

द्रोणपर्व - अध्याय ००१

॥ श्रीः ॥

७.१. अध्यायः १

Mahabharata - Drona Parva - Chapter Topics

धृतराष्ट्रेण सञ्जयंप्रति

भीष्मपातानन्तरीयकदुर्योधनादिवृत्तान्तप्रश्नः ॥ १ ॥

सञ्जयेन योधानां शरणत्वेन कर्णाह्वाने कथिते धृतराष्ट्रस्य

कर्णवृत्तान्तप्रश्नः ॥ २ ॥

Mahabharata - Drona Parva - Chapter Text

७-१-० (४४६४७)

श्रीवेदव्यासाय नमः । ७-१-०क्ष (४२५६)

नारायणं नमस्कृत्य नरं चैव नरोत्तमम् ।

देवीं सरस्वतीं व्यासं ततो जयमुदीरयेत् ॥ ७-१-१ (४४६४८)

जनमेजय उवाच । ७-१-१क्ष (४२५७)

तमप्रतिमसत्वौजोबलवीर्यपराक्रमम् ।

हतं देवव्रतं श्रुत्वा पाञ्चाल्येन शिखण्डिना ॥ ७-१-१ (४४६४९)

धृतराष्ट्रस्ततो राजा शोकव्याकूललोचनः ।

किमचेष्टत विप्रर्षे हते पिताक्ष् वीर्यवान् ॥ ७-१-२ (४४६५०)

तस्य पुत्रो हि भगवान्भीष्मद्रोणमुखै रथैः ।

पमजित्य महेष्वासान्पाण्डव राज्यमिच्छति ॥ ७-१-३ (४४६५१)

तस्मिन्हा तु भगवन्कतौ सर्वधनुष्मताम् ।

यदचेष्टत कौरवस्तन्मे ब्रूहि तपोधन ॥ ७-१-४ (४४६५२)

वैशम्पायन उवाच । ७-१-५क्ष (४२५८)

निहतं पितरं श्रुत्वा धृतराष्ट्रो जनाधिपः ।

लेभे न शान्तिं कौरव्यश्चिन्ताशोकपरायणः ॥ ७-१-५ (४४६५३)

तत्त्व चिन्तयतो दुःखमनिशं पार्थिवस्य तत् ।

आजगाम विशुद्धात्मा पुनर्गावल्गाणिस्तदा ॥ ७-१-६ (४४६५४)

गव्यासप्रसादाद्विज्ञाय सर्वं वृत्तान्तमुत्तमम् ।  
 सैनिकानां च सर्वेषां सेनयोरुभयोस्तदा ॥ ७-१-७ (४४६५५)  
 शिबिरात्सञ्जयं प्राप्तं निशि नागाह्वयं पुरम् ।  
 आभ्विकेयो माहारज धृतराष्ट्रोऽन्वपृच्छत ॥ ७-१-८ (४४६५६)  
 श्रुत्वा भीष्मस्य निधनमप्रहृष्टमना भृशम् ।  
 पुत्राणां जयमाकाङ्क्षन्विललापातुरो यथा ॥ ७-१-९ (४४६५७)  
 धृतराष्ट्र उवाच । ७-१-१०क्ष (४२५९)  
 संशोच्य तु महात्मानं भीष्मं भीमपराक्रमम् ।  
 किमकार्षुःपरं तात कुरवः कालचोदिताः ॥ ७-१-१० (४४६५८)  
 तस्मिन्विनिहते शूरे दुराधर्षे महात्मनि ।  
 किं नु स्वित्कुरवोऽकार्षुर्निमग्नाः शोकसागरे ॥ ७-१-११ (४४६५९)  
 तदुदीर्णं महत्सैन्यं त्रैलोक्यस्यापि सञ्जय ।  
 भयमुत्पादयेत्तीव्रं पाण्डवानां महात्मनाम् ॥ ७-१-१२ (४४६६०)  
 को हि दौर्योधने सैन्ये पुमानासीन्महारथः ।  
 यं प्राप्य समरे वीरा न त्रस्यन्ति महाभये ॥ ७-१-१३ (४४६६१)  
 देवव्रते तु निहते कुरूणामृषभे तदा ।  
 किमकार्षुर्नृपतयस्तन्ममाचक्ष्व सञ्जया ॥ ७-१-१४ (४४६६२)  
 सञ्जय उवाच । ७-१-१५क्ष (४२६०)  
 शृणु राजन्नेकमना वचनं ब्रुवतो मम ।  
 यत्ते पुत्रास्तदाकार्षुर्हते देवव्रते मृधे ॥ ७-१-१५ (४४६६३)  
 निहते तु तदा भीष्मे राजन्सत्यपराक्रमे ।  
 तावकाः पाण्डवेयाश्च प्राध्यायन्त पृथक्पृथक् ॥ ७-१-१६ (४४६६४)  
 विस्मिताश्च प्रहृष्टाश्च क्षत्रधर्मं निशाम्य ते ।  
 स्वधर्मं निन्दमानास्ते प्रमिपत्य महात्मने ॥ ७-१-१७ (४४६६५)  
 शयनं कल्पयामासुर्भीष्मायामितकर्मणे ।  
 सोपधानं नरव्याघ्र शरैः सन्नतपर्वभिः ॥ ७-१-१८ (४४६६६)  
 विधाय रक्षां भीष्माय समाभाष्य परस्परम् ।  
 अनुमान्य च गाङ्गेयं कृत्वा चापि प्रदक्षिणम् ॥ ७-१-१९ (४४६६७)  
 क्रोधसंरक्तनयनाः समवेत्य परस्परम् ।  
 पुनर्युद्धाय निर्जग्मुः क्षत्रियाः कालचोदिताः ॥ ७-१-२० (४४६६८)  
 ततस्तूर्यनिनादैश्च भेरीणां निनदेन च ।  
 तावकानामनीकानि परेषां च विनिर्ययुः ॥ ७-१-२१ (४४६६९)  
 व्यावृत्तेऽर्यम्णि राजेन्द्र पतिते जाह्नवीसुते ।  
 अमर्षवशमापन्नाः कालोपहतचेतसः ॥ ७-१-२२ (४४६७०)  
 अनादृत्य वचः पथ्यं गाङ्गेयस्य महात्मनः ।  
 निर्ययुर्भरतश्रेष्ठाः शस्त्राण्यादाय सत्वरः ॥ ७-१-२३ (४४६७१)

मोहात्तव सपुत्रस्य वधाच्छान्तनवस्य च ।  
कौरवा मृत्युनाऽऽहूताः सहिताः सर्वराजभिः ॥ ७-१-२४ (४४६७२)  
अजावय इवागोपा वने श्वापदसंकुले ।  
गकर्णकर्णेति चाक्रन्दच्छेषा भारत पार्थिवाः ।  
भृशमुद्विग्नमनसो हीना देवव्रतेन ते ॥ ७-१-२५ (४४६७३)  
पतिते भरतश्रेष्ठे बभूव कुरुवाहिनी ।  
दौरिवापेतनक्षत्रा हीनं खमिव वायुना ॥ ७-१-२६ (४४६७४)  
विपन्नसस्येव मही वाक्चैवासंस्कृता यथा ।  
आसुरीव यथा सेना निगृहीते नृपे वलौ ॥ ७-१-२७ (४४६७५)  
विधवेव वारारोहा शुष्कतोयेव निम्नगा ।  
वृकैरिव वने रुद्धा पृपती हतयूथपा ॥ ७-१-२८ (४४६७६)  
शरभाऽऽहतसिंहेव महती गिरिकन्दरा ।  
सा सेना भरतश्रेष्ठे पतिते जाह्नवीसुते ॥ ७-१-२९ (४४६७७)  
विष्वग्वाताहतिशुब्धा नौरिवासीन्महार्णवे ।  
वलिभिः पाण्डवैर्वीरैर्लब्धलक्षैर्भृशादिता ॥ ७-१-३० (४४६७८)  
सा तदासीद्भृशं सेना व्याकुलाश्वरथद्विपा ।  
विपन्नभूयिष्ठनरा कृपणा ध्वस्तमानसा ॥ ७-१-३१ (४४६७९)  
तस्यां त्रस्ता नृपतयः सैनिकाश्च पृथग्विधाः ।  
पाताल इव मज्जन्तो हीना देवव्रतेन ते । ७-१-३२ (४४६८०)  
कर्णस्य कुरवोऽस्मार्षुः स हि देवव्रतोपमः ।  
सर्वशस्त्रभृतां श्रेष्ठं रोचमानमिवातिथिम् ॥ ७-१-३३ (४४६८१)  
बन्धुमापद्गतस्येव तमेवोपागमन्मनः ।  
चुक्रुशुः कर्मकर्णेति तत्र भारत पार्थिवाः ॥ ७-१-३४ (४४६८२)  
राधेयं हितमस्माकं सूतपुत्रं तनुत्यजम् ।  
स हि नाबुध्यत तदा दशाहानि महायशाः ॥ ७-१-३५ (४४६८३)  
सामात्यबन्धुः कर्णो वै तमानयत माचिरम् ।  
भीष्णेण हि महाबाहुः सर्वक्षत्रस्य पश्यतः ॥ ७-१-३६ (४४६८४)  
रथेषु गण्यमानेषु बलविक्रमशालिषु ।  
शङ्क्यातोऽर्धरथः कर्णो द्विगुणः सन्नरर्षभः ॥ ७-१-३७ (४४६८५)  
रथातिरक्षसङ्ख्यायां योऽग्रणीः शूरसम्भतः ।  
सासुरानपि देवेशान्रणे यो योद्धुमृत्सहेत् ॥ ७-१-३८ (४४६८६)  
स तु तेनैव कोपेन राजन्गाङ्गेयमुक्तवान् ।  
त्वयि जीकते कौरव्य नाहं योत्स्ये कदाचन । ७-१-३९ (४४६८७)  
त्वया तु पाण्डवेयेषु निहतेषु महामृधे ।  
दुर्योधनमनुज्ञाप्य वनं यास्यामि कौरव ॥ ७-१-४० (४४६८८)  
हते वा त्वयि पार्थैस्तु युधि स्वर्गमुपेयुषि ।

हन्तास्म्येकरथेनैव कृत्स्नान्वान्मन्यसे रथा ॥ ७-१-४१ (४४६६९)  
एवमुक्त्वा महाबाहुर्दशाहान्येक एव स ।  
नायुध्यत ततः कर्णः पुत्रस्य तव संयते ॥ ७-१-४२ (४४६९०)  
भीष्मः समरविक्रान्तः पाण्डवेयस्य भारत ।  
जघान समरे योधानसङ्घेयपराक्रमः ॥ ७-१-४३ (४४६९१)  
तस्मिंस्तु निहते शूरे सत्यसन्धे महौजसि ।  
त्वत्सुताः वर्णमस्मार्षुस्तर्तुकामा इव प्लवम् ॥ ७-१-४४ (४४६९२)  
तावकास्तव पुत्राश्च सहिताः सर्वराजभिः ।  
हा कर्ण इति चाक्रन्दन्कालोऽयमिति अब्रवन् ॥ ७-१-४५ (४४६९३)  
एवं ते स्म हि राधेयं सूतपुत्रं नतxxxx  
चुक्रुशुः सहिता योधाxxxxxxxxxxxxx ॥ ७-१-४६ (४४६९४)  
जामदग्न्याभ्यनुज्ञातमस्त्रे दुर्वारपौरुषम् ।  
अगमन्नो मनः कर्णं बन्धुमात्ययिकेष्विव ॥ ७-१-४७ (४४६९५)  
स हि शक्तो रणे राजस्त्रातुमस्मान्महाभयात् ॥  
त्रिदशानिव गोविन्दः सततं सुमहाभयात् ॥ ७-१-४८ (४४६९६)  
वैशम्पायन उवाच । ७-१-४९क्ष (४२६१)  
तथा तु सञ्जयं कर्णं कीर्तयन्तं पुनः पुनः ।  
आशीविषवदुच्छ्वस्य धृतराष्ट्रोऽब्रवीदिदम् ॥ ७-१-४९ (४४६९७)  
धृतराष्ट्र उवाच । ७-१-५०क्ष (४२६२)  
यत्तद्वैकर्तनं कर्णमगमद्वो मनस्तदा ।  
उप्यरक्षत्स राधेयः सूतपुत्रस्तनुत्यजः ॥ ७-१-५० (४४६९८)  
अपि तन्न मृषाकार्षीत्कच्चित्सत्यपराक्रमः ।  
सम्भान्तानां तदार्तानां त्रस्तानां त्राणमिच्छतां ॥ ७-१-५१ (४४६९९)  
अपि तत्पूरयांचक्रे धनुर्धरवरो युधि ।  
यत्तद्विनिहते भीष्मे कौरवाणामपाकृतम् ॥ ७-१-५२ (४४७००)  
तत्खण्डं पूरयन्कर्णः परेषामादधद्वयम् ।  
स हि वै पुरुषव्याघ्रो लोके सञ्जय कथ्यते ॥ ७-१-५३ (४४७०१)  
७-१-५४ (४४७०२)  
आर्तानां बान्धवानां च क्रन्दतां च विशेषतः ।  
परित्यज्य रणे प्राणांस्तत्राणार्थं च शर्म च ।  
कृतवान्मम पुत्राणां जयाशां सफलामपि ॥

Mahabharata - Drona Parva - Chapter Footnotes

५-१-१ सत्यं xxx महत्यपि दुःखकारणे वैकल्यराहित्यम् । ओजो  
क्ष्मं वलक्ष्क्ष्वलं शरीरदार्व्यम् । ५-१- ५-१- ५-१- ५-१- ५-१-  
५-१- ५-१- ५-१- ५-१- ५-१- ५-१-

द्रोणपर्व - अध्याय ००२

॥ श्रीः ॥

७.२. अध्यायः २

Mahabharata - Drona Parva - Chapter Topics

कर्णेन पाण्डवोच्छेदनपूर्वकं दुर्योधनाय राज्यदानं प्रतिज्ञाय  
युद्धायाभियानम् ॥ १ ॥

Mahabharata - Drona Parva - Chapter Text

७-२-० (४४७०३)

सञ्जय उवाच । ७-२-०क्ष (४२६३)

हतं भीष्ममथाधिरथिर्विदित्वा

भिन्नां नावं वारिधावत्यगाधे ।

सोदर्यवद्वसनात्सूतपुत्रः

सन्तारयिष्यंस्तव पुत्रस्य सेनाम् ॥ ७-२-१ (४४७०४)

श्रुत्वा तु कर्णः पुरुषेन्द्रमच्युतं

निपातितं शान्तनवं महारथम् ।

अथोपयायात्सहसारिकर्षणो

धनुर्धराणां प्रवरस्तदा नृप ॥ ७-२-२ (४४७०५)

हते तु रथसत्तमे परैर्निमज्जतीं नावमिवार्णवे कुरून् ।

पितेव पुत्रांस्त्वरितोऽभ्ययात्ततः सन्तारयिष्यंस्तव पुत्रस्य सेनाम्

॥ ७-२-३ (४४७०६)

सम्मृज्य दिव्यं धनुराततज्यं स रामदत्तं रिपुसङ्घहन्ता ।

बाणांश्च कालानलवायुकल्पानुल्लालयन्वाक्यमिदं बभाषे । ७-२-४ (४४७०७)

कर्ण उवाच ।

यस्मिन्धृतिर्बुद्धिपराक्रमौजः सत्यं स्मृतिर्वीरगुणाश्च सर्वे ।

अस्त्राणि दिव्यान्यथ संनतिह्रीः प्रिया च वागनसूया च भीष्मे ॥

७-२-४क्ष (४२६४)

सदा कृतज्ञे द्विजशत्रुघातके सनातनं चन्द्रमसीव लक्ष्मीः ।

स चेत्प्रशान्तः परवीरहन्ता मन्ये हतानेव च सर्ववीरान् ॥ ७-२-५ (४४७०८)

नेह ध्रुवं किञ्चन जातु विद्यते । लोके ह्यस्मिन्कर्मणोऽनित्ययोगात् ।

सूर्योदये को हि विमुक्तसङ्शयो भावं कुर्वीतार्यमहाव्रते हते

॥ ७-२-६ (४४७०९)

वसुप्रभावे वसुवीर्यसंभवे गते वसूनेव वसुधराधिपे ।

वसूनि पुत्रांश्च वसुंधरां तथा कुरूंश्च शोचध्वमिमां च  
 वाहिनीम् ॥ ७-२-७ (४४७१०)  
 सञ्जय उवाच । ७-१-८क्ष (४२६५)  
 महाप्रभावे वरदे निपातिते लोकेश्वरे शास्तरि चामितौजसि ।  
 पराजितेषु भरतेषु दुर्मनाः कर्णो भृशं न्यश्वसदश्रु वर्तयन्  
 ॥ ७-२-८ (४४७११)  
 इदं च राधेयवचो निशम्य सुताश्च राजंस्तव सैनिकाश्च ह ।  
 परस्परं चुक्रुशुरार्तिजं मुहुस्तदाश्रु नेत्रैर्मुमुचुश्च शब्दवत्  
 ॥ ७-२-९ (४४७१२)  
 प्रवर्तमाने तु पुनर्महाहवे विगाह्यमानासु चमूषु पार्थिवैः ।  
 अथाब्रवीद्धर्षकरं तदा वचो रथर्षभान्सर्वमहारथर्षभः  
 ॥ ७-२-१० (४४७१३)  
 जगत्यनित्ये सततं प्रधावति प्रचिन्तयन्नस्थिरमद्य लक्षये ।  
 भवत्सु तिष्ठत्स्विह पातितो मृधे निरिप्रकाशः कुरुपुङ्गवः कथम्  
 ॥ ७-२-११ (४४७१४)  
 निपातिते शान्तनवे महारथे दिवाकरे भूतलमास्थिते यथा ।  
 न पार्थिवाः सोढुमलं धनंजयं गिरिप्रवोढारमिवानिलं द्रुमाः  
 ॥ ७-२-१२ (४४७१५)  
 हतप्रधानं त्विदमार्तरूपं परैर्हतोत्साहमनाथमद्य वै ।  
 मर्यां कुख्यां परिपाल्यमाहवे बलं यथा तेन महात्मना तथा ॥ ७-२-१३  
 (४४७१६)  
 समाहिते चात्मनि भारमीदृशं जगत्तथाऽनित्यमिदं च लक्षये ।  
 निपातितं चाहवशौण्डिमाहखे कथं नु कुर्यामहमीदृशे भयम्  
 ॥ ७-२-१४ (४४७१७)  
 अहं तु तान्कुरुवृषभानजिह्वागैः प्रवेशयन्त्यमसदनं चरन्ने ।  
 यशः परं जगति विभाव्य वर्तिता परैर्हतो भुवि शयिताथवा पुनः  
 ॥ ७-२-१५ (४४७१८)  
 युधिष्ठिरो धृतिमतिस्त्यसत्त्ववान् वृकोदरो गजशततुल्यविक्रमः ।  
 तथार्जुनस्त्रिदशवरात्मजो युवा न तद्वलं सुजयमिहामरैरपि  
 ॥ ७-२-१६ (४४७१९)  
 यमौ रणे यत्र यमोपमौ बले ससात्यकिर्यत्र च देवकीसुतः ।  
 न तद्वलं कापुरुषोऽभ्युपेयिवान्निवर्तते भृत्युमुखादिवासुभृत्  
 ॥ ७-२-१७ (४४७२०)  
 तपोऽभ्युदीर्णं तपसैव बाध्यते बलं बलेनैव तथा मनस्विभिः ।  
 मनश्च मे शत्रुनिवारणे ध्रुं स्वरक्षणे चाचलवद्व्यवस्थितम्  
 ॥ ७-२-१८ (४४७२१)

एवं चैषां बाधमानः प्रभावं गत्वैवाहं ताञ्जयाम्यद्य सूत ।  
 मित्रद्रोहो मर्षणीयो न मेऽयं भग्ने सैन्ये यः समेयात्स मित्रम्  
 ॥ ७-२-१९ (४४७२२)  
 कर्तास्म्येतत्सत्पुरुषार्थकर्म त्यक्त्वा प्राणाननुयास्यामि भीष्मम् ।  
 सर्वान्सङ्ख्ये शत्रुशङ्खान्हनिष्ये हतस्तैर्वा वीरलोकं प्रपत्स्ये  
 ॥ ७-२-२० (४४७२३)  
 संप्राकृष्टे रुदितस्त्रीकुमारे पराहते पौरुषे धार्तराष्ट्रे ।  
 मया कृत्यमिति जानामि सूत तस्माद्राज्ञस्त्वद्य शत्रून्विजेष्ये  
 ॥ ७-२-२१ (४४७२४)  
 कुरूक्षन्पाण्डुपुत्राञ्जिघांसंस्त्यक्त्वा प्राणान्घोररूपे रणेऽस्मिन् ।  
 सर्वान्सङ्ख्ये शत्रुसङ्घान्निहत्य दास्याम्यहं धर्मं  
 ७-२-२२ (४४७२५)  
 निबध्यतां मे कवचं विचित्रं हैमं शुभ्रं मणिरत्नावभासि ।  
 शिरस्त्राणं चार्कसमानभासं धनुः शरांश्चाग्निविपाहिकल्पान्  
 ॥ ७-२-२३ (४४७२६)  
 उपासङ्गान्पोडश योजयन्तु धनूमिपि दिव्यानि तथाऽऽहरन्तु ।  
 असींश्च शक्तींश्च गदांश्च गुर्वीः शङ्खं च जाम्बूनदचित्रनालम्  
 ॥ ७-२-२४ (४४७२७)  
 इमां रौक्मीं नागकक्ष्यां विचित्रां ध्वजं जैत्रं दिव्यमिन्दीवराङ्गम् ।  
 श्लक्ष्णैर्वस्त्रैर्विप्रमृज्यानयन्तु चित्रां मालां चारुबद्धां सलाजाम्  
 ॥ ७-२-२५ (४४७२८)  
 अश्वानग्यान्पाण्डुराभ्रप्रकाशान् पुष्टान्स्नातान्मन्त्रपूताभिरद्भिः ।  
 तप्तैर्भाण्डैः काञ्चनैरभ्युपेतान् शीघ्राञ्शीघ्रं सूतपुत्रानयस्व  
 ॥ ७-२-२६ (४४७२९)  
 रथं चाग्यं हेममालावनद्धं रत्नैश्चित्रं सूर्यचन्द्रप्रकाशैः ।  
 द्रव्यैर्युक्तं सम्प्रहारोपपन्नैर्बाहैर्युक्तं तूर्णमावर्तयस्व  
 ॥ ७-२-२७ (४४७३०)  
 चित्राणि चापानि च वेगवन्ति ज्याञ्चोत्तमाः सन्नहनोपपन्नाः ।  
 तूणांश्च पूर्णान्महतः शराणामासाद्य गात्रावरणानि चैव ॥ ७-२-२८ (४४७३१)  
 प्रायात्रिकं चानयताशु सर्वं पूर्णं कान्त्या वीरकास्यां च हैमम् ।  
 आनीय मालामवबध्य चाङ्गे प्रवादयन्त्वाशु जयाय भेरीः ॥ ७-२-२९ (४४७३२)  
 प्रयाहि मृताशु यतः किरीटी वृकोदरो धर्मसुतो यमौ च ।  
 तान्वा हनिष्यामि समेत्य सङ्ख्ये भीष्मो यथैष्यामि हतो द्विषद्भिः  
 ॥ ७-२-३० (४४७३३)  
 यस्मिन्नाजा सत्यधृतिर्युधिष्ठिरः समास्थितो भीमसेनार्जुनौ च ।  
 वासुदेवः सात्यकिः सृजयाश्च मन्ये बलं तदजय्यं महीपैः

॥ ७-२-३१ (४४७३४)

तं चेन्मृत्युः सर्वहरोऽभिरक्षेत्सदाऽप्रमत्तः समरे किरीटिनम् ।  
तथापि हन्तास्मि समेत्य सङ्घे यास्यामि वा भीष्ममुखो यमाय

॥ ७-२-३२ (४४७३५)

न त्वेवाहं न गमिष्यामि तेषां मध्ये शराणां तत्र चाहं ब्रवीमि ।  
मित्रद्रुहो दुर्बलभक्तयो ये पापात्मानो न ममैते सहायाः ॥ ७-२-३३ (४४७३६)  
सञ्जय उवाच । ७-२-३४क्ष् (४२६६)

समृद्धिमन्तं रथमुत्तमं दृढं सकूबरं हेमपरिष्कृतं शुभम् ।  
पताकिनं वातजवैर्हयोत्तमैर्युक्तं समास्थाय ययौ जयाय ॥ ७-२-३४  
(४४७३७)

सम्पूज्यमानः कुरुभिर्महात्मा रथर्षभो देवगणैर्यथेन्द्रः ।  
ययौ तदायोधनमुग्रधन्वा यत्रावसानं भरतर्षभस्य ॥ ७-२-३५ (४४७३८)  
वरूथिना महता सध्वजेन सुवर्णमुक्तामणिरत्नमालिना ।  
सदश्वयुक्तेन रथेन कर्णो मेघस्वनेनार्क इवामितौजाः ॥ ७-२-३६ (४४७३९)  
हुताशनाभः स हुताशनप्रभे शुभः शुभे वै स्वरथे धनुर्धरः ।  
स्थितो रराजाधिरथिर्महारथः स्वयं विमाने सुरराडिवास्थितः  
॥ ७-२-३७ (४४७४०)

इति श्रीमन्महाभारते द्रोणपर्वणि द्रोणाभिषेकपर्वणि द्वितीयोऽध्यायः

॥ २ ॥

Mahabharata - Drona Parva - Chapter Footnotes

५-२-१ ५-२- ५-२- ५-२- ५-२- ५-२- ५-२- ५-२- ५-२- ५-२-  
५-२- ५-२-

द्रोणपर्व - अध्याय ००३

॥ श्रीः ॥

७.३. अध्यायः ३

Mahabharata - Drona Parva - Chapter Topics

कर्णेन भीष्ममेत्य युद्धानज्ञायाचनम् ॥ १ ॥

Mahabharata - Drona Parva - Chapter Text

७-१-० (४४७४१)

सञ्जय उवाच । ७-१-०क्ष् (४२६७)

शरवल्पे महात्मानं शयानममितौजसम् ।  
 महाशतसमूहन समुद्रमिव शोषितम् ॥ ७-१-१ (४४७४२)  
 दृष्ट्वा पितामहं भीष्मं सर्वक्षत्रान्तकं गुरुम् ।  
 दिव्यैरस्त्रैर्महेष्वासं पातितं सव्यसाचिना ।  
 जयाणा तव पुत्राणां संभग्ना शर्म वर्म च ॥ ७-१-२ (४४७४३)  
 अपाक्ष्णामिव द्वीपमगाधे गाधमिच्छताम् ।  
 स्तोतमा यामुनेनेव शरौघेण परिप्लुतम् ॥ ७-१-३ (४४७४४)  
 महान्तमिव मैनाकमहार्यं भुवि पातितम् ।  
 त<sup>xxx</sup> युतमिवादित्यं शक्रस्येवामृतं हृतम् ॥ ७-१-४ (४४७४५)  
 शतक्रतुभिवाचिन्त्यं पुरा वृत्रेणा निर्जितम् ।  
 महोनं सर्वसैन्यस्य युधि भीष्मं निपातितम् ॥ ७-१-५ (४४७४६)  
 ककुदं सर्वसैन्यानां लक्ष्म सर्वधनुष्मताम् ।  
 धनन्तयशरैर्व्याप्तं पितरं ते महाव्रतम् । ७-१-६ (४४७४७)  
 तं वीरशयने वीरं शयानं पुरुषर्षभम् ।  
 भीष्ममाधिरथिर्दृष्ट्वा भरतानां पितामहम् ॥ ७-१-७ (४४७४८)  
 प्रस्कन्द्य स रथात्तूर्णं शोकमोहपरिप्लुतः ।  
 गपद्यभामेव जगामार्तो बाष्पव्याकुललोचनः' ॥  
 अभिवाद्याञ्जलिं बद्ध्वा वन्दमानोऽभ्यभाषत ॥ ७-१-८ (४४७४९)  
 कर्णोऽहमस्मि भद्रं ते वद मामभि भारत ।  
 पुण्यया क्षेमया वाचा चक्षुषा चावलोकय ॥ ७-१-९ (४४७५०)  
 न नूनं सुकृतस्येह फलं कश्चित्समश्नुते ।  
 यत्र धर्मपरो वृद्धः शेते भुवि भवानिह ॥ ७-१-१० (४४७५१)  
 कोशसञ्चयने मन्त्रे व्यूहे प्रहरणेषु च ।  
 नाहमन्यं प्रपश्यामि कुरूणां कुरुपुङ्गव ॥ ७-१-११ (४४७५२)  
 बुद्ध्या विशुद्ध्या युक्तो यः कुरुंस्तारयेद्भयात् ।  
 योधांस्त्वमप्लुवे हित्वा पितुलोकं गमिष्यसि ॥ ७-१-१२ (४४७५३)  
 अद्यप्रभृति सङ्क्रुद्धा व्याघ्रा इव मृगक्षयम् ।  
 पाण्डवा भरतश्रेष्ठ करिष्यन्ति कुरुक्षयम् ॥ ७-१-१३ (४४७५४)  
 अद्य गाण्डीवधोपेण वीर्यज्ञाः सव्यसाचिनः ।  
 कुरवः सन्त्रसिष्यन्ति वज्रघोषादिवासुराः ॥ ७-१-१४ (४४७५५)  
 अद्य गाण्डीवमुक्तानामशनीनामिव <sup>xxx</sup> : ।  
 त्रासयिष्यति बाणानां कुरूनन्यांश्च पथिक्ष्व ७-१-१५ (४४७५६)  
 समिद्धोऽग्निर्यथा वीर महाज्वालो द्रुमान्द<sup>xxx</sup> त् ।  
 धार्तराष्ट्राः इधक्ष्यन्ति तथा बाणाः किरीटिक्ष्व ७-१-१६ (४४७५७)  
 येन येन प्रसरतो वाय्वग्नी सहितौ वने ।  
 तेन तेन प्रदहतो भूरिगुल्मतृणद्रुमान् ॥ ७-१-१७ (४४७५८)

यादृशोऽग्निः समुद्भूतस्तादृक्पार्थो न संशयः ।  
 यथा वायुर्नरव्याघ्र तथा कृष्णो संशयः ॥ ७-१-१८ (४४७५९)  
 क्षुब्धतः पाञ्चजन्यस्य रसतो गाण्डिवस्य च ।  
 श्रुत्वा सर्वाणि सैन्यानि त्रासं यास्यन्ति भारत । ७-१-१९ (४४७६०)  
 कपिध्वजस्योत्पततो रथस्यामित्रकर्शिनः ।  
 शब्दं सोढुं न शक्यन्ति त्वामृते वीर पार्थिवाः ॥ ७-१-२० (४४७६१)  
 को ह्यर्जुनं योधयितुं त्वदन्यः पार्थिवोऽर्हति ।  
 यस्य दिव्यानि कर्माणि प्रवदन्ति मनीषिणः । ७-१-२१ (४४७६२)  
 अमानुषैश्च संग्रामं त्र्यम्बकेण महात्मना ।  
 तस्माच्चैव वरं प्राप्तो दुष्प्रापश्चाकृतात्मभिः ॥ ७-१-२२ (४४७६३)  
 कोऽन्यः शक्तो रणे जेतुं पूर्वं यो न जितस्त्वया ।  
 जितो येन रणे रामो भवता वीर्यशालिना । ७-१-२३ (४४७६४)  
 क्षत्रियान्तकरो घोरो देवदानवदर्पहा ।  
 गसोप्यद्याभिहतः शेते शरैः प्रोतः शिखण्डिना ॥ ७-१-२४ (४४७६५)  
 तमद्याहं पाण्डवं युद्धशौण्डिममृष्यमाणो भवता चानुशिष्टः ।  
 आशीविषं हृष्टिहरं सुघोरं शूरं शक्याम्यस्त्रबलान्निहन्तुम्  
 ॥ ७-१-२५ (४४७६६)

इति श्रीमन्महाभारते द्रोणपर्वणि द्रोणाभिषेकपर्वणि तृतीयोऽध्यायः

॥ ३ ॥

Mahabharata - Drona Parva - Chapter Footnotes

५-१-६ ककुदं श्रेष्ठम् ५-१-१९ xxx तः शब्दं कुर्वतः ॥

५-१-२२ अमानुषैर्निवातकवचादिभिः ॥

५-१-३ तृतीयोऽध्यायः ॥

द्रोणपर्व - अध्याय ००४

॥ श्रीः ॥

७.४. अध्यायः ४

Mahabharata - Drona Parva - Chapter Topics

भीष्मानुज्ञातस्य कर्णस्य युद्धायाऽऽगमनम् ॥ १ ॥

Mahabharata - Drona Parva - Chapter Text

७-१-० (४४७६७)

सञ्जय उवाच । ७-१-०क्ष् (४२६८)  
तस्य लालप्यमानस्य कुरुवृद्धः पितामहः ।  
देशकालोचितं वाक्यमब्रवीत्प्रीतमानसः ॥ ७-१-१ (४४७६८)  
भीष्म उवाच । ७-१-२क्ष् (४२६९)  
समुद्र इव सिन्धूनां ज्योतिषामिव भास्करः ।  
सत्यस्य च यथा सन्तो बीजानामिव चोर्वरा ॥ ७-१-२ (४४७६९)  
पर्जन्य इव भूतानां प्रतिष्ठा सुहृदां भवान् ।  
बान्धवास्त्वाऽनुजीवन्तु स्वादुवृक्षमिवाण्डजाः ॥ ७-१-३ (४४७७०)  
मानहा भव शत्रूणां मित्राणां नन्दिवर्धनः ।  
कौरवाणां भव गतिर्यथा विष्णुर्दिवोकसाम् ॥ ७-१-४ (४४७७१)  
स्वबाहुबलवीर्येण धार्तराष्ट्रप्रियैषिणा ।  
कर्णं राजपुरं गत्वा काम्भोजा निर्जितास्त्वया ॥ ७-१-५ (४४७७२)  
गिरिव्रजगताश्चापि नग्नजित्प्रमुखा नृपाः ।  
अम्बष्ठाश्च विदेहाश्च गान्धाराश्च जितास्त्वया ॥ ७-१-६ (४४७७३)  
हिमवद्दुर्गनिलयाः किराता रणकर्कशाः ।  
दुर्योधनस्य वशगास्त्वया कर्णं पुरा कृताः ॥ ७-१-७ (४४७७४)  
उत्कला मेकलाः पौण्ड्राः कलिङ्गान्भ्राश्च संयुगे ।  
निषादाश्च त्रिगर्ताश्च बाह्लीकाश्च जितास्त्वया ७-१-८ (४४७७५)  
तत्रतत्र च संग्रामे दुर्योधनहितैषिणा ।  
बहवश्च जिताः कर्णं त्वया वीरा महौजसा ॥ ७-१-९ (४४७७६)  
यथा दुर्योधनस्यातः सज्ञातिकुलबान्धवः ।  
तथा त्वमपि सर्वेषां कौरवाणां गतिर्भव ॥ ७-१-१० (४४७७७)  
शिवेशनाभिवदामि त्वां गच्छ युध्यस्व शत्रुभिः ।  
अनुशास्य कुरून्सर्वान्धत्स्व दुर्योधने जयम् ॥ ७-१-११ (४४७७८)  
भवान्पौत्रसमोऽस्माकं यथा दुर्योधनस्तथा ।  
तवापि धर्मतः सर्वे यथा तस्य वयं तथा ॥ ७-१-१२ (४४७७९)  
यौनात्सम्बन्धकाल्लोके विशिष्टं सङ्गतं सताम् ।  
सद्भिः सङ्गममिच्छन्ति तस्मात्प्राज्ञाः परैरपि ॥ ७-१-१३ (४४७८०)  
स सत्यसङ्गरो भूत्वा ममेदमिति निश्चितः ।  
कुरूणां पालय बलं यथा दुर्योधनस्तथा ॥ ७-१-१४ (४४७८१)  
ग्यथा च कुरवो युद्धे योधयन्ति स्म पाण्डवान् ।  
तथा कर्णं त्वया कार्यं दुर्योधनहितैषिणा ॥ ७-१-१५ (४४७८२)  
निशम्य वचनं तस्य चरणावभिवाद्य च ।  
ययौ वैकर्तनः कर्णस्तूर्णमायोधनं प्रति ॥ ७-१-१६ (४४७८३)  
सोऽभिवीक्ष्य नरौघाणां स्थानमप्रतिमं महत् ।  
व्यूढप्रहरणोरस्कं सैन्यं तत्समबृंहयत् ॥ ७-१-१७ (४४७८४)

हृषिताः कुरवः सर्वे दुर्योधनपुरोगमाः ।  
उपागतं महाबाहुं सर्वानीकपुरःसरम् ॥ ७-१-१८ (४४७८५)  
७-१-१९ (४४७८६)  
कर्णं दृष्ट्वा महात्मानं युद्धाय समुपस्थितम् ।  
क्ष्वेडितास्फोटितरवैः सिंहनादरवैरपि ।  
धनुःशब्दैश्च विविधैः कुरवः समपूजयन् ॥  
Mahabharata - Drona Parva - Chapter Footnotes

५-१-३ अर्थपतिः प्रधानस्वामी ॥

द्रोणपर्व - अध्याय ००५

॥ श्रीः ॥

७.५. अध्यायः ५

Mahabharata - Drona Parva - Chapter Topics

दुर्योधनपृष्टेन कर्णेन तम्प्रति द्रोणस्य सैनापत्यकरणविधानम् ॥ १ ॥

Mahabharata - Drona Parva - Chapter Text

७-१-० (४४७८७)  
सञ्जय उवाच । ७-१-०क्ष् (४२७०)  
रथस्थं पुरुषव्याघ्रं दृष्ट्वा कर्णमवस्थितम् ।  
हृष्टो दुर्योधनो राजन्निदं वचनमब्रवीत् ॥ ७-१-१ (४४७८८)  
सनाथमिव मन्येऽहं भवता पालितं बलम् ।  
अत्र किं नु समर्थं यद्धितं तत्सम्प्रधार्यताम् ॥ ७-१-२ (४४७८९)  
कर्ण उवाच । ७-१-३क्ष् (४२७१)  
ब्रूहि नः पुरुषव्याघ्र त्वं हि प्राज्ञतमो नृषु ।  
यथा चार्थपतिः कृत्यं पश्यते न तथेतरः ॥ ७-१-३ (४४७९०)  
ते स्म सर्वे तव वचः श्रोतुकामा नरेश्वर ।  
नान्याय्यं हि भवान्वाक्यं ब्रूयादिति मतिर्मम ॥ ७-१-४ (४४७९१)  
दुर्योधन उवाच । ७-१-५क्ष् (४२७२)  
भीष्मः सेनाप्रणेताऽऽसीद्वयसा विक्रमेण च ।  
श्रुतेन चोपसम्पन्नः सर्वैर्योधगणैस्तथा ॥ ७-१-५ (४४७९२)  
तेनातियशसा कर्णं घ्नता शत्रुगणान्मम ।  
सुयुद्धेन दशाहानि पालिताः स्मो महात्मना ॥ ७-१-६ (४४७९३)  
तस्मिन्नसुकरं कर्म कृतवत्यास्थिते दिवम् ।

कं तु सेनाप्रणेतां मन्यसे तदनन्तरम् ॥ ७-१-७ (४४७९४)  
 न विना नायकं सेना मुहूर्तमपि तिष्ठति ।  
 ग्राहवेषु विशेषेण भ्रष्टनेत्रेष्विवाञ्जनम् ।  
 आहवेषु आहवश्रेष्ठ नेतृहीनेव नौर्जले ॥ ७-१-८ (४४७९५)  
 यथा ह्यकर्णधारा नौ रथश्चासारथिर्यथा ।  
 द्रवेद्यथेष्टं तद्वत्स्यादृते सेनापतिं बलम् ॥ ७-१-९ (४४७९६)  
 अदेशिको यथा सार्थः सर्वः कृच्छ्रं समृच्छति ।  
 अनायका तथा सेना सर्वान्दोषान्समच्छति ॥ ७-१-१० (४४७९७)  
 स भावन्वीक्ष्य सर्वेषु मामकेषु महात्मसु ।  
 पश्य सेनापतिं युक्तमनु शान्तनवादिह ॥ ७-१-११ (४४७९८)  
 यं हि सेनाप्रमेतारं भवान्वक्ष्यति संयुगे ।  
 तं वयं सहिताः सर्वे करिष्यामो न संशयः । ७-१-१२ (४४७९९)  
 कर्ण उवाच । ७-१-१३क्ष (४२७३)  
 सर्व एव महात्मान इमे पुरुषसत्तमाः ।  
 सेनापतित्वमर्हन्ति नात्र कार्या विचारणा ॥ ७-१-१३ (४४८००)  
 कुलसंहननज्ञानैर्बलविक्रमबुद्धिभिः ।  
 युक्ताः श्रुतज्ञा धीमन्त आहवेष्वनिवर्तिनः ॥ ७-१-१४ (४४८०१)  
 युगपन्न तु ते शक्याः कर्तुं सर्वे पुरःसराः ।  
 एक एव तु कर्तव्यो यस्मिन्वैशेषिका गुणाः ॥ ७-१-१५ (४४८०२)  
 अन्योन्यस्पर्धिनां ह्येषां यद्येकं त्वं करिष्यसि ।  
 शेषा विमनसो व्यक्तं न योत्स्यन्ति हितास्तव ॥ ७-१-१६ (४४८०३)  
 अयं च सर्वयोधानामाचार्यः स्थिवरो गुरुः ।  
 युक्तः सेनापतिः कर्तुं द्रोणः शस्त्रभृतां वरः ॥ ७-१-१७ (४४८०४)  
 को हि तिष्ठति दुर्धर्षे द्रोणे शस्त्रभृतां वरे ।  
 सेनापतिः स्यादन्योस्माच्छुक्राङ्गिरसदर्शनात् ॥ ७-१-१८ (४४८०५)  
 न च सोऽप्यस्ति ते योधः सर्वराजसु भारत ।  
 द्रोणं यः समरे यान्तमनुयास्यति संयुगे ॥ ७-१-१९ (४४८०६)  
 एष सेनाप्रणेतृणामेष शस्त्रभृतामपि ।  
 एष बुद्धिमतां चैव श्रेष्ठो राजन्गुरुस्तव ॥ ७-१-२० (४४८०७)  
 एवं दुर्योधनाचार्यमाशु सेनापतिं कुरु ।  
 जिगीषन्तो सुरान्सङ्घे कार्तिकेयमिवामराः ॥ ७-१-२१ (४४८०८)

इति श्रीमन्महाभारते द्रोणपर्वणि द्रोणाभिषेकपर्वणि  
 पञ्चमोऽध्यायः ॥ ५ ॥

Mahabharata - Drona Parva - Chapter Footnotes

५-१-८ नेता कर्णधारः ॥

५-१-१० अदेशिकोऽप्रेसररहितः । ५-१-१४ संहननं शरीरम् । ।

५-१-१८ शुक्राङ्गिरसदर्शनाच्छुक्रवृहस्पतितुल्यात् । ५-१-५  
पञ्चमोऽध्यायः । ।

द्रोणपर्व - अध्याय ००६

॥ श्रीः ॥

७.६. अध्यायः ६

Mahabharata - Drona Parva - Chapter Topics

दुर्योधनेन द्रोणम्प्रति सैनापत्यस्वीकारप्रार्थना ॥ १ ॥

Mahabharata - Drona Parva - Chapter Text

७-१-० (४४८०९)

सञ्जय उवाच । ७-१-०क्ष् (४२७४)

कर्णस्य वचनं श्रुत्वा राजा दुर्योधनस्तदा ।

सेनामध्यगतं द्रोणमिदं वचनमब्रवीत् ॥ ७-१-१ (४४८१०)

दुर्योधन उवाच । ७-१-२क्ष् (४२७५)

वर्णश्रेष्ठ्यात्कुलोत्पत्त्या श्रुतेन वयसा धिया ।

वीर्याद्वाक्ष्यादधृष्यत्वादर्थज्ञानान्नयाज्जयात् ॥ ७-१-२ (४४८११)

तपसा च कृतज्ञत्वाद्वृद्धः सर्वगुणैरपि ।

युक्तो भवत्सश्रो गोप्ता राज्ञामन्यो न विद्यते ॥ ७-१-३ (४४८१२)

स भवान्पातु नः सर्वान्देवानिव शतक्रतुः ।

भवन्नेत्राः पराञ्जेतुमिच्छामो द्विजसत्तम ॥ ७-१-४ (४४८१३)

रुद्राणामिव कापालिर्वसूनामिव पावकः ।

कुबेर इव यक्षाणां मरुतामिव वासवः ॥ ७-१-५ (४४८१४)

वसिष्ठ इव विप्राणां तेजसामिव भास्करः ।

पितृणामिव धर्मेन्द्रो यादसामिव चाम्बुराट् ॥ ७-१-६ (४४८१५)

नक्षत्राणामिव शशी दितिजानामिवोशनाः ।

गसर्वेषामिव लोकानां विश्वस्य च यथा क्षयः ॥ ७-१-७ (४४८१६)

विश्वोत्पत्तिस्थितिलये श्रेष्ठो नारायणः प्रभुः ।

एवं सेनाप्रणेतृणां मम सेनापतिर्भव ॥ ७-१-८ (४४८१७)

अक्षौहिण्यो दशैका च वशगाः सन्तु तेऽनघ ।

ताभिः शत्रून्प्रतिव्यूह्य जहीन्द्रो दानवानिव ॥ ७-१-९ (४४८१८)

प्रयातु नो भवानग्रे देवानामिव पावकिः ।

अनुयास्यामहे त्वाऽऽजौ सौरभेया इवर्षभम् ॥ ७-१-१० (४४८१९)  
 उग्रधन्वा महेश्वासो दिव्यं विष्फारयन्धनुः ।  
 दृष्ट्वा भवन्तं सङ्ग्रामे नार्जुनः प्रहरिष्यति ॥ ७-१-११ (४४८२०)  
 ध्रुवं युधिष्ठिरं सङ्घृये सानुबन्धं सबान्धवम् ।  
 जेष्यामि पुरुषव्याघ्र भवान्सेनापतिर्यदि ॥ ७-१-१२ (४४८२१)  
 सञ्जय उवाच । ७-१-१३क्ष् (४२७६)  
 एवमुक्ते ततो द्रोणं जयेत्युचूर्नराधिपाः ।  
 सिंहनादेन महता हर्षयन्तस्तवात्मजम् ॥ ७-१-१३ (४४८२२)  
 सैनिकाश्च मुदा युक्ता वर्धयन्ति द्विजोत्तमम् ।  
 दुर्योधनं पुरस्कृत्य प्रार्थयन्तो महद्यशः ।  
 दुर्योधनं ततो राजन्द्रोणो वचनमब्रवीत् ॥ ७-१-१४ (४४८२३)

इति श्रीमन्महाभारते द्रोणपर्वणि द्रोणाभिषेकपर्वणि षष्ठोऽध्यायः  
 ॥ ६ ॥

Mahabharata - Drona Parva - Chapter Footnotes

५-१-४ भवान्नेस्रं तेना येषां ते ॥  
 ५-१-६ धर्मेन्द्रो यमः । अम्बुराट् वरुणः ॥  
 ५-१-१० पावकिः स्कन्दः ॥  
 ५-१-६ षष्ठोऽध्यायः ॥

द्रोणपर्व - अध्याय ००७

॥ श्रीः ॥

७.७. अध्यायः ७

Mahabharata - Drona Parva - Chapter Topics

दुर्योधनेन द्रोणस्य सैनापत्येऽभिषेचनम् ॥ १ ॥  
 द्रोणयुद्धवर्णनम् ॥ २ ॥

Mahabharata - Drona Parva - Chapter Text

७-१-० (४४८२४)

द्रोण उवाच । ७-१-०क्ष् (४२७७)

वेदं षडङ्गं वेदाहमर्थविद्यां च मानवीम् ।

त्रैय्यम्बकमथेष्वस्त्रं शस्त्राणि विविधानि च ॥ ७-१-१ (४४८२५)

ये चाप्युक्ता मयि गुणा भवद्भिर्जयकाङ्क्षिभिः ।

चिकीर्षुस्तानहं सर्वान्योधयिष्यामि पाण्डवान् ॥ ७-१-२ (४४८२६)  
पार्षतं तु रणे राजन्न हनिष्ये कथञ्चन ।  
स हि सृष्टो वधार्थाय ममैव पुरुषर्षभः ॥ ७-१-३ (४४८२७)  
योधयिष्यामि सैन्यानि नाशयन्सर्वसोमकान् ।  
न च मां पाण्डवा युद्धे योधयिष्यन्ति हर्षिताः ॥ ७-१-४ (४४८२८)  
सञ्जय उवाच । ७-१-५क्ष (४२७८)  
स एवमभ्यनुज्ञातश्चक्रे सेनापतिं ततः ।  
द्रोणं तव सुतो राजन्विधिदृष्टेन कर्मणा ॥ ७-१-५ (४४८२९)  
अथाभिषिषिचुर्द्रोणं दुर्योधनमुखा नृपाः ।  
गस्वस्तिवादरवैश्चान्यैः श्लक्ष्णैश्चान्यैर्मनोरमैः ।  
सैनापत्ये यथा स्कन्दं पुरा शक्रमुखाः सुराः ॥ ७-१-६ (४४८३०)  
ततो वादित्रघोषेण शङ्खानां च महास्वनैः ।  
प्रादुरासीत्कृते द्रोणे हर्षः सेनापतौ तदा ॥ ७-१-७ (४४८३१)  
ततः पुण्याहघोषेण साशीर्वादस्वनेन च ।  
संस्तवैर्गीतशब्दैश्च सूतमागधबन्दिनाम् ॥ ७-१-८ (४४८३२)  
जयशब्दैर्द्विजाग्याणां सुभगानर्तितैस्तथा ।  
सत्कृत्य विधिना द्रोणं मेनिरे पाण्डवाञ्जितान् ॥ ७-१-९ (४४८३३)  
सञ्जय उवाच । ७-१-१०क्ष (४२७९)  
सैनापत्यं तु संप्राप्य भारद्वाजो महारथः ।  
युयुत्सुर्व्यूह्य सैन्यानि प्रायात्तव सुतैः सह ॥ ७-१-१० (४४८३४)  
सैन्धवश्च कलिङ्गश्च विकर्णश्च तवात्मजः ।  
दक्षिणं पार्श्वमास्थाय समतिष्ठन्त दंशिताः ॥ ७-१-११ (४४८३५)  
प्रपक्षः शकुनिस्तेषां प्रवरैर्हयसादिभिः ।  
ययौ गान्धारकैः सार्धं विमलप्रासयोधिभिः ॥ ७-१-१२ (४४८३६)  
कृपश्च कृतवर्मा च चित्रसेनो विविंशतिः ।  
दुःशासनमुखा यत्ताः सव्यं पक्षमपालयन् ॥ ७-१-१३ (४४८३७)  
तेषां प्रपक्षाः काम्भोजाः सुदक्षिणपुस्सराः ।  
ययुरश्चैर्महावेगैः शकाश्च यवनैः सह ॥ ७-१-१४ (४४८३८)  
मद्रास्त्रिगर्ताः साम्बष्ठाः प्रतीच्योदीच्यमालवाः ।  
शिवयः शूरसेनाश्च शूद्राश्च मलदैः सह ॥ ७-१-१५ (४४८३९)  
सौवीराः कितवाः प्राच्या दाक्षिणात्याश्च सर्वशः ।  
नवात्मजं पुरस्कृत्य सूतपुत्रस्य पृष्ठतः ॥ ७-१-१६ (४४८४०)  
हर्षयन्तः स्वसैन्यानि ययुस्तव सुतैः सह ।  
प्रवरः सर्वयोधानां बलेषु बलमादधम् ॥ ७-१-१७ (४४८४१)  
ययौ वैकर्तनः कर्णः प्रमुखे सर्वधन्विनाम् ।  
तस्य दीप्तो महाकायः स्वान्यनीकानिहर्षयन् ॥ ७-१-१८ (४४८४२)

हस्तिकक्ष्यो गहाकेतुर्बभौ सूर्यसमद्युतिः ।  
न भीष्मव्यसनं कश्चिद्दृष्ट्वा कर्णममन्यत ॥ ७-१-१९ (४४८४३)  
विशोकाश्चाभवन्सर्वे राजानः कुरुभिः सह ।  
हृष्टाश्च बहवो योधास्तत्राजल्पन्त वेगतः ॥ ७-१-२० (४४८४४)  
न हि कर्णं रणे दृष्ट्वा युधि स्थास्यन्ति पाण्डवाः ।  
कर्णो हि समरे शक्तो जेतुं देवान्सवासवान् ॥ ७-१-२१ (४४८४५)  
किमु पाण्डुसुतान्युद्धे हीनवीर्यपराक्रमान् ।  
भीष्मेण तु रणे पार्थाः पालिता बाहुशालिना ॥ ७-१-२२ (४४८४६)  
तांस्तु कर्णः शरैस्तीक्ष्णैर्नाशयिष्यति संयुगे ।  
एवं ब्रुवन्तस्तेऽन्योन्यं हृष्टरूपा विशांपते ॥ ७-१-२३ (४४८४७)  
राधेयं पूजयन्तश्च प्रशंसन्तश्च निर्ययुः ।  
अस्माकं शकटव्यूहो द्रोणेन विहितोऽभवत् ॥ ७-१-२४ (४४८४८)  
परेषां क्रौञ्च एवासीद्बृहो राजन्महात्मनाम् ।  
प्रीयमाणेन विहितो धर्मराजेन भारत ॥ ७-१-२५ (४४८४९)  
व्यूहप्रमुखतस्तेषां तस्थतुः पुरुषर्षभौ ।  
वानरध्वजमुच्छ्रित्य विष्वक्सेनधनंजयौ ॥ ७-१-२६ (४४८५०)  
ककुदं सर्वसैन्यानां धाम सर्वधनुष्मताम् ।  
आदित्यपथगः केतुः पार्थस्यामिततेजसः ॥ ७-१-२७ (४४८५१)  
दीपयामास तत्सैन्यं पाण्डवस्य महात्मनः ।  
यथा प्रज्वलितः सूर्यो युगान्ते वै वसुंधराम् ॥ ७-१-२८ (४४८५२)  
दीप्यन्दृश्येत हि तथा केतुः सर्वत्र धीमतः ।  
योधानामर्जुनः श्रेष्ठो गाण्डीवं धनुषां वरम् ॥ ७-१-२९ (४४८५३)  
वासुदेवश्च भूतानां चक्राणां च सुदर्शनम् ।  
चत्वार्येतानि तेजाज्जिह्वहञ्चेतहयो रथः ॥ ७-१-३० (४४८५४)  
परेषामग्रतस्तस्थौ कालचक्रमिवोद्यतम् ।  
एवं तौ सुमहात्मानौ बलसेनाग्रगावुभौ ॥ ७-१-३१ (४४८५५)  
तावकानां मुखे कर्णः परेषां च धनंजयः ।  
ततो जयाभिसंरब्धौ परस्परवधैषिणौ ॥ ७-१-३२ (४४८५६)  
अवेक्षेतां तदान्योन्यं समरे कर्णपाण्डवौ ।  
ततः प्रयाते सहसा भारद्वाजे महारथे ॥ ७-१-३३ (४४८५७)  
सिंहनादेन घोरेण वसुधा समकम्पत ।  
ततस्तुमुलमाकाशमावृणोत्सदिवाकरम् ॥ ७-१-३४ (४४८५८)  
वातोद्भूतं रजस्तीव्रं कौशेयनिकरोपमम् ।  
ववर्ष द्यौरनभ्राऽपि मांसास्थिरुधिराण्युत ॥ ७-१-३५ (४४८५९)  
गृध्राः श्येना बकाः कङ्का वायसाश्च सहस्रशः ।  
उपर्युपरि सेनां ते तदा पर्यपतन्नृप ॥ ७-१-३६ (४४८६०)

गोमायवश्च प्राक्रोशन्भयदान्दारुणान्नवान् ।  
 अकार्षुरपसव्यं च बहुशः पृतनां तव ॥ ७-१-३७ (४४८६१)  
 चिखादिषन्तो मांसानि पिपासन्तश्च शोणितम् ।  
 अपतद्दीप्यमाना च सनिर्घाता सकम्पना ॥ ७-१-३८ (४४८६२)  
 उल्का ज्वलन्ती सङ्ग्रामे पुच्छेनावृत्य सर्वशः ।  
 परिवेषो महांश्चापि सविद्युत्स्तनयित्नुमान् ॥ ७-१-३९ (४४८६३)  
 भास्करस्याभवद्राजन्प्रयाते वाहिनीपतौ ।  
 एते चान्ये च बहवः प्रादुरासन्सुदारुणाः ।  
 उत्पाता युधि वीराणां जीवितक्षयकारिणः ॥ ७-१-४० (४४८६४)  
 ततः प्रवृत्ते युद्धं परस्परवधैषिणाम् ।  
 कुरुपाण्डवसैन्यानां शब्देनापूरयज्जगत् ॥ ७-१-४१ (४४८६५)  
 ते त्वन्योन्यं सुसंरब्धाः पाण्डवाः कौरवैः सह ।  
 अभ्यघ्नन्निशितैः शस्त्रैर्जयगृद्धाः प्रहारिणः ॥ ७-१-४२ (४४८६६)  
 स पाण्डवानां महतीं महेष्वासो महाद्युतिः ।  
 वेगेनाभ्यद्रवत्सेनां किरञ्जरशतैः शितैः ॥ ७-१-४३ (४४८६७)  
 द्रोणमभ्युद्यतं दृष्ट्वा पाण्डवाः सहसृज्जयैः ।  
 प्रत्यगृह्णन्तदा राजञ्छरवर्षैः पृथक्पृथक् ॥ ७-१-४४ (४४८६८)  
 विक्षोभ्यमाणआ द्रोणेन भिद्यमाना महाचमूः ।  
 व्यशीर्यत सपाञ्चाला वातेनेव वलाहकाः ॥ ७-१-४५ (४४८६९)  
 बहूनीह विकुर्वाणो दिव्यान्यस्त्राणि संयुगे ।  
 अपीडयत्क्षणेनैव द्रोणः पाण्डवसृज्जयान् ॥ ७-१-४६ (४४८७०)  
 ते वध्यमाना द्रोणेन वासवेनेव दानवाः ।  
 पाञ्चालाः समकम्पन्त धृष्टद्युम्नपुरोगमाः ॥ ७-१-४७ (४४८७१)  
 ततो दिव्यास्त्रविच्छूरो याज्ञसेनिर्महारथः ।  
 अभिनच्छरवर्षेण द्रोणानीकमनेकधा ॥ ७-१-४८ (४४८७२)  
 द्रोणस्य शरवर्षाणि शरवर्षेण पार्षतः ।  
 सन्निवार्यं ततः सर्वान्कुरूप्यवधीद्वली ॥ ७-१-४९ (४४८७३)  
 संयम्य तु ततो द्रोणः समवस्थाप्य चाहवे ।  
 स्वमनीकं महेष्वासः पार्षतं समुपाद्रवत् ॥ ७-१-५० (४४८७४)  
 स बाणवर्षं सुमहदसृजत्पार्षतं प्रति ।  
 मघवान्समभिक्रुद्धः सहसा दानवानिव ॥ ७-१-५१ (४४८७५)  
 ते कम्प्यमाना द्रोणेन बाणैः पाण्डवसृज्जयाः ।  
 पुनःपुनरभज्यन्त सिहेनैवेतरे मृगाः ॥ ७-१-५२ (४४८७६)  
 तथा पर्यपतद्द्रोणः पाण्डवानां बले बली ।  
 अलातचक्रवद्राजंस्तदद्भुतमिवाभवत् ॥ ७-१-५३ (४४८७७)  
 खचरनगरकल्पं कल्पितं शास्त्रदृष्ट्या चलदनिलपताकं ह्लादनं

वल्गिताश्वम् ।  
स्फटिकविमलकेतुं त्रासनं शात्रवाणां रथवरमधिरूढः  
सञ्जहारारिसेनाम् ॥ ७-१-५४ (४४८७८)

इति श्रीमन्महाभारते द्रोणपर्वणि द्रोणाभिषेकपर्वणि  
Mahabharata - Drona Parva - Chapter Footnotes

५-१-९ सुभगानर्तितैः सौभाग्यवतीनृतैः ॥  
५-१-२७ आदित्यपथगः आकाशगः ॥  
५-१-५४ ह्लादनं योद्गुरानन्दजननम् ॥  
५-१-७ सप्तमोऽध्यायः ॥

---

द्रोणपर्व - अध्याय ००८  
॥ श्रीः ॥  
७.८. अध्यायः ८

Mahabharata - Drona Parva - Chapter Topics  
सञ्जयेन धृतराष्ट्रं प्रति द्रोणपराक्रमवर्णनपूर्वकं  
तन्निधनकथनम् ॥ १ ॥

Mahabharata - Drona Parva - Chapter Text

७-१-० (४४८७९)  
सञ्जय उवाच । ७-१-०क्ष् (४२८०)  
तथा द्रोणमभिघ्नन्तं साश्वसूतरथद्विपान् ।  
व्यथिताः पाण्डवा दृष्ट्वा न चैनं पर्यवारयन् ॥ ७-१-१ (४४८८०)  
ततो युधिष्ठिरो राजा धृष्टद्युम्नधनञ्जयौ ।  
अब्रवीत्सर्वतो यत्तैः कुम्भयोनिर्निवार्यताम् ॥ ७-१-२ (४४८८१)  
तत्रैनमर्जुनश्चैव धृष्टद्युम्नश्च पार्षतः ।  
ग्ये चान्ये पार्थिवा राजन्पाण्डवस्यानुसैनिकाः ।  
प्रत्यगृह्णन्तस्तत्र समागच्छन्महारथाः ॥ ७-१-३ (४४८८२)  
केकया भीमसेनश्च सौभद्रोऽथ घटोत्कचः ।  
युधिष्ठिरो यमौ मात्स्यो द्रुपश्चात्मजैः सह ॥ ७-१-४ (४४८८३)  
द्रौपदेयाश्च संहृष्टा धृष्टकेतुः ससात्यकिः ।  
चेकितानश्च सङ्क्रुद्धो युयुत्सुश्च महारथः ॥ ७-१-५ (४४८८४)  
ये चान्ये पार्थिवा राजन्पाण्डवस्यानुयायिनः ।

कुलवीर्यानुरूपाणि चक्रुः कर्माण्यनेकशः ॥ ७-१-६ (४४८८५)  
 संभिद्यमानां तां दृष्ट्वा पाण्डवैर्वाहिनीं रणे ।  
 व्यावृत्य चक्षुषी कोपाद्भ्राजोऽन्ववैक्षत ॥ ७-१-७ (४४८८६)  
 स तीव्रं कोपमास्थाय रथे समरदुर्जयः ।  
 व्यधमत्पाण्डवानीकं महाभ्राणीव मारुतः ॥ ७-१-८ (४४८८७)  
 रथानश्चान्नरागानभिधावन्नितस्ततः ।  
 चचारोन्मत्तवद्द्रोणो वृद्धोऽपि तरुणो यथा ॥ ७-१-९ (४४८८८)  
 तस्य शोणितदिग्धाङ्गाः शोणास्ते वातरंहसः ।  
 आजानेया हया राजन्नविश्रान्ताः सुखं ययुः ॥ ७-१-१० (४४८८९)  
 तमन्तकमिव क्रुद्धमापतन्तं यतव्रतम् ।  
 दृष्ट्वा सम्प्राद्रवन्योधाः पाण्डवस्य ततस्ततः ॥ ७-१-११ (४४८९०)  
 तेषां प्राद्रवतां भीमः पुनरावर्ततामपि ॥  
 पश्यतां तिष्ठतां चासीच्छब्दः परमदारुणः ॥ ७-१-१२ (४४८९१)  
 शूराणां हर्षजननो भीरूणां भयवर्धनः ।  
 द्यावापृथिव्योर्विवरं पूरयामास सर्वतः ॥ ७-१-१३ (४४८९२)  
 ततः पुनरपि द्रोणो नाम विश्रावयन्नुधि ।  
 अकरोद्रौद्रमात्मानं किरञ्छरशतैः परान् ॥ ७-१-१४ (४४८९३)  
 स तथा तेष्वनीकेषु पाण्डुपुत्रस्य मारिष ।  
 कालवद्व्यचरद्द्रोणो युवेव स्थविरो बली ॥ ७-१-१५ (४४८९४)  
 उत्कृत्य च शिरांस्युग्रो बाहूनपि सुभूषणान् ।  
 कृत्वा शून्यान्नथोपस्थानुदक्रोशन्महारवान् ॥ ७-१-१६ (४४८९५)  
 तस्य हर्षप्रणादेन बाणवर्षेण च प्रभो ।  
 प्राकम्पन्त रणे योधा गावः शीतार्दिता इव ॥ ७-१-१७ (४४८९६)  
 द्रोणस्य रथघोषेण मौर्वीनिष्पेषणेन च ।  
 धनुःशब्देन चाकाशे शब्दः समभवन्महान् ॥ ७-१-१८ (४४८९७)  
 अथास्य धनुषो बाणा निस्सरन्तः सहस्रशः ।  
 व्याप्य सर्वा दिशः पेतुर्नागाश्चरथपत्तिषु । ७-१-१९ (४४८९८)  
 तं कार्मुकमहावेगमस्त्रज्वलितपावकम् ।  
 द्रोणमासादयाञ्चक्रुः पाञ्चालाः पाण्डवैः सह ॥ ७-१-२० (४४८९९)  
 सनागरथपत्त्यश्चान्प्राहिणोद्यमसादनम् ।  
 अचिरादकरोद्द्रोणो महीं शोणितकर्दमाम् ॥ ७-१-२१ (४४९००)  
 तन्वता परमास्त्राणि शरान्सततमस्यता ।  
 द्रोणेन विहितं दिक्षु शरज्जालमदृश्यत ॥ ७-१-२२ (४४९०१)  
 पदातिषु रथाश्वेषु वारणेषु च सर्वशः ।  
 तस्य विद्युदिवाभ्रेषु चरन्केतुरदृश्यत ॥ ७-१-२३ (४४९०२)  
 सकेकयानां प्रवरांश्च पञ्च पाञ्चालराजं च शरैः प्रमथ्य ।

युधिष्ठिरानीकमदीनसत्वो द्रोणोऽभ्ययात्कार्मुकबाणपाणिः ॥ ७-१-२४ (४४९०३)

तं भीमसेनश्च धनञ्जयश्च शिनेश्च नप्ता द्रुपदात्मजश्च ।

शैब्यात्मजः काशिपतिः शिविश्च दृष्ट्वा नदन्तो व्यकिरञ्छरौघैः

॥ ७-१-२५ (४४९०४)

गतेषां शरा द्रोणशरैर्निकृता भूमावदृश्यन्त विवर्तमानाः ।

श्रेणीकृताः संयति मोघवेगा द्वीपे नदीनामिव काशरोहाः ॥ ७-१-२६ (४४९०५)

ते द्रोणबाणासनविप्रमुक्ताः पतत्रिणः काञ्चनचित्रपुङ्खाः ।

भित्त्वा शरीराणि गजाश्वयूनां जग्मुर्महीं शोणितदिग्धवाजाः ॥ ७-१-२७

(४४९०६)

सा योधसङ्घैश्च रथैश्च भूमिः शरैर्विभिन्नैर्गजवाजिभिश्च ।

प्रच्छाद्यमाना पतितैर्बभूव समावृता द्यौरिव कालमेघैः

॥ ७-१-२८ (४४९०७)

शैनेयभीमार्जुनवाहिनीशं सौभद्रपाञ्चालसकाशिराजम् ।

अन्यांश्च वीरान्समरे ममर्द द्रोणः सुतानां तव भूतिकामः ॥ ७-१-२९

(४४९०८)

एतानि चान्यानि च कौरवेन्द्र कर्माणि कृत्वा समरे महात्मा ।

प्रताप्य लोकानिव कालसूर्यो द्रोणो गतः स्वर्गमितो हि राजन् ॥ ७-१-३० (४४९०९)

एवं रुक्मरथः शूरो हत्वा शतसहस्रशः ।

पाण्डवानां रणे योधान्पार्षतेन निपातितः ॥ ७-१-३१ (४४९१०)

अक्षौहिणीमभ्यधिकां शूराणामनिवर्तिनाम् ।

निहत्य पश्चाद्धृतिमानगच्छत्परमां गतिम् ॥ ७-१-३२ (४४९११)

पाण्डवैः सहपाञ्चालैरशिवैः क्रूरकर्मभिः ।

हतो रुक्मरथो राजन्कृत्वा कर्म सुदुष्करम् ॥ ७-१-३३ (४४९१२)

ततो निनादो भूतानामाकाशे समजायत ।

सैन्यानां च ततो राजन्नाचार्ये निहते युधि ॥ ७-१-३४ (४४९१३)

द्यां धरां खं दिशो वापि प्रदिशश्चानुनादयन् ।

अहो धिगिति भूतानां शब्दः समभावद्गुणम् ॥ ७-१-३५ (४४९१४)

देवताः पितरश्चैव पूर्वे ये चास्य बान्धवाः ।

ददृशुर्निहतं तत्र भारद्वाजं महारथम् ॥ ७-१-३६ (४४९१५)

पाण्डवास्तु जयं लब्ध्वा सिंहनादान्प्रचक्रिरे ।

सिंहनादेन महता समकम्पत मेदिनी ॥ ७-१-३७ (४४९१६)

गविचित्रजाम्बूनदभूषितध्वजं महारथं रुक्मरथं निपातितम् । ॥

७-१-३८ (४४९१७)

इति श्रीमन्महाभारते द्रोणपर्वणि द्रोणाभिषेकपर्वणि अष्टमोऽध्यायः

॥ ८ ॥

५-१-१२ भीमः शब्द इति सम्बन्धः ॥

५-१-८ अष्टमोऽध्यायः ॥

द्रोणपर्व - अध्याय ००९

॥ श्रीः ॥

७.९. अध्यायः ९

Mahabharata - Drona Parva - Chapter Topics

द्रोणमरणश्राविणो धृतराष्ट्रस्य तद्गुणानुवर्णनपूर्वकं शोचनम् ॥ १ ॥

Mahabharata - Drona Parva - Chapter Text

७-१-० (४४९१८)

धृतराष्ट्र उवाच । ७-१-०क्ष् (४२८१)

किं कुर्वाणं रणे द्रोणं जघ्नुः पाण्डवसृञ्जयाः ।

तथा निपुणमस्त्रेषु सर्वशस्त्रभृतामपि ॥ ७-१-१ (४४९१९)

रथः पर्यपतद्वाऽस्य धनुर्वाऽशीर्यतास्यतः ।

प्रमत्तो वाऽभवद्द्रोणो यथा मृत्युमुपेयिवान् ॥ ७-१-२ (४४९२०)

कथं नु पार्षतस्तात शत्रुभिर्दुष्प्रधर्षणम् ।

किरन्तमिषुसङ्घातान्नुक्मपुङ्खाननेकशः ॥ ७-१-३ (४४९२१)

क्षिप्रहस्तं द्विजश्रेष्ठं कृतिनं चित्रयोधिनम् ।

दूरेषुपातिनं दान्तमस्त्रयुद्धेषु पारगम् ॥ ७-१-४ (४४९२२)

पाञ्चालपुत्रो न्यवधीद्विव्यास्त्रधरमच्युतम् ।

कुर्वाणं दारुणं कर्म रणे यत्तं महारथम् ॥ ७-१-५ (४४९२३)

व्यक्तं हि दैवं बलवत्पौरुषादिति मे मतिः ।

यद्द्रोणो निहतः शूरः पार्षतेन महात्मना ॥ ७-१-६ (४४९२४)

अस्त्रं चतुर्विधं वीरे यस्मिन्नासीत्प्रतिष्ठितम् ।

तमिष्वस्त्रधराचार्यं द्रोणं शंससि मे हतम् ॥ ७-१-७ (४४९२५)

श्रुत्वा हतं रुक्मरथं वैयाघ्रपरिवारणम् ।

जातरूपपरिष्कारं नाद्य शोकमपानुदे ॥ ७-१-८ (४४९२६)

न नूनं परदुःखेन म्रियते कोऽपि सञ्जय ।

यत्र द्रोणमहं श्रुत्वा हतं जीवामि मन्दधीः ।

दैवमेव परं मन्ये नन्वनर्थं हि पौरुषम् ॥ ७-१-९ (४४९२७)

अश्मसारमयं नूर्न हृदयं सुदृढं मम ।

यच्छ्रुत्वा निहतं द्रोणं शतधा न विदीर्यते ॥ ७-१-१० (४४९२८)  
 ब्राह्मे दैवे तथेष्वस्त्रे यमुपासन्गुणार्थिनः ।  
 ब्राह्मणा राजपुत्राश्च स कथं मृत्युना हतः ॥ ७-१-११ (४४९२९)  
 शोषणं सागरस्येव मेरोरिव विसर्पणम् ।  
 पतनं भास्करस्येव न मृष्ये द्रोणपातनम् ॥ ७-१-१२ (४४९३०)  
 दुष्टानां प्रतिषेद्धासीद्धार्मिकाणां च रक्षिता ।  
 योऽहासीत्कृपणस्यार्थे प्राणानपि परन्तपः ॥ ७-१-१३ (४४९३१)  
 मन्दानां मम पुत्राणां जयाशा यस्य विक्रमे ।  
 बृहस्पत्युशनस्तुल्यो बुद्ध्या स निहतः कथम् ॥ ७-१-१४ (४४९३२)  
 गुणानां सर्वयोधानां स्थितिरासीन्महाद्युतिः ।  
 यं मृत्युर्वशगस्तिष्ठेत्स कथं मृत्युना हतः ॥ ७-१-१५ (४४९३३)  
 ते च शोणा बृहन्तोऽश्वाश्छन्ना जालैर्हिरण्मयैः ।  
 रथे वातजवा युक्ताः सर्वशस्त्रातिगारणे ॥ ७-१-१६ (४४९३४)  
 बलिनो हेषिणो दान्ताः सैन्धवाः साधुवाहिनः ।  
 दृढाः सङ्ग्राममध्येषु कच्चिदासन्न विह्वलाः ॥ ७-१-१७ (४४९३५)  
 करिणां बृहतां युद्धे शङ्खदुन्दुभिनिःस्वनैः ।  
 ज्याक्षेपशरवर्षाणां शस्त्राणां च सहिष्णवः ॥ ७-१-१८ (४४९३६)  
 आशंसन्तः पराञ्जेतुं जितश्चासा जितव्यथाः ।  
 हयाः पराजिताः शीघ्रा भारद्वाजरथोद्धाहाः ॥ ७-१-१९ (४४९३७)  
 ते स्म रुक्मरथे युक्ता नरवीरसमास्थिताः ।  
 कथं नाभ्यतरंस्तात पाण्डवानामनीकिनीम् ॥ ७-१-२० (४४९३८)  
 जातरूपपरिष्करामास्थाय रथमुत्तमम् ।  
 भारद्वाजः किमकरोद्युधि सत्यपराक्रमः ॥ ७-१-२१ (४४९३९)  
 विद्यां यस्योपजीवन्ति सर्वलोकधनुर्धराः ।  
 स सत्यसन्धो बलवान्द्रोणः किमकरोद्युधि ॥ ७-१-२२ (४४९४०)  
 दिवि शक्रमिव श्रेष्ठं महामात्रं धनुर्भृताम् ।  
 के नु तं रौद्रकर्माणं युद्धे प्रत्युद्ययू रथाः ॥ ७-१-२३ (४४९४१)  
 ननु रुक्मरथं दृष्ट्वा प्राद्रवन्ति स्म पाण्डवाः ।  
 दिव्यमस्त्रं विकुर्वाणं रणे तस्मिन्महाबलम् ॥ ७-१-२४ (४४९४२)  
 उताहो सर्वसैन्येन धर्मराजः सहानुजः ।  
 पाञ्चालप्रग्रहो द्रोणं सर्वतः समवारयत् ॥ ७-१-२५ (४४९४३)  
 नूनमावारयत्पार्थो रथिनोऽन्यानजिह्वगैः ।  
 ततो द्रोणं समहरत्पार्षतः पापकर्मकृत् ॥ ७-१-२६ (४४९४४)  
 नह्यहं परिपश्यामि वधे कञ्चन शुष्मिणः ।  
 धृष्टद्युम्नादृते रौद्रात्पाल्यमानात्किरीटिना ॥ ७-१-२७ (४४९४५)  
 गताहो सर्वसैन्येन धर्मराजः सहानुजः ।

उत्सृज्य सर्वसैन्यानि द्रोणं तमभिदुद्धवे' ॥ ७-१-२८ (४४९४६)  
 तैर्वृतः सर्वतः क्षुद्रैः पाञ्चालापशदैस्ततः ।  
 केकयैश्चेदिकारुशैर्मत्स्यैरन्यैश्च भूमिपैः ॥ ७-१-२९ (४४९४७)  
 व्याकुलीकृतमाचार्यं पिपीलैरुरगं यथा ।  
 कर्मण्यसुकरे सक्तं जघानेति मतिर्मम ॥ ७-१-३० (४४९४८)  
 योऽधीत्य चतुरो वेदान्साङ्गानाख्यानपञ्चमान् ।  
 ब्राह्मणानां प्रतिष्ठासीत्स्रोतसामिव सागरः ॥ ७-१-३१ (४४९४९)  
 क्षत्रं च ब्रह्म चैवेह योऽभ्यतिष्ठत्परन्तपः ।  
 गृप्तानां प्रतिषेद्धा च चक्षुरासीदचक्षुषाम् ॥ ७-१-३२ (४४९५०)  
 अमर्षी चावलिप्लेषु धार्मिकेषु च धार्मिकः' ।  
 स कथं ब्राह्मणो वृद्धः शस्त्रेण वधमाप्तवान् ॥ ७-१-३३ (४४९५१)  
 अमर्षिणा मर्षितवान्क्लिश्यमानान्सदा मया ।  
 अनर्हमाणान्कौन्तेयान्कर्मणस्तस्य तत्फलम् ॥ ७-१-३४ (४४९५२)  
 यस्य कर्मानुजीवन्ति लोके सर्वधनुर्भृतः ।  
 स सत्यसन्धः सुकृती श्रीकामैर्निहतः कथम् ॥ ७-१-३५ (४४९५३)  
 दिवि शक्र इव श्रेष्ठो महासत्वो महाबलः ।  
 स कथं निहतः पार्थैः क्षुद्रमत्स्यैर्यथा तिमिः ॥ ७-१-३६ (४४९५४)  
 क्षिप्रहस्तश्च बलवान्दृढघन्वारिमर्दनः ।  
 न यस्य विजयाकाङ्क्षी विषयं प्राप्य जीवति ॥ ७-१-३७ (४४९५५)  
 यं द्वौ न जहतः शब्दौ जीवमानं कदाचन ।  
 ब्राह्मश्च वेदकामानां ज्याघोषश्च धनुष्मताम् ॥ ७-१-३८ (४४९५६)  
 अदीनं पुरुषव्याघ्रं हीमन्तमपराजितम् ।  
 तमिष्वासवराचार्ये द्रोणं जघ्नुः कथं रथाः ॥ ७-१-३९ (४४९५७)  
 ग्नाहं मन्ये हतं द्रोणं स हि लोकमयोत्स्यत ।  
 को हि शक्तो रणे जेतुमनाधृष्ययशोबलम् ॥ ७-१-४० (४४९५८)  
 ब्रह्मकल्पो भवेद्ब्राह्मे क्षात्रे नारायणोपमः ।  
 ब्रह्मक्षत्रे च यस्यास्तां वशे स्थाणोरिवाखिले ॥ ७-१-४१ (४४९५९)  
 सर्वान्हि मामकान्वीरान्सहाश्वरथकुञ्जरान् ।  
 युधिष्ठिरस्य तपसा हतान्मन्यामहे कुरून्' ॥ ७-१-४२ (४४९६०)  
 कथं सञ्जय दुर्धर्षमनाधृष्ययशोबलम् ।  
 पश्यतां पुरुषेन्द्राणां समरे पार्शतोऽवधीत् ॥ ७-१-४३ (४४९६१)  
 के पुरस्तादयुध्यन्त रक्षन्तो द्रोणमन्तिकात् ।  
 के नु पश्चादवर्तन्त गच्छतो दुर्गमां गतिम् ॥ ७-१-४४ (४४९६२)  
 केऽरक्षन्दक्षिणं चक्रं सव्यं के च महात्मनः ।  
 पुरस्तात्के च वीरस्य युध्यमानस्य संयुगे ॥ ७-१-४५ (४४९६३)  
 के च तस्मिंस्तनूस्त्यक्त्वा प्रतीपं मृत्युमाव्रजन् ।

द्रोणस्य समरे वीराः केऽकुर्वन्त परां धृतिम् ॥ ७-१-४६ (४४९६४)  
 कच्चिन्नैनं भयान्मन्दाः क्षत्रिया व्यजहन्नणे ।  
 रक्षितारस्ततः शून्ये कच्चित्तैर्न हतः परैः ॥ ७-१-४७ (४४९६५)  
 न स पृष्ठमरेस्त्रासाद्रणे शौर्यात्प्रदर्शयेत् ।  
 परामप्यापदं प्राप्य स कथं निहतः परैः ॥ ७-१-४८ (४४९६६)  
 एतदार्येण कर्तव्यं कृच्छ्रास्वापत्सु सञ्जय ।  
 पराक्रमेद्यथा शक्त्या तच्च तस्मिन्प्रतिष्ठितम् ।  
 गयो यथाशक्ति युद्ध्येत द्विषद्भिःस्वांश्च पालयन् ॥ ७-१-४९ (४४९६७)  
 कच्चिन्नैनं भयात्क्षुद्राः पार्थेभ्यः प्रददू रणे ।  
 गोप्तृभिस्तैः समुत्सृष्टः कच्चिन्नैष परैर्हतः ॥ ७-१-५० (४४९६८)  
 धृष्टद्युम्नं प्रपश्यामि निघ्नन्तमिव ब्राह्मणम् ।  
 वार्यमाणं रणे तात द्रौणिनाऽमिततेजसा ॥ ७-१-५१ (४४९६९)  
 मुह्यते मे मनस्तात कथा तावन्निवार्यताम् ।  
 भूयस्तु लब्धसंज्ञस्त्वां परिपृच्छामि सञ्जय ॥ ७-१-५२ (४४९७०)

इति श्रीमन्महाभारते द्रोणपर्वणि द्रोणाभिषेकपर्वणि नवमोऽध्यायः ॥ ९ ॥

Mahabharata - Drona Parva - Chapter Footnotes

५-१-२ अस्यतः शरानिति शेषः ॥  
 ५-१-१७ बलिनस्तेजस्विनः ॥  
 ५-१-२३ महामात्रं प्रधानम् ॥  
 ५-१-२५ पाञ्चालम्प्रग्रहः पाञ्जालः प्रग्रहो बन्धरजुर्यस्य ५-१-२७  
 शुष्मिणस्तेजस्विनः ॥  
 ५-१-२९ अपशदोऽधमः ॥  
 ५-१-३१ आख्यानं पुराणभारतादि ॥  
 ५-१-९ नवमोऽध्यायः ॥

द्रोणपर्व - अध्याय ०१०

॥ श्रीः ॥

७.१०. अध्यायः १०

Mahabharata - Drona Parva - Chapter Topics

द्रोणमरणश्रवणेन मूर्च्छितस्य धृतराष्ट्रस्य  
 पिरचारिकाभिर्जलसेचनादिना समुद्धोधनम् ॥ १ ॥  
 धृतराष्ट्रेण सञ्जयम्प्रति युद्धकथनचोदना ॥ २ ॥

७-१०-० (४४९७१)

वैशम्पायन उवाच । ७-१०-०क्ष् (४२८२)

एवं पृष्ट्वा सूतपुत्रं हृच्छोकेनार्दितो भृशम् ।

जये निराशः पुत्राणां धृतराष्ट्रोऽपतत्क्षितौ ॥ ७-१०-१ (४४९७२)

तं विसंज्ञं निपतिन्त सिषिचुः परिचारिकाः ।

जलेनात्यर्थशीतेन जीवन्त्यः पुण्यगन्धिना ॥ ७-१०-२ (४४९७३)

पतितं चैनमालोक्य समस्ता भरतस्त्रियः ।

परिवव्रुर्महाराजमस्पृशंश्चैव पाणिभिः ॥ ७-१०-३ (४४९७४)

उत्थाप्य चैनं शनकै राजानं पृथिवीतलात् ।

आसनं प्रापयामासुर्बाष्पकण्ठ्यो वराननाः ॥ ७-१०-४ (४४९७५)

आसनं प्राप्य राजा तु मूर्च्छयाऽभिपरिप्लुतः ।

निश्चेष्टोऽतिष्ठत तदा वीज्यमानः समन्ततः ॥ ७-१०-५ (४४९७६)

स लब्ध्वा शनकैः संज्ञां वेपमानो महीपतिः ।

पुनर्गावल्गाणिं सूतं पर्यपृच्छद्यथातथम् ॥ ७-१०-६ (४४९७७)

धृतराष्ट्र उवाच । ७-१०-७क्ष् (४२८३)

यः स उद्यन्निवादित्यो ज्योतिषा प्रणुदंस्तमः ।

अजातशत्रुमायान्तं कस्तं द्रोणादवारयत् ॥ ७-१०-७ (४४९७८)

प्रभिन्नमिव मातङ्गं यथा क्रुद्धं तरस्विनम् ।

प्रसन्नवदनं दृष्ट्वा प्रतिद्विरदगामिनम् ॥ ७-१०-८ (४४९७९)

वासितासङ्गमे यद्वदजय्यं प्रतियूथपैः ।

निजघान रणे वीरान्वीरः पुरुषसत्तमः ॥ ७-१०-९ (४४९८०)

यो ह्येको हि महावीर्यो निर्देहेद्धोरचक्षुषा ।

कृत्स्नं दुर्योधनबलं धृतिमान्सत्यसङ्गरः ॥ ७-१०-१० (४४९८१)

चक्षुर्हणं जये सक्तमिष्वासधरमच्युतम् ।

दान्तं बहुमतं लोके के शूराः पर्यवारयन् ॥ ७-१०-११ (४४९८२)

के दुष्प्रधर्षं राजानमिष्वासधरमच्युतम् ।

समासेदुर्नरव्याघ्रं कौन्तेयं तत्र मामकाः ॥ ७-१०-१२ (४४९८३)

तरसैवाभिपद्याथ यो वै द्रोणमुपाद्रवत् ।

यः करोति महत्कर्म शत्रूणां वै महाबलः ॥ ७-१०-१३ (४४९८४)

महाकायो महोत्साहो नागायुतसमो बले ।

तं भीमसेनमायान्तं के शूराः पर्यवारयन् ॥ ७-१०-१४ (४४९८५)

यदायाज्जलदप्रख्यो रथः परमवीर्यवान् ।

पर्जन्य इव बीभत्सुस्तुमुलामशनीं सृजन् ॥ ७-१०-१५ (४४९८६)

विसृजञ्छरजालानि वर्षाणि मघवानिव ।

अवस्फूर्जन्दिशः सर्वास्तलनेमिस्वनेन च ॥ ७-१०-१६ (४४९८७)  
 चापविद्युत्प्रभो घोरो रथगुल्मवलाहकः ।  
 सनेमिघोषस्तनितः शरशब्दातिबन्धुरः ॥ ७-१०-१७ (४४९८८)  
 रोषनिर्जितजीमूतो मनोभिप्रायशीघ्रगः ।  
 मर्मातिगो बाणधरस्तुमुलः शोणितोदकैः ॥ ७-१०-१८ (४४९८९)  
 सम्प्लावयन्दिशः सर्वा मानवैरास्तरन्महीम् ।  
 भीमनिःस्वनितो रौद्रो दुर्योधनपुरोगमान् ॥ ७-१०-१९ (४४९९०)  
 युद्धेऽभ्यषिञ्चद्विजयो गार्भ्रपत्रैः शिलाशितैः ।  
 गाण्डीवं धारयन्धीमान्कीदृशं वो मनस्तदा ॥ ७-१०-२० (४४९९१)  
 इषुसम्बाधमाकाशं कुर्वन्कपिवरध्वजः ।  
 यदायात्कथमासीत् तदा पार्थं समीक्षताम् ॥ ७-१०-२१ (४४९९२)  
 कच्चिद्गाण्डीवशब्देन न प्रणश्यति वै बलम् ।  
 यद्वः सभैरवं कुर्वन्नर्जुनो भृशमन्वयात् ॥ ७-१०-२२ (४४९९३)  
 कच्चिन्नापानुदत्प्रामानिषुभिर्वो धनञ्जयः ।  
 वातो वेगादिवाविध्यन्मेघाञ्शरगणैर्नृपान् ॥ ७-१०-२३ (४४९९४)  
 को हि गाण्डीवधन्वानं रणे सोढुं नरोऽर्हति ।  
 यमुषश्च्युत्य सेनाग्रे जनः सर्वो विदीर्यते ॥ ७-१०-२४ (४४९९५)  
 यत्सेनाः समकम्पन्त यद्वीरानस्पृशद्भयम् ।  
 के तत्र नाजहुर्द्रोणं के क्षुद्राः प्राद्रवन्भयात् ॥ ७-१०-२५ (४४९९६)  
 के वा तत्र तनूस्त्यक्त्वा प्रतीपं मृत्युमाव्रजन् ।  
 अमानुषाणां जेतारं युद्धेष्वपि धनञ्जयम् ॥ ७-१०-२६ (४४९९७)  
 न च वेगं सिताश्वस्य विसहिष्यन्ति मामकाः ।  
 गाण्डीवस्य च निर्घोषं प्रावृड्जलदनिःस्वनम् ॥ ७-१०-२७ (४४९९८)  
 विश्वक्सेनो यस्य यन्ता यस्य योद्धा धनञ्जयः ।  
 अशक्यः स रथो जेतुं मन्ये देवासुरैरपि ॥ ७-१०-२८ (४४९९९)  
 सुकुमारो युवा शूरो दर्शनीयश्च पाण्डवः ।  
 मेधावी निपुणो धीमान्युधि सत्यपराक्रमः ॥ ७-१०-२९ (४५०००)  
 आरावं विपुलं कुर्वन्व्यथयन्सर्वसैनिकान् ।  
 यदायान्नकुलो द्रोणं के शूराः पर्यवारयन् ॥ ७-१०-३० (४५००१)  
 आशीविष इव क्रुद्धः सहदेवो यदाऽभ्ययात् ।  
 कदनं करिष्यञ्शत्रूणां तेजसा दुर्जयो युधि ॥ ७-१०-३१ (४५००२)  
 आर्यव्रतममोघेषुं हीमन्तमपराजितम् ।  
 सहदेवं तमायान्तं के शूराः पर्यवारयन् ॥ ७-१०-३२ (४५००३)  
 यस्तु सौवीरराजस्य प्रमथ्य महतीं चमूम् ।  
 आदत्त महिषीं भोजां काम्यां सर्वाङ्गशोभनाम् ॥ ७-१०-३३ (४५००४)  
 सत्यं धृतिश्च शौर्यं च ब्रह्मचर्यं च केवलम् ।

सर्वाणि युयुधानेऽस्मिन्नित्यानि पुरुषर्षभे ॥ ७-१०-३४ (४५००५)  
 बलिनं सत्यकर्माणमदीनमपराजितम् ।  
 वासुदेवसमं युद्धे वासुदेवादनन्तरम् ॥ ७-१०-३५ (४५००६)  
 धनञ्जयोपदेशेन श्रेष्ठमिष्वस्त्रकर्मणि ।  
 पार्थेन सममस्त्रेषु कस्तं द्रोणादवारयत् ॥ ७-१०-३६ (४५००७)  
 वृष्णीनां प्रवरं वीरं शूरं सर्वधनुष्मताम् ।  
 रामेण सममस्त्रेषु यशसा विक्रमेण च ॥ ७-१०-३७ (४५००८)  
 सत्यं धृतिर्मतिः शौर्यं ब्राह्मं चास्त्रमनुत्तमम् ।  
 सात्वते तानि सर्वाणि त्रैलोक्यमिव केशवे ॥ ७-१०-३८ (४५००९)  
 तमेवङ्गुणसम्पन्नं दुर्वारमपि दैवतैः ।  
 समासाद्य महेश्वासं के शूराः पर्यवारयन् ॥ ७-१०-३९ (४५०१०)  
 पाञ्चालेषूत्तमं वीरमुत्तमाभिजनप्रियम् ।  
 नित्यमुत्तमकर्माणमुत्तमौजसमाहवे ॥ ७-१०-४० (४५०११)  
 युक्तं धनञ्जयहिते ममानर्थार्थमुत्थितम् ।  
 यमवैश्रवणादित्यमहेन्द्रवरुणोपमम् ॥ ७-१०-४१ (४५०१२)  
 महारथं समाख्यातं द्रोणायोद्यतमाहवे ।  
 त्यजन्तं तुमुले प्राणान्के शूराः समवारयन् ॥ ७-१०-४२ (४५०१३)  
 एकोपसृत्य चेदिभ्यः पाण्डवान्यः समाश्रितः ।  
 धृष्टकेतुं समायान्तं द्रोणं कस्तं न्यवारयत् ॥ ७-१०-४३ (४५०१४)  
 योऽवधीत्केतुमान्वीरो राजपुत्रं दुरासदम् ।  
 अपरान्तगिरिद्वारे द्रोणात्कस्तं न्यवारयत् ॥ ७-१०-४४ (४५०१५)  
 स्त्रीम्पुसयोर्नरव्याघ्रो यः स वेद गुणागुणान् ।  
 शिखण्डिनं याज्ञसेनिमम्लानमनसं युधि ॥ ७-१०-४५ (४५०१६)  
 देवव्रतस्य समरे हेतुं मृत्योर्महात्मनः ।  
 द्रोणायाभिमुखं यान्तं के शूराः पर्यवारयन् ॥ ७-१०-४६ (४५०१७)  
 यस्मिन्नभ्यधिका वीरे गुणाः सर्वे धनञ्जयात् ।  
 यस्मिन्नस्त्राणि सत्यं च ब्रह्मचर्यं च सर्वदा ॥ ७-१०-४७ (४५०१८)  
 वासुदेवसमं वीर्यं धनञ्जयसमं बले ।  
 तेजसाऽऽदित्यसदृशं बृहस्पतिसमं मतौ ॥ ७-१०-४८ (४५०१९)  
 अभिमन्युं महात्मानं व्यात्तानमिवान्तकम् ।  
 द्रोणायाभिमुखं यान्तं के शूराः समवारयन् ॥ ७-१०-४९ (४५०२०)  
 तरुणस्तरुणप्रज्ञः सौभद्रः परवीरहा ।  
 यदाभ्यधावद्वै द्रोणं तदाऽऽसीद्वो मनः कथं ॥ ७-१०-५० (४५०२१)  
 द्रौपदेया नरव्याघ्राः समुद्रमिव सिन्धवः ।  
 यद्रोणमाद्रवन्सङ्घे के शूरास्तान्न्यवारयन् ॥ ७-१०-५१ (४५०२२)  
 एते द्वादश वर्षाणि क्रीडामुत्सृज्य बालकाः ।

अस्त्रार्थमवसन्भीष्मे विभ्रतो व्रतमुत्तमम् ॥ ७-१०-५२ (४५०२३)  
 क्षत्रञ्जयः क्षत्रदेवः क्षत्रवर्मा च मानदः ।  
 धृष्टद्युम्नात्मजा वीराः के तान्द्रोणादवारयन् ॥ ७-१०-५३ (४५०२४)  
 शताद्विशिष्टं यं युद्धे सममन्यन्त वृष्णयः ।  
 चेकितानं महेष्वासं कस्तं द्रोणादवारयत् ॥ ७-१०-५४ (४५०२५)  
 वार्धक्षेमिः कलिङ्गानां यः कन्यामाहरद्युधि ।  
 अनाधृष्टिरदीनात्मा कस्तं द्रोणादवारयत् ॥ ७-१०-५५ (४५०२६)  
 भ्रातरः पञ्च कैकेया धार्मिकाः सत्यविक्रमाः ।  
 इन्द्रगोपकसङ्काशा रक्तवर्मायुधध्वजाः ॥ ७-१०-५६ (४५०२७)  
 मातृष्वसुः सुता वीराः पाण्डवानां जयार्थिनः ।  
 तान्द्रोणं हन्तुमायातान्के वीराः पर्यवारयन् ॥ ७-१०-५७ (४५०२८)  
 यं योधयन्तो राजानो नाजयन्वारणावते ।  
 षण्मासानपि संरब्धा जिघांसन्तो युधां पतिं ॥ ७-१०-५८ (४५०२९)  
 धनुष्मतां वरं शूरं सत्यसन्धं महाबलम् ।  
 द्रोणात्कस्तं नरव्याघ्रं युयुत्सुं पर्यवारयत् ॥ ७-१०-५९ (४५०३०)  
 यः पुत्रं काशिराजस्य वाराणस्यां महारथम् ।  
 समरे स्त्रीषु गृध्यन्तं भल्लेनापाहरद्रथात् ॥ ७-१०-६० (४५०३१)  
 धृष्टद्युम्नं महेष्वासं पार्थानां मन्त्रधारिणम् ।  
 युक्तं दुर्योधनानर्थे सृष्टं द्रोणवधाय च ॥ ७-१०-६१ (४५०३२)  
 निर्दहन्तं रणे योधान्दारयन्तं च सर्वतः ।  
 द्रोणाभिमुखमायान्तं के शूराः पर्यवारयन् ॥ ७-१०-६२ (४५०३३)  
 उत्सङ्ग इव सम्वृद्धं हृपदस्यास्त्रवित्तमम् ।  
 शैखण्डिनं शस्त्रगुप्तं के द्रोणादवारयन् ॥ ७-१०-६३ (४५०३४)  
 य इमां पृथिवीं कृत्स्नां चर्मवत्समवेष्टयत् ।  
 महता रथघोषेण मुख्यारिघ्नो महारथः ॥ ७-१०-६४ (४५०३५)  
 दशाश्वमेधानाजहे स्वन्नपानाप्तदक्षिणान् ।  
 निरर्गलान्सर्वमेधान्पुत्रवत्पालयन्प्रजाः ॥ ७-१०-६५ (४५०३६)  
 विसृष्टा दक्षिणा यस्य गङ्गाजलमवारयत् ।  
 गङ्गास्रोतसि यावत्यः सिकता अप्यशेषतः ।  
 तावतीर्गा ददौ वीर उशीनरसुतोऽध्वरे ॥ ७-१०-६६ (४५०३७)  
 न पूर्वं नापरे चक्रुरिदं केचन मानवाः ।  
 इतीदं चुक्रुशुर्देवाः कृते कर्मणि दुष्करे ॥ ७-१०-६७ (४५०३८)  
 पश्यामस्त्रिषु लोकेषु न तं संस्थास्नुचारिषु ।  
 जातं चापि जनिष्यन्तं द्वितीयं चापि साम्प्रतम् ॥ ७-१०-६८ (४५०३९)  
 अन्यमौशीनराच्छेव्याद्दुरो वोढारमित्युत ।  
 गतिं यस्य न यास्यन्ति मानुषा लोकवासिनः ॥ ७-१०-६९ (४५०४०)

तस्य नप्तारमायान्तं शैब्यं कः समवारयत् ।  
 द्रोणायाभिमुखं यत्तं व्यात्ताननमिवान्तकम् ॥ ७-१०-७० (४५०४१)  
 विराटस्य रथानीकं मत्स्यस्यामित्रघातिनः ।  
 प्रेप्सन्तं समरे द्रोणं के वीराः पर्यवारयन् ॥ ७-१०-७१ (४५०४२)  
 सद्यो वृकोदराज्जातो महाबलपराक्रमः ।  
 मायावी राक्षसो वीरो यस्मान्मम महद्भयम् ॥ ७-१०-७२ (४५०४३)  
 पार्थानां जयकामं तं तं पुत्राणां मम कण्टकम् ।  
 घटोत्कचं महात्मानं कस्तं द्रोणादवारयत् ॥ ७-१०-७३ (४५०४४)  
 एते चान्ये च बहवो येषामजितं युधि ।  
 त्यक्तारः संयुगे प्राणान्किं तेषामजितं युधि ॥ ७-१०-७४ (४५०४५)  
 येषां च पुरुषव्याघ्रः शार्ङ्गधन्वा व्यपाश्रयः ॥  
 लोकानां गुरुरत्यर्थं लोकनाथः सनातनः । ७-१०-७५ (४५०४६)  
 नारायणोरणे नाथो दिव्यो दिव्यात्मकः प्रभुः ॥  
 यस्य दिव्यानि कर्माणि प्रवदन्ति मनीषिणः । ७-१०-७६ (४५०४७)  
 तान्यहं कीर्तयिष्यामि भक्त्या स्थैर्यार्थमात्मनः ॥ ७-१०-७७ (४५०४८)

इति श्रीमन्महाभारते द्रोणपर्वणि द्रोणाभिषेकपर्वणि दशमोऽध्यायः

॥ १० ॥

Mahabharata - Drona Parva - Chapter Footnotes

५-१०-८ सः प्रसिद्धः । तमजातशत्रुम् आयान्तं दृष्ट्वा द्रोणात्कः  
 अवारयदित्यन्वयः ॥

५-१०-१५ यदा अयात् यदा च  
 दुर्योधनपुरोगमान्गार्ध्रपत्रैरभ्यषिञ्चत्तदा वो मनः  
 क्रीदृशमभूदिति षष्ठेनान्वयः ॥

५-१०-३४ युयुधाने सात्यकौ ॥

५-१०-३८ सात्वते सात्यकौ ॥

५-१०-६८ स्थासुचारिषु स्थावरजङ्गमात्मकेषु । स्नमित्यस्य  
 व्यवहितेन पश्याम इत्यनेन सम्बन्धः ॥

५-१०-१० दशमोऽध्यायः ॥

१० ॥

द्रोणपर्व - अध्याय ०११

॥ श्रीः ॥

७.११. अध्यायः ११

धृतराष्ट्रेण

प्रसङ्गाद्भक्त्युद्रेकेण--श्रीकृष्णचरित्रानुकीर्तनम् ॥ १ ॥

धृतराष्ट्रेण बहुधा विचिन्त्य सञ्जयम्प्रति युद्धकथनचोदना ॥ २ ॥

७-११-० (४५०४९)

धृतराष्ट्र उवाच । ७-११-०क्ष् (४२८४)

शृणु दिव्यानि कर्माणि वासुदेवस्य सञ्जय ।

कृतवान्यानि गोविन्दो यथा नान्याःपुमान्क्वचित् ॥ ७-११-१ (४५०५०)

संवर्धता गोपकुले बालेनैव महात्मना ।

विख्यापितं बलं बाह्वोस्त्रिषु लोकेषु सञ्जय ॥ ७-११-२ (४५०५१)

पूतनां शकटं हत्वा केशिनं चैव वाजिनम् ।

ऋषभं धेनुकं चैव अरिष्टं च महाबलम् ॥ ७-११-३ (४५०५२)

दावान्मुक्त्वा महाबाहुर्धृत्वा गोवर्धनं निगिम् ।

चाणूरं मुष्टिकं चैव रङ्गमध्ये निहत्य च ॥ ७-११-४ (४५०५३)

प्रलम्बं नरकं जम्भं पीठं चापि महासुरम् ।

मुरुं चान्तकसङ्काशमवधीत्पुष्करेक्षणः ॥ ७-११-५ (४५०५४)

तथा कंसो महातेजा जरासन्धेन पालितः ।

विक्रमेणैव कृष्णेन सगणः पातितो रणे ॥ ७-११-६ (४५०५५)

सुनामा रणविक्रान्तः समग्राक्षौहिणीपतिः ।

भोजराजस्य मध्यस्थो भ्राता कंसस्य वीर्यवान् ॥ ७-११-७ (४५०५६)

बलदेवद्वितीयेन कृष्णेनामित्रघातिना ।

तरस्वी समरे दग्धः ससैन्यः शूरसेनराट् ॥ ७-११-८ (४५०५७)

दुर्वासा नाम विप्रर्षिस्तथा परमकोपनः ।

आराधितः सदारेण स चास्मै प्रददौ वरान् ॥ ७-११-९ (४५०५८)

तथा गान्धारराजस्य सुतां वीरः स्वयंवरे ।

निर्जित्य पृथिवीपालानावहत्पुष्करेक्षणः ॥ ७-११-१० (४५०५९)

अमृष्यमाणा राजानो यस्य जात्या हया इव ।

रथे वैवाहिके युक्ताः प्रतोदेन कृतव्रणाः ॥ ७-११-११ (४५०६०)

जरासन्धं महाबाहुमुपायेन जनार्दनः ।

परेण घातयामास समग्राक्षौहिणीपतिम् ॥ ७-११-१२ (४५०६१)

चेदिराजं च विक्रान्तं राजसेनापतिं बली ।

अर्घे विवदमानं च जघान पशुवत्तदा ॥ ७-११-१३ (४५०६२)

सौभं दैत्यपुरं स्वस्थं शाल्वगुप्तं दुरासदम् ।

समुद्रकुक्षौ विक्रम्य पातयामास माधवः ॥ ७-११-१४ (४५०६३)  
अङ्गान्वङ्गान्कलिङ्गंश्च मागधान्काशिकोसलान् ।  
वात्स्यगार्ग्यकरुषांश्च पौण्ड्रांश्चाप्यजयद्रणे ॥ ७-११-१५ (४५०६४)  
आवन्त्यान्दाक्षिणात्यांश्च पार्वतीयान्दशेरकान् ।  
काश्मीरकानौरसिकान्पिशाचांश्च समुद्रलान् ॥ ७-११-१६ (४५०६५)  
काम्भोजान्वाटधानांश्च चोलान्पाण्ड्यांश्च सञ्जय ।  
त्रिगर्तान्मालवांश्चैव दरदांश्च सुदुर्जयान् ॥ ७-११-१७ (४५०६६)  
नानादिग्भ्यश्च सम्प्राप्तान्खशांश्चैव शकांस्तथा ।  
जितवान्पुण्डरीकाक्षो यवनं च सहानुगम् ॥ ७-११-१८ (४५०६७)  
प्रविश्य मकरावासं यादोगणनिषेवितम् ।  
जिगाय वरुणं सङ्घृये सलिलान्तर्गतं पुरा ॥ ७-११-१९ (४५०६८)  
युधि पञ्चजनं हत्वा दैत्यं पातालवासिनम् ।  
पाञ्चजन्यं हृषीकेशो दिव्यं शङ्खमवाप्तवान् ॥ ७-११-२० (४५०६९)  
खाण्डवे पार्थसहितस्तोषयित्वा हुताशनम् ।  
आग्नेयमस्त्रं दुर्धर्षं चक्रं लेभे महाबलः ॥ ७-११-२१ (४५०७०)  
वैनतेयं समारुह्य त्रासयित्वाऽमरावतीम् ।  
महेन्द्रभवनाद्वीरः पारिजातमुपानयत् ॥ ७-११-२२ (४५०७१)  
तच्च मर्षितवाञ्छक्रो जानंस्तस्य पराक्रमम् ।  
राज्ञां चाप्यजितं कंचित्कृष्णेनेह न शुश्रुम ॥ ७-११-२३ (४५०७२)  
यच्च तन्महदाश्चर्यं सभायां मम सञ्जय ।  
कृतवान्पुण्डरीकाक्षः कस्तदन्य इहार्हति ॥ ७-११-२४ (४५०७३)  
यच्च भक्त्या प्रसन्नोऽहमद्राक्षं कृष्णमीश्वरम् ।  
तन्मे सुविदितं सर्वं प्रत्यक्षमिव चागमम् ॥ ७-११-२५ (४५०७४)  
नान्तो विक्रमयुक्तस्य बुद्ध्या युक्तस्य वा पुनः ।  
कर्मणां शक्यते गन्तुं हृषीकेशस्य सञ्जय ॥ ७-११-२६ (४५०७५)  
तथा गदश्च साम्बश्च प्रद्युम्नोऽथ विदूरथः ।  
अगावहोऽनिरुद्धश्च चारुदेष्णः ससारणः ॥ ७-११-२७ (४५०७६)  
उल्मुको निशठश्चैव झिल्ली बभ्रुश्च वीर्यवान् ।  
पृथुश्च विपृथुश्चैव शमीङ्कोऽथारिमेजयः ॥ ७-११-२८ (४५०७७)  
एतेऽन्ये बलवन्तश्च वृष्णिवीराः प्रहारिणः ।  
कथंचित्पाण्डवानीकं श्रयेयुः समरे स्थिताः ॥ ७-११-२९ (४५०७८)  
आहूता वृष्णिवीरेण केशवेन महात्मना ।  
ततः संशयितं सर्वं भवेदिति मतिर्मम ॥ ७-११-३० (४५०७९)  
नागायुतबलो वीरः कैलासशिखरोपमः ।  
वनमाली हली रामस्तत्र यत्र जनार्दनः ॥ ७-११-३१ (४५०८०)  
यमाहुः सर्वपितरं वासुदेवं द्विजातयः ।

अपि वा ह्येष पाण्डूनां योत्स्यतेऽर्थाय सञ्जय ॥ ७-११-३२ (४५०८१)  
 स यदा तात सन्नह्येत्पाण्डवार्थाय सञ्जय ।  
 न तदा प्रतिसंयोद्धा भविता तत्र कश्चन ॥ ७-११-३३ (४५०८२)  
 यदि स्म कुरवः सर्वे जयेयुर्नाम पाण्डवान् ।  
 वार्ष्णेयोऽर्थाय तेषां वै गृह्णीयाच्छस्त्रमुत्तमम् ॥ ७-११-३४ (४५०८३)  
 ततः सर्वान्नरव्याघ्रो हत्वा नरपतीन्नणे ।  
 कौरवांश्च महाबाहुःकुन्त्यै दद्यात्स मेदिनीम् ॥ ७-११-३५ (४५०८४)  
 यस्य यन्ता हृषीकेशो योद्धा यस्य धनञ्जयः ।  
 रथस्य तस्य कः सङ्घे प्रत्यनीको भवेद्रथः ॥ ७-११-३६ (४५०८५)  
 न केनचिदुपायेन कुरूणां दृश्यते जयः ।  
 तस्मान्मे सर्वमाचक्ष्व यथा युद्धमवर्तत ॥ ७-११-३७ (४५०८६)  
 अर्जुनः केशवस्यात्मा कृष्णोऽप्यात्मा किरीटिनः ।  
 अर्जुने विजयो नित्यं कृष्णे कीर्तिश्च शाश्वती ॥ ७-११-३८ (४५०८७)  
 सर्वेष्वपि च लोकेषु बीभत्सुरपराजितः ।  
 प्राधान्येनैव भूयिष्ठममेयाः केशवे गुणाः ॥ ७-११-३९ (४५०८८)  
 मोहाद्दुर्योधनः कृष्णं यो न वेत्तीह केशवम् ।  
 मोहितो दैवयोगेन मृत्युपाशपुरस्कृतः । ७-११-४० (४५०८९)  
 न वेद कृष्णं दाशार्हमर्जुनं चैव पाण्डवम् ।  
 पूर्वदेवौ महात्मानौ नरनारायणावुभौ ॥ ७-११-४१ (४५०९०)  
 एकात्मानौ द्विधाभूतौ दृश्येते मानवैर्भुवि ।  
 मनसापि हि दुर्धर्षो सेनामेतां यशस्विनौ ॥ ७-११-४२ (४५०९१)  
 नाशयेतामिहेच्छन्तौ मानुषत्वाच्च नेच्छतः ।  
 युगस्येव विपर्यासो लोकानामिव मोहनम् ॥ ७-११-४३ (४५०९२)  
 भीष्मस्य च वधस्तात द्रोणस्य च महात्मनः ।  
 न ह्येव ब्रह्मचर्येण न वेदाध्ययनेन च ॥ ७-११-४४ (४५०९३)  
 न क्रियाभिर्न चास्त्रेण मृत्योः कश्चिन्निर्वायते ।  
 लोकसम्भाविता वीरौ कृतास्त्रौ युद्धदुर्मदौ ॥ ७-११-४५ (४५०९४)  
 भीष्मद्रोणौ हतौ श्रुत्वा किन्नु जीवामि सञ्जय ।  
 यां तां श्रियमसूयामः पुरा दृष्ट्वा युधिष्ठिरे ॥ ७-११-४६ (४५०९५)  
 अद्य तामनुजानीमो भीष्मद्रोणवधेन ह ।  
 मत्कृते चाप्यनुप्राप्तः कुरूणामेष सङ्क्षयः ॥ ७-११-४७ (४५०९६)  
 पक्वानां हि वधे सूत वज्रायन्ते तृणान्युत ।  
 अनन्तमिदमैश्वर्यं लोके प्राप्तो युधिष्ठिरः ॥ ७-११-४८ (४५०९७)  
 यस्य कोपान्महात्मानौ भीष्मद्रोणौ निपातितौ ।  
 प्राप्तः प्रकृतितो धर्मो न धर्मो मामकान्प्रति ॥ ७-११-४९ (४५०९८)  
 क्रूरः सर्वविनाशाय कालोऽसौ नातिवर्तते ।

अन्यथा चिन्तिता ह्यर्था नरैस्तात मनस्विभिः ।  
अन्यथैव प्रपद्यन्ते दैवादिति मतिर्मम ॥ ७-११-५० (४५०९९)  
तस्मादपरिहार्येऽर्थे सम्प्राप्ते कृच्छ्र उत्तमे ।  
अपारणीये दुश्चिन्त्ये यथाभूतं प्रचक्ष्व मे ॥ ७-११-५१ (४५१००)

इति श्रीमन्महाभारते द्रोणपर्वणि द्रोणाभिषेकपर्वणि एकादशोऽध्यायः  
॥ ११ ॥

Mahabharata - Drona Parva - Chapter Footnotes

५-११-६ विक्रमेणैव अस्त्रं चिना ॥  
५-११-१२ परेण भीमेन ॥  
५-११-११ एकादशोऽध्यायः ॥

द्रोणपर्व - अध्याय ०१२  
॥ श्रीः ॥  
७.१२. अध्यायः १२

Mahabharata - Drona Parva - Chapter Topics

द्रोणचोदितेन दुर्योधनेन युधिष्ठिरस्य जीवग्राहं ग्रहणवरणम् ॥ १ ॥  
द्रोणेन अर्जुनासन्निधाने तद्वहणे प्रतिज्ञाते दुर्यो धनेन  
तदुद्धोषणम् ॥ २ ॥

Mahabharata - Drona Parva - Chapter Text

७-१२-० (४५१०१)  
सञ्जय उवाच । ७-१२-०क्ष (४२८५)  
गशुश्रूषस्व स्थिरो भूत्वां शंसतो मम भारत' ।  
हन्त ते कथयिष्यामि सर्वं प्रत्यक्षदर्शिवान् ।  
यथा सत्यपरो द्रोणः सादिताः पाण्डुसृञ्जयैः ॥ ७-१२-१ (४५१०२)  
सेनापतित्वं सम्प्राप्य भारद्वाजो महारथः ।  
मध्ये सर्वस्य सैन्यस्य पुत्रं ते वाक्यमब्रवीत् ॥ ७-१२-२ (४५१०३)  
यत्कौरवाणामृषभादापगेयादनन्तरम् ।  
सैनापत्ये त्वया राजन्नद्य सत्कृतवानहम् ॥ ७-१२-३ (४५१०४)  
सदृशं कर्मणस्तस्य फलं प्राप्नुहि भारत ।  
करोमि कामं कं तेऽद्य प्रवृणीष्व यमिच्छसि ॥ ७-१२-४ (४५१०५)  
सञ्जय उवाच । ७-१२-५क्ष (४२८६)

ततो दुर्योधनो राजा कर्णदुःशासनादिभिः ।  
 सम्मन्त्र्योवाच दुर्धर्षमाचार्यं जयतां वरम् ॥ ७-१२-५ (४५१०६)  
 ददासि चेद्वरं मह्यं जीवग्राहं युधिष्ठिरम् ।  
 गृहीत्वा रथिनां श्रेष्ठं मत्समीपमिहानय ॥ ७-१२-६ (४५१०७)  
 गृह्ण्यै वै महात्मानं धर्मात्मानं युधिष्ठिरम् ।  
 भ्रातृणां पश्यतामेव जीवग्राहेण मे द्विज ॥ ७-१२-७ (४५१०८)  
 गृहीत्वा रथिनां श्रेष्ठं मत्सकाशमिहानय ।  
 प्रीणाम्यनेन कार्येण ससुहृज्जनबान्धवः ॥ ७-१२-८ (४५१०९)  
 सञ्जय उवाच । ७-१२-९क्ष (४२८७)  
 ततः कुरूणामाचार्यः श्रुत्वा पुत्रस्य ते वचः ।  
 सेनां प्रहर्षयन्सर्वामिदं वचनमब्रवीत् ॥ ७-१२-९ (४५११०)  
 धन्यः कुन्तीसुतो राजन्यस्य ग्रहणमिच्छसि ।  
 न वधं तस्य दुर्धर्षं वरमद्य प्रयाचसे ॥ ७-१२-१० (४५१११)  
 किमर्थं च नरव्याघ्र न वधं तस्य काङ्क्षसे ।  
 नाशंससि क्रियामेतां मत्तो दुर्योधन ध्रुवम् ॥ ७-१२-११ (४५११२)  
 आहोस्विद्धर्मराजस्य द्वेष्टा कश्चिन्न विद्यते ।  
 यदीच्छसि त्वं जीवन्तं कुलं रक्षसि चात्मनः ॥ ७-१२-१२ (४५११३)  
 अथवा भरतश्रेष्ठ निर्जित्य युधि पाण्डवान् ।  
 राज्यांशं प्रति दत्त्वा च सौभ्रात्रं कर्तुमिच्छसि ॥ ७-१२-१३ (४५११४)  
 धन्यः कुन्तीसुतो राजा सुजातं चास्य धीमतः ।  
 अजातशत्रुता सत्या तस्य यत्स्निह्यते भवान् ॥ ७-१२-१४ (४५११५)  
 सञ्जय उवाच । ७-१२-१५क्ष (४२८८)  
 द्रोणेन चैवमुक्तस्य तव पुत्रस्य भारत ।  
 सहसा निःसृतो भावो योस्य नित्यं हृदि स्थितः ॥ ७-१२-१५ (४५११६)  
 नाकारो गूहितुं शक्यो बृहस्पतिसमैरपि ।  
 तस्मात्तव सुतो राजन्प्रहृष्टो वाक्यमब्रवीत् ॥ ७-१२-१६ (४५११७)  
 वधे कुन्तीसुतस्याजौ नाचार्यं विजयो मम ।  
 हते युधिष्ठिरे पार्था हन्युःसर्वान्हि नो ध्रुवम् ॥ ७-१२-१७ (४५११८)  
 नैव शक्या रणे सर्वे निहन्तुममरैरपि ।  
 ग्यदि सर्वे हनिष्यन्ते पाण्डवाः ससुता मृधे ॥ ७-१२-१८ (४५११९)  
 ततः कृत्स्नं वशे कृत्वा निःशेषं नृपमण्डलम् ।  
 ससागरवनां स्फीतां विजित्य वसुधामिमाम् ॥ ७-१२-१९ (४५१२०)  
 विष्णुर्दास्यति कृष्णायै कुन्त्यै वा पुरुषोत्तमः ।  
 यद्येष चैषां शेषःस्यात्स एवास्मान्न शेषयेत् ॥ ७-१२-२० (४५१२१)  
 सत्यप्रतिज्ञे त्वानीते पुनर्दूतेन निर्जिते ।  
 गतस्मिञ्जीवति चायाते ह्युपायैर्बहुभिः कृतैः ।

पुनर्यास्यन्त्यरण्याय पाण्डवास्तमनुव्रताः ॥ ७-१२-२१ (४५१२२)  
 सोऽयं मम जयो व्यक्तं दीर्घकालं भविष्यति ।  
 अतो न वधमिच्छामि धर्मराजस्य कर्हिचित् ॥ ७-१२-२२ (४५१२३)  
 सञ्जय उवाच । ७-१२-२३क्ष् (४२८९)  
 तस्य जिह्वामभिप्रायं ज्ञात्वा द्रोणोऽर्थतत्त्ववित् ।  
 तं वरं सान्तरं तस्मै ददौ संचिन्त्य बुद्धिमान् ॥ ७-१२-२३ (४५१२४)  
 द्रोण उवाच । ७-१२-२४क्ष् (४२९०)  
 न चेद्बुधिष्ठिरं वीरः पालयेदर्जुनो युधि ।  
 मन्यस्व पाण्डवश्रेष्ठमानीतं वशमात्मनः ॥ ७-१२-२४ (४५१२५)  
 न हि शक्यो रणे पार्थः सेन्द्रैर्देवासुरैरपि ।  
 प्रत्युद्यातुमतस्तात न तस्माद्धर्षयाम्यहम् ॥ ७-१२-२५ (४५१२६)  
 असंशयं स मे शिष्यो मत्पूर्वश्चास्त्रकर्मणि ।  
 तरुणः सुकृती युक्त एकायनगतश्च सः ॥ ७-१२-२६ (४५१२७)  
 अस्त्राणीन्द्राच्च रुद्राच्च भूयांसि समवाप्तवान् ।  
 अमर्षितश्च ते राजस्ततो नामर्षयाम्यहम् ॥ ७-१२-२७ (४५१२८)  
 स चापक्रम्यतां युद्धाद्येनोपायेन शक्यते ।  
 अपनीते ततः पार्थे धर्मराजो जितस्त्वया ॥ ७-१२-२८ (४५१२९)  
 ग्रहणे हि जयस्तस्य न वधे पुरुषर्षभ ।  
 गग्रहणं हि वधात्तस्य धर्मराजस्य मन्यसे ।  
 अनेनैवाभ्युपायेन ग्रहणं समुपैष्यसि ॥ ७-१२-२९ (४५१३०)  
 अहं गृहीत्वा राजानं सत्यधर्मपरायणम् ।  
 आनयिष्यामि ते राजन्वशमद्य न संशयः ॥ ७-१२-३० (४५१३१)  
 यदि स्यास्यति सङ्ग्रामे मुहूर्तमपि मेऽग्रतः ।  
 अपनीते नरव्याघ्रे कुन्तीपुत्रे धनञ्जये ॥ ७-१२-३१ (४५१३२)  
 फल्गुनस्य समीपे तु न हि शक्यो युधिष्ठिरः ।  
 ग्रहीतुं समरे राजन्सेन्द्रैरपि सुरासुरैः ॥ ७-१२-३२ (४५१३३)  
 सञ्जय उवाच । ७-१२-३३क्ष् (४२९१)  
 गएवमुक्ते तदा तस्मिन्युद्धे देवासुरोपमे ।  
 सान्तरं तु प्रतिज्ञाते राज्ञो द्रोणेन निग्रहे ।  
 गृहीतं तममन्यन्त तव पुत्राः सुबालिशाः ॥ ७-१२-३३ (४५१३४)  
 ततो दुर्योधनेनापि ग्रहणं पाण्डवस्य तत् ।  
 गस्कन्धावारेषु सर्वेषु यथास्थानेषु मारिष ।  
 सैन्यस्थानेषु सर्वेषु सुघोषितमरिन्दम ॥ ७-१२-३४ (४५१३५)  
 पाण्डवेयेषु सापेक्षं द्रोणं जानाति ते सुतः ।  
 ततः प्रतिज्ञास्थैर्यार्थं स मन्त्रो बहुलीकृतः ॥ ७-१२-३५ (४५१३६)

इति श्रीमन्महाभारते द्रोणपर्वणि द्रोणाभिषेकपर्वणि द्वादशोऽध्यायः

॥ १२ ॥

Mahabharata - Drona Parva - Chapter Footnotes

५-१२-११ एतां वधरूपां क्रियां मत्तो नाशंससि न सम्भावयसि ॥

५-१२-१२ तदिच्छसि त्वं इति क ख षाठः ॥

५-१२-१४ सुजातं शोभनं जन्म ५-१२-२२ व्यक्तं नियतम् ॥

५-१२-२६ मत्पूर्वः अहं पूर्वो गुरुर्यस्य एकायनगतः

जयमरणान्यतरनिश्चयवान् ॥

५-१२-३५ बहुलीकृतः प्रतिज्ञां न त्यजेदिति बहुषु प्रकाशितः ॥

५-१२-१२ द्वादशोऽध्यायः ॥

द्रोणपर्व - अध्याय ०१३

॥ श्रीः ॥

७.१३. अध्यायः १३

Mahabharata - Drona Parva - Chapter Topics

अर्जुनेन द्रोणप्रतिज्ञाभीतस्य युधिष्ठिरस्य समाश्वासनम् ॥ १ ॥

युद्धारम्भो द्रोणपराक्रमश्च ॥ २ ॥

Mahabharata - Drona Parva - Chapter Text

७-१३-० (४५१३७)

सञ्जय उवाच । ७-१३-०क्ष् (४२९२)

सान्तरे तु प्रतिज्ञाने राज्ञो द्रोणेन निग्रहे ।

ततस्ते सैनिकाः श्रुत्वा तं युधिष्ठिरनिग्रहम् ।

सिंहनादरवांश्चक्रुर्बाहुशब्दांश्च कृत्स्नशः ॥ ७-१३-१ (४५१३८)

तच्च सर्वं यथान्यायं धर्मराजेन भारत ।

आप्तैश्चारैः परिज्ञातं भारद्वाजचिकीर्षितम् ॥ ७-१३-२ (४५१३९)

ततः सर्वान्समानाय्य भ्रातृनन्यांश्च सर्वशः ।

अव्रवीद्धर्मराजस्तु धनञ्जयमिदं वचः ॥ ७-१३-३ (४५१४०)

श्रुतं ते पुरुषव्याघ्र द्रोणस्याद्य चिकीर्षितम् ।

यथा तन्न भवेत्सत्यं तथा नीतिर्विधीयताम् ॥ ७-१३-४ (४५१४१)

सान्तरं हि प्रतिज्ञातं द्रोणेनामित्रघातिना ।

तच्चान्तरममोघेषौ त्वयि तेन समाहितम् ॥ ७-१३-५ (४५१४२)

तत्त्वमद्य महाबाहो युध्यस्व मदनन्तरम् ।

यथा दुर्योधनः कामं नेमं द्रोणादवाप्नुयात् ॥ ७-१३-६ (४५१४३)  
 अर्जुन उवाच । ७-१३-७क्ष (४२९३)  
 यथा मे न वधः कार्य आचार्यस्य कथञ्चन ।  
 तथा तव परित्यागो न मे राजंश्चिकीर्षितः ॥ ७-१३-७ (४५१४४)  
 अप्येवं पाण्डव प्राणानुत्सृजेयमहं युधि ।  
 प्रतियाताऽहमाचार्यं त्वां न जह्यां कथञ्चन ॥ ७-१३-८ (४५१४५)  
 त्वां निगृह्याहवे राजन्धार्तराष्ट्रो यमिच्छति ।  
 न स तं जीवलोकेऽस्मिन्कामं प्राप्ता कथञ्चन ॥ ७-१३-९ (४५१४६)  
 प्रपतेद्द्वौः सनक्षत्रा पृथिवी शकली भवेत् ।  
 न त्वां द्रोणो निगृह्णीयाज्जीवमाने मयि ध्रुवम् ॥ ७-१३-१० (४५१४७)  
 यदि तस्य रणे साह्यं कुरुते वज्रभृत्स्वयम् ।  
 विष्णुर्वा सहितो देवैर्न त्वां प्राप्स्यत्यसौ मृधे ॥ ७-१३-११ (४५१४८)  
 मयि जीवति राजेन्द्र न भयं कर्तुमर्हसि ।  
 द्रोणादस्त्रभृतां श्रेष्ठात्सर्वशस्त्रभृतामपि ॥ ७-१३-१२ (४५१४९)  
 अन्यच्च ब्रूयां राजेन्द्र प्रतिज्ञां मम निश्चलाम् ॥ ७-१३-१३ (४५१५०)  
 न स्मराम्यनृतं तावन्न स्मरामि पराजयम् ।  
 न स्मरामि प्रतिश्रुत्य विस्मृत्य मनस्वऽकृतम् ॥ ७-१३-१४ (४५१५१)  
 सञ्जय उवाच । ७-१३-१५क्ष (४२९४)  
 ततः शङ्खाश्च भेर्यश्च मृदङ्गाश्चानकैः सह ।  
 प्रावाद्यन्त महाराज पाण्डवानां निवेशने ॥ ७-१३-१५ (४५१५२)  
 सिंहनादश्च संजज्ञे पाण्डवानां महात्मनाम् ॥  
 धनुर्ज्यातलशब्दश्च गगनस्पृक्सुभैरवः ॥ ७-१३-१६ (४५१५३)  
 श्रुत्वा शङ्खस्य निर्घोषं पाण्डवस्य महौजसः ।  
 त्वदीयेष्वप्यनीकेषु वादित्राण्यभिजघ्निरे ॥ ७-१३-१७ (४५१५४)  
 ततो व्यूढान्यनीकानि तव तेषां च भारत ।  
 शनैरुपेयुरन्योन्यं योत्स्यमानानि संयुगे ॥ ७-१३-१८ (४५१५५)  
 ततः प्रवृत्ते युद्धं तुमुलं रोमहर्षणम् ।  
 पाण्डवानां कुरूणां च द्रोणपाञ्चाल्ययोरपि ॥ ७-१३-१९ (४५१५६)  
 यतमानाः प्रयतेन द्रोणानीकविशातने ।  
 न शेकुः सृञ्जया युद्धे तद्धि द्रोणेन पालितम् ॥ ७-१३-२० (४५१५७)  
 तथैव तव पुत्रस्य रथोदाराः प्रहारिणः ।  
 न शेकुः पाण्डवीं सेनां पाल्यमानां किरीटीना ॥ ७-१३-२१ (४५१५८)  
 आस्तां ते स्तिमिते सेने रक्ष्यमाणे परस्परम् ।  
 सम्प्रसुप्ते यथा नक्तं वनराज्यौ सुपुष्पिते ॥ ७-१३-२२ (४५१५९)  
 ततो रुक्मरथो राजन्नर्केणैव विराजता ।  
 वरूथिना विनिष्पत्य व्यचरत्पृतनामुखे ॥ ७-१३-२३ (४५१६०)

तमुद्यन्तं रथेनैकमाशुकारिणमाहवे ।  
 अनेकमिव सन्त्रसान्मेनिरे पाण्डुसृञ्जयाः ॥ ७-१३-२४ (४५१६१)  
 तेन मुक्ताः शरा घोरा विचेरुः सर्वतोदिशम् ।  
 त्रासयन्तो महाराज पाण्डवेयस्य वाहिनीम् ॥ ७-१३-२५ (४५१६२)  
 मध्यन्दिनमनुप्राप्तो गभस्तिशतसंवृतः ।  
 यथा दृश्येत घर्मोशुस्तथा द्रोणोऽप्यदृश्यत ॥ ७-१३-२६ (४५१६३)  
 न चैनं पाण्डवेयानां कश्चिच्छक्नोति भारत ।  
 वीक्षितुं समरे क्रुद्धं महेन्द्रमिव दानवाः ॥ ७-१३-२७ (४५१६४)  
 मोहयित्वा ततः सैन्यं भारद्वाजः प्रतापवान् ।  
 धृष्टद्युम्नबलं तूर्णं व्यधमन्निशितैः शरैः ॥ ७-१३-२८ (४५१६५)  
 स दिशः सर्वतो रुद्ध्वा संवृत्य खमजिह्वगैः ।  
 पार्श्वतो यत्र तत्रैनामभिनत्पाण्डुवाहिनीम् ॥ ७-१३-२९ (४५१६६)

इति श्रीमन्महाभारते द्रोणपर्वणि द्रोणाभिषेकपर्वणि  
 एकादशदिवसयुद्धे त्रयोदशोऽध्यायः ॥ १३ ॥  
 Mahabharata - Drona Parva - Chapter Footnotes

५-१३-२२ सम्प्रसुप्ते कृतपत्रसङ्कोचे ॥  
 ५-१३-२३ वरूथिना रथेन ॥  
 ५-१३-१३ त्रयोदशोऽध्यायः ॥

द्रोणपर्व - अध्याय ०१४  
 ॥ श्रीः ॥  
 ७.१४. अध्यायः १४

Mahabharata - Drona Parva - Chapter Topics  
 द्रोणयुद्धं द्वैरथयुद्धमभिमन्युपराक्रमश्च ॥ १ ॥

Mahabharata - Drona Parva - Chapter Text

७-१४-० (४५१६७)  
 सञ्जय उवाच । ७-१४-०क्ष् (४२९५)  
 ततः स पाण्डवानीके जनयन्सुमहद्भयम् ।  
 व्यचरत्पृतनां द्रोणो दहन्कक्षमिवानलः ॥ ७-१४-१ (४५१६८)  
 निर्दहन्तमनीकानि साक्षादग्निमिवोत्थितम् ।  
 दृष्ट्वा रुक्मरथं क्रुद्धं समकम्पन्त सृञ्जयाः ॥ ७-१४-२ (४५१६९)

सततं कृष्यतः सङ्घे धनुषोऽस्याशुकारिणः ।  
ज्याघोषः शुश्रुवेऽत्यर्थं विस्फूर्जितमिवाशनेः ॥ ७-१४-३ (४५१७०)  
रथिनः सादिनश्चैव नागानश्चान्पदातिनः ।  
रौद्रा हस्तवता मुक्ताः सम्मृद्गन्ति स्स सायकाः ॥ ७-१४-४ (४५१७१)  
नानद्यमानः पर्जन्यः प्रवृद्धः शुचिसङ्क्षये ।  
अश्रमवर्षमिवावर्षत्परेषामावहद्भयम् ॥ ७-१४-५ (४५१७२)  
विचरन्स दिशः सर्वाः सेनां सङ्क्षोभयन्प्रभुः ।  
वर्धयामास सन्त्रासं शात्रवाणाममानुषम् ॥ ७-१४-६ (४५१७३)  
तस्य विद्युदिवाभ्रेषु चापं हेमपरिष्कृतम् ।  
भ्राजमानं रथे तस्मिन्दृश्यते स्म महाभयम् ॥ ७-१४-७ (४५१७४)  
स वीरः सत्यवान्प्राज्ञो धर्मनित्यः सदा पुनः ।  
युगान्तकालवद्दोरां रौद्रां प्रावर्तयन्नदीम् ॥ ७-१४-८ (४५१७५)  
अमर्षवेगप्रभवां क्रव्यादगणसङ्कुलाम् ।  
बलौघैः सर्वतः पूर्णां ध्वजवृक्षापहारिणीम् ॥ ७-१४-९ (४५१७६)  
शोणितोदां रथावर्तां हस्त्यश्वकृतरोधसम् ।  
कवचोडुपसंयुक्तां मांसपङ्कसमाकुलाम् ॥ ७-१४-१० (४५१७७)  
मेदोमज्जास्थिसिकतामुष्मीषचयफेनिलाम् ॥  
सङ्ग्रामजलदापूर्णां प्रासमत्स्यसमाकुलाम् ॥ ७-१४-११ (४५१७८)  
नरनागाश्वकलिलां शरवेगौघवाहिनीम् ।  
शरीरदारुसङ्घाटां रथकच्छपसङ्कुलाम् ॥ ७-१४-१२ (४५१७९)  
उत्तमाङ्गैः पङ्कजिनीं निस्त्रिंशद्भ्रषसङ्कुलाम् ।  
रथनागहूदोपेतां नानाभारणभूषिताम् ॥ ७-१४-१३ (४५१८०)  
महारथशतावर्तां भूमिरेणूर्मिमालिनीम् ।  
महावीर्यवतां सङ्घे सुतरां भीरुदुस्तराम् ॥ ७-१४-१४ (४५१८१)  
शरीरशतसम्बाधां गृध्रकङ्कनिषेविताम् ।  
महारथसहस्राणि नयन्तीं यमसादनम् ॥ ७-१४-१५ (४५१८२)  
शूलव्यालसमाकीर्णां प्राणिवाजिनिषेविताम् ।  
छिन्नक्षत्रमहाहंसां मुकुटाण्डजसेविताम् ॥ ७-१४-१६ (४५१८३)  
चक्रकूर्माङ्गदानक्रां शरक्षुद्रझषाकुलाम् ।  
बकगृध्रसृगालानां घोरसङ्घैर्निषेविताम् ॥ ७-१४-१७ (४५१८४)  
निहतान्प्राणिनः सङ्घे द्रोणेन बलिना रणे ।  
वहन्तीं पितृलोकाय शतशो राजसत्तम ॥ ७-१४-१८ (४५१८५)  
शरीरशतसम्बाधां केशशैवलशाद्वलाम् ।  
नदीं प्रावर्तयद्राजन्भीरूपणां भयवर्धिनीम् ॥ ७-१४-१९ (४५१८६)  
तर्जयन्तमनीकानि तानि तानि महारथम् ।  
सर्वतोऽभ्यद्रवन्द्रोणं युधिष्ठिरपुरोगमाः ॥ ७-१४-२० (४५१८७)

तानभिद्रवतः शूरांस्तावका दृढविक्रमाः ।  
सर्वतः प्रत्यगृह्णन्त तदभूद्रोमहर्षणम् ॥ ७-१४-२१ (४५१८८)  
शतमायस्तु शकुनिः सहदेवं समाद्रवत् ।  
सनियन्तृध्वजरथं विव्याध निशितैः शरैः ॥ ७-१४-२२ (४५१८९)  
तस्य माद्रीसुतः केतुं धनुः सूतं हयानपि ।  
नातिक्रुद्धः शरैश्छित्त्वा षष्ठ्या विव्याध सौबलम् ।  
गभित्त्वा च शरवर्षेण शकुनिं प्रत्यवारयत् ॥ ७-१४-२३ (४५१९०)  
गदां गृहीत्वा शकुनिः प्रचस्कन्द रथोत्तमात् ।  
स तस्य गदया राजन्नथात्सूतमपातयत् ॥ ७-१४-२४ (४५१९१)  
ततस्तौ विरथौ राजन्गदाहस्तौ महाबलौ ।  
चिक्रीडतू रणे शूरौ सशृङ्गाविव पर्वतौ ॥ ७-१४-२५ (४५१९२)  
द्रोणः पाञ्चालदायादं विव्याध निशितैः शरैः ।  
तयोस्तत्र महाराज बाणवर्षैः प्रकाशितम् ।  
खद्योतैरिव चाकाशं प्रदोषे पुरुषर्षभ ॥ ७-१४-२६ (४५१९३)  
विविंशतिं भीमसेनो विंशत्या निशितैः शरैः ।  
विद्ध्वा नाकम्पयद्वीरस्तदद्भुतमिवाभवत् ॥ ७-१४-२७ (४५१९४)  
विविंशतिस्तु सहसा व्यश्वकेतुशरासनम् ।  
भीमं चक्रे महाराज ततः सैन्यान्यपूजयन् ॥ ७-१४-२८ (४५१९५)  
स तन्न ममृषे वीरः शत्रोर्विक्रममाहवे ।  
ततोऽस्य गदया दान्तान्हयात्सर्वानपातयत् ॥ ७-१४-२९ (४५१९६)  
हताश्चात्स रथाद्राजन्गृह्य चर्म महाबलः ।  
अभ्ययाद्भीमसेनं तु मत्तो मत्तमिव द्विपम् ॥ ७-१४-३० (४५१९७)  
शल्यस्तु नकुलं वीरः स्वस्त्रीयं प्रियमात्मनः ।  
विव्याध प्रहसन्बाणैर्लालयन्कोपयन्निव ॥ ७-१४-३१ (४५१९८)  
तस्याश्चानातपत्रं च ध्वजं सूतमथो धनुः ।  
निपात्य नकुलः सङ्घे शङ्खं दध्मौ प्रतापवान् ॥ ७-१४-३२ (४५१९९)  
धृष्टकेतुः कृपेणास्ताञ्छित्त्वा बहुविधाञ्छरान् ।  
कृपं विव्याध सप्तत्या ध्वजं चास्य त्रिभिः शरैः ॥ ७-१४-३३ (४५२००)  
तं कृपः शरवर्षेण महता समवारयत् ।  
विव्याध च रणे विप्रो धृष्टकेतुममर्षणम् ॥ ७-१४-३४ (४५२०१)  
सात्यकिः कृतवर्माणं नाराचेन स्तनान्तरे ।  
विद्ध्वा विव्याध सप्तत्या पुनरन्यैः स्मयन्निव ॥ ७-१४-३५ (४५२०२)  
तं भोजः सप्तसप्तत्या विद्ध्वाऽऽशु निशितैः शरैः ।  
नाकम्पयत शैनेयं शीघ्रो वायुरिवाचलम् ॥ ७-१४-३६ (४५२०३)  
सेनापतिः सुशर्माणं भृशं मर्मस्वताडयत् ।  
स चापि तं तोमरेण जत्रुदेशेऽभ्यताडयत् ॥ ७-१४-३७ (४५२०४)

वैकर्तनं तु समरे विराटः प्रत्यवारयत् ।  
 सह मत्स्यैर्महावीर्यैस्तदद्भुतमिवाभवत् ॥ ७-१४-३८ (४५२०५)  
 तत्पौरुषमभूत्तत्र सूतपुत्रस्य दारुणम् ।  
 यत्सैन्यं वारयामास शरैः सन्नतपर्वभिः ॥ ७-१४-३९ (४५२०६)  
 द्रुपदस्तु स्वयं राजा भगदत्तेन सङ्गतः ।  
 तयोर्युद्धं महाराज चित्ररूपमिवाभवत् ॥ ७-१४-४० (४५२०७)  
 भगदत्तस्तु राजानं द्रुपदं नतपर्वभिः ।  
 सनियन्तृध्वजरथं विव्याध पुरुषर्षभः ॥ ७-१४-४१ (४५२०८)  
 द्रुपदस्तु ततः क्रुद्धो भगदत्तं महारथम् ।  
 आजघानोरसि क्षिप्रं शरेणानतपर्वणा ॥ ७-१४-४२ (४५२०९)  
 युद्धं योधवरौ लोके सौमदत्तिशिखण्डिनौ ।  
 भूतानां त्रासजननं चक्रातेऽस्त्रविशारदौ ॥ ७-१४-४३ (४५२१०)  
 भूरिश्रवा रणे राजन्याज्ञसेनिं महारथम् ।  
 महता सायकौघेन च्छादयामास वीर्यवान् ॥ ७-१४-४४ (४५२११)  
 शिखण्डी तु ततः क्रुद्धः सौमदत्तिं विशाम्पते ।  
 नवत्या सायकानां तु कम्पयामास भारत ॥ ७-१४-४५ (४५२१२)  
 राक्षसौ रौद्रकर्माणौ हेडिम्बालम्बुसावुभौ ।  
 चक्रातेऽत्युद्धृतं युद्धं परस्परजयैषिणौ ॥ ७-१४-४६ (४५२१३)  
 मायाशतसृजौ दृप्तौ मायाभिरितरेतरम् ।  
 अन्तर्हितौ चेरतुस्तौ भृशं विस्मयकारिणौ ॥ ७-१४-४७ (४५२१४)  
 चेकितानोऽनुविन्देन युयुधे चातिभैरवम् ।  
 यथा देवासुरे युद्धे बलशक्रौ महाबलौ ॥ ७-१४-४८ (४५२१५)  
 लक्ष्मणः क्षत्रदेवेन विमर्दमकरोद्भृशम् ।  
 यथा विष्णुः पुरा राजन्हिरण्याक्षेण संयुगे ॥ ७-१४-४९ (४५२१६)  
 ततः प्रचलिताश्वेन विधिवत्कल्पितेन च ।  
 रथेनाभ्यपतद्राजन्सौभद्रं पौरवो पौरवो नदन् ॥ ७-१४-५० (४५२१७)  
 ततोऽभ्ययात्स त्वरितो युद्धाकाङ्क्षी महाबलः ।  
 तेन चक्रे महद्युद्धमभिमन्युररिन्दमः ॥ ७-१४-५१ (४५२१८)  
 पौरवस्त्वथ सौभद्रं शरव्रातैरवाकिरत् ।  
 तस्यार्जुनिर्ध्वजं छत्रं धनुश्चोर्व्यामपातयत् ॥ ७-१४-५२ (४५२१९)  
 सौभद्रः पौरवं त्वन्यैर्विद्ध्वा सप्तभिराशुगैः ।  
 पञ्चभिस्तस्य विव्याध हयान्सूनं च सायकैः ॥ ७-१४-५३ (४५२२०)  
 ततः प्रहर्षयन्सेनां सिंहवद्विनदन्मुहुः ।  
 समादत्तार्जुनिस्तूर्णं पौरवान्तकरं शरम् ॥ ७-१४-५४ (४५२२१)  
 तं तु सन्धितमाज्ञाय सायकं घोरदर्शनम् ।  
 द्वाभ्यां शराभ्यां हार्दिक्यश्चिच्छेद सशरं धनुः ॥ ७-१४-५५ (४५२२२)

तदुत्सृज्य धनुश्छिन्नं सौभद्रः परवीरहा ।  
उद्धर्ह सितं खङ्गमाददनाः शरावरम् ॥ ७-१४-५६ (४५२२३)  
स तेनानेकतारेण चर्मणा कृतहस्तवत् ।  
भ्रान्तासिना चरन्मार्गान्दर्शयन्वीर्यमात्मनः ॥ ७-१४-५७ (४५२२४)  
भ्रामितं पुनरुद्धान्तमाधूतं पुनरुत्थितम् ।  
चर्मनिस्त्रिंशयो राजन्निर्विशेषमदृश्यत ॥ ७-१४-५८ (४५२२५)  
स पौरवरथस्येषामाप्लुत्य सहसा नदन् ।  
पौरवं रथमास्थाय केशपक्षे परामृशत् ॥ ७-१४-५९ (४५२२६)  
जघानास्य पदा सूतमसिना पातयद्धृजम् ।  
विक्षोभ्याम्मोनिधिं ताक्षर्यस्तं नागमिव चाक्षिपत् ॥ ७-१४-६० (४५२२७)  
तमागलितकेशान्तं ददृशुः सर्वपार्थिवाः ।  
उक्षाणमिव सिंहेन पात्यमानमचेतसम् ॥ ७-१४-६१ (४५२२८)  
तमार्जुनिवशं प्राप्तं कृष्यमाणमनाथवत् ।  
पौरवं पातितं दृष्ट्वा नामृष्यत जयद्रथः ॥ ७-१४-६२ (४५२२९)  
स बर्हिबर्हावततं किङ्किणीशतजालवत् ।  
चर्मं चादाय खङ्गं च नदन्पर्यपतद्रथात् ॥ ७-१४-६३ (४५२३०)  
ततः सैन्धवमालोक्य कार्ष्णिारुत्सृज्य पौरवम् ।  
उत्पपात रथात्तूर्णं श्येनवन्निपपात च । ७-१४-६४ (४५२३१)  
प्रासपट्टिशनिस्त्रिंशाञ्छत्रुभिः सम्प्रचोदितान् ।  
चिच्छेद चासिना कार्ष्णिाश्चर्मणा संरुोध च ॥ ७-१४-६५ (४५२३२)  
स दर्शयित्वा सैन्यानां स्वबाहुबलमात्मनः ।  
तमुद्यम्य महाखङ्गं चर्मं चाथ पुनर्बली ॥ ७-१४-६६ (४५२३३)  
वृद्धक्षत्रस्य दायादं पितुरत्यन्तवैरिणम् ।  
ससाराभिमुखः शूरः शार्दूल इव कुञ्जरम् ॥ ७-१४-६७ (४५२३४)  
तौ परस्परमासाद्य खह्गदन्तनखायुधौ ।  
हृष्टवत्सम्प्रजहाते व्याघ्रकेसरिणाविव ॥ ७-१४-६८ (४५२३५)  
सम्पातेष्वभिघातेषु निपातेष्वसिचर्मणोः ।  
न तयोरन्तरं कश्चिद्दर्श नरसिंहयोः ॥ ७-१४-६९ (४५२३६)  
अवक्षेपोऽसिनिर्हादः शस्त्रान्तरनिदर्शनम् ।  
बाह्यान्तरनिपातश्च निर्विशेषमदृश्यत ॥ ७-१४-७० (४५२३७)  
बाह्यमाभ्यन्तरं चैव चरन्तौ मार्गमुत्तमम् ।  
ददृशाते महात्मानौ सपक्षाविव पर्वतौ ॥ ७-१४-७१ (४५२३८)  
ततो विक्षिपतः खङ्गं सौभद्रस्य यशस्विनः ।  
शरावरणपक्षान्ते प्रजहार जयद्रथः ॥ ७-१४-७२ (४५२३९)  
रुक्मपत्रान्तरे सक्तस्तस्मिंश्चर्मणि भास्वरे ।  
सिन्धुराजबलोद्धूतः सोऽभज्यत महानसिः ॥ ७-१४-७३ (४५२४०)

भग्नमाज्ञाय निस्त्रिंशमवप्लुत्य पदानि षट् ।  
 अदृश्यत निमेषेण स्वरथं पुनरास्थितः ॥ ७-१४-७४ (४५२४१)  
 तं कार्ष्णिं समरान्मुक्तमास्थितं रथमुत्तमम् ।  
 सहिताः सर्वराजानः परिवव्रुः समन्ततः ॥ ७-१४-७५ (४५२४२)  
 ततश्चर्म च खड्गं च समुत्क्षिप्य महाबलः ।  
 ननादार्जुनदायादः प्रेक्षमाणो जयद्रथम् ॥ ७-१४-७६ (४५२४३)  
 सिन्धुराजं परित्यज्य सौभद्रः परवीरहा ।  
 तापयामास तत्सैन्यं भुवनं भास्करो यथा ॥ ७-१४-७७ (४५२४४)  
 तस्य सर्वायसीं शक्तिं शल्यः कनकभूषणाम् ।  
 चिक्षेप समरे घोरां दीप्तामग्निशिखामिव ॥ ७-१४-७८ (४५२४५)  
 तामवप्लुत्य जग्राह विकोशं चाकरोदसिम् ।  
 वैनतेयो यथा कार्ष्णिः पतन्तमुरगोत्तमम् ॥ ७-१४-७९ (४५२४६)  
 तस्य लाषवमाज्ञाय सत्वं चामिततेजसः ।  
 सहिताः सर्वराजानः सिंहनादमथानदन् ॥ ७-१४-८० (४५२४७)  
 ततस्तामेव शल्यस्य सौभद्रः परवीरहा ।  
 मुमोच भुजवीर्येण वैदूर्यविकृतां शिताम् ॥ ७-१४-८१ (४५२४८)  
 सा तस्य रथमासाद्य निर्मुक्तभुजगोपमा ।  
 जघान सूतं शल्यस्य रथाच्चैनमपातयत् ॥ ७-१४-८२ (४५२४९)  
 ततो विराटद्रुपदौ धृष्टकेतुर्युधिष्ठिरः ।  
 सात्यकिः केकया भीमो धृष्टद्युम्नशिखण्डिनौ ॥ ७-१४-८३ (४५२५०)  
 यमौ च द्रौपदेयाश्च साधुसाध्विति चुक्रुशुः ।  
 बाणशब्दाश्च विविधाः सिंहनादाश्च पुष्कलाः ॥ ७-१४-८४ (४५२५१)  
 प्रादुरासन्हर्षयन्तः सौभद्रमपलायिनम् ।  
 तन्नामृष्यन्त पुत्रास्ते शत्रोर्विजयलक्षणम् ॥ ७-१४-८५ (४५२५२)  
 अथैनं सहसा सर्वे समन्तान्निशितैः शरैः ।  
 अभ्याकिरन्महाराज जलदा इव पर्वतम् ॥ ७-१४-८६ (४५२५३)  
 तेषां च प्रियमन्विच्छन्सूतस्य च पराभवम् ।  
 आर्तायनिरमित्रघ्नः क्रुद्धः सौभद्रमभ्ययात् ॥ ७-१४-८७ (४५२५४)

इति श्रीमन्महाभारते द्रोणपर्वणि द्रोणाभिषेकपर्वणि  
 एकादशदिवसयुद्धे चतुर्दशोऽध्यायः ॥ १४ ॥

Mahabharata - Drona Parva - Chapter Footnotes

५-१४-५ शुचिसङ्क्षये ग्रीष्मान्ते ॥

५-१४-१६ प्राणिन एव वाजिनः पक्षिणः ॥

५-१४-८७ पराभवं प्रेक्ष्येति शेषः ॥

५-१४-१४ चतुर्दशोऽध्यायः ॥

---

द्रोणपर्व - अध्याय ०१५

॥ श्रीः ॥

७.१५. अध्यायः १५

Mahabharata - Drona Parva - Chapter Topics

Mahabharata - Drona Parva - Chapter Text

७-१५-० (४५२५५)

॥ ७-१५-५० (४५३०६)

इति श्रीमन्महाभारते द्रोणपर्वणि द्रोणाभिषेकपर्वणि

Mahabharata - Drona Parva - Chapter Footnotes

५-१५-१ ५-१५- ५-१५- ५-१५- ५-१५- ५-१५- ५-१५- ५-१५- ५-१५- ५-१५-  
५-१५- ५-१५- ५-१५-

---

द्रोणपर्व - अध्याय ०१६

॥ श्रीः ॥

७.१६. अध्यायः १६

Mahabharata - Drona Parva - Chapter Topics

द्रोणेन युधिष्ठिरग्रहणोद्यमे अर्जुमेन तद्भङ्गः ॥ १ ॥

Mahabharata - Drona Parva - Chapter Text

७-१६-० (४५३०७)

सञ्जय उवाच । ७-१६-०क्ष् (४२९७)

तद्वलं सुमहद्दीर्णं त्वदीयं प्रेक्ष्य वीर्यवान् ।

दधारैको रणे पाण्डून्वृषसेनोऽस्त्रमायया ॥ ७-१६-१ (४५३०८)

शरा दश दिशो मुक्ता वृषसेनेन संयुगे ।

विचेरुस्ते विनिर्भिद्य नरवाजिरथद्विपान् ॥ ७-१६-२ (४५३०९)

तस्य दीप्ता महाबाणा विविश्वेरुः सहस्रशः ।

भानोरिव महाराज घर्मकाले मरीचयः ॥ ७-१६-३ (४५३१०)

तेनादिता महाराज रथिनः सादिनस्तथा ।  
 निपेतुरुर्व्यां सहसा वातभग्ना इव द्रुमाः ॥ ७-१६-४ (४५३११)  
 ह्यौघांश्च रथौघांश्च गजौघांश्च महारथः ।  
 अपातयद्रणे राजञ्शतशोऽथ सहस्रशः ॥ ७-१६-५ (४५३१२)  
 दृष्ट्वा तमेकं समरे विचरन्तमभीतवत् ।  
 सहिताः सर्वराजानः परिवव्रुः समन्ततः ॥ ७-१६-६ (४५३१३)  
 नाकुलिस्तु शतानीको वृषसेनं समभ्ययात् ।  
 विव्याध चैनं दशभिर्नाराचैर्मर्मभेदिभिः ॥ ७-१६-७ (४५३१४)  
 तस्य कर्णात्मजश्चापं छित्त्वा केतुमपातयत् ।  
 तं भ्रातरं परीप्सन्तो द्रौपदेयाः समभ्ययुः ॥ ७-१६-८ (४५३१५)  
 कर्णात्मजं शरव्रातैरदृश्यं चक्रुरञ्जसा ।  
 तान्नदन्तोऽभ्यधावन्त द्रोणपुत्रमुखा रथाः ॥ ७-१६-९ (४५३१६)  
 छादयन्तो महाराज द्रौपदेयान्महारथान् ।  
 शरैर्नानाविधैस्तूर्णं पर्वताञ्जलदा इव ॥ ७-१६-१० (४५३१७)  
 तान्पाण्डवाः प्रत्यगृह्णन्स्त्वरिताः पुत्रगृह्णिनः ।  
 पाञ्चालाः केकया मत्स्याः सृञ्जयाश्चोद्यतायुधाः ॥ ७-१६-११ (४५३१८)  
 तद्युद्धमभवद्धोरं सुमहद्रोमहर्षणम् ।  
 त्वदीयैः पाण्डुपुत्राणां देवानामिव दानवैः ॥ ७-१६-१२ (४५३१९)  
 एवं युयुधिरे वीराः संरब्धाः कुरुपाण्डवाः ।  
 परस्परमुदीक्षन्तः परस्परकृतागसः ॥ ७-१६-१३ (४५३२०)  
 तेषां ददृशिरे कोपाद्वपुष्प्यमिततेजसाम् ।  
 युयुत्सूनामिवाकाशे पतत्त्रिवरभोगिनाम् ॥ ७-१६-१४ (४५३२१)  
 भीमकर्णकृपद्रोणद्रौणिपार्षतसात्यकैः ।  
 बभासे स रणोद्देशः कालसूर्यैरिवोदितैः ॥ ७-१६-१५ (४५३२२)  
 गप्रजानां संक्षये घोरे यथा सूर्योदयो भवेत् ।  
 शूराणामुदयस्तद्वदासीत्पुरुषसत्तम ॥ ७-१६-१६ (४५३२३)  
 तदासीत्तुमुलं युद्धं निघ्नतामितरेतरम् ।  
 महाबलानां बलिभिर्दानवानां यथा सुरैः ॥ ७-१६-१७ (४५३२४)  
 ततो युधिष्ठिरानीकमुद्धूतार्णवनिःस्वनम् ।  
 त्वदीयमवधीत्सैन्यं संप्रद्वृतमहारथम् ॥ ७-१६-१८ (४५३२५)  
 तत्प्रभग्नं बलं दृष्ट्वा शत्रुभिर्भृशमर्दितम् ।  
 अलं हृतेन वः शूरा इति द्रोणोऽभ्यभाषत ॥ ७-१६-१९ (४५३२६)  
 गभारद्वाजममर्षश्च विक्रमश्च समाविशत् ।  
 समुद्धृत्य निषङ्गाच्च धनुर्ज्यामवमृज्य च ।  
 महाशरधनुष्पाणिर्यन्तारमिदमब्रवीत् ॥ ७-१६-२० (४५३२७)  
 सारथे याहि यत्रैष पाण्डरेण विराजता ।

ध्रियमाणेन च्छेण राजा तिष्ठति धर्मराट् ॥ ७-१६-२१ (४५३२८)  
 तदेतद्दीर्यते सैन्यं धार्तराष्ट्रमनेकधा ।  
 एतत्संस्तम्भयिष्यामि प्रतिवार्यं युधिष्ठिरम् ॥ ७-१६-२२ (४५३२९)  
 न हि मामभिवर्षन्तं संयुगे तात पाण्डवाः ।  
 मात्स्यपाञ्चालराजानः सर्वे च सहसोमकाः ॥ ७-१६-२३ (४५३३०)  
 अर्जुनो मत्प्रसादाद्धि महास्त्राणि समाप्तवान् ।  
 न मामुत्सहते तात न भीमो न च सात्यकिः ॥ ७-१६-२४ (४५३३१)  
 मत्प्रसादाद्धि बीभत्सुः परमेष्वासतां गतः ।  
 ममैवास्त्रं विजानाति धृष्टद्युम्नोऽपि पार्षतः ॥ ७-१६-२५ (४५३३२)  
 नायं संरक्षितुं कालः प्राणांस्तात जयैषिणा ।  
 याहि सर्गं पुरस्कृत्य यशसे च जयाय च ॥ ७-१६-२६ (४५३३३)  
 सञ्जय उवाच । ७-१६-२७क्ष् (४२९८)  
 एवं सञ्चोदितो यन्ता द्रोणमभ्यवहत्ततः ॥ ७-१६-२७ (४५३३४)  
 तदाऽश्वहृदयेनाश्वानभिमन्त्र्याशु हर्षयन् ।  
 रथेन सवरूथेन भास्वरेण विराजता ॥ ७-१६-२८ (४५३३५)  
 तं करुशाश्च मात्स्याश्च चेदयश्च ससात्वताः ।  
 पाण्डवाश्च सपाञ्चालाः सहिताः पर्यवारयन् ॥ ७-१६-२९ (४५३३६)  
 ततः शोणहयः क्रुद्धश्चतुर्दन्त इव द्विपः ।  
 प्रविश्य पाण्डवानीकं युधिष्ठिरमुपाद्रवत् ॥ ७-१६-३० (४५३३७)  
 तमाविध्यच्छित्तैर्बाणैः कङ्कपत्रैर्युधिष्ठिरः ।  
 तस्य द्रोणो धनुश्छित्त्वा तं द्रुतं समुपाद्रवत् ॥ ७-१६-३१ (४५३३८)  
 चक्ररक्षः कुमारस्तु पाञ्चालानां यशस्करः ।  
 दधार द्रोणमायान्तं वेलेव सरितां पतिम् ॥ ७-१६-३२ (४५३३९)  
 द्रोणं निवारितं दृष्ट्वा कुमारेण द्विजर्षभम् ।  
 सिंहनादरवो ह्यासीत्साधुसाध्विति भाषितम् ॥ ७-१६-३३ (४५३४०)  
 कुमारस्तु ततो द्रोणं सायकेन महाहवे ।  
 विव्याधोरसि सङ्क्रुद्धः सिंहवच्च नदन्मुहुः ॥ ७-१६-३४ (४५३४१)  
 संवार्यं च रणे द्रोणं कुमारस्तु महाबलः ।  
 शरैरनेकसाहस्रैः कृतहस्तो जितश्रमः ॥ ७-१६-३५ (४५३४२)  
 तं शूरमार्यव्रतिनं मन्त्रास्त्रेषु कृतश्चमम् ।  
 चक्ररक्षतं परामृद्रात्कुमारं द्विजपुङ्गवः ॥ ७-१६-३६ (४५३४३)  
 स मध्यं प्राप्य सैन्यानां सर्वाः प्रविचरन्दिशः ।  
 तव सैन्यस्य गोप्तासीद्भारद्वाजो द्विजर्षभः ॥ ७-१६-३७ (४५३४४)  
 शिखण्डिनं द्वादशभिर्विंशत्या चोत्तमौजसम् ।  
 नकुलं पञ्चभिर्विद्भुवा सहदेवं च सप्तभिः ॥ ७-१६-३८ (४५३४५)  
 युधिष्ठिरं द्वादशभिर्द्रौपदेयांस्त्रिभिस्त्रिभिः ।

सात्यकिं पञ्चभिर्विद्ध्वा मत्स्यं च दशभिः शरैः ॥ ७-१६-३९ (४५३४६)  
 व्यक्षोभयद्रणे योधान्यथामुख्यमभिद्रवन् ।  
 अभ्यवर्ततं सम्प्रेप्सुः कुन्तीपुत्रं युधिष्ठिरम् ॥ ७-१६-४० (४५३४७)  
 युगन्धरस्ततो राजन्भारद्वाजं महारथम् ।  
 वारयामास सङ्क्रुद्धं वातोद्धतमिवार्णवम् ॥ ७-१६-४१ (४५३४८)  
 युधिष्ठिरं स विद्ध्वा तु शरैः सन्नतपर्वभिः ।  
 युगन्धरं तु भल्लेने रथनीडादपातयत् ॥ ७-१६-४२ (४५३४९)  
 गतं विजित्य महातेजा भारद्वाजो महामनाः ।  
 अभ्यवर्तत सम्प्रेप्सुः कुन्तीपुत्रं युधिष्ठिरम् ॥ ७-१६-४३ (४५३५०)  
 ततो विराटद्रुपदौ केकयाः सात्यकिः शिबिः ।  
 व्याघ्रदत्तश्च पाञ्चल्यः सिंहसेनश्च वीर्यवान् ॥ ७-१६-४४ (४५३५१)  
 एते चान्ये च बहवः परीप्सन्तो युधिष्ठिरम् ।  
 आवव्रुस्तस्य पन्थानं किरन्तः सायकान्बहून् ॥ ७-१६-४५ (४५३५२)  
 व्याघ्रदत्तस्तु पाञ्चाल्यो द्रोणं विव्याध मार्गणैः ।  
 पञ्चाशता शितै राजंस्तत उच्चुक्रुशुर्जनाः ॥ ७-१६-४६ (४५३५३)  
 त्वरितं सिंहसेनस्तु द्रोणं विद्ध्वा महारथम् ।  
 प्राहसत्सहसा हृष्टस्त्रासयन्वै महारथान् ॥ ७-१६-४७ (४५३५४)  
 ततो विष्फार्य नयने धनुर्ज्यामवमृज्य च ।  
 तलशब्दं महत्कृत्वा द्रोणस्तं समुपाद्रवत् ॥ ७-१६-४८ (४५३५५)  
 ततस्तु सिंहसेनस्य शिरः कायात्सकुण्डलम् ।  
 व्याघ्रदत्तस्य चाक्रम्य भल्लाभ्यामाहरद्धली ॥ ७-१६-४९ (४५३५६)  
 तान्प्रमृज्य शरव्रातैः पाण्डवानां महारथान् ।  
 युधिष्ठिररथाभ्याशे तस्थौ मृत्युरिवान्तकः ॥ ७-१६-५० (४५३५७)  
 ततोऽभवन्महाशब्दो राजन्यौधिष्ठिरे बले ।  
 हृतो राजेति योधानां समीपस्थे यतव्रते ॥ ७-१६-५१ (४५३५८)  
 अब्रुवन्सैनिकास्तत्र दृष्ट्वा द्रोणस्य विक्रमम् ।  
 अद्य राजा धार्तराष्ट्रः कृतार्थो वै भविष्यति ॥ ७-१६-५२ (४५३५९)  
 अस्मिन्महूर्ते द्रोणस्तु पाण्डवं गृह्य हर्षितः ।  
 आगमिष्यति नो नूनं धार्तराष्ट्रस्य संयुगे ॥ ७-१६-५३ (४५३६०)  
 एवं सञ्जल्पतां तेषां तावकानां महारथः ।  
 आयाज्जवेन कौन्तेयो रथघोषेण नादयन् ॥ ७-१६-५४ (४५३६१)  
 शोणितोदां रथावर्तां कृत्वा विशसने नदीम् ।  
 शूरास्थिचयसङ्कीर्णां प्रेतकूलापहारिणीम् ॥ ७-१६-५५ (४५३६२)  
 तां शरौघमहाफेनां प्रासमत्स्यसमाकुलाम् ।  
 नदीमुत्तीर्य वेगेन कुरून्विद्राव्य पाण्डवः ॥ ७-१६-५६ (४५३६३)  
 ततः किरीटि सहसा द्रोणानीकमुपाद्रवत् ।

छादयन्निषुजालेन महता मोहयन्निव ॥ ७-१६-५७ (४५३६४)  
 शीघ्रमभ्यस्यतो बाणान्सन्दधानस्य चानिशम् ।  
 नान्तरं ददृशे कश्चित्कौन्तेयस्य यशस्विनः ॥ ७-१६-५८ (४५३६५)  
 न दिशो नान्तरिक्षं च न द्यौर्नैव च मेदिनी ।  
 अदृश्यन्त महाराज बाणभूता इवाभवन् ॥ ७-१६-५९ (४५३६६)  
 नादृश्यत तदा राजंस्तत्र किञ्चन संयुगे ।  
 बाणान्धकारे महति कृते गाण्डीवधन्वना ॥ ७-१६-६० (४५३६७)  
 सूर्ये चास्तमनुप्राप्ते तमसा चाभिसंवृते ।  
 नाज्ञायत तदा शत्रुर्न सुहृन्न च कश्चन । ७-१६-६१ (४५३६८)  
 ततोऽवहारं चक्रुस्ते द्रोणदुर्योधनादयः ।  
 तान्विदित्वा पुनस्त्रस्ता न युद्धमनसः परान् ॥ ७-१६-६२ (४५३६९)  
 स्वान्यनीकानि बीभत्सुः शनकैरवहारयत् ।  
 ततोऽभितुष्टुवुः पार्थं प्रहृष्टाः पाण्डुसृञ्जयाः ॥ ७-१६-६३ (४५३७०)  
 पाञ्चालाश्च मनोज्ञाभिर्वाग्भिः सूर्यमिवर्षयः ।  
 एं स्वशिविरं प्रायाज्जित्वा शत्रून्धनञ्जयः ॥ ७-१६-६४ (४५३७१)  
 पृष्ठतः सर्वसैन्यानां मुदितो वै सकेशवः ॥  
 मसारगत्त्वर्कमुवर्णरूपैर्वज्रप्रवालस्फटिकैश्च मुख्यैः ।  
 ७-१६-६५ (४५३७२)  
 चित्रे रथे पाण्डुसुतो बभासे नक्षत्रचित्रे वियतीव चन्द्रः ॥ ॥  
 ७-१६-६६ (४५३७३)

इति श्रीमन्महाभारते द्रोणपर्वणि द्रोणाभिषेकपर्वणि  
 एकादशदिवसयुद्धे षोडशोऽध्यायः ॥ १६ ॥

Mahabharata - Drona Parva - Chapter Footnotes

५-१६-१ अस्त्रमायया अस्त्रकौशलेन ॥  
 ५-१६-१४ पतत्रिवरभोगिनामिव पतत्रिवरो गरुडः । भोगिनः सर्पाः ॥  
 ५-१६-१९ द्रुतेन पलायितेन ॥  
 ५-१६-५५ विशसने युद्धे ॥  
 ५-१६-६६ मसारः इन्द्रनीलः । गत्त्वर्कः पद्मरागः ॥  
 ५-१६-१६ षोडशोऽध्यायः ॥

द्रोणपर्व - अध्याय ०१७

॥ श्रीः ॥

७.१७. अध्यायः १७

संशप्तकैराहूतस्यार्जुनस्य युधिष्ठिररक्षणे सत्यजितं नियोज्य  
तान्प्रति युद्धाय गमनम् ॥ १ ॥

७-१७-० (४५३७४)

सञ्जय उवाच । ७-१७-०क्ष् (४२९९)

ते सेने शिविरं गत्वा न्यविशेतां विशाम्पते ।

यथाभागं यथान्यायं यथागुल्मं च सर्वशः ॥ ७-१७-१ (४५३७५)

कृत्वाऽवहारं सैन्यानां द्रोणः परमदुर्मनाः ।

दुर्योधनमभिप्रेक्ष्य सत्रीडमिदमब्रवीत् ॥ ७-१७-२ (४५३७६)

उक्तमेतन्मया पूर्वं न तिष्ठति धन्जये ।

शक्यो ग्रहीतुं सङ्ग्रामे देवैरपि युधिष्ठिरः ॥ ७-१७-३ (४५३७७)

इति तद्वः प्रयततां कृतं पार्थेन संयुगे ।

मा विशङ्कीर्वचो मह्यमजेयौ कृष्णपाण्डवौ ॥ ७-१७-४ (४५३७८)

अपनीते तु योगेन केनचिच्छ्वेतवाहने ।

तत एष्यति ते राजन्वशमेष युधिष्ठिरः ॥ ७-१७-५ (४५३७९)

कश्चिदाहूय तं सङ्घे देशमन्यं प्रकर्षतु ।

तमजित्वा न कौन्तेयो निवर्तेत कथञ्चन ॥ ७-१७-६ (४५३८०)

एतस्मिन्नन्तरे शून्येधर्मराजमहं नृप ।

ग्रहीष्यामि चमूं भित्त्वा धृष्टद्युम्नस्य पश्यतः ॥ ७-१७-७ (४५३८१)

अर्जुनेन परित्यक्तो न चेत्रासात्पलायते ।

मामुपायान्तमालोक्य गृहीतं विद्धि पाण्डवम् ॥ ७-१७-८ (४५३८२)

एवं तेऽहं महाराज धर्मपुत्रं युधिष्ठिरम् ।

समानेष्यामि सगणं वशमद्य न संशयः ॥ ७-१७-९ (४५३८३)

यदि तिष्ठति सङ्ग्रामे मुहूर्तमपि पाण्डवः ।

अथापयाति सङ्ग्रामाद्विजयात्तद्विशिष्यते ॥ ७-१७-१० (४५३८४)

सञ्जय उवाच । ७-१७-११क्ष् (४३००)

द्रोणस्य तद्वचः श्रुत्वा त्रिगर्ताधिपतिस्तदा ।

भ्रातृभिः सहितो राजन्निदं वचनमब्रवीत् ॥ ७-१७-११ (४५३८५)

वयं विनिकृता राजन्सदा गाण्डीवधन्वना ।

अनागःस्वपि चागस्तत्कृतमस्मासु तेन वै ॥ ७-१७-१२ (४५३८६)

ते वयं स्मरमाणास्तान्विनिकारान्पृथग्विधान् ।

क्रोधाग्निना दह्यमाना ह्यशेमहि सदा निशि ॥ ७-१७-१३ (४५३८७)

स नो दिष्याऽस्त्रसम्पन्नश्चक्षुर्विषयमागतः ।

कर्तारः स्मरयं कर्म यच्चकीर्षाम हृद्गतम् ॥ ७-१७-१४ (४५३८८)  
भवतश्च प्रियं यत्स्यादस्माकं च यशस्करम् ।  
वयमेनं हनिष्यामो निकृष्यायोधनाद्धिः ॥ ७-१७-१५ (४५३८९)  
अद्यास्त्वनर्जुना भूमिरत्रिगर्ताऽवा पुनः ।  
सत्यं ते प्रतिजानीमो नैतन्मिथ्या भविष्यति ॥ ७-१७-१६ (४५३९०)  
एवं सत्यरथश्चोक्त्वा सत्यवर्मा च भारत ।  
सत्यव्रतश्च सत्येषुः सत्यकर्मा तथैव च ॥ ७-१७-१७ (४५३९१)  
सहिता भ्रातरः पञ्च रथानामयुतेन च ।  
न्यवर्तन्त महाराज कृत्वा शपथमाहवे ॥ ७-१७-१८ (४५३९२)  
मालवास्तुण्डिकेराश्च रथानामयुतैस्त्रिभिः ।  
सुशर्मा च नरव्याघ्रस्त्रिगर्तः प्रस्थलाधिपः ॥ ७-१७-१९ (४५३९३)  
मावेल्लकैर्ललित्यैश्च सहितो मद्रकैरपि ।  
रथानामयुतेनैव सोऽगमद्वातृभिः सह ॥ ७-१७-२० (४५३९४)  
नानाजनपदेभ्यश्च रथानामयुतं पुनः ।  
समुत्थितं विशिष्टानां शपथार्थमुपागमत् ॥ ७-१७-२१ (४५३९५)  
ततो ज्वलनमानर्च्यं हुत्वा सर्वे पृथक्पृथक् ।  
जगृहुः कुशचीराणि चित्राणि कवचानि च ॥ ७-१७-२२ (४५३९६)  
ते च बद्धतनुत्राणा घृताक्ताः कुशचीरिणः ।  
मौर्वीमेखलिनो वीराः सहस्रशतदक्षिणाः ॥ ७-१७-२३ (४५३९७)  
यज्वानः पुत्रिणो लोक्याः कृतकृत्यास्तनुत्यजः ।  
योक्ष्यमाणास्तदाऽऽत्मानं यशसा विजयेन च ॥ ७-१७-२४ (४५३९८)  
ब्रह्मचर्युश्रुतिमुखैः क्रतुभिश्चाप्तदक्षिणैः ।  
प्राप्याँल्लोकान्सुयुद्धेन क्षिप्रमेव यियासवः ॥ ७-१७-२५ (४५३९९)  
ब्राह्ममांस्तर्पयित्वा च निष्कान्दत्वा पृथक्पृथक् ।  
गाश्च वासांसि च पुनः समाभाष्य परस्परम् ॥ ७-१७-२६ (४५४००)  
गद्विजमुख्यैः समुदितैः कृतस्वस्त्ययनाशिषः ।  
मुदिताश्च प्रहृष्टाश्च जलं संस्पृश्य निर्मलम् ॥ ७-१७-२७ (४५४०१)  
प्रज्वाल्य कृष्णवर्तमानमुपागम्य रणव्रतम् ।  
तस्मिन्नग्नौ तदा चक्रुः प्रतिज्ञां दृढनिश्चयाः ॥ ७-१७-२८ (४५४०२)  
शृण्वतां सर्वभूतानामुच्चैर्वाचो बभाषिरे ।  
सर्वे धनञ्जयवधे प्रतिज्ञां चापि चक्रिरे । ७-१७-२९ (४५४०३)  
ये वै लोकाश्चाव्रतिनां ये चैव ब्रह्मघातिनाम् ।  
मद्यपस्य च ये लोका गुरुदाररतस्य च ॥ ७-१७-३० (४५४०४)  
ब्रह्मस्वहारिणश्चैव राजपिण्डापहारिणः ।  
शरणागतं च त्यजतो याचमानं तथा घ्नतः ॥ ७-१७-३१ (४५४०५)  
अगारदाहिनां चैव ये च गां निघ्नतामपि ।

अपकारिणां च ये लोका ये च ब्रह्मद्विषामपि ॥ ७-१७-३२ (४५४०६)  
 स्वभार्यामृतुकालेषु मोहाद्वै नाभिगच्छताम् ।  
 श्राद्धमैथुनिकानां च ये चाप्यात्मापहारिणाम् ॥ ७-१७-३३ (४५४०७)  
 न्यासापहारिणां ये च श्रुतं नाशयतां च ये ।  
 क्लीबने युध्यमानानां ये च नीचानुसारिणाम् ॥ ७-१७-३४ (४५४०८)  
 नास्तिकानां च ये लोका येऽग्निमातृपितृत्यजाम् ।  
 तानाप्युयामहे लोकान्ये च पापकृतामपि ॥ ७-१७-३५ (४५४०९)  
 यद्यहत्वा वयं युद्धे निवर्तेम धनञ्जयम् ।  
 तेन चाभ्यर्दितास्त्रासाद्भवेमहि पराङ्मुखाः ॥ ७-१७-३६ (४५४१०)  
 यदि त्वसुकरं लोके कर्म कुर्याम संयुगे ।  
 इष्टाँल्लोकान्प्राप्नुयामो वयमद्य न संशयः ॥ ७-१७-३७ (४५४११)  
 एवमुक्त्वा तदा राजंस्तेऽभ्यवर्तन्त संयुगे ।  
 आह्वयन्तोऽर्जुनं वीराः पितृजुष्टां दिशं प्रति ॥ ७-१७-३८ (४५४१२)  
 आहूतस्तैर्नरव्याघ्रैः पार्थः परपुरञ्चयः ।  
 धर्मराजमिदं वाक्यमपदान्तरमब्रवीत् ॥ ७-१७-३९ (४५४१३)  
 आहूतो न निवर्तेयमिति मे व्रतमाहितम् ।  
 संशप्तकाश्च मां राजन्नाह्वयन्ति महामृधे ॥ ७-१७-४० (४५४१४)  
 एष च भ्रातृभिः सार्धं सुशर्माऽऽह्वयते रणे ।  
 वधाय सगणस्यास्य मामनुज्ञातुमर्हसि ॥ ७-१७-४१ (४५४१५)  
 नैतच्छक्नोमि संसोढुमाह्वानं पुरुषर्षभ ।  
 सत्यं ते प्रतिजानामि हतान्विद्धि परान्युधि ॥ ७-१७-४२ (४५४१६)  
 युधिष्ठिर उवाच । ७-१७-४२क्ष (४३०१)  
 श्रुतं ते तत्त्वतस्तात यद्द्रोणस्य चिकीर्षितम् ।  
 यथा तदनृतं तस्य भवेतत्त्वं समाचर ॥ ७-१७-४३ (४५४१७)  
 द्रोणो हि बलवाञ्छूरः कृतास्त्रश्च जितश्रमः ।  
 प्रतिज्ञातं च तेनैतद्ग्रहणं मे महारथ ॥ ७-१७-४४ (४५४१८)  
 अर्जुन उवाच । ७-१७-४५क्ष (४३०२)  
 अयं वै सत्यजिद्राजन्नद्य त्वां रक्षिता युधि ।  
 ध्रियमाणे च पाञ्चाल्ये नाचार्यः काममाप्स्यति ॥ ७-१७-४५ (४५४१९)  
 हते तु पुरुषव्याघ्रे रणे सत्यजिति प्रभो ।  
 सर्वैरपि समेतैर्वा न स्थातव्यं कथंचन ॥ ७-१७-४६ (४५४२०)  
 सञ्जय उवाच । ७-१७-४७क्ष (४३०३)  
 अनुज्ञातस्ततो राज्ञा परिष्वक्तश्च फल्गुनः ।  
 प्रेम्णा दृष्टश्च बहुधा ह्याशिषश्चास्य योजिताः ॥ ७-१७-४७ (४५४२१)  
 विहायैनं ततः पार्थस्त्रिगर्तान्प्रत्ययाद्वली ।  
 क्षुधितः क्षुद्धिघातार्थं सिंहो मृगगणानिव ॥ ७-१७-४८ (४५४२२)

ततो दौर्योधनं सैन्यं मुदा परमया युतम् ।  
ऋतेऽर्जुनं भृशं क्रुद्धं धर्मराजस्य निग्रहे ॥ ७-१७-४९ (४५४२३)  
ततोऽन्योन्येन ते सैन्ये समाजगमतुरोजसा ।  
गङ्गासरय्वौ वेगेन प्रावृषीवोल्बणोदके ॥ ७-१७-५० (४५४२४)

इति श्रीमन्महाभारते द्रोणपर्वणि द्रोणाभिषेकपर्वणि  
सप्तदशोऽध्यायः ॥ १७ ॥

Mahabharata - Drona Parva - Chapter Footnotes

५-१७-५ योगेन उपायेन ॥  
५-१७-२४ लोक्याः पुण्यलोकार्हाः ॥  
५-१७-२५ ब्रह्मचर्यं वेदव्रताचरणम् । श्रुतिर्वेदाध्ययनं ते एव  
मुखं प्रधानं येषु तैः । कर्मभिरिति शेषः ॥  
५-१७-३३ आत्मापहारिणां स्वजातिगोपकानाम् ॥  
५-१७-३४ श्रुतं प्रतिज्ञातम् ॥  
५-१७-३९ अपदान्तरमव्यवहितम् ॥  
५-१७-१७ सप्तदशोऽध्यायः ॥

---

द्रोणपर्व - अध्याय ०१८

॥ श्रीः ॥

७.१८. अध्यायः १८

Mahabharata - Drona Parva - Chapter Topics

अर्जुनस्य संशप्तकैः सह युद्धम् ॥ १ ॥

Mahabharata - Drona Parva - Chapter Text

७-१८-० (४५४२५)  
सञ्जय उवाच । ७-१८-०क्ष् (४३०४)  
ततः संशप्तका राजन्समे देशे व्यवस्थिताः ।  
व्यूढानीकै रथैरेव चन्द्रार्धाख्यैर्मुदा युताः ॥ ७-१८-१ (४५४२६)  
ते किरीटिनमायान्तं दृष्ट्वा हर्षेण मारिष ।  
गतीव सम्प्रहृष्टास्ते ह्युपलक्ष्य धनञ्जयम् ।  
उदक्रोशन्नरव्याघ्राः शब्देन महता तदा ॥ ७-१८-२ (४५४२७)  
स दिशः प्रदिशः सर्वा नभश्चैव समावृणोत् ।  
आवृतत्वाच लोकस्य नासीत्तत्र प्रतिस्वनः ॥ ७-१८-३ (४५४२८)

सोऽतीव संप्रहृष्टांस्तानुपलभ्य धनञ्जयः ।  
 किञ्चिदभ्युत्समयन्कृष्णमिदं वचनमब्रवीत् ॥ ७-१८-४ (४५४२९)  
 देवकीपुत्र पश्येमान्मुमूर्षूनद्य संयुगे ।  
 भ्रातृस्त्रैर्गतकानेतान्नोदितव्ये प्रहर्षितान् ॥ ७-१८-५ (४५४३०)  
 अथवा हर्षकालोऽयं त्रैर्गतानामसंशयम् ।  
 कुनरैर्दुरवापान्हि लोकान्प्राप्स्यन्ति संयुगे ।  
 गमया हता हिं सङ्ग्रामे लोकान्प्राप्स्यन्ति पुष्कलान्'  
 एवमुक्त्वा महाबाहुर्हृषीकेशं ततोऽर्जुनः ।  
 आससाद रणे व्यूढां त्रिगतानामनीकिनीम् ॥ ७-१८-६ (४५४३१)  
 स देवदत्तमादाय शङ्खं हेमपरिष्कृतम् ।  
 दध्मौ वेगेन महता घोषेणापूरयन्दिशः ॥ ७-१८-८ (४५४३२)  
 तेन शब्देन वित्रस्ता संशप्तकवरूथिनी ।  
 विचेष्टाऽवस्थिता सङ्घये ह्यश्मसारमयी यथा ॥ ७-१८-९ (४५४३३)  
 गसा सेना भरतश्रेष्ठ निश्चेष्टा शुशुभे तदा ।  
 चित्रे पटे यथा न्यस्ता कुशलैः शिल्पिभिर्नरैः ॥ ७-१८-१० (४५४३४)  
 स्वनेन तेन सैन्यानां दिवमावृण्वता तदा ।  
 सस्वना पृथिवी सर्वा तथैव च महोदधिः ।  
 स्वनेन तेन सैन्यानां कर्णास्तु बधिरीकृताः' ॥ ७-१८-११ (४५४३५)  
 वाहास्तेषां विवृत्ताक्षाः स्तब्धकर्णशिरोधराः ।  
 विष्टब्धचरणा मूत्रं रुधिरं च प्रसुस्रुवुः ।  
 गततो व्युपारमच्छब्दः प्रहृष्टास्ते ततोऽभवन्' ॥ ७-१८-१२ (४५४३६)  
 उपलभ्य ततः संज्ञामवस्थाप्य च वाहिनीम् ।  
 युगपत्पाण्डुपुत्राय चिक्षिपुः कङ्कपत्रिणः ॥ ७-१८-१३ (४५४३७)  
 तानर्जुनः सहस्राणि दशपञ्चभिराशुगैः ।  
 अनागतानेव शरैश्चिच्छेदाशु पराक्रमी ॥ ७-१८-१४ (४५४३८)  
 ततोर्जुनं शितैर्बाणैर्दशभिर्दशभिः पुनः ।  
 प्राविध्यन्त ततः पार्थस्तानविध्यत्त्रिभिस्त्रिभिः ॥ ७-१८-१५ (४५४३९)  
 एकैकस्तु ततः पार्थ राजन्विव्याध पञ्चभिः ।  
 स च तान्प्रतिविव्याध द्वाभ्यां द्वाभ्यां पराक्रमी ॥ ७-१८-१६ (४५४४०)  
 भूय एव तु सङ्क्रुद्धास्त्वर्जुनं सहकेशवम् ।  
 आपूरयञ्शरैस्तीक्ष्णैस्तटाकमिव वृष्टिभिः ॥ ७-१८-१७ (४५४४१)  
 ततः शरसहस्राणि प्रापतन्नर्जुनं प्रति ।  
 भ्रमरणामिव व्राताः फुल्लं द्रुमगणं वने ॥ ७-१८-१८ (४५४४२)  
 ततः सुबाहुस्त्रिंशद्भिरद्रिसारमयैः शरैः ।  
 अविध्यदिषुभिर्गाढं किरीटे सव्यसाचिनम् ॥ ७-१८-१९ (४५४४३)  
 तैः किरीटि किरीटस्थैर्हेमपुङ्खैरजिह्वगैः ।

शातकुम्भमयापीडो बभौ यूप इवोच्छ्रितः ॥ ७-१८-२० (४५४४४)  
 हस्तावापं सुबाहोस्तु भल्लेन युधि पाण्डवः ।  
 चिच्छेद तं चैव पुनः शरवर्षैरवाकिरत् ॥ ७-१८-२१ (४५४४५)  
 ततः सुशर्मा दशभिः सुरथस्तु किरीटिनम् ।  
 सुधर्मा सुधनुश्चैव सुबाहुश्च समार्पयत् ॥ ७-१८-२२ (४५४४६)  
 तांस्तु सर्वान्पृथग्बाणैर्वानरप्रवरध्वजः ।  
 प्रत्यविध्यद्भवजांश्चैषां भल्लैश्चिच्छेद सायकान् ॥ ७-१८-२३ (४५४४७)  
 सुधन्वनो धनुश्छित्त्वा हयांश्चास्यावधीच्छरैः ।  
 अथास्य सशिरस्त्राणं शिरः कायादपातयत् ॥ ७-१८-२४ (४५४४८)  
 गजहार पार्थः सैन्येषु सहस्रे द्वे च योधिनाम् ।  
 तस्मिन्निपतिते वीरे त्रस्तास्तस्य पदानुगाः ॥ ७-१८-२५ (४५४४९)  
 ग्भूयिष्ठं प्रतिरुद्धा ये हतैर्योधैर्यशस्विनः ।  
 व्यद्रवन्त भयाङ्गीता यत्र दौर्योधनं बलम् ॥ ७-१८-२६ (४५४५०)  
 ततो जघानं सङ्क्रुद्धो वासविस्तां महाचमूम् ।  
 शरजालैरविच्छिन्नैस्तमः सूर्य इवांशुभिः ॥ ७-१८-२७ (४५४५१)  
 ततो भग्ने बले तस्मिन्विप्रलीने समन्ततः ।  
 सव्यसाचिनि सङ्क्रुद्धे त्रैगर्तान्भयमाविशत् ॥ ७-१८-२८ (४५४५२)  
 ते वध्यमानाः पार्थेन शरैः सन्नतपर्वभिः ।  
 अमुह्यंस्तत्रतत्रैव त्रस्ता मृगगणा इव ॥ ७-१८-२९ (४५४५३)  
 ततस्त्रिगर्तराट् क्रुद्धस्तानुवाच महारथान् ।  
 अलं द्रुतेन वः शूरा न भयं कर्तुमर्हथ ॥ ७-१८-३० (४५४५४)  
 शप्तवाऽथ शपथान्घोरान्सर्वसैन्यस्य पश्यतः ।  
 गत्वा दौर्योधनं सैन्यं किं वै वक्ष्यथ मुख्यशः । ७-१८-३१ (४५४५५)  
 नावहास्याः कथं लोके कर्मणाऽनेन संयुगे ।  
 भवेम सहिताः सर्वे निवर्तध्वं यथाबलम् ॥ ७-१८-३२ (४५४५६)  
 एवमुक्तास्तु ते राजन्नुदक्रोशन्मुहुर्मुहुः ।  
 शङ्कांश्च दध्मिरे वीरा हर्षयन्तः परस्परम् ॥ ७-१८-३३ (४५४५७)  
 ततस्ते सन्नयवर्तन्तं संशप्तकगणाः पुनः ।  
 नारायणाश्च गोपाला मृत्युं कृत्वाऽनिवर्तनम् ॥ ७-१८-३४ (४५४५८)

इति श्रीमन्महाभारते द्रोणपर्वणि द्रोणाभिषेकपर्वणि  
 अष्टादशोऽध्यायः ॥ १८ ॥

Mahabharata - Drona Parva - Chapter Footnotes

५-१८-१ व्युह्यानीकं रथैरेव चन्द्राकारं मुदा युताः इति झ पाठः ॥  
 ५-१८-१८ अष्टादशोऽध्यायः ॥

द्रोणपर्व - अध्याय ०१९

॥ श्रीः ॥

७.१९. अध्यायः १९

Mahabharata - Drona Parva - Chapter Topics

अर्जुनस्य संशप्तकैः सह युद्धम् ॥ १ ॥

Mahabharata - Drona Parva - Chapter Text

७-१९-० (४५४५९)

सञ्च उवाच । ७-१९-०क्ष् (४३०५)

दृष्टा तु सन्नित्वृत्तांस्तान्संशप्तकगणान्पुनः ।

वासुदेवं महात्मानमर्जुनः समभाषत ॥ ७-१९-१ (४५४६०)

चोदयाश्चान्हृषीकेश संशप्तकगणान्प्रति ।

नैते हास्यन्ति सङ्ग्रामं जीवन्त इति मे मतिः ॥ ७-१९-२ (४५४६१)

पश्य मेऽस्त्रबलं घोरं बाह्योरिष्वसनस्य च ।

अद्यैतान्पातयिष्यामि क्रुद्धो रुद्रः पशूनिव ॥ ७-१९-३ (४५४६२)

सञ्जय उवाच । ७-१९-४क्ष् (४३०६)

ततः कृष्णः स्मितं कृत्वा प्रतिनन्द्य शिवेन तम् ।

प्रावेशयत दुर्धर्षो यत्रयत्रैच्छदर्जुनः ॥ ७-१९-४ (४५४६३)

स रथो भ्राजतेऽत्यर्थमुह्यमानो रणे तदा ।

उह्यमानमिवाकाशे विमानं पाण्डुरैर्हयैः ॥ ७-१९-५ (४५४६४)

मण्डलानि ततश्चक्रे गतप्रत्यागतानि च ।

यथा शक्ररथो राजन्युद्धे देवासुरे पुरा ॥ ७-१९-६ (४५४६५)

अथ नारायणाः क्रुद्धा विविधायुधपाणयः ।

छादयन्तः शरव्रातैः परिववृर्धनञ्जयम् ॥ ७-१९-७ (४५४६६)

अदृश्यं च मुहूर्तेन चक्रुस्ते भरतर्षभ ।

कृष्णेन सहितं युद्धे कुन्तीपुत्रं धनञ्जयम् ॥ ७-१९-८ (४५४६७)

क्रुद्धस्तु फल्गुनः सङ्घ्वये द्विगुणीकृतविक्रमः ।

गाण्डीवं धनुरामृज्य तूर्णं जग्राह संयुगे ॥ ७-१९-९ (४५४६८)

बद्ध्वा च भ्रुकुटिं वक्त्रे क्रोधस्य प्रतिलक्षणम् ।

देवदत्तं महाशङ्खं पूरयामास पाण्डवः ॥ ७-१९-१० (४५४६९)

अथास्त्रमरिसङ्घ्नं त्वाष्ट्रमभ्यस्यदर्जुनः ।

ततो रूपसहस्राणि प्रादुरासन्पृथक्पृथक् ॥ ७-१९-११ (४५४७०)

अर्जुनप्रतिरूपैस्तैर्नानारूपैर्विमोहिताः ।

अन्योन्येनार्जुनं मत्वा स्वमात्मानं च जघ्नरे ॥ ७-१९-१२ (४५४७१)  
 अयमर्जुनोऽयं गोविन्द इमौ पाण्डवयादवौ ।  
 इति ब्रुवाणाः समूढा जघ्नुरन्योन्यमाहवे ॥ ७-१९-१३ (४५४७२)  
 गअन्योन्यं समरे जघ्नुस्तावका भरतर्षभ ।  
 मोहिताः परमास्त्रेण क्षयं जग्मुः परस्परम् ॥ ७-१९-१४ (४५४७३)  
 गरुधिरोक्षितगात्रास्ते प्रेक्षमाणः परस्परम् ।  
 अशोभन्त रणे योधाः पुष्पिता इव किंशुकाः ॥ ७-१९-१५ (४५४७४)  
 गरुधिरोत्पीडनास्ते तु रुधिरेण समुक्षिताः ।  
 चन्दनस्य रसेनेव व्यभ्राजन्त रणाजिरे ॥ ७-१९-१६ (४५४७५)  
 ततः प्रसह्य बीभत्सुर्व्याक्षिपद्गाण्डिवं धनुः ।  
 न्यहनत्ताञ्छरैस्तीक्ष्णैस्तमः सूर्य इवांशुभिः ॥ ७-१९-१७ (४५४७६)  
 हतावशिष्टास्ते भूयः परिवार्य धनञ्जयम् ।  
 साश्वध्वजरथं चक्रुरदृश्यं शरवृष्टिभिः ॥ ७-१९-१८ (४५४७७)  
 ततः शरसहस्राणि तैर्विमुक्तानि भस्मसात् ।  
 कृत्वा तदस्त्रं तान्वीराननयद्यमसादनम् ॥ ७-१९-१९ (४५४७८)  
 अथ प्रहस्य बीभत्सुर्ललित्थान्मालवानपि ।  
 मावेल्लकांस्त्रिगतांश्च यौधेयांश्चार्दयच्छरैः ॥ ७-१९-२० (४५४७९)  
 ते हन्यमाना वीरेण क्षत्रियाः कालचोदिताः ।  
 व्यसृजञ्छरजालानि पार्थे नानाविधानि च ॥ ७-१९-२१ (४५४८०)  
 न ध्वजो नार्जुनस्तत्र न रथो न च केशवः ।  
 प्रत्यदृश्यत घोरेण शरवर्षेण संवृतः ॥ ७-१९-२२ (४५४८१)  
 ततस्ते लब्धलक्षत्वादन्योन्यमभिचुक्रुशुः ।  
 हतौ कृष्णाविति प्रीत्या वासांस्यादुधुवुस्तदा ॥ ७-१९-२३ (४५४८२)  
 भेरीमृदङ्गशङ्खांश्च दध्मुर्वीराः सहस्रशः ।  
 सिंहनादरवांश्वोग्रांश्चक्रिरे तत्र मारिष ॥ ७-१९-२४ (४५४८३)  
 ततः प्रसिष्विदे कृष्णः खिन्नश्चार्जुनमब्रवीत् ।  
 क्वासि पार्थ न पश्यामि कच्चिज्जीवसि शत्रुहन् ॥ ७-१९-२५ (४५४८४)  
 तस्य तद्भाषितं श्रुत्वा त्वरमाणो धनञ्जयः ।  
 वायव्यास्त्रेण तैरस्तां शरवृष्टिमपाहरत् ॥ ७-१९-२६ (४५४८५)  
 ततः संशप्तकव्रातान्साश्वद्विपरथायुधान् ।  
 उवाह भगवान्वायुः शुष्कपर्मचयानिव ॥ ७-१९-२७ (४५४८६)  
 उह्यमानास्तु ते राजन्बह्वशोभन्त वायुना ।  
 प्रडीनाः पक्षिणः काले वृक्षेभ्य इव मारिष ॥ ७-१९-२८ (४५४८७)  
 तांस्तथा व्याकुलीकृत्य त्वरमाणो धनञ्जयः ।  
 जघान निशितैर्बाणैः सहस्राणि शतानि च ॥ ७-१९-२९ (४५४८८)  
 शिरांसि भल्लैरहरद्वाहूनपि च सायुधान् ।

हस्तिहस्तोपमांश्चोरुञ्जरैरुर्व्यामपातयत् ॥ ७-१९-३० (४५४८९)  
पृष्ठच्छिन्नान्विचरणान्विमस्तकदृगङ्गुलीन् ।  
नानाङ्गावयवैर्हीनांश्चकारारीन्धनञ्जयः ॥ ७-१९-३१ (४५४९०)  
गन्धर्वनगराकारान्विधिवत्कल्पितात्रथान् ।  
शरैर्विशकलीकुर्वन्नेत्रे व्यश्वरथद्विपान् ॥ ७-१९-३२ (४५४९१)  
मुण्डतालवनानीव तत्रतत्र चकाशिरे ।  
छिन्ना रथध्वजव्राताः केचित्तत्र क्वचित्क्वचित् ॥ ७-१९-३३ (४५४९२)  
सोत्तरायुधिनो नागाः सपताकाङ्कुशध्वजाः ।  
पेतुः शक्राशनिहता द्रुमवन्त इवाचलाः ॥ ७-१९-३४ (४५४९३)  
चामरापीडकवचाः स्रस्तान्त्रनयनास्तथा ।  
सारोहास्तुरगाः पेतुः पार्तवाणहताः क्षितौ ॥ ७-१९-३५ (४५४९४)  
विप्रविद्धासिनाराचाश्छिन्नवर्मर्ष्टिशक्तयः ।  
पत्तयश्चिन्नवर्माणः कृपणाः शेरते हताः ॥ ७-१९-३६ (४५४९५)  
तैर्हैर्हन्यमानैश्च पतद्भिः पतितैरपि ।  
भ्रमद्भिर्निष्टनद्भिश्च क्रूरमायोधनं बभौ ॥ ७-१९-३७ (४५४९६)  
रजश्च चाप्यभवद्दुर्गा कबन्धशतसङ्कुला ॥  
तद्बभौ रौद्रबीभत्सं बीभत्सोर्यानमाहवे । ७-१९-३८ (४५४९७)  
आक्रीडमिव रुद्रस्य घ्नतः कालात्यये पशून् ॥  
कते वध्यमानाः पार्थेन व्याकुलाश्वरथद्विपाः । ७-१९-३९ (४५४९८)  
तमेवाभिमुखाः क्षीणाः शक्रस्यातिथितां गताः ॥  
सा भूमीर्भरतश्रेष्ठ निहतैस्तैर्महारथैः । ७-१९-४० (४५४९९)  
आस्तीर्णा सम्बभौ सर्वा प्रेतीभूतैः समन्ततः ॥  
एतस्मिन्नन्तरे चैव प्रमत्ते सव्यसाचिनि । ७-१९-४१ (४५५००)  
व्यूढानीकस्ततो द्रोणो युधिष्ठिरमुपाद्रवत् ॥  
तं प्रत्यगृह्णस्त्वरिता व्यूढानीकाः प्रहारिणः । ७-१९-४२ (४५५०१)  
युधिष्ठिरं परीप्सन्तस्तदासीत्तुमुलं महत् ॥ ७-१९-४३ (४५५०२)

इति श्रीमन्महाभारते द्रोणपर्वणि संशप्तकवधपर्वणि  
द्वादशदिवसयुद्धे एकोनविंशोऽध्यायः ॥ १९ ॥

Mahabharata - Drona Parva - Chapter Footnotes

५-१९-३४ सोत्तरायुधिनः उपरिगतैर्योधैः सहिताः ॥

५-१९-१९ एकोनविंशोऽध्यायः ॥

द्रोणपर्व - अध्याय ०२०

॥ श्रीः ॥

७.२०. अध्यायः २०

Mahabharata - Drona Parva - Chapter Topics

सङ्कलयुद्धवर्णनम् ॥ १ ॥

Mahabharata - Drona Parva - Chapter Text

७-२०-० (४५५०३)

सञ्जय उवाच । ७-२०-०क्ष (४३०७)

परिणाम्य निशां तां तु भारद्वाजो महारथः ।

उक्त्वा सुबहु राजेन्द्र वचनं वै सुयोधनम् ॥ ७-२०-१ (४५५०४)

विधाय गोप्तृन्पार्थस्य संशप्तकगणैः सह ।

निष्क्रान्ते च तदा पार्थे संशप्तकवधं प्रति ॥ ७-२०-२ (४५५०५)

व्यूढानीकस्ततो द्रोणः पाण्डवानां महाचमूम् ।

अभ्ययाद्भरतश्रेष्ठ धर्मराजजिघृक्षया ॥ ७-२०-३ (४५५०६)

व्यूढां दृष्ट्वा सुपर्णेन भारद्वाजस्य तां चमूम् ।

व्यूहेन मण्डलार्धेन प्रत्यव्यूहद्युधिष्ठिरः ॥ ७-२०-४ (४५५०७)

मुखं त्वासीत्सुपर्णस्य भारद्वाजो महारथः ।

शिरो दुर्योधनो राजा सोदर्यैः सानुगैर्वृतः ॥ ७-२०-५ (४५५०८)

चक्षुषी कृतवर्माऽऽसीद्गौतमश्चास्यतां वरः ॥ ७-२०-६ (४५५०९)

भूतशर्मा क्षेमशर्मा करकाक्षश्च वीर्यवान् ।

कलिङ्गाः सिंहलाः प्राच्याः शूरा भीरा दशेरकाः ॥ ७-२०-७ (४५५१०)

शका यवनकाम्भोजास्तथा हंसपथाश्च ये ।

ग्रीवायां शूरसेनाश्च दरन्दा मद्रकेकयाः ।

गजाश्वरथपत्त्योघास्तस्थुः परमदंशिताः ॥ ७-२०-८ (४५५११)

भूरिश्रवास्तथा शल्यः सोमदत्तश्च बाह्लिकः ।

अक्षौहिण्या वृता वीरा दक्षिणं पार्श्वमास्थिताः ॥ ७-२०-९ (४५५१२)

विन्दानुविन्दावावन्त्यौ काम्भोजश्च सुदक्षिणः ।

वामं पार्श्वं समाश्रित्य द्रोणपुत्राग्रतः स्थिताः ॥ ७-२०-१० (४५५१३)

पृष्ठे कलिङ्गाः साम्बष्ठा मागधाः पौण्ड्रमद्रकाः ।

गान्धाराः शकुनाः प्राच्याः पार्वतीया वसातयः ॥ ७-२०-११ (४५५१४)

पुच्छे वैकर्तनः कर्णः सपुत्रज्ञातिबान्धवः ।

महत्या सेनया तस्थौ नानाजनपदोत्थया ॥ ७-२०-१२ (४५५१५)

जयद्रथो भीमरथः सम्पातिर्ऋषभो जयः ।

भूमिञ्जयो वृषक्राथो नैषधश्च महाबलः ॥ ७-२०-१३ (४५५१६)

वृता बलेन महता ब्रह्मलोकपरिष्कृताः ।

व्यूहस्योरसि ते राजन्स्थिता युद्धविशारदाः ॥ ७-२०-१४ (४५५१७)  
 द्रोणेन विहितो व्यूहः पदात्यश्वरथद्विपैः ।  
 वातोद्धूतार्णवाकारः प्रनृत्त इव लक्ष्यते ॥ ७-२०-१५ (४५५१८)  
 तस्य पक्षप्रपक्षेभ्यो निष्पतन्ति युयुत्सवः ।  
 सविद्युत्स्तनिता मेघाः सर्वदिग्भ्यः इवोष्णगे ॥ ७-२०-१६ (४५५१९)  
 तस्य प्राग्ज्योतिषो मध्ये विधिवत्कल्पितं गजम् ।  
 आस्थितः शुशुभे राजन्नंशुमानुदये यथा ॥ ७-२०-१७ (४५५२०)  
 माल्यदामवता राजञ्श्वेतच्छत्रेण धार्यता ।  
 कृत्तिकायोगयुक्तेन पौर्णमास्यामिवेन्दुना ॥ ७-२०-१८ (४५५२१)  
 नीलाञ्जनचयप्रख्यो मदान्धो द्विरदो बभौ ।  
 अतिवृष्टो महामेघैर्यथा स्यात्पर्वतो महान् ॥ ७-२०-१९ (४५५२२)  
 नानानृपतिभिर्वीरैर्विविधायुधभूषणैः ।  
 समन्वितः पार्वतीयैः शक्रो देवगणैरिव ॥ ७-२०-२० (४५५२३)  
 ततो युधिष्ठिरः प्रेक्ष्य व्यूहं तमतिमानुषम् ।  
 अजय्यमरिभिः सङ्घृये पार्षतं वाक्यमब्रवीत् ॥ ७-२०-२१ (४५५२४)  
 ब्राह्मणस्य वशं नाहमियामद्य यथा प्रभो ।  
 पारावतसवर्णाश्च तथा नीतिर्विधीयताम् ॥ ७-२०-२२ (४५५२५)  
 धृष्टद्युम्न उवाच । ७-२०-२३क्ष् (४३०८)  
 द्रोणस्य यतमानस्य वशं नैष्यसि सुव्रत ।  
 अहमावारयिष्यामि द्रोणमद्य सहानुगम् ॥ ७-२०-२३ (४५५२६)  
 मयि जीवति कौरव्य नोद्वेगं कर्तुमर्हसि ।  
 न हि शक्तो रणे द्रोणो विजेतुं मां कथञ्चन ॥ ७-२०-२४ (४५५२७)  
 सञ्जय उवाच । ७-२०-२५क्ष् (४३०९)  
 एवमुक्त्वा किरन्बाणान्द्रुपदस्य सुतो बली ।  
 पारावतसवर्णाश्चः स्वयं द्रोणमुपाद्रवत् ॥ ७-२०-२५ (४५५२८)  
 अनिष्टदर्शनं दृष्ट्वा धृष्टद्युम्नमवस्थितम् ।  
 क्षणेनैवाभवद्द्रोणो नातिहृष्टमना इव ॥ ७-२०-२६ (४५५२९)  
 गस हि जातो महाराज द्रोणस्य निधनं प्रति ॥ ७-२०-२७ (४५५३०)  
 मर्त्यधर्मतया तस्माद्भारद्वाजो व्यमुह्यत ।  
 नाशकत्तत्र तत्किञ्चिदनीकं प्रतिवीक्षितुम् ॥ ७-२०-२८ (४५५३१)  
 ततः किरन्निषूस्तीक्षणान्द्रुपदस्य वरूथिनीम् ।  
 भराद्वाजो ययौ तूर्णं पार्षतं वर्जयन्युधि ।  
 द्रुपदस्य महत्सैन्यं दारयामास ब्राह्मणः ॥ ७-२०-२९ (४५५३२)  
 तं तु सम्प्रेक्ष्य पुत्रस्ते दुर्मुखः शत्रुकर्षणः ।  
 प्रियं चिकीर्षुर्द्रोणस्य धृष्टद्युम्नमवारयत् ॥ ७-२०-३० (४५५३३)  
 स सम्प्रहारस्तुमुलः सुघोरः समपद्यत ।

पार्षतस्य च शूरस्य दुर्मुखस्य च भारत ॥ ७-२०-३१ (४५५३४)  
 पार्षतः शरजालेन क्षिप्रं प्रच्छाद्य दुर्मुखम् ।  
 भारद्वाजं शरौघेण महता समवारयत् ॥ ७-२०-३२ (४५५३५)  
 द्रोणावारितं दृष्ट्वा भृशायस्तस्तवात्मजः ।  
 नानालिङ्गैः शरव्रातैः पार्षतं सममोहयत् ॥ ७-२०-३३ (४५५३६)  
 तयोर्विषक्तयोः सङ्घे पाञ्चाल्यकुरुमुख्ययोः ।  
 द्रोणो यौधिष्ठिरं सैन्यं बहुधा व्यधमच्छरैः ॥ ७-२०-३४ (४५५३७)  
 अनिलेन यथाऽभ्राणि विच्छिन्नानि समन्ततः ।  
 तथा पार्थस्य सैन्यानि विच्छिन्नानि क्वचित्क्वचित् ॥ ७-२०-३५ (४५५३८)  
 मुहूर्तमिव तद्युद्धमासीन्मधुरदर्शनम् ।  
 तत उन्मत्तवद्राजन्निर्मर्यादमवर्तत ॥ ७-२०-३६ (४५५३९)  
 गनैव खं न दिशो भूमिर्बभासे न च भास्करः ।  
 नैव स्वे न परे राजन्नाज्ञायन्त परस्परम् ।  
 अनुमानेन संज्ञाभिर्युद्धं तत्समवर्तत ॥ ७-२०-३७ (४५५४०)  
 चूडामणिषु निष्केषु भूषणेष्वपि वर्मसु ।  
 तेषामादित्यवर्णाभा रश्मयः प्रचकाशिरे ॥ ७-२०-३८ (४५५४१)  
 तत्प्रकीर्णपताकानां रथवारणवाजिनाम् ।  
 बलाकाशबलाभ्रामं ददृशे रूपमाहवे ॥ ७-२०-३९ (४५५४२)  
 नरानेव नरा जघ्नरुदग्राश्च हया हयान् ।  
 रथांश्च रथिनो जघ्नुर्वारणा वरवारणान् ॥ ७-२०-४० (४५५४३)  
 समुच्छ्रितपताकानां गजानां परमद्विपैः ।  
 क्षणेन तुमुलो घोरः सङ्ग्रामः समपद्यत ॥ ७-२०-४१ (४५५४४)  
 तेषां संसक्तगात्राणां कर्षतामितरेतरम् ।  
 दन्तसङ्घातसङ्घर्षात्सधूमोऽग्निरजायत ॥ ७-२०-४२ (४५५४५)  
 विप्रकीर्णपताकास्ते विषाणजनिताग्नयः ।  
 बभूवुः खं समासाद्य सविद्युत इवाम्बुदाः ॥ ७-२०-४३ (४५५४६)  
 विक्षिपद्भिर्नदद्भिश्च निपतद्भिश्च वारणैः ।  
 सम्बभूव मही कीर्णा मेघैर्द्यौरिव वार्षिकी ॥ ७-२०-४४ (४५५४७)  
 तेषामाहन्यमानानां बाणतोमरऋष्टिभिः ।  
 वारणानां रवो जज्ञे मेघानामिव सम्पुवे ॥ ७-२०-४५ (४५५४८)  
 तोमराभिहताः केचिद्धारणैश्च परमद्विपाः ।  
 वित्रेसुः सर्वनागानां शब्दमेवापरेऽसृजन् ॥ ७-२०-४६ (४५५४९)  
 विषाणाभिहताश्चापि केचित्तत्र गजा गजैः ।  
 चक्रुरार्तस्वनं घोरमुत्पातजलदा इव ॥ ७-२०-४७ (४५५५०)  
 प्रतीपाः क्रियमाणाश्च वारणा वरवारणैः ।  
 उन्मथ्य पुनराजग्मुः प्रेरिताः परमाङ्कुशैः ॥ ७-२०-४८ (४५५५१)

महामात्रैर्महामात्रास्ताडिताः शरतोमरैः ।  
गजेभ्यः पृथिवीं जग्मुर्मुक्तप्रहरणाङ्कुशाः ॥ ७-२०-४९ (४५५५२)  
निर्मनुष्याश्च मातङ्गा विनदन्तस्ततस्ततः ।  
छिन्नाभ्राणीव सम्पेतुः सम्प्रविश्य परस्परम् ॥ ७-२०-५० (४५५५३)  
हतान्परिवहन्तश्च पतितान्पतितायुधान् ।  
दिशो जग्मुर्महानागाः केचिदेकचरा इव ॥ ७-२०-५१ (४५५५४)  
ताडितास्ताड्यमानाश्च तोमरर्ष्टिपरश्वथैः ।  
पेतुरार्तस्वनं कृत्वा तदा विशसने गजाः ॥ ७-२०-५२ (४५५५५)  
तेषां शैलोपमैः कायैर्निपतद्भिः समन्ततः ।  
आहता सहसा भूमिश्चकम्पे च ननाद च ॥ ७-२०-५३ (४५५५६)  
सादितैः सगजारोहैः सपताकैः समन्ततः ।  
मातङ्गैः शुशुभे भूमिर्विकीर्णैरिव पर्वतैः ॥ ७-२०-५४ (४५५५७)  
गजस्थाश्च महामात्रा निर्भिन्नहृदया रणे ।  
रथिभिः पातिता भल्लैर्विकीर्णाङ्कुशतोमराः ॥ ७-२०-५५ (४५५५८)  
क्रौञ्चवद्विनदन्तोऽन्ये नाराचाभिहता गजाः ।  
परान्स्वांश्चापि मृद्गन्तः परिपेतुर्दिशो दश ॥ ७-२०-५६ (४५५५९)  
गजाश्चरथयोधानां शरीरौघसमावृता ।  
बभूव पृथिवी राजन्मांसशोणितकर्दमा ॥ ७-२०-५७ (४५५६०)  
प्रमथ्य च विषाणाग्रैः समुत्क्षिप्ताश्च वारणैः ।  
सचक्राश्च विचक्राश्च रथैरेव महारथाः ॥ ७-२०-५८ (४५५६१)  
रथाश्च रथिभिर्हीना निर्मनुष्याश्च वाजिनः ।  
हतारोहाश्च मातङ्गा दिशो जग्मुर्भयातुराः ॥ ७-२०-५९ (४५५६२)  
जघानात्र पिता पुत्रं पुत्रश्च पितरं तथा ।  
इत्यासीत्तुमुलं युद्धं न प्राज्ञायत किञ्चन ॥ ७-२०-६० (४५५६३)  
आगुल्फेभ्योऽवसीदन्ते नरा लोहितकर्दमैः ।  
दीप्यमानैः परिक्षिप्ता दावैरिव महाद्रुमाः ॥ ७-२०-६१ (४५५६४)  
शोणितैः सिच्यमानानि वस्त्राणि कवचानि च ।  
छत्राणि च पताकाश्च सर्वं रक्तमदृश्यत ॥ ७-२०-६२ (४५५६५)  
ह्यौघाश्च रथौघाश्च नरौघाश्च निपातिताः ।  
संक्षुण्णाः पुनरावृत्य बहुधा रथनेमिभिः ॥ ७-२०-६३ (४५५६६)  
सगजौघमहावेगः परासुनरशैवलः ।  
रथौघतुमुलावर्तः प्रबभौ सैन्यसागरः ॥ ७-२०-६४ (४५५६७)  
तं वाहनमहानौभिर्योधा जयधनैषिणः ।  
अवगाह्याथ मज्जन्तो नैव मोहं प्रचक्रिरे ॥ ७-२०-६५ (४५५६८)  
शरवर्षाभिवृष्टेषु योधेष्वञ्चितलक्ष्मसु ।  
न तेष्वचिततां लेभे कश्चिदाहतलक्षणः ॥ ७-२०-६६ (४५५६९)

वर्तमाने तथा युद्धे घोररूपे भयङ्करे ।  
मोहयित्वा परान्द्रोणो युधिष्ठिरमुपाद्रवत् ॥ ७-२०-६७ (४५५७०)

इति श्रीमन्महाभारते द्रोणपर्वणि संशप्तकवधपर्वणि  
द्वादशदिवसयुद्धे विंशोऽध्यायः ॥ २० ॥

Mahabharata - Drona Parva - Chapter Footnotes

- ५-२०-१६ उष्णगे घर्मात्यये ॥  
५-२०-१८ पौर्णमास्यां कृत्तिकायोगयुक्तेन इन्दुना  
। शारदपूर्णचन्द्रेणेत्यर्थः ॥  
५-२०-२६ अनिष्टदर्शनं स्वमृत्युहेतुत्वात् ॥  
५-२०-३३ भृशायस्तोऽतिप्रयत्नवान् ॥  
५-२०-५१ एकचराः द्विपान्तरदर्शनासहाः ॥  
५-२०-६६ अचित्तां मोहम् ॥  
५-२०-२० विंशोऽध्यायः ॥

---

द्रोणपर्व - अध्याय ०२१

॥ श्रीः ॥

७.२१. अध्यायः २१

Mahabharata - Drona Parva - Chapter Topics

- युधिष्ठिरं जिघृक्षतो द्रोणस्य सत्यजिता निराधः ॥ १ ॥  
द्रोणेन सत्यजिति निहते भयाद्युधिष्ठिरस्यापयानम् ॥ २ ॥  
पुनर्युधिष्ठिरं जिघृक्षुणा द्रोणेन पाञ्चाल्यादीनां हननम् ॥ ३ ॥

Mahabharata - Drona Parva - Chapter Text

- ७-२१-० (४५५७१)  
सञ्जय उवाच । ७-२१-०क्ष् (४३१०)  
ततो युधिष्ठिरो द्रोणं दृष्ट्वान्तिकमुपागतम् ।  
महता शरवर्षेण प्रत्यगृह्णादभीतवत् ॥ ७-२१-१ (४५५७२)  
ततो हलहलाशब्द आसीद्यौधिष्ठिरे बले ।  
जिघृक्षति महासिंहे गजानामिव यूथपम् ॥ ७-२१-२ (४५५७३)  
दृष्ट्वा द्रोणं ततः शूरः सत्यजित्सत्यविक्रमः ।  
युधिष्ठिरमभिप्रेप्सुराचार्यं समुपाद्रवत् ॥ ७-२१-३ (४५५७४)  
तत आचार्यपाञ्चाल्यौ युयुधाते महाबलौ ।

विक्षोभयन्तौ तत्सैन्यमिन्द्रवैरोचनाविव ॥ ७-२१-४ (४५५७५)  
 ततो द्रोणं महेष्वासः सत्यजित्सत्यविक्रमः ।  
 अविध्यन्निशिताग्रेण परमास्त्रं विदर्शयन् ॥ ७-२१-५ (४५५७६)  
 तथास्य सारथेः पञ्च शरान्सर्पविषोपमान् ।  
 अमुञ्चदन्तकप्रख्यान्संमुमोहास्य सारथिः ॥ ७-२१-६ (४५५७७)  
 अथास्य सहसाऽविध्यद्वयान्दशभिराशुगैः ।  
 दशभिर्दशभिः क्रुद्ध उभौ च पार्ष्णिसारथी ॥ ७-२१-७ (४५५७८)  
 मण्डलं तु समावृत्य विचरन्पृतनामुखे ।  
 ध्वजं चिच्छेद च क्रुद्धो द्रोणस्यामित्रकर्षणः ॥ ७-२१-८ (४५५७९)  
 द्रोणस्तु तत्समालोक्य चरितं तस्य संयुगे ।  
 मनसा चिन्तयामास प्राप्तकालमरिन्दमः ॥ ७-२१-९ (४५५८०)  
 ततः सत्यजितं तीक्ष्णैर्दशभिर्मर्मभेदभिः ।  
 अविध्यच्छीघ्रमाचार्यश्छित्त्वाऽस्य सशरं धनुः ॥ ७-२१-१० (४५५८१)  
 स शीघ्रतरमादाय धनुरन्यत्प्रतापवान् ।  
 द्रोणमव्यहनद्राजंस्त्रिंशता कङ्कपत्रिभिः ॥ ७-२१-११ (४५५८२)  
 दृष्ट्वा सत्यजिता द्रोणं ग्रस्यमानमिवाहवे ।  
 वृकः शरशतैस्तीक्ष्णैः पाञ्चाल्यो द्रोणमार्दयत् ॥ ७-२१-१२ (४५५८३)  
 सञ्छाद्यमानं समरे द्रोणं दृष्ट्वा महारथम् ।  
 चुक्रुशुः पाण्डवा राजन्वस्त्राणि दुधुवुश्च ह ॥ ७-२१-१३ (४५५८४)  
 वृकस्तु परमक्रुद्धो द्रोणं षष्ठ्या स्तनान्तरे ।  
 विव्याध बलवान्राजंस्तदद्भुतमिवाभवत् ॥ ७-२१-१४ (४५५८५)  
 द्रोणस्तु शरवर्षेण च्छाद्यमानो महारथः ।  
 वेगं चक्रे महावेगः क्रोधादुद्धृत्य चक्षुषी ॥ ७-२१-१५ (४५५८६)  
 ततः सत्यजितश्चापं छित्त्वा द्रोणो वृकस्य च ।  
 षड्भिः ससूतं सहयं शरैर्द्रोणोऽवधीद्वृकम् ॥ ७-२१-१६ (४५५८७)  
 अथान्यद्धनुरादाय सत्यजिद्वेगवत्तरम् ।  
 साश्वं ससूतं विशिखैर्द्रोणं विव्याध सध्वजम् ॥ ७-२१-१७ (४५५८८)  
 स तन्न ममृषे द्रोणः पाञ्चाल्येनार्दितो मृधे ।  
 ततस्तस्य विनाशाय सत्वरं व्यसृजच्छरान् ॥ ७-२१-१८ (४५५८९)  
 हयान्ध्वजं धनुर्मुष्टिमुभौ च पार्ष्णिसारथी ।  
 अवाकिरत्ततो द्रोणः शरवर्षैः सहस्रशः ॥ ७-२१-१९ (४५५९०)  
 तथा सञ्छिद्यमानेषु कार्मुकेषु पुनःपुनः ।  
 पाञ्चाल्यः परमास्त्रज्ञः शोणाश्वं समयोधयत् ॥ ७-२१-२० (४५५९१)  
 स सत्यजितमालोक्य तथोदीर्णं महाहवे ।  
 अर्धचन्द्रेण चिच्छेद शिरस्तस्य महात्मनः ॥ ७-२१-२१ (४५५९२)  
 तस्मिन्हते महामात्रे पाञ्चालानां महारथे ।

अपायाज्जवनैरश्वैर्द्रोणात्त्रस्तो युधिष्ठिरः ॥ ७-२१-२२ (४५५९३)  
 पाञ्चालाः केकया मात्स्याश्चेदिकारुशकोसलाः ।  
 युधिष्ठिरमभीप्सन्तो दृष्ट्वा द्रोणमुपाद्रवन् ॥ ७-२१-२३ (४५५९४)  
 ततो युधिष्ठिरं प्रेप्सुराचार्यः शत्रुपूगहा ।  
 व्यधमत्तान्यनीकानि तूलराशिमिवानलः ॥ ७-२१-२४ (४५५९५)  
 निर्दहन्तमनीकानि तानि तानि पुनःपुनः ।  
 द्रोणं मत्स्यादवरजः शतानीकोऽभ्यवर्तत ॥ ७-२१-२५ (४५५९६)  
 सूर्यरश्मिप्रतीकाशैः कर्मारपरिमार्जितैः ।  
 षड्भिः ससूतं सहयं द्रोणं विद्ध्वाऽनदद्भृशम् ॥ ७-२१-२६ (४५५९७)  
 क्रूराय कर्मणे युक्तश्चिकीर्षुः कर्म दुष्करम् ।  
 अवाकिरच्छ्ररशतैर्भारद्वाजं महारथम् ॥ ७-२१-२७ (४५५९८)  
 तस्य नानदतो द्रोणः शिरः कायात्सकुण्डलम् ।  
 क्षुरेणापाहरत्तुर्णं ततो मत्स्याः प्रदुद्रुवुः ॥ ७-२१-२८ (४५५९९)  
 मत्स्याज्जित्वाऽजयच्चेदीन्करुशान्केकयानपि ।  
 पाञ्चालान्सृञ्जयान्पाण्डून्भारद्वाजः पुनःपुनः ॥ ७-२१-२९ (४५६००)  
 तं दहन्तमनीकानि क्रुद्धमग्निं यथा वनम् ।  
 दृष्ट्वा रुक्मरथं वीरं समकम्पन्त सृञ्जयाः ॥ ७-२१-३० (४५६०१)  
 उभाभ्यां सन्दधानस्य धनुरस्याशुकारिणः ।  
 ज्याघोषो निघ्नतोऽमित्रान्दिक्षुसर्वासु शुश्रुवे ॥ ७-२१-३१ (४५६०२)  
 नागानश्चान्पदातींश्च रथिनो गजसादिनः ।  
 रौद्रा हस्तवता मुक्ताः प्रमथन्ति स्म सायकाः ॥ ७-२१-३२ (४५६०३)  
 नानद्यमानः पर्जन्यो मिश्रवातो हिमात्यये ।  
 अश्मवर्षमिवावर्षन्परेषां भयमादधत् ॥ ७-२१-३३ (४५६०४)  
 सर्वा दिशः समचरत्सैन्यं विक्षोभयन्निव ।  
 बली शूरो महेष्वासो मित्राणामभयङ्करः ॥ ७-२१-३४ (४५६०५)  
 तस्य विद्युदिवाभ्रेषु चापं हेमपरिष्कृतम् ।  
 दिक्षु सर्वासु पश्यामो द्रोणस्यामिततेजसः ॥ ७-२१-३५ (४५६०६)  
 शोभमानां ध्वजे चास्य वेदीमद्राक्ष्य भारत ।  
 हिमवच्छिखराकारं चरतः संयुगे भृशम् ॥ ७-२१-३६ (४५६०७)  
 द्रोणस्तु पाण्डवानीके चकार कदनं महत् ।  
 यथा दैत्यगणे विष्णुः सुरासुरनमस्कृतः ॥ ७-२१-३७ (४५६०८)  
 स शूरः सत्यवाक्प्राज्ञो बलवान्सत्यविक्रमः ।  
 महानुभावः कल्पान्ते रौद्रां भीरुविभीषणाम् ॥ ७-२१-३८ (४५६०९)  
 कवचोर्मिध्वजावर्ता मर्त्यकूलापहारिणीम् ॥  
 गजवाजिमहाग्राहामसिमीनां दुरासदाम् ॥ ७-२१-३९ (४५६१०)  
 वीरास्यिशर्करां रौद्रां भेरीमुरजकच्छपाम् ।

चर्मवर्मप्लवां घोरां केशशैवलशाद्वलाम् ॥ ७-२१-४० (४५६११)  
 शरौघिणीं धनुःस्रोतां बाहुपन्नगसङ्कुलाम् ।  
 रणभूमिवहां तीव्रां कुरुसृञ्जयवाहिनीम् ॥ ७-२१-४१ (४५६१२)  
 मनुष्यशीर्षपाषाणां शक्तिमीनां गदोडुपाम् ।  
 उष्णीषफेनवसनां विकीर्णान्त्रसरीसृपाम् ॥ ७-२१-४२ (४५६१३)  
 वीरापहारिणीमुग्रां मांसशोमितकर्माम् ।  
 हस्तिग्राहां केतुवृक्षां क्षत्रियाणां निमज्जनीम् ॥ ७-२१-४३ (४५६१४)  
 क्रूरां शरीरसङ्घाटां सादिनक्रां दुरत्ययाम् ।  
 द्रोणः प्रावर्तयत्तत्र नदीमन्तकगामिनीम् ॥ ७-२१-४४ (४५६१५)  
 क्रव्यादगणसञ्जुष्टां श्वशृगालगणायुताम् ।  
 निषेवितां महारौद्रैः पिशिताशैः समन्ततः ॥ ७-२१-४५ (४५६१६)  
 तं दहन्तमनीकानि रथोदारं कृतान्तवत् ।  
 सर्वतोऽभ्यद्रवन्द्रोणं कुन्तीपुत्रपुरोगमाः ॥ ७-२१-४६ (४५६१७)  
 ते द्रोणं सहिताः शूराः सर्वतः प्रत्यवारयन् ।  
 गभस्तिभिरिवादित्यं तपन्तं भुवनं यथा ॥ ७-२१-४७ (४५६१८)  
 तं तु शूरं महेश्वासं तावकाऽभ्युद्यतायुधाः ।  
 राजानो राजपुत्राश्च समन्तात्पर्यवारयन् ॥ ७-२१-४८ (४५६१९)  
 शिखण्डी तु ततो द्रोणं पञ्चभिर्नतपर्वभिः ।  
 क्षत्रवर्मा च विंशत्या वसुदानश्च पञ्चभिः ॥ ७-२१-४९ (४५६२०)  
 उत्तमौजास्त्रिभिर्बाणैः क्षत्रदेवश्च सप्तभिः ।  
 सात्यकिश्च शतेनाजौ युधामन्युस्तथाऽष्टभिः ॥ ७-२१-५० (४५६२१)  
 युधिष्ठिरो द्वादशभिर्द्रोणं विव्याध सायकैः ।  
 धृष्टद्युम्नश्च दशभिश्चेकितानस्त्रिभिः शरैः ॥ ७-२१-५१ (४५६२२)  
 ततो द्रोणः सत्यसन्धः प्रभिन्न इव कुञ्जरः ।  
 अभ्यतीत्य स्थानीकं दृढसेनमपातयत् ॥ ७-२१-५२ (४५६२३)  
 ततो राजानमासाद्य प्रहरन्तमभीतवत् ।  
 अविध्यन्नवभिः क्षेमं स हतःप्रापतद्रथात् ॥ ७-२१-५३ (४५६२४)  
 स मध्यं प्राप्य सैन्यानां सर्वाः प्रविचरन्दिशः ।  
 त्राता ह्यभवदन्येषां न त्रातव्यः कथंचन ॥ ७-२१-५४ (४५६२५)  
 शिखण्डिनं द्वादशभिर्विंशत्या चोत्तमौजसम् ।  
 वसुदानं च भल्लेन प्रैषयद्यमसादनम् ॥ ७-२१-५५ (४५६२६)  
 अशीत्या क्षत्रवर्माणं षड्विंशत्या सुदक्षिणम् ।  
 क्षत्रदेवं तु भल्लेन रथनीडाडपातयत् ॥ ७-२१-५६ (४५६२७)  
 युधामन्युं चतुःषष्ट्या त्रिंशता चैव सात्यकिम् ।  
 विद्ध्वा रुक्मरथस्तूर्णं युधिष्ठिरमुपाद्रवत् ॥ ७-२१-५७ (४५६२८)  
 ततो युधिष्ठिरः क्षिप्रं गुरुतो राजसत्तमः ।

अपायाञ्जवनैरश्वैः पाञ्चाल्यो द्रोणमभ्ययात् ॥ ७-२१-५८ (४५६२९)  
 तं द्रोणः सधनुष्कं तु साश्वयन्तारमाक्षिणोत् ।  
 स हतः प्रापतद्भूमौ रथाञ्ज्योतिरिवाम्बरात् ।  
 गृह्त्वा तं विबभौ द्रोणः कुरुभिः परिवारितः ॥ ७-२१-५९ (४५६३०)  
 वार्धक्षेमिस्तु वार्ष्णेयो द्रोणं विद्ध्वा शरोत्तमैः ।  
 नवभिश्च महीपालः पुनर्विव्याध पञ्चभिः ॥ ७-२१-६० (४५६३१)  
 स सात्यकिश्चतुष्पष्ट्या राजन्विव्याध सायकैः ।  
 सुचित्रो दशभिर्बाणैर्द्रोणं विद्ध्वाऽनदद्वली ॥ ७-२१-६१ (४५६३२)  
 तं द्रोणः समरे राजञ्शरवर्षैरवाकिरत् ।  
 अपातयत्तयो द्रोणः सुचित्रं सहसारथिम् ॥ ७-२१-६२ (४५६३३)  
 साश्वं च समरे राजन्हतो वै प्रापतत्क्षितौ ।  
 पात्यमानो महाराज बभौ ज्योतिरिवाम्बरात् ॥ ७-२१-६३ (४५६३४)  
 तस्मिन्हते राजपुत्रे पाञ्चालानां यशस्करे ।  
 हत द्रोणं हत द्रोणमित्यासीन्निःस्वनो महान् ॥ ७-२१-६४ (४५६३५)  
 तांस्तथा भृशसंरब्धान्पाञ्चालान्मत्स्यकेकयान् ।  
 सृञ्जयान्पाण्डवांश्चैव द्रोणो व्यक्षोभयद्वली ॥ ७-२१-६५ (४५६३६)  
 सात्यकिं चेकितानं च धृष्टद्युम्नशिखण्डिनौ ।  
 वार्धक्षेमिं चैत्रसेनिं सेनाबिन्दुं सुवर्चसम् ॥ ७-२१-६६ (४५६३७)  
 एतांश्चान्यांश्च सुबहून्नानाजनपदेश्वरान् ।  
 सर्वान्द्रोणोऽजयद्युद्धे कुरुभिः परिवारितः ॥ ७-२१-६७ (४५६३८)  
 तावकाश्च महाराज जयं लब्ध्वा महाहवे ।  
 पाण्डवेयान्नरो जघ्नुर्द्रवमाणान्समन्ततः ॥ ७-२१-६८ (४५६३९)  
 ते दानवा इवेन्द्रेण वध्यमाना महात्मना ।  
 पाञ्चालाः केकया मात्स्याः समकम्पन्त भारत ॥ ७-२१-६९ (४५६४०)

इति श्रीमन्महाभारते द्रोणपर्वणि संशप्तकवधपर्वणि  
 द्वादशदिवसयुद्धे एकविंशोऽध्यायः ॥ २१ ॥

Mahabharata - Drona Parva - Chapter Footnotes

५-२१-५५ उभयत्र विद्वेति शेषः ॥  
 ५-२१-५८ पाञ्चाल्यो नाम्ना ॥  
 ५-२१-२१ एकविंशोऽध्यायः ॥

द्रोणपर्व - अध्याय ०२२

॥ श्रीः ॥

७.२२. अध्यायः २२

Mahabharata - Drona Parva - Chapter Topics

द्रोणपराक्रमदृष्टेन दुर्योधनेन कर्णं सम्बोध्य  
भीमसेनाद्यवज्ञाने कृते कर्णेन भीमादीनां  
प्रशंसनपूर्वकमनवज्ञेयत्वकथनम् ॥ १ ॥

Mahabharata - Drona Parva - Chapter Text

७-२२-० (४५६४१)

धृतराष्ट्र उवाच । ७-२२-०क्ष (४३११)

भारद्वाजेन भग्नेषु पाण्डवेषु महामृधे ।

पाञ्चालेषु च सर्वेषु कश्चिदन्योऽभ्यवर्तत ॥ ७-२२-१ (४५६४२)

आर्या युद्धे मतिं कृत्वा क्षत्रियाणां यशस्करीम् ।

असेवितां कापुरुषैः सेवितां पुरुषर्षभैः ॥ ७-२२-२ (४५६४३)

स हि वीरोन्नतः शूरो यो भग्नेषु निवर्तते ।

अहो नासीत्पुमान्कश्चिद्दृष्ट्वा द्रोणं व्यवस्थितम् ॥ ७-२२-३ (४५६४४)

जृम्भमाणमिव व्याघ्रं प्रभिन्नमिव कुञ्जरम् ।

त्यजन्तमाहवे प्राणान्सन्नद्धं चित्रयोधिनम् ॥ ७-२२-४ (४५६४५)

महेष्वासं नरव्याघ्रं द्विषतां भयवर्धनम् ।

कृतज्ञं सत्यनिरतं दुर्योधनहितैषिणम् ॥ ७-२२-५ (४५६४६)

भारद्वाजं तथाऽनीके दृष्ट्वा शूरमवस्थितम् ।

के शूराः सन्न्यवर्तन्त तन्ममाचक्ष्व सञ्जय ॥ ७-२२-६ (४५६४७)

सञ्चय उवाच । ७-२२-७क्ष (४३१२)

तान्दृष्ट्वा चलितान्सङ्घ्ये प्रणुन्नान्द्रोणसायकैः ।

पाञ्चालान्पाणवान्मात्स्यान्सृञ्जयांश्चेदिकेकयान् ॥ ७-२२-७ (४५६४८)

द्रोणचापविमुक्तेन शरौघेणाशु हारिणा ।

सिन्धोरिव महौधेन हियमाणान्यथा प्लवान् ॥ ७-२२-८ (४५६४९)

कौरवाः सिंहनादेन नानावाद्यस्वनेन च ।

रथद्विपनरांश्चैव सर्वतः समवारयन् ॥ ७-२२-९ (४५६५०)

तान्पश्यन्सैन्यमध्यस्थो राजा स्वजनसम्वृतः ।

दुर्योधनोऽब्रवीत्कर्णं प्रहृष्टः प्रहसन्निव ॥ ७-२२-१० (४५६५१)

दुर्योधन उवाच । ७-२२-११क्ष (४३१३)

पश्य राधेय पाञ्चालान्प्रणुन्नान्द्रोणसायकैः ।

सिंहेनेव मृगान्वन्यांस्त्रासितान्दृढधन्वना ॥ ७-२२-११ (४५६५२)

नैते जातु पुनर्युद्धमीहेयुरिति मे मतिः ।

यथा तु भग्ना द्रोणेन वातेनेव महाद्रुमाः ॥ ७-२२-१२ (४५६५३)

अर्द्यमानाः शरैरेते रुक्मपुङ्खैर्महात्मना ।  
 पथा नैकेन गच्छन्ति घूर्णमानास्ततस्ततः ॥ ७-२२-१३ (४५६५४)  
 सन्निरुद्धाश्च कौरव्यैद्रोणेन च महात्मना ।  
 एतेऽन्ये मण्डलीभूताः पावकेनेव कुञ्जराः ॥ ७-२२-१४ (४५६५५)  
 भ्रमरैरिव चाविष्टा द्रोणस्य निशितैः शरैः ।  
 अन्योन्यं समलीयन्त पलायनपरायणाः ॥ ७-२२-१५ (४५६५६)  
 एष भीमो महाक्रोधी हीनः पाण्डवसृज्जयैः ।  
 मदीयैरावृतो योधैः कर्णं नन्दयतीव माम् ॥ ७-२२-१६ (४५६५७)  
 व्यक्तं द्रोणमयं लोकमद्य पश्यति दुर्मतिः ।  
 निराशो जीवितान्नूनमद्य राज्याच्च पाण्डवः ॥ ७-२२-१७ (४५६५८)  
 कर्ण उवाच । ७-२२-१८क्ष (४३१४)  
 नैष जातु महाबाहुर्जीवन्नाहवमुत्सृजेत् ।  
 न चेमान्पुरुषव्याघ्र सिंहनादान्सहिष्यति ॥ ७-२२-१८ (४५६५९)  
 न चापि पाण्डवा युद्धे भज्येरन्निति मे मतिः ।  
 शूराश्च बलवन्तश्च कृतास्त्रा युद्धदुर्मदाः ॥ ७-२२-१९ (४५६६०)  
 विषाग्निद्यूतसङ्कलेशान्वनवासं च पाण्डवाः ।  
 स्मरमाणा न हास्यन्ति सङ्ग्राममिति मे मतिः ॥ ७-२२-२० (४५६६१)  
 निवृत्तो हि महाबाहुरमितौजा वृकोदरः ।  
 वरान्वरान्हि कौन्तेयो रथोदारान्हनिष्यति ॥ ७-२२-२१ (४५६६२)  
 असिना धनुषा शक्या ह्यैर्नागैर्नरैः स्थैः ।  
 आयसेन च दण्डेन व्रातान्त्रातान्हनिष्यति ॥ ७-२२-२२ (४५६६३)  
 तमेनमनुवर्तन्ते सात्यकिप्रमुखा रथाः ।  
 पाञ्चालाः केकया मात्स्याः पाण्डवाश्च विशेषतः ॥ ७-२२-२३ (४५६६४)  
 शूराश्च बलवन्तश्च विक्रान्ताश्च महारथाः ।  
 विनिघ्नन्तश्च भीमेन संरब्धेनाभिचोदिताः ॥ ७-२२-२४ (४५६६५)  
 ते द्रोणमभिवर्तन्ते सर्वतः कुरुपुङ्गवाः ।  
 वृकोदरं परीप्सन्तः सूर्यमभ्रगणा इव ॥ ७-२२-२५ (४५६६६)  
 ग्समरेषु तु निर्दिष्टाः पाण्डवाः कृष्णबान्धवाः ।  
 पाञ्चालाः केकया मात्स्याः पाण्डवेयाश्च सर्वशः ॥ ७-२२-२६ (४५६६७)  
 शूराश्च बलवन्तश्च विक्रान्ताश्च महारथाः ।  
 हीमन्तः शत्रुमरणे निपुणाः पुण्यलक्षणाः ॥ ७-२२-२७ (४५६६८)  
 बहवः पार्थिवा राजंस्तेषां वशगता रणे ।  
 मावमंस्थाः पाण्डवांस्त्वं नारायणपुरोगमान् ॥ ७-२२-२८ (४५६६९)  
 एकायनगता ह्येते पीडयेयुर्यतव्रतम् ।  
 अरक्षमाणं शलभा यथा दीपं मुमूर्षवः ॥ ७-२२-२९ (४५६७०)  
 असंशयं कृतास्त्राश्च पर्याप्ताश्चापि वारणे ।

अतिभारमहं मन्ये भारद्वाजे समाहितम् ॥ ७-२२-३० (४५६७१)  
 ते शीघ्रमनुगच्छामो यत्र द्रोणो व्यवस्थितः ।  
 कोका इव महानागं मा वै हन्युर्यतव्रतम् ॥ ७-२२-३१ (४५६७२)  
 सञ्जय उवाच । ७-२२-३२क्ष् (४३१५)  
 राधेयस्य वचः श्रुत्वा राजा दुर्योधनस्ततः ।  
 भ्रातृभिः सहितो राजन्प्रायाद्द्रोणरथं प्रति ॥ ७-२२-३२ (४५६७३)  
 तत्रारावो महानासीदेकं द्रोणं जिघांसताम् ।  
 पाण्डवानां निवृत्तानां नानावर्णैर्हयोत्तमैः ॥ ७-२२-३३ (४५६७४)

इति श्रीमन्महाभारते द्रोणपर्वणि संशप्तकवधपर्वणि  
 द्वादशदिवसयुद्धे द्वाविंशोऽध्यायः ॥ २२ ॥

Mahabharata - Drona Parva - Chapter Footnotes

५-२२-१ अभ्यवर्तत किम् ॥  
 ५-२२-३१ कोको वृकः ॥  
 ५-२२-२२ द्वाविंशोऽध्यायः ॥

द्रोणपर्व - अध्याय ०२३

॥ श्रीः ॥

७.२३. अध्यायः २३

Mahabharata - Drona Parva - Chapter Topics

Mahabharata - Drona Parva - Chapter Text

७-२३-० (४५६७५)

धृतराष्ट्र उवाच । ७-२३-०क्ष् (४३१६)  
 सर्वेषामेव मे ब्रूहि रथचिह्नानि सञ्जय ।  
 ये द्रोणमभ्यवर्तन्त क्रुद्धा भीमपुरोगमाः ।  
 गतान्यहं श्रोतुमिच्छामि विस्तरेण पृथक्पृथक् ॥ ७-२३-१ (४५६७६)  
 दूयते मे मनस्तात द्रोणं प्रति परन्तपम् ।  
 श्रुत्वा भीष्मस्य निधनं तद्वदेतद्भविष्यति ॥ ७-२३-२ (४५६७७)  
 सञ्जय उवाच । ७-२३-३क्ष् (४३१७)  
 ऋक्षवर्णैर्हयैर्दृष्ट्वा व्यायच्छन्तं वृकोदरम् ।  
 रजताश्वस्ततः शूरः शैनेयः सन्नयवर्तत ॥ ७-२३-३ (४५६७८)  
 सारङ्गाश्वो युधामन्युः स्वयं प्रत्वरयन्हयान् ।  
 पर्यवर्तत दुर्धर्षः क्रुद्धो द्रोणरथं प्रति ॥ ७-२३-४ (४५६७९)

पारावतसवर्णैस्तु हेमभाण्डैर्महाजवैः ।  
 पाञ्चालराजस्य सुतो धृष्टद्युम्नो न्यवर्तत ॥ ७-२३-५ (४५६६०)  
 पितरं तु परिप्रेप्सुः क्षत्रधर्मा यतव्रतः ।  
 सिद्धिं चास्य परां काङ्क्षञ्शोणाश्वः सन्नयवर्तत ॥ ७-२३-६ (४५६६१)  
 पद्मपत्रनिभांश्चाश्वान्मल्लिकाक्षान्स्वलङ्कृतान् ।  
 शैखण्डिः क्षत्रदेवस्तु स्वयं प्रत्वरयन्ययौ ॥ ७-२३-७ (४५६६२)  
 दर्शनीयास्तु काम्भोजाः शुकपत्रपरिच्छदाः ।  
 वहन्तो नकुलं शीघ्रं तावकानाभिदुद्रुवुः ॥ ७-२३-८ (४५६६३)  
 कृष्णास्तु मेघसङ्काशा अवहन्नुत्तमौजसम् ।  
 दुर्धर्षायाभिसन्धाय क्रुद्धं युद्धाय भारत ॥ ७-२३-९ (४५६६४)  
 तथा तित्तिरिक्लम्भाषा हया वातसमा जवे ।  
 अवहंस्तुमुले युद्धे सहदेवमुदायुधम् ॥ ७-२३-१० (४५६६५)  
 दन्तवर्णास्तु राजानं कालवाला युधिष्ठिरम् ।  
 भीमवेगा नरव्याघ्रमवहन्वातरंहसः ॥ ७-२३-११ (४५६६६)  
 हेमोत्तमप्रतिच्छत्रैर्हयैर्वातसमैर्जवे ।  
 अभ्यवर्तन्त सैन्यानि सर्वाण्येव युधिष्ठिरम् ॥ ७-२३-१२ (४५६६७)  
 राज्ञस्त्वनन्तरो राजा पाञ्चाल्यो द्रुपदोऽभवत् ।  
 जातरूपमयच्छत्रः सर्वैस्तैरभिरक्षितः ॥ ७-२३-१३ (४५६६८)  
 ललामैर्हरिभिर्युक्तः सर्वशब्दक्षमैर्युधि ।  
 राज्ञं मध्ये महेष्वासः शान्तभीरभ्यवर्तत ॥ ७-२३-१४ (४५६६९)  
 तं विराटोऽन्वयाच्छीघ्रं सह सर्वैर्महारथैः ।  
 केकयाश्च सिखण्डी च धृष्टकेतुस्तथैव च ।  
 स्वैः स्वैः सैन्यैः परिवृता मात्स्यराजानमन्वयुः ॥ ७-२३-१५ (४५६७०)  
 तं तु पाटलिपुष्पाणां समवर्णा हयोत्तमाः ।  
 वहमाना व्यराजन्त मास्त्यस्यामित्रघातिनः ॥ ७-२३-१६ (४५६७१)  
 हरिद्रासमवर्णास्तु जवना हेममालिनः ।  
 पुत्रं विराटराजस्य सत्वरं समुदावहन् ॥ ७-२३-१७ (४५६७२)  
 इन्द्रगोपकवर्णैश्च भ्रातरः पञ्च केकयाः ।  
 जातरूपसमाभासाः सर्वे लोहितकध्वजाः ॥ ७-२३-१८ (४५६७३)  
 ते हेममालिनः शूराः सर्वे युद्धविशारदाः ।  
 वर्षन्त इव जीमूताः प्रत्यदृश्यन्त दंशिताः ॥ ७-२३-१९ (४५६७४)  
 आमपात्रनिकाशास्तु पाञ्चाल्यममितौजसम् ।  
 दत्तास्तुम्बुरुणा दिव्याः शिखण्डिनमुदावहन् ॥ ७-२३-२० (४५६७५)  
 तथा द्वादशसाहस्राः पाञ्चालानां महारथाः ।  
 तेषां तु षट्सहस्राणि ये शिखण्डिनमन्वयुः ॥ ७-२३-२१ (४५६७६)  
 पुत्रं तु शिशुपालस्य नरसिंहस्य मारिष ।

आक्रीडन्तो वहन्ति स्म सारङ्गशबला हयाः ॥ ७-२३-२२ (४५६९७)  
 धृष्टकेतुस्तु चेदीनामृषभोऽतिबलोदितः ।  
 काम्भोजैः शबलैरश्वैरभ्यवर्तत दुर्जयः ॥ ७-२३-२३ (४५६९८)  
 बृहत्क्षत्रं तु कैकेयं सुकुमारं हयोत्तमाः ।  
 पलालधूमसङ्काशाः सैन्धवाः शीघ्रमावहन् ॥ ७-२३-२४ (४५६९९)  
 मल्लिकाक्षाः पद्मवर्णा बाल्हिजाताः स्वलङ्कृताः ।  
 शूरं शिखण्डिनः पुत्रमृक्षदेवमुदावहन् ॥ ७-२३-२५ (४५७००)  
 रुक्मभाण्डप्रतिच्छन्नाः कौशेयसदृशा हयाः ।  
 क्षमावन्तोऽवहन्सङ्घे सेनाबिन्दुमरिन्दमम् ॥ ७-२३-२६ (४५७०१)  
 युवानमवहन्युद्धे क्रौञ्चवर्णा हयोत्तमाः ।  
 काश्यस्याभिभुवः पुत्रं सुकुमारं महारथम् ॥ ७-२३-२७ (४५७०२)  
 श्वेतास्तु प्रतिविन्ध्यन्तं कृष्णग्रीवा मनोजवाः ।  
 यन्तुः प्रेष्यकरा राजन्नाजपुत्रमुदावहन् ॥ ७-२३-२८ (४५७०३)  
 सुतसोमं तु योधाग्यं भीमपुत्रं महाबलम् ।  
 माषपुष्पसवर्णास्तमवहन्वाजिनो रणे ॥ ७-२३-२९ (४५७०४)  
 सहस्रसोमप्रतिमो बभूव पुरे कुरूणामुदयेन्दुनाम्नि ।  
 तस्मिञ्जातः सोमसंक्रन्दमध्ये यस्मात्तस्मात्सुतसोमोऽभवत्सः  
 ॥ ७-२३-३० (४५७०५)  
 नाकुलिं तु शतानीकं शालपुष्पनिभा हयाः ।  
 आदित्यतरुणप्रख्याः श्लाघनीयमुदावहन् ॥ ७-२३-३१ (४५७०६)  
 काञ्चनापिहितैर्योक्त्रैर्मयूरग्रीवसन्निभाः ।  
 द्रौपदेयं नरव्याघ्रं श्रुतकर्माणमाहवे ॥ ७-२३-३२ (४५७०७)  
 श्रुतकीर्तिं श्रुतनिधिं द्रौपदेयं हयोत्तमाः ।  
 ऊहुः पार्थसमं युद्धे चाषपत्रनिभा हयाः ॥ ७-२३-३३ (४५७०८)  
 यमाहुरध्यर्धगुणं कृष्णात्पार्थाच्च संयुगे ।  
 अभिमन्युं पिशङ्गास्तं कुमारमवहन्नणे ॥ ७-२३-३४ (४५७०९)  
 एकस्तु धार्तराष्ट्रेभ्यः पाण्डवान्यः समाश्रितः ।  
 तं बृहन्तो महाकाया युयुत्सुमवहन्नणे ।  
 गये तु पुष्करसारस्य तुल्यवर्णा हयोत्तमाः ॥ ७-२३-३५ (४५७१०)  
 पलालकाण्डवर्णास्तु वार्धक्षेमिं तरस्विनम् ।  
 ऊहुः सुतुमुले युद्धे हया हृष्टाः स्वलङ्कृताः ॥ ७-२३-३६ (४५७११)  
 कुमारं शितिपादास्तु रुक्मचित्रैरुरश्छदैः ।  
 सौचित्तमवहद्युद्धे यन्तुः प्रेष्यकरा हयाः ॥ ७-२३-३७ (४५७१२)  
 रुक्मपीठावकीर्णास्तु कौशेयसदृशा हयाः ।  
 सुवर्णमालिनः क्षान्ताः श्रेणिमन्तमुदावहन् ॥ ७-२३-३८ (४५७१३)  
 रुक्ममालाधराः शूरा हेमपृष्ठाः स्वलङ्कृताः ।

काशिराजं नरश्रेष्ठं श्लाघनीयमुदावहन् ॥ ७-२३-३९ (४५७१४)  
 अस्त्राणां च धनुर्वेदे ब्राह्मे वेदे च पारगम् ।  
 तं सत्यधृतिमायान्तमरूणाः समुपावहन् ॥ ७-२३-४० (४५७१५)  
 यः स पाञ्चालसेनानीद्रोणमंशमकल्पयत् ।  
 पारावतसवर्णास्तं धृष्टद्युम्नमुदावहन् ॥ ७-२३-४१ (४५७१६)  
 तमन्वयात्सत्यधृतिः सौचित्तिर्युद्धदुर्मदः ।  
 श्रेणिमान्वसुदानश्च पुत्रः काश्यस्य चाभिभूः ॥ ७-२३-४२ (४५७१७)  
 युक्तैः परमकाम्भोजैर्जवनैर्हेममालिभिः ।  
 भीषयन्तो द्विषत्सैन्यं यमवैश्रवणोपमाः ॥ ७-२३-४३ (४५७१८)  
 प्रभद्रकास्तु काम्भोजाः षट्सहस्राण्युदायुधाः ।  
 नानावर्णैर्हयैः श्रेष्ठैर्हेमवर्णरथध्वजाः ॥ ७-२३-४४ (४५७१९)  
 शरव्रातैर्विधुन्वन्तः शत्रून्विततकार्मुकाः ।  
 समानमृत्यवो भूत्वा धृष्टद्युम्नं समन्वयुः ॥ ७-२३-४५ (४५७२०)  
 बभ्रुकौशेयवर्णास्तु सुवर्णवरमालिनः ।  
 ऊहुरम्लानमनसश्चेकितानं हयोत्तमाः ॥ ७-२३-४६ (४५७२१)  
 इन्द्रायुधसवर्णैस्तु कुन्तिभोजो हयोत्तमैः ।  
 आयात्सदश्वैः पुरुजिन्मातुलः सव्यसाचिनः ॥ ७-२३-४७ (४५७२२)  
 अन्तरिक्षसवर्णास्तु तारकाचित्रिता इव ।  
 राजानं रोचमानं ते हयाः सङ्घे समावहन् ॥ ७-२३-४८ (४५७२३)  
 कर्बुराः शितिपादास्तु स्वर्णजालपरिच्छदाः ।  
 जारासन्धिं हयाः श्रेष्ठाः सहदेवमुदावहन् ॥ ७-२३-४९ (४५७२४)  
 ये तु पुष्करनालस्य समवर्णा हयोत्तमाः ।  
 जवे श्येनसमाश्वित्राः सुदामानमुदावहन् ॥ ७-२३-५० (४५७२५)  
 शशलोहितवर्णास्तु पाण्डुरोद्गतराजयः ।  
 पाञ्चाल्यं गोपतेः पुत्रं सिंहसेनमुदावहन् ॥ ७-२३-५१ (४५७२६)  
 पाञ्चालानां नरव्याघ्रो यः ख्यातो जनमेजयः ।  
 तस्य सर्षपपुष्पाणां तुल्यवर्णा हयोत्तमाः ॥ ७-२३-५२ (४५७२७)  
 माषवर्णाश्च जवना बृहन्तो हेममालिनः ।  
 दधिपृष्ठाश्वित्रमुखाः पाञ्चाल्यमवहन्दुतम् ॥ ७-२३-५३ (४५७२८)  
 शूराश्च भद्रकाश्चैव शरकाण्डनिभा हयाः ।  
 पद्मकिञ्जल्कवर्णाभा दण्डधारमुदावहन् ॥ ७-२३-५४ (४५७२९)  
 रासभारुणवर्णाभाः पृष्ठतो मूषिकप्रभाः ।  
 वल्गान्त इव संयत्ता व्याघ्रदत्तमुदावहन् ॥ ७-२३-५५ (४५७३०)  
 हरयः कालकाश्वित्राश्वित्रमाल्यविभूषिताः ।  
 सुधन्वानं नरव्याघ्रं पाञ्चाल्यं समुदावहन् ॥ ७-२३-५६ (४५७३१)  
 इन्द्राशनिसमस्पर्शा इन्द्रगोपकसन्निभाः ।

काये चित्रान्तराश्वित्राश्वित्रायुधमुदावहन् ॥ ७-२३-५७ (४५७३२)  
 विभ्रतो हेपमालास्तु चक्रवाकोदरा हयाः ।  
 कोसलाधिपतेः पुत्रं सुक्षत्रं वाजिनोऽवहन् ॥ ७-२३-५८ (४५७३३)  
 शबलास्तु बृहन्तोऽश्वा दान्ता जाम्बूनदस्रजः ।  
 युद्धे सत्यधृतिं क्षेमिमवहन्प्रांशवः शुभाः ॥ ७-२३-५९ (४५७३४)  
 एकवर्णेन सर्वेण ध्वजेन कवचेन च ।  
 अश्वैश्च धनुषा चैव शुक्लैः शुक्लो न्यवर्तत ॥ ७-२३-६० (४५७३५)  
 समुद्रसेनपुत्रं तु सामुद्रा रुद्रतेजसम् ।  
 अश्वाः शशाङ्कसदृशाश्चन्द्रसेनमुदावहन् ॥ ७-२३-६१ (४५७३६)  
 नीलोत्पलसवर्णास्तु तपनीयविभूषिताः ।  
 शैब्यं चित्ररथं सङ्घ्ये चित्रमाल्याऽवहन्हयाः ॥ ७-२३-६२ (४५७३७)  
 कलायपुष्पवर्णास्तु श्वेतलोहितराजयः ।  
 रथसेनं हयश्रेष्ठाः समूह्युद्धदुर्मदम् ॥ ७-२३-६३ (४५७३८)  
 यं तु सर्वमनुष्येभ्यः प्राहुः शूरतरं नृपम् ।  
 तं पटच्चरहन्तारं शुकवर्णाऽवहन्हयाः ॥ ७-२३-६४ (४५७३९)  
 चित्रायुधं चित्रमाल्यं चित्रवर्मायुधध्वजम् ।  
 ऊहुः किंशुकपुष्पाणां समवर्णा हयोत्तमाः ॥ ७-२३-६५ (४५७४०)  
 एकवर्णेन सर्वेण ध्वजेन कवचेन च ।  
 धनुषा रथवाहैश्च नीलैर्नीलोऽभ्यवर्तत ॥ ७-२३-६६ (४५७४१)  
 नानारूपै रत्नचिह्नैर्वरूथरथकार्मुकैः ।  
 वाजिध्वजपताकाभिश्चित्रैश्चित्रोऽभ्यवर्तत ॥ ७-२३-६७ (४५७४२)  
 ये तु पुष्करवर्णस्य तुल्यवर्णा हयोत्तमाः ।  
 ते रोचमानस्य सुतं हेमवर्णमुदावहन् ॥ ७-२३-६८ (४५७४३)  
 योधाश्च भद्रकाराश्च शरदण्डानुदण्डयः ।  
 श्वेताण्डाः कुक्कुटाण्डाभा दण्डकेतुं हयाऽवहन् ॥ ७-२३-६९ (४५७४४)  
 केशवे न हते सङ्घ्ये पितर्यथ नराधिपे ।  
 भिन्ने कपाटे पाण्डानां विद्वृतेषु च बन्धुषु ॥ ७-२३-७० (४५७४५)  
 भीष्मादवाप्य चास्त्राणि द्रोणाद्रामात्कृपात्तथा ।  
 अस्त्रैः समत्वं सम्प्राप्य रुक्मिकर्णार्जुनाच्युतैः ॥ ७-२३-७१ (४५७४६)  
 इयेष द्वारकां हन्तुं कृत्स्नां जेतुं च मेदिनीम् ।  
 निवारितस्ततः प्राज्ञैः सुहृद्भिर्हितकाम्यया ॥ ७-२३-७२ (४५७४७)  
 वैरानुबन्धमुत्सज्य स्वराज्यमनुशास्ति यः ।  
 स सागरध्वजः पाण्ड्यश्चन्द्ररश्मिनिभैर्हयैः ॥ ७-२३-७३ (४५७४८)  
 वैडूर्यजालसञ्छन्नैर्वीर्यद्रविणमाश्रितः ।  
 दिव्यं विस्फारयन्चापं द्रोणमभ्यद्रवद्वली ॥ ७-२३-७४ (४५७४९)  
 आरकूटकवर्णाश्च हयाः पाण्ड्यानुयायिनाम् ।

अवहन्नथमुख्यानामयुतानि चतुर्दश ॥ ७-२३-७५ (४५७५०)  
 नानावर्णेन रूपेण नानाकृतिमुखा हयाः ।  
 रथचक्रध्वजं वीरं घटोत्कचमुदावहन् ॥ ७-२३-७६ (४५७५१)  
 भारतानां समेतानामुत्सृज्यैको मतानि यः ।  
 गतो युधिष्ठिरं भक्त्या त्यक्त्वा सर्वमभीप्सितम् ॥ ७-२३-७७ (४५७५२)  
 लोहिताक्षं महाबाहुं युयुत्सुं मकरध्वजम् ।  
 महासत्त्वा महाकायाः सौवर्णस्यन्दने स्थितम् ॥ ७-२३-७८ (४५७५३)  
 सुवर्णवर्णा धर्मज्ञमनीकस्थं युधिष्ठिरम् ।  
 राजश्रेष्ठं हयश्रेष्ठाः सर्वतः पृष्ठतोऽन्वयुः ॥ ७-२३-७९ (४५७५४)  
 वर्णैरुच्चावचैरन्यैः सदश्चानां प्रभद्रकाः ।  
 सन्नयवर्तन्त युद्धाय बहवो देवरूपिणः ॥ ७-२३-८० (४५७५५)  
 ते यत्ता भीमसेनेन सहिताः काञ्चनध्वजाः ।  
 प्रत्यदृश्यन्त राजेन्द्र सेन्द्रा इव दिवोकसः ॥ ७-२३-८१ (४५७५६)  
 अत्यरोचत तान्सर्वान्धृष्टद्युम्नः समागतान् ।  
 सर्वाण्यति च सैन्यानि भारद्वाजो व्यरोचत ॥ ७-२३-८२ (४५७५७)  
 अतीव शुशुभे तस्य ध्वजः कृष्णाजिनोत्तरः ।  
 कमण्डलुर्महाराज जातरूपमयः शुभः ॥ ७-२३-८३ (४५७५८)  
 ध्वजं तु भीमसेनस्य वैरडूर्यमणिलोचनम् ।  
 भ्राजमानं महासिंहं राजन्तं दृष्टवानहम् ॥ ७-२३-८४ (४५७५९)  
 ध्वजं तु कुरुराजस्य पाण्डवस्य महौजसः ।  
 दृष्टवानस्मि सौवर्णं सोमं ग्रहगणान्वितम् ॥ ७-२३-८५ (४५७६०)  
 मृदङ्गौ चात्र विपुलौ दिव्यौ नन्दोपनन्दकौ ।  
 यन्त्रेणाहन्यमानौ च सुस्वनौ हर्षवर्धनौ ॥ ७-२३-८६ (४५७६१)  
 शरभं पृष्ठसौवर्णं नकुलस्य महाध्वजम् ।  
 अपश्याम रथेत्युग्रं भीषयाणमवस्थितम् ॥ ७-२३-८७ (४५७६२)  
 हंसस्तु राजतः श्रीमान्ध्वजे घण्टापताकवान् ।  
 सहदेवस्य दुर्धर्षो द्विषतां शोकवर्धनः ॥ ७-२३-८८ (४५७६३)  
 पञ्चानां द्रौपदेयानां प्रतिमाध्वजभूषणम् ।  
 धर्ममारुतशक्राणामश्विनोश्च महात्मनोः ॥ ७-२३-८९ (४५७६४)  
 अभिमन्योः कुमारस्य शार्ङ्गपक्षी हिरण्मयः ।  
 रथे ध्वजवरो राजंस्तप्तचामीकरोज्ज्वलः ॥ ७-२३-९० (४५७६५)  
 घटोत्कचस्य राजेन्द्र ध्वजे गृध्रो व्यरोचत ।  
 अश्वाश्च कामगास्तस्य रावणस्य पुरा यथा ॥ ७-२३-९१ (४५७६६)  
 माहेन्द्रं च धनुर्दिव्यं धर्मराजे युधिष्ठिरे ।  
 वायव्यं भीमसेनस्य धनुर्दिव्यमभून्नृप ॥ ७-२३-९२ (४५७६७)  
 त्रैलोक्यरक्षणार्थाय ब्रह्मणा सृष्टमायुधम् ।

तद्विव्यमजरं चैव फाल्गुनार्थाय वै धनुः ॥ ७-२३-१३ (४५७६८)  
 वैष्णवं नकुलायाथ सहदेवाय चाश्विजम् ।  
 घटोत्कचाय पौलस्त्यं धनुर्दिव्यं भयामकम् ॥ ७-२३-१४ (४५७६९)  
 रौद्रमाग्नेयकौबेरं याम्यं गिरिशमेव च ।  
 पञ्चानां द्रौपदेयानां धनूरत्नानि भारत ॥ ७-२३-१५ (४५७७०)  
 रौद्रं धनुर्वरं श्रेष्ठं लेभे यद्रोहिणीसुतः ।  
 तत्तुष्टः प्रददौ रामः सौभद्राय महात्मने ॥ ७-२३-१६ (४५७७१)  
 एते चान्ये च बहवो ध्वजा हेमविभूषिताः ।  
 तत्रादृश्यन्त शूराणां द्विषतां शोकवर्धनाः ॥ ७-२३-१७ (४५७७२)  
 तदभूद्ध्वजसम्बाधमकापुरुषसेवितम् ।  
 द्रोणानीकं महाराज पटे चित्रमिवापितम् ॥ ७-२३-१८ (४५७७३)  
 शुश्रुवुनार्मगोत्राणि वीराणां संयुगे तदा ।  
 द्रोणमाद्रवतां राजन्स्वयंवर इवाहवे ॥ ७-२३-१९ (४५७७४)

इति श्रीमन्महाभारते द्रोणपर्वणि संशप्तकवधपर्वणि  
 द्वादशदिवसयुद्धे त्रयोविंशोऽध्यायः ॥ २३ ॥

Mahabharata - Drona Parva - Chapter Footnotes

५-२३-१ रथचिह्नानि हयान् ध्वजांश्चेत्यर्थः ॥  
 ५-२३-३ व्यायच्छन्तं निवर्तमानम् ॥  
 ५-२३-४ सितनीलारुणो वर्णः सारङ्गसदृशश्च सः ॥  
 ५-२३-५ पारावतकपोताभः सितनीलसमन्वयात् ॥  
 ५-२३-६ शोणः कोकनदच्छविः ॥  
 ५-२३-७ मल्लिकाक्षान्निर्मलेक्षणान् ॥  
 ५-२३-८ महाललाटजधनस्कन्धवक्षोजवा हयाः । दीर्घग्रीवायता  
 ह्रस्वमुष्काः काम्भोजकाः स्मृताः । शुकपत्रपरिच्छदाः  
 शुकपत्राभरोमाणः ॥  
 ५-२३-११ दन्तवर्णः गजदन्तगौराः ॥  
 ५-२३-१४ श्वेतं ललाटमध्यस्थं तारारूपं हयस्य यत् । ललामं  
 चापि तत्प्राहुर्ललामोऽश्वस्तदन्वितः । सकेसराणि रोमाणि सुवर्णभानि  
 यस्य तु । हरिःस स वर्णतोऽश्वस्तु पीतकौशेयसन्निभः ॥  
 ५-२३-१६ पाटलिपुष्पाणां समवर्णाः श्वेतरक्ताः ॥  
 ५-२३-१७ विराटराजस्य पुत्र उत्तरम् ॥  
 ५-२३-२० आमपात्रनिकाशाः मलिनश्वेताः ॥  
 ५-२३-२६ क्षमावन्तो विनीताः ॥  
 ५-२३-२८ प्रेष्यकराः इच्छानुविधायिनः ॥

- ५-२३-३० सहस्रसोमप्रतिमः सोमसहस्रसमः सौम्यतम इत्यर्थः  
। तस्मिन् उदयेन्दुनाम्नि उदयेन्दुपर्याये पुरे शक्रप्रस्थ एव  
सोमसङ्क्रन्दः सोमाभिषवणं तस्य मध्ये । तमधिकृत्य  
तत्फेनेनेत्यर्थस्तस्माद्धोतोः ॥
- ५-२३-३१ शालपुष्पनिभाः रक्तपीताः ॥
- ५-२३-३२ योक्त्रैराबन्धैः । मयूरग्रीवो मरकतविशेषः ॥
- ५-२३-३४ पिशङ्गाः कपिलाः ॥
- ५-२३-३६ पलालकाण्डो निष्फलव्रीहिदण्डस्तद्वर्णाः ॥
- ५-२३-३७ रुक्मपीठेन रुक्मवर्णेन पीठेन पृष्ठेनावकीर्णा व्याप्ताः ॥
- ५-२३-४० अरुणा अव्यक्तरागाः ॥
- ५-२३-४१ धृष्टद्युम्नस्य पुनर्वचनं द्रोणहन्तृत्वदृढीकरणार्थम् ॥
- ५-२३-४६ बभ्रुकौशेयवर्णाः पिङ्गगौराः ॥
- ५-२३-४७ इन्द्रायुधसवर्णैस्त्रिवर्णैः ॥
- ५-२३-४८ अन्तरिक्षसवर्णा नीलाः ॥
- ५-२३-४९ कर्बुराश्वित्राः ॥
- ५-२३-५३ माषवर्णाः मलिनश्यामाः ॥
- ५-२३-५४ भद्रकाः शोभनशिरसः । शरकाण्डनिभाः सितगौराः ॥
- ५-२३-५५ रासभारुणवर्णाभा अरुणमलिनाः । मूषिकप्रभाः मलिनश्वेताः ॥
- ५-२३-५६ कालकाः कृष्णमस्तकाः ॥
- ५-२३-५७ चित्रान्तरा विचित्रावकाशाः । चित्रा अद्भुतदर्शनाः ॥
- ५-२३-५८ चक्रवाकोदरा ईषच्छ्वेताः ॥
- ५-२३-६३ कलायपुष्पवर्णाः मिश्रश्यामाः ॥
- ५-२३-६४ पटच्चराणामसुरविशेषाणां हन्तारं समुद्राधिपम् ॥
- ५-२३-६९ योधा युद्धक्षमाः । भद्रकाराः शोभनक्रियाः । शरदण्डः  
शरप्रकाण्ड इव अनुदण्डिः पृष्ठवंशो येषाम् । सितगौरपृष्ठा  
इत्यर्थः ॥
- ५-२३-७० कपाटे नगरविशेषे ॥
- ५-२३-७५ आटरूषकवर्णाभाः इति झ पाठः । तत्र आटरूषकस्य  
वासकस्य कुसुमं तद्वर्णसदृशवर्णा इत्यर्थः ॥
- ५-२३-७८ हया अवहन् इति पूर्वस्मादनुकृष्यते ॥
- ५-२३-७९ सुवर्णवर्णा इति पूर्वोत्तरान्वयि ॥
- ५-२३-८६ नन्दोपनन्दकौ नाम्ना ॥
- ५-२३-२३ त्रयोविंशोऽध्यायः ॥

द्रोणपर्व - अध्याय ०२४

॥ श्रीः ॥

७.२४. अध्यायः २४

Mahabharata - Drona Parva - Chapter Topics  
धृतराष्ट्रेण पुत्रान्प्रति शोचनपूर्वकं सञ्जयम्प्रति  
युद्धकथनचोदना ॥ १ ॥

Mahabharata - Drona Parva - Chapter Text

७-२४-० (४५७७५)

धृतराष्ट्र उवाच । ७-२४-०क्ष् (४३१८)

व्यथयेयुरिमे सेनां देवानामपि सञ्जय ।

आहवे ये न्यवर्तन्त वृकोदरमुखा नृपाः ॥ ७-२४-१ (४५७७६)

सम्प्रयुक्तः किलैवायं दिष्टैर्भवति पूरुषः ।

तस्मिन्नेव च सर्वार्थाः प्रदृश्यन्ते पृथग्विधाः ॥ ७-२४-२ (४५७७७)

दीर्घं विप्रोषितः कालमरण्ये जटिलोऽजिनी ।

अज्ञातश्चैव लोकस्य विजहार युधिष्ठिरः ॥ ७-२४-३ (४५७७८)

स एव महतीं सेनां समावर्तयदाहवे ।

किमन्यद्वैवसंयोगान्मम पुत्राभवाय च ॥ ७-२४-४ (४५७७९)

युक्त एव हि भाग्येन ध्रुवमुत्पद्यते नरः ।

स तथाऽऽकृष्यते तेन न यथा स्वयमिच्छति ॥ ७-२४-५ (४५७८०)

द्यूतव्यसनमासाद्य क्लेशितो हि युधिष्ठिरः ।

स पुनर्भागधेयेन सहायानुपलब्धवान् ॥ ७-२४-६ (४५७८१)

अर्थे मे केकया लब्धाः काशिका कोसलाश्चये ।

चेदीनां चार्धमपरे मामे व समुपाश्रिताः ॥ ७-२४-७ (४५७८२)

पृथिवी भूयसी तात मम पार्थस्य नो तथा ।

इति मामब्रवीत्सूत मन्दो दुर्योधनः पुरा ॥ ७-२४-८ (४५७८३)

तस्य सेनासमूहस्य मध्ये द्रोणः सुरक्षितः ।

निहतः पार्श्वेनाजौ किमन्यद्भागधेयतः ॥ ७-२४-९ (४५७८४)

मध्ये राज्ञां महाबाहुं सदा युद्धाभिनन्दिनम् ।

सर्वास्त्रपारगं द्रोणं कथं मृत्युरुपेयिवान् ॥ ७-२४-१० (४५७८५)

समनुप्राप्तकृच्छ्रोऽहं मोहं परममागतः ।

भीष्मद्रोणौ हतौ श्रुत्वा नाहं जीवितुमुत्सहे ॥ ७-२४-११ (४५७८६)

यन्मां क्षत्ताऽब्रवीत्तात प्रपश्यन्पुत्रगृद्धिनम् ।

दुर्योधनेन तत्सर्वं प्राप्तं सूत मया सह ॥ ७-२४-१२ (४५७८७)

नृशंसं तु परं तात त्यक्त्वा दुर्योधनं यदि ।

पुत्रशेषं चिकीर्षेयं कृत्स्नं न मरणं व्रजेत् ॥ ७-२४-१३ (४५७८८)

यो हि धर्मं परित्यज्य भवत्यर्थपरो नरः ।  
 सोऽस्माच्च हीयते लोकात्क्षुद्रभावं च गच्छति ॥ ७-२४-१४ (४५७८९)  
 अद्य चाप्यस्य राष्ट्रस्य कृतोच्छेदस्य सञ्जय ।  
 अवशेषं न पश्यामि ककुदे मृदिते सति ॥ ७-२४-१५ (४५७९०)  
 कथं स्यादवशेषो हि धुर्ययोरभ्यतीतयोः ।  
 यौ नित्यमुपजीवामः क्षमिणौ पुरुषर्षभौ ॥ ७-२४-१६ (४५७९१)  
 व्यक्तमेव च मे शंस यथा युद्धमवर्तत ।  
 केऽयुध्यन्के व्यपाकुर्वन्के क्षुद्राः प्राद्रवन्भयात् ॥ ७-२४-१७ (४५७९२)  
 धनुञ्जयं च मे शंस यद्यच्चक्रे रथर्षभः ।  
 तस्माद्भयं नो भूयिष्ठं भ्रातृव्याच्च वृकोदरात् ॥ ७-२४-१८ (४५७९३)  
 यथाऽसीच्च निवृत्तेषु पाण्डवेयेषु सञ्जय ।  
 मम सैन्यावशेषस्य सन्निपातः सुदारुणः ॥ ७-२४-१९ (४५७९४)  
 कथं च वो मनस्तात निवृत्तेष्वभवत्तदा ।  
 मामकानां च ये शूराः के कांस्तत्र न्यवारयन् ॥ ७-२४-२० (४५७९५)

इति श्रीमन्महाभारते द्रोणपर्वणि संशप्तकवधपर्वणि  
 चतुर्विंशोऽध्यायः ॥ २४ ॥

Mahabharata - Drona Parva - Chapter Footnotes

५-२४-२ संप्रयुक्तः सम्बद्धः । भवति उत्पद्यते । तस्मिन् दिष्ट एव ॥  
 ५-२४-१८ भ्रातृव्यादमित्रात् ॥  
 ५-२४-२४ चतुर्विंशोऽध्यायः ॥

द्रोणपर्व - अध्याय ०२५

॥ श्रीः ॥

७.२५. अध्यायः २५

Mahabharata - Drona Parva - Chapter Topics

द्वन्द्वयुद्धवर्णनम् ॥ १ ॥

Mahabharata - Drona Parva - Chapter Text

७-२५-० (४५७९६)

सञ्जय उवाच । ७-२५-०क्ष् (४३१९)

महद्भैरवमासीन्नः सन्निवृत्तेषु पाण्डुषु ।

दृष्ट्वा द्रोणं छाद्यमानं तैर्भास्करमिवाम्बुदैः ॥ ७-२५-१ (४५७९७)

तैश्चोद्धूतं रजस्तीव्रमवचक्रे चमूं तव ।  
 ततो हतममस्याम द्रोणं दृष्टिपथे हते ॥ ७-२५-२ (४५७९८)  
 तांस्तु शूरान्महेष्वासान्कूरं कर्म चिकीर्षतः ।  
 दृष्ट्वा दुर्योधनस्तूर्णं स्वसैन्यं समचूचुदत् ॥ ७-२५-३ (४५७९९)  
 यथाशक्ति यथोत्साहं यथासत्त्वं नराधिपाः ।  
 वारयध्वं यथायोगं पाण्डवानामनीकिनीम् ॥ ७-२५-४ (४५८००)  
 ततो दुर्मर्षणो भीममभ्यगच्छत्सुतस्तव ।  
 आराद्दृष्ट्वा किरन्बाणैरिच्छन्दोणस्य जीवितम् ॥ ७-२५-५ (४५८०१)  
 तं बाणेरवतस्तार क्रुद्धो मृत्युरिवाहवे ।  
 तं च भीमोऽतुदद्बाणैस्तदाऽऽसीत्तुमुलं महत् ॥ ७-२५-६ (४५८०२)  
 त ईश्वरसमादिष्टाः प्राज्ञाः शूराः प्रहारिणः ।  
 राज्यं मृत्युभयं त्यक्त्वा प्रत्यतिष्ठन्परान्युधि ॥ ७-२५-७ (४५८०३)  
 कृतवर्मा शिनेः पौत्रं द्रोणं प्रेप्सुं विशाम्पते ।  
 पर्यवारयदायान्तं शूरं समरशोभिनम् ॥ ७-२५-८ (४५८०४)  
 तं शैनेयः शरव्रातैः क्रुद्धः क्रुद्धमवारयत् ।  
 कृतवर्मा च शैनेयं मत्तो मत्तमिव द्विपम् ॥ ७-२५-९ (४५८०५)  
 सैन्धवः क्षत्रवर्माणमायान्तं निशितैः शरैः ।  
 उग्रधन्वा महेश्वासं यत्ततो द्रोणादवारयत् ॥ ७-२५-१० (४५८०६)  
 क्षत्रवर्मा सिन्धुपतेशिच्छत्त्वा केततनकार्मुके ।  
 नाराचैर्दशभिः क्रुद्धः सर्वमर्मस्वताडयत् ॥ ७-२५-११ (४५८०७)  
 अथान्यद्धनुरादाय सैन्धवः कृतहस्तवत् ।  
 विव्याध क्षत्रवर्माणं रणे सर्वायसैः शरैः ॥ ७-२५-१२ (४५८०८)  
 युयुत्सुं पाण्डवार्थाय यतमानं महारथम् ।  
 सुबाहुर्भारतं शूरं यत्तो द्रोणादवारयत् ॥ ७-२५-१३ (४५८०९)  
 सुबाहोः सधनुर्बाणावस्यतः परिघोपमौ ।  
 युयुत्सुः शितपीताभ्यां क्षुराभ्यामच्छिनद्भुजौ ॥ ७-२५-१४ (४५८१०)  
 राजानं पाण्डवश्रेष्ठं धर्मात्मानं युधिष्ठिरम् ।  
 वेल्लेव सागरं क्षुब्धं मद्रराट् समवारयत् ॥ ७-२५-१५ (४५८११)  
 तं धर्मराजो बहुभिर्मर्मभिर्द्विरवाकिरत् ।  
 मद्रेशस्तं चतुःषष्ट्या शरैर्विद्ध्वाऽनदद्भृशम् ॥ ७-२५-१६ (४५८१२)  
 तस्य नानदतः केतुमुच्चकर्तं च कार्मुकम् ।  
 क्षुराभ्यां पाण्डवो ज्येष्ठस्तत उच्चुक्रुशुर्जनाः ॥ ७-२५-१७ (४५८१३)  
 तथैव राजा बाल्हीको राजानं द्रुपदं शरैः ।  
 आद्रवन्तं सहानीकः सहानीकं न्यवारयत् ॥ ७-२५-१८ (४५८१४)  
 तद्युद्धमभवद्धोरं वृद्धयोः सहसेनयोः ।  
 यथा महायूथपयोद्विपयोः सम्प्रभिन्नयोः ॥ ७-२५-१९ (४५८१५)

विन्दानुविन्दावावन्त्यौ विराटं मत्स्यमाच्छताम् ।  
 सहसैन्यौ सहानीकं यथेन्द्राग्नी पुरा बलिम् ॥ ७-२५-२० (४५८१६)  
 तदुत्पिञ्जलकं युद्धमासीद्देवासुरोपमम् ।  
 मत्स्यानां केकयैः सार्धमभीताश्वरथद्विपम् ॥ ७-२५-२१ (४५८१७)  
 नाकुलिं तु शतानीकं भूतकर्मा सभापतिः ।  
 अस्यन्तमिषुजालानि यान्तं द्रोणादवारयत् ॥ ७-२५-२२ (४५८१८)  
 ततो नकुलदायादस्त्रिभिर्भल्लैः सुसंशितैः ।  
 चक्रे विबाहुशिरसं भूतकर्माणमाहवे ॥ ७-२५-२३ (४५८१९)  
 सुतसोमं तु विक्रान्तमायान्तं तं शरौघिणम् ।  
 द्रोणायामिमुखं वीरं साल्वो बाणैरवारयत् ॥ ७-२५-२४ (४५८२०)  
 स तु भीमरथः साल्वमाशुगौरायसैः शितैः ।  
 षड्भिः साश्वनियन्तारमनयद्यमसादनम् ॥ ७-२५-२५ (४५८२१)  
 श्रुतकीर्तिं समायान्तं मयूरसदृशैर्हयैः ।  
 चित्रसेनो महाराज तव पौत्रं न्यवारयत् ॥ ७-२५-२६ (४५८२२)  
 तमार्जुनिः शरैश्चक्रे पितृव्यं जर्जरच्छविम् ।  
 शरैश्च द्रौपदीपुत्रं चित्रसेनः समावृणोत् ॥ ७-२५-२७ (४५८२३)  
 किरन्तं शरजालानि प्रभिन्नमिव कुञ्जरम् ।  
 श्रुतकर्माणमायान्तं दौशशासनिरवारयत् ॥ ७-२५-२८ (४५८२४)  
 तौ पौत्रौ तव दुर्धर्षौ परस्परवधैषिणौ ।  
 पितृणामर्थसिद्ध्यर्थं चक्रतुर्युद्धमुत्तमम् ॥ ७-२५-२९ (४५८२५)  
 तिष्ठन्तमग्रे तं दृष्ट्वा प्रतिविन्ध्यं महाहवे ।  
 द्रौणिर्मानं पितुः कुर्वन्मार्गणैः समवारयत् ॥ ७-२५-३० (४५८२६)  
 तं क्रुद्धं प्रतिविव्याध प्रतिविन्ध्यः शितैः शरैः ।  
 सिंहलाङ्गूललक्ष्माणं पितुरर्थे व्यवस्थितम् ॥ ७-२५-३१ (४५८२७)  
 प्रवपन्नैव बीजानि बीजकाले कृषीवलः ।  
 द्रौणायनिर्द्रौपदेयं शरवर्षैरवाकिरत् ॥ ७-२५-३२ (४५८२८)  
 यस्तु शूरतमो राजन्नुभयोः सेनयोर्मतः ।  
 तं पटच्चरहन्तारं लक्ष्मणः समवारयत् ॥ ७-२५-३३ (४५८२९)  
 स लक्ष्मणस्येष्वसनं छित्त्वा लक्ष्म च भारत ।  
 लक्ष्मणे शरजालानि विसृजन्बह्वशोभत ॥ ७-२५-३४ (४५८३०)  
 ततोऽभिमन्युः कर्माणि कुर्वन्तं चित्रयोधिनम् ।  
 आर्जुनिः कृतिनं शूरं लक्ष्मणं समयोधयत् ॥ ७-२५-३५ (४५८३१)  
 स सम्प्रहारस्तुमुलस्तयोरासीन्महात्मनोः ।  
 श्रोतृणामीक्षितृणां च भृशं प्रीतिविवर्धनः ॥ ७-२५-३६ (४५८३२)  
 विकर्णस्तु महाप्राज्ञो याज्ञसेनिं शिखण्डिनम् ।  
 पर्यवारयदायान्तं युवानं समरे युवा ॥ ७-२५-३७ (४५८३३)

ततस्तमिषुजालेन याज्ञसेनिः समावृणोत् ।  
 विधूय तद्वाणजालं बभौ तव सुतो बली ॥ ७-२५-३८ (४५८३४)  
 अङ्गदोऽभिमुखं वीरमुत्तमौजसमाहवे ।  
 द्रोणायाभिमुखं यान्तं शरौघेण न्यवारयत् ॥ ७-२५-३९ (४५८३५)  
 स सम्प्रहारस्तुमुलस्तयोः पुरुषसिंहयोः ।  
 सैनिकानां च सर्वेषां तयोश्च प्रीतिवर्धनः ॥ ७-२५-४० (४५८३६)  
 दुर्मुखस्तु महेष्वासो वीरं पुरुजितं बली ।  
 द्रोणायाभिमुखं यान्तं वत्सदन्तैरवारयत् ॥ ७-२५-४१ (४५८३७)  
 स दुर्मुखं भ्रुवोर्मध्ये नाराचेनाभ्यताडयत् ।  
 तस्य तद्धि बभौ वक्त्रं सनालमिव पङ्कजम् ॥ ७-२५-४२ (४५८३८)  
 कर्णस्तु केकयान्भ्रातृन्पञ्च लोहितकध्वजान् ।  
 द्रोणायाभिमुखं याताञ्शरवर्षैरवारयत् ॥ ७-२५-४३ (४५८३९)  
 ते चैनं भृशसन्तप्ताः शरवर्षैरवाकिरन् ।  
 स च तांश्छादयामास शरजालैः पुनः पुनः ॥ ७-२५-४४ (४५८४०)  
 नैव कर्णो न ते पञ्च ददृशर्बाणसंवृताः ।  
 साश्वसूतध्वजरथाः परस्परशराचिताः ॥ ७-२५-४५ (४५८४१)  
 पुत्रास्ते दुर्जयश्चैव जयश्च विजयश्च ह ।  
 नीलकाश्यजयत्सेनांस्त्रयस्त्रीन्प्रत्यवारयन् ॥ ७-२५-४६ (४५८४२)  
 तद्युद्धमभवद्धोरमीक्षितृप्रीतिवर्धनम् ।  
 सिंहव्याघ्रतरक्षणां यथर्क्षमहिषर्षभैः ॥ ७-२५-४७ (४५८४३)  
 क्षेमधूर्तिबृहन्तौ तु भ्रातरौ सात्वतं युधि ।  
 द्रोणायाभिमुखं यान्तं शरैस्तीक्ष्णैस्ततक्षतुः ॥ ७-२५-४८ (४५८४४)  
 तयोस्तस्य च तद्युद्धमत्यद्भुतमिवाभवत् ।  
 सिंहस्य द्विपमुख्याभ्यां प्रभिन्नाभ्यां यथा वने । ७-२५-४९ (४५८४५)  
 राजानं तु तथाम्बष्ठमेकं युद्धाभिनन्दिनम् ।  
 चेदिराजः शरानस्यन्क्रुद्धो द्रोणादवारयत् ॥ ७-२५-५० (४५८४६)  
 ततोऽम्बष्ठोऽस्थिभेदिन्या निरभिद्यच्छलाकया ।  
 स त्यक्त्वा सशरं चापं रथाङ्गमिमुपागमत् ॥ ७-२५-५१ (४५८४७)  
 वार्धक्षेमिं तु वार्ष्णेयं कृपः शारद्वतः शरैः ।  
 अक्षुद्रः क्षुद्रकैर्बाणैः क्रुद्धरूपमवारयत् ॥ ७-२५-५२ (४५८४८)  
 युध्यन्तौ कृपवार्ष्णेयौ येऽपश्यंश्चित्रयोधिनौ ।  
 ते युद्धासक्तमनसो नान्यं बुबुधिरे क्रियाम् ॥ ७-२५-५३ (४५८४९)  
 सौमदत्तिस्तु राजानं मणिमन्तमतन्द्रितम् ।  
 पर्यवारयदायान्तं यशो द्रोणस्य वर्धयन् ॥ ७-२५-५४ (४५८५०)  
 स सौमदत्तेस्त्वरितश्चित्रेष्वसनकेतने ।  
 पुनः पताकां सूतं चच्छत्रं चापातयद्रथात् ॥ ७-२५-५५ (४५८५१)

अथाप्लुत्य रथात्तूर्णं यूपकेतुरमित्रहा ।  
 साश्वसूतध्वजरथं तं चकर्त वरासिना ॥ ७-२५-५६ (४५८५२)  
 रथं च स्वं समास्थाय धनुरादाय चापरम् ।  
 स्वयं यच्छन्धयान्राजन्यधमत्पाण्डवीं चमूम् ॥ ७-२५-५७ (४५८५३)  
 पाण्ड्यमिन्द्रमिवायान्तमसुरान्प्रति दुर्जयम् ।  
 समर्थः सायकौघेन वृषसेनो न्यवारयत् ॥ ७-२५-५८ (४५८५४)  
 गथाजगाम हैडिम्बो महामायो महाबलः ।  
 पितृणां हितमन्विच्छन्दहन्कौरववाहिनीम् ॥ ७-२५-५९ (४५८५५)  
 गदापरिघनिस्त्रिंशपट्टसायोघनोपलैः ।  
 कडङ्गरैर्भुशुण्डीभिः प्रासैस्तोमरसायकैः ॥ ७-२५-६० (४५८५६)  
 मुसलैर्मुद्गरैश्चक्रैर्निर्भिण्डपालपरश्वथैः ।  
 पांसुवाताग्निसलिलैर्भस्मलोष्ठतृणद्रुमैः ॥ ७-२५-६१ (४५८५७)  
 आतुदन्प्ररुजन्भञ्जन्निघ्नन्विद्रावयन्क्षिपन् ।  
 सेनां विभीषयन्नायाद्दोणप्रेप्सुर्घटोत्कचः ॥ ७-२५-६२ (४५८५८)  
 तं तु नानाप्रहरणैर्नानायुद्धविशेषणैः ।  
 राक्षसं राक्षसः क्रुद्धः समाजघ्ने ह्यलम्बुसः ॥ ७-२५-६३ (४५८५९)  
 तयोस्तदभवद्युद्धं रक्षोग्रामणिमुख्ययोः ।  
 तादृग्यादृक्पुरावृत्तं शम्बरामरराजयोः ॥ ७-२५-६४ (४५८६०)  
 एवं द्वन्द्वशतान्यासन्नथवारणवाजिनाम् ।  
 पदातीनां च भद्रं ते तव तेषां च सङ्कुले ॥ ७-२५-६५ (४५८६१)  
 नैतादृशो दृष्टपूर्वः सङ्ग्रामो नैव च श्रुतः ।  
 द्रोणस्याभावभावे तु प्रसक्तानां परस्परम् ॥ ७-२५-६६ (४५८६२)  
 इदं घोरमिदं चित्रमिदं रौद्रमिति प्रभो ।  
 तत्र युद्धान्यदृश्यन्त प्रततानि बहूनि च ॥ ७-२५-६७ (४५८६३)

इति श्रीमन्महाभारते द्रोणपर्वणि संशप्तकवधपर्वणि  
 द्वादशदिवसयुद्धे पञ्चविंशोऽध्यायः ॥ २५ ॥

Mahabharata - Drona Parva - Chapter Footnotes

५-२५-१ भीरोर्भावो भैरवं भयमिति यावत् ॥  
 ५-२५-२ दृष्टिपथे गते इति ङ पाठः ॥  
 ५-२५-७ बाह्यं मृत्युभयं इति क ङ पाठः ॥  
 ५-२५-२१ उत्पिञ्जलकमत्यन्ताकुलम् । तदद्भुततमं युद्धं इति  
 क ङ पाठः ॥  
 ५-२५-२२ भूतकर्मा सभापतिरिति द्विनामा ॥  
 ५-२५-२५ भीमरथो राजभ्राता ॥

५-२५-४५ ददृशुः ददृशिरे ॥  
५-२५-५१ शलाकया शङ्कुना ॥  
५-२५-६० अयोघाना कडङ्गरैर्दण्डैः ॥  
५-२५-६२ आतुदन् व्यथयन् । प्ररुजन्विध्यन् । भञ्जन् आमर्दयन् । निघ्नन्  
मारयन् । विद्रावयन्पलाययन् । क्षिपन्प्रेरयन् ॥  
५-२५-६६ आभावभावे मारणे रक्षणे च ॥  
५-२५-२५ पञ्चविंशोऽध्यायः ॥  
२५ ॥

द्रोणपर्व - अध्याय ०२६

॥ श्रीः ॥

७.२६. अध्यायः २६

Mahabharata - Drona Parva - Chapter Topics

भगदत्तपराक्रमवर्णनम् ॥ १ ॥

Mahabharata - Drona Parva - Chapter Text

७-२६-० (४५८६४)

धृतराष्ट्र उवाच । ७-२६-०क्ष् (४३२०)

तेष्वेवं सन्नित्वृत्तेषु प्रत्युद्यातेषु भागशः ।

कथं युयुधिरे पार्था मामकाश्च तरस्विनः ॥ ७-२६-१ (४५८६५)

किमर्जुनश्चाप्यकरोत्संशप्तकबलं प्रति ।

संशप्तका वा पार्थस्य किमकुर्वत सञ्जय ॥ ७-२६-२ (४५८६६)

सञ्जय उवाच । ७-२६-३क्ष् (४३२१)

तथा तेषु निवृत्तेषु प्रत्युद्यातेषु भागशः ।

स्वयमभ्यद्रवद्भीमं नागानीकेन ते सुतः ॥ ७-२६-३ (४५८६७)

स नाग इव नागेन गोवृषेणैव गोवृषः ।

समाहूतः स्वयं राज्ञा नागानीकमुपाद्रवत् ॥ ७-२६-४ (४५८६८)

स युद्धकुशलः पार्थो बाहुवीर्येण चान्वितः ।

अभिनत्कुञ्जरानीकमचिरेणैव मारिष ॥ ७-२६-५ (४५८६९)

ते गजा गिरिसङ्काशाः क्षरन्तः सर्वतो मदम् ।

भीमसेनस्य नाराचैर्विमुखा विमदीकृताः ॥ ७-२६-६ (४५८७०)

विधमेदभ्रजालानि यथा वायुः समुद्धतः ।

व्यधमत्तान्यनीकानि तथैव पवनात्मजः ॥ ७-२६-७ (४५८७१)

स तेषु विसृजन्बाणान्भीमो नागेष्वशोभत ।

भुवनेष्विव सर्वेषु गभस्तीनुदितो रविः ॥ ७-२६-८ (४५८७२)  
 ते भीमबाणाभिहताः संस्यूता विबभुर्गजाः ।  
 गभस्तिभिरिवार्कस्य व्योम्नि नानाबलाहकाः ॥ ७-२६-९ (४५८७३)  
 तथा गजानां कदनं कुर्वाणमनिलात्मजम् ।  
 क्रुद्धो दुर्योधनोऽभ्येत्य प्रत्यविध्यच्छित्तैः शरैः ॥ ७-२६-१० (४५८७४)  
 ततः क्षणेन क्षितिपं क्षतजप्रतिमेक्षणः ।  
 क्षयं निनीषुर्निशितैर्भीमो विव्याध पत्रिभिः ॥ ७-२६-११ (४५८७५)  
 स शराचितसर्वाङ्गः क्रुद्धो विव्याध पाण्डवम् ।  
 नाराचैरर्करश्म्याभैर्भीमसेनं स्मयन्निव ॥ ७-२६-१२ (४५८७६)  
 तस्य नागं मणिमयं रत्नचित्रध्वजे स्थितम् ।  
 भल्लाभ्यां कार्मुकं चैव क्षिप्रं चिच्छेद पाण्डवः ॥ ७-२६-१३ (४५८७७)  
 दुर्योधनं पीड्यमानं दृष्ट्वा भीमेन मारिष ।  
 चुक्षोभयिषुरभ्यागादङ्गो मातङ्गमास्थितः ॥ ७-२६-१४ (४५८७८)  
 तमापतन्तं नागेन्द्रमम्बुदप्रतिमस्वनम् ।  
 कुम्भान्तरे भीमसेनो नाराचैरार्दयद्भृशम् ॥ ७-२६-१५ (४५८७९)  
 तस्य कायं विनिर्भेद्य न्यमज्जद्धरणीतले ।  
 ततः पपात द्विरदो वज्राहत इवाचलः ॥ ७-२६-१६ (४५८८०)  
 तस्वावर्जितनागस्य म्लेच्छस्याधः पतिष्यतः ।  
 शिरश्चिच्छेद भल्लेन क्षिप्रकारी वृकोदरः ॥ ७-२६-१७ (४५८८१)  
 तस्मिन्निपतिते वीरे सम्प्राद्रवत सा चमूः ।  
 सम्भ्रान्ताश्चद्विपरथा पदातीनवमृद्गती ॥ ७-२६-१८ (४५८८२)  
 तेष्वनीकेषु भग्नेषु विद्रवत्सु समन्ततः ।  
 प्राग्ज्योतिषस्ततो भीमं कुञ्जरेण समाद्रवत् ॥ ७-२६-१९ (४५८८३)  
 येन नागेन मघवानजयद्वैत्यदानवान् ।  
 तदन्वयेन नागेन भीमसेनमुपाद्रवत् ॥ ७-२६-२० (४५८८४)  
 स नागप्रवरो भीमं सहसा समुपाद्रवत् ।  
 श्रवणाभ्यामथो द्वाभ्यां संहतेन करेण च ॥ ७-२६-२१ (४५८८५)  
 व्यावृत्तनयनः क्रुद्धः प्रमथन्निव पाण्डवम् ।  
 वृकोदररथं साश्वमविशेषमचूर्णयत् ॥ ७-२६-२२ (४५८८६)  
 पङ्क्यां भीमोऽप्यथो धावंस्तस्य गात्रेष्वलीयत ।  
 जानन्नज्जलिकावेधं नापाक्रामत पाण्डवः ॥ ७-२६-२३ (४५८८७)  
 गात्राभ्यन्तरगो भूत्वा करेणाताडयन्मुहुः ।  
 लालयामास तं नागं वधाकाङ्क्षिणमव्ययम् ॥ ७-२६-२४ (४५८८८)  
 कुलालचक्रवन्नागस्तदा तूर्णमथाभ्रमत् ।  
 नागायुतबलः श्रीमान्कालयानो वृकोदरम् ॥ ७-२६-२५ (४५८८९)  
 भीमोऽपि निष्क्रम्य ततः सुप्रतीकाग्रतोऽभवत् ।

भीमं करेणावनम्य जानुभ्यामभ्यताडयत् ॥ ७-२६-२६ (४५८९०)  
 ग्रीवायां वेष्टयित्वैनं स गजो हन्तुमैहत ।  
 करवेष्टं भीमसेनो भ्रमं दत्त्वा व्यमोचयत् ॥ ७-२६-२७ (४५८९१)  
 पुनर्गात्राणि नागस्य प्रविवेश वृकोदरः ।  
 यावत्प्रतिगजायातं स्वबलं प्रत्यवैक्षत ।  
 भीमोपि नागगात्रेभ्यो विनिःसृत्यापयाज्जवात् ॥ ७-२६-२८ (४५८९२)  
 ततः सर्वस्य सैन्यस्य नादः समभवन्महान् ।  
 अहो धिङ्गिहतो भीमः कुञ्जरेणेति मारिष ॥ ७-२६-२९ (४५८९३)  
 तेन नागेन सन्त्रस्ता पाण्डवानामनीकिनी ।  
 सहसाऽभ्यद्रवद्राजन्यत्र तस्यौ वृकोदरः ॥ ७-२६-३० (४५८९४)  
 ततो युधिष्ठिरो राजा हतं मत्वा वृकोदरम् ।  
 भगदत्तं सपाञ्चाल्यः सर्वतः समवारयत् ॥ ७-२६-३१ (४५८९५)  
 तं रथं रथिनां श्रेष्ठाः परिवार्य परन्तपाः ।  
 अवाकिरञ्शरैस्तीक्ष्णैः शतशोऽथ सहस्रशः ॥ ७-२६-३२ (४५८९६)  
 स विघातं पृषत्कानामङ्कुशेन समाहरन् ।  
 क्षणेन पाण्डुपाञ्जालान्व्यधमत्पर्वतेश्वरः ॥ ७-२६-३३ (४५८९७)  
 तदङ्कुतमपश्याम भगदत्तस्य संयुगे ।  
 तथा वृद्धस्य चरितं कुञ्जरेण विशाम्पते ॥ ७-२६-३४ (४५८९८)  
 ततो राजा दशार्णानां प्राग्ज्योतिषमुपाद्रवत् ।  
 तिर्यग्यातेन नागेन समदेनाशुगामिना ॥ ७-२६-३५ (४५८९९)  
 तयोर्युद्धं समभवन्नागयोर्भीमरूपयोः ।  
 सपक्षयोः पर्वतयोर्यथा सद्रुमयोः पुरा ॥ ७-२६-३६ (४५९००)  
 प्राग्ज्योतिषपतेर्नागः सन्निवृत्यापसृत्य च ।  
 पार्श्वे दशार्णाधिपतेर्भित्त्वा नागमपातयत् ॥ ७-२६-३७ (४५९०१)  
 तोमरैः सूर्यरश्म्याभैर्भगदत्तोऽथ सप्तभिः ।  
 जघान द्विरदस्थं तं शत्रुं प्रचलितासनम् ॥ ७-२६-३८ (४५९०२)  
 व्यवच्छिद्य तु राजानं भगदत्तं युधिष्ठिरः ।  
 रथानीकेन महता सर्वतः पर्यवारयत् ॥ ७-२६-३९ (४५९०३)  
 स कुञ्जरस्थो रथिभिः शुशुभे सर्वतो वृतः ।  
 पर्वते वनमध्यस्थो ज्वलन्निव हुताशनः ॥ ७-२६-४० (४५९०४)  
 मण्डलं सर्वतः श्लिष्टं रथिनामुग्रधन्विनाम् ।  
 किरतां शरवर्षाणि स नागः पर्यवर्तत ॥ ७-२६-४१ (४५९०५)  
 ततः प्राग्ज्योतिषो राजा परिगृह्य महागजम् ।  
 प्रेषयामास सहसा युयुधानरथं प्रति ॥ ७-२६-४२ (४५९०६)  
 गआपतन्तं च सम्प्रेक्ष्य नागं सात्वतपुङ्गवः ।  
 अविध्यत्पञ्चभिर्बाणैः शितैराशीविषोपमैः ॥ ७-२६-४३ (४५९०७)

शिनेः पौत्रस्य तु रथं परिगृह्य महाद्विपः ।  
 अभिचिक्षेप वेगेन युयुधानस्त्वपाक्रमत् ॥ ७-२६-४४ (४५९०८)  
 बृहतः सैन्धवानश्चान्समुत्थाप्यथ सारथिः ।  
 तस्थौ सात्यकिमासाद्य सम्प्लुतस्तं रथं प्रति ॥ ७-२६-४५ (४५९०९)  
 स तु लब्ध्वान्तरं नागस्त्वरितो रथमण्डलात् ।  
 निष्पतन्सततं सर्वान्परिचिक्षेप पार्थिवान् ॥ ७-२६-४६ (४५९१०)  
 ते त्वाशुगतिना तेन त्रास्यमाना नरर्षभाः ।  
 तमेकं द्विरदं सङ्घ्न्ये मेनिरे शतशो द्विपान् ॥ ७-२६-४७ (४५९११)  
 ते गजस्थेन काल्यन्ते भगदत्तेन पार्थिवाः ।  
 ऐरावतस्थेन यथा देवराजेन दानवाः ॥ ७-२६-४८ (४५९१२)  
 तेषां प्रद्रवतां भीमः पाञ्चालानामितस्ततः ।  
 गजवाजिकृतः शब्दः सुमहान्समजायत ॥ ७-२६-४९ (४५९१३)  
 भगदत्तेन समरे काल्यमानेषु पाण्डुषु ।  
 प्रागज्योतिषमभिक्रुद्धः पुनर्भीमः समभ्ययात् ॥ ७-२६-५० (४५९१४)  
 तस्याभिद्रवतो वाहान्द्विपान्मुक्तेन वारिणा ।  
 सिक्त्वा व्यत्रासयन्नागस्ते पार्थसहरंस्ततः ॥ ७-२६-५१ (४५९१५)  
 ततस्तमभ्ययात्तूर्णं रुचिपर्वा कृतीसुतः ।  
 समघ्नञ्छरवर्षेण रथस्योऽन्तकसन्निभः ॥ ७-२६-५२ (४५९१६)  
 ततः स रुचिपर्वाणं शरेणानतपर्वणा ।  
 सुपर्वा पर्वतपतिर्निन्ये वैवस्वतक्षयम् ॥ ७-२६-५३ (४५९१७)  
 तस्मिन्निपतिते वीरे सौभद्रो द्रौपदीसुतः ।  
 चेकितानो धृष्टकेतुर्ययुत्सुश्चार्दयन्दिपम् ॥ ७-२६-५४ (४५९१८)  
 त एनं शरधाराभिर्धाराभिरिव तोयदाः ।  
 सिषिचुर्भैरवान्नादान्विनदन्तो जिघांसवः ॥ ७-२६-५५ (४५९१९)  
 ततः पाष्यङ्कुशाङ्कुष्ठैः कृतिना चोदितो द्विपः ।  
 प्रसारितकरः प्रायात्स्तब्धकर्णक्षणो द्रुतम् ॥ ७-२६-५६ (४५९२०)  
 सोऽधिष्ठाय पदा वाहान्युयुत्सोः सूतमारुजत् ।  
 युयुत्सुस्तु रथाद्राजन्नपाक्रामत्त्वरान्वितः ॥ ७-२६-५७ (४५९२१)  
 ततः पाण्डवयोधास्ते नागराजं शरैर्द्रुतम् ।  
 सिषिचुर्भैरवान्नादान्विनदन्तो जिघांसवः ॥ ७-२६-५८ (४५९२२)  
 पुत्रस्तु तव सम्भ्रान्तः सौभद्रस्याप्लुतो रथम् ।  
 स कुञ्जरस्थो विसृजन्निषूनरिषु पार्थिवः ।  
 बभौ रश्मीनिवादित्यो भुवनेषु समुत्सृजन् ॥ ७-२६-५९ (४५९२३)  
 तमार्जुनिर्द्वादशभिर्युयुत्सुर्दशभिः शरैः ।  
 त्रिभिस्त्रिभिर्द्रौपदेया धृष्टकेतुश्च विव्यधुः ॥ ७-२६-६० (४५९२४)  
 गचेकितानः चतुःषष्ट्या सोत्तरायुधिकं पुनः ।

प्रत्यविध्यत्ततः सर्वाभगदत्तस्त्रिभिस्त्रिभिः' ॥ ७-२६-६१ (४५९२५)  
 सोऽतियत्नार्पितैर्बाणैराचितो द्विरदो बभौ ।  
 संस्यूत इव सूर्यस्य रश्मिभिर्जलदो महान् ॥ ७-२६-६२ (४५९२६)  
 नियन्तुः शिल्पयत्नाभ्यां प्रेरितोऽरिशरादितः ।  
 परिचिक्षेप तान्नागः स रिपून्सव्यदक्षिणम् ॥ ७-२६-६३ (४५९२७)  
 गोपाल इव दण्डेन यथा पशुगणान्वने ।  
 सङ्कलयति तां सेनां भगदत्तस्तथा मुहुः ॥ ७-२६-६४ (४५९२८)  
 क्षिप्रं श्येनाभिप्रन्नानां वायसानामिव स्वनः ।  
 बभूव पाण्डवेयानां भृशं विद्रवतां स्वनः ॥ ७-२६-६५ (४५९२९)  
 स नागराजः प्रवराङ्कुशाहतः  
 पुरा सपक्षोऽद्विवरो यथा नृप ।  
 भयं तदा रिपुषु समादधद्भृशं  
 वणिगजनानां क्षुभितो यथाऽर्णवः ॥ ७-२६-६६ (४५९३०)  
 ततो ध्वनिद्विरदरथाश्चपार्थिवै  
 र्भयाद्रवद्भिर्जनितोऽतिभैरवः ।  
 क्षितिं वियद् द्यां विदिशो दिशस्तथा  
 समावृणोत्पार्थिवसंयुगे ततः ॥ ७-२६-६७ (४५९३१)  
 स तेन नागप्रवरेण पार्थिवो  
 भृशं जगाहे द्विषतामनीकिनीम् ।  
 पुरा सुगुप्तां विबुधैरिवाहवे  
 विरोचनो देववरूतिनीमिव ॥ ७-२६-६८ (४५९३२)  
 भृशं ववौ ज्वलनसखो वियद्रजः  
 समावृणोन्मुहुरपि चैव सैनिकान् ।  
 तमेकनागं गणशो यथा गजान्  
 समन्ततो द्रुतमथ मेनिरे जनाः ॥ ७-२६-६९ (४५९३३)

इति श्रीमन्महाभारते द्रोणपर्वणि संशप्तकवधपर्वणि  
 द्वादशदिवसयुद्धे षड्विंशोऽध्यायः ॥ २६ ॥

Mahabharata - Drona Parva - Chapter Footnotes

- ५-२६-१७ आवर्जितः पतनप्रवणो नागो यस्य ॥  
 ५-२६-२१ संहतेन सङ्कुचितेन ॥  
 ५-२६-३५ तिर्यग्यातेन पार्श्वतोगामिना ॥  
 ५-२६-३९ व्यवच्छिद्य विद्ध्वा ॥  
 ५-२६-४१ पर्यवर्तत भ्रान्तवान् ॥  
 ५-२६-४५ समुत्थाप्य स्थिरीकृत्य ॥

५-२६-५२ सुपर्वा पार्वतीसुतः इति क ङ षाठः ॥  
५-२६-५३ सुपर्वा शोभनाङ्गसंधिः ॥  
५-२६-६७ वियदाकाशम् । द्यां स्वर्गम् ॥  
५-२६-२६ षड्विंशोऽध्यायः ॥

द्रोणपर्व - अध्याय ०२७

॥ श्रीः ॥

७.२७. अध्यायः २७

Mahabharata - Drona Parva - Chapter Topics

अर्जुनेन संशप्तकानां हननम् ॥ १ ॥

Mahabharata - Drona Parva - Chapter Text

७-२७-० (४५९३४)

सञ्जय उवाच । ७-२७-०क्ष् (४३२२)

यन्मां पार्थस्य सङ्ग्रामे कर्माणि परिपृच्छसि ।

तृच्छृणुष्व महाबाहो पार्थो यदकरोद्गणे ॥ ७-२७-१ (४५९३५)

रजो दृष्ट्वा समुद्भूतं श्रुत्वा च गजनिःस्वनम् ।

भगदत्ते विकुर्वाणे कौन्तेयः कृष्णमब्रवीत् ॥ ७-२७-२ (४५९३६)

यथा प्राग्ज्योतिषो राजा गजेन मधुसूदन ।

त्वरमाणोऽभिनिष्क्रान्तो ध्रुवं तस्यैष निःस्वनः ॥ ७-२७-३ (४५९३७)

इन्द्रादनवरः सङ्घ्वये गजयानविशारदः ।

प्रथमो गजघोधानां पृथिव्यामिति मे मतिः ॥ ७-२७-४ (४५९३८)

स चापि द्विरदश्रेष्ठः सदाऽप्रतिगजो युधि ।

सर्वशस्त्रातिगः सङ्घ्वये कृतकर्मा जितक्लमः ॥ ७-२७-५ (४५९३९)

सहः सस्त्रनिपातानामग्निस्पर्शस्य चानघ ।

स पाण्डवबलं सर्वमद्यैको नाशयिष्यति ॥ ७-२७-६ (४५९४०)

गसिंहनादं महत्कृत्वा धनुर्बाणरवैः सह ।

विद्राव्यमाणं सम्पश्य हतभूयिष्ठनायकम् ।

दृष्ट्वा विनद्य सहसा मम सेनां प्रमृद्गति' ॥ ७-२७-७ (४५९४१)

न चावाभ्यामृतेऽन्योऽस्ति शक्तस्तं प्रतिबाधितुम् ।

त्वरमाणस्ततो याहि यतः प्राग्ज्योतिषाधिपः ॥ ७-२७-८ (४५९४२)

दृप्तं सङ्घ्वये द्विपबलाद्वयसा चापि विस्मितम् ।

अद्यैनं प्रेषयिष्यामि बलहन्तुः प्रियातिथिम् ॥ ७-२७-९ (४५९४३)

वचनादथ कृष्णस्तु प्रययौ सव्यसाचिनः ।

दीर्यते भगदत्तेन यत्र पाण्डववाहिनी ॥ ७-२७-१० (४५९४४)  
 तं प्रयान्तं ततः पञ्चादाह्वयन्तो महारथाः ।  
 संशप्तकाः समारोहन्सहस्राणि चतुर्दश ॥ ७-२७-११ (४५९४५)  
 दशैव तु सहस्राणि त्रिगर्तानां महारथाः ।  
 चत्वारि च सहस्राणि वासुदेवस्य चानुगाः ॥ ७-२७-१२ (४५९४६)  
 दीर्यमाणां चमूं दृष्ट्वा भगदत्तेन मानिष ।  
 आहूयमानस्य च तैरभवद्दृढयं द्विधा ॥ ७-२७-१३ (४५९४७)  
 किन्तु श्रेयस्करं कर्म भवेदद्येत्यचिन्तयत् ।  
 इह वा विनिवर्तेयं गच्छेयं वा युधिष्ठिरम् ॥ ७-२७-१४ (४५९४८)  
 तस्य बुद्ध्या विचार्यैवमर्जुनस्य कुरूद्वह ।  
 अभवद्भयसी बुद्धिः संशप्तकवधे स्थिरा ॥ ७-२७-१५ (४५९४९)  
 स सन्नित्तः सहसा कपिप्रवरकेतनः ।  
 एको रथसहस्राणि निहन्तुं वासवी रणे ॥ ७-२७-१६ (४५९५०)  
 सा हि दुर्योधनस्यासीन्मतिः कर्णस्य चोभयोः ।  
 अर्जुनस्य वधोपाये या वै द्वैधमकल्पयत् ॥ ७-२७-१७ (४५९५१)  
 स तु दोलायमानोऽबूद्धैर्द्विधाभावेन पाण्डवः ।  
 वधेन तु नराग्याणामकरोत्तां मृषा तदा ॥ ७-२७-१८ (४५९५२)  
 ततः शतसहस्राणि शराणां नतपर्वणाम् ।  
 असृजन्नर्जुने राजन्संशप्तकमहारथाः ॥ ७-२७-१९ (४५९५३)  
 नैव कुन्तीसुतः पार्थो नैव कृष्णो जनार्दनः ।  
 न हया न रथो राजन्दृश्यन्ते स्म शरैश्चिताः ॥ ७-२७-२० (४५९५४)  
 तदा मोहमनुप्राप्तः सिष्विदे हि जनार्दनः ।  
 ततस्तान्प्रायशः पार्थो ब्रह्मास्त्रेण निजघ्निवान् ॥ ७-२७-२१ (४५९५५)  
 शतशः पाणयश्छिन्नाः सेषुज्यातलकार्मुकाः ।  
 केतवो वाजिनः सूता रथिनश्चापतन्क्षितौ ॥ ७-२७-२२ (४५९५६)  
 द्रुमाचलाग्राम्बुधरैः समकायाः सुकल्पिताः ।  
 हतारोहाः क्षितौ पेतुर्द्विपाः पार्थशराहताः ॥ ७-२७-२३ (४५९५७)  
 विप्रविद्धकुथा नागाश्छिन्नभाण्डाः परासवः ।  
 सारोहास्तु रणे पेतुर्मथिता मार्गणैर्भृशम् ॥ ७-२७-२४ (४५९५८)  
 सर्षिप्रासासिनखराः समुद्गरपरश्वथाः ।  
 विच्छिन्ना बाहवः पेतुर्नृणां भल्लैः किरीटिना ॥ ७-२७-२५ (४५९५९)  
 बालादित्याम्बुजेन्दूनां तुल्यरूपाणि मारिष ।  
 संच्छिन्नान्यर्जुनशरैः शिरांस्युर्वी प्रपेदिरे ॥ ७-२७-२६ (४५९६०)  
 जज्वालालङ्कृता सेना पत्रिभिः प्राणिभोजनैः ।  
 नानारूपैस्तदाऽमित्रान्क्रुद्धेनिघ्नति फल्गुने ॥ ७-२७-२७ (४५९६१)  
 क्षोभयन्तं तदा सेनां द्विरदं नलिनीमिव ।

धनञ्जयं भूतगणाः साधुसाध्वित्यपूजयन् ॥ ७-२७-२८ (४५९६२)  
 दृष्ट्वा तत्कर्म पार्थस्य वासवस्येव माधवः ।  
 विस्मयं परमं गत्वा प्राञ्जलिस्तमुवाच ह ॥ ७-२७-२९ (४५९६३)  
 कर्मैतत्पार्थ शक्रेण यमेन धनदेन च ।  
 दुष्करं समरे यत्ते कृतमद्येति मे मतिः ॥ ७-२७-३० (४५९६४)  
 युगपच्चैव सङ्ग्रामे शतशोऽथ सहस्रशः ।  
 पतिता एव मे दृष्टाः संशप्तकमहारथाः ॥ ७-२७-३१ (४५९६५)  
 संशप्तकांस्ततो हत्वा भूयिष्ठा ये व्यवस्थिताः ।  
 भगदत्ताय याहीति कृष्णं पार्थोऽभ्यनोदयत् ॥ ७-२७-३२ (४५९६६)

इति श्रीमन्महाभारते द्रोणपर्वणि संशप्तकवधपर्वणि  
 द्वादशदिवसयुद्धे सप्तविंशोऽध्यायः ॥ २७ ॥  
 Mahabharata - Drona Parva - Chapter Footnotes

५-२७-२ विकुर्वाणे विविधाः क्रियाः कुर्वाणे ॥  
 ५-२७-६ सहः सोढा । पचाद्यच ॥  
 ५-२७-९ विस्मितं रूढाहङ्कारम् ॥  
 ५-२७-११ समारोहन्संवृतवन्तः ॥  
 ५-२७-२७ सप्तविंशोऽध्यायः ॥

द्रोणपर्व - अध्याय ०२८  
 ॥ श्रीः ॥  
 ७.२८. अध्यायः २८

Mahabharata - Drona Parva - Chapter Topics  
 भगदत्तार्जुनसमागमः ॥ १ ॥

Mahabharata - Drona Parva - Chapter Text

७-२८-० (४५९६७)  
 सञ्जय उवाच । ७-२८-०क्ष् (४३२३)  
 यियासतस्ततः कृष्णः पार्थस्याश्चान्मनोजवान् ।  
 सम्प्रैषीद्धेमसञ्छन्नान्द्रोणानीकाय सन्त्वरन् ॥ ७-२८-१ (४५९६८)  
 तं प्रयान्तं कुरुश्रेष्ठं स्वांस्त्रातुं द्रोणतापितान् ।  
 सुशर्मा भ्रातृभिः सार्धं युद्धार्थी पृष्ठतोऽन्वयात् ॥ ७-२८-२ (४५९६९)  
 ततः श्वेतहयः कृष्णमब्रवीदजितञ्जयः ।

एष मां भ्रातृभिः सार्धं सुशर्माऽऽह्वयतेऽच्युत ॥ ७-२८-३ (४५९७०)  
 दीर्यते चोत्तरेणैव तत्सैन्यं मधुसूदन ।  
 द्वैधीभूतं मनो मेऽद्य कृतं संशप्तकैरिदम् ॥ ७-२८-४ (४५९७१)  
 किन्तु संशप्तकान्हन्मि स्वात्रक्षाम्यहितादितान् ।  
 इति मे त्वं मतं वेत्सि तत्र किं सुकृतं भवेत् ॥ ७-२८-५ (४५९७२)  
 एवमुक्तस्तु दाशार्हः स्यन्दनं प्रत्यवर्तयत् ।  
 येन त्रिगर्ताधिपतिः पाण्डवं समुपाह्वयत् ॥ ७-२८-६ (४५९७३)  
 ततोऽर्जुनः सुशर्माणं विद्ध्वा सप्तभिराशुगैः ।  
 ध्वजं धनुश्चास्य तथा क्षुराभ्यां समकृन्तत ॥ ७-२८-७ (४५९७४)  
 त्रिगर्ताधिपतेश्चापि भ्रातरं षड्भिराशुगैः ।  
 साश्वं ससूतं त्वरितः पार्थः प्रैषीद्यमक्षयम् ॥ ७-२८-८ (४५९७५)  
 ततो भुजगसङ्काशां सुशर्मा शक्तिमायसीम् ।  
 चिक्षेपार्जुनमादिश्य वासुदेवाय तोमरम् ॥ ७-२८-९ (४५९७६)  
 शक्तिं त्रिभिः शरैश्छित्त्वा तोमरं त्रिभिरर्जुनः ।  
 सुशर्माणं शरव्रातैर्मोहयित्वा न्यवर्तयत् ॥ ७-२८-१० (४५९७७)  
 तं वासवमिवायान्तं भूरिवर्षं शरौघिणम् ।  
 राजंस्तावकसैन्यानां नोग्रं कश्चिदवारयत् ॥ ७-२८-११ (४५९७८)  
 ततो धनञ्जयो बाणैः सर्वानेव महारथान् ।  
 आयाद्विनिघ्नन्कौरव्यान्दहन्कक्षमिवानलः ॥ ७-२८-१२ (४५९७९)  
 तस्य वेगमसह्यं तं कुन्तीपुत्रस्य धीमतः ।  
 नाशक्नुवंस्ते संसोढुं स्पर्शमग्नेरिव प्रजाः ॥ ७-२८-१३ (४५९८०)  
 संवेष्टयन्ननीकानि शरवर्षेण पाण्डवः ।  
 सुपर्ण इव नागेन्द्रं प्रायात्प्राग्ज्योतिषं प्रति ॥ ७-२८-१४ (४५९८१)  
 यत्तदानामयज्जिष्णुर्भरतानामपापिनाम् ।  
 धनुः क्षेमकरं सङ्घृये द्विषतामश्रुवर्धनम् ॥ ७-२८-१५ (४५९८२)  
 तदेव तव पुत्रस्य राजन्दुर्द्यूतदेविनः ।  
 कृते क्षत्रविनाशाय धनुरायच्छदर्जुनः ॥ ७-२८-१६ (४५९८३)  
 तथा विक्षोभ्यमाणा सा पार्थेन तव वाहिनी ।  
 व्यशीर्यत महाराज नौरिवासाद्य पर्वतम् ॥ ७-२८-१७ (४५९८४)  
 ततो दशसहस्राणि न्यवर्तन्त धनुष्मताम् ।  
 मतिं कृत्वा रणे क्रूरां वीरा जयपराजये ॥ ७-२८-१८ (४५९८५)  
 व्यपेतहृदयत्रासा आववृस्तं महारथाः ।  
 आच्छ्रित्पार्थो गुरुं भारं सर्वभारसहो युधि ॥ ७-२८-१९ (४५९८६)  
 यथा नलवनं क्रुद्धः प्रभिन्नः षष्टिहायनः ।  
 मृद्गीयात्तद्वदायस्तः पार्थोऽमृद्गाच्चमूं तव ॥ ७-२८-२० (४५९८७)  
 तस्मिन्प्रमथिते सैन्ये भगदत्तो नराधिपः ।

तेन नागेन सहसा धनञ्जयमुपाद्रवत् ॥ ७-२८-२१ (४५९८८)  
 तं रथेन नरव्याघ्रः प्रत्यगृह्णाद्धनञ्जयः ।  
 स सन्निपातस्तुमुलो बभूव नरनागयोः ॥ ७-२८-२२ (४५९८९)  
 कल्पिताभ्यां यथाशास्त्रं रथेन च गजेन च ।  
 सङ्ग्रामे चेरतुर्वीरौ भगदत्तधनञ्जयौ ॥ ७-२८-२३ (४५९९०)  
 ततो जीमूतसङ्काशान्नागादिन्द्र इव प्रभुः ।  
 अभ्यवर्षच्छरौघेण भगदत्तो धनञ्जयम् ॥ ७-२८-२४ (४५९९१)  
 स चापि शरवर्षं तं शरवर्षेण वासिवः ।  
 अप्राप्तमेव चिच्छेद भगदत्तस्य वीर्यवान् ॥ ७-२८-२५ (४५९९२)  
 ततः प्राग्ज्योतिषो राजा शरवर्षे निवारिते ।  
 संरक्तनयनो रोषात्पार्थं पुनरवाकिरत् ॥ ७-२८-२६ (४५९९३)  
 स तथा शरवर्षेण पार्थं समभिहत्य वै ।  
 चोदयामास तं नागं वधायाच्युतपार्थयोः ॥ ७-२८-२७ (४५९९४)  
 तमापतन्तं द्विरदं दृष्ट्वा क्रुद्धमिवान्तकम् ।  
 चक्रेऽपसव्यं त्वरितः स्यन्दनेन जनार्दनः ॥ ७-२८-२८ (४५९९५)  
 सम्प्राप्तमपि नेयेष परावृत्तं महाद्विपम् ।  
 सारोहं मृत्युसात्कर्तुं स्मरन्धर्मं धनञ्जयः ॥ ७-२८-२९ (४५९९६)  
 स तु नागो द्विपरथान्ह्यांश्चामृद्य मारिष ।  
 प्राहिणोन्मृत्युलोकाय ततः क्रुद्धो धनञ्जयः ॥ ७-२८-३० (४५९९७)

इति श्रीमन्महाभारते द्रोणपर्वणि संशप्तकवधपर्वणि  
 द्वादशदिवसयुद्धे अष्टाविंशोऽध्यायः ॥ २८ ॥

Mahabharata - Drona Parva - Chapter Footnotes

५-२८-१६ आयच्छद्गृहीतवान् । यदेवार्जुनस्य धनुर्भरतानां  
 क्षेमकरमासीत्तदेव त्वत्पुत्रनिमित्तं क्षत्रक्षयकरमभवदिति  
 वाक्यार्थः ५-२८-२८ अष्टाविंशोऽध्यायः ॥

द्रोणपर्व - अध्याय ०२९

॥ श्रीः ॥

७.२९. अध्यायः २९

Mahabharata - Drona Parva - Chapter Topics

अर्जुनेन सगजस्य भगदत्तस्य वधः ॥ १ ॥

Mahabharata - Drona Parva - Chapter Text

७-२९-० (४५९९८)  
 धृतराष्ट्र उवाच । ७-२९-०क्ष (४३२४)  
 तथा क्रुद्धः किमकरोद्भगदत्तस्य पाण्डवः ।  
 प्राग्ज्योतिषो वा पार्थस्य तन्मे शंस यथातथम् ॥ ७-२९-१ (४५९९९)  
 सञ्जय उवाच । ७-२९-२क्ष (४३२५)  
 प्राग्ज्योतिषेण संसक्तावुभौ दाशार्हपाण्डवौ ।  
 मृत्युदंष्ट्रान्तिकं प्राप्तौ सर्वभूतानि मेनिरे ॥ ७-२९-२ (४६०००)  
 तथा तु शरवर्षाणि पातयत्यनिशं प्रभो ।  
 गजस्कन्धान्महाराज कृष्णयोः स्यन्दनस्थयोः ॥ ७-२९-३ (४६००१)  
 अथ कार्ष्णायसैर्बाणैः पूर्णकार्मुकनिःसृतैः ।  
 अविध्यद्वेवकीपुत्रं हेमपुङ्खैः शिलाशितैः ॥ ७-२९-४ (४६००२)  
 अग्निस्पर्शसमास्तीक्ष्णा भगदत्तेन चोदिताः ।  
 निर्भिद्य देवकीपुत्रं क्षितिं जग्मुः सुवाससः ॥ ७-२९-५ (४६००३)  
 तस्य पार्थो धनुश्छित्त्वा परिवारं निहत्य च ।  
 लालयन्निव राजानं भगदत्तमयोधयत् ॥ ७-२९-६ (४६००४)  
 सोऽर्करश्मिनिभांस्तीक्ष्णांस्तोमरान्वै चतुर्दश ।  
 अप्रेषयत्सव्यसाची द्विधैकैकमथाच्छिनत् ॥ ७-२९-७ (४६००५)  
 ततो नागस्य तद्धर्मं व्यधमत्पाकशासनिः ।  
 शरजालेन महता तद्व्यशीर्यत भूतले ॥ ७-२९-८ (४६००६)  
 शीर्णवर्मा स तु गजः शरैः सुभृशमर्दितः ।  
 बभौ धारानिपाताक्तो व्यभ्रः पर्वतराडिव ॥ ७-२९-९ (४६००७)  
 ततः प्राग्ज्योतिषः शक्तिं हेमदण्डामयस्मयीम् ।  
 व्यसृजद्वासुदेवाय द्विधा तामर्जुनोऽच्छिनत् ॥ ७-२९-१० (४६००८)  
 ततश्छत्रं ध्वजं चैव च्छित्त्वा राज्ञोऽर्जुनः शरैः ।  
 विव्याध दशभिस्तूर्णमुत्स्मयन्पर्वतेश्वरम् ॥ ७-२९-११ (४६००९)  
 सोऽतिविद्धोऽर्जुनशरैः सुपुङ्खैः कङ्कपत्रिभिः ।  
 भगदत्तस्ततः क्रुद्धः पाण्डवस्य जनाधिपः ॥ ७-२९-१२ (४६०१०)  
 व्यसृजत्तोमरान्मूर्ध्नि श्वेताश्वस्योन्नाद च ।  
 तैर्जुनस्य समरे किरीटं परिवर्तितम् ॥ ७-२९-१३ (४६०११)  
 परिवृत्तं किरीटं तद्यमयन्नेव पाण्डवः ।  
 सुदृष्टः क्रियतां लोक इति राजानमब्रवीत् ॥ ७-२९-१४ (४६०१२)  
 एवमुक्तस्तु सङ्क्रुद्धः शरवर्षेण पाण्डवम् ।  
 अभ्यवर्षत्स गोविन्दं धनुरादाय भास्वरम् ॥ ७-२९-१५ (४६०१३)  
 तस्य पार्थो धनुश्छित्त्वा तूणीरान्सन्निकृत्य च ।  
 त्वरमाणो द्विसप्तत्या सर्वमर्मस्वताडयत् ॥ ७-२९-१६ (४६०१४)

विद्धस्ततोऽतिव्यथितो वैष्णवास्त्रमुदीरयन् ।  
 अभिमन्व्याङ्कुशं क्रुद्धो व्यसृजत्पाण्डवोरसि ॥ ७-२९-१७ (४६०१५)  
 विसृष्टं भगदत्तेन तदस्त्रं सर्वघाति वै ।  
 उरसा प्रतिजग्राह पार्थं सञ्छाद्य केशवः ॥ ७-२९-१८ (४६०१६)  
 वैजयन्त्यभवन्माला तदस्त्रं केशवोरसि ।  
 पद्मकोशविचित्रा सा सर्वर्तुकुसुमोत्करा ॥ ७-२९-१९ (४६०१७)  
 ज्वलनार्केन्दुवर्णाभा पावकोज्ज्वलपल्लवा ।  
 तथा पद्मपलाशिन्या वातकम्पितपत्रया ॥ ७-२९-२० (४६०१८)  
 शुशुभेऽभ्यधिकं शौरिरितसीपुष्पसन्निभः ।  
 ततोऽर्जुनः क्लान्तमनाः केशवं प्रत्यभाषत ॥ ७-२९-२१ (४६०१९)  
 अयुध्यमानस्तुरगान्संयन्तास्मि जनार्दन ।  
 इत्युक्त्वा पुण्डरीकाक्ष प्रतिज्ञां स्वां न रक्षसि ॥ ७-२९-२२ (४६०२०)  
 यद्यहं व्यसनी वा स्यामशक्तो वा निवारणे ।  
 ततस्त्वयैवं कार्यं स्यान्न तु कार्यं मयि स्थिते ॥ ७-२९-२३ (४६०२१)  
 सबाणः सधनुश्चाहं ससुहासुरमानुषान् ।  
 शक्तो लोकानिमाञ्जेतुं तच्चापि विदितं तव ॥ ७-२९-२४ (४६०२२)  
 ततोऽर्जुनं वासुदेवः प्रत्युवाचार्यवद्वचः ।  
 शृणु गुह्यमिदं पार्थ पुरावृत्तं यथाऽनघ ॥ ७-२९-२५ (४६०२३)  
 ग्येयं भूतधरा देवी सर्वभूतधरा धरा ।  
 सकामा लोककर्तारं नारायणमुपस्थिता ॥ ७-२९-२६ (४६०२४)  
 स सङ्गत्य तथा सार्धं प्रीतस्तस्या वरं ददौ ।  
 सा वत्रे विष्णुसदृशं पुत्रमस्त्रं च वैष्णवम् ॥ ७-२९-२७ (४६०२५)  
 बभूव च सुतस्तस्या नरको नाम विश्रुतः ।  
 अस्त्रं च वैष्णवं तस्मै ददौ नारायणः स्वयम् ॥ ७-२९-२८ (४६०२६)  
 तदेवं नरकस्यासीदस्त्रं सर्वाहितान्तकम् ।  
 तस्मात्प्रागज्योतिषं प्राप्तं सर्वशस्त्रविघातनम् ॥ ७-२९-२९ (४६०२७)  
 नास्यावध्योऽस्ति लोकेऽस्मिन्मदन्यः कश्चिदर्जुन ।  
 तस्मान्मया कृतं ह्येतन्मा भूत्ते बुद्धिरन्यथा ॥ ७-२९-३० (४६०२८)  
 सञ्जय उवाच । ७-२९-३१क्ष (४३२६)  
 अनुनीय तु दाशार्हः पाण्डवं त्वरितोऽब्रवीत् ।  
 जहि प्रागज्योतिषं क्षिप्रं वाक्यशेषं च मे शृणु ॥ ७-२९-३१ (४६०२९)  
 चतुर्मूर्तिरहं शश्वल्लोकत्राणार्थमुद्यतः ।  
 आत्मानं प्रविभज्येह लोकानां हितमादधे ॥ ७-२९-३२ (४६०३०)  
 एका मूर्तिस्तपश्चर्यां कुरुते मे भुवि स्थिता ।  
 अपरा पश्यति जगत्कुर्वाणं साध्वसाधुनी ॥ ७-२९-३३ (४६०३१)  
 अपरा कुरुते कर्म मानुषं लोकमाश्रिता ।

शेते चतुर्थी त्वपरा निद्रां वर्षसहस्रिकीम् ॥ ७-२९-३४ (४६०३२)  
 याऽसौ वर्षसहस्रान्ते मूर्तिरुत्तिष्ठते मम ।  
 वरार्हेभ्यो वराञ्छ्रेष्ठांस्तस्मिन्काले ददाति सा ॥ ७-२९-३५ (४६०३३)  
 तं तु कालमनुप्राप्तं विदित्वा पृथिवी तदा ।  
 अयाचत वरं यन्मां नरकार्थाय तच्छृणु ॥ ७-२९-३६ (४६०३४)  
 देवानां दानवानां च अवध्यस्तनयोऽस्तु मे ।  
 उपेतो वैष्णवास्त्रेण तन्मे त्वं दातुमर्हसि ॥ ७-२९-३७ (४६०३५)  
 एवं वरमहं श्रुत्वा जगत्यास्तनये तदा ।  
 अमोघमस्त्रं प्रायच्छं वैष्णवं परमं पुरा ॥ ७-२९-३८ (४६०३६)  
 अवोचं चैतदस्त्रं वै ह्यमोघं भवतु क्षमे ।  
 नरकस्याभिरक्षार्थं नैनं कश्चिद्विधिष्यति ॥ ७-२९-३९ (४६०३७)  
 अनेनास्त्रेण ते गुप्तः सुतः परबलार्दनः ।  
 भविष्यति दुराधर्षः सर्वलोकेषु सर्वदा ॥ ७-२९-४० (४६०३८)  
 तथेत्युक्त्वा गता देवी कृतकामा मनस्विनी ।  
 स चाप्यासीद्दुराधर्षो नरकः शत्रुतापनः ॥ ७-२९-४१ (४६०३९)  
 तस्मात्प्राग्ज्योतिषं प्राप्तं तदस्त्रं पार्थ मामकम् ।  
 नास्यावध्योऽस्ति लोकेषु सेन्द्ररुद्रेषु मारिष ॥ ७-२९-४२ (४६०४०)  
 तन्मया त्वत्कृते चैतदन्यथैवोपनिर्मितम् ।  
 वियुक्तं परमास्त्रेण जहि पार्थ महासुरम् ॥ ७-२९-४३ (४६०४१)  
 गअवध्योऽयं महास्त्रेण भगदत्तः सुरासुरैः ।  
 वैरिणं जहि दुर्धर्षं भगदत्तं सुरद्विषम् ।  
 यथाऽहं जघ्निवान्पूर्वं हितार्थं नरकं तथा ॥ ७-२९-४४ (४६०४२)  
 सञ्जय उवाच । ७-२९-४५क्ष (४३२७)  
 एवमुक्तस्तदा पार्थः केशवेन महात्मना ।  
 भगदत्तं शितैर्बाणैः सहसा समवाकिरत् ॥ ७-२९-४५ (४६०४३)  
 ततः पार्थो महाबाहुरसम्भ्रान्तो महामनाः ।  
 कुम्भयोरन्तरे नागं नाराचेन समार्पयत् ॥ ७-२९-४६ (४६०४४)  
 स समासाद्य तं नागं बाणो वज्र इवाचलम् ।  
 अभ्यगात्सह पुङ्गेन वल्मीकमिव पन्नगः ॥ ७-२९-४७ (४६०४५)  
 स करी भगदत्तेन प्रेर्यमाणो मुहुर्मुहुः ।  
 न करोति वचस्तस्य दरिद्रस्येव योषिता ॥ ७-२९-४८ (४६०४६)  
 स तु विष्टभ्य गात्राणि दन्ताभ्यामवनिं ययौ ।  
 नदन्नार्तस्वनं प्राणानुत्ससर्ज महाद्विपः ॥ ७-२९-४९ (४६०४७)  
 ततो गाण्डीवधन्वानमभ्यभाषत केशवः ।  
 अयं महत्तरः पार्थ पलितेन समावृतः ॥ ७-२९-५० (४६०४८)  
 वलीसञ्छन्ननयनः शूरः परमद्वर्जयः ।

अक्षणोरुन्मीलनार्थाय बद्धपट्टो ह्यसौ नृपः ॥ ७-२९-५१ (४६०४९)  
 देववाक्यात्प्रचिच्छेद शरेण भृशमर्जुनः ।  
 छिन्नमात्रेणशुके तस्मिन्नुद्धनेत्रो बभूव सः ॥ ७-२९-५२ (४६०५०)  
 तमोमयं जगन्मेने भगदत्तः प्रतापवान् ।  
 ततश्चन्द्रार्धबिम्बेन बाणेन नतपर्वणा ॥ ७-२९-५३ (४६०५१)  
 बिभेद हृदयं राज्ञो भगदत्तस्य पाण्डवः ।  
 स भिन्नहृदयो राजा भगदत्तः किरीटिना ॥ ७-२९-५४ (४६०५२)  
 शरासनं शराञ्चैव गतासुः प्रमुमोच ह ।  
 शिरसस्तस्य विभ्रष्टं पपात च वरांशुकम् ।  
 नालताडनविभ्रष्टं पलाशं नलिनादिव ॥ ७-२९-५५ (४६०५३)  
 स हेममाली तपनीयभाण्डा  
 त्पपात नागाङ्गिरिसन्निकाशात् ।  
 सुपुष्पितो मारुतवेगभग्नो  
 महीधराग्रादिव कर्णिकारः ॥ ७-२९-५६ (४६०५४)  
 निहत्य तं नरपतिमिन्द्रविक्रमं  
 सस्वायमिन्द्रस्य तदैन्द्रराहवे ।  
 ततोऽपरांस्तव जयकाङ्क्षिणो नरान्  
 बभञ्ज वायुर्बलवान्द्रुमानिव ॥ ७-२९-५७ (४६०५५)

इति श्रीमन्महाभारते द्रोणपर्वणि संशप्तकवधपर्वणि  
 द्वादशदिवसयुद्धे एकोनत्रिंशोऽध्यायः ॥ २९ ॥

Mahabharata - Drona Parva - Chapter Footnotes

५-२९-३३ एका मूर्तिर्बदरिकाश्रमे नारायणरूपा । अषरा परमात्मरूपा ॥  
 ५-२९-३४ अपरा रामकृष्णादिरूपा । अपरा जलशायिनी ॥  
 ५-२९-४८ योषिता भागुरिमते टाप् ॥  
 ५-२९-२९ एकोनत्रिंशोऽध्यायः ॥

द्रोणपर्व - अध्याय ०३०

॥ श्रीः ॥

७.३०. अध्यायः ३०

Mahabharata - Drona Parva - Chapter Topics

अर्जुनयुद्धवर्णनम् ॥ १ ॥

Mahabharata - Drona Parva - Chapter Text

७-३०-० (४६०५६)

सञ्जय उवाच । ७-३०-०क्ष (४३२८)

प्रियमिन्द्रस्य सततं सखायममितौजसम् ।

हत्वा प्रागज्योतिषं पार्थः प्रदक्षिणमवर्तत ॥ ७-३०-१ (४६०५७)

ततो गान्धारराजस्य सुतौ परपुरञ्जयौ ।

अर्देतामर्जुनं सङ्घ्ये भ्रातरौ वृषकाचलौ ॥ ७-३०-२ (४६०५८)

तौ समेत्यार्जुनं वीरौ पुरः पश्चाच्च धन्वितौ ।

अविध्येतां महावेगैर्निशितैराशुगैर्भृशम् ॥ ७-३०-३ (४६०५९)

वृषकस्य हयान्सूतं धनुश्छत्रं रथं ध्वजम् ।

तिलशो व्यधमत्पार्थः सौबलस्य शितैः शरैः ॥ ७-३०-४ (४६०६०)

ततोऽर्जुनः शरव्रातैर्जानाप्रहरणैरपि ।

गान्धारानाकुलांश्चक्रे सौबलप्रमुखान्पुनः ॥ ७-३०-५ (४६०६१)

ततः पञ्चशतान्वीरान्गान्धारानुद्यतायुधान् ।

प्राहिणोन्मृत्युलोकाय क्रुद्धो बाणैर्धनञ्जयः ॥ ७-३०-६ (४६०६२)

हताश्चात्तु रथात्तूर्णमवतीर्य महाभुजः ।

आरुरोह रथं भ्रातुरन्यश्च धनुराददे ॥ ७-३०-७ (४६०६३)

तावेकरथमारूढौ भ्रातरौ वृषकाचलौ ।

शरवर्षेण बीभत्सुमविध्येतां मुहुर्मुहुः ॥ ७-३०-८ (४६०६४)

स्यालौ तव महात्मानौ राजानौ वृषकाचलौ ।

भृशं विजघ्नतुः पार्थमिन्द्रं वृत्रबलाविव ॥ ७-३०-९ (४६०६५)

लब्धलक्षौ तु गान्धारावहतां पाण्डवं पुनः ।

नैदाघवार्षिकौ मासौ लोकं घर्मांशुभिर्यथा ॥ ७-३०-१० (४६०६६)

तौ रथस्थौ नरव्याघ्रौ राजानौ वृषकाचलौ ।

संश्लिष्टाङ्गौ स्थितौ राजञ्जघानैकेषुणाऽर्जुनः ॥ ७-३०-११ (४६०६७)

तौ रथात्सिंहसंकाशौ लोहिताक्षौ महाभुजौ ।

राजन्सम्पेततुर्वीरौ सोदर्यावेकलक्षणौ ॥ ७-३०-१२ (४६०६८)

तयोर्भूमिं गतौ देहौ रथाद्धन्धुजनप्रियौ ।

यशो दशः दिशः पुण्यं गमयित्वा व्यवस्थितौ ॥ ७-३०-१३ (४६०६९)

दृष्ट्वा विनिहतौ सङ्घ्ये मातुलावपलायिनौ ।

भृशं मुमुचुरश्रूणि पुत्रास्तव विशांपते ॥ ७-३०-१४ (४६०७०)

निहतौ भ्रातरौ दृष्ट्वा मायाशतविशारदः ।

कृष्णौ सम्मोहन्मायां विदधे शकुनिस्ततः ॥ ७-३०-१५ (४६०७१)

लगुडायोगुडाश्मानः शतघ्न्यश्च सशक्तयः ।

गदापरिघनिस्त्रिंशशलमुद्गरपट्टसाः ॥ ७-३०-१६ (४६०७२)

सकम्पनर्ष्टिनखरा मुसलानि परश्वथाः ।

क्षुराः क्षुरप्रनालीका वत्सदन्तास्थिसन्धयः ॥ ७-३०-१७ (४६०७३)  
 चक्राणि विशिखाः प्रासा विविधान्यायुधानि च ।  
 प्रपेतुः शतशो दिग्भ्यः प्रदिग्भ्यश्चार्जुनं प्रति ॥ ७-३०-१८ (४६०७४)  
 खरोष्ट्रमहिषाः सिंहा व्याघ्राः सृमरचित्रकाः ।  
 ऋक्षाः सालावृका गृध्राः कपयश्च सरीसृपाः ॥ ७-३०-१९ (४६०७५)  
 विविधानि च रक्षांसि क्षुधितान्यर्जुनं प्रति ।  
 सङ्क्रुद्धान्यभ्यधावन्त विविधानि वयांसि च ॥ ७-३०-२० (४६०७६)  
 ततो दिव्यास्त्रविच्छूरः कुन्तीपुत्रो धनञ्जयः ।  
 विसृजन्निषुजालानि सहसा तान्यताडयत् ॥ ७-३०-२१ (४६०७७)  
 ते हन्यमानाः शूरेण प्रवरैः सायकैर्दृढैः ।  
 विरुवन्तो महारावान्विनेशुः सर्वतो हताः ॥ ७-३०-२२ (४६०७८)  
 ततस्तमः प्रादुरभूदर्जुनस्य रथं प्रति ।  
 तस्माच्च तमसो वचाः क्रूराः पार्थमभर्त्सयन् ॥ ७-३०-२३ (४६०७९)  
 तत्तमो भैरवं घोरं भयकर्तृ महाहवे ।  
 उत्तमास्त्रेण महता ज्यौतिषेणार्जुनोऽवधीत् ॥ ७-३०-२४ (४६०८०)  
 हते तस्मिञ्जलौघास्तु प्रादुरासन्भयानकाः ।  
 अम्भसस्तस्य नाशार्थमादित्यास्त्रमथार्जुनः ।  
 प्रायुङ्क्ताम्भस्ततस्तेन प्रायशोऽस्त्रेण शोषितम् ॥ ७-३०-२५ (४६०८१)  
 एवं बहुविधा मायाः सौबलस्य कृताः कृताः ।  
 जघानास्त्रबलेनाशु प्रहसन्नर्जुनोऽब्रवीत् ॥ ७-३०-२६ (४६०८२)  
 गदुर्द्वैतदेविन्गान्धारे नाक्षान्क्षिपति गाण्डिवम् ।  
 ज्वलितान्निशितास्तीक्ष्णाञ्शरान्क्षिपतिगाण्डिवं ॥ ७-३०-२७ (४६०८३)  
 तदा हतासु मायासु त्रस्तोऽर्जुनशराहतः ।  
 अपायाञ्जवनैरश्वैः शकुनिः प्राकृतो यथा ॥ ७-३०-२८ (४६०८४)  
 ततोऽर्जुनोऽस्त्रविच्छैर्घ्न्यं दर्शयन्नात्मनोऽरिषु ।  
 अभ्यवर्षच्छरौधेण कौरवाणामनीकिनीम् ॥ ७-३०-२९ (४६०८५)  
 सा हन्यमाना पार्थेन तव पुत्रस्य वाहिनी ।  
 द्वैधीभूता महाराज गङ्गेवासाद्य पर्वतम् ॥ ७-३०-३० (४६०८६)  
 द्रोणमेवान्वपद्यन्त केचित्तत्र नरर्षभाः ।  
 केचिद्दुर्योधनं राजन्नर्द्यमानाः किरीटिना ॥ ७-३०-३१ (४६०८७)  
 नापश्याम ततस्त्वेनं सैन्ये वै रजसावृते ।  
 गाण्डीवस्य च निर्घोषः श्रुतो दक्षिणतो मया ॥ ७-३०-३२ (४६०८८)  
 शङ्खदुन्दुभिनिर्घोषं वादित्राणां च निःस्वनम् ।  
 गाण्डीवस्य तु निर्घोषो व्यतिक्रम्यास्पृशद्विवम् ॥ ७-३०-३३ (४६०८९)  
 ततः पुनर्दक्षिणतः सङ्ग्रामश्चित्रयोधिनाम् ।  
 सुयुद्धं चार्जुनस्यासीदहं द्रोणमन्वियाम् ॥ ७-३०-३४ (४६०९०)

यौधिष्ठिराभ्यनीकानि प्रहरन्ति ततस्ततः ।  
 नानाविधान्यनीकानि पुत्राणां तव भारत ।  
 अर्जुनो व्यधमत्काले दिवीवाभ्राणि मारुतः ॥ ७-३०-३५ (४६०९१)  
 तं वासवमिवायान्तं भूरिवर्षं शरौघिणम् ।  
 महेष्वासा नरव्याघ्रा नोग्रं केचिदवारयन् ॥ ७-३०-३६ (४६०९२)  
 ते हन्यमानाः पार्थेन त्वदीया व्यथिता भृशम् ।  
 स्वानेव बहवो जघ्नुर्विद्रवन्तस्ततस्ततः ॥ ७-३०-३७ (४६०९३)  
 तेऽर्जुनेन शरा मुक्ताः कङ्कपत्रास्तनुच्छिदः ।  
 शलभा इव सम्पेतुः संवृण्वाना दिशो दश ॥ ७-३०-३८ (४६०९४)  
 तुरगं रथिनं नागं पदातिमपि मारिष ।  
 विनिर्भिद्य क्षितिं जग्मुर्वल्मीकमिव पन्नगाः ॥ ७-३०-३९ (४६०९५)  
 न च द्वितीयं व्यसृजत्कुञ्जराश्वनरेषु सः ।  
 पृथगेकशरारुग्णा निपेतुस्ते गतासवः ॥ ७-३०-४० (४६०९६)  
 हतैर्मनुष्यौद्विरदैश्च सर्वतः  
 शराभिसृष्टैश्च ह्यैर्निपातितैः ।  
 तदाऽश्वगोमायुबलाभिनादितं  
 विचित्रमायोधशिरो बभूव तत् ॥ ७-३०-४१ (४६०९७)  
 पिता सुतं त्यजति सुहृद्वरं सुहृत्  
 तथैव पुत्रः पितरं शरातुरः ।  
 स्वरक्षणे कृतमतयस्तदा जना  
 सत्यजन्ति वाहानपि पार्थपीडिताः ॥ ७-३०-४२ (४६०९८)

इति श्रीमन्महाभारते द्रोणपर्वणि द्रोणाभिषेकपर्वणि  
 Mahabharata - Drona Parva - Chapter Footnotes

५-३०-१० वर्षशब्दोऽयमृतुवचनः

। निदाघर्तुसम्बन्धनावित्यर्थः । घर्मांशुभिस्तीक्ष्णकिरणैः । लोकं  
घर्मोम्बुभिर्यथा इति क ङ पाठः ॥

५-३०-१७ कम्पनयष्यः । क्षुरा क्षुराकृतिफलकाः ।

क्षुरप्रास्तूग्रमध्यफलकाः । नालीका नलिकया क्षेप्याः । वत्सदन्ता  
गोपोतकदन्ताकारफलकाः । अस्थिसन्धयोऽस्थिमयफलकाः ॥

५-३०-१८ विशिखाः फणित्राकारफलकाः ॥

५-३०-१९ सूमरा गवयाः । चित्रको व्याघ्रभेदः । सालावृकाः श्वानः ॥

५-३०-३२ एनमर्जुनम् ॥

५-३०-४१ शराभिसृष्टैर्बाणाभिहतैः । आयोधशिरो रणाङ्गणम् ॥

५-३०-३० त्रिंशोऽध्यायः ॥

द्रोणपर्व - अध्याय ०३१

॥ श्रीः ॥

७.३१. अध्यायः ३१

Mahabharata - Drona Parva - Chapter Topics

अश्वत्थाम्ना नीलस्य वधः ॥ १ ॥

Mahabharata - Drona Parva - Chapter Text

७-३१-० (४६०९९)

धृतराष्ट्र उवाच । ७-३१-०क्ष् (४३२९)

तेष्वनीकेषु भगनेषु पाण्डुपुत्रेण सञ्जय । ५-३१-१-श्वलितानां

द्वूतानां च कथमासीन्मनांसि वः ॥ ७-३१-१ (४६१००)

आनीकानां प्रभग्नानामवस्थानमपश्यताम् ।

दुष्करं प्रतिसन्धानं तन्ममाचक्ष्व सञ्जय ॥ ७-३१-२ (४६१०१)

सञ्जय उवाच । ७-३१-३क्ष् (४३३०)

तथापि तव पुत्रस्य प्रियकामा विशाम्पते ।

यशः प्रवीरा लोकेषु रक्षन्तो द्रोणमन्वयुः ॥ ७-३१-३ (४६१०२)

समुद्यतेषु चास्त्रेषु सम्प्राप्ते च युधिष्ठिरे ।

अकुर्वन्नार्यकर्माणि भैरवे सत्यभीतवत् ॥ ७-३१-४ (४६१०३)

अन्तरं भीमसेनस्य प्रापतन्नमितौजसः ।

सात्यकेश्वैव वीरस्य धृष्टद्युम्नस्य वा विभो ॥ ७-३१-५ (४६१०४)

द्रोणं द्रोणमिति क्रूराः पाञ्चालाः समचोदयन् ।

मा द्रोणमिति पुत्रास्ते कुरून्सर्वानचोदयन् ॥ ७-३१-६ (४६१०५)

द्रोणं द्रोणमिति ह्येके मा द्रोणमिति चापरे ।

कुरूणां पाण्डवानां च द्रोणद्यूतमवतेत ॥ ७-३१-७ (४६१०६)

यंयं प्रमथते द्रोणः पाञ्चालानां रथव्रजम् ।

तत्रतत्र तु पाञ्चाल्यो धृष्टद्युम्नोऽभ्यवर्तत ॥ ७-३१-८ (४६१०७)

तेषां भाग्यविपर्यासैः सङ्ग्रामे भैरवे सति ।

वीराः समासदन्वीरान्कुर्वन्तो भैरवं रवम् ॥ ७-३१-९ (४६१०८)

अकम्पनीयाः शत्रूणां बभूवुस्तत्र पाण्डवाः ।

अकम्पयन्ननीकानि स्मरन्तः क्लेशमात्मनः ॥ ७-३१-१० (४६१०९)

ते त्वमर्षवशं प्राप्ता हीमन्तः सत्वचोदिताः ।

त्यक्त्वा प्राणान्न्यवर्तन्त घ्नन्तो द्रोणं महाहवे ॥ ७-३१-११ (४६११०)

अयासमिव सम्पातः शिलानामिव चाभवत् ।

दीव्यतां तुमुले युद्धे प्राणैरमिततेजसाम् ॥ ७-३१-१२ (४६१११)  
 नानुस्मरन्ति सङ्ग्राममपि वृद्धास्तथाविधम् ।  
 ये पूर्वदेवैर्देवानामपश्यन्युद्धमद्भुतम् ॥ ७-३१-१३ (४६११२)  
 प्राकम्पतेव पृथिवी तस्मिन्वीरावसादने ।  
 निवर्तता बलौघेन महता भारपीडिता ॥ ७-३१-१४ (४६११३)  
 घूर्णतोऽपि बलौघस्य दिवं स्तब्ध्वेव निःस्वनः ।  
 अजातशत्रोस्तत्सैन्यमाविवेश सुभैरवः ॥ ७-३१-१५ (४६११४)  
 समासाद्य तु पाण्डूनामनीकानि सहस्रशः ।  
 द्रोणेन चरता सङ्घे प्रभग्नानि शितैः शरैः ॥ ७-३१-१६ (४६११५)  
 तेषु प्रमथ्यमानेषु द्रोणेनाद्भुतकर्मणा ।  
 पर्यवरायदासाद्य द्रोणं सेनापतिः स्वयम् ॥ ७-३१-१७ (४६११६)  
 तदद्भुतमभूद्युद्धं द्रोणपाञ्चालयोस्तथा ।  
 नैव तस्योपमा काचिदिति मे निश्चिता मतिः ॥ ७-३१-१८ (४६११७)  
 ततो नीलोऽनलप्रख्यो ददाह कुरुवाहिनीम् ।  
 शरस्कुलिङ्गश्चापार्चिर्दिहन्कक्षमिवानलः ॥ ७-३१-१९ (४६११८)  
 तं दहन्तमनीकानि द्रोणपुत्रः प्रतापवान् ।  
 पूर्वाभिभाषी सुश्लक्ष्णं स्मयमानोऽभ्यभाषत ॥ ७-३१-२० (४६११९)  
 नील किं बहुभिर्दग्धैस्तव योधैः सरार्चिषा ।  
 मयैकेन हि युध्यस्व क्रुद्धः प्रहर चाशु माम् ॥ ७-३१-२१ (४६१२०)  
 तं पद्मनिकराकारं पद्मपत्रनिभेक्षणम् ।  
 व्याकोशपद्माममुखो नीलो विव्याध सायकैः ॥ ७-३१-२२ (४६१२१)  
 तेनापि विद्धः सहसा द्रौणिर्भल्लैः शितैस्त्रिभिः ।  
 धनुर्ध्वजं च च्छत्रं च द्विषतः सन्नयकृन्तत ॥ ७-३१-२३ (४६१२२)  
 स प्लुतः स्यन्दनात्तस्मान्नीलश्चर्मवरासिभृत् ।  
 द्रौणायनेः शिरः कायाद्धर्तुमैच्छत्पतत्त्रिवत् ॥ ७-३१-२४ (४६१२३)  
 तस्योद्यतासेः सुनसं शिरः कायात्सकुण्डलम् ।  
 भल्लेनापाहरद्द्रौणिः स्मयमान इवानघ ॥ ७-३१-२५ (४६१२४)  
 सम्पूर्णचन्द्राभमुखः पद्मपत्रनिभेक्षणः ।  
 प्रांशुरुत्पलपत्राभो निहतो न्यपतद्भुवि ॥ ७-३१-२६ (४६१२५)  
 ततः प्रविव्यथे सेना पाण्डवी भृशमाकुला ।  
 आचार्यपुत्रेण हते नीले ज्वलिततेजसि ॥ ७-३१-२७ (४६१२६)  
 अचिन्तयंश्च ते सर्वे पाण्डवानां महारथाः ।  
 कथं नो वासविस्त्रायाच्छत्रुभ्य इति मारिष ॥ ७-३१-२८ (४६१२७)  
 दक्षिणेन तु सेनायाः कुरुते कदनं बली ।  
 संशप्तकावशेषस्य नारायणबलस्य च ॥ ७-३१-२९ (४६१२८)

इति श्रीमन्महाभारते द्रोणपर्वणि संशप्तकवधपर्वणि  
द्वादशदिवसयुद्धे एकत्रिंशोऽध्यायः ॥ ३१ ॥

Mahabharata - Drona Parva - Chapter Footnotes

- ५-३१-५ अन्तरं छिद्रम् । प्रापतन्सृतवन्तः ॥  
५-३१-७ पाण्डवान्याम इत्येव मा द्रोणमिति चापरे इति कः पाठः ॥  
५-३१-९ समासदन्प्रतिगतवन्तः ॥  
५-३१-११ न्यवर्तन्त भयेभ्यो निवृत्ताः । सत्यचोदिताः इति  
क ष ङ । पाठः ॥  
५-३१-३१ एकत्रिंशोऽध्यायः ॥

द्रोणपर्व - अध्याय ०३२

॥ श्रीः ॥

७.३२. अध्यायः ३२

Mahabharata - Drona Parva - Chapter Topics

सङ्कलयुद्धवर्णनम् ॥ १ ॥

Mahabharata - Drona Parva - Chapter Text

७-३२-० (४६१२९)

सञ्जय उवाच । ७-३२-०क्ष् (४३३१)

प्रतिघातं तु सैन्यस्य नामृष्यत वृकोदरः ।

सोऽभ्याहनद्गुरुं षष्ठ्या कर्णं च दशभिः शरैः ॥ ७-३२-१ (४६१३०)

तस्य द्रोणः शितैर्बाणैस्तीक्ष्णधारैरजिह्वगैः ।

जीवितान्तमभिप्रेप्सुर्मर्मण्याशु जघान ह ॥ ७-३२-२ (४६१३१)

आनन्तर्यमभिप्रेप्सुः षड्विंशत्या शमार्पयत् ।

कर्णो द्वादशभिर्बाणैरश्वत्थामा च सप्तभिः ॥ ७-३२-३ (४६१३२)

षड्भिर्दुर्योधनो राजा तत एनमथाकिरत् ।

भीमसेनोऽपि तान्सर्वान्प्रत्यविध्यन्महाबलः ॥ ७-३२-४ (४६१३३)

द्रोणं पञ्चाशतेषूणां कर्णं च दशभिः शरैः ।

दुर्योधनं द्वादशभिर्दौणिमष्टाभिराशुगैः ॥ ७-३२-५ (४६१३४)

आरावं तुमुलं कुर्वन्नभ्यवर्तत तान्नणे ।

तस्मिन्सन्त्यति प्रामान्मृत्युसाधारणीकृते ॥ ७-३२-६ (४६१३५)

अजातशत्रुस्तान्योधान्भीमं त्रातेत्यचोदयत् ।

ते ययुर्भीमसेनस्य समीपमितौजसः ॥ ७-३२-७ (४६१३६)

युयुधानप्रभृतयो माद्रीपुत्रौ च पाण्डवौ ।  
 ते समेत्य सुसंरब्धाः सहिताः पुरुषर्षभाः ॥ ७-३२-८ (४६१३७)  
 महेष्वासवरैर्गुप्ता द्रोणानीकं विभित्सवः ।  
 समापेतुर्महावीर्या भीमप्रभृतयो रथाः ॥ ७-३२-९ (४६१३८)  
 तान्प्रत्यगृह्णादव्यग्रो द्रोणोऽपि रथिनां वरः ।  
 महारथानतिबलान्वीरान्समरयोधिनः ॥ ७-३२-१० (४६१३९)  
 बाह्यं मृत्युभयं कृत्वा तावकान्पाण्डवा ययुः ।  
 सादिनः सादिनोऽव्यघ्नंस्तथैव रथिनो रथान् ॥ ७-३२-११ (४६१४०)  
 असिशक्त्यृष्टिसङ्घातैर्युद्धमासीत्परश्वथैः ।  
 प्रकृष्टमसियुद्धं च बभूव कटुकोदयम् ॥ ७-३२-१२ (४६१४१)  
 कुञ्जराणां च सम्पाते युद्धमासीत्सुदारुणम् ।  
 अपतत्कुञ्जरादन्यो हयादन्यस्त्ववाक्षिराः ॥ ७-३२-१३ (४६१४२)  
 नरो बाणविनिर्भिन्नो रथादन्यश्च मारिष ।  
 तत्रान्यस्य च सम्पर्दे पतितस्य विवर्मणः ॥ ७-३२-१४ (४६१४३)  
 शिरः प्रध्वंसयामास वक्षस्याक्रम्य कुञ्जरः ।  
 अपरांश्चापरेऽमृद्गन्वारणाः पतितान्नरान् ॥ ७-३२-१५ (४६१४४)  
 विषाणैश्चावनिं गत्वा व्यभिन्दन्नरिथिनो बहून् ।  
 नरान्त्रैः केचिदपरे विषाणालग्नसंश्रयैः ॥ ७-३२-१६ (४६१४५)  
 बभ्रमुः समरे नागा मृद्गन्तः शतशो नरान् ।  
 कार्णायसतनुत्राणान्नराश्चरथकुञ्जरान् ॥ ७-३२-१७ (४६१४६)  
 पतितान्पोथयाञ्चक्रुर्द्विपाः स्थूलनलानिव ।  
 गृध्रपत्राधिवासांसि शयनानि नारधिपाः ॥ ७-३२-१८ (४६१४७)  
 हीमन्तः कालसम्पर्कात्सुदुःस्वान्यनुशेरते ।  
 हन्ति स्मात्र पिता पुत्रं रथेनाभ्येत्य संयुगे ॥ ७-३२-१९ (४६१४८)  
 पुत्रश्च पितरं मोहान्निर्मर्यादमवर्तत ।  
 रथो भग्नो ध्वजश्छिन्नश्छत्रमुर्व्यो निपातितम् ॥ ७-३२-२० (४६१४९)  
 युगार्धं च्छिन्नमादाय प्रदुद्राव तथा हयः ।  
 सासिर्बाहुर्निपतितः शिरश्छिन्नं सकुण्डलम् ॥ ७-३२-२१ (४६१५०)  
 गजेनाक्षिप्य बलिना रथः सञ्चूर्णितः क्षितौ ।  
 रथिना ताडितो नागो नाराचेनापतत्क्षितौ ॥ ७-३२-२२ (४६१५१)  
 सारोहश्चापतद्वाजी गेजेनाभ्याहतो भृशम् ।  
 निर्मर्यादं महद्युद्धमवर्तत सुदारुणम् ॥ ७-३२-२३ (४६१५२)  
 हा तात हा पुत्र सखे क्वासि तिष्ठ क्व धावसि ।  
 प्रहराहर जह्मेनं स्मितश्चेडितगर्जितैः ।  
 इत्येवमुच्चैरत्यर्थं श्रूयन्ते विविधा गिरः ॥ ७-३२-२४ (४६१५३)  
 नरस्याश्वस्य नागस्य समसञ्जत शोणितम् ।

उपाशाम्यद्रजो भौमं भीरुन्कश्मलमाविशत् ॥ ७-३२-२५ (४६१५४)  
 चक्रेण चक्रमासाद्य वीरो वीरस्य संयुगे ।  
 अतीतेषुपथे काले जहार गदया सिरः ॥ ७-३२-२६ (४६१५५)  
 असीत्केशपरामर्शो मुष्टियुद्धं च दारुणम् ।  
 नखैर्दन्तैश्च सूराणामद्वीपे द्वीपमिच्छताम् ॥ ७-३२-२७ (४६१५६)  
 तत्राच्छिद्यत शूरस्य सखङ्गो बाहुरुद्यतः ।  
 सधुनश्चापरस्यापि सशरः साङ्कुशस्तथा ॥ ७-३२-२८ (४६१५७)  
 आक्रोशदन्यमन्योऽत्र तथाऽन्यो विमुखोऽद्रवत् ।  
 अन्यः प्राप्तस्य चान्यस्य शिरः कायादपाहरत् ॥ ७-३२-२९ (४६१५८)  
 सशब्दमद्रवच्चान्यः शब्दादन्योऽत्रसङ्कुशम् ।  
 स्वानन्योऽथ परानन्यो जघान निशितैः शरैः ॥ ७-३२-३० (४६१५९)  
 गिरिशृङ्गोपमश्चात्र नाराचेन निपातितः ।  
 मातङ्गो न्यपतङ्गमौ नदीरोध इवोष्णगे ॥ ७-३२-३१ (४६१६०)  
 तथैव रथिनं नागः क्षरन्गिरिरिवारुजन् ।  
 अभ्यतिष्ठत्पदा भूमौ सहाश्वं सहसारथिम् ॥ ७-३२-३२ (४६१६१)  
 शूरान्प्रहरतो दृष्ट्वा कृताशस्त्रान्निधिरोक्षितान् ।  
 बहूनप्याविशन्मोहो भीरुन्हृदयदुर्बलान् ॥ ७-३२-३३ (४६१६२)  
 सर्वमाविग्नमभवन्न प्राज्ञायत किञ्चन ।  
 सैन्येन रजसा ध्वस्तं निर्मर्यादमवर्तत ॥ ७-३२-३४ (४६१६३)  
 ततः सेनापतिः शीघ्रमयं क्राल इति ब्रुवन् ।  
 नित्याभित्वरितानेव त्वरयामास पाण्डवान् ॥ ७-३२-३५ (४६१६४)  
 कुर्वन्तः शासनं तस्य पाण्डवा बाहुशालिनः ।  
 सरो हंसा इवापेतुर्घ्नन्तो द्रोणरथं प्रति ॥ ७-३२-३६ (४६१६५)  
 गृह्णीताद्रवतान्योन्यं विभीता विनिकृन्तत ।  
 इत्यासीत्तुमुलः शब्दो दुर्धर्षस्य रथं प्रति ॥ ७-३२-३७ (४६१६६)  
 ततो द्रोणः कृपः कर्णो द्रौणी राजा जयद्रथः ।  
 विन्दानुविन्दावावन्त्यौ शल्यश्चैतान्न्यवारयन् ॥ ७-३२-३८ (४६१६७)  
 ते त्वार्यधर्मसंरब्धा दुर्निवारा दुरासदाः ।  
 शरार्ता न जहुर्द्रोणं पाञ्चालाः पाण्डवै सह ॥ ७-३२-३९ (४६१६८)  
 ततो द्रोणोऽतिसंकुद्धो विसृजञ्छतशः शरान् ।  
 चेदिपाञ्चालपाण्डूनामकरोत्कदनं महत् ॥ ७-३२-४० (४६१६९)  
 तस्य ज्यातलनिर्घोषः शुश्रुवे दिक्षं मारिष ।  
 वज्रसंह्लादसङ्काशस्त्रासयन्मानवान्वहून् ॥ ७-३२-४१ (४६१७०)  
 एतस्मिन्नन्तरे जिष्णुर्जित्वा संशप्तकान्वहून् ।  
 अभ्ययात्तत्र यत्रासौ द्रोणः पाण्डून्प्रमर्दति ॥ ७-३२-४२ (४६१७१)  
 ताञ्शरौघान्महावर्ताञ्शोणितोदान्महाहदान् ।

तीर्णः संशप्तकान्हत्वा प्रत्यदृश्यत फल्गुनः ॥ ७-३२-४३ (४६१७२)  
 तस्य कीर्तिमतो लक्ष्म सूर्यप्रतिमतेजसः ।  
 दीप्यमानमपश्याम तेजसा वानरध्वजम् ॥ ७-३२-४४ (४६१७३)  
 संशप्तकसमुद्रं तमुच्छ्रोष्यास्त्रगभस्तिभिः ।  
 स पाण्डवयुगान्तार्कः कुरूनप्यभ्यतीतपत् ॥ ७-३२-४५ (४६१७४)  
 प्रददाह कुरून्सर्वानर्जुनः शस्त्रतेजसा ।  
 युगान्ते सर्वभूतानि धूमकेतुरिवोत्थितः ॥ ७-३२-४६ (४६१७५)  
 तेन बाणसहस्रौघैर्गजाश्वरथयोधिनः ।  
 ताड्यमानाः क्षितिं जग्मुर्मुक्तकेशाःशरार्दिताः ॥ ७-३२-४७ (४६१७६)  
 केचिदार्तस्वनं चक्रुर्विनेशुरपरे पुनः ।  
 पार्थबाणहताः केचिन्निपेतुर्विगतासवः ॥ ७-३२-४८ (४६१७७)  
 तेषामुत्पतितान्कांश्चित्पतितांश्च पराङ्मुखान् ।  
 न जघानार्जुनो योधान्योधव्रतमनुस्मरन् ॥ ७-३२-४९ (४६१७८)  
 ते विकीर्णरथाश्चित्राः प्रायशश्च पराङ्मुखः ।  
 कुरवः कर्णकर्णेति हाहेति च विचुक्रुशुः ॥ ७-३२-५० (४६१७९)  
 तमाधिरथिराक्रन्दं विज्ञाय शरणैषिणाम् ।  
 मा भैष्टेति प्रतिश्रुत्य ययावभिमुखोऽर्जुनम् ॥ ७-३२-५१ (४६१८०)  
 स भारतरथश्रेष्ठः सर्वभारतहर्षणः ।  
 प्रादुश्चक्रे तदाग्नेयमस्त्रमस्त्रविदां वारः ॥ ७-३२-५२ (४६१८१)  
 तस्य दीप्तशरौघस्य दीप्तचापधरस्य च ।  
 ग्वारुणेन तदस्त्रेण विधूयाथ धनञ्जयः ।  
 शरौघाञ्शरजालेन विदुधाव धनञ्जयः ॥ ७-३२-५३ (४६१८२)  
 तथैवाधिरथिस्तस्य बाणाज्ज्वलिततेजसः ।  
 अस्त्रमस्त्रेण संवार्य प्राणदद्विसृजञ्शरान् ॥ ७-३२-५४ (४६१८३)  
 धृष्टद्युम्नश्च भीमश्च सात्यकिश्च महारथः ।  
 विव्यधुः कर्णमासाद्य त्रिभिस्त्रिभिरजिह्वगैः ॥ ७-३२-५५ (४६१८४)  
 अर्जुनास्त्रं तु राधेयः संवार्य शरवृष्टिभिः ।  
 तेषां त्रयाणां चापानि चिच्छेद विशिखैस्त्रिभिः ॥ ७-३२-५६ (४६१८५)  
 ते निकृत्तायुघाः शूरा निर्विषा भुजगा इव ।  
 रथशक्तीः समुत्क्षिप्य भृशं सिंहा इवानदन् ॥ ७-३२-५७ (४६१८६)  
 ता भुजाग्रैर्महावेगा निसृष्टा भुजगोपमाः ।  
 दीप्यमाना महाशक्त्यो जग्मुराधिरथिं प्रति ॥ ७-३२-५८ (४६१८७)  
 ता निकृत्य शरव्रातैस्त्रिभिस्त्रिभिरजिह्वगैः ।  
 ननाद बलवान्कर्णः पार्थाय विसृजञ्शरान् ॥ ७-३२-५९ (४६१८८)  
 अर्जुनश्चापि राधेयं विद्ध्वा सप्तभिराशुगैः ।  
 कर्णादवरजं बाणैर्जघान निशितैः शरैः ॥ ७-३२-६० (४६१८९)

ततः शत्रुञ्जयं हत्वा पार्थः षड्भिरजिह्वागैः ।  
 जहार सद्यो भल्लेन विपाटस्य शिरो रथात् ॥ ७-३२-६१ (४६१९०)  
 पश्यतां धार्तराष्ट्राणामेकेनैव किरीटिना ।  
 प्रमुखे सूतपुत्रस्य सोदर्या निहतास्त्रयः ॥ ७-३२-६२ (४६१९१)  
 ततो भीमः समुत्पत्य स्वरथाद्विनतेयवत् ।  
 वरासिना कर्णपक्षाञ्जधान दश पञ्च च ॥ ७-३२-६३ (४६१९२)  
 पुनस्तु रथमास्थाय धनुरादाय चापरम् ।  
 विव्याध दशभिः कर्णं सूतमश्वांश्च पञ्चभिः ॥ ७-३२-६४ (४६१९३)  
 धृष्टद्युम्नोऽप्यसिवरं चर्म चादाय भास्वरम् ।  
 जघान चन्द्रवर्माणं बृहत्क्षत्रं च नैषधम् ॥ ७-३२-६५ (४६१९४)  
 ततः स्वरथमास्थाय पाञ्चाल्योऽन्यच्च कार्मुकम् ।  
 आदाय कर्णं विव्याध त्रिसप्तत्या नदन्नणे ॥ ७-३२-६६ (४६१९५)  
 शैनेयोऽप्यन्यदादाय धनुरिन्दुसमद्युतिः ।  
 सूतपुत्रं चतुःषष्ट्या विद्ध्वा सिंह इवानदत् ॥ ७-३२-६७ (४६१९६)  
 भल्लाभ्यां साधु मुक्ताभ्यां छित्त्वा कर्णस्य कार्मुकम् ।  
 पुनः कर्णं त्रिभिर्बाणैर्बाहोरुरसि चार्पयत् ॥ ७-३२-६८ (४६१९७)  
 ततो दुर्योधनो द्रोणो राजा चैव जयद्रथः ।  
 निमज्जमानं राधेयमुज्जहुः सात्यकार्णवात् ॥ ७-३२-६९ (४६१९८)  
 पत्यश्चरथमातङ्गास्त्वदीयाः शतशोऽपरे ।  
 कर्णमेवाभ्यधावन्त त्रास्यमानाः प्रहारिणः ॥ ७-३२-७० (४६१९९)  
 धृष्टद्युम्नश्च भीमश्च सौभद्रोऽर्जुन एव च ।  
 नकुलः सहदेवश्च सात्यकिं जुगुप्सु रणे ॥ ७-३२-७१ (४६२००)  
 एवमेष महारौद्रः क्षयार्थं सर्वधन्विनाम् ।  
 तावकानां परेषां च त्यक्त्वा प्राणानभूद्रणः ॥  
 पदातिरथनागाश्चा गजाश्चरथपत्तिभिः ।  
 रथिनो नागपत्यश्चैरथ पत्तीरथ द्विपैः ॥ ७-३२-७२ (४६२०१)  
 अश्चैरश्वा गजैर्नागा रथिनो रथिभिः सह ।  
 संयुक्ताः समदृश्यन्त पत्तयश्चापि पत्तिभिः ॥  
 एवं सुकलिलं युद्धमासीत्क्रव्यादहर्षणम् ।  
 महद्भिस्तैरभीतानां यमराष्ट्रविवर्धनम् ॥ ७-३२-७४ (४६२०२)  
 ततो हता नररथवाजिकुञ्जरै  
 रनेकशो द्विपरथपत्तिवाजिनः ।  
 गजैर्गजा रथिभिरुदायुधा रथा ।  
 हयैर्हयाः पत्तिगणैश्च पत्तयः ॥ ७-३२-७६ (४६२०३)  
 रथैर्द्विपा द्विरदवरैर्महाहया  
 हयैर्नरा वररथिभिश्च वाजिनः ।

निरस्तजिह्वादशनेक्षणाः क्षितौ  
 क्षयं गताः प्रमथितवर्मभूषणाः ॥ ७-३२-७७ (४६२०४)  
 तथा परैर्बहुकरणैर्वरायुधै-  
 र्हता गताः प्रतिभयदर्शनाः क्षितिम् ।  
 विपोथिता ह्यगजपादताडिता  
 भृशाकुला रथमुखनेमिभिः क्षताः ॥ ७-३२-७८ (४६२०५)  
 प्रमोदने श्वापदपक्षिरक्षसां  
 जनक्षये वर्तति तत्र दारुणे ।  
 महाबलास्ते कुपिताः परस्परं  
 निषूदयन्तः प्रविचेरुरोजसा ॥ ७-३२-७९ (४६२०६)  
 ततो बले भृशलुलिते परस्परं  
 निरीक्षमाणे रुधिरौघसम्प्लुते ।  
 दिवाकरेऽस्तंगिरिमास्थिते शनै  
 रुभे प्रयाते शिविराय भारत ॥ ७-३२-८० (४६२०७)

इति श्रीमन्महाभारते द्रोणपर्वणि संशप्तकवधपर्वणि  
 द्वादशदिवसयुद्धावहारे द्वात्रिंशोऽध्यायः ॥ ३२ ॥

Mahabharata - Drona Parva - Chapter Footnotes

५-३२-६ मृत्युसाधारणीकृते मरणतुल्यावस्थां गमिते ॥  
 ५-३२-१२ कटुकस्य परुषस्योदयो यत्र ॥  
 ५-३२-१६ अविनं गत्वा अभित्य । विषाणालग्नसंश्रयैः दन्तलग्नैकदेशैः ॥  
 ५-३२-१८ गृध्रपक्षाधिवासांसि गृध्रपक्षास्तरणानि ॥  
 ५-३२-२५ समसज्जत घनतामगमत् ॥  
 ५-३२-२६ अतीतः इषुपथः शरावकाशो यत्र ॥  
 ५-३२-२७ द्वीपमाश्रयम् ॥  
 ५-३२-२९ आक्रोशत् आहूतवान् ॥  
 ५-३२-३२ क्षरन्मदमिति शेषः । रथिनं तथैव सहसारथिं  
 अर्थाद्रथं च पदा आरुजन् भूमौ अभ्यतिष्ठदित्यन्वयः ॥  
 ५-३२-३७ विभीता अभीताः । दुर्धर्षस्य द्रोणस्य ॥  
 ५-३२-३९ आर्यधर्मेण संरब्धाः सोद्यमाः ॥  
 ५-३२-५३ विदुधाव खण्डितवान् ॥  
 ५-३२-६१ विघातस्य शिर इति क पाठः ॥  
 ५-३२-७२ प्राणांस्त्यक्त्वा युध्यतामिति शेषः ॥  
 ५-३२-७५ अभीतानामभिमुखागतानां भयहीनानां वा ॥  
 ५-३२-७८ बहुकरणैरनेकप्रक्रियैः । रथमुखानां रथमुख्यानां

नेमिभिश्चक्रान्तैः ॥

५-३२-३२ द्वात्रिंशोऽध्यायः ॥

द्रोणपर्व - अध्याय ०३३

॥ श्रीः ॥

७.३३. अध्यायः ३३

Mahabharata - Drona Parva - Chapter Topics

युधिष्ठिरस्याग्रहणात् दुर्मनायमानं दुर्योधनं प्रति द्रोणेन

कस्यचिन्महारथस्य हननप्रतिज्ञा ॥ १ ॥

सञ्जयेन धृतराष्ट्रं प्रति सङ्क्षेपतोऽभिमन्युवधकथनम् ॥ २ ॥

Mahabharata - Drona Parva - Chapter Text

७-३३-० (४६२०८)

सञ्जय उवाच । ७-३३-०क्ष् (४३३२)

पूर्वमस्मासु भग्नेषु फल्गुगेनामितौजसा ।

द्रोणे च मोघसङ्कल्पे रक्षिते च युधिष्ठिरे ॥ ७-३३-१ (४६२०९)

सर्वे विध्वस्तकवचास्तावका युधि निर्जिताः ।

रजस्वला भृशोद्विग्ना वीक्षमाणा दिशो दश ॥ ७-३३-२ (४६२१०)

अवहारं ततः कृत्वा भारद्वाजस्य सम्मते ।

लब्धलक्षैः शरैर्भिन्ना भृशावहसिता रणे ॥ ७-३३-३ (४६२११)

श्लाघमानेषु भूतेषु फल्गुनस्यामितान्गुणान् ।

केशवस्य च सौहार्दे कीर्त्यमानेऽर्जुनं प्रति ॥ ७-३३-४ (४६२१२)

अभिशस्ता इवाभूवन्ध्यानमूकत्वमास्थिताः ।

ततः प्रभातसमये द्रोणं दुर्योधनोऽब्रवीत् ॥ ७-३३-५ (४६२१३)

प्रणयादभिमानाच्च द्विषद्वृद्ध्या च दुर्मनाः ।

शृण्वतां सर्वयोधानां संरब्धो वाक्यकोविदः ॥ ७-३३-६ (४६२१४)

नूनं वयं वध्यपक्षे भवतो द्विजसत्तम ।

तथाहि नाग्रहीः प्राप्तं समीपेऽद्य युधिष्ठिरम् ॥ ७-३३-७ (४६२१५)

इच्छतस्ते न मुच्येत चक्षुःप्राप्तो रणे रिपुः ।

जिघृक्षतो रक्ष्यमाणः सामरैरपि पाण्डवैः ॥ ७-३३-८ (४६२१६)

वरं दत्त्वा मम प्रीतः पश्चाद्विकृतवानसि ।

आशाभङ्गं न कुर्वन्ति भक्तस्यार्याः कथञ्चन ॥ ७-३३-९ (४६२१७)

सञ्जय उवाच । ७-३३-१०क्ष् (४३३३)

ततोऽप्रीतस्तथोक्तः सन्भारद्वाजोऽब्रवीन्नृपम् ।

नार्हसे मां तथा ज्ञातुं घटमानं तव प्रिये ॥ ७-३३-१० (४६२१८)  
 ससुरासुरगन्धर्वाः सयक्षोरगराक्षसाः ।  
 नालं लोका रणे जेतुं पाल्यमानं किरीटिना ॥ ७-३३-११ (४६२१९)  
 विश्वसृग्यत्र गोविन्दः पृतनानीस्तथाऽर्जुनः ।  
 तत्र कस्य बलं क्रामेदन्यत्र त्र्यम्बकात्प्रभोः ॥ ७-३३-१२ (४६२२०)  
 सत्यं तात ब्रवीम्यद्य नैतज्जात्वन्यथा भवेत् ।  
 अद्वैकं प्रवरं कञ्चित्पातयिष्ये महारथम् ॥ ७-३३-१३ (४६२२१)  
 चक्रव्यूहं विधास्यामि योऽभेद्यस्त्रिदशैरपि ।  
 योगेन केनचिद्राजन्नर्जुनस्त्वपनीयताम् ॥ ७-३३-१४ (४६२२२)  
 न ह्यज्ञातमसाध्यं वा तस्य सङ्घेऽस्ति किञ्चन ।  
 तेन ह्युपातं सकलं सर्वज्ञानमितस्ततः ॥ ७-३३-१५ (४६२२३)  
 द्रोणेन व्याहृते त्वेवं संशप्तकगणाः पुनः ।  
 आह्वयन्नर्जुनं सङ्घे दक्षिणामभितो दिशम् ॥ ७-३३-१६ (४६२२४)  
 ततोऽर्जुनस्याथ परैः सार्धं समभवद्रणः ।  
 तादृशो यादृशो नान्यः श्रुतो दृष्टोपि वा क्वचित् । ७-३३-१७ (४६२२५)  
 तत्र द्रोणेन विहितो व्यूहो राजन्व्यरोचत ।  
 चरन्मध्यन्दिने सूर्यः प्रतपन्निव दुर्दृशः ॥ ७-३३-१८ (४६२२६)  
 तं चाभिमन्युर्वचनात्पितुर्ज्येष्ठस्य भारत ।  
 विभेद दुर्भिदं सङ्घे चक्रव्यूहमनेकधा ॥ ७-३३-१९ (४६२२७)  
 स कृत्वा दुष्करं कर्म हत्वा वीरान्सहस्रशः ।  
 राजपुत्रशतं हत्वा कौसल्यं च बृहद्वलम् ॥ ७-३३-२० (४६२२८)  
 महारथं शल्यपुत्रं पौत्रं ते लक्ष्मणं तथा ।  
 षट्सु वीरेषु संसक्तो दौःशासनिवशं गतः ।  
 सौभद्रः पृथिवीपाल जहौ प्राणान्परन्तप ॥ ७-३३-२१ (४६२२९)  
 वयं परमसंहृष्टाः पाण्डवाः शोककर्षिताः ।  
 सौभद्रे निहते राजन्नवहारमकुर्महि ॥ ७-३३-२२ (४६२३०)  
 गजनमेजय उवाच । ७-३३-२३क्ष् (४३३४)  
 समरोद्युक्तकर्माणः कर्मभिव्यञ्जितश्रमाः ।  
 सकृष्णाः पाण्डवाः पञ्च देवैरपि दुरासदाः ॥ ७-३३-२३ (४६२३१)  
 शश्वत्कर्मान्वयैर्बुद्ध्या प्रकृत्या यशसा श्रिया ।  
 न भूतो भविता वापि कृष्णस्य सदृशः पुमान् ॥ ७-३३-२४ (४६२३२)  
 सत्यधर्मतपोदानैर्द्विजपूजादिभिर्गुणैः ।  
 सदेहस्त्रिदिवं प्राप्तो राजा किल युधिष्ठिरः ॥ ७-३३-२५ (४६२३३)  
 युगान्ते चान्तकश्चैव जामदग्न्यश्च कीर्तिमान् ।  
 रणस्थो भीमसेनश्च कथ्यन्ते सदृशास्त्रयः ॥ ७-३३-२६ (४६२३४)  
 प्रतिज्ञाकर्मदक्षस्य रणे गाण्डीवधन्वनः ।

उपमां नाधिगच्छामि पार्थस्य सदृशीं क्षितौ ॥ ७-३३-२७ (४६२३५)  
 गुरुवात्सल्यमत्यन्तं नैभृत्यं विनयो दमः ।  
 नकुले त्वाभिरूप्यं च शौर्यं च नियतानि षट् ॥ ७-३३-२८ (४६२३६)  
 श्रुतमाधुर्यगाम्भीर्यसत्त्वरूपपराक्रमैः ।  
 सदृशो देवयोर्वीरः सहदेवः किलाश्विनोः ॥ ७-३३-२९ (४६२३७)  
 ये च कृष्णे गुणाः स्फीताः पाण्डवेषु च ये गुणाः ।  
 अभिमन्यौ किलैकस्था दृश्यन्ते ते गुणाः शुभाः ॥ ७-३३-३० (४६२३८)  
 युधिष्ठिरस्य शौर्येण कृष्णस्य चरितेन च ।  
 कर्मणा भीमसेनस्य सदृशं भीमकर्मणः ॥ ७-३३-३१ (४६२३९)  
 धनञ्जयस्य रूपेण विक्रमेण शुभेन च ।  
 विनये सहदेवस्य सदृशं नकुलस्य च ॥ ७-३३-३२ (४६२४०)  
 अभिमन्युं द्विजश्रेष्ठ सौभद्रमपराजितम् ।  
 श्रोतुमिच्छामि कात्स्न्येन कथमायोधने हतः ॥ ७-३३-३३ (४६२४१)  
 वैशम्पायन उवाच । ७-३३-३४क्ष् (४३३५)  
 अभिमन्युं हतं श्रुत्वा धृतराष्ट्रो जनाधिपः ।  
 विस्तरेण महाराज पर्यपृच्छत्स सञ्जयम् ॥ ७-३३-३४ (४६२४२)  
 धृतराष्ट्र उवाच । ७-३३-३५क्ष् (४३३६)  
 पुत्रं पुरुषसिंहस्य सञ्जयाप्राप्तयौवनम् ।  
 रणे विनिहतं श्रुत्वा भृशं मे दीर्यते मनः ॥ ७-३३-३५ (४६२४३)  
 दारुणः क्षत्रधर्मोऽयं विहितो धर्मकर्तृभिः ।  
 यत्र राज्येप्सवः शूरा बाले शस्त्रमपातयन् ॥ ७-३३-३६ (४६२४४)  
 बालमत्यन्तसुखिनं विचरन्तमभीतवत् ।  
 कृतास्त्रा बहवो जघ्नुर्बृहि गावल्गाणे कथम् ॥ ७-३३-३७ (४६२४५)  
 बिबित्सता रथानीकं सौभद्रेणामितौजसा ।  
 विक्रीडितं यथा सङ्घे तन्ममाचक्ष्व सञ्जय ॥ ७-३३-३८ (४६२४६)  
 सञ्जय उवाच । ७-३३-३९क्ष् (४३३७)  
 यन्मां पृच्छसि राजेन्द्र सौभद्रस्य निपातनम् ।  
 तत्ते कात्स्न्येन वक्ष्यामि शृणु राजन्समाहितः ॥ ७-३३-३९ (४६२४७)  
 विक्रीडितं कुमारेण यथानीकं बिबित्सता ।  
 आरुग्णाश्च यथा वीरा दुःसाध्याश्चापि विप्लुवे ॥ ७-३३-४० (४६२४८)  
 दावाग्न्यभिपरीतानां भूरिगुल्मतृणद्रुमे ।  
 वनौकसामिवारण्ये त्वदीयानामभूद्भयम् ॥ ७-३३-४१ (४६२४९)

इति श्रीमन्महाभारते द्रोणपर्वणि अभिमन्युवधपर्वणि  
 त्रयस्त्रिंशोऽध्यायः ॥ ३३ ॥

Mahabharata - Drona Parva - Chapter Footnotes

- ५-३३-२ रजस्वला धूलिव्याप्ताः ॥  
 ५-३३-९ विकृतवानन्यथा कृतवान् ॥  
 ५-३३-१५ कलाभिः सहितं सकलम् । इतोऽस्मत्तः । ततोऽन्यतः ॥  
 ५-३३-२१ षट्सु द्रोणद्रौणिकृपकर्णभोजशल्येषु ॥  
 ५-३३-२८ नैभृत्यं कृतकर्तव्याप्रकाशनम् ॥  
 ५-३३-३६ धर्मकर्तृभिर्मन्वादिभिः ॥  
 ५-३३-३३ त्रयस्त्रिंशोऽध्यायः ॥

द्रोणपर्व - अध्याय ०३४

॥ श्रीः ॥

७.३४. अध्यायः ३४

Mahabharata - Drona Parva - Chapter Topics

द्रोणेन पद्मव्यूहरचना ॥ १ ॥

Mahabharata - Drona Parva - Chapter Text

७-३४-० (४६२५०)

सञ्जय उवाच । ७-३४-०क्ष् (४३३८)

स्थिरो भव महाराज शोकं धारय दुर्धरम् ।

महान्तं बन्धुनाशं ते कथयिष्यामि तच्छृशु ॥ ७-३४-१ (४६२५१)

पद्मव्यूहो महाराज आचार्येणाभिकल्पितः ।

तत्र पद्मोपमाः सर्वे राजानो विनिवेशिताः ॥ ७-३४-२ (४६२५२)

कुमारा राजलोकस्य निक्षिप्ताः केसरोपामाः ।

कर्णिकास्थो महाराज तस्य दुर्योधनोऽभवत् ॥ ७-३४-३ (४६२५३)

कृताभिसमयाः सर्वे सुवर्णविकृतध्वजाः ।

रक्ताम्बरधराः सर्वे सर्वे रक्तविभूषणाः ॥ ७-३४-४ (४६२५४)

सर्वे रक्तपताकाश्च सर्वे वै हेममालिनः ।

चन्दनागुरुदिग्धाङ्गाः स्रग्विणः सूक्ष्मवाससः ॥ ७-३४-५ (४६२५५)

सहिताः पर्यधावन्त कार्ष्णिं प्रतियुयुत्सवः ।

तेषां दशसहस्राणि बभूवुर्दृढधन्विनाम् ॥ ७-३४-६ (४६२५६)

पौत्रं तव पुरस्कृत्य लक्ष्मणं प्रियदर्शनम् ।

अन्योन्यसमदुःखास्ते अन्योन्यसमसाहसाः ॥ ७-३४-७ (४६२५७)

अन्योन्यं स्पर्धमानाश्च अन्योन्यस्य हिते रताः ।

दुर्योधनस्तु राजेन्द्र सैन्यमध्ये व्यवस्थितः ॥ ७-३४-८ (४६२५८)

कर्णदुःशासनकृपैर्वृतो राजा महारथैः ।  
 देवराजोपमः श्रीमाञ्चेतच्छत्राभिसंवृतः ॥ ७-३४-९ (४६२५९)  
 चामरव्यजनाक्षेपैरुदयन्निव भास्करः ।  
 प्रमुखे तस्य सैन्यस्य द्रोणोऽवस्थित नायकः ॥ ७-३४-१० (४६२६०)  
 सिन्धुराजस्तथाऽतिष्ठच्छ्रीमान्मेरुरिवाचलः ।  
 सिन्धुराजस्य पार्श्वस्था अश्वत्थामपुरोगमाः ॥ ७-३४-११ (४६२६१)  
 सुतास्तव महाराज त्रिंशत्त्रिदशसन्निभाः ।  
 गान्धारराजः कितवः शल्यो भूरिश्रवास्तथा ॥ ७-३४-१२ (४६२६२)  
 पार्श्वतः सिन्धुराजस्य व्यराजन्त महारथाः ।  
 ततः प्रवृत्ते युद्धं तुमुलं लोमहर्षणम् ।  
 तावकानां परेषां च मृत्युं कृत्वा निवर्तनम् ॥ ७-३४-१३ (४६२६३)

इति श्रीमन्महाभारते द्रोणपर्वणि अभिमन्युवधपर्वणि  
 त्रयोदशदिवसयुद्धे चतुस्त्रिंशोऽध्यायः ॥ ३४ ॥

Mahabharata - Drona Parva - Chapter Footnotes

५-३४-२ चक्रव्यूह इति झ षाठः ॥  
 ५-३४-१० प्रमुखेऽग्रे । सैन्यस्य नायको  
 द्रोणः । अवस्थितेतिच्छन्दोनुरोधाद्विसर्गलोपः ॥  
 ५-३४-३४ चतुस्त्रिंशोऽध्यायः ॥

द्रोणपर्व - अध्याय ०३५

॥ श्रीः ॥

७.३५. अध्यायः ३५

Mahabharata - Drona Parva - Chapter Topics

युधिष्ठिरेणाभिमन्युम्प्रति पद्मव्यूहभेदनचोदना ॥ १ ॥

Mahabharata - Drona Parva - Chapter Text

७-३५-० (४६२६४)

सञ्जय उवाच । ७-३५-०क्ष (४३३९)

तदनीकमनाधृष्टं भारद्वाजेन रक्षितम् ।

पार्थाः समभ्यवर्तन्त भीमसेनपुरोगमाः ॥ ७-३५-१ (४६२६५)

सात्यकिश्चेकितानश्च धृष्टद्युम्नश्च पार्षतः ।

कुन्तिभोजश्च विक्रान्तो द्रुपदश्च महारथः ॥ ७-३५-२ (४६२६६)

आर्जुनिः क्षत्रधर्मा च बृहत्क्षत्रश्च वीर्यवान् ।  
 चेदिपो धृष्टकेतुश्च माद्रीपुत्रौ घटोत्कचः ॥ ७-३५-३ (४६२६७)  
 युधामन्युश्च विक्रान्तः शिखण्डी चापराजितः ।  
 उतक्तमौजाश्च दुर्धर्षो विराटश्च महारथः ॥ ७-३५-४ (४६२६८)  
 द्रौपदेयाश्च संरब्धाः शैशुपालिश्च वीर्यवान् ।  
 केकयाश्च महावीर्याः सृञ्जयाश्च सहस्रशः ॥ ७-३५-५ (४६२६९)  
 एते चान्ये च सगणाः कृतास्त्रा युद्धदुर्मदाः ।  
 समभ्यधावन्सहसा भारद्वाजं युयुत्सवः ॥ ७-३५-६ (४६२७०)  
 समीपे वर्तमानांस्तान्भारद्वाजोऽतिवीर्यवान् ।  
 असम्भ्रान्तः शरौघेण महता समवारयत् ॥ ७-३५-७ (४६२७१)  
 महौघः सलिलस्येव गिरिमासाद्य दुर्भिमम् ।  
 द्रोणं ते नाभ्यवर्तन्त वेलामिव जलाशयाः ॥ ७-३५-८ (४६२७२)  
 पीड्यमानाः शरै राजन्द्रोणचापविनिःसृतैः ।  
 न शेकुः प्रमुखे स्थातुं भारद्वाजस्य पाण्डवाः ॥ ७-३५-९ (४६२७३)  
 तदद्भुतमपश्याम द्रोणस्य भुजयोर्बलम् ।  
 यदेनं नाभ्यवर्तन्त पाञ्चालाः सृञ्जयैः सह ॥ ७-३५-१० (४६२७४)  
 तमायान्तमभिक्रुद्धं द्रोणं दृष्ट्वा युधिष्ठिरः ।  
 बहुधा चिन्तयामास द्रोणस्य प्रतिवारणम् ॥ ७-३५-११ (४६२७५)  
 अशक्यं तु तमन्येन द्रोणं मत्त्वा युधिष्ठिरः ।  
 अविषह्यं गुरु भारं सौभद्रे समवासृजत् ॥ ७-३५-१२ (४६२७६)  
 वासुदेवादनवरं फल्गुनाच्चामितौजसम् ।  
 अब्रवीत्परवीरघ्नमभिमन्युमिदं वचः ॥ ७-३५-१३ (४६२७७)  
 युधिष्ठिर उवाच । ७-३५-१४क्ष् (४३४०)  
 एत्य नो नार्जुनो गर्ह्येद्यथा तात तथा कुरु ।  
 द्रोणानीकस्य न वयं विद्मो भेदं कथञ्चन ॥ ७-३५-१४ (४६२७८)  
 त्वं वाऽर्जुनो वा कृष्णो वा भिन्द्यात्प्रद्युम्न एव वा ।  
 द्रोणानीकं महाबाहो पञ्चमो नोपपद्यते ॥ ७-३५-१५ (४६२७९)  
 अभिमन्यो वरं तात याचे त्वां दातुमर्हसि ।  
 पितृणां मातुलानां च सैन्यानां चैव सर्वशः ॥ ७-३५-१६ (४६२८०)  
 धनञ्जयो हि नस्तात गर्हयेदेत्य संयुगात् ।  
 क्षिप्रमस्त्रं समादाय द्रोणानीकं विशातय ॥ ७-३५-१७ (४६२८१)  
 अभिमन्युरुवाच । ७-३५-१८क्ष् (४३४१)  
 द्रोणस्य दृढमत्युग्रमनीकप्रवरं युधि ।  
 पितृणां जयमाकाङ्क्षन्नवगाहेऽविलम्बितम् ॥ ७-३५-१८ (४६२८२)  
 उपदिष्टो हि मे पित्रा योगोऽनीकविशातने ।  
 नोत्सहे हि विनिर्गन्तुमहं कस्याञ्चिदापदि ॥ ७-३५-१९ (४६२८३)

युधिष्ठिर उवाच । ७-३५-२०क्ष् (४३४२)  
 भिन्ध्यनीकं युधांश्चेष्ट द्वारं सञ्जनयस्व नः ।  
 वयं त्वाऽनुगमिष्यामो येन त्वं तात यास्यसि ॥ ७-३५-२० (४६२८४)  
 धनञ्जयसमं युद्धे त्वां वयं तात संयुते ।  
 प्रणिधायानुयास्यामो रक्षन्तः सर्वतोमुखाः ॥ ७-३५-२१ (४६२८५)  
 भीम उवाच । ७-३५-२२क्ष् (४३४३)  
 अहं त्वाऽनुगमिष्यामि धृष्टद्युम्नोऽथ सात्यकिः ।  
 पाञ्चलाः केकया मात्स्यास्तथा सर्वे प्रभद्रकाः ॥ ७-३५-२२ (४६२८६)  
 सकृद्भिन्नं त्वया व्यूहं तत्र तत्र पुनः पुनः ।  
 वयं प्रध्वंसयिष्यामो निघ्नमानानां वरान्वरान् ॥ ७-३५-२३ (४६२८७)  
 अभिमन्युरुवाच । ७-३५-२४क्ष् (४३४४)  
 अहमेतत्प्रवेक्ष्यामि द्रोणानीकं दुरासदम् ।  
 पतङ्ग इव सङ्क्रुद्धो ज्वलितं जातवेदसम् ॥ ७-३५-२४ (४६२८८)  
 तत्कर्माद्य करिष्यामि हितं यद्वंशयोर्द्वयोः ।  
 मातुलस्य च यत्प्रीतिं करिष्यति पितुश्च मे ॥ ७-३५-२५ (४६२८९)  
 शिशुनैकेन सङ्ग्रमे काल्यमानानि सङ्घशः ।  
 द्रक्ष्यन्ति सर्वभूतानि द्विषत्सैन्यानि वै मया ॥ ७-३५-२६ (४६२९०)  
 नाहं पार्थेन जातः स्यां न च जातः सुभद्रया ।  
 यदि मे संयुगे कश्चिज्जीवितो नाद्य मुच्यते ॥ ७-३५-२७ (४६२९१)  
 यदि चैकरथेनाहं समग्रं क्षत्रमण्डलम् ।  
 न करोम्यष्टधा युद्धे न भवाम्यर्जुनात्मजः ॥ ७-३५-२८ (४६२९२)  
 युधिष्ठिर उवाच । ७-३५-२९क्ष् (४३४५)  
 एवं ते भाषमाणस्य बलं सौभद्र वर्धताम् ।  
 यत्समुत्सहसे भेत्तुं द्रोणानीकं दुरासदम् ॥ ७-३५-२९ (४६२९३)  
 रक्षितं पुरुषव्याघ्रैर्महेष्वासैर्महाबलैः ।  
 साध्यरुद्रमरुत्तुल्यैर्वस्वगन्यादित्यविक्रमैः ॥ ७-३५-३० (४६२९४)  
 सञ्जय उवाच । ७-३५-३१क्ष् (४३४६)  
 तस्य तद्वचनं श्रुत्वा स यन्तारमचोदयत् ॥ ७-३५-३१ (४६२९५)  
 सुमित्राश्चान्रणे क्षिप्रं द्रोणानीकाय चोदय ॥ ७-३५-३२ (४६२९६)

इति श्रीमन्महाभारते द्रोणपर्वणि अभिमन्युवधपर्वणि  
 त्रयोधशदिवसयुद्धे पञ्चत्रिंशोऽध्यायः ॥ ३५ ॥

Mahabharata - Drona Parva - Chapter Footnotes

५-३५-१६ मातुलानां सात्यकिप्रभृतीनाम् ॥

५-३५-१९ योग उपायो युक्तिर्वा ॥

५-३५-२१ प्रणिधाय प्रविश्य ॥  
५-३५-३५ पञ्चत्रिंशोऽध्यायः ॥

द्रोणपर्व - अध्याय ०३६  
॥ श्रीः ॥  
७.३६. अध्यायः ३६

Mahabharata - Drona Parva - Chapter Topics  
अभिमन्युयुद्धवर्णनम् ॥ १ ॥

Mahabharata - Drona Parva - Chapter Text

७-३६-० (४६२९७)  
सञ्जय उवाच । ७-३६-०क्ष् (४३४७)  
सौभद्रस्तद्वचः श्रुत्वा धर्मराजस्य धीमतः ।  
अचोदयत यन्तारं द्रोणानीकाय भारत ॥ ७-३६-१ (४६२९८)  
तेन सञ्चोद्यमानस्तु याहियाहीति सारथिः ।  
प्रत्युवाच ततो राजन्नभिमन्युमिदं वचः ॥ ७-३६-२ (४६२९९)  
अतिभारोऽयमायुष्मन्नाहितस्त्वयि पाण्डवैः ।  
सम्प्रधार्य क्षणं बुद्ध्या ततस्त्वं योद्धुमर्हसि ॥ ७-३६-३ (४६३००)  
आचार्यो हि कृती द्रोणः परमास्त्रे कृतश्रमः ।  
त्वं तु बालः स बलवान्सङ्ग्रामाणामकोविदः ॥ ७-३६-४ (४६३०१)  
ततोऽभिमन्युः प्रहसन्सारथिं वाक्यमब्रवीत् ।  
सारथे कोन्वयं द्रोणः समग्रं क्षत्रमेव वा ॥ ७-३६-५ (४६३०२)  
ग्व्यवसायो हि मे योद्धुं रणोत्सवसमुद्यतः ।  
ऐरावतगतं शक्रं सहामरगणैरहम् ॥ ७-३६-६ (४६३०३)  
अथवा रुद्रमीशानं सर्वभूतगणार्चितम् ।  
योधयेयं रणमुखे न मे क्षत्रेऽद्य विस्मयः ॥ ७-३६-७ (४६३०४)  
ग्यच्चैतत्पश्यसे सूत सयोधाश्वरथद्विपम् ।  
तन्ममाद्य द्विषत्सैन्यं कलामर्हति षोडशीम् ॥ ७-३६-८ (४६३०५)  
अपि विश्वजितं विष्णुं मातुलं प्राप्य सूतज ।  
पितरं चार्जुनं युद्धे न भीर्मानुपयास्यति ॥ ७-३६-९ (४६३०६)  
सञ्जय उवाच । ७-३६-१०क्ष् (४३४८)  
एवमप्युच्यमानः स सारथिस्तं पुनः पुनः ।  
वीर ते तेन मा युद्धमिति सौभद्रमब्रवीत् ॥ ७-३६-१० (४६३०७)  
अभिमन्युश्च तां वाचं कदर्थीकृत्य सारथेः ।

याहीत्येवाब्रवीदेनं द्रोणानीकाय माचिरम् ॥ ७-३६-११ (४६३०८)  
ततः सन्नोदयामास हयानाशु त्रिहायनान् ।  
नातिहृष्टमनाः सूतो हेमभाण्डपरिच्छदान् ॥ ७-३६-१२ (४६३०९)  
ते प्रेषिताः सुमित्रेण द्रोणानीकाय वाजिनः ।  
द्रोणमभ्यद्रवन्नाजन्महावेगा महाबलाः ॥ ७-३६-१३ (४६३१०)  
तमुदीक्ष्य तथायान्तं सर्वे द्रोणपुरोगमाः ।  
अभ्यवर्तन्त कौरव्याः पाण्डवाश्च तमन्वयुः ॥ ७-३६-१४ (४६३११)  
सकर्णिकारप्रवरोच्छ्रितध्वजः  
सुवर्णवर्माऽऽर्जुनिरर्जुनाद्वरः ।  
युयुत्सया द्रोणमुखान्महारथान्  
समासदत्सिंहशिशुर्यथा द्विपान् ॥ ७-३६-१५ (४६३१२)  
ते विंशतिपदे यत्ताः सम्प्रहारं प्रचक्रिरे ।  
आसीद्गाङ्ग इवावर्तो मुहूर्तमुदधाविव ॥ ७-३६-१६ (४६३१३)  
शूराणां युध्यमानानां निघ्नतामितरेतरम् ।  
सङ्ग्रामस्तुमुलो राजन्प्रावर्तत सुदारुणः ॥ ७-३६-१७ (४६३१४)  
प्रवर्तमाने सङ्ग्रामे तस्मिन्नतिभयङ्करे ।  
द्रोणस्य मिषतो व्यूहं भित्त्वा व्यचरदार्जुनिः ॥ ७-३६-१८ (४६३१५)  
गतदभेद्यमनाधृष्यं द्रोणानीकं सुदुर्जयम् ।  
भित्त्वार्जुनिरसम्भ्रान्तो विवेशाचिन्त्यविक्रमः ॥ ७-३६-१९ (४६३१६)  
तं प्रविष्टं विनिघ्नन्तं शत्रुसङ्घान्महाबलम् ।  
हस्त्यश्वरथपत्त्यौघाः परिववृरुदायुधाः ॥ ७-३६-२० (४६३१७)  
नानावादित्रनिनदैः क्ष्वेडितोत्क्रुष्टगर्जितैः ।  
हुङ्कारैः सिंहनादैश्च तिष्ठ तिष्ठेति निःस्वनैः ॥ ७-३६-२१ (४६३१८)  
घोरैर्हलहलाशब्दैर्मागास्तिष्ठैहि मामिति ।  
असावहममित्रेति प्रवदन्तो मुहुर्मुहुः ॥ ७-३६-२२ (४६३१९)  
बृहितैः शिञ्जितैर्हासैः करनेमिस्वनैरपि ।  
सन्नादयन्तो वसुधामभिदुद्वुरार्जुनिम् ॥ ७-३६-२३ (४६३२०)  
तेषामापततां वीरः शीघ्रयोधी महाबलः ।  
क्षिप्रास्त्रो न्यवधीद्राजन्मर्मज्ञो मर्मभेदिभिः ॥ ७-३६-२४ (४६३२१)  
ते हन्यमाना विवशा नानालिङ्गैः शितैः शरैः ।  
अभिपेतुः सुबहुशः शलभा इव पावकम् ॥ ७-३६-२५ (४६३२२)  
ततस्तेषां शरीरैश्च शरीरावयवैश्च सः ।  
सन्तस्तार क्षितिं क्षिप्रं कुशैर्वेदिमिवाध्वरे ॥ ७-३६-२६ (४६३२३)  
बद्धगोधाङ्गुलित्राणान्सशरासनसायकान् ।  
सासिचमाङ्कुशाभीषून्सतोमरपरश्वथान् ॥ ७-३६-२७ (४६३२४)  
सगदायोगुडप्रासान्सर्ष्टितोमरपट्टसान् ।

सभिण्डपालपरिधान्यशक्तिवरकम्पनान् ॥ ७-३६-२८ (४६३२५)  
सप्रतोदमहाशङ्खान्सकुन्तान्सकचग्रहान् ।  
समुद्गरक्षेपणीयान्सपाशपरिघोपलान् ॥ ७-३६-२९ (४६३२६)  
सकेयूराङ्गदान्बाहून्हृद्यगन्धानुलेपनान् ।  
सञ्चिच्छेदार्जुनिर्वृत्तास्त्वदीयानां सहस्रशः ॥ ७-३६-३० (४६३२७)  
तैः स्फुरद्भिर्महाराज शुशुभे भूः सुलोहितैः ।  
पञ्चास्यैः पन्नगैश्छिन्नैर्गुरुडेनेव मारिष ॥ ७-३६-३१ (४६३२८)  
सुनासाननकेशान्तैरव्रणैश्चारुकुण्डलैः ।  
सन्दष्टौष्ठपुटैः क्रोधात्क्षरद्भिः शोणितं बहु ॥ ७-३६-३२ (४६३२९)  
सचारुमुकुटोष्णीषैर्मणिरत्नविभूषितैः ।  
विनालनलिनाकारैर्दिवाकरशशिप्रभैः ॥ ७-३६-३३ (४६३३०)  
हितप्रियंवदैः काले बहुभिः पुण्यगन्धिभिः ।  
द्विषच्छिरोभिः पृथिवीं स वै तस्तार फाल्गुनिः ॥ ७-३६-३४ (४६३३१)  
गन्धर्वनगराकारान्विधिवत्कल्पितान्नथान् ।  
वीषामुखान्वित्रिवेणून्त्रयस्तदण्डकबन्धुरान् ॥ ७-३६-३५ (४६३३२)  
विजङ्गाकूबरांस्तत्र विनेमींश्च व्यरानपि ।  
विचक्रोपस्करोपस्थान्भग्नोपकरणानपि ॥ ७-३६-३६ (४६३३३)  
गसमास्थितान्योधवरैर्दान्ताश्चान्साधुसारथीन् ।  
विपताकाध्वजच्छत्रान्वितूणीरायुधानपि ॥ ७-३६-३७ (४६३३४)  
प्रपातितोपस्तरणान्हतयोधान्सहस्रशः ।  
शरैर्विशकलीकुर्वन्दिक्षु सर्वास्वदृश्यत ॥ ७-३६-३८ (४६३३५)  
पुनर्द्विपान्द्विपारोहान्वैजयन्त्यङ्कुशध्वजान् ।  
तूणान्वर्माण्यथो कक्ष्या ग्रैवेयांश्च सकम्बलान् ॥ ७-३६-३९ (४६३३६)  
घण्टाः शुण्डाविषाणाग्राञ्छत्रमालाः पदानुगान् ।  
शरैर्निशितधाराग्रैः शात्रवाणामशातयत् ॥ ७-३६-४० (४६३३७)  
वनायुजान्पार्वतीयान्काम्भोजानथ बाह्लिकान् ।  
स्थिरवालधिकर्णाक्षाञ्जवनान्साधुवाहिनः ॥ ७-३६-४१ (४६३३८)  
आरूढाञ्छिक्षितैर्योधैः शक्त्यृष्टिप्रासयोधिभिः ।  
विध्वस्तचामरमुखान्विप्रविद्धप्रकीर्णकान् ॥ ७-३६-४२ (४६३३९)  
निरस्तजिह्वानयनान्निष्कीर्णान्त्रयकृद्धनान् ।  
हतारोहांश्छिन्नघण्टान्क्रव्यादगणमोदकान् ॥ ७-३६-४३ (४६३४०)  
निकृत्तचर्मकवचाञ्शकृन्मूत्रासृगाप्लुतान् ।  
निपातयन्नश्ववरांस्तावकान्स व्यरोचत ।  
एको विष्णुरिवाचिन्त्यं कृत्वा कर्म सुदुष्करम् ॥ ७-३६-४४ (४६३४१)  
तथा निर्माथितं तेन चतुरङ्गबलं महत् ।  
यथाऽसुरबलं घोरं त्र्यम्बकेन महौजसा ॥ ७-३६-४५ (४६३४२)

कृत्वा कर्म रणेऽसह्यं परैरार्जुनिराहवे ।  
 अभिनच्च पदात्योघांस्त्वदीयानेव सर्वशः ॥ ७-३६-४६ (४६३४३)  
 एवमेकेन तां सेनां सौभद्रेण सितैः शरैः ।  
 भृशं विप्रहतां दृष्ट्वा स्कन्देनेवासुरीं चमूम् ॥ ७-३६-४७ (४६३४४)  
 त्वदीयास्तव पुत्राश्च वीक्षमाणा दिशो दश ।  
 संशुष्कास्याश्चलन्नेत्राः प्रस्विन्ना रोमहर्षिणः ॥ ७-३६-४८ (४६३४५)  
 पलायनकृतोत्साहा निरुत्साहा द्विषज्जये ।  
 गोत्रनामभिरन्योन्यं क्रन्दन्तो जीवितैषिणः ॥ ७-३६-४९ (४६३४६)  
 हतान्पुत्रान्पितृन्प्रातृन्बन्धून्सम्बन्धिनस्तथा ।  
 प्रातिष्ठन्त समुत्सृज्य त्वरयन्तो हयद्विपान् ॥ ७-३६-५० (४६३४७)

इति श्रीमन्महाभारते द्रोणपर्वणि अभिमन्युवधपर्वणि  
 त्रयोदशदिवसयुद्धे षट्त्रिंशोऽध्यायः ॥ ३६ ॥

Mahabharata - Drona Parva - Chapter Footnotes

५-३६-१६ विंशतिरिति व्यूहपर्यायः । तदुक्तं । विंशत्यङ्गतया  
 व्यूहो विंशतिर्व्यपदिश्यते इति । विंशतेः पदे रक्षणे । पदं  
 व्यवसितत्राणस्थानलक्ष्माङ्ग्रवस्तुष्वित्यमरः । तं विशन्तं ततो  
 यत्ता इति क । पाठः । ते विशन्तं मुदा युक्ता इति घ ङ । पाठः ॥  
 ५-३६-२१ क्ष्वेडितं ध्वनिविशेषः । उत्क्रुष्टमाह्वानम् । गार्जितं  
 हन्यन्तां हन्यन्तामिति वचः ॥  
 ५-३६-२९ कचग्रहोऽङ्कुशः ॥  
 ५-३६-३६ उपस्थो रथक्रोडः ॥  
 ५-३६-४३ यकृत्कालखण्डम् ॥  
 ५-३६-४५ व्यङ्गं तव वलं महत् इति झ ञ पाठः ॥  
 ५-३६-३६ षट्त्रिंशोऽध्यायः ॥

द्रोणपर्व - अध्याय ०३७

॥ श्रीः ॥

७.३७. अध्यायः ३७

Mahabharata - Drona Parva - Chapter Topics

अभिमन्युपराक्रमवर्णनम् ॥ १ ॥

Mahabharata - Drona Parva - Chapter Text

७-३७-० (४६३४८)

सञ्जय उवाच । ७-३७-०क्ष (४३४९)

तां प्रभाग्नां चमूं दृष्ट्वा सौभद्रेणामितौजसा ।

दुर्योधनो भृशं क्रुद्धः स्वयं सौभद्रमभ्ययात् ॥ ७-३७-१ (४६३४९)

ततो राजानमावृत्तं सौभद्रं प्रति संयुगे ।

दृष्ट्वा द्रोणोऽब्रवीद्योधान्परीप्सध्वं नराधिपम् ॥ ७-३७-२ (४६३५०)

पुराऽभिमन्युर्लक्षं नः पश्यतां हन्ति वीर्यवान् ।

तमाद्रवत माभैष्ट क्षिप्रं रक्षत कौरवम् । ७-३७-३ (४६३५१)

सञ्जय उवाच । ७-३७-४क्ष (४३५०)

गएवमुक्तास्ततस्तेन भारद्वाजेन धीमता' ।

कृतज्ञानबलोत्सेधाः सुहृदो जितकाशिनः ।

त्रास्यमाना भयाद्वीरं परिववृस्तवात्मजम् ॥ ७-३७-४ (४६३५२)

द्रोणो द्रौणिः कृपः कर्णः कृतवर्मा च सौबलः ।

बृहद्वलो मद्रराजो भूरिभूरिश्रवाः शलः ॥ ७-३७-५ (४६३५३)

पौरवो वृषसेनश्च विसृजन्तः शिताञ्शरान् ।

सौभद्रं शरवर्षेण महता समवाकिरन् ॥ ७-३७-६ (४६३५४)

सम्मोहयित्वा तमथ दुर्योधनममोचयन् ।

आस्याद्ग्रासमिवाक्षिप्तं ममृषे नार्जुनात्मजः ॥ ७-३७-७ (४६३५५)

ताञ्शरौघेण महता साश्वसूतान्महारथान् ।

विमुखीकृत्य सौभद्रः सिंहनादमथानदत् ॥ ७-३७-८ (४६३५६)

तस्य नादं ततः श्रुत्वा सिंहस्येवामिषैषिणः ।

नामृष्यन्त सुसंरब्धाः पुनर्द्रोणमुखा रथाः ॥ ७-३७-९ (४६३५७)

त एनं कोष्ठकीकृत्य रथवंशेन मारिष ।

व्यसृजन्निषुजालानि नानालिङ्गानि सङ्घशः ॥ ७-३७-१० (४६३५८)

तान्यन्तरिक्षे चिच्छेद पौत्रस्ते निशितैः शरैः ।

तांश्चैव प्रतिविव्याध तदद्भुतमिवाभवत् ॥ ७-३७-११ (४६३५९)

गततो रथपदात्योघाः कुञ्जराः सादिनश्च ह' ।

कोपितास्तेन शूरेण शरैराशीविषोपमैः ।

परिववृर्जिघांसन्तः सौभद्रमपराजितम् ॥ ७-३७-१२ (४६३६०)

समुद्रमिव पर्यस्तं त्वदीयं तं बलार्णवम् ।

दधारैकोऽर्जुनिर्बाणैर्वेलेवोद्धृतमर्णवम् ॥ ७-३७-१३ (४६३६१)

शूराणां युध्यमानानां निघ्नतामितरेतरम् ।

अभिमन्योः परेषां च नासीत्कश्चित्पराङ्मुखः ॥ ७-३७-१४ (४६३६२)

तस्मिंस्तु घोरे सङ्ग्रामे वर्तमाने भयङ्करे ।

दुःसहो नवभिर्बाणैरभिमन्युमविध्यत ॥ ७-३७-१५ (४६३६३)

दुःशानो द्वादशभिः कृपः शारद्वतस्त्रिभिः ।

द्रोणस्तु सप्तदशभिः शरैराशीविषोपमैः ॥ ७-३७-१६ (४६३६४)  
 विविंशतिस्तु सप्तत्या कृतवर्मा च सप्तभिः ।  
 बृहद्बलस्तथाऽष्टाभिरश्वत्थामा च सप्तभिः ॥ ७-३७-१७ (४६३६५)  
 भूरिश्रवास्त्रिभिर्बाणैर्मद्रेशः षड्भिराशुगैः ।  
 द्वाभ्यां शराभ्यां शकुनिस्त्रिभिर्दुर्योधनो नृपः ॥ ७-३७-१८ (४६३६६)  
 स तु तान्प्रतिविव्याध त्रिभिस्त्रिभिरजिह्वागैः । ७-३७-१९ (४६३६७)  
 नृत्यन्निव महाराज चापहस्तः प्रतापवान् ॥ ७-३७-१९ (४६३६८)  
 ततोऽभिमन्युः सङ्क्रुद्धस्त्रास्यमानस्तवात्मजैः ।  
 विदर्शन्यै सुमहच्छिक्षौरसकृतं बलम् ॥ ७-३७-२० (४६३६९)  
 गरुडानिलरंहोभिर्यन्तुर्वाक्यकरैर्हयैः ।  
 अभ्यद्रवत तं कार्ष्णिमश्मकेन्द्रः कृतत्वरः ॥ ७-३७-२१ (४६३७०)  
 अश्वाश्चाश्मकमादाय त्वरमाणाऽभ्यहारयन् ।  
 विव्याध दशभिर्बाणैस्तिष्ठतिष्ठेति चाब्रवीत् ॥ ७-३७-२२ (४६३७१)  
 तस्याभिमन्युर्दशभिर्हयान्सूतं ध्वजं शरैः ।  
 बाहू धनुः शिरश्चोर्व्यां स्मयमानोऽभ्यपातयत् ॥ ७-३७-२३ (४६३७२)  
 ततस्तस्मिन्हते वीरे सौभद्रेणाश्मकेश्वरे ।  
 सञ्चचाल बलं सर्वं पलायनपरायणम् ॥ ७-३७-२४ (४६३७३)  
 ततः कर्णः कृपो द्रोणो द्रौणिर्गान्धारराट् शलः ।  
 शल्यो भूरिश्रवाः क्राथः सोमदत्तो विविंशतिः ।  
 वृषसेनः सुषेणश्च कुण्डभेदी प्रतर्दनः ॥ ७-३७-२५ (४६३७४)  
 वृन्दारको ललित्यश्च प्रबाहुर्दीर्घलोचनः ।  
 दुर्योधनश्च सङ्क्रुद्धः शरवर्षैरवाकिरन् ॥ ७-३७-२६ (४६३७५)  
 सोऽतिविद्धो महेष्वासैरभिमन्युरजिह्वागैः ।  
 शरमादत्त कर्णाय वर्मकायावभेदिनम् ॥ ७-३७-२७ (४६३७६)  
 तस्य भित्त्वा तनुत्राणं देहं निर्भिद्य चाशुगः ।  
 प्राविशद्वरणीं वेगाद्वल्मी कमिव पन्नगः ॥ ७-३७-२८ (४६३७७)  
 स तेनातिप्रहारेण व्यथितो विह्वलन्निव ।  
 सञ्चचाल रणे कर्णः क्षितिकम्पे यथाऽचलः ॥ ७-३७-२९ (४६३७८)  
 तथान्यैर्निशितैर्बाणैः सुषेणं दीर्घलोचनम् ।  
 कुण्डभेदिं च सङ्क्रुद्धस्त्रिभिस्त्रीनवधीद्वली ॥ ७-३७-३० (४६३७९)  
 कर्णस्तं पञ्चविंशत्या नाराचानां समार्पयत् ।  
 अश्वत्थामा च विंशत्या कृतवर्मा च सप्तभिः ॥ ७-३७-३१ (४६३८०)  
 स शराचितसर्वाङ्गः क्रुद्धः शक्रात्मजात्मजः ।  
 विचरन्ददृशे सैन्ये पाशहस्त इवान्तकः ॥ ७-३७-३२ (४६३८१)  
 शल्यं च शरवर्षेण समीपस्थामवाकिरत् ।  
 उदक्रोशन्महाबाहुस्तव सैन्यानि भीषयन् ॥ ७-३७-३३ (४६३८२)

ततः स विद्धोऽस्त्रविदा मर्मभिद्भिरजिह्वगैः ।  
 शल्यो राजन्नथोपस्थे निषसाद मुमोह च ॥ ७-३७-३४ (४६३८३)  
 तं हि दृष्ट्वा तथा विद्धं सौभद्रेण यशास्विना ।  
 सम्प्राद्रवच्चमूः सर्वा भारद्वाजस्य पश्यतः ॥ ७-३७-३५ (४६३८४)  
 सम्प्रेक्ष्य तं महाबाहुं रुक्मपुङ्खैः समावृतम् ।  
 त्वदीयाः प्रपलायन्ते मृगाः सिंहार्दिता इव ॥ ७-३७-३६ (४६३८५)  
 गसौभद्रशरनिर्भग्नाः समरेऽमरविक्रमाः ।  
 एवं शल्यो विमृदितस्तव पौत्रेण भारत' ॥ ७-३७-३७ (४६३८६)  
 स तु रणयशसाऽभिपूज्यमानः  
 पितृसुरचारणसिद्धयक्षसङ्घैः  
 अवनितलगतैश्च भूतसङ्घैः--  
 रतिविबभौ हुतभुग्यथाऽऽज्यसिक्तः ॥ ७-३७-३८ (४६३८७)

इति श्रीमन्महाभारते द्रोणपर्वणि अभिमन्युवधपर्वणि  
 त्रयोदशदिवसयुद्धे सप्तत्रिंशोऽध्यायः ॥ ३७ ॥

Mahabharata - Drona Parva - Chapter Footnotes

- ५-३७- त्रास्यमानाः पालयिष्यन्तः ॥  
 ५-३७- पर्यस्तं उत्क्रान्तमर्यादम् ॥  
 ५-३७- शिक्षौरसकृतं अभ्यासकृतं निसर्गभवं च ॥

द्रोणपर्व - अध्याय ०३८

॥ श्रीः ॥

७.३८. अध्यायः ३८

Mahabharata - Drona Parva - Chapter Topics

अभिमन्युपराक्रमवर्णनम् ॥ १ ॥

Mahabharata - Drona Parva - Chapter Text

७-३८-० (४६३८८)

धृतराष्ट्र उवाच । ७-३८-०क्ष (४३५१)

तथा प्रमथमानं तं महेष्वासानजिह्वगैः ।

आर्जुनिं मामकाः सङ्घे के त्वेनं समवारयन् ॥ ७-३८-१ (४६३८९)

सञ्जय उवाच । ७-३८-२क्ष (४३५२)

शृणु राजन्कुमारस्य रणे विक्रीडितं महत् ।

बिभित्सतो रथानीकं भारद्वाजेन रक्षितम् ॥ ७-३८-२ (४६३९०)  
 मद्देशं सादितं दृष्ट्वा सौभद्रेणाशुगै रणे ।  
 शल्यादवरजः क्रुद्ध क्रिन्वाणान्समभ्ययात् ॥ ७-३८-३ (४६३९१)  
 स विद्ध्वा दशभिर्बाणैः साश्वयन्तारमार्जुनिम् ।  
 उदक्रोशन्महाशब्दं तिष्ठतिष्ठेति चाब्रवीत् ॥ ७-३८-४ (४६३९२)  
 तस्यार्जुनिः शिरोग्रीवं पाणिपादं धनुर्हयान् ।  
 छत्रं ध्वजं नियन्तारं त्रिवेणुं चाप्युपस्करम् ॥ ७-३८-५ (४६३९३)  
 चक्रं युगं च तूणीरं ह्यनुकर्षं सायकैः ।  
 पताकां चक्रगोप्तारौ सर्वोपकरणानि च ॥ ७-३८-६ (४६३९४)  
 लघुहस्तः प्रचिच्छेद ददृशे तं न कश्चन ।  
 स पपात क्षितौ क्षीणः प्रविद्धाभरणाम्बरः ॥ ७-३८-७ (४६३९५)  
 वायुनेव महाचैत्यः समूलं चित्रवेदिकः ।  
 अनुगास्तस्य वित्रस्ताः प्राद्रवन्सर्वतो दिशः ॥ ७-३८-८ (४६३९६)  
 आर्जुनेः कर्म तद्दृष्ट्वा सम्प्रणेदुः समन्ततः ।  
 नादेन सर्वभूतानि साधुसाध्विति भारत ॥ ७-३८-९ (४६३९७)  
 शल्यभ्रातर्यथारुणे बहुशस्तस्य सैनिकाः ।  
 कुलाधिवासनामानि श्रावयन्तोऽर्जुनात्मजम् ॥ ७-३८-१० (४६३९८)  
 अभ्यधावन्त सङ्क्रुद्धा विविधायुधपाणयः ।  
 रथैरश्वैर्गजैश्चान्ये पद्भिश्चान्ये बलोत्कटाः ॥ ७-३८-११ (४६३९९)  
 बाणशब्देन महता रथनेमिस्वनेन च ।  
 हुंकारैः क्ष्वेडितोत्कृष्टैः सिंहनादैः सगर्जितैः ॥ ७-३८-१२ (४६४००)  
 ज्यातलत्रस्वनैरन्ये गर्जन्तोऽर्जुननन्दनम् ।  
 ब्रुवन्तश्च न नो जीवन्मोक्ष्यसे जीवितादिति ॥ ७-३८-१३ (४६४०१)  
 तांस्तथा ब्रुवतो दृष्ट्वा सौभद्रः प्रहसन्निव ।  
 यो योस्मै प्राहरत्पूर्वं तं तं विव्याध पत्रिभिः ॥ ७-३८-१४ (४६४०२)  
 सन्दर्शयिष्यन्नस्त्राणि विचित्राणि लघूनि च ।  
 आर्जुनिः समरे शूरो मृदुपूर्वमयुध्यत ॥ ७-३८-१५ (४६४०३)  
 वासुदेवादुपात्तं यदस्त्रं यच्च धनञ्जयात् ।  
 अदर्शयत तत्कार्ष्णिः कृष्णाभ्यामविशेषवत् ॥ ७-३८-१६ (४६४०४)  
 दूरमस्य गुरुं भारं साध्वसं च पुनः पुनः ।  
 सन्दधद्विसृजंश्चेषून्निर्विशेषमदृश्यत ॥ ७-३८-१७ (४६४०५)  
 चापमण्डलमेवास्य विस्फुरद्विष्वदृश्यत ।  
 सुदीप्तस्य शरत्काले सवितुर्मण्डलं यथा ॥ ७-३८-१८ (४६४०६)  
 ज्याशब्दः शुश्रुवे तस्य तलशब्दश्च दारुणः ।  
 महाशनिमुचः काले पयोदस्येव निःस्वनः ॥ ७-३८-१९ (४६४०७)  
 हीमानमर्षी सौभद्रो मानकृत्प्रियदर्शनः ।

सम्मिमानयिषुर्वीरानिष्वस्त्रैश्चाप्ययुध्यत ॥ ७-३८-२० (४६४०८)  
मृदुभूत्वा महाराज दारुणः समपद्यत ।  
वर्षाभ्यतीतो भगवाञ्शरदीव दिवाकरः ॥ ७-३८-२१ (४६४०९)  
शरान्विचित्रान्सुबहून्नुक्मपुङ्खाञ्जिलाशितान् ।  
मुमोच शतशः क्रुद्धो गभस्तीनिव भास्करः ॥ ७-३८-२२ (४६४१०)  
क्षुरप्रैर्वत्सदन्तैश्च विपाटेश्च महायशाः ।  
नाराचैरर्धचन्द्राभैर्भल्लैरञ्जलिकैरपि ॥ ७-३८-२३ (४६४११)  
अवाकिरद्रथानीकं भारद्वाजस्य पश्यतः ।  
ततस्तत्सैन्यमभवद्विमुखं शरपीडितम् ॥ ७-३८-२४ (४६४१२)

इति श्रीमन्महाभारते द्रोणपर्वणि अभिमन्युवधपर्वणि  
त्रयोदशदिवसयुद्धे अष्टत्रिंशोऽध्यायः ॥ ३८ ॥  
Mahabharata - Drona Parva - Chapter Footnotes

५-३८-५ तल्पं इति पाठे रथगतशय्याम् ॥  
५-३८-१० अधिवासो निवासः ॥  
५-३८-१६ अविशेषवत्तुल्यमित्यर्थः ॥  
५-३८-१७ अस्य निरस्य ॥  
५-३८-३८ अष्टत्रिंशोऽध्यायः ॥

द्रोणपर्व - अध्याय ०३९  
॥ श्रीः ॥  
७.३९. अध्यायः ३९

Mahabharata - Drona Parva - Chapter Topics  
दुःशासनाभिमन्युसमागमः ॥ १ ॥

Mahabharata - Drona Parva - Chapter Text

७-३९-० (४६४१३)  
धृतराष्ट्र उवाच । ७-३९-०क्ष् (४३५३)  
द्वैधीभवति मे चित्तं शुचा तुष्या च सञ्जय ।  
मम पुत्रस्य यत्नैन्यं सौभद्रः समवारयत् ॥ ७-३९-१ (४६४१४)  
विस्तरेणैव मे शंस सर्वं गावल्गणे पुनः ।  
विक्रीडितं कुमारस्य स्कन्दस्येवासुरैः सह ॥ ७-३९-२ (४६४१५)  
सञ्जय उवाच । ७-३९-३क्ष् (४३५४)

हन्त ते सम्प्रवक्ष्यामि विमर्दमतिदारुणम् ।  
एकस्य च बहूनां च यथासीत्तुमुलो रणः ॥ ७-३९-३ (४६४१६)  
अभिमन्युः कृतोत्साहः कृतोत्साहानरिन्दमान् ।  
रथस्थो रथिनः सर्वास्तावकानभ्यवर्षयत् ॥ ७-३९-४ (४६४१७)  
द्रोणं कर्णं कृपं शल्यं द्रौणिं भोजं बृहद्वलम् ॥  
दुर्योधनं सौमदत्तिं शकुनिं च महाबलम् ॥ ७-३९-५ (४६४१८)  
नानानृपान्नृपसुतान्सैन्यानि विविधानि च ।  
अलातचक्रवत्सर्वांश्चरन्बाणैः समार्पयत् ॥ ७-३९-६ (४६४१९)  
निघ्नन्नमित्रान्सौभद्रः परमास्त्रैः प्रतापवान् ।  
अदर्शयत तेजस्वी दिक्षु सर्वासु भारत ॥ ७-३९-७ (४६४२०)  
तदृष्ट्वा चरितं तस्य सौभद्रस्यामितौजसः ।  
समकम्पन्त सैन्यानि त्वदीयानि सहस्रशः ॥ ७-३९-८ (४६४२१)  
अथाब्रवीन्महाप्राज्ञो भारद्वाजः प्रतापवान् ।  
हर्षेणोत्फुल्लनयनः कृपमाभाष्य सत्वरम् ॥ ७-३९-९ (४६४२२)  
घटयन्निव मर्माणि पुत्रस्य तव भारत ।  
अभिमन्युं रणे दृष्ट्वा तदा रणविशारदम् ॥ ७-३९-१० (४६४२३)  
द्रोण उवाच । ७-३९-११क्ष् (४३५५)  
एष गच्छति सौभद्रः पार्थानां प्रथितो युवा ।  
नन्दयन्सुहृदः सर्वान्राजानं च युधिष्ठिरम् ॥ ७-३९-११ (४६४२४)  
नकुलं सहदेवं च भीमसेनं च पाण्डवम् ।  
बन्धून्सम्बन्धिनश्चान्यान्मध्यस्थान्सुहृदस्तथा ॥ ७-३९-१२ (४६४२५)  
नास्य युद्धे समं मन्ये कञ्चिदन्यं धनुर्धरम् ।  
इच्छन्हन्यादिमां सेनां किमर्थमपि नेच्छति ॥ ७-३९-१३ (४६४२६)  
सञ्जय उवाच । ७-३९-१४क्ष् (४३५६)  
द्रोणस्य प्रीतिसंयुक्तं श्रुत्वा वाक्यं तवात्मजः ।  
आर्जुनिं प्रति सङ्क्रुद्धो द्रोणं दृष्ट्वा स्मयन्निव ॥ ७-३९-१४ (४६४२७)  
अथ दुर्योधनः कर्णमब्रवीद्वाह्लिकं नृपः ।  
दुःशासनं मद्रराजं तांस्तथाऽन्यान्महारथान् ॥ ७-३९-१५ (४६४२८)  
सर्वभूर्धाभिषिक्तानामाचार्यो ब्रह्मवित्तमः ।  
अर्जुनस्य सुतं मूढं नायं हन्तुमिहेच्छति ॥ ७-३९-१६ (४६४२९)  
न ह्यस्य समरे युद्धयेदन्तकोऽप्याततायिनः ।  
किमङ्ग पुनरेवान्यो मर्त्यः सत्यं ब्रवीमि वः ॥ ७-३९-१७ (४६४३०)  
अर्जुनस्य सुतं त्वेष शिष्यत्वादभिरक्षति ।  
शिष्याः पुत्राश्च दयितास्तदपत्यं च धर्मिणाम् ॥ ७-३९-१८ (४६४३१)  
संरक्ष्यमाणो द्रोणेन मन्यते वीर्यमात्मनः ।  
आत्मसम्भावितो मूढस्तं प्रमथ्नीत माचिरम् ॥ ७-३९-१९ (४६४३२)

एवमुक्तास्तु ते राज्ञा सात्वतीपुत्रमभ्ययुः ।  
 संरब्धास्ते जिघांसन्तो भारद्वाजस्य पश्यतः ॥ ७-३९-२० (४६४३३)  
 दुःशासनस्तु तच्छ्रुत्वा दुर्योधनवचस्तदा ।  
 अब्रवीत्कुरुशार्दूल दुर्योधनमिदं वचः ॥ ७-३९-२१ (४६४३४)  
 अहमेनं हनिष्यामि महाराज ब्रवीमि ते ।  
 मिषतां पाण्डु पुत्राणां पाञ्चालानां च पश्यताम् ॥ ७-३९-२२ (४६४३५)  
 ग्रसिष्याम्यद्य सौभद्रं यथा राहुर्दिवाकरम् ।  
 उत्क्रुश्य चाब्रवीद्वाक्यं कुरुराजमिदं पुनः ॥ ७-३९-२३ (४६४३६)  
 श्रुत्वा कृष्णौ मया ग्रस्तं सौभद्रमतिमानिनौ ।  
 गमिष्यतः प्रेतलोकं जीवलोकान्न संशयः ॥ ७-३९-२४ (४६४३७)  
 तौ च श्रुत्वा मृतौ व्यक्तं पाण्डोः क्षेत्रोज्जवाः सुताः ।  
 एकाह्वा ससुहृद्गर्गाः क्लैब्याद्वास्यन्ति जीवितम् ॥ ७-३९-२५ (४६४३८)  
 तस्मादस्मिन्हते शत्रौ हताः सर्वेऽहितास्तव ।  
 शिवेन मां ध्याहि राजन्नेष हन्मि रिपूंस्तव ॥ ७-३९-२६ (४६४३९)  
 सञ्जय उवाच । ७-३९-२७क्ष (४३५७)  
 एवमुक्त्वाऽनदद्राजन्पुत्रो दुःशासनस्तव ।  
 सौभद्रमभ्ययात्क्रुद्धः शरवर्षैरवाकिरन् ॥ ७-३९-२७ (४६४४०)  
 तमतिक्रुद्धमायान्तं तव पुत्रमरिंदमः ।  
 अभिमन्युः शरैस्तीक्ष्णैः षड्विंशत्या समार्पयत् ॥ ७-३९-२८ (४६४४१)  
 दुःशासनस्तु सङ्क्रुद्धः प्रभिन्न इव कुञ्जरः ।  
 अयोधयत सौभद्रमभिमन्युश्च तं रणे ॥ ७-३९-२९ (४६४४२)  
 तौ मण्डलानि चित्राणि रथाभ्यां सव्यदक्षिणम् ।  
 चरमाणावयुध्येतां रथशिक्षाविशारदौ ॥ ७-३९-३० (४६४४३)  
 अथ पणवमृदङ्गदुन्दुभीनां  
 क्रकचमहानकभेरिझर्झराणम् ।  
 निनदमतिभृशं नराः प्रचक्रु-  
 र्लवणजलोद्भवसिंहनादमिश्रम् ॥ ७-३९-३१ (४६४४४)

इति श्रीमन्महाभारते द्रोणपर्वणि अभिमन्युवधपर्वणि  
 त्रयोदशदिवसयुद्धे एकोनचत्वारिंशोऽध्यायः ॥ ३९ ॥

Mahabharata - Drona Parva - Chapter Footnotes

५-३९-१७ अङ्गैत्यसूयायाम् ॥  
 ५-३९-१८ धर्मिणामिति सोल्लुण्ठम् ॥  
 ५-३९-१९ आत्मसंभावितः अहमेवेति सम्भावनामारूढः ॥  
 ५-३९-३१ लवणजलोद्भवः शङ्खः ॥

द्रोणपर्व - अध्याय ०४०

॥ श्रीः ॥

७.४०. अध्यायः ४०

Mahabharata - Drona Parva - Chapter Topics

अभिमन्युना कर्णदुःशासनपराजयः ॥ १ ॥

Mahabharata - Drona Parva - Chapter Text

७-४०-० (४६४४५)

सञ्जय उवाच । ७-४०-०क्ष (४३५८)

गततः समभवद्युद्धं तयोः पुरुषसिंहयोः ।

तस्मिन्काले महाबाहुः सौभद्रः परवीरहा ॥ ७-४०-१ (४६४४६)

सशरं कार्मुकं छित्त्वा लाघवेन व्यपातयत् ।

दुःशासनं शरैस्तीक्ष्णैः संततक्ष समन्ततः' ॥ ७-४०-२ (४६४४७)

शरविक्षतगात्रं तु प्रत्यमित्रमवस्थितम् ।

अभिमन्युः स्मयन्धीमान्दुःशासनमथाब्रवीत् ॥ ७-४०-३ (४६४४८)

दिष्ट्या पश्यामि सङ्ग्रमे मानिनं शूरमागतम् ।

निष्ठुरं त्यक्तधर्माणमाक्रोशनपरायणम् ॥ ७-४०-४ (४६४४९)

यत्सभायां त्वया राज्ञो धृतराष्ट्रस्य शृण्वतः ।

कोपितः परुषैर्वाक्यैर्धर्मराजो युधिष्ठिरः ॥ ७-४०-५ (४६४५०)

जयोन्मत्तेन भीमश्च बह्वबद्धं प्रभाषितः ।

अक्षकूटं समाश्रित्य सौबलस्यात्मनो बलम् ॥ ७-४०-६ (४६४५१)

तत्त्वयेदमनुप्राप्तं तस्य कोपान्महात्मनः ।

परवित्तापहारस्य कोधस्याप्रशमस्य च ॥ ७-४०-७ (४६४५२)

लोभस्य ज्ञाननाशस्य द्रोहस्यात्याहितस्य च ।

पितृणां मम राज्यस्य हरणस्योग्रधन्विनाम् ॥ ७-४०-८ (४६४५३)

तत्त्वयेदमनुप्राप्तं प्रकोपाद्वै महात्मनाम् ।

स तस्योग्रमधर्मस्य फलं प्राप्नुहि दुर्मते ॥ ७-४०-९ (४६४५४)

शासिताऽस्म्यद्य ते बाणैः सर्वसैन्यस्य पश्यतः ।

अद्याहमनृणस्तस्य कोपस्य भविता रणे ॥ ७-४०-१० (४६४५५)

अमर्षितायाः कृष्णायाः काङ्क्षितस्य च मे पितुः ।

अद्य कौरव्य भीमस्य भवितास्म्यनृणो युधि ।

न हि मे मोक्ष्यसे जीवन् यदि नोत्सृजसे रणं ॥ ७-४०-११ (४६४५६)

सञ्जय उवाच । ७-४०-१२क्ष (४३५९)  
एवमुक्त्वा महाबाहुर्बाणं दुःशासनान्तकम् ।  
संदधे परवीरघ्नः कालाग्न्यनिलवर्चसम् ॥ ७-४०-१२ (४६४५७)  
तस्योरस्तूर्णमासाद्य जत्रुदेशे विभिद्य तम् ।  
जगाम सह पुङ्गेन वल्मीकमिव पन्नगः ।  
अथैनं पञ्चविंशत्या पुनरेव समार्पयत् ॥ ७-४०-१३ (४६४५८)  
शरैरग्निसमस्पर्शैराकर्णसमचोदितैः ।  
स गाढविद्धो व्यथितो रथोपस्थ उपाविशत् ।  
दुःशासनो महाराज कश्मलं चाविशन्महत् ॥  
सारथिस्त्वरमाणस्तु दुःशासनमचेतनम् ।  
रणमध्यादपोवाह सौभद्रशरपीडितम् ॥ ७-४०-१४ (४६४५९)  
पाण्डवा द्वौपदेयाश्च विराटश्च समीक्ष्य तम् ।  
पाञ्चालाः केकयाश्चैव सिंहनादमथानदन् ॥ ७-४०-१६ (४६४६०)  
वादित्राणि च सर्वाणि नानालिङ्गानि सर्वशः ।  
प्रावादयन्तं संहृष्टाः पाण्डूनां तत्र सैनिकाः ॥ ७-४०-१७ (४६४६१)  
अपश्यन्स्मयमानाश्च सौभद्रस्य विचेष्टितम् ।  
अत्यन्तवैरिणं दृप्तं दृष्ट्वा शत्रुं पराजितम् ॥ ७-४०-१८ (४६४६२)  
धर्ममारुतशक्राणामश्विनोः प्रतिमास्तथा ।  
धारयन्तो ध्वजाग्रेषु द्वौपदेया महारथाः ॥ ७-४०-१९ (४६४६३)  
सात्यकिश्चेकितानश्च धृष्टद्युम्नशिखण्डिनौ ।  
केकया धृष्टकेतुश्च मात्स्याः पाञ्चालसृञ्जयाः ॥ ७-४०-२० (४६४६४)  
पाण्डवाश्च मुदा युक्ता युधिष्ठिरपुरोगमाः ।  
अभ्यद्रवन्त त्वरिता द्रोणानीकं विभित्सवः ॥ ७-४०-२१ (४६४६५)  
ततोऽभवन्महायुद्धं त्वदीयानां परैः सह ।  
जयमाकाङ्क्षमाणानां शूराणामनिवर्तिनाम् ॥ ७-४०-२२ (४६४६६)  
तथा तु वर्तमाने वै सङ्ग्रामेऽतिभयंकरे ।  
दुर्योधनो महाराज राधेयमिदमब्रवीत् ॥ ७-४०-२३ (४६४६७)  
पश्य दुःशासनं वीरमभिमन्युवशंगतम् ।  
प्रतपन्तमिवादित्यं निघ्नन्तं शात्रवान्नणे । ७-४०-२४ (४६४६८)  
अथ चैते सुसंरब्धाः सिंहा इव बलोत्कटाः ।  
सौभद्रमुद्यतास्त्रातुमभ्यधावन्त पाण्डवाः ॥ ७-४०-२५ (४६४६९)  
सञ्जय उवाच । ७-४०-२६क्ष (४३६०)  
ततः कर्णः शरैस्तीक्ष्णैरभिमन्युं दुरासदम् ।  
अभ्यवर्षत सङ्क्रुद्धः पुत्रस्य हितकृत्तव ॥ ७-४०-२६ (४६४७०)  
तस्य चानुचरांस्तीक्ष्णैर्विव्याघ परमेषुभिः ।  
अवज्ञापूर्वकं शूरः सौभद्रस्य परणाजिरे ॥ ७-४०-२७ (४६४७१)

अभिमन्युस्तु राधेयं त्रिसप्तत्या शिलीमुखैः ।  
 अविध्यत्त्वरितो राजन्द्रोणं प्रेप्सुर्महामनाः ॥ ७-४०-२८ (४६४७२)  
 तं तथा नाशकत्कश्चिद्दोणाद्वारयितुं रथी ।  
 आरुजन्तं रथव्रातान्वज्रहस्तात्मजात्मजम् ॥ ७-४०-२९ (४६४७३)  
 ततः कर्णो जयप्रेप्सुर्मानी सर्वधनुष्मताम् ।  
 सौभद्रं शतशोऽविध्यदुत्तमास्त्राणि दर्शयन् ॥ ७-४०-३० (४६४७४)  
 सोऽस्त्रैरस्त्रविदां श्रेष्ठो रामशिष्यः प्रतापवान् ।  
 समरे शत्रुदुर्धर्ममभिमन्युमपीडयत् ॥ ७-४०-३१ (४६४७५)  
 स तथा पीड्यमानस्तु राधेयेनास्त्रवृष्टिभिः ।  
 समरेऽमरसङ्काशः सौभद्रो न व्यशीर्यत ॥ ७-४०-३२ (४६४७६)  
 ततः शिलाशितैस्तीक्ष्णैर्भल्लैरानतपर्वभिः ।  
 छित्त्वा धनूषि शूराणामार्जुनिः कर्णमार्दयत् ॥ ७-४०-३३ (४६४७७)  
 धनुर्मण्डलनिर्मुक्तैः शरैराशीविषोपमैः ।  
 सच्छत्रध्वजयन्तारं साश्वमाशु स्मयन्निव ॥ ७-४०-३४ (४६४७८)  
 कर्णोऽपि चास्य चिक्षेप बाणान्सन्नतपर्वणः ।  
 असम्ब्रान्तश्च तान्सर्वानगृह्णात्फल्गुनात्मजः ॥ ७-४०-३५ (४६४७९)  
 ततो मुहूर्तात्कर्णस्य बाणेनैकेन वीर्यवान् ।  
 सध्वजं कार्मुकं वीरश्छित्त्वा भूमावपातयत् ॥ ७-४०-३६ (४६४८०)  
 ततः कृच्छ्रगतं कर्णं दृष्ट्वा कर्णादनन्तरः ।  
 सौभद्रमभ्ययात्तूर्णं दृढमुद्यम्य कार्मुकम् ॥ ७-४०-३७ (४६४८१)  
 तत उच्चुक्रुशुः पार्थास्तेषां चानुचरा जनाः ।  
 वादित्राणि च सञ्जघ्नः सौभद्रं चापि तुष्टुवुः ॥ ७-४०-३८ (४६४८२)

इति श्रीमन्महाभारते द्रोणपर्वणि अभिमन्युवधपर्वणि  
 त्रयोदशदिवसयुद्धे चत्वारिंशोऽध्यायः ॥ ४० ॥

Mahabharata - Drona Parva - Chapter Footnotes

५-४०-८ अत्याहितस्य जीवानपेक्षकर्मणः । साहसस्येतियावत् ॥  
 ५-४०-४० चत्वारिंशोऽध्यायः ॥

द्रोणपर्व - अध्याय ०४१

॥ श्रीः ॥

७.४१. अध्यायः ४१

Mahabharata - Drona Parva - Chapter Topics

अभिमन्युपराक्रमवर्णनम् ॥ १ ॥

७-४१-० (४६४८३)

सञ्जय उवाच । ७-४१-०क्ष (४३६१)

सोऽभ्यगच्छद्वनुष्पाणिज्यां विकर्षन्पुनः पुनः ।

सच्छत्रध्वजयन्तारं साश्वमाशु स्मयन्निव ॥ ७-४१-१ (४६४८४)

सोऽपिध्यदृशभिर्बाणैरभिमन्युं दुरासदम् ।

सच्छत्रध्वजयन्तारं साश्वमाशु स्मयन्निव ॥ ७-४१-२ (४६४८५)

पितृपैतामहं कर्म कुर्वाणमतिमानुषम् ।

दृष्ट्वादितं शरैः कार्ष्णिं त्वदीया हृषिताऽभवन् ॥ ७-४१-३ (४६४८६)

तस्याभिमन्युरायम्य स्मयन्नेकेन पत्रिणा ।

शिरः प्रच्यावयामास तद्रथात्प्रापतद्भुवि ॥ ७-४१-४ (४६४८७)

कर्णिकारमिवाधूतं वातेनापतितं नगात् ।

गर्णानुजं च सम्प्रेक्ष्य तावका व्यथिताऽभवन् ।

भ्रातरं निहतं दृष्ट्वा कर्णश्चासीत्पराङ्मुखः ॥ ७-४१-५ (४६४८८)

विमुखीकृत्य कर्णं तु सौभद्रः कङ्कपत्रिभिः ।

अन्यानपि महेष्वासांस्तूर्णमेवाभिदुद्रुवे ॥ ७-४१-६ (४६४८९)

ततस्तद्विततं सेन्यं हस्त्यश्वरथपत्तिमत् ।

ऋद्धोऽभिमन्युरभिनत्तिगमतेजा महारथः ॥ ७-४१-७ (४६४९०)

कर्णस्तु बहुभिर्बाणैरर्द्यमानोऽभिमन्युना ।

अपायाज्जवनैरश्वैस्ततोऽनीकमभिद्रवत् ॥ ७-४१-८ (४६४९१)

गतिंश्च कर्णं महेष्वास कृप दुर्योधनेति च ।

द्रोणस्य क्रोशतो राजस्तदनीकमभज्यत ॥ ७-४१-९ (४६४९२)

शलभैरिव चाकाशं धाराभिरिव पर्वतः ।

अभिमन्यो शरैश्छत्रं न प्राज्ञायत किञ्चन ॥ ७-४१-१० (४६४९३)

तावकानां तु योधानां वध्यतां निशितैः शरैः ।

अन्यत्र सैन्धवाद्राजन्न स्म कश्चिदतिष्ठत ॥ ७-४१-११ (४६४९४)

सौभद्रस्तु ततः शङ्खं प्रध्माय पुरुषर्षभः ॥

शीघ्रमभ्यपतत्सेनां भारतीं भरतर्षभ ॥ ७-४१-१२ (४६४९५)

स कक्षेऽग्निरिवोत्सृष्टो निर्दहंस्तरसा रिपून् ।

मध्ये भारतसैन्यानामार्जुनिः पर्यवर्तत ॥ ७-४१-१३ (४६४९६)

रथनागाश्वमनुजानर्दयन्निशितैः शरैः ।

सम्प्रविश्याकरोद्भूमिं कबन्धगणसङ्कुलाम् ॥ ७-४१-१४ (४६४९७)

सौभद्रचापप्रभवैर्निकृत्ताः परमेषुभिः ।

स्वानेवाभिमुखान्ध्रन्तः प्राद्रवञ्जीवितार्थिनः ॥ ७-४१-१५ (४६४९८)

ते घोरा रौद्रकर्माणो विपाठा बहवः शिताः ।  
 निघ्नन्तो रथनागाश्चाञ्जगमुराशु वसुन्धराम् ॥ ७-४१-१६ (४६४९९)  
 सायुधाः साङ्गुलित्राणाः सगदाः साङ्गदा रणे ।  
 दृश्यन्ते बाहवस्त्रिन्ना हेमाभारणभूषिताः ॥ ७-४१-१७ (४६५००)  
 शराश्चापानि खङ्गाश्च शरीराणि शिरांसि च ।  
 सकुण्डलानि स्रग्वीणि भूमावासन्सहस्रशः ॥ ७-४१-१८ (४६५०१)  
 सोपस्करैरधिष्ठानैरीषादण्डकबन्धुरैः ।  
 अक्षैर्विमथितैश्चक्रैर्बहुधा पतितैर्युगैः ॥ ७-४१-१९ (४६५०२)  
 शक्तिचापासिभिश्चैव पतितैश्च महाध्वजैः ।  
 चर्मचापशरैश्चैव व्यवकीर्णैः समन्तततः ॥ ७-४१-२० (४६५०३)  
 निहतैः क्षत्रियैरश्वैर्वारणैश्च विशाम्पते ।  
 अगम्यरूपा पृथिवी क्षणेनासीत्सुदारुणा ॥ ७-४१-२१ (४६५०४)  
 वध्यतां राजपुत्राणां क्रन्दतामितरेतरम् ।  
 प्रादुरासीन्महाशब्दो भीरूणां भयवर्धनः ॥ ७-४१-२२ (४६५०५)  
 स शब्दो भरतश्चेष्ट दिशः सर्वा व्यनादयत् ॥  
 सौभद्रश्चाद्रवत्सेनां घ्नन्वराश्वरथद्विपान् ॥ ७-४१-२३ (४६५०६)  
 कक्षमग्निरिवोत्सृष्टो निर्दहंस्तरसा रिपून् ।  
 मध्ये भारतसैन्यानामार्जुनिः प्रत्यदृश्यत ॥ ७-४१-२४ (४६५०७)  
 विचरन्तं दिशः सर्वाः प्रदिशश्चापि भारत ।  
 तं तदा नानुपश्यामः सैन्ये च रजसाऽऽवृते ॥ ७-४१-२५ (४६५०८)  
 आददानं गजाश्वानां णां चायुषि भारत ।  
 क्षमेन भूयः पश्यामः सूर्यं मध्यंदिने यथा ॥ ७-४१-२६ (४६५०९)  
 अभिमन्युं महाराज प्रतपन्तं द्विषद्गणान् ।  
 स वासवसमः सङ्घे वासवस्यात्मजात्मजः ॥ ७-४१-२७ (४६५१०)  
 अभिमन्युर्महाराज सैन्यमध्ये व्यरोचत ।  
 ग्यथा पुरा वह्निसुतः सुरसैन्येषु वीर्यवान् ॥ ७-४१-२८ (४६५११)

इति श्रीमन्महाभारते द्रोणपर्वणि अभिमन्युवधपर्वणि  
 त्रयोदशदिवसयुद्धे एकचत्वारिंशोऽध्यायः ॥ ४१ ॥

द्रोणपर्व - अध्याय ०४२

॥ श्रीः ॥

७.४२. अध्यायः ४२

Mahabharata - Drona Parva - Chapter Topics

सञ्जयेन धृतराष्ट्रं प्रति अभिमन्युमनुगतानां जयद्वयेन

निरोधकथनम् ॥ १ ॥

तथा जयद्रथस्य रुद्रात् पाण्डवनिरोधरूपवरलाभकथनम् ॥ २ ॥

Mahabharata - Drona Parva - Chapter Text

७-४२-० (४६५१२)

धृतराष्ट्र उवाच । ७-४२-०क्ष् (४३६२)

बालमत्यन्तसुखिनं स्वबाहुबलदर्पितम् ।

युद्धेष्वकुशलं वीरं कुलपुत्रं तनुत्यजम् ॥ ७-४२-१ (४६५१३)

गाहमानमनीकानि सदश्वैश्च त्रिहायनैः ।

अपि यौधिष्ठिरात्सैन्यात्कश्चिदन्वपतद्वली ॥ ७-४२-२ (४६५१४)

सञ्जय उवाच । ७-४२-३क्ष् (४३६३)

युधिष्ठिरो भीमसेनः शिखण्डी सात्यकिर्यमौ ।

धृष्टद्युम्नो विराटश्च द्रुपदश्च सङ्केकयः ॥ ७-४२-३ (४६५१५)

धृष्टकेतुश्च संरब्धो मात्स्याश्चाभ्यपतन्नणे ।

तेनैव तु पथा यान्तः पितरो मातुलैः सह ॥ ७-४२-४ (४६५१६)

अभ्यद्रवन्परीप्सन्तो व्यूढानीकाः प्रहारिणः ।

तान्दृष्ट्वा द्रवतः शूरास्त्वदीया विमुखाऽभवन् ॥ ७-४२-५ (४६५१७)

ततस्तद्विमुखं दृष्ट्वा तव सूनोर्महद्वलम् ।

जामाता तव तेजस्वी संस्तम्भयिषुराद्रवत् ॥ ७-४२-६ (४६५१८)

सैन्धवस्य महाराज पुत्रो राजा जयद्रथः ।

स पुत्रगृद्धिनः पार्थान्सहसैन्यानवारयत् ॥ ७-४२-७ (४६५१९)

उग्रधन्वा महेष्वासो दिव्यमस्त्रमुदीरयन् ।

वार्धक्षत्रिरुपासेधत्प्रवणादिव कुञ्जरः ॥ ७-४२-८ (४६५२०)

धृतराष्ट्र उवाच । ७-४२-९क्ष् (४३६४)

कतिभारमहं मन्ये सैन्धवे सञ्जयाहितम् ।

यदेकः पाण्डवान्क्रुद्धान्पुप्रेप्सूनवारयत् ॥ ७-४२-९ (४६५२१)

अत्यद्भुतमहं मन्ये बलं शौर्यं च सैन्धवे ।

तस्य प्रब्रूहि मे वीर्यं कर्म चाग्र्यं महात्मनः ॥ ७-४२-१० (४६५२२)

किं जप्तं हुतमिष्टं वा किं सुतप्तमथो तपः ।

गदमो वा ब्रह्मचर्यं वा सूत यच्चास्य सत्तम ॥ ७-४२-११ (४६५२३)

देवं कतममाराध्य विष्णुमीशानमब्जजम् ।

सिन्धुराट् तनये सक्तान्क्रुद्धान्पार्थानवारयत् ॥ ७-४२-१२ (४६५२४)

नैवं कृतं महत्कर्म भीष्मेणाज्ञासिषं तथा ।

सिन्धुराजो हि येनैकः पाण्डवान्समवारयत् ॥ ७-४२-१३ (४६५२५)

सञ्जय उवाच । ७-४२-१४क्ष् (४३६५)

द्वीपदीहरणे यत्तद्भीमसेनेन निर्जितः ।  
 मानात्स तप्तवान्राजा वरार्थी सुमहत्तपः ॥ ७-४२-१४ (४६५२६)  
 इन्द्रियाणीन्द्रियार्थेभ्यः प्रियेभ्यः सन्निवर्त्य सः ।  
 क्षुत्पिपासातकपसहः कृशो धमनिसन्ततः ॥ ७-४२-१५ (४६५२७)  
 देवमाराधयच्छर्वं गृणन्ब्रह्म सनातनम् ।  
 भक्तानुकम्पी भगवांस्तस्य चक्रे ततो दयाम् ॥ ७-४२-१६ (४६५२८)  
 स्वप्नान्तेऽप्यथ चैवाह हरः सिन्धुपतेः सुतम् ।  
 वरं वृणीष्व प्रीतोऽस्मि जयद्रथ किमिच्छसि ॥ ७-४२-१७ (४६५२९)  
 एवमुक्तस्तु शर्वेण सिन्धुराजो जयद्रथः ।  
 उवाच प्रणतो रुद्रं प्राञ्जलिर्नियतात्मवान् ॥ ७-४२-१८ (४६५३०)  
 पाण्डवेयानहं सङ्घ्ये भीमवीर्यपराक्रमान् ।  
 वारयेयं रथेनैकः समस्तानिति भारत ॥ ७-४२-१९ (४६५३१)  
 एवमुक्तस्तु देवेशो जयद्रथमथाब्रवीत् ।  
 ददामि ते वरं सौम्य विना पार्थं धनञ्जयम् ।  
 वारयिष्यसि सङ्ग्रामे चतुरः पाण्डुनन्दनान् ॥ ७-४२-२० (४६५३२)  
 गृह्णाहमिति राजेन्द्र तत्रैवान्तरधीयत ।  
 एवमस्त्विति देवेशमुक्त्वाबुद्धयत पार्थिवः ॥ ७-४२-२१ (४६५३३)  
 स तेन वरदानेन दिव्येनास्त्वलेन च ।  
 एकः संवारयामास पाण्डवानामनीकिनीम् ॥ ७-४२-२२ (४६५३४)  
 तस्य ज्यातलघोषेण क्षत्रियान्भयमाविशत् ।  
 परांस्तु तव सैन्यस्य हर्षः परमकोऽभवत् ॥ ७-४२-२३ (४६५३५)  
 दृष्ट्वा तु क्षत्रिया भारं सैन्धवे सर्वमाहितम् ।  
 उत्क्रुश्याभ्यद्रवन्नाजन्येन यौधिष्ठिरं बलम् ॥ ७-४२-२४ (४६५३६)

इति श्रीमन्महाभारते द्रोणपर्वणि अभिमन्युवधपर्वणि  
 त्रयोदशदिवसयुद्धे द्विचत्वारिंशोऽध्यायः ॥ ४२ ॥  
 Mahabharata - Drona Parva - Chapter Footnotes

५-४२-८ प्रवणान्निम्नप्रदेशं ज्ञाप्य ॥  
 ५-४२-१० बलं सामर्थ्यम् । शौर्यमुत्साहः वीर्यं प्रभावम् ॥  
 ५-४२-४२ द्विचत्वारिंशोऽध्यायः ॥

द्रोणपर्व - अध्याय ०४३  
 ॥ श्रीः ॥  
 ७.४३. अध्यायः ४३

७-४३-० (४६५३७)

सञ्जय उवाच । ७-४३-०क्ष (४३६६)

यन्मां पृच्छसि राजेन्द्र सिन्धुराजस्य विक्रमम् ।

शृणु तत्सर्वमाख्यास्ये यथा पाण्डूनयोधयत् ॥ ७-४३-१ (४६५३८)

तमूहूर्वाजिनो वश्याः सैन्धवाः साधुवाहिनः ।

विकुर्वाणा बृहन्तोऽश्वाः श्वसनोपरंहसः ॥ ७-४३-२ (४६५३९)

गन्धर्वनगराकारं विधिवत्कल्पितं रथम् ।

तस्याभ्यशोभयत्केतुर्वाराहो राजतो महान् ॥ ७-४३-३ (४६५४०)

श्वेतश्चत्रपताकाभिश्चामरव्यजनेन च ।

स बभौ राजलिङ्गैस्तैस्तारापतिरिवाम्बरे ॥ ७-४३-४ (४६५४१)

मुक्तावज्रमणिस्वर्णैर्भूषितं तदयस्मयम् ।

वरुथं विबभौ तस्य ज्योतिर्भिः खमिवावृतम् ॥ ७-४३-५ (४६५४२)

स विष्फार्य महच्चापं किरन्निषुगणान्बहून् ।

तत्कण्डं पूरयामास यदाजुर्निरदारयत् ॥ ७-४३-६ (४६५४३)

स सात्यकिं त्रिभिर्बाणैरष्टभिश्च वृकोदरम् ।

धृष्टद्युम्नं तथा षष्ठ्या विराटं दशभिः शरैः ॥ ७-४३-७ (४६५४४)

द्वुपदं पञ्चभिस्तीक्ष्णैः सप्तभिश्च शिखण्डिनम् ।

केकयान्पञ्चविंशत्या द्वौपदेयांस्त्रिभिस्त्रिभिः ॥ ७-४३-८ (४६५४५)

युधिष्ठिरं तु सप्तत्या ततः शेषानपानुदत् ।

इषुजालेन महता तदद्भुतमिवाभवत् ॥ ७-४३-९ (४६५४६)

अथास्य शितपीतेन भल्लेनादिश्य कार्मुकम् ।

चिच्छेद प्रहसन् राजा धर्मपुत्रः प्रतापवान् ॥ ७-४३-१० (४६५४७)

अक्ष्णोर्निमेषमात्रेण सोऽन्यदादाय कार्मुकम् ।

विव्याध दशभिः पार्थं तांश्चैवान्यांस्त्रिभिस्त्रिभिः ॥ ७-४३-११ (४६५४८)

तत्तस्य लाघवं ज्ञात्वा भीमो भल्लैस्त्रिभिस्त्रिभिः ।

धनुर्ध्वजं च च्छत्रं च क्षितौ क्षिप्रमपातयत् ॥ ७-४३-१२ (४६५४९)

सोऽन्यदादाय बलवान्सज्जं कृत्वा च कार्मुकम् ।

भीमस्यापातयत्केतुं धनुरश्वांश्च मारिष ॥ ७-४३-१३ (४६५५०)

स हताश्वादवप्लुत्य च्छिन्नधन्वा रथोत्तमात् ।

सोत्यकेराप्लुतो यानं गिर्यग्रमिव केसरी ॥ ७-४३-१४ (४६५५१)

ततस्त्वदीयाः संहृष्टाः साधुसाध्विति वादिनः ।

सिन्धुराजस्य तत्कर्म प्रेक्ष्याश्रद्धेयमद्भुतम् ॥ ७-४३-१५ (४६५५२)  
सङ्क्रुद्धान्पाण्डवानेको यद्धारस्त्रतेजसा ।  
तत्तस्य कर्म भूतानि सर्वाण्येवाभ्यपूजयन् ॥ ७-४३-१६ (४६५५३)  
सौभद्रेण हतैः पूर्वं सोत्तरायोधिभिर्द्विपैः ।  
पाण्डूनां दर्शितः पन्थाः सैन्धवेन निवारितः ॥ ७-४३-१७ (४६५५४)  
यतमानास्तु ते वीरा मात्स्यपाञ्चालकेकयाः ।  
पाण्डवाश्चान्वपद्यन्त प्रतिशेकुर्न सैन्धवम् ॥ ७-४३-१८ (४६५५५)  
यो यो हि यतते भेत्तुं द्रोणानीकं तवाहितः ।  
तत्तमेव वरं प्राप्य सैन्धवः प्रत्यवारयत् ॥ ७-४३-१९ (४६५५६)

इति श्रीमन्महाभारते द्रोणपर्वणि अभिमन्युवधपर्वणि  
त्रयोदशदिवसयुद्धे त्रिचत्वारिंशोऽध्यायः ॥ ४३ ॥  
Mahabharata - Drona Parva - Chapter Footnotes

५-४३-५ वरूथं रथवेष्टनम् ॥  
५-४३-१० आदिश्य एष च्छिनत्नीत्युद्दिश्य ॥  
५-४३-४३ त्रिचत्वारिंशोऽध्यायः ॥

---

द्रोणपर्व - अध्याय ०४४  
॥ श्रीः ॥  
७.४४. अध्यायः ४४

Mahabharata - Drona Parva - Chapter Topics  
अभिमन्युपराक्रमवर्णनम् ॥ १ ॥

Mahabharata - Drona Parva - Chapter Text

७-४४-० (४६५५७)  
सञ्जय उवाच । ७-४४-०क्ष् (४३६७)  
सैन्धवेन निरुद्धेषु जयगृद्धिषु पाण्डुषु ।  
सुघोरमभवद्युद्धं त्वदीयानां परैः सह ॥ ७-४४-१ (४६५५८)  
प्रविश्याथार्जुनिः सेनां सत्यसन्धो दुरासदः ।  
व्यक्षोभयत तेजस्वी मकरः सागरं यथा ॥ ७-४४-२ (४६५५९)  
तं तथा शरवर्षेण छादयन्तमरिंदमम् ।  
यथा प्रधानाः सौभद्रमभ्ययुः कुरुसत्तमाः ॥ ७-४४-३ (४६५६०)  
तेषां तस्य च सम्मर्दो दारुणः समपद्यत ।

सृजतां शरवर्षाणि प्रसक्तममितौजसाम् ॥ ७-४४-४ (४६५६१)  
 रथव्रजेन संरुद्धस्तैरमितैस्तथाऽऽर्जुनिः ।  
 वृषसेनस्य यन्तारं हत्वा चिच्छेद कार्मुकम् ॥ ७-४४-५ (४६५६२)  
 तं च विव्याध बलवांस्तस्य चाश्वानजिह्वगैः ।  
 वातायमानैस्तैरश्वैर्विसंज्ञोऽपहतो रणात् ॥ ७-४४-६ (४६५६३)  
 तेनान्तरेणाभिमन्योर्यन्तापासारयद्रथम् ।  
 रथव्रजास्ततो हृष्टाः साधुसाध्विति चुक्रुशुः ॥ ७-४४-७ (४६५६४)  
 तं सिंहमिव सङ्क्रुद्धं प्रमथन्तं शरैररीन् ।  
 आरादायान्तमभ्येत्य वसातीयोऽभ्ययाद्द्वुतम् ॥ ७-४४-८ (४६५६५)  
 सोऽभिमन्युं शरैः षष्ठ्या रुक्मपुङ्कैरवाकिरत् ।  
 अब्रवीच्च न मे जीवञ्जीवतो युधि मोक्ष्यसे ॥ ७-४४-९ (४६५६६)  
 तमयस्मयवर्माणमिषुणा दूरपातिना ।  
 विव्याध हृदि सौभद्रः स पपात व्यसुः क्षितौ ॥ ७-४४-१० (४६५६७)  
 वसातीयं हतं दृष्ट्वा क्रुद्धाः क्षत्रियपुङ्गवाः ।  
 परिवव्रुस्तदा राजंस्तव पौत्रं जिघांसवः ॥ ७-४४-११ (४६५६८)  
 विष्फारयन्तश्चापानि नानारूपाण्यनेकशः ।  
 तद्युद्धमभवद्रौद्रं सौभद्रस्यारिभिः सह ॥ ७-४४-१२ (४६५६९)  
 तेषां शरान्सेष्वसनाञ्शरीराणि शिरांसि च ।  
 सकुण्डलानि स्रग्वीणि क्रुद्धश्चिच्छेद फाल्गुनिः ॥ ७-४४-१३ (४६५७०)  
 सखङ्गाः साङ्गुलित्राणाः सपट्टसपरश्वथाः ।  
 अदृश्यन्त भुजाश्छिन्ना हेमाभरणभूषिताः ॥ ७-४४-१४ (४६५७१)  
 स्रग्भिराभरणैर्वस्त्रैः पतितैर्विविधैर्ध्वजैः ।  
 वर्मभिश्चर्मभिहारैर्मुकुटैश्छत्रचामरैः ॥ ७-४४-१५ (४६५७२)  
 उपस्करैरधिष्ठानैरीषादण्डकबन्धुरैः ।  
 अक्षैर्विमथितैश्चक्रैर्भग्नैश्च बहुधा युगैः ॥ ७-४४-१६ (४६५७३)  
 अनुकर्षैः पताकाभिस्तथा सारथिवाजिभिः ।  
 रथैश्च भग्नैर्नागैश्च हतैः कीर्णाभवन्मही ॥ ७-४४-१७ (४६५७४)  
 निहतैः क्षत्रियैः शूरैर्नानाजनपदेश्वरैः ।  
 जयगृद्धैर्वृता भूमिर्दारुणा समपद्यत ॥ ७-४४-१८ (४६५७५)  
 दिशो विचरतस्तस्य सर्वाश्च प्रदिशस्तथा ।  
 रणेऽभिमन्योः क्रुद्धस्य रूपमन्तरधीयत ॥ ७-४४-१९ (४६५७६)  
 काञ्चनं यद्यदस्यासीद्वर्म चाभरणानि च ।  
 धनुषश्च शराणां च तदपश्याम केवलम् ॥ ७-४४-२० (४६५७७)  
 तं तदा नाशकत्कश्चिच्चक्षुभ्यामभिवीक्षितुम् ।  
 आददानं शरैर्योधान्मध्ये सूर्यमिव स्थितम् ॥ ७-४४-२१ (४६५७८)

इति श्रीमन्महाभारते द्रोणपर्वणि अभिमन्युवधपर्वणि  
त्रयोदशदिवसयुद्धे चतुश्चत्वारिंशोऽध्यायः ॥ ४४ ॥

द्रोणपर्व - अध्याय ०४५

॥ श्रीः ॥

७.४५. अध्यायः ४५

Mahabharata - Drona Parva - Chapter Topics

अभिमन्योः पराक्रमः तेन दुर्योधनपराजयः ॥ १ ॥

Mahabharata - Drona Parva - Chapter Text

७-४५-० (४६५७९)

सञ्जय उवाच । ७-४५-०क्ष् (४३६८)

आददानस्तु शूराणामायुष्यभवदार्जुनिः ।

अन्तकः सर्वभूतानां प्राणान्काल इवागते ॥ ७-४५-१ (४६५८०)

स शक्र इव विक्रान्तः शक्रसूनोः सुतो बली ।

अभिमन्युस्तदानीकं लोडयन्समदृश्यत ॥ ७-४५-२ (४६५८१)

प्रविश्यैव तु राजेन्द्र क्षत्रियेन्द्रान्तकोपमः ।

सत्यश्रवसमादत्त व्याघ्रो मृगमिवोल्बणः ॥ ७-४५-३ (४६५८२)

सत्यश्रवसि चाक्षिप्ते त्वरमाणा महारथाः ।

प्रगृह्य विपुलं शस्त्रमभिमन्युमुपाद्रवन् ॥ ७-४५-४ (४६५८३)

अहंपूर्वमहंपूर्वमिति क्षत्रियपुङ्गवाः ।

स्पर्धमानाः समाजगमुर्जिघांसन्तोऽर्जुनात्मजम् ॥ ७-४५-५ (४६५८४)

क्षत्रियाणामनीकानि प्रद्वृतान्यभिधावताम् ।

जग्राह तिमिरासाद्य क्षुद्रमत्स्यानिवारिणिवे ॥ ७-४५-६ (४६५८५)

ये केचन गतास्तस्य समीपमपलायिनः ।

न ते प्रतिन्यवर्तन्त समुद्रादिव सिन्धवः ॥ ७-४५-७ (४६५८६)

महाग्रहगृहीतेव वातवेगभयार्दिता ।

समकम्पत सा सेना विभ्रष्टा नौरिवारिणिवे ॥ ७-४५-८ (४६५८७)

अथ रुक्मरथो नाम मद्रेश्वरसुतो बली ।

त्रस्तामाश्वासयन्सेनामत्रस्तो वाक्यमब्रवीत् ॥ ७-४५-९ (४६५८८)

अलं त्रासेन वः शूरा नैष कश्चिन्मयि स्थिते ।

अहमेनं ग्रीहष्यामि जीवग्राहं न संशयः ॥ ७-४५-१० (४६५८९)

एवमुक्त्वा तु सौभद्रमभिदुद्राव वीर्यवान् ।

सुकल्पितेनोह्यमानः स्यन्दनेन विराजता ॥ ७-४५-११ (४६५९०)

सोऽभिमन्युं त्रिभिर्बाणैर्विद्ध्वा वक्षस्यथानदत् ।  
त्रिभिश्च दक्षिणे बाहौ सव्ये च निशितैस्त्रिभिः ॥ ७-४५-१२ (४६५९१)  
स तस्येष्वसनं छित्त्वा फाल्गुनिः सव्यदक्षिणौ ।  
भुजौ शिरश्च स्वक्षिभ्रु क्षितौ क्षिप्रमपातयत् ॥ ७-४५-१३ (४६५९२)  
दृष्ट्वा रुक्मरथं रुग्णं पुत्रं शल्यस्य मानिनम् ।  
जीवग्राहं जिघृक्षन्तं सौभद्रेण यशस्विना ॥ ७-४५-१४ (४६५९३)  
सङ्ग्रामदुर्मदा राजन्नाजपुत्राः प्रहारिणः ।  
वयस्याः शल्यपुत्रस्य सुवर्णविकृतध्वजाः ॥ ७-४५-१५ (४६५९४)  
तालमात्राणि चापानि विकर्षन्तो महाबलाः ।  
आर्जुनिं शरवर्षेण समन्तात्पर्यवारयन् ॥ ७-४५-१६ (४६५९५)  
शूरैः निक्षाबलोपेतैस्तरुणैरत्यमर्षणैः ।  
दृष्ट्वैकं समरे शूरं सौभद्रमपराजितम् ॥ ७-४५-१७ (४६५९६)  
छाद्यमानं शरव्रातैर्हृष्टो दुर्योधनोऽभवत् ।  
वैवस्वतस्य भवनं गतं ह्येममन्यत ॥ ७-४५-१८ (४६५९७)  
सुवर्णपुङ्खैरिषुभिर्नानालिङ्गैः सुतेजनैः ।  
अदृश्यमार्जुनिं चक्रुर्निमेषात्ते नृपात्मजाः ॥ ७-४५-१९ (४६५९८)  
ससृताश्चध्वजं तस्य स्यन्दनं तं च मारिष ।  
आचितं समपश्याम श्वाविधं शल्लैरिव ॥ ७-४५-२० (४६५९९)  
स गाढविद्धः क्रुद्धश्च तोत्रैर्गज इवार्दितः ।  
गान्धर्वमस्त्रमायच्छद्रथमायां च भारत ॥ ७-४५-२१ (४६६००)  
अर्जुनो तपस्तप्त्वा गन्धर्वेभ्यो यदाहृतम् ।  
तुम्बुरुप्रमुखेभ्यो वै तेनामोहयताहितान् ॥ ७-४५-२२ (४६६०१)  
एकधा शतधा राजन्दृश्यते स्म सहस्रधा ।  
अलातचक्रवत्सङ्ख्ये क्षिप्रमस्त्राणि दर्शयन् ॥ ७-४५-२३ (४६६०२)  
रथचर्यास्त्रमायाभिर्मोहयित्वा परन्तपः ।  
बिभेद शतधा राजञ्शरीराणि महीक्षिताम् ॥ ७-४५-२४ (४६६०३)  
प्राणाः प्राणभृतां सङ्ख्ये प्रेषिता निशितैः शरैः ।  
राजन्प्रापुरसुं लोकं शरीराण्यवनिं ययुः ॥ ७-४५-२५ (४६६०४)  
धनूंष्यश्चान्नियन्तुंश्च ध्वजान्बाहूँश्च साङ्गदान् ।  
सिरांसि च शितैर्बाणैस्तेषां चिच्छेद फाल्गुनिः ॥ ७-४५-२६ (४६६०५)  
चूतारामो यथा भग्नः पञ्चवर्षः फलोपगः ।  
राजपुत्रशतं तद्वत्सौभद्रेण निपातितम् ॥ ७-४५-२७ (४६६०६)  
क्रुद्धाशीविषसङ्काशान्सुकुमारान्सुखोचितान् ।  
एकेन निहतान्दृष्ट्वा भीतो दुर्योधनोऽभवत् ॥ ७-४५-२८ (४६६०७)  
रथिनः कुञ्जरानश्चान्पदातींश्चावमर्दितान् ।  
दृष्ट्वा दुर्योधनः क्षिप्रमुपायात्तममर्षितः ॥ ७-४५-२९ (४६६०८)

तयोः क्षणमिवापूर्वः सङ्ग्रामः समपद्यत ।  
अथाभवत्ते विमुखः पुत्रः शरशताहतः ॥ ७-४५-३० (४६६०९)

इति श्रीमन्महाभारते द्रोणपर्वणि अभिमन्युवधपर्वणि  
त्रयोदशदिसयुद्धे पञ्चत्वारिंशोऽध्यायः ॥ ४५ ॥

Mahabharata - Drona Parva - Chapter Footnotes

५-४५- आयच्छत्रयुक्तवान् । रथमायां दुर्लक्ष्यां रथशिक्षाम् ॥  
५-४५- फलोपगः फलोन्मुखः ॥  
५-४५- पञ्चत्वारिंशोऽध्यायः ॥

द्रोणपर्व - अध्याय ०४६

॥ श्रीः ॥

७.४६. अध्यायः ४६

Mahabharata - Drona Parva - Chapter Topics

अभिमन्युना दुर्योधनसूनोर्लक्ष्मणस्य वधः ॥ १ ॥

Mahabharata - Drona Parva - Chapter Text

७-४६-० (४६६१०)

धृतराष्ट्र उवाच । ७-४६-०क्ष् (४३६९)

यथा वदसि मे सूत एकस्य बहुभिः सह ।

सङ्ग्रामं तुमुलं घोरं जयं चैव महात्मनः ॥ ७-४६-१ (४६६११)

अश्रद्धेयमिवाश्चर्यं सौभद्रस्याथ विक्रमम् ।

किन्तु नात्यद्भुतं तेषां येषां धर्मो व्यपाश्रयः ॥ ७-४६-२ (४६६१२)

दुर्योधने च विमुखे राजपुत्रशते हते ।

सौभद्रे प्रतिपत्तिं कां प्रत्यपद्यन्त मामकाः ॥ ७-४६-३ (४६६१३)

सञ्जय उवाच । ७-४६-४क्ष् (४३७०)

संशुष्कास्याश्चलन्नेत्राः प्रस्विन्ना रोमहर्षणाः ।

पालयनकृतोत्साहा निरुत्साहा द्विषज्जये ॥ ७-४६-४ (४६६१४)

हतान्भ्रातृन्पितृन्पुत्रान्सुहृत्सम्बन्धिवान्धवान् ।

उत्सृज्योत्सृज्य सञ्जगमुस्त्वरयन्तो हयद्विपान् ॥ ७-४६-५ (४६६१५)

तान्प्रभग्नांस्तथा दृष्ट्वा द्रोणो द्रौणिर्बृहद्वलः ।

कृपो दुर्योधनः कर्णः कृतवर्माथ सौबलः ॥ ७-४६-६ (४६६१६)

अभ्यधावन्सुसङ्क्रुद्धाः सौभद्रमपराजितम् ।

ते तु पौत्रेण ते राजन्प्रायशो विमुखीकृताः ।  
 गसौभद्रेण महाराज शक्रप्रतिमतेजसा ॥ ७-४६-७ (४६६१७)  
 एकस्तु सुखसंवृद्धो बाल्यादृर्पाच्च निर्भयः ।  
 इष्वस्त्रविन्महातेजा लक्ष्मणोऽर्जुनिमभ्ययात् ॥ ७-४६-८ (४६६१८)  
 तमन्वगेवास्य पिता पुत्रगृद्धी न्यवर्तत ।  
 अनुदुर्योधनं चान्ये न्यवर्तन्त महारथाः ॥ ७-४६-९ (४६६१९)  
 तं तेऽभिषिषिचुर्बाणैर्मेघा गिरिमिवाम्बुभिः ।  
 स तु तान्प्रममाथैको विष्वग्वातो यथाम्बुदान् ॥ ७-४६-१० (४६६२०)  
 पौत्रं तव च दुर्धर्षं लक्ष्मणं प्रियदर्शनम् ।  
 पितुः समीपे तिष्ठन्तं शूरमुद्यतकार्मुकम् ॥ ७-४६-११ (४६६२१)  
 अत्यन्तसुखसंवृद्धं धनेश्वरसुतोपमम् ।  
 आससाद रणे कार्ष्णिर्मत्तो मत्तमिव द्विपम् ।  
 गसिंहशाबो वने शश्वत्पुण्डरीकशिशुं यथा ॥ ७-४६-१२ (४६६२२)  
 लक्ष्मणेन तु सङ्गम्य सौभद्रः परवीरहा ।  
 शरैः सुनिशितैस्तीक्ष्णैर्बाह्वोरुरसि चार्पयत् ॥ ७-४६-१३ (४६६२३)  
 सङ्क्रुद्धौ वै महाराज दण्डाहत इवोरगः ।  
 पौत्रस्तव महाराज तव पौत्रमभाषत ॥ ७-४६-१४ (४६६२४)  
 सुदृष्टः क्रियतां लोको ह्यमुं लोकं गमिष्यसि ।  
 पश्यतां बान्धवानां त्वां नयामि यमसादनम् ॥ ७-४६-१५ (४६६२५)  
 एवमुक्त्वा ततो भल्लं सौभद्रः परवीरहा ।  
 उद्धर्हं महाबाहुर्निर्मुक्तोरगसन्निभम् ॥ ७-४६-१६ (४६६२६)  
 स तस्य भुजनिर्मुक्तो लक्ष्मणस्य सुदर्शनम् ।  
 सुनसं सुभ्रु केशान्तं शिरोऽहार्षीत्सकुण्डलम् ॥ ७-४६-१७ (४६६२७)  
 गपौत्रस्तु तव दुर्धर्षं लक्ष्मणं प्रियदर्शनम् ।  
 पितुः समीपे तिष्ठन्तं प्राहिणोद्यमसादनम् ॥ ७-४६-१८ (४६६२८)  
 अत्यन्तसुखसंवृद्धं धनेश्वरसुतोपमम् ।  
 लक्ष्मणां निहतं दृष्ट्वा हाहेत्युच्चुकुशुर्जनाः ॥ ७-४६-१९ (४६६२९)  
 ततो दुर्योधनः क्रुद्धः प्रिये पुत्रे निपातिते ।  
 हतैनमिति चुक्रोश क्षत्रियान्क्षत्रियर्षभः ॥ ७-४६-२० (४६६३०)  
 ततो द्रोणः कृपः कर्णो द्रोणपुत्रो बृहद्वलः ।  
 कृतवर्मा च हार्दिक्यः षड्भ्याः पर्यवारयन् ॥ ७-४६-२१ (४६६३१)  
 तांस्तु विद्धा शितैर्बाणैर्विमुखीकृत्य चार्जुनिः ।  
 वेगेनाभ्यपतत्क्रुद्धः सैन्धवस्य महद्वलम् ॥ ७-४६-२२ (४६६३२)  
 आववृस्तस्य पन्थानं गजानीकेन दंशिताः ।  
 कलिङ्गाश्च निषादाश्च क्राथपुत्रश्च वीर्यवान् ।  
 तत्प्रसक्तमिवात्यर्थं युद्धमासीद्विशाम्पते ॥ ७-४६-२३ (४६६३३)

ततस्तत्कुञ्जरानीकं व्यधमद्दृष्टमार्जुनिः ।  
 यथा वायुर्नित्यगतिर्जलदाञ्छतशोऽम्बरे ॥ ७-४६-२४ (४६६३४)  
 ततः क्रुद्धाः शरव्रातै राजानः समवारयन् ।  
 अथेतरे सन्निवृत्ताः पुनर्द्रोणमुखा रथाः ।  
 परमास्त्राणि धुन्वानाः सौभद्रमभिदुद्भवुः ॥ ७-४६-२५ (४६६३५)  
 तान्निवार्यार्जुनिर्बाणैः क्राथपुत्रमयोधयत् ।  
 शरौघेणाप्रमेयेण त्वरमाणो जिघौसया ॥ ७-४६-२६ (४६६३६)  
 सधनुर्बाणकेयूरौ बाहू समुकुटं शिरः ।  
 सच्छत्रध्वजयन्तारं रथं चाश्वान्नयपातयत् ॥ ७-४६-२७ (४६६३७)  
 कुलशीलश्रुतिबलैः कीर्त्या चास्त्रबलेन च ।  
 युक्ते तस्मिन्हते वीराः प्रायशो विमुखाऽभवन् ॥ ७-४६-२८ (४६६३८)

इति श्रीमन्महाभारते द्रोणपर्वणि अभिमन्युवधपर्वणि

त्रयोदशदिवसयुद्धे षट्चत्वारिंशोऽध्यायः ॥ ४६ ॥

Mahabharata - Drona Parva - Chapter Footnotes

५-४६-३ प्रतिपत्तिं प्रतिविधानम् ॥  
 ५-४६-१० विष्वग्वातोऽशेषदिग्वातः ॥  
 ५-४६-१७ केशान्तं केशैर्मनोहरम् । अन्तः प्रान्तेऽन्तिके मध्ये स्वरूपे  
 च मनोहरे इत्यभिधानात् ॥  
 ५-४६-२३ धृष्टं प्रगल्भम् ॥  
 ५-४६-४६ षट्चत्वारिंशोऽध्यायः ॥

द्रोणपर्व - अध्याय ०४७

॥ श्रीः ॥

७.४७. अध्यायः ४७

Mahabharata - Drona Parva - Chapter Topics

अभिमन्युपराक्रमवर्णनम् ॥ १ ॥

Mahabharata - Drona Parva - Chapter Text

७-४७-० (४६६३९)

धृतराष्ट्र उवाच । ७-४७-०क्ष् (४३७१)

तथा प्रविष्टं तरुणं सौभद्रमपराजितम् ।

कुलानुरूपं कुर्वाणं सङ्ग्रामेष्वपराजितम् ॥ ७-४७-१ (४६६४०)

आजानेयैः सुबलिभिर्यान्तमश्चैस्त्रिहायनैः ।  
 प्लवमानमिवाकाशे के शूराः समवारयन् ॥ ७-४७-२ (४६६४१)  
 सञ्जय उवाच । ७-४७-३क्ष (४३७२)  
 अभिमन्युः प्रविश्यैतांस्तावकान्निशितैः शरैः ।  
 अकरोत्पार्थिवान्सर्वान्विमुखान्पाण्डुनन्दनः ॥ ७-४७-३ (४६६४२)  
 तं तु द्रोणः कृपः कर्णो द्रौणिश्च सबृहद्बलः ।  
 कृतवर्मा च हार्दिक्यः षड्रथाः पर्यवारयन् ॥ ७-४७-४ (४६६४३)  
 दृष्ट्वा तु सैन्धवे भारमतिमात्रं समाहितम् ।  
 सैन्यं तव महाराज युधिष्ठिरमुपाद्रवत् ॥ ७-४७-५ (४६६४४)  
 सौभद्रमितरे वीरमभ्यवर्षञ्जराम्बुभिः ।  
 तालमात्राणि चापानि विकर्षन्तो महाबलाः ॥ ७-४७-६ (४६६४५)  
 तांस्तु सर्वान्महेष्वासान्सर्वविद्यासु निष्ठितान् ।  
 व्यदृष्ट्मभ्यद्रणे बाणैः सौभद्रः परवीरहा ॥ ७-४७-७ (४६६४६)  
 द्रोणं पञ्चाशताविध्यद्विंशत्या च बृहद्बलम् ।  
 अशीत्या कृतवर्माणं कृपं षष्ठ्या शिलीमुखैः ॥ ७-४७-८ (४६६४७)  
 रुक्मपुङ्खैर्महावेगैराकर्णसमचोदितैः ।  
 अविध्यदृशभिर्बाणैरश्वत्थामानमार्जुनिः ॥ ७-४७-९ (४६६४८)  
 कर्णं च कर्णिना कर्णे पीतेन च शितेन च ।  
 फाल्गुनिद्विषतां मध्ये विव्याध परमेषुणा ॥ ७-४७-१० (४६६४९)  
 पातयित्वा कृपस्याश्वांस्तथोभौ पाष्णिंसारथी ।  
 अथैनं दशभिर्बाणैः प्रत्यविध्यत्स्तनान्तरे ॥ ७-४७-११ (४६६५०)  
 ततो वृन्दारकं वीरं कुरूणां कीर्तिवर्धनम् ।  
 पुत्राणां तव वीराणां पश्यतामवधीद्वली ॥ ७-४७-१२ (४६६५१)  
 तं द्रौणिः पञ्चविंशत्या क्षुद्रकाणां समार्पयत् ।  
 वरंवरममित्राणामारुजन्तमभीतवत् ॥ ७-४७-१३ (४६६५२)  
 स तु बाणैः शितैस्तूर्णं प्रत्यविध्यत् मारिष ।  
 पश्यतां धार्तराष्ट्राणामश्वत्थामानमार्जुनिः ॥ ७-४७-१४ (४६६५३)  
 षष्ठ्या शराणां तं द्रौणिस्तिग्मधारैः सुतेजनैः ।  
 उग्रैर्नाकम्पयद्विद्ध्वा मैनाकमिव पर्वतम् ॥ ७-४७-१५ (४६६५४)  
 स तु द्रौणिं त्रिसप्तत्या हेमपुङ्खैरजिह्वगैः ।  
 प्रत्यविध्यन्महातेजा बलवानपकारिणम् ॥ ७-४७-१६ (४६६५५)  
 तस्मिन्द्रोणो बाणशतं पुत्रगृद्धी न्यपातयत् ।  
 अश्वत्थामा तथाऽष्टौ च परीप्सन्पितरं रणे ॥ ७-४७-१७ (४६६५६)  
 कर्णो द्वाविंशतिं भल्लान्कृतवर्मा च विंशतिम् ।  
 बृहद्बलस्तु पञ्चाशत्कृपः शारद्वतो दश ॥ ७-४७-१८ (४६६५७)  
 तांस्तु प्रत्यवधीत्सर्वान्दशभिर्दशभिः शरैः ।

तैरर्द्यमानः सौभद्रः सर्वतो निशितैः शरैः ॥ ७-४७-१९ (४६६५८)  
 तं कोसलानामधिपः कर्णिनाऽताडयद्ब्रूदि ।  
 स तस्याश्चान्ध्वजं चापं सूतं चापातयत्क्षितौ ॥ ७-४७-२० (४६६५९)  
 अथ कोसलराजस्तु विरथः खड्गचर्मधृत् ।  
 इयेष फाल्गुनेः कायाच्छिरो हर्तुं सकुण्डलम् ॥ ७-४७-२१ (४६६६०)  
 स कोसलानामधिपं राजपुत्रं बृहद्वलम् ।  
 हृदि विव्याध वाणेन स भिन्नहृदयोऽपतत् ॥ ७-४७-२२ (४६६६१)  
 बभञ्ज च सहस्राणि दश राज्ञां महात्मनाम् ।  
 सृजतामशिवा वाचः खड्गकार्मुकधारिणाम् ॥ ७-४७-२३ (४६६६२)  
 तथा बृहद्वलं हत्वा सौभद्रो व्यचरद्रणे ।  
 व्यष्टम्भयन्महेष्वासो योधांस्तव शराम्बुभिः ॥ ७-४७-२४ (४६६६३)

इति श्रीमन्महाभारते द्रोणपर्वणि अभिमन्युवधपर्वणि  
 त्रयोदशदिवसयुद्धे सप्तचत्वारिंशोऽध्यायः ॥ ४७ ॥

द्रोणपर्व - अध्याय ०४८

॥ श्रीः ॥

७.४८. अध्यायः ४८

Mahabharata - Drona Parva - Chapter Topics

द्रोणादिभिः षड्भिरभिमन्योर्विरथीकरणम् ॥ १ ॥

Mahabharata - Drona Parva - Chapter Text

७-४८-० (४६६६४)

सञ्जय उवाच । ७-४८-०क्ष् (४३७३)

स कर्णं कर्णिना कर्णे पुनर्विव्याध फाल्गुनिः ।

शरैः पञ्चाशता चैनमविध्यत्कोपयन्भृशम् ॥ ७-४८-१ (४६६६५)

प्रतिविव्याध राधेयस्तावद्विरथ तं पुनः ।

शरैराचितसर्वाङ्गो बह्वशोभत भारत ॥ ७-४८-२ (४६६६६)

कर्णं चाप्यकरोत्क्रुद्धो रुधिरोत्पीडवाहिनम् ।

कर्णोऽपि विबभौ शूरः शरैश्छिन्नोऽसृगातप्तुः ।

गसन्धानुगतपर्यन्तः शरदीव दिवाकरः' ॥ ७-४८-३ (४६६६७)

तावुभौ शरचित्राङ्गौ रुधिरेण समुक्षितौ ।

बभूवतुर्महात्मानौ पुष्पिताविव किंशुकौ ॥ ७-४८-४ (४६६६८)

अथ कर्णस्य सचिवान्ष्ट शूरांश्चित्रयोधिनः ।

साश्वसूतध्वजरथान्सौभद्रो निजघान ह ॥ ७-४८-५ (४६६६९)  
 तथेतरान्महेष्वासान्दशभिर्दशभिः शरैः ।  
 प्रत्यविध्यदसम्भ्रान्तस्तदद्भुतमिवाभवत् ॥ ७-४८-६ (४६६७०)  
 मागधस्य तथा पुत्रं हत्वा षड्भिरजिह्वगैः ।  
 साश्वं ससूतं तरुणमश्वकेतुमपातयत् ॥ ७-४८-७ (४६६७१)  
 मार्तिकावतकं भोजं ततः कुञ्जरकेतनम् ।  
 क्षुरप्रेण समुन्मथ्य ननाद विसृजन्शरान् ॥ ७-४८-८ (४६६७२)  
 तस्य दौःशासनिर्विद्ध्वा चतुर्भिश्चतुरो हयान् ।  
 सूतमेकेन विव्याध दशभिश्चार्जुनात्मजम् ॥ ७-४८-९ (४६६७३)  
 ततो दौःशासनिं कार्ष्णिर्विद्ध्वा सप्तभिराशुगैः ।  
 संरम्भाद्रक्तनयनो वाक्यमुच्चैरथाब्रवीत् ॥ ७-४८-१० (४६६७४)  
 पिता तवाहवं त्यक्त्वा गतः कापुरुषो यथा ।  
 दिष्ट्या त्वमपि जानीषे योद्धुं न त्वद्य मोक्ष्यसे ॥ ७-४८-११ (४६६७५)  
 एतावदुक्त्वा वचनं कर्मारपरिमार्जितम् ।  
 नाराचं विससर्जास्मै तं द्रौणिस्त्रिभिराच्छिनत् ॥ ७-४८-१२ (४६६७६)  
 तस्यार्जुनिर्ध्वजं छित्त्वा शल्यं त्रिभिरताडयत् ।  
 तं शल्यो नवभिर्बाणैर्गार्ध्रपत्रैरताडयत् ॥ ७-४८-१३ (४६६७७)  
 हृद्यसम्भ्रान्तवद्राजंस्तदद्भुतमिवाभवत् ।  
 तस्यार्जुनिर्ध्वजं छित्त्वा हत्वोभौ पार्ष्णिसारथी ॥ ७-४८-१४ (४६६७८)  
 तं विव्याधायसैः षड्भिः सोपाक्रामद्रथान्तरम् ।  
 शत्रुञ्जयं चन्द्रकेतुं मेघवेगं सुवर्चसम् ॥ ७-४८-१५ (४६६७९)  
 सूर्यभासं च पञ्चैतान्हत्वा विव्याध सौबलम् ।  
 तं सौबलस्त्रिभिर्विद्ध्वा दुर्योधनमथाब्रवीत् ॥ ७-४८-१६ (४६६८०)  
 सर्व एनं विमथ्नीमः पुरैकैकं हिनस्ति नः ।  
 अथाब्रवीत्पुनर्द्रोणं कर्णो वैकर्तनो रणे ॥ ७-४८-१७ (४६६८१)  
 पुरा सर्वान्प्रमथ्नाति ब्रूह्यस्य वधम्माशु नः ।  
 ततो द्रोणो महेष्वासः सर्वास्तान्प्रत्यभाषत ॥ ७-४८-१८ (४६६८२)  
 अस्ति वाऽस्यान्तरं किञ्चित्कुमारस्याथ पश्यत ।  
 अन्वस्य पितरं चाद्य चरतः सर्वतो दिशम् ॥ ७-४८-१९ (४६६८३)  
 शीघ्रतां नरसिंहस्य पाण्डवेयस्य पश्यत ।  
 धनुर्मण्डलमेवास्य रथमार्गेषु दृश्यते ॥ ७-४८-२० (४६६८४)  
 संदधानस्य विशिखाञ्शीघ्रं चैव विमुञ्चतः ।  
 आरुजन्नपि मे प्राणान्मोहयन्नपि सायकैः ॥ ७-४८-२१ (४६६८५)  
 प्रहर्षयति मां भूयः सौभद्रः परवीरहा ।  
 अतिमानं दधात्येष सौभद्रो विचरन्रणे ॥ ७-४८-२२ (४६६८६)  
 अन्तरं यस्य संरब्धा न पश्यन्ति महारथाः ।

अस्यतो लघुहस्तस्य दिशः सर्वा महेषुभिः ।  
 न विशेषं प्रपश्यामि रणे गाण्डीवधन्वनः ॥ ७-४८-२३ (४६६८७)  
 सञ्जय उवाच । ७-४८-२४क्ष् (४३७४)  
 अथ कर्णः पुनर्द्रोणमाहार्जुनिशराहतः ।  
 स्थातव्यमिति तिष्ठामि पीड्यमानोऽभिमन्युना ॥ ७-४८-२४ (४६६८८)  
 तेजस्विनः कुमारस्य शराः परमदारुणाः ।  
 क्षिण्वन्ति हृदयं मेऽद्य घोराः पावकतेजसः ॥ ७-४८-२५ (४६६८९)  
 तमाचार्योऽब्रवीत्कर्णं शनकैः प्रहसन्निव ।  
 अभेद्यमस्य कवचं युवा चाशुपराक्रमः ॥ ७-४८-२६ (४६६९०)  
 उपदिष्टा मया चास्य पितुः कवचधारणा ।  
 तामेष निखिलां वेत्ति ध्रुवं परपुरञ्जयः ॥ ७-४८-२७ (४६६९१)  
 शक्यं त्वस्य धनुश्छेतुं ज्यां च बाणैः समाहितैः ।  
 अभीषूँश्च ह्यांश्चैव तथोभौ पार्ष्णिसारथी ॥ ७-४८-२८ (४६६९२)  
 एतत्कुरु महेष्वास राधेय यदि शक्यते ।  
 अथैनं विमुखीकृत्य पश्चात्प्रहरणं कुरु ॥ ७-४८-२९ (४६६९३)  
 सधनुष्को न शक्योऽयमपि जेतुं सुरासुरैः ।  
 विरथं विधनुष्कं च कुरुष्वैनं यदीच्छसि ॥  
 गपुनः स्थितेन केनापि दुःशको जेतुमार्जुनिः' ॥ ७-४८-३० (४६६९४)  
 सञ्जय उवाच । ७-४८-३१क्ष् (४३७५)  
 तदाचार्यवचः श्रुत्वा कर्णो वैकर्तनस्त्वरन् ।  
 अस्यतो लघुहस्तस्य पृष्ठतो धनुराच्छिनत् ॥ ७-४८-३१ (४६६९५)  
 अश्वानस्यावधीद्वोणो गौतमः पार्ष्णिसारथी ।  
 शेषास्तु च्छिन्नधन्वानं शरवर्षैरवाकिरन् ॥ ७-४८-३२ (४६६९६)  
 त्वरमाणास्त्वरकाले विरथं षण्महारथाः ।  
 शरवर्षैरकरुणा बालमेकमवाकिरन् ॥ ७-४८-३३ (४६६९७)  
 स च्छिन्नधन्वा विरथः स्वधर्ममनुपालयन् ।  
 खड्गचर्मधरः श्रीमानुत्पपात विहायसा ॥ ७-४८-३४ (४६६९८)  
 मार्गैः सकौशिकाद्यैश्च लाघवेन बलेन च ।  
 आर्जुनिर्व्यचरद्द्वोमिन् भृशं वै पक्षिराडिव ॥ ७-४८-३५ (४६६९९)  
 मय्येव निपतत्येष सासिरित्यूर्ध्वदृष्टयः ।  
 विव्यधुस्तं महेष्वासं समरे च्छिद्रदर्सिनः ॥ ७-४८-३६ (४६७००)  
 क्षुरप्रेण महातेजास्त्वरमाणः सपत्नजित् ॥ ७-४८-३७ (४६७०१)  
 राधेयो निशितैर्बाणैर्व्यधमच्चर्म चोत्तमम् ॥ ७-४८-३८ (४६७०२)  
 व्यसिचर्मेषुपूर्णाङ्गः सोऽन्तरिक्षात्पुनः क्षितिम् ।  
 आस्थितश्चक्रमुद्यम्य द्रोणं क्रुद्धोऽभ्यधावत ॥ ७-४८-३९ (४६७०३)  
 स चक्ररेणूकज्ज्वलशोभिताङ्गो

बभावतीवोज्ज्वलचक्रपाणिः ।  
रणेऽभिमन्युः क्षणमास रौद्रः  
स वासुदेवानुकृतिं प्रकुर्वन् ॥ ७-४८-४० (४६७०४)  
स्रुतरुधिरकृतैकरागवस्त्रो  
भ्रुकुटिपुटाकुलितोऽतिसिंहनादः ।  
प्रभुरमितबलो रणेऽभिमन्यु--  
नृपवरमध्यगतो भृशं व्यराजत् ॥ ७-४८-४१ (४६७०५)

इति श्रीमन्महाभारते द्रोणपर्वणि अभिमन्युवधपर्वणि  
त्रयोदशदिवसयुद्धे अष्टचत्वारिंशोऽध्यायः ॥ ४८ ॥  
Mahabharata - Drona Parva - Chapter Footnotes

५-४८-१८ वधं वधोपायम् ॥  
५-४८-१९ अण्वप्यस्यान्तरं ह्यद्य इति ज्ञा पाठः ॥  
५-४८-३५ कौशिकं सर्वतोभद्रम् ॥  
५-४८-४८ अष्टचत्वारिंशोऽध्यायः ॥

---

द्रोणपर्व - अध्याय ०४९  
॥ श्रीः ॥  
७.४९. अध्यायः ४९

Mahabharata - Drona Parva - Chapter Topics  
अभिमन्युवधः ॥ १ ॥

Mahabharata - Drona Parva - Chapter Text

७-४९-० (४६७०६)  
सञ्जय उवाच । ७-४९-०क्ष् (४३७६)  
विष्णोः स्वसुर्नन्दकरः स विष्णवायुधभूषणः ।  
रराजातिरथः सङ्घ्ये जनार्दन इवापरः ॥ ७-४९-१ (४६७०७)  
मारुतोद्धूतकेशान्तमुद्यतारिवरायुधम् ।  
वपुः समीक्ष्य पृथ्वीशा दुःसमीक्ष्यं सुरैरपि ॥ ७-४९-२ (४६७०८)  
ग्यदि पाणितलादेतच्चक्रं मुञ्चेत फाल्गुनिः ।  
वरदानान्मातुलस्य विष्णोश्चक्रमिवापतेत् ॥ ७-४९-३ (४६७०९)  
तच्चक्रं भृशमुद्विग्नाः संचिच्छिदुरनेकधा ।  
महारथस्ततः कार्ष्णिः स जग्राह महागदाम् ॥ ७-४९-४ (४६७१०)

विधनुःस्यन्दनासिस्तैर्विचक्रश्चारिभिः कृतः ।  
अभिमन्युर्गदापाणिरश्वत्थामानमार्दयत् ॥ ७-४९-५ (४६७११)  
स गदामुद्यतां दृष्ट्वा ज्वलन्तीमशनीमिव ।  
अपाक्रामद्रथोपस्थाद्विक्रमांस्त्रीन्नरर्षभः ॥ ७-४९-६ (४६७१२)  
तस्याश्वान्गदया हत्वा तथोभौ पार्ष्णिंसारथी ।  
शराचिताङ्गः सौभद्रः श्वाविद्वत्समदृश्यत ॥ ७-४९-७ (४६७१३)  
ततः सुबलदायादं कालिकेयमपोथयत् ।  
जघान चास्यानुचरान्गान्धारान्सप्तसप्ततिम् ॥ ७-४९-८ (४६७१४)  
पुनश्चैव वसातीयाञ्जघान रथिनो दश ।  
केकयानां रथान्सप्त हत्वा च दश कुञ्जरान् ।  
दौःशासनिरथं साश्वं गदया समपोथयत् ॥ ७-४९-९ (४६७१५)  
ततो दौःशासनिः क्रुद्धो गदामुद्यम्य मारिष ।  
अभिदुद्राव सौभद्रं तिष्ठतिष्ठेति चाब्रवीत् ॥ ७-४९-१० (४६७१६)  
तावुद्यतगदौ वीरावन्योन्यवधकाङ्क्षिणौ ।  
भ्रातृव्यौ सम्प्रजहाते पुरेव त्र्यम्बकान्धकौ ॥ ७-४९-११ (४६७१७)  
तावन्योन्यं गदाग्राभ्यामाहत्य पतितौ क्षितौ ।  
इन्द्रध्वजाविवोत्सृष्टौ रणमध्ये परंतपौ ॥ ७-४९-१२ (४६७१८)  
दौःशासनिरथोत्थाय कुरूणां कीर्तिवर्धनः ।  
उत्तिष्ठमानं सौभद्रं गदया मूर्ध्यताडयत् ॥ ७-४९-१३ (४६७१९)  
गदावेगेन महता व्यायामेन च मोहितः ।  
विचेता न्यपतद्भूमौ सौभद्रः परवीरहा ॥ ७-४९-१४ (४६७२०)  
एवं विनिहतो राजन्नेको बहुभिराहवे ।  
क्षोभयित्वा चमूं सर्वां नलिनीमिव कुञ्जरः ॥ ७-४९-१५ (४६७२१)  
अशोभत हतो वीरो व्याधैर्वनगजो यथा ।  
तं तथा पतितं शूरं तावकाः पर्यवारयन् ॥ ७-४९-१६ (४६७२२)  
दावं दग्ध्वा यथा शान्तं पावकं शिशिरात्यये ।  
विमृद्धा नगशृङ्गाणि सन्निवृत्तमिवानिलम् ॥ ७-४९-१७ (४६७२३)  
अस्तिं गतमिवादित्यं तप्त्वा भारत वाहिनीम् ।  
उपप्लुतं यथा सोमं संशुष्कमिव सागस्म् ॥ ७-४९-१८ (४६७२४)  
पूर्णचन्द्राभवदनं काकपक्षवृतालिकम् ।  
तं भूमौ पतितं दृष्ट्वा तावकास्ते महारथाः ।  
मुदा परमया युक्ताश्चक्रुशुः सिंहवन्मुहुः ॥ ७-४९-१९ (४६७२५)  
आसीत्परमको हर्षस्तावकानां विशाम्पते ।  
इतरेषां तु वीराणां नेत्रेभ्यः प्रापतज्जलम् ॥ ७-४९-२० (४६७२६)  
अन्तरिक्षे च भूतानि प्राक्रोशन्त विशाम्पते ।  
दृष्ट्वा निपतितं वीरं च्युतं चन्द्रमिवाम्बरात् ॥ ७-४९-२१ (४६७२७)

द्रोणकर्णमुखैः षड्भिर्धार्तराष्ट्रैर्महारथैः ।  
 एकोऽयं निहतः शेते नैष धर्मो मतो हि नः ॥ ७-४९-२२ (४६७२८)  
 तस्मिन्विनिहते वीरे बह्वशोभत मेदिनी ।  
 द्यौर्यथा पूर्णचन्द्रेण नक्षत्रगणमालिनी ॥ ७-४९-२३ (४६७२९)  
 रुक्मपुङ्खैश्च सम्पूर्णा रुधिरौघपरिप्लुता ।  
 उत्तमाङ्गैश्च शूराणां भ्राजमानैः सकुण्डलैः ॥ ७-४९-२४ (४६७३०)  
 विचित्रैश्च परिस्तोमैः पताकाभिश्च संवृता ।  
 चामरैश्च कुथाभिश्च प्रविद्धैश्चाम्बरोत्तमैः ॥ ७-४९-२५ (४६७३१)  
 रथाश्चनरनागानामलङ्कारैश्च सुप्रभैः ।  
 खड्गैः सुनिशितैः पीतैर्निर्मुक्तैर्भुजगैरिव ॥ ७-४९-२६ (४६७३२)  
 चापैश्च विविधैश्छिन्नैः शक्त्यृष्टिप्रासकम्पनैः ।  
 विविधैश्चायुधैश्चान्यैः संवृता भूरशोभत ॥ ७-४९-२७ (४६७३३)  
 गनिष्टनद्भिरतीवान्यैरुद्धहृद्गुधिरस्रवैः ।  
 नरैः पतद्भिः पतितैरवनी स्वधिकं बभौ ॥ ७-४९-२८ (४६७३४)  
 वाजिभिश्चापि निर्जीवैः श्वसद्भिः शोणितोक्षितैः ।  
 सारोहैर्विषमा भूमिः सौभद्रेण निपातितैः ॥ ७-४९-२९ (४६७३५)  
 साङ्कुशैः समहामात्रैः सर्वमायुधकेतुभिः ।  
 पर्वतैरिव विध्वस्तैर्विशिखैर्मथितैर्गजैः ॥ ७-४९-३० (४६७३६)  
 पृथिव्यानुकीर्णैश्च अश्वसारथियोधिभिः ।  
 हदैरिव प्रक्षुभितैर्हतनागै रथोत्तमैः ॥ ७-४९-३१ (४६७३७)  
 पदातिसङ्घैश्च हतैर्विधायायुधभूषणैः ।  
 भीरूणां त्रासजननी घोररूपाऽभवन्मही ॥ ७-४९-३२ (४६७३८)  
 तं दृष्ट्वा पतितं भूमौ चन्द्रार्कसदृशद्युतिम् ।  
 तावकानां परा प्रीतिः पाण्डूनां चाभवद्यथा ॥ ७-४९-३३ (४६७३९)  
 अभिमन्यौ हते राजञ्जिशुकेऽप्राप्तयौवने ।  
 सम्प्राद्रवच्चमूः सर्वा धर्मराजस्य पश्यतः ॥ ७-४९-३४ (४६७४०)  
 दीर्यमाणं बलं दृष्ट्वा सौभद्रे विनिपातिते ।  
 अजातशत्रुस्तान्वीरानिदं वचनमब्रवीत् ॥ ७-४९-३५ (४६७४१)  
 स्वर्गमेष गतः शूरो यो हतो न पराङ्मुखः ।  
 संस्तम्भयत माभैष्ट विजेष्यामो रणे रिपून् ॥ ७-४९-३६ (४६७४२)  
 इत्येवं स महातेजा दुःखितेभ्यो महाद्युतिः ।  
 धर्मराजो युधां श्रेष्ठो ब्रुवन्दुःखमपानुदत् ॥ ७-४९-३७ (४६७४३)  
 युद्धे ह्याशीविषाकारान्नाजपुत्रान्नणे रिपून् ।  
 पूर्वं निहत्य सङ्ग्रामे पश्चादार्जुनिरभ्ययात् ॥ ७-४९-३८ (४६७४४)  
 हत्वा दशसहस्राणि कौसल्यं च महारथम् ।  
 कृष्णार्जुनसमः कार्ष्णिः शक्रलोकं गतो ध्रुवम् ॥ ७-४९-३९ (४६७४५)

रथाश्वनरमातङ्गान्विनिहत्य सहस्रशः ।

अवितृप्तः स सङ्ग्रामादशोच्यः पुण्यकर्मकृत् । ७-४९-४० (४६७४६)

गतः पुण्यकृतां लोकाञ्चाश्वतान्पुण्यनिर्जितान् ॥ ७-४९-४१ (४६७४७)

इति श्रीमन्महाभारते द्रोणपर्वणि अभिमन्युवधपर्वणि

त्रयोदशदिवसयुद्धे एकोनपञ्चाशत्तमोऽध्यायः ॥ ४९ ॥

Mahabharata - Drona Parva - Chapter Footnotes

५-४९-१८ उपप्लुतं राहुग्रस्तम् ॥

५-४९-१९ काकपक्षावृताक्षिकं इति झ पाठः ॥

५-४९-३० विशाखोन्मथितैर्गजैः इति क पाठः ॥

५-४९-३१ व्यश्वसारथियोधिभिः इति क पाठः ॥

५-४९-४९ एकोनपञ्चाशत्तमोऽध्यायः ॥

---

द्रोणपर्व - अध्याय ०५०

॥ श्रीः ॥

७.५०. अध्यायः ५०

Mahabharata - Drona Parva - Chapter Topics

युद्धभूमिवर्णनम् ॥ १ ॥

Mahabharata - Drona Parva - Chapter Text

७-५०-० (४६७४८)

सञ्जय उवाच । ७-५०-०क्ष् (४३७७)

वयं तु प्रवरं हत्वा तेषां तैः शरपीडिताः ।

निवेशायाभ्युपायामः सायाह्ने रुधिरोक्षिताः ॥ ७-५०-१ (४६७४९)

निरीक्षमाणास्तु वयं परे चायोधनं शनैः ।

अपयाता महाराज ग्लानिं प्राप्ता विचेतसः ॥ ७-५०-२ (४६७५०)

ततो निशाया दिवसस्य चाशिवः

शिवारुतैः सन्धिरवर्तताद्भुतः ।

कुशेशयापीडनिभे दिवाकरे

विलम्बमानेऽस्तमुपेत्य पर्वतम् ॥ ७-५०-३ (४६७५१)

वरासिशक्त्यृष्टिवरूथचर्मणां

विभूषणानां च समाक्षिपन्प्रभाः ।

दिवं च भूमिं च समानयन्निव

प्रियां तनुं भानुरुपैति पावकम् ॥ ७-५०-४ (४६७५२)  
 महाभ्रकूटाचलशृङ्गसन्निभै--  
 गर्जैरनेकैरिव वज्रपातितैः ।  
 सवैजयन्त्यङ्कुशवर्मयन्तृभि--  
 निर्पातितैर्नष्टगतिश्चिता क्षितिः ॥ ७-५०-५ (४६७५३)  
 हतेश्वरैश्चूर्णितचक्रकूबरै--  
 हंताश्वसूतैर्विपताककेतुभिः ।  
 महारथैर्भूः शुशुभे विचूर्णितैः  
 पुरैरिवामित्रहतैर्नराधिप ॥ ७-५०-६ (४६७५४)  
 रथाश्वबृन्दैः सहसादिभिर्हतैः  
 प्रविद्धभाण्डाभरणैः पृथग्विधैः ।  
 निरस्तजिह्वादशनान्त्रलोचनै--  
 धरा बभौ घोरविरूपदर्शना ॥ ७-५०-७ (४६७५५)  
 प्रविद्धवर्माभिणाम्बरायुधा  
 विपन्नहस्त्यश्वरथानुगा नराः ।  
 महार्हशय्यास्तरणोचितास्तदा  
 क्षितावनाथा इव शेरते हताः ॥ ७-५०-८ (४६७५६)  
 अतीव हृष्टाः श्वशृगालवायसा  
 बकाः सुपर्णाश्च वृकास्तरक्षवः ।  
 वयांस्यसृक्पान्यथ रक्षसां गणाः  
 पिशाचसङ्घाश्च सुदारुणा रणे ॥ ७-५०-९ (४६७५७)  
 त्वचो विनिर्भित्तं पिबन्वसामसृक्  
 तथैव मज्जाः पिशितानि चाश्नुवन् ।  
 वपां विलुम्पन्ति हसन्ति गान्ति च  
 प्रकर्षमाणाः कुणपान्यनेकशः ॥ ७-५०-१० (४६७५८)  
 शरीरसङ्घाटवहा ह्यसृग्जला  
 रथोडुपा कुञ्जरशैलसङ्कटा ।  
 मनुष्यशीर्षोपलमांसकर्दमा  
 प्रविद्धनानाविधशस्त्रमालिनी ॥ ७-५०-११ (४६७५९)  
 भयावहा वैतरणीव दुस्तरा  
 प्रवर्तिता योधवरैस्तदा नदी ।  
 उवाह मध्येन रणाजिरे भृशं  
 भयावहा दीनमृतप्रवाहिनी ॥ ७-५०-१२ (४६७६०)  
 पिबन्ति च स्नान्ति च यत्र दुर्दृशाः  
 पिशाचसङ्घास्तु नदन्ति भैरवाः ।  
 सुनन्दिताः प्रणभृतां क्षयंकराः

समानभक्षाः श्वसृगालपक्षिणः ॥ ७-५०-१३ (४६७६१)  
 तथा तदायोधनमुग्रदर्शनं  
 निशामुखे पितृपतिराष्ट्रवर्धनम् ।  
 निरीक्षमाणः शनकैर्जहुर्नराः  
 समुत्थिता नृत्तकबन्धसङ्कुलम् ॥ ७-५०-१४ (४६७६२)  
 अपेतविध्वस्तमहार्हभूषणं  
 निपातितं शक्रसमं महाबलम् ।  
 रणेऽभिमन्युं ददृशुस्तदा जना  
 व्यपोढहव्यं सदसीव पावकम् ॥ ७-५०-१५ (४६७६३)

इति श्रीमन्महाभारते द्रोणपर्वणि अभिमन्युवधपर्वणि  
 त्रयोदशदिवसयुद्धावहारे पञ्चाशत्तमोऽध्यायः ॥ ५० ॥

द्रोणपर्व - अध्याय ०५१  
 ॥ श्रीः ॥  
 ७.५१. अध्यायः ५१

Mahabharata - Drona Parva - Chapter Topics  
 युधिष्ठिरस्याभिमन्युमनुशोच्य विलापः ॥ १ ॥

Mahabharata - Drona Parva - Chapter Text

७-५१-० (४६७६४)  
 सञ्जय उवाच । ७-५१-०क्ष् (४३७८)  
 हते तस्मिन्महावीर्ये सौभद्रे रथयूथपे ।  
 विमुक्तरथसन्नाहाः सर्वे निक्षिप्तकार्मुकाः ॥ ७-५१-१ (४६७६५)  
 उपोपविष्टा राजानं परिवार्य युधिष्ठिरम् ।  
 तदेव युद्धं ध्यायन्तः सौभद्रगतमानसाः ॥ ७-५१-२ (४६७६६)  
 ततो युधिष्ठिरो राजा विललाप सुदुःखितः ।  
 ततो युधिष्ठिरो राजा विललाप सुदुःखितः । ७-५१-३ (४६७६७)  
 अभिमन्यौ हते वीरे भ्रातुः पुत्रे महारथे ॥ ७-५१-४ (४६७६८)  
 युधिष्ठिर उवाच । ७-५१-४क्ष् (४३७९)  
 एनं जित्वा कृपं शल्यं राजानं च सुयोधनम् ।  
 द्रौणं द्रौणिं महेष्वासं तथैवान्यान्महारथान् ॥ ७-५१-४ (४६७६९)  
 द्रोणानीकमसम्बाधं मम प्रियचिकीर्षया ।  
 गृह्त्वा शत्रुगणान्वीरानेष शेते महारथः ॥ ७-५१-५ (४६७७०)

कृतास्त्रयु द्धकुशलान्महेष्वासान्महाबलान् ।  
 कुलशः पूणैर्युक्ताञ्छूरान्विख्यातपौरुषान् ॥ ७-५१-६ (४६७७१)  
 द्रोणेन प्रहितं व्यूहमभेद्यममरैरपि ।  
 अदृष्टपूर्वमस्माभिः पद्मं चक्रायुधप्रियः ॥ ७-५१-७ (४६७७२)  
 भित्त्वा मध्यं प्रविष्टोऽसौ गोमध्यमिव केसरी ।  
 गविक्रीडितं रणे तेन निघ्नता वै परान्वरान् ॥ ७-५१-८ (४६७७३)  
 यस्य शूरा महेष्वासाः प्रत्यनीकगता रणे ।  
 प्रभग्ना विनिवर्तन्ते कृतास्त्रा युद्धदुर्मदाः ॥ ७-५१-९ (४६७७४)  
 अत्यन्तशत्रुरस्माकं येन दुःशासनः शरैः ।  
 क्षिप्रं ह्यभिमुखः सङ्घे विसंज्ञो विमुखीकृतः ॥ ७-५१-१० (४६७७५)  
 स तीर्त्वा दुस्तरं वीरो द्रोणानीकमहार्णवम् ।  
 प्राप्य दौःशासनिं कार्ष्णिः प्राप्तो वैवस्वतक्षयम् ॥ ७-५१-११ (४६७७६)  
 कथं द्रक्ष्यामि कौन्तेयं सौभद्रे निहतेऽर्जुनम् ।  
 सुभद्रां वा महाभागां प्रियं पुत्रमपश्यतीम् ॥ ७-५१-१२ (४६७७७)  
 गहतवत्सां यथा धेनुं तद्दर्शनकृतोन्मुखीम् ।  
 किंस्विद्द्रक्ष्याम्यपेतार्थमक्लिष्टमसमञ्जसम् ।  
 तावुभौ प्रतिवक्ष्यामि हृषीकेशधनञ्जयौ ॥ ७-५१-१३ (४६७७८)  
 अहमेव सुभद्रायाः केशवार्जुनयोरपि ।  
 प्रियकामो जयाकाङ्क्षी कृतवानिदमप्रियम् ॥ ७-५१-१४ (४६७७९)  
 न लुब्धो बुध्यते दोषाल्लोभान्मोहात्प्रवर्तते ।  
 मधुलिप्सुहिं नापश्यं प्रपातमहमीदृशम् ॥ ७-५१-१५ (४६७८०)  
 यो हि भोज्ये पुरस्कार्यो यानेषु शयनेषु च ।  
 भूषणेषु च सोऽस्माभिर्बालो युधि पुरस्कृतः ॥ ७-५१-१६ (४६७८१)  
 कथं हि बालस्तरुणो युद्धानामविशारदः ।  
 सदश्व इव सम्बाधे विषमे क्षेममर्हति ॥ ७-५१-१७ (४६७८२)  
 नो चेद्धि वयमप्येनं महीमनुशयीमहि ।  
 बीभत्सोः कोपदीप्तस्य दग्धाः कृपणचक्षुषा ॥ ७-५१-१८ (४६७८३)  
 अलुब्धो मितमान्हीमान्क्षमावान्नूपवान्बली ।  
 वपुष्मान्मानकृद्दीरः प्रियः सत्यपराक्रमः ॥ ७-५१-१९ (४६७८४)  
 यस्य श्लाघन्ति विबुधाः कर्माण्यूर्जितकर्मणः ।  
 निवातकवचाञ्जघ्ने कालकेयांश्च वीर्यवान् ॥ ७-५१-२० (४६७८५)  
 महेन्द्रशत्रवो येन हिरण्यपुरवासिनः ।  
 अक्ष्णोर्निमेषमात्रेण पौलोभाः सगणा हताः ॥ ७-५१-२१ (४६७८६)  
 परेभ्योऽप्यभयार्थिभ्यो यो ददात्यभयं विभुः ।  
 तस्यास्माभिर्न शकितस्त्रातुमप्यात्मजो बली ॥ ७-५१-२२ (४६७८७)  
 भयं तु सुमहत्प्राप्तं धार्तराष्ट्रान्महाबलान् ।

पार्थः पुत्रवधात्क्रुद्धः कौरवाञ्शोषयिष्यति ॥ ७-५१-२३ (४६७८८)  
क्षुद्रः क्षुद्रसहायश्च स्वपक्षक्षयकारकः ।  
व्यक्तं दुर्योधनो दृष्ट्वा शोचन्हास्यति जीवितं ॥ ७-५१-२४ (४६७८९)  
न मे जयः प्रीतिकरो न राज्यं  
न चामरत्वं न सुरैः सलोकता ।  
इमं समीक्ष्याप्रतिवीर्यपौरुषं  
निपातितं देववरात्मजात्मजम् ॥ ७-५१-२५ (४६७९०)

इति श्रीमन्महाभारते द्रोणपर्वणि अभिमन्युवधपर्वणि  
एकपञ्चाशत्तमोऽध्यायः ॥ ५१ ॥

Mahabharata - Drona Parva - Chapter Footnotes

५-५१-५ असंबाधं अप्रतीघातम् ॥  
५-५१-१३ असमञ्जसमयुक्तरूपम् ॥  
५-५१-१७ सम्बाधे गहने ॥  
५-५१-१९ एनं अभिमन्युं अनुचेन्न महीं शयीमहि तदा क्रोधदीप्तस्य  
बीभत्सोः कृपणेनावसन्नेन चक्षुषा दग्धा भवेमहीत्यन्वयः ॥  
५-५१-१९ वपुष्मांस्तेजस्वी ॥  
५-५१-५१ एकपञ्चाशत्तमोऽध्यायः ॥

---

द्रोणपर्व - अध्याय ०५२

॥ श्रीः ॥

७.५२. अध्यायः ५२

Mahabharata - Drona Parva - Chapter Topics

युधिष्ठिराश्वासनाय व्यासेन तम्प्रति अकम्पनोपाख्यानकथनोपक्रमः ॥ १ ॥

Mahabharata - Drona Parva - Chapter Text

७-५२-० (४६७९१)  
सञ्जय उवाच । ७-५२-०क्ष (४३८०)  
एवं विलपमाने तु कुन्तीपुत्रे युधिष्ठिरे ।  
कृष्णद्वैपायनस्तत्र आजगाम महानृषिः ॥ ७-५२-१ (४६७९२)  
अथ दृष्ट्वा महात्मानं पाण्डुपुत्रो युधिष्ठिरः ।  
युक्तासनो दीनमनाः पूजां चक्रे महात्मनः ॥ ७-५२-२ (४६७९३)  
अर्चयित्वा यथान्यायमुपविष्टं युधिष्ठिरः ।

अब्रवीच्छोकसन्तप्तो भ्रातुः पुत्रवधेन च ॥ ७-५२-३ (४६७९४)  
 अधर्मयुक्तैर्बहुभिः परिवार्य महारथैः ।  
 युध्यमानो महेष्वासैः सौभद्रो निहतो रणे ॥ ७-५२-४ (४६७९५)  
 बालश्च बालबुद्धिश्च वीरश्च परवीरहा ।  
 अनुपायेन सङ्ग्रामे युध्यमानो विनाशितः ॥ ७-५२-५ (४६७९६)  
 मया प्रोक्तः स सङ्ग्रामे द्वारं सञ्जनयस्व नः ।  
 प्रविष्टेऽभ्यन्तरे तस्मिन्सैन्धवेन निवारिताः ॥ ७-५२-६ (४६७९७)  
 ननु नाम समं युद्धमेष्टव्यं युद्धजीविभिः ।  
 इदं चैवासमं युद्धमीदृशं यत्कृतं परैः ॥ ७-५२-७ (४६७९८)  
 तेनास्मि भृशसन्तप्तः शोकबाष्पसमाकुलः ।  
 शमं नैवाधिगच्छामि चिन्तयानः पुनः पुनः ॥ ७-५२-८ (४६७९९)  
 सञ्जय उवाच । ७-५२-९क्ष् (४३८१)  
 तं तथा विलपन्तं वै शोकव्याकुलमानसम् ।  
 उवाच सान्त्वयन्व्यासो युधिष्ठिरमिदं वचः ॥ ७-५२-९ (४६८००)  
 व्यास उवाच । ७-५२-१०क्ष् (४३८२)  
 युधिष्ठिर महाप्राज्ञ सर्वशास्त्रविशारद ।  
 व्यसनेषु न मुह्यन्ति त्वादृशा भरतर्षभ ॥ ७-५२-१० (४६८०१)  
 स्वर्गमेष गतः शूरः शत्रून्हत्वा बहून्नणे ।  
 अबालसदृशं कर्म कृत्वा वै पुरुषोत्तमः ॥ ७-५२-११ (४६८०२)  
 अनतिक्रमणीयो वै विधिरेष युधिष्ठिर ।  
 देवदानवगन्धर्वान्मृत्युर्हरति भारत ॥ ७-५२-१२ (४६८०३)  
 युधिष्ठिर उवाच । ७-५२-१३क्ष् (४३८३)  
 इमे वै पृथिवीपालाः शेरते पृथिवीतले ।  
 निहताः पृतनामध्ये मृतसंज्ञा महाबलाः ॥ ७-५२-१३ (४६८०४)  
 नागायुतबलाश्चान्ये वायुवेगबलास्तथा ।  
 त एते निहताः सङ्घे तुल्यरूपा नरैर्नराः ॥ ७-५२-१४ (४६८०५)  
 नैषां पश्यामि हन्तारं प्राणिनां संयुगे क्वचित् ।  
 विक्रमेणोपसम्पन्नास्तपोबलसमन्विताः ॥ ७-५२-१५ (४६८०६)  
 जेतव्यमिति चान्योन्यं येषां नित्यं हृदि स्थितम् ।  
 अथ चेमे हताः प्राज्ञाः शेरते विगतायुषः ॥ ७-५२-१६ (४६८०७)  
 मृता इति च शब्दोयं वर्तते च ततोऽर्थवत् ।  
 इमे मृता महीपालाः प्रायशो भीमविक्रमाः ॥ ७-५२-१७ (४६८०८)  
 निश्चेष्टा निरभीमानाः शूराः शत्रुवशंगताः ।  
 राजपुत्राश्च संरब्धा वैश्वानरमुखं गताः ॥ ७-५२-१८ (४६८०९)  
 अत्र मे संशयः प्राप्तः कुतः संज्ञा मृता इति ।  
 कस्य मृत्युः कुतो मृत्युः केन मृत्युरिमाः प्रजाः ।

हरत्यमरसङ्काश तन्मे ब्रूहि पितामह ॥ ७-५२-१९ (४६८१०)  
 सञ्जय उवाच । ७-५२-२०क्ष् (४३८४)  
 तं तथा परिपृच्छन्तं कुन्तीपुत्रं युधिष्ठिरम् ।  
 आश्वासनमिदं वाक्यमुवाच भगवानृषिः ॥ ७-५२-२० (४६८११)  
 व्यास उवाच । ७-५२-२१क्ष् (४३८५)  
 अत्राप्युदाहरन्तीममितिहासं पुरातनम् ।  
 अकम्पनस्य कथितं नारदेन पुरा नृप ॥ ७-५२-२१ (४६८१२)  
 स चापि राजा राजेन्द्र पुत्रव्यसनमुत्तमम् ।  
 अप्रसह्यतमं लोके प्राप्तवानिति नः श्रुतम् ॥ ७-५२-२२ (४६८१३)  
 तदहं सम्प्रवक्ष्यामि मृत्योः प्रभवमुत्तमम् ।  
 ततस्त्वं मोक्ष्यसे दुःखात्स्नेहबन्धनसंश्रयात् ॥ ७-५२-२३ (४६८१४)  
 समस्तपापराशिघ्नं शृणु कीर्तयतो मम ।  
 धन्यमाख्यानमायुष्यं शोकघ्नं पुष्टिवर्धनम् ॥ ७-५२-२४ (४६८१५)  
 पवित्रमरिसङ्घ्नं पङ्गलानां च मङ्गलम् ।  
 यथैव वेदाध्ययनमुपाख्यानमिदं तथा ॥ ७-५२-२५ (४६८१६)  
 श्रवणीयं महाराज प्रातर्नित्यं नृपोत्तमैः ।  
 पुत्रानायुष्मतो राज्यमीहमानैः श्रियं तथा ॥ ७-५२-२६ (४६८१७)  
 पुरा कृतयुगे तात आसीद्राजा ह्यकम्पनः ।  
 स शत्रुवशमापन्नो मध्ये सङ्ग्राममूर्धनि ।  
 गयोधयामास बलवान्बद्धश्चासीदकम्पनः ॥ ७-५२-२७ (४६८१८)  
 तस्य पुत्रो हरिर्नाम नारायणसमो बले ।  
 श्रीमान्कृतास्त्रो मेधावी युधि शक्रोपमो बली ॥ ७-५२-२८ (४६८१९)  
 गस दृष्ट्वा पितरं युद्धे तदवस्थं महाद्युतिः ।  
 अचिन्तयित्वा मरणं शत्रुमध्यं ततोऽविशत् ॥ ७-५२-२९ (४६८२०)  
 स शत्रुभिः परिवृतो बहुधा रणमूर्धनि ।  
 योधयामास तान्सर्वान्सर्वास्त्रकुशलो बली ॥ ७-५२-३० (४६८२१)  
 वर्षन्बाणसहस्राणि शत्रुष्वमितविक्रमः ।  
 पदातिरथनागाश्चान्प्रममाथ महाबलः ॥ ७-५२-३१ (४६८२२)  
 स शरैराचितश्चक्रैर्गदाभिर्मुसलैरपि ।  
 मृद्गन्नथसहस्राणि पदातीन्वाजिवारणान् ॥ ७-५२-३२ (४६८२३)  
 परानीकं विभिद्याजौ मोक्षयित्वा च तं नृपम् ।  
 पुनरेवाकरोद्युद्धं शत्रुमध्यगतो बली ॥ ७-५२-३३ (४६८२४)  
 ततस्ते रथिनः सर्वे समेत्य पुनराहवे ।  
 जघ्नुस्तं परिवार्यैकं तोमरैरिव कुञ्जरम् ॥ ७-५२-३४ (४६८२५)  
 स कर्म दुष्करं कृत्वा सङ्ग्रामे शत्रुतापनः ।  
 शत्रुभिर्निहतः सङ्घे पृतानायां युधिष्ठिर ॥ ७-५२-३५ (४६८२६)

द्विषद्भिर्निहतं दृष्ट्वा प्रियं पुत्रमकम्पनः ।  
 अमर्षजनितक्रोध आहवात्सहसाऽऽगतः ॥ ७-५२-३६ (४६८२७)  
 स राजा प्रेतकृत्यानि तस्य कृत्वा शुचान्वितः ।  
 शोचन्नहनि रात्रौ च नालभत्सुखमात्मनः ॥ ७-५२-३७ (४६८२८)  
 तस्य शोकं विदित्वा तु पुत्रव्यसनसम्भवम् ।  
 आजगामाथ देवर्षिर्नारदोऽस्य समीपतः ॥ ७-५२-३८ (४६८२९)  
 स तु राजा महाभागो दृष्ट्वा देवर्षिसत्तमम् ।  
 पूजयित्वा यथान्यायं कथामकथयत्तदा ॥ ७-५२-३९ (४६८३०)  
 तस्य सर्वं समाचष्ट यथावृत्तं युधिष्ठिर ।  
 शत्रुभिर्विजयं सङ्क्षये पुत्रस्य च वधं तथा ॥ ७-५२-४० (४६८३१)  
 अकम्पन उवाच । ७-५२-४१क्ष (४३८६)  
 मम पुत्रो महावीर्यं इन्द्रविष्णुसमद्युतिः ।  
 शत्रुभिर्बहुभिः सङ्क्षये पराक्रम्य हतो बली ॥ ७-५२-४१ (४६८३२)  
 शृणु मे प्राणिनां चापि मृत्युः प्रभवते किल ।  
 क एष मृत्युर्भगवन्किंवीर्यबलपौरुषः ।  
 एतदिच्छामि तत्त्वेन श्रोतुं मतिमतां वर ॥ ७-५२-४२ (४६८३३)  
 व्यास उवाच । ७-५२-४३क्ष (४३८७)  
 तस्य तद्वचनं श्रुत्वा नारदो वरदः प्रभुः ।  
 आख्यानमिदमाचष्ट पुत्रशोकापहं महत् ॥ ७-५२-४३ (४६८३४)  
 नारद उवाच । ७-५२-४४क्ष (४३८८)  
 शृणु राजन्महाबाहो आख्यानं बहुविस्तरम् ।  
 यथावृत्तं श्रुतं चैव मयाऽपि वसुधाधिप ॥ ७-५२-४४ (४६८३५)  
 प्रजाः सृष्टा तदा ब्रह्मा आदिसर्गे पितामहः ।  
 असंहृतं महातेजा दृष्ट्वा जगदिदं प्रभुः ॥ ७-५२-४५ (४६८३६)  
 तस्य चिन्ता समुत्पन्ना संहारं प्रति पार्थिव ।  
 चिन्तयन्न ह्यसौ देव संहारं वसुधाधिप ॥ ७-५२-४६ (४६८३७)  
 तस्य रोषान्महाराज मुखेभ्योऽग्निरजायत ।  
 तेन सर्वा दिशो व्याप्ताः सान्तर्देशा दिधक्षता ॥ ७-५२-४७ (४६८३८)  
 ततो दिवं भुवं चैव ज्वालामालासमाकुलम् ।  
 चारचरं जगत्सर्वं ददाह भगवान्प्रभुः ॥ ७-५२-४८ (४६८३९)  
 ततो हतानि भूतानि चराणि स्थावराणि च ।  
 महता क्रोधवेगेन त्रासयन्निव वीर्यवान् । ७-५२-४९ (४६८४०)  
 ततो रुद्रो जटी स्याणुर्निशाचरपतिर्हरः ।  
 जगाम शरणं देवं ब्रह्माणं परमेष्ठिनम् ॥ ७-५२-५० (४६८४१)  
 तस्मिन्नापतिते स्थाणौ प्रजानां हितकाम्यया ।  
 अब्रवीत्परमो देवो ज्वलन्निव महामुनिः ॥ ७-५२-५१ (४६८४२)

किं कर्म कामं कामार्हं कामाज्जातोऽसि पुत्रक ।  
करिष्यामि प्रियं सर्वं ब्रूहि स्थाणो यदिच्छसि ॥ ७-५२-५२ (४६८४३)

इति श्रीमन्महाभारते द्रोणपर्वणि अभिमन्युवधपर्वणि  
द्विपञ्चाशत्तमोऽध्यायः ॥ ५२ ॥

Mahabharata - Drona Parva - Chapter Footnotes

५-५२-६ द्वारं सज्जनयस्वेति मया उक्त इति सम्बन्धः । निवारितः  
तमनुप्रविशन्त इति शेषः ॥

५-५२-१९ कस्य मृत्युः क इति शेषः ॥

५-५२-४७ खेभ्य इति पाठे श्रोत्रादिच्छिद्रेभ्यः ॥

५-५२-५२ द्विपञ्चाशत्तमोऽध्यायः ॥

---

द्रोणपर्व - अध्याय ०५३

॥ श्रीः ॥

७.५३. अध्यायः ५३

Mahabharata - Drona Parva - Chapter Topics

ब्रह्मरुद्रसंवादः ॥ १ ॥

ब्रह्मणा प्रजासंहाराय मृत्युदेवीसर्जनम् ॥ २ ॥

Mahabharata - Drona Parva - Chapter Text

७-५३-० (४६८४४)

स्थाणुरुवाच । ७-५३-०क्ष् (४३८९)

प्रजासर्गनिमित्तं हि कृतो यत्नस्त्वया विभो ।

त्वया सृष्टाश्च वृद्धाश्च भूतग्रामाः पृथग्विधाः ॥ ७-५३-१ (४६८४५)

तास्तवेह पुनः क्रोधात्प्रजा नश्यन्ति सर्वशः ।

ता दृष्ट्वा मम कारुण्यं प्रसीद भगवन्प्रभो ॥ ७-५३-२ (४६८४६)

ब्रह्मोवाच । ७-५३-३क्ष् (४३९०)

संहर्तुं न च मे काम एतदेवं भवेदिति ।

पृथिव्या हितकामं तु ततो मां मन्युराविशत् ॥ ७-५३-३ (४६८४७)

इयं सन्ना तदा देवी भारार्ता समचूचुदत् ।

संहारार्थं महादेव भारेणाभिहता सती ॥ ७-५३-४ (४६८४८)

ततोऽहं नाधिगच्छामि बुद्ध्या बहु विचारयन् ।

संहारमप्रमेयस्य ततो मां मन्युराविशत् ॥ ७-५३-५ (४६८४९)

रुद्र उवाच । ७-५३-६क्ष (४३९१)  
 संहारार्थं प्रसीदस्व मारुषो वसुधाधिप ।  
 मा प्रजाः स्थावराश्चैव जङ्गमाश्च व्यनीनशः ॥ ७-५३-६ (४६८५०)  
 तव प्रसादाद्भगवन्निदं वर्तेत्त्रिधा जगत् ।  
 अनागतमतीतं च यच्च सम्प्रति वर्तते ॥ ७-५३-७ (४६८५१)  
 भगवन्क्रोधसन्दीप्तः क्रोधादग्निमवासृजत् ।  
 स दहत्यश्मकूटानि द्रुमांश्च सरितस्तथा ॥ ७-५३-८ (४६८५२)  
 पल्वलानि च सर्वाणि सर्वै चैव तृणोलपाः ।  
 स्थावरं जङ्गमं चैव निःशेषं कुरुते जगत् ॥ ७-५३-९ (४६८५३)  
 तदेतद्भस्मसाद्भूतं जगत्स्थावरजङ्गमम् ।  
 प्रसीद भगवन्स त्वं रोषो न स्याद्वरो मम ॥ ७-५३-१० (४६८५४)  
 सर्वे हि सृष्टा नश्यन्ति तव देव कथंचन ।  
 तस्मान्निवर्ततां तेजस्त्वय्येवेदं प्रलीयताम् ॥ ७-५३-११ (४६८५५)  
 उपायमन्यं सम्पश्य प्रजानां हितकाम्यया ।  
 यथेमे प्राणिनः सर्वे निर्वर्तेरंस्तथा कुरु ॥ ७-५३-१२ (४६८५६)  
 अभावं नेह गच्छेयुरुत्सन्नजननाः प्रजाः ।  
 भवता हि नियुक्तोऽहं प्रानां पालने विभा ।  
 दया ते न समुत्पन्ना प्रजासु विबुधेश्वर ॥ ७-५३-१३ (४६८५७)  
 मा विनश्येज्जगन्नाथ जगत्स्थावरजङ्गमम् ।  
 प्रसादाभिमुखं देवं तस्मादेवं ब्रवीम्यहम् ॥ ७-५३-१४ (४६८५८)  
 नारद उवाच । ७-५३-१५क्ष (४३९२)  
 श्रुत्वा हि वचनं देवः प्रजानां हितकारणे ।  
 तेजः सन्धारयामास पुनरेवान्तरात्मनि ॥ ७-५३-१५ (४६८५९)  
 ततोऽग्निमुपसंहृत्य भगवाँल्लोकसत्कृतः ।  
 प्रवृत्तं च निवृत्तं च कल्पयामास वै प्रभुः ॥ ७-५३-१६ (४६८६०)  
 उपसंहरतस्तस्य तमग्निं रोषजं तथा ।  
 प्रादुर्बभूव विश्वेभ्यो गोभ्योनारी महात्मनः ॥ ७-५३-१७ (४६८६१)  
 कृष्णरक्ता तथा पिङ्गा रक्तजिह्वास्यलोचना ।  
 कुण्डलाभ्यां च राजेन्द्र तप्ताभ्यां तप्तभूषणा ॥ ७-५३-१८ (४६८६२)  
 सा निःसृत्य तथा खेभ्यो दक्षिणां दिशमाश्रिता ।  
 स्मयमाना च साऽवेक्ष्य देवौ विश्वेश्वरावुभौ ॥ ७-५३-१९ (४६८६३)  
 गतां तु तत्र तदा देवीं ब्रह्मा लोकपितामहः ।  
 उक्तवान्मधुरं वाक्यं सान्त्वयित्वा पुनः पुनः ।  
 मृत्यो इति महीपाल जहि चेमाः प्रजा इति ॥ ७-५३-२० (४६८६४)  
 त्वं हि संहारबुद्ध्याऽथ प्रादुर्भूता रुषो मम ।  
 तस्मात्संहर सर्वास्त्वं प्रजाः सजडपण्डिताः ॥ ७-५३-२१ (४६८६५)

अविशेषेण चैव त्वं प्रजाः संहर भामिनि ।  
मम त्वं हि नियोगेन ततः श्रेयो ह्यवाप्स्यासि ॥ ७-५३-२२ (४६८६६)  
नारद उवाच । ७-५३-२३क्ष (४३९३)  
एवमुक्ता तु सा तेन मृत्युः कमललोचना ।  
प्रारुदङ्गशसंविग्ना प्रापतन्नश्रुबिन्दवः ॥ ७-५३-२३ (४६८६७)  
पाणिभ्यां प्रतिजग्राह तान्यश्रूणि पितामहः ।  
सर्वभूतहितार्थाय तां चाप्यनुनयत्तदा ॥ ७-५३-२४ (४६८६८)

इति श्रीमन्महाभारते द्रोणपर्वणि अभिमन्युवधपर्वणि  
त्रिपञ्चाशत्तमोऽध्यायः ॥ ५३ ॥

Mahabharata - Drona Parva - Chapter Footnotes

५-५३-२ कारुण्यं जातमिति शेषः ॥  
५-५३-५ अप्रमेयस्यानन्तस्य जगत इति शेषः । अहिंस्यस्येतिवार्थः ॥  
५-५३-६ संहारार्थं मारुषः रोषं माकार्षीः किन्तु प्रसीदस्व ॥  
५-५३-१० तव रोषो न स्यादिति मम मह्यं वरोऽस्त्विति योजना ॥  
५-५३-१३ उत्सन्नजननाः प्रक्षीणसन्तानाः ॥  
५-५३-१६ प्रवृत्तं कर्म सृष्टिहेतुम् । निवृत्तं कर्म मोक्षहेतुम् ॥  
५-५३-१७ गोभ्य इन्द्रियच्छिद्रेभ्यः ॥  
५-५३-१९ देवौ ब्रह्मरुद्रौ ॥  
५-५३-२० मरुणं मृत्प्राणवियोगस्तमन्यस्येच्छतीति मृत्युरित्मर्थः  
। इति आहेति शेषः ॥  
५-५३-२१ रुषो रोषात् ॥  
५-५३-५३ त्रिपञ्चाशत्तमोऽध्यायः ॥

---

द्रोणपर्व - अध्याय ०५४

॥ श्रीः ॥

७.५४. अध्यायः ५४

Mahabharata - Drona Parva - Chapter Topics

नारदेन मृत्युब्रह्मसंवादकथनेन अकम्पनस्य शोकपरिहरणम् ॥ १ ॥  
व्यासेनाकम्पनोपाख्यानकथनात् युधिष्ठिरस्य शोकापनोदनम् ॥ २ ॥

Mahabharata - Drona Parva - Chapter Text

७-५४-० (४६८६९)

नारद उवाच । ७-५४-०क्ष (४३९४)  
विनीय दुःकमबला आत्मन्येव प्रजापतिम् ।  
उवाच प्राञ्जलिर्भूत्वा लतेवावर्जिता पुनः ॥ ७-५४-१ (४६८७०)  
मृत्युरुवाच । ७-५४-२क्ष (४३९५)  
त्वया सृष्टा कथं नारी ईदृशी वदतां वर ।  
ऋरं कर्माहितं कुर्यां मूढेव परिजानती ॥ ७-५४-२ (४६८७१)  
बिभेम्यहमधर्माद्धि प्रसीद भगवन्प्रभो ।  
प्रियान्पुत्रान्वयस्यांश्च भातृन्मातृः पितृन्पतीन् ॥ ७-५४-३ (४६८७२)  
अपध्यास्यन्ति ये देव मृतांस्तेभ्यो बिभेम्यहम् ।  
कृपणानां हि रुदतां ये पतन्त्यश्रुबिन्दवः ॥ ७-५४-४ (४६८७३)  
तेभ्योऽहं भगवन्भीता शरणं त्वाऽहमागता ।  
यमस्य भवनं देव गच्छेयं न सुरोत्तम ॥ ७-५४-५ (४६८७४)  
कायेन विनयोपेता मूर्धोदग्रनखेन च ।  
एतदिच्छाम्यहं कामं त्वत्तो लोकपितामह ॥ ७-५४-६ (४६८७५)  
इच्छेयं त्वत्प्रसादाद्धि तपस्तप्तुं प्रजेश्वर ।  
प्रदिशेमं वरं देव त्वं मह्यं भगवन्प्रभो ॥ ७-५४-७ (४६८७६)  
त्वया ह्युक्ता गमिष्यामि धेनुकाश्रममुत्तमम् ।  
तत्र तप्स्ये तपस्तीत्रं तवैवाराधने रता ॥ ७-५४-८ (४६८७७)  
न हि शक्यामि देवेश प्राणान्प्राणभृतां प्रियान् ।  
हर्तुं विलपमानानामधर्मादभिरक्ष माम् ॥ ७-५४-९ (४६८७८)  
ब्रह्मोवाच । ७-५४-१०क्ष (४३९६)  
मृत्यो सङ्कल्पिताऽसि त्वं प्रजासंहारहेतुना ।  
गच्छ संहर सर्वास्त्वं प्रजा मा ते विचारणा ॥ ७-५४-१० (४६८७९)  
भविता त्वेतदेवं हि नैतज्जात्वन्यथा भवेत् ।  
भव त्वनिन्दिता लोके कुरुष्व वचनं मम ॥ ७-५४-११ (४६८८०)  
नारद उवाच । ७-५४-१२क्ष (४३९७)  
एवमुक्ता भगवता प्राञ्जलिश्चाप्यवाङ्मुखी ।  
संहारे नाकरोद्बुद्धिं प्रजानां हितकाम्यया ॥ ७-५४-१२ (४६८८१)  
तूष्णीमासीत्तदा देवः प्रजानामीश्वरेश्वरः ।  
प्रसादं चागमत्क्षिप्रमात्मनैव प्रजापतिः ॥ ७-५४-१३ (४६८८२)  
स्मयमानश्च देवेशो लोकान्सर्वानवेक्ष्य च ।  
लोकास्त्वासन्यथापूर्वं दृष्टास्तेनापमन्युना ॥ ७-५४-१४ (४६८८३)  
निवृत्तरोषे तस्मिंस्तु भगवत्यपराजिते ।  
सा कन्याऽपि जगामाऽथ समीपात्तस्य धीमतः ॥ ७-५४-१५ (४६८८४)  
अपमृत्याप्रतिश्रुत्य प्रजासंहरणं तदा ।  
त्वरमाणा च राजेन्द्र मृत्युर्धेनुकमभ्यगात् ॥ ७-५४-१६ (४६८८५)

सा तत्र परमं तीव्रं चचार व्रतमुत्तमम् ।  
 सा तद ह्येकपादेन तस्थौ पद्मानि षोडश ॥ ७-५४-१७ (४६८८६)  
 पञ्च चाब्दानि कारुण्यात्प्रजानां तु हितैषिणी ।  
 इन्द्रियाणीन्द्रियार्थेभ्यः प्रियेभ्यः सन्निवर्त्य सा ॥ ७-५४-१८ (४६८८७)  
 ततस्त्वेकेन पादेन पुनरन्यानि सप्त वै ।  
 तस्थौ पद्मानि षट् चैव सप्त चैकं च पार्थिवा ॥ ७-५४-१९ (४६८८८)  
 ततः पद्मायुतं तात मृगैः सह चचार सा ।  
 पुनर्गत्वा ततो नन्दां पुण्यां शीतामलोदकाम् ॥ ७-५४-२० (४६८८९)  
 अप्सु वर्षसहस्राणि सप्त चैकं च साऽनयत् ।  
 धारयित्वा तु नियमं नन्दायां वीतकल्मषा ॥ ७-५४-२१ (४६८९०)  
 सा पूर्वं कौशिकीं पुण्यां जगाम नियमैधिता ।  
 तत्र वायुजलाहारा चचार नियमं पुनः ॥ ७-५४-२२ (४६८९१)  
 सप्तगङ्गासु सा पुण्या कन्या वेतसकेषु च ।  
 तपोविशेषैर्बहुभिः कर्षयद्देहमात्मनः ॥ ७-५४-२३ (४६८९२)  
 ततो गत्वा तु सा गङ्गां महामेरुं च केवलम् ।  
 तस्थौ चाश्मेव निश्चेष्टा प्राणायामपरायणा ॥ ७-५४-२४ (४६८९३)  
 पुनर्हिमवतो मूर्ध्नि यत्र देवाः पुराऽयजन् ।  
 तत्राङ्गुष्ठेन सा तस्थौ निखर्वल परमा शुभा ॥ ७-५४-२५ (४६८९४)  
 पुष्करेष्वथ गोकर्णे नैमिषे मलये तथा ।  
 अकर्णयत्स्वकं देहं नियमैर्मानसप्रियैः ॥ ७-५४-२६ (४६८९५)  
 अनन्यदेवता नित्यं दृढभक्ता पितामहे ।  
 तस्थौ पितामहं चैव तोषयामास धर्मतः ॥ ७-५४-२७ (४६८९६)  
 ततस्तामब्रवीत्प्रीतो लोकानां प्रभवोऽव्ययः ।  
 सौम्येन मनसा राजन्प्रीतः प्रीतमनास्तदा ॥ ७-५४-२८ (४६८९७)  
 मृत्यो किमिदमत्यन्तं तपांसि चरसीति ह ।  
 ततोऽब्रवीत्पुनर्मृत्युर्भगवन्तं पितामहम् ॥ ७-५४-२९ (४६८९८)  
 नाऽहं हन्यां प्रजा देव स्वस्थाश्चाक्रोशतीस्तथा ।  
 एतदिच्छामि सर्वेश त्वत्तो वरमहं प्रभो ॥ ७-५४-३० (४६८९९)  
 अधर्मभयभीताऽस्मि ततोऽहं तप आस्थिता ।  
 भीतायास्तु महाभाग प्रयच्छाभयमव्यय ॥ ७-५४-३१ (४६९००)  
 आर्ता चानागसी नारी याचामि भव मे गतिः ।  
 तामब्रवीत्ततो देवो भूतभव्यभविष्यवित् ॥ ७-५४-३२ (४६९०१)  
 अधर्मो नास्ति ते मृत्यो संहरन्त्या इमाः प्रजाः ।  
 मया चोक्तं मृषा भद्रे भविता न कथञ्चन ॥ ७-५४-३३ (४६९०२)  
 तस्मात्संहर कल्याणि प्रजाः सर्वाश्चतुर्विधाः ।  
 धर्मः सनातनश्च त्वां सर्वथा पावयिष्यति ॥ ७-५४-३४ (४६९०३)

लोकपालो यमश्चैव सहाया व्याधयश्च ते ।  
अहं च विबुधाश्चैव पुनर्दास्याम ते वरम् ॥ ७-५४-३५ (४६९०४)  
यथा त्वमेनसा मुक्ता विरजाः ख्यातिमेष्यसि । ७-५४-३६ (४६९०५)  
नारद उवाच ।  
सैवमुक्ता महाराज कृताञ्जलिरिदं विभुम् । ७-५४-३६क्ष (४३९८)  
पुनरेवाब्रवीद्वाक्यं प्रसाद्य शिरसा तदा ।  
यद्येवमेतत्कर्तव्यं धर्मतो नास्त्यतो भयम् ॥ ७-५४-३७ (४६९०६)  
तवाज्ञा मूर्ध्नि मे न्यस्ता यत्ते वक्ष्यामि तच्छृणु ।  
लोभः क्रोधोऽभ्यसूयेर्ष्या द्रोहो मोहश्च देहिनां ॥ ७-५४-३८ (४६९०७)  
अहूश्चान्योन्यपरुषा देहं भिन्द्युः पृथिवधाः । ७-५४-३९ (४६९०८)  
ब्रह्मोवाच । ७-५४-३९क्ष (४३९९)  
तथा भविष्यते मृत्यो साधु संहर भोः प्रजाः ।  
अधर्मस्ते न भविता नापध्यास्याम्यहं शुभे ॥ ७-५४-३९ (४६९०९)  
यान्यश्रुबिन्दूनि करे ममासं--  
स्ते व्याधयः प्राणिनामात्मजाताः ।  
ते मारयिष्यन्ति नरान्गतासू--  
न्नाधर्मस्ते भविता मा स्म भैषीः ॥ ७-५४-४० (४६९१०)  
नाधर्मस्ते भविता प्राणिनां वै  
त्वं वै धर्मस्त्वं हि धर्मस्य चेशा ।  
धर्म्या भूत्वा धर्मनित्या धरित्री  
तस्मात्प्राणान्सर्वथेमान्नियच्छ ॥ ७-५४-४१ (४६९११)  
गप्राप्ता तथा नो भविता कदाचि--  
देवं मयाद्यैव नियोज्यसे त्वम् ।  
सर्वेषां वै प्राणिनां कामरोषौ  
सन्त्यज्य त्वं संहरस्वेह जीवान् ।  
येषां धर्मास्ते भविष्यन्त्यनन्ता  
मिथ्यावृत्तं मारयिष्यत्यधर्मः ॥ ७-५४-४२ (४६९१२)  
तेनात्मानं पावयस्वात्मना त्वं  
पापेऽऽत्मानं मज्जयिष्यन्त्यसत्यात् ।  
तस्मात्कामं रोषमप्यागतं त्वं  
सन्त्यज्यान्तः संहरस्वेति जीवान् ॥ ७-५४-४३ (४६९१३)  
नारद उवाच । ७-५४-४४क्ष (४४००)  
सा वै भीमा मृत्युसंज्ञोपदेशा--  
च्छापाङ्गीता बाढमित्यब्रवीत्तम् ।  
सा च प्राणं प्राणिनामन्तकाले  
कामक्रोधौ त्यज्य हरत्यसक्ता ॥ ७-५४-४४ (४६९१४)

मृत्युस्त्वेषां व्याधयस्तत्प्रसूता  
व्याधी रोगो रुज्यते येन जन्तुः ।  
सर्वेषां च प्राणिनां प्रायणान्ते  
तस्माच्छोकं माकृथा निष्फलं त्वम् ॥ ७-५४-४५ (४६९१५)  
सर्वे देवाः प्राणिभिः प्रायणान्ते  
गत्वा वृत्ताः सन्निवृत्तास्तथैव ।  
एवं सर्वे प्राणिनस्तत्र गत्वा  
वृत्ता देवा मर्त्यवद्राजसिंह ॥ ७-५४-४६ (४६९१६)  
वायुर्भीमो भीमनादो महौजा  
भेत्ता देहान्प्राणिनां सर्वगोऽसौ ।  
नो वा वृत्तिं कदाचि--  
त्प्राप्नोत्युग्रोऽनन्ततेजोविशिष्टः ॥ ७-५४-४७ (४६९१७)  
सर्वे देवा मर्त्यसंज्ञाविशिष्टा--  
स्तस्मात्पुत्रं माशुचो राजसिंह ।  
स्वर्गं प्राप्तो मोदते ते तनूजो  
नित्यं रम्यान्वीरलोकानवाप्य ॥ ७-५४-४८ (४६९१८)  
त्यक्त्वा दुःखं सङ्गतः पुण्यकृद्भि--  
रेषा मृत्युर्देवदिष्टा प्रजानाम् ।  
प्राप्ते काले संहरन्ती यथाव--  
त्स्वयं कृता प्राणहरा प्रजानाम् ॥ ७-५४-४९ (४६९१९)  
आत्मानं वै प्राणिनो घ्नन्ति सर्वे  
नैतान्मृत्युर्दण्डपाणिर्हिनस्ति ।  
तस्मान्मृतान्नानुशोचन्ति धीरा  
मृत्युं ज्ञात्वा निश्चयं ब्रह्मसृष्टम् ।  
इत्थं सृष्टिं देवक्लृप्तां विदित्वा  
पुत्रान्नष्टाच्छोकमाशु त्यजस्व ॥ ७-५४-५० (४६९२०)  
द्वैपायन उवाच । ७-५४-५१क्ष (४४०१)  
एतच्छ्रुत्वार्थवद्वाक्यं नारदेन प्रकाशितम् ।  
उवाचाकम्पनो राजा सखायं नारदं तथा ॥ ७-५४-५१ (४६९२१)  
व्यपेतशोकः प्रीतोऽस्मि भगवन्नृषिसत्तम ।  
श्रुत्वेतिहासं त्वत्तस्तु कृतार्थोऽस्म्यभिवादये ॥ ७-५४-५२ (४६९२२)  
तथोक्तो नारदस्तेन राज्ञा देवर्षिसत्तमः ।  
जगाम नन्दनं शीघ्रमशोकवनमात्मनः ॥ ७-५४-५३ (४६९२३)  
पुण्यं यशस्यं स्वर्ग्यं च धन्यमायुष्यमेव च ।  
अस्येतिहासस्य सदा श्रवणं श्रावणं तथा ॥ ७-५४-५४ (४६९२४)  
एतदर्थपदं श्रुत्वा तदा राजा युधिष्ठिर ।

क्षत्रधर्मं च विज्ञाय शूराणां च परां गतिम् ।  
 सम्प्राप्तोऽसौ महावीर्यः स्वर्गलोकं महारथः ॥ ७-५४-५५ (४६९२५)  
 अभिमन्युः परान्हत्वा प्रमुखे सर्वधन्विनाम् ।  
 युध्यमानो महेष्वासो हतः सोऽभिमुखो रणे ॥ ७-५४-५६ (४६९२६)  
 असिना गदया शक्त्या धनुषा च महारथः ।  
 विरजाः सोमसूनुः स पुनस्तत्र प्रलीयते ॥ ७-५४-५७ (४६९२७)  
 तस्मात्परां धृतिं कृत्वा भ्रातृभिः सह पाण्डव ।  
 अप्रमत्तः सुसन्नद्धः शीघ्रं योद्धुमुपाक्रम ॥ ७-५४-५८ (४६९२८)

इति श्रीमन्महाभारते द्रोणपर्वणि अभिमन्युवधपर्वणि  
 चतुःपञ्चाशोऽध्यायः ॥ ५४ ॥

Mahabharata - Drona Parva - Chapter Footnotes

५-५४-६ उदग्रनखेन अञ्जलिना । विनयोपेता शरणागतास्मीत्यर्थः ॥  
 ५-५४-१४ अपमन्युना गतामर्षेणेत्यर्थः ॥  
 ५-५४-१६ अप्रतिश्रुत्यानङ्गीकृत्य ॥  
 ५-५४-१७ पद्मं शतं कोट्यो वर्षाणि तानि षोडश पञ्च च ॥  
 ५-५४-३९ अन्योन्यपरुषा वागिति शेषः ॥  
 ५-५४-४५ प्रायणान्ते आयुष्यकर्मणोऽवसाने ॥  
 ५-५४-४६ सर्वे इति । देवा इन्द्रियाणि । प्राणिभिः जीवैः) सह । गत्वा  
 तत्रैव परलोके । वृत्ता वृत्तवन्तः । पुनर्भूत्वा सन्निवृत्ता  
 भवन्ति । मर्त्यभावार्था एव देवा इन्द्रादयः मर्त्यवदेव गत्वा वृत्ता  
 भवन्ति नतु निवृत्ता भवन्ति मर्त्यभावाय । कर्मदेवा एव निवर्तन्ते  
 नत्वाजानदेवास्तेषां क्रममुक्तियोग्यत्वादिति भावः ॥  
 ५-५४-४८ सर्वेदेवा इति । मर्त्यत्वं मरणधर्मत्वं ब्रह्मादीनामपि  
 स्वाभाविकमस्त्यतोऽनर्थकः शोक इत्यर्थः ॥  
 ५-५४-४९ स्वयमेव स्वस्य मृत्युः अथापि जनानां प्राणहरा  
 मृत्युर्जनादन्येति कल्पना कृता अनभिज्ञैरिति शेषः ॥  
 ५-५४-५० नष्टात् जातमिति शेषः ॥  
 ५-५४-५३ चतुःपञ्चाशत्तमोऽध्यायः ॥  
 ५४ ॥

द्रोणपर्व - अध्याय ०५५

॥ श्रीः ॥

७.५५. अध्यायः ५५

व्यासेन युधिष्ठिरं प्रति षोडशराजकीयाख्यानकथनप्रारम्भः ॥ १ ॥

नारदेन सृञ्जयम्प्रति मरुत्तराजचरितकथनम् ॥ २ ॥

७-५५-० (४६९२९)

सञ्जय उवाच । ७-५५-०क्ष् (४४०२)

श्रुत्वा मृत्युसमुत्पत्तिं कर्माण्यनुपमानि च ।

धर्मराजः पुनर्वाक्यं प्रसाद्यैनमथाब्रवीत् ॥ ७-५५-१ (४६९३०)

युधिष्ठिर उवाच । ७-५५-२क्ष् (४४०३)

गुरवः पुण्यकर्माणः शक्रप्रतिमविक्रमाः ।

पूर्वं राजर्षयो ब्रह्मन्कियन्तो मृत्युना हताः ॥ ७-५५-२ (४६९३१)

भूय एव तु मां तथ्यैर्वचोभिरभिवृंहय ।

राजर्षीणां पुराणानां समाश्वासय कर्मभिः ॥ ७-५५-३ (४६९३२)

कियन्त्यो दक्षिणा दत्ताः काश्च दत्ता महात्मभिः ।

राजर्षिभिः पुण्यकृद्भिस्तद्भवान्प्रब्रवीतु मे ॥ ७-५५-४ (४६९३३)

गव्यास उवाच । ७-५५-५क्ष् (४४०४)

अन्येपि यज्वनां लोका अन्ये चापि तपस्विनाम् ।

क्षमावतां च त्रींल्लोकाञ्शूरा गच्छन्ति भारत ॥ ७-५५-५ (४६९३४)

क्षत्रियस्य तुं सङ्ग्रामे शत्रून्हत्वा हतस्य वा ।

फलमत्यन्तमित्याहुर्धर्मशास्त्रविदो जनाः ॥ ७-५५-६ (४६९३५)

वेदविद्याव्रतस्नाता यज्वानः पुत्रिणश्च ये ।

तेभ्यः परार्थ्या यज्वानो यज्वभ्यश्च तनुत्यजः ॥ ७-५५-७ (४६९३६)

स वीरो यज्वनो नित्यं क्षत्रियानार्जुनिर्गतः ।

लोकान्पुण्यतमानिष्टानिति विद्धि विशाम्पते ॥ ७-५५-८ (४६९३७)

सर्वेषां नृपसिंहानां शृणु यज्ञान्नृपोत्तम ।

तानतिक्रम्य गच्छन्ति स्वर्गकामास्तनुत्यजः ॥ ७-५५-९ (४६९३८)

युधिष्ठिर उवाच । ७-५५-१०क्ष् (४४०५)

सर्वेषां यज्वनां यज्ञं श्रोतुमिच्छामि सुव्रत ।

दक्षिणाश्चानुरूपेभ्यो दत्ता राजर्षिसत्तमैः ॥ ७-५५-१० (४६९३९)

व्यास उवाच । ७-५५-११क्ष् (४४०६)

शैब्यस्य नृपतेः पुनः सृञ्जयो नाम नामतः ।

सखायौ तस्य चवोभौ ऋषी पर्वतनारदौ ॥ ७-५५-११ (४६९४०)

तौ कदाचिद्गृहं तस्य प्रविष्टौ तद्दृक्षया ।

विधिवच्चार्चितौ तेन प्रीतौ तत्रोषतुः सुखम् ॥ ७-५५-१२ (४६९४१)

तं कदाचित्सुखासीनं ताभ्यां सह शुचिस्मिता ।  
 दुहिताऽभ्यागमत्कन्या सृञ्जयं वरवर्णिनी ॥ ७-५५-१३ (४६९४२)  
 तयाऽभिवादितः कन्यामभ्यनन्दद्यथाविधि ।  
 तत्सलिङ्गाभिराशीर्भिरिष्टाभिरभितः स्थिताम् ॥ ७-५५-१४ (४६९४३)  
 तां निरीक्ष्याब्रवीद्वाक्यं पर्वतः प्रहसन्निव ।  
 कस्येयं चञ्चलापाङ्गी सर्वलक्षणसम्मता ॥ ७-५५-१५ (४६९४४)  
 उषा स्विद्धाः स्विदर्कस्य ज्वलनस्य शिखापि वा ।  
 श्रीद्दिरः कीर्तिर्धृतिः षुष्टिः सिद्धिश्चन्द्रमसः प्रभा  
 ॥ ७-५५-१६ (४६९४५)  
 सञ्जय उवाच । ७-५५-१७क्ष (४४०७)  
 एवं ब्रुवाणं देवर्षिं नृपतिः सृञ्जयोऽब्रवीत् ।  
 ममेयं भगवन्कन्या वर्या वरमभीप्सति ॥ ७-५५-१७ (४६९४६)  
 नारदस्त्वब्रवीदेनं देहि मह्यमिमां नृप ।  
 भार्यार्थं सुमहच्छ्रेयः प्राप्तुं चेदिच्छसे नृप ॥ ७-५५-१८ (४६९४७)  
 ददानीत्येवं संहृष्टः सृञ्जयः प्राह नारदम् । ७-५५-१९ (४६९४८)  
 व्यास उवाच ।  
 गृवमुक्ते नृपतिना क्रोधपर्याकुलेक्षणः' ।  
 पर्वतस्तु सुसङ्क्रुद्धो नारदं वाक्यमब्रवीत् ॥ ७-५५-१९क्ष (४४०८)  
 पूर्वं ममैव मनसा विद्धि भार्या वृतामृषे ।  
 यस्मादपाचरस्तस्मात्स्वर्गं न गच्छसि ॥ ७-५५-२० (४६९४९)  
 एवमुक्तो नारदस्तं प्रत्युवाचोत्तरं वचः ।  
 मनोवाग्बुद्धिसम्भाषा सत्यं तोयमथाग्नयः ॥ ७-५५-२१ (४६९५०)  
 पाणिग्रहममन्त्राश्च प्रथितं दारलक्षणम् ।  
 न त्वेषां निश्चिता निष्ठा त्वया सा मनसा स्मृता ॥ ७-५५-२२ (४६९५१)  
 गृवं विद्वांस्तु मां यस्मादनुव्याहृतवानसि' ।  
 तस्मात्त्वमपि न स्वर्गं गमिष्यसि मया विना ।  
 अन्योन्यमेवं शप्त्वा वै तस्थतुस्तत्र तौ तदा ॥ ७-५५-२३ (४६९५२)  
 अथ सोऽपि नृपो विप्रान्पानाच्छादनभोजनैः ।  
 पुत्रकामः परं शक्त्या यत्नाच्चोपाचरच्छुचिः ॥ ७-५५-२४ (४६९५३)  
 तस्य प्रसन्ना विप्रेन्द्राः कदाचित्पुत्रदर्शिनः ।  
 तपःस्वाध्यायनिरता वेदवेदाङ्गपारगाः ॥ ७-५५-२५ (४६९५४)  
 सहिता नारदं प्राहुर्देह्यस्मै पुत्रमीप्सितम् ।  
 तथेत्युक्त्वा द्विजैरुक्तः सृञ्जयं नारदोऽब्रवीत् ॥ ७-५५-२६ (४६९५५)  
 तुभ्यं प्रसन्ना राजर्षे पुत्रमीप्सन्ति ब्राह्मणाः ।  
 वरं वृणीष्व भद्रं ते यादृशं पुत्रमीप्सितम् ॥ ७-५५-२७ (४६९५६)  
 तथोक्तः प्राञ्जली राजा पुत्रं वव्रे गुणान्वितम् ।

यशस्विनं कीर्तिमन्तं तेजस्विनमरिन्दमम् ॥ ७-५५-२८ (४६९५७)  
 यस्य मूत्रं पुरीषं च क्लेदः स्वेदश्च काञ्चनम् ।  
 गसर्वं भवेत्प्रसादाद्वै तादृशं तनयं वृणे ॥ ७-५५-२९ (४६९५८)  
 व्यास उवाच । ७-५५-३०क्ष् (४४०९)  
 तथा भविष्यतीत्युक्ते जज्ञे तस्योप्सितः सुतः ।  
 काञ्चनस्याकरः श्रीमान्प्रसादाद्वै सुकाङ्क्षितः ॥ ७-५५-३० (४६९५९)  
 रुदितस्य च नेत्राभ्यामपतत्तस्य नेत्रजम् ।  
 मूत्रं पुरीषं स्वेदश्च सर्वं भवति काञ्चनम् ।  
 सुवर्णष्ठीविरित्येव तस्य नामाभवत्कृतम् ॥ ७-५५-३१ (४६९६०)  
 तस्मिन्वरप्रदानेन वर्धयत्यमितं धनम् ।  
 कारयामास नृपतिः सौवर्णं सर्वमीप्सितम् ॥ ७-५५-३२ (४६९६१)  
 गृहप्राकारदुर्गाणि ब्राह्मणावसथान्यपि ।  
 शय्यासनानि यानानि स्थालीपिठरभाजनम् ॥ ७-५५-३३ (४६९६२)  
 तस्य राज्ञोऽपि यद्वेश्म बाह्याश्चोपस्कराश्च ये ।  
 सर्वं तत्काञ्चनमयं कालेन परिवर्धितम् ॥ ७-५५-३४ (४६९६३)  
 अथ दस्युगणाः श्रुत्वा दृष्ट्वा चैनं तथाविधम् ।  
 सम्भूय तस्य नृपतेः समारब्धाश्चिकीर्षितुम् ॥ ७-५५-३५ (४६९६४)  
 केचित्तत्राब्रुवन्नाज्ञः पुत्रं गृह्णीम वै स्वयम् ।  
 सोऽस्याकरः काञ्चनस्य तस्य यत्नं चरामहे ॥ ७-५५-३६ (४६९६५)  
 ततस्ते दस्यवो लुब्धाः प्रविश्य नृपतेर्गृहम् ।  
 राजपुत्रं तथाऽऽजहुः सुवर्णष्ठीविनं बलात् ॥ ७-५५-३७ (४६९६६)  
 गृह्यैनमनुपायज्ञा नीत्वाऽरण्यमचेतसः ।  
 हत्वा विशस्य चापश्यं ल्लुब्धा वसु न किञ्चन ॥ ७-५५-३८ (४६९६७)  
 तस्य प्राणैर्विमुक्तस्य नष्टं तत्काञ्चनं वरम् ।  
 दस्यवश्च तदाऽन्योन्यं जघ्नुर्मूर्खा विचेतसः ॥ ७-५५-३९ (४६९६८)  
 हत्वा परस्परं नष्टाः कुमारं चाद्भुतं भुवि ।  
 असम्भाव्यं गता घोरं नरकं दुष्टकारिणः ॥ ७-५५-४० (४६९६९)  
 तं दृष्ट्वा निहतं पुत्रं वरदत्तं महातपाः ।  
 विललाप सुदुःखार्तो बहुधा करुणं नृपः ॥ ७-५५-४१ (४६९७०)  
 विलपन्तं निशम्याथ पुत्रशोकहतं नृपम् ।  
 प्रत्यदृश्यत देवर्षिर्नारदस्तस्य सन्निधौ ॥ ७-५५-४२ (४६९७१)  
 उवाच चैनं दुःखार्तं विलपन्तमचेतसम् ।  
 सृञ्जयं नारदो यद्यत्तन्निबोध युधिष्ठिर ॥ ७-५५-४३ (४६९७२)  
 नारद उवाच । ७-५५-४४क्ष् (४४१०)  
 गत्यज शोकं महाराज वैक्लव्यं त्यज बुद्धिमन् ।  
 न मृतः शोचतो जीवेन्मुह्यतो वा नराधिप ॥ ७-५५-४४ (४६९७३)

त्यज शोकं नृपश्रेष्ठ न शोचन्ति भवद्विधाः ।  
 वीरो भवान्महाराज ज्ञानवृद्धोऽपि मे मतः' ।  
 कामानामवितृप्तस्त्वं सृञ्जयेह मरिष्यसि ॥ ७-५५-४५ (४६९७४)  
 यस्य चैते वयं गेहे उषिता ब्रह्मवादिनः ।  
 आविक्षितं मरुत्तं च मृतं सृञ्जय शुश्रुम ॥ ७-५५-४६ (४६९७५)  
 संवर्तो याजयामास स्पर्धया वै बृहस्पतेः ।  
 यस्मै राजर्षये प्रादाद्धनं स भगवान्प्रभुः ।  
 हैमं हिमवतः पादं यियक्षोर्विविधैः सवैः ॥ ७-५५-४७ (४६९७६)  
 यस्य सेन्द्रामरगणा बृहस्पतिपुरोगमाः ।  
 देवा विश्वसृजः सर्वे यजनान्ते समासते ।  
 यज्ञवाटस्य सौवर्णाः सर्वे चासन्परिच्छदाः ॥ ७-५५-४८ (४६९७७)  
 यस्य सर्वं तदा ह्यन्नं मनोभिप्रायगं शुचि ।  
 कामतो बुभुजुर्विप्राः सर्वे चान्नार्थिनो द्विजाः ।  
 पयो दधि घृतं क्षौद्रं भक्ष्यं भोज्यं च शोभनम् ॥  
 ७-५५-४९ (४६९७८)  
 यस्य यज्ञेषु सर्वेषु वासांस्याभरणानि च ।  
 ईप्सितान्युपतिष्ठन्ते प्रहृष्टान्वेदपारगान् ॥ ७-५५-५० (४६९७९)  
 मरुतः परिवेष्टारो मरुत्तस्याभवन्गृहे ।  
 आविक्षितस्य राजर्षेर्विश्वेदेवाः सभासदः ॥ ७-५५-५१ (४६९८०)  
 यस्य वीर्यवतो राज्ञः सुवृष्ट्या सस्यसम्पदः ।  
 हविर्भिस्तर्पिता येन सम्यक्कल्पैर्दिवोकसः ॥ ७-५५-५२ (४६९८१)  
 ऋषीणां च पितृणां च देवानां सुखजीविनम् ।  
 ब्रह्मचर्यश्रुतिमुखैः सर्वैर्दानैश्च सर्वदा ॥ ७-५५-५३ (४६९८२)  
 शयनासनपानानि स्वर्णराशीश्च दुस्त्यजाः ।  
 तत्सर्वममितं वित्तं दत्तं विप्रेभ्य इच्छया ॥ ७-५५-५४ (४६९८३)  
 सोनुध्यातस्तु शक्रेण प्रजाः कृत्वा निरामयाः ।  
 श्रद्धधानो जिताँल्लोकान्गतः पुण्यदुहोऽक्षयान् ॥ ७-५५-५५ (४६९८४)  
 सप्रजः सनृपामात्यः सदारापत्यबान्धवः ।  
 यौवनेन सहस्राब्दं मरुत्तो राज्यमन्वशात् ॥ ७-५५-५६ (४६९८५)  
 स चेन्ममार सृञ्जय चतुर्भद्रतरस्त्वया ।  
 पुत्रात्पुण्यतरस्तुभ्यं मा पुत्रमनुतप्यथाः ।  
 अयज्वानमदक्षिण्यमभि श्वैत्येत्युदाहरत् ॥ ७-५५-५७ (४६९८६)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
 पञ्चपञ्चाशत्तमोऽध्यायः ॥ ५५ ॥

Mahabharata - Drona Parva - Chapter Footnotes

५-५५-१४ तत्सलिङ्गाभिस्तस्यानुरूपाभिः । अभितः पार्श्वतः ॥  
 ५-५५-२२ नत्वेषा निश्चिता निष्ठा मैत्री सप्तपदी सतां इति ङ  
 । पाठः । निष्ठा सप्तमदी सतां इति घ । पाठः । सप्तपदी स्मृता  
 इति झ । पाठः ॥  
 ५-५५-२३ शप्त्वावै तत्र वत्सरमूषतुः इति क पाठः ॥  
 ५-५५-२५ पुत्रमीप्सवः इति घ ङ झ पाठः ॥  
 ५-५५-२६ द्विजैरुक्ततो नारदस्तथेत्युक्त्वा सृञ्जयमब्रवीदित्यन्वयः ॥  
 ५-५५-२९ क्लेदः श्लेष्मादिः ॥  
 ५-५५-३१ सुवर्णष्ठीविरित्यनेन गण्डूषादिकमपि काञ्चनं भवतीति  
 सूचितम् ॥  
 ५-५५-३५ चिकीर्षितुमपकारं कर्तुम् । कृहिसायामित्यस्य रूपम् ॥  
 ५-५५-४७ सवैः यज्ञैः ॥  
 ५-५५-५७ चतुर्भद्रतरः धर्मज्ञानवैराग्यैश्वर्याणि चत्वारि  
 भद्राणि । धर्मार्थकामबलानीत्यन्ये तुभ्यं तव । अयज्वानमदक्षिण्यं  
 पुत्रं अभिलक्ष्य मानुतप्यथाः हे श्वेत्य श्वित्यपुत्र इति  
 उदाहरन्नारदः सृञ्जयं प्रतीति व्यासवाक्यम् । अदाक्षिण्यं इति  
 झ पाठः ॥  
 ५-५५-५५ पञ्चपञ्चाशत्तमोऽध्यायः ॥

द्रोणपर्व - अध्याय ०५६

॥ श्रीः ॥

७.५६. अध्यायः ५६

Mahabharata - Drona Parva - Chapter Topics

नारदेन सृञ्जयम्प्रति सुहोत्रचरित्रकीर्तनम् ॥ १ ॥

Mahabharata - Drona Parva - Chapter Text

७-५६-० (४६९८७)

नारद उवाच । ७-५६-०क्ष (४४११)

सुहोत्रं नाम राजानं मृतं सृञ्जय शुश्रुम ।

एकवीरमशक्यं तममरैरभिवीक्षितुम् ॥ ७-५६-१ (४६९८८)

यः प्राप्य राज्यं धर्मेण ऋत्विङ्गन्त्रिपुरोहितान् ।

सम्मन्य चात्मनः श्रेयः पृष्ट्वा तेषां मते स्थितः ॥ ७-५६-२ (४६९८९)

प्रजानां पालनं धर्मो दानमिज्या द्विषज्जयः ।

एतत्सुहोत्रो विज्ञाय धर्म्यमैच्छद्धनागमम् ॥ ७-५६-३ (४६९९०)  
 धर्मेणाराधयन्देवान्बाणैः शत्रूञ्जयस्तथा ।  
 सर्वाण्यपि च भूतानि स्वगुणैरन्वरञ्जयत् ॥ ७-५६-४ (४६९९१)  
 यो भुक्त्वेमां वसुमतीं म्लेच्छाटविकवर्जिताम् ।  
 यस्मै ववर्ष पर्जन्यो हिरण्यं परिवत्सरान् ॥ ७-५६-५ (४६९९२)  
 हैरण्यास्तत्र वाहिन्यः स्वैरिण्यो व्यवहन्पुरा ।  
 ग्राहान्कर्कटकांश्चैव मत्स्यांश्च विविधान्बहून् ॥ ७-५६-६ (४६९९३)  
 कामान्वर्षति पर्जन्यो रूप्याणि विविधानि च ।  
 सौवर्णान्यप्रमेयाणि वाप्यश्च क्रोशसम्मिताः ॥ ७-५६-७ (४६९९४)  
 सहस्रं वामनान्कुब्जान्नक्रान्मकरकच्छपान् ।  
 सौवर्णान्विहितान्दृष्ट्वा ततोऽस्मयत वै तदा ॥ ७-५६-८ (४६९९५)  
 तत्सुवर्णमपर्यन्तं राजर्षिः कुरुजाङ्गले ।  
 ईजानो वितते यज्ञे ब्राह्मणेभ्यो ह्यमन्यत ॥ ७-५६-९ (४६९९६)  
 सोऽश्वमेधसहस्रेण राजसूयशतेन च ।  
 पुण्यैः क्षत्रिययज्ञैश्च प्रभूतवरदक्षिणैः ॥ ७-५६-१० (४६९९७)  
 काम्यनैमित्तिकाजस्रैरिष्ट्वेष्टां गतिमाप्तवान् ।  
 स चेन्ममार सृञ्जय चतुर्भद्रतरस्त्वया ॥ ७-५६-११ (४६९९८)  
 पुत्रात्पुण्यतरस्तुभ्यं मा पुत्रमनुत्प्यथाः ।  
 अयज्वानमदक्षिण्यमभि श्वेत्येत्युदाहरत् ॥ ७-५६-१२ (४६९९९)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
 षट्पञ्चाशत्तमोऽध्यायः ॥ ५६ ॥

Mahabharata - Drona Parva - Chapter Footnotes

५-५६-६ हैरण्या हिरण्यमयाः ग्राहादयोऽपि । वाहिन्यो नद्यः । स्वैरिण्यः  
 सर्वजनोपभोग्याः ॥  
 ५-५६-५६ षट्पञ्चाशत्तमोऽध्यायः ॥

द्रोणपर्व - अध्याय ०५७

॥ श्रीः ॥

७.५७. अध्यायः ५७

Mahabharata - Drona Parva - Chapter Topics

नारदेन सृञ्जयम्प्रति अङ्गराजगुणवर्णनम् ॥ १ ॥

Mahabharata - Drona Parva - Chapter Text

७-५७-० (४७०००)

नारद उवाच । ७-५७-०क्ष (४४१२)

अङ्गं च पौरवं वीरं मृतं सृज्जय शुश्रुम ।

सहस्रं यः सहस्राणां श्वेतानश्वानवासृजत् ॥ ७-५७-१ (४७००१)

तस्याश्वमेधे राजर्षेर्देशाद्देशात्समीयुषाम् ।

शिक्षाक्षरविधिज्ञानां नासीत्सङ्ख्या विपश्चिताम् ॥ ७-५७-२ (४७००२)

वेदविद्याव्रतस्नाता वदान्याः प्रियदर्शनाः ।

सुभिक्षाच्छादनगृहाः सुशय्यासनभोजनाः ॥ ७-५७-३ (४७००३)

नटनर्तकगन्धर्वैः पूर्णकैर्वर्धमानकैः ।

नित्योद्योगैश्च क्रीडद्भिस्तत्र स्म परिहर्षिताः ॥ ७-५७-४ (४७००४)

यज्ञे यज्ञे यथाकालं दक्षिणाः सोऽत्यकालयत् ।

द्विपान्दशसहस्राख्यानदात्काञ्चनसंवृतान् ॥ ७-५७-५ (४७००५)

यः सहस्रं सहस्राणि कन्या हेमविभूषिताः ॥

धूर्युजाश्वगजारूढाः सगृहक्षेत्रगोशताः । ७-५७-६ (४७००६)

शतं शतसहस्राणि स्वर्णमालानथर्षभान् ॥

गवां सहस्रानुचरान्दक्षिणामत्यकालयत् । ७-५७-७ (४७००७)

हेमशृङ्गयो रौप्यखुराः सवत्साः कांस्यदोहनाः ॥

दासीदासखरोष्ट्रांश्च प्रादादाजाविकं बहु । ७-५७-८ (४७००८)

रत्नानां विविधानां च विविधांश्चान्नपर्वतान् ॥

तस्मिन्संवितते यज्ञे दक्षिणामत्यकालयत् । ७-५७-९ (४७००९)

तत्रास्य गाथा गायन्ति ये पुराणविदो जनाः ॥

अङ्गस्य यजमानस्य अपि विष्णुपदे वयम् । ७-५७-१० (४७०१०)

अमाद्यदिन्द्रुः सोमेन दक्षिणाभिर्द्विजातयः ।

देवमानुषगन्धर्वांश्चात्यरोचन्त दक्षिणाः ॥ ७-५७-११ (४७०११)

अङ्गस्य यजमानस्य स्वधर्माधिगताः शुभाः ।

गुणोत्तरास्तु क्रतवस्तस्यासन्सार्वकामिकाः ॥ ७-५७-१२ (४७०१२)

स चेन्ममार सृज्जय चतुर्भद्रतस्त्वया ।

पुत्रात्पुण्यतरस्तुभ्यं मा पुत्रमनुतप्यथाः ।

अयज्वानमदक्षिण्यमभि श्वैत्येत्युदाहरत् ॥ ७-५७-१३ (४७०१३)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये

सप्तपञ्चाशत्तमोऽध्यायः ॥ ५७ ॥

Mahabharata - Drona Parva - Chapter Footnotes

५-५७-२ राजर्षेः सर्वे देवाः समाययुः इति ढ पाठः ॥

५-५७-४ पूर्णकैः स्वर्णचूडैः । वर्धमानकैः आरार्तिकहस्तैः ॥

५-५७-७ धूर्युजा रथाः ॥

५-५७-५७ सप्तपञ्चाशत्तमोऽध्यायः ॥

द्रोणपर्व - अध्याय ०५८

॥ श्रीः ॥

७.५८. अध्यायः ५८

Mahabharata - Drona Parva - Chapter Topics

नारदेन सृज्जयम्प्रति शिविवैभवशंसनम् ॥ १ ॥

Mahabharata - Drona Parva - Chapter Text

७-५८-० (४७०१४)

नारद उवाच । ७-५८-०क्ष (४४१३)

शिविमौशीनरं चापि मृतं सृज्जय शुश्रुम ।

य इमां पृथिवीं सर्वां चर्मवत्पर्यवेष्टयत् ॥ ७-५८-१ (४७०१५)

साद्रिद्वीपार्णववनां रथघोषेण नादयन् ।

स शिविर्यष्टमन्विच्छन्मुख्यः सर्वसपत्नजित् ॥ ७-५८-२ (४७०१६)

तेन यज्ञैर्बहुविधैरिष्टं पर्याप्तदक्षिणैः ।

अविहिंस्य जनानन्यानवाप वसु पुष्कलम् ॥ ७-५८-३ (४७०१७)

सर्वमूर्धाभिषिक्तानां सम्मतः सोऽभवद्दुधि ।

अजयच्चाश्वमेधैर्यो विजित्य पृथिवीमिमाम् ॥ ७-५८-४ (४७०१८)

निरगलैर्बहुफलैर्निष्ककोटिसहस्रदः ।

ग्विभर्ति दक्षिणा यस्य गङ्गायाः स्रोत आवृणोत् ॥ ७-५८-५ (४७०१९)

हस्त्यश्वपशुभिर्धान्यैर्मृगैर्गोजाविभिस्तथा ।

विविधैः पृथिवीं पुण्यां शिविर्ब्राह्मणसात्करोत् ॥ ७-५८-६ (४७०२०)

यावत्यो वर्षतो धारा यावत्यो दिवि तारकाः ।

यावत्यः सिकता गाङ्गयो यावन्मेरोर्महोपलाः ॥ ७-५८-७ (४७०२१)

उदन्वति च यावन्ति रत्नानि प्राणिनोऽपि च ।

तावतीरददद्गा वै शिविरौशीनरोऽध्वरे ॥ ७-५८-८ (४७०२२)

नोद्यन्तारं धुरस्तस्य कञ्चिदन्यं प्रजापतिः ।

भूतं भव्यं भवन्तं वा नाध्यगच्छन्नरोत्तमम् ॥ ७-५८-९ (४७०२३)

तस्यासन्विधा यज्ञाः सर्वकामैः समन्विताः ।

हेमयूपासनगृहा हेमप्राकारतोरणाः ॥ ७-५८-१० (४७०२४)

शुचिस्वाद्ब्रह्मपानं च ब्राह्मणाः प्रयुतायुताः ।

नानाभक्ष्यैः प्रियकथाः पयोदधिमहाहदाः ॥ ७-५८-११ (४७०२५)  
तस्यासन्यज्ञवाटेषु नद्यः शुभ्रान्नपर्वताः ।  
पिबत स्नात खादध्वमिति यत्रोच्यते जनैः ॥ ७-५८-१२ (४७०२६)  
यस्मै प्रादाद्वरं रुद्रस्तुष्टः पुण्येन कर्मणा ।  
अक्षयं ददतो वित्तं श्रद्धा कीर्तिस्तथा क्रियाः ॥ ७-५८-१३ (४७०२७)  
यथोक्तमेव भूतानां प्रियत्वं स्वर्गमुत्तमम् ।  
एताँल्लब्ध्वा वरानिष्टाञ्जिषिः काले दिवं गतः ॥ ७-५८-१४ (४७०२८)  
स चेन्ममार सृञ्जय चतुर्भद्रतरस्त्वया ।  
पुत्रात्पुण्यतरस्तुभ्यं मा पुत्रमनुत्प्यथाः ।  
अयज्वानमदक्षिण्यमभि श्वेत्येत्युदाहरत् ॥ ७-५८-१५ (४७०२९)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
अष्टपञ्चाशत्तमोऽध्यायः ॥ ५८ ॥

Mahabharata - Drona Parva - Chapter Footnotes

५-५८-१ पर्यवेष्टयत् स्वाधीनामकरोत् ॥  
५-५८-५ कोटिसहस्रशः इति क ष ङ पाठः ॥  
५-५८-९ तस्य शिवेर्धुरः कार्यभारस्य उयन्तारं वोढारं प्रज्ञापतिः  
स्रष्टा स्वसृष्टौ नाध्यगच्छत् ॥  
५-५८-१३ ददतो राज्ञो वित्तादिकमक्षयमस्त्विति रुद्रो वरं ददाविति  
सम्बन्धः ॥  
५-५८-५८ अष्टपञ्चाशत्तमोऽध्यायः ॥  
५८ ॥

---

द्रोणपर्व - अध्याय ०५९

॥ श्रीः ॥

७.५९. अध्यायः ५९

Mahabharata - Drona Parva - Chapter Topics

सृञ्जयम्प्रति नारदेन राममडिमानुवर्णनम् ॥ १ ॥

Mahabharata - Drona Parva - Chapter Text

७-५९-० (४७०३०)

नारद उवाच । ७-५९-०क्ष (४४१४)

रामं दाशरथिं चैव मृतं सृञ्जय शुश्रुम ।

यं प्रजा अन्वमोदन्त पिता पुत्रमिवौरसम् ।  
असङ्ख्येया गुणा यस्मिन्नासन्नमिततेजसि ॥ ७-५९-१ (४७०३१)  
यश्चतुर्दशवर्षाणि निदेशात्पितुरच्युतः ।  
वने वनितया सार्धमवसल्लक्ष्मणाग्रजः ॥ ७-५९-२ (४७०३२)  
जघान च जनस्थाने राक्षसान्मनुजर्षभः ।  
तपस्विनां रक्षणार्थं सहस्राणि चतुर्दश ॥ ७-५९-३ (४७०३३)  
तत्रैव वसतस्तस्य रावणो नाम राक्षसः ।  
जहार भार्यां वैदेहीं सम्मोह्यैनं सहानुजम् ॥ ७-५९-४ (४७०३४)  
ग्रामो हृतां राक्षसेन भार्यां श्रुत्वा जटायुषः ।  
आतुरः शोकसन्तप्तो रामोऽगच्छद्द्विरीश्वरम् ॥ ७-५९-५ (४७०३५)  
तेन रामः सुसङ्गम्य वानरैश्च महाबलैः ।  
आजगामोदधेः पारं सेतुं कृत्वा महार्णवे ॥ ७-५९-६ (४७०३६)  
तत्र हत्वा तु पौलस्त्यान्ससुहृद्गणबान्धवान् ।  
मायाविनं महाघोरं रावणं लोककण्टकम् ॥ ७-५९-७ (४७०३७)  
सुरासुरैरवध्यं तं देवब्राह्मणकण्टकम् ।  
जघान स महाबाहुः पौलस्त्यं सगणं रणे ॥ ७-५९-८ (४७०३८)  
गृहत्वा तत्र रिपुं सङ्ख्ये भार्यया सह सङ्गतः ।  
स च लङ्केश्वरं चक्रे धर्मात्मानं विभीषणम् ॥ ७-५९-९ (४७०३९)  
भार्यया सह संयुक्तस्ततो वानरसेनया ।  
अयोध्यामागतो वीरः पुष्पकेण विराजता ॥ ७-५९-१० (४७०४०)  
तत्र राजन्प्रविष्टः सन्नयोध्यायां महायशाः ।  
मातृर्वयस्यान्सचिवानृत्विजः सपुरोहितान् ॥ ७-५९-११ (४७०४१)  
शुश्रूषमाणः सततं मन्त्रिभिश्चाभिषेचितः ।  
विसृज्य हरिराजानं हनुमन्तं सहाङ्गदम् ॥ ७-५९-१२ (४७०४२)  
भ्रातरं भरतं वीरं शत्रुघ्नं चैव लक्ष्मणम् ।  
पूजयन्परया प्रीत्या वैदेह्या चाभिपूजितः ॥ ७-५९-१३ (४७०४३)  
दशवर्षसहस्राणि दशवर्षशतानि च ।  
चतुःसगारपर्यन्तां पृथिवीमन्वशासत ॥ ७-५९-१४ (४७०४४)  
अश्वमेधशतैरीजं क्रतुभिर्भूरिदक्षिणैः ।  
यश्च विप्रप्रसादेन सर्वकामानवाप्य च ॥ ७-५९-१५ (४७०४५)  
सम्प्राप्य विधिवद्राज्यं सर्वभूतानुकम्पनः ।  
गसर्वद्वीपानवष्टभ्य प्रजा धर्मेण पालयन् ॥ ७-५९-१६ (४७०४६)  
स निर्गलं मुख्यतममश्वमेधशतं प्रभुः ।  
आजहार सुरेशस्य हविषा मुदमाहरन् ।  
अन्यैश्च विविधैर्यज्ञैरीजे बहुगुणैर्नृपः ॥ ७-५९-१७ (४७०४७)  
क्षुत्पिपासेऽजयद्रामः सर्वरोगांश्च देहिनाम् ।

सततं गुणसम्पन्नो दीप्यमानः स्वतेजसा ॥ ७-५९-१८ (४७०४८)  
अतिसर्वाणि भूतानि रामो दाशरथिर्बभौ ।  
ऋषीणां देवतानां च मानुषाणां च सर्वशः ।  
पृथिव्यां सह वासोऽभूद्रामे राज्यं प्रशासति ॥ ७-५९-१९ (४७०४९)  
नाहीयत तदा प्रामः प्राणिनां न तदा व्यथा ।  
प्राणापानौ समावास्तां रामे राज्यं प्रशासति ॥ ७-५९-२० (४७०५०)  
पर्यदीप्यन्त तेजांसि तदाऽनर्थाश्च नाभवन् ।  
दीर्घायुषः प्रजाः सर्वा युवा न म्रियते तदा ॥ ७-५९-२१ (४७०५१)  
वेदैश्चतुर्भिः सुप्रीताः प्राप्नुवन्ति दिवोकसः ।  
हव्यं कव्यं च विविधं निष्पूर्तं हुतमेव च ॥ ७-५९-२२ (४७०५२)  
अदंशमशका देशा नष्टव्यालसरीसृपाः ।  
नाप्यु प्राणभृतां मृत्युर्नाकाले ज्वलनोऽदहत् ॥ ७-५९-२३ (४७०५३)  
अधर्मरुचयो लुब्धा मूर्खा वा नाभवन्स्तदा ।  
शिष्टेष्टप्राज्ञकर्माणः सर्वे वर्णास्तदाऽभवन् ॥ ७-५९-२४ (४७०५४)  
स्वधां पूजां च रक्षोभिर्जनस्थाने प्रणाशिताम् ।  
प्रादान्निहत्य रक्षांसि पितृदेवेभ्य ईश्वरः ॥ ७-५९-२५ (४७०५५)  
सहस्रपुत्राः पुरुषा दशवर्षशतायुषः ।  
न च ज्येष्ठाः कनिष्ठेभ्यस्तदा श्राद्धानि कुर्वते ॥ ७-५९-२६ (४७०५६)  
श्यामो युवा लोहिताक्षो मत्तमातङ्गविक्रमः ।  
आजानुबाहुः सुभुजः सिंहस्कन्धो महाबलः ॥ ७-५९-२७ (४७०५७)  
दशवर्षसहस्राणि दशवर्षशतानि च ।  
सर्वभूतमनःकान्तो रामो राज्यमकारयत् ॥ ७-५९-२८ (४७०५८)  
रामो रामो राम इति प्रजानामभवत्कथा ।  
रामभूतं जगदभूद्रामे राज्यं प्रशासति ॥ ७-५९-२९ (४७०५९)  
चतुर्विधाः प्रजा रामः स्वर्गं नीत्वा दिवं गतः ।  
आत्मेच्छया प्रतिष्ठाप्य राजवंशमिहाष्टधा ॥ ७-५९-३० (४७०६०)  
स चेन्ममार सृज्जय चतुर्भद्रतरस्त्वया ।  
पुत्रात्पुण्यतरस्तुभ्यं मा पुत्रमनुतप्यथाः ।  
अयज्वानमदक्षिण्यमभि श्वैत्येत्युदाहरत् ॥ ७-५९-३१ (४७०६१)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
एकोनषष्टितमोऽध्यायः ॥ ५९ ॥

Mahabharata - Drona Parva - Chapter Footnotes

५-५९-१७ स निरर्गलजान्मुख्यानश्चमेधाञ्शतं प्रभुः इति ड  
। पाठः । आजहार महाजज्ञं प्रजा धर्मेण पालयन् । निरर्गलं

सजारूथ्यमश्वमेधं च तं विभुः इति झ । पाठः । आजहार रमेशस्य  
इति ड । पाठः ॥  
५-५९-१९ पृथिव्यां मानुषाणां प्रत्यक्षा देवादयो विचरन्ति पुण्यातिशयात् ॥  
५-५९-२० प्राणो बलम् ॥  
५-५९-२२ निष्पूर्तं जठीकारामादि । हुतमिष्टम् । सुप्रीता ब्राह्मणाः  
शाखपारगाः इति ड । पाठः ॥  
५-५९-२९ रामाद्रामं जगदभूत् इति घ झ षाठः । तत्र रामं अभिरामम् ॥  
५-५९-५९ एकोनषष्टितमोऽध्यायः ॥  
५९ ॥

द्रोणपर्व - अध्याय ०६०

॥ श्रीः ॥

७.६०. अध्यायः ६०

Mahabharata - Drona Parva - Chapter Topics

नारदेन सृज्जयम्प्रति भगीरथचरित्रकथनम् ॥ १ ॥

Mahabharata - Drona Parva - Chapter Text

७-६०-० (४७०६२)

नारद उवाच । ७-६०-०क्ष् (४४१५)

भगीरथं च राजानं मृतं सृज्जय शुश्रुम ।

गपरित्राणाय पूर्वेषां येन गङ्गाऽवतारिता ॥ ७-६०-१ (४७०६३)

यस्येन्द्रो बाहुवीर्येण प्रीतो राज्ञो महात्मनः ।

सोऽश्वमेधशतैरीजे समाप्तवरदक्षिणैः ॥ ७-६०-२ (४७०६४)

हविर्मन्त्रान्नसम्पन्नैर्देवानामादधौ मुदम् ।

येन भागीरथी गङ्गा चयनैः काञ्चनैश्चिता ॥ ७-६०-३ (४७०६५)

यः सहस्रं सहस्राणां कन्या हेमविभूषिताः ।

राज्ञश्च राजपुत्रांश्च ब्राह्मणेभ्यो ह्यमन्यत ॥ ७-६०-४ (४७०६६)

सर्वा रथगताः कन्या रथाः सर्वे चतुर्युजः ।

रथेरथे शतं नागाः सर्वे वै हेममालिनः ॥ ७-६०-५ (४७०६७)

सहस्रमश्वैश्चैकैकं गजानां पृष्ठतोऽन्वयुः ।

अश्वेअश्वे शतं गावो गवां पश्चादजाविकम् ॥ ७-६०-६ (४७०६८)

तेनाक्रान्ता जनौघेन दक्षिणा भूयसीर्ददत् ।

उपह्वरेऽतिव्यथिता तस्याङ्गे निषसाद ह ॥ ७-६०-७ (४७०६९)

तथा भागीरथी गङ्गा ह्यूर्ध्वगा ह्यभवत्पुरा ।

दुहितृत्वं गता राज्ञः पुत्रत्वमगमत्तदा ॥ ७-६०-८ (४७०७०)  
 तां तु गाथा जगुः प्रीता गन्धर्वाः सूर्यवर्चसः ।  
 पितृदेवमनुष्याणां शृण्वतां वल्गुवादिनः ॥ ७-६०-९ (४७०७१)  
 भगीरथं यजमानमैक्ष्वाकुं भूरिदक्षिणम् ।  
 गङ्गा समुद्रगा देवी वव्रे पितरमीश्वरम् ॥ ७-६०-१० (४७०७२)  
 तस्य सेन्द्रैः सुरगणैर्देवैर्यज्ञः स्वलङ्कृतः ।  
 सम्यक्परिगृहीतश्च शान्तविघ्नो निरामयः ॥ ७-६०-११ (४७०७३)  
 यो य इच्छेत विप्रो वै यत्रयत्रात्मनः प्रियम् ।  
 भगीरथस्तदा प्रीतस्तत्रतत्राददद्वशी ॥ ७-६०-१२ (४७०७४)  
 नादेयं ब्राह्मणस्यासीद्यस्य यत्स्यात्प्रियं धनम् ।  
 सोऽपि विप्रप्रसादेन ब्रह्मलोकं गतो नृपः ॥ ७-६०-१३ (४७०७५)  
 येन यातौ मखमुखौ दिशाशाविह पादपाः ।  
 तेनावस्थातुमिच्छन्ति तं गत्वा राजमीश्वरम् ॥ ७-६०-१४ (४७०७६)  
 स चेन्ममार सृञ्जय चतुर्भद्रतरस्त्वया ।  
 पुत्रात्पुण्यतरस्तुभ्यं मा पुत्रमनुत्प्यथाः ।  
 अयज्वानमदक्षिण्यमभि श्वेत्येत्युदाहरत् ॥ ७-६०-१५ (४७०७७)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
 षष्ठितमोऽध्यायः ॥ ६० ॥

Mahabharata - Drona Parva - Chapter Footnotes

५-६०-३ चयनैः काञ्चनैश्चिता स्वर्णैश्चकमयैः  
 ऋत्वर्थस्यण्डिलैर्व्याप्ता चयनैरिष्टकासोपानैर्वा कूलद्वये  
 उद्गमात्संगमपर्यन्तं निचितेति वार्थः ॥  
 ५-६०-४ राज्ञश्च राजपुत्रांश्चातिक्रम्येति शेषः । ब्राह्मणेभ्यः  
 अमन्यत दत्तवान् ॥  
 ५-६०-७ येन हेतुना उपह्वरे समीपे भूयसीर्दक्षिणा ददत् राजा आस्ते  
 तेन हेतुना गङ्गा जनौघभारेण आक्रान्ता वेत्रयष्टिवत्तीरप्रदेशे  
 नतिं प्राप्ता सती अतिव्यथिताऽतस्तस्याङ्के निषसादह । दक्षिणाभारेण  
 तीरप्रदेशेऽवनते प्रवाहाम्बु राज्ञोऽङ्कपर्यन्तमागतमित्यर्थः ॥  
 ५-६०-८ पुत्रत्वं नरकात्त्राणकर्तृत्वम् ॥  
 ५-६०-१२ वशी योगी योगप्रभावात् । यो यत्र देशे यत् इच्छेत्स तत्र  
 प्राप्नु यादित्यर्थः ॥  
 ५-६०-१४ येऽनुयाता अभिमुखा दिशमद्यापि पादपाः  
 । आनतास्तस्थुरिच्छन्तस्तमन्वागन्तुमीश्वरम् इति  
 क पाठः । अनेत्रास्तस्थुः इति क । ड । पाठः ॥

द्रोणपर्व - अध्याय ०६१

॥ श्रीः ॥

७.६१. अध्यायः ६१

Mahabharata - Drona Parva - Chapter Topics

नारदेन सञ्जयम्प्रति दिलीपप्रभाववर्णनम् ॥ १ ॥

Mahabharata - Drona Parva - Chapter Text

७-६१-० (४७०७८)

नारद उवाच । ७-६१-०क्ष (४४१६)

दिलीपं चापि राजेन्द्र मृतां सृञ्जय शुश्रुम ।

यस्य यज्ञशतेष्वासन्प्रयुतायुतशो द्विजाः ॥ ७-६१-१ (४७०७९)

तन्त्रज्ञानार्थसम्पन्ना यज्वानः पुत्रपौत्रिणः ।

ग्वच्छन्दाः पुण्यगन्धाश्च सुभक्षा हेममालिनः ।

यस्य कर्माणि भूरिणि कथयन्ति मनीषिणः' ॥ ७-६१-२ (४७०८०)

य इमां वसुसम्पूर्णां वसुधां वसुधाधिपः ।

ईजानो वितते यज्ञे ब्राह्मणेभ्यो ह्यमन्यत ॥ ७-६१-३ (४७०८१)

गराजानो वितते यज्ञे उपहारानुपाहरन्' ।

दिलीपस्य तु यज्ञेषु कृतः पन्था हिरण्मयः ।

तं धर्म इव कुर्वाणाः सेन्द्रा देवाः समागमन् ॥ ७-६१-४ (४७०८२)

सहस्रं यत्र मातङ्गा अगच्छन्पर्वतोपमाः ।

सौवर्णं चाभवत्सर्वं सदः परमभास्वरम् ॥ ७-६१-५ (४७०८३)

रसानां चाभवन्कुल्या भक्ष्याणां चापि पर्वताः ।

सहस्रव्यामा नृपते यूपाश्वासन्हिरण्मयाः ॥ ७-६१-६ (४७०८४)

चषालप्रचषालौ च यस्य यूपे हिरण्मयौ ।

नृत्यन्त्यप्सरसो यत्र षट्सहस्राणि सप्त च ॥ ७-६१-७ (४७०८५)

यत्र वीणां वादयति प्रीत्या विश्वावसुः स्वयम् ।

सर्वभूतान्यमन्यन्त मम वादयतीति तम् ॥ ७-६१-८ (४७०८६)

रागखाण्डवभोज्यैश्च मत्ताः पतिषु शेरते ॥ ७-६१-९ (४७०८७)

तदेतदद्भुतं मन्ये अन्यैर्न सदृशं नृपैः ।

यदप्सु युध्यमानस्य चक्रे न परिपेततुः ॥ ७-६१-१० (४७०८८)

राजानं दृढधन्वानं दिलीपं सत्यवादिनम् ।

येऽपश्यन्भूरिदक्षिण्यं तेऽपि स्वर्गजितो नराः ॥ ७-६१-११ (४७०८९)

पञ्च शब्दा न जीर्यन्ति दिलीपस्य निवेशने ।  
स्वाध्यायघोषो ज्याघोषः पिबताशनीत खादत ॥ ७-६१-१२ (४७०९०)  
स चेन्ममार सृञ्जय चतुर्भद्रतरस्त्वया ।  
पुत्रात्पुण्यतरस्तुभ्यं मा पुत्रमनुतप्यथाः ।  
अयज्वानमदक्षिण्यमभि श्वैत्येत्युदाहरत् ॥ ॥ ७-६१-१३ (४७०९१)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
एकषष्टितमोऽध्यायः ॥ ६१ ॥

Mahabharata - Drona Parva - Chapter Footnotes

५-६१-२ तन्त्र क्रिया ॥

५-६१-४ पन्था हिरण्मयः । हिरण्मय्यः सुचो भवन्तीति विधिमार्गस्तत  
आरभ्य प्रवृत्त इत्यर्थः ॥

५-६१-९ रागखण्डवं गुडोदनम् । पर्पटिकेति वैदर्भाः । यद्योषा  
हेमसच्छन्ना मत्ताः पथिषु शेरते इति डङ् पाठः । पथि सुशेरते  
इति क । पाठः । रागस्वाण्डवभोज्यैश्च मत्ताः पथिषु शेरते इति  
घ पाठः ॥

५-६१-१० अप्सु न परिपेततुः न ममज्जतुः । यस्याप्ययुध्यमानस्य  
चक्रे न परिमर्दनम् इति क । पाठः ॥

५-६१-६१ एकषष्टितमोऽध्यायः ॥

---

द्रोणपर्व - अध्याय ०६२

॥ श्रीः ॥

७.६२. अध्यायः ६२

Mahabharata - Drona Parva - Chapter Topics

नारदेन सृञ्जयम्प्रति मान्धातृचरिताभिधानम् ॥ १ ॥

Mahabharata - Drona Parva - Chapter Text

७-६२-० (४७०९२)

नारद उवाच । ७-६२-०क्ष् (४४१७)

मान्धतारं यौवनाश्वं मृतं सृञ्जय शुश्रुम ।

यं देवावश्विनौ गर्भे पितुः पार्श्वे चकर्षतुः ॥ ७-६२-१ (४७०९३)

मृगयां विचरन्नाजा तृषितः क्लान्तवाहनः ।

धूमं दृष्ट्वाऽगमत्सत्रं पृषदाज्यमवाप सः ॥ ७-६२-२ (४७०९४)

तं दृष्ट्वा युवनाश्वस्य जठरे रविसन्निभम् ।  
 गर्भं निरूहतुर्देवावश्विनौ भिषजां वरौ ॥ ७-६२-३ (४७०९५)  
 तं दृष्ट्वा पितुरुत्सङ्गे शयानं देववर्चसम् ।  
 अन्योन्यमब्रुवन्देवाः कमयं धास्यतीति वै ॥ ७-६२-४ (४७०९६)  
 मामेवायं धयत्वङ्ग इति ह स्माह वासवः ।  
 ततोङ्गुलिभ्यो हीन्द्रस्य प्रादुरासीत्पयोऽमृतम् ॥ ७-६२-५ (४७०९७)  
 मां धास्यतीति कारण्याद्यदिन्द्रो ह्यन्वकम्पयत् ।  
 तस्मात्तु मान्धातेत्येवं नाम तस्याद्भुतं कृतम् ॥ ७-६२-६ (४७०९८)  
 ततस्तु धारां पयसो घृतस्य च महात्मनः ।  
 तस्यास्ये यौवनाश्वस्य पाणिरिन्द्रस्य चास्रवत् ॥ ७-६२-७ (४७०९९)  
 अपिबत्पाणिमिन्द्रस्य स चाप्यहूगाऽभ्यवर्धत ।  
 सोऽभवद्द्वादशसमो द्वादशाहेन वीर्यवान् ॥ ७-६२-८ (४७१००)  
 इमां च पृथिवीं कृत्स्नामेकाह्ना स व्यजीजयत् ।  
 धर्मात्मा धृतिमान्वीरः सत्यसन्धो जितेन्द्रियः ॥ ७-६२-९ (४७१०१)  
 जनमेजयं सुधन्वानं गयं पूरुं बृहद्रथम् ।  
 असितं च नृगं चैव मान्धाता मानवोऽजयत् ॥ ७-६२-१० (४७१०२)  
 उदेति च यतः सूर्यो यत्र च प्रतितिष्ठति ।  
 तत्सर्वं यौवनाश्वस्य मान्धातुः क्षेत्रमुच्यते ॥ ७-६२-११ (४७१०३)  
 सोऽश्वमेधशतैरिष्ट्वा राजसूयशतेन च ।  
 अददद्रोहितान्मत्स्यान्ब्राह्मणेभ्यो विशाम्पते ॥ ७-६२-१२ (४७१०४)  
 हैरण्यान्योजनोत्सेधानायताञ्शतयोजनम् ।  
 बहुप्रकारान्सुस्वादून्भक्ष्यभोज्यान्नपर्वतान् ॥ ७-६२-१३ (४७१०५)  
 अतिरिक्तं ब्राह्मणेभ्यो भुञ्जानो हीयते जनः ॥ ७-६२-१४ (४७१०६)  
 भक्ष्यान्नपाननिचयाः शुशुभुस्त्वन्नपर्वताः ।  
 घृतहृदाः सूपपङ्का दधिफेनां गुडोदकाः ॥ ७-६२-१५ (४७१०७)  
 रुरुधुः पर्वतान्नद्यो मधुक्षीरवहाः शुभाः ।  
 देवासुरा नरा यक्षा गन्धर्वोरगपक्षिणः ॥ ७-६२-१६ (४७१०८)  
 विप्रास्तत्रागताश्चासन्वेदवेदाङ्गपारगाः ।  
 ब्राह्मणा ऋषयश्चापि नासन्तत्राविपश्चितः ॥ ७-६२-१७ (४७१०९)  
 समुद्रान्तां वसुमतीं वसुपूर्णां तु सर्वतः ।  
 स तां ब्राह्मणसात्कृत्वा जगाम स्वान्गृहान्प्रति ॥ ७-६२-१८ (४७११०)  
 गराजाऽपि विविधैरिष्ट्वा यज्ञैर्विविधदक्षिणैः ।  
 गतः पुण्यकृतां लोकान्व्याप्य स्वयशसा दिशः ॥ ७-६२-१९ (४७१११)  
 स चेन्ममार सृञ्जय चतुर्भद्रतरस्त्वया ।  
 पुत्रात्पुण्यतरस्तुभ्यं मा पुत्रमनुतप्यथाः ।  
 अयज्वानमदक्षिण्यमभि श्वैत्येत्युदाहरत् ॥ ७-६२-२० (४७११२)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
द्विषष्टितमोऽध्यायः ॥ ६२ ॥

Mahabharata - Drona Parva - Chapter Footnotes

५-६२-६ तस्मान्मान्धातरित्येवं इति क षाठः ॥

५-६२-८ द्वादशसमो द्वादशवार्षिकः । शय इति पाठे

द्वादशहस्तः । व्यजीजयद्विजितवान् ॥

५-६२-१३ रोहितान् लोहितभूप्रदेशान्पद्मरागखनिमतो वा  
मत्स्यान्देशविशेषान् । हैरण्यान् स्वर्णाकरयुक्तान् । जनोत्सेधान् जनेषु  
उत्सेध उच्छ्रायो येषां तान् । मत्स्यदेशोत्पन्ने हि नद्यावद्यापि  
परम्परया पूर्वापरौ समुद्रौ गच्छत इति तेषामुच्छ्रितत्वं  
प्रसिद्धम् । रोहितानश्चान् इति क ङ षाठः ॥

५-६२-१४ अतिरिक्तमवशिष्टं भुञ्जानो जन एव हीयते तत्त्वन्नमित्यर्थः ॥

५-६२-६२ द्विषष्टितमोऽध्यायः ॥

---

द्रोणपर्व - अध्याय ०६३

॥ श्रीः ॥

७.६३. अध्यायः ६३

Mahabharata - Drona Parva - Chapter Topics

नारद उवाच ।

Mahabharata - Drona Parva - Chapter Text

७-६३-० (४७११३)

नारद उवाच । ७-६३-०क्ष् (४४१८)

ययातिं नाहुषं चैव मृतं सृज्जय शुश्रुम ।

ग्य इमां पृथिवीं जित्वा ससमुद्रां सपर्वताम् ॥ ७-६३-१ (४७११४)

शम्याप्रासेन निर्माय वेदीः सन्नतदक्षिणाः ।

ईजानः क्रतुभिः पुण्यैः पर्यगच्छत्प्रदक्षिणम् ॥ ७-६३-२ (४७११५)

राजसूयशतैरिष्ट्वा सोऽश्वमेधशतेन च ।

पुण्डरीकसहस्रेण वाजपेयशतैस्तथा ॥ ७-६३-३ (४७११६)

अतिरात्रसहस्रेण चातुर्मास्यैश्च कामतः ।

अग्निष्टोमैश्च विविधैः सत्रैश्च प्राज्यदक्षिणैः ॥ ७-६३-४ (४७११७)

अब्राह्मणानां यद्वित्तं पृथिव्यामस्ति किञ्चन ।

तत्सर्वं परिसङ्ख्याय ततो ब्राह्मणसात्करोत् ॥ ७-६३-५ (४७११८)

सरस्वती पुण्यतमा नदीनां  
 तथा समुद्राः सरितः साद्रयश्च ।  
 ईजानाय पुण्यतमाय राज्ञे  
 घृतं पयो दुदुहुर्नाहुषाय ॥ ७-६३-६ (४७११९)  
 व्यूढे देवासुरे युद्धे कृत्वा देवसहायताम् ।  
 चतुर्धा व्यभजत्सर्वां चतुर्भ्यः पृथिवीमिमाम् ॥ ७-६३-७ (४७१२०)  
 यज्ञैर्नानाविधैरिष्ट्वा प्रजामुत्पाद्य चोत्तमाम् ।  
 देवान्यां चौशनस्यां शर्मिष्ठायां च धर्मतः ॥ ७-६३-८ (४७१२१)  
 देवारण्येषु सर्वेषु विजहारामरोपमः ।  
 आत्मनः कामचारेण द्वितीय इव वारावः ॥ ७-६३-९ (४७१२२)  
 यदा नाभ्यगमच्छान्तिं कामानां सर्ववेदवित् ।  
 ततो गाथामिमां गीत्वा सदारः प्राविशद्वनम् ॥ ७-६३-१० (४७१२३)  
 यत्पृथिव्यां ब्रीहियवं हिरण्यं पशवः स्त्रियः ।  
 नालमेकस्य तत्सर्वमिति मत्वा शमं व्रजेत् ॥ ७-६३-११ (४७१२४)  
 एवं कामान्परित्यज्य ययातिर्धृतिमेत्य च ।  
 पूरुं राज्ये प्रतिष्ठाप्य प्रयातो वनमीश्वरः ॥ ७-६३-१२ (४७१२५)  
 स चेन्ममार सृञ्जय चतुर्भद्रतरस्त्वया ।  
 पुत्रात्पुण्यतरस्तुभ्यं मा पुत्रमनुत्प्यथाः ।  
 अयज्वानमदक्षिण्यमभि श्वेत्येत्युदाहरत् ॥ ७-६३-१३ (४७१२६)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
 त्रिषष्टितमोऽध्यायः ॥ ६३ ॥

Mahabharata - Drona Parva - Chapter Footnotes

५-६३-४ प्राज्यदक्षिणैः बहुदक्षिणैः ॥  
 ५-६३-५ अब्राह्मणानां ब्राह्मणद्वेषिणाम् । म्लेच्छानामिति  
 यावत् । परिसङ्ख्याय अपहृत्य ॥  
 ५-६३-७ चतुर्भ्यः ऋत्विग्भ्यः  
 । प्राचीदिग्घोतुर्दक्षिणाध्वर्योरित्यादिश्रुतेः ॥  
 ५-६३-६३ त्रिषष्टितमोऽध्यायः ॥

द्रोणपर्व - अध्याय ०६४

॥ श्रीः ॥

७.६४. अध्यायः ६४

Mahabharata - Drona Parva - Chapter Topics

नारदेन सृञ्जयम्प्रत्यम्बरीषविभवाभिधानम् ॥ १ ॥

Mahabharata - Drona Parva - Chapter Text

७-६४-० (४७१२७)

नारद उवाच । ७-६४-०क्ष् (४४१९)

नाभागमम्बरीषं च मृतं सृञ्जय शुश्रुम ।

यः सहस्रं सहस्राणां राज्ञां चैकस्त्वयोधयत् ॥ ७-६४-१ (४७१२८)

जिगीषमाणाः सङ्ग्रामे समन्ताद्द्विरिणोऽभ्ययुः ।

अस्त्रयुद्धविदो घोराः सृजन्तश्चाशिवा गिरः ॥ ७-६४-२ (४७१२९)

बललाघवशिक्षाभिस्तेषां सोऽस्त्रबलेन च ।

छत्रायुधध्वजरथांश्छित्त्वा प्रासान्नातव्यथः ॥ ७-६४-३ (४७१३०)

त एनं मुक्तसन्नाहाः प्रार्थयञ्जीवितैषिणः ।

शरण्यमीयुः शरणं तव स्म इति वादिनः ॥ ७-६४-४ (४७१३१)

स तु तान्वशगान्कृत्वा जित्वा चेमां वसुन्धराम् ।

ईजे यज्ञशतैरिष्टैर्यथा शक्रस्तथाऽनघः ॥ ७-६४-५ (४७१३२)

बुभुजुः सर्वसम्पन्नमन्नमन्ये जनाः सदा ।

तस्मिन्यज्ञे तु विप्रेन्द्राः सन्तृप्ताः परमार्चिताः ॥ ७-६४-६ (४७१३३)

मोदकान्पूरिकापूपान्स्वादुपूर्णांश्च शष्कुलीः ।

करम्भान्पृथुमृद्धीका अन्नानि सुकृतानि च ॥ ७-६४-७ (४७१३४)

सूपान्मैरेयकापूपान्नागषाडवपानकान् ।

मृष्टान्नानि सुयुक्तानि मृद्नि सुरभीणि च ॥ ७-६४-८ (४७१३५)

घृतं मधु पयस्तोयं दधीनि रसवन्ति च ।

फलं मूलं सुस्वादु द्विजास्तत्रोपभुञ्जते ॥ ७-६४-९ (४७१३६)

मदनीयानि पापानि विदित्वा चात्मनः सुखम् ।

अपिबन्त यथाकामं पानपा गीतवादितैः ॥ ७-६४-१० (४७१३७)

तत्र स्म गाथा गायन्ति क्षीबा हृष्टाः पठन्ति च ।

नाभागस्तुतिसंयुक्ता ननृतुश्च सहस्रशः ॥ ७-६४-११ (४७१३८)

तेषु यज्ञेष्वम्बरीषो दक्षिणामत्यकालयत् ।

राज्ञां शतसहस्राणि दशप्रयुतयाजिनाम् ॥ ७-६४-१२ (४७१३९)

हिरण्यकवचान्सर्वाञ्श्वेतच्छत्रप्रकीर्णकान् ।

हिरण्यस्यन्दनारूढान्सानुयात्रपरिच्छादान् ॥ ७-६४-१३ (४७१४०)

ईजानो वितते यज्ञे दक्षिणामत्यकालयत् ।

मूर्धाभिषिक्तांश्च नृपान्नाजपुत्रशतानि च ॥ ७-६४-१४ (४७१४१)

स दण्डकोशनिचयान्ब्राह्मणेभ्यो ह्यमन्यत ।

नैवं पूर्वं जनाश्चक्रुर्न करिष्यन्ति चापरे ॥ ७-६४-१५ (४७१४२)

यदम्बरीषो नृपतिः करोत्यमितदक्षिणः ।  
इत्येवमनुमोदन्ते प्रीता यस्य महर्षयः ॥ ७-६४-१६ (४७१४३)  
स चेन्ममार सृञ्जय चतुर्भद्रतरस्त्वया ।  
पुत्रात्पुण्यतरस्तुभ्यं मा पुत्रमनुतप्यथाः ।  
अयज्वानमदक्षिण्यमभि श्वैत्येत्युदाहरत् ॥ ॥ ७-६४-१७ (४७१४४)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
चतुःषष्टितमोऽध्यायः ॥ ६४ ॥

Mahabharata - Drona Parva - Chapter Footnotes

५-६४-८ सूपाद्योरण्डकान्यूषान् इति क ङ पाठः ॥  
५-६४-१० मादनीयानि मदकराणि सुरादीनि । पापानि पापहेतूनीति ज्ञात्वापि  
सुखलिप्सवः पिबन्तीत्यर्थः । मदनीयानि पानानि विदंशानात्मनः  
प्रियान् । पपुस्तत्र यथाकामं पानपा(का) गीतकाः परम् इति क पाठः) ॥  
५-६४-१२ अत्यकालयद्दातुं निष्कासितवान् । जिता राजान् एव  
सोपस्करदक्षिणात्वेन दत्ताः । तेषां राज्यानि ते राजानश्च  
ब्राह्मणसात्कृता इत्यर्थः ॥  
५-६४-६४ चतुःषष्टितमोऽध्यायः ॥

द्रोणपर्व - अध्याय ०६५

॥ श्रीः ॥

७.६५. अध्यायः ६५

Mahabharata - Drona Parva - Chapter Topics

नारदेन सृञ्जयम्प्रति शशिविन्दुयशोनुवर्णनम् ॥ १ ॥

Mahabharata - Drona Parva - Chapter Text

७-६५-० (४७१४५)

नारद उवाच । ७-६५-०क्ष् (४४२०)

शशिविन्दुं च राजानं मृतं सृञ्जय शुश्रुम ।

य ईजे विविधैर्यज्ञैः श्रीमान्सत्यपराक्रमः ॥ ७-६५-१ (४७१४६)

तस्य भार्यासहस्राणां शतमासीन्महात्मनः ।

एकैकस्यां च भार्यायां सहस्रं तनयाभवन् ॥ ७-६५-२ (४७१४७)

ते कुमाराः पराक्रान्ताः सर्वे नियुतयाजिनः ।

राजानः क्रतुभिर्मुख्यैरीजाना वेदपारगाः ॥ ७-६५-३ (४७१४८)

हिरण्यकवचाः सर्वे सर्वे चोत्तमधन्विनः ।  
 सर्वेऽश्वमेधैरीजानाः कुमाराः शाशिविन्दवाः ॥ ७-६५-४ (४७१४९)  
 तानश्वमेधे राजेन्द्रो ब्राह्मणेभ्योददत्पिता ।  
 शतंशतं रथगजा एकैकं पृष्ठतोऽन्वयुः ॥ ७-६५-५ (४७१५०)  
 राजपुत्रं तदा कन्यास्तपनीयस्वलङ्कृताः ।  
 कन्याङ्गन्यां शतं नागा नागेनागे शतं रथाः ॥ ७-६५-६ (४७१५१)  
 रथेरथे शतं चाश्वो बलिनो हेममालिनः ।  
 अश्वेअश्वे गोसहस्रं गवां पञ्चाशदाविकाः ॥ ७-६५-७ (४७१५२)  
 एतद्धनमपर्याप्तमश्वमेधे महामस्वे ।  
 शाशिविन्दुर्महाभागो ब्राह्मणेभ्यो ह्यमन्यत ॥ ७-६५-८ (४७१५३)  
 वार्क्षाश्च यूपा यावन्त अश्वमेधे महामखे ।  
 ते तथैव पुनश्चान्ये तावन्तः काञ्चनाभवन् ॥ ७-६५-९ (४७१५४)  
 भक्ष्यान्नपाननिचयाः पर्वताः क्रोशमुच्छ्रिताः ।  
 तस्याश्वमेधे निर्वृत्ते राज्ञः शिष्टास्त्रयोदश ॥ ७-६५-१० (४७१५५)  
 तुष्टपुष्टजनाकीर्णां शान्तविघ्नानामयाम् । ७-६५-११ (४७१५६)  
 शाशिविन्दुरिमां भूमिं चिरं भुक्त्वा दिवं गतः ॥ ७-६५-११ (४७१५७)  
 स चेन्ममार सृञ्जय चतुर्भद्रतरस्त्वया ।  
 पुत्रात्पुण्यतरस्तुभ्यं मा पुत्रमनुत्प्यथाः ।  
 अयज्वानमदक्षिण्यमभि श्वेत्येत्युदाहरत् ॥ ७-६५-१२ (४७१५८)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
 पञ्चषष्टितमोऽध्यायः ॥ ६५ ॥

Mahabharata - Drona Parva - Chapter Footnotes

५-६५- त्रयोदशास्त्र निचयाः शिष्टाः ॥

५-६५- पञ्चषष्टितमोऽध्यायः ॥

६५ ॥

द्रोणपर्व - अध्याय ०६६

॥ श्रीः ॥

७.६६. अध्यायः ६६

Mahabharata - Drona Parva - Chapter Topics

नारदेन सृञ्जयम्प्रति गयगुणानुवर्णनम् ॥ १ ॥

Mahabharata - Drona Parva - Chapter Text

७-६६-० (४७१५९)

नारद उवाच । ७-६६-०क्ष (४४२१)

गयं चाधूर्तरजसं मृतं सृज्जय शुश्रुम ।

ये वै वर्षशत राजा हुतशिष्टाशनोऽभवत् ॥ ७-६६-१ (४७१६०)

तस्मै ह्यग्निर्वरं प्रादात्ततो वव्रे वरं गयः ।

तपसा ब्रह्मचर्येण व्रतेन नियमेन च ॥ ७-६६-२ (४७१६१)

गुरूणां च प्रसादेन वेदानिच्छामि वेदितुम् ।

स्वधर्मेणाविहिंस्यान्यान्धनमिच्छामि चाक्षयम् ॥ ७-६६-३ (४७१६२)

विप्रेषु ददतश्चैव श्रद्धा भवतु नित्यशः ।

कन्यासु च सवर्णासु सुप्रजस्त्वं च मे भवेत् ॥ ७-६६-४ (४७१६३)

अन्नमोजो महो मह्यं धर्मे मे रमतां मनः ।

अविघ्नं चास्तु मे नित्यं धर्मकार्येषु पावक ॥ ७-६६-५ (४७१६४)

तथा भिष्यतीत्युक्त्वा तत्रैवान्तरधीयत ।

गयो ह्यवाप्य तत्सर्वं धर्मेणाराधयञ्जगत् ॥ ७-६६-६ (४७१६५)

स दर्शपूर्णमासाभ्यां कालेष्वग्रयणेन च ।

चातुर्मास्यैश्च विविधैर्यज्ञैश्चावाप्तदक्षिणैः ॥ ७-६६-७ (४७१६६)

अयजच्छ्रद्धया राजा परिसंवत्सराञ्जशतम् ।

गवां शतसहस्राणि शतमश्वशतानि च ॥ ७-६६-८ (४७१६७)

शतं निष्कसहस्राणि गवां चाप्ययुतानि षट् ।

उत्थायोत्थाय सम्प्रादात्परिसंवत्सराञ्जशतम् ॥ ७-६६-९ (४७१६८)

नक्षत्रेषु च सर्वेषु ददन्नक्षत्रदक्षिणाः ।

ईजे च विविधैर्यज्ञैर्यथा सोमोऽङ्गिरा यथा ॥ ७-६६-१० (४७१६९)

सौवर्णां पृथिवीं कृत्वा य इमां प्रमिशर्कराम् ।

विप्रेभ्यः प्राददद्राजा सोऽश्वमेधे महामखे ॥ ७-६६-११ (४७१७०)

जाम्बूनदमया यूपाः सर्वे रत्नपरिच्छदाः ।

गयस्यासन्समृद्धास्तु सर्वभूतमनोहराः ॥ ७-६६-१२ (४७१७१)

सर्वकामसमृद्धं च प्रादादन्नं गयस्तदा ।

ब्राह्मणेभ्यः प्रहृष्टेभ्यः सर्वभूतेभ्य एव च ॥ ७-६६-१३ (४७१७२)

ससमुद्रवनद्वीपनदीनदवनेषु च ।

नगरेषु च राष्ट्रेषु दिवि व्योम्नि च येऽवसन् ॥ ७-६६-१४ (४७१७३)

भूतग्रामाश्च विविधाः सन्तृप्ता यज्ञसम्पदा ।

गयस्य सदृशो यज्ञो नास्त्यन्य इति तेऽब्रुवन् ॥ ७-६६-१५ (४७१७४)

षट्त्रिंशद्योजनायामा त्रिंशद्योजनमायता ।

पश्चात्पुरश्चतुर्विंशद्वेदी ह्यासीद्विरण्मयी ॥ ७-६६-१६ (४७१७५)

गयस्य यजमानस्य मुक्तावज्रमणिस्तृता ।

प्रादात्स ब्राह्मणेभ्योऽथ वासांस्याभरणानि च ॥ ७-६६-१७ (४७१७६)  
 यथोक्ता दक्षिणाश्चान्या विप्रेभ्यो भूरिदक्षिणः ।  
 यत्र भोजनशिष्टस्य पर्वताः पञ्चविंशतिः ॥ ७-६६-१८ (४७१७७)  
 कुल्याश्च क्षीरवाहिन्यो रसानां चापभवंस्तदा ।  
 वस्त्राभरणगन्धानां शारयश्च पृथग्विधाः ॥ ७-६६-१९ (४७१७८)  
 यस्य प्रभावाच्च गयस्त्रिषु लोकेषु विश्रुतः ।  
 वटश्चाक्षय्यकरणः पुण्यं ब्रह्मसरश्च तत् ॥ ७-६६-२० (४७१७९)  
 स चेन्ममार सञ्जय चतुर्भद्रतरस्त्वया ।  
 पुत्रात्पुण्यतरस्तुभ्यं मा पुत्रमनुतप्यथाः ।  
 अयज्वानमदक्षिण्यमभि श्वेत्येत्युदाहरत् ॥ ७-६६-२१ (४७१८०)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
 षट्षष्टितमोऽध्यायः ॥ ६६ ॥

Mahabharata - Drona Parva - Chapter Footnotes

५-६६-१ गयं चामूर्तरयसं इति घ । झ षाठः ॥  
 ५-६६-४ पात्रेषु ददतः सामे श्रद्धा भवतु इति क ङ्ङ षाठः ॥  
 ५-६६-७ पौर्णमासाभ्य इति घ । पाठः ॥  
 ५-६६-१० नक्षत्रविहिता दक्षिणाः ॥  
 ५-६६-२० यस्य प्रसादाद्रायत्री त्रिषु लोकेषु विश्रुता इति क षाठः ॥  
 ५-६६-६६ षट्षष्टितमोऽध्यायः ॥

द्रोणपर्व - अध्याय ०६७

॥ श्रीः ॥

७.६७. अध्यायः ६७

Mahabharata - Drona Parva - Chapter Topics

नारदेन सृञ्जयम्प्रति रन्तिदेवचरित्रकीर्तनम् ॥ १ ॥

Mahabharata - Drona Parva - Chapter Text

७-६७-० (४७१८१)

नारद उवाच । ७-६७-०क्ष् (४४२२)

साङ्कृतिं रन्तिदेवं च मृतं सृञ्जय शुश्रुम ।

यस्य द्विशतसाहस्रा आसन्सूदा महात्मनः ॥ ७-६७-१ (४७१८२)

गृहानभ्यागतान्विप्रानतिथीन्परिवेषकाः ।

पक्वंपक्वं दिवारात्रं वरान्नममृतोपमम् ॥ ७-६७-२ (४७१८३)  
 न्यायेनाधिगतं वित्तं ब्राह्मणेभ्यो ह्यमन्यत ।  
 वेदानधीत्य धर्मेण यश्चक्रे द्विषतो वशे ॥ ७-६७-३ (४७१८४)  
 उपस्थिताश्च पशवः स्वयं यं शंसितव्रतम् ।  
 बहवः स्वर्गमिच्छन्तो विधिवत्सत्रयाजिनम् ॥ ७-६७-४ (४७१८५)  
 नदी महानसाद्यस्य प्रवृत्क्ता चर्मराशितः ।  
 तस्माच्चर्मण्वती नाम ख्याता पुण्या सरिद्वरा ॥ ७-६७-५ (४७१८६)  
 ब्राह्मणेभ्यो ददन्निष्कान्सौवर्णान्स प्रभावतः ।  
 तुभ्यं निष्कं तुभ्यं निष्कमिति ह स्म प्रभाषते ॥ ७-६७-६ (४७१८७)  
 तुभ्यन्तुभ्यमिति प्रादान्निष्कान्निष्कान्सहस्रशः ।  
 तत पुनः समाश्वास्य निष्कानेव प्रयच्छति ॥ ७-६७-७ (४७१८८)  
 अल्पं दत्तं मयाऽद्येति निष्ककोटिं सहस्रशः ।  
 एकाह्ना ताम्यति ततः क्वाद्य विप्रा इति ब्रुवन् ॥ ७-६७-८ (४७१८९)  
 द्विजपाणिवियोगेन दुःखं मे शाश्वतं महत् ।  
 भविष्यति न सन्देह एवं राजाऽददद्वसु ॥ ७-६७-९ (४७१९०)  
 सहस्रशश्च सौवर्णान्वृषभान्गोशतानुगान् ।  
 साष्टं शतं सुवर्णानां निष्कमाहुर्धनं तथा ॥ ७-६७-१० (४७१९१)  
 अध्यर्धमासमदददब्राह्मणेभ्यः शतं समाः ।  
 अग्निहोत्रोपकरणं यज्ञोपकरणं च यत् ॥ ७-६७-११ (४७१९२)  
 ऋषिभ्यः करकान्कुम्भान्स्थालीः पिठरमेव च ।  
 शयनासनायानानि प्रासादांश्च गृहाणि च ॥ ७-६७-१२ (४७१९३)  
 वृक्षांश्च विविधान्दद्यादन्नानि च धनानि च ।  
 सर्वं सौवर्णमेवासीद्वन्तिदेवस्य धीमतः ॥ ७-६७-१३ (४७१९४)  
 तत्रास्य गाथा गायन्ति ये पुराणविदो जनाः ।  
 रन्तिदेवस्य तां दृष्ट्वा समृद्धिमतिमानुषीम् ॥ ७-६७-१४ (४७१९५)  
 नैतादृशं दृष्टपूर्वं कुबेरसदनेष्वपि ।  
 धनं च पूर्यमाणं नः किं पुनर्मनुजेष्विति ॥ ७-६७-१५ (४७१९६)  
 व्यक्तं वस्वोकसारेयमित्युचुस्तत्र विस्मिताः ।  
 साङ्कृते रन्तिदेवस्य यां रात्रिमतिथिर्वसेत् ॥ ७-६७-१६ (४७१९७)  
 आलभ्यन्त तदा गावः सहस्राण्येकविंशतिः ।  
 तत्र स्म सूदाः क्रोशन्ति सुमृष्टमणिकुण्डलाः ॥ ७-६७-१७ (४७१९८)  
 सूपं भूयिष्ठमशनीध्वं नाद्य मांसं यथा पुरा ।  
 रन्तिदेवस्य यत्किञ्चित्सौवर्णमभवत्तदा ॥ ७-६७-१८ (४७१९९)  
 तत्सर्वं वितते यज्ञे ब्राह्मणेभ्यो ह्यमन्यत ।  
 प्रत्यक्षं तस्य हव्यानि प्रतिगृह्णन्ति देवताः ॥ ७-६७-१९ (४७२००)  
 कव्यानि पितरः काले सर्वकामान्द्विजोत्तमाः ।

स चेन्ममार सृञ्जय चतुर्भद्रतरस्त्वया ॥ ७-६७-२० (४७२०१)  
पुत्रात्पुण्डतरस्तुभ्यं मा पुत्रमनुत्प्यथाः ।  
अयज्वानमदक्षिण्यमभि श्वैत्येत्युदाहरत् ॥ ७-६७-२१ (४७२०२)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
सप्तषष्टितमोऽध्यायः ॥ ६७ ॥

Mahabharata - Drona Parva - Chapter Footnotes

५-६७-३ न्यायेनाधिगतं वित्तं येनाक्षय्यं इति क ङ । पाठः ॥  
५-६७-८ एकान्हा दास्यति पुनः कोऽन्यस्तत्सम्प्रदास्यति इति घ झ षाठः ॥  
५-६७-१० पारिभाषिकं निष्कमाह सहस्रश इति ॥  
५-६७-११ अध्यर्धमासं पक्षे पक्षे इत्यर्थः । शतं समा इति  
वाक्यशेषात् ॥  
५-६७-१५ धनं च पूर्णमासाद्य इति घ ङ षाठः ॥  
५-६७-१६ वस्वोकसारा सलोप आर्षः । कनकमयानि ओकांसि सारो यस्याः  
सा तथा ॥  
५-६७-१८ नाद्याशनीत यथा पुरा इति क । पाठः ॥  
५-६७-६७ सप्तषष्टितमोऽध्यायः ॥

द्रोणपर्व - अध्याय ०६८

॥ श्रीः ॥

७.६८. अध्यायः ६८

Mahabharata - Drona Parva - Chapter Topics

नारदेन सृञ्जयम्प्रति भरतचरितकथनम् ॥ १ ॥

Mahabharata - Drona Parva - Chapter Text

७-६८-० (४७२०३)

नारद उवाच । ७-६८-०क्ष् (४४२३)

दौष्यन्ति भरतं चापि मृतं सृञ्जय शुश्रुम ।

कर्माण्यसुकराण्यन्यैः कृतवान्यः शिशुर्वने ॥ ७-६८-१ (४७२०४)

हिमावदातान्यः सिंहान्नखदंष्ट्रायुधान्बली ।

निर्वीर्यांस्तरसा कृत्वा विचकर्ष बबन्ध च ॥ ७-६८-२ (४७२०५)

क्रूरांश्चोग्रतरान्व्याघ्रान्दमित्वा चाकरोद्वशे ।

मनःशिला इव शिलाः संयुक्ता जतुराशिभिः ॥ ७-६८-३ (४७२०६)

त्रायलादींश्चातिबलवान्सुप्रतीकान्जाजानपि ।  
 दंष्ट्रासु गृह्य विमुखाञ्जुष्कास्यानकरोद्वशे ॥ ७-६८-४ (४७२०७)  
 महिषानप्यतिबलो बलिनो विचकर्ष ह ।  
 सिंहानां च सुदृप्तानां शतान्याकर्षयद्वलात् ॥ ७-६८-५ (४७२०८)  
 बलिनः सृमरान्खङ्गान्नासत्त्वानि चाप्युत ।  
 कृच्छ्रप्राणान्वने बद्ध्वा दमयित्वाप्यवासृजत् ॥ ७-६८-६ (४७२०९)  
 तं सर्वदमनेत्याहुर्द्विजास्तेनास्य कर्मणा ।  
 तं प्रत्यषेधज्जननी मा सत्त्वानि व्यनीनशः ॥ ७-६८-७ (४७२१०)  
 सोऽश्वमेधशतेनेजे यमुनामनु वीर्यवान् ।  
 त्रिशतैश्च सरस्वत्यां गङ्गामनु चतुःशतैः ॥ ७-६८-८ (४७२११)  
 सौऽश्वमेधसहस्रेण राजसूयशतेन च ।  
 पुनरीजे महायज्ञैः समाप्तवरदक्षिणैः ॥ ७-६८-९ (४७२१२)  
 अग्निष्टोमातिरात्राणामुक्थ्यविश्वजितां च सः ।  
 वाजपेयसहस्रामां सहस्रैश्च सुसंवृतैः ॥ ७-६८-१० (४७२१३)  
 इष्ट्वा शाकुन्तलो राजा तर्पयित्वा द्विजान्धनैः ।  
 सहस्रं यत्र पद्मानां कण्वाय भरतो ददौ ।  
 जाम्बूनदस्य शुद्धस्य कनकस्य महायशाः ॥ ७-६८-११ (४७२१४)  
 यस्य यूपाः सतव्यामाः परिणाहेन काञ्चनाः ।  
 समागम्य द्विजैः सार्धं सेन्द्रैर्देवैः समुच्छ्रिताः ॥ ७-६८-१२ (४७२१५)  
 अलङ्कृतान्नाजमानान्सर्वरत्नैर्मनोहरैः ।  
 हैरण्यान्द्विरदानश्चान्नथानुष्ट्रानजाविकान् ॥ ७-६८-१३ (४७२१६)  
 दासी दासं धनं धान्यं गाः सवत्साः पयस्विनीः ।  
 ग्रामान्गृहांश्च क्षेत्राणि विविधांश्च परिच्छदान् ॥ ७-६८-१४ (४७२१७)  
 कोटीशतायुतांश्चैव ब्राह्मणेभ्यो ह्यमन्यत ।  
 चक्रवर्ती ह्यदीनात्मा जितारिर्ह्यजितः परैः ॥ ७-६८-१५ (४७२१८)  
 स चेन्ममार सृञ्जय चतुर्भद्रतरस्त्वया ।  
 पुत्रात्पुण्यतरस्तुभ्यं मा पुत्रमनुतप्यथाः ।  
 अयज्वानमदक्षिण्यमभि श्वैत्येत्युदाहरत् ॥ ७-६८-१६ (४७२१९)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
 अष्टषष्टितमोऽध्यायः ॥ ६८ ॥

Mahabharata - Drona Parva - Chapter Footnotes

५-६८-१ शुचिर्वने इति क ङ पाठः ॥

५-६८-३ क्रुरानिति । यथा मनःशिलामयाः शिलाः

जतुराशिभिर्लाभापुञ्जैर्युक्तास्तत्सदृशान् रक्तबिन्दुयुक्तान्

रक्तपीतवर्णान् व्याघ्रविशेषान् वशेऽकरोदित्यर्थः । शिलाः  
प्रभुत्वाज्जनकाशिनः इति क । पाठः ॥  
५-६८-१२ व्यामो हस्तचतुष्टयम् । परिणाहेन दैर्घ्येण ॥  
५-६८-६८ अष्टषष्टितमोऽध्यायः ॥

द्रोणपर्व - अध्याय ०६९

॥ श्रीः ॥

७.६९. अध्यायः ६९

Mahabharata - Drona Parva - Chapter Topics

नारदेन सृज्जयम्प्रति पृथुचरिब्रकथनम् ॥ १ ॥

Mahabharata - Drona Parva - Chapter Text

७-६९-० (४७२२०)

नारद उवाच । ७-६९-०क्ष् (४४२४)

पुथुं वैन्यं च राजानं मृतं सृज्जय शुश्रुम ।

यमव्यषिञ्चत्सम्मन्त्र्य राजसूये महर्षयः ॥ ७-६९-१ (४७२२१)

अयं नः प्रथयिष्येत सर्वानित्यभवत्पृथुः ।

क्षतान्नस्त्रास्यते सर्वानत्येवं क्षत्रियोऽभवत् ॥ ७-६९-२ (४७२२२)

पृथुं वैन्यं प्रजा दृष्ट्वा रक्ताः स्मेति यदब्रुवन् ।

ततो राजेति नामास्य अनुरागादजायत ॥ ७-६९-३ (४७२२३)

अकृष्टपच्या पृथिवी आसीद्वैन्यस्य कामधुक् ।

सर्वाः समादुघा गावः पुटकेपुटके मधु ॥ ७-६९-४ (४७२२४)

आसन्धिरण्मया वृक्षाः सुखस्पर्शाः सुखावहाः ।

तेषां चीरक्ष् संवीताः प्रजास्तेष्वेव शेरते ॥ ७-६९-५ (४७२२५)

फलान्यमृतकल्पानि स्वादूनि च मधूनि च ।

तेषामासीत्तदाऽऽहारो निराहाराश्च नाभवन् ॥ ७-६९-६ (४७२२६)

अरोगाः सर्वसिद्धार्था मनुष्या ह्यकुतोभयाः ।

न्यवसन्त यथाकामं वृक्षेषु च गुहासु च ॥ ७-६९-७ (४७२२७)

प्रविभागो न राष्ट्राणां पुराणां चाभवत्तदा ।

यथासुखं यथाकामं तथैता मुदिताः प्रजाः ॥ ७-६९-८ (४७२२८)

तस्य संस्तम्भिता ह्यापः समुद्रमभियास्यतः ।

पर्वताश्च ददुर्मागं ध्वजभङ्गश्च नाभवत् ॥ ७-६९-९ (४७२२९)

तं वनस्पतयः शैला देवासुरनरोरगाः ।

सप्तर्षयः पुण्यजना गन्धर्वाप्सरसोऽपि च ।

पितरश्च सुखासीनमभिगम्येदमब्रुवन् ॥ ७-६९-१० (४७२३०)  
 सम्राडसि क्षत्रियोऽसि राजा गोप्ता पिताऽसि नः ।  
 देह्यस्मभ्यं महाराज प्रभुः सत्रीप्सितान्वरान् ।  
 यैर्वयं शाश्वतं तृप्ता वर्तयिष्यामहे सुखम् ॥ ७-६९-११ (४७२३१)  
 गविज्ञापितः प्रजाभिस्तु प्रजानां हितकाम्यया ।  
 धनुर्गृह्य पृषत्कांश्च वसुधामाद्रवद्धली ॥ ७-६९-१२ (४७२३२)  
 ततो वैन्यभयाद्राजन्गौर्भूत्वा प्राद्रवन्मही ।  
 तां पृथुर्धनुरादाय द्रवन्तीमन्वसारयत् ॥ ७-६९-१३ (४७२३३)  
 सा लोकान्ब्रह्मलोकादीन्गत्वा वैन्यभयार्दिता ।  
 सा ददर्शाग्रतो वैन्यं कार्मुकोद्यतपाणिकम् ॥ ७-६९-१४ (४७२३४)  
 ज्वलद्भिर्विशिखैर्बाणैर्दीप्ततेजःसमद्युतिम् ।  
 महायोगं महात्मानं दुर्धर्ममरैरपि ॥ ७-६९-१५ (४७२३५)  
 अलभन्ती परित्राणं वैन्यमेवाभ्यपद्यत ।  
 कृताञ्जलिपुटा राजन्पूज्यं लोकैस्त्रिभिस्तदा ॥ ७-६९-१६ (४७२३६)  
 उवाच चैनं नाधर्म्यं स्त्रीवधं कर्तुमर्हसि ।  
 कथं धारयिता चासि प्रजा राजन्मया विना ॥ ७-६९-१७ (४७२३७)  
 पृथुरुवाच । ७-६९-१८क्ष (४४२५)  
 एकस्यार्थाय यो हन्यादात्मनो वा परस्य वा ।  
 एकं प्राणान्बहून्वापि प्राणिनां नास्ति पातकं ॥ ७-६९-१८ (४७२३८)  
 यस्मिंस्तु निहते भद्रे बहवः सुखमेधते ।  
 तस्मिन्हते त्वधं नास्ति पातकं नोपभुज्यते ॥ ७-६९-१९ (४७२३९)  
 सोऽहं पालनिमित्तं त्वां बधिष्यामि वसुधरे ।  
 यदि चेद्वचनादद्य न करिष्यसि मे प्रियम् ॥ ७-६९-२० (४७२४०)  
 त्वां निहत्य तु बाणेन मच्छासनपराङ्मुखीम् ।  
 आत्मानं प्रथयित्वाऽहं प्रजा धारयिता स्वयं ॥ ७-६९-२१ (४७२४१)  
 सुखं वचनमास्थाय मम धर्मभृतां वरे ।  
 सञ्जीवय प्रजा नित्यं शक्ता ह्यसि वसुन्धरे ॥ ७-६९-२२ (४७२४२)  
 दुहितृत्वं च मे गच्छ एवमेतन्महाशरम् ।  
 नियच्छेयं त्वदर्थाय उद्यतं घोरदर्शनम् ॥ ७-६९-२३ (४७२४३)  
 भूमिरुवाच । ७-६९-२४क्ष (४४२६)  
 सर्वमेतन्महाराज विधास्यासि परन्तप ।  
 वत्सं त्वं पश्य राजन्वै क्षरेयं येन वत्सला ॥ ७-६९-२४ (४७२४४)  
 समां तु कुरु सर्वज्ञ मां तु धर्मभृतां वर ।  
 यथा विष्यन्दमानं वै क्षीरं सर्वत्र भावये ॥ ७-६९-२५ (४७२४५)  
 नारद उवाच । ७-६९-२६क्ष (४४२७)  
 तत उत्सारयामास शिलाजालानि सर्वशः ।

पृथुर्वैन्यस्तदा राजा तेन शैला विवर्धिताः ॥ ७-६९-२६ (४७२४६)  
 न हि पूर्वानिसर्गे वै विषमे वसुधातले ।  
 प्रविभागः पुराणां वा ग्रामाणां वा महीपते ॥ ७-६९-२७ (४७२४७)  
 न सस्यानि न गोरक्ष्यं न कृषिर्न वणिक्पथः ।  
 वैन्यात्प्रभृति राजेन्दर सर्वस्यैतस्य सम्भवः ॥ ७-६९-२८ (४७२४८)  
 यत्रयत्र च साम्यं तु भूमावासीत्किलानघ ।  
 तत्रतत्र प्रजास्तात निवासमभिरोचयन् ।  
 कृच्छ्रेण च महाराज इत्येवमनुशुश्रुम ॥ ७-६९-२९ (४७२४९)  
 तथेत्युक्त्वा पुनर्वैन्यो गृहीत्वाऽऽजगवं धनुः ।  
 शरांश्चाप्रतिमान्घोरांश्चिन्तयित्वाऽब्रवीन्महीम् ॥ ७-६९-३० (४७२५०)  
 पृथुरुवाच । ७-६९-३१क्ष् (४४२८)  
 एह्येहि वसुधे क्षिप्रं क्षरैभ्यः काङ्क्षितं पयः ।  
 मच्छसनातिगां वै त्वां प्रमथिष्याम्यहं शरैः ॥ ७-६९-३१ (४७२५१)  
 नारद उवाच । ७-६९-३२क्ष् (४४२९)  
 तथोक्ता साऽत्मनः श्रेयश्चिन्तयित्वाऽब्रवीत्पृथुम् । ७-६९-३२ (४७२५२)  
 भूमिरुवाच ।  
 वत्सं पात्राणि दोग्धंश्च क्षीराणि च समादिश ॥ ७-६९-३२क्ष् (४४३०)  
 ततो दास्याम्यहं भद्रं सर्वं यस्य यथेप्सितम् ।  
 दुहितृत्वे च मां वीर सङ्कल्पयितुमर्हसि ॥ ७-६९-३३ (४७२५३)  
 नारद उवाच । ७-६९-३४क्ष् (४४३१)  
 तथेत्युक्त्वा पृथुः सर्वं विधानमकरोद्वशी ।  
 ततो भूतनिकायास्तां वसुधां दुदुहुस्तदा ॥ ७-६९-३४ (४७२५४)  
 तां वनस्पतयः पूर्वं समुत्तस्थुर्दुधुक्षवः ।  
 साऽतिष्ठद्वत्सला वत्सं दोग्धपात्राणि चेच्छती ॥ ७-६९-३५ (४७२५५)  
 वत्सोऽभूत्पुष्पितः सालः प्लक्षो दोग्धाऽभवत्तदा ।  
 छिन्नप्ररोहणं दुग्धं पात्रमौदुम्बरं शुभम् ॥ ७-६९-३६ (४७२५६)  
 उदयः पर्वतो वत्सो मेरुर्दोग्धा महागिरिः ।  
 रत्नान्योषधयो दुग्धं पात्रमस्तमयं तथा ॥ ७-६९-३७ (४७२५७)  
 ग्देवानां वत्स इन्द्रोऽभूत्पात्रं दारुमयं तथा ।  
 दोग्धा च सविता देवो दुग्धमूर्जस्करं प्रियम् ॥ ७-६९-३८ (४७२५८)  
 असुरा दुदुहुर्मायामयःपात्रे तु तां तदा ।  
 दोग्धा द्विमूर्धा तत्रासीद्वत्सश्चासीद्विरोचनः ॥ ७-६९-३९ (४७२५९)  
 कृषिं च सस्यं च नरा दुदुहुः पृथिवीतले ।  
 स्वायंभुवो मनुर्वत्सस्तेषां दोग्धाऽभवत्पृथुः ॥ ७-६९-४० (४७२६०)  
 अलाबुपात्रे च तथा विषं दुग्धा वसुन्धरा ।  
 धृतराष्ट्रोऽभवद्दोग्धा तेषां वत्सस्तु तक्षकः ॥ ७-६९-४१ (४७२६१)

सप्तर्षिभिर्ब्रह्म दुग्धा तथा चाक्लिष्टकर्मभिः ।  
 दोग्धा बृहस्पतिः पात्रं छन्दो वत्सश्च सोमराट् ॥ ७-६९-४२ (४७२६२)  
 अन्तर्धानं चामपात्रे दुग्धा पुण्यजनैर्विराट् ।  
 दोग्धा वैश्रवणस्तेषां वत्सश्चासीद्वृषध्वजः ॥ ७-६९-४३ (४७२६३)  
 पुण्यगन्धान्पन्नपात्रे गन्धर्वाप्सरसोऽदुहन् ।  
 वत्सश्चित्ररथस्तेषां दोग्धा विश्वरुचिः प्रभुः ॥ ७-६९-४४ (४७२६४)  
 स्वधां रजतपात्रेषु दुदुहुः पितरश्च ताम् ।  
 वत्सो वैवस्वतस्तेषां यमो दोग्धान्तकस्तदा ॥ ७-६९-४५ (४७२६५)  
 एवं निकायैस्तैर्दुग्धा पयोऽभीष्टं हि सा विराट् ।  
 यैर्वर्तयन्ति ते ह्यद्य पात्रैर्वत्सैश्च नित्यशः ॥ ७-६९-४६ (४७२६६)  
 यज्ञैश्च विविधैरिष्ट्वा पृथुर्वैन्यः प्रतापवान् ।  
 सन्तर्पयित्वा भूतानि सर्वैः कामैर्मनःप्रियैः ॥ ७-६९-४७ (४७२६७)  
 हैरण्यानकरोद्राजा ये केचित्पार्थिवा भुवि ।  
 तान्ब्राह्मणेभ्यः प्रायच्छदश्चमेधे महामखे ॥ ७-६९-४८ (४७२६८)  
 स षष्टिं गोसहस्राणि षष्टिं नागशतानि च ।  
 सौवर्णानकरोद्राजा ब्राह्मणेभ्यश्च तान्ददौ ॥ ७-६९-४९ (४७२६९)  
 इमां च पृथिवीं सर्वां मणिरत्नविभूषिताम् ।  
 सौवर्णीमकरोद्राजा ब्राह्मणेभ्यश्च तां ददौ ॥ ७-६९-५० (४७२७०)  
 स चेन्ममार सृञ्जय चतुर्भद्रतरस्त्वया ।  
 पुत्रात्पुण्यतरस्तुभ्यं मा पुत्रमनुतप्यथाः ।  
 अयज्वानमदक्षिण्यमभि श्वेत्येत्युदाहरत् ॥ ७-६९-५१ (४७२७१)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
 एकोनसप्ततितमोऽध्यायः ॥ ६९ ॥

Mahabharata - Drona Parva - Chapter Footnotes

५-६९-१ ध्वजभङ्गस्तोरणादिना ॥  
 ५-६९-३९ द्विमूर्धा शुक्रोऽभूत् इति क ङ्ङ पाठः ॥  
 ५-६९-४३ विराट् पृथिवी । वत्सश्चासीत्कुवेरकः इति पाठः ॥  
 ५-६९-४४ दोग्धा वसुरपि प्रभुः इति क ङ्ङ पाठः ॥  
 ५-६९-४५ वत्सोऽत्र वत्सरस्तेषां क ङ् पाठः ॥  
 ५-६९-४६ निवर्तयन्ति ते रुद्रादिष्टे वैन्येन सर्वशः इति क  
 । पाठः । यैर्वर्तयन्ति ते तृप्तादिष्टे वैन्येन सर्वशः इति  
 ङ् । पाठः । ये वर्षयन्ति ते पात्रैः वत्सैर्दोग्धैश्च नित्यशः  
 इति ङ् । पाठः ॥  
 ५-६९-४८ पार्थिवाः पृथ्वीसंवन्धिपदार्थाः ॥

द्रोणपर्व - अध्याय ०७०

॥ श्रीः ॥

७.७०. अध्यायः ७०

Mahabharata - Drona Parva - Chapter Topics

सृञ्जयम्प्रति नारदेन परशुरामप्रभाववर्णनम् ॥ १ ॥

Mahabharata - Drona Parva - Chapter Text

७-७०-० (४७२७२)

नारद उवाच । ७-७०-०क्ष् (४४३२)

रामो महातपाः शूरो वीरो लोकनमस्कृतः ।

जामदग्न्योऽप्यतियशा अवितृप्तो मरिष्यति ॥ ७-७०-१ (४७२७३)

यश्चास्त्रमनुपर्येति भूमिं कुर्वन्विपांसुलाम् ।

नचासीद्विक्रिया यस्य प्राप्य श्रियमनुत्तमाम् ॥ ७-७०-२ (४७२७४)

गजामदग्न्यो न ते राजन्कच्चिच्छ्रोत्रमुपागतः ।

येनैकेन पुरा राजन्क्रुद्धेन हतबन्धुना ॥ ७-७०-३ (४७२७५)

भृगुभिस्ताम्भमानेन त्राहि रामेति विस्वरम् ।

त्रिःसप्तकृत्वो भूमिर्यत्कृता निःक्षत्रिया पुरा ॥ ७-७०-४ (४७२७६)

यः क्षत्रियैः परामृष्टे वत्से पितरि चाब्रुवन् ।

ततोऽवधीत्कार्तवीर्यमजितं समरे परैः ॥ ७-७०-५ (४७२७७)

क्षत्रियाणां चतुःषष्टिमयुतानि सहस्रशः ।

तदा मृत्योः समेतानि एकेन धनुषाऽजयत् ॥ ७-७०-६ (४७२७८)

ब्रह्मद्विषां चाथ तस्मिन्हस्राणि चतुर्दश ।

पुनरन्यान्निजग्राह दन्तकूरे जघान ह ॥ ७-७०-७ (४७२७९)

सहस्रं मुसलेनाहन्सहस्रमसिनाऽवधीत् ।

उद्धन्धनात्सहस्रं च सहस्रमुदके कृतम् ॥ ७-७०-८ (४७२८०)

दन्तान्भङ्गत्वा सहस्रस्य भिन्नकर्णास्तथाऽकरोत् ।

ततः सप्तसहस्राणां कुटुधूपमपाययत् ॥ ७-७०-९ (४७२८१)

शिष्टान्वध्वा च हत्वा वै तेषां मूर्ध्नि विभिद्य च ।

गुणावतीमुत्तरेण खाण्डवाद्दक्षिणेन च ।

गिर्यन्ते शतसाहस्रा हैहयाः समरे हताः ॥ ७-७०-१० (४७२८२)

सरथाश्चगजा वीरा निहतास्तत्र शेरते ।

पितुर्वधामर्षितेन जामदग्न्येन धीमता ॥ ७-७०-११ (४७२८३)

निजघ्ने दशसाहस्रात्रामः परशुना तदा ।  
 न ह्यमृष्यत ता वाचो यास्तैर्भृशमुदीरिताः ॥ ७-७०-१२ (४७२८४)  
 भृगौ रामाभिधावेति यदाक्रन्दन्दिजोत्तमाः ।  
 ततः काश्मीरदरदान्कुन्तिक्षुद्रकमालवान् ॥ ७-७०-१३ (४७२८५)  
 अङ्गवङ्गकलिङ्गांश्च विदेहांस्ताम्रलिप्तकान् ।  
 रक्षोवाहान्वीतिहोत्रांस्त्रिगर्तान्मार्तिकावतान् ॥ ७-७०-१४ (४७२८६)  
 शिवीनन्यांश्च राजन्यान्देशान्देशान्सहस्रशः ।  
 निजघान शितैर्बाणैर्जामदग्न्यः प्रतापवान् ॥ ७-७०-१५ (४७२८७)  
 कोटीशतसहस्राणि क्षत्रियाणां सहस्रशः ।  
 इन्द्रगोपकवर्णस्य बन्धुजीवनिभस्य च ॥ ७-७०-१६ (४७२८८)  
 रुधिरस्य परीवाहैः पूरयित्वा सरांसि च ।  
 सर्वानष्टादश द्वीपान्वशमानीय भार्गवः ॥ ७-७०-१७ (४७२८९)  
 ईजे ऋतुशतैः पुण्यैः समाप्तवरदक्षिणैः ।  
 वेदीमष्टनलोत्सेधां सौवर्णां विधिनिर्मिताम् ॥ ७-७०-१८ (४७२९०)  
 सर्वरत्नशतैः पूर्णां पताकाशतमालिनीम् ।  
 ग्राम्यारण्यैः पशुगणैः सम्पूर्णां च महीमिमाम् ॥ ७-७०-१९ (४७२९१)  
 रामस्य जामदग्न्यस्य प्रतिजग्राह कश्यपः ।  
 ततः शतसहस्राणि द्विपेन्द्रान्हेमभूषणान् ॥ ७-७०-२० (४७२९२)  
 निर्दस्युं पृथिवीं कृत्वा शिष्टेष्टजनसङ्कुलाम् ।  
 कश्यपाय ददौ रामो ह्यमेधे महामखे ॥ ७-७०-२१ (४७२९३)  
 त्रिःसप्तकृत्वः पृथिवीं कृत्वा निःक्षत्रियां प्रभुः ।  
 इष्ट्वा ऋतुशतैर्वीरो ब्राह्मणेभ्यो ह्यमन्यत ॥ ७-७०-२२ (४७२९४)  
 सप्तद्वीपां वसुमतीं मारीचोऽगृह्णत द्विजः ।  
 रामं प्रोवाच निर्गच्छ वसुधातो ममाज्ञया ॥ ७-७०-२३ (४७२९५)  
 स कश्यपस्य वचनात्प्रोत्सार्य सरिताम्पतिम् ।  
 इषुपाते युधां श्रेष्ठः कुर्वन्ब्राह्मणशासनम् ॥ ७-७०-२४ (४७२९६)  
 अध्यावसद्गिरिश्रेष्ठं महेन्द्रं पर्वतोत्तमम् ।  
 एवं गुणशतैर्युक्तो भृगूणां कीर्तिवर्धनः ॥ ७-७०-२५ (४७२९७)  
 जामदग्न्यो ह्यतियशा मरिष्यति महाद्युतिः ।  
 त्वया चतुर्भद्रतरः पुण्यात्पुण्यतरस्तव ॥ ७-७०-२६ (४७२९८)  
 अयज्वानमदक्षिण्यं मा पुत्रमनुतप्यथाः ।  
 एते चतुर्भद्रतरास्त्वया भद्रशताधिकाः ।  
 मृता नरवरश्रेष्ठ मरिष्यन्ति च सृज्जय ॥ ७-७०-२७ (४७२९९)

इति श्रीमन्महाभारते द्रोणपर्वणि अभिमन्युवधपर्वणि षोडशराजकीये  
 सप्ततितमोऽध्यायः ॥ ७० ॥

- ५-७०-१ ये मृतास्तेऽतीता ये वर्तमानास्तेऽपि । मरिष्यन्त्येवेत्याह  
राम इति ॥
- ५-७०-५ क्षत्रियैः कार्तवीर्यपुत्रैः । अब्रुवन्नविकत्थयन् ॥
- ५-७०-६ मृत्योर्मृत्युमवधीकृत्य ॥
- ५-७०-७ तस्मिंस्तन्मध्ये एव । दन्तकूरमिति पाठे तद्देशाधिपतिम् ॥
- ५-७०-८ उद्धन्धनाद्दृक्षशाखावलम्बनात् ॥
- ५-७०-९ कणधूममपाययत् इति क ङ पाठः ॥
- ५-७०-१२ तैराश्रमवासिभिः ॥
- ५-७०-१८ अष्टनलेत्यत्र नलशब्दश्चतुर्हस्तवचनः ॥
- ५-७०-७० सप्ततितमोऽध्यायः ॥

द्रोणपर्व - अध्याय ०७१

॥ श्रीः ॥

७.७१. अध्यायः ७१

Mahabharata - Drona Parva - Chapter Topics

युधिष्ठिरं समाश्वास्य स्वाश्रमगमनम् ॥ १ ॥

Mahabharata - Drona Parva - Chapter Text

७-७१-० (४७३००)

व्यास उवाच । ७-७१-०क्ष् (४४३३)

पुण्यमाख्यानमायुष्यं श्रुत्वा षोडशराजकम् ।

अव्याहरन्नरपतिस्तूष्णीमासीत्स सृञ्जयः ॥ ७-७१-१ (४७३०१)

तमब्रवीत्तदा दीनं नारदो भगवानृषिः ।

कच्चिन्मया व्याहृतं यद्ब्रूदये तत्स्थितं तव ॥ ७-७१-२ (४७३०२)

आहोस्विदन्ततो नष्टं श्राद्धं शूद्रीपताविव ।

स एवमुक्तः प्रत्याह प्राञ्जलिः सृञ्जयस्तदा ॥ ७-७१-३ (४७३०३)

पुत्रशोकापहं श्रुत्वा धन्यमाख्यानमुत्तमम् ।

राजर्षीणां पुराणानां यज्वनां दक्षिणावताम् ॥ ७-७१-४ (४७३०४)

विस्मयेन हृते शोके तमसीवार्कतेजसा ।

विपाप्माऽस्म्यव्यथोपेतो ब्रूहि किं करवाण्यहम् ॥ ७-७१-५ (४७३०५)

नारद उवाच । ७-७१-६क्ष् (४४३४)

दिष्यापहतशोकस्त्वं वृणीष्वेह यदिच्छसि ।

तत्ते सम्पत्स्यते सर्वं न मृषावादिनो वयम् ॥ ७-७१-६ (४७३०६)  
 सृञ्जय उवाच । ७-७१-७क्ष (४४३५)  
 पावितोऽहमनेनैव प्रसन्नो यद्भवान्मम् ।  
 प्रसन्नो यस्य भगवान्न तस्यास्तीह दुर्लभम् ॥ ७-७१-७ (४७३०७)  
 नारद उवाच । ७-७१-८क्ष (४४३६)  
 पुनर्ददामि ते पुत्रं दस्युभिर्निहतं वृथा ।  
 उद्धृत्य नरकात्कष्टात्पशुवत्प्रोक्षितं यथा ॥ ७-७१-८ (४७३०८)  
 व्यास उवाच । ७-७१-९क्ष (४४३७)  
 प्रादुरासीत्ततः पुत्रः सृञ्जयस्याद्भुतप्रभः ।  
 प्रसन्नेनर्षिणा दत्तः कुबेरतनयोपमः ॥ ७-७१-९ (४७३०९)  
 ततः सङ्गम्य पुत्रेण प्रीतिमानभवन्नृपः ।  
 ईजे च ऋतुभिः पुण्यैः समाप्तवरदक्षिणैः ॥ ७-७१-१० (४७३१०)  
 अकृतार्थश्च भीतश्च न च सन्नाहकोविदः ।  
 अयज्वाचानपत्यश्च ततोऽसौ जीवितः पुनः ॥ ७-७१-११ (४७३११)  
 शूरो वीरः कृतार्थश्च प्रमथ्यारीन्सहस्रशः ।  
 अभिमन्युर्गतः स्वर्गं सङ्ग्रामेऽभिमुखाहतः ॥ ७-७१-१२ (४७३१२)  
 ब्रह्मचर्येण याल्लोकान्प्रजया च श्रुतेन च ।  
 इष्टैश्च ऋतुभिर्यान्ति तांस्ते पुत्रोऽक्षयान्गतः ॥ ७-७१-१३ (४७३१३)  
 विद्वांसः कर्मभिः पुण्यैः स्वर्गमीहन्ति नित्यशः ।  
 न तु स्वर्गादयं लोकः काम्यते स्वर्गवासिभिः ॥ ७-७१-१४ (४७३१४)  
 तस्मात्स्वर्गगतं पुत्रमर्जुनस्य हतं रणे ।  
 न चेहानयितुं शक्यं किञ्चिदप्राप्यमीहितम् ॥ ७-७१-१५ (४७३१५)  
 यां योगिनो ध्यानविविक्तदर्शनाः  
 प्रयान्ति यां चोत्तमयज्विनो जनाः ।  
 तपोभिरिद्वैरनुयान्ति यां तथा  
 तामक्षयां ते तनयो गतो गतिम् ॥ ७-७१-१६ (४७३१६)  
 अन्तात्पुनर्भावगतो विराजते  
 राजेव वीरो ह्यमृतात्मरश्मिभिः ।  
 तामैन्दवीमात्मतनुं द्विजोचितां  
 गतोऽभिमन्युर्न स शोकमर्हति ॥ ७-७१-१७ (४७३१७)  
 एवं ज्ञात्वा स्थिरो भूत्वा मा शुचो धैर्यमाप्नुहि ।  
 जीवन्हि पुरुषः शोच्यो न तु स्वर्गगतोऽनघ ॥ ७-७१-१८ (४७३१८)  
 शोचतो हि महाराज अघमेवाभिवर्धते ।  
 तस्माच्छ्लोकं परित्यज्य श्रेयसे प्रयतेद्बुधः ॥ ७-७१-१९ (४७३१९)  
 प्रहर्षं प्रीतिमानन्दं प्रियमुत्सिक्तचित्तताम् ।  
 एतदाहुर्बुधाः शौचमशौचं शोक उच्यते ॥ ७-७१-२० (४७३२०)

एवं विद्वन्समुत्तिष्ठ प्रयतो भव मा शुचः ।  
 श्रुतस्ते सम्भवो मृत्योस्तपांस्यनुपमानि च ॥ ७-७१-२१ (४७३२१)  
 सर्वभूतसमत्वं च ब्रह्मणा चापि चोदितम् ।  
 सृज्जयस्य तु पुत्रोऽसौ मृतः सञ्जीवितः श्रुतः ॥ ७-७१-२२ (४७३२२)  
 एवं विद्वन्महाराज मा शुचः साधयाम्यहम् ।  
 एतावदुक्त्वा भगवांस्तत्रैवान्तरधीयत ॥ ७-७१-२३ (४७३२३)  
 वागीशाने भगवति व्यासे व्यभ्रनभःप्रभे ।  
 गते मतिमतां श्रेष्ठे समाश्वास्य युधिष्ठिरम् ॥ ७-७१-२४ (४७३२४)  
 पूर्वेषां पार्थिवेन्द्राणाम् महेन्द्रप्रतिमौजसाम् ।  
 न्यायाधिगतवित्तानां तां श्रुत्वा यज्ञसम्पदम् ॥ ७-७१-२५ (४७३२५)  
 सम्पूज्य मनसा विद्वान्विशोकोऽभूद्युधिष्ठिरः ।  
 पुनश्चाचिन्तयद्दीनः किंस्विद्वक्ष्ये धनञ्जयम् ॥ ७-७१-२६ (४७३२६)

इति श्रीमन्महाभारते द्रोणपर्वणि अभिमन्युवधपर्वणि  
 एकसप्ततितमोऽध्यायः ॥ ७१ ॥

Mahabharata - Drona Parva - Chapter Footnotes

५-७१-५ विस्मयेन पुण्याख्यानश्रवणजनितचित्तविस्तारेण ॥  
 ५-७१-१५ नेहानियतिना ह्यस्य किं चिदव्याप्तमीहते इति क पाठः । न  
 चेहानयितुं शक्यं किं चिरं प्राप्यमीहता इति ड। पाठः । नेहानेयतिना  
 ह्यस्य किञ्चिदप्राप्यमीशितुः इति ड पाठः ॥  
 ५-७१-१७ अन्तान्मरणात् । भावगतः सम्पत्प्राप्तः । द्विजोचितां  
 द्विजैरभिमताम् ॥  
 ५-७१-१९ अधं दुःखम् ॥  
 ५-७१-७१ एकसप्ततितमोऽध्यायः ॥

द्रोणपर्व - अध्याय ०७२

॥ श्रीः ॥

७.७२. अध्यायः ७२

Mahabharata - Drona Parva - Chapter Topics

अभिमन्युमनुशोच्यार्जुनस्य विलापः ॥ १ ॥

Mahabharata - Drona Parva - Chapter Text

७-७२-० (४७३२७)

धृतराष्ट्र उवाच । ७-७२-०क्ष् (४४३८)  
 अथ संशप्तकैः सार्धं युध्यमाने धनञ्जये ।  
 अभिमन्यौ हते चापि बाले बलवतां वरे ॥ ७-७२-१ (४७३२८)  
 महर्षिसत्तमे याते व्यासे स तु युधिष्ठिरः ।  
 पाण्डवाः किमथाऽकार्षुः शोकोपहतचेतसः ॥ ७-७२-२ (४७३२९)  
 कथं संशप्तकेभ्यो वा निवृत्तो वानरध्वजः ।  
 केन वा कथितस्तस्य प्रशान्तः सुतपावकः ।  
 एतन्मे शंस तत्त्वेन सर्वमेवेह सञ्जय ॥ ७-७२-३ (४७३३०)  
 सञ्जय उवाच । ७-७२-४क्ष् (४४३९)  
 शृणु राजन्यथा तेभ्यो निवृत्तः कृष्णसारथिः ।  
 ततः सर्वाणि सैन्यानि दहन्कृष्णगतिर्यथा ॥ ७-७२-४ (४७३३१)  
 सम्प्रयातेऽस्तमादित्ये संध्याकाल उपस्थिते ।  
 अयातस्यात्मशिविरं निमित्तैरघशंसिभिः ॥ ७-७२-५ (४७३३२)  
 यच्चासीन्मानसं तस्य यच्च कृष्णेन भाषितम् ।  
 यथा च कथितस्तस्य निहतः सुतपावकः ।  
 विस्तरेणैव मे सर्वं ब्रुवतः शृणु मारिष' ॥ ७-७२-६ (४७३३३)  
 तस्मिन्नहनि निवृत्ते घोरे प्राणभृतां क्षये ।  
 आदित्येऽस्तङ्गते श्रीमान्सन्ध्याकाल उपस्थिते ॥ ७-७२-७ (४७३३४)  
 व्यपयातेषु वासाय सर्वेषु भरतर्षभ ।  
 हत्वा संशप्तकव्रातान्दिव्यैरस्त्रैः कपिध्वजः ॥ ७-७२-८ (४७३३५)  
 प्रायात्स्वशिविरं जिष्णुर्जैत्रमास्थाय तं रथम् ।  
 गच्छन्नेव च गोविन्दं साश्रुकण्ठोऽभ्यभाषत ॥ ७-७२-९ (४७३३६)  
 किं तु मे हृदयं त्रस्तं वाक्व सज्जति केशव ।  
 स्यन्दने नावतिष्ठामि गात्रैः सीदामि चाच्युत ॥ ७-७२-१० (४७३३७)  
 अनिष्टं चैव मे श्लिष्टं हृदयान्नापसर्पति ।  
 भुविये दिक्षु चात्युग्रा उत्पातास्त्रासयन्ति माम् ॥ ७-७२-११ (४७३३८)  
 बहुप्रकारा दृश्यन्ते सर्व एवाघशंसिनः ।  
 अपि स्वस्ति भवेद्राज्ञः सामात्यस्य गुरोर्मम ॥ ७-७२-१२ (४७३३९)  
 वासुदेव उवाच । ७-७२-१३क्ष् (४४४०)  
 व्यक्तं शिवं सहभ्रातुर्धर्मराजस्य पाण्डव ।  
 मा शुचःकिञ्चिदेवान्यत्तत्रानिष्टं भविष्यति ॥ ७-७२-१३ (४७३४०)  
 सञ्जय उवाच । ७-७२-१४क्ष् (४४४१)  
 ततः सन्ध्यामुपास्यैव वीरौ वीरावसादने ।  
 कथयन्तौ रणे वृत्तं प्रयातौ रथमास्थितौ ॥ ७-७२-१४ (४७३४१)  
 ततः स्वशिविरं प्राप्तौ हतामित्रौ हतद्विषौ ।  
 वासुदेवोऽर्जुनश्चैव कृत्वा कर्म सुदुष्करम् ॥ ७-७२-१५ (४७३४२)

ध्वस्ताकारमिवालेख्यं संवीक्ष्य शिविरं स्वकम् ।  
 बीभत्सुरब्रवीत्कृष्णमस्वस्थहृदयस्ततः ॥ ७-७२-१६ (४७३४३)  
 नदन्ति नाद्य तूर्याणि मङ्गल्यानि जनार्दन ।  
 मिश्रा दुन्दुभिनिर्धोषैः शङ्खाश्चाडम्बरैः सह ॥ ७-७२-१७ (४७३४४)  
 वीणा नैवाद्य वाद्यन्ते शम्यातालस्वनैः सह ।  
 मङ्गल्यानि च गीतानि न गायन्ति पठन्ति च ॥ ७-७२-१८ (४७३४५)  
 स्तुतियुक्तानि रम्याणि ममानीकेषु बन्दिनः ।  
 योधाश्चापि हि मां दृष्ट्वा निवर्तन्ते ह्यधोमुखाः ॥ ७-७२-१९ (४७३४६)  
 कर्माणि च यथापूर्वं कृत्वा नाभिवदन्ति माम् ।  
 अपि स्वस्ति भवेदद्य भ्रातृभ्यो मम माधव ॥ ७-७२-२० (४७३४७)  
 न हि शुद्ध्यति मे भावो दृष्ट्वा स्वजनमाकुलम् ।  
 अपि पाञ्चालराजस्य विराटस्य च मानद ॥ ७-७२-२१ (४७३४८)  
 सर्वेषां चैव योधानां सामग्यं स्यान्ममाच्युत ।  
 न च मामद्य सौभद्रः प्रहृष्टो भ्रातृभिः सह ।  
 रणादायान्तमुचितं प्रत्युद्याति हसन्निव ॥ ७-७२-२२ (४७३४९)  
 सञ्जय उवाच । ७-७२-२३क्ष (४४४२)  
 एवं सङ्ग्रथयन्तौ तौ प्रविष्टौ शिविरं स्वकम् ।  
 ददृशाते भृशास्वस्थान्पाण्डवान्नष्टचेतसः ॥ ७-७२-२३ (४७३५०)  
 दृष्ट्वा भ्रातृंश्च पुत्रांश्च विमना वानरध्वजः ।  
 अपश्यंश्चैव सौभद्रमिदं वचनमब्रवीत् ॥ ७-७२-२४ (४७३५१)  
 मुखवर्णोऽप्रसन्नो वः सर्वेषामेव लक्ष्यते ।  
 न चाभिमन्युं पश्यामि न च मां प्रतिनन्दथ ॥ ७-७२-२५ (४७३५२)  
 मया श्रुतश्च द्रोणेन पद्मव्यूहो विनिर्मितः ।  
 न च वस्तस्य भेत्ताऽस्ति विना सौभद्रमर्भकम् ॥ ७-७२-२६ (४७३५३)  
 न चोपदिष्टस्तस्यासीन्मयानीकाद्विनिर्गमः ।  
 कच्चिन्न बालो युष्माभिः परानीकं प्रवेशितः ॥ ७-७२-२७ (४७३५४)  
 भित्त्वाऽनीकं महेष्वासः परेषां बहुभिर्युधि ।  
 कच्चिन्न निहतः सङ्घे सौभद्रः परवीरहा ॥ ७-७२-२८ (४७३५५)  
 लोहिताक्षं महाबाहुं जातं सिंहमिवाद्रिषु ।  
 उपेन्द्रसदृशं ब्रूत कथमायोधने हतः ॥ ७-७२-२९ (४७३५६)  
 सुकुमारं महेष्वासं वासवस्यात्मजात्मजम् ।  
 सदा मम प्रियं ब्रूत कथमायोधने हतः ॥ ७-७२-३० (४७३५७)  
 सुभद्रायाः प्रियं पुत्रं द्रौपद्याः केशवस्य च ।  
 अम्बायाश्च प्रियं नित्यं कोवधीत्कालमोहितः ॥ ७-७२-३१ (४७३५८)  
 सदृशो वृष्णिवीरस्य केशवस्य महात्मनः ।  
 विक्रमश्रुतमाहात्म्यैः कथमायोधने हतः ॥ ७-७२-३२ (४७३५९)

वाष्णेयीदयितं शूरं मया सततलालितम् ।  
 यदि पुत्रं न पश्यामि यास्यामि यमसादनम् ॥ ७-७२-३३ (४७३६०)  
 मृदुकुञ्चितकेशान्तं बालं बालमृगेक्षणम् ।  
 मत्तद्विरदविक्रान्तं सिंहपोतमिवोद्गतम् ॥ ७-७२-३४ (४७३६१)  
 स्मितभिभाषिणं दान्तं गुरुवाक्यकरं सदा ।  
 बाल्येऽप्यतुलकर्माणं प्रियवाक्यममत्सरम् ॥ ७-७२-३५ (४७३६२)  
 महोत्साहं महाबाहुं दीर्घराजीवलोचनम् ।  
 भक्तानुकम्पिनं दान्तं न च नीचानुसारिणम् ॥ ७-७२-३६ (४७३६३)  
 कृतज्ञं ज्ञानसम्पन्नं कृतास्त्रभनिवर्तिनम् ।  
 युद्धाभिनन्दिनं नित्यं द्विषतां भयवर्धनम् ॥ ७-७२-३७ (४७३६४)  
 स्वेषां प्रियहिते युक्तं पितृणां जयगृह्णिनम् ।  
 न च पूर्वं प्रहर्तारं सम्प्रमे नष्टसम्भ्रमम् ।  
 यदि पुत्रं न पश्यामि यास्यामि यमसादनम् ॥ ७-७२-३८ (४७३६५)  
 रथेषु गण्यमानेषु गणितं तं महारथम् ।  
 मयाऽध्यर्धगुणं सङ्घृये तरुणं बाहुशालिनम् ॥ ७-७२-३९ (४७३६६)  
 प्रद्युम्नस्य प्रियं नित्यं केशवस्य ममैव च ।  
 यदि पुत्रं न पश्यामि यास्यामि यमसादनम् ॥ ७-७२-४० (४७३६७)  
 सुनसं सुललाटान्तं स्वक्षिभ्रूदशनच्छदम् ।  
 अपश्यतस्तद्वदनं का शान्तिर्हृदयस्य मे ॥ ७-७२-४१ (४७३६८)  
 तन्त्रीस्वनसुखं रम्यं पुंस्कोकिलसमध्वनिम् ।  
 अशृण्वतः स्वनं तस्य का शान्तिर्हृदयस्य मे ॥ ७-७२-४२ (४७३६९)  
 रूपं चाप्रतिमं तस्य त्रिदशैश्चापि दुर्लभम् ।  
 अपश्यतो हि वीरस्य का शान्तिर्हृदयस्य मे ॥ ७-७२-४३ (४७३७०)  
 अभिवादनदक्षं तं पितृणां वचने रतम् ।  
 नाद्याहं यदि पश्यामि का शान्तिर्हृदयस्य मे ॥ ७-७२-४४ (४७३७१)  
 सुकुमारः सदा वीरो महार्हशयनोचितः ।  
 भूमावनाथवच्छेते नूनं नाथवतां वरः ॥ ७-७२-४५ (४७३७२)  
 शयानं समुपासन्ति यं पुरा परमस्त्रियः ।  
 तमद्य विप्रविद्धाङ्गमुपासन्त्यशिवाः शिवाः ॥ ७-७२-४६ (४७३७३)  
 यः पुरा बोध्यते सुप्तः सूतमागधबन्दिभिः ।  
 बोधयन्त्यद्य तं नूनं श्वापदा विकृतैः स्वनैः ॥ ७-७२-४७ (४७३७४)  
 छत्रच्छायासमुचितं तस्य तद्वदनं शुभम् ।  
 नूनमद्य रजोध्वस्तं रणरेणुः करिष्यति ॥ ७-७२-४८ (४७३७५)  
 हा पुत्रकावितृप्तस्य सततं पुत्रदर्शने ।  
 भाग्यहीनस्य कालेन यथा मे नीयसे बलात् ॥ ७-७२-४९ (४७३७६)  
 सा च संयमनी नूनं सदा सुकृतिनां गतिः ।

स्वभाभिर्मोहिता रम्या त्वयाऽत्यर्थं विराजते ॥ ७-७२-५० (४७३७७)  
 नूनं वैवस्वतश्च त्वां वरुणश्च प्रियातिथिम् ।  
 शतक्रतुर्धनेशश्च प्राप्तमर्चन्त्यभीरुकम् ॥ ७-७२-५१ (४७३७८)  
 सञ्जय उवाच । ७-७२-५२क्ष (४४४३)  
 एवं विलप्य बहुधा भिन्नपोतो वगिग्यथा ।  
 दुःखेन महताऽविष्टो युधिष्ठिरमपृच्छत ॥ ७-७२-५२ (४७३७९)  
 ग्कथं त्वयि च भीमे च धृष्टद्युम्ने च जीवति ।  
 सात्यके शक्रविक्रान्ते सौभद्रो निहतः परैः ॥ ७-७२-५३ (४७३८०)  
 कच्चित्स कदनं कृत्वा परेषां कुरुनन्दन ।  
 स्वर्गतोऽभिमुखः सङ्घ्ये युध्यमानो नरर्षभैः ॥ ७-७२-५४ (४७३८१)  
 स नूनं बहुभिर्यत्तैर्युध्यमानो नरर्षभैः ।  
 असहायः सहायार्थी मामनुध्यातवान्ध्रुवम् ॥ ७-७२-५५ (४७३८२)  
 पीड्यमानः शरैर्बालस्तात साध्वभिधाव माम् ।  
 इति विप्रलपन्मन्ये नृशंसैर्भुवि पातितः ॥ ७-७२-५६ (४७३८३)  
 अथवा मत्प्रसूतः स स्वस्त्रीयो माधवस्य च ।  
 सुभद्रायां च सम्भूतो न चैवं वक्तुमर्हति ॥ ७-७२-५७ (४७३८४)  
 वज्रसारमयं नूनं हृदयं सुदृढं मम ।  
 अपश्यतो दीर्घबाहुं रक्ताक्षं यन्न दीर्यते ॥ ७-७२-५८ (४७३८५)  
 कथं बाले महेष्वासा नृशंसा मर्मभेदिनः ।  
 स्वस्त्रीये वासुदेवस्य मम पुत्रेऽक्षिपञ्जरान् ॥ ७-७२-५९ (४७३८६)  
 यो मां नित्यमदीनात्मा प्रत्युद्गम्याभिनन्दति ।  
 उपयान्तं रिपून्हत्वा सोऽद्य मां किं न पश्यति ॥ ७-७२-६० (४७३८७)  
 नूनं स पातितः श्रेते धरण्यां रुधिरोक्षितः ।  
 शोभयन्मेदिनीं गात्रैरादित्य इव पातितः ॥ ७-७२-६१ (४७३८८)  
 सुभद्रामनुशोचामि या पुत्रमपलायिनम् ।  
 रणे विनिहतं श्रुत्वा शोकार्ता वै विनङ्क्षति ॥ ७-७२-६२ (४७३८९)  
 सुभद्रा वक्ष्यते किं मामविमन्युमपश्यती ।  
 द्रौपदीं चैव दुःखार्तां किं वा वक्ष्यामि तामहम् ॥ ७-७२-६३ (४७३९०)  
 वज्रसारमयं नूनं हृदयं यन्न यास्यति ।  
 सहस्रधा वधूं दृष्ट्वा रुदतीं शोककर्षिताम् ॥ ७-७२-६४ (४७३९१)  
 हृष्टानां धार्तराष्ट्राणां सिंहनादो मया श्रुतः ।  
 युयुत्सुश्चापि कृष्णेन श्रुतो वीरानुपालभन् ॥ ७-७२-६५ (४७३९२)  
 अशक्नुवन्तः पार्थस्य बालं हत्वा महाबलम् ।  
 किं न लज्जन्त्यधर्मज्ञाः पार्थिवा दृश्यतां बलम् ॥ ७-७२-६६ (४७३९३)  
 किं तयोर्विप्रियं कृत्वा केशवार्जुनयोर्मृधे ।  
 सिंहवन्नदथ प्रीताः शोककाल उपस्थिते ॥ ७-७२-६७ (४७३९४)

आगमिष्यति वः क्षिप्रं फलं पापस्य कर्मणः ।  
 अधर्मो हि कृतस्तीव्रः कथं स्यादफलश्चिरम् ॥ ७-७२-६८ (४७३९५)  
 इति तान्परिभाषन्वै वैश्यापुत्रो महामतिः ।  
 अपायाच्छस्त्रमुत्सृज्य कोपदुःखसमन्वितः ॥ ७-७२-६९ (४७३९६)  
 किमर्थमेतन्नाख्यातं त्वया कृष्ण रणे मम ।  
 अधक्ष्यं तानहं क्रूरांस्तदा सर्वान्महारथान् ॥ ७-७२-७० (४७३९७)  
 सञ्जय उवाच । ७-७२-७१क्ष (४४४४)  
 पुत्रशोकादितं पार्थं ध्यायन्तं साश्रुलोचनम् ।  
 निगृह्य वासुदेवस्तं पुत्राधिभिरभिप्लुतम् ।  
 मैवमित्यब्रवीत्कृष्णस्तीव्रशोकसमन्वितम् ॥ ७-७२-७१ (४७३९८)  
 सर्वेषामेष वै पन्थाः शूराणामनिवर्तिनाम् ।  
 क्षत्रियाणां विशेषेण येषां नः शस्त्रजीविका ॥ ७-७२-७२ (४७३९९)  
 एषा वै युध्यमानानां शूराणामनिवर्तिनाम् ।  
 विहिता सर्वशास्त्रज्ञैर्गतिर्मतिमतां वर ॥ ७-७२-७३ (४७४००)  
 ध्रुवं हि युद्धे मरणं शूरामामनिवर्तिनाम् ।  
 गतः पुण्यकृतां लोकानभिमन्युर्न संशयः ॥ ७-७२-७४ (४७४०१)  
 एतच्च सर्ववीराणां काङ्क्षितं भरतर्षभ ।  
 सङ्ग्रामेऽभिमुखा मृत्युं प्राप्नुयामेति मानद ॥ ७-७२-७५ (४७४०२)  
 स च वीरान्नणे हत्वा राजपुत्रान्महाबलान् ।  
 वीरैराकाङ्क्षितं मृत्युं सम्प्राप्तोऽभिमुखं रणे ॥ ७-७२-७६ (४७४०३)  
 मा शुचः पुरुषव्याघ्र पूर्वैरेष सनातनः ।  
 धर्मकृद्भिः कृतो धर्मः क्षत्रियाणां रणे क्षयः ॥ ७-७२-७७ (४७४०४)  
 इमे ते भ्रातरः सर्वे दीना भरतसत्तम ।  
 त्वयि शोकसमाविष्टे नृपाश्च सुहृदस्तव ॥ ७-७२-७८ (४७४०५)  
 एतांश्च वचसा साम्ना समाश्वासय मानद ।  
 विदितं वेदितव्यं ते न शोकं कर्तुमर्हसि ॥ ७-७२-७९ (४७४०६)  
 सञ्जय उवाच । ७-७२-८०क्ष (४४४५)  
 एवमाश्वासितः पार्थः कृष्णेनाद्भुतकर्मणा ।  
 ततोऽब्रवीत्तदा भ्रातृन्सर्वान्पार्थः सगद्गदम् ॥ ७-७२-८० (४७४०७)  
 स दीर्घबाहुः पृथ्वंसो दीर्घराजीवलोचनः ।  
 अभिमन्युर्यथा वृत्तः श्रोतुमिच्छाम्यहं तथा ॥ ७-७२-८१ (४७४०८)  
 सनागस्यन्दनहयान्सङ्ग्रामे निहतान्मया ।  
 क्षिप्रं द्रक्ष्यन्ति ते नूनं मम पुत्रं निहत्य वै ॥ ७-७२-८२ (४७४०९)  
 कथं च वः कृतास्त्राणां सर्वेषां शस्त्रपाणिनाम् ।  
 सौभद्रो निधनं गच्छेद्वज्रिणापि समागतः ॥ ७-७२-८३ (४७४१०)  
 यद्येवमहमज्ञास्यमशक्तान्नक्षणे मम ।

सूनोः पाण्डवपाञ्चालानगोप्स्यं तं महारणे ॥ ७-७२-८४ (४७४११)  
कथं च वो रथस्यानां शरवर्षाणि मुञ्चताम् ।  
नीतोऽभिमन्युर्निधनं कदर्थीकृत्य वः परैः ॥ ७-७२-८५ (४७४१२)  
अहो वः पौरुषं नास्ति न च वोऽस्ति पराक्रमः ।  
यत्राभिमन्युः समरे पश्यतां वो निपातितः ॥ ७-७२-८६ (४७४१३)  
आत्मानमेव गर्हेयं यदहं वै सुदुर्बलान् ।  
युष्मानाज्ञाय निर्यातो भीरूनकृतनिश्चयान् ॥ ७-७२-८७ (४७४१४)  
आहोस्विद्भूषणार्थाय वर्मशस्त्रायुधानि वः ।  
वाचस्तु वक्तुं संसत्सु मम पुत्रमरक्षताम् ॥ ७-७२-८८ (४७४१५)  
सञ्जय उवाच । ७-७२-८९क्ष् (४४४६)  
एवमुक्त्वा ततो वाक्यमतिष्ठद्वै वरासिमान् ।  
न स्माशक्यत बीभत्सुः केनचित्प्रसमीक्षितुम् ॥ ७-७२-८९ (४७४१६)  
तमन्तकमिव क्रुद्धं निःश्वसन्तं मुहुर्मुहुः ।  
गमहेन्द्रमिव तिष्ठन्तं वज्रोद्यतमहाभुजम् ।  
पुत्रशोकाभिसन्तप्तमश्रुपूर्णमुखं तदा ॥ ७-७२-९० (४७४१७)  
न भाषितुं शक्नुवन्ति द्रष्टुं वा सुहृदोऽर्जुनम् ।  
अन्यत्र वासुदेवाद्वा ज्येष्ठाद्वा पाण्डुनन्दनात् ॥ ७-७२-९१ (४७४१८)  
सर्वास्ववस्थासु हितावर्जुनस्य मनोनुगौ ।  
बहुमानात्प्रियत्वाच्च तावेनं वक्तमर्हतः ॥ ७-७२-९२ (४७४१९)  
ततस्तं पुत्रशोकेन भृशं पीडितमानसम् ।  
राजीवलोचनं क्रुद्धं राजा वचनमब्रवीत् ॥ ७-७२-९३ (४७४२०)

इति श्रीमन्महाभारते द्रोणपर्वणि प्रतिज्ञापर्वणि  
द्विसप्ततितमोऽध्यायः ॥ ७२ ॥

Mahabharata - Drona Parva - Chapter Footnotes

५-७२-११ श्लिष्टमनुबद्धम् ॥  
५-७२-१७ आडम्बरैस्तूर्यरवैः ॥  
५-७२-४९ यथेति कथमर्थे ॥  
५-७२-७० वासुदेव उवाच । किमर्थमेतन्नाख्यातं त्वया पार्थ रणे  
मम इति ट पाठः ॥  
५-७२-७२ द्विसप्ततितमोऽध्यायः ॥

द्रोणपर्व - अध्याय ०७३

॥ श्रीः ॥

७.७३. अध्यायः ७३

Mahabharata - Drona Parva - Chapter Topics

युधिष्ठिरेणार्जुनमप्रत्यभिमन्युनिधनप्रकारकथनम् ॥ १ ॥

अर्जुनेन सशपथं जयद्रथवधप्रतिज्ञा ॥ २ ॥

Mahabharata - Drona Parva - Chapter Text

७-७३-० (४७४२१)

युधिष्ठिर उवाच । ७-७३-०क्ष् (४४४७)

त्वयि याते महाबाहो संशप्तकबलं प्रति ।

प्रयत्नमकरोत्तीव्रमाचार्यो प्रहणे मम ॥ ७-७३-१ (४७४२२)

व्यूढानीकं ततो द्रोणं यतमानं महामृधे ।

प्रतिव्यूह्य सहानीकाः प्रत्यरुध्म वयं बलात् ॥ ७-७३-२ (४७४२३)

स वार्यमाणो रथिभिर्मयि चापि सुरक्षिते ।

अस्मानभिजगामाशु पीडयन्निशितैः शरैः ॥ ७-७३-३ (४७४२४)

ते पीड्यमाना द्रोणेन द्रोणानीकं न शक्नुमः ।

प्रतिवीक्षितुमप्याजौ भेतुं तत्कुत एव तु ॥ ७-७३-४ (४७४२५)

ततस्तमप्रतिरथमहं सौभद्रमब्रवम् ।

द्रोणानीकमिदं भिन्द्व द्वारं सञ्जनयस्व नः ॥ ७-७३-५ (४७४२६)

स तथा चोदितोऽस्माभिः सदश्व इव वीर्यवान् ।

असह्यमपि तं भारं वोढुमेवोपचक्रमे ॥ ७-७३-६ (४७४२७)

स तवास्त्रोपदेशेन वीर्येण च समन्वितः ।

प्राविशत्तद्वलं बालः सुपर्ण इव सागरम् ॥ ७-७३-७ (४७४२८)

तेऽनुयाता वयं वीरं सात्वतीपुत्रमाहवे ।

प्रवेष्टुकामास्तेनैव येन स प्राविशच्चमूम् ॥ ७-७३-८ (४७४२९)

ततः सैन्धवको राजा क्षुद्रस्तात जयद्रथः ।

वरदानेन रुद्रस्य सर्वान्नः समवारयत् ॥ ७-७३-९ (४७४३०)

ततो द्रोणः कूपः कर्णो द्रौणिः कौसल्य एव च ।

कृतवर्मा च सौभद्रं षड्रथाः पर्यवारयन् ॥ ७-७३-१० (४७४३१)

परिवार्य तु तैः सर्वैर्युधि बालो महारथैः ।

यतमानः परं शक्त्या बहुभिर्विरथीकृतः ॥ ७-७३-११ (४७४३२)

ततो दौःशासनिः क्षिप्रं तथा तैर्विरथीकृतम् ।

गंसंशयं परमं प्राप्तं पदातिनमवस्थितम् ।

गदाहस्तोऽभ्ययात्तूर्णं जिघांसुरपराजितम् ॥ ७-७३-१२ (४७४३३)

गदिनं त्वथ तं दृष्ट्वा वासवस्यात्मजात्मजः ।

स जग्राह गदां वीरो गदायुद्धविशारदः ॥ ७-७३-१३ (४७४३४)

गदामण्डलमार्गस्थौ सर्वक्षत्रस्य पश्यतः ।  
 तौ सम्प्रजग्मतुर्वीरावन्योन्यस्यान्तरैषणौ ॥ ७-७३-१४ (४७४३५)  
 तावन्योन्यं गदाग्राभ्यां ताडितौ युद्धदुर्मदौ ।  
 इन्द्रध्वजाविवोत्सृष्टौ गतसत्वौ महींगतौ ॥ ७-७३-१५ (४७४३६)  
 दौःशासनिरथोत्थाय कुरूणां कीर्तिवर्धनः ।  
 उत्तिष्ठमानं सौभद्रं गदया मूर्ध्यताडयत् ॥ ७-७३-१६ (४७४३७)  
 गदावेगेन महता व्यायामेन च मोहितः ।  
 विमना न्यपतद्भूमौ सौभद्रः परवीरहा ॥ ७-७३-१७ (४७४३८)  
 स तु हत्वा सहस्राणि द्विपाश्वरथपत्तिनाम् ।  
 राजपुत्रशतं चाग्यं वीरांश्चालक्षितान्वहून् ॥ ७-७३-१८ (४७४३९)  
 बृहद्बलं च राजानं स्वर्गेण समयोजयत् ।  
 गतः सुकृतिनां लोकान्ये च स्वर्गजितां शुभाः ॥ ७-७३-१९ (४७४४०)  
 अदीनस्त्रासयञ्छूत्रून्नन्दयित्वा च बान्धवान् ।  
 असकृन्नाम विश्राव्य पितृणां मातुलस्य च ॥ ७-७३-२० (४७४४१)  
 वीरो दिष्टान्तमापन्नः शोचयन्वान्धवान्वहून् ।  
 गततः स्म शोकसन्तप्ता भवताऽद्य समेयुषः ॥ ७-७३-२१ (४७४४२)  
 एतावदेव निर्वृत्तमस्माकं शोकवर्धनम् ।  
 स चैवं पुरुषव्याघ्रः स्वर्गलोकमवाप्तवान् ॥ ७-७३-२२ (४७४४३)  
 सञ्जय उवाच । ७-७३-२३क्ष् (४४४८)  
 ततोऽर्जुनो वचः श्रुत्वा धर्मराजेन भाषितम् ।  
 हा पुत्र इति निःश्वस्य व्यथितो न्यपतद्भुवि ॥ ७-७३-२३ (४७४४४)  
 विषण्णवदनाः सर्वे परिवार्य धनञ्जयम् ।  
 नेत्रैरनिमिषैर्दीनाः प्रत्यवैक्षन्परस्परम् ॥ ७-७३-२४ (४७४४५)  
 प्रतिलभ्य ततः संज्ञां वासविः क्रोधमूर्च्छितः ।  
 कम्पमानो ज्वरेणेव निःश्वसंश्च मुहुर्मुहुः ॥ ७-७३-२५ (४७४४६)  
 पाणिं पाणौ विनिष्पिष्य दन्तान्कटकटाय्य च ।  
 गत्रिशिखां भ्रुकुटीं कृत्वा क्रोधसंरक्तलोचनः ।  
 उन्मत्त इव विप्रेक्षन्निदं वचनमब्रवीत् ॥ ७-७३-२६ (४७४४७)  
 अर्जुन उवाच । ७-७३-२७क्ष् (४४४९)  
 सत्यं वः प्रतिजानामि श्वोऽस्मि हन्ताऽजयद्रथम् ।  
 न चेद्वधभयाङ्गीतो धार्तराष्ट्रान्प्रहास्यति ॥ ७-७३-२७ (४७४४८)  
 न चास्माञ्शरणं गच्छेत्कृष्णं वा पुरुषोत्तमम् ।  
 भवन्तं वा महाराज श्वोऽस्मि हन्ता जयद्रथम् ॥ ७-७३-२८ (४७४४९)  
 धार्तराष्ट्रप्रियकरं मयि विस्मृतसौहृदम् ।  
 पापं बालवधे हेतुं श्वोऽस्मि हन्ता जयद्रथम् ॥ ७-७३-२९ (४७४५०)  
 रक्षमाणाश्च तं सङ्घे ये मां योत्स्यन्ति केचन ।

अपि द्रोणकृपौ राजञ्छादयिष्यामि ताञ्छरैः ॥ ७-७३-३० (४७४५१)  
 यद्येतदेवं सङ्ग्रामे न कुर्यां पुरुषर्षभाः ।  
 मा स्म पुण्यकृतां लोकान्प्राप्नुयां शूरसम्मतान् ॥ ७-७३-३१ (४७४५२)  
 ये लोका मातृहन्तृणां ये चापि पितृघातिनाम् ।  
 गुरुदारगतानां ये पिशुनानां च ये सदा ॥ ७-७३-३२ (४७४५३)  
 साधूनसूयतां ये च ये चापि परिवादिनाम् ।  
 ये च निक्षेपहन्तृणां ये च विश्वासघातिनाम् ॥ ७-७३-३३ (४७४५४)  
 भुक्तपूर्वां स्त्रियं ये च निन्दतामघशंसिनाम् ।  
 ब्रह्मघ्नानां च ये लोका ये च गोघातिनामपि ॥ ७-७३-३४ (४७४५५)  
 पायसं वा यवान्नं वा शाकं कूसरमेव वा ।  
 संयावापूपमांसानि ये च लोका वृथाश्नताम् ।  
 तानन्हायाधिगच्छेयं न चेद्द्वन्यां जयद्रथम् ॥ ७-७३-३५ (४७४५६)  
 वेदाध्यायिनमत्यर्थं संशितं वा द्विजोत्तमम् ।  
 अवमन्यमानो यान्याति वृद्धान्साधून्गुरूस्तथा ॥ ७-७३-३६ (४७४५७)  
 स्पृशतो ब्राह्मणं गां च पादेनाग्निं च या भवेत् ।  
 याऽप्सु श्लेष्म पुरीषं च मूत्रं वा मुञ्चतां गतिः ।  
 तां गच्छेयं गतिं कष्टां न चेद्द्वन्यां जयद्रथम् ॥ ७-७३-३७ (४७४५८)  
 नग्नस्य स्नायमानस्य या च वन्ध्याऽतिथेर्गतिः ।  
 उत्कोचिनां मृषोक्तीनां वञ्चकानां च या गतिः ॥ ७-७३-३८ (४७४५९)  
 आत्मापहारिणां या च या च मिथ्याभिशंसिनाम् ।  
 भृत्यैः सन्दृश्यमानानां पुत्रदाराश्रितैस्तथा ॥ ७-७३-३९ (४७४६०)  
 असंविभज्य क्षुद्राणां या गतिर्मिष्टमश्नताम् ।  
 तां गच्छेयं गतिं घोरां न चेद्द्वन्यां जयद्रथम् ॥ ७-७३-४० (४७४६१)  
 संश्रितं चापि यस्त्यक्त्वा साधुं तद्वचने रतम् ।  
 न विभर्ति नृसंसात्मा निन्दते चोपकारिणम् ॥ ७-७३-४१ (४७४६२)  
 अर्हते प्रातिवेश्याय श्राद्धं यो न ददाति च ।  
 अनर्हेभ्यश्च यो दद्याद्दूषलीपतये तथा ॥ ७-७३-४२ (४७४६३)  
 मद्यपो भिन्नमर्यादः कृतघ्नो भर्तृनिन्दकः ।  
 तेषां गतिमियां क्षिप्रं न चेद्द्वान्यां जयद्रथम् ॥ ७-७३-४३ (४७४६४)  
 भुञ्जानानां तु सव्येन उत्सङ्गे चापि खादताम् ।  
 पालाशमासनं चैव तिन्दुकैर्दन्तधावनम् ॥ ७-७३-४४ (४७४६५)  
 ये चावर्जयतां लोकाः स्वपतां च तथोषसि ।  
 शीतभीताश्च ये विप्रा रणभीताश्च क्षत्रियाः ॥ ७-७३-४५ (४७४६६)  
 एककूपोदकग्रामे वेदध्वनिविवर्जिते ।  
 षण्मासं तत्र वसतां तथा शास्त्रं विनिन्दताम् ॥ ७-७३-४६ (४७४६७)  
 दिवामैथुनिनां चापि दिवसेषु च शेरते ।

अगारदाहिनां चैव गरदानां च ये मताः ॥ ७-७३-४७ (४७४६८)  
 अग्न्यातिथ्यविहीनाश्च गोपानेषु च विघ्नदाः ।  
 रजस्वलां सेवयन्तः कन्यां शुल्केन दायिनः ॥ ७-७३-४८ (४७४६९)  
 या च वै बहुयाजिनां ब्राह्मणानां श्ववृत्तिनाम् ।  
 आस्यमैथुनिकानां च ये दिवामैथुने रताः ॥ ७-७३-४९ (४७४७०)  
 ब्राह्मणस्य प्रतिश्रुत्य यो वै लोभाद्ददाति न ।  
 तेषां गतिं गमिष्यामि श्वो न हन्यां जयद्रथम् ॥ ७-७३-५० (४७४७१)  
 धर्मादपेता ये चान्ये मया नात्रानुकीर्तिताः ।  
 ये चानुकीर्तितास्तेषां गतिं क्षिप्रमवाप्नुयाम् ॥ ७-७३-५१ (४७४७२)  
 यदि व्युष्टामिमां रात्रिं श्वो न हन्यां जयद्रथम् ।  
 इमां चाप्यपरां भूयः प्रतिज्ञां मे निबोधत ॥ ७-७३-५२ (४७४७३)  
 यद्यस्मिन्न हत्ते पापे सूर्योऽस्तमुपयास्यति ।  
 इहैव सम्प्रवेष्टाऽहं ज्वलितं जातवेदसम् ॥ ७-७३-५३ (४७४७४)  
 असुरसुरमनुष्याः पक्षिणो वोरगा वा  
 पितृरजनिचरा वा ब्रह्मदेवर्षयो वा ।  
 चरमचरमपीदं यत्परं चापि तस्मा--  
 त्तदपि मम रिपुं तं रक्षितुं नैव शक्ताः ॥ ७-७३-५४ (४७४७५)  
 यदि विशति रसातलं तदग्न्यं  
 वियदपि देवपुरं दितेः पुरं वा ।  
 तदपि शरशतैरहं प्रभाते  
 भृशमभिमन्युरिपोः शिरोऽभिहर्ता ॥ ७-७३-५५ (४७४७६)  
 सञ्जय उवाच । ७-७३-५६क्ष (४४५०)  
 एवमुक्त्वा विचिक्षेप गाण्डीवं सव्यदक्षिणम् ।  
 तस्य सर्वमतिक्रम्य धनुःशब्दोऽस्पृशद्विवम् ॥ ७-७३-५६ (४७४७७)  
 अर्जुनेन प्रतिज्ञाते पाञ्चजन्यं जनार्दनः ।  
 प्रदध्मौ तत्र सङ्क्रुद्धो देवदत्तं च फल्गुनः ॥ ७-७३-५७ (४७४७८)  
 स पाञ्चजन्योऽच्युतवक्त्रवायुना  
 भृशं सुपूर्णेदरनिःसृतध्वनिः ।  
 जगत्सपातालवियद्विगीश्वरं  
 प्रकम्पयामास युगात्यये यथा ॥ ७-७३-५८ (४७४७९)  
 ततो वादित्रघोषाश्च प्रादुरासन्सहस्रशः ।  
 सिंहनादश्च पाण्डूनां प्रतिज्ञाते महात्मना ॥ ७-७३-५९ (४७४८०)  
 ग्प्रानृत्यदिव गाण्डीवं शरास्तूणीगता मुदा ।  
 निराक्रामन्निव तदा स्वयमेव मृधैषिणः ॥ ७-७३-६० (४७४८१)  
 भीमसेनः सुसंहृष्टः प्रत्यभाषत भारत ।  
 धनञ्जयमभिप्रेक्ष्य हर्षगद्गदया गिरा ॥ ७-७३-६१ (४७४८२)

प्रतिज्ञोद्भवशब्देन कृष्णशङ्खस्वनेन च ।  
 निहतो धार्तराष्ट्रोऽयं सानुबन्धः सुयोधनः ॥ ७-७३-६२ (४७४८३)  
 अथ मृदिततमाग्यदाममाल्यं  
 तव सुतशोकमयं च रोषजातम् ।  
 व्यपनुदति महाप्रभावसेन--  
 न्नरवर वाक्यमिदं महार्थमिष्टम् ॥ ७-७३-६३ (४७४८४)  
 सञ्जय उवाच । ७-७३-६४क्ष (४४५१)  
 अथ शङ्खैश्च भेरीभिः पणवैः सैनिकास्तथा ।  
 ससूतमागधा जिष्णुं स्तुतिभिः समपूजयन् ॥ ७-७३-६४ (४७४८५)  
 तदा भीमं बलं सर्वे तेन नादेन मोहितम् ।  
 तावकं तन्महाराज विषण्णं समपद्यत' ॥ ७-७३-६५ (४७४८६)

इति श्रीमन्महाभारते द्रोणपर्वणि प्रतिज्ञापर्वणि  
 त्रिसप्ततितमोऽध्यायः ॥ ७३ ॥

Mahabharata - Drona Parva - Chapter Footnotes

५-७३-३८ वन्ध्यापतेः इति ड । पाठः । उत्क्रोशकानृतानां च इति  
 क । पाठः । उत्क्रोटिकानृतानां च इति ट । पाठः ॥  
 ५-७३-३९ आत्मापहारिणां आत्मानमन्यथा प्रकाशयताम् ॥  
 ५-७३-४२ वृषली शूद्रा कन्याभावे रजस्वला वा ॥  
 ५-७३-५५ दितेरिति । कार्ये कारणोपचाराद्वैत्यानामित्यर्थः ॥  
 ५-७३-७३ त्रिसप्ततितमोऽध्यायः ॥

द्रोणपर्व - अध्याय ०७४

॥ श्रीः ॥

७.७४. अध्यायः ७४

Mahabharata - Drona Parva - Chapter Topics

अर्जुनप्रतिज्ञाश्रवणचकितस्य जयद्रथस्य द्रोणतुर्योधनाश्यासनम् ॥ १ ॥

Mahabharata - Drona Parva - Chapter Text

७-७४-० (४७४८७)

सञ्जय उवाच । ७-७४-०क्ष (४४५२)

श्रुत्वा तु तं महाशब्दं पाण्डूनां पुत्रगृद्धिनाम् ।

चारैः प्रवेदितस्त्रस्तः समुत्थाय जयद्रथः ॥ ७-७४-१ (४७४८८)

शोकसम्मूढहृदयो दुःखेनाभ्याहतो भृशम् ।  
मज्जमान इवागाधे विपुले शोकसागरे ।  
जगाम समितिं राज्ञां सैन्धवो विमृशन्बहु ॥ ७-७४-२ (४७४८९)  
स तेषां नरदेवानां सकाशे पर्यदेवयत् ।  
अभिमन्युपितुर्भीतः सत्रीडो वाक्यमब्रवीत् ॥ ७-७४-३ (४७४९०)  
योऽसौ पाण्डोः किल क्षेत्रे जातः शक्रेण कामिना ।  
स निनीषति दुर्बुद्धिर्मां किलैकं यमक्षयम् ॥ ७-७४-४ (४७४९१)  
स्वस्ति वोऽस्तु गमिष्यामि स्वगृहं जीवितेप्सया । ७-७४-५ (४७४९२)  
अथवास्त्रप्रतिबलास्त्रात् मां क्षत्रियर्षभाः ।  
पार्थेन प्रार्थितं वीरास्ते सन्दत्त ममाभयम् ॥ ७-७४-६ (४७४९३)  
द्रोणदुर्योधनकृपाः कर्णमद्रेशबाह्लिकाः ।  
दुःशासनादयः शक्तास्त्रातुमप्यन्तकार्दितम् ॥ ७-७४-७ (४७४९४)  
किमङ्ग पुनरेकेन फल्गुनेन जिघांसता ।  
न त्रास्यन्ति भवन्तो मां समस्ताः पतयः क्षितेः ॥ ७-७४-८ (४७४९५)  
प्रतिज्ञां पाण्डवेयानां श्रुत्वा मम महद्भयम् ।  
सीदन्ति मम गात्राणि मुमूर्षोरिव पार्थिवाः ॥ ७-७४-९ (४७४९६)  
वधो नूनं प्रतिज्ञातो मम गाण्डीवधन्वना ।  
तथाहि हृष्टाः क्रोशन्ति शोककालेऽपि पाण्डवाः ॥ ७-७४-१० (४७४९७)  
तन्न देवा न गन्धर्वा नासुरोरगराक्षसाः ।  
उत्सहन्तेऽन्यथा कर्तुं कुत एव नराधिपाः ॥ ७-७४-११ (४७४९८)  
तस्मान्मामनुजानीत भद्रं वोऽस्तु नरर्षभाः ।  
अदर्शनं गमिष्यामि न मां द्रक्ष्यन्ति पाण्डवाः ॥ ७-७४-१२ (४७४९९)  
सञ्जय उवाच । ७-७४-१३क्ष् (४४५३)  
एवं विलपमानं तं भयाद्वाक्यकुलचेतसम् ।  
आत्मकार्यगरीयस्त्वाद्राजा दुर्योधनोऽब्रवीत् ॥ ७-७४-१३ (४७५००)  
न भेतव्यं नरव्याघ्र को हि त्वां पुरुषर्षभ ।  
मध्ये क्षत्रियवीराणां तिष्ठन्तं प्रार्थयेद्युधि ॥ ७-७४-१४ (४७५०१)  
गएतेषां नरदेवानां मत्तमातङ्गगामिनाम् ।  
सङ्घातमुपयातानामपि विभ्येत्पुरन्दरः ॥ ७-७४-१५ (४७५०२)  
अहं वैकर्तनः कर्णश्चित्रसेनो विविंशतिः ।  
भूरिश्रवाः शलः शल्यो वृषसेनो दुरासदः ॥ ७-७४-१६ (४७५०३)  
पुरुमित्रो जयो भोजः काम्भोजश्च सुदक्षिणः ।  
सत्यव्रतो महाबाहुर्विकर्णो दुर्मुखश्च ह ॥ ७-७४-१७ (४७५०४)  
दुःशासनः सुबाहुश्च कालिङ्गश्चाप्युदायुधः ।  
विन्दानुविन्दावावन्त्यौ द्रोणो द्रौणिश्च सौबलः ॥ ७-७४-१८ (४७५०५)  
गमायावी बलवाञ्छूरो राक्षसश्चाप्यलम्बुसः ।

एते चान्ये च बहवो नानाजनपदेश्वराः ।  
 ससैन्यास्त्वाभिगोप्स्यन्ति व्येतु ते मानसो ज्वरः ॥ ७-७४-१९ (४७५०६)  
 त्वं चापि रथिनां श्रेष्ठः स्वयं शूरोऽमितद्युते ।  
 स कथं पाण्डवेभ्यो भयं पश्यसि वैन्धव ॥ ७-७४-२० (४७५०७)  
 अक्षौहिण्यो महावीर्यं मदीयास्तव रक्षणे ।  
 यत्ता योत्स्यन्ति माभैस्त्वं सैन्धव व्येतु ते भयम् ॥ ७-७४-२१ (४७५०८)  
 सञ्जय उवाच । ७-७४-२२क्ष (४४५४)  
 एवमाश्वासितो राजन्पुत्रेण तव सैन्धवः ।  
 दुर्योधनेन सहितो द्रोणं रात्रावुपागमत् ॥ ७-७४-२२ (४७५०९)  
 उपसङ्गृह्य चरणौ द्रोणाय स विशाम्पतिः ।  
 उपोपविश्य प्रणतः पर्यपृच्छदिदं वचः ॥ ७-७४-२३ (४७५१०)  
 निमित्ते दूरपातित्वे लघुत्वे दृढवेधने ।  
 मम ब्रवीतु भगवान्विशेषं फल्गुनस्य च ॥ ७-७४-२४ (४७५११)  
 विद्याविशेषमिच्छामि ज्ञातुमाचार्यं तत्त्वतः ।  
 अर्जुनस्यात्मनश्चैव याथातथ्यं प्रचक्ष्व मे ॥ ७-७४-२५ (४७५१२)  
 द्रोण उवाच । ७-७४-२६क्ष (४४५५)  
 सममाचार्यकं तात तव चैवार्जुनस्य च ।  
 योगाद्दुःखोषितत्वाच्च तस्मात्त्वत्तोऽधिकोऽर्जुनः ॥ ७-७४-२६ (४७५१३)  
 न तु ते युधि सन्त्रासः कार्यः पार्थात्कथञ्चन ।  
 अहं हि रक्षिता तात भयात्त्वां नात्र संशयः ॥ ७-७४-२७ (४७५१४)  
 न हि मद्बाहुगुप्तस्य प्रभवन्त्यमरा अपि ।  
 व्यूहयिष्यामि तं व्यूहं यं पार्थो न तरिष्यति ॥ ७-७४-२८ (४७५१५)  
 तस्माद्युध्यस्व माभैस्त्वं स्वधर्ममनुपालय ।  
 पितृपैतामहं मार्गमनुयाहि महारथ ॥ ७-७४-२९ (४७५१६)  
 अधीता विधिवद्वेदा अग्नयः सुहुतास्त्वया ।  
 इष्टं च बहुभिर्यज्ञैर्न ते मृत्युर्भयङ्करः ॥ ७-७४-३० (४७५१७)  
 दुर्लभं मानुषैर्मन्दैर्महाभाग्यमवाप्य तु ।  
 भुजवीर्यार्जितौल्लोकान्दिव्यान्प्राप्स्यस्यनुत्तमान् ॥ ७-७४-३१ (४७५१८)  
 कुरवः पाण्डवाश्चैव वृष्णयोऽन्ये च मानवाः ।  
 अहं च सहपुत्रेण अध्रुवा इति चिन्त्यताम् ॥ ७-७४-३२ (४७५१९)  
 पर्यायेण वयं सर्वे कालेन बलिना हताः ।  
 परलोकं गमिष्यामः स्वैःस्वैः कर्मभिरन्विताः ॥ ७-७४-३३ (४७५२०)  
 तपस्तप्त्वा तु यौल्लोकान्प्राप्नुवन्ति तपस्विनः ।  
 क्षत्रधर्माश्रिताः वीराः क्षत्रियाः प्राप्नुवन्ति तान् ॥ ७-७४-३४ (४७५२१)  
 एवमाश्वासितो राजा भारद्वाजेन सैन्धवः ।  
 अपानुदङ्गयं पार्थाद्युद्धाय च मनो दधे ॥ ७-७४-३५ (४७५२२)

ततः प्रहर्षः सैन्यानां तस्य चासीद्विशाम्पते ।  
वादित्राणां ध्वनिश्चोग्रः सिंहनादरवैः सह ॥ ७-७४-३६ (४७५२३)

इति श्रीमन्महाभारते द्रोणपर्वणि प्रतिज्ञापर्वणि  
चतुःसप्ततितमोऽध्यायः ॥ ७४ ॥

Mahabharata - Drona Parva - Chapter Footnotes

- ५-७४-४ किलेत्यरुचौ ॥  
५-७४-५ स्वगृहाज्जीवितेप्सया इति ड । पाठः ॥  
५-७४-६ पार्थेन पार्थिवा वीरास्तद्दध्वं ममाभयम् इति क ष्ट पाठः ॥  
५-७४-२४ निमित्ते लक्ष्यभेदने ॥  
५-७४-२६ योगादभ्यासात् । दुःखोचितत्वाच्च इति क ष्ट ङ पाठः ॥  
५-७४-३० मृत्युभवं भयम् इति क षाठः ॥  
५-७४-७४ चतुःसप्ततितमोऽध्यायः ॥

---

द्रोणपर्व - अध्याय ०७५

॥ श्रीः ॥

७.७५. अध्यायः ७५

Mahabharata - Drona Parva - Chapter Topics

श्रीकृष्णेनार्जुनम्प्रति द्रोणादिभिर्जयद्रथरक्षणप्रतिज्ञादिकथनम्  
॥ १ ॥

Mahabharata - Drona Parva - Chapter Text

७-७५-० (४७५२४)  
सञ्जय उवाच । ७-७५-०क्ष् (४४५६)  
प्रतिज्ञाते तु पार्थेन सिन्धुराजवधे तदा ।  
वासुदेवो महाबाहुर्धनञ्जयमभाषत ॥ ७-७५-१ (४७५२५)  
भ्रातृणां मतमज्ञाय त्वया वाचा प्रतिश्रुतम् ।  
सैन्धवं चास्मि हन्तेति तत्साहसमिदं कृतम् ॥ ७-७५-२ (४७५२६)  
असम्मन्त्र्य मया सार्धमतिभारोऽयमुद्यतः ।  
कथं तु सर्वलोकस्य नावहास्या भवेमहि ॥ ७-७५-३ (४७५२७)  
धार्तराष्ट्रस्य शिबिरे ये तु प्रणिहिताञ्चराः ।  
त इमे शीघ्रमागम्य प्रवृत्तिं वेदयन्ति नः ॥ ७-७५-४ (४७५२८)  
त्वया वै सम्प्रतिज्ञाते सिन्धुराजवधे प्रभो ।

सिंहनादः सवादित्रः सुमहानिह तैः श्रुतः ॥ ७-७५-५ (४७५२९)  
तेन शब्देन वित्रस्ता धार्तराष्ट्राः ससैन्धवाः ।  
नाकस्मात्सिंहनादोऽयमिति मत्वा व्यवस्थिताः ॥ ७-७५-६ (४७५३०)  
सुमहाञ्जशब्दसम्पातः कौरवाणां महाभुज ।  
आसीन्नागाश्चपत्तीनां रथघोषश्च भैरवः ॥ ७-७५-७ (४७५३१)  
अभिमन्योर्वधं श्रुत्वा ध्रुवमार्तो धनञ्जयः ।  
रात्रौ निर्यास्यति क्रोधातिति मत्वा व्यवस्थिताः ॥ ७-७५-८ (४७५३२)  
तैश्चारेभ्य इयं कृत्स्ना श्रुता सत्यवतस्तव ।  
प्रतिज्ञा सिन्धुराजस्य वधे राजीवलोचन ॥ ७-७५-९ (४७५३३)  
ततो विमनसः सर्वे त्रस्ताः क्षुद्रमृगा इव ।  
आसन्सुयोधनामात्याः स च राजा जयद्रथः ॥ ७-७५-१० (४७५३४)  
अथोत्थाय सहामात्यैर्दीनः स्वशिविरात्किल ।  
अयात्सौवीरसिन्धूनामीश्वरो राजसंसदम् ॥ ७-७५-११ (४७५३५)  
स मन्त्रकाले संमन्य सर्वां नैश्रेयसीं क्रियाम् ।  
सुयोधनमिदं वाक्यमब्रवीद्राजसंसदि ॥ ७-७५-१२ (४७५३६)  
मामसौ पुत्रहन्तेति श्वोऽभियाता धनञ्जयः ।  
प्रतिज्ञातो हि सेनाया मध्ये तेन वधो मम ॥ ७-७५-१३ (४७५३७)  
तां न देवा न गन्धर्वा नासुरोरगराक्षसाः ।  
उत्सहन्तेऽन्यथा कर्तुं प्रतिज्ञां सव्यसाचिनः ॥ ७-७५-१४ (४७५३८)  
ते मां रक्षत सङ्ग्रामे मा वो मूर्ध्नि धनञ्जयः ।  
पदं कृत्वाऽऽप्नुयाल्लक्ष्यं युक्तं प्रतिविधीयताम् ॥ ७-७५-१५ (४७५३९)  
अथ रक्षा न मे सम्यक्क्रियते कुरुनन्दन ।  
अनुजानीहि मां राजन्गमिष्यामि गृहान्प्रति ॥ ७-७५-१६ (४७५४०)  
एवमुक्तस्त्ववाक्षीर्षो विमनाः ससुयोधनः ।  
श्रुत्वा तं समयं तस्य ध्यानमेवान्वपद्यत ॥ ७-७५-१७ (४७५४१)  
तमार्तमभिसम्प्रेक्ष्य राजा किल स सैन्धवः ।  
मृदु चात्महितं चैव सापेक्षमिदमुक्तवान् ॥ ७-७५-१८ (४७५४२)  
नेह पश्यामि भवतां तथावीर्यं धनुर्धरम् ।  
योऽर्जुनस्यास्त्रमस्त्रेण प्रतिहन्यान्महाहवे ॥ ७-७५-१९ (४७५४३)  
वासुदेवसहायस्य गाण्डीवं धुन्वतो धनुः ।  
कोऽर्जुनस्याग्रतस्तिष्ठेत्साक्षादपि शतक्रतुः ॥ ७-७५-२० (४७५४४)  
महेश्वरोऽपि पार्थेन श्रूयते योधिनः पुरा ।  
पदातिना महावीर्यो गिरौ हिमवति प्रभुः ॥ ७-७५-२१ (४७५४५)  
दानवानां सहस्राणि हिरण्यपुरवासिनाम् ।  
जघानैकरथेनैव देवराजप्रचोदितः ॥ ७-७५-२२ (४७५४६)  
समायुक्तो हि कौन्तेयो बासुदेवेन धीमता ।

सामरानपि लोकांस्त्रीन्हन्यादिति मतिर्मम ॥ ७-७५-२३ (४७५४७)  
 सोऽहमिच्छाम्यनुज्ञातुं रक्षितुं वा महात्मना ।  
 द्रोणेन सहपुत्रेण वीरेण यदि मन्यसे ॥ ७-७५-२४ (४७५४८)  
 श्रीभगवानुवाच । ७-७५-२५क्ष् (४४५७)  
 स राज्ञा स्वयमाचार्यो भृशमत्रार्थितोऽर्जुन ।  
 संविधानं च विहितं रथाश्च किल सज्जिताः ॥ ७-७५-२५ (४७५४९)  
 कर्णो भूरिश्रवा द्रौणिर्वृषसेनश्च दुर्जयः ।  
 कृपश्च मद्रराजश्च षडेतेऽस्य पुरोगमाः ॥ ७-७५-२६ (४७५५०)  
 शकटः पद्मकश्चार्धो व्यूहो द्रोणेन निर्मितः ।  
 पद्मकर्णिकमध्यस्थः सूची पार्श्वे जयद्रथः ॥ ७-७५-२७ (४७५५१)  
 स्थास्यते रक्षिते वीरैः सिन्धुराट् स सुदुर्मदः ।  
 धनुष्यस्त्रे च वीर्ये च प्राणे चैव तथौरसे ॥ ७-७५-२८ (४७५५२)  
 अविषह्यतमा ह्येते निश्चिताः पार्थ षड्रथाः ।  
 एतानजित्वा सगणान्नैव प्राप्यो जयद्रथः ॥ ७-७५-२९ (४७५५३)  
 तेषामेकैकशो वीर्यं षण्णां त्वमनुचिन्तय ।  
 सहिता हि नरव्याघ्र न शक्या जेतुमञ्जसा ॥ ७-७५-३० (४७५५४)  
 भूयस्तु मन्त्रयिष्यामि नीतिमात्महिताय वै ।  
 मन्त्रज्ञैः सचिवैः सार्धं सुहृद्भिः कार्यसिद्धये ॥ ७-७५-३१ (४७५५५)

इति श्रीमन्महाभारते द्रोणपर्वणि प्रतिज्ञापर्वणि  
 पञ्चसप्ततितमोऽध्यायः ॥ ७५ ॥

Mahabharata - Drona Parva - Chapter Footnotes

५-७५-२ अशब्दो निषेधे । अज्ञात्वेत्यर्थः ॥  
 ५-७५-२५ संविधानं प्रतिविधानम् ॥  
 ५-७५-२७ पद्मव्यूहः पश्चार्धे पश्चाद्भागे यस्य । सूची सूचीमुखो  
 व्यूहः ॥  
 ५-७५-७५ पञ्चसप्ततितमोऽध्यायः ॥

द्रोणपर्व - अध्याय ०७६

॥ श्रीः ॥

७.७६. अध्यायः ७६

Mahabharata - Drona Parva - Chapter Topics

अर्जुनेन श्रीकृष्णम्प्रति स्वसामर्थ्यकथनम् ॥ १ ॥

७-७६-० (४७५५६)

अर्जुन उवाच । ७-७६-०क्ष् (४४५८)

षड्रथान्धार्तराष्ट्रस्य मन्यसे यान्बलाधिकान् ।

तेषां वीर्यं ममार्धेन न तुल्यमिति मे मतिः ॥ ७-७६-१ (४७५५७)

अस्त्रमस्त्रेण सर्वेषामेतेषां मधुसूदन ।

मया द्रक्ष्यसि निर्भिन्नं जयद्रथवधैषिणा ॥ ७-७६-२ (४७५५८)

द्रोणस्य मिषतश्चाहं सगणस्य विपश्चितः ।

मूर्धानं सिन्धुराजस्य पातयिष्यामि भूतले ॥ ७-७६-३ (४७५५९)

यदि साध्याश्च रुद्राश्च वसवश्च सहाश्विनः ।

मरुतश्च सहेन्द्रेण विश्वेदेवाः सहेश्वराः ॥ ७-७६-४ (४७५६०)

पितरः सहगन्धर्वाः सुपर्णाः सागराद्रयः ।

द्यौर्वियत्पृथिवी चेयं दिशश्च सदिगीश्वराः ॥ ७-७६-५ (४७५६१)

ग्राम्यारण्यानि भूतानि स्थावराणि चराणि च ।

त्रातारः सिन्धुराजस्य भवन्ति मधुसूदन ॥ ७-७६-६ (४७५६२)

तथापि बाणैर्निहतं श्वो द्रष्टासि रणे मया ।

सत्येन च शपे कृष्ण तथैवायुधमालभे ॥ ७-७६-७ (४७५६३)

यस्य गोप्ता महेष्वासो द्रोणः पापस्य दुर्मतेः ।

तमेव प्रथमं द्रोणमभियास्यामि केशव ॥ ७-७६-८ (४७५६४)

तस्मिन्नुद्धमिदं बद्धं मन्यते स सुयोधनः ।

तस्मात्तस्यैव सेनाग्रं भित्त्वा यास्यामि सैन्धवम् ॥ ७-७६-९ (४७५६५)

द्रष्टासि श्वो महेष्वासान्नाराचैस्तिग्मतेजितैः ।

शृङ्गाणीव गिरेर्वज्रैर्दार्यमाणान्मया युधि ॥ ७-७६-१० (४७५६६)

नरनागाश्वदेहेभ्यो विस्रविष्यति शोणितम् ।

पतद्भ्यः पतितेभ्यश्च विभिन्नेभ्यः शितैः शरैः ॥ ७-७६-११ (४७५६७)

गाण्डीवप्रेषिता बाणा मनोऽनिलसमा जवे ।

नृनागाश्वान्विदेहासून्कर्तारश्च सहस्रशः ॥ ७-७६-१२ (४७५६८)

शक्राङ्गीष्मात्कृपाद्द्रोणाद्देवाद्द्राच्च यन्मया ।

उपात्तमस्त्रं घोरं तद्दृष्टारोऽत्र नरा युधि ॥ ७-७६-१३ (४७५६९)

ब्राह्मेणास्त्रेण चास्त्राणि हन्यमानानि संयुगे ।

मया द्रष्टाऽसि सर्वेषां सैन्धवस्याभिरक्षणाम् ॥ ७-७६-१४ (४७५७०)

शरवेगसमुत्कृतै राज्ञां केशव मूर्धभिः ।

आस्तीर्यमाणां पृथिवीं द्रष्टाऽसि श्वो मया युधि ॥ ७-७६-१५ (४७५७१)

ऋव्यादांस्तर्पयिष्यामि द्रावयिष्यामि शात्रवान् ।

सुहृदो नन्दयिष्यामि प्रमथिष्यामि सैन्धवम् ॥ ७-७६-१६ (४७५७२)

बह्वागस्कृत्कुसंबन्धी पापदेशसमुद्भवः ।  
 मया सैन्धवको राजा हतः स्वाञ्शोचयिष्यति ॥ ७-७६-१७ (४७५७३)  
 सर्वे क्षीरान्नभोक्तारः पापाचारा रणाजिरे ।  
 मया सराजका बाणैर्हता नश्यन्ति सैन्धवाः ॥ ७-७६-१८ (४७५७४)  
 तथा प्रभाते कर्ताऽस्मि यथा कृष्ण सुयोधनः ।  
 नान्यं धनुर्धरं लोके मंस्यते मत्समं युधि ॥ ७-७६-१९ (४७५७५)  
 ग्गाण्डीवं च धनुर्दिव्यं योद्धारं च धनञ्जयम् ।  
 यन्तारं च हृषीकेशं कोऽतिवर्तेत संयुगे ॥ ७-७६-२० (४७५७६)  
 तव प्रसादाद्भगवन्किंनवावाप्तं रणे मम ।  
 अविषह्यं हृषीकेश किं जानन्मां विगर्हसे ॥ ७-७६-२१ (४७५७७)  
 यथा लक्ष्म स्थिरं चन्द्रे समुद्रे च यथा जलम् ।  
 एवमेतां प्रतिज्ञां मे सत्यां विद्धि जनार्दन ॥ ७-७६-२२ (४७५७८)  
 मावमंस्था ममास्त्राणि मावमंस्थाश्च गाण्डिवम् ।  
 मावमंस्था बलं बाहोर्मावमंस्था धनञ्जयम् ॥ ७-७६-२३ (४७५७९)  
 गाण्डीवं च धनुर्दिव्यं योद्धा चाहं नरर्षभ ।  
 त्वं च यन्ता हृषीकेश किन्नु स्यादजितं मया ॥ ७-७६-२४ (४७५८०)  
 यथाभियाय सङ्ग्रमं न जितो वै जयामि च ।  
 तेन सत्येन सङ्ग्रामे हतं विद्धि जयद्रथम् ॥ ७-७६-२५ (४७५८१)  
 गत्वं च माधव सर्वं तत्तथा प्रतिविधास्यसि ।  
 यथा रिपूणां मिषतां प्रमथिष्यामि सैन्धवम् ॥ ७-७६-२६ (४७५८२)  
 ध्रुवं वै ब्राह्मणे सत्यं ध्रुवा साधुषु सन्नतिः ।  
 श्रीर्ध्रुवाऽपि च दक्षेषु ध्रुवो नारायणे जयः ॥ ७-७६-२७ (४७५८३)  
 सञ्जय उवाच । ७-७६-२८क्ष (४४५९)  
 एवमुक्त्वा हृषीकेशं स्वयमात्मानमात्मना ।  
 सन्दिदेशार्जुनो नर्दन्वासविः केशवं प्रभुम् ॥ ७-७६-२८ (४७५८४)  
 यथा प्रभातां रजनीं कल्पितः स्याद्रथोत्तमः ।  
 तथा कार्यं त्वया कृष्ण प्रतिज्ञा स्याद्यथा ध्रुवा ॥ ७-७६-२९ (४७५८५)

इति श्रीमन्महाभारते द्रोणपर्वणि प्रतिज्ञापर्वणि  
 षट्सप्ततितमोऽध्यायः ॥ ७६ ॥

Mahabharata - Drona Parva - Chapter Footnotes

५-७६-९ तस्मिन् द्रोणे । युद्धं बद्धमिव बद्धं एकान्तजयेन स्थिरीकृतम् ॥  
 ५-७६-७६ षट्सप्ततितमोऽध्यायः ॥

॥ श्रीः ॥

७.७७. अध्यायः ७७

Mahabharata - Drona Parva - Chapter Topics

श्रीकृष्णेन सुभद्रासमाश्वासनम् ॥ १ ॥

Mahabharata - Drona Parva - Chapter Text

७-७७-० (४७५८६)

सञ्जय उवाच । ७-७७-०क्ष (४४६०)

तां निशां दुःखशोकार्तौ निःश्वसन्ताविवोरगौ ।

निद्रां नैवोपलेभाते वासुदेवधनञ्जयौ ॥ ७-७७-१ (४७५८७)

नरनारायणौ क्रुद्धौ ज्ञात्वा देवाः सवासवाः ।

व्यथिताश्चिन्तयामासुः किंस्विदेतद्भविष्यति ॥ ७-७७-२ (४७५८८)

ववुश्च दारुणा वाता रूक्षा घोराभिर्शंसिनः ।

सकबन्धस्तथाऽऽदित्ये परिघः समदृश्यत ॥ ७-७७-३ (४७५८९)

शुष्काशन्यश्च निष्पेतुः सनिर्घाताः सविद्युतः ।

चचाल चापि पृथिवी सशैलवनकानना ॥ ७-७७-४ (४७५९०)

चुक्षुभुश्च महाराज सागारा मकरालयाः ।

प्रतिस्रोतःप्रवृत्ताश्च तथा गन्तुं समुद्रगाः ॥ ७-७७-५ (४७५९१)

रथाश्चनरनागानां प्रवृत्तमधरोत्तरम् ।

क्रव्यादानां प्रमोदार्थं यमराष्ट्रविवृद्धये ॥ ७-७७-६ (४७५९२)

वाहनानि शकृन्मूत्रे मुमुचू रुरुदुश्च ह ।

तान्दृष्ट्वा दारुणान्सर्वानुत्पाताँल्लोमहर्षणान् ॥ ७-७७-७ (४७५९३)

सर्वे ते व्यथिताः सैन्यास्त्वदीया भरतर्षभा ।

श्रुत्वा महाबलस्योग्रां प्रतिज्ञां सव्यसाचिनः ॥ ७-७७-८ (४७५९४)

अथ कृष्णं महाबाहुरब्रवीत्पाकशासनिः ।

आश्वासय सुभद्रां त्वं भगिनीं स्नुषया सह ॥ ७-७७-९ (४७५९५)

स्नुषां चास्या वयस्याश्च विशोकाः कुरु माधव ।

साम्ना सत्येन युक्तेन वचसाऽऽश्वासय प्रभो ॥ ७-७७-१० (४७५९६)

ततोऽर्जुनगृहं गत्वा वासुदेवः सुदुर्मनाः ।

भगिनीं पुत्रशोकार्तामाश्वासयत दुःखिताम् ॥ ७-७७-११ (४७५९७)

वासुदेव उवाच । ७-७७-१२क्ष (४४६१)

मा शोकं कुरु वार्ष्णेयि कुमारं प्रति सस्नुषा ।

सर्वेषां प्राणिनां भीरु निष्ठैषा कालनिर्मिता ॥ ७-७७-१२ (४७५९८)

कुले जातस्य वीरस्य क्षत्रियस्य विशेषतः ।

सदृशं मरणं ह्येतत्तव पुत्रस्य मा शुचः ॥ ७-७७-१३ (४७५९९)  
दिष्ट्या महारथो धीरः पितुस्तुल्यपराक्रमः ।  
क्षात्रेण विधिना प्राप्तो वीराभिलषितां गतिम् ॥ ७-७७-१४ (४७६००)  
जित्वा सुबहुशः शत्रून्प्रेषयित्वा च मृत्यवे ।  
गतः पुण्यकृतां लोकान्सर्वकामदुहोऽक्षयान् ॥ ७-७७-१५ (४७६०१)  
तपसा ब्रह्मचर्येण श्रुतेन प्रज्ञयापि च ।  
सन्तो यां गतिमिच्छन्ति तां प्राप्तस्तव पुत्रकः ॥ ७-७७-१६ (४७६०२)  
वीरसूवीरपत्नी त्वं वीरजा वीरबान्धवा ।  
मा शुचस्तनयं भद्रे गतःस परमां गतिम् ॥ ७-७७-१७ (४७६०३)  
गस्वाध्याययुक्तं ब्राह्ममी याचितारं  
गस्वाध्याययुक्तं ब्राह्मणी याचितारं  
गौर्बोढारं क्षिप्रगन्तारमश्वा ।  
दासं शूद्रा कर्मकारं तु वैश्या  
शूरं सूते त्वद्विधा राजपुत्री ॥ ७-७७-१८ (४७६०४)  
प्राप्स्यते चाप्यसौ पापः सैन्धवो बालघातकः ।  
अधर्मस्यास्य तु फलं ससुहृद्गणबान्धवः ॥ ७-७७-१९ (४७६०५)  
व्युष्टायां तु वरारोहे रजन्यां पापकर्मकृत् ।  
न हि मोक्ष्यति पार्थात्स प्रविष्टोऽप्यमरावतीम् ॥ ७-७७-२० (४७६०६)  
श्वः शिरः पादमूलं ते सैन्धवस्याहतं ध्रुवम् ।  
पद्भ्यां प्रमथितासि त्वं विशोका भव मा रुदः ॥ ७-७७-२१ (४७६०७)  
क्षत्रधर्मं पुरस्कृत्य गतः शूरः सतां गतिम् ।  
वयं च प्राप्नुयामेह ये चान्ये शस्त्रजीविनः ॥ ७-७७-२२ (४७६०८)  
व्यूढोरस्को महाबाहुरनिवर्ती रिपुव्रजात् ।  
गतस्तव वरारोहे पुत्रः स्वर्गं ज्वरं जहि ॥ ७-७७-२३ (४७६०९)  
अनुयातश्च पितरं मातृपक्षं च वीर्यवान् ।  
सहस्रशो रिपून्हत्वा हतः शूरो महारथः ॥ ७-७७-२४ (४७६१०)  
आश्वासय स्नुषां राज्ञि मा शुचः क्षत्रिये भृशम् ।  
श्वः प्रियं सुमहच्छ्रुत्वा विशोका भव नन्दिनि ॥ ७-७७-२५ (४७६११)  
यत्पार्थेन प्रतिज्ञातं तत्तथा न तदन्यथा ।  
चिकीर्षितं हि ते भर्तुर्न भवेज्जातु निष्फलम् ॥ ७-७७-२६ (४७६१२)  
यदि च मनुजपन्नगाः पिशाचा  
रजनिचचाराः पतगाः सुरासुराश्च ।  
रणगतमभियान्ति सिन्धुराजं  
न स भविता सह तैरपि प्रभाते ॥ ७-७७-२७ (४७६१३)

इति श्रीमन्महाभारते द्रोणपर्वणि प्रतिज्ञापर्वणि

सप्तसप्ततितमोऽध्यायः ॥ ७७ ॥

Mahabharata - Drona Parva - Chapter Footnotes

५-७७-२७ अभियान्ति रक्षिष्यन्ति ॥

५-७७-७७ सप्तसप्ततितमोऽध्यायः ॥

द्रोणपर्व - अध्याय ०७८

॥ श्रीः ॥

७.७८. अध्यायः ७८

Mahabharata - Drona Parva - Chapter Topics

अभिमन्युमनुशोच्य विलपन्त्याः सुभद्रायाः कृष्णेनाश्वासनम् ॥ १ ॥

Mahabharata - Drona Parva - Chapter Text

७-७८-० (४७६१४)

सञ्जय उवाच । ७-७८-०क्ष् (४४६२)

एतच्छ्रुत्वा वचस्तस्य केशवस्य महात्मनः ।

सुभद्रा पुत्रशोकार्ता विललाप सुदुःखिता ॥ ७-७८-१ (४७६१५)

हा पुत्रा मम मन्दायाः कथमेत्यासि संयुगम् ।

निधनं प्राप्तवांस्तात पितुस्तुल्यपराक्रमः ॥ ७-७८-२ (४७६१६)

कथमिन्दीवरश्यामं सुदंष्ट्रं चारुलोचनम् ।

मुखं ते दृश्यते वत्स गुण्ठितं रणरेणुना ॥ ७-७८-३ (४७६१७)

नूनं शूरं निपतितं त्वां पश्यन्त्यनिवर्तिनम् ।

सुशिरोग्नीवबाह्वंसं व्यूढोरस्कं नतोदरम् ॥ ७-७८-४ (४७६१८)

चारूपचितसर्वाङ्गं स्वक्षं शस्त्रक्षताचितम् ।

भूतानि त्वां निरीक्षन्ते भूमौ चन्द्रमिवोदितम् ॥ ७-७८-५ (४७६१९)

शयनीयं पुराऽध्युष्य स्पर्ध्यास्तरणसंवृतम् ।

भूमावद्य कथं शेषे विप्रविद्धः सुखोचितः ॥ ७-७८-६ (४७६२०)

योऽन्वास्यत पुरा वीरो वरस्त्रीभिर्महाभुजः ।

कथमन्वास्यते सोऽद्य शिवाभिः पतितो मृधे ॥ ७-७८-७ (४७६२१)

योऽस्तूयत पुरा हृष्टैः सूतमागधबन्दिभिः ।

सोऽद्य क्रव्याद्गणैर्घोरैर्विनदद्भिरुपास्येत ॥ ७-७८-८ (४७६२२)

पाण्डवेषु च नाथेषु वृष्णिवीरेषु वा विभो ।

पाञ्चालेषु च वीरेषु हतः केनास्यनाथवत् ॥ ७-७८-९ (४७६२३)

ग्यत्र त्वं केशवे नाथे सत्यनाथो यथा हतः' ।

अतृप्तदर्शना पुत्र दर्शनस्य तवानघ ।  
 मन्दभाग्या गमिष्यामि व्यक्तमद्य यमक्षयम् ॥ ७-७८-१० (४७६२४)  
 विशालाक्षं सुकेशान्तं चारुवाक्यं सुगन्धि च ।  
 तव पुत्र कदा भूयो मुखं द्रक्ष्यामि निर्व्रणम् ॥ ७-७८-११ (४७६२५)  
 धिग्बलं भीमसेनस्य धिक्पार्थस्य धनुष्मताम् ।  
 धिग्वीर्यं वृष्णिवीराणां चाञ्चालानां च धिग्बलं ॥ ७-७८-१२ (४७६२६)  
 धिक्केकयांस्तथा चेदीन्मत्स्यांश्चैवाथ सृज्जयान् ।  
 ये त्वां रणगतं वीरं न शेकुरभिरक्षितुम् ॥ ७-७८-१३ (४७६२७)  
 अद्य पश्यामि पृथिवीं शून्यामिव हतत्व्विषम् ।  
 अभिमन्युमपश्यन्ती शोकव्याकुललोचना ॥ ७-७८-१४ (४७६२८)  
 स्वस्त्रीयं वासुदेवस्य पुत्रं गाण्डवीधन्वनः ।  
 कथं त्वाऽतिरथं वीरं द्रक्ष्याम्यद्य निपातितम् ॥ ७-७८-१५ (४७६२९)  
 एह्येहि तृषितो वत्स स्तनौ पूर्णौ पिबाशु मे ।  
 अङ्गमारुह्य मन्दाया ह्यतृप्तायाश्च दर्शने ॥ ७-७८-१६ (४७६३०)  
 हा वीर दृष्टो नष्टश्च धनं स्वप्न इवासि मे ।  
 अहो ह्यनित्यं मानुष्यं जलबुद्बुदचञ्चलम् ॥ ७-७८-१७ (४७६३१)  
 इमां ते तरुणीं भायां तवाधिभिरभिप्लुताम् ।  
 गउत्तरामुत्तमां जात्या सुशीलां प्रिय भाषिणीम् ॥ ७-७८-१८ (४७६३२)  
 शनकैः परिरभ्यैनां स्नुषां मम यशस्विनीम् ।  
 सुकुमारीं विशालाक्षीं पूर्णचन्द्रनिभाननाम् ॥ ७-७८-१९ (४७६३३)  
 बालपल्लवतन्वङ्गीं मत्तमातङ्गगामिनीम् ।  
 बिम्बाधरोष्ठीमबलामभिमन्यो प्रहर्षय ॥ ७-७८-२० (४७६३४)  
 त्वया विना कथं पुत्र जीर्णां पतितमानसाम् ।  
 इमां सन्धारयिष्यामि वृषभादिव धेनुकाम् ॥ ७-७८-२१ (४७६३५)  
 अहो ह्यकाले प्रस्थानं कृतवानसि पुत्रक ।  
 विहाय फलकाले मां सुगृद्धां तव दर्शने ॥ ७-७८-२२ (४७६३६)  
 नूनं गतिः कृतान्तस्य प्राज्ञैरपि सुदुर्विदा ।  
 यत्र त्वं केशवे नाथे सङ्ग्रामेऽनाथवद्धतः ॥ ७-७८-२३ (४७६३७)  
 यज्वनां दानशीलानां ब्राह्मणानां कृतात्मनाम् ।  
 चरितब्रह्मचर्याणां पुण्यतीर्थावगाहिनाम् ॥ ७-७८-२४ (४७६३८)  
 कृतज्ञानां वदान्यानां गुरुशुश्रूषिणामपि ।  
 सहस्रदक्षिणानां च या गतिस्तामवाप्नुहि ॥ ७-७८-२५ (४७६३९)  
 या गतिर्युध्यमानानां शूराणामनिवर्तिनाम् ।  
 हत्वारीन्निहतानां च सङ्ग्रामे तां गतिं ब्रज ॥ ७-७८-२६ (४७६४०)  
 गोसहस्रप्रदातृणां क्रतुदानां च या गतिः ।  
 नैवेशिकं चाभिमतं ददतां या गतिः शुभा ॥ ७-७८-२७ (४७६४१)

ब्राह्मणेभ्यः शरण्येभ्यो निधिं निदधतां च या ।  
 या चापि न्यस्तदण्डानां तां गतिं ब्रज पुत्रक ॥ ७-७८-२८ (४७६४२)  
 ब्रह्मचर्येण यां यान्ति मुनयः संशितव्रताः ।  
 एकपत्न्यश्च यां यान्ति तां गतिं ब्रज पुत्रक ॥ ७-७८-२९ (४७६४३)  
 राज्ञा सुचरितैर्यां च गतिर्भवति शाश्वती ।  
 चरमाश्रमिणां पुण्यैः सेवितानां पुरः स्थितैः ॥ ७-७८-३० (४७६४४)  
 दीनानुकम्पिणां या च सततं संविभागिनाम् ।  
 पैशुन्याच्च निवृत्तानां तां गतिं ब्रज पुत्रक ॥ ७-७८-३१ (४७६४५)  
 व्रतिनां धर्मशीलानां गुरुशुश्रूषिणामपि ।  
 अमोघातिथिनां या च तां गतिं ब्रज पुत्रक ॥ ७-७८-३२ (४७६४६)  
 कृच्छ्रेषु या धारयतामात्मानं व्यसनेषु च ।  
 गतिः शोकाग्निदग्धानां तां गतिं ब्रज पुत्रक ॥ ७-७८-३३ (४७६४७)  
 मातापित्रोश्च शुश्रूषां कल्पयन्तीह ये सदा ।  
 स्वदारनिरतानां च या गतिस्तामवाप्नुहि ॥ ७-७८-३४ (४७६४८)  
 ऋतुकाले स्वकां भार्यां गच्छतां या मनीषिणाम् ।  
 परस्त्रीभ्यो निवृत्तानां तां गतिं ब्रज पुत्रक ॥ ७-७८-३५ (४७६४९)  
 साम्ना ये सर्वभूतानि पश्यन्ति गतमत्सराः ।  
 नारुन्तुदानां क्षमिणां या गतिस्तामवाप्नुहि ॥ ७-७८-३६ (४७६५०)  
 मधुमांसान्निवृत्तानां मदाहृम्भात्तथाऽनृतात् ।  
 परोपतापादन्यायात्तां गतिं ब्रज पुत्रक ॥ ७-७८-३७ (४७६५१)  
 हीमन्तः सर्वशास्त्रज्ञा ज्ञानतृप्ता जितेन्द्रियाः ।  
 यां गतिं साधवो यान्ति तां गतिं ब्रज पुत्रक ॥ ७-७८-३८ (४७६५२)  
 सञ्जय उवाच । ७-७८-३९क्ष (४४६३)  
 एवं विलपतीं दीनां सुभद्रां शोककर्षिताम् ।  
 अन्वपद्यत पाञ्चाली वैराटिसहितां तदा ॥ ७-७८-३९ (४७६५३)  
 सा प्रकामं रुदित्वा च विलप्य च सुदुःखिता ।  
 उन्मत्तवत्तदा राजन्विसंज्ञा पतिता क्षितौ ॥ ७-७८-४० (४७६५४)  
 सोपचारस्तु कृष्णस्तां दुःखितां भृशदुःखितः ।  
 सिक्त्वाम्भसा समाश्वास्य तत्तदुक्त्वा हितं वचः ॥ ७-७८-४१ (४७६५५)  
 विसंज्ञकल्पां रुदतीमपविद्धां प्रवेपतीम् ।  
 भगिनीं पुण्डरीकाक्ष इदं वचनमब्रवीत् ॥ ७-७८-४२ (४७६५६)  
 सुभद्रे मा शुचः पुत्रं पाञ्चाल्याश्वासयोत्तराम् ।  
 गतोऽभिमन्युः प्रथितां गतिं क्षत्रियपुङ्गवः ॥ ७-७८-४३ (४७६५७)  
 ये चान्येऽपि कुले सन्ति पुरुषा नो वरानने ।  
 सर्वे न ते गतिं यान्ति याऽभिमन्योर्यशस्विनः ॥ ७-७८-४४ (४७६५८)  
 कुर्याम तद्वयं कर्म कुर्युर्युत्सुहृदश्च नः ।

कृतवान्यादृगद्यैकस्तव पुत्रो महारथः ॥ ७-७८-४५ (४७६५९)  
सञ्जय उवाच । ७-७८-४६क्ष् (४४६४)  
एवमाश्वास्य भगिनीं द्रौपदीमपि चोत्तराम् ।  
पार्थस्यैव महाबाहुः पार्श्वमागादरिन्दमः ॥ ७-७८-४६ (४७६६०)  
ततोऽभ्यनुज्ञाय नृपान्कृष्णो बन्धूस्तथाऽर्जुनम् ।  
विवेशान्तः पुरे राजंस्ते च जग्मुः स्वमालयम् ॥ ७-७८-४७ (४७६६१)

इति श्रीमन्महाभारते द्रोणपर्वणि प्रतिज्ञापर्वणि  
अष्टसप्ततितमोऽध्यायः ॥ ७८ ॥

Mahabharata - Drona Parva - Chapter Footnotes

५-७८-२७ नैवेशिकं सोपकरणं गृहम् । नैवेशिकायेति पाठे  
गृहाश्रमोन्मुखाय विद्याव्रतस्नाताय । अभिमतं विवाहोपयुक्तम् ॥  
५-७८-२८ न्यस्तदण्डानां निरस्ताभिमानानाम् । दण्डो स्त्री लगुडे पुमानित्यु  
पक्रम्य दमे यमेऽविमानेचेति मेदिनी ॥  
५-७८-२९ एकपत्न्यः पतिव्रताः ॥  
५-७८-७८ अष्टसप्ततितमोऽध्यायः ॥

द्रोणपर्व - अध्याय ०७९

॥ श्रीः ॥

७.७९. अध्यायः ७९

Mahabharata - Drona Parva - Chapter Topics

श्रीकृष्णेन रात्रावर्जुनेन त्र्यम्बकाय बलिप्रदापनम् ॥ १ ॥  
कृष्णदारुकसम्भाषणम् ॥ २ ॥

Mahabharata - Drona Parva - Chapter Text

७-७९-० (४७६६२)

सञ्जय उवाच । ७-७९-०क्ष् (४४६५)

ततोऽर्जुनस्य भवनं प्रविश्याप्रतिमं विभुः ।

स्पृष्ट्वाम्भः पुण्डरीकाक्षः स्थण्डिले शुभलक्षणे ।

सन्तस्तार शुभां शय्यां दभैर्वैदूर्यसन्निभैः ॥ ७-७९-१ (४७६६३)

ततो माल्येन विधिवल्लाजैर्गन्धैः सुमङ्गलैः ।

अलञ्चकार तां शय्यां परिवार्यायुधोत्तमैः ॥ ७-७९-२ (४७६६४)

ततः स्पृष्टोदकं पार्थं विनीतपरिचारकम् ।

नैत्यकं दर्शयाञ्चक्रे नैशं त्रैयम्बकं बलिम् ॥ ७-७९-३ (४७६६५)  
 ततः प्रीतमनाः पार्थो गन्धमाल्यैश्च माधवम् ।  
 अलङ्कृत्योपहारं तं नैशं तस्मै न्यवेदयत् ॥ ७-७९-४ (४७६६६)  
 साधुसाध्विति गोविन्दः फल्गुनं प्रत्यभाषत ॥ ७-७९-५ (४७६६७)  
 सुप्यतां पार्थ भद्रं ते कल्याणाय ब्रजाम्यहम् ।  
 स्थापयित्वा ततो द्वास्थान्गोप्तृश्चात्तायुधान्नरान् ॥ ७-७९-६ (४७६६८)  
 दारुकानुगतः श्रीमान्विवेश शिविरं स्वकम् ।  
 शिश्ये च शयने शुभ्रे बहुकृत्य विचिन्तयन् ॥ ७-७९-७ (४७६६९)  
 पार्थाय सर्वं भगवाञ्शोकदुःखापहं विधिम् ।  
 व्यदधात्पुण्डरीकाक्षस्तेजोद्युतिविवर्धनम् ॥ ७-७९-८ (४७६७०)  
 योगमास्थाय युक्तात्मा सर्वेषामीश्वरेश्वरः ।  
 श्रेयस्कामः पृथुयशा विष्णुर्जिष्णुप्रियङ्करः ॥ ७-७९-९ (४७६७१)  
 न पाण्डवानां शिविरे कश्चित्सुष्वाप तां निशाम् ।  
 प्रजागरः सर्वजनं ह्याविवेश विशाम्पते ॥ ७-७९-१० (४७६७२)  
 पुत्रशोकाभितप्तेन प्रतिज्ञातो महात्मना ।  
 श्वः सिन्धुराजस्य वधः कार्यो गाण्डीवधन्वना ॥ ७-७९-११ (४७६७३)  
 तत्कथं नु महाबाहुर्वासविः परवीरहा ।  
 प्रतिज्ञां सफलां कुर्यादिति ते समचिन्तयन् ॥ ७-७९-१२ (४७६७४)  
 कष्टं हीदं व्यवसितं पाण्डवेन महात्मना ।  
 पुत्रशोकाभिभूतेन प्रतिज्ञा महती कृता ॥ ७-७९-१३ (४७६७५)  
 भ्रातरश्चापि विक्रान्ता बहुलानि बलानि च ।  
 धृतराष्ट्रस्य पुत्रेण सर्वतः सन्निवेशिताः ॥ ७-७९-१४ (४७६७६)  
 स हत्वा सैन्धवं सङ्घे पुनरेतु जयी सुखी ।  
 गृहत्वा रिपुगणं सर्वं पारयित्वा महाव्रतम् ॥ ७-७९-१५ (४७६७७)  
 यद्यस्ति सुकृतं किञ्चिदस्माकं हन्तु सैन्धवम् ।  
 जित्वा सर्वान्निपून्पार्थस्त्रातु नोऽस्मान्महाभयात् ॥ ७-७९-१६ (४७६७८)  
 एवमाशंसमानास्ते केचित्तस्थरुपश्रुतिम् ।  
 श्रुत्वा चेष्टं सुमनसो व्यक्तमाशंसिरे जयम् ॥ ७-७९-१७ (४७६७९)  
 भविता नु कथं कृत्यमिदमित्यब्रुवञ्जनाः ।  
 श्वोऽहत्वा सिन्धुराजं वै धूमकेतुं प्रवेक्ष्यति ॥ ७-७९-१८ (४७६८०)  
 न शक्यमनृतां कर्तुं प्रतिज्ञां विजयेन हि ।  
 गमहद्वि साहसं पार्थः कृतवाञ्छोकमोहितः ॥ ७-७९-१९ (४७६८१)  
 धर्मपुत्रः कथं राजा भविष्यति मृतेऽर्जुने ।  
 तस्मिन्हि विजयः कृत्स्नः पाण्डवेन समाहितः ॥ ७-७९-२० (४७६८२)  
 यदि नोऽस्ति कृतं किञ्चिद्यदि दत्तं हुतं यदि ।  
 फलेन तस्य सर्वस्य सव्यसाची जयत्वरिन् ॥ ७-७९-२१ (४७६८३)

सञ्जय उवाच । ७-७९-२२क्ष (४४६६)  
एवं कथयतां तेषां जयमाशंसतां प्रभो ।  
कृच्छ्रेण महता राजन्नजनी व्यत्यवर्तत ॥ ७-७९-२२ (४७६८४)  
तस्या रजन्या मध्ये तु प्रतिबुद्धो जनार्दनः ।  
स्मृत्वा प्रतिज्ञां पार्थस्य दारुकं प्रत्यभाषत ॥ ७-७९-२३ (४७६८५)  
अर्जुनेन प्रतिज्ञातमार्तेन हतबन्धुना ।  
जयद्रथं वधिष्यामि श्वोभूत इति दारुक ॥ ७-७९-२४ (४७६८६)  
तत्तु दुर्योधनः श्रुत्वा मन्त्रिभिर्मन्त्रयिष्यति ।  
यथा जयद्रथं पार्थो न हन्यादिति संयुगे ॥ ७-७९-२५ (४७६८७)  
अक्षौहिण्यो हि ताः सर्वा रक्षिष्यन्ति जयद्रथम् ।  
द्रोणश्च सहपुत्रेण सर्वास्त्रविधिपारगः ॥ ७-७९-२६ (४७६८८)  
एको वीरः सहस्राक्षो दैत्यदानवदर्पहा ।  
सोऽपि तं नोत्सहेताजौ हन्तुं द्रोणेन रक्षितम् ॥ ७-७९-२७ (४७६८९)  
सोऽहं श्वस्तत्करिष्यामि यथा कुन्तीसुतोऽर्जुनः ।  
अप्राप्तेऽस्तं दिनकरे हनिष्यति जयद्रथम् ॥ ७-७९-२८ (४७६९०)  
न हि दारा न मित्राणि ज्ञातयो न च बान्धवाः ।  
कश्चिदन्यः प्रियतरः कुन्तीपुत्रान्ममार्जुनात् ॥ ७-७९-२९ (४७६९१)  
अनर्जुनमिमं लोकं मुहूर्तमपि दारुक ।  
उदीक्षितुं न शक्तोऽहं भविता न च तत्तथा ॥ ७-७९-३० (४७६९२)  
अहं विजित्य तान्सर्वान्सहसा सहयद्विपान् ।  
अर्जुनार्थं हनिष्यामि सकर्णान्सुयोधनान् ॥ ७-७९-३१ (४७६९३)  
श्वो निरीक्षन्तु मे वीर्यं त्रयो लोका महाहवे ।  
धनञ्जयार्थं समरे पराक्रान्तस्य दारुक ॥ ७-७९-३२ (४७६९४)  
श्वो नरेन्द्रसहस्राणि राजपुत्रशतानि च ।  
साश्वद्विपरथान्याजौ विद्रविष्यामि दारुक ॥ ७-७९-३३ (४७६९५)  
श्वस्तां चक्रप्रमथितां द्रक्ष्यसे नृपवाहिनीम् ।  
मया क्रुद्धेन समरे पाण्डवार्थं निपातिताम् ॥ ७-७९-३४ (४७६९६)  
श्वः सदेवाः सगन्धर्वाः पिशाचोरगराक्षसाः ।  
ज्ञास्यन्ति लोकाः सर्वे मां सुहृदं सव्यसाचिनः ॥ ७-७९-३५ (४७६९७)  
यस्तं द्वेष्टि स मां द्वेष्टि यस्तं चानु स मामनु ।  
इति सङ्कल्प्यतां बुद्ध्या शरीरार्थं ममार्जुनः ॥ ७-७९-३६ (४७६९८)  
यथा त्वं मे प्रभातायामस्यां निशि रथोत्तमम् ।  
कल्पयित्वा यथाशास्त्रमादाय व्रज संयतः ॥ ७-७९-३७ (४७६९९)  
गदां कौमोदकीं दिव्यां शक्तिं चक्रं धनुः शरान् ।  
आरोप्य वै रथे सूत सर्वोपकरणानि च ॥ ७-७९-३८ (४७७००)  
स्थानं च कल्पयित्वाऽथ रथोपस्थे ध्वजस्य मे ।

वैनतेयस्य वीरस्य समरे रथशोभिनः ॥ ७-७९-३९ (४७७०१)  
 छत्रं जाम्बूनदैर्जालैरर्कज्वलनसप्रभैः ॥  
 विश्वकर्मकृतैर्दिव्यैरश्वानपि विभूषय ॥ ७-७९-४० (४७७०२)  
 बलाहकं मेघपुष्पं शैब्यं सुग्रीवमेव च ।  
 युक्त्वा वाजिवरांस्तत्र कवची तिष्ठ दारुक ॥ ७-७९-४१ (४७७०३)  
 पाञ्चजन्यस्य निर्घोषं पर्जन्यनिनदोपमम् ।  
 श्रुत्वा च भैरवं नादमुपेयास्त्वं जवेन माम् ॥ ७-७९-४२ (४७७०४)  
 एकाह्नाऽहममर्षं च सर्वदुःखानि चैव ह ।  
 भ्रातुः पैतृष्वसेयस्य व्यपनेष्यामि दारुक ॥ ७-७९-४३ (४७७०५)  
 सर्वोपायैर्यतिष्यामि यथा बीभत्सुराहवे ।  
 पश्यतां धार्तराष्ट्राणां हनिष्यति जयद्रथम् ॥ ७-७९-४४ (४७७०६)  
 यस्ययस्य च बीभत्सुर्वधे यत्नं करिष्यति ।  
 आशंसेऽहं रणे तन्तं तत्रतत्र हनिष्यति ॥ ७-७९-४५ (४७७०७)  
 दारुक उवाच । ७-७९-४६क्ष् (४४६७)  
 जय एव ध्रुवस्तस्य कुत एव पराजयः ।  
 यस्य त्वं पुरुषव्याघ्र सारथ्यमुपजग्मिवान् ॥ ७-७९-४६ (४७७०८)  
 एवं चैतत्करिष्यामि यथा मामनुभाषसे ।  
 सुप्रभातामिमां रात्रिं जयाय विजयस्य हि ॥ ७-७९-४७ (४७७०९)

इति श्रीमन्महाभारते द्रोणपर्वणि प्रतिज्ञापर्वणि  
 एकोनाशीतितमोऽध्यायः ॥ ७९ ॥

Mahabharata - Drona Parva - Chapter Footnotes

५-७९-३ लाजैरक्षतैः ॥  
 ५-७९-४ तस्मै त्र्यम्बकाय ॥  
 ५-७९-८ पार्थाय तादर्थ्ये चतुर्थी । तेजः प्रतापः ॥  
 ५-७९-१३ महात्मना इत्यस्यानन्तरं स च राजा महावीर्यः पारयत्वर्जुनः  
 स ताम् इत्येकमर्धं ड । च ह्य । पुस्तकेषु अधिकं वर्तते ॥  
 ५-७९-३१ सहसा बलेन ॥  
 ५-७९-३६ अनु अनुगतः ॥  
 ५-७९-७९ एकोनाशीतितमोऽध्यायः ॥

द्रोणपर्व - अध्याय ०८०  
 ॥ श्रीः ॥  
 ७.८०. अध्यायः ८०

७-८०-० (४७७१०)

सञ्जय उवाच । ७-८०-०क्ष् (४४६८)

धार्तराष्ट्रस्य तं मन्त्रं स्मरन्नेव धनञ्जयः ।

प्रतिज्ञामात्मनो रक्षन्मुमोहाचिन्त्यविक्रमः ॥ ७-८०-१ (४७७११)

तं तु शोकेन सन्तप्तं स्वप्ने कपिवरध्वजम् ।

आससाद महातेजा ध्यायन्तं गरुडध्वजः ॥ ७-८०-२ (४७७१२)

प्रत्युत्थानं च कृष्णस्य सर्वावस्थासु फल्गुनः ।

न लोपयति धर्मात्मा भक्त्या प्रेम्णा च सर्वदा ॥ ७-८०-३ (४७७१३)

प्रत्युत्थाय च गोविन्दं स्वं तस्मै चासनं ददौ ।

न चासने स्वयं बुद्धिं बीभत्सुर्व्यदधात्तदा ॥ ७-८०-४ (४७७१४)

ततः कृष्णो महातेजा जानँल्लोकस्य निश्चयम् ।

कुन्तीपुत्रमिदं वाक्यमासीनः स्थितमब्रवीत् ॥ ७-८०-५ (४७७१५)

मा विषादे मनः पार्थ कृथाः कालो हि दुर्जयः ।

कालः सर्वाणि भूतानि नियच्छति भवाभवे ॥ ७-८०-६ (४७७१६)

किमर्थं च विषादस्ते तद्ब्रूहि द्विपदां वर ।

न शोच्यं विदुषां श्रेष्ठ शोकः कार्यविनाशनः ॥ ७-८०-७ (४७७१७)

यत्तु कार्यं भवेत्कार्यं कर्मणा तत्समाचर ।

हीनचेष्टस्य यः शोकः स हि शत्रुर्धनञ्जय ॥ ७-८०-८ (४७७१८)

शोचन्नन्दयते शत्रून्कर्शयत्यपि बान्धवान् ।

क्षीयते च नरस्तस्मान्न त्वं शोचितुमर्हसि ॥ ७-८०-९ (४७७१९)

सञ्जय उवाच । ७-८०-१०क्ष् (४४६९)

इत्युक्तो वासुदेवेन बीभत्सुरपराजितः ।

आबभाषे तदा विद्वानिदं वचनमर्थवत् ॥ ७-८०-१० (४७७२०)

मया प्रतिज्ञा महती जयद्रथवधे कृता ।

श्वोऽस्मि हन्ता दुरात्मानं पुत्रघ्नमिति केशव ॥ ७-८०-११ (४७७२१)

मत्प्रतिज्ञाविघातार्थं धार्तराष्ट्रैः किलाच्युत ।

पृष्ठतः सैन्धवः कार्यः सर्वैर्गुप्तो महारथैः ॥ ७-८०-१२ (४७७२२)

दश चैका च ताः कृष्ण अक्षौहिण्यः सुदुर्जयाः ।

हतावशेषास्तत्रेमा हन्त माधव सङ्घयया ॥ ७-८०-१३ (४७७२३)

ताभिः परिवृतः सङ्घये सर्वैश्चैव महारथैः ।

कथं शक्येत सन्द्रष्टुं दुरात्मा कृष्ण सैन्धवः ॥ ७-८०-१४ (४७७२४)  
 प्रतिज्ञापारणं चापि न भविष्यति केशव ।  
 प्रतिज्ञायां च हीनायां कथं जीवति मद्बिधः ॥ ७-८०-१५ (४७७२५)  
 दुःखापायस्य मे वीर विकाङ्क्षा परिवर्तते ।  
 द्रुतं च याति सविता तत एतद्ब्रवीम्यहम् ॥ ७-८०-१६ (४७७२६)  
 सञ्जय उवाच । ७-८०-१७क्ष् (४४७०)  
 शोकस्थानं तु तच्छ्रुत्वा पार्थस्य द्विजकेतनः ।  
 संस्पृश्याम्भस्ततः कृष्णः प्राङ्मुखः समवस्थितः ॥ ७-८०-१७ (४७७२७)  
 इदं वाक्यं महातेजा बभाषे पुष्करेक्षणः ।  
 हितार्थं पाण्डुपुत्रस्य सैन्धवस्य वधे कृती ॥ ७-८०-१८ (४७७२८)  
 श्रीभगवानुवाच । ७-८०-१९क्ष् (४४७१)  
 पार्थ पाशुपतं नाम परमास्त्रं सनातनम् ।  
 येन सर्वान्मृधे देत्याञ्जघ्ने देवो महेश्वरः ॥ ७-८०-१९ (४७७२९)  
 यदि तद्विदितं तेऽद्य श्वो हन्ताऽसि जयद्रथम् ।  
 अथ ज्ञातं प्रपद्यस्य मनसा वृषभध्वजम् ॥ ७-८०-२० (४७७३०)  
 तं देवं मनसा ध्यात्वा जोषमास्व धनञ्जय ।  
 ततस्तस्य प्रसादात्त्वं भक्त्या प्राप्स्यसि तन्महत् ॥ ७-८०-२१ (४७७३१)  
 सञ्जय उवाच । ७-८०-२२क्ष् (४४७२)  
 ततः कृष्णवचः श्रुत्वा संस्पृश्याम्भो धनञ्जयः ।  
 भूमावासीन एकाग्रो जगाम मनसा भवम् ॥ ७-८०-२२ (४७७३२)  
 ततः प्रणिहितो ब्राह्मे मुहूर्ते शुभलक्षणे ।  
 आत्मानमर्जुनोऽपश्यद्गने सहकेशवम् ॥ ७-८०-२३ (४७७३३)  
 पुण्यं हिमवतः पादं मणिमन्तं च पर्वतम् ।  
 ज्योतिर्भिश्च समाकीर्णं सिद्धचारणसेवितम् ॥ ७-८०-२४ (४७७३४)  
 वायुवेगगतिः पार्थः खं भेजे सहकेशवः ।  
 केशवेन गृहीतः स दक्षिणे विभुना भुजे ॥ ७-८०-२५ (४७७३५)  
 प्रेक्षमाणो बहून्भावाञ्जगामाद्भुतदर्शनान् ।  
 उदीच्यां दिशि धर्मात्मा सोपश्यच्छ्रुतेतपर्वतम् ॥ ७-८०-२६ (४७७३६)  
 कुबेरस्य विराहे च नलिनीं पद्मभूषिताम् ।  
 सरिच्छ्रेष्ठां च तां गङ्गां वीक्षमाणो बहूदकाम् ॥ ७-८०-२७ (४७७३७)  
 सदा पुष्पफलैर्वृक्षैरुपेतां स्फटिकोपलाम् ।  
 सिंहव्याघ्रसमाकीर्णां नानामृगसमाकुलाम् ॥ ७-८०-२८ (४७७३८)  
 पुण्याश्रमवतीं रम्यां मनोज्ञाण्डजसेविताम् ।  
 मन्दरस्य प्रदेशांश्च किन्नरोद्गीतनादितान् ॥ ७-८०-२९ (४७७३९)  
 हेमरूप्यमयैः शृङ्गैर्नानौषधिविदीपितान् ।  
 तथा मन्दारवृक्षैश्च पुष्पितैरुपशोभितान् । ७-८०-३० (४७७४०)

स्निग्धाञ्जनचयाकारं सम्प्राप्तः कालपर्वतम् ।  
 ब्रह्मतुङ्गं नदीश्चान्यास्तथा जनपदानपि ॥ ७-८०-३१ (४७७४१)  
 स तुङ्गं शतशृङ्गं च शर्यातिवनमेव च ।  
 पुण्यमश्चशिरस्थानं स्थानमाथर्वणस्य च ॥ ७-८०-३२ (४७७४२)  
 वृषदंशं च शैलेन्द्रं महामन्दरमेव च ।  
 अप्सरोभिः समाकीर्णं किन्नरैश्चोपशोभितम् ॥ ७-८०-३३ (४७७४३)  
 तस्मिञ्शैले व्रजन्पार्थः सकृष्णः समवैक्षत ।  
 शुभैः प्रस्रवणैर्जुष्टां हेमधातुविभूषिताम् ॥ ७-८०-३४ (४७७४४)  
 चन्द्ररश्मिप्रकाशाङ्गीं पृथिवीं पुरमालिनीम् ।  
 समुद्रांश्चाद्भुताकारानपश्यद्बहुलाकरान् ॥ ७-८०-३५ (४७७४५)  
 वियद्द्यां पृथिवीं चैव तथा विष्णुपदं व्रजन् ।  
 विस्मितः सह कृष्णेन क्षिप्तो बाण इवाभ्यगात् ॥ ७-८०-३६ (४७७४६)  
 ग्रहनक्षत्रसोमानां सूर्याग्न्योश्च समत्वेषम् ।  
 अपश्यत तदा पार्थो ज्वलन्तमिव पर्वतम् ॥ ७-८०-३७ (४७७४७)  
 समासाद्य तु तं शैलं शैलाग्रे समवस्थितम् ।  
 तपोनित्यं महात्मानमपश्यद्दूषभध्वजम् । ७-८०-३८ (४७७४८)  
 सहस्रमिव सूर्याणां दीप्यमानं स्वतेजसा ।  
 शूलिनं जटिलं गौरं वल्कलाजिनवाससम् ॥ ७-८०-३९ (४७७४९)  
 नयनानां सहस्रैश्च विचित्राङ्गं महौजसम् ।  
 पार्वत्या सहितं देवं भूतसङ्घैश्च भास्वरैः ॥ ७-८०-४० (४७७५०)  
 गीतवादित्रसन्नादैर्हास्यलास्यसमन्वितम् ।  
 वग्लितास्फोटितोत्कुष्ठैः पुण्यैर्गन्धैश्च सेवितम् ॥ ७-८०-४१ (४७७५१)  
 स्तूयमानं स्तवैर्दिव्यैर्ऋषिभिर्ब्रह्मवादिभिः ।  
 गोप्तारं सर्वभूतानामीशानं वरदं शिवम् ॥ ७-८०-४२ (४७७५२)  
 वासुदेवस्तु तं दृष्ट्वा जगाम शिरसा क्षितिम् ।  
 पार्थेन सह धर्मात्मा गृणन्ब्रह्म सनातनम् ॥ ७-८०-४३ (४७७५३)  
 लोकादिं विश्वकर्माणमजमीशानमव्ययम् ।  
 मनसः परमं योनिं खं वायुं ज्योतिषां निधिम् ॥ ७-८०-४४ (४७७५४)  
 स्रष्टारं वारिधाराणां भुवश्च प्रकृतिं पराम् ।  
 देवदानवयक्षाणां मानवानां च शासकम् ॥ ७-८०-४५ (४७७५५)  
 योगानां च परं धाम दृष्टं ब्रह्मविदां निधिम् ।  
 चारचरस्य स्रष्टारं प्रतिहर्तारमेव च ॥ ७-८०-४६ (४७७५६)  
 कालकोपं महात्मानं शक्रसूर्यगुणोदयम् ।  
 ववन्दतुस्तदा कृष्णौ वाङ्मनोबुद्धिकर्मभिः ॥ ७-८०-४७ (४७७५७)  
 यं प्रपद्यन्ति विद्वांसः सूक्ष्माध्यात्मपदैषिणः ।  
 तमजं कारमात्मानं जग्मतुः शरणं भवम् ॥ ७-८०-४८ (४७७५८)

अर्जुनश्चापि तं देवं भूयो भूयोऽप्यवन्दत ।  
 ज्ञात्वा तं सर्वभूतादिं भूतभव्यभवोद्भवम् ॥ ७-८०-४९ (४७७५९)  
 गशरण्यं शरणं देवमीशानं परमेश्वरम् ।  
 जगाम जगतां नाथमर्जुनः सजनार्दनः ॥ ७-८०-५० (४७७६०)  
 ततस्तावागतौ दृष्ट्वा नरनारायणावुभौ ।  
 सुप्रसन्नमनाः शर्वः प्रोवाच प्रहसन्निव ॥ ७-८०-५१ (४७७६१)  
 स्वागतं वां नरश्चेष्टावृत्तिष्ठेतां गतक्लमौ ।  
 किञ्च वामीप्सितं वीरौ मनसः क्षिप्रमुच्यताम् ॥ ७-८०-५२ (४७७६२)  
 येन कार्येण सम्प्राप्तौ युवां तत्साधयामि किम् ।  
 त्रियतामात्मनः श्रेयस्तत्सर्वं प्रददानि वाम् ॥ ७-८०-५३ (४७७६३)  
 सञ्जय उवाच । ७-८०-५४क्ष् (४४७३)  
 ततस्तद्वचनं श्रुत्वा प्रत्युत्थाय कृताञ्जली ।  
 वासुदेवार्जुनौ शर्वं तुष्टुवाते महामती ।  
 भक्त्यास्तवेन दिव्येन महात्मानावनिन्दितौ ॥ ७-८०-५४ (४७७६४)  
 कृष्णार्जुनावूचतुः । ७-८०-५५क्ष् (४४७४)  
 नमो भवाय शर्वाय रुद्राय वरदाय च ।  
 पशूनां पतये नित्यमुग्राय च कपर्दिने ॥ ७-८०-५५ (४७७६५)  
 महादेवाय भीमाय त्र्यम्बकाय च शान्तये ।  
 ईशानाय मखघ्नाय नमोऽस्त्वन्धकघातिने ॥ ७-८०-५६ (४७७६६)  
 कुमारगुरवे तुभ्यं नीलग्रीवाय वेधसे ।  
 पिनाकिने हविष्याय सत्याय विभवे सदा ॥ ७-८०-५७ (४७७६७)  
 विलोहिताय धूम्राय व्याधायानपराजिते ।  
 नित्यं नीलशिखण्डाय शूलिने दिव्यचक्षुषे ॥ ७-८०-५८ (४७७६८)  
 होत्रे पोत्रे त्रिनेत्राय व्याधाय वसुरेतसे ।  
 अचिन्त्यायाम्बिकाभर्त्रे सर्वदेवस्तुताय च ॥ ७-८०-५९ (४७७६९)  
 वृषध्वजाय मुण्डाय जटिने ब्रह्मचारिणे ।  
 तप्यमानाय सलिले ब्रह्मण्यायाजिताय च ॥ ७-८०-६० (४७७७०)  
 विश्वात्मने विश्वसृजे विश्वमावृत्य तिष्ठते ।  
 नमोनमस्ते सेव्याय भूतानां प्रभवे सदा ॥ ७-८०-६१ (४७७७१)  
 ब्रह्मवक्त्राय सर्वाय शंकराय शिवाय च ।  
 नमोस्तु वाचस्पतये प्रजानां पतये नमः ॥ ७-८०-६२ (४७७७२)  
 गअभिगम्याय काम्याय स्तुत्यायार्याय सर्वदा ।  
 नमोऽस्तु देवदेवाय महाभूतधराय च ।  
 नमो विश्वस्य पतये पत्नीनां पतये नमः ॥ ७-८०-६३ (४७७७३)  
 नमो विश्वस्य पतये महतां पतये नमः ।  
 नमः सहस्रशिरसे सहस्रभुजमृत्यवे ॥

सहस्रनेत्रपादाय नमोऽसङ्ख्येयकर्मणे । ७-८०-६४ (४७७७४)  
 नमो हिरण्यवर्णाय हिरण्यकवचाय च ।  
 भक्तानुकम्पिने नित्यं सिध्यतां नो वरः प्रभो ॥ ७-८०-६५ (४७७७५)  
 सञ्जय उवाच । ७-८०-६६क्ष् (४४७५)  
 एवं स्तुत्वा महादेवं वासुदेवः सहार्जुनः ।  
 प्रसादयामास भवं तदा ह्यस्त्रोपलब्धये ॥ ७-८०-६६ (४७७७६)

इति श्रीमन्महाभारते द्रोणपर्वणि प्रतिज्ञापर्वणि अशीतितमोऽध्यायः

॥ ८० ॥

Mahabharata - Drona Parva - Chapter Footnotes

- ५-८०-७ न शोच्यं शोको नाचरणीयः ॥  
 ५-८०-८ कार्ये कृत्यं कार्यं करणीयं भवेदित्यन्वयः ॥  
 ५-८०-२३ प्रणिहितः समातिxxxx ॥  
 ५-८०-३२ अथर्वणस्य मुनेः ॥  
 ५-८०-३६ तथा च व्रजन्विष्णुपदमाकाशमभ्यगादित्यन्वयः ॥  
 ५-८०-४१ लास्यं नृत्तम् । वल्गितमितस्ततः प्रचारः । आस्फोटितं  
 भुजाडम्बरः । उक्त्रुष्टमुच्चैः स्वनितम् ॥  
 ५-८०-४४ विश्वं जगत्कर्म प्राप्यं यस्य  
 । ईशानमप्रतिहतेच्छम् । अव्ययमविकारम् । मनसः परमं  
 प्रवृत्तिनिवृत्तिकारणम् । योनिमुत्पत्तिस्थानं च । ज्योतिषां तेजसां  
 निधिमधिष्ठानम् ॥  
 ५-८०-४६ योगानां योगदर्शिनां परं धाम परमाश्रयम् । दृष्टं  
 साक्षाद्भूतं ब्रह्मतत्त्वं तद्विदां निर्धि रहस्यम् ॥  
 ५-८०-४७ कालइव कोपो यस्य । शक्रस्य गुणा ऐश्वर्यादयः सूर्यस्य  
 गुणाः प्रतापादयः तेषामुदयो यस्मात् । कालकेशं इति क । पाठः ॥  
 ५-८०-४८ कारणात्मानं कारणैकस्वभावम् ॥  
 ५-८०-५५ भावः सर्वप्रभुत्वात् । शर्वः संहरणात् ॥  
 ५-८०-५६ शान्तिः शमप्रधानत्वात् ॥  
 ५-८०-५७ हविष्यः हविष्ययोग्यत्वात् । विभुर्व्यापकत्वात् ॥  
 ५-८०-५८ व्याधाय मृगहननात् । द्विरुक्तिद्विस्तथाकरणात् । अनात्प्राणिनः  
 पराजयतीति अनपराजित्सर्वभूतोत्तमत्वात् । नीलशिखण्डो नीलकेशत्वात् ॥  
 ५-८०-५९ होता दीक्षितः भावेन हवनशीलत्वात् । वसुरेता अग्नौ रेतः  
 क्षेपणात् ॥  
 ५-८०-६० मुण्डो दीक्षितत्वात् । ब्रह्मचारी रेतोविधारणात् ॥  
 ५-८०-६१ भूतानां प्राणिनां प्रमथादीनाम् ॥

५-८०-६२ ब्रह्मवक्रो वेदपूर्णमुखत्वात् । शिवो  
मोक्षहेतुत्वात् । वाचस्पतिर्वाङ्मयप्रवर्तनात् ॥  
५-८०-८० अशीतितमोऽध्यायः ॥

द्रोणपर्व - अध्याय ०८१

॥ श्रीः ॥

७.८१. अध्यायः ८१

Mahabharata - Drona Parva - Chapter Topics

अर्जुनेन स्वप्ने शंकरात्पाशुपतास्त्रमुपलक्ष्य कृष्णेनसह पुनः  
शिविरं प्रत्यागमनम् ॥ १ ॥

Mahabharata - Drona Parva - Chapter Text

७-८१-० (४७७७७)

सञ्जय उवाच । ७-८१-०क्ष् (४४७६)

ततः पार्थः प्रसन्नात्मा प्राञ्जलिर्वृषभध्वजम् ।

ददर्शोत्फुल्लनयनः समस्तं तेजसां निधिम् ॥ ७-८१-१ (४७७७८)

तं चोपहारं सुकृतं नैशं नैत्यकमात्मना ।

ददर्श त्र्यम्बकाभ्याशे वासुदेवनिवेदितम् ॥ ७-८१-२ (४७७७९)

ततोऽभिपूज्य मनसा कृष्णं शर्वं च पाण्डवः ।

इच्छाम्यहं दिव्यमस्त्रमित्यभाषत शङ्करम् ॥ ७-८१-३ (४७७८०)

ततः पार्थस्य विज्ञाय वरार्थं वचनं तदा ।

वासुदेवार्जुनौ देवः स्मयमानोऽभ्यभाषत ॥ ७-८१-४ (४७७८१)

स्वागतं वां नरश्रेष्ठौ विज्ञातं मनसेप्सितम् ।

येन कामेन सम्प्राप्तौ भवद्भ्यां तं ददाम्यहम् ॥ ७-८१-५ (४७७८२)

सरोऽमृतमयं दिव्यमभ्याशे शत्रुसूदनौ ।

तत्र मे तद्दनुर्दिव्यं शरश्च निहितः पुरा ॥ ७-८१-६ (४७७८३)

येन देवारयः सर्वे मया युधि निपातिताः ।

तत आनीयतां कृष्णौ सशरं धनुरुत्तमम् ॥ ७-८१-७ (४७७८४)

तथेत्युक्त्वा तु तौ वीरौ सर्वपारिषदैः सह ।

प्रस्थितौ तत्सरो दिव्यं दिव्यैश्वर्यशतैर्युतम् ॥ ७-८१-८ (४७७८५)

निर्दिष्टं यद्दृषाङ्केण पुण्यं सर्वार्थसाधकम् ।

तौ जग्मतुरसम्भ्रान्तौ नरनारायणावृषी ॥ ७-८१-९ (४७७८६)

ततस्तौ तत्सरो गत्वा सूर्यमण्डलसन्निभम् ।

नागमन्तर्जले घोरं ददृशातेऽर्जुनाच्युतौ ॥ ७-८१-१० (४७७८७)

द्वितीयं चापरं नागं सहस्रशिरसं वरम् ।  
 वमन्तं विपुला ज्वाला ददृशातेऽग्निवर्चसम् ॥ ७-८१-११ (४७७८८)  
 ततः कृष्णश्च पार्थश्च संस्पृश्याम्भः कृताञ्जली ।  
 तौ नागावुपतस्थाते नमस्यन्तौ वृषध्वजम् ॥ ७-८१-१२ (४७७८९)  
 गृणन्तौ वेदविद्वांसौ तद्ब्रह्म शतरुद्रियम् ।  
 अप्रमेयप्रमाणं तौ गत्वा सर्वात्मना भवम् ॥ ७-८१-१३ (४७७९०)  
 ततस्तौ रुद्रमाहात्म्याद्धित्वा रूपं महोरगौ ।  
 धनुर्बाणश्च शत्रुघ्नं तद्वन्द्वं समपद्यत ॥ ७-८१-१४ (४७७९१)  
 तौ तज्जगृहतुः प्रीतौ धनुर्बाणं च सुप्रभम् ।  
 आजहूतुर्महात्मानौ ददतुश्च महात्मने ॥ ७-८१-१५ (४७७९२)  
 ततः पाश्चाद्दृषाङ्कस्य ब्रह्मचारी न्यवर्तत ।  
 पिङ्गाक्षस्तपसः क्षेत्रं बलवाञ्जीललोहितः । ७-८१-१६ (४७७९३)  
 स तद्गृह्य धनुःश्रेष्ठं तस्थौ स्थानं समाहितः ।  
 विचकर्षार्थं विधिवत्सशरं धनुरुत्तमम् ॥ ७-८१-१७ (४७७९४)  
 तस्य मौर्वी च मुष्टिं च स्थानं चालक्ष्य पाण्डवः ।  
 श्रुत्वा मन्त्रं भवप्रोक्तं जग्राहाचिन्त्यविक्रमः ॥ ७-८१-१८ (४७७९५)  
 स सरस्येव तं बाणं मुमोचातिबलः प्रभुः ।  
 चिक्षेप च पुनर्वीरस्तस्मिन्सरसि तद्धनुः ॥ ७-८१-१९ (४७७९६)  
 ततः प्रीतं भवं ज्ञात्वा स्मृतिमानर्जुनस्तदा ।  
 वरमारण्यके दत्तं दर्शनं शङ्करस्य च ।  
 मनसा चिन्तयामास तन्मे सम्पद्यतां भव ॥ ७-८१-२० (४७७९७)  
 तस्य तन्मतमाज्ञाय प्रीतः प्रादाद्वरं भवः ।  
 तच्च पाशुपतं घोरं प्रतिज्ञायाश्च पारणम् ॥ ७-८१-२१ (४७७९८)  
 ततः पाशुपतं दिव्यमवाप्य पुनरीश्वरात् ।  
 संहृष्टरोमा दुर्धर्षः कृतं कार्यममन्यत ॥ ७-८१-२२ (४७७९९)  
 गततोऽर्जुनहृषीकेशौ पुनः पुनररिन्दमौ ।  
 ववन्दतुश्च संहृष्टौ शिरोभ्यां तं महेश्वरम् ॥ ७-८१-२३ (४७८००)  
 अनुज्ञातौ क्षणे तस्मिन्भवेनार्जुनकेशवौ ।  
 प्राप्तौ स्वशिविरं वीरौ मुदा परमया युतौ ॥ ७-८१-२४ (४७८०१)  
 तथा भवेनानुमतौ महासुरनिघातिना ।  
 इद्रावीष्णू यथा प्रीतौ जम्भस्य वधकाङ्क्षिणौ ॥ ७-८१-२५ (४७८०२)

इति श्रीमन्महाभारते द्रोणपर्वणि प्रतिज्ञापर्वणि एकाशीतितमोऽध्यायः

॥ ८१ ॥

Mahabharata - Drona Parva - Chapter Footnotes

५-८१-२ आत्मना सुकृतं सूपकल्पितम् ॥  
५-८१-१४ द्वन्द्वं युगलम् ॥  
५-८१-१६ नीललोहितः भगवतोऽपरा तनुः ॥  
५-८१-१७ स्थानं स्थापनकम् ५-८१-१८ जग्राह मनसि कृतवान् ॥  
५-८१-८१ एकाशीतितमोऽध्यायः ॥

द्रोणपर्व - अध्याय ०८२

॥ श्रीः ॥

७.८२. अध्यायः ८२

Mahabharata - Drona Parva - Chapter Topics

श्रीकृष्णस्य कृताह्निकं युधिष्ठिरं प्रत्यागमनम् ॥ १ ॥

Mahabharata - Drona Parva - Chapter Text

७-८२-० (४७८०३)

सञ्जय उवाच । ७-८२-०क्ष (४४७७)

तयोः संवदतोरेव कृष्णदारुकयोस्तथा ।

साऽत्यगाद्रजनी राजन्नथ राजा स्म बोध्यते ॥ ७-८२-१ (४७८०४)

पठन्ति पाणिध्वनिका मागधाः स्तवगायकाः ।

वैतालिकाश्च सूताश्च तुष्टुवुः पुरुषर्षभम् ॥ ७-८२-२ (४७८०५)

नर्तकाश्चाप्यनृत्यन्त जगुर्गीतानि गायकाः ।

कुरुवंशस्तवार्थानि मधुरं रक्तकण्ठिनः ॥ ७-८२-३ (४७८०६)

मृदङ्गा झञ्जरा भेर्यः पणवानकगोमुखाः ।

आडम्बराश्च शङ्खाश्च दुन्दुभ्यश्च महास्वनाः ॥ ७-८२-४ (४७८०७)

एवमेतानि सर्वाणि तथान्यान्यपि भारत ।

वादयन्ति स्म संहृष्टाः कुशलाः साधुशिक्षिताः ॥ ७-८२-५ (४७८०८)

स मेघसमनिर्घोषो महाञ्जब्दोऽस्पृशद्विवम् ।

पार्थिवप्रवरं सुप्तं युधिष्ठिरमबोधयत् ॥ ७-८२-६ (४७८०९)

प्रतिबुद्धः सुखं सुप्तो महार्हे शयनोत्तमे ।

उत्थायावश्यकार्यार्थं ययौ स्नानगृहं नृपः ॥ ७-८२-७ (४७८१०)

ततः शुक्लाम्बराः स्नातास्तरुणाः शतमष्ट च ।

स्नापकाः काञ्चनैः कुम्भैः पूर्णैः समुपतस्थिरे ॥ ७-८२-८ (४७८११)

भद्रासने सूपविष्टः परिधायाम्बरं लघु ।

सस्नौ चन्दनसंयुक्तैः पानीयैरभिमन्त्रितैः ॥ ७-८२-९ (४७८१२)

उत्सादितः कषायेण बलवद्भिः सुशिक्षितैः ।

आप्लुतः साधिवासेन जलेन ससुगन्धिना ॥ ७-८२-१० (४७८१३)  
 राजहंसनिभं प्राप्य उष्णीषं शिथिलार्पितम् ।  
 जलक्षयनिमित्तं वै वेष्टयामास मूर्धनि ॥ ७-८२-११ (४७८१४)  
 हरिणा चन्दनेनाङ्गमुपलिप्य महाभुजः ।  
 स्रग्वी चाक्लिष्टवसनः प्राङ्मुखः प्राञ्जलिः स्थितः ॥ ७-८२-१२ (४७८१५)  
 गृत्वेन्द्रियाणामैकाग्र्यं मनसश्च महामनाः ।  
 जजाप जप्यं कौन्तेयः सतां मार्गमनुष्ठितः ।  
 तत्राग्निशरणं दीप्तं प्रविवेश विनीतवत् ॥ ७-८२-१३ (४७८१६)  
 समिद्धिः स पवित्राभिरग्निमाहुतिभिस्तथा ।  
 मन्त्रपूताभिरर्चित्वा निश्चक्राम गृहात्ततः ॥ ७-८२-१४ (४७८१७)  
 द्वितीयां पुरुषव्याघ्रः कक्ष्यां निर्गम्य पार्थिवः ।  
 ततो वेदविदो वृद्धानपश्यद्ब्राह्मणर्षभान् ॥ ७-८२-१५ (४७८१८)  
 दान्तान्वेदव्रतस्नातान्स्नातानवभृथेषु च ।  
 सहस्रानुचरान्सौरान्सहस्रं चाष्ट चापरान् ॥ ७-८२-१६ (४७८१९)  
 अक्षतैः सुमनोभिश्च वाचयित्वा महाभुजः ।  
 तान्द्विजान्मधुसर्पिभ्यां फलैः श्रेष्ठैः सुमङ्गलैः ॥ ७-८२-१७ (४७८२०)  
 प्रादात्काञ्चनमेकैकं निष्कं विप्राय पाण्डवः ।  
 अलङ्कृतं चाश्वशतं वासांसीष्टाश्च दक्षिणाः ॥ ७-८२-१८ (४७८२१)  
 तथा गाः कपिला दोग्ध्रीः सवत्साः पाण्डुनन्दनः ।  
 हेमशृङ्गा रौप्यसुरा दत्त्वा तेभ्यः प्रदक्षिणम् ॥ ७-८२-१९ (४७८२२)  
 स्वस्तिकान्वर्धमानांश्च नन्द्यावर्ताश्च काञ्चनान् ।  
 माल्यं च जलकुम्भांश्च ज्वलितं च हुताशनम् ॥ ७-८२-२० (४७८२३)  
 पूर्णान्यक्षतपात्राणि रुचकं रोचनास्तथा ।  
 स्वलङ्कृताः शुभाः कन्या दधिसर्पिर्मधूदकम् ॥ ७-८२-२१ (४७८२४)  
 मङ्गल्यान्पक्षिणश्चैव यच्चान्यदपि पूजितम् ।  
 दृष्ट्वा स्पृष्ट्वा च कौन्तेयो बाह्यां कक्ष्यां ततोऽगमत् ॥ ७-८२-२२  
 (४७८२५)  
 ततस्तस्यां नहाबाहोस्तिष्ठतः परिचारकाः ।  
 सौवर्णं सर्वतोभद्रं मुक्तावैदूर्यमण्डितम् ॥ ७-८२-२३ (४७८२६)  
 परार्ध्यास्तरणास्तीर्णं सोत्तरच्छदमृद्धिमत् ।  
 विश्वकर्मकृतं दिव्यमुपजहुर्वरासनम् ॥ ७-८२-२४ (४७८२७)  
 तत्र तस्योपविष्टस्य भूषणानि महात्मनः ।  
 उपाजहुर्महार्हाणि प्रेष्याः शुभ्राणि सर्वशः ॥ ७-८२-२५ (४७८२८)  
 युक्ताभरणवेषस्य कौन्तेयस्य महात्मनः ।  
 रूपमासीन्महाराज द्विषतां शोकवर्धनम् ॥ ७-८२-२६ (४७८२९)  
 चामरैश्चन्द्ररश्म्याभैर्हेमदण्डैः सुशोभनैः ।

दोधूयमानैः शुशुभे विद्युद्भिरिव तोयदः ॥ ७-८२-२७ (४७८३०)  
 संस्तूयमानः सूत्रैश्च वन्द्यमानश्च वन्दिभिः ।  
 उपगीयमानो गन्धर्वैरास्ते स्म कुरुनन्दनः ॥ ७-८२-२८ (४७८३१)  
 ततो मुहूर्तमासीच्च वन्दिनां निनदो महान् ।  
 रथानां नेमिघोषश्च खुरघोषश्च वाजिनाम् ॥ ७-८२-२९ (४७८३२)  
 हादेन गजघण्टानां शङ्खानां निनदेन च ।  
 नराणां पदशब्दैश्च कम्पतीव स्म मेदिनी ॥ ७-८२-३० (४७८३३)  
 ततः शुद्धान्तमासाद्य जानुभ्यां भूतले स्थितः ।  
 शिरसा वन्दनीयं तमभिवाद्य जनेश्वरम् ॥ ७-८२-३१ (४७८३४)  
 कुण्डली बद्धनिस्त्रिंशः सन्नद्धकवचो युवा ।  
 अभिप्रणम्य शिरसा द्वास्थो धर्मात्मजाय वै ॥ ७-८२-३२ (४७८३५)  
 न्यवेदयद्धृषीकेशमुपयान्तं महात्मने ।  
 सोऽब्रवीत्पुरुषव्याघ्रः स्वागतेनैव माधवः ॥ ७-८२-३३ (४७८३६)  
 गप्रवेश्यतां समीपं मे किमर्थं प्रविलम्बसे ।  
 आसनं च मधुघ्नाय दीयतां परमार्चितम् ।  
 ततः प्रवेश्य वार्ष्णेयमुपवेश्य वरासने ॥ ७-८२-३४ (४७८३७)  
 सत्कृत्य सत्कृतस्तेन पर्यपृच्छद्युधिष्ठिरः ॥ ७-८२-३५ (४७८३८)

इति श्रीमन्महाभारते द्रोणपर्वणि प्रतिज्ञापर्वणि  
 द्व्यशीतितमोऽध्यायः ॥ ८२ ॥

Mahabharata - Drona Parva - Chapter Footnotes

५-८२-२ पाणिध्वनिका हस्तेन तालस्वनं कुर्वते ॥  
 ५-८२-३ रक्तकण्ठिनो रज्जकस्वराः ॥  
 ५-८२-४ झर्झरा झिल्लिकाः । भेर्यो बृहदृढक्काः । पणवा  
 मुरजाः । आनकाः पटहाः । गोमुखाः त्रागडाः । आडम्बराश्च  
 क्षुद्रपटहाः । दुन्दुभ्यो ढक्काः ॥  
 ५-८२-९ भद्रासने चतुःसमासने ॥  
 ५-८२-१० कषायेण सर्वौषध्यादिकल्केन ॥  
 ५-८२-१२ अक्लिष्टमनुपहतं वसनं यस्य ॥  
 ५-८२-१३ दीप्तं ज्वलदग्निम् ॥  
 ५-८२-१६ सौरान्सूर्योपासकान् ॥  
 ५-८२-१९ प्रदक्षिणं कृत्वेति शेषः ॥  
 ५-८२-२० स्वस्तिकानालिङ्गनानि । वर्धमानान्  
 शरावान् । नन्द्यावर्तान्सम्पुटिताद्यर्घपात्राणि ॥  
 ५-८२-२१ रुचकं मातुलुङ्गकम् ॥

५-८२-२४ विश्वकर्मकृतं विश्वकर्मप्रणीतेन विधिना निर्मितम् ॥  
५-८२-२८ वन्द्यमानः स्तूयमानः । स्तुत्यर्थस्य वदे रूपम् ॥  
५-८२-३१ शुद्धान्तं कक्ष्याभ्यन्तरम् ॥  
५-८२-८२ द्यशीतिततमोऽध्यायः ॥

द्रोणपर्व - अध्याय ०८३

॥ श्रीः ॥

७.८३. अध्यायः ८३

Mahabharata - Drona Parva - Chapter Topics

जयद्रथवधस्य दुष्करत्वाशङ्किनो युधिष्ठिरस्य कृष्णेन  
समाश्वासनम् ॥ १ ॥

Mahabharata - Drona Parva - Chapter Text

७-८३-० (४७८३९)

युधिष्ठिर उवाच । ७-८३-०क्ष् (४४७८)

सुखेन रजनी व्युष्टा कच्चित्ते मधुसूदन ।

कच्चिज्ज्ञानानि सर्वाणि प्रसन्नानि तवाच्युत ॥ ७-८३-१ (४७८४०)

सञ्जाय उवाच । ७-८३-२क्ष् (४४७९)

वासुदेवोऽपि तद्युक्तं प्रत्युवाच युधिष्ठिरम् ।

दर्शनादेव ते सौम्य न किञ्चिदशुभं मम ॥ ७-८३-२ (४७८४१)

सञ्जय उवाच । ७-८३-३क्ष् (४४८०)

ततश्च प्रकृतीः क्षत्ता न्यवेदयदुपस्थिताः ।

अनुज्ञाताश्च राज्ञा स प्रावेशयत तं जनम् ॥ ७-८३-३ (४७८४२)

विराटं भीमसेनं च धृष्टद्युम्नं च सात्यकिम् ।

चेदिपं धृष्टकेतुं च द्रुपदं च महारथम् ॥ ७-८३-४ (४७८४३)

शिखण्डिनं यमौ चैव चेकितानं सकेकयम् ।

युयुप्सुं चैव कौरव्यं पाञ्चाल्यं चोत्तमौजसम् ॥ ७-८३-५ (४७८४४)

युधामन्यु सुबाहुं च द्रौपदेयांश्च सर्वशः ।

एतांश्च सुहृदश्चान्यान्दर्शयामास पाण्डवम् ॥ ७-८३-६ (४७८४५)

अनुज्ञाताश्च पार्थेन स्वासीना आसनेषु ते ।

सर्वेष्वथ परार्थेषु यथार्हं वन्द्य पाण्डवम् ॥ ७-८३-७ (४७८४६)

एकस्मिन्नासने वीरावुपविष्टौ महाबलौ ।

कृष्णश्च युयुधानश्च वेद्यामिव हुताशनौ ॥ ७-८३-८ (४७८४७)

ततो युधिष्ठिरस्तेषां शृण्वतां मधुसूदनम् ।

अब्रवीत्पुण्डरीकाक्षमाभाष्य मधुरं वचः ॥ ७-८३-९ (४७८४८)  
 एकं त्वां वयमाश्रित्य सहस्राक्षमिवामराः ।  
 प्रार्थयामो जयं युद्धे शाश्वतानि सुखानि च ॥ ७-८३-१० (४७८४९)  
 त्वं हि राज्यविनाशं च द्विषद्भिश्च निराक्रियाम् ।  
 क्लेशांश्च विविधान्कृष्ण सर्वास्तानपि वेत्थ नः ॥ ७-८३-११ (४७८५०)  
 त्वयि सर्वेश सर्वेषामस्माकं भक्तवत्सल ।  
 सुखमायत्तमत्यर्थं यात्रा च मधुसूदन ॥ ७-८३-१२ (४७८५१)  
 स तथा कुरु वाष्णेय यथा त्वयि मनो मम ।  
 अर्जुनस्य यथा सत्या प्रतिज्ञा स्याच्चिकीर्षिता ॥ ७-८३-१३ (४७८५२)  
 स भवांस्तारयत्वस्माद्दुःखामर्षमहार्णवात् ।  
 परां तितीर्षतामद्य प्लुवो नो भव माधव ॥ ७-८३-१४ (४७८५३)  
 नहि तत्कुरुते योधः कार्तवीर्यसमोऽपि यः ।  
 युधि यत्कुरुषे कृष्ण सारथ्यं त्वं समास्थितः ॥ ७-८३-१५ (४७८५४)  
 यथैव सर्वास्वापत्सु पासि वृष्णीञ्जनार्दन ।  
 तथैवास्मान्महाबाहो वृजिनात्रातुमर्हसि ॥ ७-८३-१६ (४७८५५)  
 त्वमगाधेऽप्लवे मग्नान्पाण्डवान्कुरुसागरे ।  
 समुद्धर प्लुवो भूत्वा शङ्खचक्रगदाधर ॥ ७-८३-१७ (४७८५६)  
 नमस्ते देवदेवेश सनातन विशातन ।  
 विष्णो जिष्णो हरे कृष्ण वैकुण्ठ पुरुषोत्तम ॥ ७-८३-१८ (४७८५७)  
 नारदस्त्वां समाचख्यौ पुराणमृषिसत्तमम् ।  
 वरदं शार्ङ्गिणं श्रेष्ठं तत्सत्यं कुरु माधव ॥ ७-८३-१९ (४७८५८)  
 इत्युक्तः पुण्डरीकाक्षो धर्मराजेन संसदि ।  
 तोयमेघस्वनो वाग्मी प्रत्युवाच युधिष्ठिरम् ॥ ७-८३-२० (४७८५९)  
 वासुदेव उवाच । ७-८३-२१क्ष् (४४८१)  
 सामरेष्वपि लोकेषु सर्वेषु न तथाविधः ।  
 शरासनधरः कश्चिद्यथा पार्थो धनञ्जयः ॥ ७-८३-२१ (४७८६०)  
 वीर्यवानस्त्रसम्पन्नः पराक्रान्तो महाबलः ।  
 युद्धशौण्डः सदामर्षी तेजसा परमो नृणाम् ॥ ७-८३-२२ (४७८६१)  
 स युवा वृषभस्कन्धो दीर्घबाहुर्महाबलः ।  
 सिंहर्षभगतिः श्रीमान्द्विषतस्ते हनिष्यति ॥ ७-८३-२३ (४७८६२)  
 अहं च तत्करिष्यामि तथा कुन्तीसुतोऽर्जुनः ।  
 धार्तराष्ट्रस्य सैन्यानि धक्ष्यत्यग्निरिवेन्धनम् ॥ ७-८३-२४ (४७८६३)  
 अद्य तं पापकर्माणं क्षुद्रं सौभद्रघातिनम् ।  
 अपुनर्दर्शनं मार्गमिषुभिः क्षेप्यतेऽर्जुनः ॥ ७-८३-२५ (४७८६४)  
 तस्याद्य गृध्राः श्येनाश्च चण्डगोमायवस्तथा ।  
 भक्षयिष्यन्ति मांसानि ये चान्ये पुरुषादकाः ॥ ७-८३-२६ (४७८६५)

यद्यस्य देवा गोप्तारः सेन्द्राः सर्वे तथाऽप्यसौ ।  
राजधानीं यमस्याद्य हतः प्राप्स्यति दुर्मतिः ॥ ७-८३-२७ (४७८६६)  
निहत्य सैन्धवं जिष्णुरद्य त्वामुपयास्यति ।  
विशोको विज्वरो राजन्भव शान्ति पुरस्कृतः ॥ ७-८३-२८ (४७८६७)

इति श्रीमन्महाभारते द्रोणपर्वणि प्रतिज्ञापर्वणि  
त्र्यशीतितमोऽध्यायः ॥ ८३ ॥

Mahabharata - Drona Parva - Chapter Footnotes

५-८३-११ निराक्रियामपसारणम् ॥  
५-८३-१२ यात्रा स्थितिः ॥  
५-८३-१६ वृजिनात् व्यसनात् ॥  
५-८३-१८ सनातन अनादिनिधन । विशा तन संहर्तः । कृष्ण  
संसारकर्षक । पुरुषोत्तम परमात्मन् ॥  
५-८३-२२ युद्धशौण्डः युद्धप्रवीणः ॥  
५-८३-८३ त्र्यशीतितमोऽध्यायः ॥

---

द्रोणपर्व - अध्याय ०८४

॥ श्रीः ॥

७.८४. अध्यायः ८४

Mahabharata - Drona Parva - Chapter Topics

जयद्रथम्प्रति गच्छताऽर्जुनेन युधिष्ठिररक्षणाय सात्यकिम्प्रति  
चोदना ॥ १ ॥

Mahabharata - Drona Parva - Chapter Text

७-८४-० (४७८६८)  
सञ्जय उवाच । ७-८४-०क्ष् (४४८२)  
तथा तु वदतां तेषां प्रादुरासीद्धनञ्जयः ।  
दिदृक्षुर्भरतश्रेष्ठं राजानं ससुहृद्गणम् ॥ ७-८४-१ (४७८६९)  
तं प्रविष्टं शुभां कक्ष्यामभिवन्द्याग्रतः स्थितम् ।  
तमुत्थायार्जुनं प्रेम्णा सस्वजे पाण्डवर्षभः ॥ ७-८४-२ (४७८७०)  
मूर्ध्नि चैनमुपाघ्राय परिष्वज्य च बाहुना ।  
आशिषः परमाः प्रोच्य स्मयमानोऽभ्यभाषत ॥ ७-८४-३ (४७८७१)  
व्यक्तमर्जुन सङ्ग्रामे ध्रुवस्ते विजयो महान् ।

तादृगूपा च ते च्छाया प्रसन्नश्च जनार्दनः ॥ ७-८४-४ (४७८७२)  
 सञ्जय उवाच । ७-८४-५क्ष (४४८३)  
 तमब्रवीत्ततो जिष्णुर्महदाश्चर्यमुत्तमम् ।  
 दृष्टवानस्मि भद्रं ते केशवस्य प्रसादजम् ॥ ७-८४-५ (४७८७३)  
 ततस्तत्कथयामास यथादृष्टं धनञ्जयः ।  
 आश्वासनार्थं सुहृदां त्र्यम्बकेण समागमम् ॥ ७-८४-६ (४७८७४)  
 ततः शिरोभिरवनिं स्पृष्ट्वा सर्वे च विस्मिताः ।  
 नमस्कृत्य वृषाङ्गाय साधुसाध्वित्यथाब्रुवन् ॥ ७-८४-७ (४७८७५)  
 अनुज्ञातास्ततः सर्वे सुहृदो धर्मसूनुना ।  
 त्वरमाणाः सुसन्नद्धा हृष्टा युद्धाय निर्ययुः ॥ ७-८४-८ (४७८७६)  
 अभिवाद्य तु राजानं युयुधानाच्युतार्जुनाः ।  
 हृष्टा विनिर्ययुस्ते वै युधिष्ठिरनिवेशनात् ॥ ७-८४-९ (४७८७७)  
 रथेनैकेन दुर्धर्षी युयुधानजनार्दनौ ।  
 जग्मतुः सहितौ वीरावर्जुनस्य निवेशनम् ॥ ७-८४-१० (४७८७८)  
 तत्र गत्वा हृषीकेशः कल्पयामास शास्त्रवित् ।  
 रथं रथवरस्याजौ वानरर्षभलक्षणम् ॥ ७-८४-११ (४७८७९)  
 स मेघसमनिर्घोषस्तप्तकाञ्चनसप्रभः ।  
 बभौ रथवरः क्लृप्तः शिशुर्दिवसकृद्यथा ॥ ७-८४-१२ (४७८८०)  
 ततः पुरुषशार्दूलः सज्जं सर्वं न्यवेदयत् ।  
 रथं पुरुषसिंहस्य सध्वजं सुपताकिनम् ॥ ७-८४-१३ (४७८८१)  
 स तु लोकवरः पुंसां किरीटी हेमवर्मभृत् ।  
 चापबाणधरो वाहं प्रदक्षिणमवर्तत ॥ ७-८४-१४ (४७८८२)  
 तपोविद्यावयोवृद्धैः क्रियावद्भिर्जितेन्द्रियैः ।  
 स्तूयमानो जयाशीर्भिरारुरोह महारथम् ॥ ७-८४-१५ (४७८८३)  
 जैत्रैः साङ्ग्रामिकैर्मन्त्रैः पूर्वमेव रथोत्तमम् ।  
 अभिमन्त्रितमर्चिष्मानुदयं भास्करो यथा ॥ ७-८४-१६ (४७८८४)  
 स रथे रथिनां श्रेष्ठः काञ्चने काञ्चनावृतः ।  
 विबभौ विमलोऽर्चिष्मान्मेराविव दिवाकरः । ७-८४-१७ (४७८८५)  
 अन्वारुरुहतुः पार्थं युयुधानजनार्दनौ ।  
 शर्यातेर्यज्ञमायान्तं यथेन्द्रं देवमश्विनौ ॥ ७-८४-१८ (४७८८६)  
 अथ जग्राह गोविन्दो रश्मीन्नश्मिविदांवरः ।  
 मातलिर्वासवस्येव वृत्रं हन्तुं प्रयास्यतः ॥ ७-८४-१९ (४७८८७)  
 स ताभ्यां सहितः पार्थो रथप्रवरमास्थितः ।  
 सहितो बुधशुक्राभ्यां तमो निघ्नन्यथा शशी ॥ ७-८४-२० (४७८८८)  
 सैन्धवस्य वधप्रेप्सुः प्रयातः शत्रुपूगहा ।  
 सहाम्बुपतिमित्राभ्यां यथेन्द्रस्तारकामये ॥ ७-८४-२१ (४७८८९)

ततो वादित्रनिर्घोषैर्माङ्गल्यैश्च स्तवैः शुभैः ।  
 प्रयान्तमर्जुनं वीरं मागधाञ्चैव तुष्टुवुः ॥ ७-८४-२२ (४७८९०)  
 सजयाशीः सपुण्याहः सूतमागधनिःस्वनः ।  
 युक्तो वादित्रघोषेण तेषां रतिकरोऽभवत् ॥ ७-८४-२३ (४७८९१)  
 तमनुप्रवणो वायुः पुण्यगन्धवहः शुभः ।  
 ववौ संहर्षयन्पार्थं द्विषतश्चापि शोषयन् ॥ ७-८४-२४ (४७८९२)  
 ततस्तस्मिन्क्षणे राजन्विविधानि शुभानि च ।  
 प्रादुरासन्निमित्तानि विजयाय बहूनि च ॥ ७-८४-२५ (४७८९३)  
 पाण्डवानां त्वदीयानां विपरीतानि मारिष ।  
 दृष्ट्वाऽर्जुनो निमित्तानि विजयाय प्रदक्षिणम् ।  
 युयुधानं महेष्वासमिदं वचनमब्रवीत् ॥ ७-८४-२६ (४७८९४)  
 युयुधानाद्य युद्धे मे दृश्यते विजयो ध्रुवः ।  
 यथाहीमानि लिङ्गानि दृश्यन्ते शिनिपुङ्गव ॥ ७-८४-२७ (४७८९५)  
 सोऽहं तत्र गमिष्यामि यत्र सैन्धवको नृपः ।  
 यियासुर्यमलोकाय मम वीर्यं प्रतीक्षते ॥ ७-८४-२८ (४७८९६)  
 यथा परमकं कृत्यं सैन्धवस्य वधो मम ।  
 तथैव सुमहत्कृत्यं धर्मराजस्य रक्षणम् ॥ ७-८४-२९ (४७८९७)  
 स त्वमद्य महाबाहो राजानं परिपालय ।  
 यथैव हि मया गुप्तस्त्वया गुप्तो भवेत्तथा ॥ ७-८४-३० (४७८९८)  
 न पश्यामि च तं लोके यस्त्वां युद्धे पराजयेत् ।  
 वासुदेवसमं युद्धे स्वयमप्यमरेश्वरः ॥ ७-८४-३१ (४७८९९)  
 त्वयि चाहं पराश्वस्तः प्रद्युम्ने वा महारथे ।  
 शक्नुयां सैन्धवं हन्तुमनपेक्षो नरर्षभ ॥ ७-८४-३२ (४७९००)  
 मय्यपेक्षा न कर्तव्या गोप्ताऽयं मम केशवः ।  
 राज्ञ एव परा गुप्तिः कार्या सर्वात्मना त्वया ॥ ७-८४-३३ (४७९०१)  
 न हि यत्र महाबाहुर्वासुदेवो व्यवस्थितः ।  
 किञ्चिद्वापद्यते तत्र यत्राहमपि च ध्रुवम् ॥ ७-८४-३४ (४७९०२)  
 एवमुक्तस्तु पार्थेन सात्यकिः परवीरहा ।  
 तथेत्युक्त्वाऽगमत्तत्र यत्र राजा युधिष्ठिरः ॥ ७-८४-३५ (४७९०३)

इति श्रीमन्महाभारते द्रोणपर्वणि प्रतिज्ञापर्वणि  
 चतुरशीतितमोऽध्यायः ॥ ८४ ॥

Mahabharata - Drona Parva - Chapter Footnotes

५-८४-१२ शिशुर्दिवसकृत् बालः सूर्यः ॥

५-८४-१८ यथा च्यवनमश्विनौ इति क टड षाठः ॥

५-८४-२६ प्रदक्षिणं छन्दोनुवर्तिनम् ॥  
५-८४-३३ अपेक्षा अनुरोधः ॥  
५-८४-८४ चतुरशीतितमोऽध्यायः ॥

द्रोणपर्व - अध्याय ०८५

॥ श्रीः ॥

७.८५. अध्यायः ८५

Mahabharata - Drona Parva - Chapter Topics

धृतराष्ट्रेण पुत्रान्प्रति शोचनपूर्वकं  
सञ्जयम्प्रत्यभिमन्युनिधनानन्तरीयकयुद्धकथनचोदना ॥ १ ॥

Mahabharata - Drona Parva - Chapter Text

७-८५-० (४७९०४)

धृतराष्ट्र उवाच । ७-८५-०क्ष (४४८४)

श्वोभूते किमकार्षुस्ते दुःखशोकसमन्विताः ।

अभिमन्यौ हते तत्र कैर्वाऽयुध्यन्त पाण्डवाः ॥ ७-८५-१ (४७९०५)

जानन्तस्तस्य कर्माणि कुरवः सव्यसाचिनः ।

कथं तत्किल्बिषं कृत्वा निर्भया ब्रूहि मामकाः ॥ ७-८५-२ (४७९०६)

पुत्रशोकाभिसन्तप्तं क्रुद्धं मृत्युमिवान्तकम् ।

आयान्तं पुरुषव्याघ्रं कथं ददृशुराहवे ॥ ७-८५-३ (४७९०७)

कपिराजध्वनं सङ्घ्ये विधुन्वानं महद्भुः ।

दृष्ट्वा पुत्रपरिदूनं किमकुर्वत मामकाः ॥ ७-८५-४ (४७९०८)

किन्तु सञ्जय सङ्ग्रमे वृत्तं दुर्योधनं प्रति ।

परिदेवो महानद्य श्रूयते हि गृहेगृहे ॥ ७-८५-५ (४७९०९)

भूयाञ्छब्दानतीत्यान्याञ्छब्दः सैन्धववेशमनि ।

पौराणिकानां तूर्याणां शङ्खदुन्दुभिघोषवान् ॥ ७-८५-६ (४७९१०)

सूतमागधबन्दीनां नर्तकानां च निःस्वनः ।

सोऽद्य न श्रूयते शब्दः सूत पुत्र यथा पुरा ॥ ७-८५-७ (४७९११)

शब्दो नानाविधोऽभीष्टमभवद्यत्र मे श्रुतः ।

दीनानामद्य तं शब्दं न शृणोमि समीरितम् ॥ ७-८५-८ (४७९१२)

निवेशने सत्यधृतेः सोमदत्तस्य सञ्जय ।

आसीनोऽहं पुरा तात शब्दमश्रौषमुत्तमम् ॥ ७-८५-९ (४७९१३)

तदद्य पुण्यहीनोऽहमार्तस्वरनिनादितम् ।

निवेशनं गतोत्साहं विकृतं तात लक्षये ॥ ७-८५-१० (४७९१४)

विविंशतेर्दुर्मुखस्य चित्रसेनविकर्णयोः ।  
 अन्येषां च सुतानां मे न तथा श्रूयते ध्वनिः ॥ ७-८५-११ (४७९१५)  
 ब्राह्मणआः क्षत्रिया वैश्या यं शिष्याः पर्युपासते ।  
 द्रोणपुत्रं महेश्वासं पुत्राणां मे परायणम् ॥ ७-८५-१२ (४७९१६)  
 वितण्डालापसंलापैर्द्रुतवादित्रवादितैः ।  
 गीतैश्च विविधैरिष्टै रमते यो दिवानिशम् ॥ ७-८५-१३ (४७९१७)  
 उपास्यमानो बहुभिः कुरुपाण्डवसात्वतैः ।  
 श्लक्ष्णस्तस्य गृहे शब्दो नाद्य द्रौणेर्यथा पुरा ॥ ७-८५-१४ (४७९१८)  
 द्रोणपुत्रं महेश्वासं गायना नर्तकाश्च ये ।  
 अत्यर्थमुपतिष्ठन्ति तेषां न श्रूयते ध्वनिः ॥ ७-८५-१५ (४७९१९)  
 विन्दानुविन्दयोः सायं शिबिरे यो महाध्वनिः ।  
 श्रूयते सोऽद्य न तथा केकयानां च वेश्मसु ॥ ७-८५-१६ (४७९२०)  
 नित्यं प्रमुदितानां च तालगीतस्वनो महान् ।  
 नृत्यतां श्रूयते तात गणानां सोऽद्य न स्वनः ॥ ७-८५-१७ (४७९२१)  
 सप्ततन्तून्वितन्वाना याजका यमुपासते ।  
 सौमदत्तिं श्रुतनिधिं तेषां न श्रूयते ध्वनिः ॥ ७-८५-१८ (४७९२२)  
 ज्याघोषो ब्रह्मघोषश्च तोमरासिरथध्वनिः ।  
 द्रोणस्यासीदविरतो गृहे तं न शृणोम्यहम् ॥ ७-८५-१९ (४७९२३)  
 नानादेशसमुत्थानां गीतानां योऽभवत्स्वनः ।  
 वादित्रनादितानां च सोऽद्य न श्रूयते महान् ॥ ७-८५-२० (४७९२४)  
 यदाप्रभृत्युपप्लुव्याच्छान्तिमिच्छञ्जनार्दनः ।  
 आगतः सर्वभूतानामनुकम्पार्थमच्युतः ॥ ७-८५-२१ (४७९२५)  
 ततोऽहमब्रुवं सूत मन्दं दुर्योधनं तदा ।  
 वासुदेवेन तीर्थेन पुत्र संशाम्य पाण्डवैः ॥ ७-८५-२२ (४७९२६)  
 कालप्राप्तमहं मन्ये मा त्वं दुर्योधनातिगाः ।  
 गसंशाम्य भ्रातृभिस्तैस्तु क्षत्रियानभिपालय' ॥ ७-८५-२३ (४७९२७)  
 शमं चेद्याचमानं त्वं प्रत्याख्यास्यसि केशवम् ।  
 हितार्थमभिजल्पन्तं न तवास्ति रणे जयः ॥ ७-८५-२४ (४७९२८)  
 प्रत्याचष्ट स दाशार्हमृषभं सर्वधन्विनाम् ।  
 अनुनेयानि जल्पन्तमनयान्नान्वपद्यत ॥ ७-८५-२५ (४७९२९)  
 ग्कर्णदुःशासनमतः सौबलस्य च दुर्मतेः ।  
 प्रत्याख्यातो महाबाहुःकुलान्तकरणेन वै' ॥ ७-८५-२६ (४७९३०)  
 ततो दुःशासनस्यैव कर्णस्य च मतं द्वयोः ।  
 अन्ववर्तत मां हित्वा कृष्टः कालेन दुर्मतिः ॥ ७-८५-२७ (४७९३१)  
 न ह्यहं युद्धमिच्छामि विदुरो द्रोण एव वा ।  
 बाह्लीकः सोमदत्तो वा भीष्मो द्रौणायनिस्तथा ॥ ७-८५-२८ (४७९३२)

शलो भूरिश्रवाश्चैव पुरुमित्रो विविंशतिः ।  
 जयः कृपो वा धर्मात्मा ये चान्ये मम बान्धवाः ॥ ७-८५-२९ (४७९३३)  
 एतेषां मतमास्थाय यदि वत्स्यति पुत्रकः ।  
 एतेभ्यश्च मदूर्ध्वं च अभोक्ष्यद्वसुधामिमाम् ॥ ७-८५-३० (४७९३४)  
 श्लक्षणा मधुरसम्भाषा ज्ञातिमध्ये प्रियंवदाः ।  
 कुलीनाः सम्मताः प्राज्ञाः सुखं जीवन्ति मानवाः । ७-८५-३१ (४७९३५)  
 धर्मापेक्षी नरो नित्यं सर्वत्र लभते सुखम् ।  
 प्रेत्यभावे च कल्याणं प्रसादं प्रतिपद्यते ॥ ७-८५-३२ (४७९३६)  
 अर्हास्ते पृथिवीं भोक्तुं समर्थाः साधनेऽपि च ।  
 तेषामपि समुद्रान्ता पितृपैतामही मही ॥ ७-८५-३३ (४७९३७)  
 ग्न च त्वाऽभिभविष्यन्ति हित्वा धर्मं पृथात्मजाः ।  
 नियुज्यमानाः स्थास्यन्ति पाण्डवा धर्मवर्त्मनि ॥ ७-८५-३४ (४७९३८)  
 सन्ति मे ज्ञातयस्तात येषां श्रोष्यन्ति पाण्डवाः ।  
 शल्यस्य सोमदत्तस्य भीष्मस्य च महात्मनः ॥ ७-८५-३५ (४७९३९)  
 द्रोणस्याथ विकर्णस्य बाह्लीकस्य कृपस्य च ।  
 अन्येषां चैव वृद्धानां भरतानां महात्मनाम् ।  
 त्वदर्धमब्रवं तात न जहुर्वचनानि ते ॥ ७-८५-३६ (४७९४०)  
 कं वा त्वं मन्यसे तेषां यस्त्वां ब्रूयादतोऽन्यथा ।  
 कृष्णो न धर्मं सज्जह्यात्सर्वे ते हि तदन्वयाः ॥ ७-८५-३७ (४७९४१)  
 मयाऽपि चोक्तास्ते वीरा वचनं धर्मसंहितम् ।  
 नान्यथा प्रकरिष्यन्ति धर्मात्मानो हि पाण्डवाः ॥ ७-८५-३८ (४७९४२)  
 इत्यहं विलपन्सूत बहुशः पुत्रमुक्तवान् ।  
 न च मे श्रुतवान्मूढो मन्ये कालस्य पर्ययम् ॥ ७-८५-३९ (४७९४३)  
 वृकोदरार्जुनौ यत्र वृष्णिवीरश्च सात्यकिः ।  
 उत्तमौजाश्च पाञ्चाल्यो युधामन्युश्च दुर्जयः ॥ ७-८५-४० (४७९४४)  
 धृष्टद्युम्नश्च दुर्धर्षः शिखण्डी चापराजितः ।  
 अश्मकाः केकयाश्चैव क्षत्रधर्मा च सौमकिः ॥ ७-८५-४१ (४७९४५)  
 चैद्यश्च चेकितानश्च पुत्रः काश्यस्य चाभिभूः ।  
 द्रौपदेया विराटश्च द्रुपदश्च महारथः ॥ ७-८५-४२ (४७९४६)  
 यमौ च पुरुषव्याघ्रौ मन्त्री च मधुसूदनः ।  
 क एताञ्जातु युध्येत लोकेऽस्मिन्वै जिजीविषुः ॥ ७-८५-४३ (४७९४७)  
 दिव्यमस्त्रं विकुर्वाणान्प्रसहेद्वा परान्मम ।  
 अन्यो दुर्योधनात्कार्णाच्छकुनेश्चापि सौबलात् ।  
 दुःशासनचतुर्थानां नान्यं पश्यामि पञ्चमम् ॥ ७-८५-४४ (४७९४८)  
 येषां वचनकृत्स स्याद्विष्वक्सेनो रथे स्थितः ।  
 सन्नद्धश्चार्जुनो योद्धा तेषां नास्ति पराजयः ॥ ७-८५-४५ (४७९४९)

तथा मम विलापानां नायं दुर्योधनः स्मरेत् ।  
 हतौ हि पुरुषव्याघ्रौ भीष्मद्रोणौ त्वमात्थ वै ॥ ७-८५-४६ (४७९५०)  
 तेषां विदुरवाक्यानामुक्तानां दीर्घदर्शनात् ।  
 दृष्ट्वेमां फलनिर्वृत्तिं मन्ये शोचन्ति पुत्रकाः ॥ ७-८५-४७ (४७९५१)  
 सेनां दृष्ट्वाऽभिभूतां मे शैनेयेनार्जुनेन च ।  
 शून्यान्दृष्ट्वा रथोपस्थान्मन्ये शोचन्ति पुत्रकाः ॥ ७-८५-४८ (४७९५२)  
 हिमात्यये यथा कक्षं शुष्कं वातेरितो महान् ।  
 अग्निर्दहेत्तथा सेनां मामिकां स धनञ्जयः ॥ ७-८५-४९ (४७९५३)  
 आचक्ष्व मम तत्सर्वं कुशलो ह्यसि सञ्जय ।  
 यदोपयाताः सायाह्ने कृत्वा पार्थस्य किल्बिषं ॥ ७-८५-५० (४७९५४)  
 अभिमन्यौ हते तात कथमासीन्मनो हि वः ॥ ७-८५-५१ (४७९५५)  
 न जातु तस्य कर्माणि युधि गाण्डीवधन्वनः ।  
 अपकृत्य महत्तात सोढुं शक्यन्ति मामकाः ॥ ७-८५-५२ (४७९५६)  
 किन्तुः दुर्योधनः कृत्यं कर्णः कृत्यं किमब्रवीत् ।  
 दुःशासनः सौबलश्च तेषामेवं गते सति ॥ ७-८५-५३ (४७९५७)  
 सर्वेषां समवेतानां पुत्राणां मम सञ्जय ।  
 यद्वृत्तं तात सङ्ग्रामे मन्दस्यापनयैर्भृशम् ॥ ७-८५-५४ (४७९५८)  
 लोभानुगस्य दुर्बुद्धिः क्रोधेन विकृतात्मनः ।  
 राज्यकामस्य मूढस्य रागोपहतचेतसः ।  
 दुर्नीतं वा सुनीतं वा तन्ममाचक्ष्व सञ्जय ॥ ७-८५-५५ (४७९५९)

इति श्रीमन्महाभारते द्रोणपर्वणि जयद्रथवधपर्वणि  
 पञ्चाशीतितमोऽध्यायः ॥ ८५ ॥

Mahabharata - Drona Parva - Chapter Footnotes

५-८५-४ पुत्रपरिद्वानं पुत्रवधदुःखितम् ॥  
 ५-८५-१३ स्वपक्षस्थापनहीनः प्रतिपक्षे प्रतिक्षेपो वितण्डा । अलापो  
 भाषणम् । संलापो मेथो भाषणम् ॥  
 ५-८५-१७ गणानां सङ्घानाम् ॥  
 ५-८५-२२ तीर्थेन निदानेन उपायेन वा ॥  
 ५-८५-२३ कालप्राप्तं समयोचितम् ॥  
 ५-८५-२५ अनुनेयनि अनुकूलानि ॥  
 ५-८५-३१ श्लक्ष्ण ऋजवः ॥  
 ५-८५-३३ साधने स्वीकरणे ॥  
 ५-८५-४४ दिव्यमस्त्रं विकुर्वाणाः संहरेयुररिदमाः इति क इत् पाठः ॥  
 ५-८५-४७ दीर्घदर्शनादनागतानुसन्धानात् ॥

५-८५-५२ महदत्यर्थम् ॥  
५-८५-५३ तेषां मध्ये ॥  
५-८५-५५ रागो मात्सर्यं रागस्तु मात्सर्ये इति मेदिनी ॥  
५-८५-८५ पञ्चाशीतितमोऽध्यायः ॥

द्रोणपर्व - अध्याय ०८६

॥ श्रीः ॥

७.८६. अध्यायः ८६

Mahabharata - Drona Parva - Chapter Topics

सञ्जयेन धृतराष्ट्रोपालम्भपूर्वकं युद्धकथनोपक्रमः ॥ १ ॥

Mahabharata - Drona Parva - Chapter Text

७-८६-० (४७९६०)

सञ्जय उवाच । ७-८६-०क्ष (४४८५)

हन्त ते सम्प्रवक्ष्यामि सर्वं प्रत्यक्षदर्शिवान् ।

शुश्रूषस्व स्थिरो भूत्वा तव ह्यपनयो महान् ॥ ७-८६-१ (४७९६१)

गतोदके सेतुबन्धो यादृक्तादृगयं तव ।

विलापो निष्फलो राजन्मा शुचो भरतर्षभ ॥ ७-८६-२ (४७९६२)

अनतिक्रमणीयोऽयं कृतान्तस्याद्भुतो विधिः ।

मा शुचो भरतश्रेष्ठ दिष्टमेतत्पुरातनम् ॥ ७-८६-३ (४७९६३)

यदि त्वं हि पुरा द्यूतात्कुन्तीपुत्रं युधिष्ठिरम् ।

निवर्तयेथाः पुत्रांश्च न त्वां व्यसनमाव्रजेत् ॥ ७-८६-४ (४७९६४)

युद्धकाले पुनः प्राप्ते तदैव भवता यदि ।

निवर्तिताः स्युः संरब्धा न त्वां व्यसनमाव्रजेत् ॥ ७-८६-५ (४७९६५)

दुर्योधनं चाविधेयं बध्नीयास्त्वं पुरा यदि ।

अवेक्ष्य कौरवान्नाजन्प्राप्स्यसे त्वं महद्यशः ॥ ७-८६-६ (४७९६६)

तत्ते बुद्धिव्यतीचारमुपलप्स्यन्ति तज्जनाः ।

पाञ्चाला वृष्णयः सर्वे ये चान्येऽपि नराधिपाः ॥ ७-८६-७ (४७९६७)

स कृत्वा पितृकर्म त्वं पुत्रं संस्थाप्य सत्पथे ।

वर्तेथा यदि धर्मेण न त्वां व्यसनमाव्रजेत् ॥ ७-८६-८ (४७९६८)

त्वं तु प्राज्ञतमो लोके हित्वा धर्मं सनातनम् ।

दुर्योधनस्य कर्णस्य शकुनेश्चान्वगा मतम् ॥ ७-८६-९ (४७९६९)

तत्ते विलपितं सर्वं मया राजन्निशामितम् ।

अर्थे निविशमानस्य विषमिश्रं यथा मधु ॥ ७-८६-१० (४७९७०)

न तथा मन्यते कृष्णो न च राजा युधिष्ठिरः ।  
 न भीष्मो नैव च द्रोणो यथा त्वं मन्यसे नृप ॥ ७-८६-११ (४७९७१)  
 व्यजानीत यदा तु त्वां लुब्धं धर्मप्रवादिनम् ।  
 तदाप्रभृति कृष्मस्त्वां न तथा बहुमन्यते ॥ ७-८६-१२ (४७९७२)  
 परुषाण्युच्यमानांश्च यथा पार्थानुपेक्षसे ।  
 तस्यानुबन्धः प्राप्तस्त्वां पुत्रामां राज्यकामुक ॥ ७-८६-१३ (४७९७३)  
 पितृपैतामहं राज्यमपावृत्तं त्वयाऽनघ ।  
 अथ पार्थैर्जितां कृत्स्नां पृथिवीं प्रत्यपद्यथाः ॥ ७-८६-१४ (४७९७४)  
 पाण्डुना निर्जितं राज्यं कौरवाणां यशस्तथा ।  
 एतच्चाप्यधिकं भूयः पाण्डवैर्धर्मचाखिभिः ॥ ७-८६-१५ (४७९७५)  
 तेषां तत्तादृशं कर्म त्वामासाद्य सुनिष्फलम् ।  
 यत्पित्र्याद्धंशिता राज्यात्त्वयेहामिषगृद्धिना ॥ ७-८६-१६ (४७९७६)  
 यत्पुनर्युद्धकाले त्वं पुत्रान्गर्हयसे नृप ।  
 बहुधा व्याहरन्दोषान्न तदद्योपपद्यते ॥ ७-८६-१७ (४७९७७)  
 न हि रक्षन्ति राजानो युध्यन्तो जीवितं रणे ।  
 चमूं विगाह्य पार्थानां युध्यन्ते क्षत्रियर्षभाः ॥ ७-८६-१८ (४७९७८)  
 यां तु कृष्णार्जुनौ सेनां यां सात्यकिवृकोदरौ ।  
 रक्षेरन्को नु तां युध्येच्चमूमन्यत्र कौरवात् ॥ ७-८६-१९ (४७९७९)  
 येषां योद्धा गुडाकेशो येषां मन्त्री जनार्दनः ।  
 येषां च सात्यकिर्योद्धा येषां योद्धा वृकोदरः ॥ ७-८६-२० (४७९८०)  
 को हि तान्विषहेद्योद्धं मर्त्यधर्मा धनुर्धरः ।  
 अन्यत्र कौरवेयेभ्यो ये वा तेषां पदानुगाः ॥ ७-८६-२१ (४७९८१)  
 यावत्तु शक्यते कर्तुमन्तरज्ञैर्जनाधिपैः ।  
 क्षत्रधर्मरतैः शूरैस्तावत्कुर्वन्ति कौरवाः ॥ ७-८६-२२ (४७९८२)  
 यथा तु पुरुषव्याघ्रैर्युद्धं परमसङ्कटम् ।  
 कुरूणां पाण्डवैः सार्धं तत्सर्वं शृणु तत्त्वतः ॥ ७-८६-२३ (४७९८३)

इति श्रीमन्महाभारते द्रोणपर्वणि जयद्रथवधपर्वणि

षडशीतितमोऽध्यायः ॥ ८६ ॥

Mahabharata - Drona Parva - Chapter Footnotes

५-८६-१७ ते तव बुद्धेर्व्यतिचारं वैषम्यमुपलप्स्यन्त्यनुभविष्यन्ति ॥

५-८६-१३ अर्थे निविशमानानां यथा पार्थानुपेक्षसे इति क ट । पाठः ॥

५-८६-२२ अन्तरज्ञैरवसरवेदिभिः ॥

५-८६-८६ षडशीतितमोऽध्यायः ॥

द्रोणपर्व - अध्याय ०८७

॥ श्रीः ॥

७.८७. अध्यायः ८७

Mahabharata - Drona Parva - Chapter Topics

द्रोणेन शकटव्यूहनिर्माणम् ॥ १ ॥

Mahabharata - Drona Parva - Chapter Text

७-८७-० (४७९८४)

सञ्जय उवाच । ७-८७-०क्ष् (४४८६)

तस्यां निशायां व्युष्टायां द्रोणः शस्त्रभृतां वरः ।

स्वान्यनीकानि सर्वाणि प्राक्रामद्ब्रूहितुं ततः ॥ ७-८७-१ (४७९८५)

शूराणां गर्जतां राजन्सङ्क्रुद्धानाममर्षिणाम् ।

श्रूयन्ते स्म गिरश्चित्राः परस्परवधैषिणाम् ॥ ७-८७-२ (४७९८६)

विष्फार्य च धनूंष्यन्ये ज्याः परे परिमृज्य च ।

विनिःश्वसन्तः प्राक्रोशन्क्वेदानीं स धनञ्जयः ॥ ७-८७-३ (४७९८७)

विकोशान्सुत्सरून्ये कृतधारान्समाहितान् ।

पीतानाकाशसङ्काशानसीन्केचिच्च चिक्षिपुः ॥ ७-८७-४ (४७९८८)

चरन्तस्त्वसिमागांश्च धनुर्मागांश्च शिक्षिताः ।

सङ्ग्राममनसः शूरा दृश्यन्ते स्म सहस्रशः ॥ ७-८७-५ (४७९८९)

सघण्टाश्चन्दनादिग्धाः स्वर्णवज्रविभूषिताः ।

समुत्क्षिप्य गदाश्चान्ये पर्यपृच्छन्त पाण्डवम् । ७-८७-६ (४७९९०)

अन्ये बलमदोन्मत्ताः परिधैर्बाहुशालिनः ।

चक्रुः सम्बाधमाकाशमुच्छ्रितेन्द्रध्वजोपमैः ॥ ७-८७-७ (४७९९१)

नानाप्रहरणैश्चान्ये विचित्रस्रगलङ्कृताः ।

सङ्ग्राममनसः शूरास्तत्र तत्र व्यवस्थिताः ॥ ७-८७-८ (४७९९२)

क्वार्जुनः क्व स गोविन्दः क्व च मानी वृकोदरः ।

क्व च ते सुहृदस्तेषामाह्वयन्ते रणे तदा ॥ ७-८७-९ (४७९९३)

ततः शङ्खमुपाध्माय त्वरयन्वाजिनः स्वयम् ।

इतस्ततस्तान्नचयन्द्रोणश्चरति वेगितः ॥ ७-८७-१० (४७९९४)

तेष्वनीकेषु सर्वेषु स्थितेष्वहवनन्दिषु ।

भारद्वाजो महाराज जयद्रथमथाब्रवीत् ॥ ७-८७-११ (४७९९५)

त्वं चैव सौमदत्तिश्च कर्णश्चैव महारथः ।

अश्वत्थामा च शल्यश्च वृषसेनः कृपस्तथा ॥ ७-८७-१२ (४७९९६)

शतं चाश्वसहस्राणां रथानामयुतानि षट् ।

द्विरदानां प्रभिन्नानां सहस्राणि चतुर्दश ॥ ७-८७-१३ (४७९९७)  
पदातीनां सहस्राणि दशितान्येकविंशतिः ।  
गव्यूतिषु त्रिमात्रासु मामनासाद्य तिष्ठत ॥ ७-८७-१४ (४७९९८)  
तत्रस्थं त्वां न संसोढुं शक्ता देवाः सवासवाः ।  
किं पुनः पाण्डवाः सर्वे समाश्वसिहि सैन्धव ॥ ७-८७-१५ (४७९९९)  
सञ्जय उवाच । ७-८७-१६क्ष् (४४८७)  
एवमुक्तः समाश्वस्तः सिन्धुराजो जयद्रथः ।  
सम्प्रायात्सहगान्धारैर्वृतस्तैश्च महारथैः ।  
वर्मिभिः सादिभिर्यत्तैः प्रासपाणिहयस्थितैः ॥ ७-८७-१६ (४८०००)  
चामरापीडिनः सर्वे जाम्बूनदविभूषिताः ।  
जयद्रथस्य राजेन्द्र हयाः साधुप्रवाहिनः ॥ ७-८७-१७ (४८००१)  
ते चैकसप्तसाहस्रास्त्रिसाहस्राश्च सैन्धवाः ॥ ७-८७-१८ (४८००२)  
मत्तानां सुविरूढानां हस्त्यारोहैर्विशारदैः ।  
हस्तिनां भीमरूपाणां वर्मिणां रौद्रकर्मिणाम् ॥ ७-८७-१९ (४८००३)  
अध्यर्धेन सहस्रेण पुत्रो दुर्मर्षणस्तव ।  
अग्रतः सर्वसैन्यानां योत्स्यमानो व्यवस्थितः ॥ ७-८७-२० (४८००४)  
ततो दुःशासनश्चैव विकर्णश्च तवात्मजौ ।  
सिन्धुराजार्थसिद्ध्यर्थमग्रानीके व्यवस्थितौ ॥ ७-८७-२१ (४८००५)  
दीर्घो द्वादशगव्यूतिः पञ्चार्धे पञ्चविस्तृतः ।  
व्यूहस्तु चक्रशकटो भारद्वाजेन निर्मितः ॥ ७-८७-२२ (४८००६)  
नानानृपतिभिर्वीरैस्तत्र तत्र व्यवस्थितैः ।  
रथाश्वगजपत्योघैर्द्रोणेन विहितः स्वयम् ॥ ७-८७-२३ (४८००७)  
पञ्चार्धे तस्य पद्मस्तु गर्भव्यूहः पुनः कृतः ।  
सूचीपद्मस्य गर्भस्थो गूढो व्यूहः कृतः पुनः ॥ ७-८७-२४ (४८००८)  
एवमेतं महाव्यूहं व्यूह्य द्रोणो व्यवस्थितः ।  
सूचीमुखे महेष्वासः कृतवर्मा व्यवस्थितः ॥ ७-८७-२५ (४८००९)  
अनन्तरं च काम्भोजो जलसन्धश्च मारिष ।  
दुर्योधनश्च कर्णश्च तदनन्तरमेव च ॥ ७-८७-२६ (४८०१०)  
ततः शतसहस्राणि योदानानमनिवर्तिनाम् ।  
व्यवस्थितानि सर्वाणि शकटे मुखरक्षिणाम् ॥ ७-८७-२७ (४८०११)  
तेषां च पृष्ठतो राजा बलेन महता वृतः ।  
जयद्रथस्ततो राजा सूचीपार्श्वे व्यवस्थितः ॥ ७-८७-२८ (४८०१२)  
शकटस्य तु राजेन्द्र भारद्वाजो मुखे स्थितः ।  
नात्र तस्याभवद्भोदो जुगोपैनं ततः स्वयम् ॥ ७-८७-२९ (४८०१३)  
श्वेतवर्मा म्बरोष्णीषो व्यूढोरस्को महाभुजः ।  
धनुर्विस्फारयन् द्रोणस्तस्थौ क्रुद्ध इवान्तकः ।

गतस्य सैन्यस्य सर्वस्य नेता गोप्ता च वीर्यवान् ॥ ७-८७-३० (४८०१४)  
ताकिनं शोणहयं वेदीकृष्णाजिनध्वजम् ।  
द्रोणस्य रथमालोक्य प्रहृष्टाः कुरवोऽभवन् ॥ ७-८७-३१ (४८०१५)  
सिद्धचारणसङ्घानां विस्मयः सुमहानभूत् ।  
द्रोणेन विहितं दृष्ट्वा व्यूहं क्षुब्धार्णवोपमम् ॥ ७-८७-३२ (४८०१६)  
सशैलसागरवनां नानाजनपदाकुलाम् ।  
ग्रसेद्ब्रूहः क्षितिं सर्वामिति भूतानि मेनिरे ॥ ७-८७-३३ (४८०१७)  
बहुरथमनुजाश्चपत्तिनागं  
प्रतिभयनिःस्वनमद्भुतानुरूपम् ।  
अहितहृदयभेदनं महद्वै  
शकटमवेक्ष्य कृतं ननन्द राजा ॥ ७-८७-३४ (४८०१८)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिसयुद्धे सप्ताशीतितमोऽध्यायः ॥ ८७ ॥

Mahabharata - Drona Parva - Chapter Footnotes

५-८७-४ पीतान् पायितोदकान् ॥  
५-८७-९ क्वचेति चकार इत्यर्थे । इत्याह्वयन्त इत्यन्वयः ॥  
५-८७-१४ त्रिमात्रासु त्रिसख्यासु तिसृष्वित्यर्थः ॥  
५-८७-२२ पश्चार्धे पश्चाद्भागो पञ्चगव्युतिः । चक्रशकटः  
चक्रगर्भः शकटः ॥  
५-८७-३४ अद्भुतानुरूपमाश्चर्यरूपं एतत्समययोग्यं च ॥  
५-८७-८७ सप्ताशीतितमोऽध्यायः ॥  
८७ ॥

द्रोणपर्व - अध्याय ०८८

॥ श्रीः ॥

७.८८. अध्यायः ८८

Mahabharata - Drona Parva - Chapter Topics

अर्जुनस्य रणाङ्गणप्रवेशः ॥ १ ॥

Mahabharata - Drona Parva - Chapter Text

७-८८-० (४८०१९)

सञ्जय उवाच । ७-८८-०क्ष् (४४८८)

व्यूढेषु तव सैन्येषु समुत्क्रुष्टेषु मारिष ।  
 ताड्यमानासु भेरीषु मृदङ्गेष्वानकेषु च ॥ ७-८८-१ (४८०२०)  
 अनीकानां च संह्रादे वादित्राणां च निःस्वने ।  
 प्रध्मापितेषु शङ्खेषु सन्नादे रोमहर्षणे ॥ ७-८८-२ (४८०२१)  
 प्रगृहीतेषु शस्त्रेषु भारतेषु युयुत्सुषु ।  
 रौद्रे मुहूर्ते सम्प्राप्ते सव्यसाची व्यदृश्यत ॥ ७-८८-३ (४८०२२)  
 बलानां वायसानां च पुरस्तात्सव्यसाचिनः ।  
 पिशितासृग्भुजां सङ्घाः प्रलीयन्ते सहस्रशः ॥ ७-८८-४ (४८०२३)  
 मृगाश्च घोरसन्नादः शिवाश्चाशिवदर्शनाः ॥  
 दक्षिणेन प्रयातानामस्माकं नेदुरध्वनि ॥ ७-८८-५ (४८०२४)  
 ग्लोकक्षये महाराज यादृशास्तादृशा हि ते ।  
 अशिवा धार्तराष्ट्राणां शिवाः पार्थस्य संयुगे ॥ ७-८८-६ (४८०२५)  
 सनिर्घाता ज्वलन्त्यश्च पेतुरुल्काः सहस्रशः ।  
 चचाल च मही कृत्स्ना भये घोरे समुत्थिते ॥ ७-८८-७ (४८०२६)  
 विष्वग्वाताः सनीहारा रूक्षाः शर्करकर्षिणः ।  
 ववुरायाति कौन्तेये सङ्ग्रामे समुपस्थिते ॥ ७-८८-८ (४८०२७)  
 नाकुलिश्च शतानीको धृष्टद्युम्नश्च पार्श्वतः ।  
 पाण्डवानामनीकानि प्राज्ञौ तौ व्यूहतुस्तदा ॥ ७-८८-९ (४८०२८)  
 ततो रथसहस्रेण द्विरदानां शतेन च ।  
 त्रिभिरश्वसहस्रैश्च पदातीनां शतैः शतैः ॥ ७-८८-१० (४८०२९)  
 अध्यर्धमात्रे धनुषां सहस्रे तनयस्तव ।  
 अग्रतः सर्वसैन्यानां स्थित्वा दुर्मर्षणोऽब्रवीत् ॥ ७-८८-११ (४८०३०)  
 अद्य गाण्डीवधन्वानं तपन्तं युद्धदुर्मदम् ।  
 अहमावारयिष्यामि वेलेव मकरालयम् ॥ ७-८८-१२ (४८०३१)  
 अद्य पश्यन्तु सङ्ग्रामे धनञ्जयममर्षणम् ।  
 विषक्तं मयि दुर्धर्षं भिन्नं कुम्भमिवाशमनि ॥ ७-८८-१३ (४८०३२)  
 तिष्ठध्वं रथिनो यूयं सङ्ग्राममभिकाङ्क्षिणः ।  
 युध्यामि संहतानेतान्यशो मानं च वर्धयन् ॥ ७-८८-१४ (४८०३३)  
 एवं ब्रुवन्महाराज महात्मा स महीपतिः ।  
 महेष्वासैर्वृतो राजन्महेष्वासो व्यवस्थितः ॥ ७-८८-१५ (४८०३४)  
 ततोऽर्जुनो महाराज महात्मा महतां पतिः ।  
 महारथसमाख्यातो महेष्वासो व्यवस्थितः ॥ ७-८८-१६ (४८०३५)  
 कक्षाग्निरिव दुःस्पर्शः सवज्र इव वासवः ।  
 दण्डपाणिरिवासह्यो मृत्युः कालेन चोदितः ॥ ७-८८-१७ (४८०३६)  
 शूलपाणिरिवाक्षोभ्यो वरुणः पाशवानिव ।  
 युगान्ताग्निरिवार्चिष्मान्दिधक्षुः स्थास्नुजङ्गमम् ॥ ७-८८-१८ (४८०३७)

क्रोधामर्षबलोद्धूतो निवातकवचान्तकः ।  
 युद्धे जेता स्थितः सत्ये पारयिष्यन्महाव्रतम् ॥ ७-८८-१९ (४८०३८)  
 आमुक्तकवचः खड्गी जाम्बूनदकिरीटभृत् ।  
 शुभ्रमाल्याम्बरधरः स्वङ्गदश्वारुकुण्डलः ॥ ७-८८-२० (४८०३९)  
 रथप्रवरमास्थाय नरो नारायणानुगः ।  
 विधुन्वन्नाण्डिवं सङ्घ्ये बभौ सूर्य इवोदितः ॥ ७-८८-२१ (४८०४०)  
 अग्रानीकस्य सोऽध्यर्ध इषुपाते धनञ्जयः ।  
 व्यवस्थाप्य रथं राजञ्शङ्खं दध्मौ प्रतापवान् ॥ ७-८८-२२ (४८०४१)  
 अथ कृष्णोऽप्यसम्भ्रान्तः पार्थेन सह मारिष ।  
 प्राध्मापयत्पाञ्चजन्यं शङ्खप्रवरमोजसा ॥ ७-८८-२३ (४८०४२)  
 तयोः शङ्खप्रणादेन तव सैन्ये विशाम्पते ।  
 आसन्संहृष्टरोमाणः कम्पिता गतचेतसः ॥ ७-८८-२४ (४८०४३)  
 यथा त्रस्यन्ति भूतानि सर्वाण्यशनिनिःस्वनात् ।  
 तथा शङ्खप्रणादेन वित्रेसुस्तव सैनिकाः ॥ ७-८८-२५ (४८०४४)  
 प्रसुस्रुवुः शकृन्मूत्रं वाहनानि च सर्वशः ।  
 एवं सवाहनं सर्वमाविग्नमभवद्वलम् ॥ ७-८८-२६ (४८०४५)  
 सीदन्ति स्म नरा राजञ्शङ्खशब्देन मारिष ।  
 विसंज्ञाश्चाभवन्केचित्केचिद्राजन्वितत्रसुः ॥ ७-८८-२७ (४८०४६)  
 ततः कपिर्महानादं सहभूतैर्ध्वजालयैः ।  
 अकरोद्वादितास्यश्च भीषयंस्तव सैनिकान् ॥ ७-८८-२८ (४८०४७)  
 ततः शङ्खाश्च भेर्यश्च मृदङ्गाश्चानकैः सह ।  
 पुनरेवाभ्यहन्यन्त तव सैन्यप्रहर्षणाः ॥ ७-८८-२९ (४८०४८)  
 नानावादित्रसंहादैः क्ष्वेडितास्फोटिताकुलैः ।  
 सिंहनादैः समुत्क्रुष्टैः समाधूतैर्महारथैः ॥ ७-८८-३० (४८०४९)  
 तस्मिंस्तु तुमुले शब्दे भीरूणां भयवर्धने ।  
 अतीव हृष्टो दाशार्हमब्रवीत्पाकशासनिः ॥ ७-८८-३१ (४८०५०)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे अष्टांशीतितमोऽध्यायः ॥ ८८ ॥

Mahabharata - Drona Parva - Chapter Footnotes

५-८८-१० शतैः शतैर्दशसहस्रैः ॥  
 ५-८८-३० समाधूतैः सञ्चालितैः ॥  
 ५-८८-८८ अष्टांशीतितमोऽध्यायः ॥

द्रोणपर्व - अध्याय ०८९

॥ श्रीः ॥

७.८९. अध्यायः ८९

Mahabharata - Drona Parva - Chapter Topics

अर्जुनयुद्धवर्णनम् ॥ १ ॥

Mahabharata - Drona Parva - Chapter Text

७-८९-० (४८०५१)

अर्जुन उवाच ७-८९-०क्ष् (४४८९)

चोदयाम्बान्हृषीकेश यत्र दुर्मर्षणः स्थितः ।

एतद्भित्त्वा गजानीकं प्रवेक्ष्याम्यरिवाहिनीम् ॥ ७-८९-१ (४८०५२)

सञ्जय उवाच । ७-८९-२क्ष् (४४९०)

एवमुक्तो महाबाहुः केशवः सव्यसाचिना ।

अचोदयद्भयास्तत्र यत्र दुर्मर्षणः स्थितः ॥ ७-८९-२ (४८०५३)

स सम्प्रहारस्तुमुलः सम्प्रवृत्तः सुदारुणः ।

एकस्य च बहूनां च रथनागनरक्षयः ॥ ७-८९-३ (४८०५४)

ततः सायकवर्षेण पर्जन्य इव वृष्टिमान् ।

परानवाकिरत्पार्थः पर्वतानिव नीरदः ॥ ७-८९-४ (४८०५५)

ते चापि रथिनः सर्वे त्वरिताः कृतहस्तवत् ।

अवाकिरन्बाणजालैस्तत्र कृष्णधनञ्जयौ ॥ ७-८९-५ (४८०५६)

ततः क्रुद्धो महाबाहुर्वार्यमाणः परैर्युधि ।

शिरांसि रथिनां पार्थः कायेभ्योऽपाहरच्छरैः ॥ ७-८९-६ (४८०५७)

उद्धान्तनयनैर्वक्रैः सन्दष्टौष्ठपुटैः शुभैः ।

सकुण्डलशिरस्त्राणैर्वसुधा समकीर्यत ॥ ७-८९-७ (४८०५८)

पुण्डरीकवनानीव विध्वस्तानि समन्ततः ।

विनिकीर्णानि योधानां वदनानि चकाशिरे ॥ ७-८९-८ (४८०५९)

सुवर्णचित्राभरणाः संसिक्ता रुधिरेण च ।

संसक्ता इव दृश्यन्ते मेघसङ्घाः सविद्युतः ॥ ७-८९-९ (४८०६०)

शिरसां पततां राजञ्शब्दोऽभूद्वसुधातले ।

कालेन परिपक्वानां तालानां पततामिव ॥ ७-८९-१० (४८०६१)

कबन्ध उत्थितः कश्चिद्विष्कार्यं सशरं धनुः ।

किञ्चित्खड्गं विनिष्कृष्य भुजेनोद्यम्य तिष्ठति ।

गृहीत्वाऽन्यस्य केशेषु शिरो नृत्यति चापरः ॥ ७-८९-११ (४८०६२)

पतितानि न जानन्ति शिरांसि पुरुषर्षभाः ।

अमृष्यमाणाः सङ्ग्रामे कौन्तेयं जयगृद्धिनः ॥ ७-८९-१२ (४८०६३)

हयानामुत्तमाङ्गैश्च हस्तिहस्तैश्च मेदिनी ।  
बाहुभिश्च शिरोभिश्च वीराणां समकीर्यत ॥ ७-८९-१३ (४८०६४)  
अयं पार्थः कुतः पार्थः पार्थोऽयमिति सर्वशः ।  
गतिष्ठ पार्थेहि मां पार्थ क्व यासीति च जल्पताम् ।  
तव सैन्येषु योधानां पार्थभूतमिवाभवत् ॥ ७-८९-१४ (४८०६५)  
अन्योन्यमपि चाजघ्नुरात्मानमपि चापरे ।  
पार्थभूतमन्यन्त जनाः कालेन मोहिताः ॥ ७-८९-१५ (४८०६६)  
निष्टनन्तः सरुधिरा विसंज्ञा गाढवेदनाः ।  
शयाना बहवो वीराः कीर्तयन्तः स्वबान्धवान् ॥ ७-८९-१६ (४८०६७)  
सभिण्डपालाः सप्रासाः सशक्त्यृष्टिपरश्वथाः ।  
सनिर्व्यूहाः सनिस्त्रिंशाः सशरासनतोमराः ॥ ७-८९-१७ (४८०६८)  
सबाणवर्माभरणाः सगदाः साङ्गदा रणे ।  
महाभुजगसङ्काशा बाहवः परिघोपमाः ॥ ७-८९-१८ (४८०६९)  
उद्वेष्टन्ति विचेष्टन्ति सञ्चेष्टन्ति च सर्वशः ।  
वेगं कुर्वन्ति संरब्धा निकृत्ताः परमेषुभिः ॥ ७-८९-१९ (४८०७०)  
यो यः स्म समरे पार्थं प्रतिसञ्चरते नरः ।  
तस्यतस्यान्तको बाणः शरीरमुपसर्पति ॥ ७-८९-२० (४८०७१)  
नृत्यतो रथमार्गेषु धनुर्व्यायच्छतस्तथा ।  
न कश्चित्तत्र पार्थश्च ददृशेऽन्तरमण्वपि ॥ ७-८९-२१ (४८०७२)  
यत्तस्य घटमानस्य क्षिप्रं विक्षिपतः शरान् ।  
लाघवात्पाण्डुपुत्रस्य व्यस्मयन्त परे जनाः ॥ ७-८९-२२ (४८०७३)  
हस्तिनं हस्तियन्तारमश्वमाश्विकमेव च ।  
अभिनत्फल्गुनो बाणै रथिनं च ससारथिम् ॥ ७-८९-२३ (४८०७४)  
आवर्तमानमावृत्तं युध्यमानं च पाण्डवः ।  
प्रमुखे तिष्ठमानं च न कञ्चिन्न निहन्ति सः ॥ ७-८९-२४ (४८०७५)  
यथोदयन्वै गगने सूर्यो हन्ति महत्तमः ।  
तथाऽर्जुनो गजानीकमवधीत्कङ्कपत्रिभिः ॥ ७-८९-२५ (४८०७६)  
हस्तिभिः पतितैर्भिन्नैस्तव सैन्यमदृश्यत ।  
अन्तकाले यथा भूमिर्व्यवकीर्णा महीधरैः ॥ ७-८९-२६ (४८०७७)  
यथा मध्यंदिने सूर्यो दुष्प्रेक्ष्यः प्राणिभिः सदा ।  
तथा धनञ्जयः क्रुद्धो दुष्प्रेक्ष्यो युधि शत्रुभिः ॥ ७-८९-२७ (४८०७८)  
तत्तथा तव पुत्रस्य सैन्यं युधि परन्तप ।  
प्रभग्नं द्रुतमाविग्नमतीव शरपीडितम् ॥ ७-८९-२८ (४८०७९)  
मारुतेनेव महता मेघानीकं व्यदीर्यत ।  
प्रकाल्यमानं तत्सैन्यं नाशकत्प्रतिवीक्षितुम् ॥ ७-८९-२९ (४८०८०)  
प्रतोदैश्चापकोटीभिर्हुंकारैः साधुवाहितैः ।

कशापाष्यर्भभिघातैश्च वागिभरुग्राभिरेव च ॥ ७-८९-३० (४८०८१)  
चोदयन्तो ह्यांस्तूर्णं पलायन्ते स्म तावकाः ।  
सादिनो रथिनश्चैव पत्तयश्चार्जुनार्दिताः ॥ ७-८९-३१ (४८०८२)  
पाष्यर्भङ्गुष्ठाङ्गुशैर्नागं चोदयन्तस्तथाऽपरे ।  
शरैः सम्मोहिताश्चान्ये तमेवाभिमुखा ययुः ॥ ७-८९-३२ (४८०८३)  
तव योष हतोत्साहा विभ्रान्तमनसस्तदा ॥ ७-८९-३३ (४८०८४)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे एकोनवतितमोऽध्यायः ॥ ८९ ॥  
Mahabharata - Drona Parva - Chapter Footnotes

५-८९-१७ निर्व्यूह आयुधविशेषः ॥  
५-८९-२० प्रतिसञ्चरते प्रत्युद्रच्छति ॥  
५-८९-२२ यत्तस्यावहितस्य ॥  
५-८९-२८ द्रुतं विद्रुतम् । आविग्नं भीतम् ॥  
५-८९-३० साधुवाहितैः सुष्ठु व्यापारीतैः ॥  
५-८९-८९ एकोनवतितमोऽध्यायः ॥

---

द्रोणपर्व - अध्याय ०९०  
॥ श्रीः ॥  
७.९०. अध्यायः ९०

Mahabharata - Drona Parva - Chapter Topics  
अर्जुनेन दुःशासनपराजयः ॥ १ ॥

Mahabharata - Drona Parva - Chapter Text

७-९०-० (४८०८५)  
धृतराष्ट्र उवाच । ७-९०-०क्ष् (४४९१)  
तस्मिन्प्रभग्ने सैन्याग्रे वध्यमाने किरीटिना ।  
केतु तत्र रणे वीराः प्रत्युदीयुर्धनञ्जयम् ॥ ७-९०-१ (४८०८६)  
आहोस्विच्छकटव्यूहं प्रविष्टा मोघनिश्चयाः ॥  
द्रोणमाश्रित्य तिष्ठन्ति प्राकारमकुतोभयाः ॥ ७-९०-२ (४८०८७)  
सञ्जय उवाच । ७-९०-३क्ष् (४४९२)  
तथाऽर्जुनेन सम्भग्ने तस्मिंस्तव बलेऽनघ ।  
हतवीरे हतोत्साहे पलायनकृतक्षणे ॥ ७-९०-३ (४८०८८)

पाकशासनिनाऽभीक्षणं वध्यमाने शरोत्तमैः ।  
 न तत्र कश्चित्सङ्ग्रामे शशाकार्जुनमीक्षितुम् ॥ ७-१०-४ (४८०८९)  
 ततस्तव सुतो राजन्दृष्ट्वा सैन्यं तथागतम् ।  
 दुःशासनो भृशं क्रुद्धो युद्धायार्जुनमभ्यगात् ॥ ७-१०-५ (४८०९०)  
 सकाञ्चनविचित्रेण कवचेन समावृतः ।  
 जाम्बूनदशिरस्त्राणः शूरस्तीव्रपराक्रमः ॥ ७-१०-६ (४८०९१)  
 नागानीकेन महता ग्रसन्निव महीमिमाम् ।  
 दुःशासनो महाराज सव्यसाचिनमावृणोत् ॥ ७-१०-७ (४८०९२)  
 हादेन गजघण्टानां शङ्खानां निनदेन च ।  
 ज्याक्षेपनिनदैश्चैव विरावेण च दन्तिनाम् ॥ ७-१०-८ (४८०९३)  
 भूर्दिशश्चान्तरिक्षं च शब्देनासीत्समावृतम् ।  
 ग्युवराजो बलश्लाघी पिङ्गलः प्रियदर्शनः ।  
 स मुहूर्तं प्रतिभयो दारुणः समपद्यत ॥ ७-१०-९ (४८०९४)  
 तान्दृष्ट्वा पततस्तूर्णमङ्कुशैरभिचोदितान् ।  
 व्यालम्बहस्तान्संरब्धान्सपक्षानिव पर्वतान् ॥ ७-१०-१० (४८०९५)  
 सिंहनादेन महता नरसिंहो धनञ्जयः ।  
 गतदाचलघनप्रख्यं पताकाशतसङ्कुलम् ।  
 गजानीकममित्राणामभितो व्यधमच्छरैः ॥ ७-१०-११ (४८०९६)  
 महोर्मिणमिवोद्धूतं श्वसनेन महार्णवम् ।  
 किरीटी तद्गजानीकं प्राविशन्मकरो यथा ॥ ७-१०-१२ (४८०९७)  
 खमाश्रित इवादित्यः प्रतपन्स युगक्षये ।  
 ददृशे दिक्षु सर्वासु पार्थः परपुरञ्जनः ॥ ७-१०-१३ (४८०९८)  
 खुरशब्देन चाश्वानां नेमिघोषेण तेन च ।  
 तेन चोत्क्रुष्टशब्देन ज्यानिनादेन तेन च ॥ ७-१०-१४ (४८०९९)  
 नानावादित्रशब्देन पाञ्चजन्यस्वनेन च ।  
 देवदत्तस्य घोषेण गाण्डीवनिनदेन च ।  
 मन्दवेगा नरा नागा बभूवुस्ते विचेतसः ॥ ७-१०-१५ (४८१००)  
 शरैराशीविषस्पशैर्निर्भिन्नाः सव्यसाचिना ।  
 ते गजाः समसीदन्त मग्नाः पङ्कार्णवेश्विव ॥ ७-१०-१६ (४८१०१)  
 युगपच्च समाविष्टैः शरैर्गाण्डीवधन्वनः ।  
 अनेकशतसाहस्रैर्दृमा मधुकरैरिव ।  
 ग्पुङ्गावशिष्टैर्बहुभिः शोणितोत्पीडवाहिभिः ॥ ७-१०-१७ (४८१०२)  
 आरावं परमं कृत्वा वध्यमानाः किरीटिना ।  
 निपेतुरनिशं भूमौ छिन्नपक्षा इवाद्रयः ॥ ७-१०-१८ (४८१०३)  
 अपरे दन्तवेषु कुम्भेषु च कटेषु च ।  
 शरैः समर्पिता नागाः क्रौञ्चवद्वानदन्मुहुः ॥ ७-१०-१९ (४८१०४)

गजस्कन्धगतानां च पुरुषाणां किरीटिना ।  
 छिद्यन्ते चोत्तमाङ्गानि भुल्लैः सन्नतपर्वभिः ॥ ७-१०-२० (४८१०५)  
 सकुण्डलानां पततां शिरसां धरणीतले ।  
 पद्मानामिव सङ्गतैः पार्थश्चक्रे निवेदनम् ॥ ७-१०-२१ (४८१०६)  
 यन्त्रबद्धा विकवचा व्रणार्ता रुधिरोक्षिताः ।  
 भ्रमत्सु युधि नागेषु मनुष्या विललम्बिरे ॥ ७-१०-२२ (४८१०७)  
 केचिदेकेन बाणेन सुयुक्तेन सुपत्रिणा ।  
 द्वौ त्रयश्च विनिर्भिन्ना निपेतुर्धरणीतले ॥ ७-१०-२३ (४८१०८)  
 अपरे मदसंरब्धा मातङ्गाः पर्वतोपमाः ।  
 सारोहा न्यपतन्भूमौ द्रुमवन्त इवाचलाः ॥ ७-१०-२४ (४८१०९)  
 मौर्वी ध्वजं धनुश्चैव युगमीषां तथैव च ।  
 रथिनां कुट्टयामास भल्लैः सन्नतपर्वभिः ॥ ७-१०-२५ (४८११०)  
 न सन्दधन्न चाकर्षन्न विमुञ्चन्न चोद्धहन् ।  
 मण्डलेनैव धनुषा नृत्यन्पार्थः स्म दृश्यते ॥ ७-१०-२६ (४८१११)  
 अतिविद्धाश्च नाराचैर्वमन्तो रुधिरं मुखैः ।  
 मुहूर्तान्न्यपतन्नन्ये वारणा वसुधातले ॥ ७-१०-२७ (४८११२)  
 उत्थितान्यगणेषु कबन्धानि समन्ततः ।  
 अदृश्यन्त महाराज तस्मिन्परमसङ्कुले ॥ ७-१०-२८ (४८११३)  
 सचापाः साङ्गुलित्राणाः सखङ्गाः साङ्गदा रणे ।  
 अदृश्यन्त भुजाश्छिन्ना हेमाभरणभूषिताः ॥ ७-१०-२९ (४८११४)  
 सूपस्करैरधिष्ठानैरीषादण्डकबन्धुरैः ।  
 चक्रैर्विमथितैरक्षैर्भग्नैश्च बहुधा युगैः ॥ ७-१०-३० (४८११५)  
 चर्मचापधरैश्चैव व्यवकीर्णैस्ततस्ततः ।  
 स्रग्भिराभरणैर्वस्त्रैः पतितैश्च महाध्वजैः ॥ ७-१०-३१ (४८११६)  
 निहतैर्वारणैरश्चैः क्षत्रियैश्च निपातितैः ।  
 अदृश्यत मही तत्र दारुणप्रतिदर्शना ॥ ७-१०-३२ (४८११७)  
 एवं दुःशासनबलं वध्यमानं किरीटिना ।  
 सम्प्राद्रवन्महाराज व्यथितं सहनायकम् ॥ ७-१०-३३ (४८११८)  
 एवं बले द्रुते याते राजपुत्रं महारथम् ।  
 विव्याध दशभिर्बाणैस्तिष्ठतिष्ठेति चाब्रवीत् ॥ ७-१०-३४ (४८११९)  
 जीवितेन कथं गन्ता दुरुक्तं यावदद्य ते ।  
 तद्वाक्यसदृशं कर्म कुरु त्वं यदि मन्यसे ॥ ७-१०-३५ (४८१२०)  
 एवमुक्त्वा ततो राजा पार्थः पार्थिवमर्दनः ।  
 भृशं क्रुद्धो महाराज अविध्यत्तनयं तव ॥ ७-१०-३६ (४८१२१)  
 ततो दुःशासनस्त्रस्तः सहानीकः शरार्दितः ।  
 द्रोणं त्रातारमाकाङ्क्षञ्शकटव्यूहमभ्यगात् ॥ ७-१०-३७ (४८१२२)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे नवतितमोऽध्यायः ॥ १० ॥

Mahabharata - Drona Parva - Chapter Footnotes

- ५-१०-३ पलायने कृतः क्षणोऽवसरो येन ॥  
५-१०-९ प्रतिभयो भयङ्करः । दारुणः क्रूरः ॥  
५-१०-१९ दन्तवेष्टेषु दन्तमूलेषु । कटेषु कटिषु ॥  
५-१०-२१ निवेदनमुपाहारम् ॥  
५-१०-२२ यन्त्रबद्धा यन्त्रैरालिखिताः ॥  
५-१०-१० नवतितमोऽध्यायः ॥

द्रोणपर्व - अध्याय ०९१

॥ श्रीः ॥

७.९१. अध्यायः ९१

Mahabharata - Drona Parva - Chapter Topics

अर्जुनस्य व्यूहमुखस्थेन द्रोणेन कञ्चित्कालं युद्ध्वा तमपहाय  
व्यूहप्रवेशः ॥ १ ॥

Mahabharata - Drona Parva - Chapter Text

७-९१-० (४८१२३)

सञ्जय उवाच । ७-९१-०क्ष् (४४९३)

दुःशसनबलं हत्वा सव्यसाची महारथः ।

सिन्धुराजं परीप्सन्वै द्रोणानीकमुपाद्रवत् ॥ ७-९१-१ (४८१२४)

स तु द्रोणं समासाद्य व्यूहस्य प्रमुखे स्थितम् ।

कृताञ्जलिरिदं वाक्यं कृष्णस्यानुमतेऽब्रवीत् ॥ ७-९१-२ (४८१२५)

शिवेन ध्याहि मां ब्रह्मन्स्वस्ति चैव वदस्व मे ।

भवत्प्रसादादिच्छामि प्रवेष्टं दुर्भिदां चमूम् ॥ ७-९१-३ (४८१२६)

भवान्पितृसमो मह्यं धर्मराजसमोऽपि च ।

धौम्यकृष्णसमञ्चैव सत्यमेतद्ब्रवीमि ते ॥ ७-९१-४ (४८१२७)

अश्वत्थामा यथा तात रक्षणीयस्त्वयाऽनघ ।

तथाऽहमपि ते रक्ष्यः सदैव द्विजसत्तम ॥ ७-९१-५ (४८१२८)

तव प्रसादादिच्छेयं सिन्धुराजानमाहवे ।

निहन्तुं द्विपदां श्रेष्ठ प्रतिज्ञां रक्ष मे प्रभो ॥ ७-९१-६ (४८१२९)

सञ्जय उवाच । ७-९१-७क्ष् (४४९४)  
एवमुक्तस्तदाऽऽचार्यः प्रत्युवाच स्मयन्निव ।  
मामजित्वा न बीभत्सो शक्यो जेतुं जयद्रथः ॥ ७-९१-७ (४८१३०)  
एतावदुक्त्वा तं द्रोणः शरव्रातैरवाकिरत् ।  
सरथाश्वध्वजं तीक्ष्णैः प्रहसन्वै ससारथिम् ॥ ७-९१-८ (४८१३१)  
ततोऽर्जुनः शरव्रातान्द्रोणस्यावार्य सायकैः ।  
द्रोणमभ्यर्दयद्बाणैर्घोररूपैर्हत्तरैः ॥ ७-९१-९ (४८१३२)  
विव्याध च रणे द्रोणमनुमान्य विशाम्पते ।  
क्षत्रधर्मं समास्थाय नवभिः सायकैः पुनः ॥ ७-९१-१० (४८१३३)  
तस्येषूनिषुभिश्छित्त्वा द्रोणो विव्याध तावुभौ ।  
विषाग्निज्वलितप्रख्यैरिषुभिः कृष्णपाण्डवौ ॥ ७-९१-११ (४८१३४)  
इयेप पाण्डवस्तस्य बाणैश्छेतुं शरासनम् ।  
तस्य चिन्तयतस्त्वेव फल्गुनस्य महात्मनः ॥ ७-९१-१२ (४८१३५)  
द्रोणः शरैरसम्भ्रान्तो ज्यां चिच्छेदाशु वीर्यवान् ।  
विव्याध च हयानस्य ध्वजं सारथिमेव च ॥ ७-९१-१३ (४८१३६)  
अर्जुनं च शरैर्वीरः स्मयमानोऽभ्यवाकिरत् ।  
एतस्मिन्नन्तरे पार्थः सज्यं कृत्वा महद्भुजः ॥ ७-९१-१४ (४८१३७)  
विशेषयिष्यन्नाचार्यं सर्वास्त्रविदुषां वरः ।  
मुमोच षट्शतान्बाणान्गृहीत्वैकमिव द्रुतम् ॥ ७-९१-१५ (४८१३८)  
पुनः सप्तशतानन्यान्सहस्रं चानिवर्तिनः ।  
चिक्षेपायुतशस्त्रान्यांस्तेऽघ्नन्द्रोणस्य तां चमूम् ॥ ७-९१-१६ (४८१३९)  
तैः सम्यगस्तैर्बलिना कृतिना चित्रयोधिना ।  
मनुष्यवाजिमातङ्गा विद्धाः पेतुर्गतासवः ॥ ७-९१-१७ (४८१४०)  
विसूताश्वध्वजाः पेतुः सञ्छिन्नायुधजीविताः ।  
रथिनो रथमुख्येभ्यः सहसा शरपीडिताः ॥ ७-९१-१८ (४८१४१)  
चूर्णिताक्षिप्तदग्धानां वज्रानिलहुताशनैः ।  
तुल्यरूपा गजाः पेतुर्गिर्यग्राम्बुदवेश्मनाम् ॥ ७-९१-१९ (४८१४२)  
पेतुरश्वसहस्राणि प्रहतान्यर्जुनेषुभिः ।  
हंसा हिमवतः पृष्ठे वारिविप्रहता इव ॥ ७-९१-२० (४८१४३)  
रथाश्वद्विपपत्त्योघाः सलिलौघा इवाद्भुताः ।  
युगान्तादित्यरश्म्याभैः पाण्डवास्त्रशरैर्हताः ॥ ७-९१-२१ (४८१४४)  
तं पाण्डवादित्यशरांशुजालं  
कुरुप्रवीरान्युधि निष्टपन्तम् ।  
स द्रोणमेघः शरवृष्टिवेगैः  
प्राच्छादयन्मेघ इवार्करश्मीन् ॥ ७-९१-२२ (४८१४५)  
अथात्यर्थं विसृष्टेन द्विषतामसुभोजिना ।

आजघ्ने वक्षसि द्रोणो नाराचेन धनञ्जयम् ॥ ७-९१-२३ (४८१४६)  
 स विह्वलितसर्वाङ्गः क्षितिकम्पे यथाऽचलः ।  
 धैर्यमालम्ब्य बीभत्सुर्द्रोणं विव्याध पत्रिभिः ॥ ७-९१-२४ (४८१४७)  
 द्रोणस्तु पञ्चभिर्बाणैर्वासुदेवमताडयत् ।  
 अर्जुनं च त्रिसप्तत्या ध्वजं चास्य त्रिभिः शरैः ॥ ७-९१-२५ (४८१४८)  
 विशेषयिष्यञ्शिष्यं च द्रोणो राजन्पराक्रमी ।  
 अदृश्यमर्जुनं चक्रे निमेषाच्छरवृष्टिभिः ॥ ७-९१-२६ (४८१४९)  
 प्रसक्तान्पततोऽद्राक्ष्म भारद्वाजस्य सायकान् ।  
 मण्डलीकृतमेवास्य धनुश्चादृश्यताड्युतम् ॥ ७-९१-२७ (४८१५०)  
 तेऽभ्ययुः समरे राजन्वासुदेवधनञ्जयौ ।  
 द्रोणसृष्टाः सुबहवः कङ्कपत्रपरिच्छदाः ॥ ७-९१-२८ (४८१५१)  
 तत्राड्युतमपश्याम शिलानामिव सर्पणम् ।  
 यद्द्रोणं तरसा पार्थो वृद्धं बालोऽपि नातरत् ॥ ७-९१-२९ (४८१५२)  
 चिन्तयामास वर्षोयो दृष्ट्वा द्रोणस्य विक्रमम् ।  
 नातिवर्तिष्यते ह्योनं वेलामिव महार्णवः ॥ ७-९१-३० (४८१५३)  
 ततः पार्थं समुद्विग्नं लक्ष्य चिन्तयतेऽच्युतः ।  
 द्रोणस्य चापि विक्रान्तं दृष्ट्वा मधुनिषूदनः ।  
 इत्यब्रवीद्वासुदेवो धनञ्जयमुदारधीः ॥ ७-९१-३१ (४८१५४)  
 पार्थपार्थ महाबाहो न नः कालात्ययो भवेत् ।  
 द्रोणमुत्सृज्य गच्छामो ब्राह्मणोऽसौ गतक्लमः ॥ ७-९१-३२ (४८१५५)  
 सञ्जय उवाच । ७-९१-३३क्ष् (४४९५)  
 पार्थश्चाप्यब्रवीत्कृष्णं यथेष्टमिति केशवम् ॥ ७-९१-३३ (४८१५६)  
 ततः प्रदक्षिणं कृत्वा द्रोणं प्रायान्महाभुजम् ।  
 परिवृत्तश्च बीभत्सुरगच्छद्विसृजञ्शरान् ॥ ७-९१-३४ (४८१५७)  
 ततोऽब्रवीत्स्वयं द्रोणः क्वेदं पाण्डव गम्यते ।  
 ननु नाम रणे शत्रुमजित्वा न निवर्तसे ॥ ७-९१-३५ (४८१५८)  
 अर्जुन उवाच । ७-९१-३६क्ष् (४४९६)  
 गुरुर्भवान्न मे शत्रुः शिष्यः पुत्रसमोऽस्मि ते ।  
 न चास्ति स पुमाँल्लोके यस्त्वां युधि पराजयेत् ॥ ७-९१-३६ (४८१५९)  
 सञ्जय उवाच । ७-९१-३७क्ष् (४४९७)  
 एवं ब्रुवाणो बीभत्सुर्जयद्रथवधोत्सुकः ।  
 त्वरायुक्तो महाबाहुस्त्वत्सैन्यं समुपाद्रवत् ॥ ७-९१-३७ (४८१६०)  
 तं चक्ररक्षौ पाञ्चाल्यौ युधामन्यूत्तमौजसौ ।  
 अन्वयातां महात्मानौ विशन्तं तावकं बलम् ॥ ७-९१-३८ (४८१६१)  
 ततो जयो महाराज कृतवर्मा च सात्वतः ।  
 काम्भोजश्च श्रुतायुश्च धनञ्जयमवारयन् ॥ ७-९१-३९ (४८१६२)

तेषां दशसहस्राणि रथानामनुयायिनाम् ।  
 अभीषाहाः शूरसेनाः शिवयोऽथ वसातयः ॥ ७-९१-४० (४८१६३)  
 मावेल्लका ललित्थाश्च केकया मद्रकास्तथा ।  
 नारायणाश्च गोपालाः काम्भोजानां च ये गणाः ॥ ७-९१-४१ (४८१६४)  
 कर्णेन विजिताः पूर्वं सङ्ग्रामे शूरसम्मताः ।  
 भारद्वाजं पुरस्कृत्य हृष्टात्मानोऽर्जुनं प्रति ॥ ७-९१-४२ (४८१६५)  
 पुत्रशोकाभिसन्तप्तं क्रुद्धं मृत्युमिवान्तकम् ।  
 त्यजन्तं तुमुले प्राणान्सन्नद्धं चित्रयोधिनम् ॥ ७-९१-४३ (४८१६६)  
 गाहमानमनीकानि मातङ्गमिव यूथपम् ।  
 महेष्वासं पराक्रान्तं नरव्याघ्रमवारयन् ॥ ७-९१-४४ (४८१६७)  
 ततः प्रवृत्ते युद्धं तुमुलं रोमहर्षणम् ।  
 अन्योन्यं वै प्रार्थयतां योधानामर्जुनस्य च ॥ ७-९१-४५ (४८१६८)  
 जयद्रथवधप्रेप्सुमायान्तं पुरुषर्षभम् ।  
 न्यवारयन्त सहिताः क्रिया व्याधिमिवोत्थितं ॥ ७-९१-४६ (४८१६९)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशोदिसयुद्धे एकनवतितमोऽध्यायः ॥ ९१ ॥  
 Mahabharata - Drona Parva - Chapter Footnotes

५-९१-१९ गिर्यग्राम्बुदवेश्मनां वज्रानिलहुताशनैः  
 चूर्णिताक्षिप्तदग्धानां इति यथासङ्ख्येनान्वयः ॥  
 ५-९१-१९ एकनवतितमोऽध्यायः ॥

द्रोणपर्व - अध्याय ०९२

॥ श्रीः ॥

७.९२. अध्यायः ९२

Mahabharata - Drona Parva - Chapter Topics

अर्जुनेन श्रुतायुधसुदक्षिणयोर्वधः ॥ १ ॥

Mahabharata - Drona Parva - Chapter Text

७-९२-० (४८१७०)

सञ्जय उवाच । ७-९२-०क्ष् (४४९८)

सन्निरुद्धस्तु तैः पार्थो महाबलपराक्रमः ।

द्वृतं समनुयातश्च द्रोणेन रथिनां वरः ॥ ७-९२-१ (४८१७१)

किरन्निषुगणांस्तीक्ष्णान्स रश्मीनिव भास्करः ।  
 तापयामास तत्सैन्यं देहं व्याधिगणो यथा ॥ ७-९२-२ (४८१७२)  
 अश्वो विद्धो रथश्छिन्नः सारोहः पातितो गजः ।  
 छत्राणि चापविद्धानि रथाश्चक्रैर्विना कृताः ॥ ७-९२-३ (४८१७३)  
 विद्रुतानि च सैन्यानि शरार्तानि समन्ततः ।  
 इत्यासीत्तुमुलं युद्धं न प्राज्ञायत किञ्चन ॥ ७-९२-४ (४८१७४)  
 तेषां संयच्छतां सङ्घे परस्परमजिह्वगैः ।  
 अर्जुनो ध्वजिनीं राजन्नभीक्ष्णं समकम्पयत् ॥ ७-९२-५ (४८१७५)  
 सत्यां चिकीर्षमाणस्तु प्रतिज्ञां सत्यसङ्गरः ।  
 अभ्यद्रवद्रथश्रेष्ठं शोणाश्वं श्वेतवाहनः ॥ ७-९२-६ (४८१७६)  
 तं द्रोणः पञ्चविंशत्या मर्मभिद्भिरजिह्वगैः ।  
 अन्तेवासिनमाचार्यो महेष्वासं समार्पयत् ॥ ७-९२-७ (४८१७७)  
 तं तूर्णमिव बीभत्सुः सर्वशस्त्रभृतां वरः ।  
 अभ्यधावदिषूनस्यन्निषुवेगविघातकान् ॥ ७-९२-८ (४८१७८)  
 तस्याशु क्षिपतो भल्लान्भल्लैः सन्नतपर्वभिः ।  
 प्रत्यविध्यदमेयात्मा ब्रह्मास्त्रं समुदीरयन् ॥ ७-९२-९ (४८१७९)  
 तदद्भुतमपश्याम द्रोणस्याचार्यकं युधि ।  
 यतमानो युवा नैनं प्रत्यविध्यद्यदर्जुनः ॥ ७-९२-१० (४८१८०)  
 क्षरन्निव महामेघो वारिधाराः सहस्रशः ।  
 द्रोणमेघः पार्थशैलं ववर्ष शरवृष्टिभिः ॥ ७-९२-११ (४८१८१)  
 अर्जुनः शरवर्षं तच्छरवर्षेण वीर्यवान् ।  
 अवारयदसम्भ्रान्तो न त्वाचार्यमपीडयत् ॥ ७-९२-१२ (४८१८२)  
 द्रोणस्तु पञ्चविंशत्या श्वेतवाहनमार्दयत् ।  
 वासुदेवं च सप्तत्या बाह्नोरुरसि चाशुगैः ॥ ७-९२-१३ (४८१८३)  
 पार्थस्तु प्रहसन्धीमानाचार्यं स शरौघिणम् ।  
 विसृजन्तं शितान्बाणानवारयत तं युधि ॥ ७-९२-१४ (४८१८४)  
 अथ तौ वध्यमानौ तु द्रोणेन रथसत्तमौ ।  
 अवर्जयेतां दुर्धर्षं युगान्ताग्निमिवोत्थितम् ॥ ७-९२-१५ (४८१८५)  
 वर्जयन्निशितान्बाणान्द्रोणचापविनिः सृतान् ।  
 किरीटमाली कौन्तेयो भोजानीकमथाविशत् ॥ ७-९२-१६ (४८१८६)  
 सोऽन्तरा कृतवर्माणं काम्भोजं च सुदक्षिणम् ।  
 अभ्ययाद्वर्जयन्द्रोणं मैनाकमिव पर्वतम् ॥ ७-९२-१७ (४८१८७)  
 ततो भोजो नरव्याघ्रो दुर्धर्षं कुरुसत्तमम् ।  
 अविध्यत्तूर्णमव्यग्रो दशभिः कङ्कपत्रिभिः ॥ ७-९२-१८ (४८१८८)  
 तमर्जुनः शतेनाजौ राजन्विव्याध पत्रिणाम् ।  
 पुनश्चान्यैस्त्रिभिर्बाणैर्मोहयन्निव सात्वतम् ॥ ७-९२-१९ (४८१८९)

भोजस्तु प्रहसन्पार्थं वासुदेवं च माधवम् ।  
 एकैकं पञ्चविंशत्या सायकानां समार्पयत् ॥ ७-९२-२० (४८१९०)  
 तस्यार्जुनो धनुश्छित्त्वा वियाधैनं त्रिसप्तभिः ।  
 शरैरग्निशिखाकारैः क्रुद्धाशीविषसन्निभैः ॥ ७-९२-२१ (४८१९१)  
 अथान्यद्धनुरादाय कृतवर्मा महारथः ।  
 पञ्चभिः सायकैस्तूर्णं विव्याधोरसि भारत ॥ ७-९२-२२ (४८१९२)  
 पुनश्च निशितैर्बाणैः पार्थं विव्याध पञ्चभिः ।  
 तं पार्थो नवभिर्बाणैराजघान स्तनान्तरे ॥ ७-९२-२३ (४८१९३)  
 दृष्ट्वा विषक्तं कौन्तेयं कृतवर्मरथं प्रति ।  
 चिन्तयामास वाष्णेयो न नः कालात्ययो भवेत् ॥ ७-९२-२४ (४८१९४)  
 ततः कृष्णोऽब्रवीत्पार्थं कृतवर्मणि मा दयाम् ।  
 कुरु सम्बन्धकं हित्वा प्रमथ्यैनं विशातय ॥ ७-९२-२५ (४८१९५)  
 ततः स कृतवर्माणं महोयित्वाऽर्जुनः शरैः ।  
 अभ्यगाज्जवनैरश्वैः काम्भोजानामनीकिनीम् ॥ ७-९२-२६ (४८१९६)  
 अमर्षितस्तु हार्दिक्यः प्रविष्टे श्वेतवाहने ।  
 विधुन्वन्सशरं चापं पाञ्चाल्याभ्यां समागतः ॥ ७-९२-२७ (४८१९७)  
 चक्ररक्षौ तु पाञ्चाल्यावर्जुनस्य पदानुगौ ।  
 पर्यवारयदायान्तौ कृतवर्मा रथेषुभिः ॥ ७-९२-२८ (४८१९८)  
 तावद्विध्यत्ततो भोजः कृतवर्मा शितैः शरैः ।  
 त्रिभिरेव युधामन्युं चतुर्भिश्चोत्तमौजसम् ॥ ७-९२-२९ (४८१९९)  
 तावप्येनं विविधतुर्दशभिर्दशभिः शरैः ।  
 त्रिभिरेव युधामन्युरुत्तगौजास्त्रिभिस्तथा ।  
 सञ्चिच्छदतुरप्यस्य ध्वजं कार्मुकमेव च ॥ ७-९२-३० (४८२००)  
 अथान्यद्धनुरादाय हार्दिक्यः क्रोधमूर्च्छितः ।  
 कृत्वा विधनुषौ वीरौ शरवर्षैरवाकिरत् ॥ ७-९२-३१ (४८२०१)  
 तावन्ये धनुषी सज्ये कृत्वा भोजं विजघ्नतुः ।  
 तेनान्तरेषु बीभत्सुर्विवेशामित्रवाहिनीम् ॥ ७-९२-३२ (४८२०२)  
 न लेभाते तु तौ द्वारं वारितौ कृतवर्मणा ।  
 धार्तराष्ट्रेष्वनीकेषु यतमानौ नरर्षभौ ॥ ७-९२-३३ (४८२०३)  
 अनीकान्यर्दयन्युद्धे त्वरितः श्वेतवाहनः ।  
 नावधीत्कृतवर्माणं प्राप्तमप्यरिसूदनः ॥ ७-९२-३४ (४८२०४)  
 तं दृष्ट्वा तु तथाऽऽयान्तंशूरो राजा श्रुतायुधः ।  
 अभ्यद्रवत्सुसङ्क्रुद्धो विधुन्वानो महद्धनुः ॥ ७-९२-३५ (४८२०५)  
 स पार्थं त्रिभिरानर्च्छत्सप्तत्या च जनार्दनम् ।  
 क्षुरप्रेण सुतीक्ष्णेन पार्थकेतुमताडयत् ॥ ७-९२-३६ (४८२०६)  
 ततोऽर्जुनो नवत्या तु शराणां नतपर्वणाम् ।

आजघान भृशं क्रुद्धस्तोत्रैरिव महाद्विपम् ॥ ७-१२-३७ (४८२०७)  
 स तन्न ममृषे राजन्पाण्डवेयस्य विक्रमम् ।  
 अथैनं सप्तसप्तत्या नाराचानां समार्पयत् ॥ ७-१२-३८ (४८२०८)  
 तस्यार्जुनो धनुश्छित्त्वा शरावापं निकृत्य च ।  
 आजघानोरसि क्रुद्धः सप्तभिर्नतपर्वभिः ॥ ७-१२-३९ (४८२०९)  
 अथान्यद्धनुरादाय स राजा क्रोधमूर्च्छितः ।  
 वासविं नवभिर्बाणैर्बाह्नोरुरसि चार्पयत् ॥ ७-१२-४० (४८२१०)  
 ततोऽर्जुनः स्मयन्नेव श्रुतायुधमरिन्दमः ।  
 शरैरनेकसाहस्रैः पीडयामास भारत ॥ ७-१२-४१ (४८२११)  
 अश्वांश्चास्यावधीत्तूर्णं सारथिं च महारथः ।  
 विव्याध चैनं सप्तत्या नाराचानां महाबलः ॥ ७-१२-४२ (४८२१२)  
 हताश्वं रथमुत्सृज्य स तु राजा श्रुतायुधः ।  
 अभ्यद्रुवद्गुणे पार्थं गदामुद्यम्य वीर्यवान् ॥ ७-१२-४३ (४८२१३)  
 वरुणस्यत्मजो वीरः स तु राजा श्रुतायुधः ।  
 पर्णाशाजननी यस्य शीततोया महानदी ॥ ७-१२-४४ (४८२१४)  
 तस्य माताऽब्रवीद्राजन्वरुणं पुत्रकारणात् ।  
 अवध्योऽयं भवेल्लोके शत्रूणां तनयो मम ॥ ७-१२-४५ (४८२१५)  
 वरुणस्त्वब्रवीत्प्रीतो ददाम्यस्मै वरं हितम् ।  
 दिव्यमस्त्रं सुतस्तेऽयं येनावध्यो भविष्यति ॥ ७-१२-४६ (४८२१६)  
 नास्ति चाप्यमरत्वं वै मनुष्यस्य कथञ्चन ।  
 सर्वेणावश्यमर्तव्यं जातेन सरितां वरे ॥ ७-१२-४७ (४८२१७)  
 दुर्धर्षस्त्वेष शत्रूणां रणेषु भविता सदा ।  
 अस्त्रस्यास्य प्रभावाद्द्वै व्येतु ते मानसो ज्वरः ॥ ७-१२-४८ (४८२१८)  
 इत्युक्त्वा वरुणः प्रादाद्गदां मन्त्रपुरस्कृताम् ।  
 यामासाद्य दुराधर्षः सर्वलोके श्रुतायुधः ॥ ७-१२-४९ (४८२१९)  
 उवाच चैनं भगवान्पुनरेव जलेश्वरः ।  
 अयुध्यति न मोक्तव्या सा त्वय्येव पतेदिति ॥ ७-१२-५० (४८२२०)  
 हन्यादेषा प्रतीपं हि प्रयोक्तारमपि प्रभो ।  
 न चाकरोत्स तद्वाक्यं प्राप्ते काले श्रुतायुधः ॥ ७-१२-५१ (४८२२१)  
 स तथा वीरघातिन्या जनार्दनमताडयत् ।  
 प्रतिजग्राह तां कृष्णः पीनेनांसेन वीर्यवान् ।  
 नाकम्पयत शौरिं सा विन्ध्यं गिरिमिवानिलः ॥ ७-१२-५२ (४८२२२)  
 गततोऽर्जुनः क्षुरप्राभ्यां भुजौ परिघसन्निभौ ।  
 चिच्छेद पाण्डवः शीघ्रं जलेश्वरसुतस्य वै ॥ ७-१२-५३ (४८२२३)  
 स ज्वलन्ती महोल्केव समासाद्य जनार्दनम् ।  
 प्रत्यागता महावेगा कृत्येव दुरधिष्ठिता ॥ ७-१२-५४ (४८२२४)

जघान चास्थितं वीरं श्रुतायुधममर्षणम् ।  
गस पपात हतो भूमौ विशिरा विभुजो बली ।  
सम्भग्न इव वातेन बहुशाखो वनस्पतिः ॥ ७-१२-५५ (४८२२५)  
सा विस्फुरन्ती ज्वलिता वज्रवेगसमा गदा ।  
हत्वा श्रुतायुधं वीरं धरणीमन्वपद्यत ॥ ७-१२-५६ (४८२२६)  
गदां निवर्तितां दृष्ट्वा निहतं च श्रुतायुधम् ।  
हाहाकारो महास्तत्र सैन्यानां समजायत ।  
स्वेनास्त्रेण हतं दृष्ट्वा श्रुतायुधमरिन्दमम् ॥ ७-१२-५७ (४८२२७)  
अयुध्यमानाय ततः केशवाय नराधिप ।  
क्षिप्ता श्रुतायुधेनाथ तस्मात्तमवधीद्गदा ॥ ७-१२-५८ (४८२२८)  
यथोक्तं वरुणेनाजौ तथा स निधनं गतः ।  
व्यसुश्चाप्यपतद्भूमौ प्रेक्षतां सर्वधन्विनाम् ॥ ७-१२-५९ (४८२२९)  
पतमानस्तु स बभौ पर्णाशायाः प्रियः सुतः ।  
सम्भग्न इव वातेन बहुशाखो वनस्पतिः ॥ ७-१२-६० (४८२३०)  
ततः सर्वाणि सैन्यानि सेनामुख्याश्च सर्वशः ।  
प्राद्रवन्त हतं दृष्ट्वा श्रुतायुधमरिन्दमम् ॥ ७-१२-६१ (४८२३१)  
ततः काम्भोजराजस्य पुत्रः शूरः सुदक्षिणः ।  
अभ्ययाज्जवनैरश्वैः फल्गुनं शत्रुसूदनम् ॥ ७-१२-६२ (४८२३२)  
तस्य पार्थः शरान्सप्त प्रेषयामास भारत ।  
ते तं शूरं विनिर्भेद्य प्राविशन्धरणीतलम् ॥ ७-१२-६३ (४८२३३)  
सोऽतिविद्धः शरैस्तीक्ष्णैर्गाण्डीवप्रेषितैर्मृधे ।  
अर्जुनं प्रतिविव्याध दशभिः कङ्कपत्रिभिः ॥ ७-१२-६४ (४८२३४)  
वासुदेवं त्रिभिर्विद्ध्वा पुनः पार्थं च पञ्चभिः ।  
तस्य पार्थो धनुश्छित्त्वा केतुं चिच्छेद मारिष ॥ ७-१२-६५ (४८२३५)  
भल्लाभ्यां भृशतीक्ष्णाभ्यां तं च विव्याध पाण्डवः ।  
स तु पार्थं त्रिभिर्विद्ध्वा सिंहनादमथानदत् ॥ ७-१२-६६ (४८२३६)  
सर्वपारशवीं चैव शक्तिं शूरः सुदक्षिणः ।  
सघण्टां प्राहिणोद्धोरां क्रुद्धो गाण्डीवधन्वने ॥ ७-१२-६७ (४८२३७)  
सा ज्वलन्ती महोल्केव तमासाद्य महारथम् ।  
सविस्फुलिङ्गा निर्भेद्य निपपात महीतले ॥ ७-१२-६८ (४८२३८)  
शक्या त्वभिहतो गाढं मूर्च्छयाऽभिपरिप्लुतः ।  
समाश्रास्य महातेजाः सृक्विणी परिलेलिहन् ॥ ७-१२-६९ (४८२३९)  
तं चतुर्दशभिः पार्थो नाराचैः कङ्कपत्रिभिः ।  
साश्वध्वजधनुःसूतं विव्याधाचिन्त्यविक्रमः ॥ ७-१२-७० (४८२४०)  
रथं चान्यैः सुबहुभिश्चक्रे विशकलं शरैः ।  
सुदक्षिणं तं काम्भोजं मोघसङ्कल्पविक्रमम् ।

विभेद हृदि बाणेन पृथुधारेण पाण्डवः ॥ ७-१२-७१ (४८२४१)  
 स भिन्नवर्मा स्रस्ताङ्गः प्रभ्रष्टमुकुटाङ्गदः ।  
 पपाताभिमुखः शूरो यन्त्रमुक्त इव ध्वजः ॥ ७-१२-७२ (४८२४२)  
 गिरेः शिखरजः श्रीमान्सुशाखः सुप्रतिष्ठितः ।  
 निर्भग्न इव वातेन कर्णिकारो हिमात्यये ।  
 विशीर्णः पतितो राजा प्रसार्य विपुलौ भुजौ ॥ ७-१२-७३ (४८२४३)  
 शेते स्म निहतो भूमौ काम्भोजास्तरणोचितः ।  
 महार्हाभरणोपेतः सानुमानिव पर्वतः ॥ ७-१२-७४ (४८२४४)  
 सुदर्शनीयस्ताम्राक्षः कर्णिना स सुदक्षिणः ।  
 पुत्रः काम्भोजराजस्य पार्थेन विनिपातितः ॥ ७-१२-७५ (४८२४५)  
 धारयन्नग्निसङ्काशां शिरसा काञ्चनीं स्रजम् ।  
 अशोभत महाबाहुर्व्यसुर्भूमौ निपातितः ॥ ७-१२-७६ (४८२४६)  
 ततः सर्वाणि सैन्यानि व्यद्रवन्त सुतस्य ते ।  
 हतं श्रुतायुधं दृष्ट्वा काम्भोजं च सुदक्षिणम् ॥ ७-१२-७७ (४८२४७)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे द्विनवतितमोऽध्यायः ॥ १२ ॥

Mahabharata - Drona Parva - Chapter Footnotes

५-१२-१५ तेषां संयच्छतां विधारयताम् ॥  
 ५-१२-१० आचार्यकं शिक्षाम् ॥  
 ५-१२-२८ रथेषुभिः अदूरस्थायिभिर्बाणैः ॥  
 ५-१२-५४ कृत्या अभिचारदेवता ॥  
 ५-१२-७२ ध्वजः शक्रध्वजः ॥  
 ५-१२-१२ द्विनवतितमोऽध्यायः ॥

द्रोणपर्व - अध्याय ०९३

॥ श्रीः ॥

७.१३. अध्यायः १३

Mahabharata - Drona Parva - Chapter Topics

अर्जुनेन श्रुतायुःप्रभृतीनां वधः ॥ १ ॥

Mahabharata - Drona Parva - Chapter Text

७-१३-० (४८२४८)

सञ्जय उवाच । ७-९३-०क्ष (४४९९)  
हते सुदक्षिणे राजन्वीरे चैव श्रुतायुधे ।  
जवेनाभ्यद्रवन्पार्थं कुपिताः सैनिकास्तव ॥ ७-९३-१ (४८२४९)  
अभीषाहाः शूरसेनाः शिबयोऽथ वसातयः ।  
अभ्यवर्षस्ततो राजञ्जरवर्षैर्धनञ्जयम् ॥ ७-९३-२ (४८२५०)  
तेषां षष्टिशतानन्यान्प्रामथ्नात्पाण्डवः शरैः ।  
ते स्म भीताः पलायन्ते व्याघ्रात्क्षुद्रमृगा इव ॥ ७-९३-३ (४८२५१)  
ते निवृत्ताः पुनः पार्थं सर्वतः पर्यवारयन् ।  
रणे सपत्नान्निघ्नन्तं जिगीषन्तं परान्युधि ॥ ७-९३-४ (४८२५२)  
तेषामापततां तूर्णं गाण्डीवप्रेषितैः शरैः ।  
शिरांसि पातयामास बाहूश्चापि धनञ्जयः ॥ ७-९३-५ (४८२५३)  
शिरोभिः पातितैस्तत्र भूमिरासीन्निरन्तरा ।  
अभ्रच्छायेव चैवासीद्द्वाङ्क्षगृध्रबलैर्युधि ॥ ७-९३-६ (४८२५४)  
तेषु तूत्साद्यमानेषु क्रोधामर्षसमन्वितौ ।  
स्रुतायुश्चाश्रुतायुश्च धनञ्जयमयुध्यताम् ॥ ७-९३-७ (४८२५५)  
बलिनौ स्पर्धिनौ वीरौ कुलजौ बाहुशालिनौ ।  
तावेनं शरवर्षाणि सव्यदक्षिणमस्यताम् ॥ ७-९३-८ (४८२५६)  
त्वरायुक्तौ महाराज प्रार्थयानौ महद्यशः ।  
अर्जुनस्य वधप्रेप्सू पुत्रार्थे तव धन्विनौ ॥ ७-९३-९ (४८२५७)  
तावर्जुनं सहस्रेण पत्रिणां नतपर्वणाम् ।  
पूरयामासतुः क्रुद्धौ तटाकं जलदौ यथा ॥ ७-९३-१० (४८२५८)  
श्रुतायुश्च ततः क्रुद्धस्तोमरेण धनञ्जयम् ।  
आजघान रथश्रेष्ठः पीतेन निशितेन च ॥ ७-९३-११ (४८२५९)  
सोऽतिविद्धो बलवता शत्रुणा शत्रुकर्शनः ।  
जगाम परमं मोहं मोहयन्केशवं रणे ॥ ७-९३-१२ (४८२६०)  
एतस्मिन्नेव काले तु सोऽश्रुतायुर्महारथः ।  
शूलेन भृशतीक्ष्णेन ताडयामास पाण्डवम् ॥ ७-९३-१३ (४८२६१)  
क्षते क्षारं स हि ददौ पाण्डवस्य महात्मनः ।  
पार्थोऽपि भृशसंविद्धो ध्वजयष्टिं समाश्रितः ॥ ७-९३-१४ (४८२६२)  
ततः सर्वस्य सैन्यस्य तावकस्य विशाम्पते ।  
सिंहनादो महानासीद्धतं मत्वा धनञ्जयम् ॥ ७-९३-१५ (४८२६३)  
कृष्णश्च भृशसन्तप्तो दृष्ट्वा पार्थं विचेतनम् ।  
आश्वासयत्सुहृद्याभिर्वाग्भिस्तत्र धनञ्जयम् ॥ ७-९३-१६ (४८२६४)  
ततस्तौ रथिनां श्रेष्ठौ लब्धलक्षौ धनञ्जयम् ।  
वासुदेवं च वाष्ण्यं शरवर्षैः समन्ततः ॥ ७-९३-१७ (४८२६५)  
सचक्रकूबररथं साश्वध्वजपताकिनम् ।

अदृश्यं चक्रतुयुद्धे तदद्भुतमिवाभवत् ॥ ७-१३-१८ (४८२६६)  
 प्रत्याश्वस्तस्तु बीभत्सुः शनकैरिव भारत ।  
 प्रेतराजपुरं प्राप्य पुनः प्रत्यागतो यथा ॥ ७-१३-१९ (४८२६७)  
 सञ्छन्नं शरजालेन रथं दृष्ट्वा सकेशवम् ।  
 शत्रू चाभिमुखौ दृष्ट्वा दीप्यमानाविवानलौ ॥ ७-१३-२० (४८२६८)  
 प्रादुश्चक्रे ततः पार्थः शाक्रमस्त्रं महारथः ।  
 तस्मादासन्सहस्राणि शराणां नतपर्वणाम् ॥ ७-१३-२१ (४८२६९)  
 ते जघ्नुस्तौ महेष्वासौ ताभ्यां मुक्तांश्च सायकान् ।  
 विचेरुराकाशगताः पार्थचापविनिःसृताः ॥ ७-१३-२२ (४८२७०)  
 प्रतिहत्य सरांस्तूर्णं शरवेगेन पाण्डवः ।  
 प्रतस्थे तत्रतत्रैव योधयन्वै महारथान् ॥ ७-१३-२३ (४८२७१)  
 तौ च फल्गुनबाणौघैर्विबाहुशिरसौ कृतौ ।  
 वसुधामन्वपद्येतां वातनुन्नाविव द्रुमौ ॥ ७-१३-२४ (४८२७२)  
 श्रुतायुषश्च निधनं वधश्चेवाश्रुतायुषः ।  
 लोकविस्मापनमभूत्समुद्रस्येव शोषणम् ॥ ७-१३-२५ (४८२७३)  
 तयोः पदानुगान्हत्वा पुनः पञ्चशतं रथान् ।  
 प्रत्यगाद्भारतीं सेनां निघ्नन्पार्थो वरान्वरान् ॥ ७-१३-२६ (४८२७४)  
 श्रुतायुषं च निहतं प्रेक्ष्य चैवाश्रुतायुषम् ।  
 नियतायुश्च सङ्क्रुद्धो दीर्घायुश्चैव भारत ॥ ७-१३-२७ (४८२७५)  
 पुत्रौ तयोर्नरश्रेष्ठौ कौन्तेयं प्रति जग्मतुः ।  
 किरन्तौ विविधान्बाणान्पितृव्यसनकर्षितौ ॥ ७-१३-२८ (४८२७६)  
 तावर्जुनो मुहूर्तेन शरैः सन्नतपर्वभिः ।  
 प्रैषयत्परमक्रुद्धो यमस्य सदनं प्रति ॥ ७-१३-२९ (४८२७७)  
 लोडयन्तमनीकानि द्विपं पद्मसरो यथा ।  
 नाशक्नुवन्वारयितुं पार्थं क्षत्रियपुङ्गवाः ॥ ७-१३-३० (४८२७८)  
 अङ्गास्तु गजसङ्घैश्च पाण्डवं पर्यवारयन् ।  
 क्रुद्धाः सहस्रशो राजज्जिज्ञासिता हस्तिसादिनः ॥ ७-१३-३१ (४८२७९)  
 दुर्योधनसमादिष्टाः कुञ्जरैः पर्वतोपमैः ।  
 प्राच्याश्च दाक्षिणात्याश्च कलिङ्गप्रमुखा नृपाः ॥ ७-१३-३२ (४८२८०)  
 तेषामापततां शीघ्रं गाण्डीवप्रेषितैः शरैः ।  
 निचकर्त शिरांस्युग्रो बाहूनपि सुभूषणान् ॥ ७-१३-३३ (४८२८१)  
 तैः शिरोभिर्मही कीर्णा बाहुभिश्च सहाङ्गदैः ।  
 बभौ कनकपाषाणा भुजगैरिव संवृता ॥ ७-१३-३४ (४८२८२)  
 बाहवो विशिखैश्छिन्नाः शिरांस्युन्मथितानि च ।  
 पतमानान्यदृश्यन्त द्रुमेभ्य इव पक्षिणः ॥ ७-१३-३५ (४८२८३)  
 शरैः सहस्रशो विद्धा द्विपाः प्रसृतशोणिताः ।

अदृश्यन्ताद्रयः काले गैरिकाम्बुस्रवा इव ॥ ७-९३-३६ (४८२८४)  
 निहताः शेरते स्मान्ये बीभत्सोर्निशितैः शरैः ।  
 गजपृष्ठगता म्लेच्छा नानाविकृतदर्शनाः ॥ ७-९३-३७ (४८२८५)  
 नानावेषधरा राजन्नानाशस्त्रौघसंवृताः ।  
 रुधिरेणानुलिप्ताङ्गा भान्ति चित्रैः शरैर्हताः ॥ ७-९३-३८ (४८२८६)  
 शोणितं निर्वमन्ति स्म द्विपाः पार्थशराहताः ।  
 सहस्रशश्छिन्नगात्राः सारोहाः सपदानुगाः ॥ ७-९३-३९ (४८२८७)  
 चुक्रुशुश्च निपेतुश्च बभ्रमुश्चापरे दिशः ।  
 भृशं त्रस्ताश्च बहवः स्वानेव ममृदुर्गजाः ॥ ७-९३-४० (४८२८८)  
 सोत्तरायुधिनश्चैव द्विपास्तीक्ष्णविषोपमाः ।  
 विदन्त्यसुरमायां ये सुघोरा घोरचक्षुषः ॥ ७-९३-४१ (४८२८९)  
 यवनाः पारदाश्चैव शकाश्च सह बाह्लिकैः ।  
 काकवर्णा दुराचाराः स्त्रीलोलाः कलहप्रियाः ॥ ७-९३-४२ (४८२९०)  
 द्राविडास्तत्र युध्यन्ते मत्तमातङ्गविक्रमाः ।  
 गोयोनिप्रभवा म्लेच्छाः कालकल्पाः प्रहारिणः ॥ ७-९३-४३ (४८२९१)  
 दार्वतिसारा दरदाः पुण्ड्राश्चैव सहस्रशः ।  
 ते न शक्याः स्म सङ्ख्यातुं व्राताः शतसहस्रशः ॥ ७-९३-४४ (४८२९२)  
 अभ्यवर्षन्त ते सर्वे पाण्डवं निशितैः शरैः ।  
 अवाकिरंश्च ते म्लेच्छा नानायुद्धविशारदाः ॥ ७-९३-४५ (४८२९३)  
 तेषामपि ससर्जाशु शरवृष्टिं धनञ्जयः ।  
 सृष्टिस्तथाविधा ह्यासीच्छलभानामिवायतिः ॥ ७-९३-४६ (४८२९४)  
 अभ्रच्छायामिव शरैः सैन्ये कृत्वा धनञ्जयः ।  
 मुण्डार्धमुण्डाञ्जटिलानशुचीञ्जटिलाननान् ।  
 म्लेच्छानशातयत्सर्वान्समेतानस्त्रतेजसा ॥ ७-९३-४७ (४८२९५)  
 शरैश्च शतशो विद्धास्ते सङ्घा गिरिचारिणः ।  
 प्राद्रवन्त रणे भीता गिरिगह्वरवासिनः ॥ ७-९३-४८ (४८२९६)  
 गजाश्वसादिम्लेच्छानां पतितानां शितैः शरैः ।  
 वकाः कङ्का वृका भूमावपिबन्नुधिरं मुदा ॥ ७-९३-४९ (४८२९७)  
 पत्त्यश्वरथनागैश्च प्रच्छन्नकृतसङ्क्रमाम् ।  
 शरवर्षप्लवां घोरां केशशैवलशाद्वलाम् ।  
 प्रावर्तयन्नदीमुग्रां शोणितौघतरङ्गिणीम् ॥ ७-९३-५० (४८२९८)  
 छिन्नाङ्गुलीक्षुद्रमत्स्यां युगान्ते कालसन्निभाम् ।  
 प्राकरोद्गजसम्बाधां नदीमुत्तरशोणिताम् ॥ ७-९३-५१ (४८२९९)  
 देहेभ्यो राजपुत्राणां नागाश्वरथसादिनाम् ।  
 यथा स्थलं च निम्नं च न स्याद्वर्षति वासवे ।  
 तथाऽऽसीत्पृथिवी सर्वा शोणितेन परिप्लुता ॥ ७-९३-५२ (४८३००)

षट्सहस्रान्हयान्वीरान्पुनर्दशशतान्वरान् ।  
प्राहिणोन्मृत्युलोकाय क्षत्रियान्क्षत्रियर्षभः ॥ ७-९३-५३ (४८३०१)  
शरैः सहस्रशो विद्धा विधिवत्कल्पिता द्विपाः ।  
शेरते भूमिमासाद्य शैला वज्रहता इव ॥ ७-९३-५४ (४८३०२)  
स वाजिरथमातङ्गान्निघ्नन्व्यचरदर्जुनः ।  
प्रभिन्न इव मातङ्गो मृद्गन्नलवनं यथा ॥ ७-९३-५५ (४८३०३)  
भुरिद्धमलतागुल्मं शुष्केन्धनतृणोलपम् ।  
निर्देहेदनलोऽरण्यं यथा वायुसमीरितः ॥ ७-९३-५६ (४८३०४)  
सेनारण्यं तव तथा कृष्णानिलसमीरितः ।  
शरार्चिरदहत्क्रुद्धः पाण्डवोऽग्निर्धनञ्जयः ॥ ७-९३-५७ (४८३०५)  
शून्यान्कुर्वन्नथोपस्थान्मानवैः संस्तरन्महीम् ।  
प्रानृत्यदिव सम्बाधे चापहस्तो धनञ्जयः ।  
वज्रकल्पैः शरैर्भूमिं कुर्वन्नुत्तरशोणिताम् ॥ ७-९३-५८ (४८३०६)  
गततः प्रावर्तत नदी शोणितौघतरङ्गिणी ।  
नराश्वद्विपकायेभ्यः पर्वतेभ्य इवापगा ॥ ७-९३-५९ (४८३०७)  
अस्थिशर्करसम्बाधा ध्वजवृक्षा रथहदा ।  
सञ्छिन्नशीर्षपाणाणा हस्तिहस्तमहाग्रहा ॥ ७-९३-६० (४८३०८)  
मांसमज्जास्थिपङ्काद्यां हताश्वमकराकुला ।  
उष्णीषफेनसञ्छन्ना शरघोरझषाकुला ॥ ७-९३-६१ (४८३०९)  
रुद्रस्याक्रीडसदृशीं भूमिं कुर्वन्विभीषणाम् ।  
प्राविशद्भारतीं सेनां सङ्क्रुद्धो वै धनञ्जयः ॥ ७-९३-६२ (४८३१०)  
तं श्रुतायुस्तथाम्बष्ठो व्रजमानं न्यवारयत् ॥ ७-९३-६३ (४८३११)  
तस्यार्जुनः शरैस्तीक्ष्णैः कङ्कपत्रपरिच्छदैः ।  
न्यपातयद्धयाञ्शीघ्रं यतमानस्य मारिष ।  
धनुश्चास्यापरैश्छित्त्वा शरैः पार्थो विचक्रमे ॥ ७-९३-६४ (४८३१२)  
अम्बष्ठस्तु गदां गृह्य क्रोधपर्याकुलेक्षणः ।  
आससाद रणे पार्थं केशवं च महारथम् ॥ ७-९३-६५ (४८३१३)  
ततः सम्प्रहरन्वीरो गदामुद्यम्य भारत ।  
रथमावार्यं गदया केशवं समताडयत् ॥ ७-९३-६६ (४८३१४)  
गदया ताडितं दृष्ट्वा केशवं परवीरहा ।  
अर्जुनोऽथ भृशं क्रुद्धः सोऽम्बष्ठं प्रति भारत ॥ ७-९३-६७ (४८३१५)  
ततः शरैर्हेमपुङ्खैः सगदं रथिनां वरम् ।  
छादयामास समरे मेघः सूर्यमिवोदितम् ॥ ७-९३-६८ (४८३१६)  
अथापरैः शरैश्चापि गदां तस्य महात्मनः ।  
अचूर्णयत्तदा पार्थस्तिदद्भुतमिवाभवत् ॥ ७-९३-६९ (४८३१७)  
अथ तां पतितान् दृष्ट्वा गृह्यान्यां च महागदाम् ।

अर्जुनं वासुदेवं च पुनः पुनरताडयत् ॥ ७-९३-७० (४८३१८)  
तस्यार्जुनः क्षुरप्राभ्यां सगदावुद्यतौ भुजौ ।  
चिच्छेदेन्द्रध्वजाकारौ शिरश्चान्येन पत्रिणा ॥ ७-९३-७१ (४८३१९)  
स पपात हतो राजन्वसुधामनुनादयन् ।  
इन्द्रध्वज इवोत्सृष्टो यन्त्रनिर्मुक्तबन्धनः ॥ ७-९३-७२ (४८३२०)  
अम्बष्ठे तु तदा भग्ने तव सैन्यमभज्यत ॥ ७-९३-७३ (४८३२१)  
रथानीकावगाढश्च वारणाश्वशतैर्वृतः ।  
अदृश्यत पदा पार्थो घनैः सूर्य इवावृतः ॥ ७-९३-७४ (४८३२२)

इति श्रीमन्महाभारते द्रोणपर्वणि जयद्रथवधपर्वणि  
चतुर्धशदिवसयुद्धे त्रिनवतितमोऽध्यायः ॥ ९३ ॥

Mahabharata - Drona Parva - Chapter Footnotes

५-९३-४३ गोयोनिप्रभवा नन्दिन्यां जाताः ॥  
५-९३-४६ सृष्टिः संसृष्टिः ॥  
५-९३-४७ जटिलाननान् जटिलानि रूढश्मश्रूण्याननानि येषाम् ॥  
५-९३-५० प्रच्छन्नेन प्रच्छादनेन कृतो रचितः सङ्कमो यस्याम् ॥  
५-९३-५१ उत्तरशोणित्तां शोणितप्रधानाम् ॥  
५-९३-५३ हयान् अश्वारोहान् ॥  
५-९३-९३ त्रिनवतितमोऽध्यायः ॥

---

द्रोणपर्व - अध्याय ०९४

॥ श्रीः ॥

७.९४. अध्यायः ९४

Mahabharata - Drona Parva - Chapter Topics

अर्जुनाङ्गीतेन दुर्योधनेन द्रोणमेत्य तदुपालम्भपूर्वकं

जयद्रथम्प्रति शोचनम् ॥ १ ॥

द्रोणेन दुर्योधनस्य मन्त्रोच्चारणपूर्वकं कवचमाबध्यार्जुनेन

सह युद्धाय प्रेषणम् ॥ २ ॥

Mahabharata - Drona Parva - Chapter Text

७-९४-० (४८३२३)

सञ्जय उवाच । ७-९४-०क्ष (४५००)

ततः प्रविष्टे कौन्तेये सिन्धुराजजिघांसया ।

द्रोणानीकं विनिर्भिक्ष्य भोजानीकं च दुस्तरम् ॥ ७-९४-१ (४८३२४)  
 काम्भोजस्य च दायादे हते राजन्सुदक्षिणे ।  
 श्रुतायुषि च विक्रान्ते निहते सव्यसाचिना ॥ ७-९४-२ (४८३२५)  
 विप्रद्रुतेष्वनीकेषु विध्वस्तेषु समन्ततः ।  
 प्रभग्नं स्वबलं दृष्ट्वा पुत्रस्ते द्रोणमभ्ययात् ॥ ७-९४-३ (४८३२६)  
 त्वरन्नेकरथेनैव समेत्य द्रोणमब्रवीत् ।  
 गतः स पुरुषव्याघ्रः प्रमथ्यैतां महाचमूम् ॥ ७-९४-४ (४८३२७)  
 अथ बुद्ध्या समीक्षस्व किन्तु कार्यमनन्तरम् ।  
 अर्जुनस्य विघाताय दारुणेऽस्मिञ्जनक्षये ॥ ७-९४-५ (४८३२८)  
 यथा स पुरुषव्याघ्रो न हन्येत जयद्रथः ।  
 तथा विधत्स्व भद्रं ते त्वं हि नः परमा गतिः ॥ ७-९४-६ (४८३२९)  
 असौ धनञ्जयाग्निर्हि कोपमारुतचोदितः ।  
 सेनाकक्षं दहति मे वह्निः कक्षमिवोत्थितः ॥ ७-९४-७ (४८३३०)  
 अतिक्रान्ते हि कौन्तेये भित्त्वा सैन्यं परन्तप ।  
 जयद्रथस्य गोप्तारः संशयं परमं गताः ॥ ७-९४-८ (४८३३१)  
 स्थिरा बुद्धिर्नरेन्द्राणमासीद्ब्रह्मविदां वर ।  
 नातिक्रमिष्यति द्रोणं जातु जीवन्धनञ्जयः ॥ ७-९४-९ (४८३३२)  
 योऽसौ पाथो व्यतिक्रान्तो मिषतस्ते महाद्युते ।  
 सर्वं ह्यद्यातुरं मन्ये नेदमस्ति बलं मम ॥ ७-९४-१० (४८३३३)  
 जानामि त्वां महाभाग पाण्डवानां हिते रतम् ।  
 ततो मुह्यामि च ब्रह्मन्कार्यवत्तां विचिन्तयन् ॥ ७-९४-११ (४८३३४)  
 यथाशक्ति च ते ब्रह्मन्वर्धयन्वृत्तिमुत्तमाम् ।  
 प्रीणामि च यथाशक्ति तच्च त्वं नावबुध्यसे ॥ ७-९४-१२ (४८३३५)  
 अस्मान्न त्वं सदा भक्तानिच्छस्यमितविक्रम ।  
 पाण्डवान्सततं प्रीणास्यास्माकं विप्रिये रतान् ॥ ७-९४-१३ (४८३३६)  
 अस्मानेवोपजीवंस्त्वमस्माकं विप्रिये रतः ।  
 न ह्यहं त्वां विजानामि मधुदिग्धमिव क्षुरम् ॥ ७-९४-१४ (४८३३७)  
 ग्नह्यहं त्वां विजानामि सर्वं मण्डूकराविणम् ।  
 नादास्यच्चेद्वरं मह्यं भवान्पाण्डवनिग्रहे ।  
 नावारयिष्यं गच्छन्तमहं सिन्धुपतिं गृहान् ॥ ७-९४-१५ (४८३३८)  
 मया त्वाशंसमानेन त्वत्तस्त्राणमबुद्धिना ।  
 आश्वासितः सिन्धुपतिर्मोहादृत्तश्च मृत्यवे ॥ ७-९४-१६ (४८३३९)  
 यमदंष्ट्रान्तरं प्राप्तो मुच्येतापि हि मानवः ।  
 नार्जुनस्य वशं प्राप्तो मुच्येताजौ जयद्रथः ॥ ७-९४-१७ (४८३४०)  
 स तथा कुरु शोणश्च यथा मुच्येत सैन्धवः ।  
 मम चार्तप्रलापानां माक्रुधः पाहि सैन्धवम् ॥ ७-९४-१८ (४८३४१)

द्रोण उवाच । ७-१४-१९क्ष (४५०१)  
 नाभ्यसूयामि ते वाक्यमश्वत्थाम्नाऽसि मे समः ।  
 सत्यं तु ते प्रवक्ष्यामि तज्जुषस्व विशाम्पते ॥ ७-१४-१९ (४८३४२)  
 सारथिः प्रवरः कृष्णः शीघ्राश्वास्य हयोत्तमाः ।  
 अल्पं च विवरं कृत्वा पूर्णं याति धनञ्जयः ॥ ७-१४-२० (४८३४३)  
 किं न पश्यसि बाणौघान्क्रोशमात्रे किरीटिनः ।  
 पश्चाद्रथस्य पतितान्निक्षिप्ताञ्शीघ्रं हि गच्छतः ॥ ७-१४-२१ (४८३४४)  
 न तावं शीघ्रयानेऽद्य समर्थो वयसान्वितः ।  
 सेनामुखे च पार्थानामेतद्बलमुपस्थितम् ॥ ७-१४-२२ (४८३४५)  
 युधिष्ठिरश्च मे ग्राह्यो मिषतां सर्वधन्विनाम् ।  
 एवं मया प्रतिज्ञातं क्षत्रमध्ये महाभुज ॥ ७-१४-२३ (४८३४६)  
 धनञ्जयेन चोत्सृष्टो वर्तते प्रमुखे नृप ।  
 तस्माद्ब्रह्मुखं हित्वा नाहं यास्यामि फल्गुनम् ॥ ७-१४-२४ (४८३४७)  
 तुल्याभिजनकर्माणं शत्रुमेकं सहायवान् ।  
 गत्वा योधय मा भैस्त्वं त्वं ह्यस्य जगतः पतिः ॥ ७-१४-२५ (४८३४८)  
 राजा शूरः कृती दक्षो वैरमुत्पाद्य पाण्डवैः ।  
 वीरः स्वयं प्रयाह्याशु यत्र पार्थो धनञ्जयः ॥ ७-१४-२६ (४८३४९)  
 दुर्योधन उवाच । ७-१४-२७क्ष (४५०२)  
 कथं त्वामप्यतिक्रान्तः सर्वशस्त्रभृतां वरम् ।  
 धनञ्जयो मया शक्य आचार्य प्रतिबाधितुम् ॥ ७-१४-२७ (४८३५०)  
 अपि शक्यो रणे जेतुं वज्रहस्तः पुरन्दरः ।  
 नार्जुनः समरे शक्यो जेतुं परपुरञ्जयः ॥ ७-१४-२८ (४८३५१)  
 येन भोजश्च हार्दिक्यो भवांश्च त्रिदशोपमः ।  
 अस्त्रप्रतापेन जितौ श्रुतायुश्च निबर्हितः ॥ ७-१४-२९ (४८३५२)  
 सुदक्षिणश्च निहतः स च राजा श्रुतायुधः ।  
 श्रुतायुश्चाश्रुतायुश्च भ्लेच्छाश्चायुतशो हताः ॥ ७-१४-३० (४८३५३)  
 तं कथं पाण्डवं युद्धे दहन्तमिव पावकम् ।  
 प्रतियोत्स्यामि दुर्धर्षं तन्ममाचक्ष्व सत्तम् । ७-१४-३१ (४८३५४)  
 क्षमं चेन्मन्यसे युद्धं मम तेनाद्य शाधि माम् ।  
 परवानस्मि भवतः प्रेष्यवद्रक्ष मे यशः ॥ ७-१४-३२ (४८३५५)  
 द्रोण उवाच । ७-१४-३३क्ष (४५०३)  
 सत्यं वदसि कौरव्य दुराधर्षो धनञ्जयः ।  
 अहं तु तत्करिष्यामि यथैनं प्रसहिष्यसि ॥ ७-१४-३३ (४८३५६)  
 अद्भुतं चाद्य पश्यन्तु लोके सर्वधनुर्धराः ।  
 विषक्तं त्वयि कौन्तेयं वासुदेवस्य पश्यतः ॥ ७-१४-३४ (४८३५७)  
 एष ते कवचं राजंस्तथा बध्नामि काञ्चनम् ।

यथा न बाणा नास्त्राणि प्रहरिष्यन्ति ते रणे ॥ ७-९४-३५ (४८३५८)  
 यदि त्वां सासुरसुराः सयक्षोरगराक्षसाः ।  
 योधयन्ति त्रयो लोकाः सनरा नास्ति ते भयम् ॥ ७-९४-३६ (४८३५९)  
 न कृष्णो न च कौन्तेयो न चान्यः शस्त्रभृद्गणे ।  
 शरानर्पयितुं कश्चित्कवचे तव शक्ष्यति ॥ ७-९४-३७ (४८३६०)  
 स त्वं कवचमास्थाय क्रुद्धमद्य रणेऽर्जुनम् ।  
 त्वरमाणः स्वयं याहि न त्वाऽसौ विषहिष्यति ॥ ७-९४-३८ (४८३६१)  
 सञ्जय उवाच । ७-९४-३९क्ष (४५०४)  
 एवमुक्त्वा त्वरन्द्रोणः स्पृष्टवाम्भो वर्म भास्वरम् ।  
 आबबन्धाद्भुततमं जपन्मन्त्रं यथाविधि ॥ ७-९४-३९ (४८३६२)  
 रणे तस्मिन्सुमहति विजयस्य सुतस्य ते ।  
 विसिष्मापयिषुर्लोकान्विद्यया ब्रह्मवित्तमः ॥ ७-९४-४० (४८३६३)  
 द्रोण उवाच । ७-९४-४१क्ष (४५०५)  
 करोतु स्वस्ति ते ब्रह्मा स्वस्ति कुर्वन्तु ब्राह्मणाः ।  
 सरीसृपाश्च ये श्रेष्ठास्तेभ्यस्ते स्वस्ति भारत ॥ ७-९४-४१ (४८३६४)  
 ययातिर्नहुषश्चैव धुन्धुमारो भगीरथः ।  
 तुभ्यं राजर्षयः सर्वे स्वस्ति कुर्वन्तु ते सदा ॥ ७-९४-४२ (४८३६५)  
 स्वस्ति तेऽस्त्वेकपादेभ्यो बहुपादेभ्य एव च ।  
 स्वस्त्यस्त्वपादकेभ्यश्च नित्यं तव महारणे ॥ ७-९४-४३ (४८३६६)  
 स्वाहा स्वधा शची चैव स्वस्ति कुर्वन्तु ते सदा ।  
 लक्ष्मीररुन्धती चैव कुरुतां स्वस्ति तेऽनघ ॥ ७-९४-४४ (४८३६७)  
 अमितो देवलश्चैव विश्वामित्रस्तथाङ्गिराः ।  
 वसिष्ठः कश्यपश्चैव स्वस्ति कुर्वन्तु ते नृप ॥ ७-९४-४५ (४८३६८)  
 धाता विधाता लोकेशो दिशश्च सदिगीश्वराः ।  
 स्वस्ति तेऽद्य प्रयच्छन्तु कार्तिकेयश्च षण्मुखः ॥ ७-९४-४६ (४८३६९)  
 ग्येन देवाः सकृद्भगनाः सङ्ग्रमे तारकामये ।  
 धृताः स च हतः शूरो ह्यवध्यो देवतागणैः ॥ ७-९४-४७ (४८३७०)  
 विवस्वान्कुरुतां स्वस्ति तथा वैवस्वतो यमः ।  
 पार्षिदा वशगा यस्य स्वस्ति तुभ्यं प्रयच्छतु ॥ ७-९४-४८ (४८३७१)  
 दिग्गजाश्चैव चत्वारः क्षितिश्च गगनं ग्रहाः ।  
 गदिशश्च विदिशश्चैव सिद्धा लोकहिते रताः ।  
 स्वस्ति कुर्वन्तु ते नित्यं मन्त्रेणानेन रस्तुताः ॥ ७-९४-४९ (४८३७२)  
 अधस्ताद्धरणीं योऽसौ सदा धारयते नृप ।  
 शेषश्च पन्नगश्रेष्ठः स्वस्ति तुभ्यं प्रयच्छतु ॥ ७-९४-५० (४८३७३)  
 गान्धारे युधि विक्रम्य निर्जिते पाकशासनेः ।  
 पुरा वृत्रेण दैत्येन भिन्नदेहाः सहस्रशः ॥ ७-९४-५१ (४८३७४)

हृततेजोबलाः स्रवे तदा सेन्द्रा दिवोकसः ।  
 ब्रह्माणं शरणं जग्मुर्वृत्राङ्गीतां महासुरात् ॥ ७-९४-५२ (४८३७५)  
 देवा ऊचुः । ७-९४-५३क्ष (४५०६)  
 प्रमार्दितानां वृत्रेण देवानां देवसत्तम ।  
 गतिर्भव सुरश्रेष्ठ त्राहि नो महतो भयात् ॥ ७-९४-५३ (४८३७६)  
 अथ पार्श्वे स्थितं विष्णुं शक्रादींश्च सुरोत्तमान् ।  
 प्राह पथ्यमिदं वाक्यं विषण्णान्सुरसत्तमान् ॥ ७-९४-५४ (४८३७७)  
 रक्ष्या मे सततं देवाः सहेन्द्राः सद्विजातयः ।  
 त्वष्टुः सुदुर्धरं तेजो येन वृत्रो विनिर्मितः ॥ ७-९४-५५ (४८३७८)  
 त्वष्ट्रा पुरा तपस्तप्त्वा वर्षायुतशतं तदा ।  
 वृत्रो विनिर्मितो देवाः प्राप्यानुज्ञां महेश्वरात् ॥ ७-९४-५६ (४८३७९)  
 शंकरस्य प्रसादाद्धै हन्याद्देवरिपुर्बली ।  
 नागत्वा शंकरस्थानं भगवान्दृश्यते हरः ॥ ७-९४-५७ (४८३८०)  
 दृष्ट्वा जेष्यथ वृत्रं तं क्षिप्रं गच्छत मन्दरम् ।  
 यत्रास्ते तपसां योनिर्दक्षयज्ञविनाशनः ॥ ७-९४-५८ (४८३८१)  
 पिनाकी सर्वभूतेशो भगनेत्रनिपातनः ।  
 ते गत्वा सहिता देवा ब्रह्मणा सह मन्दरम् ॥ ७-९४-५९ (४८३८२)  
 अपश्यंस्तेजसां राशिं सूर्यकोटिसमप्रभम् ।  
 सोऽब्रवीत्स्वागतं देवा ब्रूत किं करवाण्यहम् ॥ ७-९४-६० (४८३८३)  
 अमोघं दर्शनं मह्यं कामप्राप्तिरतोऽस्तु वः ।  
 एवमुक्तास्तु ते सर्वे प्रत्युचूस्तं दिवोकसः ॥ ७-९४-६१ (४८३८४)  
 हृतौजसां नो वृत्रेण गतिर्भव दिवोकसाम् ।  
 मूर्तीरीक्षस्व नो देव प्रहारैर्जर्जरीकृताः ।  
 शरणं त्वां प्रपन्नाः स्म गतिर्भव महेश्वर ॥ ७-९४-६२ (४८३८५)  
 शर्वे उवाच ।  
 विदितं वो यथा देवाः कृत्येयं सुमहाबला । ७-९४-६३ (४८३८६)  
 त्वष्टुस्तेजोभवा घोरा दुर्निवार्याऽकृतात्मभिः ॥  
 अवश्यं तु मया कार्यं साह्यं सर्वदिवोकसाम् । ७-९४-६४ (४८३८७)  
 ममेदं गात्रजं शक्र कवचं गृह्य भास्वरम् ॥  
 बधानानेन मन्त्रेण मानसेन सुरेश्वर । ७-९४-६५ (४८३८८)  
 वधायासुरमुख्यस्य वृत्रस्य सुरघातिनः ॥ ७-९४-६६ (४८३८९)  
 द्रोण उवाच । ७-९४-६६क्ष (४५०७)  
 इत्युक्त्वा वरदः प्रादाद्धर्मं तन्मन्त्रमेव च ।  
 स तेन वर्मणा गुप्तः प्रायाद्धृत्रचमूं प्रति ॥ ७-९४-६६ (४८३९०)  
 नानाविधैश्च शस्त्रौघैः पात्यमानैर्महारणे ।  
 न सन्धिः शक्यते भेतुं वर्मबन्धस्य तस्य तु ॥ ७-९४-६७ (४८३९१)

स तेन वर्मणा गुप्तो वृत्रं देवरिपुं तदा ।  
जघान समरेऽभीतः शक्रो देवाग्रणीस्तदा ॥ ७-९४-६८ (४८३९२)  
तं च मन्त्रमयं बन्धं वर्मं चाङ्गिरसे ददौ ।  
अङ्गिराः प्राह पुत्रस्य मन्त्रज्ञस्य बृहस्पतेः ।  
बृहस्पतिरथोवाच अग्निवेश्याय धीमते ॥ ७-९४-६९ (४८३९३)  
अग्निवेश्यो मम प्रादात्तेन बध्नामि वर्मं ते ।  
तवाह्य देहरक्षार्थं मन्त्रेण नृपसत्तम ॥ ७-९४-७० (४८३९४)  
सञ्जय उवाच । ७-९४-७१क्ष् (४५०८)  
एवमुक्त्वा ततो द्रोणस्तव पुत्रं महाद्युतिम् ।  
पुनरे वचः प्राह शनैराचार्यपुङ्गवः ॥ ७-९४-७१ (४८३९५)  
ब्रह्मसूत्रेण बध्नामि कथंचं तव भारत ।  
हिरण्यगर्भेण यथा बद्धं विष्णोः पुरा रणे ॥ ७-९४-७२ (४८३९६)  
यथा च ब्रह्मणा बद्धं सङ्ग्रामे तारकामये ।  
शक्रस्य कवचं दिव्यं तथा बध्नाम्यहं तव ॥ ७-९४-७३ (४८३९७)  
सञ्जय उवाच । ७-९४-७४क्ष् (४५०९)  
बद्धा तु कवचं तस्य मन्त्रेण विधिपूर्वकम् ।  
प्रेषयामास राजानं युद्धाय महते द्विजः ॥ ७-९४-७४ (४८३९८)  
स सन्नद्धो महाबाहुराचार्येण महात्मना ।  
गप्रस्थितः सहसा राजन्यत्र यातो धनञ्जयः ॥ ७-९४-७५ (४८३९९)  
रथानां च सहस्रेण त्रिगर्तानां प्रहारिणाम् ।  
तथा दन्तिसहस्रेण मत्तानां वीर्यशालिनाम् ॥ ७-९४-७६ (४८४००)  
अश्वानां नियुतेनैव तथाऽन्यैश्च महारथैः ।  
वृतः प्रायान्महाबाहुरर्जुनस्य रथं प्रति ॥ ७-९४-७७ (४८४०१)  
नानावादित्रघोषेण यथा वैरोचनिस्तथा ॥ ७-९४-७८ (४८४०२)  
ततः शब्दो महानासीत्सैन्यानां तव भारत ।  
अगाधं प्रस्थितं दृष्ट्वा समुद्रमिव कौरवम् ॥ ७-९४-७९ (४८४०३)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे चतुर्नवतितमोऽध्यायः ॥ ९४ ॥

Mahabharata - Drona Parva - Chapter Footnotes

५-९४-१० आतुरमनवस्पितम् ॥

५-९४-१२ नावबुध्यसे न स्मरसि ॥

५-९४-१३ नेच्छसि नानुरुध्यते ॥

५-९४-१४ वचसा ललितं सदा । हृदयेन भृशं तीक्ष्णं इति क । पाठः ॥

५-९४-३५ ते त्वाम् ॥

५-१४-४९ चत्वार ऐरावतवामनाञ्जनसार्वभौमाः ॥  
५-१४-५६ अनुज्ञां वरम् ॥  
५-१४-५७ हन्याद्धन्तुमर्हति ॥  
५-१४-६५ मानसेन मनसोच्चारणीयेन ॥  
५-१४-७२ ब्रह्मसूत्रेण ब्रह्मणा सूचितेनो पदेशेन ॥  
५-१४-९४ चतुर्नवतितमोऽध्यायः ॥

द्रोणपर्व - अध्याय ०९५

॥ श्रीः ॥

७.९५. अध्यायः ९५

Mahabharata - Drona Parva - Chapter Topics

राज्ञां द्वन्द्वीभूय युद्धाय समागमः ॥ १ ॥

Mahabharata - Drona Parva - Chapter Text

७-९५-० (४८४०४)

सञ्जय उवाच । ७-९५-०क्ष् (४५१०)

प्रविष्टयोर्महाराज पार्थवार्ष्णेययो रणे ।

दुर्योधने प्रयाते च पृष्ठतः पुरुषर्षभे ॥ ७-९५-१ (४८४०५)

जवेनाभ्यद्रवन्द्रोणं महता निःस्वनेन च ।

पाण्डवाः सोमकैः सार्धं ततो युद्धमवर्तत ॥ ७-९५-२ (४८४०६)

तद्युद्धमभवत्तीव्रं तुमुलं रोमहर्षणम् ।

कुरूणां पाण्डवानां च व्यूहस्य पुरतोऽद्भुतम् ॥ ७-९५-३ (४८४०७)

राजन्कदाचिन्नास्माभिर्दृष्टं तादृङ्क च श्रुतम् ।

यादृङ्गध्यगते सूर्ये युद्धमासीद्विशाम्पते ॥ ७-९५-४ (४८४०८)

धृष्टद्युम्नमुखाः पार्था व्यूढानीकाः प्रहारिणः ।

द्रोणस्य सैन्यं ते सर्वे शरवर्षैरवाकिरन् ॥ ७-९५-५ (४८४०९)

वयं द्रोणं पुरस्कृत्य सर्वशस्त्रभृतां वरम् ।

पार्षतप्रमुखान्पार्थानभ्यवर्षाम सायकैः ॥ ७-९५-६ (४८४१०)

महामेघाविवोदीर्णौ मिश्रवातौ हिमात्यये ।

सेनाग्रे प्रचकाशेते रुचिरे रथभूषिते ॥ ७-९५-७ (४८४११)

समेत्य तु महासेने चक्रतुर्वेगमुत्तमम् ।

जाह्नवीयमुने नद्यौ प्रावृषीवोल्बणोदके ॥ ७-९५-८ (४८४१२)

नानाशस्त्रपुरोवातो द्विपाश्वरथसंवृतः ।

गदाविद्युन्महारौद्रः सङ्ग्रामजलदो महान् ॥ ७-९५-९ (४८४१३)

भारद्वाजानिलोद्भूतः शरधारासहस्रवान् ।  
 अभ्यवर्षन्महारौद्रं पाण्डुसेनाग्निमुद्धतम् ॥ ७-१५-१० (४८४१४)  
 समुद्रमिव घर्मान्ते विशन्धोरो महानिलः ।  
 व्यक्षोभयदनीकानि पाण्डवानां द्विजोत्तमः ॥ ७-१५-११ (४८४१५)  
 तेऽपि सर्वप्रयत्नेन द्रोणमेव समाद्रवन् ।  
 बिभित्सन्तो महासेतुं वार्योघाः प्रबला इव ॥ ७-१५-१२ (४८४१६)  
 वारयामास तान्द्रोणो जलौघमचलो यथा ।  
 पाण्डवान्समरे क्रुद्धान्पाञ्चालांश्च सकेकयान् ॥ ७-१५-१३ (४८४१७)  
 अथापरे च राजानः परिवृत्य समन्ततः ।  
 महाबला रणे शूराः पाञ्चालानन्ववारयन् ॥ ७-१५-१४ (४८४१८)  
 ततो रणे नरव्याघ्रः पार्षतः पाण्डवैः सह ।  
 सञ्जघानासकृद्द्रोणं बिभित्सुररिवाहिनीम् ॥ ७-१५-१५ (४८४१९)  
 यथैव शरवर्षाणि द्रोणो वर्षति पार्षते ।  
 तथैव शरवर्षाणि धृष्टद्युम्नोऽप्यवर्षत ॥ ७-१५-१६ (४८४२०)  
 सनिस्त्रिंशपुरोवातः शक्तिप्रासष्टिसंवृतः ।  
 ज्याविद्युच्चापसंहादो धृष्टद्युम्नबलाहकः ॥ ७-१५-१७ (४८४२१)  
 शरधाराशमवर्षाणि व्यसृजत्सर्वतो दिशम् ।  
 निघ्नन्नथवराश्वौघान्प्लावयामास वाहिनीम् ॥ ७-१५-१८ (४८४२२)  
 यंयमाच्छ्रच्छ्रैर्द्रोणः पाण्डवानां रथव्रजम् ।  
 ततस्ततः शरैर्द्रोणमपाकर्षत पार्षतः ॥ ७-१५-१९ (४८४२३)  
 तथा तु यतमानस्य द्रोणस्य युधि भारत ।  
 धृष्टद्युम्नं समासाद्य त्रिधा सैन्यमभिद्यत ॥ ७-१५-२० (४८४२४)  
 भोजमेकेऽभ्यवर्तन्त जलसन्धं तथाऽपरे ।  
 पाण्डवैर्हन्यमानाश्च द्रोणमेवापरे ययुः ॥ ७-१५-२१ (४८४२५)  
 सङ्घट्टयति सैन्यानि द्रोणस्तु रथिनां वरः ।  
 व्यधमच्चापि तान्यस्य धृष्टद्युम्नो महारथः ॥ ७-१५-२२ (४८४२६)  
 धार्तराष्ट्रास्तथा भूता वध्यन्ते पाण्डुसृञ्जयैः ।  
 अगोपाः पशवोऽरण्ये बहुभिः श्वापदैरिव ॥ ७-१५-२३ (४८४२७)  
 कालः स्म ग्रसते योधान्धृष्टद्युम्नेन मोहितान् ।  
 सङ्ग्रामे तुमुले तस्मिन्निति सम्मेनिरे जनाः ॥ ७-१५-२४ (४८४२८)  
 कुनृपस्य यथा राष्ट्रं दुर्भिक्षव्याधितस्करैः ।  
 द्राव्यते तद्वापन्ना पाण्डवैस्तव वाहिनी ॥ ७-१५-२५ (४८४२९)  
 अर्करश्मिविमिश्रेषु शस्त्रेषु कवचेषु च ।  
 चक्षुषि प्रत्यहन्यन्त सैन्येन रजसा तथा ॥ ७-१५-२६ (४८४३०)  
 त्रिधा भूतेषु सैन्येषु वध्यमानेषु पाण्डवैः ।  
 अमर्षितस्ततो द्रोणः पाञ्चालान्व्यधमच्छ्रैः ॥ ७-१५-२७ (४८४३१)

मृद्गतस्तान्यनीकानि निघ्नतश्चापि सायकैः ।  
बभूव रूपं द्रोणस्य कालाग्नेरिव दीप्यतः ॥ ७-१५-२८ (४८४३२)  
रथं नागं हयं चापि पत्तिनश्च विशाम्पते ।  
एकैकेनेषुणा सङ्घये निर्विभेद महारथः ॥ ७-१५-२९ (४८४३३)  
पाण्डवानां तु सैन्येषु नास्ति कश्चित्स भारत ।  
दधार यो रणे बाणान्द्रोणचापच्युतान्प्रभो ॥ ७-१५-३० (४८४३४)  
तत्पच्यमानमर्केण द्रोणसायकतापितम् ।  
बभ्राम पार्षतं सैन्यं तत्रतत्रैव भारत ॥ ७-१५-३१ (४८४३५)  
गहन्यमानं तु तत्सैन्यं भारद्वाजेन सर्वतः ।  
शरैरग्निशिखाकारैर्दह्यते भरतर्षभ ॥ ७-१५-३२ (४८४३६)  
तथैव पार्षतेनापि काल्यमानं बलं तव ।  
अभवत्सर्वतो दीप्तं शुष्कं वनमिवाग्निना ॥ ७-१५-३३ (४८४३७)  
बाध्यमानेषु सैन्येषु द्रोणपार्षतसायकैः ।  
त्यक्त्वा प्राणान्परं शक्त्या युध्यन्ते स्वर्गलिप्सवः ॥ ७-१५-३४ (४८४३८)  
तावकानां परेषां च युध्यतां भरतर्षभ ।  
नासीत्कश्चिन्महाराज योऽत्याक्षीत्संयुगं भयात् ॥ ७-१५-३५ (४८४३९)  
भीमसेनं तु कौन्तेयं सोदर्याः पर्यवारयन् ।  
विविंशतिश्चित्रसेनो विकर्णश्च महारथः ॥ ७-१५-३६ (४८४४०)  
विन्दानुविन्दावावन्त्यौ क्षेमधूर्तिश्च वीर्यवान् ।  
त्रयाणां तव पुत्राणां त्रय एवानुयायिनः ॥ ७-१५-३७ (४८४४१)  
बाह्लीकराजस्तेजस्वी कुलपुत्रो महारथः ।  
सहसेनः सहामात्यो द्रौपदेयानवारयत् ॥ ७-१५-३८ (४८४४२)  
शैब्यो गोवासनो राजा योधैर्दशशतावरैः ।  
काश्यस्याभिभुवः पुत्रं पराक्रान्तमवारयत् ॥ ७-१५-३९ (४८४४३)  
अजातशत्रुं कौन्तेयं ज्वलन्तमिव पावकम् ।  
मद्राणामीश्वरः शल्यो राजा राजानमावृणोत् । ७-१५-४० (४८४४४)  
दुःशासनस्त्ववस्थाप्य स्वमनीकममर्षणः ।  
सात्यकिं प्रययौ क्रुद्धः शूरो रथवरं युधि ॥ ७-१५-४१ (४८४४५)  
स्वकेनाहमनीकेन सन्नद्धः कवचावृतः ।  
चतुःशतैर्महेश्वासैश्चेकितानमवारयम् ॥ ७-१५-४२ (४८४४६)  
शकुनिस्तु सहानीको माद्रीपुत्राववारयत् ।  
गान्धारकैः सप्तशतैश्चापशक्त्यसिपाणिभिः ॥ ७-१५-४३ (४८४४७)  
विन्दानुविन्दावावन्त्यौ विराटं मत्स्यमाच्छ्रिताम् ।  
प्राणांस्तक्त्वा महेश्वासौ मित्रार्थेऽभ्युद्यतायुधौ ॥ ७-१५-४४ (४८४४८)  
शिखण्डिनं याज्ञसेनिं रुन्धानमपराजितम् ।  
बाह्लीकः प्रतिसंयत्तः पराक्रान्तमवारयत् ॥ ७-१५-४५ (४८४४९)

धृष्टद्युम्नं तु पाञ्चाल्यं क्रूरैः सार्धं प्रभद्रकैः ।  
 आवन्त्यः सहसौवीरैः क्रुद्धरूपमवारयत् ॥ ७-१५-४६ (४८४५०)  
 घटोत्कचं तथा शूरं राक्षसं क्रूरकर्मिणम् ।  
 अलामुधोऽद्रवत्तूर्णं क्रुद्धमायान्तमाहवे ॥ ७-१५-४७ (४८४५१)  
 अलम्बुसं राक्षसेन्द्रं कुन्तिभोजो महारथः ।  
 सैन्येन महता युक्तः क्रुद्धरूपमवारयत् ॥ ७-१५-४८ (४८४५२)  
 सैन्धवः पृष्ठतस्त्वासीत्सर्वसैन्यस्य भारत ।  
 रक्षितः परमेष्वासैः कृपप्रभृतिभी रथैः ॥ ७-१५-४९ (४८४५३)  
 तस्यास्तां चक्ररक्षौ द्वौ सैन्धवस्य बृहत्तमौ ।  
 द्रौणिर्दक्षिणतो राजन्सूतपुत्रश्च वामतः ॥ ७-१५-५० (४८४५४)  
 पृष्ठगोपास्तु तस्यासन्सौमदत्तिपुरोगमाः ।  
 कृपश्च वृषसेनश्च शलः शल्यश्च दुर्जयः ॥ ७-१५-५१ (४८४५५)  
 नीतिमन्तो महेष्वासाः सर्वे युद्धविशारदाः ।  
 सैन्धवस्य विधायैवं रक्षां युयुधिरे ततः ॥ ७-१५-५२ (४८४५६)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे पञ्चनवतितमोऽध्यायः ॥ १५ ॥  
 Mahabharata - Drona Parva - Chapter Footnotes

५-१५-७ हिमात्यये शिशिरे । सेनाग्रे प्रधाने सेने ॥  
 ५-१५-१८ प्लावयामास विद्रावितवान् ॥  
 ५-१५-१९ अपाकर्षत् व्यावर्तितवान् ॥  
 ५-१५-२२ सङ्घट्टयति सम्मेलयति ॥  
 ५-१५-३९ काश्यस्य काशिराजस्य ॥  
 ५-१५-४६ आवन्त्योऽन्यः ॥  
 ५-१५-९५ पञ्चनवतितमोऽध्यायः ॥

द्रोणपर्व - अध्याय ०९६  
 ॥ श्रीः ॥  
 ७.९६. अध्यायः ९६

Mahabharata - Drona Parva - Chapter Topics  
 राज्ञां द्वन्द्वयुद्धवर्णनम् ॥ १ ॥

Mahabharata - Drona Parva - Chapter Text

७-९६-० (४८४५७)

सञ्जय उवाच । ७-९६-०क्ष (४५११)

राजन्सङ्ग्राममाश्चर्यं शृणु कीर्तयतो मम ।

कुरूणां पाण्डवानां च यथा युद्धमवर्तत ॥ ७-९६-१ (४८४५८)

भारद्वाजं समासाद्य व्यूहस्य प्रमुखे स्थितम् ।

अयोधयन्त्रणे पार्था द्रोणानीकं विभित्सवः ॥ ७-९६-२ (४८४५९)

रक्षमाणः स्वथं व्यूहं द्रोणोऽपि सह सैनिकैः ।

अयोधयद्रणे पार्थान्प्रार्थयानो महद्यशः ॥ ७-९६-३ (४८४६०)

विन्दानुविन्दावावन्त्यौ विराटं दशभिः शरैः ।

अयोधयद्रणे पार्थान्प्रार्थयानो महद्यशः ॥ ७-९६-४ (४८४६१)

विन्दानुविन्दावावन्त्यौ विराटं दशभिः शरैः ।

पराक्रान्तौ पराक्रम्य योधयामास सानुगौ ॥ ७-९६-५ (४८४६२)

तेषां युद्धं समभवद्दारुणं शोणितोदकम् ।

सिंहस्य द्विपमुख्याभ्यां प्रभिन्नाभ्यां यथा वने ॥ ७-९६-६ (४८४६३)

बाह्लीकं रभसं युद्धे याज्ञसेनिर्महाबलः ।

आजघ्ने विशिखैस्तीक्ष्णैर्घोरैर्मर्मास्थिभेदिभिः ॥ ७-९६-७ (४८४६४)

बाह्लीको याज्ञसेनिं तु हेमपुङ्खैः शिलाशितैः ।

आजघान भृशं क्रुद्धो नवभिर्नतपर्वभिः ॥ ७-९६-८ (४८४६५)

तद्युद्धमभवद्धोरं शरशक्तिसमाकुलम् ।

भीरूणां त्रासजननं शूराणां हर्षवर्धनम् ॥ ७-९६-९ (४८४६६)

ताभ्यां तत्र शरैर्मुक्तैरन्तरिक्षं दिशस्तथा ।

अभवत्संवृतं सर्वं न प्राज्ञायत किञ्चन ॥ ७-९६-१० (४८४६७)

शैब्यो गोवासनो युद्धे काश्यपुत्रं महारथम् ।

ससैन्यो योधयामास गजः प्रतिगजं यथा ॥ ७-९६-११ (४८४६८)

बाह्लीकराजः सङ्क्रुद्धो द्रौपदेयान्महारथान् ।

मनः पञ्चेन्द्रियाणीव शुशुभे योधयन्त्रणे ॥ ७-९६-१२ (४८४६९)

अयोधयंस्ते सुभृशं तं शरौघैः समन्ततः ।

इन्द्रियाणि यथा देहं शश्वद्देहवतां वर ॥ ७-९६-१३ (४८४७०)

वार्ष्णेयं सात्यकिं युद्धे पुत्रो दुःशासनस्तव ।

आजघ्ने सायकैस्तीक्ष्णैर्नवभिर्नतपर्वभिः ॥ ७-९६-१४ (४८४७१)

सोऽतिविद्धो बलवता महेष्वासेन धन्विना ।

ईषन्मूर्च्छां जगामाशु सात्यकिः सत्यविक्रमः ॥ ७-९६-१५ (४८४७२)

समाश्वस्तस्तु वार्ष्णेयस्तव पुत्रं महारथम् ।

विव्याध दशभिस्तूर्णं सायकैः कङ्कपत्रिभिः ॥ ७-९६-१६ (४८४७३)

तावन्योन्यं दृढं विद्धावन्योन्यशरपीडितौ ।

रजेतुः समरे राजन्पुष्पिताविव किंशुकौ ॥ ७-९६-१७ (४८४७४)

अलम्बुसस्तु सङ्क्रुद्धः कृन्तिभोजशरादितः ।  
 अशोभत भृशं लक्ष्म्या पुष्पाद्य इव किंशुकः ॥ ७-९६-१८ (४८४७५)  
 कृन्तिभोजं ततो रक्षो विद्ध्वा बहुभिरायसैः ।  
 अनदङ्गैरवं नादं वाहिन्याः प्रमुखे तव ॥ ७-९६-१९ (४८४७६)  
 ततस्तौ समरे शूरौ योधयन्तौ परस्परम् ।  
 ददृशुः सर्वसैन्यानि शक्रजम्भौ यथा पुरा ॥ ७-९६-२० (४८४७७)  
 शकुनिं रभसं युद्धे कृतवैरं च भारत ।  
 माद्रीपुत्रौ च संरब्धौ शरैश्चार्दयतां भृशम् ॥ ७-९६-२१ (४८४७८)  
 तुमुलः स महान्राजन्प्रावर्तत जनक्षयः ।  
 त्वया सञ्जनितोऽत्यर्थं कर्णेन च विवर्धितः ॥ ७-९६-२२ (४८४७९)  
 रक्षितस्तव पुत्रैश्च क्रोधमूलो हुताशनः ।  
 य इमां पृथिवीं राजन्दग्धुं सर्वां समुद्यतः ॥ ७-९६-२३ (४८४८०)  
 शकुनिः पाण्डुपुत्राभ्यां कृतः स विमुखः शरैः ।  
 न स्म जानाति कर्तव्यं युद्धे किञ्चित्पराक्रमम् ॥ ७-९६-२४ (४८४८१)  
 विमुखं चैनमालोक्य माद्रीपुत्रौ महारथौ ।  
 ववर्षतुः पुनर्बाणैर्यथा मेघौ महागिरिम् ॥ ७-९६-२५ (४८४८२)  
 स वध्यमानो बहुभिः शरैः सन्नतपर्वभिः ।  
 सम्प्रायाज्जवनैरश्वैर्द्रोणानीकाय सौबलः ॥ ७-९६-२६ (४८४८३)  
 घटोत्कचस्तथा शूरं राक्षसं तमलामुधम् ।  
 अभ्ययाद्रभसं युद्धे वेगमास्थाय मध्यमम् ॥ ७-९६-२७ (४८४८४)  
 तयोर्युद्धं महाराज चित्ररूपमिवाभवत् ।  
 यादृशं हि पुरावृत्तं रामरावणयोर्मृधे ॥ ७-९६-२८ (४८४८५)  
 ततो युधिष्ठिरो राजा मद्रराजानमाहवे ।  
 विद्ध्वा पञ्चाशता बाणैः पुनर्विव्याध सप्तभिः ॥ ७-९६-२९ (४८४८६)  
 ततः प्रवृत्ते युद्धं तयोरत्यद्भुतं नृप ।  
 यथा पूर्वं महद्युद्धं शम्बरामरराजयोः ॥ ७-९६-३० (४८४८७)  
 विविंशतिश्चित्रसेनो विकर्णश्च तवात्मजः ।  
 अयोधयन्भीमसेनं महत्या सेनया वृताः ॥ ७-९६-३१ (४८४८८)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे षण्णवतितमोऽध्यायः ॥ ९६ ॥

Mahabharata - Drona Parva - Chapter Footnotes

५-९६-२३ हुताशनः प्रावर्ततेत्यनुषज्यते ॥

५-९६-९६ षण्णवतितमोऽध्यायः ॥

द्रोणपर्व - अध्याय ०९७

॥ श्रीः ॥

७.९७. अध्यायः ९७

Mahabharata - Drona Parva - Chapter Topics

द्रोणधृष्टद्युम्नयोर्युद्धम् ॥ १ ॥

Mahabharata - Drona Parva - Chapter Text

७-९७-० (४८४८९)

सञ्जय उवाच । ७-९७-०क्ष् (४५१२)

तथा तस्मिन्प्रवृत्ते तु सङ्ग्रमे रोमहर्षणे ।

कौरवेयांस्त्रिधाभूतान्पाण्डवाः समुपाद्रवन् ॥ ७-९७-१ (४८४९०)

जलसन्धं महाबाहुं भीमसेनोऽभ्यवर्तत ।

युधिष्ठिरः सहानीकः कृतवर्माणमाहवे ॥ ७-९७-२ (४८४९१)

किरंस्तु शरवर्षाणि रोचमान इवांशुमान् ।

धृष्टद्युम्नो महाराज द्रोणमभ्यद्रवद्रणे ॥ ७-९७-३ (४८४९२)

ततः प्रवृत्ते युद्धं त्वरतां सर्वधन्विनाम् ।

कुरूणां पाण्डवानां च सङ्क्रुद्धानां परस्परम् ॥ ७-९७-४ (४८४९३)

सङ्क्षये तु तथाभूते वर्तमाने महाभये ।

द्वन्द्वीभूतेषु सैन्येषु युध्यमानेष्वभीतवत् ॥ ७-९७-५ (४८४९४)

द्रोणः पाञ्चालपुत्रेण बली बलवता सह ।

यदक्षिपत्पृषत्कौघांस्तदद्भुतमिवाभवत् ॥ ७-९७-६ (४८४९५)

पुण्डरीकवनानीव विध्वस्तानि समन्ततः ।

चक्राते द्रोणपाञ्चाल्यौ नृणां शीर्षाण्यनेकशः ॥ ७-९७-७ (४८४९६)

विनिकीर्णानि वीराणामनीकेषु समन्ततः ।

वस्त्राभरणशस्त्राणि ध्वजवर्मायुधानि च ॥ ७-९७-८ (४८४९७)

तपनीयतनुत्राणाः संसिक्ता रुधिरेण च ।

कोविदारा इवाभान्ति पुष्पितास्तत्र भारत ।

तावकाः समरे योधाः पाण्डवेयाश्च विक्षताः ॥ ७-९७-९ (४८४९८)

कुञ्जराश्चनरान्ये पातयन्ति स्म पत्रिभिः ।

तालमात्राणि चापानि विकर्षन्तो महारथाः ॥ ७-९७-१० (४८४९९)

असिचर्माणि चापानि शिरांश्च कवचानि च ।

विप्रकीर्यन्त शूराणां सम्प्रहारे महात्मनाम् ॥ ७-९७-११ (४८५००)

उत्थितान्यगणेषु कबन्धानि समन्ततः ।

अदृश्यन्त महाराज तस्मिन्परमसङ्कुले ॥ ७-९७-१२ (४८५०१)

गृध्राः कङ्का बकाः श्येना वायसा जम्बुकास्तथा ।  
 बहुशः पिशिताशाश्च तत्रादृश्यन्त मारिष ॥ ७-९७-१३ (४८५०२)  
 भक्षयन्तश्च मांसानि पिबन्तश्चापि शोणितम् ।  
 विलुम्पमानाः केशांश्च मज्जाश्च बहुधा नृप ॥ ७-९७-१४ (४८५०३)  
 आकर्षन्तः शरीराणि शरीरावयवांस्तथा ।  
 नराश्चगजसङ्घानां शिरांश्चि च ततस्ततः ॥ ७-९७-१५ (४८५०४)  
 कृतास्त्रा रणशिक्षाभिर्दीक्षिता रणशालिनः ।  
 रणे जयं प्रार्थयाना भृशं युयुधिरे तदा ॥ ७-९७-१६ (४८५०५)  
 असिमार्गान्बहुविधान्विचेरुः सैनिका रणे ।  
 ऋष्टिभिः शक्तिभिः प्रासैः शूलतोमरपट्टसैः ॥ ७-९७-१७ (४८५०६)  
 गदाभिः परिघैश्चान्यैरायुधैश्च भुजैरपि ।  
 अन्योन्यं जघ्निरे क्रुद्धा युद्धरङ्गता नराः ॥ ७-९७-१८ (४८५०७)  
 रथिनो रथिभिः सार्धमश्वारोहाश्च सादिभिः ।  
 मातङ्गा वरमातङ्गैः पदाताश्च पदातिभिः ॥ ७-९७-१९ (४८५०८)  
 क्षीबा इवान्ये चोन्मत्ता रङ्गेष्विव च वारणाः ।  
 उच्चुकुशुरथान्योन्यं जघ्नुरन्योन्यमेव च ॥ ७-९७-२० (४८५०९)  
 वर्तमाने तथा युद्धे निर्मर्यादे विशाम्पते ।  
 धृष्टद्युम्नो हयानश्चैर्द्रोणस्य व्यत्यमिश्रयत् ॥ ७-९७-२१ (४८५१०)  
 ते हयाः साध्वशोभन्त मिश्रिता वातरंहसः ।  
 पारावतसवर्णाश्च रक्तशोणाश्च संयुगे ॥ ७-९७-२२ (४८५११)  
 पारावतसवर्णास्ते रक्तशोणविमिश्रिताः ।  
 हयाः शुशुभिरे राजन्मेघा इव सविद्युतः ॥ ७-९७-२३ (४८५१२)  
 धृष्टद्युम्नस्तु सम्प्रेक्ष्य द्रोणमभ्याशमागतम् ।  
 असिचर्माददे वीरो धनुरुत्सृज्य भारत ॥ ७-९७-२४ (४८५१३)  
 चिकीर्षुर्दुष्करं कर्म पार्षतः परवीरहा ।  
 ईषायाः समतिक्रम्य द्रोणस्य रथमाविशत् ॥ ७-९७-२५ (४८५१४)  
 अतिष्ठद्युगमध्ये स युगसन्नहनेषु च ।  
 जघनार्धेषु चाश्वानां तत्सैन्यान्यभ्यपूजयन् ॥ ७-९७-२६ (४८५१५)  
 खड्गेन चरतस्तस्य शोणाश्वानधितिष्ठतः ।  
 न ददार्शान्तरं द्रोणस्तदद्भुतमिवाभवत् ॥ ७-९७-२७ (४८५१६)  
 यथा श्येनस्य पतनं वनेष्वामिषगृद्धिनः ।  
 तथैवासीदभीसारस्तस्य द्रोणं जिघांसतः ॥ ७-९७-२८ (४८५१७)  
 ततः शरशतेनास्य शतचन्द्रं समाक्षिपत् ।  
 द्रोणो द्रुपद पुत्रस्य खड्गं च दशभिः शरैः ॥ ७-९७-२९ (४८५१८)  
 हयांश्चैव चतुःषष्ट्या शराणां जघ्निवान्बली ।  
 ध्वजं छत्रं च भल्लाभ्यां तथा तौ पार्ष्णिसारथी ॥ ७-९७-३० (४८५१९)

अथास्मै त्वरितो बाणमपरं जीवितान्तकम् ।  
 धृष्टद्युम्नाय चिक्षेप वज्रं वज्रधरो यथा ॥ ७-१७-३१ (४८५२०)  
 तं चतुर्दशभिस्तीक्ष्णैर्बाणैश्चिच्छेद सात्यकिः ।  
 ग्रस्तमाचार्यमुख्येन धृष्टद्युम्नं व्यमोचयत् ॥ ७-१७-३२ (४८५२१)  
 सिंहेनेव मृगं ग्रस्तं नरसिंहेन मारिष ।  
 द्रोणाद्धै मोचयामास पाञ्चाल्यं शिनिपुङ्गवः ॥ ७-१७-३३ (४८५२२)  
 सात्यकिं प्रेक्ष्य गोप्तारं पाञ्चाल्यं च महाहवे ।  
 शराणां त्वरितो द्रोणः षड्विंशत्या समार्पयत् ॥ ७-१७-३४ (४८५२३)  
 ततो द्रोणं शिनेः पौत्रो ग्रसन्तमपि सृञ्जयान् ।  
 प्रत्यविध्यच्छित्तैर्बाणैः षड्विंशत्या स्तनान्तरे ॥ ७-१७-३५ (४८५२४)  
 ततः सर्वे रथास्तूर्णं पाञ्चाल्या जयगृद्धिनः ।  
 सात्वताभिसृते द्रोणे धृष्टद्युम्नमवाक्षिपन् ॥ ७-१७-३६ (४८५२५)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे सप्तनवतितमोऽध्यायः ॥ १७ ॥  
 Mahabharata - Drona Parva - Chapter Footnotes

५-१७-२६ युगसन्नहनेषु युगबन्धेषु ॥  
 ५-१७-३६ अवाक्षित् अपनीतवन्तः ॥  
 ५-१७-१७ सप्तनवतितमोऽध्यायः ॥

द्रोणपर्व - अध्याय ०९८

॥ श्रीः ॥

७.९८. अध्यायः ९८

Mahabharata - Drona Parva - Chapter Topics

द्रोणसात्यक्योर्युद्धम् ॥ १ ॥

Mahabharata - Drona Parva - Chapter Text

७-९८-० (४८५२६)

धृतराष्ट्र उवाच । ७-९८-०क्ष् (४५१३)

बाणे तस्मिन्निकृते तु धृष्टद्युम्ने च मोक्षिते ।

तेन वृष्णिप्रवीरेण युयुधानेन सञ्जय ॥ ७-९८-१ (४८५२७)

अमर्षितो महेष्वासः सर्वशस्त्रभृतां वरः ।

नरव्याघ्रं शिनेः पौत्रं द्रोणः किमकरोद्युधि ॥ ७-९८-२ (४८५२८)

सञ्जय उवाच । ७-१८-३६ (४५१४)  
सम्प्रसृतक्रोधविषो व्यादितास्यशरासनः ।  
तीक्ष्णधारेषुदशनः सितनाराचदंष्ट्रवान् ॥ ७-१८-३ (४८५२९)  
संरम्भामर्षताम्राक्षो महोरग इव श्वसन् ।  
नरवीरः प्रमुदितः शोणैरश्वैर्महाजवैः ॥ ७-१८-४ (४८५३०)  
उत्पतद्भिरिवाकाशे क्रामद्भिरिव पर्वतम् ।  
रुक्मपुङ्खाञ्जरानस्यन्युयुधानमुपाद्रवत् ॥ ७-१८-५ (४८५३१)  
शरपातमहावर्षं रथघोषबलाहकम् ।  
कार्मुकैरावृतं राजन्नाराचबहुविद्युतम् ॥ ७-१८-६ (४८५३२)  
शक्तिखङ्गाशनिधरं क्रोधवेगसमुत्थितम् ।  
द्रोणमेघमनावार्यं ह्यमारुतचोदितम् ॥ ७-१८-७ (४८५३३)  
दृष्ट्वैवाभिपतन्तं तं शूरः परपुरञ्जयः ।  
उवाच सूतं शैनेयः प्रहसन्युद्धदुर्मदः ॥ ७-१८-८ (४८५३४)  
एनं वै ब्राह्मणं शूरं स्वकर्मण्यनवस्थितम् ।  
आश्रयं धार्तराष्ट्रस्य धर्मराजभयावहम् ॥ ७-१८-९ (४८५३५)  
शीघ्रं प्रजवितैरश्वैः प्रत्युद्याहि प्रहृष्टवत् ।  
आचार्यं राजपुत्राणां सततं शूरमानिनम् ॥ ७-१८-१० (४८५३६)  
सञ्जय उवाच । ७-१८-११क्ष (४५१५)  
गएवमुक्तस्ततः सूतः सात्यकस्यावहद्रथम् ।  
ततो रजतसङ्काशा माधवस्य हयोत्तमाः ।  
द्रोणस्याभिमुखाः शीघ्रमगच्छन्वातरंहसः ॥ ७-१८-११ (४८५३७)  
ततस्तौ द्रोणशैनेयौ युयुधाते परन्तपौ ।  
शरैरनेकसाहस्रैस्ताडयन्तौ परस्परम् ॥ ७-१८-१२ (४८५३८)  
इषुजालावृतं व्योम चक्रतुः पुरुषर्षभौ ।  
पूरयामासतुर्वीरावुभौ दश दिशः शरैः ।  
मेघाविवातपापाये धाराभिरितरेतरम् ॥ ७-१८-१३ (४८५३९)  
न स्म सूर्यस्तदा भाति न ववौ च समीरणः ।  
हृषुजालावृतं घोरमन्धकारं समन्ततः ॥ ७-१८-१४ (४८५४०)  
अनाधृष्यमिवान्येषां शूराणामभवत्तदा ।  
अन्धकारीकृते लोके द्रोणशैनेययोः शरैः ॥ ७-१८-१५ (४८५४१)  
तयोः शीघ्रास्त्रविदुषोर्द्रोणसात्वतयोस्तदा ।  
नान्तरं शरवृष्टीनां ददृशे नरसिंहयोः ॥ ७-१८-१६ (४८५४२)  
इषूणां सन्निपातेन शब्दो धाराभिघातजः ।  
शुश्रुवे शक्रमुक्तानामशनीनामिव स्वनः ॥ ७-१८-१७ (४८५४३)  
नाराचैर्व्यतिविद्धानां शराणां रूपमाबभौ ।  
आशीविषविदष्टानां सर्पाणामिव भारत ॥ ७-१८-१८ (४८५४४)

तयोर्ज्यातलनिर्घोषः शुश्रुवे युद्धशौण्डयोः ।  
 अजस्रं शैलशृङ्गाणां वज्रेणाहन्यतामिव ॥ ७-१८-१९ (४८५४५)  
 उभयोस्तौ रथौ राजंस्ते चाश्वास्तौ च सारथी ।  
 रुक्मपुङ्खैः शरैश्छन्नाश्चित्ररूपा बभुस्तदा ॥ ७-१८-२० (४८५४६)  
 निर्मलानामजिह्वानां नाराचानां विशाम्पते ।  
 निर्मुक्ताशीविपाभानां सम्पातोऽभूत्सुदारुणः ॥ ७-१८-२१ (४८५४७)  
 उभयोः पतिते छत्रे तथैव पतितौ ध्वजौ ।  
 गनिकृन्ततोः शरैस्तीक्ष्णैर्द्रोणसात्यकयो रणे ॥ ७-१८-२२ (४८५४८)  
 उभौ रुधिरसिक्ताङ्गावुभौ च विजयैषिणौ ।  
 स्रवद्भिः शोणितं गात्रैः प्रस्रुताविव वारणौ ।  
 अन्योन्यमभ्यविध्येतां जीवितान्तकरैः शरैः ॥ ७-१८-२३ (४८५४९)  
 गर्जितोत्कृष्टसन्नादाः शङ्खदुन्दुभिनिःस्वनाः ।  
 उपारमन्महाराज व्याजहार न कश्चन ॥ ७-१८-२४ (४८५५०)  
 तुष्णीभूतान्यनौकानि योधा युद्धादुपारमन् ।  
 ददर्श द्वैरथं ताभ्यां जातकौतूहलो जनः ॥ ७-१८-२५ (४८५५१)  
 रथिनो हस्तियन्तारो हयारोहाः पदातयः ।  
 अवैक्षन्ताचलैर्नेत्रैः परिवार्य नरर्षभौ ॥ ७-१८-२६ (४८५५२)  
 हस्त्यनीकान्यतिष्ठन्त तथानीकानि वाजिनाम् ।  
 तथैव रथवाहिन्यः प्रतिव्यूह्य व्यवस्थिताः ॥ ७-१८-२७ (४८५५३)  
 मुक्ताविट्ठमचित्रैश्च मणिकाञ्चनभूषितैः ।  
 ध्वजैराभरणैश्चित्रैः कवचैश्च हिरण्मयैः ॥ ७-१८-२८ (४८५५४)  
 वैजयन्तीपताकाभिः परिस्तोमाङ्गकम्बलैः ।  
 विमलैर्निशितैः शस्त्रैर्हयानां च प्रकीर्णकैः ॥ ७-१८-२९ (४८५५५)  
 जातरूपमयीभिश्च राजतीभिश्च मूर्धसु ।  
 गजानां कुम्भमालाभिर्दन्तवेष्टैश्च भारत ॥ ७-१८-३० (४८५५६)  
 सबलाकाः सखद्योताः सैरावतशतहदाः ।  
 अदृश्यन्तोष्णपर्याये मेघानामिव वागुराः ॥ ७-१८-३१ (४८५५७)  
 अपश्यन्नस्मदीयाश्च ते च यौधिष्ठिराः स्थिताः ।  
 तद्युद्धं युयुधानस्य द्रोणस्य च महात्मनः ॥ ७-१८-३२ (४८५५८)  
 विमानाग्रगता देवा ब्रह्मसोमपुरोगमाः ।  
 सिद्धचारणसङ्घाश्च विद्याधरमहोरगाः ॥ ७-१८-३३ (४८५५९)  
 गगन्धर्वा दानवा यक्षा राक्षसाप्सरसः खगाः ।  
 गतप्रत्यागताक्षेपैश्चितैरस्त्रविघातिभिः ।  
 विविधैर्विस्मयं जग्मुस्तयोः पुरुषसिंहयोः ॥ ७-१८-३४ (४८५६०)  
 हस्तलाघवमस्त्रेषु दर्शयन्तौ महाबलौ ।  
 अन्योन्यमभिविध्येतां शरैस्तौ द्रोणसात्यकी ॥ ७-१८-३५ (४८५६१)

ततो द्रोणस्य दाशार्हः शरांश्चिच्छेद संयुगे ।  
 पत्रिभिः सुदृढैराशु धनुश्चैव महाद्युतेः ॥ ७-१८-३६ (४८५६२)  
 निमेषान्तरमात्रेण भारद्वाजोऽपरं धनुः ।  
 सज्यं चकार तदपि चिच्छेदास्य स सात्यकिः ॥ ७-१८-३७ (४८५६३)  
 ततस्त्वरन्पुनर्द्रोणो धनुर्हस्तो व्यतिष्ठत ।  
 सज्यं सज्यं धनुश्चास्य चिच्छेद निशितैः शरैः ॥ ७-१८-३८ (४८५६४)  
 एवमेकशतं छिन्नं धनुषां दृढधन्विना ।  
 न चान्तरं तयोर्दृष्टं सन्धाने च्छेदनेऽपि च ॥ ७-१८-३९ (४८५६५)  
 ततोऽस्य संयुगे द्रोणो दृष्ट्वा कर्मातिमानुषम् ।  
 युयुधानस्य राजेन्द्र मनसैतदचिन्तयत् ॥ ७-१८-४० (४८५६६)  
 एतदस्त्रबलं रामे कार्तवीर्ये धनञ्जये ।  
 भीष्मे च पुरुषव्याघ्रे यदिदं सात्वतां वरे ॥ ७-१८-४१ (४८५६७)  
 तं चास्य मनसा द्रोणः पूजयामास विक्रमम् ।  
 लाघवं वासवस्येव सम्प्रेक्ष्य द्विजसत्तमः ॥ ७-१८-४२ (४८५६८)  
 तुतोषास्त्रविदां श्रेष्ठस्तथा देवाः सवासवाः ।  
 न तामालक्षयामासुर्लघुतां शीघ्रचारिणः ॥ ७-१८-४३ (४८५६९)  
 देवाश्च युयुधानस्य गन्धर्वाश्च विशाम्पते ।  
 सिद्धचारणसङ्घाश्च विदुर्द्रोणस्य कर्म तत् ॥ ७-१८-४४ (४८५७०)  
 ततोऽन्यद्दुनुरादाय द्रोणः क्षत्रियमर्दनः ।  
 अस्त्रैरस्त्रविदां श्रेष्ठो योधयामास भारत ॥ ७-१८-४५ (४८५७१)  
 तस्यास्त्राण्यस्त्रमायाभिः प्रतिहत्य स सात्यकिः ।  
 जघान निशितैर्बाणैस्तदद्भुतमिवाभवत् ॥ ७-१८-४६ (४८५७२)  
 तस्यातिमानुषं कर्म दृष्ट्वाऽन्यैरसमं रणे ।  
 युक्तं योगेन योगज्ञास्तावकाः समपूजयन् ॥ ७-१८-४७ (४८५७३)  
 यदस्त्रमस्यति द्रोणस्तदेवास्यति सात्यकिः ।  
 तमाचार्योऽथ सम्भ्रान्तोऽयोधयच्छत्रुतापनः ॥ ७-१८-४८ (४८५७४)  
 ततः क्रुद्धो महाराज धनुर्वेदस्य पारगः ।  
 वधाय युयुधानस्य दिव्यमस्त्रमुदैरयत् ॥ ७-१८-४९ (४८५७५)  
 तदाग्नेयं महाघोरं रिपुघ्नमुपलक्ष्य सः ।  
 दिव्यमस्त्रं महेष्वासो वारुणं समुदैरयत् ॥ ७-१८-५० (४८५७६)  
 हाहाकारो महानासीदृष्ट्वा दिव्यास्त्रधारिणौ ।  
 न विचेरुस्तदाऽऽकाशे भूतान्याकाशगान्यपि ॥ ७-१८-५१ (४८५७७)  
 अस्त्रे ते वारुणाग्नेये यदा बाणैः समाहिते ।  
 न यावदभ्यपद्येतां व्यावर्तदथ भास्करः ॥ ७-१८-५२ (४८५७८)  
 ततो युधिष्ठिरो राजा भीमसेनश्च पाण्डवः ।  
 नकुलः सहदेवश्च पर्यरक्षन्त सात्यकिम् ॥ ७-१८-५३ (४८५७९)

धृष्टद्युम्नमुखैः सार्धं विराटश्च सकेकयः ।  
 मत्स्याः साल्वेयसेनाश्च द्रोणमाजग्मुरञ्जसा ॥ ७-१८-५४ (४८५८०)  
 दुःशासनं पुरस्कृत्य राजपुत्राः सहस्रशः ।  
 द्रोणमभ्युपपद्यन्त सपत्नैः परिवारितम् ॥ ७-१८-५५ (४८५८१)  
 रजसा संवृते लोके शरजालसमावृते ॥  
 सर्वमाविग्नमभवन्न प्राज्ञायत किञ्चन । ७-१८-५६ (४८५८२)  
 सैन्येन रजसा ध्वस्ते निर्मर्यादमवर्तत ॥  
 गतेनान्तरेण पार्थस्तु रणे जित्वा महारिपून् । ७-१८-५७ (४८५८३)  
 अतिक्रान्तस्तदा युद्धं कृत्वा पर्यवतस्थिवान् ॥  
 ॥ ७-१८-५८ (४८५८४)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे अष्टनवतितमोऽध्यायः ॥ १८ ॥  
 Mahabharata - Drona Parva - Chapter Footnotes

५-१८-१६ अन्तरमवच्छेदः ॥  
 ५-१८-२७ रथवाहिन्यो रथसेनाः ॥  
 ५-१८-२९ वैजयन्ती विलक्षणाभिः पताकाभिः  
 । परिस्तोमैर्वर्णकम्बलैः । अङ्गकम्बलैः सूक्ष्मकम्बलैः ॥  
 ५-१८-३१ ऐरावतमिन्द्रधनुः । ऐरावतोभ्रमातङ्गै इत्युपक्रम्य  
 नपुंसकं महेन्द्रस्य ऋजुदीर्घशरासने इति मेदिनी ॥  
 उष्णस्य पर्याये अपगमे वागुराः जालानि समूहा इतियावत् ॥  
 ५-१८-३४ प्रत्यागतं निवर्तनम् । आक्षेपः प्रहरणम् ॥  
 ५-१८-४३ आलक्षयामासुर्लक्षितवन्तः ॥  
 ५-१८-४४ विदुर्नेत्यनुषज्यते ॥  
 ५-१८-४७ योगेन युक्त्या ॥  
 ५-१८-५२ न यावदभ्यपद्येतां यावदेव न पराभूते । व्यावर्तत्  
 मध्याह्नतः परावृत्तोऽभूत् ॥  
 ५-१८-९८ अष्टनवतितमोऽध्यायः ॥

द्रोणपर्व - अध्याय ०९९

॥ श्रीः ॥

७.९९. अध्यायः ९९

Mahabharata - Drona Parva - Chapter Topics

अर्जुनेन रणाङ्कणे हयाप्यायनाय शरैः सरोनिर्माणम् ॥ १ ॥

तथा शरमयवेश्मनिर्माणम् ॥ २ ॥

Mahabharata - Drona Parva - Chapter Text

७-९९-० (४८५८५)

सञ्जय उवाच । ७-९९-०क्ष् (४५१६)

ग्वर्तमाने तदा युद्धे द्रोणस्य सह पाण्डुभिः ।

परिवर्तमान आदित्ये तत्र सूर्ये च रश्मिभिः ।

रजसा कीर्यमाणाश्च मन्दीभूताश्च कौरवाः ॥ ७-९९-१ (४८५८६)

तिष्ठतां युध्यमानानां पुनरावर्ततामपि ।

भज्यतां जयतां चैव जगाम तदहः शनैः ॥ ७-९९-२ (४८५८७)

तथा तेषु विषक्तेषु सैन्येषु जयगृद्धिषु ।

अर्जुनो वासुदेवश्च सैन्धवायैव जग्मतुः ॥ ७-९९-३ (४८५८८)

रथमार्गप्रमाणं तु कौन्तेयो निशितैः शरैः ।

चकार यं च पन्थानं ययौ तेन जनार्दनः ॥ ७-९९-४ (४८५८९)

यत्रयत्र रथो याति पाण्डवस्य महात्मनः ।

तत्रतत्रैव दीर्यन्ते सेनास्तव विशाम्पते ॥ ७-९९-५ (४८५९०)

रथशिक्षां तु दाशार्हो दर्शयामास वीर्यवान् ।

उत्तमाधममध्यानि मण्डलानि विदर्शयन् ॥ ७-९९-६ (४८५९१)

ते तु नामाङ्किता बाणाः कालज्वलनसन्निभाः ।

स्नायुनद्धाः सुपर्वाणः पृथवो दीर्घगामिनः ॥ ७-९९-७ (४८५९२)

वैणवाश्चायसाश्चोग्रा ग्रसन्तो विविधानरीन् ।

रुधिरं पतगैः सार्धं प्राणिनां पपुराहवे ॥ ७-९९-८ (४८५९३)

रथस्थितोऽग्रतः क्रोशं यानस्यत्यर्जुनः शरान् ।

रथे क्रोशमतिक्रान्ते तस्य ते घ्नन्ति शात्रवान् ॥ ७-९९-९ (४८५९४)

तार्क्ष्यमारुतरंहोभिर्वाजिभिः साधुवाहिभिः ।

यथाऽगच्छद्दृषीकेशः कृत्स्नं विस्मापयञ्जगत् ॥ ७-९९-१० (४८५९५)

न तथा गच्छति रथस्तपनस्य विशाम्पते ।

नेन्द्रस्य न तु रुद्रस्य नापि वैश्रवणस्य च ॥ ७-९९-११ (४८५९६)

नान्यस्य समरे राजन्गतपूर्वस्तथा रथः ।

यथा ययावर्जुनस्य मनोभिप्रायशीघ्रगः ॥ ७-९९-१२ (४८५९७)

प्रविश्य तु रणे राजन्केशवः परवीरहा ।

सेनामध्ये हयांस्तूर्णं चोदयामास भारत ॥ ७-९९-१३ (४८५९८)

ततस्तस्य रथौघस्य मध्यं प्राप्य हयोत्तमाः ।

कृच्छ्रेणरथमूहुस्तं क्षुत्पिपासासमन्विताः ॥ ७-९९-१४ (४८५९९)

क्षताश्च बहुभिः शस्त्रैर्युद्धशौण्डैरनेकशः ।

मण्डलानि विचित्राणि विचेरुस्ते मुहुर्मुहुः ॥ ७-११-१५ (४८६००)  
हतानां वाजिनागानां रथानां च नरैः सह ।  
उपरिष्ठादतिक्रान्ताः शैलाभानां सहस्रशः ॥ ७-११-१६ (४८६०१)  
गश्रमेण महता युक्तास्ते हया वातरंहसः ।  
मन्दवेगगता राजन्संवृत्तास्तत्र संयुगे ॥ ७-११-१७ (४८६०२)  
एतस्मिन्नन्तरे वीरावावन्त्यौ भ्रातरौ नृप ।  
सहसेनौ समाच्छेतां पाण्डवं क्लान्तवाहनम् ॥ ७-११-१८ (४८६०३)  
तावर्जुनं चतुःषष्ट्या सप्तत्या च जनार्दनम् ।  
शराणां च शतैरश्वानविध्येतां मुदान्वितौ ॥ ७-११-१९ (४८६०४)  
तावर्जुनो महाराज नवभिर्नतपर्वभिः ।  
आजघान रणे क्रुद्धो मर्मज्ञो मर्मभेदिभिः ॥ ७-११-२० (४८६०५)  
ततस्तौ तु शरौघेण बीभत्सुं सहकेशवम् ।  
आच्छादयेतां संरब्धौ सिंहनादं च चक्रतुः ॥ ७-११-२१ (४८६०६)  
तयोस्तु धनुषी मुष्टौ भल्लाभ्यां श्वेतवाहनः ।  
चिच्छेद समरे तूर्णं भूय एव धनञ्जयः ।  
अथान्यैर्विंशत्तूर्णं ध्वजौ च कनकोज्ज्वलौ ॥ ७-११-२२ (४८६०७)  
अथान्ये धनुषी राजन्प्रगृह्य समरे तदा ।  
पाण्डवं भृशसङ्क्रुद्धावर्दयामासतुः शरैः ॥ ७-११-२३ (४८६०८)  
तयोस्तु भृशसङ्क्रुद्धः शराभ्यां पाण्डुनन्दनः ।  
धनुषी चिच्छेदे तूर्णं भूय एव धनञ्जयः ॥ ७-११-२४ (४८६०९)  
तथान्यैर्विंशत्तूर्णं रुक्मपुङ्खैः शिलाशितैः ।  
जघानाश्वास्तथा सूतौ पार्श्वी च सपदानुगौ ॥ ७-११-२५ (४८६१०)  
ज्येष्ठस्य च शिरः कायात्क्षुरप्रेण न्यकृन्तत ।  
स पपात हतः पृथ्व्यां वातरुग्ण इव द्रुमः ॥ ७-११-२६ (४८६११)  
विन्दं तु निहतं दृष्ट्वा ह्यनुविन्दः प्रतापवान् ।  
हताश्वं रथमुत्सृज्य गदां गृह्य महाबलः ॥ ७-११-२७ (४८६१२)  
अभ्यवर्तत सङ्ग्रामे भ्रातुर्वधमनुस्मरन् ।  
गदया रथिनां श्रेष्ठो नृत्यन्निव महारथः ॥ ७-११-२८ (४८६१३)  
अनुविन्दस्तु गदया ललाटे मधुसूदनम् ।  
स्पष्ट्वा नाकम्पयत्क्रुद्धो मैनाकमिव पर्वतम् ॥ ७-११-२९ (४८६१४)  
तस्यार्जुनः शरैः षड्भिर्ग्रीवां पादौ भुजौ शिरः ।  
निचकर्त स सञ्छन्नः पपाताद्रिचयो यथा ॥ ७-११-३० (४८६१५)  
ततस्तौ निहतौ दृष्ट्वा तयो राजन्पदानुगाः ।  
अभ्यद्ववन्त सङ्क्रुद्धाः किरन्तः शतशः शरान् ॥ ७-११-३१ (४८६१६)  
तानर्जुनः शरैस्तूर्णं निहत्य भरतर्षभ ।  
व्यरोचत यथा वह्निर्दावं दग्ध्वा हिमात्यये ॥ ७-११-३२ (४८६१७)

तयोः सेनामतिक्रम्य कृच्छ्रादिव धनञ्जयः ।  
 विबभौ जलदं हित्वा दिवाकर इवोदितः ॥ ७-९९-३३ (४८६१८)  
 तं दृष्ट्वा कुरवस्त्रस्ताः प्रहृष्टाश्चाभवन्पुनः ।  
 अभ्यवर्तन्त पार्थं च समन्ताद्भरतर्षभ ॥ ७-९९-३४ (४८६१९)  
 श्रान्तं चैनं समालक्ष्य ज्ञात्वा दूरे च सैन्धवम् ।  
 सिंहनादेन महता सर्वतः पर्यवारयन् ॥ ७-९९-३५ (४८६२०)  
 तांस्तु दृष्ट्वा सुसंरब्धानुत्समयन्पुरुषर्षभः ।  
 शनकैरिव दाशार्हमर्जुनो वाक्यमब्रवीत् ॥ ७-९९-३६ (४८६२१)  
 शरार्दिताश्च ग्लानाश्च हया दूरे च सैन्धवः ।  
 किमिहानन्तरं कार्यं साधिष्ठं तव रोचते ॥ ७-९९-३७ (४८६२२)  
 ब्रूहि कृष्ण यथातत्त्वं त्वं हि प्राज्ञतमः सदा ।  
 भवन्नेत्रा रणे शत्रून्विजेष्यन्तीह पाण्डवाः ॥ ७-९९-३८ (४८६२३)  
 मम त्वनन्तरं कृत्यं यद्वै तत्त्वं निबोध मे ।  
 हयान्विमुच्य हि सुखं विशल्यान्कुरु माधव ॥ ७-९९-३९ (४८६२४)  
 सञ्जय उवाच । ७-९९-४०क्ष् (४५१७)  
 एवमुक्तस्तु पार्थेन केशवः प्रत्युवाच तम् ।  
 ममाप्येतन्मतं पार्थ यदितं ते प्रभाषितम् ॥ ७-९९-४० (४८६२५)  
 अर्जुन उवाच । ७-९९-४१क्ष् (४५१८)  
 अहमावारयिष्यामि सर्वसैन्यानि केशव ।  
 त्वमप्यत्र यथान्यायं कुरु कार्यमनन्तरम् ॥ ७-९९-४१ (४८६२६)  
 सञ्जय उवाच । ७-९९-४२क्ष् (४५१९)  
 सोऽवतीर्य रथोपस्थादसम्भ्रान्तो धनञ्जयः ।  
 गाण्डीवं धनुरादाय तस्थौ गिरिविवाचलः ॥ ७-९९-४२ (४८६२७)  
 तमभ्यधावन्क्रोशन्तः क्षत्रिया जयकाङ्क्षिणः ।  
 इदं छिद्रमिति ज्ञात्वा धरणीस्थं धनञ्जयम् ॥ ७-९९-४३ (४८६२८)  
 तमेकं रथवंशेन महता पर्यवारयन् ।  
 विकर्षन्तश्च चापानि विसृजन्तश्च सायकान् ॥ ७-९९-४४ (४८६२९)  
 शस्त्राणि च विचित्राणि क्रुद्धास्तत्र व्यदर्शयन् ।  
 छादयन्तः शरैः पार्थं मेघा इव दिवाकरम् ॥ ७-९९-४५ (४८६३०)  
 अभ्यद्रवन्त वेगेन क्षत्रियाः क्षत्रियर्षभम् ।  
 नरसिंहं रथोदाराः सिंहं मत्ता इव द्विपाः ॥ ७-९९-४६ (४८६३१)  
 तत्र पार्थस्य भुजयोर्महद्वलमदृश्यत ।  
 यत्क्रुद्धो बहुलाः सेनाः सर्वतः समवारयत् ॥ ७-९९-४७ (४८६३२)  
 अस्त्रैरस्त्राणि संवार्य द्विषतां सर्वतो विभुः ।  
 इषुभिर्बुभिस्तूर्णं सर्वानेव समावृणोत् ॥ ७-९९-४८ (४८६३३)  
 तत्रान्तरिक्षे बाणानां प्रगाढानां विशाम्पते ।

सङ्घर्षेण महार्चिष्मान्पावकः समजायत ॥ ७-११-४९ (४८६३४)  
तत्रतत्र महेष्वासैः श्वसद्भिः शोणितोक्षितैः ।  
हयैर्नागैश्च सम्भिन्नैर्नदद्भिश्चारिकर्शन ॥ ७-११-५० (४८६३५)  
संरब्धैश्चारिभिर्वरैः प्रार्थयद्भिर्जयं मृधे ।  
एकस्थैर्बहुभिः क्रुद्धैरुष्मेव समजायत ॥ ७-११-५१ (४८६३६)  
शरोर्मिणं ध्वजावर्तं नागनक्रं दुरत्ययम् ।  
पदातिमत्स्यकलिलं शङ्खदुन्दुभिनिःस्वनम् ॥ ७-११-५२ (४८६३७)  
असङ्ख्येयमपारं च रजो नीरमतीव च ।  
उष्णीषकमठं छत्रपताकाफेनमालिनम् ॥ ७-११-५३ (४८६३८)  
रथसागरमक्षोभ्यं मातङ्गाङ्गशिलाचितम् ।  
वेलाभूतस्तदा पार्थः पत्रिभिः समवारयत् ॥ ७-११-५४ (४८६३९)  
श्वृतराष्ट्र उवाच । ७-११-५५क्ष (४५२०)  
अर्जुने धरणीं प्राप्ते ह्यहस्ते च केशवे ।  
एतदन्तरमासाद्य कथं पार्थो न घातितः ॥ ७-११-५५ (४८६४०)  
सञ्जय उवाच । ७-११-५६क्ष (४५२१)  
सद्यः पार्थिव पार्थेन निरुद्धाः सर्वपार्थिवाः ।  
रथस्था धरणीस्थेन वाक्यमच्छान्दसं यथा ॥ ७-११-५६ (४८६४१)  
स पार्थः पार्थिवान्सर्वान्भूमिस्थोपि रथस्थितान् ।  
एको निवारयामास लोभः सर्वगुणानिव ॥ ७-११-५७ (४८६४२)  
ततो जनार्दनः सङ्ख्ये प्रियं पुरुषसत्तमम् ।  
असम्भ्रान्तो महाबाहुरर्जुनं वाक्यमब्रवीत् ॥ ७-११-५८ (४८६४३)  
उदपानमिहाश्वानां नालमस्ति रणेऽर्जुन ।  
परीप्सन्ते जलं चेमे पेयं न त्ववगाहनम् ॥ ७-११-५९ (४८६४४)  
इदमस्तीत्यसम्भ्रान्तो ब्रुवन्नस्त्रेण मेदिनीम् ।  
अभिहृत्यार्जुनश्चक्रे वाजिपानं सरः शुभम् ॥ ७-११-६० (४८६४५)  
शहंसकारण्डवाकीर्णं चक्रवाकोपशोभितम् ।  
सुविस्तीर्णं प्रसन्नाम्भः प्रफुल्लवरपङ्कजम् ॥ ७-११-६१ (४८६४६)  
कूर्ममत्स्यगणाकीर्णमगाधमृषिसेवितम् ।  
आगच्छन्नारदमुनिर्दर्शनार्थं कृतं क्षणात् ॥ ७-११-६२ (४८६४७)  
शरवंशं शरस्थूणं शराच्छादनमद्भुतम् ।  
शरवेश्माकरोत्पार्थस्त्वष्ट्रेवाद्भुतकर्मकृत् ॥ ७-११-६३ (४८६४८)  
ततः प्रहस्य गोविन्दः साधुसाध्वित्यथाब्रवीत् ।  
शरवेश्मनि पार्थेन कृते तस्मिन्महात्मना ॥ ७-११-६४ (४८६४९)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे एकोनशततमोऽध्यायः ॥ ११ ॥

- ५-११-१७ स्नायुनद्धाः सूक्ष्मचर्माग्रप्रथिताः ॥  
५-११-१ क्रोशं कोशमुद्दिश्य ॥  
५-११-२५ सूतौ सारथी । पाष्णीं पृष्ठरक्षौ ॥  
५-११-३० अद्रिचयो निरिशृङ्गम् ॥  
५-११-४९ प्रगाढानां व्यवगाढानाम् ॥  
५-११-५४ वेलाभूतो मर्यादारूपः ॥  
५-११-५५ कुण्डलितास्त्रयः श्लोकाः झ । पाठे एव वर्तन्ते ॥  
५-११-५९ अलं पर्याप्तम् ॥  
५-११-६० अभिहत्य खात्वा । दाजिपानं अश्वपानीयम् ॥  
५-११-६१ हंसकारण्डवाकीर्णमित्यादियोग्यतया वर्णनम् ॥  
कुण्डलितौ द्वौ श्लोकौ घ झ पाठयोरेव ॥  
५-११-६३ वंशः शालाधारकाष्ठम् । स्थूणा मध्यस्तम्भः ॥  
५-११-९९ एकोनशततमोऽध्यायः ॥

द्रोणपर्व - अध्याय १००

॥ श्रीः ॥

७.१००. अध्यायः १००

Mahabharata - Drona Parva - Chapter Topics

श्रीकृष्णेनार्जुननिर्मितसरसि स्नापनादिनाऽऽप्यायितानां तुरगाणां

पुना रथे योजनम् ॥ १ ॥

पुना रथमारूढयोः कृष्णः र्जुनयोर्जयद्रथम्प्रति गमनम् ॥ ३ ॥

Mahabharata - Drona Parva - Chapter Text

७-१००-० (४८६५०)

सञ्जय उवाच । ७-१००-०क्ष् (४५२२)

सलिले जनिते तस्मिन्कौन्तेयेन महात्मना ।

निस्तारिते द्विषत्सैन्ये कृते च शरवेश्मनि ॥ ७-१००-१ (४८६५१)

वासुदेवो रथात्तूर्णमवतीर्य महाद्युतिः ।

मोचयामास तुरगान्विनुन्नान्कङ्कपत्रिभिः ॥ ७-१००-२ (४८६५२)

अदृष्टपूर्वं तद्दृष्ट्वा साधुवादो महानभूत् ।

सिद्धचारणसङ्घानां सैनिकानां च सर्वशः ॥ ७-१००-३ (४८६५३)

पदातिनं तु कौन्तेयं युध्यमानं महारथाः ।

नाशक्नुवन्वारयितुं तदद्भुतमिवाभवत् ॥ ७-१००-४ (४८६५४)  
आपतत्सु रथौघेषु प्रभूतगजवाजिषु ।  
नासम्भ्रमत्तदा पार्थस्तदस्य पुरुषानति ॥ ७-१००-५ (४८६५५)  
व्यसृजन्त शरौघांस्ते पाण्डवं प्रति पार्थिवाः ।  
न चाव्यथत धर्मात्मा वासविः परवीरहा ॥ ७-१००-६ (४८६५६)  
शतानि शरजालानि गदाः प्रासांश्च वीर्यवान् ।  
आगतानग्रसत्पार्थः सरितः सागरो यथा ॥ ७-१००-७ (४८६५७)  
अस्त्रवेगेन महता पार्थो बाहुबलेन च ।  
सर्वेषां पार्थिवेन्द्राणामग्रसत्ताञ्जशरोत्तमान् ॥ ७-१००-८ (४८६५८)  
तत्तु पार्थस्य विक्रान्तं वासुदेवस्य चोभयोः ।  
अपूजयन्महाराज कौरवा महदद्भुतम् ॥ ७-१००-९ (४८६५९)  
कौरवा ऊचुः । ७-१००-१०क्ष् (४५२३)  
किमद्भुततमं लोके भविताऽप्यथवा ह्यभूत् ।  
यदश्वान्पार्थ गोविन्दौ पाययामासत् रणे ॥ ७-१००-१० (४८६६०)  
भयं विपुलमस्मासु तावधत्तां नरोत्तमौ ।  
तेजो विदधतुश्चोग्रं यत्सैन्यं तावकं विभो ।  
गदधरैको रणे पार्थो वेलेवोद्धृत्तमर्णवम् ॥ ७-१००-११ (४८६६१)  
पार्थस्य शरसञ्छन्ने तस्मिन्सद्यनि भारत ।  
आकाशमिव सम्प्राप्य विचेरुस्तत्र पक्षिणः ॥ ७-१००-१२ (४८६६२)  
न चैनं युधि तिष्ठन्तं सैन्येषु तव मारिष ।  
अभ्यद्रवत्सुसङ्क्रुद्धः पुमान्कश्चित्तु तावकः ॥ ७-१००-१३ (४८६६३)  
सर्वे विमनसोऽभूवंस्तव योधा विशाम्पते ।  
सम्प्रेक्ष्य तत्र गोविन्दं पाण्डवं च धनञ्जयम् ॥ ७-१००-१४ (४८६६४)  
अथ स्मयन्हृषीकेशः स्त्रीमध्य इव भारत ।  
अर्जुनेन कृते सङ्घ्वये शरगर्भगृहे तदा ॥ ७-१००-१५ (४८६६५)  
उपावर्तयदव्यग्रस्तानश्वान्पुष्करेक्षणः ।  
मिषतां सर्वसैन्यानां त्वदीयानां विशाम्पते ॥ ७-१००-१६ (४८६६६)  
गुपावृत्त्योत्थितानश्वान्पाणिभ्यां पुष्करेक्षणः ।  
सम्मार्जयन्नणे राजन्पश्यतां सर्वयोधिनाम् ॥ ७-१००-१७ (४८६६७)  
तेषां श्रमं च ग्लानिं च वमथुं वेपथुं व्रणान् ।  
सर्वं व्यपानुदत्कृष्णः कुशलो ह्यश्वकर्मणि ॥ ७-१००-१८ (४८६६८)  
शल्यानुद्धृत्य पाणिभ्यां परिमृज्य च तान्हयान् ।  
उपावर्त्य यथान्यायं पाययामास वारि सः ॥ ७-१००-१९ (४८६६९)  
स ताल्लब्धोदकान्स्नाताञ्जगधान्निगतक्लमान् ।  
योजयामास संहृष्टः पुनरेव रथोत्तमे ॥ ७-१००-२० (४८६७०)  
स तं रथवरं शौरिः सर्वशस्त्रभृतां वरः ।

समास्थाय महातेजाः सार्जुनः प्रययौ द्रुतम् ॥ ७-१००-२१ (४८६७१)  
ग्योजयित्वा हयांस्तस्य विधिदृष्टेन कर्मणा ।  
रणे चचार गोविन्दस्तृणीकृत्य महारथान् ॥ ७-१००-२२ (४८६७२)  
रथं रथवरस्याजौ युक्तं लब्धोदकैर्हयैः ।  
दृष्ट्वा कुरुबलश्रेष्ठाः पुनर्विमनसोऽभवन् ॥ ७-१००-२३ (४८६७३)  
विनिःस्वसन्तस्ते राजन्भग्नदंष्ट्रा इवोरगाः ।  
धिगहोऽतिगतः पार्थः कृष्णश्चेत्यब्रुवन्पृथक् ॥ ७-१००-२४ (४८६७४)  
तत्सैन्यं सर्वतो दृष्ट्वा रोमहर्षणमद्भुतम् ।  
त्वरध्वमिति चाक्रन्दन्नैतदस्तीति चावुवन् ॥ ७-१००-२५ (४८६७५)  
सर्वक्षत्रस्य मिषतो रथेनैकेन दंशितौ ।  
बालः क्रीडनकेनेव कदर्थीकृत्य नो बलम् ॥ ७-१००-२६ (४८६७६)  
क्रोशतां यतमानानामसंसक्तौ परन्तपौ ।  
दर्शयित्वाऽत्मनो वीर्यं प्रयातौ सर्वराजसु ॥ ७-१००-२७ (४८६७७)  
ग्यथा देवासुरे युद्धे तृणीकृत्य च दानवान् ।  
इन्द्राविष्णु पुरा राजञ्जम्भस्य वधकाङ्क्षिणौ ॥ ७-१००-२८ (४८६७८)  
तौ प्रयातौ पुनर्दृष्ट्वा तदाऽन्ये सैनिकाब्रुवन् ।  
त्वरध्वं कुरवः सर्वे वधे कृष्णकिरीटिनोः ॥ ७-१००-२९ (४८६७९)  
रथं युङ्क्त्वा हि दाशार्हो मिषतां सर्वधन्विनाम् ।  
जयद्रथाय यात्येष कदर्थीकृत्य नो रणे ॥ ७-१००-३० (४८६८०)  
तत्र केचिन्मिथो राजन्समभाषन्त भूमिपाः ।  
अदृष्टपूर्वं सङ्ग्रामे तदृष्ट्वा महदद्भुतम् ॥ ७-१००-३१ (४८६८१)  
सर्वसैन्यानि राजा च धृतराष्ट्रोऽत्ययं गतः ।  
दुर्योधनापराधेन क्षत्रं कृत्स्ना च मेदिनी ॥ ७-१००-३२ (४८६८२)  
विलयं समनुप्राप्ता तच्च राजा न बुध्यते ।  
इत्येवं क्षत्रियास्तत्र ब्रुवन्त्यन्ये च भारत ॥ ७-१००-३३ (४८६८३)  
सिन्धुराजस्य यत्कृत्यं गतस्य यमसादनम् ।  
तत्करोतु वृथादृष्टिर्धार्तराष्ट्रोऽनुपायवित् ॥ ७-१००-३४ (४८६८४)  
ततः शीघ्रतरं प्रायात्पाण्डवः सैन्धवं प्रति ।  
विवर्तमाने तिग्मांशौ हृष्टैः पीतोदकैर्हयैः ॥ ७-१००-३५ (४८६८५)  
तं प्रयान्तं महाबाहुं सर्वशस्त्रभृतां वरम् ।  
नाशक्नुवन्वारयितुं योधाः क्रुद्धमिवान्तकम् ॥ ७-१००-३६ (४८६८६)  
विद्राव्य तु ततः सैन्यं पाण्डवः शत्रुतापनः ।  
यथा मृगगणान्सिंहः सैन्धवार्थे व्यलोडयत् ॥ ७-१००-३७ (४८६८७)  
गाहमानस्त्वनीकानि तूर्णमश्वानचोदयत् ।  
बलाकाभं तु दाशार्हः पाञ्चजन्यं व्यनादयत् ॥ ७-१००-३८ (४८६८८)  
कौन्तेयेनाग्रतः सृष्टा न्यपतन्पृष्ठतः शराः ।

तूर्णात्तूर्णतरं ह्यश्वः प्रावहन्वातरंहसः ॥ ७-१००-३९ (४८६८९)  
 ततो नृपतयः क्रुद्धाः परिववृर्धनञ्जयम् ।  
 क्षत्रिया बहवश्चान्ये जयद्रथवधैषिणम् ॥ ७-१००-४० (४८६९०)  
 सैन्येषु विप्रयातेषु धिष्टितं पुरुषर्षभम् ।  
 दुर्योधनोऽत्वयात्पार्थं त्वरमाणो महाहवे ॥ ७-१००-४१ (४८६९१)  
 वातोद्धृतपताकं तं रथं जलदनिःस्वनम् ।  
 घोरं कपिध्वजं दृष्ट्वा विषण्णा रथिनोऽभवन् ॥ ७-१००-४२ (४८६९२)  
 दिवाकरेऽथ रजसा सर्वतः संवृते भृशम् ।  
 शरार्ताश्चरणे योधाः शेकुः कृष्णौ न वीक्षितुम् ॥ ७-१००-४३ (४८६९३)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे शततमोऽध्यायः ॥ १०० ॥

Mahabharata - Drona Parva - Chapter Footnotes

५-१००-५ पुरुषानति पुरुषेभ्योऽतिशयः  
 । असम्भ्रमत् । उपसर्गात्पूर्वमार्षोऽट् ॥  
 ५-१००-११ विदधतुर्दशितवन्तौ ॥  
 ५-१००-१६ उपावर्तयत्परिलोडितवान् ॥  
 ५-१००-१८ श्रमं मनःकायखेदम् । ग्लानि बलापचयम् । वमथुं फेनोद्रमम् ॥  
 ५-१००-३९ प्रावहन् अत्यक्रामन् ॥  
 ५-१००-४९ धिष्टितं किञ्चिदवस्थितम् ॥  
 ५-१००-१०० शततमोऽध्यायः ॥

द्रोणपर्व - अध्याय १०१

॥ श्रीः ॥

७.१०१. अध्यायः १०१

Mahabharata - Drona Parva - Chapter Topics

जयद्रथं यियासोरर्जुनस्य दुर्योधनेन निरोधः ॥ १ ॥

Mahabharata - Drona Parva - Chapter Text

७-१०१-० (४८६९४)

सञ्जय उवाच । ७-१०१-०क्ष् (४५२४)

स्रंसन्त इव मज्जानस्तावकानां भयान्नृप ।

तौ दृष्ट्वा समतिक्रान्तौ वासुदेवधनञ्जयौ ॥ ७-१०१-१ (४८६९५)

सर्वे तु प्रतिसंरब्धा हीमन्तः सत्वचोदिताः ।  
स्थिरीभूता महात्मानः प्रत्यगच्छन्धनञ्जयम् ॥ ७-१०१-२ (४८६९६)  
ये गताः पाण्डवं युद्धे रोषामर्षसमन्विताः ।  
तेऽद्यापि न निवर्तन्ते सिन्धवः सागरादिव ॥ ७-१०१-३ (४८६९७)  
असन्तस्तु न्यवर्तन्त वेदेभ्य इव नास्तिकाः ।  
नरकं भजमानास्ते प्रत्यपद्यन्त किल्बिषम् ॥ ७-१०१-४ (४८६९८)  
तावतीत्य रथानीकं विमुक्तौ पुरुषर्षभौ ।  
ददृशाते यथा राहोरास्यान्मुक्तौ प्रभाकरौ ॥ ७-१०१-५ (४८६९९)  
मत्स्याविव महाजालं विदार्य विगतक्लमौ ।  
तथा कृष्णावदृश्येतां सेनाजालं विदार्य तत् ॥ ७-१०१-६ (४८७००)  
विमुक्तौ शस्त्रसम्बाधाद्रोणानीकात्सुदुर्भितात् ।  
अदृश्येतां महात्मानौ कालसूर्याविवोदितौ ॥ ७-१०१-७ (४८७०१)  
अस्त्रसम्बाधनिर्मुक्तौ विमुक्तौ शस्त्रसङ्कटात् ।  
अदृश्येतां महात्मानौ शत्रुसम्बाधकारिणौ ॥ ७-१०१-८ (४८७०२)  
विमुक्तौ ज्वलनस्पर्शान्मकरास्याज्झषाविव ।  
अक्षोभयेतां सेनां तौ समुद्रं मकराविव ॥ ७-१०१-९ (४८७०३)  
तावकास्तव पुत्राश्च द्रोणानीकस्थयोस्तयोः ।  
नैतौ तरिष्यतो द्रोणमिति चक्रुस्तदा मतिम् ॥ ७-१०१-१० (४८७०४)  
तौ तु दृष्ट्वा व्यतिक्रान्तौ द्रोणानीकं महाद्युती ।  
नाशशंसुर्महाराज सिन्धुराजस्य जीवितम् ॥ ७-१०१-११ (४८७०५)  
आशा बलवती राजन्सिन्धुराजस्य जीविते ।  
द्रोणहार्दिक्ययोः कृष्णौ न मोक्ष्येते इति प्रभो ॥ ७-१०१-१२ (४८७०६)  
तामाशां विफलीकृत्य सन्तीर्णौ तौ परन्तपौ ।  
द्रोणानीकं महाराज भोजानीकं च दुस्तरम् ॥ ७-१०१-१३ (४८७०७)  
अथ दृष्ट्वा व्यतिक्रान्तौ ज्वलिताविव पावकौ ।  
निराशाः सिन्धुराजस्य जीवितं न शशंसिरे ॥ ७-१०१-१४ (४८७०८)  
मिथश्च समभाषेतामभीतौ भयवर्धनौ ।  
जयद्रथवधे वाचस्तास्ताः कृष्णधनञ्जयौ ॥ ७-१०१-१५ (४८७०९)  
असौ मध्ये कृतः षड्भिर्धार्तराष्ट्रैर्महारथैः ।  
चक्षुर्विषयसम्प्राप्तो न मे मोक्ष्यति सैन्धवः ॥ ७-१०१-१६ (४८७१०)  
यद्यस्य समरे गोप्ता शक्रो देवगणैः सह ।  
तथाप्येनं निहंस्याव इति कृष्णावभाषताम् ॥ ७-१०१-१७ (४८७११)  
इति कृष्णौ महाबाहू मिथः कथयतां तदा ।  
सिन्धुराजमवेक्षन्तौ त्वत्पुत्रा बहु चुक्रुशुः ॥ ७-१०१-१८ (४८७१२)  
अतीत्य मरुधन्वानं प्रयान्तौ तृषितौ गजौ ।  
पीत्वा वारि समाश्वस्तौ तथैवास्तामरिन्दमौ ॥ ७-१०१-१९ (४८७१३)

व्याघ्रसिंहगजाकीर्णानतिक्रम्य च पर्वतान् ।  
 वणिजाविव दृश्येतां हीनमृत्यू जरातिगौ ॥ ७-१०१-२० (४८७१४)  
 तथाहि मुखवर्णोऽयमनयोरिति मेनिरे ।  
 तावका वीक्ष्य मुक्तौ तौ विक्रोशन्ति स्म सर्वशः ॥ ७-१०१-२१ (४८७१५)  
 द्रोणादाशीविषाकाराज्ज्वलितादिव पावकात् ।  
 अन्येभ्यः पार्थिवेभ्यश्च भास्वन्ताविव भास्करौ ॥ ७-१०१-२२ (४८७१६)  
 विमुक्तौ सागरप्रख्याद्रोणानीकादरिदमौ ।  
 अदृश्येतां मुदा युक्तौ समुत्तीर्यार्णवं यथा ॥ ७-१०१-२३ (४८७१७)  
 अस्त्रौघान्महतो मुक्तौ द्रोणहार्दिक्यरक्षितात् ।  
 रोचमानावदृश्येतामिन्द्राग्न्योः सदृशौ रणे ॥ ७-१०१-२४ (४८७१८)  
 उद्भिन्नरुधिरौ कृष्णौ भारद्वाजस्य सायकैः ।  
 शितैश्चितौ व्यरोचेतां कर्णिकारैरिवाचलौ ॥ ७-१०१-२५ (४८७१९)  
 द्रोणग्राहहूदान्मुक्तौ शक्त्याशीविषसङ्कटात् ।  
 अयःशरोग्रमकरात्क्षत्रियप्रवराम्भसः ॥ ७-१०१-२६ (४८७२०)  
 ज्याघोषतलनिर्हादाद्गदानिस्त्रिंशद्विद्युतः ।  
 द्रोणास्त्रमेघान्निर्मुक्तौ सूर्येन्दू तिमिरादिव ॥ ७-१०१-२७ (४८७२१)  
 बाहुभ्यामिव सन्तीर्णौ सिन्धुषष्ठाः समुद्रगाः ।  
 तपान्ते सरितः पूर्णा महाग्राहसमाकुलाः ॥ ७-१०१-२८ (४८७२२)  
 गमहाशैलोच्चयां घोरां लङ्घयित्वा महानदीम् ।  
 निस्तीर्णावध्वगौ यद्वत्तद्वत्तौ तारितौ रणे ॥ ७-१०१-२९ (४८७२३)  
 इति कृष्णौ महेष्वासौ प्रशस्तौ लोकविश्रुतौ ।  
 सर्वभूतान्यमन्यन्त द्रोणास्त्रबलवारणात् ॥ ७-१०१-३० (४८७२४)  
 जयद्रथं समीपस्थमवेक्षन्तौ जिघांसया ।  
 रुहं वनान्ते लिप्सन्तौ व्याघ्रवत्तावतिष्ठताम् ॥ ७-१०१-३१ (४८७२५)  
 यथा हि मुखवर्णोऽयमनयोरिति मेनिरे ।  
 तव योधा महाराज हतमेव जयद्रथम् ॥ ७-१०१-३२ (४८७२६)  
 लोहिताक्षौ महाबाहू संयुक्तौ कृष्णपाण्डवौ ।  
 सिन्धुराजमभिप्रेक्ष्य हृष्टौ व्यनदतां मुहुः ॥ ७-१०१-३३ (४८७२७)  
 शौरेरभीषुहस्तस्य पार्थस्य च धनुष्मतः ।  
 तयोरासीत्प्रभा राजन्सूर्यपावकयोरिव ॥ ७-१०१-३४ (४८७२८)  
 हर्ष एव तयोरासीद्द्रोणानीकप्रमुक्तयोः ।  
 समीपे सैन्धवं दृष्ट्वा श्येनयोरामिषं यथा ॥ ७-१०१-३५ (४८७२९)  
 तौ तु सैन्धवमालोक्य वर्तमानमिवान्तिके ।  
 सहसा पेततुःक्रुद्धौ क्षिप्रं श्येनाविवामिपम् ॥ ७-१०१-३६ (४८७३०)  
 तौ दृष्ट्वा तु व्यतिक्रान्तौ हृषीकेशधनञ्जयौ ।  
 सिन्धुराजस्य रक्षार्थं पराक्रान्तः सुतस्तव ॥ ७-१०१-३७ (४८७३१)

द्रोणेनावद्धकवचो राजा दुर्योधनस्ततः ।  
 ययावेकरथेनाजौ हयसंस्करावित्प्रभो ॥ ७-१०१-३८ (४८७३२)  
 कृष्णपार्थो महेष्वासौ व्यतिक्रम्याथ ते सुतः ।  
 अग्रतः पुण्डरीकाक्षं प्रतीयाय नराधिप ॥ ७-१०१-३९ (४८७३३)  
 ततः सर्वेषु सैन्येषु वादित्राणि प्रहृष्टवत् ।  
 प्रावाद्यन्त व्यतिक्रान्ते तव पुत्रे धनञ्जयम् ॥ ७-१०१-४० (४८७३४)  
 सिंहनादरवाञ्चासञ्शङ्खशब्दविमिश्रिताः ।  
 दृष्ट्वा दुर्योधनं तत्र कृष्णयोः प्रमुखे स्थितम् ॥ ७-१०१-४१ (४८७३५)  
 ये च ते सिन्धुराजस्य गोप्तारः पावकोपमाः ।  
 ते प्राहृष्यन्त समरे दृष्ट्वा पुत्रं तव प्रभो ॥ ७-१०१-४२ (४८७३६)  
 दृष्ट्वा दुर्योधनं कृष्णो व्यतिक्रान्तं सहानुगम् ।  
 अब्रवीदर्जुनं राजन्प्राप्तकालमिदं वचः ॥ ७-१०१-४३ (४८७३७)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे एकाधिकशततमोऽध्यायः ॥ १०१ ॥  
 Mahabharata - Drona Parva - Chapter Footnotes

५-१०१-३ अमर्षश्चिरानुवद्धः कोपः ॥  
 ५-१०१-५ प्रभाकरौ चन्द्रादित्यौ ॥  
 ५-१०१-१९ मरुधन्वानं मरुस्थलम् ॥  
 ५-१०१-२८ सिन्धुः षष्ठी यासाम् । ताश्च  
 शतद्रुविपाशेरावतीचन्द्रभागावितस्ताः । एताहि नितान्तदुस्तराः ॥  
 ५-१०१-३१ रुरुं निपाने इति ट । पाठः । रुरुन्निपाते इति क । पाठः ॥  
 ५-१०१-३९ अग्रतः प्रमुखे ॥  
 ५-१०१-१०१ एकाधिकशततमोऽध्यायः ॥

द्रोणपर्व - अध्याय १०२  
 ॥ श्रीः ॥  
 ७.१०२. अध्यायः १०२

Mahabharata - Drona Parva - Chapter Topics  
 दुर्योधने निरुन्धाने कृष्णेन  
 तद्दृष्ट्वा तानुस्मारणपूर्वकमर्जुनम्प्रति तद्वधचोदना ॥ १ ॥  
 अर्जुनम्प्रति दुर्योधनस्य वीरवादः ॥ २ ॥

Mahabharata - Drona Parva - Chapter Text

७-१०२-० (४८७३८)  
 वासुदेव उवाच । ७-१०२-०क्ष (४५२५)  
 दुर्योधनमतिक्रान्तमेतं पश्य धनञ्जय ।  
 आपद्गतमिमं मन्ये नास्त्यस्य सदृशो रथः ॥ ७-१०२-१ (४८७३९)  
 दूरपाती महेष्वासः कृतास्त्रो युद्धदुर्मदः ।  
 दृढहस्तश्चित्रयोधी धार्तराष्ट्रो महाबलः ॥ ७-१०२-२ (४८७४०)  
 अत्यन्तसुखसंवृद्धो मानितश्च महारथैः ।  
 कृती च सततं पार्थ नित्यं द्वेष्टि च पाण्डवान् ॥ ७-१०२-३ (४८७४१)  
 तेन युद्धमहं मन्ये प्राप्तकालं तवानघ ।  
 अत्र नो द्यूतमायत्तं विजयायेतराय वा ॥ ७-१०२-४ (४८७४२)  
 अत्र क्रोधविषं पार्थ विमुञ्च चिरसम्भृतम् ॥  
 एष मूलमनर्थानां पाण्डवानां महात्मनाम् ॥ ७-१०२-५ (४८७४३)  
 सोऽयं प्राप्तस्तवाक्षेपं पश्य साफल्यमात्मनः ।  
 कथं हि राजा राज्यार्थी त्वया गच्छेत संयुगम् ॥ ७-१०२-६ (४८७४४)  
 दिष्ट्या त्विदानीं सम्प्राप्त एष ते बाणगोचरम् ।  
 यथाऽयं जीवितं जह्यात्तथा कुरु धनञ्जय ॥ ७-१०२-७ (४८७४५)  
 ऐश्वर्यमदसम्मूढो नैष दुःखमुपेयिवान् ।  
 न च ते संयुगे वीर्यं जानाति पुरुषर्षभ ॥ ७-१०२-८ (४८७४६)  
 त्वां हि लोकास्त्रयः पार्थ ससुरासुरमानवाः ।  
 नोत्सहन्ते रणे जेतुं किमुतैकः सुयोधनः ॥ ७-१०२-९ (४८७४७)  
 स दिष्ट्या समनुप्राप्तस्तव पार्थ रथान्तिकम् ।  
 जह्येनं त्वं महाबाहो यथा वृत्रं पुरन्दरः ॥ ७-१०२-१० (४८७४८)  
 एष ह्यनर्थे सततं पराक्रान्तस्तवानघ ।  
 निकृत्या धर्मराजं च द्यूते वञ्चितवानयम् ॥ ७-१०२-११ (४८७४९)  
 बहूनि सुनृशंसानि कृतान्येतेन मानद ।  
 युष्मासु पापमतिना अपापेष्वपि नित्यदा ॥ ७-१०२-१२ (४८७५०)  
 तमनार्यं सदा क्रुद्धं पुरुषं कामरूपिणम् ।  
 आर्यां युद्धे मतिं कृत्वा जहि पार्थाविचारयन् ॥ ७-१०२-१३ (४८७५१)  
 निकृत्या राज्यहरणं वनवासं च पाण्डव ।  
 परिक्लेशं च कृष्णाया हृदि कृत्वा पराक्रम ॥ ७-१०२-१४ (४८७५२)  
 दिष्ट्यैष तव बाणानां गोचरे परिवर्तते ।  
 प्रतिघाताय कार्यस्य दिष्ट्या च यततेऽग्रतः ॥ ७-१०२-१५ (४८७५३)  
 दिष्ट्या जानाति सङ्ग्रामे योद्धव्यं हि त्वया सह ।  
 दिष्ट्या च सफलाः पार्थ सर्वे कामा ह्यकामिताः ॥ ७-१०२-१६ (४८७५४)  
 तस्माज्जहि रणे पार्थ धार्तराष्ट्रं कुलाधमम् ।

यथेन्द्रेण हतः पूर्वं जम्भो देवासुरे मृधे ॥ ७-१०२-१७ (४८७५५)  
 अस्मिन्हते त्वया सैन्यमनाथं भिद्यतामिदम् ।  
 वैरस्य दिष्ट्या सहजं मूलं छिन्धि दुरात्मनाम् ॥ ७-१०२-१८ (४८७५६)  
 सञ्जय उवाच । ७-१०२-१९क्ष (४५२६)  
 तं तथेत्यब्रवीत्पार्थः कृत्यरूपमिदं मम ।  
 सर्वमन्यदनादृत्य गच्छ यत्र सुयोधनः ॥ ७-१०२-१९ (४८७५७)  
 येनैतद्दीर्घकालं नो भुक्तं राज्यमकण्टकम् ।  
 अप्यस्य युधि विक्रम्य च्छिन्द्यां मूर्धानमाहवे ॥ ७-१०२-२० (४८७५८)  
 अपि तस्य ह्यनर्हायाः परिक्लेशस्य माधव ।  
 कृष्णायाः शक्नुयां गन्तुं पदं केशप्रधर्षणे ॥ ७-१०२-२१ (४८७५९)  
 गअप्यहं तानि दुःखानि पूर्ववृत्तानि माधव ।  
 दुर्योधनं रणे हत्वा प्रतिमोक्ष्ये कथञ्चन' ॥ ७-१०२-२२ (४८७६०)  
 इत्येवंवादिनौ कृष्णौ हृष्टौ श्वेतान्हयोत्तमान् ।  
 प्रेषयामासतुः सङ्घ्ये प्रेषन्तौ तं नराधिपम् ॥ ७-१०२-२३ (४८७६१)  
 तयोः समीपं सम्प्राप्य पुत्रस्ते भरतर्षभ ।  
 न चकार भयं प्राप्ते भये महति मारिष ॥ ७-१०२-२४ (४८७६२)  
 तदस्य क्षत्रियाः कर्म सर्व एवाभ्यपूजयन् ।  
 यदर्जुनहृषीकेशौ प्रत्युद्यातौ न्यवारयत् ॥ ७-१०२-२५ (४८७६३)  
 ततः सर्वस्य सैन्यस्य तावकस्य विशाम्पते ।  
 महानादो ह्यभूत्तत्र दृष्ट्वा राजानमाहवे ॥ ७-१०२-२६ (४८७६४)  
 तस्मिञ्जनसमुन्नादे प्रवृत्ते भैरवे सति ।  
 कदर्शीकृत्य ते पुत्रः प्रत्यमित्रमवारयत् ॥ ७-१०२-२७ (४८७६५)  
 आवारितस्तु कौन्तेयस्तव पुत्रेण धन्विना ।  
 संरम्भमगमङ्घ्रयः स च तस्मिन्परन्तपः ॥ ७-१०२-२८ (४८७६६)  
 तौ दृष्ट्वा प्रतिसंरब्धौ दुर्योधनधनञ्जयौ ।  
 अभ्यवैक्षन्त राजानो भीमरूपाः समन्ततः ॥ ७-१०२-२९ (४८७६७)  
 दृष्ट्वा तु पार्थ संरब्धं वासुदेवं च मारिष ।  
 प्रहसन्नेव पुत्रस्ते योद्धुकामः समाह्वयत् ॥ ७-१०२-३० (४८७६८)  
 ततः प्रहृष्टो दाशार्हः पाण्डवश्च धनञ्जयः ।  
 व्यक्रोशेतां महानादं दध्मतुश्चाम्बुजोत्तमौ ॥ ७-१०२-३१ (४८७६९)  
 तौ हृष्टरूपौ सम्प्रेक्ष्य कौरवेयास्तु सर्वशः ।  
 निराशाः समपद्यन्त पुत्रस्य तव जीविते ॥ ७-१०२-३२ (४८७७०)  
 शोकमापुः परं चैव कुरवः सर्व एव ते ।  
 अमन्यन्त च पुत्रं ते वैश्वानरमुखे हुतम् ॥ ७-१०२-३३ (४८७७१)  
 तथा तु दृष्ट्वा योधास्ते प्रहृष्टौ कृष्णपाण्डवौ ।  
 हतो राजा हतो राजेत्यूचिरे च भयार्दिताः ॥ ७-१०२-३४ (४८७७२)

जनस्य सन्निनादं तु श्रुत्वा दुर्योधनोऽब्रवीत् ।  
व्येतु वो भीरहं कृष्णौ प्रेषयिष्यामि मृत्यवे ॥ ७-१०२-३५ (४८७७३)  
इत्युक्त्वा सैनिकान्सर्वाञ्जयापेक्षी नराधिपः ।  
पार्थमाभाष्य संरम्भादिदं वचनमब्रवीत् ॥ ७-१०२-३६ (४८७७४)  
पार्थ यच्छिक्षितं तेऽस्त्रं दिव्यं पार्थिवमेव च ।  
तद्दर्शय मयि क्षिप्रं यदि जातोऽसि पाण्डुना ॥ ७-१०२-३७ (४८७७५)  
यद्द्वलं तव वीर्यं च केशवस्य तथैव च ।  
तत्कुरुष्व मयि क्षिप्रं पश्यामस्तव पौरुषम् ॥ ७-१०२-३८ (४८७७६)  
अस्मत्परोक्षं कर्माणि कृतानि प्रवदन्ति ते ।  
स्वामिसत्कारयुक्तानि यानि तानीह दर्शय ॥ ७-१०२-३९ (४८७७७)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे द्वादशशततमोऽध्यायः ॥ १०२ ॥  
Mahabharata - Drona Parva - Chapter Footnotes

५-१०२-१ नास्तीत्यर्जुनोत्तेजनम् ॥  
५-१०२-६ आक्षेपं शरगोचरम् ॥  
५-१०२-१५ कार्यस्य जयद्रथवधरूपस्य ॥  
५-१०२-१९ कृत्यरूपमत्यन्तकरणीयम् ॥  
५-१०२-२९ पदं प्रतिपदम् । गन्तुं पदवीं कलहस्य च इति क । पाठः ॥  
५-१०२-३९ स्वामिसत्कारो वीरप्रधानोऽयमिति यदन्यैः सत्करणं तेन  
युक्तानि योग्यतां गतानि ॥  
५-१०२-१०२ द्वादशशततमोऽध्यायः ॥

द्रोणपर्व - अध्याय १०३  
॥ श्रीः ॥  
७.१०३. अध्यायः १०३

Mahabharata - Drona Parva - Chapter Topics  
अर्जुनेन दुर्योधनपराजयः ॥ १ ॥

Mahabharata - Drona Parva - Chapter Text

७-१०३-० (४८७७८)  
सञ्जय उवाच । ७-१०३-०क्ष् (४५२७)  
एवमुक्त्वाऽर्जुनं राजा त्रिभिर्मर्मातिगैः शरैः ।

अभ्यविध्यन्महावेगैश्चतुर्भिश्चतुरो हयान् ॥ ७-१०३-१ (४८७७९)  
 वासुदेवं च दशभिः प्रत्यविध्यत्स्तनान्तरे ।  
 प्रतोदं चास्य भल्लेन च्छित्त्वा भूमावपातयत् ॥ ७-१०३-२ (४८७८०)  
 तं चतुर्दशभिः पार्थश्चित्रपुङ्खैः शिलाशितैः ।  
 अविध्यत्तूर्णमव्यग्रस्ते चाभ्रशयन्त वर्मणि ॥ ७-१०३-३ (४८७८१)  
 तेषां नैष्कल्यमालोक्य पुनर्नव च पञ्च च ।  
 प्राहिणोन्निशितान्बाणांस्ते चाभ्रशयन्त वर्मणः ॥ ७-१०३-४ (४८७८२)  
 अष्टाविंशांस्तु तान्बाणानस्तान्विप्रेक्ष्य निष्फलान् ।  
 अब्रवीत्परवीरघ्नः कृष्णोऽर्जुनमिदं वचः ॥ ७-१०३-५ (४८७८३)  
 अदृष्टपूर्वं पश्यामि शिलानामिव सर्पणम् ।  
 त्वया सम्प्रेषिताः पार्थ नार्थं कुर्वन्ति पत्रिणः ॥ ७-१०३-६ (४८७८४)  
 कच्चिद्गण्डीवजः प्राणस्तथैव भरतर्षभ ।  
 मुष्टिश्च ते यथा पूर्वं भुजयोश्च बलं तव ॥ ७-१०३-७ (४८७८५)  
 न वा कच्चिदयं कालः प्राप्तः स्यादद्य पश्चिमः ।  
 तव चैवास्य शत्रोश्च तन्ममाचक्ष्व पृच्छतः ॥ ७-१०३-८ (४८७८६)  
 विस्मयो मे महान्पार्थ तव दृष्ट्वा शरानिमान् ।  
 व्यर्थान्निपतितान्सङ्घे दुर्योधनरथं प्रति ॥ ७-१०३-९ (४८७८७)  
 वज्राशनिसमा घोराः परकायावभेदिनः ।  
 शराः कुर्वन्ति ते नार्थं पार्थ काऽद्य विडम्बना ॥ ७-१०३-१० (४८७८८)  
 अर्जुन उवाच । ७-१०३-११क्ष (४५२८)  
 द्रोणेन नियतं कृष्ण धार्तराष्ट्रे निदर्शितम् ।  
 अन्ते विहितमस्त्राणामेतत्कवचधारणम् ॥ ७-१०३-११ (४८७८९)  
 अस्मिन्नन्तर्हितं कृष्ण त्रैलोक्यमपि वर्मणि ।  
 एको द्रोणो हि वैदैतदहं तस्माच्च सत्तमात् ॥ ७-१०३-१२ (४८७९०)  
 न शक्यमेतत्कवचं बाणैर्भेतुं कथञ्चन ।  
 अपि वज्रेण गोविन्द स्वयं मघवता युधि ॥ ७-१०३-१३ (४८७९१)  
 जानंस्त्वमपि वै कृष्ण मां विमोहयसे कथम् ।  
 यद्वृत्तं त्रिषु लोकेषु यच्च केशव वर्तते ॥ ७-१०३-१४ (४८७९२)  
 यथा भविष्यद्यच्चैव तत्सर्वं विदितं तव ।  
 न त्विदं वेद वै कश्चिद्यथा त्वं मधुसूदन ॥ ७-१०३-१५ (४८७९३)  
 एष दुर्योधनः कृष्ण द्रोणेन विहितामिमाम् ।  
 तिष्ठत्यभीतवत्सङ्घे बिभ्रत्कवचधारणाम् ॥ ७-१०३-१६ (४८७९४)  
 यत्त्वत्र विहितं कार्यं नैष तद्वृत्ति माधव ।  
 स्त्रीवदेष बिभर्त्येतां युक्तां कवचधारणाम् ॥ ७-१०३-१७ (४८७९५)  
 पश्य बाह्वोश्च मे वीर्यं धनुषश्च जनार्दन ।  
 पराजयिष्ये कौरव्यं कवचेनापि रक्षितम् ॥ ७-१०३-१८ (४८७९६)

इदमङ्गिरसे प्रादाद्देवेशो वर्म भास्वरम् ।  
 तस्माद्ब्रह्मस्पतिः प्राप ततः प्राप पुरन्दरः ॥ ७-१०३-१९ (४८७९७)  
 पुनर्ददौ सुरपतिर्मह्यं वर्म ससङ्ग्रहम् ।  
 दैवं यद्यस्य वर्मेतद्ब्रह्मणा वा स्वयं कृतम् ।  
 नैनं गोप्स्यति दुर्बुद्धिमद्य बाणहतं मया ॥ ७-१०३-२० (४८७९८)  
 सञ्जय उवाच । ७-१०३-२१क्ष (४५२९)  
 एवमुक्त्वाऽर्जुनो बाणानभिमन्त्र्य व्यकर्षयत् ।  
 मानवास्त्रेण मानार्हस्तीक्ष्णावरणभेदिना ॥ ७-१०३-२१ (४८७९९)  
 विकृष्यमाणांस्तेनैव धनुर्मध्यगताञ्छरान् ।  
 तानस्यास्त्रेण चिच्छेद द्रौणिः सर्वास्त्रघातिना ॥ ७-१०३-२२ (४८८००)  
 तान्निकृत्तानिषून्दृष्ट्वा दूरतो ब्रह्मवादिना ।  
 न्यवेदयत्केशवाय विस्मितः श्वेतवाहनः ॥ ७-१०३-२३ (४८८०१)  
 नैतदस्त्रं मया शक्यं द्विः प्रयोक्तुं जनार्दन ।  
 अस्त्रं मामेव हन्याद्धि हन्याच्चापि बलं मम ॥ ७-१०३-२४ (४८८०२)  
 ततो दुर्योधनः कृष्णौ नवभिर्नवभिः शरैः ।  
 अविध्यत रणे राजञ्शरैराशीविषोपमैः ॥ ७-१०३-२५ (४८८०३)  
 भूय एवाभ्यवर्षच्च समरे कृष्णपाण्डवौ ।  
 शरवर्षेण महता ततोऽहृष्यन्त तावकाः ।  
 चक्रुर्वादित्रनिनदान्सिंहनादरवांस्तथा ॥ ७-१०३-२६ (४८८०४)  
 ततः क्रुद्धो रणे पार्थः सृक्विणी परिसंलिहन् ।  
 नापश्यच्च ततोऽस्याङ्गं यन्न स्याद्दुर्मरक्षितम् ॥ ७-१०३-२७ (४८८०५)  
 ततोऽस्य निशितैर्बाणैः सुमुक्तैरन्तकोपमैः ।  
 ह्यांश्चकार निर्देहानुभौ च पार्ष्णिसारथी ॥ ७-१०३-२८ (४८८०६)  
 धनुरस्याच्छिनत्तूर्णं हस्तावापं च वीर्यवान् ।  
 रथं च शकलीकर्तुं सव्यसाची प्रचक्रमे ॥ ७-१०३-२९ (४८८०७)  
 दुर्योधनं च बाणाभ्यां तीक्ष्णाभ्यां विरथीकृतम् ।  
 आविद्धयद्धस्ततलयोरुभयोरर्जुनस्तदा ॥ ७-१०३-३० (४८८०८)  
 शप्रयत्नज्ञो हि कौन्तयो नखमांसान्तरेषुभिः ।  
 स वेदनाभिराविग्नः पलायनपरायणः ॥ ७-१०३-३१ (४८८०९)  
 तं कृच्छ्रामापदं प्राप्तं दृष्ट्वा परमधन्विनः ।  
 समापेतुः परीप्सन्तो धनञ्जयशरार्दितम् ॥ ७-१०३-३२ (४८८१०)  
 तं रथैर्बहुसाहस्रैः कल्पितैः कुञ्जरैर्हयैः ।  
 पदात्योघैश्च संरब्धैः परिववृर्धनञ्जयम् ॥ ७-१०३-३३ (४८८११)  
 अथ नार्जुनगोविन्दौ न रथो वा व्यदृश्यत ।  
 अस्त्रवर्षेण महता शरौघैश्चापि संवृतौ ॥ ७-१०३-३४ (४८८१२)  
 ततोऽर्जुनोऽस्त्रवीर्येण निजघ्ने तां वरूथिनीम् ।

तत्र व्यङ्गी कृताः पेतुः शतशोऽथ रथद्विपाः ॥ ७-१०३-३५ (४८८१३)  
 ते हता हन्यमानाश्च न्यगृह्णन्तं रथोत्तमम् ।  
 स रथः स्तम्भितस्तस्थौ क्रोशमात्रे समन्ततः ॥ ७-१०३-३६ (४८८१४)  
 ततोऽर्जुनं वृष्णिवीरस्त्वरितो वाक्यमब्रवीत् ।  
 धनुर्विष्फारयात्यर्थमहं ध्मास्यामि चाम्बुजम् ॥ ७-१०३-३७ (४८८१५)  
 ततो विष्फार्य बलवद्गाण्डीवं जघ्निवान्निपून् ।  
 महता शरवर्षेण तलशब्देन चार्जुनः ॥ ७-१०३-३८ (४८८१६)  
 पाञ्चजन्यं च बलवान्दध्मौ तारेण केशवः ।  
 रजसा ध्वस्तपक्ष्मान्तः प्रस्विन्नवदनो भृशम् ॥ ७-१०३-३९ (४८८१७)  
 गतेनाच्युतोष्ठपुटपूरितमारुतेन  
 शङ्खान्तरोदरविवृद्धविनिःसृतेन ।  
 नादेन सासुरवियत्सुरलोकपाल--  
 मुद्विग्नमीश्वर जगत्स्फुटतीव सर्वम् ॥ ७-१०३-४० (४८८१८)  
 तस्य शङ्खस्य नादेन धनुषो निःस्वनेन च ।  
 निःसत्वाश्च ससत्वाश्च क्षितौ पेतुस्तदा जनाः ॥ ७-१०३-४१ (४८८१९)  
 तैर्विमुक्तो रथो रेजे वाय्वीरित इवाम्बुदः ।  
 जयद्रथस्य गोप्तारस्ततः क्षुब्धाः सहानुगाः ॥ ७-१०३-४२ (४८८२०)  
 ते दृष्ट्वा सहसा पार्थं गोप्तारः सैन्धवस्य तु ।  
 चक्रुर्नादान्महेष्वासाः कम्पयन्तो वसुन्धराम् ॥ ७-१०३-४३ (४८८२१)  
 बाणशब्दरवांश्चोग्रान्विमिश्राज्जङ्घनिःस्वनैः ।  
 प्रादुश्चक्रुर्महात्मानः सिंहनादरवानपि ॥ ७-१०३-४४ (४८८२२)  
 तं श्रुत्वा निनदं घोरं तावकानां समुत्थितम् ।  
 प्रदध्मतुः शङ्खवरौ वासुदेवधनञ्जयौ ॥ ७-१०३-४५ (४८८२३)  
 तेन शब्देन महता पूरितेयं वसुन्धरा ।  
 सशैला सार्णवद्वीपा सपाताला विशाम्पते ॥ ७-१०३-४६ (४८८२४)  
 स शब्दो भरतश्रेष्ठ व्याप्य सर्वा दिशो दश ।  
 प्रतिसस्वान तत्रैव कुरुपाण्डवयोर्वले ॥ ७-१०३-४७ (४८८२५)  
 तावका रथिनस्तत्र दृष्ट्वा कृष्णधनञ्जयौ ।  
 सम्भ्रमं परमं प्राप्तास्त्वरमाणा महारथाः ॥ ७-१०३-४८ (४८८२६)  
 अथ कृष्णौ महाभागौ तावका वीक्ष्य दंशितौ ।  
 अभ्यद्रवन्त सङ्क्रुद्धास्तदद्भुतमिवाभवत् ॥ ७-१०३-४९ (४८८२७)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे त्र्यधिकशततमोऽध्यायः ॥ १०३ ॥  
 Mahabharata - Drona Parva - Chapter Footnotes

५-१०३-७ गण्डीवतो बाणाः इति ड पाठः । गण्डीवतः प्राणा इति क ष्ट पाठः ॥  
 ५-१०३-१७ युक्तां अन्यप्रयुक्ताम् ॥  
 ५-१०३-२० ससङ्ग्रहं सोपदेशम् । दैवं दैवः कृतम् ॥  
 ५-१०३-२८ निर्देहान् निकृत्तावयवान् ॥  
 ५-१०३-३१ नखमांसान्तरे इषुभिराविद्धयदिति पूर्वेणान्वयः  
 । सन्धिरार्षः । अयं श्लोकः झ पाठ एवास्ति ॥  
 ५-१०३-३६ क्रोशमात्रे सैधवतोर्थात् ॥  
 ५-१०३-१०३ त्र्यधिकशततमोऽध्यायः ॥

द्रोणपर्व - अध्याय १०४

॥ श्रीः ॥

७.१०४. अध्यायः १०४

Mahabharata - Drona Parva - Chapter Topics  
 अर्जुनस्य भूरिश्रवःप्रभृतिभिरष्टभिर्युद्धम् ॥ १ ॥

Mahabharata - Drona Parva - Chapter Text

७-१०४-० (४८८२८)

सञ्जय उवाच । ७-१०४-०क्ष् (४५३०)

तावकास्त्वभिसम्प्रेक्ष्य वृष्णयन्धकरुद्धहौ ।

सत्त्वरास्तौ जिघांसन्तस्तथैव विजयः परान् ॥ ७-१०४-१ (४८८२९)

सुवर्णचित्रैर्वैयाघ्रैः स्वनवद्भिर्महारथैः ।

दीपयन्तो दिशः सर्वा ज्वलद्भिरिव पावकैः ॥ ७-१०४-२ (४८८३०)

रुक्मपुङ्खैश्च दुष्प्रेक्ष्यैः कार्मुकैः पृथिवीपते ।

कूजद्भिरतुलान्नादन्नोषितैरुरगैरिव ॥ ७-१०४-३ (४८८३१)

भूरिश्रवाः शलः कर्णो वृषसेनो जयद्रथः ।

कृपश्च मद्रराजश्च द्रोणिश्च रथिनां वरः ॥ ७-१०४-४ (४८८३२)

ते पिबन्त इवाकाशमश्चैरष्टौ महारथाः ।

व्यराजयन्दश दिशो वैयाघ्रैर्हेमचन्द्रकैः ॥ ७-१०४-५ (४८८३३)

ते दंशिताः सुसंरब्धा रथैर्मेघौघनिःस्वनैः ।

समावृण्वन्दश दिशः पार्थस्य निशितैः शरैः ॥ ७-१०४-६ (४८८३४)

कौलूतका हयाश्चित्रा वहन्तस्तान्महारथान् ।

व्यशोभन्त तदा शीघ्रा दीपयन्तो दिशो दश ॥ ७-१०४-७ (४८८३५)

आजानेयैर्महावेगैर्नानादेशसमुत्थितैः ।

पार्वतीयैर्नदीजैश्च सैन्धवैश्च हयोत्तमैः ॥ ७-१०४-८ (४८८३६)

कुरयोधवरा राजंस्तव पुत्रं परीप्सवः ।  
 धनञ्जयरथं शीघ्रं सर्वतः समुपाद्रवन् ॥ ७-१०४-९ (४८८३७)  
 ते प्रगृह्य महाशङ्खान्दध्मुः पुरुषसत्तमाः ।  
 पूरयन्तो दिवं राजन्पृथिवीं च ससागराम् ॥ ७-१०४-१० (४८८३८)  
 तथैव दध्मतुः शङ्खौ वासुदेवधनञ्जयौ ।  
 प्रवरौ सर्वदेवानां सर्वशङ्खवरौ भुवि ॥ ७-१०४-११ (४८८३९)  
 देवदत्तं च कौन्तेयः पाञ्चजन्यं च केशवः ।  
 शब्दस्तु देवदत्तस्य धनञ्जयसमीरितः ॥ ७-१०४-१२ (४८८४०)  
 पृथिवीं चान्तरिक्षं च दिशश्चैव समावृणोत् ।  
 तथैव पाञ्चजन्योऽपि वासुदेवसमीरितः ॥ ७-१०४-१३ (४८८४१)  
 सर्वशब्दानतिक्रम्य पूरयामास रोदसी ।  
 तस्मिंस्तथा वर्तमाने दारुणे नादसङ्कुले ॥ ७-१०४-१४ (४८८४२)  
 भीरूणां त्रासजनने शूराणां हर्षवर्धने ।  
 प्रवादितासु भेरीषु झङ्गरेष्वानकेषु च ॥ ७-१०४-१५ (४८८४३)  
 मृदङ्गेष्वपि राजेन्द्र वाद्यमानेष्वेनकशः ।  
 महारथसमाख्याता दुर्योधनहितैषिणः ॥ ७-१०४-१६ (४८८४४)  
 अमृष्यमाणास्तं शब्दं क्रुद्धाः परमधन्विनः ।  
 कर्णादयो महेष्वासास्त्वत्सैन्यपरिरक्षिणः ॥ ७-१०४-१७ (४८८४५)  
 अमर्षिता महाशङ्खान्दध्मुर्वीरा महारथाः ।  
 कृते प्रतिकरिष्यन्तः केशवस्यार्जुनस्य च ॥ ७-१०४-१८ (४८८४६)  
 बभूव तव तत्सैन्यं शङ्खशब्दे समीरिते ।  
 उद्विग्नरथनागाश्वमस्वस्थमिव चाभिभो ॥ ७-१०४-१९ (४८८४७)  
 तत्प्रहृष्टजनाबाधं भेरीशङ्खनिनादितम् ।  
 बभूव भृशमुद्विग्नं निर्घातैरिव संवृतम् ॥ ७-१०४-२० (४८८४८)  
 स शब्दः सुमहान्नाजन्दिशः सर्वा व्यनादयत् ।  
 त्रासयामास तत्सैन्यं युगान्त इव सम्भृतः ॥ ७-१०४-२१ (४८८४९)  
 ततो दुर्योधनोऽष्टौ च राजानस्ते महारथाः ।  
 जयद्रथस्य रक्षार्थं पाण्डवं पर्यवारयन् ॥ ७-१०४-२२ (४८८५०)  
 ततो द्वौणिस्त्रिसप्तत्या वासुदेवमताडयत् ।  
 अर्जुनं च त्रिभिर्भल्लैर्ध्वजमश्वान्श्च पञ्चभिः ॥ ७-१०४-२३ (४८८५१)  
 तमर्जुनः पृषत्कानां शतैः षड्भिरताडयत् ।  
 अत्यर्थमिव सङ्क्रुद्धः प्रतिविद्धे जनार्दने ॥ ७-१०४-२४ (४८८५२)  
 कर्णं च दशभिर्विद्ध्वा वृषसेनं त्रिभिस्तथा ।  
 शल्यस्य सशरं चापं मुष्टौ चिच्छेद वीर्यवान् ॥ ७-१०४-२५ (४८८५३)  
 गृहीत्वा धनुरन्यत्तु शल्यो विव्याध पाण्डवम् ।  
 भूरिश्रवास्त्रिभिर्बाणैर्हेमपुङ्खैः शिलाशितैः ॥ ७-१०४-२६ (४८८५४)

कर्णो द्वात्रिंशता चैव वृषसेनश्च सप्तभिः ।  
 जयद्रथस्त्रिसप्तत्या कृपश्च दशभिः शरैः ।  
 मद्राजश्च दशभिर्विव्यधुः फल्गुनं रणे ॥ ७-१०४-२७ (४८८५५)  
 ततः शराणां षष्ठ्या तु द्रौणिः पार्थमवाकिरत् ।  
 वासुदेवं च विंशत्या पुनः पार्थं च पञ्चभिः ॥ ७-१०४-२८ (४८८५६)  
 प्रहसंस्तु नरव्याघ्रः श्वेताश्वः कृष्णसारथिः ।  
 प्रत्यविध्यत्स तान्सर्वान्दर्शयन्पाणिलाघवम् ॥ ७-१०४-२९ (४८८५७)  
 कर्णं द्वादशभिर्विद्वुवा वृषसेनं त्रिभिः शरैः ।  
 शल्यस्य सशरं चापं मुष्टिदेशे व्यकृन्तत ॥ ७-१०४-३० (४८८५८)  
 सौमदत्तिं त्रिभिर्विद्वुवा शल्यं च दशभिः शरैः ।  
 शितैरग्निशिखाकारैर्द्रौणिं विव्याध चाष्टभिः ॥ ७-१०४-३१ (४८८५९)  
 गौतमं पञ्चविंशत्या सैन्धवं च शतेन ह ।  
 पुनर्द्रौणिं च सप्तत्या शराणां सोऽभ्यताडयत् ॥ ७-१०४-३२ (४८८६०)  
 भूरिश्रवास्तु सङ्क्रुद्धः प्रतोदं चिच्छिदे हरेः ।  
 अर्जुनं च त्रिसप्तत्या बाणानामाजघान ह ॥ ७-१०४-३३ (४८८६१)  
 ततः शरशतैस्तीक्ष्णैस्तानरीन्श्वेतवाहनः ।  
 प्रत्यषेधद्द्रुतं क्रुद्धो महावातो घनानिव ॥ ७-१०४-३४ (४८८६२)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे चतुरधिकशततमोऽध्यायः ॥ १०४ ॥  
 Mahabharata - Drona Parva - Chapter Footnotes

५-१०४-२ वैयाघ्रैर्व्याघ्रचर्मचित्रैः ॥  
 ५-१०४-७ कौलतकाः कुलूतदेशजाः पार्वतीयसमानलक्षणाः ॥  
 ५-१०४-८ आजानेयैः कुलीनैः । नदीजैर्नदीतीरजैः ॥  
 ५-१०४-१०४ चतुरधिकशततमोऽध्यायः ॥

द्रोणपर्व - अध्याय १०५  
 ॥ श्रीः ॥  
 ७.१०५. अध्यायः १०५

Mahabharata - Drona Parva - Chapter Topics  
 सञ्जयेन रथानां ध्वजवर्णनम् ॥ १ ॥

Mahabharata - Drona Parva - Chapter Text

७-१०५-० (४८८६३)  
 धृतराष्ट्र उवाच । ७-१०५-०क्ष (४५३१)  
 ध्वजान्वहुविधाकारान्भ्राजमानानतिश्रिया ।  
 पार्थानां मामकानां च तान्ममाचक्ष्व सञ्जय ॥ ७-१०५-१ (४८८६४)  
 सञ्जय उवाच । ७-१०५-२क्ष (४५३२)  
 ध्वजान्वहुविधाकाराञ्जृणु तेषां महात्मनाम् ।  
 रूपतो वर्णतश्चैव नामतश्च निबोध मे ॥ ७-१०५-२ (४८८६५)  
 तेषां तु रथमुख्यानां रथेषु विविधा ध्वजाः ।  
 प्रत्यदृश्यन्त राजेन्द्र ज्वलिता इव पावकाः ॥ ७-१०५-३ (४८८६६)  
 काञ्चनाः काञ्चनापीडाः काञ्चनस्रगलङ्कृताः ।  
 काञ्चनानीव शृङ्गाणि काञ्चनस्य महागिरिः ॥ ७-१०५-४ (४८८६७)  
 अनेकवर्णा विविधा ध्वजाः परमशोभनाः ।  
 ते ध्वजाः संवृतास्तेषां पताकाभिः समन्ततः ।  
 नानावर्णविराणाभिः शुशुभुः सर्वतो वृताः ॥ ७-१०५-५ (४८८६८)  
 पताकाश्च ततस्तास्तु श्वसनेन समीरिताः ।  
 नृत्यमाना व्यदृश्यन्त रङ्गमध्ये विलासिकाः ॥ ७-१०५-६ (४८८६९)  
 इन्द्रायुधसवर्णाभाः पताका भरतर्षभ ।  
 दोधूयमाना रथिनां शोभयन्ति महारथान् ॥ ७-१०५-७ (४८८७०)  
 सिंहलाङ्गूल उग्रास्यो ध्वजो वानरलक्षणः ।  
 धनञ्जयस्य सङ्ग्रामे प्रत्यदृश्यत भारत ॥ ७-१०५-८ (४८८७१)  
 स वानरध्वजो राजन्पताकाभिरलङ्कृतः ।  
 त्रासयामास तत्सैन्यं ध्वजो गाण्डीवधन्वनः ॥ ७-१०५-९ (४८८७२)  
 तथैव सिंहलाङ्गूलं द्रोणपुत्रस्य भारत ।  
 ध्वजाघ्नं समपश्याम बालसूर्यसमप्रभम् ॥ ७-१०५-१० (४८८७३)  
 काञ्चनं पवनोद्धृतं शक्रध्वजसमप्रभम् ।  
 नन्दनं कौरवेन्द्राणां द्रौणेर्लक्ष्म समुच्छ्रितम् ॥ ७-१०५-११ (४८८७४)  
 हस्तिकक्ष्या पुनर्हैमी बभूवाधिरथेर्ध्वजः ।  
 आहवे खं महाराज ददृशे पूरयन्निव ॥ ७-१०५-१२ (४८८७५)  
 पताकी काञ्चनः स्रग्वी ध्वजः कर्णस्य संयुगे ।  
 नृत्यतीव रथोपस्थे श्वसनेन समीरितः ॥ ७-१०५-१३ (४८८७६)  
 आचार्यस्य तु पाण्डूनां ब्राह्मणस्य तपस्विनः ।  
 गोवृषो गौतमस्यासीत्कूपस्य सुपरिष्कृतः ॥ ७-१०५-१४ (४८८७७)  
 स तेन भ्राजते राजन्गोवृषेण महारथः ।  
 त्रिपुरघ्नरथो यद्वद्गोवृषेण विराजता ॥ ७-१०५-१५ (४८८७८)  
 मयूरो वृषसेनस्य काञ्चनो मणिरत्नवान् ।  
 व्याहरिष्यन्निवातिष्ठत्सेनाग्रमुपशोभयन् ॥ ७-१०५-१६ (४८८७९)

तेन तस्य रथो भाति मयूरेण महात्मनः ।  
 यथा स्कन्दस्य राजेन्द्र मयूरेण विराजता ॥ ७-१०५-१७ (४८८८०)  
 मद्राजस्य शल्यस्य ध्वजाग्रेऽग्निशिखामिव ।  
 सौवर्णीं प्रतिपश्याम सीतामप्रतिमां शुभाम् ॥ ७-१०५-१८ (४८८८१)  
 सा सीता भ्राजते तस्य रथमास्थाय मारिष ।  
 सर्वबीजविरूढेव यथा सीता श्रिया वृता ॥ ७-१०५-१९ (४८८८२)  
 वराहः सिन्धुराजस्य राजतोऽभिविराजते ।  
 ध्वजाग्रे लोहिताङ्गाभो हेमजालपरिष्कृतः ॥ ७-१०५-२० (४८८८३)  
 शुशुभे केतुना तेन राजतेन जयद्रथः ।  
 यथा देवासुरे युद्धे पुरा पूषा स्म शोभते ॥ ७-१०५-२१ (४८८८४)  
 सौमदत्तेः पुनर्यूपो यज्ञशीलस्य धीमतः ।  
 ध्वजः सूर्य इवाभाति सोमश्चात्र प्रदृश्यते ॥ ७-१०५-२२ (४८८८५)  
 स यूपः काञ्चनो राजन्सौमदत्तेर्विराजते ।  
 राजसूये मखश्रेष्ठे यथा यूपः समुच्छ्रितः ॥ ७-१०५-२३ (४८८८६)  
 शलस्य तु महाराज राजतो द्विरदो महान् ।  
 केतुः काञ्चनचित्राङ्गैर्मयूरैरुपशोभितः ॥ ७-१०५-२४ (४८८८७)  
 स केतुः शोभयामास सैन्यं ते भरतर्षभ ।  
 यथा श्वेतो महानागो देवराजचमूं तथा ॥ ७-१०५-२५ (४८८८८)  
 नागो मणिमयो राज्ञो ध्वजः कनकसंवृतः ।  
 किङ्किणीशतसंहादो भ्राजंश्चित्रो रथोत्तमे ॥ ७-१०५-२६ (४८८८९)  
 व्यभ्राजत भृशं राजन्पुत्रस्तव विशाम्पते ।  
 ध्वजेन महता सङ्घ्ये कुरूणामृषभस्तदा ॥ ७-१०५-२७ (४८८९०)  
 नवैते तव वाहिन्यामुच्छ्रिताः परमध्वजाः ।  
 व्यदीपयंस्ते पृतनां युगान्तादित्यसन्निभाः ॥ ७-१०५-२८ (४८८९१)  
 दशमस्त्वर्जुनस्यासीदेक एव महाकपिः ।  
 अदीप्यतार्जुनो येन हिमवानिव शम्भुना ॥ ७-१०५-२९ (४८८९२)  
 ततश्चित्राणि शुभ्राणि सुमहान्ति महारथाः ।  
 कार्मुकाण्याददुस्तूर्णमर्जुनार्थे परन्तपाः ॥ ७-१०५-३० (४८८९३)  
 तथैव धनुरायच्छत्पार्थः शत्रुविनाशनः ।  
 गाण्डीवं दिव्यकर्मा तद्राजन्दुर्मन्त्रिते तव ॥ ७-१०५-३१ (४८८९४)  
 तवापराधाद्राजानो निहता बहुशो युधि ।  
 नानादिग्भ्यः समाहूताः सहयाः सरथद्विपाः ॥ ७-१०५-३२ (४८८९५)  
 तेषामासीद्वातिक्लेषो गजर्तामितरेतरम् ।  
 दुर्योधनमुखानां च पाण्डूनामृषभस्य च ॥ ७-१०५-३३ (४८८९६)  
 तत्राद्भुतं परं चक्रे कौन्तेयः कृष्णसारथिः ।  
 यदेको बहुभिः सार्धं समागच्छदभीतवत् ॥ ७-१०५-३४ (४८८९७)

अशोभत महाबाहुर्गाण्डीवं विक्षिपन्धनुः ।  
जिगीषुस्तान्नरव्याघ्रो जिघांसुश्च जयद्रथम् ॥ ७-१०५-३५ (४८८९८)  
तत्रार्जुनो नरव्याघ्रः शरैर्मुक्तैः सहस्रशः ।  
अदृश्यांस्तावकान्योधान्प्रचक्रे शत्रुतापनः ॥ ७-१०५-३६ (४८८९९)  
ततस्तेऽपि नरव्याघ्राः पार्थं सर्वे महारथाः ।  
अदृश्यं समरे चक्रुः सायकौघैः समन्ततः ॥ ७-१०५-३७ (४८९००)  
संवृते नरसिंहैस्तु कूरुणामृषभेऽर्जुने ।  
महानासीत्समुद्भूतस्तस्य सैन्यस्य निःस्वनः ॥ ७-१०५-३८ (४८९०१)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे पञ्चाधिकशततमोऽध्यायः ॥ १०५ ॥  
Mahabharata - Drona Parva - Chapter Footnotes

५-१०५-२ रूपमाकारः ॥  
५-१०५-१० ध्वजाग्रं ध्वजमुख्यम् ॥  
५-१०५-११ काञ्चनम् काञ्चनमयम् ॥  
५-१०५-१६ व्याहरिष्यन्वदिष्यन् ॥  
५-१०५-३३ व्यतिक्लेषः अन्योन्याभिघातः ॥  
५-१०५-१०५ पञ्चाधिकशततमोऽध्यायः ॥

---

द्रोणपर्व - अध्याय १०६  
॥ श्रीः ॥  
७.१०६. अध्यायः १०६

Mahabharata - Drona Parva - Chapter Topics  
द्रोणयुधिष्ठिरयोर्युद्धम् ॥ १ ॥

Mahabharata - Drona Parva - Chapter Text

७-१०६-० (४८९०२)  
धृतराष्ट्र उवाच । ७-१०६-०क्ष् (४५३३)  
अर्जुने सैन्धवं प्राप्ते भारद्वाजेन संवृताः ।  
पाञ्चालाः कुरुभिः सार्धं किमकुर्वत सञ्जय ॥ ७-१०६-१ (४८९०३)  
सञ्जय उवाच । ७-१०६-२क्ष् (४५३४)  
अपराह्णे महाराज सङ्ग्रमे रोमहर्षणे ।  
पाञ्चालानां कूरुणां च द्रोणद्यूतमवर्तत ॥ ७-१०६-२ (४८९०४)

पाञ्चाला हि जिघांसन्तो द्रोणं संहृष्टचेतसः ।  
 अभ्यमुञ्चन्त गर्जन्तः शरवर्षाणि मारिष ॥ ७-१०६-३ (४८९०५)  
 ततस्तुल तुमुलस्तेषां सङ्ग्रामोऽवर्तताद्भुतः ।  
 पाञ्चालानां कुरूणां च घोरो देवासुरोपमः ॥ ७-१०६-४ (४८९०६)  
 सर्वे द्रोणरथं प्राप्य पाञ्चालाः पाण्डवैः सह ।  
 तदनीकं बिभित्सन्तो महास्त्राणि व्यदर्शयन् ॥ ७-१०६-५ (४८९०७)  
 द्रोणस्य रथपर्यन्तं रथिनो रथमास्थिताः ।  
 कम्पयन्तोऽभ्यवर्तन्त वेगमास्थाय मध्यमम् ॥ ७-१०६-६ (४८९०८)  
 तमभ्ययाद्बृहत्क्षत्रः केकयानां महारथः ।  
 विमुञ्चन्निशितान्बाणान्महेन्द्राशनिसन्निभान् ॥ ७-१०६-७ (४८९०९)  
 तं तु प्रत्युद्ययौ शीघ्रं क्षेमधूर्तिर्महायशाः ।  
 विमुञ्चन्निशितान्बाणाञ्जशतशोऽथ सहस्रशः ॥ ७-१०६-८ (४८९१०)  
 धृष्टकेतुश्च चेदीनामृषभोऽतिबलोदितः ।  
 त्वरितोऽभ्यद्रवद्द्रोणं महेन्द्रमिव शम्बरः ॥ ७-१०६-९ (४८९११)  
 तमापतन्तं सहसा व्यादितास्यमिवान्तकम् ।  
 वीरधन्वा महेष्वासस्त्वरमाणः समभ्ययात् ॥ ७-१०६-१० (४८९१२)  
 युधिष्ठिरं महाराजं जिगीषुं समवस्थितम् ।  
 सहानीकं ततो द्रोणो न्यवारयत वीर्यवान् ॥ ७-१०६-११ (४८९१३)  
 नकुलं कुशलं युद्धे पराक्रन्तं पराक्रमी ।  
 अभ्यगच्छत्समायान्तं विकर्णस्ते सुतः प्रभो ॥ ७-१०६-१२ (४८९१४)  
 सहदेवं तथाऽऽयान्तं दुर्मुखः शत्रुकर्शनः ।  
 शैररनेकसाहस्रैः समवाकिरदाशुगैः ॥ ७-१०६-१३ (४८९१५)  
 सात्यकिं तु नरव्याघ्रं व्याघ्रदत्तस्त्ववारयत् ।  
 शरैः सुनिशितैस्तीक्ष्णैः कम्पयन्वै मुहुर्मुहुः ॥ ७-१०६-१४ (४८९१६)  
 द्रौपदेयान्नरव्याघ्रान्मुञ्चतः सायकोत्तमान् ।  
 संरब्धान् रथिनः श्रेष्ठान्सौमदत्तिरवारयत् ॥ ७-१०६-१५ (४८९१७)  
 भीमसेनं तदा क्रुद्धं भीमरूपो भयानकः ।  
 प्रत्यवारयदायान्तमार्श्यशृङ्गिर्महाबलः ॥ ७-१०६-१६ (४८९१८)  
 तयोः समभवद्युद्धं नरराक्षसयोर्मृधे ।  
 यादृगेव पुरावृत्तं रामरावणयोर्नृप ॥ ७-१०६-१७ (४८९१९)  
 ततो युधिष्ठिरो द्रोणं नवत्या नतपर्वणाम् ।  
 आजघ्ने भरतश्रेष्ठः सर्वमर्मसु भारत ॥ ७-१०६-१८ (४८९२०)  
 तं द्रोणः पञ्चविंशत्या निजघान स्तनान्तरे ।  
 रोषितो भरतश्रेष्ठ कौन्तेयेन यशस्विना ॥ ७-१०६-१९ (४८९२१)  
 अदृश्यं समरे चक्रे राजानं सायकोत्तमैः ।  
 साश्वसूतध्वजं द्रोणः पश्यतां सर्वधन्विनाम् ॥ ७-१०६-२० (४८९२२)

ताञ्शरान्द्रोणमुक्तांस्तु शरवर्षेण पाण्डवः ।  
 अवारयत धर्मात्मा दर्शयन्पाणिलाघवम् ॥ ७-१०६-२१ (४८९२३)  
 ततो द्रोणो भृशं क्रुद्धो दर्मराजस्य संयुगे ।  
 चिच्छेद समरे धन्वी धनुस्तस्य महात्मनः ॥ ७-१०६-२२ (४८९२४)  
 अथैनं छिन्नधन्वानं त्वरमाणो महारथः ।  
 शरैरनेकसाहस्रैः पूरयामास सर्वतः ॥ ७-१०६-२३ (४८९२५)  
 अदृश्यं वीक्ष्य राजानं भारद्वाजस्य सायकैः ।  
 सर्वभूतान्यमन्यन्त हतमेव युधिष्ठिरम् ॥ ७-१०६-२४ (४८९२६)  
 केचिच्चैनममन्यन्त तथैव विमुखीकृतम् ।  
 हतो राजेति राजेन्द्र ब्राह्मणेन महात्मना ॥ ७-१०६-२५ (४८९२७)  
 स कृच्छ्रं परमं प्राप्तो धर्मराजो युधिष्ठिरः ।  
 त्यक्त्वा तत्कार्मुकं छिन्नं भारद्वाजेन संयुगे ।  
 आददेऽन्यद्दनुर्दिव्यं भारघ्नं वेगवत्तरम् ॥ ७-१०६-२६ (४८९२८)  
 ततस्तान्सायकांस्तत्र दोणनुन्नान्सहस्रशः ।  
 चिच्छेद समरे वीरस्तदद्भुतमिवाभवत् ॥ ७-१०६-२७ (४८९२९)  
 छित्त्वा तु ताञ्शरान्नाजक्रोधसंरक्तलोचनः ।  
 शक्तं जग्राह समरे गिरीणामपि दारिणीम् ।  
 स्वर्णदण्डां महाघोरामष्टघण्टां भयावहाम् ॥ ७-१०६-२८ (४८९३०)  
 समुत्क्षिप्य च तां हृष्टो ननाद बलवद्धली ।  
 नादेन सर्वभूतानि त्रासयन्निव भारत ॥ ७-१०६-२९ (४८९३१)  
 शक्तिं समुद्यतां दृष्ट्वा धर्मराजेन संयुगे ।  
 स्वस्ति द्रोणाय सहसा सर्वभूतान्यथाब्रुवन् ॥ ७-१०६-३० (४८९३२)  
 सा राजभुजनिर्मुक्ता निर्मुक्तोरगसन्निभा ।  
 प्रज्वालयन्ती गगनं दिशः सप्रदिशस्तथा ।  
 द्रोणान्तिकमनुप्राप्ता दीप्तास्या पन्नगी यथा ॥ ७-१०६-३१ (४८९३३)  
 तामापतन्तीं सहसा दृष्ट्वा द्रोणो विशाम्पते ।  
 प्रादुश्चक्रे ततो ब्राह्ममस्त्रमस्त्रविदां वरः ॥ ७-१०६-३२ (४८९३४)  
 तदस्त्रं भस्मसात्कृत्वा तां शक्तिं घोरदर्शनाम् ।  
 जगाम स्यन्दनं तूर्णं पाण्डवस्य यशस्विनः ॥ ७-१०६-३३ (४८९३५)  
 ततो युधिष्ठिरो राजा द्रोणास्त्रं तत्समुद्यतम् ।  
 अशामयन्महाप्राज्ञो ब्रह्मास्त्रेणैव मारिष ॥ ७-१०६-३४ (४८९३६)  
 विद्ववा तं च रणे द्रोणं पञ्चभिर्नतपर्वभिः ।  
 क्षुरप्रेण सुतीक्ष्णेन चिच्छेदास्य महद्दनुः ॥ ७-१०६-३५ (४८९३७)  
 तदपास्य धनुश्छिन्नं द्रोणः क्षत्रियमर्दनः ।  
 गदां चिक्षेप सहसा धर्मपुत्राय मारिष ॥ ७-१०६-३६ (४८९३८)  
 तामापतन्तीं सहसा गदां दृष्ट्वा युधिष्ठिरः ।

गदामेवाग्रहीत्क्रुद्धश्चिक्षेप च परन्तप ॥ ७-१०६-३७ (४८९३९)  
 ते गदे सहसा मुक्ते समासाद्य परस्परम् ।  
 सङ्घर्षार्त्पावकं मुक्त्वा समेयातां महीतले ॥ ७-१०६-३८ (४८९४०)  
 ततो द्रोणो भृशं क्रुद्धो धर्मराजस्य मारिष ।  
 चतुर्भिर्निशितैस्तीक्ष्णैर्हयाज्जघ्ने शरोत्तमैः ॥ ७-१०६-३९ (४८९४१)  
 चिच्छेदैकेन भल्लेन धनुश्चेन्द्रध्वजोपमम् ।  
 केतुमेकेन चिच्छेद पाण्डवं चार्दयत्त्रिभिः ॥ ७-१०६-४० (४८९४२)  
 हताश्चात्तुल रथात्तूर्णमवप्लुत्य युधिष्ठिरः ।  
 तस्थावूर्ध्वभुजो राजा व्यायुधो भरतर्षभ ॥ ७-१०६-४१ (४८९४३)  
 विरथं तं समालोक्य व्यायुधं च विशेषतः ।  
 द्रोणो व्यमोहयच्छत्रून्सर्वसैन्यानि चाभिभो ॥ ७-१०६-४२ (४८९४४)  
 मुञ्चंश्चेषुगणांस्तीक्ष्णाल्लघुहस्तो दृढव्रतः ।  
 अभिदुद्राव राजानं सिंहो मृगमिवोल्बणः ॥ ७-१०६-४३ (४८९४५)  
 तमभिद्रुतमालोक्य द्रोणेनामित्रघातिना ।  
 हाहेति सुमहाज्जशब्दः पाण्डूनां समजायत ॥ ७-१०६-४४ (४८९४६)  
 हतो राजा हतो राजा भारद्वाजेन मारिष ।  
 इत्यांसीत्सुमहाज्जशब्दः पाण्डूसैन्यस्य सर्वतः ॥ ७-१०६-४५ (४८९४७)  
 ततस्त्वरितमारुह्य सहदेवरथं नृपः ।  
 अपायाज्जवनैरश्वैः कुन्तीपुत्रो युधिष्ठिरः ॥ ७-१०६-४६ (४८९४८)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे षडधिकशततमोऽध्यायः ॥ १०६ ॥  
 Mahabharata - Drona Parva - Chapter Footnotes

५-१०६-२ द्रोणे युद्धमवर्तत क । ड । पाठः । घोरं युद्धमवर्तत  
 इति ट पाठः ॥  
 ५-१०६-६ कम्पयन्तो भुवमिति शेषः ॥  
 ५-१०६-१५ सौमदत्तिः शलः ॥  
 ५-१०६-२५ इतो राजेति अमन्यन्तेत्यनुषङ्गः ॥  
 ५-१०६-१०६ षडधिकशततमोऽध्यायः ॥

द्रोणपर्व - अध्याय १०७  
 ॥ श्रीः ॥  
 ७.१०७. अध्यायः १०७

Mahabharata - Drona Parva - Chapter Topics

सङ्कुलयुद्धवर्णनम् ॥ १ ॥

Mahabharata - Drona Parva - Chapter Text

७-१०७-० (४८९४९)

सञ्जय उवाच । ७-१०७-०क्ष (४५३५)

बृहत्क्षत्रमथायान्तं केकयं दृढविक्रमम् ।

क्षेमधूर्तिर्महाराज विव्याधोरसि मार्गणैः ॥ ७-१०७-१ (४८९५०)

बृहत्क्षत्रस्तु तं राजा नवत्या नतपर्वणाम् ।

आजघ्ने त्वरितो राजन्द्रोणानीकविभित्सया ॥ ७-१०७-२ (४८९५१)

क्षेमधूर्तिस्तु सङ्क्रुद्धः केकयस्य महात्मनः ।

धनुश्चिच्छेद भल्लेन पीतेन निशितेन ह ॥ ७-१०७-३ (४८९५२)

अथैनं छिन्नधन्वानं शरेणानतपर्वणा ।

विव्याध समरे तूर्णं प्रवरं सर्वधन्विनाम् ॥ ७-१०७-४ (४८९५३)

अथान्यद्धनुरादाय बृहत्क्षत्रो हसन्निव ।

व्यश्वसूतरथं चक्रे क्षेमदूर्तिं महारथम् ॥ ७-१०७-५ (४८९५४)

ततोऽपरेण भल्लेन पीतेन निशितेन च ।

जहार नृपतेः कायाच्छिरोऽज्वलितकुण्डलम् ॥ ७-१०७-६ (४८९५५)

तच्छिन्नं सहसा तस्य शिरः कुञ्चितमूर्धजम् ।

सकिरीटं महीं प्राप्य बभौ ज्योतिरिवाम्बरात् ॥ ७-१०७-७ (४८९५६)

तं निहत्य रणे हृष्टो बृहत्क्षत्रो महारथः ।

सहसाऽभ्यपतत्सैन्यं तावकं पार्थकारणात् ॥ ७-१०७-८ (४८९५७)

धृष्टकेतुं तथाऽऽयान्तं द्रोणहेतोः पराक्रमी ।

वीरधन्वा महेष्वासो वारयामास भारत ॥ ७-१०७-९ (४८९५८)

तौ परस्परमासाद्य शरदंष्ट्रौ तरस्विनौ ।

शरैरनेकसाहस्रेरन्योन्यमभिजघ्नतुः ॥ ७-१०७-१० (४८९५९)

तावुभौ नरशार्दूलौ युयुधाते परस्परम् ।

महावने तीव्रमदौ वारणाविव यूथपौ ॥ ७-१०७-११ (४८९६०)

गिरिगह्वरमासाद्य शार्दूलाविव रोषितौ ।

युयुधाते महावीर्यौ परस्परजिघांसया ॥ ७-१०७-१२ (४८९६१)

तद्युद्धमासीत्तुमुलं प्रेक्षणीयं विशाम्पते ।

सिद्धचारणसङ्घानां विस्मयाद्भुतदर्शनम् ॥ ७-१०७-१३ (४८९६२)

वीरधन्वा ततः क्रुद्धो धृष्टकेतोः शरासनम् ।

द्विधा चिच्छेद भल्लेन प्रहसन्निव भारत ॥ ७-१०७-१४ (४८९६३)

तदुत्सृज्य धनुश्छिन्नं चेदिराजो महारथः ।

शक्तिं जग्राह विपुलां हेमदण्डामयस्मयीम् ॥ ७-१०७-१५ (४८९६४)

तां तु शक्तिं महावीर्यां दोर्भ्यामायस्य भारत ।  
चिक्षेप सहसा यत्तो वीरधन्वरथं प्रति ॥ ७-१०७-१६ (४८९६५)  
तया तु वीरघातिन्या शक्त्या त्वभिहतो भृशम् ।  
निर्भिन्नहृदयस्तूर्णं निपपात रथान्महीम् ॥ ७-१०७-१७ (४८९६६)  
तस्मिन्विनिहते वीरे त्रैगर्तानां महारथे ।  
बलं तेऽभज्यत विभो पाण्डवेयैः समन्ततः ॥ ७-१०७-१८ (४८९६७)  
सहदेवे ततः षष्टिं सायकान्दुर्मुखोऽक्षिपत् ।  
ननाद च महानादं तर्जयन्पाण्डवं रणे ॥ ७-१०७-१९ (४८९६८)  
माद्रेयस्तु ततः क्रुद्धो दुर्मुखं च शितैः शरैः ।  
भ्राता भ्रातरमायत्तो विव्याध प्रहसन्निव ॥ ७-१०७-२० (४८९६९)  
तं रणे रभसं दृष्ट्वा सहदेवं महाबलम् ।  
दुर्मुखो नवभिर्बाणैस्ताडयामास भारत ॥ ७-१०७-२१ (४८९७०)  
दुर्मुखस्य तु भल्लेन च्छित्त्वा केतुं महाबलः ।  
जघान चतुरो वाहांश्चतुर्भिर्निशितैः शरैः ॥ ७-१०७-२२ (४८९७१)  
अथापरेण भल्लेन पीतेन निशितेन ह ।  
चिच्छेद सारथेः कायाच्छिरो ज्वलितकुण्डलम् ॥ ७-१०७-२३ (४८९७२)  
क्षुरप्रेण च तीक्ष्णेन कौरव्यस्य महद्धनुः ।  
सहदेवो रणे च्छित्त्वा तं च विव्याध पञ्चभिः ॥ ७-१०७-२४ (४८९७३)  
हताश्वं तु रथं त्यक्त्वा दुर्मुखो विमनास्तदा ।  
आरुरोह रथं राजन्निरमित्रस्य भारत ॥ ७-१०७-२५ (४८९७४)  
सहदेवस्ततः क्रुद्धो निरमित्रं महाहवे ।  
जघान पृथुधारेण भल्लेन परवीरहा ॥ ७-१०७-२६ (४८९७५)  
स पपात रथोपस्थान्निरमित्रो जनेश्वरः ।  
त्रिगर्तराजस्य सुतो व्यथयंस्तव वाहिनीम् ॥ ७-१०७-२७ (४८९७६)  
तं तु हत्वा महाबाहुः सहदेवो व्यरोचत ।  
यथा दाशरथी रामः खरं हत्वा महाबलम् ॥ ७-१०७-२८ (४८९७७)  
हाहाकारो महानासीत्त्रिगर्तानां जनेश्वर ।  
राजपुत्रं हतं दृष्ट्वा निरमित्रं महारथम् ॥ ७-१०७-२९ (४८९७८)  
नकुलस्ते सुतं राजन्विकर्णं पृथुलोचनम् ।  
मुहूर्ताज्जितवाँल्लोके तदद्भुतमिवाभवत् ॥ ७-१०७-३० (४८९७९)  
सात्यकिं व्याघ्रदत्तस्तु शरैः सन्नतपर्वभिः ।  
चक्रेऽदृश्यं साश्वसूतं सध्वजं पृतनान्तरे ॥ ७-१०७-३१ (४८९८०)  
तान्निवार्य शराञ्शूरः शैनेयः कृतहस्तवत् ।  
साश्वसूतध्वजं बाणैर्व्याघ्रदत्तमपातयत् ॥ ७-१०७-३२ (४८९८१)  
कुमारे निहते तस्मिन्मागधस्य सुते प्रभो ।  
मागधाः सर्वतो यत्ता युयुधानमुपाद्रवन् ॥ ७-१०७-३३ (४८९८२)

विसृजन्तः शरांश्चैव तोमरांश्च सहस्रशः ।  
 मिण्डिपालांस्तथा प्रासान्मुद्रान्मुसलानपि ॥  
 अयोधयन्नणे शूराः सात्वतं युद्धदुर्मदम् ॥ ७-१०७-३४ (४८९८३)  
 तांस्तु सर्वान्स बलवान्सात्यकिर्युद्धदुर्मदः ।  
 नातिकृच्छ्राद्धसन्नेव विजिग्ये पुरुषर्षभः ॥ ७-१०७-३५ (४८९८४)  
 मागधान्द्रवतो दृष्ट्वा हतशेषान्समन्ततः ।  
 बलं तेऽभज्यत विभो युयुधानशरार्दितम् ॥ ७-१०७-३६ (४८९८५)  
 नाशयित्वा रणे सैन्यं त्वदीयं तु समन्ततः ।  
 विधुन्वानो धनुःश्रेष्ठं व्यभ्राजत महायशाः ॥ ७-१०७-३७ (४८९८६)  
 भज्यमानं बलं राजन्सात्वतेन महात्मना ।  
 नाभ्यवर्तत युद्धाय त्रासितं दीर्घबाहुना ॥ ७-१०७-३८ (४८९८७)  
 ततो द्रोणो भृशं क्रुद्धः सहसोदृत्य चक्षुषी ।  
 सात्यकिं सत्यकर्माणं स्वयमेवाभिदुद्भवे ॥ ७-१०७-३९ (४८९८८)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे सप्ताधिकशततमोऽध्यायः ॥ १०७ ॥

द्रोणपर्व - अध्याय १०८

॥ श्रीः ॥

७.१०८. अध्यायः १०८

Mahabharata - Drona Parva - Chapter Topics

द्रौपदेयैः शलवधः ॥ १ ॥

भीमसेनेनालम्बुसपराजयः ॥ २ ॥

Mahabharata - Drona Parva - Chapter Text

७-१०८-० (४८९८९)

सञ्जय उवाच । ७-१०८-०क्ष् (४५३६)

द्रौपदेयान्महेश्वासान्सौमदत्तिर्महायशाः ।

एकैकं पञ्चभिर्विद्ववा पुनर्विव्याध सप्तभिः ॥ ७-१०८-१ (४८९९०)

ते पीडिता भृशं तेन रौद्रेण सहसा विभो ।

प्रमूढा नैव विविदुर्मृधे कृत्यं स्म किंचन ॥ ७-१०८-२ (४८९९१)

नाकुलिञ्च शतानीकः सौमदत्तिं नरर्षभम् ।

द्वाभ्यां विद्ववाऽनददृष्टः शराभ्यां शत्रुकर्शनः ॥ ७-१०८-३ (४८९९२)

तथेतरे रणे यत्तास्त्रिभिस्त्रिभिरजिह्वगैः ।

विव्यधुः समरे तूर्णं सौमदत्तिममर्षणम् ॥ ७-१०८-४ (४८९९३)  
 स तान्प्रति महाराज पञ्च चिक्षेप सायकान् ।  
 एकैकं हृदि चाजघ्ने एकैकेन महायशाः ॥ ७-१०८-५ (४८९९४)  
 ततस्ते भ्रातरः पञ्च शरैर्विद्धा महात्मना ।  
 परिवार्य रणे वीरं विव्यधुः सायकैर्भृशम् ॥ ७-१०८-६ (४८९९५)  
 अर्जुनिस्तु हयांस्तस्य चतुर्भिर्निशितैः शरैः ।  
 प्रेषयामास सङ्क्रुद्धो यमस्य सदनं प्रति ॥ ७-१०८-७ (४८९९६)  
 भैमसेनिर्धनुश्छित्त्वा सौमदत्तेर्महात्मनः ।  
 ननाद बलवन्नादं विव्याध च शितैः शरैः ॥ ७-१०८-८ (४८९९७)  
 यौधिष्ठिरिर्ध्वजं तस्य च्छित्त्वा भूमावपातयत् ।  
 नाकुलिञ्चाथ यन्तारं रथनीडादपाहरत् ॥ ७-१०८-९ (४८९९८)  
 साहदेविस्तु तं ज्ञात्वा भ्रातृभिर्विमुखीकृतम् ।  
 क्षुरप्रेण शिरो राजन्निचकर्त महात्मनः ॥ ७-१०८-१० (४८९९९)  
 तच्छिरो न्यपतद्भूतौ तपनीयविभूषितम् ।  
 अभासयद्गुणोद्देशं बालसूर्यसमप्रभम् ॥ ७-१०८-११ (४९०००)  
 सौमदत्तेः शिरो दृष्ट्वा निपतत्तन्महात्मनः ।  
 वित्रस्तास्तावका राजन्प्रदुद्गुरनेकधा ॥ ७-१०८-१२ (४९००१)  
 अलम्बुसस्तु समरे भीमसेनं महाबलम् ।  
 योधयामस सङ्क्रुद्धो लक्ष्मणं रावणिर्यथा ॥ ७-१०८-१३ (४९००२)  
 सम्प्रयुद्धौ रमे दृष्ट्वा तावुभौ नरराक्षसौ ।  
 विस्मयः सर्वभूतानां भयं चासीत्सुदारुणम् ॥ ७-१०८-१४ (४९००३)  
 आश्चर्यशृङ्गं ततो भीमो नवभिर्निशितैः शरैः ।  
 विव्याध प्रहसन्नाजनाक्षसेन्द्रममर्षणम् ॥ ७-१०८-१५ (४९००४)  
 तद्रक्षः समरे विद्धं कृत्वा नादं भयावहम् ।  
 अभ्यद्रवत्ततो भीमं ये च तस्य पदानुगाः ॥ ७-१०८-१६ (४९००५)  
 स भीमं पञ्छभिर्विद्ध्वा शरैः सन्नतपर्वभिः ।  
 भैमान्परिजघानाशु रथांस्त्रिशतमाहवे ।  
 पुनश्चतुःशतान्हत्वा भीमं विव्याध पत्रिणा ॥ ७-१०८-१७ (४९००६)  
 सोऽतिविद्धस्तथा भीमो राक्षसेन महाबलः ।  
 निषसाद रथोपस्थे मूर्च्छयाऽभिपरिप्लुतः ॥ ७-१०८-१८ (४९००७)  
 प्रतिलभ्य ततः संज्ञां मारुतिः क्रोधमूर्च्छितः ।  
 विकृष्य कार्मुकं घोरं भारसाधनमुत्तमम् ।  
 अलम्बुसं शरैस्तीक्ष्णैरर्दयामास सर्वतः ॥ ७-१०८-१९ (४९००८)  
 स विद्धो बहुभिर्बाणैर्नीलाञ्जनचयोपमः ।  
 शुशुभे सर्वतो राजन्प्रफुल्ल इव किंशुकः ॥ ७-१०८-२० (४९००९)  
 स वध्यमानः समरे भीमचापच्युतैः शरैः ।

स्मरन्भ्रातृवधं चैव पाण्डवेन महात्मना ।  
 घोरं रूपमथो कृत्वा भीमसेनमभाषत ॥ ७-१०८-२१ (४९०१०)  
 तिष्ठेदानीं रणे पार्थ पश्य मेऽद्य पराक्रमम् ॥  
 बाको नाम सुदुर्बुद्धे राक्षसप्रवरो बली । ७-१०८-२२ (४९०११)  
 परोक्षं मम तद्दृत्तं यद्वाता मे हतस्त्वया ॥ ७-१०८-२३ (४९०१२)  
 सञ्जय उवाच । ७-१०८-२४क्ष् (४५३७)  
 एवमुक्त्वा ततो भीममन्तर्धानं गतस्तदा ।  
 महता शरवर्षेण भृशं तं समवाकिरत् ॥ ७-१०८-२४ (४९०१३)  
 भीमस्तु समरे राजन्नदृश्ये राक्षसे तदा ।  
 आकाशं पूरयामास शरैः सन्नतपर्वभिः ॥ ७-१०८-२५ (४९०१४)  
 स वध्यमानो भीमेन निमेषाद्रथमास्थितः ।  
 जगाम धरणीं चैव क्षुद्रः खं सहसाऽगमत् ॥ ७-१०८-२६ (४९०१५)  
 उच्चावचानि रूपाणि चकार सुबहूनि च ।  
 अणुर्वृहत्पुनः स्थूलो नादान्मुञ्चन्निवाम्बुदः ॥ ७-१०८-२७ (४९०१६)  
 शनिपेतुर्गगनाचत्तैव शरधाराः सहस्रशः ।  
 शक्तयः कणपाः प्रासाः शूलपट्टसतोमराः ॥ ७-१०८-२८ (४९०१७)  
 शतघ्न्यः परिघाश्चैव भिण्डपालाः परश्वथाः ।  
 शिलाः खड्गा गुडाश्चैव ऋष्टीर्वज्राणि चैव ह ॥ ७-१०८-२९ (४९०१८)  
 सा राक्षसविसृष्टा तु शस्त्रवृष्टिः सुदारुणा ।  
 जघान पाण्डुपुत्रस्य सैनिकान्नणमूर्धनि ॥ ७-१०८-३० (४९०१९)  
 उच्चावचास्तथा वाचो व्याजहार समन्ततः ।  
 तेन पाण्डवसैन्यानां सूदिता युधि वारणाः ॥ ७-१०८-३१ (४९०२०)  
 हयाश्च बहवो राजन्पत्तयश्च तथा पुनः ।  
 रथेभ्यो रथिनः पेतुस्तस्य नुन्नाः स्म सायकैः ॥ ७-१०८-३२ (४९०२१)  
 शोणितोदां रथावर्तां हस्तिग्राहसमाकुलाम् ।  
 छत्रहंसां कर्दमिनीं बाहुपन्नगसङ्कुलाम् ॥ ७-१०८-३३ (४९०२२)  
 नदीं प्रवर्तयामास रक्षोगणसमाकुलाम् ।  
 वहन्तीं बहुधा राजंश्चेदिपाञ्चालसृञ्जयान् ॥ ७-१०८-३४ (४९०२३)  
 तं तथा समरे राजन्विचरन्तमभीतवत् ।  
 पाण्डवा भृशसंविग्नाः प्रापश्यंस्तस्य विक्रमम् ॥ ७-१०८-३५ (४९०२४)  
 तावकानां तु सैन्यानां प्रहर्षः समजायत ।  
 वादित्रनिनदश्चोग्रः सुमहान्नोमहर्षणः ॥ ७-१०८-३६ (४९०२५)  
 तं श्रुत्वा निनदं घोरं तव सैन्यस्य पाण्डवः ।  
 नामृष्यत यथा नागस्तलशब्दं समीरितम् ॥ ७-१०८-३७ (४९०२६)  
 ततः क्रोधाभिताम्राक्षो निर्दहन्निव पावकः ।  
 सन्दधे त्वाष्ट्रमस्त्रं स स्वयं त्वष्ट्रेव मारुतिः ॥ ७-१०८-३८ (४९०२७)

ततः शरसहस्राणि प्रादुरासन्समन्ततः ।  
 तैः शरैस्तव सैन्यस्य विद्रवः सुमहानभूत् ॥ ७-१०८-३९ (४९०२८)  
 तदस्त्रं प्रेरितं तेन भीमसेनेन संयुगे ।  
 राक्षसस्य महामायां हत्वा राक्षसमार्दयत् ॥ ७-१०८-४० (४९०२९)  
 स वध्यमानो बहुधा भीमसेनेन राक्षसः ।  
 सन्त्यज्य समरे भीमं द्रोणानीकमुपाद्रवत् ॥ ७-१०८-४१ (४९०३०)  
 तस्मिंस्तु निर्जिते राजन्नाक्षसेन्द्रे महात्मना ।  
 अनादयन्सिंहनादैः पाण्डवाः सर्वतो दिशम् ॥ ७-१०८-४२ (४९०३१)  
 अपूजयन्मारुतिं च संहृष्टास्ते महाबलम् ।  
 प्रहादमिव दैतेया यथा शक्रं मरुद्गणाः ॥ ७-१०८-४३ (४९०३२)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे अष्टाधिकशततमोऽध्यायः ॥ १०८ ॥  
 Mahabharata - Drona Parva - Chapter Footnotes

५-१०८-१२ सौमदत्तेः शलस्य ॥  
 ५-१०८-२७ बृहत् बृहन् ॥  
 ५-१०८-२८ कुण्डलितः पाटो ड । झ ञ । पुस्तकेषु दृश्यते ॥  
 ५-१०८-२९ ऋष्टीः ऋष्टयः ॥  
 ५-१०८-१०८ अष्टाधिकशततमोऽध्यायः ॥

द्रोणपर्व - अध्याय १०९  
 ॥ श्रीः ॥  
 ७.१०९. अध्यायः १०९

Mahabharata - Drona Parva - Chapter Topics  
 घटोत्कचेनालम्बुसवधः ॥ १ ॥

Mahabharata - Drona Parva - Chapter Text

७-१०९-० (४९०३३)  
 सञ्जय उवाच । ७-१०९-०क्ष् (४५३८)  
 गकिरन्तं शरवर्षाणि रोषाद्दोणं महाहवे ।  
 वित्रासयन्तं तां सेनां कौन्तेयानां महीपते ॥ ७-१०९-१ (४९०३४)  
 दृष्ट्वा ततो महेष्वासो निघ्नन्तं च रथान्भृशम् ।  
 घटोत्कचो महाबाहू रणायामिजगाम ह ॥ ७-१०९-२ (४९०३५)

पिशाचवदनैर्युक्तं रथं काञ्चनभूषितम् ।  
 समास्थाय महाराज नानाप्रहरणैर्युतः ॥ ७-१०९-३ (४९०३६)  
 दंशितस्तपनीयेन कवचेन सुवर्चसा ।  
 भूषणैराचिताङ्गश्च नदन्निव च तोयदः ॥ ७-१०९-४ (४९०३७)  
 हैडिम्बेयः सुसङ्क्रुद्धो द्रोणमभ्यद्रवद्वली ।  
 तमभ्यधावदायान्तं क्रद्धरूपलम्बुसः ॥ ७-१०९-५ (४९०३८)  
 ऋक्षचर्मपरिक्षिप्तं रथमास्थाय दंशितः ।  
 रक्तोष्ठः सधनुष्पाणिः प्रांशुः कल्प इव स्थितः ॥ ७-१०९-६ (४९०३९)  
 क्षिपञ्छतघ्नीर्विपुला मुसलोपमतोमरान् ।  
 मुसण्ठीर्बहुलाश्चैव त्रिशूलानपि पट्टसान् ॥ ७-१०९-७ (४९०४०)  
 कर्पराञ्छतधारांश्च पिनाकान्विविधांस्तथा ।  
 चक्राणि च क्षुरप्राणि क्षेपणीश्च कटङ्कटान् ॥ ७-१०९-८ (४९०४१)  
 नारायान्विविधानस्यन्सकङ्कोलूकवायसान् ।  
 चिक्षेप धनुरादाय निनदन्भैरवान्नवान् ॥ ७-१०९-९ (४९०४२)  
 तं रौद्रं क्रूरमायान्तं दृष्ट्वा कालमिवागतम् ।  
 प्राद्रवद्भयसंविग्ना राजन्पाण्डववाहिनी ॥ ७-१०९-१० (४९०४३)  
 सात्यकिस्तु रथव्याघ्रो दृष्ट्वा तं राक्षसं युधि ।  
 अभ्ययादमरप्रख्यो भ्रामयित्वा महद्धनुः ॥ ७-१०९-११ (४९०४४)  
 अभ्यद्रवच्च तद्रक्षस्तिष्ठतिष्ठेति चाब्रवीत् ।  
 अलम्बुसं राक्षसेन्दरं सोऽस्त्रवर्षैरवाकिरत् ॥ ७-१०९-१२ (४९०४५)  
 ततः पाण्डवसैन्यानि विद्वृतान्यथ भारत ।  
 निरीक्ष्याभ्यद्रवत्पूर्णं त्वरमाणो घटोत्कचः ॥ ७-१०९-१३ (४९०४६)  
 चिक्षेप च गदाशक्तीस्तोमरानथ पट्टसान् ।  
 हेमचित्रत्सरुनुग्रान्खङ्गानाकाशसप्रभान् ॥ ७-१०९-१४ (४९०४७)  
 अन्योन्यमरादालोक्य राक्षसौ तौ महाबलौ ।  
 भैरवं नदतुर्नादान्सतोयाविव तोयदौ ॥ ७-१०९-१५ (४९०४८)  
 ततः प्रववृते युद्धं घोरं राक्षससिंहयोः ।  
 यादृगेव पुरा वृत्तं रामरावणयोर्मृधे ॥ ७-१०९-१६ (४९०४९)  
 स शक्तीश्च पिनाकांश्च वज्रान्खङ्गान्परश्वथान् ।  
 अन्योन्यमभिसङ्क्रुद्धौ तदा व्यसृजतामुभौ ॥ ७-१०९-१७ (४९०५०)  
 आकृष्यमाणे धनुषि तयोर्बाहुबलेन च ।  
 यन्त्रेणेव तदा राजन्भृशं नादान्प्रचक्रतुः ॥ ७-१०९-१८ (४९०५१)  
 अलम्बुसस्ततश्चक्रं कृतान्तज्वलनप्रभम् ।  
 घटोत्कचाय चिक्षेप यत्नमास्थाय वीर्यवान् ॥ ७-१०९-१९ (४९०५२)  
 तद्भैरवसेनिः सम्प्रेक्ष्य चक्रं वेगवदन्तरे ।  
 गदया ताडयामास तद्दीर्घं शतधाऽभवत् ॥ ७-१०९-२० (४९०५३)

ततोऽग्निचूर्णैः सहसा चक्रघातविनिःसृतैः ।  
 दंशकैरिव सा सेना पतद्भिर्भृशसंकुला ॥ ७-१०९-२१ (४९०५४)  
 ततः प्रतिहते चक्रे स वीरो रोषसंकुलः ।  
 प्राहिणोत्तरसा शूलं शक्तीर्दशशतं तदा ॥ ७-१०९-२२ (४९०५५)  
 ज्वलन्तीश्च किरन्तीश्च ज्वालामालाः समन्ततः ।  
 युगान्तोल्कानिभास्तीक्ष्णा हेमदण्डा महास्वनाः ॥ ७-१०९-२३ (४९०५६)  
 ताश्चापतन्तीः सम्प्रेक्ष्य राक्षसस्य घटोत्कचः ।  
 अर्धचन्द्रैः प्रचिच्छेद नाराचैः कङ्कपत्रिभिः ॥ ७-१०९-२४ (४९०५७)  
 ततो रोषपरीताङ्गः प्रमुमोच स राक्षसः ।  
 शरवर्षं महाघोरं घटोत्कचरथं प्रति ॥ ७-१०९-२५ (४९०५८)  
 तयोः प्रतिभयं युद्धमासीद्राक्षससिंहयोः ।  
 कुर्वतोर्विविधा मायाः शक्रशम्बरयोरिव ॥ ७-१०९-२६ (४९०५९)  
 अलम्बुसो भृशं क्रुद्धो घटोत्कचमताडयत् ॥ ७-१०९-२७ (४९०६०)  
 तयोर्युद्धं समभवद्रक्षोग्रामणिमुख्ययोः ।  
 यादृगेव पुरा वृत्तं रामरावणयोः प्रभो ॥ ७-१०९-२८ (४९०६१)  
 घटोत्कचस्तु विंशत्या नाराचानां स्तनान्तरे ।  
 अलम्बुसमथो विद्धा सिंहवद्वानदन्मुहुः ॥ ७-१०९-२९ (४९०६२)  
 तथैवालम्बुसो राजन्हैडिम्बिं युद्धदुर्मदम् ।  
 विद्ध्वा विद्ध्वाऽनददृष्टः पूरयन्खं समन्ततः ॥ ७-१०९-३० (४९०६३)  
 तथा तौ भृशसङ्क्रुद्धौ राक्षसेन्द्रौ महाबलौ ।  
 निर्विशेषमयुध्येतां मायाभिरितरेतरम् ॥ ७-१०९-३१ (४९०६४)  
 मायाशतसृजौ नित्यं मोहयन्तौ परस्परम् ।  
 मायायुद्धेषु कुशलौ मायायुद्धमयुध्यताम् ॥ ७-१०९-३२ (४९०६५)  
 यायां घटोत्कचो युद्धे मायां दर्शयते नृप ।  
 तां तामलम्बुसो राजन्माययैव निजघ्नवान् ॥ ७-१०९-३३ (४९०६६)  
 तं तथा युध्यमानं तु मायायुद्धविशारदम् ।  
 अलम्बुसं राक्षसेन्द्रं दृष्ट्वाऽक्रुध्यन्त पाण्डवाः ॥ ७-१०९-३४ (४९०६७)  
 त एनं भृशसंविग्नाः सर्वतः प्रवरा रथैः ।  
 अभ्यद्रवन्त सङ्क्रुद्धा भीमसेनादयो नृप ॥ ७-१०९-३५ (४९०६८)  
 त एनं कोष्ठकीकृत्य रथवंशेन मारिष ।  
 सर्वतो व्यकिरन्वाणैरुल्काभिरिव कुञ्जरम् ॥ ७-१०९-३६ (४९०६९)  
 स तेषामस्त्रवेगं तं प्रतिहत्यास्त्रमायया ।  
 तस्माद्रथत्रजान्मुक्तो वनदाहादिव द्विपः ॥ ७-१०९-३७ (४९०७०)  
 स विष्फार्य अनुर्धोरमिन्द्राशनिसमस्वनम् ।  
 मारुतिं पञ्चविंशत्या भैमसेनिं च पञ्चभिः ॥ ७-१०९-३८ (४९०७१)  
 युधिष्ठिरं त्रिभिर्विद्धा सहदेवं च सप्तभिः ।

नकुलं च त्रिसप्तत्या द्रोपदेयांश्च मारिष ।  
 पञ्चभिःपञ्चभिर्विद्ध्वा घोरं नादं ननाद ह ॥ ७-१०९-३९ (४९०७२)  
 तं भीमसेनो नवभिः सहदेवस्तु पञ्चभिः ।  
 युधिष्ठिरः शतेनैव राक्षसं प्रत्यविध्यत ।  
 नकुलस्तु चतुःषष्ट्या द्रौपदेयास्त्रिभिस्त्रिभिः ॥ ७-१०९-४० (४९०७३)  
 हैडिम्बो राक्षसं विद्ध्वा युद्धे पञ्चाशता शरैः ।  
 पुनर्विव्याध सप्तत्या ननाद च महाबलः ॥ ७-१०९-४१ (४९०७४)  
 तस्य नादेन महता कम्पितेयं वसुन्धरा ।  
 सपर्वतवना राजन्सपादपजलाशया ॥ ७-१०९-४२ (४९०७५)  
 सोऽतिविद्धो महेष्वासैः सर्वतस्तैर्महारथैः ।  
 प्रतिविव्याध तान्सर्वान्पञ्चभिः पञ्चभिः शरैः ॥ ७-१०९-४३ (४९०७६)  
 तं क्रुद्धं राक्षसं युद्धे प्रतिक्रुद्धस्तु राक्षसः ।  
 हैडिम्बो भरतश्रेष्ठ शरैर्विव्याध सप्तभिः ॥ ७-१०९-४४ (४९०७७)  
 सोऽतिविद्धो बलवता राक्षसेन्द्रो महाबलः ।  
 व्यसृजत्सायकांस्तूर्णं रुक्मपुङ्खाञ्जिलाशितान् ॥ ७-१०९-४५ (४९०७८)  
 ते शरा नतपर्वाणो भैमसेनिविनिर्भिदः ।  
 रुषिताः पन्नगा यद्वद्योधमुख्यानुपागमन् ॥ ७-१०९-४६ (४९०७९)  
 ततस्ते पाण्डवा राजन्समन्तान्निशिताञ्शरान् ।  
 प्रेषयामासुरुद्विग्ना हैडिम्बश्च घटोत्कचः ॥ ७-१०९-४७ (४९०८०)  
 स विध्यमानः समरे पाण्डवैर्जितकाशिभिः ।  
 गक्रनाभ्यपद्यत कर्तव्यमाश्रयंशृङ्गिर्महाबलः ॥ ७-१०९-४८ (४९०८१)  
 घटोत्कचं महाराज शरवर्षैरवाकिरत् ।  
 दग्धाद्रिकूटसदृशं तमञ्जनचयोपरमम् ॥ ७-१०९-४९ (४९०८२)  
 घटोत्कचोऽप्यसम्भ्रान्तः शरवर्षं महत्तरम् ।  
 अलम्बुसवधप्रेप्सुर्मुमोचाग्निरिव ज्वलन् ॥ ७-१०९-५० (४९०८३)  
 अलम्बुसवधाच्चोग्राद्धटोत्कचवधादपि ।  
 शराः प्रादुर्भवन्ति स्म द्विरेफा इव शाखिनः ॥ ७-१०९-५१ (४९०८४)  
 अभ्रच्छायेव रचिता बाणैस्तत्र नरेश्वर ।  
 न स्म विज्ञायते किञ्चिदन्धकारे कृते शरैः ॥ ७-१०९-५२ (४९०८५)  
 तत आकर्णमुक्तेन भल्लेन च घटोत्कचः ।  
 अलम्बुसस्य चिच्छेद शिरो यन्तुर्महाबलः ॥ ७-१०९-५३ (४९०८६)  
 ततोऽपरैर्वेगवद्भिः क्षुरैस्तस्य घटोत्कचः ।  
 अक्षमीषां युगं चैव चिच्छेद युधि ताडयन् ॥ ७-१०९-५४ (४९०८७)  
 अवस्कन्द्य रथात्तूर्णं कैर्मीरः क्रोधमूर्च्छितः ।  
 तस्मिन्मायामयं घोरमस्त्रवर्षं ववर्ष ह ॥ ७-१०९-५५ (४९०८८)  
 घटोत्कचोऽप्याशु रथात्प्रस्कन्द्य स तमेव च ।

मायास्त्रेणैव मायास्त्रं व्यधमत्समरे रिपोः ॥ ७-१०९-५६ (४९०८९)  
 हैडिम्बेनार्द्यमानस्तु युधि सोऽलम्बुसोऽद्रवत् ।  
 अन्तर्हितो महाराज घटोत्कचमयोधयत् ॥ ७-१०९-५७ (४९०९०)  
 अन्तर्धानगतं दृष्ट्वा तत्रतत्र घटोत्कचः ।  
 गदया ताडयामास वेगवत्या महाबलः ॥ ७-१०९-५८ (४९०९१)  
 उत्पपात ततो व्योम्नि प्रहारपरिपीडितः ।  
 अलम्बुसो राक्षसेन्द्रः सहसा पक्षिराडिव ॥ ७-१०९-५९ (४९०९२)  
 घटोत्कचोऽप्यसम्भ्रान्तः खड्गपाणिरथोत्पतत् ।  
 ततो वेगेन महता विवर्षिषुरिवाम्बुदः ॥ ७-१०९-६० (४९०९३)  
 तमापतन्तं सम्प्रेक्ष्य कैर्मीरी राक्षसोत्तमः ।  
 अभिदुद्राव वेगेन सिंहः सिंहमिव स्थितम् ॥ ७-१०९-६१ (४९०९४)  
 दक्षिणेनासिमुद्यम्य वक्षः प्रच्छाद्य वर्मणा ।  
 अभिदुद्राव वेगेन वेगवन्तं घटोत्कचः ॥ ७-१०९-६२ (४९०९५)  
 तावुभौ वेगसंरब्धावलम्बुसघटोत्कचौ ।  
 अन्योन्यस्य तथैवोरू समाजघ्नतुरज्जसा ॥ ७-१०९-६३ (४९०९६)  
 अन्योन्यस्याभिघातेन तयो राक्षससिंहयोः ।  
 शैलेनाभिहतस्येव शैलस्याभून्महास्वनः ॥ ७-१०९-६४ (४९०९७)  
 ततोऽपसृत्य सहसा पुनरापेततुर्भृशम् ।  
 चरन्तावसिमागांस्तान्विविधान्नाक्षसोत्तमौ ॥ ७-१०९-६५ (४९०९८)  
 तयोर्गात्रेषु पतितावसी भिन्नौ निपेततुः ।  
 वेगोत्सृष्टे मघवता वज्रे शैलतटेष्विव ॥ ७-१०९-६६ (४९०९९)  
 ततः सैन्यानि ददृशुस्तद्युद्धमतिदारुणम् ।  
 युद्धं तयो राक्षसयोरामिषे श्येनयोरिव ॥ ७-१०९-६७ (४९१००)  
 ततो लोहितरक्ताक्षावुभौ तौ राक्षसोत्तमौ ।  
 तथैक्ष्येतां तु शार्दूलौ सन्धारक्ताविवाम्बुदौ ॥ ७-१०९-६८ (४९१०१)  
 चक्राते श्येनवच्चैव मण्डलानि सहस्रशः ।  
 उभौ निस्त्रिंशहस्तौ तौ सपक्षाविव पक्षिणौ ॥ ७-१०९-६९ (४९१०२)  
 भ्रामयित्वा तु तं खड्गं पाण्डोः किर्मीरनन्दनः ।  
 चिक्षेपास्य शिरो हतुं स च तस्य घटोत्कचः ॥ ७-१०९-७० (४९१०३)  
 तावसी युगपद्दीप्तौ समेत्य विपुलौ भुवि ।  
 पतितौ तौ तु बाहुभ्यां राक्षसौ समसज्जताम् ॥ ७-१०९-७१ (४९१०४)  
 शीर्षाघातांसधातैश्च परस्परमथाहतौ ।  
 पुनर्विमिश्रितौ वीरौ व्यायुध्येते मुहुर्मुहुः ॥ ७-१०९-७२ (४९१०५)  
 भैमसेनिरथोत्क्षिप्य समाविध्य पुनः पुनः ।  
 निष्पिपेष क्षितौ क्षिप्रं पूर्णकुम्भमिवाश्मनि ॥ ७-१०९-७३ (४९१०६)  
 बललाघवसम्पन्नः सम्पन्नो विक्रमेण च ।

भैमसेनिरथ क्रुद्धः सर्वसैन्यस्य पश्यतः ॥ ७-१०९-७४ (४९१०७)  
 असृक्क्षरितसर्वाङ्गश्चूर्णितास्थिविभूषणः ।  
 घटोत्कचेन निष्पिष्टो हतः सालकटङ्कटः ॥ ७-१०९-७५ (४९१०८)  
 पाण्डवानां ततः सेना तं दृष्ट्वा विनिपातितम् ।  
 ननाद सुमहानादं हर्षवेगसमाप्लुता ॥ ७-१०९-७६ (४९१०९)  
 ततस्तु निपपाताशु गतासुर्भुवि राक्षसः ।  
 शिखरं पर्वतस्येव वज्रवेगेन पातितम् ॥ ७-१०९-७७ (४९११०)  
 पतता तेन महता रथिनां दन्तिनां दश ।  
 तव सैन्ये महाराज निहताः सुबृहत्तया ॥ ७-१०९-७८ (४९१११)  
 ततो घटोत्कचो हत्वा तद्रक्षो वृत्रसन्निभम् ।  
 पुनः स रथमास्थाय विजिगीषुर्ननादह' ॥ ७-१०९-७९ (४९११२)  
 ततः सुमनसः पार्था हते तस्मिन्निशाचरे ।  
 चुक्रुशुः सिंहनादांश्च वासांस्यादुधुवुश्च ह ॥ ७-१०९-८० (४९११३)  
 तावकाश्च हतं दृष्ट्वा राक्षसेन्द्रं महाबलम् ।  
 अलम्बुसं तथा शूरा विशीर्णमिव पर्वतम् ।  
 हाहाकारमकार्षुश्च सैन्यानि भरतर्षभ ॥ ७-१०९-८१ (४९११४)  
 जनाश्च तद्दृशिरे रक्षः कौतूहलान्विताः ।  
 यदृच्छया निपतितं भूमावङ्गारकं यथा ॥ ७-१०९-८२ (४९११५)  
 घटोत्कचस्तु तद्धत्वा रक्षो बलवतां वरम् ।  
 मुमोच बलवन्नादं बलं हत्वेव वासवः ॥ ७-१०९-८३ (४९११६)  
 स पूज्यमानः पितृभिः सबान्धवै--  
 र्घटोत्कचः कर्मणि दुष्करे कृते ।  
 रिपुं निहत्याभिननन्द वै तदा  
 ह्यलम्बुसं पक्वमलम्बुषं यथा ॥ ७-१०९-८४ (४९११७)  
 ततो निनादः सुमहान्समुत्थितः  
 सशङ्खनानाविधबाणघोषवान् ।  
 निशम्य तं प्रत्यनदंस्तु पाण्डवा--  
 स्ततो ध्वनिर्भुवनमथाऽस्पृशद्भ्रशम् ॥ ७-१०९-८५ (४९११८)  
 गततोऽभिगम्य राजानं धर्मपुत्रं युधिष्ठिरम् ।  
 स्वकर्मावेदयन्मूर्धा प्राञ्जलिर्निपपात ह ॥ ७-१०९-८६ (४९११९)  
 मूर्ध्नुपाघ्राय तं ज्येष्ठः परिष्वज्य च पाण्डवः ।  
 प्रितोऽस्मीत्यब्रवीद्राजन्हर्षादुत्फुल्ललोचनः ॥ ७-१०९-८७ (४९१२०)  
 घटोत्कचेन निष्पिष्टे हते सालकटङ्कटे ।  
 बभूवुर्मुदिताः सर्वे हते तस्मिन्निशाचरे' ॥ ७-१०९-८८ (४९१२१)

इति श्रीमन्महाभारते द्रोणपर्वणि जयद्रथवधपर्वणि

चतुर्दशदिवसयुद्धे नवाधिकशततमोऽध्यायः ॥ १०९ ॥

Mahabharata - Drona Parva - Chapter Footnotes

५-१०९-१ रक्षोग्रामणिमुख्ययोः रक्षःपतिप्रधानयोः ॥

५-१०९-क नाभ्यपद्यतेत्यारभ्य विजिगीषुर्ननादहेति ७९

तमश्लोकपर्यन्तं विद्यमानानां श्लोकानां स्थाने अधोलिखिताः

सार्धषट्श्लोका एव झ पुस्तके सन्ति । मर्त्यधर्ममनुप्राप्तः कर्तव्यं

नान्वपद्यत । ततःसमरशौण्डो वै भैमसेनिर्महाबलः ॥

समीक्ष्य तदवस्थं तं वधायास्य मनो दधे । वेगं चक्रे महान्तं

च राक्षसेन्द्रथं प्रति ॥

दग्धाद्रिकूटशृङ्गाभं भिन्नाञ्जनचयोपमम् । रथाद्रथमभिद्रुत्य

क्रुद्धो हैडिम्बिराक्षिपत् ॥

उद्वर्हं रथाच्चापि पन्नागं गरुडो यथा । समुत्क्षिप्य च

बाहुभ्यामाविद्ध च पुनः पुनः ॥

निष्पिपेष क्षितौ क्षिप्रं पूर्णकुम्भमिवाश्मनि । बललाघवसम्पन्नः

सम्पन्नो विक्रमेण च ॥

भैमसेनी रणे क्रुद्धः सर्वसैन्यान्यभीषयत् । स

विष्फारितसर्वाङ्गश्चूर्णितास्थिर्विभीषणः ॥

घटोत्कचेन वीरेण हतः सालकटङ्कटः । ५-१०९-१५ भुवनं स्वर्लोकम् । ।

५-१०९-१०९ नवाधिकशततमोऽध्यायः ॥

---

द्रोणपर्व - अध्याय ११०

॥ श्रीः ॥

७.११०. अध्यायः ११०

Mahabharata - Drona Parva - Chapter Topics

रणाङ्कणो पाञ्चजन्यस्वने श्रुते अश्रुतेच गाण्डीवघोषे

अर्जुनस्य विपदमाशङ्कमानेन युधिष्ठिरेण सात्यकिम्प्रति

अर्जुनवृत्तान्तपरिज्ञानाय गमनचोदना ॥ १ ॥

Mahabharata - Drona Parva - Chapter Text

७-११०-० (४९१२२)

धृतराष्ट्र उवाच । ७-११०-०क्ष् (४५३९)

भारद्वाजं कथं युद्धे युयुधानो न्यवारयत् ।

सञ्जयाचक्ष्व तत्त्वेन परं कौतूहलं हि मे ॥ ७-११०-१ (४९१२३)

सञ्जय उवाच । ७-११०-२क्ष (४५४०)  
शृणु राजन्महाप्राज्ञ सङ्ग्रामं रोमहर्षणम् ।  
द्रोणस्य पाण्डवैः सार्धं युयुधानपुरोगमैः ॥ ७-११०-२ (४९१२४)  
वध्यमानं बलं दृष्ट्वा युयुधानेन मारिष ।  
अभ्यद्रवत्स्वयं द्रोणः सात्यकिं सत्यविक्रमम् ॥ ७-११०-३ (४९१२५)  
तमापतन्तं सहसा भारद्वाजं महारथम् ।  
सात्यकिः पञ्चविंशत्या क्षुद्रकाणां समार्पयत् ॥ ७-११०-४ (४९१२६)  
द्रोणोऽपि युधि विक्रान्तो युयुधानं समाहितः ।  
अविध्यत्पञ्चभिस्तूर्णं हेमपुङ्खैः शरैः शितैः ॥ ७-११०-५ (४९१२७)  
ते वर्म भित्त्वा सुदृढं द्विषत्पशितभोजनाः ।  
अभ्ययुर्धरणीं राजन्वल्मीकमिव पन्नगाः ॥ ७-११०-६ (४९१२८)  
दीर्घबाहुरभिक्रुद्धस्तोत्रार्दित इव द्विपः ।  
द्रोणं पञ्चाशताऽविध्यन्नाराचैरग्निसन्निभैः ॥ ७-११०-७ (४९१२९)  
भारद्वाजो रणे विद्धो युयुधानेन सत्वरम् ।  
सात्यकिं बहुभिर्बाणैर्यतमानमविध्यत ॥ ७-११०-८ (४९१३०)  
ततः क्रुद्धो महेष्वासो भूय एव महाबलः ।  
सात्वतं पीडयामास व्रातेन नतपर्वणाम् ॥ ७-११०-९ (४९१३१)  
स वध्यमानः समरे भारद्वाजेन सात्यकिः ।  
नान्वपद्यत कर्तव्यं किञ्चिदेव विशाम्पते ॥ ७-११०-१० (४९१३२)  
विषण्णवदनश्चापि युयुधानोऽभवन्नृप ।  
भारद्वाजं रणे दृष्ट्वा विसृजन्तं शिताञ्शरान् ॥ ७-११०-११ (४९१३३)  
तं तु सम्प्रेक्ष्य ते पुत्राः सैनिकाश्च विशाम्पते ।  
प्रहृष्टमनसो भूत्वा सिंहवद्वनदन्मुहुः ॥ ७-११०-१२ (४९१३४)  
तं श्रुत्वा निनदं घोरं पीड्यमानं च माधवम् ।  
युधिष्ठिरोऽब्रवीद्राजा सर्वसैन्यानि भारत ॥ ७-११०-१३ (४९१३५)  
एष वृष्णिवरो वीरः सात्यकिः सत्यविक्रमः ।  
ग्रस्यते युधि वीरेण भानुमानिव राहुणा ।  
अभिद्रवत गच्छध्वं सात्यकिर्यत्र युध्यते ॥ ७-११०-१४ (४९१३६)  
अभिद्रवत गच्छध्वं सात्यकिर्यत्र युध्यते ॥  
धृष्टद्युम्नं च पाञ्चाल्यमिदमाह जनाधिपः ।  
गद्रोणं वारय सुक्षित्रं सात्यकिं मावधीद्विजः ॥ ७-११०-१५ (४९१३७)  
अभिद्रव द्रुतं द्रोणं किमु तिष्ठसि पार्षत ।  
न पश्यसि भयं द्रोणाद्घोरं नः समुपस्थितम् ॥ ७-११०-१६ (४९१३८)  
असौ द्रोणो महेष्वासो युयुधानेन संयुगे ।  
क्रीडते सूत्रबद्धेन पक्षिणा बालको यथा ॥ ७-११०-१७ (४९१३९)  
तत्रैव सर्वे गच्छन्तु भीमसेनपुरोगमाः ।

त्वयैव सहिताः सर्वे युयुधानरथं प्रति ॥ ७-११०-१८ (४९१४०)  
 पृष्ठतोऽनुगमिष्यामि त्वामहं सहसैनिकः ।  
 सात्यकिं मोक्षयस्वाद्य यमदंष्ट्रान्तरं गतम् ॥ ७-११०-१९ (४९१४१)  
 सञ्जय उवाच । ७-११०-२०क्ष (४५४१)  
 एवमुक्त्वा ततो राजा सर्वसैन्येन भारत ।  
 अभ्यद्रवद्रुणे द्रोणं युयुधानस्य कारणात् ॥ ७-११०-२० (४९१४२)  
 तत्रारावो महानासीद्द्रोणमेकं युयुत्सताम् ।  
 पाण्डवानां च भद्रं ते सृञ्जयानां च सर्वशः ॥ ७-११०-२१ (४९१४३)  
 ते समेत्य नरव्याघ्रा भारद्वाजं महारथम् ।  
 अभ्यवर्षञ्शरैस्तीक्ष्णैः कङ्कबर्हिणवाजितैः ॥ ७-११०-२२ (४९१४४)  
 स्मयन्नेव तु तान्वीरान्द्रोणः प्रत्यग्रहीत्स्वयम् ।  
 अतिथीनागतान्यद्वत्सलिलेनासनेन च ॥ ७-११०-२३ (४९१४५)  
 तर्पितास्ते शरैस्तस्य भारद्वाजस्य धन्विनः ।  
 आतिथेयं गृहं प्राप्य तर्प्यन्तेऽतिथयो यथा ॥ ७-११०-२४ (४९१४६)  
 भारद्वाजं च ते सर्वे न शेकुः प्रतिवीक्षितुम् ।  
 मध्यन्दिनमनुप्राप्तं सहस्रांशुमिव प्रभो ॥ ७-११०-२५ (४९१४७)  
 तांस्तु सर्वान्महेष्वासान्द्रोणः शस्त्रभृतां वरः ।  
 अतापयच्छरव्रातैर्गभस्तिभिरिवांशुमान् ॥ ७-११०-२६ (४९१४८)  
 वध्यमाना महाराज पाण्डवाः सृञ्जयास्तथा ।  
 त्रातारं नाध्यगच्छन्त पङ्कमग्ना इव द्विपाः ॥ ७-११०-२७ (४९१४९)  
 द्रोणस्य च व्यदृश्यन्त विसर्पन्तो महाशराः ।  
 गभस्तय इवार्कस्य प्रतपन्तः समन्ततः ॥ ७-११०-२८ (४९१५०)  
 तस्मिन्द्रोणेन निहताः पाञ्चालाः पञ्चविंशतिः ।  
 महारथाः समाख्याता धृष्टद्युम्नस्य सम्मताः ॥ ७-११०-२९ (४९१५१)  
 पाण्डूनां सर्वसैन्येषु पाञ्चालानां तथैव च ।  
 द्रोणं स्म ददृशुः शूरं विनिघ्नन्तं वरान्वरान् ॥ ७-११०-३० (४९१५२)  
 केकयानां शतं हत्वा विद्राव्य च समन्ततः ।  
 द्रोणस्तस्थौ महाराज व्यादितास्य इवान्तकः ॥ ७-११०-३१ (४९१५३)  
 पाञ्चालान्सृञ्जयान्मत्स्यान्केकयांश्च नराधिप ।  
 द्रोणोऽजयन्महाबाहुः शतशोऽथ सहस्रशः ॥ ७-११०-३२ (४९१५४)  
 तेषां समभवच्छब्दो विद्धानां द्रोणसायकैः ।  
 वनौकसामिवारण्ये व्याप्तानां धूमकेतुना ॥ ७-११०-३३ (४९१५५)  
 तत्र देवाः सगन्धर्वाः पितरश्चाब्रुवन्नृप ।  
 एते द्रवन्ति पाञ्चालाः पाण्डवाश्च ससैनिकाः ॥ ७-११०-३४ (४९१५६)  
 तं तथा समरे द्रोणं निघ्नन्तं सौमकान्रणे ।  
 न चाप्यभिययुः केचिदपरे नैव विव्यधुः ॥ ७-११०-३५ (४९१५७)

वर्तमाने तथा रौद्रे तस्मिन्वीरवरक्षये ।  
 अशृणोत्सहसा पार्थः पाञ्चजन्यस्य निःस्वनम् ॥ ७-११०-३६ (४९१५८)  
 पूरिते वासुदेवेन शङ्कराजे महात्मना ।  
 युध्यमानेषु वीरेषु सैन्धवस्याभिरक्षिषु ॥ ७-११०-३७ (४९१५९)  
 नदत्सु धार्तराष्ट्रेषु विजयस्य रथं प्रति ।  
 गाण्डीवस्य च निर्घोषि विप्रनष्टे समन्ततः ॥ ७-११०-३८ (४९१६०)  
 कश्मलाभिहतो राजा चिन्तयामास पाण्डवः ।  
 न नूनं स्वस्ति पार्थाय यथा नदति शङ्कराट् ॥ ७-११०-३९ (४९१६१)  
 कौरवाश्च यथा हृष्टा विनदन्ति मुहुर्मुहुः ।  
 ग्व्यक्तमद्य विनश्यन्ति सर्वलोकमहारथाः ॥ ७-११०-४० (४९१६२)  
 एवं सञ्चिन्तयित्वा तु व्याकुलेनान्तरात्मना ।  
 अजताशत्रुः कौन्तेयः सात्वतं प्रत्यभाषत ॥ ७-११०-४१ (४९१६३)  
 बाष्पगद्गदया वाचा मुह्यमानो मुहुर्मुहुः ।  
 कृत्यस्यानन्तरापेक्षी शैनेयं शिनिपुङ्गवम् ॥ ७-११०-४२ (४९१६४)  
 युधिष्ठिर उवाच । ७-११०-४३क्ष (४५४२)  
 यः स धर्मः पुरा दृष्टः सद्भिः शैनेय शाश्वतः ।  
 साम्पराये सुहृत्कृत्ये तस्य कालोऽयमागतः ॥ ७-११०-४३ (४९१६५)  
 सर्वेष्वपि च योधेषु चिन्तयञ्जिनिपुङ्गव ।  
 त्वत्तः सुहृत्तमं कञ्चिन्नाभिजानामि सात्यके ॥ ७-११०-४४ (४९१६६)  
 यो हि प्रीतमना नित्यं यश्च नित्यमनुव्रतः ।  
 स कार्ये साम्पराये तु नियोज्य इति मे मतिः ॥ ७-११०-४५ (४९१६७)  
 यथा च केशवो नित्यं पाण्डवानानं परायणम् ।  
 तथा त्वमपि वार्ष्णेय कृष्णतुल्यपराक्रमः ॥ ७-११०-४६ (४९१६८)  
 सोऽहं भारं समाधास्ये त्वयि तं वोढुमर्हसि ।  
 अभिप्रायं च मे नित्यं न वृथा कर्तुमर्हसि ॥ ७-११०-४७ (४९१६९)  
 स त्वं भ्रातुर्वयस्यस्य गुरोरपि च संयुगे ।  
 कुरु कृच्छ्रे सहायार्थमर्जुनस्य नरर्षभ ॥ ७-११०-४८ (४९१७०)  
 त्वं हि सत्यव्रतः शूरो मित्राणामभयङ्करः ।  
 लोके विख्यायसे वीर कर्मभिः सत्यवागिति ॥ ७-११०-४९ (४९१७१)  
 यो हि शैनेय मित्रार्थे युध्यमानस्त्यजेत्तनुम् ।  
 पृथिवीं च द्विजातिभ्यो यो दद्यात्स समो भवेत् ॥ ७-११०-५० (४९१७२)  
 श्रुताश्च बहवोऽस्माभी राजानो ये दिवं गताः ।  
 दत्त्वेमां पृथिवीं कृत्स्नां ब्राह्मणेभ्यो यथाविधि ॥ ७-११०-५१ (४९१७३)  
 गदीयमाना च बहुभिर्दास्यते च मुहुर्मही ।  
 न हि कश्चिद्गणे प्राणान्मित्रार्थे त्यक्तवानिह ॥ ७-११०-५२ (४९१७४)  
 एवं त्वामपि धर्मात्मन्प्रयाचेऽहं कृताञ्जलिः ।

पृथिवीदानतुल्यं स्यादधिकं वा फलं विभो ॥ ७-११०-५३ (४९१७५)  
 एक एव सदा कृष्णो मित्राणामभयङ्करः ।  
 रणे सन्तजति प्राणान्द्वितीयस्त्वं च सात्यके ॥ ७-११०-५४ (४९१७६)  
 विक्रान्तस्य च वीरस्य युद्धे प्रार्थयतो यशः ।  
 शूर एव सहायः स्यान्नेतरः प्राकृतो जनः ॥ ७-११०-५५ (४९१७७)  
 ईदृशे तु परामर्दे वर्तमानस्य माधव ।  
 त्वदन्यो हि रणे गोप्ता विजयस्य न विद्यते ॥ ७-११०-५६ (४९१७८)  
 श्लाघन्नेव हि कर्माणि शतशस्तव पाण्डवः ।  
 मम सञ्चनयन्हर्षं पुनः पुनरकीर्तयत् ॥ ७-११०-५७ (४९१७९)  
 लघुहस्तश्चित्रयोधी तथा लघुपराक्रमः ।  
 प्राज्ञः सर्वास्त्रविच्छूरो मुह्यते न च संयुगे ॥ ७-११०-५८ (४९१८०)  
 महास्कन्धो महोरस्को महाबाहुर्महाहनुः ।  
 महाबलो महावीर्यः स महात्मा महारथः ॥ ७-११०-५९ (४९१८१)  
 शिष्यो मम सखा चैव प्रियोऽस्याहं प्रियश्च मे ।  
 युयुधानः सहायो मे प्रमथिष्यति कौरवान् ॥ ७-११०-६० (४९१८२)  
 अस्मदर्थं च राजेन्द्र सन्नह्येद्यदि केशवः ।  
 रामो वाप्यनिरुद्धो वा प्रद्युम्नो वा महारथः ॥ ७-११०-६१ (४९१८३)  
 गदो वा मारणो वापि साम्बो वा सह वृष्णिभिः ।  
 सहायार्थं महाराज सङ्ग्रामोत्तममूर्धनि ॥ ७-११०-६२ (४९१८४)  
 तथाप्यहं नरव्याघ्रं शैनेयं सत्यविक्रमम् ।  
 साहाय्ये विनियोक्ष्यामि नास्ति मेऽन्योहि तत्समः ॥ ७-११०-६३ (४९१८५)  
 इति द्वैतवने तात मामुवाच धनञ्जयः ।  
 परोक्षे त्वद्गुणास्तथ्यान्कथयन्नार्यसंसदि ॥ ७-११०-६४ (४९१८६)  
 तस्य त्वमेवं सङ्कल्पं न वृथा कर्तुमर्हसि ।  
 धनञ्जयस्य वाष्णेय मम भीमस्य चोभयोः ॥ ७-११०-६५ (४९१८७)  
 यच्चापि तीर्थानि चरन्नगच्छं द्वारकां प्रति ।  
 तत्राहमपि ते भक्तिमर्जुनं प्रति दृष्टवान् ॥ ७-११०-६६ (४९१८८)  
 न तन्सौहृदनन्येषु मया शैनेय लक्षितम् ।  
 यथा त्वमस्मान्भजसे वर्तमानानुपप्लवे ॥ ७-११०-६७ (४९१८९)  
 सोऽभिजात्या च भक्त्या च सख्यस्याचार्यकस्य च ।  
 सौहृदस्य च वीर्यस्य कुलीनत्वस्य माधव ॥ ७-११०-६८ (४९१९०)  
 सत्यस्य च महावाहो अनुकम्पार्थमेव च ।  
 अनुरूपं महेष्वास कर्म त्वं कर्तुमर्हसि ॥ ७-११०-६९ (४९१९१)  
 सुयोधनो हि सहसा गतो द्रोणेन दंशितः ।  
 पूर्वमेवानुयातास्ते कौरवाणां महारथाः ॥ ७-११०-७० (४९१९२)  
 सुमहान्निनदश्चैव श्रूयते विजयं प्रति ।

स शैनेय जवेनाशु गन्तुमर्हसि मानद ॥ ७-११०-७१ (४९१९३)  
भीमसेनो वयं चैव संयत्ताः सहसैनिकाः ।  
द्रोणमावारयिष्यामो यदि त्वां प्रतियोत्स्यते ॥ ७-११०-७२ (४९१९४)  
पश्य शैनेय सैन्यानि द्रवमाणानि संयुगे ।  
महान्तं चरणे शब्दं दीर्यमाणां च भारतीम् ॥ ७-११०-७३ (४९१९५)  
महामारुतवेगेन समुद्रमिव पर्वसु ।  
धार्तराष्ट्रबलं तात विक्षिप्तं सव्यसाचिना ॥ ७-११०-७४ (४९१९६)  
रथैर्विपरिधावद्भिर्मनुष्यैश्च ह्यैश्च ह ।  
सैन्यं रजःसमुद्भूतमेतत्सम्परिवर्तते ॥ ७-११०-७५ (४९१९७)  
संवृतः सिन्धुसौवीरैर्नखरप्रासयोधिभिः ।  
अत्यन्तोपचितैः शूरैः फल्गुनः परवीरहा ॥ ७-११०-७६ (४९१९८)  
नैतद्बलमसंवार्यं शक्यो जेतुं जयद्रथः ।  
एते हि सैन्धवस्यार्थे सर्वे सन्त्यक्तजीविताः ॥ ७-११०-७७ (४९१९९)  
शरशक्तिध्वजवरं ह्यनागसमाकुलम् ।  
पश्यैतद्धारतराष्ट्राणामनीकं सुदुरासदम् ॥ ७-११०-७८ (४९२००)  
शृणु दुन्दुभिनिर्घोषं शङ्खशब्दांश्च पुष्कलान् ।  
सिंहनादरवांश्चैव रथनेमिस्वनांस्तथा ॥ ७-११०-७९ (४९२०१)  
नागानां शृणु शब्दं च पत्तीनां च सहस्रशः ।  
सादिनां द्रवतां चैव शृणु कम्पयतां महीम् ॥ ७-११०-८० (४९२०२)  
पुरस्तात्सैन्धवानीकं द्रोणानीकं च पृष्ठतः ।  
बहुत्वाद्धि नरव्याघ्र देवेन्द्रमपि पीडयेत् ॥ ७-११०-८१ (४९२०३)  
अपर्यन्ते बले मग्नो जह्यादपि च जीवितम् ।  
तस्मिंश्च निहते युद्धे कथं जीवेत मादृशः ॥ ७-११०-८२ (४९२०४)  
सर्वथा समनुप्राप्तः सुकृच्छ्रं त्वयि जीवति ।  
श्यामो युवा गुडाकेशो दर्शनीयश्च पाण्डवः ॥ ७-११०-८३ (४९२०५)  
लघ्वस्त्रश्चित्रयोधी च प्रविष्टस्यात भारतीम् ।  
सूर्योदये महाबाहुर्दिवसश्चातिवर्तते ॥ ७-११०-८४ (४९२०६)  
तन्न जानामि वाष्णेय यदि जीवति वा न वा ।  
कुरूणां चापि तत्सैन्यं सागरप्रतिमं महत् ॥ ७-११०-८५ (४९२०७)  
एक एव च बीभत्सुः प्रविष्टस्तात भारतीम् ।  
अविपह्यां महाबाहुः सुरैरपि महाहवे ॥ ७-११०-८६ (४९२०८)  
न हि मे वर्तते बुद्धिरद्य युद्धे कथञ्चन ।  
द्रोणोऽपि रभसो युद्धे मम पीडयते बलम् ॥ ७-११०-८७ (४९२०९)  
प्रत्यक्षं ते महाबाहो यथाऽसौ चरति द्विजः ।  
युगपच्च समेतानां कार्याणां त्वं विचक्षणः ।  
महार्थं लघुसंयुक्तं कर्तुमर्हसि मानद ॥ ७-११०-८८ (४९२१०)

तस्य मे सर्वकार्येषु कार्यमेतन्मतं महत् ।  
 अर्जुनस्य परित्राणां कर्तव्यमिति संयुगे ॥ ७-११०-८९ (४९२११)  
 नाहं शोचामि दाशार्हं गोप्तारं जगतः पतिम् ।  
 स हि शक्तो रणे तात त्रीँल्लोकानपि सङ्गतान् ॥ ७-११०-९० (४९२१२)  
 विजेतुं पुरुषव्याघ्रः सत्यमेतद्ब्रवीमि ते ।  
 किम्पुनर्धार्तराष्ट्रस्य बलमेतत्सुदुर्बलम् ॥ ७-११०-९१ (४९२१३)  
 अर्जुनस्त्वेष वाष्णेय पीडितो बहुभिर्युधि ।  
 प्रजह्यात्समरे प्राणांस्तस्माद्विन्दामि कश्मलम् ॥ ७-११०-९२ (४९२१४)  
 तस्य त्वं पदवीं गच्छ गच्छेयुस्त्वादृशा यथा ।  
 तादृशस्येदृशे काले मादृशेनाभिनोदितः ॥ ७-११०-९३ (४९२१५)  
 रणे वृष्णिप्रवीराणां द्वावेवातिरथौ स्मृतौ ।  
 प्रद्युम्नश्च महाबाहुस्त्वं च सात्वत विश्रुतः ॥ ७-११०-९४ (४९२१६)  
 अस्त्रे नारायणसमः सङ्कर्षणसमो बले ।  
 वीरतायां नरव्याघ्र धनञ्जयसमो ह्यसि ॥ ७-११०-९५ (४९२१७)  
 भीष्मद्रोणावतिक्रम्य सर्वयुद्धविशारदम् ।  
 त्वामेव पुरुषव्याघ्रं लोके सन्तः प्रचक्षते ॥ ७-११०-९६ (४९२१८)  
 गसदेवासुरगन्धर्वान्सकिन्नरमहोरगान् ।  
 योधयेच्च जगत्सर्वं विजयेत रिपून्बहून् ॥ ७-११०-९७ (४९२१९)  
 इति ब्रुवन्ति लोकेषु जनास्तव गुणांस्तथा ।  
 समागमेषु सर्वेषु पृथगेव च सर्वदा ।  
 नाशक्यं विद्यते लोके सात्यकेरिति माधव ॥ ७-११०-९८ (४९२२०)  
 तत्त्वां यदभिवक्ष्यामि तत्कुरुष्व महाबल ॥ ७-११०-९९ (४९२२१)  
 सम्भावना हि लोकस्य मम पार्थस्य चोभयोः ।  
 नान्यथा तां महाबाहो सम्प्रकर्तुमिहार्हसि ॥ ७-११०-१०० (४९२२२)  
 परित्यज्य प्रियान्प्राणान्नणे चर विभीतवत् ।  
 न हि शैनेय दाशार्हा रणे रक्षन्ति जीवितम् ॥ ७-११०-१०१ (४९२२३)  
 अयुद्धमनवस्थानं सङ्ग्रामे च पलायनम् ।  
 भीरूणामसतां मार्गं नैष दाशार्हसेवितः ॥ ७-११०-१०२ (४९२२४)  
 तवार्जुनो गुरुस्तात धर्मात्मा शिनिपुङ्गव ।  
 वासुदेवो गुरुश्चापि तव पार्थस्य धीमतः ॥ ७-११०-१०३ (४९२२५)  
 कारणद्वयमेतद्धि जानंस्त्वामहमब्रुवम् ।  
 मावमंस्था वचो मह्यं गुरुस्तव गुरोर्ह्यहम् ॥ ७-११०-१०४ (४९२२६)  
 वासुदेवमतं चैव मम चैवार्जुनस्य च ।  
 सत्यमेतन्मयोक्तं ते याहि यत्र धनञ्जयः ॥ ७-११०-१०५ (४९२२७)  
 एतद्वचनमाज्ञाय मम सत्यपराक्रम ।  
 प्रविशैतद्वलं तात धार्तराष्ट्रस्य दुर्मतेः ॥ ७-११०-१०६ (४९२२८)

प्रविश्य च यथान्यायं सङ्गम्य च महारथैः ।  
यथार्हमात्मनः कर्म रणे सात्वत दर्शय ॥ ७-११०-१०७ (४९२२९)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे दशाधिकशततमोऽध्यायः ॥ ११० ॥

Mahabharata - Drona Parva - Chapter Footnotes

- ५-११०-२९ तस्मिन्नवसरे ॥  
५-११०-४२ कृत्यस्य जयद्रथवधस्यानन्तरापेक्षी अविघ्नाकाङ्क्षी ॥  
५-११०-४३ यः स धर्मो मैत्रीलक्षणः । साम्पराये आपत्काले ॥  
५-११०-४७ वयस्यस्य सिग्धस्य । सहायार्थं सहायरूपप्रयोजनम् ॥  
५-११०-६७ उपप्लुवे विमर्दे ॥  
५-११०-६८ सख्यादेरनुरूपमित्यनेनान्वयः ॥  
५-११०-६९ सत्यस्याङ्गीकारस्य । अनुकम्पार्थमर्जुनानुपालननिमित्तम् ॥  
५-११०-७९ श्रूयते हि रणं प्रति इति क पाठः ॥  
५-११०-८८ महार्थं महान्तमर्थम् । लघुसंयुक्तमविलम्बसम्पन्नम् ॥  
५-११०-१०१ विभीतवदभीतः ॥  
५-११०-१०२ अनबस्थानमस्थैर्यम् ॥  
५-११०-११० दशाधिकशततमोऽध्यायः ॥

---

द्रोणपर्व - अध्याय १११

॥ श्रीः ॥

७.१११. अध्यायः १११

Mahabharata - Drona Parva - Chapter Topics

अर्जुनम्प्रति गच्छेति युधिष्ठिरचोदितेन सात्यकिना तम्प्रति

स्वस्यार्जुनेन तद्रक्षणाय नियोगाभिधानपूर्वकं स्वेन

तस्यापरित्याज्यत्वकथनम् ॥ १ ॥

युधिष्ठिरेण भीमादिभिः स्वस्य रक्षणकथनपूर्वकं पुनः

सात्यकेरर्जुनम्प्रति गमने नियोजनम् ॥ २ ॥

Mahabharata - Drona Parva - Chapter Text

७-१११-० (४९२३०)

सञ्जय उवाच । ७-१११-०क्ष् (४५४३)

प्रीतियुक्तं च हृद्यं च माननीयं च सर्वशः ।

कालयुक्तं च चित्रं च स्वधिया चाभिभाषितम् ॥ ७-१११-१ (४९२३१)  
 धर्मराजस्य तद्वाक्यं निश्चयस्य शिनिपुङ्गवः ।  
 सात्यकिर्भरतश्रेष्ठ प्रत्युवाच युधिष्ठिरम् ॥ ७-१११-२ (४९२३२)  
 श्रुतं ते गदतो वाक्यं सर्वमेतन्मयाऽच्युत ।  
 न्याययुक्तं च सत्यं च फल्गुनार्थे यशस्करम् ॥ ७-१११-३ (४९२३३)  
 एवंविधे तथा काले मादृशं प्रेक्ष्य सत्तम ।  
 वक्तुमर्हसि राजेन्द्र यथा पार्थ तथैव माम् ॥ ७-१११-४ (४९२३४)  
 न मे धनञ्जयस्यार्थे प्राणा रक्ष्याः कथञ्चन ।  
 त्वत्प्रयुक्तः पुनरहं किं नकुर्यां महाहवे ॥ ७-१११-५ (४९२३५)  
 लोकत्रयं योधयेयं सदेवासुरमानुषम् ।  
 त्वत्प्रयुक्तो नरेन्द्रेन्द्र किम्पुनस्तान्सुदुर्बलान् ॥ ७-१११-६ (४९२३६)  
 सुयोधनबलं त्वद्य योधयिष्ये समन्ततः ।  
 विजेष्ये च रणे राजन्सत्यमेतद्ब्रवीमि ते ॥ ७-१११-७ (४९२३७)  
 कुशल्यहं कुशलिनं समासाद्य धनञ्जयम् ।  
 हते जयद्रथे राजन्पुनरेष्यामि तेऽन्तिकम् ॥ ७-१११-८ (४९२३८)  
 अवश्यं तु मया सर्वं विज्ञाप्यस्त्वं नराधिप ।  
 वासुदेवस्य यद्वाक्यं फल्गुनस्य च धीमतः ॥ ७-१११-९ (४९२३९)  
 दृढं त्वभिहितश्चाहमर्जुनेन पुनःपुनः ।  
 मध्ये सर्वस्य सैन्यस्य वासुदेवस्य शृण्वतः ॥ ७-१११-१० (४९२४०)  
 अद्य माधव राजानमप्रमत्तोऽनुपालय ।  
 आर्या युद्धे मतिं कृत्वा यावद्धन्मि जयद्रथम् ॥ ७-१११-११ (४९२४१)  
 त्वयि चाहं महाबाहो प्रद्युम्ने वा महारथे ।  
 नृपं निक्षिप्य गच्छेयं निरपेक्षो जयद्रथम् ॥ ७-१११-१२ (४९२४२)  
 जानीषे हि रणे द्रोणं कुरुषु श्रेष्ठसम्मत्तम् ।  
 प्रतिज्ञा चापि ते नित्यं श्रुता द्रोणस्य माधव ॥ ७-१११-१३ (४९२४३)  
 ग्रहमे धर्मराजस्य भारद्वाजोऽपि गृह्यति ।  
 शक्तश्चापि रणे द्रोणो निग्रहीतुं युधिष्ठिरम् ॥ ७-१११-१४ (४९२४४)  
 एवं त्वयि समाधाय धर्मराजं नरोत्तमम् ।  
 अहमद्य गमिष्यामि सैन्धवस्य वधाय हि ॥ ७-१११-१५ (४९२४५)  
 गस त्वमद्य रणे यत्तो रक्ष माधव पाण्डवम् ।  
 रक्षणे धर्मराजस्य ध्रुवो हि विजयो मम ॥ ७-१११-१६ (४९२४६)  
 जयद्रथं च हत्वाऽहं द्रुतमेष्यामि माधव ।  
 धर्मराजं न चेद्द्रोणो निगृहीयाद्रणे बलात् ॥ ७-१११-१७ (४९२४७)  
 निगृहीते नरश्रेष्ठे भारद्वाजेन माधव ।  
 सैन्धवस्य वधो न स्यान्ममाप्रीतिस्तथा भवेत् ॥ ७-१११-१८ (४९२४८)  
 एवङ्गते नरश्रेष्ठे पाण्डवे सत्यवादिति ।

अस्माकं गमनं व्यक्तं वनं प्रति भवेत्पुनः ॥ ७-१११-१९ (४९२४९)  
 सोऽयं मम जयो व्यक्तं व्यर्थ एव भविष्यति ।  
 यदि द्रोणो रणे क्रुद्धो निगृह्णीयाद्युधिष्ठिरम् ॥ ७-१११-२० (४९२५०)  
 स त्वमद्य महाबाहो प्रियार्थं मम माधव ।  
 जयार्थं च यशोर्थं च रक्ष राजानमाहवे ॥ ७-१११-२१ (४९२५१)  
 स भवान्मयि निक्षेपो निक्षिप्तः सव्यसाचिना ।  
 भारद्वाजाङ्गयं नित्यं मन्यमानेन वै प्रभो ॥ ७-१११-२२ (४९२५२)  
 तस्यापि च महाबाहो नित्यं पश्यामि संयुगे ।  
 नान्यं हि प्रतियोद्धारं रौक्मिणेयादृते प्रभो ॥ ७-१११-२३ (४९२५३)  
 मां चापि मन्यते युद्धे भारद्वाजस्य धीमतः ।  
 सोऽहं संभावनानं चैतामाचार्यवचनं च तत् ।  
 पृष्ठतो नोत्सहे कर्तुं त्वां वा त्यक्तुं महीपते ॥ ७-१११-२४ (४९२५४)  
 आचार्यो लघुहस्तत्वादभेद्यकवचावृतः ।  
 उपलभ्य रणे क्रीडेद्यथा शकुनिना शिशुः ॥ ७-१११-२५ (४९२५५)  
 यदि कार्ष्णिर्धनुष्पाणिरिह स्यान्मकरध्वजः ।  
 तस्मै त्वां विसृजेयं वै स त्वां रक्षेद्यथाऽर्जुनः ॥ ७-१११-२६ (४९२५६)  
 कुरु त्वमात्मनो गुप्तिं कस्ते गोप्ता गते मयि ।  
 यः प्रतीयाद्रमे द्रोणं यावद्गच्छामि पाण्डवम् ॥ ७-१११-२७ (४९२५७)  
 मा च ते भयमद्यास्तु राजन्नर्जुनसम्भवम् ।  
 न स जातु महाबाहुर्भारमुद्यम्य सीदति ॥ ७-१११-२८ (४९२५८)  
 ये च सौवीरका योधास्तथा सैन्धवपौरवाः ।  
 उदीच्या दाक्षिणात्याश्च ये चान्येऽपि महारथाः ॥ ७-१११-२९ (४९२५९)  
 ये च कर्णमुखा राजन्नथोदाराः प्रकीर्तितः ।  
 एतेऽर्जुनस्य क्रुद्धस्य कलां नार्हन्ति षोडशीम् ॥ ७-१११-३० (४९२६०)  
 उद्युक्ताः पृथिवीपाल ससुरासुरमानुषाः ।  
 सराक्षसगणा राजन्सकिन्नरमहोरगाः ॥ ७-१११-३१ (४९२६१)  
 जङ्गमस्थावरैः सार्धं नालं पार्थस्य संयुगे ।  
 एवं ज्ञात्वा महाराज व्येतु ते भीर्धनञ्जये ॥ ७-१११-३२ (४९२६२)  
 एवं वीरौ महेष्वासौ कृष्णौ सत्यपराक्रमौ ।  
 न तत्र कर्मणो व्यापत्कथंचिदपि विद्यते ॥ ७-१११-३३ (४९२६३)  
 दैवं कृतास्त्रतां योगममर्षं शौर्यमाहवे ।  
 कृतज्ञतां दयां चैव भ्रातुस्त्वमनुचिन्तय ॥ ७-१११-३४ (४९२६४)  
 मयि चापि सहाये ते गच्छमानेऽर्जुनं प्रति ।  
 द्रोणे चित्रास्त्रतां सहस्ये राजंस्त्वमनुचिन्तय ॥ ७-१११-३५ (४९२६५)  
 आचार्यो हि भृशं राजन्निग्रहे तव गृध्यति ।  
 प्रतिज्ञामात्मनो रक्षन्सत्यां कर्तुं च भारत ॥ ७-१११-३६ (४९२६६)

कुरुष्वाद्यात्मनो गुप्तिं कस्ते गोप्ता गते मयि ।  
 यस्याहं प्रत्ययात्पार्थ गच्छेयं फल्गुनं प्रति ॥ ७-१११-३७ (४९२६७)  
 न ह्यहं त्वां महाराज अनिक्षिप्य महाहवे ।  
 क्वचिद्यास्यामि कौरव्य सत्यमेतद्ब्रवीमि ते ॥ ७-१११-३८ (४९२६८)  
 ग्न पश्यामि रथं कञ्चिद्यस्ते गोप्ता भवेदिह ।  
 शक्तं यं मन्यसे राजन्गोप्तारं प्रति पाण्डव ॥ ७-१११-३९ (४९२६९)  
 एतद्विचार्य बहुशो बुद्ध्या बुद्धिमतां वर ।  
 दृष्ट्वा श्रेयः परं बुद्ध्या ततो राजन्प्रशाधि माम् ॥ ७-१११-४० (४९२७०)  
 युधिष्ठिर उवाच । ७-१११-४१क्ष (४५४४)  
 एवमेतन्महाबाहो यथा वदसि माधव ।  
 न तु मे शुद्ध्यते भावः श्वेताश्वं प्रति मारिष ॥ ७-१११-४१ (४९२७१)  
 करिष्ये परमं यत्नमात्मनो रक्षणे ह्यहम् ।  
 गच्छ त्वं समनुज्ञातो यत्र यातो धनञ्जयः ॥ ७-१११-४२ (४९२७२)  
 आत्मसंरक्षणं सद्भूये गमनं चार्जुनं प्रति ।  
 विचार्यैतत्स्वयं बुद्ध्या गमनं तत्र रोचये ॥ ७-१११-४३ (४९२७३)  
 स त्वमातिष्ठ यानाय यत्र यातो धनञ्जयः ।  
 ममापि रक्षणं भीमः करिष्यति महाबलः ॥ ७-१११-४४ (४९२७४)  
 पार्षतश्च ससोदर्यः पार्थिवाश्च मबाहलाः ।  
 द्रौपदेयाश्च मां तात रक्षिष्यन्ति न संशयः ॥ ७-१११-४५ (४९२७५)  
 केकया भ्रातरः पञ्च राक्षसश्च घटोत्कचः ।  
 विराटो द्रुपदश्चैव शिखण्डी च महारथः ॥ ७-१११-४६ (४९२७६)  
 धृष्टकेतुश्च बलवान्कुन्तिभोजश्च मातुलः ।  
 नकुलः सहदेवश्च पाञ्चालाः सृञ्जयास्तथा ।  
 एते समाहितास्तात रक्षिष्यन्ति न संशयः ॥ ७-१११-४७ (४९२७७)  
 न द्रोणः सह सैन्येन कृतवर्मा च संयुगे ।  
 समासादयितुं शक्तो न च मां धर्षयिष्यति ॥ ७-१११-४८ (४९२७८)  
 धृष्टद्युम्नश्च समरे द्रोणं क्रुद्धं परन्तपः ।  
 वारयिष्यति विक्रम्य वेलेव मकरालयम् ॥ ७-१११-४९ (४९२७९)  
 यत्र स्थास्यति सङ्ग्रामे पार्षतः परवीरहा ।  
 न द्रोणस्य बलं तात क्रमेत्तत्र कथञ्चन ॥ ७-१११-५० (४९२८०)  
 एष द्रोणविनाशाय समुत्पन्नो हुताशनात् ।  
 कवची स शरी खङ्गी धन्वी च वरभूषणः ॥ ७-१११-५१ (४९२८१)  
 गृष्य द्रोणं रणे क्रुद्धं वारयेत स वै प्रभो ।  
 पाञ्चालः सहितैः सर्वैः पाण्डवानां च धन्विभिः ॥ ७-१११-५२ (४९२८२)  
 विक्रुधं गच्छ शैनेय मा कार्षीर्मयि सम्भ्रमम् ।  
 धृष्टद्युम्नो रणे क्रुद्धं द्रोणमावारयिष्यति ॥ ७-१११-५३ (४९२८३)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे एकादशाधिकशततमोऽध्यायः ॥ १११ ॥

Mahabharata - Drona Parva - Chapter Footnotes

- ५-१११-१५ एवमीदृश्यामपि कार्यगतौ । समाधाय निक्षिप्य ॥  
५-१११-१९ एवङ्गते ग्रहणं प्राप्ते । अस्माकं चिन्तितं व्यक्तं  
व्यर्थमेव भवेद्युधि इति । क ख ङ पाठः ॥  
५-१११-२७ यावद्रच्छामि गमिष्यामि ॥  
५-१११-२८ अर्जुनसम्भवमर्जुनविषयम् ॥  
५-१११-३४ दैवममानुषताम् । योगमभिज्ञानम् ॥  
५-१११-३८ क्वचित्कस्मिंश्चित् अनिक्षिप्येत्यन्वयः ॥  
५-१११-४० दृष्ट्वा निश्चित्य ॥  
५-१११-४४ आतिष्ठ प्रक्रमस्व ॥  
५-१११-४७ मातुलः पुरुजित् ॥  
५-१११-५३ मयि मामधिकृत्य । सम्भ्रममुद्वेगम् ॥  
५-१११-१११ एकादशाधिकशततमोऽध्यायः ॥

द्रोणपर्व - अध्याय ११२

॥ श्रीः ॥

७.११२. अध्यायः ११२

Mahabharata - Drona Parva - Chapter Topics

सात्यकेः युधिष्ठिररक्षणे भीमं नियोज्यार्जुनदर्शनाय प्रस्थानम् ॥ १ ॥

Mahabharata - Drona Parva - Chapter Text

७-११२-० (४९२८४)

सञ्जय उवाच । ७-११२-०क्ष् (४५४५)

धर्मराजस्य तद्वाक्यं निशम्य शिनिपुङ्गवः ।

स पार्थाङ्गयमाशंसन्परित्यागान्महीपतेः ॥ ७-११२-१ (४९२८५)

अपवादं ह्यात्मनश्च लोकाद्रक्षन्विशेषतः ।

न मां भीतमिति ब्रूयात्प्रयान्तं फल्गुनं प्रति ॥ ७-११२-२ (४९२८६)

निश्चित्य बहुधैवं स सात्यकिर्युद्धदुर्मदः ।

नातिव्यक्तमिवाभाष्य धर्मराजं महायशाः ॥ ७-११२-३ (४९२८७)

शोकगद्गदया वाचा शोकोपहतचेतनः ।

यथेदानीमिति ध्यात्वा धर्मराजमथाब्रवीत् ॥ ७-११२-४ (४९२८८)  
 कृतां चेन्मन्यसे रक्षां स्वस्ति तेऽस्तु विशाम्पते ।  
 अनुयास्यामि बीभत्सुं करिष्ये वचनं तव ॥ ७-११२-५ (४९२८९)  
 न हि मे पाण्डवात्कश्चित्त्रिषु लोकेषु विद्यते ।  
 यो मे प्रियतरो राजन्सत्यमेतद्ब्रवीमि ते ॥ ७-११२-६ (४९२९०)  
 तस्याहं पदवीं यास्ये सन्देशात्तव मानद ।  
 त्वत्कृते न च मे किञ्चिदकर्तव्यं कथञ्चन ॥ ७-११२-७ (४९२९१)  
 यथा हि मे गुरोर्वाक्यं विशिष्टं द्विपदां वर ।  
 तथा तवापि वचनं विशिष्टतरमेव मे ॥ ७-११२-८ (४९२९२)  
 प्रिये हि तव वर्तेते भ्रातरौ कृष्णपाण्डवौ ।  
 तयोः प्रिये स्थितं चैव विद्धि मां राजपुङ्गव ॥ ७-११२-९ (४९२९३)  
 तवाज्ञां शिरसा गृह्य पाण्डवार्थमहं प्रभो ।  
 भित्त्वेदं दुर्मिदं सैन्यं प्रयास्ये नरपुङ्गव ॥ ७-११२-१० (४९२९४)  
 द्रणानीकं विशाम्येष क्रुद्धो झष इवार्णवम् ।  
 तत्र यास्यामि यत्रासौ राजन्राजा जयद्रथः ॥ ७-११२-११ (४९२९५)  
 यत्र सेनान्तमाश्रित्य भीतस्तिष्ठति पाण्डवात् ।  
 गुप्तो रथवरश्चेष्टैर्द्रौणिकर्णकृपादिभिः ॥ ७-११२-१२ (४९२९६)  
 इतिस्त्रियोजनं मन्ये तमध्वानं विशाम्पते ।  
 यत्र तिष्ठति पार्थोऽसौ जयद्रथवधोद्यतः ॥ ७-११२-१३ (४९२९७)  
 त्रियोजनगतस्यापि तस्य यास्याभ्यहं पदम् ।  
 आसैन्धववधाद्राजन्सुदृढेनान्तरात्मना ॥ ७-११२-१४ (४९२९८)  
 अनादिष्टस्तु गुरुणा को नु युध्येत मानवः ।  
 आदिष्टस्तु यथा राजन्को न युध्येत मादृशः ॥ ७-११२-१५ (४९२९९)  
 अभिजानामि तं देशमितः पूर्णं त्रियोजनम् ।  
 यत्र तिष्ठति राजाऽसौ सैन्धवो बालघातकः ॥ ७-११२-१६ (४९३००)  
 सागरप्रतिमं सैन्यं गर्जन्तमिव सागरम् ।  
 हलशक्तिगदाप्रासचर्मखङ्गर्षितोमरम् ।  
 इष्वस्त्रवरसम्बाधं क्षोभयित्वा व्रजाम्यहम् ॥ ७-११२-१७ (४९३०१)  
 यदेतत्कुञ्जरानीकं सहस्रमनुपश्यसि ।  
 कुलमाञ्जनकं नाम यत्रैते वीर्यशालिनः ॥ ७-११२-१८ (४९३०२)  
 आस्थिता बहुभिर्त्नेच्छैर्युद्धशौण्डैः प्रहारिभिः ।  
 नागा नगनिभा राजन्क्षरन्त इव तोयदाः ॥ ७-११२-१९ (४९३०३)  
 नैते जातु निवर्तेरन्प्रेषिता हस्तिसादिभिः ।  
 अन्यत्र हि वधादेशां नास्ति राजन्पराजयः ॥ ७-११२-२० (४९३०४)  
 अथ यान्नथिनो राजन्सहस्रमनुपश्यसि ।  
 एते रुक्मरथा नाम राजपुत्रा महारथाः ॥ ७-११२-२१ (४९३०५)

रथेष्वस्त्रेषु निपुणा नागेषु च विशाम्पते ।  
 धनुर्वेदे गताः पारं मुष्टियुद्धे च कोविदाः ॥ ७-११२-२२ (४९३०६)  
 गदायुद्धविशेषज्ञा नियुद्धकुशलास्तथा ।  
 खड्गप्रहरणे युक्ताः सम्पाते चासिचर्मणोः ॥ ७-११२-२३ (४९३०७)  
 शूराश्च कृतविद्याश्च स्पर्धन्ते च परस्परम् ।  
 नित्यं हि समरे राजन्विजिगीषन्ति मानवान् ॥ ७-११२-२४ (४९३०८)  
 कर्णेन विहिता राजन्दुःशासनमनुव्रताः ।  
 एतांस्तु वासुदेवोऽपि रथोदारान्प्रशंसति ॥ ७-११२-२५ (४९३०९)  
 सततं प्रियकामाश्च कर्णस्यैते वशे स्थिताः ।  
 तस्यैव वचनाद्राजन्निवृत्ताः श्वेतवाहनात् ॥ ७-११२-२६ (४९३१०)  
 ते न क्लान्ता न च श्रान्ता दृढावरणकार्मुकाः ।  
 मदर्थेऽधिष्ठिता नूनं धार्तराष्ट्रस्य शासनात् ॥ ७-११२-२७ (४९३११)  
 एतान्प्रमथ्य सङ्ग्रामे प्रियार्थं तव कौरव ।  
 प्रयास्यामि ततः पश्चात्पदवीं सव्यसाचिनः ॥ ७-११२-२८ (४९३१२)  
 यांस्त्वेतानपरान्नाजन्नागान्सप्तशतानिमान् ।  
 प्रेक्षसे वर्मसञ्छन्नान्किरातैः समधिष्ठितान् ॥ ७-११२-२९ (४९३१३)  
 किरातराजो यान्प्रादाद्गृहीतः सव्यसाचिना ।  
 स्वलङ्कृतांस्तदा प्रेष्यानिच्छञ्जीवितमात्मनः ॥ ७-११२-३० (४९३१४)  
 आसन्नेते पुरा राजंस्तव कर्मकरा दृढम् ।  
 त्वामेवाद्य युयुत्सन्ते पश्य कालस्य पर्ययम् ॥ ७-११२-३१ (४९३१५)  
 एषामेते महामात्राः किराता युद्धदुर्मदाः ।  
 हस्तिशिक्षाविदश्चैव सर्वे चैवाग्नियोनयः ॥ ७-११२-३२ (४९३१६)  
 एते विनिर्जिताः सङ्घ्रामे सव्यसाचिना ।  
 मदर्थमद्य संयत्ता दुर्योधनवशानुगाः ॥ ७-११२-३३ (४९३१७)  
 एतान्हत्वा शरैः राजन्किरातान्युद्धदुर्मदान् ।  
 सैन्धवस्य वधे यत्तमनुयास्यामि पाण्डवम् ॥ ७-११२-३४ (४९३१८)  
 ये त्वेते सुमहानाग अञ्जनस्य कुलोद्भवाः ।  
 कर्कशाश्च विनीताश्च प्रभिन्नकरटामुखाः ॥ ७-११२-३५ (४९३१९)  
 जाम्बूनदमयैः सर्वैर्वर्मभिः सुविभूषिताः ।  
 लब्धलक्ष्ण रणे राजन्नैरावणसमा युधि ॥ ७-११२-३६ (४९३२०)  
 आस्थिता दस्युभिस्तीक्ष्णैः शूरैरुत्तमपार्वतैः ।  
 कर्कशैः प्रवरैर्योधैः काष्णार्यसतनुच्छदैः ॥ ७-११२-३७ (४९३२१)  
 सन्ति गोयोनयश्चात्र सन्ति वानरयोनयः ।  
 अनेकयोनयश्चान्ये तथा मानुषयोनयः ॥ ७-११२-३८ (४९३२२)  
 अनीकमसतामेतद्भ्रमवर्णमुदीर्यते ।  
 म्लेच्छानां पापकर्तृणां हिमदुर्गनिवासिनाम् ॥ ७-११२-३९ (४९३२३)

एतद्वुर्योधनो लब्ध्वा समग्रं राजमण्डलम् ।  
 कृपं च सौमदत्तिं च द्रोणं च रथिनां वरम् ॥ ७-११२-४० (४९३२४)  
 सिन्धुराजं तथा कर्णमवमन्यत पाण्डवान् ।  
 कृतार्थमथ चात्मानं मन्यते कालचोदितः ॥ ७-११२-४१ (४९३२५)  
 ते तु सर्वेऽद्य सम्प्राप्ता मम नाराचगोचरम् ।  
 नभविष्यन्ति कौन्तेय यद्यपि स्युर्मनोजवाः ॥ ७-११२-४२ (४९३२६)  
 तेन संभाविता नित्यं परवीर्योपजीविना ।  
 विनाशमुपयास्यन्ति मच्छ्ररौघनिपीडिताः ॥ ७-११२-४३ (४९३२७)  
 ये त्वेते रथिनो राजन्दृश्यन्ते काञ्चनध्वजाः ।  
 एते दुर्वारणा नाम काम्भोजा यदि ते श्रुताः ॥ ७-११२-४४ (४९३२८)  
 शूराश्च कृतविद्याश्च धनुर्वेदे च निष्ठिताः ।  
 संहताश्च भृशं ह्येते अन्योन्यस्य हितैषिणः ॥ ७-११२-४५ (४९३२९)  
 अक्षौहिण्यश्च संरब्धा धार्तराष्ट्रस्य भारत ।  
 यत्ता मदर्थे तिष्ठन्ति कुरुवीराभिरक्षिताः ॥ ७-११२-४६ (४९३३०)  
 अप्रमत्ता महाराज मामेव प्रत्युपस्थिताः ।  
 तानहं प्रमथिष्यामि तृणानीव हुताशनः ॥ ७-११२-४७ (४९३३१)  
 तस्मात्सर्वानुपासङ्गान्सर्वोपकरणानि च ।  
 रथे कुर्वन्तु मे राजन्यथावद्रथकल्पकाः ॥ ७-११२-४८ (४९३३२)  
 अस्मिंस्तु किल सम्मर्दे ग्राह्यं विविधमायुधम् ।  
 यथोपदिष्टमाचार्यैः कार्यः पञ्चगुणो रथः ॥ ७-११२-४९ (४९३३३)  
 काम्भोजैर्हि समेष्यामि तीक्ष्णैराशीविषोपमैः ।  
 नानाशस्त्रसमावायैर्विविधायुधयोधिभिः ॥ ७-११२-५० (४९३३४)  
 किरातैश्च समेष्यामि विषकल्पैः प्रहारिभिः ।  
 लालितैः सततं राज्ञा दुर्योधनहितैषिभिः ॥ ७-११२-५१ (४९३३५)  
 शकैश्चापि समेष्यामि शक्रतुल्यपराक्रमैः ।  
 अग्निकल्पैर्युराधर्षैः प्रदीप्तैरिव पावकैः ॥ ७-११२-५२ (४९३३६)  
 तथाऽन्यैर्विविधैर्योधैः कालकल्पैर्दुरासदैः ।  
 समेष्यामि रणे राजन्बहुभिर्युद्धदुर्मदैः ॥ ७-११२-५३ (४९३३७)  
 गत्रियोजनगतस्यापि पदवीं सव्यसाचिनः ।  
 यास्यामि रथिनां श्रेष्ठं प्रवरं च धनुष्मताम् ॥ ७-११२-५४ (४९३३८)  
 सूर्योदयगतस्याहं पाण्डवस्य गतिं चरन् ।  
 अपराह्लगते सूर्ये गमिष्यामि न संशयः ॥ ७-११२-५५ (४९३३९)  
 तस्माद्वा वाजिनो मुख्यान्विश्रुताञ्शुभलक्षणैः ।  
 उपावृत्तांश्च पीतांश्च पुनर्युञ्जन्तु मे रथे ॥ ७-११२-५६ (४९३४०)  
 सञ्जय उवाच । ७-११२-५७क्ष (४५४६)  
 तस्य सर्वानुपासङ्गान्सर्वोपकरणानि च ।

रथे चास्थापयद्राजा शस्त्राणि विविधानि च ॥ ७-११२-५७ (४९३४१)  
 ततस्तान्सर्वतोमुक्तान्सदश्चांश्चतुरो जनाः ।  
 रसवत्पाययामासुः पानं मदसमीरणम् ॥ ७-११२-५८ (४९३४२)  
 पीतोपवृत्तान्स्नातांश्च जग्धान्नांसमलङ्कृतान् ।  
 विनीतशल्यांस्तुरगांश्चतुरो हेममालिनः ॥ ७-११२-५९ (४९३४३)  
 तान्युक्तान्नुक्मवर्णाभान्विनीताञ्छीघ्रगामिनः ।  
 संहृष्टमनसो व्यग्रान्विधिवत्कल्पितान्नथे ॥ ७-११२-६० (४९३४४)  
 महाध्वजेन सिंहेन हेमकेसरमालिना ।  
 संवृते केतकैर्हैर्मणिविद्रुमचित्रितैः ॥ ७-११२-६१ (४९३४५)  
 पाण्डुराभ्रप्रकाशाभिः पताकाभिरलङ्कृते ।  
 हेमदण्डोच्छ्रितच्छत्रे बहुशस्त्रपरिच्छदे ।  
 योजयामास विधिवद्द्वेभमाण्डविभूषितान् ॥ ७-११२-६२ (४९३४६)  
 दारुकस्यानुजो भ्राता सूतस्तस्य प्रियः सखा ।  
 न्यवेदयद्रथं युक्तं वासवस्येव मातलिः ॥ ७-११२-६३ (४९३४७)  
 ततः स्नातः शुचिर्भूत्वा कृतकौतुकमङ्गलः ।  
 स्नातकानां सहस्रस्य स्वर्णनिष्कानथो ददौ ॥ ७-११२-६४ (४९३४८)  
 आशीर्वादैः परिष्वक्तः सात्यकिः श्रीमतां वरः ।  
 ततः समधुपर्काम्भः पीत्वा कैरातकं मधु ॥ ७-११२-६५ (४९३४९)  
 लोहिताक्षो बभौ तत्र मदविह्वललोचनः ।  
 आलभ्य वीरकांस्यं च हर्षेण महताऽन्वितः ॥ ७-११२-६६ (४९३५०)  
 द्विगुणीकृततेजोभिः प्रज्वलन्निव पावकः ।  
 उत्सङ्गे धनुरादाय सशरं रथिनां वरः ॥ ७-११२-६७ (४९३५१)  
 गआशीर्वादैः परिष्वक्तः सात्यकिः श्रीमतां वरः ।  
 कृतस्वस्त्ययनो विप्रैः कवची समलङ्कृतः ॥ ७-११२-६८ (४९३५२)  
 लाजैर्गन्धैस्तथा माल्यैः कन्याभिश्चाभिनन्दितः ।  
 युधिष्ठिरस्य चरणावभिवाद्य कृताञ्जलिः ॥ ७-११२-६९ (४९३५३)  
 तेन मूर्धन्युपाघ्रातः कृतस्वस्त्ययनोऽपि च ।  
 आशिषो विविधाः श्रुत्वा धर्मराजमुखेरिताः ।  
 हर्षेण महता युक्त आरुरोह महारथम् ॥ ७-११२-७० (४९३५४)  
 ततस्ते वाजिनो हृष्टाः सुपुष्टा वातरंहसः ।  
 अजय्या जैत्रमूहुस्तं विकुर्वाणाः स्म सैन्धवाः ।  
 यथा शक्ररथं राजन्नूहुस्ते हरयः पुरा ॥ ७-११२-७१ (४९३५५)  
 तथैव भीमसेनोऽपि धर्मराजेन पूजितः ।  
 प्रायात्सात्यकिना सार्धमभिवाद्य युधिष्ठिरम् ॥ ७-११२-७२ (४९३५६)  
 तौ दृष्ट्वा प्रविविक्षन्तौ तव सेनामरिन्दमौ ।  
 संयत्तास्तावकाः सर्वे तस्थुर्द्रोणपुरोगमाः ॥ ७-११२-७३ (४९३५७)

सन्नद्धमनुगच्छन्तं दृष्ट्वा भीमं स सात्यकिः ।  
 अभिनन्द्याब्रवीद्वीरस्तदा हर्षकरं वचः ॥ ७-११२-७४ (४९३५८)  
 त्वं भीम रक्ष राजानमेतत्कार्यतमं हि ते ।  
 अहं भित्त्वा प्रवेक्ष्यामि कालपक्वमिदं बलम् ॥ ७-११२-७५ (४९३५९)  
 आयत्यां च तदात्वे च श्रेयो राज्ञोऽभिरक्षणम् ।  
 जानीषे मम वीर्यं त्वं तव चाहमरिन्दम ।  
 तस्माद्भीम निवर्तस्व मम चेदिच्छसि प्रियम् ॥ ७-११२-७६ (४९३६०)  
 सञ्जय उवाच । ७-११२-७७क्ष् (४५४७)  
 तथोक्तः सात्यकिं प्राह ब्रज त्वं कार्यसिद्धये ।  
 अहं राज्ञः करिष्यामि रक्षां पुरुषसत्तम ॥ ७-११२-७७ (४९३६१)  
 एवमुक्तः प्रत्युवाच भीमसेनं स माधवः ।  
 गच्छ गच्छ ध्रुवं पार्थ ध्रुवो हि विजयो मम ॥ ७-११२-७८ (४९३६२)  
 यन्मे स्निग्धोऽनुरक्तश्च त्वमद्य वशमास्थितः ।  
 निमित्तानि च धन्यानि यथा भीम वदन्ति मां ॥ ७-११२-७९ (४९३६३)  
 निहते सैन्धवे पापे पाण्डवेन महात्मना ।  
 परिष्वजिष्ये राजानं धर्मात्मानं युधिष्ठिरम् ।  
 गप्रमादश्च ते कार्यो द्रोणं प्रति महारथम् ॥ ७-११२-८० (४९३६४)  
 सञ्जय उवाच । ७-११२-८१क्ष् (४५४८)  
 एतावदुक्त्वा भीमं तु विसृज्य च महायशाः ।  
 सम्प्रैक्षत्तावकं सैन्यं व्याघ्रो मृगगणानिव ॥ ७-११२-८१ (४९३६५)  
 तं दृष्ट्वा प्रविविक्षन्तं सैन्यं तव जनाधिप ।  
 भूय एवाभवन्मूढं सुभृशं चाप्यकम्पत ॥ ७-११२-८२ (४९३६६)  
 ततः प्रयातः सहसा तव सैन्यं स सात्यकिः ।  
 दिदृक्षुरर्जुनं राजन्धर्मराजस्य शासनात् ॥ ७-११२-८३ (४९३६७)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे द्वादशाधिकशततमोऽध्यायः ॥ ११२ ॥

Mahabharata - Drona Parva - Chapter Footnotes

५-११२-२ ते मां भीतमिति ब्रूयुरयान्तं इति झ । पाठः ॥  
 ५-११२-१४ आसैन्धववधात् सैन्धववधात्प्रागेव ॥  
 ५-११२-१७ हलादितोमरान्तमार्श आद्यजन्तम् ॥  
 ५-११२-२३ सम्पाते विहरणे ॥  
 ५-११२-३० तदा दिग्विजये ॥  
 ५-११२-३५ अञ्जनस्य वरुणोपवाह्यस्य ॥  
 ५-११२-३५ तेन दुर्योधनेन । ५-११२-४३ सम्भावितः सम्वर्धिताः । ।

५-११२-४९ पञ्चगुणः पञ्चगुणस्नमग्रीकः ॥  
 ५-११२-५० नानाशस्त्राणां समावायः समूहो येषु ॥  
 ५-११२-५६ पीताः पायितपेयाः ॥  
 ५-११२-६१ केतकैः कुन्दघटितशलाकाभिः ॥  
 ५-११२-६४ स्वर्णनिष्कान् दीनारान् ॥  
 ५-११२-६५ ततः समधुपर्कार्हाः पीत्वा कैलातकं मधु इति  
 झ झ पाठः । कैलावतं मधु इति ड पाठः ॥  
 ५-११२-७६ आयत्यामुत्तरकाले । तदात्वे तत्क्षणे ॥  
 ५-११२-११२ द्वादशाधिकशततमोऽध्यायः ॥

द्रोणपर्व - अध्याय ११३

॥ श्रीः ॥

७.११३. अध्यायः ११३

Mahabharata - Drona Parva - Chapter Topics

अर्जुनं गच्छतः सात्यकेः कृतवर्मणासह युद्धम् ॥ १ ॥

Mahabharata - Drona Parva - Chapter Text

७-११३-० (४९३६८)

सञ्जय उवाच । ७-११३-०क्ष् (४५४९)

प्रयाते तव सैन्यं तु युयुधाने युयुत्सया ।

धर्मराजो महाराज स्वेनानीकेन संवृतः ।

प्रायाद्द्रोणरथं प्रेप्सुर्युयुधानस्य पृष्ठतः ॥ ७-११३-१ (४९३६९)

ततः पाञ्चालराजस्य पुत्रः समरदुर्मदः ।

गप्रयाते माधवे राजन्निदं वचनमब्रवीत् ॥ ७-११३-२ (४९३७०)

प्राक्रोशत्पाण्डवानीके वसुदानश्च पार्थिवः ।

आगच्छत प्रहरत द्रुतं विपरिधावत ॥ ७-११३-३ (४९३७१)

यथा सुखेन गच्छेत सात्यकिर्युद्धदुर्मदः ।

महारथा हि बहवो यतिष्यन्तेऽस्य निर्जये ॥ ७-११३-४ (४९३७२)

सञ्जय उवाच । ७-११३-५क्ष् (४५५०)

गसेनापतिवचः श्रुत्वा पाण्डवेयाः समन्ततः ।

अभ्युद्ययुर्महाराज तव सैन्यं समन्ततः ॥ ७-११३-५ (४९३७३)

जहि प्रहर गृहीहि विध्य विद्रव चाद्रव ।

इति ब्रुवन्तौ वेगेन निपेतुस्ते महारथाः ॥ ७-११३-६ (४९३७४)

वयं प्रतिजिगीषन्तस्तत्र तान्समभिद्रुताः ।

ग्वाणशङ्करवान्कृत्वा विमिश्रान्वाद्यनिस्वनैः ॥ ७-११३-७ (४९३७५)  
 युयुधानरथं दृष्ट्वा तावका अभिदुद्बुवुः ।  
 ततः शब्दो महानासीद्युयुधानरथं प्रति ॥ ७-११३-८ (४९३७६)  
 आकीर्यमाणा धावन्ती तव पुत्रस्य वाहिनी ।  
 सात्वतेन महाराज शतधाऽभिव्यशीर्यत ॥ ७-११३-९ (४९३७७)  
 तस्यां विदीर्यमाणायां शिनेः पुत्रो महारथः ।  
 सप्तवीरान्महेष्वासानग्रानीकेष्वपोथयत् ॥ ७-११३-१० (४९३७८)  
 अथान्यानपि राजेन्द्र नानाजनपदेश्वरान् ।  
 शरैरनलसङ्काशैर्निन्ये वीरान्यमक्षयम् ॥ ७-११३-११ (४९३७९)  
 शतमेकेन विव्याध शतेनैकं च पत्रिणाम् ।  
 द्विपारोहान्द्विपांश्चैव हयारोहान्ह्यास्तथा ।  
 रथिनः साश्वसूतांश्च जघानेशः पशूनिव ॥ ७-११३-१२ (४९३८०)  
 तं तथाऽद्भुतकर्माणं शरसम्पातवर्षिणम् ।  
 न केचनाभ्यधावन्यै सात्यकिं तव सैनिकाः ॥ ७-११३-१३ (४९३८१)  
 ते भीता मृद्यमानाश्च प्रमृष्टा दीर्घबाहुना ।  
 आयोधनं जहुर्वीरा दृष्ट्वा तमतिमानिनम् ॥ ७-११३-१४ (४९३८२)  
 तमेकं बहुधा पश्यन्मोहितास्तस्य तेजसा ॥ ७-११३-१५ (४९३८३)  
 रथैर्विमथितैश्चैव भगननीडैश्च मारिष ।  
 चक्रैर्विमथितैश्छत्रैर्ध्वजैश्च विनिपातितैः ॥ ७-११३-१६ (४९३८४)  
 अनुकर्षैः पताकाभिः शिरस्त्राणैः सकाञ्चनैः ।  
 बाहुभिश्चन्दनादिग्धैः साङ्गदैश्च विशाम्पते ॥ ७-११३-१७ (४९३८५)  
 हस्तिहस्तोपमैश्चापि भुजङ्गाभोगसन्निभैः ।  
 ऊरुभिः पृथिवी च्छत्रा मनुजानां नराधिप ॥ ७-११३-१८ (४९३८६)  
 शशाङ्कुसन्निभैश्चैव वदनैश्चारुकुण्डलैः ।  
 पतितैर्ऋषभाक्षाणां बभौ भारत मेदिनी ॥ ७-११३-१९ (४९३८७)  
 गजैश्च बहुधा छिन्नैः शयानैः पर्वतोपमैः ।  
 रराजातिभृशं भूमिर्विकीर्णैरिव पर्वतैः ॥ ७-११३-२० (४९३८८)  
 तपनीयमयैर्योक्त्रैर्मुक्ताजालविभूषितैः ।  
 उरश्छदैर्विचित्रैश्च व्यशोभन्त तुरङ्गमाः ।  
 गतसत्त्वा महीं प्राप्य प्रमृष्टा दीर्घबाहुना ॥ ७-११३-२१ (४९३८९)  
 नानाविधानि सैन्यानि तव हत्वा तु सात्वतः ।  
 प्रविष्टस्तावकं सैन्यं द्रावयित्वा चमूं भृशम् ॥ ७-११३-२२ (४९३९०)  
 ततस्तेनैव मार्गेण येन यातो धनञ्जयः ।  
 इयेष सात्यकिर्गन्तुं ततो द्रोणेन वारितः ॥ ७-११३-२३ (४९३९१)  
 भारद्वाजं समासाद्य युयुधानश्च सात्यकिः ।  
 न न्यवर्तत सङ्क्रुद्धो वेलामिव जलाशयः ॥ ७-११३-२४ (४९३९२)

निवार्य तु रणे द्रोणो युयुधानं महारथम् ।  
विव्याध निशितैर्बाणैः पञ्चभिर्मर्मभेदिभिः ॥ ७-११३-२५ (४९३९३)  
सात्यकिस्तु रणे द्रोणं राजन्विव्याध सप्तभिः ।  
हेमपुङ्खैः शिलाधौतैः कङ्कबर्हिणवाजितैः ॥ ७-११३-२६ (४९३९४)  
षं षड्भिः सायकैर्द्रोणः साश्वयन्तारमार्दयत् ।  
स तं न ममृषे द्रोणं युयुधानो महारथः ॥ ७-११३-२७ (४९३९५)  
सिंहनादं ततः कृत्वा द्रोणं विव्याध सात्यकिः ।  
दशभिः सायकैश्चान्यैः षड्भिरष्टाभिरेव च ॥ ७-११३-२८ (४९३९६)  
युयुधानः पुनर्द्रोणं विव्याध दशभिः शरैः ।  
एकेन सारथिं चास्य चतुर्भिश्चतुरो हयान् ।  
ध्वजमेकेन बाणेन विव्याध युधि मारिष ॥ ७-११३-२९ (४९३९७)  
तं द्रोणः साश्वयन्तारं सरथध्वजमाशुगैः ।  
त्वरन्प्राच्छादयद्बाणैः शलभानामिव व्रजैः ॥ ७-११३-३० (४९३९८)  
तथैव युयुधानोऽपि द्रोणं बहुभिराशुगैः ।  
ग्राच्छादयदसम्भ्रान्तस्त्वरमाणो महारथः ॥ ७-११३-३१ (४९३९९)  
द्रोणस्तु परमक्रुद्धः सात्यकिं परवीरहा ।  
अवाक्रिच्छित्तैर्बाणैर्वासुदेवपराक्रमम् ॥ ७-११३-३२ (४९४००)  
तं तथा शरजालेन प्रच्छाद्य महता पुनः ।  
द्रोणः प्रहस्य शैनेयमिदं वचनमब्रवीत् ॥ ७-११३-३३ (४९४०१)  
तवाचार्यो रणं हित्वा गतः कापुरुषो यथा ।  
युध्यमानं च मां हित्वा प्रदक्षिणमवर्तत ॥ ७-११३-३४ (४९४०२)  
त्वं हि मे युध्यतो नाद्य जीवन्त्यास्यसि माधव ।  
यदि मां त्वं रणे हित्वा न यास्याचार्यवद्द्रुतम् ॥ ७-११३-३५ (४९४०३)  
सात्यकिरुवाच । ७-११३-३६क्ष् (४५५१)  
धनञ्जयस्य पदवीं धर्मराजस्य शासनात् ।  
गच्छामि स्वस्ति ते ब्रह्मन्न मे कालात्ययो भवेत् ॥ ७-११३-३६ (४९४०४)  
आचार्यानुगतो मार्गः शिष्यैरन्वास्यते सदा ।  
तस्मादेव व्रजाम्याशु यथा मे स गुरुर्गतः ॥ ७-११३-३७ (४९४०५)  
सञ्जय उवाच । ७-११३-३८क्ष् (४५५२)  
एतावदुक्त्वा शैनेय आचार्यं परिवर्जयन् ।  
प्रयातः सहसा राजन्सारथिं चेदमब्रवीत् ॥ ७-११३-३८ (४९४०६)  
द्रोणः करिष्यते यत्नं सर्वथा मम वारणे ।  
यत्तो याहि रणे सूत शृणु चेदं वचः परम् ॥ ७-११३-३९ (४९४०७)  
एतदालोक्यते सैन्यमावन्त्यानां महाप्रभम् ।  
अस्यानन्तरतस्त्वेतद्वाक्षिणात्यं महद्वलम् ॥ ७-११३-४० (४९४०८)  
तदनन्तरमेतच्च बाह्लिकानां महद्वलम् ।

बाह्लिकाभ्याशतो युक्तं कर्णस्य च महद्वलम् ॥ ७-११३-४१ (४९४०९)  
 अन्योन्येन हि सैन्यानि भिन्नान्येतानि सारथे ।  
 अन्योन्यं समुपाश्रित्य न त्यक्ष्यन्ति रणाजिरम् ॥ ७-११३-४२ (४९४१०)  
 एतदन्तरमासाद्य चोदयाश्चान्प्रहृष्टवत् ।  
 मध्यमं जवमास्थाय वह मामत्र सारथे ॥ ७-११३-४३ (४९४११)  
 बाह्लिका यत्र दृश्यन्ते नानाप्रहरणोद्यताः ।  
 दाक्षिणात्याश्च बहवः सूतपुत्रपुरोगमाः ॥ ७-११३-४४ (४९४१२)  
 हस्त्यश्वरथसम्बाधं यच्चानीकं विलोक्यते ।  
 नानादेशसमुत्थैश्च पदातिभिरधिष्ठितम् ॥ ७-११३-४५ (४९४१३)  
 गकततः शक्यो महाव्यूहो भेतुं स सहसा रणे ।  
 तं देशं त्वरिता यामो मृद्ग्रन्तो युधि शात्रवान् ॥ ७-११३-४६ (४९४१४)  
 तत्रैते सम्प्रहृष्टत्वान्नास्मान्प्रति युयुत्सवः ॥ ७-११३-४७ (४९४१५)  
 अयुध्यमानो बहुभिरेकं प्राप्य सुदुर्बलम् ।  
 बलं प्रमथ्य गच्छामि मिषतां सर्वधन्विनाम् ॥ ७-११३-४८ (४९४१६)  
 मध्यतो याहि यत्रोग्रं कर्णस्य सुमहद्वलम् ।  
 यत्रैते परमक्रुद्धा दाक्षिणात्या महारथाः ।  
 एतान्विजित्य सङ्ग्रामे ततो यामो धनञ्जयम् ॥ ७-११३-४९ (४९४१७)  
 सञ्जय उवाच । ७-११३-५०क्ष (४५५३)  
 युयुधानवचः श्रुत्वा युयुधानस्य सारथिः ।  
 यथोक्तमगमद्राजन्वर्जयन्द्रोणमाहवे ॥ ७-११३-५० (४९४१८)  
 तं द्रोणोऽनुययौ क्रुद्धो विकिरन्विशिखान्बहून् ।  
 युयुधानं महाभागं गच्छन्तमनिवर्तिनम् ॥ ७-११३-५१ (४९४१९)  
 स च सैन्यं महद्वित्त्वा दाक्षिणात्यबलं च तत् ।  
 कर्णस्य सैन्यं सुमहदभिहत्य शितैः शरैः ॥ ७-११३-५२ (४९४२०)  
 प्राविशद्भारतीं सेनामपर्यन्तां स सात्यकिः ।  
 सात्यको हि ततः सैन्यं द्रावयन्स समन्ततः ॥ ७-११३-५३ (४९४२१)  
 प्रविष्टे युयुधाने तु सैनिकेषु द्रुतेषु च ।  
 अमर्षी कृतवर्मा तु सात्यकिं पर्यवारयत् ॥ ७-११३-५४ (४९४२२)  
 तमापतन्तं विशिखैः षड्भिराहत्य सात्यकिः ।  
 चतुर्भिश्चतुरोऽस्याश्चानाजघानाशु वीर्यवान् ॥ ७-११३-५५ (४९४२३)  
 ततः पुनः षोडशभिर्नतपर्वभिराशुगैः ।  
 सात्यकिः कृतवर्माणं प्रत्यविध्यत्स्तनान्तरे ॥ ७-११३-५६ (४९४२४)  
 स ताड्यमानो विशिखैर्बहुभिस्तिग्मतेजनैः ।  
 सात्वतेन महाराज कृतवर्मा न चक्षमे ॥ ७-११३-५७ (४९४२५)  
 स वत्सन्दतं सन्धाय तिग्मांश्चनलसप्रभम् ।  
 आकृष्य राजन्नाकर्णाद्विव्याधोरसि सात्यकिम् ॥ ७-११३-५८ (४९४२६)

स तस्य देहावरणं भित्त्वा देहं च सायकः ।  
सपुङ्गपत्रः पृथिवीं विवेश रुधिरोक्षितः ॥ ७-११३-५९ (४९४२७)  
अथास्य बहुभिर्बाणैरच्छिनत्परमास्त्रवित् ।  
स मार्गणगणं राजन्कृतवर्मा शरासनम् ॥ ७-११३-६० (४९४२८)  
विव्याध च रणे राजन्सात्यकिं सत्यविक्रमम् ।  
दशभिर्विंशस्रैस्तीक्ष्णैरभिक्रुद्धः स्तनान्तरे ॥ ७-११३-६१ (४९४२९)  
ततः प्रशीर्णे धनुषि शक्त्या शक्तिमतां वरः ।  
जघान दक्षिणं बहुं सात्यकिः कृतवर्मणः ॥ ७-११३-६२ (४९४३०)  
ततोऽन्यत्सुदृढं चापं पूर्णमायम्य सात्यकिः ।  
व्यसृजद्विशिखांस्तूर्णं शतशोऽथ सहस्रशः ॥ ७-११३-६३ (४९४३१)  
सरथं कृतवर्माणं समन्तात्पर्यवारयत् ।  
छादयित्वा रणे राजन्हादिक्यं स तु सात्यकिः ।  
अथास्य भल्लेन शिरः सारथेः समकृन्तत ॥ ७-११३-६४ (४९४३२)  
स पपात हतः सूतो हादिक्यस्य महारथात् ।  
ततस्ते यन्तुरहिताः प्राद्रवंस्तुरगा भृशम् ॥ ७-११३-६५ (४९४३३)  
अथ भोजस्तु सम्भ्रान्तो निगृह्य तुरगामन्स्वयम् ।  
तस्थौ वीरो धनुष्पाणिस्तत्सैन्यान्यभ्यपूजयन् ॥ ७-११३-६६ (४९४३४)  
स मुहूर्तमिवाश्वास्य सदश्चान्समनोदयत् ।  
व्यपेत भीरमित्राणामावहत्सुमहद्भयम् ॥ ७-११३-६७ (४९४३५)  
सात्यकिश्चात्यगात्तस्मात्स तु भीममुपाद्रवत् ॥ ७-११३-६८ (४९४३६)  
युयुधानोऽपि राजेन्द्र भोजानीकाद्विनिःसृतः ।  
प्रययौ त्वरितस्तूर्णं काम्भोजानां महाचमूम् ॥ ७-११३-६९ (४९४३७)  
स तत्र बहुभिः शूरैः सन्निरुद्धो महारथैः ।  
न चचाल तदा राजन्सात्यकिः सत्यविक्रमः ॥ ७-११३-७० (४९४३८)  
सन्धाय च चमूं द्रोणो भोजे भारं निवेश्य च ।  
अभ्यधावद्रणे यत्तो युयुधानं युयुत्सया ॥ ७-११३-७१ (४९४३९)  
तथा तमनुधावन्तं युयुधानस्य पृष्ठतः ।  
न्यवारयन्तं संहृष्टाः पाण्डुसैन्ये बृहत्तमाः ।  
समासाद्य तु हादिक्यं रथानां प्रवरं रथम् ॥ ७-११३-७२ (४९४४०)  
पाञ्चाला विगतोत्साहा भीमसेनपुरोगमाः ।  
विक्रम्य वारिता राजन्वीरेण कृतवर्मणा ॥ ७-११३-७३ (४९४४१)  
यतमानांश्च तान्सर्वानीषद्विगतचेतसः ।  
अभितस्ताञ्शरौघेण क्लान्तवाहानकारयत् ॥ ७-११३-७४ (४९४४२)  
निगृहीतास्तु भोजेन भोजानीकेप्सवो रणे ।  
अतिष्ठन्नार्यवद्वीराः प्रार्थयन्तो महद्यशः ।  
गहादिक्यं समरे यत्ता न शेकुः प्रतिवीक्षितुम् ॥ ७-११३-७५ (४९४४३)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे त्रयोदशाधिकशततमोऽध्यायः ॥ २ ॥

Mahabharata - Drona Parva - Chapter Footnotes

- ५-११३-१२ ईशो रुद्रः ॥  
५-११३-१९ ऋषोभस्येवाक्षीणि येषाम् ॥  
५-११३-३५ त्वंहि त्वमपि ॥  
५-११३-४२ भिन्नानि पृथग्भूतानि ॥  
५-११३-क एतदादि पञ्चश्लोकानां स्थाने अधो लिखित एकएव श्लोकः  
ज्ञ । पुस्तकेऽस्ति । एतावदुक्त्वा यन्तारं ब्राह्मणं परिवर्जयन् । मध्यतो  
याहि यच्चोग्रं कर्णस्य च महद्वलम् ॥  
५-११३-५८ जिह्वागानिलसन्निभम् इति । ज्ञ । पाठः ॥  
५-११३-७१ सन्धाय यथास्थानमानीय ॥  
५-११३-७५ आर्यवत्कुलीनवत् । कुलीनत्वादितियावत् ॥  
५-११३-११३ त्रयोदशाधिकशततमोऽध्यायः ॥

द्रोणपर्व - अध्याय ११४

॥ श्रीः ॥

७.११४. अध्यायः ११४

Mahabharata - Drona Parva - Chapter Topics

- धृतराष्ट्रस्य स्वसैन्यपराजयश्रवणेन शोचनम् ॥ १ ॥  
सञ्जयेन तदुपालम्भपूर्वकं कृतवर्मपराक्रमकथनम् ॥ २ ॥

Mahabharata - Drona Parva - Chapter Text

- ७-११४-० (४९४४४)  
धृतराष्ट्र उवाच । ७-११४-०क्ष (४५५४)  
एवं बहुगुणं सैन्यमेवं प्रविचितं बलम् ।  
व्यूढमेवं यथान्यायमेवं बहु च सञ्जय ॥ ७-११४-१ (४९४४५)  
नित्यं पूजितमस्माभिरभिकामं च नः सदा ।  
प्रौढमत्यद्भुताकारं पुरस्ताद्दृष्टविक्रमम् ॥ ७-११४-२ (४९४४६)  
नातिवृद्धमबालं च नाकृशं नातिपीवरम् ।  
लघुवृत्तायतप्रायं सारगात्रमनामयम् ॥ ७-११४-३ (४९४४७)  
आत्तसन्नाहसञ्छन्नं बहुशस्त्रपरिच्छदम् ।

शस्त्रग्रहणविद्यासु बह्वीषु परिनिष्ठितम् ॥ ७-११४-४ (४९४४८)  
 आरोहे पर्यवस्कन्दे सरणे सान्तरप्लुते ।  
 सम्यक्प्रहरणे याने व्यपयाने च कोविदम् ॥ ७-११४-५ (४९४४९)  
 नागेष्वश्वेषु बहुशो रथेषु च परीक्षितम् ।  
 गचर्मनिस्त्रिंशयुद्धे च नियुद्धे च विशारदम् ।  
 परीक्ष्य च यथान्यायं वेतनेनोपपादितम् ॥ ७-११४-६ (४९४५०)  
 न गोष्या नोपकारेण न सम्बन्धनिमित्ततः ।  
 नानाहृतं नाप्यभृतं मम सैन्यं बभूव ह ॥ ७-११४-७ (४९४५१)  
 कुलीनार्यजनोपेतं तुष्टपुष्टमनुद्धतम् ।  
 कृतमानोपचारं च यशस्वि च मनस्वि च ॥ ७-११४-८ (४९४५२)  
 सचिवैश्चापरैर्मुख्यैर्बहुभिः पुण्यकर्मभिः ।  
 लोकपालोपमैस्तात पालितं नरसत्तमैः ॥ ७-११४-९ (४९४५३)  
 बहुभिः पार्थिवैर्गुप्तमस्मत्प्रियचिकीर्षुभिः ।  
 अस्मानभिसृतैः कामात्सबलैः सपदानुगैः ॥ ७-११४-१० (४९४५४)  
 महोदधिमिवापूर्णमापगाभिः समन्ततः ।  
 अपक्षैः पक्षिसङ्काशै रथैरश्वैश्च संवृतम् ॥ ७-११४-११ (४९४५५)  
 प्रभिन्नकरटैश्चैव द्विरदैरावृतं महत् ।  
 यदहन्यत मे सैन्यं किमन्यद्भागधेयतः ॥ ७-११४-१२ (४९४५६)  
 योधाक्षय्यजलं भीमं वाहनोर्मितरङ्गिणम् ।  
 क्षेपण्यसिगदाशक्तिशरप्रासङ्गषाकुलम् ॥ ७-११४-१३ (४९४५७)  
 ध्वजभूषणसम्बाधरत्नोपलसुसञ्चितम् ।  
 वाहनैरभिधावद्भिर्वायुवेगविकम्पितम् ॥ ७-११४-१४ (४९४५८)  
 द्रोणगम्भीरपातालं कृतवर्ममहाहदम् ।  
 जलसन्धमहाग्राहं कर्मचन्द्रोदयोद्धतम् ॥ ७-११४-१५ (४९४५९)  
 गते सैन्यार्णवं भित्त्वा तरसा पाण्डवर्षभे ।  
 सञ्जयैकरथेनैव युयुधाने च मामकम् ॥ ७-११४-१६ (४९४६०)  
 तत्र शेषं न पश्यामि प्रविष्टे सव्यसाचिनि ।  
 सात्वते च रथोदारे मम सैन्यस्य सञ्जय ॥ ७-११४-१७ (४९४६१)  
 तौ तत्र समतिक्रान्तौ दृष्ट्वाऽतीव तरस्विनौ ।  
 सिन्धुराजं तु सम्प्रेक्ष्य गाण्डीवस्य च गोचरम् ॥ ७-११४-१८ (४९४६२)  
 किं नु वा कुरवः कृत्यं विदधुः कालचोदिताः ।  
 दारुणैकायनेऽकाले कथं वा प्रतिपेदिरे ॥ ७-११४-१९ (४९४६३)  
 ग्रस्तान्हि कौरवान्मन्ये मृत्युना तात सङ्गतान् ।  
 विक्रमोऽपि रणे तेषां न तथा दृश्यते हि वै ॥ ७-११४-२० (४९४६४)  
 अक्षतौ संयुगे तत्र प्रविष्टौ कृष्णपाण्डवौ ।  
 न च वारयिता कश्चित्तयोरस्तीह सञ्जय ॥ ७-११४-२१ (४९४६५)

भृताश्च बहवो योधाः परीक्ष्यैव महारथाः ।  
 वेतनेन यथायोगं प्रियवादेन चापरे ॥ ७-११४-२२ (४९४६६)  
 असत्कारभृतस्तात मम सैन्ये न विद्यते ।  
 कर्मणा ह्यनुरूपेण लभ्यते भक्तवेतनम् ॥ ७-११४-२३ (४९४६७)  
 न च योधोऽभवत्कश्चिन्मम सैन्ये तु सञ्जय ।  
 अल्पदानभृतस्तात तथा चाभृतको नरः ॥ ७-११४-२४ (४९४६८)  
 पूजितो हि यथाशक्त्या दानमानासनैर्मया ।  
 तथा पुत्रैश्च मे तात ज्ञातिभिश्च सबान्धवैः ॥ ७-११४-२५ (४९४६९)  
 ते च प्राप्यैव सङ्ग्रामे निर्जिताः सव्यसाचिना ।  
 शैनेयेन परामृष्टाः किमन्यद्भागधेयतः ॥ ७-११४-२६ (४९४७०)  
 रक्ष्यते यश्च सङ्ग्रामे ये च सञ्जय रक्षणः ।  
 एकः साधारणः पन्थार रक्ष्यस्य सह रक्षिभिः ॥ ७-११४-२७ (४९४७१)  
 अर्जुनं समरे दृष्ट्वा सैन्धवस्याग्रतः स्थितम् ।  
 पुत्रो मम भृशं मूढः किं कार्यं प्रत्यपद्यत ॥ ७-११४-२८ (४९४७२)  
 सात्यकिं च रणे दृष्ट्वा प्रविशन्तमभीतवत् ।  
 किं नु दुर्योधनः कृत्यं प्राप्तकालममन्यत ॥ ७-११४-२९ (४९४७३)  
 सर्वशस्त्रातिगौ सेनां प्रविष्टौ रथिसत्तमौ ।  
 दृष्ट्वा कां वै धृतिं युद्धे प्रत्यपद्यन्त मामकाः ॥ ७-११४-३० (४९४७४)  
 दृष्ट्वा कृष्णं तु दाशार्हमर्जुनार्थे व्यवस्थितम् ।  
 शिनीनामृषभं चैव मन्ये शोचन्ति पुत्रकाः ॥ ७-११४-३१ (४९४७५)  
 दृष्ट्वा सेनां व्यतिक्रान्तां सात्वतेनार्जुनेन च ।  
 पलायमानांश्च कुरून्मन्ये शोचन्ति पुत्रकाः ॥ ७-११४-३२ (४९४७६)  
 विद्रुतान्प्रथिनो दृष्ट्वा निरुत्साहान्द्विषज्जये ।  
 पलायनकृतोत्साहान्मन्ये शोचन्ति पुत्रकाः ॥ ७-११४-३३ (४९४७७)  
 शून्यान्कृतान्प्रथोपस्थान्सात्वतेनार्जुनेन च ।  
 हतांश्च योधान्संदृश्य मन्ये शोचन्ति पुत्रकाः ॥ ७-११४-३४ (४९४७८)  
 व्यश्वनागरथान्दृष्ट्वा तत्र वीरान्सहस्रशः ।  
 धावमानान्रणे व्यग्रामन्यन्ये शोचन्ति पुत्रकाः ॥ ७-११४-३५ (४९४७९)  
 महानागान्विद्रवतो दृष्ट्वाऽर्जुनशराहतान् ।  
 पतितान्पततश्चान्यान्यन्ये शोचन्ति पुत्रकाः ॥ ७-११४-३६ (४९४८०)  
 विहीनांश्च कृतानश्चान्विरथांश्च कृतान्नरान् ।  
 तत्र सात्यकिपार्थाभ्यां मन्ये शोचन्ति पुत्रकाः ॥ ७-११४-३७ (४९४८१)  
 ह्यौघान्निहतान्दृष्ट्वा द्रवमाणांस्ततस्ततः ।  
 रणे माधवपार्थाभ्यां मन्ये शोचन्ति पुत्रकाः ॥ ७-११४-३८ (४९४८२)  
 पत्तिसङ्घान्रणे दृष्ट्वा धावमानांश्च सर्वशः ।  
 निराशा विजये सर्वे मन्ये शोचन्ति पुत्रकाः ॥ ७-११४-३९ (४९४८३)

द्रोणस्य समतिक्रान्तावनीकमपराजितौ ।  
 क्षणेन दृष्ट्वा तौ वीरौ मन्ये शोचन्ति पुत्रकाः ॥ ७-११४-४० (४९४८४)  
 सम्मूढोऽस्मि भृशं तात श्रुत्वा कृष्णधनञ्जयौ ।  
 प्रविष्टौ मामकं सैन्यं सात्वतेन सहाच्युतौ ॥ ७-११४-४१ (४९४८५)  
 तस्मिन्प्रविष्टे पृतनां शिनीनां प्रवरे रथे ।  
 भोजानीकं व्यतिक्रान्ते किमकुर्वत कौरवाः ॥ ७-११४-४२ (४९४८६)  
 तथा द्रोणेन समरे निगृहीतेषु पाण्डुषु ।  
 कथं युद्धमभूत्तत्र तन्ममाचक्ष्व सञ्जय ॥ ७-११४-४३ (४९४८७)  
 द्रोणो हि बलवान्श्रेष्ठः कृतास्त्रो युद्धदुर्मदः ।  
 पाञ्चालास्तं महेष्वासं प्रत्ययुध्यन्कथं रणे ॥ ७-११४-४४ (४९४८८)  
 बद्धवैरास्ततो द्रोणे धनञ्जयजयैषिणः ।  
 भारद्वाजसुतस्तेषु दृढवैरो महारथः ॥ ७-११४-४५ (४९४८९)  
 अर्जुनश्चापि यच्चक्रे सिन्धुराजवधं प्रति ।  
 तन्मे सर्वं समाचक्ष्व कुशलो ह्यसि सञ्जय ॥ ७-११४-४६ (४९४९०)  
 सञ्जय उवाच । ७-११४-४७क्ष् (४५५५)  
 आत्मापराधात्सम्भूतं व्यसनं भरतर्षभ ।  
 प्राप्य प्राकृतवद्वीर न त्वं शोचितुमर्हसि ॥ ७-११४-४७ (४९४९१)  
 पुरा यदुच्यसे प्राज्ञैः सुहृद्भिर्विदुरादिभिः ।  
 मा हार्षीः पाण्डवान्राजन्निति तन्न त्वया श्रुतम् ॥ ७-११४-४८ (४९४९२)  
 सुहृदां हितकामानां वाक्यं यो न शृणोति ह ।  
 स महद्द्वयसनं प्राप्य शोचते वै यथा भवान् ॥ ७-११४-४९ (४९४९३)  
 याचितोऽसि पुरा राजन्दाशार्हेण शमं प्रति ।  
 न च तं लब्धवान्कामं त्वत्तः कृष्णो महायशाः ॥ ७-११४-५० (४९४९४)  
 तव निर्गुणतां ज्ञात्वा पक्षपातं सुतेषु च ।  
 द्वैधीभावं तथा धर्मे पाण्डवेषु च मत्सरम् ॥ ५-११४-५२ तव  
 जिह्वामभिप्रायं विदित्वा पाण्डवान्प्रति ।  
 आर्तप्रलापांश्च बहून्मनुजाधिप सत्तम ॥ ७-११४-५१ (४९४९५)  
 सर्वलोकस्य तत्त्वज्ञः सर्वलोकेश्वरः प्रभुः ।  
 वासुदेवस्ततो युद्धं कुरूणामकरोन्महत् ॥ ७-११४-५३ (४९४९६)  
 आत्मापराधात्सुमहान्प्राप्तस्ते विपुलः क्षयः ।  
 नैनं दुर्योधने दोषं कर्तुमर्हसि मानद ॥ ७-११४-५४ (४९४९७)  
 न हि तै सुकृतं किञ्चिदादौ मध्ये च भारत ।  
 दृश्यते पृष्ठतश्चैव त्वन्मूलो हि पराजयः ॥ ७-११४-५५ (४९४९८)  
 तस्मादद्य स्थिरो भूत्वा ज्ञात्वा लोकस्य निर्णयम् ।  
 शृणु युद्धं यथावृत्तं घोरं देवासुरोपमम् ॥ ७-११४-५६ (४९४९९)  
 प्रविष्टे तव सैन्यं तु शैनेये सत्यविक्रमे ।

भीमसेनमुखाः पार्थाः प्रतीयुर्वाहिनीं तव ॥ ७-११४-५७ (४९५००)  
 आगच्छतस्तान्सहसा क्रुद्धरूपान्सहानुगान् ।  
 दधारैको रणे पाण्डून्कृतवर्मा महारथः ॥ ७-११४-५८ (४९५०१)  
 यथोद्धृतं वारयते वेला वै सलिलार्णवम् ।  
 पाण्डुसैन्यं तथा सङ्घे हादिक्यः समवारयत् ॥ ७-११४-५९ (४९५०२)  
 तत्राद्भुतमपश्याम हादिक्यस्य पराक्रमम् ।  
 यदेनं सहिताः पार्था नातिचक्रमुराहवे ॥ ७-११४-६० (४९५०३)  
 ततो भीमस्त्रिभिर्विद्ध्वा कृतवर्माणमाशुगैः ।  
 शङ्खं दध्मौ महाबाहुर्हर्षुयन्सर्वपाण्डवान् ॥ ७-११४-६१ (४९५०४)  
 सहदेवस्तु विंशत्या धर्मराजश्च पञ्चभिः ।  
 शतेन नकुलश्चापि हादिक्यं समविध्यत ॥ ७-११४-६२ (४९५०५)  
 द्रौपदेयास्त्रिसप्तत्या सप्तभिश्च घटोत्कचः ।  
 धृष्टद्युम्नस्त्रिभिश्चापि कृतवर्माणमार्दयत् ॥ ७-११४-६३ (४९५०६)  
 विराटो द्रुपदश्चैव याज्ञसेनिश्च पञ्चभिः ।  
 शिखण्डी चैव हादिक्यं विद्ध्वा पञ्चभिराशुगैः ॥ ७-११४-६४ (४९५०७)  
 पुनर्विव्याध विंशत्या सायकानां हसन्निव ।  
 कृतवर्मा ततो राजन्सर्वतस्तान्महारथान् ॥ ७-११४-६५ (४९५०८)  
 एकैकं पञ्चभिर्विद्ध्वा भीमं विव्याध सप्तभिः ।  
 धनुर्ध्वजं चास्य तदा रथाद्भूमावपातयत् ॥ ७-११४-६६ (४९५०९)  
 अथैनं छिन्नधन्वानं त्वरमाणो महारथः ।  
 आजघानोरसि क्रुद्धः सप्तत्या निशितैः शरैः ॥ ७-११४-६७ (४९५१०)  
 स गाढविद्धो बलवान्हादिक्यस्य शरोत्तमैः ।  
 चचाल रथमध्यस्थः क्षितिकम्पे यथाऽचलः ॥ ७-११४-६८ (४९५११)  
 भीमसेनं तथा दृष्ट्वा धर्मराजपुरोगमाः ।  
 विसृजन्तः शरान्नाजन्कृतवर्माणमार्दयन् ॥ ७-११४-६९ (४९५१२)  
 तं तथा कोष्ठकीकृत्य रथवंशेन मारिष ।  
 विव्यधुः सायकैर्हृष्टा रक्षार्थं मारुतेर्मृधे ॥ ७-११४-७० (४९५१३)  
 प्रतिलभ्य ततः संज्ञां भीमसेनो महाबलः ।  
 शक्तिं जग्राह समरे हेमदण्डामयस्मायीम् ॥ ७-११४-७१ (४९५१४)  
 चिक्षेप च रथात्तूर्णं कृतवर्मरथं प्रति ।  
 सा भीमभुजनिर्मुक्ता निर्मुक्तोरगसन्निभा ॥ ७-११४-७२ (४९५१५)  
 कृतवर्माणमभितः प्रज्ज्वाल सुदारुणा ।  
 तामापतन्तीं सहसा युगान्ताग्निमप्रभाम् ॥ ७-११४-७३ (४९५१६)  
 द्वाभ्यां शराभ्यां हादिक्यो निजघान द्विधा तदा ।  
 सा छिन्ना पतिता भूमौ शक्तिः कनकभूषणा ॥ ७-११४-७४ (४९५१७)  
 द्योतयन्ती दिशो राजन्महोल्केव नभश्च्युता ।

शक्तिं विनिहतां दृष्ट्वा भीमश्चक्रोध वै भृशम् ॥ ७-११४-७५ (४९५१८)  
 ततोऽन्यद्धनुरादाय वेगवत्सुमहास्वनम् ।  
 भीमसेनो रणे क्रुद्धो हार्दिक्यं समवारयत् ॥ ७-११४-७६ (४९५१९)  
 अथैनं पञ्चभिर्बाणैराजघान स्तनान्तरे ।  
 भीमो भीमबलो राजंस्तव दुर्मन्त्रितेन च ॥ ७-११४-७७ (४९५२०)  
 भोजस्तु क्षतसर्वाङ्गो भीमसेनेन मारिष ।  
 रक्ताशोक इवोत्फुल्लो व्यभ्राजत रणाजिरे ॥ ७-११४-७८ (४९५२१)  
 ततः क्रुद्धस्त्रिभिर्बाणैर्भीमसेनं हसन्निव ।  
 अभिहत्य दृढं युद्धे तान्सर्वान्प्रत्यविध्यत ॥ ७-११४-७९ (४९५२२)  
 त्रिभिस्त्रिभिर्महेष्वासो यतमानान्महारथान् ।  
 तेऽपि तं प्रत्यविध्यन्त सप्तभिः सप्तभिः शरैः ॥ ७-११४-८० (४९५२३)  
 शिखण्डिनस्ततः क्रुद्धः क्षुरप्रेण महारथः ।  
 धनुश्चिच्छेद सामरे प्रहसन्निव सात्वतः ॥ ७-११४-८१ (४९५२४)  
 शिखण्डी तु ततः क्रुद्धश्छिन्ने धनुषि सत्वरः ।  
 असिं जग्राह समरे शतचन्द्रं च भास्वरम् ॥ ७-११४-८२ (४९५२५)  
 भ्रामयित्वा महच्चर्म चामीकरविभूषितम् ।  
 तमसिं प्रेषयामात कृतवर्मरथं प्रति ॥ ७-११४-८३ (४९५२६)  
 स तस्य सशरं चापं छित्त्वा राजन्महानसिः ।  
 अभ्यगाद्धरणीं राजंश्च्युतं ज्योतिरिवाम्बरात् ॥ ७-११४-८४ (४९५२७)  
 एतस्मिन्नेव काले तु त्वरमाणं महारथाः ।  
 विव्यधुः सायकैर्गाढं कृतवर्माणमाहवे ॥ ७-११४-८५ (४९५२८)  
 अथान्यद्धनुरादाय त्यक्त्वा तच्च महद्धनुः ।  
 विशीर्णं भरतश्रेष्ठ हार्दिक्यः परवीरहा ॥ ७-११४-८६ (४९५२९)  
 विव्याध पाण्डवान्युद्धे त्रिभिस्त्रिभिरजिह्वगैः ।  
 शिखण्डिनं च विव्याध त्रिभिः पञ्चभिरेव च ॥ ७-११४-८७ (४९५३०)  
 धनुरन्यत्समादाय शिखण्डी तु महायशाः ।  
 अवारयत्कूर्मनखैराशुगैर्हृदिकात्मजम् ॥ ७-११४-८८ (४९५३१)  
 ततः क्रुद्धो रणे राजन्हृदिकस्यात्मसम्भवः ।  
 अभिदुद्राव वेगेन याज्ञसेनिं महारथम् ॥ ७-११४-८९ (४९५३२)  
 भीष्मस्य समरे राजन्मृत्योर्हेतुं महात्मनः ।  
 विदर्शयन्बलं शूरः शार्दूल इव कुञ्जरम् ॥ ७-११४-९० (४९५३३)  
 तौ दिशागजसङ्काशौ ज्वलिताविव पावकौ ।  
 समापेततुरन्योन्यं शरसङ्घैररिन्दमौ ॥ ७-११४-९१ (४९५३४)  
 विधुन्वानौ धनुःश्रेष्ठे सन्दधानौ च सायकान् ।  
 विसृजन्तौ च शतशो गभस्तीनिव भास्करौ ॥ ७-११४-९२ (४९५३५)  
 तापयन्तौ शरैस्तीक्ष्णैरन्योन्यं तौ महारथौ ।

युगान्तप्रतिमौ वीरौ रेजतुर्भास्कराविव ॥ ७-११४-९३ (४९५३६)  
 कृतवर्मा च समरे याज्ञसेनिं महारथम् ।  
 विद्वेषुभिस्त्रिसप्तत्या पुनर्विव्याध सप्तभिः ॥ ७-११४-९४ (४९५३७)  
 स गाढविद्धो व्यथितो रथोपस्थ उपाविशत् ।  
 विसृज्य सशरं चापं मूर्च्छयाऽभिपरिप्लुतः ॥ ७-११४-९५ (४९५३८)  
 तं विषण्णं रणे दृष्ट्वा तावकाः पुरुषर्षभ ।  
 हार्दिक्यं पूजयामासुर्वासांस्यादुधुवुश्च ह ॥ ७-११४-९६ (४९५३९)  
 शिखण्डिनं तथा ज्ञात्वा हार्दिक्यशरपीडितम् ।  
 अपोवाह रणाद्यन्ता त्वरमाणो महारथम् ॥ ७-११४-९७ (४९५४०)  
 सादितं तु रथोपस्थे दृष्ट्वा पार्थाः शिखण्डिनम् ।  
 परिव्रू रथैस्तूर्णं कृतवर्माणमाहवे ॥ ७-११४-९८ (४९५४१)  
 तत्राद्भुतं परं चक्रे कृतवर्मा महारथः ।  
 यदेकः समरे पार्थान्वारयामास सानुगान् ॥ ७-११४-९९ (४९५४२)  
 पार्थाञ्जित्वाऽजयच्चेदीन्पाञ्चालान्सृञ्जयानपि ।  
 केकयांश्च महावीर्यान्कृतवर्मा महारथः ॥ ७-११४-१०० (४९५४३)  
 ते वध्यमानाः समरे हार्दिक्येन स्म पाण्डवाः ।  
 इतश्चेतश्च धावन्तो नैव चक्रुर्धृतिं रणे ॥ ७-११४-१०१ (४९५४४)  
 जित्वा पाण्डुसुतान्युद्धे भीमसेनपुरोगमान् ।  
 हार्दिक्यः समरेऽतिष्ठद्विधूम इव पावकः ॥ ७-११४-१०२ (४९५४५)  
 ते द्राव्यमाणाः समरे हार्दिक्येन महारथाः ।  
 विमुखाः समपद्यन्त शरवृष्टिभिरार्दिताः ॥ ७-११४-१०३ (४९५४६)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे चतुर्दशाधिकशततमोऽध्यायः ॥ ११४ ॥

Mahabharata - Drona Parva - Chapter Footnotes

- ५-११४-१ बहुगुणं बहवो गुणाः शौर्यादयः संध्यादयो वा यस्मिन्  
 । बलं प्रबलम् ॥  
 ५-११४-२ नः अभिकाममनुरक्तम् ॥  
 ५-११४-३ लघुनो मनोज्ञस्य वृत्तस्यायतनमायासः प्रायः प्रचुरं  
 यत्र । सारगात्रं निबिडावयवम् ॥  
 ५-११४-५ पर्यवस्कन्दे अवरोहणे । सरणे प्रसरणे । सान्तरप्लुते  
 प्लुवनान्तरीतायां गतौ । व्यपयानेऽपसरणे ॥  
 ५-११४-६ वेतनेन दिनमासवर्षदेयेन धनेन ॥  
 ५-११४-७ गोष्ठ्या संलापमात्रेण ॥  
 ५-११४-१३ वाहनान्येवोर्मितरङ्गपरम्परा विद्यते यत्र । क्षेपण्यो यन्त्राणि ॥

५-११४-१४ रत्नैरुपलैश्च सुसञ्चितं सुष्ठुसञ्छादितम्  
 । वाहनाभिधावनान्येव वायुवेगतया रूपितानि ॥  
 ५-११४-१७ मम सैन्यस्य सेषमित्यन्वयः ॥  
 ५-११४-१९ दारुणैकायने अतिभीषणेऽनन्यगतिके । अकाले अतीते समये ॥  
 ५-११४-२३ लभ्यते सैन्येनार्थात् ॥  
 ५-११४-३० धृतिं धारणाम् ॥  
 ५-११४-३५ व्यग्राननेकाग्रान् । अव्यग्रान् पलायनैकमनस इति वा ॥  
 ५-११४-५१ निर्गुणतां गुणवैषम्यम् । द्वैधीभावमनिश्चयम् ॥  
 ५-११४-५४ सुमहान् विपुल इति पर्यायाभ्यां महत्त्वोद्रेकः ॥  
 ५-११४-५६ निर्णयं नियतस्वभावम् ॥  
 ५-११४-६५ सर्वतः सर्वान् ॥  
 ५-११४-७४ द्विधा स्थानद्वये ॥  
 ५-११४-८८ कूर्मनखैः कूर्मनखाकृतिफलकैः ॥  
 ५-११४-११४ चतुर्दशाधिकशततमोऽध्यायः ॥

द्रोणपर्व - अध्याय ११५

॥ श्रीः ॥

७.११५. अध्यायः ११५

Mahabharata - Drona Parva - Chapter Topics

सात्यकिना जलसन्धस्य वधः ॥ १ ॥

Mahabharata - Drona Parva - Chapter Text

७-११५-० (४९५४७)

सञ्जय उवाच । ७-११५-०क्ष् (४५५६)

शृणुष्वैकमना राजन्यन्मां त्वं परिपृच्छसि ।

द्राव्यमाणे बले तस्मिन्हादिक्येन महात्मना ॥ ७-११५-१ (४९५४८)

लज्जयावनते चापि परिहृष्टे च तावके ।

द्वीपो य आसीत्पाण्डूनामगाधे गाधमिच्छताम् ॥ ७-११५-२ (४९५४९)

श्रुत्वा स निनदं भीमं तावकानां महाहवे ।

शैनेयस्त्वरितो राजन्कृतवर्माणमभ्ययात् ॥ ७-११५-३ (४९५५०)

उवाच सारथिं तत्र क्रोधामर्षसमन्वितः ।

हादिक्याभिमुखं सूत कुरु मे रथमुत्तमम् ॥ ७-११५-४ (४९५५१)

कुरुते कदनं पश्य पाण्डुसैन्ये ह्यमर्षितः ।

एनं जित्वा पुनः सूत यास्यामि विजयं प्रति ॥ ७-११५-५ (४९५५२)

एवमुक्ते तु वचने सूतस्तस्य महामते ।  
 निमेषान्तरमात्रेण कृतवर्माणमभ्ययात् ॥ ७-११५-६ (४९५५३)  
 कृतवर्मा तु हार्दिक्यः शैनेयं निशितैः शरैः ।  
 अवाकिरत्सुसंकुद्धस्ततोऽक्रुद्धयत्स सात्यकिः ॥ ७-११५-७ (४९५५४)  
 अथाशु निशितं भल्लुं शैनेयः कृतवर्मणः ।  
 प्रेषयामास समरे शरांश्च चतुरोऽपरान् ॥ ७-११५-८ (४९५५५)  
 ते तस्य जघ्निरे वाहान्भल्लेनास्याच्छिनद्धनुः ।  
 पृष्ठरक्षं तथा सूतमविध्यन्निशितैः शरैः ॥ ७-११५-९ (४९५५६)  
 ततस्तं विरथं कृत्वा सात्यकिः सत्यविक्रमः ।  
 सेनामस्यार्दयामास शरैः सन्नतपर्वभिः ॥ ७-११५-१० (४९५५७)  
 अभज्यताथ पृतना शैनेयशरपीडिता ।  
 गपलायनकृतोत्साहा भ्रमन्ती तत्रतत्र ह' ।  
 ततः प्रायात्स त्वरितः सात्यकिः सत्यविक्रमः ॥ ७-११५-११ (४९५५८)  
 शृणु राजन्यदकरोत्तव सैन्येषु वीर्यवान् ।  
 अतीत्य स महाराज द्रोणानीकमहार्णवम् ॥ ७-११५-१२ (४९५५९)  
 पराजित्य तु संहृष्टः कृतवर्माणमाहवे ।  
 यन्तारमब्रवीच्छरः शनैर्याहीत्यसम्भ्रमम् ॥ ७-११५-१३ (४९५६०)  
 दृष्ट्वा तु तव तत्सैन्यं रथाश्चद्वि पसङ्कुलम् ।  
 पदातिजनसम्पूर्णमब्रवीत्सारथिं पुनः ॥ ७-११५-१४ (४९५६१)  
 यदेतन्मेघसङ्काशं द्रोणानीकस्य सव्यतः ।  
 सुमहत्कुञ्जरानीकं यस्य रुक्मरथो मुखम् ॥ ७-११५-१५ (४९५६२)  
 एते हि बहवः सूत दुर्निवार्याश्च संयुगे ।  
 दुर्योधनसमादिष्टा मदर्थे त्यक्तजीविताः ॥ ७-११५-१६ (४९५६३)  
 राजपुत्रा महेष्वासाः सर्वे विक्रान्तयोधिनः ।  
 ग्न चाजित्वा रणे ह्येताञ्शक्यः प्राप्तुं जयद्रथः ॥ ७-११५-१७ (४९५६४)  
 नापि सूत मया पार्थः शक्यः प्राप्तुं कथञ्चन ।  
 एते तिष्ठन्ति सहिताः सर्वविद्यासु निष्ठिताः ॥ ७-११५-१८ (४९५६५)  
 त्रिगर्तानां रथोदाराः सुवर्णविकृतध्वजाः ।  
 मामेवाभिमुखा वीरा योत्स्यमाना व्यवस्थिताः ॥ ७-११५-१९ (४९५६६)  
 अत्र मां प्रापय क्षिप्रमश्वांश्चोदय सारथे ।  
 त्रिगर्तैः सह योत्स्यामि भारद्वाजस्य पश्यतः ॥ ७-११५-२० (४९५६७)  
 सञ्जय उवाच । ७-११५-२१क्ष् (४५५७)  
 ततः प्रायाच्छनैः सूतः सात्वतस्य मते स्थितः ।  
 रथेनादित्यवर्णेन भास्वरेण पताकिना ॥ ७-११५-२१ (४९५६८)  
 तमूहुः सारथेर्वश्या वल्गमाना हयोत्तमाः ।  
 वायुवेगसमाः सङ्घ्रये कुन्देन्दुरजतप्रभाः ॥ ७-११५-२२ (४९५६९)

आपतन्तं रणे तं तु शङ्खवर्णैर्हयोत्तमैः ।  
 परिववुस्ततः शूरा गजानीकेन सर्वतः ।  
 किरन्तो विविधांस्तीक्ष्णान्सायकाँल्लघुवेधिनः ॥ ७-११५-२३ (४९५७०)  
 सात्वतोऽपि शितैर्बाणैर्गजानीकमयोधयत् ।  
 पर्वतानिव वर्षेण तपान्ते जलदो महान् ॥ ७-११५-२४ (४९५७१)  
 वज्राशनिसमस्पर्शैर्वध्यमानाः शरैर्गजाः ।  
 प्राद्रवन्नणमुत्सृज्य शिनिवीरसमीरितैः ॥ ७-११५-२५ (४९५७२)  
 शीर्णदन्ता विरुधिरा भिन्नमस्तकपिण्डिकाः ।  
 विशीर्णकर्णास्यकरा विनियन्तृपताकिनः ॥ ७-११५-२६ (४९५७३)  
 सम्भिन्नवर्मघण्टाश्च विनिकृतमहाध्वजाः ।  
 हतारोहा दिशो राजन्भेजिरे भ्रष्टकम्बलाः ॥ ७-११५-२७ (४९५७४)  
 रुवन्तो विविधान्नादाञ्जलदोपमनिःस्वनाः ।  
 नारचैर्वत्सदन्तैश्च भल्लैरञ्जलिकैस्तथा ॥ ७-११५-२८ (४९५७५)  
 क्षुरप्रैरर्धचन्द्रैश्च सात्वतेन विदारिताः ।  
 क्षरन्तोऽसृक्तथा मूत्रं पुरीषं च प्रदुद्बुवुः ।  
 बभ्रुमुश्चस्खलुश्चान्ये पेतुर्मम्लुस्तथाऽपरे ॥ ७-११५-२९ (४९५७६)  
 एवं तत्कुञ्जरानीकं युयुधानेन पीडितम् ।  
 शरैरग्न्यर्कसङ्काशैः प्रदुद्राव समन्ततः ॥ ७-११५-३० (४९५७७)  
 तस्मिन्हते गजानीके जलसन्धो महाबलः ।  
 यत्तः सम्प्रापयन्नागं रजताश्वरथं प्रति ॥ ७-११५-३१ (४९५७८)  
 रुक्मवर्मधरः शूरस्तपनीयाङ्गदः शुचिः ।  
 कुण्डली मकुटी खड्गी रक्तचन्दनरूषितः ॥ ७-११५-३२ (४९५७९)  
 शिरसा धारयन्दीप्तां तपनीयमयीं स्रजम् ।  
 उरसा धारयन्निष्कं कण्ठसूत्रं च भास्वरम् ॥ ७-११५-३३ (४९५८०)  
 चापं च रुक्मविकृतं विधुन्वन्गाजमूर्धनि ।  
 अशोभत महाराज सविद्युदिव तोयदः ॥ ७-११५-३४ (४९५८१)  
 तमापतन्तं सहसा मागधस्य गजोत्तमम् ।  
 सात्यकिर्वारयामास वेलेव मकरालयम् ॥ ७-११५-३५ (४९५८२)  
 नागं निवारितं दृष्ट्वा शैनेयस्य शरोत्तमैः ।  
 अक्रुध्यत रणे राजञ्जलसन्धो महाबलः ॥ ७-११५-३६ (४९५८३)  
 ततः क्रुद्धो महाराज मार्गणैर्भारसाधनैः ।  
 अविध्यत शिनेः पौत्रं जलसन्धो महोरसि ॥ ७-११५-३७ (४९५८४)  
 ततोऽपरेण भल्लेन पीतेन निशितेन च ।  
 अस्यतो वृष्णिवीरस्य निचकर्त शरासनम् ॥ ७-११५-३८ (४९५८५)  
 सात्यकिं छिन्नधन्वानां प्रहसन्निव भारत ।  
 अविध्यन्मागधो वीरः पञ्चभिर्निशितैः शरैः ॥ ७-११५-३९ (४९५८६)

स विद्धो बहुभिर्बाणैर्जलसन्धेन वीर्यवान् ।  
नाकम्पत महाबाहुस्तदद्भुतमिवाभवत् ॥ ७-११५-४० (४९५८७)  
अचिन्तयन्वै स शरान्नात्यर्थं सम्भ्रमाद्बली ।  
धनुरन्यत्समादाय तिष्ठतिष्ठेत्युवाच ह ॥ ७-११५-४१ (४९५८८)  
एतावदुक्त्वा शैनेयो जलसन्धं महोरसि ।  
विव्याध षष्ठ्या सुभृशं शराणां प्रहसन्निव ॥ ७-११५-४२ (४९५८९)  
क्षुरप्रेण सुतीक्ष्णेन मुष्टिदेशे महद्दनुः ।  
जलसन्धस्य चिच्छेद विव्याध च त्रिभिः शरैः ॥ ७-११५-४३ (४९५९०)  
जलसन्धस्तु तत्त्यक्त्वा सशरं वै शरासनम् ।  
तोमरं व्यसृजत्तूर्णं सात्यकिं प्रति मारिष ॥ ७-११५-४४ (४९५९१)  
स निर्भिद्य भुजं सव्यं माधवस्य महारणे ।  
अभ्यगाद्धरणीं घोरः श्वसन्निव महोरगः ॥ ७-११५-४५ (४९५९२)  
निर्भिन्ने तु भुजे सव्ये सात्यकिः सत्यविक्रमः ।  
त्रिंशद्भिर्विशिखैस्तीक्ष्णैर्जलसन्धमताडयत् ॥ ७-११५-४६ (४९५९३)  
प्रगृह्य तु ततः खड्गं जलसन्धो महाबलः ।  
आर्षभं चर्म च महच्छतचन्द्रकसङ्कुलम् ।  
आविध्य च ततः खड्गं सात्वतायोत्ससर्ज ह ॥ ७-११५-४७ (४९५९४)  
शैनेयस्य धनुश्छित्त्वा स खड्गो न्यपतन्महीम् ।  
अलातचक्रवच्चैव व्यरोचत महीं गतः ॥ ७-११५-४८ (४९५९५)  
अथान्यद्दनुरादाय सर्वकायावदारणम् ।  
गजलसन्धमभिप्रेक्ष्य उत्स्मयित्वा च माधवः ॥ ७-११५-४९ (४९५९६)  
शालस्कन्धप्रतीकाशमिन्द्राशनिसमस्वनम् ।  
विष्फार्य विव्यधे क्रुद्धो जलसन्धं शरेण ह ॥ ७-११५-५० (४९५९७)  
ततः साभरणौ बाहू क्षुराभ्यां माधवोत्तमः ।  
साङ्गदौ जलसन्धस्य चिच्छेद प्रहसन्निव ॥ ७-११५-५१ (४९५९८)  
तौ बाहू परिघप्रख्यौ पेततुर्गजसत्तमात् ।  
वसुन्धराधराद्धृष्टौ पञ्चशीर्षाविवोरगौ ॥ ७-११५-५२ (४९५९९)  
ततः सुदंष्ट्रं सुहनु चारुकुण्डलमण्डितम् ।  
क्षुरेणास्य तृतीयेन शिरश्चिच्छेद सात्यकिः ॥ ७-११५-५३ (४९६००)  
तत्पातितशिरोबाहुकबन्धं भीमदर्शनम् ।  
द्विरदं जलसन्धस्य रुधिरेणाभ्यषिञ्चत ॥ ७-११५-५४ (४९६०१)  
जलसन्धं निहत्याजौ त्वरमाणस्तु सात्वतः ।  
विमानं पातयामास गजस्कन्धाद्विशांपते ॥ ७-११५-५५ (४९६०२)  
रुधिरेणावसिक्ताङ्गौ जलसन्धस्य कुञ्जरः ।  
विलम्बमानमवहत्संश्लिष्टं परमासनम् ॥ ७-११५-५६ (४९६०३)  
शरार्दितः सात्वतेन मर्दमानः स्ववाहिनीम् ।

घोरमार्तस्वरं कृत्वा विदुद्राव महागजः ॥ ७-११५-५७ (४९६०४)  
 हाहाकारो महानासीत्तव सैन्यस्य मारिष ।  
 जलसन्धं हतं दृष्ट्वा वृष्णीनामृपभेण तु ॥ ७-११५-५८ (४९६०५)  
 विमुखाश्चाभ्यधावन्त तव योधाः समन्ततः ।  
 पलायनकृतोत्साहा निरुत्साहा द्विषञ्जये ॥ ७-११५-५९ (४९६०६)  
 एतस्मिन्नन्तरे राजन्द्रोणः शस्त्रभृतां वरः ।  
 गसन्नयस्य भारं सुमहत्कृतवर्मणि भारत ॥ ७-११५-६० (४९६०७)  
 अभ्ययाज्जवनैरश्वैर्युयुधानं महारथम् ।  
 स हि पार्थान्नो यत्तान्दधारैको महाबलः ॥ ७-११५-६१ (४९६०८)  
 तमुदीर्णं तथा दृष्ट्वा शैनेयं कुरुपुङ्गवाः ।  
 द्रोणेनैव सह क्रुद्धा सात्यकिं समुपाद्रवन् ॥ ७-११५-६२ (४९६०९)  
 ततः प्रवृते युद्धं कुरूणां सात्वतस्य च ।  
 द्रोणस्य च रणे राजन्धोरं देवासुरोपमम् ॥ ७-११५-६३ (४९६१०)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे पञ्चदशाधिकशततमोऽध्यायः ॥ ११५ ॥  
 Mahabharata - Drona Parva - Chapter Footnotes

५-११५-२३ द्रोणो ५-११५-२६ पिण्डिका गण्डः ॥  
 ५-११५-३३ कण्ठसूत्रं हारम् ॥  
 ५-११५-४७ ततो ग्रहणानन्तरम् । आविध्य भ्रामयित्वा ॥  
 ५-११५-५२ वसुन्धराधरात् पर्वताम् ॥  
 ५-११५-११५ पञ्चदशाधिकशततमोऽध्याय ॥

द्रोणपर्व - अध्याय ११६  
 ॥ श्रीः ॥  
 ७.११६. अध्यायः ११६

Mahabharata - Drona Parva - Chapter Topics  
 सात्यकिना दुर्योधनकृतवर्मणोः पराजयः ॥ १ ॥

Mahabharata - Drona Parva - Chapter Text

७-११६-० (४९६११)  
 सञ्जय उवाच । ७-११६-०क्ष् (४५५८)  
 गसात्वतस्य रणे कर्म दृष्ट्वा योद्धुं महारथाः ।

अमृष्यमाणाः संयत्ताः शैनेयं समुपाद्रवन् ॥ ७-११६-१ (४९६१२)  
 ते किरन्तः शरव्रातान्सर्वे यत्ताः प्रहारिणः ।  
 त्वरमाणा महाराज युयुधानमयोधयन् ॥ ७-११६-२ (४९६१३)  
 तं द्रोणः सप्तसप्त्या जघान निशितैः शरैः ।  
 दुर्मर्षणो द्वादशभिर्दुःसहो दशभिः शरैः ॥ ७-११६-३ (४९६१४)  
 विकर्णश्चापि निशितैस्त्रिंशद्भिः कङ्कपत्रिभिः ।  
 विव्याध मार्गणैस्तूर्णं वामपार्श्वे स्तनान्तरे ॥ ७-११६-४ (४९६१५)  
 दुर्मुखो दशभिर्बाणैस्तथा दुःशासनोऽष्टभिः ।  
 चित्रसेनश्च शैनेयं द्वाभ्यां विव्याध मारिष ॥ ७-११६-५ (४९६१६)  
 दुर्योधनश्च महता शरवर्षेण माधवम् ।  
 अपीडयद्रमे राजञ्शूराश्चान्ये महारथाः ॥ ७-११६-६ (४९६१७)  
 सर्वतः प्रतिविद्धस्तु तव पुत्रैर्महारथैः ।  
 गस तुद्यमानश्च तदा सर्वतः कुरुपुङ्गवैः ॥ ७-११६-७ (४९६१८)  
 तान्प्रत्यविध्यद्वार्ष्ण्यैः पृथक्पृथगजिह्वगैः ।  
 गसात्यकिः पुण्डरीकाक्षो ह्यस्त्रेषु परिनिष्ठितः ॥ ७-११६-८ (४९६१९)  
 भारद्वाजं त्रिभिर्बाणैर्दुःसहं नवभिः शरैः ।  
 विकर्णं पञ्चविंशत्या चित्रसेनं च सप्तभिः ॥ ७-११६-९ (४९६२०)  
 दुर्मर्षणं द्वादशभिरष्टाभिश्च विविंशतिम् ।  
 सत्यव्रतं च नवभिर्विजयं दशभिः शरैः ॥ ७-११६-१० (४९६२१)  
 गदुर्योधनं त्रिभिर्विद्ध्वा सुपुङ्खैस्तिग्मतेजनैः ।  
 ततो रुक्माङ्गदं चापं विधुन्वानो महारथः ।  
 अभ्ययात्सात्यकिस्तूर्णं पुत्रं तव महारथम् ॥ ७-११६-११ (४९६२२)  
 राजानं सर्वलोकस्य सर्वलोकमहारथम् ।  
 शरैरभ्यहनद्गाढं ततो युद्धमभूत्तयोः ॥ ७-११६-१२ (४९६२३)  
 विमुञ्चतौ शरांस्तीक्ष्णान्सन्दधानौ च सायकान् ।  
 अदृश्यं समरेऽन्योन्यं चक्रतुस्तौ महारथौ ॥ ७-११६-१३ (४९६२४)  
 सात्यकिः कुरुराजेन निर्विद्धो बह्वशोभत ।  
 अस्रवद्दुधिरं भूरि स्वरसं चन्दनो यथा ॥ ७-११६-१४ (४९६२५)  
 सात्वतेन च बाणौधैर्निर्विद्धस्तनयस्तव ।  
 शातकुम्भमयापीडो बभौ यूप इवोच्छ्रितः ॥ ७-११६-१५ (४९६२६)  
 माधवस्तु रमे राजन्कुरुराजस्य धन्विनः ।  
 धनुश्चिच्छेद समरे क्षुरप्रेण हसन्निव ॥ ७-११६-१६ (४९६२७)  
 अथैनं छिन्नधन्वानं शरैर्बहुभिराचिनोत् ।  
 निर्भिन्नश्च शरैस्तेन द्विषता क्षिप्रकारिणा ।  
 नामृष्यत रणे राजा शत्रोर्विजयलक्षणम् ॥ ७-११६-१७ (४९६२८)  
 अथान्यद्धनुरादाय हेमपृष्ठं दुरासदम् ।

विव्याध सात्यकिं तूर्णं सायकानां शतेन ह ॥ ७-११६-१८ (४९६२९)  
 सोऽतिविद्धो बलवता तव पुत्रेण धन्विना ।  
 अमर्षवशमापन्नस्तव पुत्रमपीडयत् ॥ ७-११६-१९ (४९६३०)  
 पीडितं नृपतिं दृष्ट्वा तव पुत्रं महारथाः ।  
 सात्यकिं शरवर्षेण छादयामासुरोजसा ॥ ७-११६-२० (४९६३१)  
 स च्छाद्यमानो बहुभिस्तव पुत्रैर्महारथैः ।  
 एकैकं पञ्चभिर्विद्ध्वा पुनर्विव्याध सप्तभिः ।  
 दुर्योधनं व त्वरितो विव्याधाष्टभिराशुगैः ॥ ७-११६-२१ (४९६३२)  
 प्रहसंश्चास्य चिच्छेद कार्मुकं रिपुभीषणम् ।  
 नागं मणिमयं चैव शरैर्ध्वजमपातयत् ॥ ७-११६-२२ (४९६३३)  
 हत्वा तु चतुरो वाहांश्चतुर्भिर्निशितैः शरैः ।  
 सारथिं पातयामास क्षुरप्रेण महायशाः ॥ ७-११६-२३ (४९६३४)  
 एतस्मिन्नन्तरे चैव कुरुराजं महारथम् ।  
 अवारिकच्छरैर्हृष्टो बहुभिर्मर्मभेदिभिः ॥ ७-११६-२४ (४९६३५)  
 स विध्यमानः समरे शैनेयस्य शरोत्तमैः ।  
 प्राद्रवत्सहसा राजन्पुत्रो दुर्योधनस्तव ।  
 आप्लुतश्च ततो यानं चित्रसेनस्य धन्विनः ॥ ७-११६-२५ (४९६३६)  
 हाहाभूतं जगच्चासीदृष्ट्वा राजानमाहवे ।  
 ग्रस्यमानं सात्यकिना खे मोममिव राहुणा ॥ ७-११६-२६ (४९६३७)  
 तं तु शब्दमथ श्रुत्वा कृतवार्मा महारथः ।  
 अभ्ययात्सहसा तत्र यत्रास्ते माधवः प्रभुः ॥ ७-११६-२७ (४९६३८)  
 विधुन्वानो धनुः श्रेष्ठं चोदयञ्चैव वाजिनः ।  
 भर्त्सयन्सारथिं चाग्रे याहियाहीति सत्वरम् ॥ ७-११६-२८ (४९६३९)  
 तमापतन्तं सम्प्रेक्ष्य व्यादितास्यमिवान्तकम् ।  
 युयुधानो महाराज यन्तारमिदमब्रवीत् ॥ ७-११६-२९ (४९६४०)  
 कृतवर्मा रथेनैष द्रुतमापतते शरी ।  
 प्रत्युद्याहि रथेनैनं प्रवरं सर्वधन्विनाम् ॥ ७-११६-३० (४९६४१)  
 गप्रयाहि सत्वरं सूत रथेन रथसत्तमम् ।  
 निहनिष्यामि तं सङ्घ्रये वृष्णिवीरमरिन्दमम् ॥ ७-११६-३१ (४९६४२)  
 ततः प्रजविताश्चैन रथेन रथिनांवरः ।  
 आससाद रणे भोजं प्रतिमानं धनुष्मताम् ॥ ७-११६-३२ (४९६४३)  
 ततो गभस्तिमत्प्रख्यौ ज्वलिताविव पावकौ ।  
 समेयातां नरव्याघ्रौ व्याघ्राविव तरस्विनौ ॥ ७-११६-३३ (४९६४४)  
 कृतवर्मा तु शैनेयं षड्विंशत्या समार्पयत् ।  
 निशितैः सायकैस्तीक्ष्णैर्यन्तारं चास्य पञ्चभिः ॥ ७-११६-३४ (४९६४५)  
 चतुरश्चतुरो वाहांश्चतुर्भिः परमेषुभिः ।

अविध्यत्साधुदान्तान्वै सैन्धवान्सात्वतस्य हि ॥ ७-११६-३५ (४९६४६)  
 रुक्मध्वजो रुक्मपृष्ठं महद्विष्फार्य कार्मुकम् ।  
 रुक्माङ्गदी रुक्मवर्मा रुक्मपुङ्खैरवारयत् ॥ ७-११६-३६ (४९६४७)  
 ततोऽशीतिं शिनेः पौत्रः सायकान्कृतवर्मणे ।  
 प्राहिणोत्त्वरया युक्तो द्रष्टुकामो धनञ्जयम् ॥ ७-११६-३७ (४९६४८)  
 सोऽतिविद्धो बलवता शत्रुणा शत्रुतापनः ।  
 समकम्पतः दुर्धर्षः क्षितिकम्पे यथाऽचलः ॥ ७-११६-३८ (४९६४९)  
 त्रिषष्ट्या चतुरोऽस्याश्वान्सप्तभिः सारथिं तथा ।  
 विव्याध निशितैस्तूर्णं सात्यकिः सत्यविक्रमः ॥ ७-११६-३९ (४९६५०)  
 गृहताश्वसूते तु रथे स्थिताय शिनिपुङ्खवः ।  
 सुवर्णपुङ्खं विशिखं समादाय च सात्यकिः ।  
 व्यसृजत्तं महाज्वालं सङ्क्रुद्धमिव पन्नगम् ॥ ७-११६-४० (४९६५१)  
 सोऽविध्यत्कृतवर्माणं यमदण्डोपमः शरः ।  
 जाम्बूनदविचित्रं च वर्म निर्भिद्य भानुमत् ।  
 अभ्यगाद्धरणीमुग्रो रुधरेण समुक्षितः ॥ ७-११६-४१ (४९६५२)  
 सञ्जातरुधिरश्चाजौ सात्वतेषुभिरदितः ।  
 सशरं धनुरुत्सृज्य न्यपतत्स्यन्दनोत्तमात् ॥ ७-११६-४२ (४९६५३)  
 स सिंहदंष्ट्रो जानुभ्यां पतितोऽमितविक्रमः ।  
 शरादितः सात्यकिना रथोपस्थे नरर्षभः ॥ ७-११६-४३ (४९६५४)  
 सहस्रबाहुसदृशमक्षोभ्यमिव सागरम् ।  
 निवार्य कृतवर्माणं सात्यकिः प्रययौ ततः ॥ ७-११६-४४ (४९६५५)  
 ग्न हि तस्य शरोऽपार्थः कथञ्चिदपि पार्थिव ।  
 दिदृक्षुः स हि वेगेन प्रायाद्यत्र धनञ्जयः ॥ ७-११६-४५ (४९६५६)  
 स शक्त्या क्षत्रियैस्तत्र निरुद्धो बलवत्तरः ।  
 युयुधे सात्वतो राजन्दिदृक्षुः पाण्डुनन्दनम् ॥ ७-११६-४६ (४९६५७)  
 खङ्गशक्तिधनुःकीर्णां गजाश्वरथसङ्कुलाम् ।  
 प्रवर्तितोग्ररुधिरां शतशः क्षत्रियर्षभैः ॥ ७-११६-४७ (४९६५८)  
 प्रेक्षतां सर्वसैन्यानां मध्येन शिनिपुङ्खवः ।  
 अभ्यगाद्वाहिनीं हित्वा वृत्रहेवासुरीं चमूम् ॥ ७-११६-४८ (४९६५९)  
 समाश्वस्य च हार्दिक्यो गृह्य चान्यन्महद्धनुः ।  
 तस्थौ स तत्र बलवान्वारयन्युधि पाण्डवान् ॥ ७-११६-४९ (४९६६०)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे षोडशाधिकशततमोऽध्यायः ॥ ११६ ॥

Mahabharata - Drona Parva - Chapter Footnotes

५-११६-११ रुक्माङ्गदं चापि इति ङ पाठः ॥  
५-११६-१४ चन्दनो रक्तचन्दनः ॥  
५-११६-४३ दंष्ट्राश्चतस्रो यस्य स्युर्दशनेभ्यः समुच्छ्रिताः  
। सिंहदंष्ट्रः स गदितश्चतुर्दंष्ट्रश्च सूरिभिः ॥  
५-११६-११६ षोडशाधिकशततमोऽध्यायः ॥

द्रोणपर्व - अध्याय ११७

॥ श्रीः ॥

७.११७. अध्यायः ११७

Mahabharata - Drona Parva - Chapter Topics

सात्यकिपराक्रमवर्णनम् ॥ १ ॥

Mahabharata - Drona Parva - Chapter Text

७-११७-० (४९६६१)

सञ्जय उवाच । ७-११७-०क्ष् (४५५९)

काल्यमानेषु सैन्येषु शैनेयेन ततस्ततः ।

भारद्वाजः शरव्रातैर्मर्मभिर्द्विरवाकिरत् ॥ ७-११७-१ (४९६६२)

स सम्प्रहारस्तुमुलो द्रोणसात्वतयोरभूत् ।

पश्यतां सर्वसैन्यानां बलिवासवयोरिव ॥ ७-११७-२ (४९६६३)

ततो द्रोणः शिनेः पौत्रं चित्रैः सर्वायसैः शरैः ।

त्रिभिराशीविपाकारैर्ललाटे समविध्यत ॥ ७-११७-३ (४९६६४)

तैर्ललाटार्पितैर्बाणैर्युयुधानस्त्वजिह्वगैः ।

व्यरोचत महाराज त्रिशृङ्ग इव पर्वतः ॥ ७-११७-४ (४९६६५)

ततोऽस्य बाणानपरानिन्द्राशनिसमस्वनान् ।

भारद्वाजोऽन्तरप्रेक्षी प्रेषयामास संयुगे ॥ ७-११७-५ (४९६६६)

तान्द्रोणचापनिर्मुक्तान्दाशार्हः पततः शरान् ।

द्वाभ्यांद्वाभ्यां सुपुङ्गाभ्यां चिच्छेद परमास्त्रवित् ॥ ७-११७-६ (४९६६७)

तामस्य लघुतां द्रोणः समवेक्ष्य विशाम्पते ।

प्रहस्य सहसाऽविध्यत्त्रिंशतां शिनिपुङ्गवम् ॥ ७-११७-७ (४९६६८)

पुनः पञ्चशतेषूणां शितेन च समार्पयत् ।

लघुतां युयुधानस्य लाघवेन विशेषयन् ॥ ७-११७-८ (४९६६९)

समुत्पतन्ति वल्मीकाद्यथा क्रुद्धा महोरगाः ।

तथा द्रोणरथाद्राजन्नापतन्ति तनुच्छिदः ॥ ७-११७-९ (४९६७०)

तथैव युयुधानेन सृष्टाः सतसहस्रशः ।

अवाकिरन्द्रोणरथं शरा रुधिरभोजनाः ॥ ७-११७-१० (४९६७१)  
 लाघवाद्दिजमुख्यस्य सात्वतस्य च मारिष ।  
 विशेषं नाध्यगच्छाम समावास्तां नरर्षभौ ॥ ७-११७-११ (४९६७२)  
 सात्यकिस्तु ततो द्रोणं नवभिर्नतपर्वभिः ।  
 आजघान भृशं क्रुद्धो ध्वजं च निशितैः शरैः ॥ ७-११७-१२ (४९६७३)  
 सारथिं च शतेनैव भारद्वाजस्य पश्यतः ।  
 लाघवं युयुधानस्य दृष्ट्वा द्रोणो महारथः ॥ ७-११७-१३ (४९६७४)  
 सप्तत्या सारथिं विद्वा तुरङ्गांश्च त्रिभिस्त्रिभिः ।  
 ध्वजमेकेन चिच्छेद माधवस्य रथे स्थितम् ॥ ७-११७-१४ (४९६७५)  
 अथापरेण भल्लेन हेमपुङ्गेन पत्रिणा ।  
 धनुश्चिच्छेद समरे माधवस्य महात्मनः ॥ ७-११७-१५ (४९६७६)  
 सात्यकिस्तु ततः क्रुद्धो धनुस्त्यक्त्वा महारथः ।  
 गदां जग्राह महतीं भारद्वाजाय चाक्षिपत् ॥ ७-११७-१६ (४९६७७)  
 तामापतन्तीं सहसा पट्टबद्धामयस्मयीम् ।  
 न्यवारयच्छरैर्द्रोणो बहुभिर्बहुरूपिभिः ॥ ७-११७-१७ (४९६७८)  
 अथान्यद्धनुरादाय सात्यकिः सत्यविक्रमः ।  
 विव्याध बहुभिर्वीरं भारद्वाजं शिलाशितैः ॥ ७-११७-१८ (४९६७९)  
 स विद्वा समरे द्रोणं सिंहनादममुञ्चत ।  
 तं वै न मृमषे द्रोणः सिंहनादं महात्मनः ॥ ७-११७-१९ (४९६८०)  
 ततः शक्तिं रणे द्रोणो रुक्मदण्डामयस्मयीम् ।  
 तरसा प्रेषयामास माधवस्य रथं प्रति ॥ ७-११७-२० (४९६८१)  
 अनासाद्य तु शैनेयं सा शक्तिः कालसन्निभा ।  
 भित्त्वा रथं जगामोग्ना धरणीं दारुणस्वना ॥ ७-११७-२१ (४९६८२)  
 ततो द्रोणं शिनेः पौत्रो राजन्विव्याध पत्रिणा ।  
 दक्षिणं भुजमासाद्य पीडयन्भरतर्षभ ॥ ७-११७-२२ (४९६८३)  
 द्रोणोऽपि समरे राजन्माधवस्य महद्धनुः ।  
 अर्धचन्द्रेण चिच्छेद रथशक्त्या च सारथिम् ॥ ७-११७-२३ (४९६८४)  
 मुमोह सारथिस्तस्य रथशक्त्या समाहतः ।  
 स रथोपस्थमासाद्य मुहूर्तं सन्न्यषीदत ॥ ७-११७-२४ (४९६८५)  
 चकार सात्यकी राजंस्तत्र कर्मातिमानुषम् ।  
 अयोधयच्च यद्द्रोणं रश्मीज्जग्राह च स्वयम् ॥ ७-११७-२५ (४९६८६)  
 ततः शरशतेनैव युयुधानो महारथः ।  
 अविध्यद्ब्राह्मणं सङ्घे हृष्टरूपो विशाम्पते ॥ ७-११७-२६ (४९६८७)  
 तस्य द्रोणः शरान्पञ्च प्रेषयामास भारत ।  
 ते घोराः कवचं भित्त्वा पपुः शोणितमाहवे ॥ ७-११७-२७ (४९६८८)  
 निर्विद्धस्तु शरैर्घोरैरक्रुद्धयत्सात्यकिर्भृशम् ।

सायकान्व्यसृजच्चापि वीरो रुक्मरथं प्रति ॥ ७-११७-२८ (४९६८९)  
 ततो द्रोणस्य यन्तारं निपात्यैकेषुणा भुवि ।  
 अश्वान्व्यद्रावयद्वाणैर्हतसूतांस्ततस्ततः ॥ ७-११७-२९ (४९६९०)  
 स रथः प्रद्रुतः सङ्घ्ये मण्डलानि सहस्रशः ।  
 चकार राजतो राजन्भ्राजमान इवांशुमान् ॥ ७-११७-३० (४९६९१)  
 अभिद्रवत गृह्णीत ह्यान्द्रोणस्य धावत ।  
 इति स्म चुक्रुशुः सर्वे राजपुत्राः सराजकाः ॥ ७-११७-३१ (४९६९२)  
 ते सात्यकिमपास्याशु राजन्युधि महारथाः ।  
 यतो द्रोणस्ततः सर्वे सहसा समुपाद्रवन् ॥ ७-११७-३२ (४९६९३)  
 तान्दृष्ट्वा प्रद्रुतान्सङ्घ्ये सात्वतेन शरार्दितान् ।  
 प्रभग्नं पुनरेवासीत्तव सैन्यं समाकुलम् ॥ ७-११७-३३ (४९६९४)  
 व्यूहस्यैव पुनर्द्वारं गत्वा द्रोणो व्यवस्थितः ।  
 वातायमानैस्तैरश्वैर्नीतो वृष्णिशरार्दितैः ॥ ७-११७-३४ (४९६९५)  
 पाण्डुपाञ्चालसम्भिन्नं व्यूहमालोक्य वीर्यवान् ।  
 शैनेये नाकरोद्यत्नं व्यूहमेवाभ्यरक्षत ॥ ७-११७-३५ (४९६९६)  
 निवार्य पाण्डुपाञ्चालान्द्रोणाग्निः प्रदहन्निव ।  
 तस्थौ क्रोधेध्मसन्दीप्तः कालसूर्य इवोद्यतः ॥ ७-११७-३६ (४९६९७)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे सप्तदशाधिकशततमोऽध्यायः ॥ ११७ ॥  
 Mahabharata - Drona Parva - Chapter Footnotes

५-११७-२३ रथशक्त्या केतकपत्राकारमुखया शक्त्या ॥  
 ५-११७-११७ सप्तदशाधिकशततमोऽध्यायः ॥

द्रोणपर्व - अध्याय ११८  
 ॥ श्रीः ॥  
 ७.११८. अध्यायः ११८

Mahabharata - Drona Parva - Chapter Topics  
 सात्यकिना सुदर्शननाम्नो राज्ञो वधः ॥ १ ॥

Mahabharata - Drona Parva - Chapter Text

७-११८-० (४९६९८)  
 सञ्जय उवाच । ७-११८-०क्ष् (४५६०)

द्रोणं स जित्वा पुरुषप्रवीर--  
 स्तथैव हार्दिक्यमुखांस्त्वदीयान् ।  
 प्रहस्य सूतं वचनं बभाषे  
 शिनिप्रवीरः कुरुपुङ्गवाग्य ॥ ७-११८-१ (४९६९९)  
 निमित्तमात्रं वयमद्य सूत  
 दग्धा रथाः केशवफल्गुनाभ्याम् ।  
 हतान्निहन्मेह नरर्षभेण  
 वयं सुरेशात्मसमुद्भवेत ॥ ७-११८-२ (४९७००)  
 सञ्जय उवाच । ७-११८-३क्ष (४५६१)  
 तमेवमुक्त्वा शिनिपुङ्गवस्तदा  
 महामृधे सोऽग्यधनुर्धरोऽरिहा ।  
 किरन्समन्तात्सहसा शरान्बली  
 समापतच्छयेन इवामिषाशया ॥ ७-११८-३ (४९७०१)  
 तं यान्तमश्वैः शशिशङ्खवर्णै--  
 र्विगाह्य सैन्यं पुरुषप्रवीरम् ।  
 नाशक्नुवन्वारयितुं समन्ता--  
 दादित्यरश्मिप्रतिमं रथाग्यम् ॥ ७-११८-४ (४९७०२)  
 असह्यविक्रान्तमदीनसत्वं  
 सर्वे गणा भारत ये त्वदीयाः ।  
 सहस्रनेत्रप्रतिमप्रभावं  
 दिवीव सूर्यं जलदव्यपाये ॥ ७-११८-५ (४९७०३)  
 अमर्षपूर्णस्त्वतिचित्रयोधी  
 शरासनी काञ्चनवर्मधारी ।  
 सुदर्शनः सात्यकिमापतन्तं  
 न्यवारयद्राजवरः प्रसह्य ॥ ७-११८-६ (४९७०४)  
 तयोरभूद्भारतसम्प्रहारः  
 सुदारुणस्तं समतिप्रशंसन् ।  
 योधास्त्वदीयाश्च हि सोमकाश्च  
 वृत्रेन्द्रयोर्युद्धमिवामरौघाः ॥ ७-११८-७ (४९७०५)  
 शरैः सुतीक्ष्णैः शतशोऽभ्यविध्य--  
 त्सुदर्शनः सात्वतमुख्यमाजौ ।  
 अनागतानेव तु तान्पृषत्कां--  
 श्चिच्छेद राजञ्शिनिपुङ्गवोऽपि ॥ ७-११८-८ (४९७०६)  
 तथैव शक्रप्रतिमोऽपि सात्यकिः  
 सुदर्शने यान्क्षिपति स्म सायकान् ।  
 द्विधा त्रिधा तानकरोत्सुदर्शनः

शरोत्तमैः स्यन्दनवर्यमास्थितः ॥ ७-११८-९ (४९७०७)  
 तान्वीक्ष्य बाणान्निहतांस्तदानीं  
 सुदर्शनः सात्यकिबाणवेगैः ।  
 क्रोधाद्धिक्क्षन्निव तिग्मतेजाः  
 शरानमुञ्चत्तपनीयचित्रान् ॥ ७-११८-१० (४९७०८)  
 पुनः स बाणैस्त्रिभिरग्निक्लपै--  
 राकर्णपूर्णैर्निशितैः सुपुङ्खैः ।  
 विव्याध देहावरणं विभिद्य  
 ते सात्यकेराविविशुः शरीरम् ॥ ७-११८-११ (४९७०९)  
 तथैव तस्यावनिपालपुत्रः  
 सन्धाय बाणैरपरैर्ज्वलद्भिः ।  
 आजघ्निवांस्तान्नजतप्रकाशां--  
 श्वतुर्भिरश्वान्श्वतुरः प्रसह्य ॥ ७-११८-१२ (४९७१०)  
 तथा तु तेमाभिहतस्तरस्वी  
 नप्ता शिनेरिन्द्रसमानवीर्यः ।  
 सुदर्शनस्येषुगणैः सुतीक्ष्णै--  
 ह्यैरान्निहत्याशु ननाद नादम् ॥ ७-११८-१३ (४९७११)  
 अथास्य सूतस्य शिरो निकृत्य  
 भल्लेन शक्राशनिसन्निभेन ।  
 सुदर्शनस्यापि शिनिप्रवीरः  
 क्षुरेण कालानलसन्निभेन ॥ ७-११८-१४ (४९७१२)  
 सकुण्डलं पूर्णशशिप्रकाशं  
 भ्राजिष्णु वक्त्रं विचकर्त देहात् ।  
 यथा पुरा वज्रधरः प्रसह्य  
 बलस्य सङ्घेऽतिबलस्य राजन् ॥ ७-११८-१५ (४९७१३)  
 निहत्य तं पार्थिवपुत्रपौत्रं  
 रणे यदूनामृषभस्तरस्वी ।  
 मुदा समेतः परया महात्मा  
 रराज राजन्सुरराजकल्पः ॥ ७-११८-१६ (४९७१४)  
 ततो ययावर्जुनमेव वीरो  
 निवार्य सैन्यं तव मार्गणौघैः ।  
 सदश्वयुक्तेन रथेन राजं--  
 ल्लोकं विसिस्मापयिषुर्नृवीरः ॥ ७-११८-१७ (४९७१५)  
 तत्तस्य विस्मापयनीयमग्न्य--  
 मपूजयन्योधवराः समेताः ।  
 प्रवर्तमानानिषुगोचरेऽरी--

न्ददाह बाणैर्हुतभुग्यथैव ॥ ॥ ७-११८-१८ (४९७१६)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे अष्टादशाधिकशततमोऽध्यायः ॥ ११८ ॥

द्रोणपर्व - अध्याय ११९

॥ श्रीः ॥

७.११९. अध्यायः ११९

Mahabharata - Drona Parva - Chapter Topics

सात्यकिपराक्रमवर्णनम् ॥ १ ॥

Mahabharata - Drona Parva - Chapter Text

७-११९-० (४९७१७)

गसञ्जय उवाच । ७-११९-०क्ष् (४५६२)

निर्जित्य कृतवर्माणं भारद्वाजं च संयुगे ।

स सात्यकिः सत्यधृतिर्महात्मा शिनिपुङ्गवः ॥ ७-११९-१ (४९७१८)

क्रदुर्योधनं च निर्जित्य शूरं चैव सुयोधनम् ।

जलसन्धं निहत्याजौ शूरसेनं च पार्थिवम् ॥ ७-११९-२ (४९७१९)

म्लेच्छांश्च बहुधा राजन्काश्यपुत्रं च संयुगे ।

निषादांस्तङ्कणांश्चैव कलिङ्गान्मगधानपि ॥ ७-११९-३ (४९७२०)

केकयाञ्छूरसेनांश्च तथा पर्वतवासिनः ।

काम्भोजान्यवनांश्चैव वसातींश्च शिबीनपि ॥ ७-११९-४ (४९७२१)

कोसलान्मगधांश्चैव यातुधानान्सत्तित्तिरान् ।

एतांश्चान्यात्रणे हत्वाऽगच्छद्युद्धे स सात्यकिः ॥ ७-११९-५ (४९७२२)

रुधिरौघनदीं घोरां केशशैवालशाद्वलाम् ।

शक्तिग्राहसमाकीर्णां छत्रहंसोपशोभिताम् ॥ ७-११९-६ (४९७२३)

दुस्तरां भीरुभिर्नित्यं शूरलोकप्रवाहिनीम् ।

प्रवर्त्य हृषितो राजन्पुनर्यन्तारमब्रवीत् ॥ ७-११९-७ (४९७२४)

ध्वजनागाश्चकलिलं शरशक्त्यूर्मिमालिनम् ।

खड्गमत्स्यं गदाग्राहं शूरायुधमहास्वनम् ॥ ७-११९-८ (४९७२५)

प्राणापहारिणं रौद्रं वादित्रोद्धुष्टनादितम् ।

शूराणां सुखसंस्पर्शमस्पृश्यमथ भीरुणाम् ।

तीर्णाः स्म दुस्तरं तात द्रोणानीकमहार्णवम् ॥ ७-११९-९ (४९७२६)

जलसन्धबलेनाजौ पुरुषादैरिवावृतम् ।

अतोऽन्यत्पृतनाशेषं मन्ये कुनदिकामिव ॥ ७-११९-१० (४९७२७)  
 तर्तव्यामल्पसलिलां चोदयाश्चानसम्भ्रमम् ।  
 हस्तप्राप्तमहं मन्ये साम्प्रतं सव्यसाचिनम् ॥ ७-११९-११ (४९७२८)  
 निर्जित्य दुर्धरं द्रोणं सपदानुगमाहवे ।  
 हार्दिक्यं योधवर्यं च मन्ये प्राप्तं धनञ्जयम् ॥ ७-११९-१२ (४९७२९)  
 न हि मे जायते त्रासो दृष्ट्वा सैन्यान्यनेकशः ।  
 वह्नेरिव प्रदीप्तस्य वने शुष्कतृणालयम् ॥ ७-११९-१३ (४९७३०)  
 पश्य पाण्डवमुख्येन यातां भूमिं किरीटिना ।  
 पत्यश्चरथनागौघैः पतितैर्विषमीकृताम् ॥ ७-११९-१४ (४९७३१)  
 द्रवते तद्यथा सैन्यं तेन भग्नं महात्मना ।  
 रथैर्विपरिधावद्भिर्गजैरश्वैश्च सारथे ।  
 कौशेयारुणसंकाशमेतदुद्धूयते रजः ॥ ७-११९-१५ (४९७३२)  
 अभ्याशस्थमहं मन्ये श्वेताश्वं कृष्णसारथिम् ॥ ७-११९-१६ (४९७३३)  
 श्रूयते ह्येष निर्घोषो जलदस्येव गर्जतः ।  
 विष्फार्यमाणस्य रणे गाण्डीवस्यामितौजसः ॥ ७-११९-१७ (४९७३४)  
 अभ्याशस्थमहं मन्ये सैन्धवस्य किरीटिनम् ।  
 तादृशः श्रूयते शब्दः सैन्यानां सागरोपमः ॥ ७-११९-१८ (४९७३५)  
 यादृशानि निमित्तानि मम प्रादुर्भवन्ति वै ।  
 अनस्तंगत आदित्ये हन्ता सैन्धवमर्जुनः ॥ ७-११९-१९ (४९७३६)  
 शनैर्विस्रम्भयन्नश्वान्याहि यत्रारिवाहिनी ॥ ७-११९-२० (४९७३७)  
 यत्रैते सतलत्रामाः सुयोधनपुरोगमाः ।  
 दंशिताः क्रूरकर्माणः काम्भोजा युद्धदुर्मदाः ॥ ७-११९-२१ (४९७३८)  
 शरबाणासनधरा यवनाश्च प्रहारिणः ।  
 शकाः किराता दरदा बर्बरास्ताम्रलिप्तकाः ॥ ७-११९-२२ (४९७३९)  
 अन्ये च बहवो म्लेच्छा विविधायुधपाणयः ।  
 मामेवाभिमुखाः सर्वे तिष्ठन्ति समरार्थिनः ॥ ७-११९-२३ (४९७४०)  
 एतान्सरथनागाश्चान्निहत्याजौ सपत्तिनः ।  
 इदं दुर्गं महाघोरं तीर्णमेवोपधारय ॥ ७-११९-२४ (४९७४१)  
 सूत उवाच । ७-११९-२५क्ष् (४५६३)  
 न सम्भ्रमो मे वाष्णेय विद्यते सत्यविक्रम ।  
 यद्यपि स्यात्तव क्रुद्धो जामदग्न्योऽग्रतः स्थितः ॥ ७-११९-२५ (४९७४२)  
 द्रोणो वा रथिनां श्रेष्ठः कृपो मद्रेश्वरोऽपि वा ।  
 तथापि सम्भ्रामो न स्यात्त्वामाश्रित्य महाभुज ॥ ७-११९-२६ (४९७४३)  
 त्वया सुबहवो युद्धे निर्जिताः शत्रुसूदन ।  
 दंशिताः क्रूरकर्माणः काम्भोजा युद्धदुर्मदाः ॥ ७-११९-२७ (४९७४४)  
 शरबाणासनधरा यवनाश्च प्रहारिणः ।

शकाः किराता दरदा बर्बरास्ताम्रलिप्तकाः ।  
 अन्ये च बहवो म्लेच्छा विविधायुधपाणयः ॥ ७-११९-२८ (४९७४५)  
 न च मे सम्भ्रमः कश्चिद्भूतपूर्वः कथञ्चन ।  
 किमुतैतत्समासाद्य धीरं संयुगगोष्पदम् ॥ ७-११९-२९ (४९७४६)  
 आयुष्मन्कतरेण त्वां प्रापयामि धनञ्जयम् ।  
 केभ्यः क्रुद्धोऽसि वाष्णेय कान्स्वन्मृत्युरुपस्थितः ॥ ७-११९-३० (४९७४७)  
 केषां सङ्घमनीकस्य हन्तुमुत्सहते मनः ।  
 केत्वां युधि पराक्रान्तं कालान्तकयमोपमम् ॥ ७-११९-३१ (४९७४८)  
 दृष्ट्वा विक्रमसम्पन्नं विद्रविष्यन्ति संयुगे ।  
 केषां वैवस्वतो राजा स्मरतेऽद्य महाभुज ॥ ७-११९-३२ (४९७४९)  
 सात्यकिरुवाच । ७-११९-३३क्ष् (४५६४)  
 मुण्डानेतान्हनिष्यामि दानवानिव वासवः ।  
 प्रतिज्ञां पारयिष्यामि काम्भोजानेव मां वह ॥ ७-११९-३३ (४९७५०)  
 xxxxxx कदनं कृत्वा क्षिप्रं यास्यामि पाण्डवम् ॥ ७-११९-३४ (४९७५१)  
 xxxxxx यन्ति मे वीर्यं कौरवाः ससुयोधनाः ।  
 xxxxxxx नाके हते सूत सर्वसैन्येषु चासकृत् ॥ ७-११९-३५ (४९७५२)  
 अद्य कौरवसैन्यस्य दीर्घमाणस्य संयुगे ।  
 श्रुत्वा विरावं बहुधा सन्तप्स्यति सुयोधनः ॥ ७-११९-३६ (४९७५३)  
 अद्य पाण्डवमुख्यस्य श्वेताश्वस्य महात्मनः ।  
 आचार्यककृतं मार्गं दर्शयिष्यामि संयुगे ॥ ७-११९-३७ (४९७५४)  
 अद्य मद्भागनिहतान्योधमुख्यान्सहस्रशः ।  
 दृष्ट्वा दुर्योधनो राजा पश्चात्तापं गमिष्यति ॥ ७-११९-३८ (४९७५५)  
 अद्य मे क्षिप्रहस्तस्य क्षिपतः सायकोत्तमान् ।  
 अलातचक्रप्रतिमं धनुर्द्रक्ष्यन्ति कौरवाः ॥ ७-११९-३९ (४९७५६)  
 मत्सायकचिताङ्गानां रुधिरं स्रवतां मुहुः ।  
 सैनिकानां वधं दृष्ट्वा सन्तप्स्यति सुयोधनः ॥ ७-११९-४० (४९७५७)  
 अद्य मे क्रुद्धरूपस्य निघ्नतश्च वरान्वरान् ।  
 द्विफल्गुनामिमं लोकं मंस्यतेऽद्य सुयोधनः ॥ ७-११९-४१ (४९७५८)  
 अद्य राजसहस्राणि निहतानि मया रणे ।  
 दृष्ट्वा दुर्योधनो राजा सन्तप्स्यति महामृधे ॥ ७-११९-४२ (४९७५९)  
 अद्य स्नेहं च भक्तिं च पाण्डवेषु महात्मसु ।  
 हत्वा राजसहस्राणि दर्शयिष्यामि राजसु ॥ ७-११९-४३ (४९७६०)  
 बलं वीर्यं कृतज्ञत्वं मम ज्ञास्यन्ति कौरवाः ॥ ७-११९-४४ (४९७६१)  
 सञ्जय उवाच । ७-११९-४५क्ष् (४५६५)  
 एवमुक्तस्तदा सूतः शिक्षितान्साधुवाहिनः ।  
 शशाङ्कसन्निकाशान्वाै वाजिनो व्यनुदङ्गशम् ॥ ७-११९-४५ (४९७६२)

ते पिबन्त इवाकाशं युयुधानं हयोत्तमाः ।  
 प्रापयन्ववनाञ्जनीन् मनः पवनरंहसः ॥ ७-११९-४६ (४९७६३)  
 सात्यकिं ते समासाद्य पृतनास्वनिवर्तिनम् ।  
 बहवो लघुहस्ताश्च शरवर्षैरवाकिरन् ॥ ७-११९-४७ (४९७६४)  
 तेषामिभून्थास्त्राणि वेगवान्नतपर्वभिः ।  
 अच्छिनत्सात्यकी राजन्नैनं ते प्राप्नुवञ्जराः ॥ ७-११९-४८ (४९७६५)  
 रुक्मपुङ्खैः सुनिशितैर्गार्ध्रपत्रैरजिह्वगैः ।  
 उच्चकर्त शिरांस्युग्रो यवनानां भुजानपि ॥ ७-११९-४९ (४९७६६)  
 शैक्यायसानि वर्माणि कांस्यानि च समन्ततः ।  
 भित्त्वा देहांस्तथा तेषां शरा जग्मुर्महीतलम् ॥ ७-११९-५० (४९७६७)  
 ते हन्यमाना वीरेण म्लेच्छाः सात्यकिना रणे ।  
 शतशोऽभ्यपतस्तत्र व्यसवो वसुधातले ॥ ७-११९-५१ (४९७६८)  
 सुपूर्णां यतमुक्तैस्तानव्यवच्छिन्नपिण्डितैः ।  
 पञ्च षट् सप्त चाष्टौ च भिभेद यवनाञ्जरैः ॥ ७-११९-५२ (४९७६९)  
 काम्भोजानां सहस्रैश्च शकानां च विशाम्पते ।  
 शबराणां किरातानां बर्बराणां तथैव च ॥ ७-११९-५३ (४९७७०)  
 अगम्यरूपां पृथिवीं मांसशोणितकर्माम् ।  
 कृतवांस्तत्र शैनेयः क्षपयंस्तावकं बलम् ॥ ७-११९-५४ (४९७७१)  
 दस्यूनां सशिरस्त्राणैः शिरोभिर्लूनमूर्धदौः ।  
 दीर्घकूर्चैर्मही कीर्णा विबर्हैरण्डजैरिव ॥ ७-११९-५५ (४९७७२)  
 रुधिरोक्षितसर्वाङ्गैस्तैस्तदायोधनं बभौ ।  
 कबन्धैः संवृतं सर्वं ताम्राभ्रैः खमिवावृतम् ॥ ७-११९-५६ (४९७७३)  
 वज्राशनिमसस्पर्शैः सुपर्वभिरजिह्वगैः ।  
 ते सात्वतेन निहताः समाववृर्वसुन्धराम् ॥ ७-११९-५७ (४९७७४)  
 ग्तेषामस्त्राणि बाणांश्च शैनेयो नतपर्वभिः ।  
 निचकर्त महाराज यवनानां शिरोधराः ॥ ७-११९-५८ (४९७७५)  
 ते शरा नतपर्वाणो युयुधानप्रचोदिताः ।  
 हित्वा देहांस्तथा तेषां पतन्ति स्म महीतले ॥ ७-११९-५९ (४९७७६)  
 ते हन्यमाना वीरास्तु वृष्णिवीरेण संयुगे ।  
 शस्त्राहताः पतन्त्युर्व्यां काम्भोजाः सपदानुगाः ॥ ७-११९-६० (४९७७७)  
 काम्भोजानां भुजैश्छिन्नैर्यवनानां च भारत ।  
 तत्रतत्र मही भाति पञ्चास्यैरिव पन्नगैः ॥ ७-११९-६१ (४९७७८)  
 अल्पावशिष्टाः सम्भग्नाः कृच्छ्रप्राणा विचेतसः ।  
 जिताः सङ्घे महाराज युयुधानेन दंशिताः ॥ ७-११९-६२ (४९७७९)  
 पार्ष्णिभिश्च कशाभिश्च ताडयन्तस्तुरङ्गमान् ।  
 जवमुत्तममास्थाय सर्वतः प्राद्रवन्भयात् ॥ ७-११९-६३ (४९७८०)

काम्भोजसैन्यं विद्राव्य दुर्जयं युधि भारत ।  
 यवनानां च तत्सैन्यं शकानां च महद्बलम् ॥ ७-११९-६४ (४९७८१)  
 ततः स पुरुषव्याघ्रः सात्यकिः सत्यविक्रमः ।  
 प्रहृष्टस्तावकाञ्जित्वा सूतं याहीत्यचोदयत् ॥ ७-११९-६५ (४९७८२)  
 तत्तस्य समरे कर्म दृष्ट्वाऽन्यैरकृतं पुरा ।  
 चारणाः सहगन्धर्वाः पूजयाञ्चक्रिरे भृशम् ॥ ७-११९-६६ (४९७८३)  
 तं यान्तं पृष्ठगोप्तारमर्जुनस्य विशाम्पते ।  
 चारणाः प्रेक्ष्य संहृष्टास्त्वदीयाश्चाभ्यपूजयन् ॥ ७-११९-६७ (४९७८४)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे एकोनविंशत्यधिकशततमोऽध्यायः ॥ ११९ ॥  
 Mahabharata - Drona Parva - Chapter Footnotes

५-११९-क एतदादिसार्धसप्तश्लोकस्थाने वक्ष्यमाणः सार्धैव श्लोकः  
 झ पुस्तकेऽस्ति । सञ्जय उवाच । ततः स सात्यकिर्धामीन्महात्मा  
 वृष्णिपुङ्गवः । सुदर्शनं निहत्याजौ यन्तारं पुनरब्रवीत् ॥  
 रथाश्वनागकलिलं शरशक्त्यूर्मिमालिनम् । ५-११९-२० विस्रम्भयन्  
 आश्वासयन् । ।  
 ५-११९-३३ पारयिष्यामि समापयिष्यामि ॥  
 ५-११९-५० वैक्यायसानि शोणितायोमयानि ॥  
 ५-११९-५२ सुपूर्णयतमुक्तैराकर्णज्योत्सृष्टैः  
 । अव्यवच्छिन्नपिण्डितैरनवच्छिन्नसंहतैः ॥  
 ५-११९-११९ एकोनविंशत्यधिकशततमोऽध्यायः ॥

द्रोणपर्व - अध्याय १२०  
 ॥ श्रीः ॥  
 ७.१२०. अध्यायः १२०

Mahabharata - Drona Parva - Chapter Topics  
 सात्यकियुद्धवर्णनम् ॥  
 Mahabharata - Drona Parva - Chapter Text

७-१२०-० (४९७८५)  
 सञ्जय उवाच । ७-१२०-०क्ष (४५६६)  
 जित्वा यवनकाम्भोजान्युयुधानस्ततोऽर्जुनम् ।  
 जगाम तव सैन्यस्य मध्येन रथिनां वरः ॥ ७-१२०-१ (४९७८६)

शरदंष्ट्रो नरव्याघ्रो विचित्रकवचच्छविः ।  
 मृगं व्याघ्र इवाजिघ्रंस्तव सैन्यमभीषयत् ॥ ७-१२०-२ (४९७८७)  
 स रथेन चरन्मार्गान्धनुर्द्वामयद्भृशम् ।  
 रुक्मपृष्ठं महावेगं रुक्मचन्द्रकसङ्कुलम् ॥ ७-१२०-३ (४९७८८)  
 रुक्माङ्गदशिरस्त्राणो रुक्मवर्मसमावृतः ।  
 रुक्मध्वजधनुः शूरो मेरुशृङ्गमिवाबभौ ॥ ७-१२०-४ (४९७८९)  
 सधनुर्मण्डलः सङ्घे तेजोभासुररश्मिवान् ।  
 शरदीवोदितः सूर्यो नृसूर्यो विरराज ह ॥ ७-१२०-५ (४९७९०)  
 वृषभस्कन्धविक्रान्तो वृषभाक्षो नरर्षभः ।  
 तावकानां बभौ मध्ये गवां मध्ये यथा वृषः ॥ ७-१२०-६ (४९७९१)  
 मत्तद्विरदसङ्काशं मत्तद्विरदगामिनम् ।  
 प्रभिन्नमिव मातङ्गं यूथमध्ये व्यवस्थितम् ॥ ७-१२०-७ (४९७९२)  
 व्याधा इव जिघांसन्तस्त्वदीयाः समुपाद्रवन् ।  
 गसात्यकिं समरे राजन्परिववृस्तवात्मजाः ॥ ७-१२०-८ (४९७९३)  
 द्रोणानीकमतिक्रान्तं भोजानीकं च दुस्तरम् ।  
 जलसन्धारणं तीर्त्वा काम्भोजानां च वाहिनीम् ॥ ७-१२०-९ (४९७९४)  
 हार्दिक्यमकरान्मुक्तं तीर्णं वै सैन्यसागरम् ।  
 परिववृः सुसङ्क्रुद्धास्त्वदीयाः सात्यकिं रथाः ॥ ७-१२०-१० (४९७९५)  
 दुर्योधनश्चित्रसेनो दुःशासनविविंशती ।  
 शकुनिर्दुःसहस्रैव युवा दुर्धर्षणः क्रथः ॥ ७-१२०-११ (४९७९६)  
 अन्ये च बहवः शूराः शस्त्रवन्तो दुरासदाः ।  
 पृष्ठतः सात्यकिं यान्तमन्वधावन्नमर्षिणः ॥ ७-१२०-१२ (४९७९७)  
 अथ शब्दो महानासीत्तव सैन्यस्य मारिष ।  
 मारुतोद्धूतवेगस्य सागरस्येव पर्वणि ॥ ७-१२०-१३ (४९७९८)  
 तानभिद्रवतः सर्वान्समीक्ष्य शिनिपुङ्गवः ।  
 शनैर्याहीति यन्तारमब्रवीत्प्रहसन्निव ॥ ७-१२०-१४ (४९७९९)  
 इदमेति समुद्धूतं धार्तराष्ट्रबलं महत् ।  
 मामेवाभिमुखं तूर्णं गजाश्वरथपत्तिमत् ।  
 नादयद्द्वै दिशः सर्वा रथघोषेण सारथे ॥ ७-१२०-१५ (४९८००)  
 पृथिवीं चान्तरिक्षं च कम्पयन्सागरानपि ।  
 एतद्वल्लार्णवं सूत वारयिष्ये महारणे ।  
 पौर्णमास्यामिवोद्धूतं वेलेव मकरालयम् ॥ ७-१२०-१६ (४९८०१)  
 पश्य मे सूत विक्रान्तमिन्द्रस्येव महामृधे ।  
 एष सैन्यानि शत्रूणां विधमामि शितैः शरैः ॥ ७-१२०-१७ (४९८०२)  
 निहतानाहवे पश्य पदात्यश्वरथद्विपान् ।  
 मच्छरैरग्निसङ्काशैर्विद्धदेहान्सहस्रशः ॥ ७-१२०-१८ (४९८०३)

इत्येवं ब्रुवतस्तस्य सात्यकेरमितौजसः ।  
 समीपे सैनिकास्ते तु शीघ्रमीयुर्युत्सवः ।  
 जह्याद्रवस्व तिष्ठेति पश्यपश्येति वादिनः ॥ ७-१२०-१९ (४९८०४)  
 तानेवं ब्रुवतो वीरान्सात्यकिर्निशितैः शरैः ।  
 जघानं त्रिशतानश्चान्कुञ्जरांश्च चतुःशतान् ।  
 ग्लध्वस्त्रश्चित्रयोधी च प्रहरञ्शिनिपुङ्गवः' ॥ ७-१२०-२० (४९८०५)  
 स सम्प्रहारस्तुमुलस्तस्य तेषां च धन्विनाम् ।  
 देवासुररणप्रख्यः प्रावर्तत जनक्षयः ॥ ७-१२०-२१ (४९८०६)  
 मेघजालनिभं सैन्यं तव पुत्रस्य मारिष ।  
 प्रत्यगृह्णाच्छिनेः पौत्रः शरैराशीविषोपमैः ॥ ७-१२०-२२ (४९८०७)  
 प्रच्छाद्यमानः समरे शरजालैः स वीर्यवान् ।  
 असम्भ्रमन्महाराज तावकानवधीद्वहून् ॥ ७-१२०-२३ (४९८०८)  
 आश्चर्यं तत्र राजेन्द्र सुमहदृष्टवानहम् ।  
 न मोघः सायकः कश्चित्सात्यकेरभवत्प्रभो ॥ ७-१२०-२४ (४९८०९)  
 रथनागाश्चकलिलः पदात्यूर्मिसमाकुलः ।  
 शैनेयवेलामासाद्य स्थितः सैन्यमहार्णवः ॥ ७-१२०-२५ (४९८१०)  
 सम्भ्रान्तनरनागाश्चमावर्तत मुहुर्मुहुः ।  
 तत्सैन्यमिषुभिस्तेन वध्यमानं समन्ततः ।  
 बभ्राम तत्रतत्रैव गावः शीतार्दिता इव ॥ ७-१२०-२६ (४९८११)  
 पदातिनं रथं नागं सादिनं तुरगं तथा ।  
 अविद्धं तत्र नाद्राक्षं युयुधानस्य सायकैः ॥ ७-१२०-२७ (४९८१२)  
 न तादृक्कदनं राजन्कृतवांस्तत्र फल्गुनः ।  
 यादृक्क्षयमनीकानामकरोत्सात्यकिर्नृप ॥ ७-१२०-२८ (४९८१३)  
 अत्यर्जुनं शिनेः पौत्रो युध्यते पुरुषर्षभः ।  
 वीतभीर्लाघवोपेतः कृतित्वं सम्प्रदर्शयन् ॥ ७-१२०-२९ (४९८१४)  
 ततो दुर्योधनो राजा सात्वतस्य त्रिभिः शरैः ।  
 विव्याध सूतं निशितैश्चतुर्भिश्चतुरो हयान् ॥ ७-१२०-३० (४९८१५)  
 सात्यकिं च त्रिभिर्विद्ध्वा पुनरष्टाभिरेव च ।  
 दुःशासनः षोडशभिर्विव्याध शिनिपुङ्गवम् ॥ ७-१२०-३१ (४९८१६)  
 शकुनिः पञ्चविंशत्या चित्रसेनश्च पञ्चभिः ।  
 दुःसहः पञ्चदशभिर्विव्याधोरसि सात्यकिम् ॥ ७-१२०-३२ (४९८१७)  
 उत्स्मयन्वृष्णिशार्दूलस्तथा बाणैः समाहतः ।  
 तानविध्यन्महाराज सर्वानेव त्रिभिस्त्रिभिः ॥ ७-१२०-३३ (४९८१८)  
 गाढविद्धानरीन्कृत्वा मार्गणैः सोऽतितेजनैः ।  
 शैनेयः श्येनवत्सङ्घे व्यचरल्लघुविक्रमः ॥ ७-१२०-३४ (४९८१९)  
 सौबलस्य धनुश्छित्त्वा हस्तावापं निकृत्य च ।

दुर्योधनं त्रिभिर्बाणैरभ्यविध्यत्स्तनान्तरे ॥ ७-१२०-३५ (४९८२०)  
 चित्रसेनं शतेनैव दशभिर्दुःसहं तथा ।  
 दुःशासनं तु विंशत्या विव्याध शिनिपुङ्गवः ॥ ७-१२०-३६ (४९८२१)  
 अथान्यद्धनुरादाय श्यालस्तव विशाम्पते ।  
 अष्टाभिः सात्यकिं विद्व्वा पुनर्विव्याध पञ्चभिः ॥ ७-१२०-३७ (४९८२२)  
 दुःशासनश्च दशभिर्दुःसहश्च त्रिभिः शरैः ।  
 दुर्मुखश्च द्वादशमी राजन्विव्याध सात्यकिम् ॥ ७-१२०-३८ (४९८२३)  
 दुर्योधनस्त्रिसप्तत्या किद्व्वा भारत माधवम् ।  
 ततोस्य निशितैर्बाणैस्त्रिभिर्विव्याध सारथिम् ॥ ७-१२०-३९ (४९८२४)  
 तान्सर्वान्सहिताञ्शूरान्यतमानान्महारथान् ।  
 पञ्चभिः पञ्चभिर्बाणैः पुनर्विव्याध सात्यकिः ॥ ७-१२०-४० (४९८२५)  
 ततः स रथिनां श्रेष्ठस्तव पुत्रस्य सारथिम् ।  
 आजघानाशु भल्लेन स हतो न्यपतद्भुवि ॥ ७-१२०-४१ (४९८२६)  
 पतिते सारथौ तस्मिंस्तव पुत्ररथः प्रभो ।  
 वातायमानैस्तैरश्वैरपानीयत सङ्गरात् ॥ ७-१२०-४२ (४९८२७)  
 ततस्तव सुतो राजन्सैनिकाश्च विशाम्पते ।  
 राज्ञो रथमभिप्रेक्ष्य विद्वताः शतशोऽभवन् ॥ ७-१२०-४३ (४९८२८)  
 विद्वतं तत्र तत्सैन्यं दृष्ट्वा भारत सात्यकिः ।  
 अवाकिरच्छरैस्तीक्ष्णै रुक्मपुङ्गवैः शिलाशितैः ॥ ७-१२०-४४ (४९८२९)  
 विद्राव्य सर्वसैन्यानि तावकानि सहस्रशः ।  
 प्रययौ सात्यकी राजञ्चेताश्चस्य रथं प्रति ॥ ७-१२०-४५ (४९८३०)  
 गतं प्रयान्तं महाबाहुं तावकाः प्रेक्ष्य मारिष ।  
 दृष्टं चादृष्टवत्कृत्वा क्रियामन्यामयोजयन् ॥ ७-१२०-४६ (४९८३१)  
 तं शरानाददानं च रक्षमाणं च सारथिम् ।  
 आत्मानं पालयानं च तावकाः समपूजयन् ॥ ७-१२०-४७ (४९८३२)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे विंशत्यधिकशततमोऽध्यायः ॥ १२० ॥

द्रोणपर्व - अध्याय १२१

॥ श्रीः ॥

७.१२१. अध्यायः १२१

Mahabharata - Drona Parva - Chapter Topics

सात्यकियुद्धवर्णनम् ॥ १ ॥

७-१२१-० (४९८३३)

धृतराष्ट्र उवाच । ७-१२१-०क्ष् (४५६७)

सम्प्रद्य महत्सैन्यं यान्तं शैनेयमर्जुनम् ।

निर्हीका मम ते पुत्राः किमकुर्वत सञ्जय ॥ ७-१२१-१ (४९८३४)

कथं वैषां तदा युद्धे धृतिरासीन्मुमूर्षताम् ।

शैनेयचरितं दृष्ट्वा यादृशं सव्यसाचिनः ॥ ७-१२१-२ (४९८३५)

किं नु वक्ष्यन्ति ते क्षात्रं सैन्यमध्ये पराजिताः ।

कथं नु सात्यकियुद्धे व्यतिक्रान्तो महायशाः ॥ ७-१२१-३ (४९८३६)

कथं च मम पुत्राणां जीवतां तत्र सञ्जय ।

शैनेयोऽभिययौ युद्धे तन्ममाचक्ष्व सञ्जय ॥ ७-१२१-४ (४९८३७)

अत्यद्भुतमिदं तात त्वत्सकाशाच्छृणोम्यहम् ।

एकस्य बहुभिः सार्धं शत्रुभिस्तैर्महारथैः ॥ ७-१२१-५ (४९८३८)

विपरीतमहं मन्ये मन्दभाग्यं सुतं प्रति ।

यत्रावध्यन्त समरे सात्वतेन महारथाः ॥ ७-१२१-६ (४९८३९)

एकस्य हि न पर्याप्तं यत्सैन्यं तस्य सञ्जय ।

क्रुद्धस्य युयुधानस्य सर्वे तिष्ठन्तु पाण्डवाः ॥ ७-१२१-७ (४९८४०)

निर्जित्य समरे द्रोणं कृतिनं चित्रयोधिनम् ।

यथा पशुगणान्सिंहस्तद्वद्वन्ता सुतान्मम ॥ ७-१२१-८ (४९८४१)

कृतवर्मादिभिः शूरैर्यत्तैर्बहुभिराहवे ।

युयुधानो न शकितो हन्तुं यत्पुरुषर्षभः ॥ ७-१२१-९ (४९८४२)

नैतदीदृशकं युद्धं कृतवांस्तत्र फल्गुनः ।

यादृशं कृतवान्युद्धं शिनेर्नप्ता महायशाः ॥ ७-१२१-१० (४९८४३)

सञ्जय उवाच । ७-१२१-११क्ष् (४५६८)

तव दुर्मन्त्रिते राजन्दुर्योधनकृतेन च ।

शृणुष्वावहितो भूत्वा यत्ते वक्ष्यामि भारत ॥ ७-१२१-११ (४९८४४)

ते पुनः सन्नयवर्तन्त कृत्वा संशपथान्मिथः ।

परां युद्धे मतिं कूरां तव पुत्रस्य शासनात् ॥ ७-१२१-१२ (४९८४५)

त्रीणि सादिसहस्राणि दुर्योधनपुरोगमाः ।

शककाम्भोजबालह्लीका यवनाः पारदास्तथा ॥ ७-१२१-१३ (४९८४६)

कुलिन्दास्तङ्कणाम्बष्ठाः पैशाचाश्च सबर्बराः ।

पार्वतीयाश्च राजेन्द्र क्रुद्धाः पाषाणपाणयः ।

अभ्यद्रवन्त शैनेयं शलभाः पावकं यथा ॥ ७-१२१-१४ (४९८४७)

युक्ताश्च पार्वतीयानां रथाः पाषाणयोधिनाम् ।

शूराः पञ्चशतं राजञ्शैनेयं समुपाद्रवन् ॥ ७-१२१-१५ (४९८४८)

ततो रथसहस्रेण महारथशतेन च ।  
 द्विरदानां सहस्रेण द्विसाहस्रैश्च वाजिभिः ॥ ७-१२१-१६ (४९८४९)  
 शरवर्षाणि मुञ्चन्तो विविधानि महारथाः ।  
 अभ्यद्रवन्त शैनेयमसङ्ख्येयाश्च पत्तयः ॥ ७-१२१-१७ (४९८५०)  
 तांश्च सञ्चोदयन्सर्वान्घ्नतैनमिति भारत ।  
 दुःशासनो महाराज सात्यकिं पर्यवारयत् ॥ ७-१२१-१८ (४९८५१)  
 तत्राद्भुतमपश्याम शैनेयचरितं महत् ।  
 यदेको बहुभिः सार्धमसम्भ्रान्तमयुध्यत ॥ ७-१२१-१९ (४९८५२)  
 अवधीच्च रथानीकं द्विरदानां च तद्बलम् ।  
 सादिनश्चैव तान्सर्वान्दस्यूनपि च सर्वशः ॥ ७-१२१-२० (४९८५३)  
 तत्र चक्रैर्विमथितैर्भग्नैश्च परमायुधैः ।  
 अक्षैश्च बहुधा भग्नैरीषादण्डकबन्धुरैः ॥ ७-१२१-२१ (४९८५४)  
 कुञ्जरैर्मथितैश्चापि ध्वजैश्च विनिपातितैः ।  
 वर्मभिश्च तथाऽनीकैर्व्यवकीर्णा वसुन्धरा ॥ ७-१२१-२२ (४९८५५)  
 स्रग्भिराभरणैर्वस्त्रैरनुकर्षैश्च मारिष ।  
 सञ्छन्ना वसुधा तत्र द्यौर्ग्रहैरिव भारत ॥ ७-१२१-२३ (४९८५६)  
 गिरिरूपधरैश्चापि पतितैश्च महागजैः ।  
 गम्लेच्छस्थितैर्महाराज भिन्नाञ्जनचयोपमैः ॥ ७-१२१-२४ (४९८५७)  
 मृगैर्मन्द्रैश्च भद्रैश्च मृगमन्द्रैस्तथाऽपरैः ।  
 भद्रैर्मन्द्रमृगैश्चैव मृगभद्रैस्तथैव च ॥ ७-१२१-२५ (४९८५८)  
 भद्रमन्द्रैश्चैव तथा तथा भद्रमृगैरपि ।  
 तत्रतत्र धरा कीर्णा शयानैः पर्वतोपमैः ॥ ७-१२१-२६ (४९८५९)  
 अञ्जनस्य कुले जाता वामनस्य च भारत ।  
 सुप्रतीककुले जाता महापद्मकुले तथा ॥ ७-१२१-२७ (४९८६०)  
 ऐरावतकुले चैव तथाऽन्येषु कुलेषु च ।  
 जाता दन्तिवरा राजञ्शेरेते बहवो हताः ॥ ७-१२१-२८ (४९८६१)  
 वनायुजान्पार्वतीयान्काम्भोजान्वाह्लिकानपि ।  
 तथा हयवरान्नाजन्निजघ्ने तत्र सात्यकिः ॥ ७-१२१-२९ (४९८६२)  
 नानादेशसमुत्थांश्च नानाजातींश्च दन्तिनः ।  
 निजघ्ने तत्र शैनेयः शतशोऽथ सहस्रशः ॥ ७-१२१-३० (४९८६३)  
 तेषु प्रकाल्यमानेषु दस्यून्दुःशासनोऽब्रवीत् ।  
 निवर्तध्वमधर्मज्ञा युध्यध्वं किं सृतेन वः ॥ ७-१२१-३१ (४९८६४)  
 तांश्चातिभग्नासन्सम्प्रेक्ष्य पुत्रो दुःशासनस्तव ।  
 पाषाणयोधिनः शूरान्पार्वतीयानचोदयत् ॥ ७-१२१-३२ (४९८६५)  
 अश्मयुद्धेषु कुशला नैतञ्जानापि सात्यकिः ।  
 अश्मयुद्धमजानन्तं हतैनं युद्धकामुकम् ॥ ७-१२१-३३ (४९८६६)

तथैव कुरवः सर्वे नाशमयुद्धविशारदाः ।  
 अभिद्रवत माभैष्ट न वः प्राप्स्यति सात्यकिः ॥ ७-१२१-३४ (४९८६७)  
 ते पार्वतीया राजानः सर्वे पाषाणयोधिनः ।  
 अभ्यद्रवन्त शैनेयं राजानमिव मन्त्रिणः ॥ ७-१२१-३५ (४९८६८)  
 ततो गजशिरःप्रख्यैरुपलैः शैलवासिनः ।  
 उद्यतैर्युधुधानस्य पुरतस्तस्थुराहवे ॥ ७-१२१-३६ (४९८६९)  
 क्षेरणीयैस्तथाप्यन्ये सात्वतस्य वधैषिणः ।  
 चोदितास्तव पुत्रेण सर्वतो रुरुधुर्दिशः ॥ ७-१२१-३७ (४९८७०)  
 तेषामापततामेव शिलायुद्धं चिकीर्षताम् ।  
 सात्यकिः प्रतिसन्धाय निशितान्प्राहिणोच्छरान् ॥ ७-१२१-३८ (४९८७१)  
 तामश्मवृष्टिं तुमुलां पार्वतीयैः समीरिताम् ।  
 चिच्छेदोरगसंकाशैर्नाराचैः शिनिपुङ्गवः ॥ ७-१२१-३९ (४९८७२)  
 तैरश्मचूर्णैर्दीप्यद्भिः खद्योतानामिव व्रजैः ।  
 प्रायः सैन्यान्यहन्यन्त हाहाभूतानि मारिष ॥ ७-१२१-४० (४९८७३)  
 ततः पञ्चशतं शूराः समुद्यतमहाशिलाः ।  
 निकृत्तबाहवो राजन्निपेतुर्धरणीतले ॥ ७-१२१-४१ (४९८७४)  
 सात्वतस्य च भल्लेन निष्पिष्टैस्तैस्तथाऽद्रिभिः ।  
 न्यपतन्निहता म्लेच्छास्तत्रतत्र गतासवः ॥ ७-१२१-४२ (४९८७५)  
 ते हन्यमानाः समरे सात्वतेन महात्मना ।  
 अश्मवृष्टिं महाघोरां पातयन्ति स्म सात्वते ॥ ७-१२१-४३ (४९८७६)  
 पाषाणयोधिनः शूरान्यतमानानवस्थितान् ।  
 न्यवधीद्बहुसाहस्रांस्तदद्भुतमिवाभवत् ॥ ७-१२१-४४ (४९८७७)  
 ततः पुनर्बस्तमुखैरश्मवृष्टीः समन्ततः ।  
 अधोबस्तैः स्थूलबस्तैर्दरदैः खसतङ्कणैः ॥ ७-१२१-४५ (४९८७८)  
 लम्बकैश्च कुणिन्दैश्च क्षिप्ताः क्षिप्ताश्च सात्यकिः ।  
 नाराचैः प्रतिचिच्छेद प्रतिपत्तिविशारदः ॥ ७-१२१-४६ (४९८७९)  
 अद्रीणां भिद्यमानानामन्तरिक्षे शितैः शरैः ।  
 शब्देन प्राद्रवन्सङ्घे रथाश्चगजपत्तयः ॥ ७-१२१-४७ (४९८८०)  
 अश्मचूर्णैरवाकीर्णा मनुष्यगजवाजिनः ।  
 नाशक्नुवन्नवस्थातुं भ्रमरैरिव दंशिताः ॥ ७-१२१-४८ (४९८८१)  
 हतशिष्टाः सरुधिरा भिन्नमस्तकपिण्डिकाः ।  
 गविभिन्नशिरसो राजन्दन्तैश्छिन्नैश्च दन्तिनः ।  
 निर्धृतैश्च करैर्नागा व्यङ्गाश्च शतशः कृताः ॥ ७-१२१-४९ (४९८८२)  
 हत्वा पञ्चशतं योधांस्तत्क्षणेनैव मारिष ।  
 व्यचरत्पृतनामध्ये शैनेयः कृतहस्तवत् ॥ ७-१२१-५० (४९८८३)  
 कुञ्जराः सन्न्यवर्तन्त युयुधानेन मोहिताः ॥ ७-१२१-५१ (४९८८४)

अश्मनां भिद्यमानानां सायकैः श्रूयते ध्वनिः ।  
 पद्मपत्रेषुधाराणां पतन्तीनामिव ध्वनिः ॥ ७-१२१-५२ (४९८८५)  
 ततः शब्दः समभवत्तव सैन्यस्य मारिष ।  
 माधवेनार्द्धमानस्य सागरस्येव पर्वणि ॥ ७-१२१-५३ (४९८८६)  
 तं शब्दं तुमुलं श्रुत्वा द्रोणो यन्तारमब्रवीत् ।  
 एष सूत रणे क्रुद्धः सात्वतानां महारथः ॥ ७-१२१-५४ (४९८८७)  
 दारयन्बहुधा सैन्यं रणे चरति कालवत् ।  
 यत्रैष शब्दस्तुमुलस्तत्र सूत रथं नय ॥ ७-१२१-५५ (४९८८८)  
 पाषाणयोधिभिर्नूनं युयुधानः समागतः ।  
 तथाहि रथिनः सर्वे हियन्ते विद्रुतैर्हयैः ॥ ७-१२१-५६ (४९८८९)  
 विशस्त्रकवचा रुग्णास्तत्रतत्र पतन्ति च ।  
 न शक्नुवन्ति यन्तारः संयन्तुं तुमुले हयान् ॥ ७-१२१-५७ (४९८९०)  
 सञ्जय उवाच । ७-१२१-५८क्ष (४५६९)  
 इत्येतद्वचनं श्रुत्वा भारद्वाजस्य सारथिः ।  
 प्रत्युवाच ततो द्रोणं सर्वशस्त्रभृतां वरम् ॥ ७-१२१-५८ (४९८९१)  
 सैन्यं द्रवति चायुष्मन्कौरवेयं समन्ततः ।  
 पश्य योधान्रणे भग्नान्धावतो वै ततस्ततः ॥ ७-१२१-५९ (४९८९२)  
 इमे च संहताः शूराः पाञ्चालाः पाण्डवैः सह ।  
 त्वामेव हि जिघांसन्त आद्रवन्ति समन्ततः ॥ ७-१२१-६० (४९८९३)  
 अत्र कार्यं समाधत्स्व प्राप्तकालमरिन्दम ।  
 स्वाने वा गमने वापि दूरं यातश्च सात्यकिः ॥ ७-१२१-६१ (४९८९४)  
 सञ्जय उवाच । ७-१२१-६२क्ष (४५७०)  
 तथैवं वदतस्तस्य भारद्वाजस्य सारथेः ।  
 प्रत्यदृश्यत शैनेयो निघ्नन्बहुविधान्रथान् ॥ ७-१२१-६२ (४९८९५)  
 ते वध्यमानाः समरे युयुधानेन तावकाः ।  
 युयुधानरथं त्यक्त्वा द्रोणानीकाय दुद्रुवुः ॥ ७-१२१-६३ (४९८९६)  
 यैस्तु दुःशासनः सार्धं रथैः पूर्वं न्यवर्तत ।  
 ते भीतास्त्वभ्यधावन्त सर्वे द्रोणरथं प्रति ॥ ७-१२१-६४ (४९८९७)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे एकविंशत्यधिकशततमोऽध्यायः ॥ १२१ ॥

Mahabharata - Drona Parva - Chapter Footnotes

५-१२१-११ दुर्योधनस्य कृतेन कर्मणा ॥  
 ५-१२१-१२ मतिं कृत्वेत्यन्वयः ॥  
 ५-१२१-२५ मृगमन्द्रादयो गजविशेषाः ॥

५-१२१-२७ वामनस्य यमोपवाह्यस्य । सुप्रतीकस्य  
 ईशोपवाह्यस्य । महापद्मस्य कुमुदस्य कुले ॥  
 ५-१२१-२८ अन्येषु कुलेषु पुण्डरीकपुष्पदन्तसार्वभौमीयेषु ॥  
 ५-१२१-३७ क्षेपणीयैः शस्त्रैः ॥  
 ५-१२१-४५ ततः पुनर्व्यात्तमुखास्तेऽश्मवृष्टीः समन्ततः  
 । अयोहस्ताः शूलहस्ता दरदास्तङ्कणाः खसाः । लम्पकाश्च कुलिन्दाश्च  
 चिक्षिपुस्तांश्च सात्यकिः । इति झ झ झ षाठः ॥  
 ५-१२१-४७ अद्रीणां प्रस्तराणाम् ॥  
 ५-१२१-१२१ एकविंशत्यधिकशततमोऽध्यायः ॥

द्रोणपर्व - अध्याय १२२

॥ श्रीः ॥

७.१२२. अध्यायः १२२

Mahabharata - Drona Parva - Chapter Topics

सात्यकिभयात्पलायमानस्य दुःशासनस्य द्रोणेनोपालम्भः ॥ १ ॥  
 द्रोणधृष्टद्युम्नयोर्युद्धम् ॥ २ ॥

Mahabharata - Drona Parva - Chapter Text

७-१२२-० (४९८९८)

सञ्जय उवाच । ७-१२२-०क्ष् (४५७१)

दुःशासनरथं दृष्ट्वा समीपे पर्यवस्थितम् ।

भारद्वाजस्ततो वाक्यं दुःशासनमथाब्रवीत् ॥ ७-१२२-१ (४९८९९)

दुःशासन रथाः सर्वे कस्माच्चैते प्रविद्धताः ।

कच्चित्क्षेमं तु नृपतेः कच्चिज्जीवति सैन्धवः ॥ ७-१२२-२ (४९९००)

राजपुत्रो भवानत्र राजभ्राता महारथः ।

किमर्थं द्रवते युद्धे यौवराज्यमवाप्य च ॥ ७-१२२-३ (४९९०१)

दासी जिताऽसि द्यूते त्वं यथा कामचरी भव ।

वाससां वाहिका राज्ञो भ्रातुर्ज्येष्ठस्य मे भव ॥ ७-१२२-४ (४९९०२)

न सन्ति पतयः सर्वे तेऽद्य षण्ढतिलैः समाः ।

दुःशासनैवं कस्मात्त्वं पूर्वमुक्त्वा पलायसे ॥ ७-१२२-५ (४९९०३)

स्वयं वैरं महत्कृत्वा पाञ्चालैः पाण्डवैः सह ।

एकं सात्यकिमासाद्य कथं भीतोऽसि संयुगे ॥ ७-१२२-६ (४९९०४)

न जानीषे पुरा त्वं तु गृह्णन्नक्षान्दुरोदरे ।

शरा ह्येते भविष्यन्ति दारुणाशीविषोपमाः ॥ ७-१२२-७ (४९९०५)

अप्रियाणां हि वचनं पाण्डवस्य विशेषतः ।  
 द्रौपद्याश्च परिक्लेशस्त्वन्मूलो ह्यभवत्पुरा ॥ ७-१२२-८ (४९९०६)  
 क्व ते मानश्च दर्पश्च क्व ते वीर्यं क्व गर्जितम् ।  
 आशीविषसमान्पार्थान्कोपयित्वा क्व यास्यसि ॥ ७-१२२-९ (४९९०७)  
 शोच्येयं भारती सेना राज्यं चैव सुयोधनः ।  
 यस्य त्वं कर्कशो भ्राता पलायनपरायणः ॥ ७-१२२-१० (४९९०८)  
 ननु नाम त्वया वीर दार्यमाणा भयार्दिता ।  
 स्वबाहुबलमास्थाय रक्षितव्या ह्यनीकिनी ॥ ७-१२२-११ (४९९०९)  
 स त्वमद्य रणं हित्वा भीतो हर्षयसे परान् ।  
 विद्रुते त्वयि सैन्यस्य नायके शत्रुमूदन ।  
 कोऽन्यः स्थास्यति सङ्ग्रामे भीतो भीते व्यपाश्रये ॥ ७-१२२-१२ (४९९१०)  
 एकेन सात्वतेनाद्य युध्यमानस्य तेन वै ।  
 पलायने तव मतिः सङ्ग्रामाद्धि प्रवर्तते ॥ ७-१२२-१३ (४९९११)  
 यदा गाण्डीवधन्वानं भीमसेनं च कौरव ।  
 यमौ च द्रक्ष्यसि रणे तदा वै किं करिष्यसि ॥ ७-१२२-१४ (४९९१२)  
 युधि फल्गुनबाणानां मूर्याग्निमवर्चसाम् ।  
 न तुल्याः सात्यकिशरा येभ्यो भीतः पलायसे ॥ ७-१२२-१५ (४९९१३)  
 त्वरितो वीर गच्छ त्वं गान्धार्युदरमाविश ।  
 पृथिव्यां धावमानस्य नान्यत्पश्यामि जीवनम् ॥ ७-१२२-१६ (४९९१४)  
 यदि तावत्कृता बुद्धिः पलायनपरायणा ।  
 पृथिवी धर्मराजाय शमेनैव प्रदीयताम् ॥ ७-१२२-१७ (४९९१५)  
 यावत्फल्गुननाराचा निर्मुक्तोरगसन्निभाः ।  
 नाविशन्ति शरीरं ते तावत्संशाम्य पाण्डवैः ॥ ७-१२२-१८ (४९९१६)  
 यावत्ते पृथिवीं पार्था हत्वा भ्रातृशतं रणे ।  
 नाक्षिपन्ति महात्मानस्तावत्संशाम्य पाण्डवैः ॥ ७-१२२-१९ (४९९१७)  
 यावन्न क्रुध्यते राजा धर्मपुत्रो युधिष्ठिरः ।  
 कृष्णश्च समरश्लाघी तावत्संशाम्य पाण्डवैः ॥ ७-१२२-२० (४९९१८)  
 यावद्भीमो महाबाहुर्विगाह्य महतीं चमूम् ।  
 सोदरांस्ते न मृद्राति तावत्संशाम्य पाण्डवैः ॥ ७-१२२-२१ (४९९१९)  
 पूर्वमुक्तश्च ते भ्राता भीष्मेणासौ सुयोधनः ।  
 अजेयाः पाण्डवाः सङ्घे सौम्य संशाम्य तैः सह ॥ ७-१२२-२२ (४९९२०)  
 गमया शमवता चोक्तो रक्ष शेषं सुयोधन ।  
 संशाम्य पार्थैस्त्वं रक्ष वीर सर्वान्महीक्षितः ॥ ७-१२२-२३ (४९९२१)  
 न च तत्कृतवान्मन्दस्तव भ्रातां सुयोधनः ।  
 स युद्धे धृतिमास्थाय यत्तो युध्यस्व पाण्डवैः ॥ ७-१२२-२४ (४९९२२)  
 तवापि शोणितं भीमः पास्यतीति मया श्रुतम् ।

तच्चाप्यवितथं तस्य तत्तथैव भविष्यति ॥ ७-१२२-२५ (४९९२३)  
 किं भीमस्य न जानासि विक्रमं त्वं सुबालिश ।  
 यत्त्वया वैरमारब्धं संयुगे प्रपलायिना ॥ ७-१२२-२६ (४९९२४)  
 गच्छ तूर्णं रथेनैव यत्र तिष्ठति सात्यकिः ।  
 त्वया हीनं बलं ह्येतद्विद्विष्यति भारत ॥  
 आत्मार्थं योधय रणे सात्यकिं सत्यविक्रमम् ॥ ७-१२२-२७ (४९९२५)  
 सञ्जय उवाच । ७-१२२-२८क्ष् (४५७२)  
 एवमुक्तस्तव सुतो नाब्रवीत्किञ्चिदप्यसौ ।  
 श्रुतं चाश्रुतवत्कृत्वा प्रायाद्येन स सात्यकिः ॥ ७-१२२-२८ (४९९२६)  
 सैन्येन महता युक्तो म्लेच्छानामनिवर्तिनाम् ।  
 आसाद्य च रणे यत्तो युयुधानमयोधयत् ॥ ७-१२२-२९ (४९९२७)  
 द्रोणोऽपि रथिनां श्रेष्ठः पाञ्चालान्पाण्डवांस्तथा ।  
 अभ्यद्रवत सङ्क्रुद्धौ जवमास्थाय मध्यमम् ॥ ७-१२२-३० (४९९२८)  
 प्रविश्य च रणे द्रोणः पाण्डवानां वरूथिनीम् ।  
 द्रावयामास योधान्वै शतशोऽथ सहस्रशः ॥ ७-१२२-३१ (४९९२९)  
 ततो द्रोणो महाराज नाम विश्राव्य संयुगे ।  
 पाण्डुपाञ्चालमत्स्यानां प्रचक्रे कदनं महत् ॥ ७-१२२-३२ (४९९३०)  
 तं जयन्तमनीकानि भारद्वाजं ततस्ततः ।  
 पाञ्चालपुत्रो द्युतिमान्वीरकेतुः समभ्ययात् ॥ ७-१२२-३३ (४९९३१)  
 स द्रोणं पञ्चभिर्विद्ववा शरैः सन्नतपर्वभिः ।  
 ध्वजमेकेन विव्याध सारथिं चास्य सप्तभिः ॥ ७-१२२-३४ (४९९३२)  
 तत्राद्भुतं महाराज दृष्ट्वानस्मि संयुगे ।  
 यद्द्रोणो रभसं युद्धे पाञ्चाल्यं नात्यवर्तत ॥ ७-१२२-३५ (४९९३३)  
 सन्निरुद्धं रमे द्रोणं पाञ्चला वीक्ष्य मारिष ।  
 आववृः सर्वतो राजन्धर्मपुत्रजयैषिणः ॥ ७-१२२-३६ (४९९३४)  
 ते शरैरग्निसंकाशैस्तोमरैश्च महाधनैः ।  
 शस्त्रैश्च विविधै राजन्द्रोणमेकमवाकिरन् ॥ ७-१२२-३७ (४९९३५)  
 निवार्य तान्बाणगणान्द्रोणो राजन्समन्ततः ।  
 महाजलधरान्व्योम्नि मातरिश्चैव चाबभौ ॥ ७-१२२-३८ (४९९३६)  
 ततः शरं महाघोरं मूर्यपावकसन्निभम् ।  
 सन्दधे परवीरघ्नो वीरकेतो रथं प्रति ॥ ७-१२२-३९ (४९९३७)  
 स भित्त्वा तु शरो राजन्पाञ्चालकुलनन्दनम् ।  
 अभ्यगाद्धरणीं तूर्णं लोहिताद्रौ ज्वलन्निव ॥ ७-१२२-४० (४९९३८)  
 ततोऽपतद्रथात्तूर्णं पाञ्चालकुलनन्दनः ।  
 पर्वताग्रादिव महांश्चम्पको वायुपीडितः ॥ ७-१२२-४१ (४९९३९)  
 तस्मिन्हते महेष्वासे राजपुत्रे महाबले ।

पाञ्चालास्त्वरिता द्रोणं समन्तात्पर्यवारयन् ॥ ७-१२२-४२ (४९९४०)  
 चित्रकेतुः सुधन्वा च चित्रवर्मा च भारत ।  
 तथा चित्ररथश्चैव भ्रातृव्यसनकर्षिताः ॥ ७-१२२-४३ (४९९४१)  
 अभ्यद्रवन्त सहिता भारद्वाजं युयुत्सवः ।  
 मुञ्चन्तः शरवर्षाणि तपान्ते जलदा इव ॥  
 गदृश्यं समरे चक्रुर्भारद्वाजं सुधन्विनः' ॥ ७-१२२-४४ (४९९४२)  
 स वध्यमानो बहुधा राजपुत्रैर्महारथैः ।  
 क्रोधमाहारयत्तेषामभावाय द्विजर्षभः ॥ ७-१२२-४५ (४९९४३)  
 ततः शरमयं जालं द्रोणस्तेषामवासृजत् ।  
 ते हन्यमाना द्रोणस्य शरैराकर्णचोदितैः ।  
 कर्तव्यं नाभ्यजानन्वै कुमारा राजसत्तम ॥ ७-१२२-४६ (४९९४४)  
 तान्विमूढान्रणे द्रोणः प्रहसन्निव भारत ।  
 व्यश्वसूत्रथांश्चक्रे कुमारान्कुपितो रणे ॥ ७-१२२-४७ (४९९४५)  
 अथापरैः सुनिशितैर्भल्लैस्तेषां महायशाः ।  
 पुष्पाणीव विवान्वायुः सोत्तमाङ्गान्यपातयत् ॥ ७-१२२-४८ (४९९४६)  
 ते रथेभ्यो हताः पेतुः क्षितौ राजन्सुवर्चसः ।  
 देवासुरे पुरा युद्धे यथा दैतेयदानवाः ॥ ७-१२२-४९ (४९९४७)  
 तान्निहत्य रणे राजन्भारद्वाजः प्रतापवान् ।  
 कार्मुकं भ्रामयामास हेमपृष्ठं दुरासदम् ॥ ७-१२२-५० (४९९४८)  
 गतदस्य भ्राजते राजन्मेघमध्ये तडिद्यथा' ॥ ७-१२२-५१ (४९९४९)  
 पाञ्चालान्निहतान्दृष्ट्वा देवकल्पान्महारथान् ।  
 धृष्टद्युम्नो भृशोद्विग्नो नेत्राभ्यां पातयञ्जलम् ।  
 अभ्यवर्तत सङ्गारमे क्रुद्धो द्रोणरथं प्रति ॥ ७-१२२-५२ (४९९५०)  
 ततो हाहेति सहसा नादः समभवन्नृप ।  
 पाञ्चाल्येन रणे दृष्ट्वा द्रोणमावारितं शरैः ॥ ७-१२२-५३ (४९९५१)  
 से च्छाद्यमानो बहुधा पार्षतेन महात्मना ।  
 न विव्यथे ततो द्रोणः स्मयन्नेवान्वयुध्यत ॥ ७-१२२-५४ (४९९५२)  
 ततो द्रोणं महाराज पाञ्चाल्यः क्रोधमूर्च्छितः ।  
 आजघानोरसि क्रुद्धो नवत्या नतपर्वणाम् ॥ ७-१२२-५५ (४९९५३)  
 स गाढविद्धो बलिना भारद्वाजो महायशाः ।  
 निषसाद रथोपस्थे कश्मलं च जगाम ह ॥ ७-१२२-५६ (४९९५४)  
 तं वै तथागतं दृष्ट्वा धृष्टद्युम्नः पराक्रमी ।  
 चापमुत्सृज्य शीघ्रं तु असिं जग्राह वीर्यवान् ॥ ७-१२२-५७ (४९९५५)  
 अवप्लुत्य रथाच्चापि त्वरितः स महारथः ।  
 आरुरोह रथं तूर्णं भारद्वाजस्य मारिष ।  
 हर्तुमिच्छञ्शिरः कायात्क्रोधसंरक्रलोचनः ॥ ७-१२२-५८ (४९९५६)

प्रत्याश्वस्तस्ततो द्रोणो धनुर्गृह्य महारथम् ।  
 आसन्नमागतं दृष्ट्वा धृष्टद्युम्नं जिघांसया ॥ ७-१२२-५९ (४९९५७)  
 शरैर्वैतस्तिकै राजन्विव्याधासन्नवेधिभिः ।  
 योधयामास समरे धृष्टद्युम्नं महारथम् ॥ ७-१२२-६० (४९९५८)  
 ते हि वैतस्तिका नाम शरा आमन्नयोधिनः ।  
 द्रोणस्य विहिता राजन्यैर्धृष्टद्युम्नमाक्षिणोत् ॥ ७-१२२-६१ (४९९५९)  
 स वध्यमानो बहुभिः सायकैस्तैर्महाबलः ।  
 अवप्लुत्य रथात्तूर्णं भग्नवेगः पराक्रमी ॥ ७-१२२-६२ (४९९६०)  
 आरुह्य स्वरथं वीरः प्रगृह्य च महद्धनुः ।  
 विव्याध समरे द्रोणं धृष्टद्युम्नो महारथः ॥ ७-१२२-६३ (४९९६१)  
 द्रोणश्चापि महाराज शरैर्विव्याध पार्षतम् ॥ ७-१२२-६४ (४९९६२)  
 तदद्भुतमभूद्युद्धं द्रोणपाञ्चालयोस्तदा ।  
 त्रैलोक्यकाङ्क्षिणोरासीच्छक्रप्रह्लादयोरिव ॥ ७-१२२-६५ (४९९६३)  
 मण्डलानि विचित्राणि यमकानीतराणि च ।  
 चरन्तौ युद्धमार्गज्ञौ ततक्षतुरथेषुभिः ॥ ७-१२२-६६ (४९९६४)  
 मोहयन्तौ मनांस्याजौ योधानां द्रोणपार्षतौ ।  
 सृजन्तौ शरवर्षाणि वर्षास्विव बलाहकौ ।  
 छादयन्तौ महात्मानौ शरैर्व्योम दिशो महीम् ॥ ७-१२२-६७ (४९९६५)  
 तदद्भुतं तयोर्युद्धं भूतसङ्गा ह्यपूजयन् ।  
 क्षत्रियाश्च महाराज ये चान्ये तव सैनिकाः ॥ ७-१२२-६८ (४९९६६)  
 अवश्यं समरे द्रोणो दृष्टद्युम्नेन सङ्गतः ।  
 वशमेष्यति नो राजन्पाञ्चाला इति चुक्रुशुः ॥ ७-१२२-६९ (४९९६७)  
 द्रोणस्तु त्वरितो युद्धे धृष्टद्युम्नस्य सारथेः ।  
 शिरः प्रच्यावयामास फलं पक्वं तरोरिव ॥ ७-१२२-७० (४९९६८)  
 ततस्तु प्रद्वृता वाहा राजंस्तस्य महात्मनः ॥ ७-१२२-७१ (४९९६९)  
 तेषु प्रद्रवमाणेषु पाञ्चालान्सृञ्जयांस्तथा ।  
 अयोधयद्रणे द्रोणस्तत्रतत्र पराक्रमी ॥ ७-१२२-७२ (४९९७०)  
 विजित्य पाण्डुपाञ्चालान्भारद्वाजः प्रतापवान् ।  
 स्वं व्यूहं पुनरास्थाय स्थितोऽभवदरिन्दमः ।  
 न चैनं पाण्डवा युद्धे जेतुमुत्सेहिरे प्रभो ॥ ७-१२२-७३ (४९९७१)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे द्वाविंशत्यधिकशततमोऽध्यायः ॥ १२२ ॥

Mahabharata - Drona Parva - Chapter Footnotes

५-१२२-४८ विशेषेण वातीति विवान् । पुष्पाणीव वनाद्वायुः इति

ट पाठः । पुष्पाणीव विचन्वन्हि इति झ झ । पाठः ॥  
५-१२२-६१ द्रोणस्य विविधा राजन् इति ट । पाठः । द्रोणस्य विदिता इति  
क । पाठः ॥  
५-१२२-१२२ द्वाविंशत्यधिकशततमोऽध्यायः ॥  
१२२ ॥

द्रोणपर्व - अध्याय १२३

॥ श्रीः ॥

७.१२३. अध्यायः १२३

Mahabharata - Drona Parva - Chapter Topics

सात्यकिना दुःशासनपराजयः ॥ १ ॥

Mahabharata - Drona Parva - Chapter Text

७-१२३-० (४९९७२)

सञ्जय उवाच । ७-१२३-०क्ष् (४५७३)

ततो दुःशासनो राजञ्शैनेयं समुपाद्रवत् ।

किरञ्शरसहस्राणि पर्जन्य इव वृष्टिमान् ॥ ७-१२३-१ (४९९७३)

स विद्ववा सात्यकिं षष्ठ्या तथा षोडशभिः शरैः ।

नाकम्पयत्स्थितं युद्धे मैनाकमिव पर्वतम् ॥ ७-१२३-२ (४९९७४)

तं तु दुःशासनः शूरः सायकैरावृणोद्भृशम् ।

रथव्रातेन महता नानादेशोद्भवेन च ॥ ७-१२३-३ (४९९७५)

सर्वतो भरतश्रेष्ठ विसृजन्सायकान्बहून् ।

पर्जन्य इव घोषेण नादयन्वै दिशो दश ॥ ७-१२३-४ (४९९७६)

तमापतन्तमालोक्य सात्यकिः कौरवं रणे ।

अभिट्टत्य महाबाहुश्छादयामास सायकैः ॥ ७-१२३-५ (४९९७७)

ते छाद्यमाना बाणौघैर्दुःशासनपुरोगमाः ।

प्राद्रवन्समरे भीतास्तव सैन्यस्य पश्यतः ॥ ७-१२३-६ (४९९७८)

तेषु द्रवत्सु राजेन्द्र पुत्रो दुःशानस्तव ।

तस्थौ व्यपेतभी राजन्सात्यकिं चार्दयच्छरैः ॥ ७-१२३-७ (४९९७९)

चतुर्भिर्वाजिनस्तस्य सारथिं च त्रिभिः शरैः ।

सात्यकिं च शतेनाजौ विद्ववा नादं मुमोच सः ॥ ७-१२३-८ (४९९८०)

ततः क्रुद्धो महाराज माधवस्तस्य संयुगे ।

रथं सूतं ध्वजं तं च चक्रेऽदृश्यमजिह्मगैः ॥ ७-१२३-९ (४९९८१)

स तु दुःशासनं शूरं सायकैरावृणोद्भृशम् ।

मशकं समनुप्राप्तमूर्णनाभिरिवोर्णया ॥ ७-१२३-१० (४९९८२)  
त्वरन्समावृणोद्वाणैर्दुःशासनममित्रजित् ॥  
दृष्ट्वा दुःशासनं राजा तथा शरशताचितम् । ७-१२३-११ (४९९८३)  
त्रिगर्तांश्चोदयामास युयुधानरथं प्रति ॥ ७-१२३-१२ (४९९८४)  
तेऽगच्छन्त्युयुधानस्य समीपं क्रुरकर्मणः ।  
त्रिगर्तानां त्रिसाहस्रा रथा युद्धविशारदाः ॥ ७-१२३-१३ (४९९८५)  
ते तु तं रथवंशेन महता पर्यवारयन् ।  
स्थिरां कृत्वा मतिं युद्धे भूत्वा संशप्तका मिथः ॥ ७-१२३-१४ (४९९८६)  
तेषां प्रयतमानानां शरवर्षाणि मुञ्चताम् ।  
योधान्पञ्चशतान्मुख्यान्ग्यानीके व्यपोथयत् ॥ ७-१२३-१५ (४९९८७)  
तेऽपतन्निहतास्तूर्णं शिनिप्रवरसायकैः ।  
महामारुतवेगेन भग्ना इव नगाद्ब्रुमाः ॥ ७-१२३-१६ (४९९८८)  
नागैश्च बहुधा च्छिन्नैर्ध्वजैश्चैव विशाम्पते ।  
हयैश्च कनकापीडैः पतितैस्तत्र मेदिनी ॥ ७-१२३-१७ (४९९८९)  
शैनेयशरसङ्घैः शोणितौघपरिप्लुतैः ।  
अशोभत महाराज किंशुकैरिव पुष्पितैः ॥ ७-१२३-१८ (४९९९०)  
ते वध्यमानाः समरे युयुधानेन तावकाः ।  
त्रातारं नाध्यगच्छन्त पङ्कमग्ना इव द्विपाः ॥ ७-१२३-१९ (४९९९१)  
ततस्ते पर्यवर्तन्त सर्वे द्रोणरथं प्रति ।  
भयात्पतगराजस्य गर्तानीव महोरगाः ॥ ७-१२३-२० (४९९९२)  
हत्वा पञ्चशतान्योधाञ्छरैराशीविषोपमैः ।  
प्रायात्स शनकैर्वीरो धनञ्जयरथं प्रति ॥ ७-१२३-२१ (४९९९३)  
तं प्रयान्तं नरश्रेष्ठं पुत्रो दुःशासनस्तव ।  
विव्याध नवभिस्तूर्णं शरैः सन्नतपर्वभिः ॥ ७-१२३-२२ (४९९९४)  
स तु तं प्रतिविव्याध पञ्चभिर्निशितैः शरैः ।  
रुक्मपुङ्गवैर्महेष्वासो गार्ध्रपत्रैरजिह्वागैः ॥ ७-१२३-२३ (४९९९५)  
सात्यकिं तु महाराज प्रहसन्निव भारत ।  
दुःशासनस्त्रिभिर्विद्ध्वा पुनर्विव्याध पञ्चभिः ॥ ७-१२३-२४ (४९९९६)  
शैनेयस्तव पुत्रं तु हत्वा पञ्चभिराशुगैः ।  
धनुश्चास्य रणे छित्त्वा विस्मयन्नर्जुनं ययौ ॥ ७-१२३-२५ (४९९९७)  
ततो दुःशासनः क्रुद्धो वृष्णिवीराय गच्छते ।  
सर्वपारशवीं शक्तिं विससर्ज जिघांसया ॥ ७-१२३-२६ (४९९९८)  
तां तु शक्तिं तदा घोरां तव पुत्रस्य सात्यकिः ।  
चिच्छेद शतधा राजन्निशितैः कङ्कपत्रिभिः ॥ ७-१२३-२७ (४९९९९)  
अथान्यद्धनुरादाय पुत्रस्तव जनेश्वर ।  
सात्यकिं च शरैर्विद्ध्वा सिंहनादं ननाद च ॥ ७-१२३-२८ (५००००)

सात्यकिस्तु रणे क्रुद्धो मोहयित्वा सुतं तव ।  
 शरैरग्निशिखाकारैराजघान स्तनान्तरे ॥ ७-१२३-२९ (५००१)  
 त्रिभिरेव महाभागः शरैः सन्नतपर्वभिः ।  
 सर्वायसैस्तीक्ष्णवक्त्रैः पुनर्विव्याध चाष्टभिः ॥ ७-१२३-३० (५००२)  
 दुःशासनस्तु विंशत्या सात्यकिं प्रत्यविध्यत ।  
 सात्वतोऽपि महाराज तं विव्याध स्तनान्तरे ॥ ७-१२३-३१ (५००३)  
 त्रिभिरेव महाभागः शरैः सन्नतपर्वभिः ।  
 ततोऽस्य वाहान्निशितैः शरैर्जघ्ने महारथः ॥ ७-१२३-३२ (५००४)  
 सारथिं च सुराङ्क्रुद्धः शरैः सन्नतपर्वभिः ।  
 धनुरेकेन भल्लेन हस्तावापं च पञ्चभिः ॥ ७-१२३-३३ (५००५)  
 ध्वजं च रथशक्तिं च भल्लाभ्यां परमस्त्रिवित् ।  
 चिच्छेद विशिखैस्तीक्ष्णैस्तथोभौ पार्ष्णिसारथी ॥ ७-१२३-३४ (५००६)  
 स च्छन्नधन्वा विरथो हताश्वो हतसारथिः ।  
 त्रिगर्तसेनापतिना स्वरथेनापवाहितः ॥ ७-१२३-३५ (५००७)  
 तमभिद्रुत्य शैनेयो मुहूर्तमिव भारत ।  
 न जघान महाबाहुर्भीमसेनवचः स्मरन् ॥ ७-१२३-३६ (५००८)  
 भीमसेनेन तु वधः सुतानां तव भारत ।  
 प्रतिज्ञातः सभामध्ये सर्वेषामेव संयुगे ॥ ७-१२३-३७ (५००९)  
 ततो दुःशासनं जित्वा सात्यकिः संयुगे प्रभो ।  
 जगाम त्वरितो राजन्येन यातो धनञ्जयः ॥ ७-१२३-३८ (५०१०)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे त्रयोविंशत्यधिकशततमोऽध्यायः ॥ १२३ ॥

द्रोणपर्व - अध्याय १२४

॥ श्रीः ॥

७.१२४. अध्यायः १२४

Mahabharata - Drona Parva - Chapter Topics

सङ्कलयुद्धवर्णनम् ॥ १ ॥

Mahabharata - Drona Parva - Chapter Text

७-१२४-० (५०११)

धृतराष्ट्र उवाच । ७-१२४-०क्ष (४५७४)

किं तस्यां मम सेनायां नासन्केचिन्महारथाः ।

ये तथा सात्यकिं यान्तं नैवाघ्नन्नाप्यवारयन् ॥ ७-१२४-१ (५००१२)  
एको हि समरे कर्म कृतवान्सत्यविक्रमः ।  
शक्रतुल्यबलो युद्धे महेन्द्रो दानवेष्विव ॥ ७-१२४-२ (५००१३)  
अथवा शून्यमासीत्तद्येन यातः स सात्यकिः ।  
हतभूयिष्ठमथवा येन यातः स सात्यकिः ॥ ७-१२४-३ (५००१४)  
यत्कृतं वृष्णिवीरेण कर्म शंससि मे रणे ।  
नैतदुत्सहते कर्तुं कर्म शक्रोऽपि सञ्जय ॥ ७-१२४-४ (५००१५)  
अश्रद्धेयमचिन्त्यं च कर्म तस्य महात्मनः ।  
वृष्ण्यन्धकप्रवीरस्य श्रुत्वा मे व्यथितं मनः ॥ ७-१२४-५ (५००१६)  
न सन्ति तस्मात्पुत्रा मे यथा सञ्जय भाषसे ।  
एको वै बहुलाः सेनाः प्रामृद्गात्सत्यविक्रमः ॥ ७-१२४-६ (५००१७)  
कथं च युध्यमानानामपक्रान्ती महात्मनाम् ।  
एको बहूनां शैनेयस्तन्ममाचक्ष्व सञ्जय ॥ ७-१२४-७ (५००१८)  
सञ्जय उवाच । ७-१२४-८क्ष् (४५७५)  
राजन्सेनासमुद्योगो रथनागाश्चपत्तिमान् ।  
अतुल्यस्तव सेनायां युगान्तसदृशोऽभवत् ॥ ७-१२४-८ (५००१९)  
आहूतेषु समूहेषु तव सैन्यस्य मानद ।  
नास्ति लोके समः कश्चित्समूह इति मे मतिः ॥ ७-१२४-९ (५००२०)  
तत्रव देवास्त्वभाषन्त चारणाश्च समागताः ।  
एतदन्ताः समूहा वै भविष्यन्ति महीतले ॥ ७-१२४-१० (५००२१)  
न च वै तादृशो व्यूह आसीत्कश्चिद्विशाम्पते ।  
यादृग्जयद्रथवधे द्रोणेन विहितोऽभवत् ॥ ७-१२४-११ (५००२२)  
गुडकृता पृथिवी नूनं युद्धहेतोः समागतैः ।  
इति तत्र जनाश्चाहुर्दृष्ट्वा तां जनसंसदम् ॥ ७-१२४-१२ (५००२३)  
चण्डवातविभिन्नानां समुद्राणामिव स्वनः ।  
रणेऽभवद्वलौघानामन्योन्यमभिधावताम् ॥ ७-१२४-१३ (५००२४)  
पार्थिवानां समेतानां बहून्यासन्नरोत्तम ।  
त्वद्वले प्राण्डवानां च सहस्राणि शतानि च ॥ ७-१२४-१४ (५००२५)  
संरब्धानां प्रवीराणां समरे दृढकर्मणाम् ।  
तत्रासीत्सुमहाशब्दस्तुमुलो रोमहर्षणः ॥ ७-१२४-१५ (५००२६)  
गपाण्डवानां कुरूणां च गर्जतामितरेतरम् ।  
क्ष्वेलाः किलकिलाशब्दास्तत्रासन्वै सहस्रशः ॥ ७-१२४-१६ (५००२७)  
भेरीशब्दाश्च तुमुला बाणशब्दाश्च भारत ।  
अन्योन्यं निघ्नतां चैव नराणां शुश्रुवे स्वनः ॥ ७-१२४-१७ (५००२८)  
अथाक्रन्दन्भीसमेनो धृष्टद्युम्नश्च मारिष ।  
नकुलः सहदेवश्च धर्मराजश्च पाण्डवः ॥ ७-१२४-१८ (५००२९)

आगच्छत प्रहरत द्रुतं विपरिधावत ।  
 प्रविष्टावरिसेनां हि वीरौ माधवपाण्डवौ ॥ ७-१२४-१९ (५००३०)  
 यथा सुखेन गच्छेतां जयद्रथवधं प्रति ।  
 तथा प्रकुरुत क्षिप्रमिति सैन्यान्यचोदयन् ॥ ७-१२४-२० (५००३१)  
 तयोरभावे कुरवः कृतार्थाः स्युर्वयं जिताः ॥ ७-१२४-२१ (५००३२)  
 ग्यत्र यातौ महात्मानौ तूर्णं परपुरञ्जयौ ।  
 ते यूयं सहिता भूत्वा तूर्णमेव बलार्णवम् ।  
 क्षोभयध्वं महावेगाः पवनः सागरं यथा ॥ ७-१२४-२२ (५००३३)  
 भीमसेनेन ते राजन्पाञ्चाल्येन च नोदिताः ।  
 आजघ्नुः कौरवान्सङ्घे त्यक्त्वाऽसूनात्मनः प्रियान् ॥ ७-१२४-२३ (५००३४)  
 इच्छन्तो निधनं युद्धे शस्त्रैरुत्तमतेजसः ।  
 स्वर्गोप्सवो मित्रकार्ये नाभ्यनन्दन्त जीवितम् ॥ ७-१२४-२४ (५००३५)  
 तथैव तावका राजन्प्रार्थयन्तो महद्यशः ।  
 आर्या युद्धे मतिं कृत्वा युद्वायैवावतस्थिरे ॥ ७-१२४-२५ (५००३६)  
 तस्मिन्सुतुमुले युद्धे वर्तमाने भयावहे ।  
 जित्वा सर्वाणि सैन्यानि प्रायात्सात्यकिरर्जुनं ॥ ७-१२४-२६ (५००३७)  
 कवचानां प्रभास्तत्र सूर्यरश्मिविराजिताः ।  
 दृष्टीः सङ्घे सैनिकानां प्रतिजघ्नुः समन्ततः ।  
 गध्वजशस्त्रप्रतिहता लोकान्समवदीपयन् ॥ ७-१२४-२७ (५००३८)  
 चण्डवातोद्धतान्मेघान्विकिरन्नश्मिमानिव ।  
 तथा तव महत्सैन्यं तद्व्यरोचत तापयन् ॥ ७-१२४-२८ (५००३९)  
 सम्प्रहृष्टः स सहसा तव सैन्यार्णवं प्रति ।  
 लोलयन्सर्वतो गत्वा समुद्रं मकरो यथा ॥ ७-१२४-२९ (५००४०)  
 तत्र राजन्महानासीत्सङ्ग्रामो भीतिवर्धनः ।  
 पाण्डवस्य महाबाहो तावकानां च दारुणः ॥ ७-१२४-३० (५००४१)  
 रुद्रस्याक्रीडसङ्काशः संहारः सर्वदेहिनाम् ।  
 ततः शब्दो महानासीत्प्रायाद्यत्र धनञ्जयः ॥ ७-१२४-३१ (५००४२)  
 तत्र स्म कदनं घोरं वर्तते पाण्डुपूर्वज ।  
 अर्जुनस्य महाबाहोस्तावकानां च धन्विनाम् ॥ ७-१२४-३२ (५००४३)  
 मध्ये भारतसैन्यस्य माधवस्य महारणे ।  
 द्रोणस्यापि परैः सार्धं व्यूहद्वारे सुदारुणम् ॥ ७-१२४-३३ (५००४४)  
 एवमेष क्षयो वृत्तः पृथिव्यां पृथिवीपते ।  
 क्रुद्धेऽर्जुने तथा द्रोणे सात्वते च महारथे ॥ ७-१२४-३४ (५००४५)  
 तथा प्रयतमानानां पाण्डवानां महात्मनाम् ।  
 दुर्योधनो महाराजन्यगाहत महद्वलम् ॥ ७-१२४-३५ (५००४६)  
 स सन्निपातस्तुमुलस्तेषां तस्य च भारत ।

अभवत्सर्वभूतानामभावकरणो महान् ॥ ७-१२४-३६ (५००४७)  
 धृतराष्ट्र उवाच । ७-१२४-३७क्ष (४५७६)  
 तथा यातेषु सैन्येषु तथा कृच्छ्रगतः स्वयम् ।  
 कच्चिद्दुर्योधनः सूत नाकार्षीत्पृष्ठतो रणम् ॥ ७-१२४-३७ (५००४८)  
 एकस्य च बहूनां च सन्निपातो महाहवे ।  
 विशेषतो नरपतेर्विषमः प्रतिभाति मे ॥ ७-१२४-३८ (५००४९)  
 सोऽत्यन्तसुखसंवृद्धो लक्ष्म्या लोकस्य चेश्वरः ।  
 एको बहून्समासाद्य कच्चिन्नासीत्पराङ्मुखः ॥ ७-१२४-३९ (५००५०)  
 सञ्जय उवाच । ७-१२४-४०क्ष (४५७७)  
 राजन्सङ्ग्राममाश्चर्यं तव पुत्रस्य भारत ।  
 एकस्य बहुभिः सार्धं शृणुष्व गदतो मम ॥ ७-१२४-४० (५००५१)  
 दुर्योधनेन समरे पृतना पाण्डवी रणे ।  
 नलिनी द्वरिदेनेव समन्तात्प्रतिलोडिता ॥ ७-१२४-४१ (५००५२)  
 ततस्तां प्रहतां सेनां दृष्ट्वा पुत्रेण ते नृप ।  
 भीमसेनपुरोगास्तं पाञ्चालाः समुपाद्भवन् ॥ ७-१२४-४२ (५००५३)  
 स भीमसेनं दशभिः शरैर्विव्याध पाण्डवम् ।  
 त्रिभिस्त्रिभिर्यमौ वीरौ धर्मराजं च सप्तभिः ॥ ७-१२४-४३ (५००५४)  
 विराट्द्रुपदौ षड्भिः शतेन च शिखण्डिनम् ।  
 धृष्टद्युम्नं च विंशत्या द्रौपदेयांस्त्रिभिस्त्रिभिः ॥ ७-१२४-४४ (५००५५)  
 शतशश्चापरान्योधान्सद्विपांश्च रथान्नणे ।  
 शरैरवचकर्तोऽग्रेः क्रुद्धोऽन्तक इव प्रजाः ॥ ७-१२४-४५ (५००५६)  
 न सन्दधद्विमुञ्चन्वा मण्डलीकृतकार्मुकः ।  
 अदृश्यत रिपून्निघ्नञ्छिक्षयाऽस्तबलेन च ॥ ७-१२४-४६ (५००५७)  
 तस्य तान्निघ्नतः शत्रून्हेमपृष्ठं महद्भुजः ।  
 अजस्रं मण्डलीभूतं ददृशुः समरे जनाः ॥ ७-१२४-४७ (५००५८)  
 ततो युधिष्ठिरो राजा भल्लाभ्यामच्छिनद्धनुः ।  
 तव पुत्रस्य कौरव्य यतमानस्य संयुगे ॥ ७-१२४-४८ (५००५९)  
 विव्याध चैनं दशभिः सम्यगस्तैः शरोत्तमैः ।  
 वर्म चाशु समासाद्य ते भित्त्वा क्षितिमाविशन् ॥ ७-१२४-४९ (५००६०)  
 ततः प्रमुदिताः पार्थाः परिववृर्युधिष्ठिरम् ।  
 यथा वृत्रवधे देवाः पुरा शक्रं महर्षयः ॥ ७-१२४-५० (५००६१)  
 ततोऽन्यद्भनुरादाय तव पुत्रः प्रतापवान् ।  
 तिष्ठेतिष्ठेति राजानं ब्रुवन्पाण्डवमभ्ययात् ॥ ७-१२४-५१ (५००६२)  
 तमायान्तमभिप्रेक्ष्य तव पुत्रं महामृधे ।  
 प्रत्युद्ययुः समुदिताः पाञ्चाला जयगृद्धिनः ॥ ७-१२४-५२ (५००६३)  
 तान्द्रोणः प्रतिजग्राह परीप्सन्पुधि पाण्डवम् ।

चण्डवातोद्धुतान्मेघान्गिरिम्बुमुचो यथा ॥ ७-१२४-५३ (५००६४)  
 तत्र राजन्महानासीत्सङ्ग्रामो रोमहर्षणः ।  
 पाण्डवानां महाबाहो तावकानां च संयुगे ॥ ७-१२४-५४ (५००६५)  
 रुद्रस्याक्रीडसदृशः संहारः सर्वदेहिनाम् ॥ ७-१२४-५५ (५००६६)  
 ततः शब्दो महानासीद्यातो येन धनञ्जयः ।  
 अतीव सर्वशब्देभ्यो रोमहर्षकरः प्रभो ॥ ७-१२४-५६ (५००६७)  
 अर्जुनस्य महाबाहो तावकानां च धन्विनाम् ।  
 मध्ये भारतसैन्यस्य माधवस्य महारणे ।  
 द्रोणस्यापि परैः सार्धं व्यूहद्वारे महारणे ॥ ७-१२४-५७ (५००६८)  
 एवमेष क्षयो वृत्तः पृथिव्यां पृथिवीपते ।  
 क्रुद्धेऽर्जुने तथा द्रोणे सात्वते च महारथे ॥ ७-१२४-५८ (५००६९)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे चतुर्विंशत्यधिकशततमोऽध्यायः ॥ १२४ ॥

Mahabharata - Drona Parva - Chapter Footnotes

५-१२४-९ अनीकेषु समूहेषु इति क ख षाठः ॥  
 ५-१२४-३९ लक्ष्म्येति विशेषणे तृतीया ॥  
 ५-१२४-१२५ चतुर्विंशत्यधिकशततमोऽध्यायः ॥

द्रोणपर्व - अध्याय १२५

॥ श्रीः ॥

७.१२५. अध्यायः १२५

Mahabharata - Drona Parva - Chapter Topics

द्रोणपराक्रमवर्णनम् ॥ १ ॥

Mahabharata - Drona Parva - Chapter Text

७-१२५-० (५००७०)

सञ्जय उवाच । ७-१२५-०क्ष् (४५७८)

अपराह्णे महाराज सङ्ग्रामः सुमहानभूत् ।

पर्जन्यसमनिर्घोषः पुनर्द्रोणस्य सोमकैः ॥ ७-१२५-१ (५००७१)

शोणाश्वं रथमास्थाय नरवीरः समाहितः ।

समरेऽभ्यद्रवत्पाण्डूञ्जवमास्थाय मध्यमम् ॥ ७-१२५-२ (५००७२)

तव प्रियहिते युक्तो महेष्वासो महाबलः ।

चित्रपुङ्खैः शितैर्बाणैः कलशोत्तमसम्भवः ।  
 गजघान सोमकान्नाजन्सृजयान्केकयानपि ॥ ७-१२५-३ (५००७३)  
 वरान्वरान्धि योधानां विचिन्वन्निव भारत ।  
 आक्रीडत रमे राजन्भारद्वाजः प्रतापवान् ॥ ७-१२५-४ (५००७४)  
 तमभ्ययाद्बृहत्क्षत्रः केकयानां महारथः ।  
 भातृणां नृप पञ्चानां श्रेष्ठः समरकर्कशः ॥ ७-१२५-५ (५००७५)  
 विमुञ्चन्विशिखांस्तीक्ष्णानाचार्यं भृशमार्दयत् ।  
 महामेघो यथा वर्षं विमुञ्चन्नान्धमादने ॥ ७-१२५-६ (५००७६)  
 तस्य द्रोणो महाराज स्वर्णपुङ्खाञ्जिलाशितान् ।  
 प्रेषयामास सङ्क्रुद्ध- सायकान्दश पञ्च च ॥ ७-१२५-७ (५००७७)  
 तांस्तु द्रोणविनिर्मुक्तान्क्रुद्धाशीविषसन्निभान् ।  
 एकैकं पञ्चभिर्बाणैर्युधि चिच्छेद हृष्टवत् ॥ ७-१२५-८ (५००७८)  
 तदस्य लाघवं दृष्ट्वा प्रहस्य द्विजपुङ्गवः ।  
 प्रेषयामास विशिखानष्टौ सन्नतपर्वणः ॥ ७-१२५-९ (५००७९)  
 तान्दृष्ट्वा पततस्तूर्णं द्रोणचापच्युताञ्जरान् ।  
 अवारयच्छरैरेव तावद्भिर्निशितैर्मृधे ॥ ७-१२५-१० (५००८०)  
 ततोऽभवन्महाराज तव सैन्यस्य विस्मयः ।  
 बृहत्क्षत्रेण तत्कर्म कृतं दृष्ट्वा सुदुष्करम् ॥ ७-१२५-११ (५००८१)  
 ततो द्रोणो महाराज बृहत्क्षत्रं विशेषयन् ।  
 प्रादुश्चक्रे रणे दिव्यं ब्राह्ममस्त्रं सुदुर्जयम् ॥ ७-१२५-१२ (५००८२)  
 कैकेयोऽस्त्रं समालोक्य मुक्तं द्रोणेन संयुगे ।  
 ब्रह्मास्त्रेणैव राजेन्द्र ब्राह्ममस्त्रमशातयत् ॥ ७-१२५-१३ (५००८३)  
 ततोऽस्त्रे निहते ब्राह्मे बृहत्क्षत्रस्तु भारत ।  
 विव्याध ब्राह्मणं षष्ठ्या स्वर्णपुङ्खैः शिलाशितैः ॥ ७-१२५-१४ (५००८४)  
 तं द्रोणो द्विपदां श्रेष्ठो नाराचेन समार्पयत् ।  
 स तस्य कवचं भित्त्वा प्राविशद्वरणीतलम् ॥ ७-१२५-१५ (५००८५)  
 कृष्णसर्पो यथा मुक्तो वल्मीकं नृपसत्तम ।  
 तथाऽत्यगान्महीं बाणो भित्त्वा कैकेयमाहवे ॥ ७-१२५-१६ (५००८६)  
 सोऽतिविद्धो महाराज कैकेयो द्रोणसायकैः ।  
 क्रोधेन महताऽऽविष्टो व्यावृत्य नयने शुभे ॥ ७-१२५-१७ (५००८७)  
 द्रोणं विव्याध सप्तत्या स्वर्णपुङ्खैः शिलाशितैः ।  
 सारथिं चास्य बाणेन भृशं मर्मस्वताडयत् ॥ ७-१२५-१८ (५००८८)  
 द्रोणस्तु बहुभिर्विद्धो बृहत्क्षत्रेण मारिष ।  
 असृजद्विशिखांस्तीक्ष्णान्कैकेयस्य रथं प्रति ॥ ७-१२५-१९ (५००८९)  
 व्याकुलीकृत्य तं द्रोणो बृहत्क्षत्रं महारथम् ।  
 अश्वांश्चतुर्भिरन्यवधीच्चतुरोऽस्य पतत्रिभिः ॥ ७-१२५-२० (५००९०)

सूतं चैकेन बाणेन रथनीडादपातयत् ।  
द्वाभ्यां ध्वजं च च्छत्रं च च्छित्त्वा भूमावपातयत् ॥ ७-१२५-२१  
(५००९१)  
ततः साधुविसृष्टेन नाराचेन द्विजर्षभः ।  
हृद्यविध्यद्वहृत्क्षत्रं स च्छिन्नहृदयोऽपतत् ॥ ७-१२५-२२ (५००९२)  
बृहत्क्षत्रे हते राजन्केकयानां महारथे ।  
शैशुपालिरभिक्रुद्धो यन्तारमिदमब्रवीत् ॥ ७-१२५-२३ (५००९३)  
सारथे याहि यत्रैष द्रोणस्तिष्ठति दंशितः ।  
विनिघ्नन्केकयान्सर्वान्पाञ्चालानां च वाहिनीं ॥ ७-१२५-२४ (५००९४)  
तस्य तद्वचनं श्रुत्वा सारथी रथिनां वरम् ।  
द्रोणाय प्रापयामास काम्भोजैर्जवनैर्हयैः ॥ ७-१२५-२५ (५००९५)  
धृष्टकेतुश्च चेदीनामृषभोऽतिबलोदितः ।  
वधायाम्यद्रवद्द्रोणं पतङ्ग इव पावकम् ॥ ७-१२५-२६ (५००९६)  
सोऽविध्यत तदा द्रोणं षष्ठ्या साश्वरथध्वजम् ।  
पुनश्चान्यैः सरैस्तीक्ष्णैः सुप्तं व्याघ्रं तुदन्निव ॥ ७-१२५-२७ (५००९७)  
तस्य द्रोणो धनुर्मध्ये क्षुरप्रेण शितेन च ॥  
चकर्त गार्भ्रपत्रेण यतमानस्य शुष्मिणः ॥ ७-१२५-२८ (५००९८)  
अथान्यद्धनुरादाय शैशुपालिर्महारथः ।  
विव्याध सायकैर्द्रोणं कङ्कबर्हिणवाजितैः ॥ ७-१२५-२९ (५००९९)  
तस्य द्रोणो हयान्हत्वा चतुर्भिश्चतुरः शरैः ।  
सारथेश्च शिरः कायाच्चकर्त प्रहसन्निव ॥ ७-१२५-३० (५०१००)  
अथैनं पञ्चविंशत्या सायकानां समार्पयत् ॥ ७-१२५-३१ (५०१०१)  
अवप्लुत्य रथाच्चैद्यो गदामादाय सत्वरः ।  
भारद्वाजाय चिक्षेप रुपितामिव पन्नगीम् ॥ ७-१२५-३२ (५०१०२)  
तामापतन्तीमालोक्य कालरात्रिमिवोद्यताम् ।  
अश्मसारमयीं गुर्वीं तपनीयविभूषिताम् ।  
शरैरनेकसाहस्रैर्भाद्राजोऽच्छिनच्छित्तैः ॥ ७-१२५-३३ (५०१०३)  
सा छिन्ना बहुभिर्बाणैर्भारद्वाजेन मारिष ।  
गदा पपात कौरव्य नादयन्ती धरातलम् ॥ ७-१२५-३४ (५०१०४)  
गदां विनिहतां दृष्ट्वा धृष्टकेतुरमर्षणः ।  
तोमरं व्यसृजद्वीरः शक्तिं च कन कोज्ज्वलाम् ॥ ७-१२५-३५ (५०१०५)  
तोमरं पञ्चभिर्भित्त्वा शक्तिं चिच्छेद पञ्चभिः ।  
तौ जग्मतुर्महीं छिन्नौ सर्पाविव गरुत्मता ॥ ७-१२५-३६ (५०१०६)  
ततोऽस्य विशिखं तीक्ष्णं वधाय वधकाङ्क्षणः ।  
प्रेषयामास समरे भारद्वाजः प्रतापवान् ॥ ७-१२५-३७ (५०१०७)  
स तस्य कवचं भित्त्वा हृदयं चामितौजसः ।

अभ्यगाद्धरणीं बाणो हंसः पद्मवनं यथा ॥ ७-१२५-३८ (५०१०८)  
 पतङ्गं हि ग्रसेच्चाषो यथा क्षुद्रं बुभुक्षितः ।  
 तथा द्रोणोऽग्रसच्छूरो धृष्टकेतुं महाहवे ॥ ७-१२५-३९ (५०१०९)  
 निहते चेदिराजे तु तत्खण्डं पित्र्यमाविशत् ।  
 अमर्षवशमापन्नः पुत्रोऽस्य परमास्त्रवित् ॥ ७-१२५-४० (५०११०)  
 तमपि प्रहसन्द्रोणः शरैर्नित्ये यमक्षयम् ।  
 महाव्याघ्रो महारण्ये मृगशावं यथा बली ॥ ७-१२५-४१ (५०१११)  
 तेषु प्रक्षीयमाणेषु पाण्डवेयेषु भारत ।  
 जरासन्धसुतो वीरः स्वयं द्रोणमुपाद्रवत् ॥ ७-१२५-४२ (५०११२)  
 स तु द्रोणं महाबाहुः शरधाराभिराहवे ।  
 अदृश्यमकरोत्तूर्णं जलदो भास्करं यथा ॥ ७-१२५-४३ (५०११३)  
 तस्य तल्लाघवं दृष्ट्वा द्रोणः क्षत्रियमर्दनः ।  
 व्यसृजत्सायकांस्तूर्णं शतशोऽथ सहस्रशः ॥ ७-१२५-४४ (५०११४)  
 छादयित्वा रमे द्रोणं रथस्थं रथिनां वरम् ।  
 जारासन्धिं जघानाशु मिषतां सर्वधन्विनाम् ॥ ७-१२५-४५ (५०११५)  
 योयो विधीयते खण्डस्तंतं द्रोणोऽन्तकोपमः ।  
 आदत्त सर्वभूतानि प्राप्ते काले यथान्तकः ॥ ७-१२५-४६ (५०११६)  
 ततो द्रोणो महाराज नाम विश्राव्य संयुगे ।  
 शरैरनेकसाहस्रैः पाण्डवेयान्समावृणोत् ॥ ७-१२५-४७ (५०११७)  
 ते तु नामाङ्किता बाणा द्रोणेनास्ताः शिलाशिताः ।  
 नरान्नागान्हयांश्चैव निजघ्नुः शतशो मृधे ॥ ७-१२५-४८ (५०११८)  
 ते वध्यमाना द्रोणेन शक्रेणैव महासुराः ।  
 समकम्पन्त पाञ्चाला गावः शीतार्दिता इव ॥ ७-१२५-४९ (५०११९)  
 ततो निष्ठानको घोरः पाण्डवानामजायत ।  
 द्रोणेन वध्यमानेषु सैन्येषु भरतर्षभ ॥ ७-१२५-५० (५०१२०)  
 प्रताप्यमानाः सूर्येण हन्यमानाश्च सायकैः ।  
 अन्वपद्यन्त पाञ्चालास्तदा सन्त्रस्तचेतसः ॥ ७-१२५-५१ (५०१२१)  
 मोहिता बाणजालेन भारद्वाजेन संयुगे ।  
 ऊरुग्राहगृहीतानां पाञ्चालानां महारथाः ॥ ७-१२५-५२ (५०१२२)  
 चेदयश्च महाराज सृञ्जयाः काशिकोसलाः ।  
 अभ्यद्रवन्त संहृष्टा भारद्वाजं युयुत्सया ॥ ७-१२५-५३ (५०१२३)  
 ब्रुवन्तश्च रणेऽन्योन्यं चेदिपाञ्चालसृञ्जयाः ।  
 हत द्रोणं हत द्रोणमिति ते द्रोणमभ्ययुः ॥ ७-१२५-५४ (५०१२४)  
 यतन्तः पुरुषव्याघ्राः सर्वशक्त्या महाद्युतिम् ।  
 निनीपवो रणे द्रोणं यमस्य सदनं प्रति ॥ ७-१२५-५५ (५०१२५)  
 यतमानांस्तु तान्वीरान्भारद्वाजः शिलीमुखैः ।

यमाय प्रेपयामास चेदिमुख्यान्विशेषतः ॥ ७-१२५-५६ (५०१२६)  
 तेषु प्रक्षीयमाणेषु चेदिमुख्येषु सर्वशः ।  
 पाञ्चलाः समकम्पन्त द्रोणसायकपीडिताः ॥ ७-१२५-५७ (५०१२७)  
 प्राक्रोशन्भीमसेनं ते धृष्टद्युम्नं च भारत ।  
 दृष्ट्वा द्रोणस्य कर्माणि तथारूपाणि मारिष ॥ ७-१२५-५८ (५०१२८)  
 भीम उवाच । ७-१२५-५९क्ष (४५७९)  
 ब्राह्मणेन तपो नूनं चरितं दुश्चरं महत् ।  
 तथा हि युधि सङ्क्रुद्धो दहति क्षत्रियर्षभान् ॥ ७-१२५-५९ (५०१२९)  
 धर्मो युद्धं क्षत्रियस्य ब्राह्मणस्य परं तपः ।  
 तपस्वी कृतविद्यश्च प्रेक्षितेनापि निर्दहेत् ॥ ७-१२५-६० (५०१३०)  
 द्रोणाग्निमस्त्रसंस्पर्शं प्रविष्टाः क्षत्रियर्षभाः ।  
 बहवो दुस्तरं घोरं यत्रादह्यन्त भारत ॥ ७-१२५-६१ (५०१३१)  
 यथाबलं यथोत्साहं यथासत्त्वं महाद्युतिः ।  
 मोहयन्सर्वभूतानि द्रोणो हन्ति बलानि नः ॥ ७-१२५-६२ (५०१३२)  
 सञ्जय उवाच । ७-१२५-६३क्ष (४५८०)  
 तस्य तद्वचनं श्रुत्वा क्षत्रधर्मा व्यवस्थितः ।  
 अर्धचन्द्रेण चिच्छेद द्रोणस्य सशरं धनुः ॥ ७-१२५-६३ (५०१३३)  
 स संरब्धतरो भूत्वा द्रोणः क्षत्रियमर्दनः ॥ ७-१२५-६४ (५०१३४)  
 अन्यत्कार्मुकमादाय भास्वरं वेगवत्तरम् ।  
 तत्राधाय शरं तीक्ष्णं परानीकविशातनम् ॥ ७-१२५-६५ (५०१३५)  
 आकर्णपूर्णमाचार्यो बलवानभ्यवासृजत् ।  
 स हत्वा क्षत्रधर्माणं जगाम धरणीतलम् ॥ ७-१२५-६६ (५०१३६)  
 स भिन्नहृदयो वाहान्नयपतन्मेदिनीतले ।  
 ततः सैन्यान्यकम्पन्त धृष्टद्युम्नसुते हते ॥ ७-१२५-६७ (५०१३७)  
 अथ द्रोणं समारोहच्चेकितानो महाबलः ।  
 स द्रोणं दशभिर्विद्ध्वा प्रत्यविद्ध्यत्स्तनान्तरे ॥ ७-१२५-६८ (५०१३८)  
 चतुर्भिः सारथिं चास्य चतुर्भिश्चतुरो हयान् ।  
 तमाचार्यस्त्रिभिर्बाणैर्बाह्वोरुरसि चार्दयत् ॥ ७-१२५-६९ (५०१३९)  
 ध्वजं सप्तभिरुन्मथ्य यन्तारमवधीत्त्रिभिः ।  
 तस्य सूते हते तेऽश्वा रथमादाय विद्रुताः ॥ ७-१२५-७० (५०१४०)  
 समरे शरसंवीता भारद्वाजेन मारिष ।  
 चेकितानरथं दृष्ट्वा हताश्वं हतसारथिम् ॥ ७-१२५-७१ (५०१४१)  
 तान्समेतान्नणे शूरांश्चेदिपाञ्चालसृञ्जयान् ।  
 समन्ताद्द्रावयन्द्रोणो बह्वुशोभत मारिष ॥ ७-१२५-७२ (५०१४२)  
 आकर्णपलितः श्यामो वयसाऽशीतिपञ्चकः ।  
 रणे पर्यचरद्द्रोणो वृद्धः षोडशवर्षवत् ॥ ७-१२५-७३ (५०१४३)

अथ द्रोणं महाराज विचरन्तमभीतवत् ।  
 वज्रहस्तममन्यन्त शत्रवः शत्रुसूदनम् ॥ ७-१२५-७४ (५०१४४)  
 ततोऽब्रवीन्महाबाहुर्द्रुपदो बुद्धिमान्नृप ।  
 लुब्धोऽयं क्षत्रियान्हन्ति व्याघ्रः क्षुद्रमृगानिव ॥ ७-१२५-७५ (५०१४५)  
 कृच्छ्रान्दुर्योधनो लोकान्पापः प्राप्स्यति दुर्मतिः ।  
 यस्य लोभाद्विनिहताः समरे क्षत्रियर्षभाः ॥ ७-१२५-७६ (५०१४६)  
 शतशः शेरते भूमौ निकृता गोवृषा इव ।  
 रुधिरेण परीताङ्गाः श्वशृगालादनीकृताः ॥ ७-१२५-७७ (५०१४७)  
 सञ्जय उवाच । ७-१२५-७८क्ष् (४५८१)  
 एवमुक्त्वा महाराज द्रुपदोऽक्षौहिणीपतिः ।  
 पुरस्कृत्य रणे पार्थान्द्रोणमभ्यद्रवद्द्रुतम् ॥ ७-१२५-७८ (५०१४८)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे पञ्चविंशत्यधिकशततमोऽध्यायः ॥ १२५ ॥

Mahabharata - Drona Parva - Chapter Footnotes

५-१२५-५० निष्ठानकः कष्टस्वनः ॥  
 ५-१२५-५२ ऊरुग्राहः ऊरुस्तम्भः ॥  
 ५-१२५-७३ आकर्णमुपागतं पलितं केशादेः शौक्ल्यं यस्य । वयसा  
 कालपिण्डसंयोगेन । अशीतिपञ्चकः चतुःशताब्दः ॥  
 ५-१२५-१२५ पञ्चविंशत्यधिकशततमोऽध्यायः ॥

द्रोणपर्व - अध्याय १२६

॥ श्रीः ॥

७.१२६. अध्यायः १२६

Mahabharata - Drona Parva - Chapter Topics

अर्जुनवृत्तान्तपरिज्ञानाय सात्यकिं प्रेषितवता युधिष्ठिरेण  
 पुनस्तयोर्वृत्तान्तपरिज्ञानाय भीमसेनस्य तत्र गमनचोदना ॥ १ ॥

Mahabharata - Drona Parva - Chapter Text

७-१२६-० (५०१४९)

सञ्जय उवाच । ७-१२६-०क्ष् (४५८२)

व्यूहेष्वालोड्यमानेषु पाण्डवानां ततस्ततः ।

सुदूरमन्वयुः पार्थाः पाञ्चालाः सह सोमकैः ॥ ७-१२६-१ (५०१५०)

वर्तमाने तथा रौद्रे सङ्ग्रामे रोमहर्षणे ।  
 सङ्क्षये जगतस्तीव्रे युगान्त इव भारत ॥ ७-१२६-२ (५०१५१)  
 द्रोणे युधि पराक्रान्ते नर्दमाने मुहुर्मुहुः ।  
 पाञ्चालेषु च क्षीणेषु वध्यमानेषु पाण्डुषु ॥ ७-१२६-३ (५०१५२)  
 नापश्यच्छरणं कञ्चिद्धर्मराजो युधिष्ठिरः ।  
 चिन्तयामास राजेन्द्र कथमेतद्भविष्यति ॥ ७-१२६-४ (५०१५३)  
 ततो विक्ष्य दिशः सर्वाः सव्यसाचिदिदृक्षया ।  
 युधिष्ठिरो ददर्शाथ नैव पार्थ न माधवम् ॥ ७-१२६-५ (५०१५४)  
 सोऽपश्यन्नरशार्दूलं वानरर्षभलक्षणम् ।  
 गाण्डीवस्य च निर्घोषमशृण्वन्व्यथितेन्द्रियः ॥ ७-१२६-६ (५०१५५)  
 अपश्यन्सात्यकिं चापि वृष्णीनां प्रवरं रथम् ।  
 चिन्तयाभिपरीताङ्गो धर्मराजो युधिष्ठिरः ।  
 नाध्यगच्छत्तदा शान्तिं तावपश्यन्नरोत्तमौ ॥ ७-१२६-७ (५०१५६)  
 लोकोपक्रोशभीरुत्वाद्धर्मराजो महामनाः ।  
 अचिन्तयन्महाबाहुः शैनेयस्य रथं प्रति ॥ ७-१२६-८ (५०१५७)  
 पदवीं प्रेषितश्चैव फल्गुनस्य मया रणे ।  
 शैनेयः सात्यकिः सत्यो मित्राणामभयङ्करः ॥ ७-१२६-९ (५०१५८)  
 तदिदं ह्येकमेवासीद्द्विधा जातं ममाऽद्य वै ।  
 सात्यकिश्च हि विज्ञेयः पाण्डवश्च धनञ्जयः ॥ ७-१२६-१० (५०१५९)  
 सात्यकिं प्रेषयित्वा तु पाण्डवस्य पदानुगम् ।  
 सात्वतस्यापि कं युद्धे प्रेषयिष्ये पदानुगम् ॥ ७-१२६-११ (५०१६०)  
 परिष्यामि प्रयत्नेन भ्रातुरन्वेषणं यदि ।  
 युयुधानमनन्विष्य लोको मां गर्हयिष्यति ॥ ७-१२६-१२ (५०१६१)  
 भ्रातुरन्वेषणं कृत्वा धर्मपुत्रो युधिष्ठिरः ।  
 परित्यजति वाष्पेयं सात्यकिं सत्यविक्रमम् ॥ ७-१२६-१३ (५०१६२)  
 लोकापवादभीरुत्वात्सोऽहं पार्थ वृकोदरम् ।  
 पदवीं प्रेषयिष्यामि माधवस्य महात्मनः ॥ ७-१२६-१४ (५०१६३)  
 यथैव च मम प्रीतिरर्जुने शत्रुमूदने ।  
 तथैव वृष्णिवीरेऽपि सात्वते युद्धदुर्मदे ॥ ७-१२६-१५ (५०१६४)  
 अतिभारे नियुक्तश्च मया शैनेयनन्दनः ।  
 स तु मित्रोपरोधेन गौरवात्तु महाबलः ।  
 प्रविष्टो भारतीं सेनां मकरः सागरं यथा ॥ ७-१२६-१६ (५०१६५)  
 असौ हि श्रूयते शब्दः शूराणामनिवर्तिनाम् ।  
 मिथः संयुध्यमानानं वृष्णिवीरेण धीमता ॥ ७-१२६-१७ (५०१६६)  
 प्राप्तकालं सुबलवन्निश्चितं बहुधा हि मे ।  
 तत्रैव पाण्डवेयस्य भीमसेनस्य धन्विनः ।

गमनं रोचते मह्यं यत्र यातौ महारथौ ॥ ७-१२६-१८ (५०१६७)  
 न चाप्यसह्यं भीमस्य विद्यते भुवि किञ्चन ॥ ७-१२६-१९ (५०१६८)  
 शक्तो ह्येष रणे यत्तः पृथिव्यां सर्वधन्विनाम् ।  
 स्वबाहुबलमास्थाय प्रतिव्यूहितुमञ्जसा ॥ ७-१२६-२० (५०१६९)  
 यस्य बाहुबलं सर्वे समाश्रित्य महात्मनः ।  
 वनवासान्निवृत्ताः स्म न च युद्धेषु निर्जिताः ॥ ७-१२६-२१ (५०१७०)  
 इतो गते भीमसेने सात्वतं प्रति पाण्डवे ।  
 सनाथौ भवितारौ हि युधि सात्वतफल्गुनौ ॥ ७-१२६-२२ (५०१७१)  
 कामं त्वशोचनीयौ तौ रणे सात्वतफल्गुनौ ।  
 रक्षितौ वासुदेवेन स्वयं शस्त्रविशारदौ ॥ ७-१२६-२३ (५०१७२)  
 अवश्यं तु मया कार्यमात्मनः शोकनाशनम् ।  
 तस्माद्भीमं नियोक्ष्यामि सात्वतस्य पदानुगम् ॥ ७-१२६-२४ (५०१७३)  
 ततः प्रतिकृतं मन्ये विधानं सात्यकिं प्रति ॥  
 एवं निश्चित्य मनसा धर्मपुत्रो युधिष्ठिरः । ७-१२६-२५ (५०१७४)  
 यन्तारमब्रवीद्राजा भीमं प्रति नयस्व माम् ॥ ७-१२६-२६ (५०१७५)  
 धर्मराजवचः श्रुत्वा सारथिर्हयकोविदः ।  
 रथं हेमपरिष्कारं भीमान्तिकमुपानयत् ॥ ७-१२६-२७ (५०१७६)  
 भीमसेनमनुज्ञाप्य प्राप्तकालमचिन्तयत् ।  
 कश्मलं प्राविशद्राजा बहु तत्र समादिशत् ॥ ७-१२६-२८ (५०१७७)  
 स कश्मलसमाविष्टो भीममाहूय पार्थिवः ।  
 अब्रवीद्वचनं राजन्कुन्तीपुत्रो युधिष्ठिरः । ७-१२६-२९ (५०१७८)  
 अब्रवीद्वचनं राजन्कुन्तीपुत्रो युधिष्ठिरः ॥  
 यः सदेवान्सगन्धर्वान्दैत्यांश्चैकरथोऽजयत् । ७-१२६-३० (५०१७९)  
 तस्य लक्ष्म न पश्यामि भीमसेनानुजस्य ते ॥ ७-१२६-३१ (५०१८०)  
 सञ्जय उवाच ।  
 ततोऽब्रवीद्धर्मराजं भीमसेनस्तथागतम् ।  
 नैवाद्वाक्षं नचाश्रौषं तव कश्मलमीदृशम् ॥ ७-१२६-३१क्ष (४५८३)  
 पुरातिदुःखदीर्णानां भवान्गातिरभूद्धि नः ।  
 उत्तिष्ठोत्तिष्ठ राजेन्द्र शाधि किं करवाणि ते ॥ ७-१२६-३२ (५०१८१)  
 न ह्यसाध्यमकार्यं वा विद्यते मम मानद ।  
 आज्ञापय कुरुश्रेष्ठ मा च शोके मनः कृथाः ॥ ७-१२६-३३ (५०१८२)  
 सञ्जय उवाच । ७-१२६-३४क्ष (४५८४)  
 तमब्रवीदश्रुपूर्णः कृष्णसर्प इव श्वसन् ।  
 भीमसेनमिदं वाक्यं प्रम्लानवदनो नृपः ॥ ७-१२६-३४ (५०१८३)  
 श्रूयते पाञ्चजन्यस्य यथा शङ्खस्य निस्वनः ।  
 पूरितो वासुदेवेन संरब्धेन यशस्विना ॥ ७-१२६-३५ (५०१८४)

नूनमद्य हतः शेते तव भ्राता धनञ्जयः ।  
 तस्मिन्विनिहते नूनं युध्यतेऽसौ जनार्दनः ॥ ७-१२६-३६ (५०१८५)  
 यस्य सत्ववतो वीर्यं ह्युपजीवन्ति पाण्डवाः ।  
 यं भयेष्वभिगच्छन्ति सहस्राक्षमिवामराः ॥ ७-१२६-३७ (५०१८६)  
 स शूरः सैन्धवप्रेप्सुरन्वयाद्भारतीं चमूम् ।  
 तस्य वै गमनं विस्रो भीम नावर्तनं पुनः ॥ ७-१२६-३८ (५०१८७)  
 श्यामो युवा गुडाकेशो दर्शनीयो महारथः ।  
 व्यूढोरस्को महाबाहुर्मत्तद्विरदविक्रमः ॥ ७-१२६-३९ (५०१८८)  
 चकोरनेत्रस्ताम्रास्यो द्विषतां भयवर्धनः ।  
 गमम प्रियहितार्थं च शक्रलोकादिहागतः ॥ ७-१२६-४० (५०१८९)  
 वृद्धोपसेवी धृतिमान्कृतज्ञः सत्यसङ्गरः ।  
 प्रविष्टो महतीं सेनामपर्यन्तां धनञ्जयः ॥ ७-१२६-४१ (५०१९०)  
 प्रविष्टे च चमूं घोरामर्जुने शत्रुनाशने ।  
 प्रेषितः सात्वतो वीरः फल्गुनस्य पदानुगः ॥ ७-१२६-४२ (५०१९१)  
 तस्याभिगमनं जाने भीम नावर्तनं पुनः ।  
 तदिदं मम भद्रं ते शोकस्थानमरिन्दम ॥ ७-१२६-४३ (५०१९२)  
 अर्जुनार्थं महाबाहो सात्वतस्य च कारणात् ।  
 वर्धते हविषेवाग्निरिध्यमानः पुनः पुनः ॥ ७-१२६-४४ (५०१९३)  
 तस्य लक्ष्म न पश्यामि तेन विन्दामि कश्मलम् ।  
 तं विद्धि पुरुषव्याघ्रं सात्वतं च महारथम् ॥ ७-१२६-४५ (५०१९४)  
 स तं महारथं पश्चादनुयातस्तवानुजम् ।  
 तमपश्यन्महाबाहुमदं विन्दामि कश्मलम् ॥ ७-१२६-४६ (५०१९५)  
 गअथैनं पुनराचक्ष्व लोहिताक्षं सकेशवम् ।  
 दृष्ट्वा कुशलिनं पार्थं सैन्धवान्ते ससात्यकिम् ॥ ७-१२६-४७ (५०१९६)  
 संविदं मम कुर्यास्त्वं सिंहनादेन पाण्डव ॥ ७-१२६-४८ (५०१९७)  
 नूनं विनिहतः शूरः सव्यासाची परन्तप ।  
 पार्थे तस्मिन्हते चैव युध्यते गरुडध्वजः ॥ ७-१२६-४९ (५०१९८)  
 सहयो नास्य वै कश्चित्तेन विन्दामि कश्मलम् ।  
 तस्मात्कृष्णो रणे नूनं युध्यते युद्धकोविदः ॥ ७-१२६-५० (५०१९९)  
 न हि मे शुध्यते भावस्तयोरेव परन्तप ।  
 स तत्र गच्छ कौन्तेय यत्र यातो धनञ्जयः ॥ ७-१२६-५१ (५०२००)  
 सात्यकिश्च महावीर्यः कर्तव्यं यदि मन्यसे ।  
 वचनं मम धर्मज्ञ भ्राता ज्येष्ठो भवामि ते ॥ ७-१२६-५२ (५०२०१)  
 न मेऽर्जुनस्तथा ज्ञेयो ज्ञातव्यः सात्यकिर्यथा ॥ ७-१२६-५३ (५०२०२)  
 चिकीर्षुर्मत्प्रियं पार्थ स यातः सव्यसाचिनः ।  
 पदवीं दुर्गमां घोरामगम्यामकृतात्मभिः ॥ ७-१२६-५४ (५०२०३)

दृष्ट्वा कुशलिनौ कृष्णौ सात्वतं चैव सात्यकिम् ।  
संविदं चैव कुर्यास्त्वं सिंहनादेन पाण्डव ॥ ७-१२६-५५ (५०२०४)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे षड्विंशत्यधिकशततमोऽध्यायः ॥ १२६ ॥

Mahabharata - Drona Parva - Chapter Footnotes

५-१२६-६ वानरर्षभलक्षणं वानरप्रधानध्वजम्  
। वरवानरकेतनमिति पाठो वा ॥  
५-१२६-९ सत्यो दृढप्रतिज्ञः ॥  
५-१२६-२५ सात्यकिम्प्रति प्रतिविधानं कृतमित्यन्वयः ॥  
५-१२६-४० चकोरनेत्रो रक्तान्तायतनयनः । ताम्रास्यो रक्तगौरमुखः ॥  
५-१२६-१२६ षड्विंशत्यधिकशततमोऽध्यायः ॥  
१२६ ॥

---

द्रोणपर्व - अध्याय १२७

॥ श्रीः ॥

७.१२७. अध्यायः १२७

Mahabharata - Drona Parva - Chapter Topics

कतिचन धार्तराष्ट्रान्निहत्य निर्गच्छता भीमेन स्वपथं  
निरुन्धानस्य द्रोणस्य रथभञ्जनम् ॥ १ ॥

Mahabharata - Drona Parva - Chapter Text

७-१२७-० (५०२०५)  
भीमसेन उवाच । ७-१२७-०क्ष् (४५८५)  
ब्रह्मेशानेन्द्रवरुणानवहृद्यः पुरा रथः ।  
तमास्थाय गतौ कृष्णौ न तयोर्विद्यते भयम् ॥ ७-१२७-१ (५०२०६)  
तवाज्ञां शिरसा विभ्रदेष गच्छामि मा शुचः ।  
समेत्य तान्नरव्याघ्रास्तव दास्यामि संविदम् ॥ ७-१२७-२ (५०२०७)  
सञ्जय उवाच । ७-१२७-३क्ष् (४५८६)  
एतावदुक्त्वा प्रययौ परिदाय युधिष्ठिरम् ।  
धृष्टद्युम्नाय बलवान्सुहृद्भयञ्च पुनःपुनः ।  
धृष्टद्युम्नं चेदमाह भीमसेनो महाबलः ॥ ७-१२७-३ (५०२०८)  
विदितं ते महाबाहो यथा द्रोणो महारथः ।

ग्रहणे धर्मराजस्य सर्वोपायेन वर्तते ॥ ७-१२७-४ (५०२०९)  
 न च मे गमने कृत्यं तादृक्पार्षत विद्यते ।  
 यादृशं रक्षणे राज्ञः कार्यमात्ययिकं हि नः ॥ ७-१२७-५ (५०२१०)  
 एवमुक्तोऽस्मि पार्थेन प्रतिवक्तुं न चोत्सहे ।  
 प्रयास्ये तत्र यत्रासौ मुमूर्षुः सैन्धवः स्थितः ॥ ७-१२७-६ (५०२११)  
 धर्मराजस्य वचने स्थातव्यमविशङ्कया ।  
 यास्यामि पदवीं भ्रातुः सात्वतस्य च धीमतः ॥ ७-१२७-७ (५०२१२)  
 सोऽद्य यत्तो रणे रार्थं परिरक्ष युधिष्ठिरम् ।  
 एतद्धि सर्वकार्याणां परमं कृत्समाहवे ॥ ७-१२७-८ (५०२१३)  
 तमब्रवीन्महाराज धृष्टद्युम्नो वृकोदरम् ।  
 ईप्सितं ते करिष्यामि गच्छ पार्थाविचारयन् ॥ ७-१२७-९ (५०२१४)  
 नाहत्वा समरे द्रोणो धृष्टद्युम्नं कथञ्चन ।  
 निग्रहं धर्मराजस्य प्रकरिष्यति संयुगे ॥ ७-१२७-१० (५०२१५)  
 सञ्जय उवाच । ७-१२७-११क्ष् (४५८७)  
 ततो निक्षिप्य राजानं धृष्टद्युम्ने च पाण्डवम् ।  
 अभिवाद्य गुरुं ज्येष्ठं प्रययौ येन फल्गुनः ॥ ७-१२७-११ (५०२१६)  
 परिष्वक्तश्च कौन्तेयो धर्मराजेन मारुतिः ।  
 आघ्रातश्च तथा मूर्ध्नि श्रावितश्चाशिषः शुभाः ॥ ७-१२७-१२ (५०२१७)  
 शकृत्वा प्रदक्षिणान्विप्रानर्चितांस्तुष्टमानसान् ।  
 आलभ्य मङ्गलान्यष्टौ पीत्वा कैरातकं मधु ॥ ७-१२७-१३ (५०२१८)  
 द्विगुणद्रविणो वीरो मदरक्तान्तलोचनः ।  
 विप्रैः कृतस्वस्त्ययनो विजयोत्पादसूचितः ॥ ७-१२७-१४ (५०२१९)  
 पश्यन्नेवात्मनो बुद्धिं विजयानन्दकारिणीम् ।  
 अनुलोमानिलैश्चाशु प्रदर्शितजयोदयः ॥ ७-१२७-१५ (५०२२०)  
 भीमसेनो महाबाहुः कवची शुभकुण्डली ।  
 सगदः सतलत्राणः सशरी रथिनां वरः ।  
 रथमारुह्य निर्युक्तं सर्वोपकरणान्वितम् ॥ ७-१२७-१६ (५०२२१)  
 तस्य कार्ष्णायसं वर्म हेमचित्रं महर्द्धिमत् ।  
 विबभौ सर्वतः श्लिष्टं सविद्युदिव तोयदः ॥ ७-१२७-१७ (५०२२२)  
 पीतरक्तासितसितैर्वासौभिश्च सुवेष्टितः ।  
 कण्ठसूत्रेण विबभौ सेन्द्रायुध इवाम्बुदः ॥ ७-१२७-१८ (५०२२३)  
 प्रयाते भीमसेने तु तव सैन्यं युयुत्सया ।  
 पाञ्चजन्यरवो घोरः पुनरासीद्विशाम्पते ॥ ७-१२७-१९ (५०२२४)  
 तं श्रुत्वा निनदं घोरं त्रैलोक्यत्रासनं महत् ।  
 पुनर्भीमं महाबाहुं धर्मपुत्रोऽभ्यभाषत ॥ ७-१२७-२० (५०२२५)  
 एष वृष्णिप्रवीरेण ध्मातः सलिलजो भृशम् ।

पृथिवीं चान्तरिक्षं च विनादयति शङ्कराट् ॥ ७-१२७-२१ (५०२२६)  
 नूनं व्यसनमापन्ने सुमहत्सव्यसाचिनि ।  
 कुरुभिर्युध्यते सार्धं सर्वैश्चक्रगदाधरः ॥ ७-१२७-२२ (५०२२७)  
 नूनमार्या महत्कुन्ती पापं व्यसनमीदृशम् ।  
 द्रौपदी च सुभद्रा च पश्यन्ति सह बन्धुभिः ।  
 तद्भीम त्वरया युक्तो याहि यत्र धनञ्जयः ॥ ७-१२७-२३ (५०२२८)  
 मुह्यतीव हि मे चित्तं धनञ्जयदिदृक्षया ।  
 दिशश्च प्रदिशः पार्थ सात्वतस्य च कारणात् ॥ ७-१२७-२४ (५०२२९)  
 गच्छगच्छेति गुरुणा सोऽनुज्ञातो वृकोदरः ।  
 ततः पाण्डुसुतो राजन्भीमसेनः प्रतापवान् ॥ ७-१२७-२५ (५०२३०)  
 बद्धगोधाङ्गुलित्राणः प्रगृहीतशरासनः ।  
 ज्येष्ठेन प्रहितो भ्रात्रा भ्राता भ्रातुः प्रियङ्करः ॥ ७-१२७-२६ (५०२३१)  
 आहत्य दुन्दुभिं भीमः शङ्खं प्रध्माप्य चासकृत् ।  
 विनद्य सिंहनादेन ज्यां विकर्षन्पुनःपुनः ॥ ७-१२७-२७ (५०२३२)  
 तेन शब्देन वीराणां पातयित्वा मनांस्युत ।  
 दर्शयन्धोरमात्मानममित्रान्सहसाऽभ्ययात् ॥ ७-१२७-२८ (५०२३३)  
 तमूर्ध्ववना दान्ता विरुवन्तो हयोत्तमाः ।  
 विशोकेन सुसंयत्ता मनोमारुतरंहसः ॥ ७-१२७-२९ (५०२३४)  
 आरुजन्विरुजन्पार्थो ज्यां विकर्षश्च पाणिना ।  
 सम्प्रकर्षन्विकर्षश्च सेनाग्रं समलोडयत् ॥ ७-१२७-३० (५०२३५)  
 तं प्रयान्तं महाबाहुं पाञ्चालाः सहसोमकाः ।  
 पृष्ठतोऽनुययुः शूरा मघवन्तमिवामराः ॥ ७-१२७-३१ (५०२३६)  
 तं समेत्य महाराज तावकाः पर्यवारयन् ।  
 दुःशासनश्चित्रसेनः कुण्डभेदी विविंशतिः ॥ ७-१२७-३२ (५०२३७)  
 दुर्मुखो दुःसहश्चैव विकर्णश्च शलस्तथा ।  
 विन्दानुविन्दौ सुमुखो दीर्घबाहुः सुदर्शनः ॥ ७-१२७-३३ (५०२३८)  
 वृन्दारकः सुहस्तश्च सुषेणो दीर्घलोचनः ।  
 अभयो रौद्रकर्णा च सुवर्मा दुर्विमोचनः ॥ ७-१२७-३४ (५०२३९)  
 शोभन्तो रथिनां श्रेष्ठाः सहसैन्यपदानुगाः ।  
 संयत्ताः समरे वीरा भीमसेनमुपाद्रवन् ॥ ७-१२७-३५ (५०२४०)  
 तैः समन्ताद्भूतः शूरैः समरेषु महारथः ।  
 तान्समीक्ष्य तु कौन्तेयो भीमसेनः पराक्रमी ।  
 अभ्यवर्तत वेगेन सिंहः क्षुद्रमृगानिव ॥ ७-१२७-३६ (५०२४१)  
 ते महास्त्राणि दिव्यानि तत्र वीरा अदर्शयन् ।  
 छादयन्तः शरैर्भीमं मेघाः सूर्यमिवोदितम् ॥ ७-१२७-३७ (५०२४२)  
 ततः क्रुद्धो महाराज भीमसेनः पराक्रमी ।

अग्रतः स्यन्दनानीकं शरवर्षैरवाकिरत् ॥ ७-१२७-३८ (५०२४३)  
 ते वध्यमानाः समरे तव पुत्रा महारथाः ।  
 भीमं भीमबला युद्धे योधयन्ति जयैषिणः ॥ ७-१२७-३९ (५०२४४)  
 ततो दुःशासनः क्रुद्धो रथशक्तिं समाक्षिपत् ।  
 सर्वपारसवीं तीक्ष्णां जिघांसुः पाण्डुनन्दनम् ॥ ७-१२७-४० (५०२४५)  
 आपतन्तीं महाशक्तिं तव पुत्रप्रणोदिताम् ।  
 द्विधा चिच्छेद तां भीमस्तदद्भुतमिवाभवत् ॥ ७-१२७-४१ (५०२४६)  
 अथान्यैर्विशिखैस्तीक्ष्णैः सङ्क्रुद्धः कुण्डभेदिनम् ।  
 सुषेणं दीर्घनेत्रं च त्रिभिस्त्रीनवधीद्वली ॥ ७-१२७-४२ (५०२४७)  
 ततो वृन्दारकं वीरं कुरूणां कीर्तिवर्धनम् ।  
 पुत्राणां तव वीराणां युध्यतामवधीत्पुनः ॥ ७-१२७-४३ (५०२४८)  
 अभयं रौद्रकर्माणं दुर्विमोचनमेव च ।  
 त्रिभिस्त्रीनवधीद्वीमः पुनरेव सुतांस्तव ॥ ७-१२७-४४ (५०२४९)  
 वध्यमाना महाराज पुत्रास्तव बलीयसा ।  
 भीमं प्रहरतां श्रेष्ठं समन्तात्पर्यवारयन् ॥ ७-१२७-४५ (५०२५०)  
 ते शरैर्भीमकर्माणं वर्षुः पाण्डवं युधि ।  
 मेघा इवातपापाये धाराभिर्धरणीधरम् ॥ ७-१२७-४६ (५०२५१)  
 स तद्वाणमयं वर्षमशमवर्षमिवाचलः ।  
 प्रतीच्छन्पाण्डुदायादो न प्राव्यथत शत्रुहा ॥ ७-१२७-४७ (५०२५२)  
 विन्दानुविन्दौ सहितौ सुवर्माणं च ते सुतम् ।  
 प्रहसन्नेव कौन्तेयः शरैर्निन्यं यमक्षयम् ॥ ७-१२७-४८ (५०२५३)  
 ततः सुदर्शनं वीरं पुत्रं ते भरतर्षभ ।  
 विव्याध समरे तूर्णं स पपात ममार च ॥ ७-१२७-४९ (५०२५४)  
 सोऽचिरेणैव कालेन तद्रथानीकमाशुगैः ।  
 दिशः सर्वाः समालोक्य व्यधमत्पाण्डुनन्दनः ॥ ७-१२७-५० (५०२५५)  
 ततो वै रथघोषेण गर्जितेन मृगा इव ।  
 भज्यमानाश्च समरे तव पुत्रा विशाम्पते ।  
 प्राद्रवन्सहसा सर्वे भीमसेनभयदिताः ॥ ७-१२७-५१ (५०२५६)  
 अनुयायाच्च कौन्तेयः पुत्राणां ते महद्वलम् ।  
 विव्याध समरे राजन्कौरवेयान्समन्ततः ॥ ७-१२७-५२ (५०२५७)  
 वध्यमाना महाराज भीमसेनेन तावकाः ।  
 त्यक्त्वा भीमं रणाज्जग्मुश्चोदयन्तो हयोत्तमान् । ७-१२७-५३ (५०२५८)  
 तांस्तु निर्जित्य समरे भीमसेनो महाबलः ।  
 सिंहनादरवं चक्रे बाहुशब्दं च पाण्डवः ॥ ७-१२७-५४ (५०२५९)  
 क्रमहान्तं तलशब्दं च कृत्वा द्रोणान्तिकं ययौ ।  
 तमावारयदाचार्यो वेलवोद्धूतमर्णवम् ॥ ७-१२७-५५ (५०२६०)

तस्य द्रोणो रथं राजञ्छादयामास संयुगे ।  
 साश्वसूतध्वजं तूर्णं तदद्भुतमिवाभवत् ॥ ७-१२७-५६ (५०२६१)  
 ललाटेऽताडयच्चैनं नाराचेन स्मयन्निव ।  
 ऊर्ध्वरश्मिरिवादित्यो विबभौ तत्र पाण्डवः ॥ ७-१२७-५७ (५०२६२)  
 स मन्यमानस्त्वाचार्यो ममायं फल्गुनो यथा ।  
 भीमः करिष्यते पूजामित्युवाच वृकोदरम् ॥ ७-१२७-५८ (५०२६३)  
 भीमसेन न ते शक्यं प्रवेष्टुमरिवाहिनीम् ।  
 मामनिर्जित्य समरे शत्रुमद्य महाबल ॥ ७-१२७-५९ (५०२६४)  
 यदि ते सानुजः कृष्णः प्रविष्टोऽनुमते मम ।  
 अनीकं न तु शक्यं मे प्रवेष्टुमिह वै त्वया ॥ ७-१२७-६० (५०२६५)  
 सञ्जय उवाच । ७-१२७-६१क्ष् (४५८८)  
 अथ भीमस्तु तच्छ्रुत्वा गुरोर्वाक्यमशेषतः ।  
 क्रुद्धः प्रोवाच वै द्रोणं रक्तताम्रेक्षणः श्वसन् ॥ ७-१२७-६१ (५०२६६)  
 तवार्जुनो नानुमते ब्रह्बन्धो रमाजिरम् ।  
 प्रविष्टः स हि दुर्धर्षः शक्रस्यापि विशेद्धलम् ॥ ७-१२७-६२ (५०२६७)  
 येन त्वं परमां पूजां कुर्वता मानितो ह्यसि ।  
 नार्जुनोऽहं घृणी विप्र भीमसेनोऽस्मि ते रिपुः ॥ ७-१२७-६३ (५०२६८)  
 पिता नस्त्वं गुरुर्बन्धुस्तदा पुत्रा हि ते वयम् ।  
 इति मन्यामहे सर्वे भवन्तं प्रणताः स्थिताः ॥ ७-१२७-६४ (५०२६९)  
 तदद्य विपरीतं ते वदतोऽस्मासु दृश्यते ।  
 यदि शत्रुं त्वमात्मानं मन्यसे तत्तथाऽस्त्विह ।  
 एष ते सदृशं कर्म शत्रोर्भीमः करिष्यति ॥ ७-१२७-६५ (५०२७०)  
 सञ्जय उवाच । ७-१२७-६६क्ष् (४५८९)  
 अथोद्धाम्य गदां वीरः कालदण्डमिवान्तकः ।  
 द्रोणायावासृजद्राजन्स रथादवपुप्तुवे ॥ ७-१२७-६६ (५०२७१)  
 साश्वसूतध्वजं यानं द्रोणस्यापोथयत्तदा ।  
 तदद्भुतमपश्याम पाण्डवेयस्य विक्रमम् ॥ ७-१२७-६७ (५०२७२)  
 द्रोणं तु विरथं कृत्वा भीमसेनो महाबलः ।  
 अभ्यवर्तत सैन्यानि तावकानि समन्ततः ॥ ७-१२७-६८ (५०२७३)  
 स मृद्रंस्तरसा योधान्वायुर्वृक्षानिवौजसा ।  
 विचचार रणे राजन्वायुतुल्यपराक्रमः ॥ ७-१२७-६९ (५०२७४)  
 निर्जितस्तु तदा तेन पाण्डवेन महात्मना ।  
 अन्यं तु रथमातिष्ठद्द्रोणः प्रहरतां वरः ॥ ७-१२७-७० (५०२७५)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे सप्तविंशत्यधिकशततमोऽध्यायः ॥ १२७ ॥

५-१२७-१ संविदं ज्ञापनम् ॥

५-१२७- आत्ययिकं अतिशयितम् ॥

५-१२७- इदं श्लोकत्रयं झ । पुस्तक एव वर्तते । अनलो गोहिरण्यं  
च दूर्वागोरोचनामृतम् । अक्षतं दधि चेत्यष्टौ मङ्गलानि  
प्रचक्षते ॥

५-१२७- विजयोत्पादसूचितः सूचितविजयोत्पादः ॥

५-१२७- रथमारुह्य प्रययाविति पूर्वेणान्वयः ॥

५-१२७- आह कुन्ती नूनमार्या पापमद्य निदर्शनम् । द्रोपद्री च सुभद्रा  
च पश्यन्त्यौ सह बन्धुभिः । इति झ । पाठः ॥

५-१२७- आरुजन् कृन्तन् । विरुजन्विष्यन् । विकर्षन् अत्यर्थं  
कर्षन् । सम्प्रकर्षन् सम्यक्प्रकर्षेण विलिखन् । विकर्षन् विक्षिपन् ॥

५-१२७-क इयं कथा झ । पाठे पूर्वाध्याये ३७ तमश्लोकादनन्तरं  
कथितास्ति ।

---

द्रोणपर्व - अध्याय १२८

॥ श्रीः ॥

७.१२८. अध्यायः १२८

Mahabharata - Drona Parva - Chapter Topics

पुनर्द्रोणरथान्भङ्गत्वा गच्छतो भीमस्यार्जुनदर्शनेन सिंहनादः ॥ १ ॥

तच्छ्रवणेन युधिष्ठिरस्य हर्षोदयः ॥ २ ॥

Mahabharata - Drona Parva - Chapter Text

७-१२८-० (५०२७६)

सञ्जय उवाच । ७-१२८-०क्ष (४५९०)

समुत्तीर्णं रथानीकं पाण्डवं विहसन्नणे ।

विवारयिषुराचार्यः शरवर्षैरवाकिरत् ॥ ७-१२८-१ (५०२७७)

पिबन्निव शरौघास्तान्द्रोणचापपरिच्युतान् ।

सोऽभ्यद्रवत सोदर्यान्मोहयन्बलमायया ॥ ७-१२८-२ (५०२७८)

तं मृधे वेगमास्थाय परं परमधन्विनः ।

चोदितास्तव पुत्रैश्च सर्वतः पर्यवारयन् ॥ ७-१२८-३ (५०२७९)

स तैस्तु संवृतो भीमः क्रोधेन प्रदहन्निव ।

उद्यच्छन्स गदां तेभ्यः सुघोरां सिंहवन्नदन् ।

अवासृजच्च वेगेन शत्रुपक्षविनाशिनीम् ॥ ७-१२८-४ (५०२८०)  
 इन्द्राशनिरिवेन्द्रेण प्रविद्धा संहतात्मना ।  
 प्रामथ्नात्सा महाराज सैनिकांस्तव संयुगे ॥ ७-१२८-५ (५०२८१)  
 घोषेण महता राजन्पूरयन्तीव मेदिनीम् ।  
 ज्वलन्ती तेजसा भीमा त्रासयामास ते सुतान् ॥ ७-१२८-६ (५०२८२)  
 तां पतन्तीं महावेगां दृष्ट्वा तेजोभिसंवृताम् ।  
 प्राद्रवंस्तावकाः सर्वे नदन्तो बैरवान्नवान् ॥ ७-१२८-७ (५०२८३)  
 सिंहनादमसह्यं हि श्रुत्वा भीमस्य संयुगे ।  
 प्रापतन्मुजुजास्त्रस्ता रथेभ्यो रथिनस्तदा ॥ ७-१२८-८ (५०२८४)  
 ते हन्यमाना भीमेन गदाहस्तेन तावकाः ।  
 प्राद्रवन्त रणे भीता व्याघ्रघ्नाता मृगा इव ॥ ७-१२८-९ (५०२८५)  
 स तान्विद्राव्य कौन्तेयः सङ्घ्येऽमित्रान्दुरासदान् ।  
 सुपर्ण इव वेगेन पक्षिराडत्यगाच्चमूम् ॥ ७-१२८-१० (५०२८६)  
 तथा तु विप्रकुर्वाणं रथयूथपयूथपम् ।  
 भारद्वाजो महाराज भीमसेनं समभ्ययात् ॥ ७-१२८-११ (५०२८७)  
 भीमं तु समरे द्रोणो वारयित्वा शरोर्मिभिः ।  
 अकरोत्सहसा नादं षाण्डूनां भयमादधत् ॥ ७-१२८-१२ (५०२८८)  
 तद्युद्धमासीत्सुमहद्दोरं देवासुरोपमम् ।  
 द्रोणस्य च महाराज भीमस्य च महात्मनः ॥ ७-१२८-१३ (५०२८९)  
 यदा तु विशिखैस्तीक्ष्णैर्द्रोणचापविनिःसृतैः ।  
 वध्यन्ते समरे वीराः शतशोऽथ सहस्रशः ॥ ७-१२८-१४ (५०२९०)  
 ततो रथादवप्लुत्य वेगमास्थाय पाण्डवः ।  
 निमील्य नयने राजन्पदातिर्द्रोणमभ्ययात् ॥ ७-१२८-१५ (५०२९१)  
 अंसे शिरो भीमसेनः करौ कृत्वोरसि स्थिरौ ।  
 वेगमास्थाय बलवान्मनोनिलगरुत्मताम् ॥ ७-१२८-१६ (५०२९२)  
 यथा हि गोवृषो वर्षं प्रतिगृह्णाति लीलया ।  
 तथा भीमो नरव्याघ्रः शरवर्षं समग्रहीत् ॥ ७-१२८-१७ (५०२९३)  
 स वध्यमानः समरे रथं द्रोणस्य मारिष ।  
 ईषायां पाणिना गृह्य प्रचिक्षेप महाबलः ॥ ७-१२८-१८ (५०२९४)  
 द्रोणस्तु सत्त्वरो राजन्क्षिप्तो भीमेन संयुगे ।  
 गददृशे तावकैर्योधैर्विस्मयोत्फुल्ललोचनैः ।  
 परिहृत्य रथं द्रोणश्चूर्णितं तं महीतले ॥ ७-१२८-१९ (५०२९५)  
 रथमन्यं समारुह्य व्यूहद्वारं ययौ पुनः ।  
 तमायान्तं तथा दृष्ट्वा भग्नोत्साहं गुरुं तदा ॥ ७-१२८-२० (५०२९६)  
 गत्वा वेगात्पुनर्भीमो धुरं गृह्य रथस्य तु ।  
 तमप्यतिरथं भीमश्चिक्षेप भृशरोषितः ॥ ७-१२८-२१ (५०२९७)

एवमष्टौ रथाः क्षिप्ता भीमसेनेन लीलया ॥ ७-१२८-२२ (५०२९८)  
 व्यदृश्यत निमेषेण पुनः स्वरथमास्थितः ।  
 दृश्यते तावकैर्योर्धैर्विस्मयोत्फुल्ललोचनैः ॥ ७-१२८-२३ (५०२९९)  
 तस्मिन्क्षणे तस्य यन्ता तूर्णमश्वानचोदयत् ।  
 भीमसेनस्य कौरव्य तदद्भुतमिवाभवत् ॥ ७-१२८-२४ (५०३००)  
 ततः स्वरथमास्थाय भीमसेनो महाबलः ।  
 अभ्यद्रवत वेगेन तव पुत्रस्य वाहिनीम् ॥ ७-१२८-२५ (५०३०१)  
 स मृद्गन्क्षत्रियानाजौ वातो वृक्षानिवोद्धतः ।  
 अगच्छद्द्वारयन्सेनां सिन्धुवेगो नगानिव ॥ ७-१२८-२६ (५०३०२)  
 भोजानीकं समासाद्य हार्दिक्येनाभिरक्षितम् ।  
 प्रमथ्य तरसा वीरस्तदप्यतिबलोऽभ्ययात् ॥ ७-१२८-२७ (५०३०३)  
 सन्त्रासयन्ननीकानि तलशब्देन पाण्डवः ।  
 अजयत्सर्वसैन्यानि शार्दूल इव गोवृषान् ॥ ७-१२८-२८ (५०३०४)  
 भोजानीकमतिक्रम्य दरदानां च वाहिनीम् ।  
 तथा म्लेच्छगणानन्यान्बहून्युद्धविशारदान् ॥ ७-१२८-२९ (५०३०५)  
 सात्यकिं चैव सम्प्रेक्ष्य युध्यमानं महारथम् ।  
 रथेन यत्तः कौन्तेयो वेगेन प्रययौ तदा ॥ ७-१२८-३० (५०३०६)  
 भीमसेनो महाराज द्रष्टुकामो धनञ्जयम् ।  
 अतीत्य समरे योधांस्तावकान्पाण्डुनन्दनः ॥ ७-१२८-३१ (५०३०७)  
 सोऽपश्यदर्जुनं तत्र युध्यमानं महारथम् ।  
 सैन्धवस्य वधार्थं हि पराक्रान्तं पराक्रमी ॥ ७-१२८-३२ (५०३०८)  
 तं दृष्ट्वा पुरुषव्याघ्रश्चुक्रोश महतो रवान् ।  
 प्रावृङ्गाले महाराज नर्दन्निव बलाहकः ॥ ७-१२८-३३ (५०३०९)  
 तं तस्य निनदं घोरं पार्थः शुश्राव नर्दतः ।  
 वासुदेवश्च कौरव्य भीमसेनस्य संयुगे ॥ ७-१२८-३४ (५०३१०)  
 तौ श्रुत्वा युगपद्वीरौ निनदं तस्य शुष्मिणः ।  
 पुनः पुनः प्राणदतां दिदृक्षन्तौ वृकोदरम् ॥ ७-१२८-३५ (५०३११)  
 ततः पार्थो महानादं मुञ्चन्वै माधवश्च ह ।  
 अभ्ययातां महाराज नर्दन्तौ गोवृषाविव ॥ ७-१२८-३६ (५०३१२)  
 भीमसेनरवं श्रुत्वा फल्गुनस्य च धन्विनः ।  
 अप्रीयत महाराज धर्मपुत्रो युधिष्ठिरः ॥ ७-१२८-३७ (५०३१३)  
 विशोकश्चाभवद्राजा श्रुत्वा तं निनदं तयोः ।  
 धनञ्जयस्य समरे जयमाशास्तवान्विभिः ॥ ७-१२८-३८ (५०३१४)  
 तथा तु नर्दमाने वै भीमसेने मदोत्कटे ।  
 स्मितं कृत्वा महाबाहुर्धर्मपुत्रो युधिष्ठिरः ॥ ७-१२८-३९ (५०३१५)  
 हृद्गतं मनसा प्राह ध्यात्वा धर्मभृतां वरः ।

दत्ता भीम त्वया संवित्कृतं गुरुवचस्तथा ॥ ७-१२८-४० (५०३१६)  
 न हि तेषां जयो युद्धे येषां द्वेष्टाऽसि पाण्डव ।  
 दिष्ट्या जीवति सङ्ग्रमे सव्यसाची धनञ्जयः ॥ ७-१२८-४१ (५०३१७)  
 दिष्ट्या च कुशली वीरः सात्यकिः सत्यविक्रमः ।  
 दिष्ट्या शृणोमि गर्जन्तौ वासुदेवधनञ्जयौ ॥ ७-१२८-४२ (५०३१८)  
 येन शक्रं रणे जित्वा तर्पितो हव्यवाहनः ।  
 स हन्ता द्विषतां सङ्घे दिष्ट्या जीवति फल्गुनः ॥ ७-१२८-४३ (५०३१९)  
 यस्य बाहुबलं सर्वे वयमाश्रित्य जीविताः ।  
 स हन्ता रि पुसैन्यानां दिष्ट्या जीवति फल्गुनः ॥ ७-१२८-४४ (५०३२०)  
 निवातकवचा येन देवैरपि सुदुर्जयाः ।  
 निर्जिता धनुषैकेन दिष्ट्या पार्थः स जीवति ॥ ७-१२८-४५ (५०३२१)  
 कौरवान्सहितान्सर्वान्गोग्रहार्थं समागतान् ।  
 योऽजयन्मत्स्यनगरे दिष्ट्या पार्थः स जीवति ॥ ७-१२८-४६ (५०३२२)  
 कालकेयसहस्राणि चतुर्दश महारणे ।  
 योऽवधीद्भुजवीर्येण दिष्ट्या पार्थः स जीवति ॥ ७-१२८-४७ (५०३२३)  
 गन्धर्वराजं बलिनं दुर्योधनकृते च वै ।  
 जितवान्योऽस्त्रवीर्येण दिष्ट्या पार्थः स जीवति ॥ ७-१२८-४८ (५०३२४)  
 किरीटमाली बलवाञ्छेताश्चः कृष्णसारथिः ।  
 मम प्रियश्च सततं दिष्ट्या पार्थः स जीवति ॥ ७-१२८-४९ (५०३२५)  
 पुत्रशोकाभिसन्तप्तश्चिकीर्षन्कर्म दुष्करम् ।  
 जयद्रथवधान्वेषी प्रतिज्ञां कृतवान्हि यः ।  
 कच्चित्स सैन्धवं सङ्घे हनिष्यति धनञ्जयः ॥ ७-१२८-५० (५०३२६)  
 कच्चित्तीर्णप्रतिज्ञां हि वासुदेवेन रक्षितम् ।  
 अनस्तमित आदित्ये समेष्याम्यहमर्जुनम् ॥ ७-१२८-५१ (५०३२७)  
 कच्चित्सैन्धवको राजा दुर्योधनहिते रतः ।  
 नन्दयिष्यत्यमित्रान्हि फल्गुनेन निपातितः ॥ ७-१२८-५२ (५०३२८)  
 कच्चिद्दुर्योधनो राजा फल्गुनेन निपातितम् ।  
 दृष्ट्वा सैन्धवकं सङ्घे शममस्मासु धास्यति ॥ ७-१२८-५३ (५०३२९)  
 दृष्ट्वा विनिहतान्भ्रातृन्भीमसेनेन संयुगे ।  
 कच्चिद्दुर्योधनो मन्दः शममस्मासु यास्यति ॥ ७-१२८-५४ (५०३३०)  
 दृष्ट्वा चान्यान्महायोधान्पातितान्धरणीतले ।  
 कच्चिद्दुर्योधनो मन्दः पश्चात्तापं गमिष्यति ॥ ७-१२८-५५ (५०३३१)  
 शेषस्य रक्षणार्थं च सन्धास्यति सुयोधनः ॥  
 एवं बहुविधं तस्य राज्ञश्चिन्तयतस्तदा । ७-१२८-५६ (५०३३२)  
 कृपयाऽभिपरीतस्य घोरं युद्धमवर्तत ॥ ७-१२८-५७ (५०३३३)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे अष्टाविंशत्यधिकशततमोऽध्यायः ॥ १२८ ॥  
Mahabharata - Drona Parva - Chapter Footnotes

५-१२८-२४ भीमसेनस्य कमेन्ति शेषः ॥  
५-१२८-१२८ अष्टाविंशत्यधिकशततमोऽध्यायः ॥

द्रोणपर्व - अध्याय १२९  
॥ श्रीः ॥  
७.१२९. अध्यायः १२९

Mahabharata - Drona Parva - Chapter Topics  
भीमेन कर्णपराजयो दुःशलवधश्च ॥ १ ॥

Mahabharata - Drona Parva - Chapter Text

७-१२९-० (५०३३४)  
धृतराष्ट्र उवाच । ७-१२९-०क्ष् (४५९१)  
निनदन्तं तथा तं तु भीमसेनं महाबलम् ।  
मेघस्तनितनिर्घोषं के वीराः पर्यवारयन् ॥ ७-१२९-१ (५०३३५)  
न हि पश्याम्यहं तं वै त्रिषु लोकेषु कञ्चन ।  
क्रुद्धस्य भीमसेनस्य यस्तिष्ठेदग्रतो रणे ॥ ७-१२९-२ (५०३३६)  
गदां युयुत्समानस्य कालस्येवेह सञ्चय ।  
न हि पश्याम्यहं युद्धे यस्तिष्ठेदग्रतः पुमान् ॥ ७-१२९-३ (५०३३७)  
रथं रथेन यो हन्यात्कुञ्जरं कुञ्चरेण च ।  
कस्तस्य समरे स्थाता साक्षादपि पुरन्दरः ॥ ७-१२९-४ (५०३३८)  
क्रुद्धस्य भीमसेनस्य मम पुत्राञ्जिघांसतः ।  
दुर्योधनहिते युक्ताः समतिष्ठन्त केऽग्रतः ॥ ७-१२९-५ (५०३३९)  
भीमसेनदवाग्नेस्तु मम पुत्रांस्तृणोलपम् ।  
प्रधक्ष्यतो रणमुखे केऽतिष्ठन्नग्रतो नराः ॥ ७-१२९-६ (५०३४०)  
काल्यमानांस्तु पुत्रान्मे दृष्ट्वा भीमस्य संयुगे ।  
कालेनेव प्रजाः सर्वाः के भीमं पर्यवारयन् ॥ ७-१२९-७ (५०३४१)  
न मेऽर्जुनाद्भयं तादृक्कृष्णान्नापि च सात्वतात् ।  
हुतभुग्जन्मनो नैव यादृग्भीमाद्भयं मम ॥ ७-१२९-८ (५०३४२)  
भीमवह्नेः प्रदीप्तस्य मम पुत्रान्दिधक्षतः ।  
के शूराः पर्यवर्तन्त तन्ममाचक्ष्व सञ्जय ॥ ७-१२९-९ (५०३४३)

सञ्चय उवाच । ७-१२९-१०क्ष (४५९२)  
तथा तु नर्दमानं तं भीमसेनं महाबलम् ।  
तुमुलेनैव शब्देन कर्णोऽप्यभ्यद्रवद्वली ॥ ७-१२९-१० (५०३४४)  
व्याक्षिपन्सुमहच्चापमतिमात्रममर्षणः ।  
कर्णः सुयुद्धमाकाङ्क्षन्दर्शयिष्यन्बलं मृधे ॥ ७-१२९-११ (५०३४५)  
रुरोध मार्गं भीमस्य वातस्येव महीरुहः ।  
भीमोऽपि दृष्ट्वा सावेगं पुरो वैकर्तनं स्थितम् ॥ ७-१२९-१२ (५०३४६)  
चुकोप बलवद्वीरश्चिक्षेपास्य शिलाशितान् ।  
तान्प्रत्यगृह्णात्कर्णोऽपि प्रतीपं प्रापयच्छरान् ॥ ७-१२९-१३ (५०३४७)  
ततस्तु सर्वयोधानां यतनां प्रेक्षतां तदा ।  
प्रावेपन्नैव गात्राणि कर्णभीमसमागमे ॥ ७-१२९-१४ (५०३४८)  
रथिनां सादिनां चैव तयोः श्रुत्वा तलस्वनम् ।  
भीमसेनस्य निनदं श्रुत्वा घोरं रणाजिरे ॥ ७-१२९-१५ (५०३४९)  
खं च भूमिं च संरुद्धां मेनिरे क्षत्रियर्षभाः ।  
पुनर्घोरिण नादेन पाण्डवस्य महात्मनः ॥ ७-१२९-१६ (५०३५०)  
समरे सर्वयोधानां धनूंष्यभ्यपतन्क्षितौ ।  
शस्त्राणि न्यपतन्दोर्भ्यः केषाञ्चिच्चासवोऽद्रवन् ॥ ७-१२९-१७ (५०३५१)  
वित्रस्तानि च सर्वाणि शकृन्मूत्रं प्रसुस्रुवुः ।  
वाहनानि च सर्वाणि बभूवुर्विमनांसि च ॥ ७-१२९-१८ (५०३५२)  
प्रादुरासन्नमित्तानि घोरानि सुबहून्युत ।  
गृध्रकङ्कबलैश्चासीदन्तरिक्षं समावृतम् ॥ ७-१२९-१९ (५०३५३)  
तस्मिन्सुतुमुले राजन्कर्णभीमसमागमे ।  
ततः कर्णस्तु विंशत्या शराणां भीममार्दयत् ॥ ७-१२९-२० (५०३५४)  
विव्याध चास्य त्वरितः सूतं पञ्चभिराशुगैः ।  
प्रहस्य भीमसेनोऽपि कर्णं प्रत्याद्रवद्रणे ॥ ७-१२९-२१ (५०३५५)  
सायकानां चतुः षष्ठ्या क्षिप्रकारी महायशाः ।  
तस्य कर्णो महेष्वासः सायकांश्चतुरोऽक्षिपत् ॥ ७-१२९-२२ (५०३५६)  
असम्प्राप्तांश्च तान्भीमः सायकैर्नतपर्वभिः ।  
चिच्छेद बहुधा राजन्दर्शयन्पाणिलाघवम् ॥ ७-१२९-२३ (५०३५७)  
तं कर्णश्चादयामास शरव्रातैरनेकशः ।  
सञ्छाद्यमानः कर्णेन बहुधा पाण्डुनन्दनः ॥ ७-१२९-२४ (५०३५८)  
चिच्छेद चापं कर्णस्य मुष्टिदेशे महारथः ।  
विव्याध चैनं बहुभिः सायकैर्नतपर्वभिः ॥ ७-१२९-२५ (५०३५९)  
अथान्यद्धनुरादाय सज्यं कृत्वा च सूतजः ।  
विव्याध समरे भीमं भीमकर्मा महारथः ॥ ७-१२९-२६ (५०३६०)  
तस्य भीमो भृशं क्रुद्धस्त्रीञ्शरान्नतपर्वणः ।

निचखानोरसि क्रुद्धः सूतपुत्रस्य वेगतः ॥ ७-१२९-२७ (५०३६१)  
तैः कर्णोऽराजत शरैरुरोमध्यगतैः सदा ।  
महीधर इवोदग्रस्त्रिशृङ्गो भरतर्षभ ॥ ७-१२९-२८ (५०३६२)  
सुस्राव चास्य रुधिरं विद्धस्य परमेषुभिः ।  
धातुप्रस्यन्दिनः शैलाद्यथा गैरिकधातवः ॥ ७-१२९-२९ (५०३६३)  
किञ्चिद्विचलितः कर्णः सुप्रहाराभिपीडितः ।  
आकर्णपूर्णमाकृष्य भीमं विव्याध सायकैः ॥ ७-१२९-३० (५०३६४)  
चिक्षेप च पुनर्बाणाञ्जशतशोऽथ सहस्रशः ।  
स शरैरदितस्तेन कर्णेन दृढधन्विना ।  
धनुर्ज्यामच्छन्नतूर्णं भीमस्तस्य क्षुरेण ह ॥ ७-१२९-३१ (५०३६५)  
सारथिं चास्य भल्लेन रथनीडादपातयत् ।  
वाहांश्च चतुरस्तस्य व्यसंश्वक्रे महारथः ॥ ७-१२९-३२ (५०३६६)  
हताश्वात्तु रथात्कर्णः समाप्लुत्य विशाम्पते ।  
स्यन्दनं वृषसेनस्य तूर्णमापुप्लुवे भयात् ॥ ७-१२९-३३ (५०३६७)  
निर्जित्य तु रणे कर्णं भीमसेनः प्रतापवान् ।  
ननाद बलवान्नादं पर्जन्यनिनदोपमम् ॥ ७-१२९-३४ (५०३६८)  
तस्य तं निनदं श्रुत्वा प्रहृष्टोऽभूद्युधिष्ठिरः ।  
कर्णं पराजितं मत्वा भीमसेनेन संयुगे ॥ ७-१२९-३५ (५०३६९)  
समन्ताच्छङ्खनिनदं पाण्डुसेनाऽकरोत्तदा ।  
शत्रुसेनाध्वनिं श्रुत्वा तावका ह्यनदन्भृशम् ॥ ७-१२९-३६ (५०३७०)  
स शङ्खबाणनिनदैर्हर्षाद्राजा स्ववाहिनीम् ।  
चक्रे युधिष्ठिरः सङ्ख्ये हर्षनादैश्च सङ्कुलाम् ॥  
गाण्डीवं व्याक्षिपत्पार्थः कृष्णोऽप्यब्जमवादयत् ७-१२९-३७ (५०३७१)  
तमन्तर्धाय निनदं भीमस्य नदतो ध्वनिः ।  
अश्रूयत तदा राजन्सर्वसैन्येषु दारुणः ॥ ७-१२९-३८ (५०३७२)  
ततो व्यायच्छतामस्त्रैः पृथक्पृथगजिह्वगैः ।  
मृदुपूर्वं तु राधेयो दृढपूर्वं तु पाण्डवः ॥ ७-१२९-३९ (५०३७३)  
ग्भीमोऽपि च महाराज वैकर्तनमुपाद्रवत् ।  
आसुरे तु महासैन्ये तारकं पावकिर्यथा ॥ ७-१२९-४० (५०३७४)  
तयोरेवं महद्युद्धमभवद्भीमकर्णयोः ।  
तं भीमसेनो महता शरवर्षेण वारयन् ॥ ७-१२९-४१ (५०३७५)  
विव्याध सारथिं चास्य हयांश्च चतुरः शरैः ।  
ध्वजं चास्य पताकां च भल्लैः सन्नतपर्वभिः ।  
रथं च चक्ररक्षौ च भीमश्चिच्छेद मारिष ॥ ७-१२९-४२ (५०३७६)  
कर्णोऽपि रथिनां श्रेष्ठो भीमसेनेन कम्पितः ।  
खङ्गचर्मधरो राजन्भीममभ्यद्रवद्वली ॥ ७-१२९-४३ (५०३७७)

भीमश्चिच्छेद खड्गं च चर्मणा सह मारिष ॥ ७-१२९-४४ (५०३७८)  
 दृष्ट्वा कर्णं च पार्थेन बाधितं बहुभिः शरैः ।  
 दुर्योधनो महाराज दुश्शलं प्रत्यभाषत ।  
 कर्णं कृच्छ्रगतं पश्य शीघ्रं यानं प्रयच्छह ॥ ७-१२९-४५ (५०३७९)  
 सञ्जय उवाच । ७-१२९-४६क्ष (४५९३)  
 एवमुक्तस्ततो राज्ञा दुश्शलः समुपाद्रवत् ।  
 दुश्शलस्य रथं कर्णश्चारुरोह महारथः ॥ ७-१२९-४६ (५०३८०)  
 तौ पार्थः सहसा गत्वा विव्याध दशभिः शरैः ।  
 पुनश्च कर्णं विद्ध्वाऽपि दुश्शलस्य शिरोऽहरत् ॥ ७-१२९-४७ (५०३८१)  
 दुश्शलं निहतं दृष्ट्वा भीमसेनेन मारिष ।  
 तस्यैव धनुरादाय कर्णो विव्याध पाण्डवम् ॥ ७-१२९-४८ (५०३८२)  
 अन्योन्यं समरे वीरौ युयुधाते महाबलौ ।  
 शत्रुघ्नौ शत्रुमध्ये तु बलवज्रभृताविव ॥ ७-१२९-४९ (५०३८३)  
 भीमो विद्धा हयांश्चैव सारथिं च पुनः पुनः ।  
 कर्णमभ्यद्रवत्पार्थः प्रहसंश्च महाबलः ॥ ७-१२९-५० (५०३८४)  
 ततो व्यायच्छमानस्य भीमसेनस्य संयुगे ।  
 तत्सैन्यं कलिलीभूतं न प्राज्ञायत किञ्चन ॥ ७-१२९-५१ (५०३८५)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे एकोनत्रिंशदधिकशततमोऽध्यायः ॥ १२९ ॥  
 Mahabharata - Drona Parva - Chapter Footnotes

५-१२९-१ युयुत्समानस्य व्यापारयतः ॥  
 ५-१२९- सावेगं सत्वरम् ॥  
 ५-१२९- संरुद्धामेकतामापन्नाम् ॥  
 ५-१२९- व्यायच्छतां प्रहरताम् ॥  
 ५-१२९- एकोनत्रिंशदधिकशततमोऽध्यायः ॥  
 १२९ ॥

द्रोणपर्व - अध्याय १३०  
 ॥ श्रीः ॥  
 ७.१३०. अध्यायः १३०

Mahabharata - Drona Parva - Chapter Topics  
 द्रोणदुर्योधनसंवादो दुर्योधनयुद्धं च ॥ १ ॥

७-१३०-० (५०३८६)

सञ्जय उवाच । ७-१३०-०क्ष (४५९४)

तस्मिन्विलुलिते सैन्ये सैन्धवायार्जुने गते ।

सात्वते भीमसेने च पुत्रस्ते द्रोणमभ्ययात् ।

त्वरन्नेकरथेनैव बहु कृत्यं विचिन्तयन् ॥ ७-१३०-१ (५०३८७)

स रथस्तव पुत्रस्य त्वरया परया युतः ।

तूर्णमभ्यद्रवद्द्रोणं मनोमारुतवेगवान् ॥ ७-१३०-२ (५०३८८)

गृह दृष्ट इतो नष्टः सरथः प्राद्रवन्नृपः ।

मुहूर्तादिव पुत्रस्ते द्रोणमासाद्य मारिष' ।

ससम्भ्रमामिदं वाक्यमब्रवीत्कुरनन्दनः ॥ ७-१३०-३ (५०३८९)

अर्जुनो भीमसेनश्च सात्यकिश्चापराजितः ।

विजित्य सर्वसैन्यानि सुमहान्ति महारथाः ॥ ७-१३०-४ (५०३९०)

सम्प्राप्ताः सिन्धुराजस्य समीपमनिवारिताः ।

व्यायच्छन्ति च तत्रापि सर्व एवापराजिताः ॥ ७-१३०-५ (५०३९१)

यदि तावद्रणे पार्थो व्यतिक्रान्तो महारथः ।

कथं सात्यकिभीमाभ्यां व्यतिक्रान्तोऽसि मानद ॥ ७-१३०-६ (५०३९२)

आश्चर्यभूतो लोकेऽस्मिन्समुद्रस्येव शोषणम् ।

निर्जयस्तव विप्राग्य सात्वतेनार्जुनेन च ।

तथैव भीमसेनेन लोकः संवदते भृशम् ॥ ७-१३०-७ (५०३९३)

कथं द्रोणो जितः सङ्घे धनुर्वेदस्य पारगः ।

इत्येवं ब्रुवते योधा अश्रद्धेयमिदं तव ॥ ७-१३०-८ (५०३९४)

नाश एव तु मे नूनं मन्दभाग्यस्य संयुगे ।

यत्र त्वां पुरुषव्याघ्रं व्यतिक्रान्तास्त्रयो रथाः ॥ ७-१३०-९ (५०३९५)

द्रोण उवाच । ७-१३०-१०क्ष (४५९५)

एवं गते तु कृत्येऽस्मिन्ब्रूहि यत्ते विवक्षितम् ।

यद्गतं गतमेवेदं शेषं चिन्तय मानद ॥ ७-१३०-१० (५०३९६)

दुर्योधन उवाच । ७-१३०-११क्ष (४५९६)

यत्कृत्यं सिन्धुराजस्य प्राप्तकालमनन्तरम् ।

तत्संविधीयतां क्षिप्रं साधु सञ्चिन्त्य नो द्विज ॥ ७-१३०-११ (५०३९७)

द्रोण उवाच । ७-१३०-१२क्ष (४५९७)

चिन्त्यं बहुविधं तात यत्कृत्यं तच्छृणुष्व मे ।

त्रयो हि समतिक्रान्ताः पाण्डवानां महारथाः ॥ ७-१३०-१२ (५०३९८)

यावत्तेषां भयं पश्चात्तावदेषां पुरःसरम् ।

तद्गरीयस्तरं मन्ये यत्र कृष्णधनञ्जयौ ॥ ७-१३०-१३ (५०३९९)

सा पुरस्ताच्च पश्चाच्च गृहीता भारती चमूः ।  
 तत्र कृत्यमहं मन्ये सैन्धवस्याभिरक्षणम् ॥ ७-१३०-१४ (५०४००)  
 स नो रक्ष्यतमस्तात क्रुद्धाङ्गीतो धनञ्जयात् ।  
 गतौ च सैन्धवं भीमौ युयुधानवृकोदरौ ॥ ७-१३०-१५ (५०४०१)  
 सम्प्राप्तं तदिदं द्यूतं यत्तच्छकुनिबुद्धिजम् ।  
 न सभायां जयो वृत्तो नापि तत्र पराजयः ।  
 इह नो ग्लहमानानामद्य तावज्जयाजयौ ॥ ७-१३०-१६ (५०४०२)  
 यान्स्म तान् लहते घोराञ्छकुनिः कुरुसंसदि ।  
 अक्षान्स मन्यमानः प्राक्षरास्ते हि दुरासदाः ॥ ७-१३०-१७ (५०४०३)  
 यत्र ते बहवस्तात कौरवेया व्यवस्थिताः ।  
 सेनां दुरोदरं विद्धि शरानक्षान्विशाम्पते ।  
 ग्लहं च सैन्धवं राजंस्तत्र द्यूतस्य निश्चयः ॥ ७-१३०-१८ (५०४०४)  
 सैन्धवे तु महद्द्यूतं समासक्तं परैः सह ।  
 अत्र ते ध्रुवमायत्तो जयो वाऽजय एव वा ॥ ७-१३०-१९ (५०४०५)  
 अत्र सर्वे महाराज त्यक्त्वा जीवितमात्मनः ।  
 सैन्धवस्य रणे रक्षां विधिवत्कर्तुमर्हथ ।  
 तत्र नो ग्लहमानानां ध्रुवौ जयपराजयौ ॥ ७-१३०-२० (५०४०६)  
 यत्र ते परमेष्वासा यत्ता रक्षन्ति सैन्धवम् ।  
 तत्र गच्छ स्वयं शीघ्रं तांश्च रक्षस्व रक्षिणः ॥ ७-१३०-२१ (५०४०७)  
 इहैव त्वहमासिष्ये प्रेषयिष्यामि चापरान् ।  
 निरोत्स्यामि च पाञ्चालान्सहितान्पाण्डुसृञ्जयैः ॥ ७-१३०-२२ (५०४०८)  
 सञ्जय उवाच । ७-१३०-२३क्ष् (४५९८)  
 ततो दुर्योधनोऽगच्छत्पूर्णमाचार्यशासनात् ।  
 उद्यम्यात्मानमुग्राय कर्मणे स पदानुगः ॥ ७-१३०-२३ (५०४०९)  
 चक्ररक्षौ तु पाञ्चाल्यौ युधामन्यूत्तमौजसौ ।  
 बाह्येन सेनामभ्येत्य जग्मतुः सव्यसाचिनम् ॥ ७-१३०-२४ (५०४१०)  
 यौ तु पूर्वं महाराज वारितौ कृतवर्मणा ।  
 प्रविष्टे त्वर्जुने राजंस्तव सैन्यं युयुत्सया ॥ ७-१३०-२५ (५०४११)  
 पार्श्वे भित्त्वा चमूं वीरौ प्रविष्टौ तव वाहिनीम् ।  
 पार्श्वेन सैन्यमायान्तौ कुरुराजो ददर्श ह ॥ ७-१३०-२६ (५०४१२)  
 ताभ्यां दुर्योधनः सार्धमकरोत्सङ्घयमुत्तमम् ।  
 त्वरितस्त्वरमाणाभ्यां भ्रातृभ्यां भारतो बली ॥ ७-१३०-२७ (५०४१३)  
 तावेनमभ्यद्रवतामुभावुद्यतकार्मुकौ ।  
 महारथसमाख्यातौ क्षत्रियप्रवरौ युधि ॥ ७-१३०-२८ (५०४१४)  
 तमविध्यद्युधामन्युस्त्रिंशता कङ्कपत्रिभिः ।  
 विंशत्या सारथिं चास्य चतुर्भिश्चतुरो हयान् ॥ ७-१३०-२९ (५०४१५)

दुर्योधनो युधामन्योर्ध्वजमेकेषुणाऽच्छिनत् ।  
 एकेन कार्मुकं चास्य चकर्त तनयस्तव ॥ ७-१३०-३० (५०४१६)  
 सारथिं चास्य भल्लेन रथनीडादपाहरत् ।  
 ततोऽविध्यच्छरैस्तीक्ष्णैश्चतुर्भिश्चतुरो हयान् ॥ ७-१३०-३१ (५०४१७)  
 युधामन्युश्च सङ्क्रुद्धः सरांस्त्रिंशत्माहवे ।  
 व्यसृजत्तव पुत्रस्य त्वरमाणः स्तनान्तरे ॥ ७-१३०-३२ (५०४१८)  
 तथोत्तमौजाः सङ्क्रुद्धः शरैर्हेमविभूषितैः ।  
 अविध्यत्सारथिं चास्य प्राहिणोद्यमसादनम् ॥ ७-१३०-३३ (५०४१९)  
 दुर्योधनोऽपि राजेन्द्र पाञ्चाल्यस्योत्तमौजसः ।  
 जघान चतुरोऽस्याश्चानुभौ तौ पार्ष्णिसारथी ॥ ७-१३०-३४ (५०४२०)  
 उत्तमौजा हताश्वस्तु हतसूतश्च संयुगे ।  
 आरुरोह रथं भ्रातुर्युधामन्योरभित्वरन् ॥ ७-१३०-३५ (५०४२१)  
 स रथं प्राप्य तं भ्रातुर्दुर्योधनहयाञ्शरैः ।  
 बहुभिस्ताडयामास ते हताः प्रापतन्भुवि ॥ ७-१३०-३६ (५०४२२)  
 हयेषु पतितेष्वस्य चिच्छेद परमेषुणा ।  
 युधामन्युर्धनुः शीघ्रं शरावापं च संयुगे ।  
 गविध्यत्सारथिं चास्य प्राहिणोद्यमसादनम् ॥ ७-१३०-३७ (५०४२३)  
 हताश्वसूतात्सरथादवतीर्य नराधिपः ।  
 गदामादाय ते पुत्रः पाञ्चल्यावभ्यधावत् ॥ ७-१३०-३८ (५०४२४)  
 तमापतन्तं सम्प्रेक्ष्य क्रुद्धं कुरुपतिं तदा ।  
 अवप्लुतौ रथोपस्थाद्युधामन्यूत्तमौजसौ ॥ ७-१३०-३९ (५०४२५)  
 ततः स हेमचित्रं तं गदया स्यन्दनं गती ।  
 सङ्क्रुद्धः पोथयामास साश्वसूतध्वजं नृप ॥ ७-१३०-४० (५०४२६)  
 गतदीदृशकं पुत्रस्तवाकार्षीज्जनाधिप ।  
 गदया गदिनां श्रेष्ठः सर्वलोकमहारथः ॥ ७-१३०-४१ (५०४२७)  
 भङ्क्त्वा रथं स पुत्रस्ते हताश्वो हतसारथिः ।  
 मद्रराजरथं तूर्णमारुरोह परन्तपः ॥ ७-१३०-४२ (५०४२८)  
 पाञ्चालानां ततो मुख्यौ राजपुत्रौ महारथौ ।  
 रथावन्यौ समारुह्य बीभत्सुमभिजग्मुतः ॥ ७-१३०-४३ (५०४२९)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे त्रिंशदधिकशततमोऽध्यायः ॥ १३० ॥

Mahabharata - Drona Parva - Chapter Footnotes

५-१३०-१७ तान्प्रसिद्धान् यानक्षान् । अक्षान् मन्यमानः प्राग् ग्लहतेस्म  
 इत्यन्वयः ॥

५-१३०-१८ यत्र सभायाम् । दूरोदरं द्यूतकारिणम् ॥  
५-१३०-२० जयपराजयौ जयः पराजयो वेत्यर्थः ॥  
५-१३०-१३० त्रिंशदधिकशततमोऽध्यायः ॥

द्रोणपर्व - अध्याय १३१

॥ श्रीः ॥

७.१३१. अध्यायः १३१

Mahabharata - Drona Parva - Chapter Topics

भीमेन कर्णस्य पराजयः ॥ १ ॥

Mahabharata - Drona Parva - Chapter Text

७-१३१-० (५०४३०)

सञ्जय उवाच । ७-१३१-०क्ष् (४५९९)

वर्तमाने महाराज सङ्ग्रामे रोमहर्षणे ।

व्याकुलेषु च सर्वेषु पीड्यमानेषु सर्वशः ॥ ७-१३१-१ (५०४३१)

राधेयो भीममानच्छ्रुं युद्धाय भरतर्षभ ।

यथा नागो वने नागं मत्तो मत्तमभिद्रवेत् ॥ ७-१३१-२ (५०४३२)

गततो व्यायच्छ्रुतामस्त्रैः पृथक्पृथगरिन्दमौ ।

मृदुपूर्वं च राधेयो दृढपूर्वं च पाण्डवः ॥ ७-१३१-३ (५०४३३)

धृतराष्ट्र उवाच । ७-१३१-४क्ष् (४६००)

यौ तौ कर्णश्च भीमश्च सम्प्रयुद्धौ महाबलौ ।

अर्जुनस्य रथोपान्ते कीदृशः सोऽभवद्रणः ॥ ७-१३१-४ (५०४३४)

पूर्वं हि निर्जितः कर्णो भीमसेनेन संयुगे ।

कथं भूयः स राधेयो भीममागान्महारथः ॥ ७-१३१-५ (५०४३५)

भीमो वा सूततनयं प्रत्युद्यातः कथं रणे ।

महारथसमाख्यातं पृथिव्यां प्रवरं रथम् ॥ ७-१३१-६ (५०४३६)

भीष्मद्रोणावतिक्रम्य धर्मराजो युधिष्ठिरः ।

नान्यतो भयमादत्त विना कर्णान्महारथात् ॥ ७-१३१-७ (५०४३७)

भयाद्यस्य महाबाहो न शेते बहुलाः समाः ।

चिन्तयन्नित्यशो वीर्यं राधेयस्य महात्मनः ।

तं कथं सूतपुत्रं तु भीमोऽयोधयताहवे ॥ ७-१३१-८ (५०४३८)

ब्रह्मण्यं वीर्यसम्पन्नं समरेष्वनिवर्तिनम् ।

कथं कर्णं युधां श्रेष्ठं योधयामास पाण्डवः ॥ ७-१३१-९ (५०४३९)

यौ तौ समीयतुर्वीरौ वैकर्तनवृकोदरौ ।

कथं तावत्र युध्येतां महाबलपराक्रमौ ॥ ७-१३१-१० (५०४४०)  
 भ्रातृत्वं दर्शितं पूर्वं घृणी चापि स सूतजः ।  
 कथं भीमेन युयुधे कुन्त्या वाक्यमनुस्मरन् ॥ ७-१३१-११ (५०४४१)  
 भीमो वा सूतपुत्रेण स्मरन्वैरं पुरा कृतम् ।  
 अयुध्यत कथं शूरः कर्णेन सह संयुगे ॥ ७-१३१-१२ (५०४४२)  
 आशास्ते च सदा सूतपुत्रे दुर्योधनो मम ।  
 कर्णो जेष्यति सङ्ग्रामे समस्तान्पाण्डवानिति ॥ ७-१३१-१३ (५०४४३)  
 जयाशा यत्र पुत्रस्य मम मन्दस्य संयुगे ।  
 स कथं भीमकर्माणं भीमसेनमयोधयत् ॥ ७-१३१-१४ (५०४४४)  
 यं समासाद्य पुत्रैर्मै कृतं वैरं महारथैः ।  
 तं सूततनयं तात कथं भीमो ह्ययोधयत् ॥ ७-१३१-१५ (५०४४५)  
 अनेकान्विप्रकारांश्च सूतपुत्रसमुद्भवान् ।  
 स्मरमाणः कथं भीमो युयुधे सूतसूनुना ॥ ७-१३१-१६ (५०४४६)  
 योऽजयत्पृथिवीं सर्वां रथेनैकेन वीर्यवान् ।  
 तं सूततनयं युद्धे कथं भीमो ह्ययोधयत् ॥ ७-१३१-१७ (५०४४७)  
 यो जातः कुण्डलाभ्यां च कवचेन सहैव च ।  
 तं सूतपुत्रं समरे भीमः कथमयोधयत् ॥ ७-१३१-१८ (५०४४८)  
 गअस्त्रहेतोः पुरा तात भार्गवं समपूजयत् ।  
 तस्य प्रसादाद्ब्रह्मास्त्रं लब्धवांश्च भृगूत्तमात् ॥ ७-१३१-१९ (५०४४९)  
 यथा तयोर्युद्धमभूद्यश्चासीद्विजयी तयोः ।  
 तन्ममाचक्ष्व तत्त्वेन कुशलो ह्यसि सञ्जय ॥ ७-१३१-२० (५०४५०)  
 सञ्चय उवाच । ७-१३१-२१क्ष् (४६०१)  
 भीमसेनस्तु राधेयमुत्सृज्य रथिनां वरम् ।  
 इयेष गन्तुं यत्रास्तां वीरौ कृष्णधनञ्चयौ ॥ ७-१३१-२१ (५०४५१)  
 तं प्रयान्तमभिद्वृत्य राधेयः कङ्कपत्रिभिः ।  
 अभ्यवर्षन्महाराज मेघो वृष्ट्येव पर्वतम् ॥ ७-१३१-२२ (५०४५२)  
 फुल्लता पङ्कजेनेव वक्त्रेण विहसन्बली ।  
 आजुहाव रणे यान्तं भीममाधिरथिस्तदा ॥ ७-१३१-२३ (५०४५३)  
 कर्ण उवाच ।  
 भीमाहितैस्तव रणः स्वप्नेऽपि न विभावितः । ७-१३१-२४ (५०४५४)  
 तद्दर्शयसि कस्मान्मे पृष्ठं पार्थदिदृक्षया ॥  
 कुन्त्याः पुत्रस्य सदृशं नेदं पाण्डवनन्दन । ७-१३१-२५ (५०४५५)  
 तेन मामभितः स्थित्वा शरवर्षैरवाकिर ॥ ७-१३१-२६ (५०४५६)  
 सञ्जय उवाच ।  
 भीमसेनस्तदाह्वानं कर्णान्नामर्षयद्युधि ।  
 अर्धमण्डलमावृत्य सूतपुत्रमयोधयत् ॥ ७-१३१-२६क्ष् (४६०२)

अवक्रगामिभिर्बाणैरभ्यवर्षन्महायशाः ।  
 दशितं द्वैरथे यत्तं सर्वशस्त्रविशारदम् ॥ ७-१३१-२७ (५०४५७)  
 विधित्सुः कलहस्यान्तं जिघांसुः कर्णमक्षिणोत् ॥ ७-१३१-२८ (५०४५८)  
 हत्वा तस्यानुगांस्तं च हन्तुकामो महाबलः ।  
 तस्मै व्यसृजदुग्नाणि विविधानि परन्तपः ।  
 अमर्षात्पाण्डवः क्रुद्धः शरवर्षाणि मारिष ॥ ७-१३१-२९ (५०४५९)  
 तस्य तानीषुवर्षाणि मत्तद्विरदगामिनः ।  
 सूतपुत्रोऽस्त्रमायाभिरग्रसत्परमास्त्रवित् ॥ ७-१३१-३० (५०४६०)  
 स यथावन्महाबाहुर्विद्यया वै सुपूजितः ।  
 आचार्यवन्महेष्वासः कर्णः पर्यचरद्वली ॥ ७-१३१-३१ (५०४६१)  
 युध्यमानं तु संरम्भाद्भीमसेनं हसन्निव ।  
 अभ्यपद्यत कौन्तेयं कर्णो राजन्वृकोदरम् ॥ ७-१३१-३२ (५०४६२)  
 तन्नामृष्यत कौन्तेयः कर्णस्य स्मितमाहवे ।  
 युध्यमानेषु वीरेषु पश्यत्सु च समन्ततः ॥ ७-१३१-३३ (५०४६३)  
 तं भीमसेनः सङ्ग्राप्तं वत्सदन्तैः स्तनान्तरे ।  
 विव्याध बलवान्क्रुद्धस्तोत्रैरिव महाद्विपम् ॥ ७-१३१-३४ (५०४६४)  
 पुनश्च सूतपुत्रं तु स्वर्णपुङ्खैः शिलाशितैः ।  
 सुमुक्तैश्चित्रवर्माणं निर्विभेद त्रिसप्तभिः ॥ ७-१३१-३५ (५०४६५)  
 कर्णो जाम्बूनदैर्जालैः सञ्छन्नान्वातरंहसः ।  
 हयान्विव्याध भीमस्य पञ्चभिः पञ्चभिः शरैः ॥ ७-१३१-३६ (५०४६६)  
 ततो बाणमयं जलं भीमसेनरथं प्रति ।  
 कर्णेन विहितं राजन्निमेषार्धाददृश्यत ॥ ७-१३१-३७ (५०४६७)  
 सरथः सध्वजस्तत्र ससूतः पाण्डवस्तदा ।  
 प्राच्छाद्यत महाराज कर्णचापच्युतैः शरैः ॥ ७-१३१-३८ (५०४६८)  
 तस्य कर्णश्चतुःषष्ट्या व्यधमत्कवचं दृढम् ।  
 क्रुद्धश्चाप्यहनत्पार्थं नाराचैर्मर्मभेदिभिः ॥ ७-१३१-३९ (५०४६९)  
 ततोऽचिन्त्य महाबाहुः कर्णकार्मुकनिःसृतान् ।  
 समाश्लिष्यदसम्भ्रान्तः सूतपुत्रं वृकोदरः ॥ ७-१३१-४० (५०४७०)  
 स कर्णचापप्रभवानिषूनाशीविषोपमान् ।  
 विभ्रङ्गीमो महाराज न जगाम व्यथां रणे ॥ ७-१३१-४१ (५०४७१)  
 ततो द्वात्रिंशता भल्लैर्निशितैस्तिग्मतेजनैः ।  
 विव्याध समरे कर्णं भीमसेनः प्रतापवान् ॥ ७-१३१-४२ (५०४७२)  
 अयत्नेनैव तं कर्णः शरैर्भृशमवाकिरत् ।  
 भीमसेनं महाबाहुं सैन्धवस्य वधैषिणम् ॥ ७-१३१-४३ (५०४७३)  
 मृदुपूर्वं तु राधेयो भीममाजावयोधयत् ।  
 क्रोधपूर्वं तथा भीमः पूर्ववैरमनुस्मरन् ॥ ७-१३१-४४ (५०४७४)

तं भीमसेनो नामृष्यदवमानममर्षणः ।  
 स तस्मै व्यसृजत्तूर्णं शरवर्षममित्रहा ॥ ७-१३१-४५ (५०४७५)  
 ते शराः प्रेषितास्तेन भीमसेनेन संयुगे ।  
 निपेतुः सर्वतो वीरे कूजन्त इव पक्षिणः ॥ ७-१३१-४६ (५०४७६)  
 हेमपुङ्गा महावेगा भीमसेनधनुश्च्युताः ।  
 प्राच्छादयंस्ते राधेयं शलभा इव पावकम् ॥ ७-१३१-४७ (५०४७७)  
 कर्णस्तु रथिनां श्रेष्ठश्छाद्यमानः समन्ततः ।  
 राजन्व्यसृजदुग्नाणि शरवर्षाणि भारत ॥ ७-१३१-४८ (५०४७८)  
 तस्य तानशनिप्रख्यानिषून्समरशोभिनः ।  
 चिच्छेद बहुभिर्भल्लैरसम्प्राप्तान्वृकोदरः ॥ ७-१३१-४९ (५०४७९)  
 पुनश्च शरवर्षेण च्छादयामास भारत ।  
 कर्णो वैकर्तनो युद्धे भीमसेनमरिन्दमः ॥ ७-१३१-५० (५०४८०)  
 तत्र भारत भीमं तु दृष्टवन्तः स्म सायकैः ।  
 समाचिततनुं सङ्घृये श्वाविधं शल्लैरिव ॥ ७-१३१-५१ (५०४८१)  
 हेमपुङ्गाञ्छिलाधौतान्कर्णचापच्युताञ्छरान् ।  
 दधार समरे वीरः स्वरश्मीनिव रश्मिमान् ॥ ७-१३१-५२ (५०४८२)  
 रुधिरोक्षितसर्वाङ्गो भीमसेनो व्यराजत ।  
 समृद्धकुसुमापीडो वसन्तेऽशोकवृक्षवत् ॥ ७-१३१-५३ (५०४८३)  
 तत्तु भीमो महाबाहोः कर्णस्य चरितं रणे ।  
 नामृष्यत महाबाहुः क्रोधादुद्धृत्तलोचनः ॥ ७-१३१-५४ (५०४८४)  
 स कर्णं पञ्चविंशत्या नाराचानां समार्पयत् ।  
 महीधरमिव श्वेतं गूढपादैर्विषोल्बणैः ॥ ७-१३१-५५ (५०४८५)  
 पुनरेव च विव्याध षड्भिरष्टाभिरेव च ।  
 मर्मस्वमरविक्रान्तः सूतपुत्रं तनुत्यजम् ॥ ७-१३१-५६ (५०४८६)  
 पुनरन्येन बाणेन भीमसेनः प्रतापवान् ।  
 चिच्छेद कार्मुकं तूर्णं कर्णस्य प्रहसन्निव ॥ ७-१३१-५७ (५०४८७)  
 जघान चतुरश्चाश्वान्सूतं च त्वरितः शरैः ।  
 नाराचैर्करशम्याभैः कर्णं विव्याध चोरसि ॥ ७-१३१-५८ (५०४८८)  
 ते जग्मुर्धरणीमाशु कर्णं निर्भिद्य पत्रिणः ।  
 यथा जलधरं भित्त्वा दिवाकरमरीचयः ॥ ७-१३१-५९ (५०४८९)  
 स वैक्लव्यं महत्प्राप्य च्छिन्नधन्वा शराहतः ।  
 तथा पुरुषमानी स लज्जामुत्सृज्य भारत ।  
 भीमसेनभयात्कर्णः प्रत्यपायाद्रथान्तरम् ॥ ७-१३१-६० (५०४९०)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे एकत्रिंशदधिकशततमोऽध्यायः ॥ १३१ ॥

५-१३१-११ पूर्वमुद्योगे दर्शितमुद्गाविवं भ्रातृत्वं कुन्त्या वाक्यं  
च चतुर्णमवध्यत्वलक्षणं चानुस्मरन्नित्यन्वयः ॥  
५-१३१-२५ अभितः सम्मुखे ॥  
५-१३१-१३१ एकत्रिंशदधिकशततमोऽध्यायः ॥

द्रोणपर्व - अध्याय १३२

॥ श्रीः ॥

७.१३२. अध्यायः १३२

Mahabharata - Drona Parva - Chapter Topics

भीमकर्णयोर्युद्धम् ॥ १ ॥

Mahabharata - Drona Parva - Chapter Text

७-१३२-० (५०४९१)

धृतराष्ट्र उवाच । ७-१३२-०क्ष् (४६०३)

श्वयं शिष्यो महेशस्य भृगूत्तमधनुर्धरः ।

शिष्यत्वं प्राप्तवान्कर्णस्तस्य तुल्योऽस्त्रविद्यया ॥ ७-१३२-१ (५०४९२)

तद्विशिष्टोऽपि वा कर्णः शिष्यः शिष्यगुणैर्युतः ।

कुन्तीपुत्रेण भीमेन निर्जितः स तु लीलया ॥ ७-१३२-२ (५०४९३)

यस्मिञ्जयाशा महती पुत्राणां मम सञ्जय ।

तं भीमाद्विमुखं दृष्ट्वा किञ्च दुर्योधनोऽब्रवीत् ॥ ७-१३२-३ (५०४९४)

कथं च युयुधे भीमो वीर्यश्लाघी महाबलः ॥ ७-१३२-४ (५०४९५)

कर्णो वा समरे तात किमकार्षीदतः परम् ।

भीमसेनं रणे दृष्ट्वा ज्वलन्तमिव पावकम् ॥ ७-१३२-५ (५०४९६)

सञ्जय उवाच । ७-१३२-६क्ष् (४६०४)

रथमन्यं समास्थाय विधिवत्कल्पितं पुनः ।

अभ्ययात्पाण्डवं कर्णो वातोद्धूत इवार्णवः ॥ ७-१३२-६ (५०४९७)

क्रुद्धमाधिरथिं दृष्ट्वा पुत्रास्तव विशाम्पते ।

भीमसेनमन्यन्त वैश्वानरमुखे हुतम् ॥ ७-१३२-७ (५०४९८)

चापशब्दं ततः कृत्वा तलशब्दं च भैरवम् ।

अभ्यद्रवत राधेयो भीमसेनरथं प्रति ॥ ७-१३२-८ (५०४९९)

पुनरेव तयो राजन्धोर आसीत्समागमः ।

वैकर्तनस्य शूरस्य भीमस्य च महात्मनः ॥ ७-१३२-९ (५०५००)

संरब्धौ हि महाबाहू परस्परवधैषिणौ ।  
अन्योन्यभीक्षाञ्चक्राते दहन्ताविव लोचनैः ॥ ७-१३२-१० (५०५०१)  
क्रोधरक्रेक्षणौ तीव्रौ निःश्वसन्ताविवोरगौ ।  
शूरावन्योन्यमासाद्य ततक्षतुररिन्दमौ ॥ ७-१३२-११ (५०५०२)  
व्याघ्राविव सुसंरब्धौ श्येनाविव च शीघ्रगौ ।  
शरभाविव सङ्क्रुद्धौ युयुधाते परस्परम् ॥ ७-१३२-१२ (५०५०३)  
ततो भीमः स्मरन्क्लेशानक्षदूते वनेऽपि च ।  
विराटनगरे चैव दुःखं प्राप्तमरिन्दमः ॥ ७-१३२-१३ (५०५०४)  
राष्ट्राणां स्फीतरत्नानां हरणं च तवात्मजैः ।  
सततं च परिक्लेशान्सपुत्रेण त्वया कृतान् ॥ ७-१३२-१४ (५०५०५)  
दग्धुमैच्छश्च यः कुन्तीं सपुत्रां त्वमनागसम् ।  
कृष्णायाम्परिक्लेशं सभामध्ये दुरात्मभिः ॥ ७-१३२-१५ (५०५०६)  
केशपक्षग्रहं चैव दुःशासनकृतं तथा ।  
परुषाणि च वाक्यानि कर्णोक्तानि भारत ॥ ७-१३२-१६ (५०५०७)  
पतिमन्यं परीप्सस्व न सन्ति पतयस्त्व ।  
पतिता नरके पार्थाः सर्वे षण्डतिलोपमाः ॥ ७-१३२-१७ (५०५०८)  
समक्षं तव कौरव्य यदूचुः कौरवास्तदा ।  
दासीभावेन कृष्णां च भोक्तुकामाः सुतास्तव ॥ ७-१३२-१८ (५०५०९)  
यच्चापि तान्प्रव्रजतः कृष्णाजिननिवासिनः ।  
परुषाण्युक्तवान्कर्णः सभायां सन्निधौ तव ॥ ७-१३२-१९ (५०५१०)  
तृणीकृत्य च यत्पार्थास्तव पुत्रो ववल्ग ह ।  
विषमस्थान्समस्थो हि संरब्धो गतचेतनः ॥ ७-१३२-२० (५०५११)  
बाल्यात्प्रभृति चारिघ्नः स्वानि दुःखानि चिन्तयन् ।  
निरविद्यत धर्मात्मा जीवितेन वृकोदरः ॥ ७-१३२-२१ (५०५१२)  
ततो विष्फार्य सुमहद्वेमपृष्ठं दुरासदम् ।  
चापं भरतशार्दूलस्त्यक्तात्मा कर्णमभ्ययात् ॥ ७-१३२-२२ (५०५१३)  
स सायकयैर्जालैर्भीमः कर्णरथं प्रति ।  
भानुमद्भिः शिलाधौतैर्भानोः प्राच्छादयत्प्रभां ७-१३२-२३ (५०५१४)  
ततः प्रहस्याधिरथिस्तूर्णमस्यञ्जिताञ्जरान् ।  
व्यधमद्भीमसेनस्य शरजालानि पत्रिभिः ॥ ७-१३२-२४ (५०५१५)  
महारथो महाबाहुर्महाबाणैर्महाबलः ।  
विव्याधाधिरथिर्भीमं नवभिर्निशितैस्तदा ॥ ७-१३२-२५ (५०५१६)  
स तोत्रैरिव मातङ्गो वार्यमाणः पतत्त्रिभः ।  
अभ्यधावदसम्भ्रान्तः सूतपुत्रं वृकोदरः ॥ ७-१३२-२६ (५०५१७)  
तमापतन्तं वेगेन रभसं पाण्डवर्षभम् ।  
कर्णः प्रत्युद्ययौ युद्धे मत्तो मत्तमिव द्विपम् ॥ ७-१३२-२७ (५०५१८)

ततः प्रध्याप्य जलजं भेरीशतसमस्वनम् ।  
 अक्षुभ्यत बलं हर्षादुद्धृत इव सागरः ॥ ७-१३२-२८ (५०५१९)  
 तदुद्धृतं बलं दृष्ट्वा नागाश्वरथपत्तिमत् ।  
 भीमः कर्णं समासाद्य च्छादयामास सायकैः ॥ ७-१३२-२९ (५०५२०)  
 अश्वानृक्षसवर्णांश्च हंसवर्णैर्हयोत्तमैः ।  
 व्यामिश्रयद्रणे कर्णः पाण्डवं छादयञ्छरैः ॥ ७-१३२-३० (५०५२१)  
 ऋक्षवर्णान्ह्यान्कर्कैर्मिश्रान्मारुतरंहसः ।  
 निरीक्ष्य तव पुत्राणां हाहाकृतमभूद्वलम् ॥ ७-१३२-३१ (५०५२२)  
 ते हया बह्वशोभन्त मिश्रिता वातरंहसः ।  
 सितासिता महाराज यथा व्योम्नि वलाहकाः ॥ ७-१३२-३२ (५०५२३)  
 संरब्धौ क्रोधताम्राक्षौ प्रेक्ष्य कर्णवृकोदरौ ।  
 सन्त्रस्ताः समकम्पन्त त्वदीयानां महारथाः ॥ ७-१३२-३३ (५०५२४)  
 यमराष्ट्रोपमं घोरमासीदायोधनं तयोः ।  
 दुर्दर्शं भरतश्रेष्ठ प्रेतराजपुत्रं यथा ॥ ७-१३२-३४ (५०५२५)  
 समाजमिव तच्चित्रं प्रेक्षमाणा महारथाः ।  
 नालक्षयञ्जयं व्यक्तमेकस्यैव महारणे ॥ ७-१३२-३५ (५०५२६)  
 तयोः प्रैक्षन्त सम्मर्दं सन्निकृष्टं महास्त्रयोः ।  
 तव दुर्मन्त्रिते राजन्सपुत्रस्य विशाम्पते ॥ ७-१३२-३६ (५०५२७)  
 छादयन्तौ हि शत्रुघ्नावन्योन्यं सायकैः शितैः ।  
 शरजालावृतं व्योम चक्रातेऽद्भुतविक्रमौ ॥ ७-१३२-३७ (५०५२८)  
 तावन्योन्यं जिघांसन्तौ शरैस्तीक्ष्णैर्महारथौ ।  
 प्रेक्षणीयतरावास्तां वृष्टिमन्ताविवाम्बुदौ ॥ ७-१३२-३८ (५०५२९)  
 सुवर्णविकृतान्वाणान्विमुञ्चन्तावरिन्दमौ ।  
 भास्वरं व्योम चक्राते महोल्काभिरिव प्रभो ॥ ७-१३२-३९ (५०५३०)  
 ताभ्यां मुक्ताः शरा राजन्गार्ध्रपत्राश्चकाशिरे ।  
 श्रेण्यः शरदि मत्तानां सारसनामिवाम्बरे ॥ ७-१३२-४० (५०५३१)  
 संसक्तं सूतपुत्रेण दृष्ट्वा भीममरिन्दमम् ।  
 अतिभारममन्येतां भीमे कृष्णधनञ्जयौ ॥ ७-१३२-४१ (५०५३२)  
 तत्राधिरथिभीमाभ्यां शरैर्मुक्तैर्दृढं हताः ।  
 इषुपातमतिक्रम्य पेतुरश्वनरद्विपाः ॥ ७-१३२-४२ (५०५३३)  
 पतद्भिः पतितैश्चान्यैर्गतासुभिरनेकशः ।  
 कृतो राजन्महाराज पुत्राणां ते जनक्षयः ॥ ७-१३२-४३ (५०५३४)  
 मनुप्याश्वगजानां च शरीरैर्गतजीवितैः ।  
 क्षणेन भूमिः सञ्जज्ञे संवृता भरतर्षभ ॥ ७-१३२-४४ (५०५३५)

इति श्रीमन्महाभारते द्रोणपर्वणि जयद्रथवधपर्वणि

चतुर्दशदिवसयुद्धे द्वात्रिंशदधिकशततमोऽध्यायः ॥ १३२ ॥

Mahabharata - Drona Parva - Chapter Footnotes

५-१३२-१ कुण्डलितौ द्वौ श्लोकौ झ । पुस्तके एव  
वर्तेते । भृगूत्तमधनुर्धरो रामः ॥

५-१३२-३१ कर्कैः श्वेतैरश्वैः ॥

५-१३२-३५ समाजं रङ्गं । एकस्यैव कस्यचित् नान्यस्य ॥

५-१३२-१३२ द्वात्रिंशदधिकशततमोऽध्यायः ॥

द्रोणपर्व - अध्याय १३३

॥ श्रीः ॥

७.१३३. अध्यायः १३३

Mahabharata - Drona Parva - Chapter Topics

भीमेन कर्णसहकारिणो दुर्जयस्य वधः ॥ १ ॥

Mahabharata - Drona Parva - Chapter Text

७-१३३-० (५०५३६)

धृतराष्ट्र उवाच । ७-१३३-०क्ष् (४६०५)

अत्यद्भुतमहं मन्ये भीमसेनस्य विक्रमम् ।

यत्कर्णं योधयामास समरे लघुविक्रमः ॥ ७-१३३-१ (५०५३७)

त्रिदशानपि वा युक्तान्सर्वशस्त्रधरान्युधि ।

वारयेद्यो रणे कर्णः सयक्षासुरमानुषान् ॥ ७-१३३-२ (५०५३८)

स कथं पाण्डवं युद्धे भ्राजमानमिव श्रिया ।

नातरत्संयुगे तात तन्ममाचक्ष्व सञ्जय ॥ ७-१३३-३ (५०५३९)

कथं च युद्धं सम्भूतं तयोः प्राणदुरोदरे ।

अत्र मन्ये समायत्तो जयो वाऽजय एव च ॥ ७-१३३-४ (५०५४०)

कर्णं प्राप्य रणे सूत मम पुत्रः सुयोधनः ।

जेतुमुत्सहते पार्थान्सगोविन्दान्ससात्वतान् ॥ ७-१३३-५ (५०५४१)

श्रुत्वा तु निर्जितं कर्णमसकृद्भीमकर्मणा ।

भीमसेनेन समरे मोह आविशतीव माम् ॥ ७-१३३-६ (५०५४२)

विनष्टान्कौरवान्मन्ये मम पुत्रस्य दुर्नयैः ।

नहि कर्णो महेष्वासान्पार्थाञ्जेष्यति सञ्जय ॥ ७-१३३-७ (५०५४३)

कृतवान्यानि युद्धानि कर्णः पाण्डुसुतैः सह ।

सर्वत्र पाण्डवाः कर्णमजयंस्ते रणाजिरे ॥ ७-१३३-८ (५०५४४)

अजेयाः पाण्डवास्तात देवैरपि सवासवैः ।  
 न च तद्बुध्यते मन्दः पुत्रो दुर्योधनो मम ॥ ७-१३३-९ (५०५४५)  
 धनं धनेश्वरस्येव हृत्वा पार्थस्य मे सुतः ।  
 मधुप्रेप्सुरिवाबुद्धिः प्रपातं नावबुध्यते ॥ ७-१३३-१० (५०५४६)  
 निकृत्या निकृतिप्रज्ञो राज्यं हृत्वा महात्मनाम् ।  
 जितमित्येव मन्वानः पाण्डवानवमन्यते ॥ ७-१३३-११ (५०५४७)  
 पुत्रस्नेहाभिभूतेन मया चाप्यकृतात्मना ।  
 धर्मे स्थिता महात्मानो निकृताः पाण्डुनन्दनाः ॥ ७-१३३-१२ (५०५४८)  
 शमकामः ससोदर्यो दीर्घप्रेक्षी युधिष्ठिरः ।  
 अशक्त इति मत्वा तु मम पुत्रैर्निराकृतः ॥ ७-१३३-१३ (५०५४९)  
 तानि दुःखान्यनेकानि विप्रकारांश्च सर्वशः ।  
 हृदि कृत्वा महाबाहुर्भीमोऽयुध्यत सूतजम् ॥ ७-१३३-१४ (५०५५०)  
 तस्मान्मे सञ्जय ब्रूहि कर्णभीमौ यथा रणे ।  
 अयुध्येतां युधांश्रेष्ठौ परस्परवधैषिणौ ॥ ७-१३३-१५ (५०५५१)  
 सञ्जय उवाच । ७-१३३-१६क्ष (४६०६)  
 शृणु राजन्यथावृत्तं सङ्ग्रामं कर्णभीमयोः ।  
 परस्परवधप्रेस्वोर्वनकुञ्जरयोरिव ॥ ७-१३३-१६ (५०५५२)  
 राजन्वैकर्तनो भीमं क्रुद्धः क्रुद्धमरिन्दमम् ।  
 पराक्रान्तं पराक्रम्य विव्याध त्रिंशता शरैः ॥ ७-१३३-१७ (५०५५३)  
 महावेगैः प्रसन्नाग्रैः शातकुम्भपरिष्कृतैः ।  
 नातरद्भरतश्रेष्ठ भीमं वैकर्तनः शरैः ॥ ७-१३३-१८ (५०५५४)  
 तस्यास्यतो धनुर्भीमश्चकर्त विशिखैस्त्रिभिः ।  
 रथनीडाच्च यन्तारं भल्लेनापातयत्क्षितौ ॥ ७-१३३-१९ (५०५५५)  
 स काङ्क्षन्भीमसेनस्य वधं वैकर्तनो भृशम् ।  
 शक्तिं कनकवैदूर्यचित्रदण्डां परामृशत् ॥ ७-१३३-२० (५०५५६)  
 प्रगृह्य च महाशक्तिं कालरात्रिमिवापराम् ।  
 समुत्क्षिप्य च राधेयः सन्धाय च महाबलः ।  
 चिक्षेप भीमसेनाय जीवितान्तकरीमिव ॥ ७-१३३-२१ (५०५५७)  
 शक्तिं विसृज्य राधेयः पुरन्दर इवाशनिम् ।  
 ननाद सुमहानादं बलवान्सूतनन्दनः ॥ ७-१३३-२२ (५०५५८)  
 तं च नादं ततः श्रुत्वा पुत्रास्ते हर्षिताऽभवन् ॥ ७-१३३-२३ (५०५५९)  
 शक्तिं वियति चिच्छेद भीमः सप्तभिराशुगैः ॥ ७-१३३-२४ (५०५६०)  
 छित्त्वा शक्तिं ततो भीमो निर्मुक्तोरगसन्निभाम् ।  
 मार्गमाणामिव प्राणान्सूतपुत्रस्य मारिष ॥ ७-१३३-२५ (५०५६१)  
 प्राहिणोत्कृतसंरम्भः शरान्बर्हिणवाससः ।  
 स्वर्णपुङ्खाञ्जिलाधौतान्यमदण्डोपमान्मृधे ॥ ७-१३३-२६ (५०५६२)

कर्णोऽप्यन्यद्धनुर्गृह्य हेमपृष्ठं दुरासदम् ।  
 विकृष्य तन्महच्चापं व्यसृजत्सायकांस्तदा ॥ ७-१३३-२७ (५०५६३)  
 तान्पाण्डुपुत्रश्चिच्छेद नवभिर्नतपर्वभिः ।  
 वसुषेणेन निर्मुक्तान्नव राजन्महाशरान् ।  
 छित्त्वा भीमो महाराज नादं सिंह इवानदत् ॥ ७-१३३-२८ (५०५६४)  
 तौ वृषाविव नर्दन्तौ बलिनौ वासितान्तरे ।  
 शार्दूलाविव चान्योन्यमामिषार्थेऽभ्यगर्जताम् ॥ ७-१३३-२९ (५०५६५)  
 अन्योन्यं प्रजिहीर्षन्तावन्योन्यस्यान्तरैषिणौ ।  
 अन्योन्यमभिवीक्षन्तौ गोष्ठेष्विव महर्षभौ ॥ ७-१३३-३० (५०५६६)  
 महागजाविवसाद्य विषाणाग्रैः परस्परम् ।  
 शरैः पूर्णायतोत्सृष्टैरन्योन्यमभिजघ्नतुः ॥ ७-१३३-३१ (५०५६७)  
 निर्दहन्तौ महाराज शस्त्रवृष्ट्या परस्परम् ।  
 अन्योन्यमभिवीक्षन्तौ कोपाद्विवृतलोचनौ ॥ ७-१३३-३२ (५०५६८)  
 प्रहसन्तौ तथाऽन्योन्यं भर्त्सयन्तौ मुहुर्मुहुः ।  
 शङ्खशब्दं च कुर्वाणौ युयुधाते परस्परम् ॥ ७-१३३-३३ (५०५६९)  
 तस्य भीमः पुनश्चापं मुष्टौ चिच्छेद मारिष ।  
 शङ्खवर्णांश्च तानश्चान्बाणैर्निन्ये यमक्षयम् ।  
 सारथिं च तथाप्यस्य रथनीडादपातयत् ॥ ७-१३३-३४ (५०५७०)  
 ततो वैकर्तनः कर्णश्चिन्तां प्राप दुरत्ययाम् ।  
 स च्छाद्यमानः समरे हताश्वो हतसारथिः ।  
 मोहितः शरजालेन कर्तव्यं नाभ्यपद्यत ॥ ७-१३३-३५ (५०५७१)  
 तथा कृच्छ्रगतं दृष्ट्वा कर्णं दुर्योधनो नृपः ।  
 वेपमान इव क्रोधाद्वादिदेशाथ दुर्जयम् ॥ ७-१३३-३६ (५०५७२)  
 गच्छ दुर्जय राधेयं पुरा ग्रसति पाण्डवः ।  
 जहि तूबरकं क्षिप्रं कर्णस्य बलमादधत् ॥ ७-१३३-३७ (५०५७३)  
 एवमुक्तस्तथेत्युक्त्वा तव पुत्रं तवात्मजः ।  
 अभ्यद्रवद्भीमसेनं व्यासक्तं विकिरञ्छरैः ॥ ७-१३३-३८ (५०५७४)  
 स भीमं नवभिर्बाणैरश्वानष्टभिरार्दयत् ।  
 षड्भिः सूतं त्रिभिः केतं पुनस्तं चापि सप्तभिः ॥ ७-१३३-३९ (५०५७५)  
 भीमसेनोऽपि सङ्क्रुद्धः साश्वयन्तारमाशुगैः ।  
 दुर्जयं भिन्नमर्माणमनयद्यमसादनम् ॥ ७-१३३-४० (५०५७६)  
 बाढं हतं क्षितौ क्षुण्णं वेष्टमानं यथोरगम् ।  
 रुदन्नार्तस्तव सुतं कर्णश्चक्रे प्रदक्षिणम् ॥ ७-१३३-४१ (५०५७७)  
 स तु तं विरथं कृत्वा स्मयन्नत्यन्तवैरिणम् ।  
 समाचिनोद्वाणगणैः शतघ्नीभिश्च शङ्कुभिः ॥ ७-१३३-४२ (५०५७८)  
 तथाप्यतिरथः कर्णो भिद्यमानोऽस्य सायकैः ।

न जहौ समरे भीमं क्रुद्धरूपं परन्तपः ॥ ॥ ७-१३३-४३ (५०५७९)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे त्रयस्त्रिंशदधिकशततमोऽध्यायः ॥ १३३ ॥

Mahabharata - Drona Parva - Chapter Footnotes

५-१३३-४ प्राणदुरोदरे प्राणद्युते ॥

५-१३३-१३३ त्रयस्त्रिंशदधिकशततमोऽध्यायः ॥

द्रोणपर्व - अध्याय १३४

॥ श्रीः ॥

७.१३४. अध्यायः १३४

Mahabharata - Drona Parva - Chapter Topics

भीमेन पराजितस्य कर्णस्य पलायनम् ॥ १ ॥

Mahabharata - Drona Parva - Chapter Text

७-१३४-० (५०५८०)

सञ्जय उवाच । ७-१३४-०क्ष (४६०७)

सर्वथा विरथः कर्णः पुनर्भीमेन निर्जितः ।

रथमन्यं समास्थाय पुनर्विव्याध पाण्डवम् ॥ ७-१३४-१ (५०५८१)

महागजाविवासाद्य विषाणाग्रैः परस्परम् ।

शरैः पूर्णायतोत्सृष्टैरन्योन्यमभिजघ्नतुः ॥ ७-१३४-२ (५०५८२)

अथ कर्णः शरव्रातैर्भीमसेनं समार्पयत् ।

ननाद च महानादं पुनर्विव्याध चोरसि ॥ ७-१३४-३ (५०५८३)

तं भीमो दशभिर्बाणैः प्रत्यविध्यदजिह्वगैः ।

पुनर्विव्याध सप्तत्या शराणां नतपर्वणाम् ॥ ७-१३४-४ (५०५८४)

कर्णस्तु नवभिर्भीमं भित्त्वा राजंस्तनान्तरे ।

ध्वजमेकेन विव्याध विशोकं च त्रिभिः शरैः ॥ ७-१३४-५ (५०५८५)

सायकानां ततः पार्थस्त्रिषष्ट्या प्रत्यविध्यत ।

तोत्रैरिव महानागं कशाभिरिव वाजिनम् ॥ ७-१३४-६ (५०५८६)

सोऽतिविद्धो महाराज पाण्डवेन यशस्विना ।

सृक्विणी लेलिहन्वीरः क्रोधरक्तान्तलोचनः ॥ ७-१३४-७ (५०५८७)

ततः शरं महाराज सर्वकायावदारणम् ।

प्राहिणोद्भीमसेनाय बलायेन्द्र इवाशनिम् ॥ ७-१३४-८ (५०५८८)

स निर्भिद्य रणे पार्थं सूतपुत्रधनुश्च्युतः ।  
अगच्छद्दारयन्भूमिं चित्रपुङ्खः शिलीमुखः ॥ ७-१३४-९ (५०५८९)  
ततो भीमो महाबाहुः क्रोधसंरक्तलोचनः ।  
वज्रकल्पां चतुष्किष्कुं गुर्वी रुक्माङ्गदां गदाम् ।  
प्राहिणोत्सूतपुत्राय षडस्रामविचारयन् ॥ ७-१३४-१० (५०५९०)  
तया जघानाधिरथेः सदश्वान्साधुवाहिनः ।  
गदया भारतः क्रुद्धो वज्रेणेन्द्र इवासुरान् ॥ ७-१३४-११ (५०५९१)  
ततो भीमो महाबाहुः क्षुराभ्यां भरतर्षभ ।  
ध्वजमाधिरथेश्छित्त्वा सूतमभ्यहनच्छरैः ॥ ७-१३४-१२ (५०५९२)  
हताश्वसूतमुत्सृज्य स रथं पतितध्वजम् ।  
विष्फारयन्धनुः कर्णस्तस्थौ भारत दुर्मनाः ॥ ७-१३४-१३ (५०५९३)  
तत्राद्भुतमपश्याम राधेयस्य पराक्रमम् ।  
विरथो रथिनां श्रेष्ठो वारयामास यद्रिपुम् ॥ ७-१३४-१४ (५०५९४)  
विरथं तं नरश्रेष्ठं दृष्ट्वाऽऽधिरथिमाहवे ।  
दुर्योधनस्ततो राजन्नभ्यभाषत दुर्मुखम् ॥ ७-१३४-१५ (५०५९५)  
एष दुर्मुख राधेयो भीमेन विरथीकृतः ।  
तं रथेन नरश्रेष्ठ सम्पादय महारथम् ॥ ७-१३४-१६ (५०५९६)  
ततो दुर्योधनवचः श्रुत्वा भारत दुर्मुखः ।  
त्वरमाणोऽभ्ययात्कर्णं भीमं चावारयच्छरैः ॥ ७-१३४-१७ (५०५९७)  
दुर्मुखं प्रेक्ष्य सङ्ग्रामे सूतपुत्रपदानुगम् ।  
वायुपुत्रः प्रहृष्टोऽभूत्सृक्विणी परिसंलिहन् ॥ ७-१३४-१८ (५०५९८)  
ततः कर्णं महाराज वारयित्वा शिलीमुखैः ।  
दुर्मुखाय रथं तूर्णं प्रेषयामास पाण्डवः ॥ ७-१३४-१९ (५०५९९)  
तस्मिन्क्षणे महाराज नवभिर्नतपर्वभिः ।  
सुमुखैर्दुर्मुखं भीमः शरैर्निन्ये यमक्षयम् ॥ ७-१३४-२० (५०६००)  
ततस्तमेवाधिरथिः स्यन्दनं दुर्मुखे हते ।  
आस्थितः प्रबभौ राजन्दीप्यमान इवांशुमान् ॥ ७-१३४-२१ (५०६०१)  
शयानं भिन्नमर्माणं दुर्मुखं शोणितोक्षितम् ।  
दृष्ट्वा कर्णोऽश्रुपूर्णाक्षो मुहूर्तं नाभ्यवर्तत ॥ ७-१३४-२२ (५०६०२)  
तं गतासुमतिक्रम्य कृत्वा कर्णः प्रदक्षिणम् ।  
दीर्घमुष्णं श्वसन्वीरो न किञ्चित्प्रत्यपद्यत ॥ ७-१३४-२३ (५०६०३)  
तस्मिंस्तु विवरे राजन्नाराचान्गार्धवाससः ।  
प्राहिणोत्सूतपुत्राय भीमसेनश्चतुर्दश ॥ ७-१३४-२४ (५०६०४)  
ते तस्य कवचं भित्त्वा स्वर्णचित्रं महोजसः ।  
हेमपुङ्खा महाराज व्यशोभन्त दिशो दश ॥ ७-१३४-२५ (५०६०५)  
अपिबन्सूत पुत्रस्य शोणितं रक्तभोजनाः ।

क्रुद्धा इव मनुष्येन्द्र भुजङ्गाः कालचोदिताः ॥ ७-१३४-२६ (५०६०६)  
 प्रसर्पमाणा मेदिन्यां ते व्यरोचन्त मार्गणाः ।  
 अर्धप्रविष्टाः संरब्धा बिलानीव महोरगाः ॥ ७-१३४-२७ (५०६०७)  
 तं प्रत्यविध्यद्राधेयो जाम्बूनदविभूषितैः ।  
 चतुर्दशभिरत्युग्रैर्नाराचैरविचारयन् ॥ ७-१३४-२८ (५०६०८)  
 ते भीमसेनस्य भुजं सव्यं निर्भिद्य पत्रिणः ।  
 प्राविशन्मेदिनीं भीमाः क्रौञ्चं पत्ररथा इव ॥ ७-१३४-२९ (५०६०९)  
 ते व्यरोचन्त नाराचाः प्रविशन्तो वसुन्धराम् ।  
 गच्छत्यस्तं दिनकरे दीप्यमाना इवांशवः ॥ ७-१३४-३० (५०६१०)  
 स निर्भिन्नो रणे भीमो नाराचैर्मर्मभेदिभिः ।  
 सुस्राव रुधिरं भूरि पर्वतः सलिलं यथा ॥ ७-१३४-३१ (५०६११)  
 स भीमस्त्रिभिरायस्तः सूतपुत्रं पतत्रिभिः ।  
 सुपर्णवेगैर्विव्याध सारथिं चास्य सप्तभिः ॥ ७-१३४-३२ (५०६१२)  
 स विह्वलो महाराज कर्णो भीमशराहतः ।  
 प्राद्रवज्जवनैरश्चै रणं हित्वा महाभयात् ॥ ७-१३४-३३ (५०६१३)  
 भीमसेनस्तु विष्कार्य चापं हेमपरिष्कृतम् ।  
 आहवेऽतिरथोऽतिष्ठज्ज्वलन्निव हुताशनः ॥ ७-१३४-३४ (५०६१४)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे चतुस्त्रिंशदधिकशततमोऽध्यायः ॥ १३४ ॥  
 Mahabharata - Drona Parva - Chapter Footnotes

५-१३४-१० ततः शैक्यां चतुष्किष्कुं इति क ख ङ षाठः ॥  
 ५-१३४-३२ सुष्ठु पर्णानां पत्राणां वेगो येषाम् ॥  
 ३२ ॥  
 ५-१३४-१३४ चतुस्त्रिंशदधिकशततमोऽध्यायः ॥

द्रोणपर्व - अध्याय १३५  
 ॥ श्रीः ॥  
 ७.१३५. अध्यायः १३५

Mahabharata - Drona Parva - Chapter Topics  
 भीमेन दुर्मर्षणादिदुर्योधनानुजानां पञ्चानां हननम् ॥ १ ॥

Mahabharata - Drona Parva - Chapter Text

७-१३५-० (५०६१५)

धृतराष्ट्र उवाच । ७-१३५-०क्ष् (४६०८)

दैवमेव परं मन्ये धिक्पौरुषमनर्थकम् ।

यत्राधिरथिरायत्तौ नातरत्पाण्डवं रणे ॥ ७-१३५-१ (५०६१६)

कर्णः पार्थान्सगोविन्दाञ्जेतुमुत्सहते रणे ।

न च कर्णसमं लोके पश्यामि कञ्चन ।

इति दुर्योधनस्याहमश्रौषं जल्पतो मुहुः ॥ ७-१३५-२ (५०६१७)

कर्णो हि बलवाञ्छूरो दृढधन्वा जितक्लमः ।

इति मामब्रवीत्सूत मन्दो दुर्योधनः पुरा ॥ ७-१३५-३ (५०६१८)

वसुषेणसहायं मां नालं देवाऽपि संयुगे ।

किं नु पाण्डुसुता राजन्नातसत्त्वा विचेतसः ॥ ७-१३५-४ (५०६१९)

तत्र तं निर्जितं दृष्ट्वा भुजङ्गमिव निर्विषम् ।

युद्धात्कर्णमपक्रान्तं किंस्विद्दुर्योधनोऽब्रवीत् ॥ ७-१३५-५ (५०६२०)

अहो दुर्मुखमेवैकं युद्धानामविशारदम् ।

प्रावेशयद्भुतवहं पतङ्गमिव मोहितः ॥ ७-१३५-६ (५०६२१)

अश्वत्थामा मद्रराजः कृपः कर्णश्च सङ्गताः ।

न शक्त्याः प्रमुखे स्थातुं नूनं भीमस्य सञ्जय ॥ ७-१३५-७ (५०६२२)

तेऽपि चास्य महाघोरं बलं नागायुतोपमम् ।

जानन्तो व्यवसायं च क्रूरं मारुततेजसः ॥ ७-१३५-८ (५०६२३)

किमर्थं क्रूरकर्माणं यमकालान्तकोपमम् ।

बलसंरम्भवीर्यज्ञाः कोपयिष्यन्ति संयुगे ॥ ७-१३५-९ (५०६२४)

कर्णस्त्वेको महाबाहुः स्वबाहुबलदर्पितम् ।

भीमसेनमनादृत्य रणेऽयुध्यत सूतजः ॥ ७-१३५-१० (५०६२५)

योऽजयत्समरे कर्णं पुरन्दर इवासुरम् ।

न स पाण्डुसुतो जेतुं शक्यः केनचिदाहवे ॥ ७-१३५-११ (५०६२६)

द्रोणं यः सम्प्रमथ्यैकः प्रविष्टो मम वाहिनीम् ।

भीमो धनञ्जयान्वेषी कस्तमाच्छेज्जिजीविषु ॥ ७-१३५-१२ (५०६२७)

को हि सञ्जय भीमस्य स्थातुमुत्सहतेऽग्रतः ।

उद्यताशनिहस्तस्य महेन्द्रस्येव दानवः ॥ ७-१३५-१३ (५०६२८)

प्रेतराजपुरं प्राप्य निवर्तेतापि मानवः ।

न भीमसेनं सम्प्राप्य निवर्तेत कदाचन ॥ ७-१३५-१४ (५०६२९)

पतङ्गा इव वह्निं ते प्राविशन्नल्पचेतसः ।

ये भीमसेनं सङ्क्रुद्धमन्वधावन्विमोहिताः ॥ ७-१३५-१५ (५०६३०)

यत्तत्सभायां भीमेन मम पुत्रवधाश्रयम् ।

उक्तं संरम्भिणोग्रेण कुरूणां शृण्वतां तदा ॥ ७-१३५-१६ (५०६३१)

तन्नूनमभिसञ्चिन्त्य दृष्ट्वा कर्णं च निर्जितम् ।

दुःशासनः सह भ्रात्रा भयाङ्गीमादुपारमत् ॥ ७-१३५-१७ (५०६३२)  
 यश्च सञ्जय दुर्बुद्धिरब्रवीत्समितौ मुहुः ।  
 कर्णो दुःशासनोऽहं च जेष्यामो युधि पाण्डवान् ॥ ७-१३५-१८ (५०६३३)  
 स नूनं विरथं दृष्ट्वा कर्णं भीमेन निर्जितम् ।  
 प्रत्याख्यानाच्च कृष्णस्य भृशं तप्यति पुत्रकः ॥ ७-१३५-१९ (५०६३४)  
 दृष्ट्वा भ्रातृन्हतान्सङ्घे भीमसेनेन दंशितान् ।  
 आत्मापराधात्सम्मूढो नूनं तप्यति पुत्रकः ॥ ७-१३५-२० (५०६३५)  
 को हि जीवितमन्विच्छन्प्रतीपं पाण्डवं व्रजेत् ।  
 भीमं भीमायुधं क्रुद्धं साक्षात्कालमिव स्थितम् ॥ ७-१३५-२१ (५०६३६)  
 बडबामुखमध्यस्थो मुच्येतापि हि मानवः ।  
 न भीममुखसम्प्राप्तो मुच्येदिति मतिर्मम ॥ ७-१३५-२२ (५०६३७)  
 न पार्था न च पञ्चाला न च केशवसात्यकी ।  
 जानते युधि संरब्धा जीवितं परिरक्षितुम् ॥ ७-१३५-२३ (५०६३८)  
 अहो मम सुतानां हि विपन्नं सूत जीवितम् ॥ ७-१३५-२४ (५०६३९)  
 सञ्जय उवाच । ७-१३५-२५क्ष् (४६०९)  
 यस्त्वं शोचसि कौरव्य वर्तमाने महाभये ।  
 त्वमस्य जगतो मूलं विनाशस्य न संशयः ॥ ७-१३५-२५ (५०६४०)  
 स्वयं वैरं महत्कृत्वा पुत्राणां वचने स्थितः ।  
 उच्यमानो न गृह्णीषे मर्त्यः पथ्यमिवौषधम् ॥ ७-१३५-२६ (५०६४१)  
 स्वयं पीत्वा महाराज कालकूटं सुदुर्जरम् ।  
 तस्येदानीं फलं कृत्स्नमवाप्नुहि नरोत्तम ॥ ७-१३५-२७ (५०६४२)  
 यत्तु कुत्सयसे योधान्युध्यमानान्महाबलान् ।  
 तत्र ते वर्तयिष्यामि यथा युद्धमवर्तत ॥ ७-१३५-२८ (५०६४३)  
 दृष्ट्वा कर्णं तु पुत्रास्ते भीमसेनपराजितम् ।  
 नामृष्यन्त महेष्वासाः सोदर्याः पञ्च भारत ॥ ७-१३५-२९ (५०६४४)  
 दुर्मर्षणो दुःसहश्च दुर्मदो दुर्धरो जयः ।  
 पाण्डवं चित्रसन्नाहास्तं प्रतीपमुपाद्रवन् ॥ ७-१३५-३० (५०६४५)  
 ते समन्तान्महाबाहुं परिवार्य वृकोदरम् ।  
 दिशः शरैः समावृण्वञ्शलभानामिव व्रजैः ॥ ७-१३५-३१ (५०६४६)  
 आगच्छतस्तान्सहसा कुमारान्देवरूपिणः ।  
 प्रतिजग्राह समरे भीमसेनो हसन्निव ॥ ७-१३५-३२ (५०६४७)  
 तव दृष्ट्वा तु तनयान्दुर्मर्षणपुरोगमान् ।  
 अभ्यवर्तत राधेयो भीमसेनं महाबलम् ॥ ७-१३५-३३ (५०६४८)  
 विसृजन्विशिखांस्तीक्ष्णान्स्वर्णपुङ्खाञ्छिलाशितान् ।  
 तं तु भीमोऽभ्ययात्तूर्णं वार्यमाणः सुतैस्तव ॥ ७-१३५-३४ (५०६४९)  
 कुरवस्तु ततः कर्णं परिवार्य समन्ततः ।

अवाकिरन्भीमसेनं शरैः सन्नतपर्वभिः ॥ ७-१३५-३५ (५०६५०)  
 तान्बाणैः पञ्चविंशत्या साश्चान्नाजन्नरर्षभान् ।  
 ससूतान्भीमधनुषो भीमो निन्ये यमक्षयम् ॥ ७-१३५-३६ (५०६५१)  
 प्रापतन्स्यन्दनेभ्यस्ते सार्धं सूतैर्गतासवः ।  
 चित्रपुष्पधरा भगना वातेनेव महाद्रुमाः ॥ ७-१३५-३७ (५०६५२)  
 तत्राद्भुतमपश्याम भीमसेनस्य विक्रमम् ।  
 संवार्याधिरथिं बाणैर्यज्जघान तवात्मजान् ॥ ७-१३५-३८ (५०६५३)  
 स वार्यमाणो भीमेन शितैर्बाणैः समन्ततः ।  
 सूतपुत्रो महाराज भीमसेनमवैक्षत ॥ ७-१३५-३९ (५०६५४)  
 तं भीमसेनः संरम्भात्क्रोधसंरक्तलोचनः ।  
 विष्फार्य सुमहच्चापं मुहुः कर्णमवैक्षत ॥ ७-१३५-४० (५०६५५)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे पञ्चत्रिंशदधिकशततमोऽध्यायः ॥ १३५ ॥  
 Mahabharata - Drona Parva - Chapter Footnotes

५-१३५-१ यमः संयमनव्यापारः कालः कलनव्यापरः अन्तको  
 मारणव्यापारः तदुपमम् ॥  
 ५-१३५-१३५ पञ्चत्रिंशदधिकशततमोऽध्यायः ॥

द्रोणपर्व - अध्याय १३६  
 ॥ श्रीः ॥  
 ७.१३६. अध्यायः १३६

Mahabharata - Drona Parva - Chapter Topics  
 भीमेन चित्रोपचित्रादिदुर्योधनानुजवधः ॥ १ ॥

Mahabharata - Drona Parva - Chapter Text

७-१३६-० (५०६५६)  
 सञ्जय उवाच । ७-१३६-०क्ष् (४६१०)  
 तवात्मजांस्तु पतितान्दृष्ट्वा कर्णः प्रतापवान् ।  
 क्रोधेन महताऽऽविष्टो निर्विण्णोऽभूत्स जीवितो ॥ ७-१३६-१ (५०६५७)  
 आगस्कृतमिवात्मानं मेने चाधिरथिस्तदा ।  
 यत्प्रत्यक्षं तव सुता भीमेन निहता रणे ॥ ७-१३६-२ (५०६५८)  
 भीमसेनस्ततः क्रुद्धः कर्णस्य निशिताञ्जरान् ।

निचखान् स सम्भ्रान्तः पूर्ववैरमनुस्मरन् ॥ ७-१३६-३ (५०६५९)  
स भीमं पञ्चभिर्विद्ध्वा राधेयः प्रहसन्निव ।  
पुनर्विव्याध सप्तत्या स्वर्णपुङ्खैः शिलाशितैः ॥ ७-१३६-४ (५०६६०)  
अविचिन्त्याथ तान्बाणान्कर्णेनास्तान्वृकोदरः ।  
रणे विव्याध राधेयं शरेणानतपर्वणा ॥ ७-१३६-५ (५०६६१)  
पुनश्च विशिखैस्तीक्ष्णैर्विद्ध्वा मर्मसु पञ्चभिः ।  
धनुश्चिच्छेद भल्लेन सूत पुत्रस्य मारिष ॥ ७-१३६-६ (५०६६२)  
अथान्यद्धनुरादाय कर्णो भारत दुर्मनाः ।  
इषुभिश्छादयामास मीमसेनं परन्तपः ॥ ७-१३६-७ (५०६६३)  
तस्य भीमो ह्यान्हत्वा विनिहत्य च सारथिम् ।  
प्रजहास महाहासं कृतप्रतिकृतं महत् ॥ ७-१३६-८ (५०६६४)  
इषुभिः कार्मुकं चास्य चकर्त पुरुषर्षभः ।  
तत्पपात महाराज स्वर्णपृष्ठं महास्वनम् ॥ ७-१३६-९ (५०६६५)  
अवारोहद्रथात्तस्मादथ कर्णो महारथः ।  
गदां गृहीत्वा समरे भीमाय प्राहिणोद्धृषा ॥ ७-१३६-१० (५०६६६)  
तामापतन्तीमालक्ष्य भीमसेनो महागदाम् ।  
शरैरवारयद्राजन्सर्वसैन्यस्य पश्यतः ॥ ७-१३६-११ (५०६६७)  
ततो बाणसहस्राणि प्रेषयामास पाण्डवः ।  
सूतपुत्रवधाकाङ्क्षी त्वरमाणः पराक्रमी ॥ ७-१३६-१२ (५०६६८)  
तानिषूनिषुभिः कर्णो वारयित्वा महामृधे ।  
कवचं भीमसेनस्य पाटयामास सायकैः ॥ ७-१३६-१३ (५०६६९)  
अथैनं पञ्चविंशत्या नाराचानां समार्पयत् ।  
पश्यतां सर्वसैन्यानां तदद्भुतमिवाभवत् ॥ ७-१३६-१४ (५०६७०)  
ततो भीमो महाबाहुर्नवभिर्नतपर्वभिः ।  
प्रेषयामास सङ्क्रुद्धः सूतपुत्रस्य मारिष ॥ ७-१३६-१५ (५०६७१)  
ते तस्य कवचं भित्त्वा तथा बाहुं च दक्षिणम् ।  
अभ्ययुर्धरणीं तीक्ष्णा वल्मीकमिव पन्नगाः ॥ ७-१३६-१६ (५०६७२)  
स च्छाद्यमानो बाणौघैर्भीमसेनधनुश्च्युतैः ।  
पुनरेवाभवत्कर्णो भीमसेनात्पराङ्मुखः ॥ ७-१३६-१७ (५०६७३)  
तं पराङ्मुखमालोक्य पदातिं सूतनन्दनम् ।  
कौन्तेयशरसञ्छन्नं राजा दुर्योधनोऽब्रवीत् ॥ ७-१३६-१८ (५०६७४)  
त्वरध्वं सर्वतो यत्ता राधेयस्य रथं प्रति ।  
ततस्तव सुता राजञ्श्रुत्वा भ्रातुर्वचो द्रुतम् ॥ ७-१३६-१९ (५०६७५)  
अभ्ययुः पाण्डवं युद्धे विसृजन्तः शिलीमुखान् ।  
चित्रोपचित्रश्चित्राक्षश्चारुचित्रः शरासनः ॥ ७-१३६-२० (५०६७६)  
चित्रायुधश्चित्रवर्मा समरे चित्रयोधिनः ।

तानापतत एवाशु भीमसेनो महारथः ॥ ७-१३६-२१ (५०६७७)  
एकैकेन शरेणाजौ पातयामास ते सुतान् ।  
ते हता न्यपतन्भूमौ वातरूग्णा इव द्रुमाः ॥ ७-१३६-२२ (५०६७८)  
दृष्ट्वा विनिहतान्पुत्रांस्तव राजन्महारथान् ।  
अश्रुपूर्णमुखः कर्णः क्षत्तुः सस्मार तद्वचः ॥ ७-१३६-२३ (५०६७९)  
रथं चान्यं समास्थाय विधिवत्कल्पितं पुनः ।  
अभ्ययात्पाण्डवं युद्धे त्वरमाणः पराक्रमी ॥ ७-१३६-२४ (५०६८०)  
तावन्योन्यं शरैर्भित्त्वा स्वर्णपुङ्खैः शिलाशितैः ।  
व्यभ्राजेतां यथा मेघौ संस्यूतौ सूर्यरश्मिभिः ॥ ७-१३६-२५ (५०६८१)  
षट्त्रिंशद्भिस्ततो भल्लैर्निशितैस्तिग्मतेजनैः ।  
व्यधमत्कवनं क्रुद्धः सूतपुत्रस्य पाण्डवः ॥ ७-१३६-२६ (५०६८२)  
सूतपुत्रोऽपि कौन्तेयं शरैः सन्नतपर्वभिः ।  
पञ्चाशता महाबाहुर्विव्याध भरतर्षभ ॥ ७-१३६-२७ (५०६८३)  
रक्तचन्दनदिग्धाङ्गौ शरैः कृतमहाव्रणौ ।  
शोणिताक्तौ व्यराजेतां कालसूर्याविवोदितौ ॥ ७-१३६-२८ (५०६८४)  
तौ शोणितोक्षितैर्गात्रैः शरैश्छिन्नतनुच्छदौ ।  
विवृताङ्गौ व्यराजेतां निर्मुक्ताविव पन्नगौ ॥ ७-१३६-२९ (५०६८५)  
गक्रोधाग्नितेजसा दिप्तौ संरम्भाद्रक्तलोचनौ ।  
व्यभ्राजेतां महाराज विधूमाविव पावकौ ॥ ७-१३६-३० (५०६८६)  
व्याघ्राविव नरव्याघ्रौ दंष्ट्राभिरितरेतरम् ।  
शरधारासृजौ वीरौ मेघाविव ववर्षतुः ॥ ७-१३६-३१ (५०६८७)  
वारणाविव चान्योन्यं विषाणाभ्यामरिन्दमौ ।  
निर्भिन्दन्तौ स्वगात्राणि सायकैश्चारु रेजतुः ॥ ७-१३६-३२ (५०६८८)  
नादयन्तौ प्रहर्षन्तौ विक्रीडन्तौ परस्परम् ।  
मण्डलानि विकुर्वाणौ रथाभ्यां रथिषूत्तमौ ॥ ७-१३६-३३ (५०६८९)  
वृषाविवाथ नर्दन्तौ बलिनौ वासितान्तरे ।  
सिंहाविव पराक्रान्तौ नरसिंहौ महाबलौ ॥ ७-१३६-३४ (५०६९०)  
परस्परं वीक्षमाणौ क्रोधसंरक्तलोचनौ ।  
युयुधाते महावीर्यौ शक्रवैरोचनी यथा ॥ ७-१३६-३५ (५०६९१)  
ततो भीमो महाबाहुर्बाहुभ्यां विक्षिपन्धनुः ।  
व्यराजत रणे राजन्सविद्युदिव तोयदः ॥ ७-१३६-३६ (५०६९२)  
सनेमिघोषस्तनितश्चापविद्युच्छराम्बुभिः ।  
भीमसेनमहामेघः कर्णपर्वतमावृणोत् ॥ ७-१३६-३७ (५०६९३)  
ततः शरसहस्रेण सम्यगस्तेन भारत ।  
पाण्डवो व्यकिरत्कर्णं भीमो भीमपराक्रमः ॥ ७-१३६-३८ (५०६९४)  
तत्रापश्यंस्तव सुता भीमसेनस्य विक्रमम् ।

सुपुङ्खैः कङ्कवासोभिर्वत्कर्णं छादयञ्जरैः ॥ ७-१३६-३९ (५०६९५)  
स नन्दयन्नणे पार्थं केशवं च यशस्विनम् ।  
सात्यकिं चक्ररक्षौ च भीमः कर्णमयोधयत् ॥ ७-१३६-४० (५०६९६)  
विक्रमं भुजयोर्वीर्यं धैर्यं च विदितात्मनः ।  
पुत्रास्तव महाराज दृष्ट्वा विमनसोऽभवन् ॥ ७-१३६-४१ (५०६९७)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे षट्त्रिंशदधिकशततमोऽध्यायः ॥ १३६ ॥

Mahabharata - Drona Parva - Chapter Footnotes

५-१३६-१० अवारोहदवातरत् ॥  
५-१३६-२० चित्रोपचित्रः चित्रश्चासावुपचित्रश्चेति चित्रोपचित्रः ॥  
५-१३६-१३६ षट्त्रिंशदधिकशततमोऽध्यायः ॥

---

द्रोणपर्व - अध्याय १३७

॥ श्रीः ॥

७.१३७. अध्यायः १३७

Mahabharata - Drona Parva - Chapter Topics

Mahabharata - Drona Parva - Chapter Text

७-१३७-० (५०६९८)

॥ ७-१३७-५३ (५०७५१)

इति श्रीमन्महाभारते द्रोणपर्वणि द्रोणाभिषेकपर्वणि

Mahabharata - Drona Parva - Chapter Footnotes

५-१३७-१ ५-१३७- ५-१३७- ५-१३७- ५-१३७- ५-१३७- ५-१३७- ५-१३७- ५-१३७-

५-१३७- ५-१३७- ५-१३७- ५-१३७-

---

द्रोणपर्व - अध्याय १३८

॥ श्रीः ॥

७.१३८. अध्यायः १३८

Mahabharata - Drona Parva - Chapter Topics

७-१६-० (५०७५२)

॥ ७-१६-२९ (५०७८१)

इति श्रीमन्महाभारते द्रोणपर्वणि द्रोणाभिषेकपर्वणि

Mahabharata - Drona Parva - Chapter Footnotes

५-१६-१ ५-१६- ५-१६- ५-१६- ५-१६- ५-१६- ५-१६- ५-१६- ५-१६-  
५-१६- ५-१६- ५-१६-

द्रोणपर्व - अध्याय १३९

॥ श्रीः ॥

७.१३९. अध्यायः १३९

Mahabharata - Drona Parva - Chapter Topics

भीमकर्णयुद्धवर्णनम् ॥ १ ॥

Mahabharata - Drona Parva - Chapter Text

७-१३९-० (५०७८२)

सञ्जय उवाच । ७-१३९-०क्ष् (४६१३)

ततः कर्णो महाराज भीमं विद्धा त्रिभिः शूरैः ।

गपुनश्च षड्भिस्तीक्ष्णाग्रैरविध्यत्कङ्कपत्रिभिः' ।

मुमोच शरवर्षाणि विचित्राणि बहूनि च ॥ ७-१३९-१ (५०७८३)

वध्यमानो महाबाहुः सूतपुत्रेण पाण्डवः ।

न विव्यथे भीमसेनो भिद्यमान इवाचलः ॥ ७-१३९-२ (५०७८४)

स कर्णं कर्णिना कर्णे पीतेन निशितेन च ।

विव्याध सुभृशं सङ्घृये तैलधौतेन मारिष ॥ ७-१३९-३ (५०७८५)

स कुण्डलं महच्चारु कर्णस्यापातयद्भुवि ।

तपनीयं महाराज दीप्तं ज्योतिरिवाम्बरात् ॥ ७-१३९-४ (५०७८६)

अथापरेण भल्लेन सूतपुत्रं स्तनान्तरे ।

आजघान भृशं क्रुद्धो हसन्निव वृकोदरः ॥ ७-१३९-५ (५०७८७)

पुनरस्य त्वरन्भीपो नाराचान्दश भारत ।

रणे प्रैषीन्महाबाहुर्निमुक्ताशीविषोपमान् ॥ ७-१३९-६ (५०७८८)

ते ललाटं विनिर्भिद्य सूतपुत्रस्य भारत ।

विविशुश्चोदितास्तेन वल्मीकमिव पन्नगाः ॥ ७-१३९-७ (५०७८९)  
 ललाटस्थैस्ततो बाणैः सूतपुत्रो व्यरोचत ।  
 नीलोत्पलमयीं मालां धारयन्वै यथा पुरा ॥ ७-१३९-८ (५०७९०)  
 सोऽतिविद्धो भृशं कर्णः पाण्डवेन तरस्विना ।  
 रथकूबरमालम्ब्य न्यमीलयत लोचने ॥ ७-१३९-९ (५०७९१)  
 स मुहूर्तात्पुनः संज्ञां लेभे कर्णः परन्तपः ।  
 रुधिरोक्षितसर्वाङ्गः क्रोधमाहारयत्परम् ॥ ७-१३९-१० (५०७९२)  
 ततः क्रुद्धो रणे कर्णः पीडितो दृढधन्वना ।  
 वेगं चक्रे महावेगो भीमसेनरथं प्रति ॥ ७-१३९-११ (५०७९३)  
 तस्मै कर्णः शतं राजन्निषूणां गार्ध्रवाससाम् ।  
 अमर्षी बलवान्क्रुद्धः प्रेषयामास भारत ॥ ७-१३९-१२ (५०७९४)  
 ततः प्रासृजदुग्नाणि शरवर्षाणि पाण्डवः ।  
 समरे तमनादृत्य तस्य वीर्यमचिन्तयन् ॥ ७-१३९-१३ (५०७९५)  
 कर्णस्ततो महाराज पाण्डवं नवभिः शरैः ।  
 आजघानोऽसि क्रुद्धः क्रुद्धरूपं परन्तप ॥ ७-१३९-१४ (५०७९६)  
 तावुभौ नरशार्दूलौ शार्दूलाविव दंष्ट्रिणौ ।  
 गशरदंष्ट्रौ समासाद्य ततक्षतुररिन्दमौ ।  
 जिमूताविव चान्योन्यं प्रववर्षतुराहवे ॥ ७-१३९-१५ (५०७९७)  
 तलशब्दरवैश्चैव त्रासयेतां परस्परम् ।  
 शरजालैश्च विविधैस्त्रासयामासतुर्मुधे ॥ ७-१३९-१६ (५०७९८)  
 अन्योन्यं समरे क्रुद्धौ कृतप्रतिकृतैषिणौ ।  
 ततो भीमो महाबाहुः सूतपुत्रस्य भारत ॥ ७-१३९-१७ (५०७९९)  
 क्षुरप्रेण धनुश्छित्त्वा ननाद परवीरहा ।  
 तदपास्य धनुश्छिन्नं सूतपुत्रो महारथः ॥ ७-१३९-१८ (५०८००)  
 अन्यत्कार्मुकमादत्त भारघ्नं वेगवत्तरम् ।  
 तदप्यथ निमेषार्धाच्चिच्छेदास्य वृकोदरः ॥ ७-१३९-१९ (५०८०१)  
 तृतीयं च चतुर्थं च पञ्चमं षष्ठमेव हि ।  
 सप्तमं चाष्टमं चैव नवमं दशमं तथा ॥ ७-१३९-२० (५०८०२)  
 एकादशं द्वादशं च त्रयोदशमथापि च ।  
 चतुर्दशं पञ्चदशं षोडशं च वृकोदरः ॥ ७-१३९-२१ (५०८०३)  
 तथा सप्तदशं वेगादष्टादशमथापि वा ।  
 बहूनि भीमश्चिच्छेद कर्णस्यैवं धनूषि हि ।  
 निमेषार्धात्ततः कर्णो धनुर्हस्तो व्यतिष्ठत ॥ ७-१३९-२२ (५०८०४)  
 दृष्ट्वा स कुरुसौवीरसिन्धुवीरबलक्षयम् ।  
 स वर्मध्वजशस्त्रैश्च पतितैः संवृतां महीम् ॥ ७-१३९-२३ (५०८०५)  
 ग्रथैर्विमथितैर्भल्लैरश्वैश्चान्यैः प्रवल्गितैः ।

भ्रष्टश्रीकैर्नरवरैः पांसुकुण्ठितमूर्धजैः ॥ ७-१३९-२४ (५०८०६)  
 हस्त्यश्वरथदेहांश्च गतासून्प्रेक्ष्य सर्वशः ।  
 सूतपुत्रस्य संरम्भाद्दीप्तं वपुरजायत ॥ ७-१३९-२५ (५०८०७)  
 स विष्फार्य महच्चापं कार्तस्वरविभूषितम् ।  
 भीमं प्रैक्षत राधेयो घोरं घोरेण चक्षुषा ॥ ७-१३९-२६ (५०८०८)  
 ततः क्रुद्धः शरानस्यन्सूतपुत्रो व्यरो चत ।  
 मध्यन्दिनगतोऽर्चिष्माञ्जरदीव दिवाकरः ॥ ७-१३९-२७ (५०८०९)  
 मरीचिविकचस्येव राजन्भानुमतो वपुः ।  
 आसीदाधिरथेघोरं वपुः शरशताचितम् ॥ ७-१३९-२८ (५०८१०)  
 कराभ्यामाददानस्य सन्दधानस्य चाशुगान् ।  
 कर्षतो मुञ्चतो बाणान्नान्तरं ददृशे रणे ॥ ७-१३९-२९ (५०८११)  
 अग्निचक्रोपमं घोरं मण्डलीकृतमायुधम् ।  
 कर्णस्यासीन्महीपाल सव्यं दक्षिणमस्यतः ॥ ७-१३९-३० (५०८१२)  
 स्वर्णपुङ्खाः सुनिशिताः कर्मचापच्युताः शराः ।  
 प्राच्छादयन्महाराज दिशः सूर्य इवांशुभिः ॥ ७-१३९-३१ (५०८१३)  
 ततः कनकपुङ्खानां शराणां नतपर्वणाम् ।  
 धनुश्च्युतानां वियति ददृशे बहुधा व्रजः ॥ ७-१३९-३२ (५०८१४)  
 बाणासनादाधिरथेः प्रभवन्ति स्म सायकाः ।  
 श्रेणीकृता व्यरोचन्त राजन्क्रौञ्चा इवाम्बरे ॥ ७-१३९-३३ (५०८१५)  
 गार्ध्रपत्राञ्जिलाधौतान्कार्तस्वरविभूषितान् ।  
 महावेगान्प्रदीप्ताग्रान्मुमोचाधिरथिः शरान् ॥ ७-१३९-३४ (५०८१६)  
 ते तु चापबलोद्धृताः शातकुम्भविभूषिताः ।  
 अजस्रमपतन्बाणा भीमसेनरथं प्रति ॥ ७-१३९-३५ (५०८१७)  
 ते व्योम्नि रुक्मविकृता व्यकाशन्त सहस्रशः ।  
 शलभानामिव व्राताः शराः कर्णसमीरिताः ॥ ७-१३९-३६ (५०८१८)  
 चापादाधिरथेर्मुक्ताः प्रपतन्तश्चकाशिरे ।  
 एको दीर्घ इवात्यर्थमाकाशे संस्थितः शरः ॥ ७-१३९-३७ (५०८१९)  
 पर्वतं वारिधाराभिच्छादयन्निव तोयदः ।  
 कर्णः प्राच्छादयत्क्रुद्धो भीमं सायकवृष्टिभिः ॥ ७-१३९-३८ (५०८२०)  
 तत्र भारत भीमस्य बलं वीर्यं पराक्रमम् ।  
 व्यवसायं च पुत्रास्ते ददृशुः सहसैनिकाः ॥ ७-१३९-३९ (५०८२१)  
 तां समुद्रमिवोद्धृतां शरवृष्टिं समुत्थिताम् ।  
 अचिन्तयित्वा भीमस्तु क्रुद्धः कर्णमुपाद्रवत् ॥ ७-१३९-४० (५०८२२)  
 रुक्मपृष्ठं महच्चापं भीमस्यासीद्विशाम्पते ।  
 आकर्षान्मण्डलीभूतं शक्रचापमिवापरम् ।  
 तस्माच्छराः प्रादुरासन्पूरयन्त इवाम्बरम् ॥ ७-१३९-४१ (५०८२३)

सुवर्णपुङ्खैर्भीमेन सायकैर्नतपर्वभिः ।  
गगने रचिता माला काञ्चनीव व्यरोचतं ॥ ७-१३९-४२ (५०८२४)  
ततो व्योम्नि विषक्तानि शरजालानि भागशः ।  
आहतानि व्यशीर्यन्त भीमसेनस्य पत्रिभिः ॥ ७-१३९-४३ (५०८२५)  
कर्णस्य शरजालौघैर्भीमसेनस्य चोभयोः ।  
अग्निस्फुलिङ्गसंस्पर्शैरञ्जोगतिभिराहवे ।  
तैस्तैः कनकपुङ्खानां द्यौरासीत्संवृता व्रजैः ॥ ७-१३९-४४ (५०८२६)  
न स्म सूर्यस्तदा भाति न स्म वाति समीरणः ।  
शरजालावृते व्योम्नि न प्राज्ञायत किञ्चन ॥ ७-१३९-४५ (५०८२७)  
स भिमं छादयन्बाणैः सूतपुत्रः पृथग्विधैः ।  
उपारोहदनादृत्य तस्य वीर्यं महात्मनः ॥ ७-१३९-४६ (५०८२८)  
तयोर्विसृजतोस्तत्र शरजालानि मारिष ।  
वायुभूतान्यदृश्यन्त संसक्तानीतरेतरम् ॥ ७-१३९-४७ (५०८२९)  
अन्योन्यशरसंस्पर्शात्तयोर्मनुजसिंहयोः ।  
आकाशे भरतश्रेष्ठ पावकः समजायत ॥ ७-१३९-४८ (५०८३०)  
तथा कर्णः शितान्बाणान्कर्मारपरिमार्जितान् ।  
सुवर्णविकृतान्क्रुद्धः प्राहिणोद्धकाङ्क्षया ॥ ७-१३९-४९ (५०८३१)  
तानन्तरिक्षे विशिखैस्त्रिधैकैकमशातयत् ।  
विशेषयन्सूतपुत्रं भीमस्तिष्ठेति चाब्रवीत् ॥ ७-१३९-५० (५०८३२)  
पुनश्चासृजदुग्नाणि शरवर्षाणि पाण्डवः ।  
अमर्षी बलवान्क्रुद्धौ दिधक्षन्निव पावकः ॥ ७-१३९-५१ (५०८३३)  
ततश्चटचटाशब्दो गोधाघातादभूत्तयोः ॥ ७-१३९-५२ (५०८३४)  
तलशब्दश्च सुभहान्सिंहनादश्च भैरवः ।  
रथनेमिनिनादश्च ज्याशब्दश्चैव दारुणः ॥ ७-१३९-५३ (५०८३५)  
योधा व्युपारमन्युद्धाद्द्विदृक्षन्तः पराक्रमम् ।  
कर्णपाण्डवयो राजन्परस्परवधैषिणोः ॥ ७-१३९-५४ (५०८३६)  
देवर्षिसिद्धगन्धर्वाः साधुसाध्वित्यपूजयन् ।  
मुमुचुः पुष्पवर्षं च विद्याधरगणास्तथा ॥ ७-१३९-५५ (५०८३७)  
ततो भीमो महाबाहुः संरम्भी दृढविक्रमः ।  
अस्त्रैरस्त्राणि संवार्यं शरैर्विव्याध सूतजम् ॥ ७-१३९-५६ (५०८३८)  
कर्णोऽपि भीमसेनस्य निवार्येषून्महाबलः ।  
प्राहिणोन्नव नाराचानाशीविषसमान्रणे ॥ ७-१३९-५७ (५०८३९)  
तावद्भिरथ तान्भीमो व्योम्नि चिच्छेद पत्रिभिः ।  
नाराचान्सूत पुत्रस्य तिष्ठतिष्ठेति चाब्रवीत् ॥ ७-१३९-५८ (५०८४०)  
ततो भीमो महाबाहुः शरं क्रुद्धान्तकोपमम् ।  
मुमोचाधिरथेवीरो यमदण्डमिवापरम् ॥ ७-१३९-५९ (५०८४१)

तमापतन्तं चिच्छेद राधेयः प्रहसन्निव ।  
 त्रिभिः शरैः शरं राजन्पाण्डवस्य प्रतापवान् ॥ ७-१३९-६० (५०८४२)  
 पुनश्चासृजदुग्नाणि शरवर्षाणि पाण्डवः ।  
 तस्य तान्याददे कर्णः सर्वाण्यस्त्राण्यभीतवत् ।  
 युध्यमानस्य भीमस्य सूतपुत्रोऽस्त्रमायया ॥ ७-१३९-६१ (५०८४३)  
 तस्येषुधी धनुज्यां च बाणैः सन्नतपर्वभिः ।  
 रश्मीन्योक्त्राणि चाश्वानां क्रुद्धः कर्णोऽच्छिनन्मृधे । ७-१३९-६२ (५०८४४)  
 तस्याश्वांश्च पुनर्हत्वा सूतं विव्याध पञ्चभिः ।  
 सोपसृत्य द्रुतं सूतो युधामन्यो रथं ययौ ॥ ७-१३९-६३ (५०८४५)  
 विहसन्निव भीमस्य क्रुद्धः कालानलद्युतिः ।  
 ध्वजं चिच्छेद राधेयः पताकां च व्यपातयत् ॥ ७-१३९-६४ (५०८४६)  
 स विधन्वा महाबाहुरथ शक्तिं परामृशत् ।  
 तां व्यासासृजदाविध्य क्रुद्धः कर्णरथं प्रति ॥ ७-१३९-६५ (५०८४७)  
 तामाधिरथिरायस्तः शक्तिं काञ्चनभूषणाम् ।  
 आपतन्तीं महोल्काभां चिच्छेद दशभिः शरैः ॥ ७-१३९-६६ (५०८४८)  
 साऽपतदृशधा छिन्ना कर्णस्य निशितैः शरैः ।  
 अस्यतः सूतपुत्रस्य मित्रार्थे चित्रयोधिनः ॥ ७-१३९-६७ (५०८४९)  
 स चर्मादत्त कौन्तेयो जातरूपपरिष्कृतम् ।  
 खड्गं चान्यतरप्रेप्सुर्जयं मरणमेव वा ॥ ७-१३९-६८ (५०८५०)  
 तदस्य तरसा क्रुद्धो व्यधमच्चर्म सुप्रभम् ।  
 शरैर्बहुभिरत्युग्रैः प्रहसन्निव भारत ॥ ७-१३९-६९ (५०८५१)  
 स विचर्मा महाराज विरथः क्रोधमूर्च्छितः ।  
 असिं प्रासृजदाविध्य त्वरन्कर्णरथं प्रति ॥ ७-१३९-७० (५०८५२)  
 स धनुः सूतपुत्रस्य सज्यं छित्त्वा महानसिः ।  
 पपात भुवि राजेन्द्र क्रुद्धः सर्प इवाम्बरात् ॥ ७-१३९-७१ (५०८५३)  
 ततः प्रहस्याधिरथिरन्यदादाय कार्मुकम् ।  
 शत्रुघ्नं समरे क्रुद्धो दृढज्यं वेगवत्तरम् ॥ ७-१३९-७२ (५०८५४)  
 व्यायच्छत्स शरान्कर्णः कुन्तीपुत्रजिघांसया ।  
 सहस्रशो महाराज रुक्मपुङ्गवान्सुतेजनान् ॥ ७-१३९-७३ (५०८५५)  
 स वध्यमानो बलवान्कर्णचापच्युतैः शरैः ।  
 वैहायसं प्राक्रमद्वै कर्णस्य रथमाविशत् ॥ ७-१३९-७४ (५०८५६)  
 स तस्य चरितं दृष्ट्वा सङ्ग्रामे विजयैषिणः ।  
 ध्वजालयस्थो राधेयो भीमसेनमवञ्चयत् ॥ ७-१३९-७५ (५०८५७)  
 तमदृष्ट्वा रथोपस्थे निलीनं व्यथितेन्द्रियम् ।  
 ध्वजमस्य समारुह्य तस्मै भीमो महीतले ॥ ७-१३९-७६ (५०८५८)  
 तदस्य कुरवः सर्वे चाणाश्चाभ्यपूजयन् ।

यदियेष रथात्कर्णं हर्तुं ताक्ष्यं इवोरगम् ॥ ७-१३९-७७ (५०८५९)  
स च्छन्नधन्वा विरथः स्वधर्ममनुपालयन् ।  
स्वरथं पृष्ठतः कृत्वा युद्धायैव व्यवस्थितः ॥ ७-१३९-७८ (५०८६०)  
तद्विचिन्त्य स राधेयस्तत एनं समभ्ययात् ।  
संरम्भात्पाण्डवं सङ्घे युद्धाय समुपस्थितम् ॥ ७-१३९-७९ (५०८६१)  
तौ समेतौ महाराज स्पर्धमानौ महाबलौ ।  
जीमूताविव घर्मान्ते गर्जमानौ नरर्षभौ ॥ ७-१३९-८० (५०८६२)  
तयोरासीत्संप्रहारः क्रुद्धयोर्नरसिंहयोः ।  
अमृष्यमाणयोः सङ्घे देवदानवयोरिव ॥ ७-१३९-८१ (५०८६३)  
क्षीणशस्त्रस्तु कौन्तेयः कर्णेन समभिद्रुतः ।  
दृष्ट्वाऽर्जुनहतान्नागान्पतितान्पर्वतोपमान् ।  
रथमार्गविघातार्थं व्यायुधः प्रविवेश ह ॥ ७-१३९-८२ (५०८६४)  
हस्तिनां व्रजमासाद्य रथदुर्गं प्रविश्य च ।  
पाण्डवो जीविताकाङ्क्षी राधेयं नाभ्यवर्तत ॥ ७-१३९-८३ (५०८६५)  
व्यवस्थानमथाकाङ्क्षन्धनञ्जयशरैर्हतम् ।  
उद्यम्य कुञ्जरं पार्थस्तस्थौ परपुरञ्जयः ॥ ७-१३९-८४ (५०८६६)  
महौषधिसमायुक्तं हनूमानिव पर्वतम् ।  
तमस्य विशिखैः कर्णो व्यधमत्कुञ्जरं पुनः ॥ ७-१३९-८५ (५०८६७)  
हस्त्यङ्गान्यथ कर्णाय प्राहिणोत्पाण्डुनन्दनः ।  
चक्राण्यश्वांस्तथा चान्यद्यद्यत्पश्यति भूतले ॥ ७-१३९-८६ (५०८६८)  
तत्तदादाय चिक्षेप क्रुद्धः कर्णाय पाण्डवः ।  
तदस्य सर्वं चिच्छेद क्षिप्तंक्षिप्तं शितैः शरैः ॥ ७-१३९-८७ (५०८६९)  
भीमोऽपि मुष्टिमुद्यम्य वज्रगर्भं सुदारुणम् ।  
हन्तुमैच्छत्सूतपुत्रं संस्पर्न्नर्जुनं क्षणात् ॥ ७-१३९-८८ (५०८७०)  
शक्तोऽपि नावधीत्कर्णं समर्थः पाण्डुनन्दनः ।  
रक्षमाणः प्रतिज्ञां तां या कृता सव्यसाचिना ॥ ७-१३९-८९ (५०८७१)  
तमेवं व्याकुलं भीमं भूयोभूयः शितैः शरैः ।  
मूर्च्छयाभिपरीताङ्गमकरोत्सूतनन्दनः ॥ ७-१३९-९० (५०८७२)  
व्यायुधं नावधीच्चैनं कर्णः कुन्त्या वचः स्मरन् ।  
धनुषोग्रेण तं कर्णः सोऽभिद्रुत्य परामृशत् ॥ ७-१३९-९१ (५०८७३)  
धनुषा स्पृष्टमात्रेण क्रुद्धः सर्प इव श्वसन् ।  
आच्छिद्य स धनुस्तस्य कर्णं मूर्धन्यताडयत् ॥ ७-१३९-९२ (५०८७४)  
ताडितो भीमसेनेन क्रोधादारक्तलोचनः ।  
विहसन्निव राधेयो वाक्यमेतदुवाच ह ॥ ७-१३९-९३ (५०८७५)  
पुनः पुनस्तूबरक मूढ औदारिकेति च ।  
अकृतास्त्रक मा योत्सीर्बाल सङ्ग्रामकातर ॥ ७-१३९-९४ (५०८७६)

यत्र भोज्यं बहुविधं भक्ष्यं पेयं च पाण्डव ।  
 तत्र त्वं दुर्मते योग्यो न युद्धेषु कदाचन ॥ ७-१३९-९५ (५०८७७)  
 मूलपुष्पफलाहारो व्रतेषु नियमेषु च ।  
 उचितस्त्वं वने भीम न त्वं युद्धविशारदः ॥ ७-१३९-९६ (५०८७८)  
 क्व युद्धं क्व मुनित्वं च वनं गच्छ वृकोदर ।  
 न त्वं युद्धोचितस्तात वनवासरतिर्भवान् ॥ ७-१३९-९७ (५०८७९)  
 सूदान्भृत्यजनान्दासांस्त्वं गृहे त्वरयन्भृशम् ।  
 योग्यस्ताडयितुं क्रोधाद्भोजनार्थं वृकोदर ॥ ७-१३९-९८ (५०८८०)  
 मुनिर्भूत्वाऽथवा भीम फलान्यादत्स्व दुर्मते ।  
 वनाय ब्रज कौन्तेय न त्वं युद्धविशारदः ॥ ७-१३९-९९ (५०८८१)  
 फलमूलाशने शक्तस्त्वं तथाऽतिथिपूजने ।  
 न त्वां शस्त्रसमुद्योगे योग्यं मन्ये वृकोदर ॥ ७-१३९-१०० (५०८८२)  
 गसञ्जय उवाच । ७-१३९-१०१क्ष (४६१४)  
 एवं तं विरथं दृष्ट्वा स्मृत्वा कर्णोऽब्रवीद्वचः ॥ ७-१३९-१०१ (५०८८३)  
 कौमारे यानि वृत्तानि विप्रियाणि विशाम्पते ।  
 तानि सर्वाणि चाप्येव रूक्षाण्यश्रावयद्भृशम् ॥ ७-१३९-१०२ (५०८८४)  
 अथैनं तत्र संलीनमस्पृशद्भुषा पुनः ।  
 प्रहसंश्च पुनर्वाक्यं भीममाह वृषस्तदा ॥ ७-१३९-१०३ (५०८८५)  
 योद्धव्यं मारिषान्यत्र न योद्धव्यं च मादृशैः ।  
 मादृशैर्युध्यमानानामेतच्चान्यच्च विद्यते ॥ ७-१३९-१०४ (५०८८६)  
 गच्छ वा यत्र तौ कृष्णौ तौ त्वां रक्षिष्यतो रणे ।  
 गृहं वा गच्छ कौन्तेय किं ते युद्धेन बालक ॥ ७-१३९-१०५ (५०८८७)  
 सञ्जय उवाच । ७-१३९-१०६क्ष (४६१५)  
 कर्णस्य वचनं श्रुत्वा भीमसेनोऽतिदारुणम् ।  
 उवाच कर्णं प्रहसन्सर्वेषां शृण्वतां वचः ॥ ७-१३९-१०६ (५०८८८)  
 जितस्त्वमसकृद्दुष्ट कथसे किं वृथात्मना ।  
 जयाजयौ महेन्द्रस्य लोके दृष्टौ पुरातनैः ॥ ७-१३९-१०७ (५०८८९)  
 मल्लयुद्धं मया सार्धं कुरु दुष्कुलसम्भव ।  
 महाबलो महाभोगी कीचको निहतो यथा ।  
 तथा त्वां घातयिष्यामि पश्यत्सु सर्वराजसु ॥ ७-१३९-१०८ (५०८९०)  
 भीमस्य मतमाज्ञाय कर्णो बुद्धिमतां वरः ।  
 विरराम रणात्तस्मात्पश्यतां सर्वधन्विनाम् ॥ ७-१३९-१०९ (५०८९१)  
 एवं तं विरथं कृत्वा कर्णो राजन्व्यकथयत् ।  
 प्रसुखे वृष्णिंसिंहस्य पार्थस्य च महात्मनः ॥ ७-१३९-११० (५०८९२)  
 तं ब्रुवाणं तु भीमः स काङ्क्षन्भीमपराक्रमः ।  
 न चाकार्षीन्मृतं स्मृत्वा ह्यर्जुनस्य महाबलम् ॥ ७-१३९-१११ (५०८९३)

तस्य कार्मुकमारुज्य बभञ्जाशुपराक्रमी ॥ ७-१३९-११२ (५०८९४)  
 ततो दृष्ट्वा महाराज वासुदेवो महाद्युतिः ।  
 अर्जुनार्जुन पश्येमं भीमं कर्णेन बाधितम् ॥ ७-१३९-११३ (५०८९५)  
 सञ्जय उवाच । ७-१३९-११४क्ष (४६१६)  
 एवमुक्तस्तदा पार्थः केशवेन महात्मना ।  
 भीमसेनं तथाभूतं क्रोधसंरक्तलोचनः ।  
 अमर्षवशमापन्नो निर्दहन्निव चक्षुषा' ॥ ७-१३९-११४ (५०८९६)  
 ततो राजञ्जिलाधौताञ्शराञ्शाखामृगध्वजः ।  
 प्राहिणोत्सूतपुत्राय केशवेन प्रचोदितः ॥ ७-१३९-११५ (५०८९७)  
 ततः पार्थभुजोत्सृष्टाः शराः कनकभूषणाः ।  
 गाण्डीवप्रभवाः कर्णं हंसाः क्रौञ्चमिवाविशन् ॥ ७-१३९-११६ (५०८९८)  
 स भुजङ्गैरिवाविष्टैर्गाण्डीवप्रेषितैः शरैः ।  
 भीमसेनादपासेधत्सूतपुत्रं धनञ्जयः ॥ ७-१३९-११७ (५०८९९)  
 स च्छन्नधन्वा भीमेन धनञ्जयशराहतः ।  
 कर्णो भीमादपायासीद्रथेन महता द्रुतम् ॥ ७-१३९-११८ (५०९००)  
 भीमोऽपि सात्यकेर्वाहं समारुह्य नरर्षभः ।  
 अन्वयाद्वातरं सङ्घ्नये पाण्डवं सव्यसाचिनम् ॥ ७-१३९-११९ (५०९०१)  
 ततः कर्णं समुद्दिश्य त्वरमाणो धनञ्जयः ।  
 नाराचं क्रोधताम्राक्षः प्रैषीन्मृत्युमिवान्तकः ॥ ७-१३९-१२० (५०९०२)  
 स गरुत्मानिवाकशे प्रार्थयन्भुजगोत्तमम् ।  
 नाराचोऽभ्यपतत्कर्णं तूर्णं गाण्डीवचोदितः ॥ ७-१३९-१२१ (५०९०३)  
 तमन्तरिक्षे नाराचं द्रौणिश्चिच्छेद पत्रिणा ।  
 धनञ्जयभयात्कर्णमुज्जिहीर्षन्महारथः ॥ ७-१३९-१२२ (५०९०४)  
 ततो द्रौणिं चतुःषष्ट्या विव्याध कुपितोऽर्जुनः ।  
 शिलीमुखैर्महाराज मागास्तिष्ठेति चाब्रवीत् ॥ ७-१३९-१२३ (५०९०५)  
 स तु मत्तगजाकीर्णमनीकं रथसङ्कुलम् ।  
 तूर्णमभ्याविशद्द्रौणिर्धनञ्जयशरादितः ॥ ७-१३९-१२४ (५०९०६)  
 ततः सुवर्णपृष्ठानां चापानां कूजतां रणे ।  
 शब्दं गाण्डीवघोषेण कौन्तेयोऽभ्यभवद्बली ॥ ७-१३९-१२५ (५०९०७)  
 धनञ्जयस्तथाऽऽयान्तं पृष्ठतो द्रौणिमभ्यगात् ।  
 नातिदीर्घमिवाध्वानं शरैः सन्त्रासयन्बलम् ॥ ७-१३९-१२६ (५०९०८)  
 विदार्य देहान्नाराचैर्नरवारणवाजिनाम् ।  
 कङ्कबर्हिणवासोभिर्बलं व्यधमदर्जुनः ॥ ७-१३९-१२७ (५०९०९)  
 तद्वलं भरतश्रेष्ठ सवाजिद्विपमानवम् ।  
 पाकशासनिरायत्तः पार्थः स निजघान ह ॥ ७-१३९-१२८ (५०९१०)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे एकोनचत्वारिंशदधिकशततमोऽध्यायः  
॥ १३९ ॥

Mahabharata - Drona Parva - Chapter Footnotes

- ५-१३९-४६ उपारोहत्सन्निकर्षमगात् ॥  
५-१३९-४७ वायुभूतानि वातोद्भूतान्यतिवेगवन्ति वा ॥  
५-१३९-७४ वैहायसमाकाशम् ॥  
५-१३९-७५ लयमङ्गसङ्कोचम् ॥  
५-१३९-८७ तद्रथादिसाधनम् ॥  
५-१३९-८८ वज्रगर्भमन्तर्विहिताङ्गुष्ठम् ॥  
५-१३९-८९ समर्थः समीचीनार्थो धर्मापेक्षीति यावत् ॥  
५-१३९-९४ तूबरकः पुंश्चिह्नरहितः षण्ड इतियावत्  
। तूबरोऽश्मश्रुपुरुषे इत्युपक्रम्य पुरुषव्यञ्जनत्यक्तो इति  
मेदिनी । औदरिको बह्वाशी ॥  
५-१३९-९६ व्रतेषु नियमेषु आगन्तुकेषु ॥  
५-१३९-१०३ संलीनं सङ्कुचिताङ्गम् ॥  
५-१३९-११० व्यक्तथयत् भर्त्सितवान् ॥  
५-१३९-१३९ एकोनचत्वारिंशदधिकशततमोऽध्यायः ॥

द्रोणपर्व - अध्याय १४०

॥ श्रीः ॥

७.१४०. अध्यायः १४०

Mahabharata - Drona Parva - Chapter Topics

सात्यकिना अलम्बुसदधः ॥ १ ॥

Mahabharata - Drona Parva - Chapter Text

७-१४०-० (५०९११)

धृतराष्ट्र उवाच । ७-१४०-०क्ष (४६१७)

गदातव्यमद्य मन्येऽहं पाण्डवानां स्वकं पुनः ।

न विग्रहो हि बलिना श्रेयसे स्याद्यथातथा ॥ ७-१४०-१ (५०९१२)

पादयोः प्रणतेनापि भुक्त्वाऽप्युच्छिष्टमप्यरेः ।

अतोऽन्यद्वापि कृत्वैव जीव्यं लोके नरेण वै ॥ ७-१४०-२ (५०९१३)

जीवतैव परो लोकः साध्यते चैव सर्वथा ।

अजीवतस्तथैवासीन्न सुखं न परा गतिः ॥ ७-१४०-३ (५०९१४)  
 विनाशे सर्वथोत्पन्ने न बालो बुध्यते क्रियाम् ।  
 मिथ्याभिमानदग्धो हि न बुद्ध्येत कृताकृते' ॥ ७-१४०-४ (५०९१५)  
 अहन्यहनि मे दीप्तं यशः पतति सञ्जय ।  
 हता मे बहवो योधा मन्ये कालस्य पर्ययम् ॥ ७-१४०-५ (५०९१६)  
 धनञ्जयः सुसङ्क्रुद्धः प्रविष्टो मामकं बलम् ।  
 रक्षितं द्रौणिकर्णाभ्यामप्रवेश्यं सुरैरपि ॥ ७-१४०-६ (५०९१७)  
 ताभ्यामूर्जितवीर्याभ्यामाप्यायितपराक्रमः ।  
 सहितः कृष्णभीमाभ्यां शिनीनामृषभेण च ॥ ७-१४०-७ (५०९१८)  
 तदाप्रभृति मां शोको दहत्यग्निरिवाशयम् ।  
 ग्रस्तानिव प्रपश्यामि भूमिपालान्ससैन्धवान् ॥ ७-१४०-८ (५०९१९)  
 अप्रियं सुमहत्कृत्वा सिन्धुराजः किरीटिनः ।  
 ग्क्रुद्धस्य देवराजस्य शक्रस्येव महाद्युतेः' ।  
 चक्षुर्विषयमापन्नः कथं जीवितमाप्नुयात् ॥ ७-१४०-९ (५०९२०)  
 अनुमानाच्च पश्यामि नास्ति सञ्जय सैन्धवः ।  
 युद्धं तु तद्यथावृत्तं तन्ममाचक्ष्व तत्त्वतः ॥ ७-१४०-१० (५०९२१)  
 यच्च विक्षोभ्य महतीं सेनामालोड्य चासकृत् ।  
 एकः प्रविष्टः सङ्क्रुद्धो नलिनीमिव कुञ्जरः ॥ ७-१४०-११ (५०९२२)  
 तस्य मे वृष्णिवीरस्य ब्रूहि युद्धं यथातथम् ।  
 धनञ्जयार्थं यत्तस्य कुशलो ह्यसि सञ्जय ॥ ७-१४०-१२ (५०९२३)  
 सञ्जय उवाच । ७-१४०-१३क्ष (४६१८)  
 तथा तु वैकर्तं नपीडितं तं  
 भीमं प्रयान्तं पुरुषप्रवीरम् ।  
 समीक्ष्य राजन्नरवीरमध्ये  
 शिनिप्रवीरोऽनुययौ रथेन ॥ ७-१४०-१३ (५०९२४)  
 नदन्यथा वज्रधरस्तपान्ते  
 ज्वलन्यथा जलदान्ते च सूर्यः ।  
 निघ्नन्नमित्रान्धनुषा दृढेन  
 स कम्पयंस्तव पुत्रस्य सेनाम् ॥ ७-१४०-१४ (५०९२५)  
 तं यान्तमश्चै रजतप्रकाशै--  
 रायोधने वीरतरं नदन्तम् ।  
 नाशक्नुवन्वारयितुं त्वदीयाः  
 सर्वे रथा भारत माधवाग्र्यम् ॥ ७-१४०-१५ (५०९२६)  
 अमर्षपूर्णस्त्वनिवृत्तयोधी  
 शरासनी काञ्चनवर्मधारी ।  
 अलम्बुसः सात्यकिं माधवाग्र्य--

मवारयद्राजवरोऽभिपत्य ॥ ७-१४०-१६ (५०९२७)  
तयोरभूद्भारत सम्प्रहारो  
यथाविधो नैव बभूव कश्चित् ।  
प्रेक्षन्त एवाहवशोभिनौ तौ  
योधास्त्वदीयाश्च परे च सर्वे ॥ ७-१४०-१७ (५०९२८)  
आविध्यदेनं दशभिः पृषत्कै--  
रलम्बुसो राजवरः प्रसह्य ।  
अनागतानेव तु तान्पृषत्कां--  
श्चिच्छेद बाणैः शिनिपुङ्गवोऽपि ॥ ७-१४०-१८ (५०९२९)  
पुनः स बाणैस्त्रिभिरग्निकल्पै--  
राकर्णपूर्णैर्निशितैः सपुङ्खैः ।  
विव्याध देहावरणं विदार्य  
ते सात्यकेराविविशुः शरीरम् ॥ ७-१४०-१९ (५०९३०)  
तैः कायमस्याग्न्यनिलप्रभावै--  
र्विदार्य बाणैर्निशितैर्ज्वलद्भिः ।  
आजघ्निवांस्तान्नजतप्रकाशा--  
नश्चांश्चतुर्भिश्चतुरः प्रसह्य ॥ ७-१४०-२० (५०९३१)  
तथा तु तेनाभिहतस्तरस्वी  
नप्ता शिनेश्चक्रधरप्रभावः ।  
अलम्बुसस्योत्तमवेगवद्भि--  
रश्चांशाचतुर्भिर्निजघान बाणैः ॥ ७-१४०-२१ (५०९३२)  
अथास्य सूतस्य शिरो निकृत्य  
भल्लेन कालानलसन्निभेन ।  
सकुण्डलं पूर्वशशिप्रकाशं  
भ्राजिष्णु वक्त्रं निचकर्त देहात् ॥ ७-१४०-२२ (५०९३३)  
निहत्य तं पार्थिवपुत्रपौत्रं  
सङ्घृये यदूनामृषभः प्रमाथी ।  
ततोऽन्वयादर्जुनमेव वीरः  
सैन्यानि राजंस्तव सन्निवार्य ॥ ७-१४०-२३ (५०९३४)  
अन्वागतं वृष्णिवीरं समीक्ष्य  
तथारिमध्ये परिवर्तमानम् ।  
घ्नन्तं कुरूणामिषुभिर्बलानि  
पुनःपुनर्वायुमिवाभ्रपूगान् ॥ ७-१४०-२४ (५०९३५)  
ततोऽवहन्सैन्धवाः साधुदान्ता  
गोक्षीरकुन्देन्दुहिमप्रकाशाः ।  
सुवर्णजालावतताः सदश्चा

यतोयतः कामयते नृसिंहः ॥ ७-१४०-२५ (५०९३६)  
 अथात्मजास्ते सहिताऽभिपेतु--  
 रन्ये च योधास्त्वरितास्त्वदीयाः ।  
 कृत्वा मुखं भारतयोधमुख्यं  
 दुःशासनं त्वत्सुतमाजमीढ ॥ ७-१४०-२६ (५०९३७)  
 ते सर्वतः सम्परिवार्य सङ्घ्ये  
 शैनेयमाजघ्नुरनीकसाहाः ।  
 स चापि तान्प्रवरः सात्वतानां  
 न्यवारयद्वाणजालेन वीरः ॥ ७-१४०-२७ (५०९३८)  
 निवार्य तांस्तूर्णममित्रघाती  
 नप्ता शिनेः पत्रिभिरग्निकल्पैः ।  
 दुःशासनस्याभिजघान वाहा--  
 ज्जवीयसस्तन्मनसोऽपि बाणैः ॥ ७-१४०-२८ (५०९३९)  
 ततोऽर्जुनो हर्षमवाप सङ्घ्ये  
 कृष्णञ्च दृष्ट्वा पुरुषप्रवीरम् ॥ ७-१४०-२९ (५०९४०)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे चत्वारिंशदधिकशततमोऽध्यायः ॥ १४० ॥  
 Mahabharata - Drona Parva - Chapter Footnotes

५-१४०-१७ प्रेक्षन्तः प्रेक्षकाः । बभूवेत्येतत् बहुवचनतया  
 परिणतमनुषज्यते ॥  
 ५-१४०-१८ प्रसह्य अनादृत्य ॥  
 ५-१४०-१४० चत्वारिंशदधिकशततमोऽध्यायः ॥

द्रोणपर्व - अध्याय १४१  
 ॥ श्रीः ॥  
 ७.१४१. अध्यायः १४१

Mahabharata - Drona Parva - Chapter Topics  
 सात्यकेरर्जुनदर्शनं भूरिश्रवसा समागमश्च ॥ १ ॥

Mahabharata - Drona Parva - Chapter Text

७-१४१-० (५०९४१)  
 सञ्जय उवाच । ७-१४१-०क्ष् (४६१९)

तमुद्यतं महाबाहुं दुःशासनरथं प्रति ।  
 त्वरितं त्वरणीयेषु धनञ्जयजयैषिणम् ॥ ७-१४१-१ (५०९४२)  
 त्रिगर्तानां महेष्वासाः सुवर्णविकृतध्वजाः ।  
 सेनासमुद्रमाविष्टमनन्तं पर्यवारयन् ॥ ७-१४१-२ (५०९४३)  
 अथैनं रथवंशेन सर्वतः सन्निवार्य ते ।  
 अवाकिरञ्छरत्रातैः क्रुद्धाः परमधन्विनः ॥ ७-१४१-३ (५०९४४)  
 अजयद्राजपुत्रांस्तान्भ्राजमानान्महारणे ।  
 एकः पञ्चाशतं शत्रून्सात्यकिः सत्यविक्रमः ॥ ७-१४१-४ (५०९४५)  
 सम्प्राप्य भारतीमध्यं तलघोषसमाकुलम् ।  
 असिशक्तिगदापूर्णमप्लुवं सागरं यथा ॥ ७-१४१-५ (५०९४६)  
 गअथैनमनुवृत्तास्तु त्रिगर्ताः सहिताः पुनः ।  
 तीव्रेण रथवंशेन महता पर्यवारयन् ।  
 विकर्षन्तोऽतिमात्राणि चापानि भरतर्षभ ॥ ७-१४१-६ (५०९४७)  
 तत्राद्भुतमपश्याम शैनेयचरितं रणे ।  
 प्रतीच्यां दिशि तं दृष्ट्वा प्राच्यां पश्यामि लाघवात् ॥ ७-१४१-७ (५०९४८)  
 उदीचीं दक्षिणां प्राचीं प्रतीचीं विदिशस्तथा ।  
 पुनर्मध्यगतो वीर आहवे युद्धदुर्मदः ॥ ७-१४१-८ (५०९४९)  
 एकः पर्यचरन्नङ्गे बहुधा स महाबलः ।  
 नृत्यन्निवाचरच्छूरो यथा रथशतं तथा ॥ ७-१४१-९ (५०९५०)  
 तद्दृष्ट्वा चरितं तस्य सिंहविक्रान्तगामिनः ।  
 त्रिगर्ताः सन्नयवर्तन्त सन्तप्ताः स्वजनं प्रति ॥ ७-१४१-१० (५०९५१)  
 तमन्ये शूरसेनानां शूराः सङ्घे न्यवारयन् ।  
 नियच्छन्तः शरव्रातैर्मत्तं द्विपमिवाङ्कुशैः ॥ ७-१४१-११ (५०९५२)  
 तैर्व्यवाहरदार्यात्मा मुहूर्तादेव सात्यकिः ।  
 ततः कलिङ्गैर्युधे सोऽचिन्त्यबलविक्रमः ॥ ७-१४१-१२ (५०९५३)  
 तां च सेनामतिक्रम्य कलिङ्गानां दुरत्ययाम् ।  
 अथ पार्थ महाबाहुर्धनञ्जयमुपासदत् ॥ ७-१४१-१३ (५०९५४)  
 तरन्निव जले श्रान्तो यथा स्थलमुपेयिवान् ।  
 तं दृष्ट्वा पुरुषव्याघ्रं युयुधानः समाश्वसत् ॥ ७-१४१-१४ (५०९५५)  
 तमायान्तमभिप्रेक्ष्य केशवः पार्थमब्रवीत् ।  
 असावायाति शैनेयस्तव पार्थ पदानुगः ॥ ७-१४१-१५ (५०९५६)  
 एष शिष्यः सखा चैव तव सत्यपराक्रमः ।  
 सर्वान्योधांस्तृणीकृत्य विजिग्ये पुरुषर्षभ ॥ ७-१४१-१६ (५०९५७)  
 एष कौरवयोधानां कृत्वा घोरमुपद्रवम् ।  
 तव प्राणैः प्रियतमः किरीटिन्नेति सात्यकिः ॥ ७-१४१-१७ (५०९५८)  
 एष द्रोणं तथा भोजं कृतवर्माणमेव च ।

कदर्थीकृत्य विशिखैः फल्गुनाभ्येति सात्यकिः ॥ ७-१४१-१८ (५०९५९)  
 धर्मराजप्रियान्वेषी हत्वा योधान्वरान्वरान् ।  
 शूरश्चैव कृतास्त्रश्च फल्गुनाभ्येति सात्यकिः ॥ ७-१४१-१९ (५०९६०)  
 कृत्वा सुदुष्करं कर्म सैन्यमध्ये महाबलः ।  
 तव दर्शनमन्विच्छन्पाण्डवाभ्येति सात्यकिः ॥ ७-१४१-२० (५०९६१)  
 बहूनेकरथेनाजौ योधयित्वा महारथान् ।  
 आचार्यप्रमुखान्पार्थ प्रयात्येष स सात्यकिः ॥ ७-१४१-२१ (५०९६२)  
 स्वबाहुबलमाश्रित्य विदार्य च वरूथिनीम् ।  
 प्रेषितो धर्मराजेन पार्थैषोऽभ्येति सात्यकिः ॥ ७-१४१-२२ (५०९६३)  
 प्रियः शिष्यश्च ते पार्थ त्वया तुल्यपराक्रमः ।  
 विद्राव्यं महतीं सेनामेष ह्यायाति सात्यकिः ॥ ७-१४१-२३ (५०९६४)  
 यस्य नास्ति समो योधः कौरवेषु कथञ्चन ।  
 सोऽयमायाति कौन्तेय सात्यकिर्युद्धदुर्मदः ॥ ७-१४१-२४ (५०९६५)  
 कुरुसैन्याद्विमुक्तो वै सिंहो मध्याद्गवामिव ।  
 निहत्य बहुलाः सेनाः पार्थैषोऽभ्येति सात्यकिः ॥ ७-१४१-२५ (५०९६६)  
 एष राजसहस्राणां वक्त्रैः पङ्कजसन्निभैः ।  
 आस्तीर्य वसुधां पार्थ क्षिप्रमायाति सात्यकिः ॥ ७-१४१-२६ (५०९६७)  
 एष दुर्योधनं जित्वा भ्रातृभिः सहितं रणे ।  
 निहत्य जलसन्धं च क्षिप्रमायाति सात्यकिः ॥ ७-१४१-२७ (५०९६८)  
 रुधिरौघवतीं कृत्वा नदीं शोणितकर्दमाम् ।  
 तृणवद्व्यस्य कौरव्यानेष ह्यायाति सात्यकिः ॥ ७-१४१-२८ (५०९६९)  
 सञ्जय उवाच । ७-१४१-२९क्ष् (४६२०)  
 ततः प्रहृष्टः कौन्तेयः केशवं वाक्यमब्रवीत् ।  
 न मे प्रियं महाबाहो यन्मामभ्येति सात्यकिः ॥ ७-१४१-२९ (५०९७०)  
 न हि जानामि वृत्तान्तं धर्मराजस्य केशव ।  
 सात्वतेन विहीनः स यदि जीवति वा न वा ॥ ७-१४१-३० (५०९७१)  
 एतेन हि महाबाहो रक्षितव्यः स पार्थिवः ।  
 तमेष कथमुत्सृज्य मम कृष्ण पदानुगः ॥ ७-१४१-३१ (५०९७२)  
 राजा द्रोणाय चोत्सृष्टः सैन्धवश्चानिपातितः ।  
 प्रत्युद्याति च शैनेयमेष भूरिश्रवा रणे ॥ ७-१४१-३२ (५०९७३)  
 सोऽयं गुरुतरो भारः सैन्धवार्थे समाहितः ।  
 ज्ञातव्यश्च हि मे राजा रक्षितव्यश्च सात्यकिः ॥ ७-१४१-३३ (५०९७४)  
 जयद्रथश्च हन्तव्यो लम्बते च दिवाकरः ।  
 श्रान्तश्चैष महाबाहुरल्पप्राणश्च साम्प्रतम् ॥ ७-१४१-३४ (५०९७५)  
 परिश्रान्ता हयाश्चास्य ह्ययन्ता च माधव ।  
 न च भूरिश्रवाः श्रान्तः ससहायश्च केशव ॥ ७-१४१-३५ (५०९७६)

अपीदानीं भवेदस्य क्षेममस्मिन्समागमे ।  
कच्चिन्न सागरं तीर्त्वा सात्यकिः सत्यविक्रमः ।  
गोष्पदं प्राप्य सीदेत महौजाः शिनिपुङ्गवः ॥ ७-१४१-३६ (५०९७७)  
अपि कौरवमुख्येन कृतास्त्रेण महात्मना ।  
समेत्य भूरिश्रवसा स्वस्तिमान्सात्यकिर्भवेत् ॥ ७-१४१-३७ (५०९७८)  
व्यतिक्रममिमं मन्ये धर्मराजस्य केशव ।  
आचार्याद्भयमुत्सृज्य यः प्रैषयत सात्यकिम् ॥ ७-१४१-३८ (५०९७९)  
ग्रहणं धर्मराजस्य खगः श्येन इवामिषम् ।  
नित्यमाशंसते द्रोणः कच्चित्स्यात्कुशली नृपः ॥ ७-१४१-३९ (५०९८०)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे एकचत्वारिंशदधिकशततमोऽध्यायः ॥ १४१ ॥  
Mahabharata - Drona Parva - Chapter Footnotes

५-१४१-१ तुरणीयेषु कृत्येषु ॥  
५-१४१-१४१ एकचत्वारिंशदधिकशततमोऽध्यायः ॥

---

द्रोणपर्व - अध्याय १४२  
॥ श्रीः ॥  
७.१४२. अध्यायः १४२

Mahabharata - Drona Parva - Chapter Topics  
सात्यकिभूरिश्रवसोर्युद्धम् ॥ १ ॥  
सात्यकिशिरच्छेदायोन्नमितस्य स्वङ्गभृतो भूरिश्रवोभुजस्यार्जुनेन  
सञ्छेदः ॥ २ ॥

Mahabharata - Drona Parva - Chapter Text

७-१४२-० (५०९८१)  
सञ्जय उवाच । ७-१४२-०क्ष् (४६२१)  
तमापतन्तं सम्प्रेक्ष्य सात्वतं युद्धदुर्मदम् ।  
क्रोधाङ्गुरिश्रवा राजन्सहसा समुपाद्रवत् ॥ ७-१४२-१ (५०९८२)  
तमब्रवीन्महाराज कौरव्यः शिनिपुङ्गवम् ।  
अद्य प्राप्तोऽपि दिष्ट्या मे चक्षुर्विषयमित्युत ॥ ७-१४२-२ (५०९८३)  
चिराभिलषितं काममहं प्राप्स्यामि संयुगे ।  
न हि मे मोक्ष्यसे जीवन् यदि नोत्सृजसे रणम् ॥ ७-१४२-३ (५०९८४)

अद्य त्वां समरे हत्वा नित्यं शूराभिमानिनम् ।  
 नन्दयिष्यामि दाशार्हं कुरुराजं सुयोधनम् ॥ ७-१४२-४ (५०९८५)  
 अद्य मद्भागनिर्दग्धं पतितं धरणीतले ।  
 द्रक्ष्यतस्त्वां रणे वीरौ सहितौ केशवार्जुनौ ॥ ७-१४२-५ (५०९८६)  
 अद्य धर्मसुतो राजा श्रुत्वा त्वां निहतं मया ।  
 सत्रीडो भविता सद्यो येनासीह प्रवेशितः ॥ ७-१४२-६ (५०९८७)  
 अद्य मे विक्रमं पार्थो विज्ञास्यति धनञ्जयः ।  
 त्वयि भूमौ विनिहते शयाने रुधिरोक्षिते ॥ ७-१४२-७ (५०९८८)  
 चिराभिलषितो ह्येष त्वया सह समागमः ।  
 पुरा देवासुरे युद्धे शक्रस्य बलिना यथा ॥ ७-१४२-८ (५०९८९)  
 अद्य युद्धं महाघोरं तव दास्यामि सात्वत ।  
 ततो ज्ञास्यसि तत्त्वेन मद्दीर्यबलपौरुषम् ॥ ७-१४२-९ (५०९९०)  
 अद्य संयमनीं याता मया त्वं निहतो रणे ।  
 यथा रामानुजेनाजौ रावणिर्लक्ष्मणेन ह ॥ ७-१४२-१० (५०९९१)  
 अद्य कृष्णश्च पार्थश्च धर्मराजश्च माधव ।  
 हते त्वयि निरुत्साहारणं त्यक्ष्यन्त्यसंशयम् ॥ ७-१४२-११ (५०९९२)  
 अद्य तेऽपचितिं कृत्वा शितैर्माधव सायकैः ।  
 तत्स्त्रियो नन्दयिष्यामि ये त्वया निहता रणे ॥ ७-१४२-१२ (५०९९३)  
 मच्चक्षुर्विषये प्राप्तो न त्वं माधव मोक्ष्यसे ।  
 सिंहस्य विषयं प्राप्तो यथा क्षुद्रमृगस्तथा ॥ ७-१४२-१३ (५०९९४)  
 सञ्जय उवाच । ७-१४२-१४क्ष् (४६२२)  
 युयुधानस्तु तं राजन्प्रत्युवाच हसन्निव ।  
 कौरवेय न सन्नासो विद्यते मम संयुगे ॥ ७-१४२-१४ (५०९९५)  
 नाहं भीषयितुं शक्यो वाङ्मात्रेण तु केवलम् ।  
 स मां निहन्यात्सङ्ग्रामे यो मां कुर्यान्निरायुधम् ॥ ७-१४२-१५ (५०९९६)  
 समास्तु शाश्वतीर्हन्याद्यो मां हन्याद्वि संयुगे ।  
 किं वृथोक्तेन बहुना कर्मणा तत्समाचर ॥ ७-१४२-१६ (५०९९७)  
 शारदस्येव मेघस्य गर्जितं निष्फलं हिते ।  
 श्रुत्वा त्वद्गर्जितं वीर हास्यं हि मम जायते ॥ ७-१४२-१७ (५०९९८)  
 चिरकालेप्सितं लोके युद्धमद्यास्तु कौरव ।  
 त्वरते मे मतिस्तात तव युद्धाभिकाङ्क्षिणी ।  
 नाहत्वाऽहं निवर्तिष्ये त्वामद्य पुरुषाधम ॥ ७-१४२-१८ (५०९९९)  
 सञ्जय उवाच । ७-१४२-१९क्ष् (४६२३)  
 अन्योन्यं तौ तथा वाग्भिस्तक्षन्तौ नरपुङ्गवौ ।  
 जिघांसू परमक्रुद्धभिजघ्नतुराहवे ॥ ७-१४२-१९ (५१०००)  
 समेतौ तौ महेष्वासौ शुष्मिणौ स्पर्धिनौ रणे ।

द्विरदाविव सङ्क्रुद्धौ वासितार्थे मदोत्कटौ ॥ ७-१४२-२० (५१००१)  
 भूरिश्रवाः सात्यकिश्च ववर्षतुररिन्दमौ ।  
 शरवर्षाणि घोरानि मेघाविव परस्परम् ॥ ७-१४२-२१ (५१००२)  
 सौमदत्तिस्तु शैनेयं प्रच्छाद्येषुभिराशुगैः ।  
 जिघांसुर्भरतश्रेष्ठ विव्याध निशितैः शरैः ॥ ७-१४२-२२ (५१००३)  
 दशभिः सात्यकिं विद्ध्वा सौमदत्तिरथापरान् ।  
 मुमोच निशितान्बाणाञ्जिघांसुः शिनिपुङ्गवं ॥ ७-१४२-२३ (५१००४)  
 तानस्य विशिखांस्तीक्ष्णानन्तरिक्षे विशाम्पते ।  
 अप्राप्तानस्त्रमायाभिरग्रसत्सात्यकिः प्रभो ॥ ७-१४२-२४ (५१००५)  
 तौ पृथक्स्त्रवर्षाभ्यामवर्षेतां परस्परम् ।  
 उत्तमाभिजनौ वीरौ कुरुवृष्मियशस्करौ ॥ ७-१४२-२५ (५१००६)  
 तौ नखैरिव शार्दूलौ दन्तैरिव महाद्विपौ ।  
 रथशक्तिभिरन्योन्यं विशिखैश्चाप्यकृन्तताम् ॥ ७-१४२-२६ (५१००७)  
 निर्भिदन्तौ हि गात्राणि विक्षरन्तौ च शोणितम् ।  
 व्यष्टम्भयेतामन्योन्यं प्राणदूताभिदेविनौ ॥ ७-१४२-२७ (५१००८)  
 एवमुत्तमकर्माणौ कुरुवृष्णियशस्करौ ।  
 परस्परमयुध्येतां वारणाविव यूथपौ ॥ ७-१४२-२८ (५१००९)  
 तावदीर्घेण कालेन ब्रह्मलोकपुरस्कृतौ ।  
 यियासन्तौ परं स्थानमन्योन्यं सञ्जगर्जतुः ॥ ७-१४२-२९ (५१०१०)  
 सात्यकिः सौमदत्तिश्च शरवृष्ट्या परस्परम् ।  
 हृष्टवद्वार्तराष्ट्राणां पश्यतामभ्यवर्षताम् ॥ ७-१४२-३० (५१०११)  
 सम्प्रैक्षन्त जनास्तौ तु युध्यमानौ युधाम्पती ।  
 यूथपौ वासिताहेतोः प्रयुद्धाविव कुञ्जरौ ॥ ७-१४२-३१ (५१०१२)  
 गभूयोभूयः शरै राजंस्तक्षन्तौ क्रोधमूर्च्छितौ ।  
 अयुध्येतां महारङ्गे वने केसरिणाविव ॥ ७-१४२-३२ (५१०१३)  
 मर्मज्ञाविव सङ्क्रुद्धौ जिघांसन्तौ जगर्जतुः ।  
 विमर्दन्तावथान्योन्यं बलवज्रधराविव ॥ ७-१४२-३३ (५१०१४)  
 अथान्योन्यं पताकाश्च रथोपकरणानि च ।  
 सञ्चिच्छिदतुरायान्तौ बाणैः सन्नतपर्वभिः ॥ ७-१४२-३४ (५१०१५)  
 पुनश्च शरवर्षाभ्यामन्योन्यमभिवर्षताम् ।  
 उभौ तु जघ्नतुस्तूर्णमितरेतरसारथी ॥ ७-१४२-३५ (५१०१६)  
 अन्योन्यस्य हयान्हत्वा धनुषी विनिकृत्य च ।  
 विरथावसियुद्धाय समेयातां महारणे ॥ ७-१४२-३६ (५१०१७)  
 आर्षभे चर्मणी चित्रे प्रगृह्य विपुले शुभे ।  
 विकोशौ चाप्यसी कृत्वा समरे तौ विचेरतुः ॥ ७-१४२-३७ (५१०१८)  
 चरन्तौ विविधान्मार्गान्मण्डलानि च भागशः ।

मुहुराजघ्नतुः क्रुद्धावन्योन्यमरिमर्दनौ ।  
सखङ्गौ चित्रवर्माणौ सनिष्काङ्गदभूषणौ ॥ ७-१४२-३८ (५१०१९)  
भ्रान्तमुद्धान्तमाविद्धमाप्लुतं विप्लुतं सृतम् ।  
सम्पातं समुदीर्णं च दर्शयन्तौ यशस्विनौ ॥ ७-१४२-३९ (५१०२०)  
असिभ्यां सम्प्रजहाते परस्परमरिन्दमौ ।  
उभौ छिद्रैषिणौ वीरावुभौ चित्रं ववल्गातुः ॥ ७-१४२-४० (५१०२१)  
दर्शयन्तावुभौ शिक्षां लाघवं सौष्टवं तथा ।  
रणे रणकृतां श्रेष्ठावन्योन्यं पर्यकर्षताम् ॥ ७-१४२-४१ (५१०२२)  
मुहूर्तमिव राजेन्द्र समाहृत्य परस्परम् ।  
पश्यतां सर्वसैन्यानां वीरावाश्वसतां पुनः ॥ ७-१४२-४२ (५१०२३)  
असिभ्यां चर्मणी चित्रे शतचन्द्रे नराधिप ।  
निकृत्य पुरुषव्याघ्रौ बाहुयुद्धं प्रचक्रतुः ॥ ७-१४२-४३ (५१०२४)  
व्यूढोरस्कौ दीर्घभुजौ नियुद्धकुशलावुभौ ।  
बाहुभिः समसज्जेतामायसैः परिधैरिव ॥ ७-१४२-४४ (५१०२५)  
तयो राजन्भुजाघातनिग्रहप्रग्रहास्तथा ।  
शिक्षाबलसमुद्भूताः सर्वयोधप्रहर्षणाः ॥ ७-१४२-४५ (५१०२६)  
तयोर्नृवरयो राजन्समरे युध्यमानयोः ।  
भीमोऽभवन्महाशब्दो वज्रपर्वतयोरिव ॥ ७-१४२-४६ (५१०२७)  
द्विपाविव विषाणाग्रैः शृङ्गैरिव महर्षभौ ।  
भुजयोक्त्रावबन्धैश्च शिरोभ्यां चावघातनैः ॥ ७-१४२-४७ (५१०२८)  
पादावकर्षसन्धानैस्तोमराङ्गशलासनैः ।  
पादोदरविवन्धैश्च भूमावुद्धमणैस्तथा ॥ ७-१४२-४८ (५१०२९)  
गतप्रत्यागताक्षेपैः पातनोत्थानसम्पुतैः ।  
युयुधाते महात्मानौ कुरुसात्वतपुङ्गवौ ॥ ७-१४२-४९ (५१०३०)  
द्वात्रिंशत्कारणानि स्युर्यानि युद्धानि भारत ।  
तान्यदर्शयतां तत्र युध्यमानौ महाबलौ ॥ ७-१४२-५० (५१०३१)  
क्षीणायुधे सात्वते युध्यमाने  
ततोऽब्रवीदर्जुनं वासुदेवः ।  
पश्यस्वैनं विरथं युध्यमानं  
रणे वरं सर्वधनुर्धराणाम् ॥ ७-१४२-५१ (५१०३२)  
गसिन्धुराजवधे सक्तं पार्थं कृष्णोऽब्रवीत्पुनः ।  
सीदन्तं सात्यकिं पश्य पार्थेनं परिरक्ष च' ॥ ७-१४२-५२ (५१०३३)  
प्रविष्टो भारतीं भित्त्वा तव पाण्डव पृष्ठतः ।  
योधितश्च महावीर्यैः सर्वैर्भारत भारतैः ॥ ७-१४२-५३ (५१०३४)  
धार्तराष्ट्राश्च ये मुख्या ये च मुख्या महारथाः ।  
निहता वृष्णिवीरेण शतशोऽथ सहस्रशः ॥ ७-१४२-५४ (५१०३५)

परिश्रान्तं युधां श्रेष्ठं सम्प्राप्तो भूरिदक्षिणः ।  
युद्धाकाङ्क्षी समायान्तं नैतत्सममिवार्जुन ॥ ७-१४२-५५ (५१०३६)  
ततो भूरिश्रवाः क्रुद्धः सात्यकिं युद्धदुर्मदः ।  
उद्यम्याभ्याहनद्राजन्मतो मत्तमिव द्विपम् ॥ ७-१४२-५६ (५१०३७)  
ततो जलदनिर्घोषः समीपे नृपसत्तम ।  
हाहाकारो महानासीत्सैन्यानां भरतर्षभ ।  
यदुद्यम्य महाबाहुः सात्यकिं न्यहनद्भुवि ॥ ७-१४२-५७ (५१०३८)  
रथस्थयोर्द्वयोर्युद्धे क्रुद्धयोर्योधमुख्ययोः ।  
केशवार्युनयो राजन्समरे प्रेक्षमाणयोः ॥ ७-१४२-५८ (५१०३९)  
अथ कृष्णो महाबाहुरर्जुनं प्रत्यभाषत ।  
पश्य वृष्ण्यन्धकव्याघ्रं सौमदत्तिवशं गतम् ॥ ७-१४२-५९ (५१०४०)  
परिश्रान्तं गतं भूमौ कृत्वा कर्म सुदुष्करम् ।  
तवान्तेवासिनं वीरं पालयार्जुन सात्यकिम् ॥ ७-१४२-६० (५१०४१)  
न वशं यज्ञशीलस्य गच्छेदेष वरोऽर्जुन ।  
त्वत्कृते पुरुषव्याघ्र तदाऽऽशु क्रियतां विभो ॥ ७-१४२-६१ (५१०४२)  
सञ्जय उवाच । ७-१४२-६२क्ष (४६२४)  
स सिंह इव मातङ्गं विकर्षन्भूरिदक्षिणः ।  
व्यरोचत कुरुश्रेष्ठः सात्वतप्रवरं युधि ॥ ७-१४२-६२ (५१०४३)  
अथाब्रवीद्धृष्टमना वासुदेवं धनञ्जयः ।  
पश्य वृष्णिप्रवीरेण क्रीडन्तं कुरुपुङ्गवम् ।  
महाद्विपेनेव वने मत्तेन हरियूथपम् ॥ ७-१४२-६३ (५१०४४)  
गमामेव च महाबाहो परियान्ति महारथाः ।  
यथाशक्ति यतन्तो मां योधयन्तो जनार्दन ॥ ७-१४२-६४ (५१०४५)  
ध्रुवं च योधयाम्येताञ्छिद्रान्वेषणतत्परान् ।  
रक्षामि सात्यकिं चैव सौमदत्तिवशं गतम् ॥ ७-१४२-६५ (५१०४६)  
अप्राप्तोऽयं मया कृष्म हन्तुं भूरिश्रवा रणे ।  
अन्येन तु समासक्तं मम नोत्सहते मनः ॥ ७-१४२-६६ (५१०४७)  
अवश्यं च मया कृष्ण वृष्णिवीरस्य रक्षणम् ।  
मदर्थं युध्यमानस्य कार्यं प्राणैरपि प्रभो ॥ ७-१४२-६७ (५१०४८)  
अधर्मो वाऽस्तु धर्मो वा मम माधव माधवः ।  
परेण निहतो मा स्म प्राणान्हासीन्महारथः ॥ ७-१४२-६८ (५१०४९)  
सञ्जय उवाच । ७-१४२-६९क्ष (४६२५)  
एवमुक्त्वाऽर्जुनः कृष्णं परानाशु शितैः शरैः ।  
छादयामास सङ्क्रुद्धः परे चापि धनञ्जयम् ॥ ७-१४२-६९ (५१०५०)  
एवं स्म युध्यते वीरः सात्यकिं च मुहुर्मुहुः ।  
प्रेक्षते स्म नरव्याघ्रो भूरिश्रवसमेव च ॥ ७-१४२-७० (५१०५१)

तथा तु कृष्यमाणं तं दृष्ट्वा सात्यकिमाहवे ।  
 वासुदेवस्तदा वाक्यं भूयोऽप्यर्जुनमब्रवीत् ॥ ७-१४२-७१ (५१०५२)  
 पश्य वृष्ण्यन्धकव्याघ्रं सौमदत्तिवंशं गतम् ।  
 तव शिष्यं महाबाहो धनुष्यनवमं त्वया ॥ ७-१४२-७२ (५१०५३)  
 अनित्यो विक्रमः पार्थ यत्र भूरिश्रवा रणे ।  
 विशेषयति वाष्णेयं सात्यकिं सत्यविक्रमम् ॥ ७-१४२-७३ (५१०५४)  
 ग्बहुभिर्महारथैरेष पराक्रान्तेर्युयुत्सुभिः ।  
 युद्ध्वा भृशं परिश्रान्तः क्षीणायुधरपरिच्छदः' ॥ ७-१४२-७४ (५१०५५)  
 सञ्जय उवाच । ७-१४२-७५क्ष (४६२६)  
 एवमुक्तो महाराज वासुदेवेन पाण्डवः ।  
 मनसा पूजयामास भूरिश्रवसमाहवे ॥ ७-१४२-७५ (५१०५६)  
 विकर्षन्सात्वतां श्रेष्ठं क्रीडमान इवाहवे ।  
 स हर्षयति मां भूयः कुरूणां नन्दिवर्धनः ॥ ७-१४२-७६ (५१०५७)  
 प्रवरं वृष्णिवीराणां यन्निहन्त्येष सात्यकिम् ।  
 महाद्विपमिवारण्ये कर्षन्निव हरिर्भृशम् ॥ ७-१४२-७७ (५१०५८)  
 एवं तु मनसा राजन्पार्थः सम्पूज्य कौरवम् ।  
 गअयुध्यतारिभिर्वीरस्तं च सम्प्रेक्षते मुहुः' ॥ ७-१४२-७८ (५१०५९)  
 अथ कोशाद्विनिष्कृष्य खड्गं भूरिश्रवाः शितम् ।  
 मूर्धजेषु च जग्राह पदा चोरस्याताडयत् ।  
 गआक्रम्य चाप्यथोद्यम्य सहासिं सुभुजो भुजम् ॥ ७-१४२-७९ (५१०६०)  
 शुशुभे स भुजस्तस्य तपनीयविभूषणः ।  
 मध्ये रथसमूहस्य इन्द्रध्वज इवोच्छ्रितः ॥ ७-१४२-८० (५१०६१)  
 हाहाकृतमभूत्सर्वं पाण्डवानां महद्वलम् ।  
 तावकाश्च मुदा युक्ताः सिंहनादं विचुकुशुः ॥ ७-१४२-८१ (५१०६२)  
 निमीलिताक्षास्त्वभवञ्जनाः सङ्ग्रामभीरवः ।  
 तथा भूरिश्रवोग्रस्ते सात्वते नष्टविक्रमे ॥ ७-१४२-८२ (५१०६३)  
 वासुदेवं महाबाहुरर्जुनः प्रत्यभाषत ।  
 सैन्धवे सक्तदृष्टित्वान्न तं पश्यामि माधवम् ॥ ७-१४२-८३ (५१०६४)  
 एष त्वसुकरं कर्म यादवार्थं करोम्यहम् ।  
 मम शिष्यो ममार्थाय युध्यते मम शत्रुभिः ।  
 तं कृष्ण मोक्षयिष्यामि दावात्सिंहशिशुं यथा' ॥ ७-१४२-८४ (५१०६५)  
 सञ्जय उवाच । ७-१४२-८५क्ष (४६२७)  
 इत्युक्त्वा वचनं कुर्वन्वासुदेवस्य पाण्डवः ।  
 ततः क्षुरप्रं निशितं गाण्डीवे समयोजयत् ॥ ७-१४२-८५ (५१०६६)  
 पार्थबाहुविसृष्टः स महोल्केव नभञ्ज्युता ।  
 सखड्गं यज्ञशीलस्य बाहुं दक्षिणमच्छिनत् ॥ ७-१४२-८६ (५१०६७)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे द्विचत्वारिंशदधिकशततमोऽध्यायः ॥ १४२ ॥

Mahabharata - Drona Parva - Chapter Footnotes

- ५-१४२-२ उतात्यर्थम् ॥  
५-१४२-१६ शाश्वतीः समाः सर्वकालम् । तुरवधारणे । नित्यमेव असौ  
हन्यात् । जय एव तस्येत्यर्थः ॥  
५-१४२-२९ ब्रह्मलोकपुरस्कृतौ ब्राह्मणसमूह सत्कृतौ ॥  
५-१४२-४५ भुजाघातो भुजस्फोटः । निग्रहो हस्तधारणम् । प्रग्रहो  
गलहस्तकः ॥  
५-१४२-४७ भुजयोक्त्रावबन्धैर्बाहुपाशवेष्टनैः । अवघातनैस्ताडनैः ॥  
५-१४२-४८ पादशब्दः प्रत्येकं सम्बध्यते ।  
पादावकर्षैश्चरणावकर्षणैः । पादसन्धानैश्चरणच्छन्दितकैः ।  
तोमरैरतिस्फोटनैः । अङ्गुशैरवलुञ्चनैः । पादोदरविबन्धैः  
पादाभ्यामुदरक्रोडीकरणैः । उद्भ्रमणैः परिवर्तनैः ॥  
५-१४२-४९ गतैर्गमनैः प्रत्यागतैरावर्तनैः  
। आक्षेपैरास्फालनैः । पातनैर्भूमिप्रापणैः उत्थानैः  
उत्पतनैः । सम्प्लुतैः विष्फारानुबन्धैः ॥  
५-१४२-५५ समर नुरूपम् ॥  
५-१४२-५६ अभ्याहनदास्फालितवान् ॥  
५-१४२-१४२ द्विचत्वारिंशदधिकशततमोऽध्यायः ॥

---

द्रोणपर्व - अध्याय १४३

॥ श्रीः ॥

७.१४३. अध्यायः १४३

Mahabharata - Drona Parva - Chapter Topics

अर्जुनच्छिन्नभुजस्य भूरिश्रवसः तदुपालम्भपूर्वकं प्रायोपवेशः ॥ १ ॥

सात्यकिना भूरिश्रवशिशरश्छेदः ॥ २ ॥

Mahabharata - Drona Parva - Chapter Text

७-१४३-० (५१०६८)

सञ्जय उवाच । ७-१४३-०क्ष (४६२८)

स बाहुर्न्यपतङ्गमौ सखङ्गः सशुभाङ्गदः ।

आदधज्जीवलोकस्य दुःखमद्भुतमुत्तमः ।  
 ग्यन्त्रमुक्तो महेन्द्रस्य ध्वजो वृत्तोत्सवो यथा ॥ ७-१४३-१ (५१०६९)  
 प्रहरिष्यन्हुतो बाहुरदृश्यते किरीटिना ।  
 वेगेन न्यपतद्भूमौ पञ्चास्य इव पन्नगः ॥ ७-१४३-२ (५१०७०)  
 स मोघं कृतमात्मानं दृष्ट्वा पार्थेन कौरवः ।  
 उत्सृज्य सात्यकिं क्रोधाद्ग्रहयामास पाण्डवम् ॥ ७-१४३-३ (५१०७१)  
 गस विबाहुर्महाराज एकपक्ष इवाण्डजः ।  
 एकचक्रो रथो यद्वद्धरणीमास्थितो नृपः ।  
 उवाच पाण्डवं चैव सर्वक्षत्रस्य पश्यतः ॥ ७-१४३-४ (५१०७२)  
 भूरिश्रवा उवाच । ७-१४३-५क्ष (४६२९)  
 नृशंसं बत कौन्तेय कर्मेदं कृतवानसि ।  
 अपश्यतो विषक्तस्य यन्मे त्वं बाहुमच्छिनः ॥ ७-१४३-५ (५१०७३)  
 येषु येषु नरः पार्थ वर्तते सुसमाहितः ।  
 आशु तच्छीलतामेति तदिदं दृश्यते त्वयि ॥ ७-१४३-६ (५१०७४)  
 किं नु वक्ष्यसि राजानं धर्मपुत्रं युधिष्ठिरम्  
 किं कुर्वाणो मया सङ्घ्ये हतो भूरिश्रवा इति ॥ ७-१४३-७ (५१०७५)  
 इदमिन्द्रेण ते साक्षादुपदिष्टं महात्मना ।  
 अस्त्रं रुद्रेण वा पार्थ द्रोणेनाथ कृपेण वा ॥ ७-१४३-८ (५१०७६)  
 ननु नामास्त्रधर्मज्ञस्त्वं लोकेऽभ्यधिकः परैः ।  
 सोऽयुध्यमानस्य कथं रणे प्रहृतवानसि ॥ ७-१४३-९ (५१०७७)  
 न प्रमत्ताय भीताय विरथाय प्रयाचते ।  
 व्यसने वर्तमानाय प्रहरन्ति मनीषिणः ॥ ७-१४३-१० (५१०७८)  
 इदं तु नीचाचरितमसत्पुरुषसेवितम् ।  
 कथमाचरितं पार्थ पापकर्म सुदुष्करम् ॥ ७-१४३-११ (५१०७९)  
 आर्येण सुकरं त्वाहुरार्यकर्म धनञ्जय ।  
 अनार्यकर्म त्वार्येण सुदुष्करतमं भुवि ॥ ७-१४३-१२ (५१०८०)  
 कथं हि राजवंश्यस्त्वं कौरवेयो विशेषतः ।  
 क्षत्रधर्मादपक्रान्तः सुवृत्तश्चारितव्रतः ॥ ७-१४३-१३ (५१०८१)  
 गल्पस्तवापराधोऽत्र न त्वां तात विगर्हये ।  
 वार्ष्णेयापशदं प्राप्य क्षुद्रं कृतमिदं त्वया ॥ ७-१४३-१४ (५१०८२)  
 इदं तु यदतिक्षुद्रं वार्ष्णेयार्थं कृतं त्वया ।  
 वासुदेवमतं नूनं नैतत्त्वय्युपपद्यते ॥ ७-१४३-१५ (५१०८३)  
 को हि नाम प्रमत्ताय परेण सह युध्यते ।  
 ईदृशं व्यसनं दद्याद्यो न कृष्णसखो भवेत् ॥ ७-१४३-१६ (५१०८४)  
 व्रात्याः सङ्किलष्टकर्माणः प्रकृत्यैव च गर्हिताः ।  
 वृष्ण्यन्धकाः कथं पार्थ प्रमाणं भवता कृताः ॥ ७-१४३-१७ (५१०८५)

सञ्जय उवाच । ७-१४३-१८क्ष (४६३०)  
एवमुक्तो रणे पार्थो भूरिश्रवसमब्रवीत् ।  
व्यक्तं हि जीर्यमाणोऽपि बुद्धिं जरयते नरः ।  
अनर्थकमिदं सर्वं यत्त्वया व्याहृतं प्रभो ॥ ७-१४३-१८ (५१०८६)  
जानन्नेव हृषीकेशं गर्हसे मां च पाण्डवम् ।  
सङ्गामाणां हि धर्मज्ञः सर्वशास्त्रार्थपारगः ॥ ७-१४३-१९ (५१०८७)  
न चाधर्ममहं कुर्यां जानंश्चैव हि मुह्यसे ॥ ७-१४३-२० (५१०८८)  
युध्यन्ते क्षत्रियाः शत्रून्स्वैःस्वैः परिवृता नराः ।  
भ्रातृभिः पितृभिः पुत्रैस्तथा सम्बन्धबान्धवैः ।  
वयस्यैरथ मित्रैश्च स्वबाहुबलमाश्रिताः ॥ ७-१४३-२१ (५१०८९)  
स कथं सात्यकिं शिष्यं सुखसम्बन्धमेव च ।  
अस्मदर्धे च युध्यन्तं त्यक्त्वा प्राणान्सुदुस्त्यजान् ॥ ७-१४३-२२ (५१०९०)  
मम बाहुं रणे राजन्दक्षिणं युद्धदुर्मदम् ।  
कृत्वया निकृष्यमाणं च दृष्टवानस्मि निष्क्रियम् ॥ ७-१४३-२३ (५१०९१)  
न च त्वं रक्षितव्यो हि एको रणगतेन हि ।  
यो यस्य युध्यतेऽर्थाय संरक्ष्यो नराधिप ।  
तै रक्ष्यमाणैः स नृपो रक्षितव्यो महामृधे ॥ ७-१४३-२४ (५१०९२)  
यद्यहं सात्यकिं दृष्ट्वा तूष्णीमासिष्य आहवे ।  
ततस्तेन वियोगश्च प्राप्यं नरकमेव च ॥ ७-१४३-२५ (५१०९३)  
रक्षितव्यो मया यस्मात्तस्माल्लब्धो मया स च ।  
यशश्चैव स्वपक्षेभ्यः फलं मित्रस्य रक्षणात् ॥ ७-१४३-२६ (५१०९४)  
यच्च मां गर्हसे राजन्कृष्णेन सह सङ्गतम् ।  
कस्तेन सङ्गमं नेच्छेत्तत्र ते बुद्धिविभ्रमः ॥ ७-१४३-२७ (५१०९५)  
आबद्धकवचस्येह रथमारुह्य तिष्ठतः ।  
सर्वायुधैरुपेतस्य प्रतियोद्धृप्रतीक्षणः ॥ ७-१४३-२८ (५१०९६)  
अस्मिन्नथगजानीके हयपत्तिसमाकुले ।  
सिंहनादोद्धतरवे गम्भीरे सैन्यसागरे ॥ ७-१४३-२९ (५१०९७)  
स्वैश्चापि समुपेतस्य विक्रान्तस्य तथा रणे ।  
सात्यकेन कथं योग्यः सङ्ग्रामस्ते भविष्यति ॥ ७-१४३-३० (५१०९८)  
बहुभिः सह सङ्गम्य निर्जित्य च महारथान् ।  
श्रान्तश्च श्रान्तवाहश्च क्षीणसर्वायुधस्त्वया ।  
समेतः सात्यकिः सङ्गये निर्जितश्च महारथः ॥ ७-१४३-३१ (५१०९९)  
ईदृशं सात्यकिं सङ्गये निर्जित्य च महारथम् ।  
अधिकत्वं विजानीपे स्ववीर्यवशमागतम् ॥ ७-१४३-३२ (५११००)  
इच्छसि त्वं शिरस्तस्य असिना हर्तुमाहवे ।  
तथा कृच्छ्रगतं दृष्ट्वा सात्यकिं कः क्षमिष्यति ।

एकस्यैकेन हि कथं सङ्ग्रामः सम्भविष्यति ॥ ७-१४३-३३ (५११०१)  
 त्वं तु गर्हय चात्मानं स्वधर्मं यो न रक्षसि ।  
 कथं रक्षिष्यसे वीर ये वै त्वां संश्रिता जनाः ॥ ७-१४३-३४ (५११०२)  
 आत्तशस्त्रस्य हि रणे वृष्णिपुत्रं जिघांसतः ।  
 छिन्नवान्यदहं बाहुं नैतल्लोकविगर्हितम् ॥ ७-१४३-३५ (५११०३)  
 न्यस्तशस्त्रस्य हि पुनर्विकलस्य विवर्मणः ।  
 अभिमन्योर्वधं तात धार्मिकः को नु पूजयेत् ॥ ७-१४३-३६ (५११०४)  
 सञ्जय उवाच । ७-१४३-३७क्ष (४६३१)  
 एवमुक्तो महाबाहुर्यूपकेतुर्महायशाः ।  
 युयुधानं समुत्सृज्य रणे प्रायमुपाविशत् ॥ ७-१४३-३७ (५११०५)  
 शरानास्तीर्य सव्येन पाणिना पुण्यलक्षणः ।  
 यियासुर्ब्रह्मलोकाय प्राणान्प्राणेष्वथाजुहोत् ॥ ७-१४३-३८ (५११०६)  
 सूर्ये चक्षुः समाधाय प्रसन्नं सलिले मनः ।  
 ध्यायन्महोपनिषदं योगयुक्तोऽभवन्मुनिः ॥ ७-१४३-३९ (५११०७)  
 ततस्ते सर्वसेनासु जनाः कृष्णधनञ्जयौ ।  
 गर्हयामासुरप्येतौ शशंसुर्भूरिदक्षिणम् ॥ ७-१४३-४० (५११०८)  
 निन्द्यमानौ तथा कृष्णौ नोचतुः किञ्चिदप्रियम् ।  
 ततः प्रशस्यमानश्च नाहृष्यदूपकेतनः ॥ ७-१४३-४१ (५११०९)  
 तांस्तथावादिनो राजन्पुत्रांस्तव धनञ्जयः ।  
 अमूष्यमाणो मनसा तेषां तस्य च भाषितम् ॥ ७-१४३-४२ (५१११०)  
 असङ्क्रुद्धमना वाचः स्मारयन्निव भारत ।  
 उवाच पाण्डुतनयः साक्षेपमिव फल्गुनः ॥ ७-१४३-४३ (५११११)  
 मम सर्वेऽपि राजानो जानन्त्येतन्महाव्रतम् ।  
 न शक्यो मामको हन्तुं यो मे स्याद्वाणगोचरे ॥ ७-१४३-४४ (५१११२)  
 यूपकेतुं समीक्ष्यैतन्न मां गर्हितुमर्हथ ।  
 न हि धर्ममविज्ञाय युक्तं गर्हयितुं परम् ॥ ७-१४३-४५ (५१११३)  
 न्यस्तशस्त्रस्य बालस्य विरथस्य विवर्मणः ।  
 ग्नाभिमन्योर्वधं यूयं गर्हयध्वं कुतस्तदा ॥ ७-१४३-४६ (५१११४)  
 दुर्योधनस्य क्षुद्रस्य अप्रमाणे च तिष्ठतः ।  
 सौमदत्तेरथं साधुः सर्वसाहाय्यकारिणः ॥ ७-१४३-४७ (५१११५)  
 अस्मदीया मया रक्ष्याः प्राणबाध उपस्थिते ।  
 ये मे प्रत्यक्षतो वीरा हन्येरन्निति मे मतिः ॥ ७-१४३-४८ (५१११६)  
 सात्यकश्च वशं नीतः कौरवेण महात्मना ।  
 ततो मयैतच्चरितं प्रतिज्ञारक्षणं प्रति ॥ ७-१४३-४९ (५१११७)  
 सञ्जय उवाच । ७-१४३-५०क्ष (४६३२)  
 पुनश्च कृपयाऽऽविष्टो बहु तत्तद्विचिन्तयन् ।

उवाच चैनं कौरव्यमर्जुनः शोकपीडितः ॥ ७-१४३-५० (५१११८)  
 धिगस्तु क्षत्रधर्मं तु यत्र त्वं पुरुषेश्वरः ।  
 अवस्थामीदृशीं प्राप्तः शरण्यः शरणप्रदः ॥ ७-१४३-५१ (५१११९)  
 नातिभारः कृतान्तस्य विद्यते कुरुनन्दन ।  
 यत्र त्वं पुरुषव्याघ्रः प्राप्तः पापामिमां दशाम् ॥ ७-१४३-५२ (५११२०)  
 नात्मनः सुकृतस्यास्य फलं वै नृपसत्तम ।  
 यत्र त्वं कुरुशार्दूल प्राप्तः पापामिमां दशाम् ॥ ७-१४३-५३ (५११२१)  
 रौरवं नरकं भीमं गमिष्यति सुयोधनः ।  
 यत्कृते नरशार्दूलः प्राप्तः पापामिमां दशाम् ॥ ७-१४३-५४ (५११२२)  
 को हि नाम पुमाँल्लोके मादृशः पुरुषोत्तम ।  
 प्रहरेत्त्वद्विधे त्वद्य प्रतिज्ञा यदि नो भवेत् ॥ ७-१४३-५५ (५११२३)  
 एवमुक्तः स पार्थेन शिरसा भूमिमस्पृशत् ।  
 पाणिना चैव सव्येन प्राहिणोदस्य दक्षिणम् ॥ ७-१४३-५६ (५११२४)  
 एतत्पार्थस्य तु वचस्ततः श्रुत्वा महाद्युतिः ।  
 युपकेतुर्महाराज तूष्णीमासीदवाङ्मुखः ॥ ७-१४३-५७ (५११२५)  
 अर्जुन उवाच । ७-१४३-५८क्ष (४६३३)  
 या प्रीतिर्धर्मराजे मे भीमे च बलिनां वरे ।  
 नकुले सहदेवे च सा मे त्वयि शलाग्रज ॥ ७-१४३-५८ (५११२६)  
 मया त्वं समनुज्ञातः कृष्णेन च महात्मना ।  
 गच्छ पुण्यकृतां लोकाञ्छिविरौशीनरो यथा ॥ ७-१४३-५९ (५११२७)  
 वासुदेव उवाच । ७-१४३-६०क्ष (४६३४)  
 ये लोका मम विमलाः सकृद्विभाता  
 ब्रह्माद्यैः सुरवृषभैरपीष्यमाणाः ।  
 तान्क्षिप्रं ब्रज सतताग्निहोत्रयाजि--  
 न्मत्तुल्यो भव गरुडोत्तमाङ्गयानः ॥ ७-१४३-६० (५११२८)  
 सञ्जय उवाच । ७-१४३-६१क्ष (४६३५)  
 ग्धनञ्जये ब्रुवत्येवं घृणया च परिप्लुते ।  
 अवाङ्मुखा बभूवुश्च सैनिकाः सर्व एव ते ॥ ७-१४३-६१ (५११२९)  
 मुहूर्तादिव विश्रम्य सात्यकिः क्रोधमूर्च्छितः ।  
 अमर्षवशमापन्नः सौमदत्तिनिराकृतः ॥ ७-१४३-६२ (५११३०)  
 उत्थितः स तु शैनेयो विमुक्तः सौमदत्तिना ।  
 सङ्गमादाय चिच्छित्सुः शिरस्तस्य महात्मनः ॥ ७-१४३-६३ (५११३१)  
 निहतं पाण्डुपुत्रेण प्रसक्तं भूरिदक्षिणम् ।  
 इयेष सात्यकिर्हन्तुं शलाग्रजमकल्मषम् ॥ ७-१४३-६४ (५११३२)  
 निकृत्तभुजमासीनं छिन्नहस्तमिव द्विपम् ।  
 क्रोशतां सर्वसैन्यानां निन्द्यमानः सुदुर्मनाः ॥ ७-१४३-६५ (५११३३)

वार्यमाणः स कृष्णेन पार्थेन च महात्मना ।  
 भीमेन चक्रक्षाभ्यामश्वत्थाम्ना कृपेण च ॥ ७-१४३-६६ (५११३४)  
 कर्णेन वृषसेनेन सैन्धवेन तथैव च ।  
 विक्रोशतां च सैन्यानामवधीत्तं धृतव्रतम् ॥ ७-१४३-६७ (५११३५)  
 प्रायोपविष्टस्य रणे पार्थेन च्छिन्नबाहुनः ।  
 सात्यकिः कौरवेयस्य खड्गेनापाहरच्छिरः ॥ ७-१४३-६८ (५११३६)  
 नाभ्यनन्दन्त तं सैन्याः सात्यकिं तेन कर्मणा ।  
 अर्जुनेन हतं पूर्वं यज्जघान कुरूद्वहम् ॥ ७-१४३-६९ (५११३७)  
 सहस्राक्षसमं चैव सिद्धचारणमानवाः ।  
 भूरिश्रवसमालोक्य युद्धे प्रायगतं हतम् ॥ ७-१४३-७० (५११३८)  
 अपूजयन्त तं देवा विस्मितास्तेऽस्य कर्मभिः ।  
 पक्षवादांश्च सुबहून्प्रावदंस्तव सैनिकाः ॥ ७-१४३-७१ (५११३९)  
 न वार्ष्णेयस्यापराधो भवितव्यं हि तत्तथा ।  
 तस्मान्मन्युर्न वः कार्यः क्रोधो दुःखतरो नृणाम् ॥ ७-१४३-७२ (५११४०)  
 हन्तव्यश्चैष वीरेण नात्र कार्या विचारणा ।  
 विहितो ह्यस्य धात्रैव मृत्युः सात्यकिराहवे ॥ ७-१४३-७३ (५११४१)  
 गमर्तव्यमेव सर्वेण चरमं पूर्वमेव वा ।  
 मन्यध्वं मृत इत्येष माभूद्वो बुद्धिलाघवम् ॥ ७-१४३-७४ (५११४२)  
 तस्मिन्हते महाबाहौ यूपकेतौ महात्मनि ।  
 धिगेनमिति चाक्रन्दन्क्षत्रियाः क्रोधमूर्च्छिताः ॥ ७-१४३-७५ (५११४३)  
 अन्ये न युक्तमित्येव भवितव्यं तथेति च ।  
 केचिदासन्विमनसः केचिद्दुःखसमन्विताः ॥ ७-१४३-७६ (५११४४)  
 सात्यकिरुवाच । ७-१४३-७७क्ष (४६३६)  
 न हन्तव्यो न हन्तव्य इति मन्दाः प्रभाषत ।  
 धर्मवादैरधर्मिष्ठा धर्मकञ्चुकमास्थिताः ॥ ७-१४३-७७ (५११४५)  
 यदा बालः सुभद्रायाः सुतः शस्त्रनिनाकृतः ।  
 युष्माभिर्निहतो युद्धे तदा धर्मः क्व वो गतः ॥ ७-१४३-७८ (५११४६)  
 मया त्वेतत्प्रतिज्ञातं क्षेपे कस्मिंश्चिदेव हि ।  
 गश्रुत्वा तत्सर्वभावेन गर्हयध्वं न चार्जुनम् ।  
 शृणुध्वं सर्वमेवेह श्रुत्वा गर्हथ मानवाः ॥ ७-१४३-७९ (५११४७)  
 यो मां निष्पिष्य सङ्ग्रमे जीवन्हन्यात्पदा रुषा ।  
 स मे वध्यो भवेच्छत्रुर्यद्यपि स्यान्मुनिव्रतः ॥ ७-१४३-८० (५११४८)  
 चेष्टमानं प्रतीघाते सभुजं मां सचक्षुषः ।  
 मन्यध्वं मृत इत्येवमेतद्वो बुद्धिलाघवम् ॥ ७-१४३-८१ (५११४९)  
 युक्तो ह्यस्य प्रतीघातः कृतो मे कुरुपुङ्गवाः ॥ ७-१४३-८२ (५११५०)  
 यत्तु पार्थेन मां दृष्ट्वा प्रतिज्ञामभिरक्षता ।

सखङ्गोऽस्य हृतो बाहुरेतेनैवास्मि वञ्चितः ॥ ७-१४३-८३ (५११५१)  
 भवितव्यं हि यद्भावि दैवं चेष्टयते हि तत् ।  
 सोयं हतो विमर्देऽस्मिन्किमत्राधर्मचेष्टितम् ॥ ७-१४३-८४ (५११५२)  
 अपि चापं पुरा गीतः श्लोको वाल्मीकिना भुवि ।  
 न हन्तव्याः स्त्रिय इति यद्ब्रवीषि प्लवङ्गम ॥ ७-१४३-८५ (५११५३)  
 सर्वकालं मनुष्येण व्यवसायवता सदा ।  
 पीडाकरममित्राणां यत्स्यात्कर्तव्यमेव तत् ।  
 अनुष्ठितं मया तच्च कस्माद्गर्ह्य मूढवत् ॥ ७-१४३-८६ (५११५४)  
 सञ्चय उवाच । ७-१४३-८७क्ष (४६३७)  
 एवमुक्ते महाराज सर्वे कौरवपुङ्गवाः ।  
 न स्म किञ्चिदभाषन्त मनसा समपूजयन् ॥ ७-१४३-८७ (५११५५)  
 मन्त्रभिपूतस्य महाध्वरेषु  
 यशस्विनो भूरिसहस्रदस्य ।  
 मुनेरिवारण्यगतस्य तस्य  
 न तत्र कश्चिद्ब्रधमभ्यनन्दत् ॥ ७-१४३-८८ (५११५६)  
 सुनीलकेशं वरदस्य तस्य  
 सूरस्य पारावतलोहिताक्षम् ।  
 अश्वस्य मेध्यस्य शिरो निकृत्तं  
 न्यस्तं हविर्धानमिवान्तरेण ॥ ७-१४३-८९ (५११५७)  
 स तेजसा शस्त्रकृतेन पूतो  
 महाहवे देहवरं विसृज्य ।  
 आक्रामदूर्ध्वं वरदो वरार्हो  
 व्यावृत्त्य धर्मेण परेम रोदसी ॥ ७-१४३-९० (५११५८)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे त्रिचत्वारिंशदधिकशततमोऽध्यायः ॥ १४३ ॥  
 Mahabharata - Drona Parva - Chapter Footnotes

५-१४३-५ विषक्तस्यान्यासक्तस्य ॥  
 ५-१४३-६ येषुयेषु सत्स्वसत्सु वा ॥  
 ५-१४३-क एतदादि ३५ तमश्लोकपर्यन्तं विद्यमानानां श्लोकानां स्थाने  
 अधोलिखिताः श्लोकाः झ । पुस्तके सन्ति । नचात्मा रक्षितव्यो वै  
 राजन्नगतेन हि । यो यस्य युज्यतेऽर्थेषु स वै रक्ष्यो नराधिप ॥  
 १ ॥  
 तै रक्ष्यमाणैः स नृपो रक्षितव्यो महामृधे । यद्यहं सात्यकिं  
 पश्ये वध्यमानं महारणे ॥

२ ॥

ततस्तस्य वियोगेन पापं मेऽनर्थतो भवेत् । रक्षितश्च मया  
यस्मात्तस्मात्कृद्ध्यसि किं मयि ॥

३ ॥

यच्च मे गर्हसे राजन्नन्येन सह सङ्गतम् । अहं त्वया  
विनिकृतस्तत्र मे बुद्धिविभ्रमः ॥

४ ॥

कवचं धुन्वतस्तुभ्यं रथं चारोहतः स्वयम् । धनुज्यां  
कर्षतश्चैव युध्यतः सह शत्रुभिः ॥

५ ॥

एवं रथगजाकीर्णे ह्यपत्तिसमाकुले । सिंहनादोद्भतरवे गम्भीरे  
सैन्यसागरे ॥

६ ॥

स्वैः परैश्च समेतेभ्यः सात्वतेन च सङ्गमे । एकस्यैकेन हि  
कथं सङ्ग्रमः सम्भविष्यति ॥

७ ॥

बहुभिः सह सङ्गम्य निर्जित्य च महारथान् । श्रान्तश्च  
श्रान्तवाहश्च विमनाः शस्त्रपीडितः ॥

८ ॥

ईदृशं सात्यकिं संख्ये निर्जित्य च महारथम् । अधिकत्वं विजानीषे  
स्ववीर्यवशमागतम् ॥

९ ॥

यदिच्छसि शिरश्चास्य असिना हन्तुमाहवे । तथा कृच्छ्रगतं  
चैव सात्यकिं कः क्षमिष्यति ॥

१० ॥

त्वं वै विगर्हयात्मानमात्मानं यो न रक्षसि । कथं करिष्यसे वीर  
यो वा त्वां संश्रयेज्जनः ॥

११ ॥

५-१४३-२३ दक्षिणं बाहुं तत्स्थनीयम् ॥

५-१४३-३७ प्रायं आमरणानशनं प्रारब्धवान् ॥

५-१४३-३८ प्राणानसून् प्राणेषुवायुषु अजुहोदाहितवान् ॥

५-१४३-३९ प्रसन्नमकल्पमषम् ॥

५-१४३-४९ स कथं च वधं नीतः इति ड । पाठः । सः सात्यकिः  
वधसुद्धिस्येति शेषः ॥

५-१४३-५२ नातिहारः कृतान्तस्येति ठ पाठः । अतिहारः परिहारः ॥

५-१४३-५६ दक्षिणं कृत्तमात्मनः पाणिं अस्यार्जुनस्य समीपे प्राहिणोत्

प्रहितवान् ॥

५-१४३-६० ये लोका इति श्लोकः झ ष झ

। पुस्तकेष्वेवास्ति । सकृद्विभाताः सहप्रकाशाः । गरुडस्योत्तमाङ्गेन  
पृष्ठेन यानं यस्य ॥

५-१४३-६४ प्रसक्तमन्यासक्तम् ॥

५-१४३-७९ क्षेपे निन्दामाम् । जीवन्निति द्वितीयार्थे प्रथमा ॥

५-१४३-८५ न हन्तव्या इत्यर्थं घ ङ झ ञ । पाठेष्वेवास्ति ॥

५-१४३-८९ वरदस्यार्थितार्थप्रदातुः । हविर्धानमन्तरेण  
हविर्गृहस्य मध्ये ॥

५-१४३-१४३ त्रिचत्वारिंशदधिकशततमोऽध्यायः ॥

द्रोणपर्व - अध्याय १४४

॥ श्रीः ॥

७.१४४. अध्यायः १४४

Mahabharata - Drona Parva - Chapter Topics

सञ्जयेन धृतराष्ट्रम्प्रति सात्यकेः भूरिश्रवसा

पराभवकारणकथनम् ॥ १ ॥

तथा यादवानां प्रशंसनम् ॥ २ ॥

Mahabharata - Drona Parva - Chapter Text

७-१४४-० (५११५९)

धृतराष्ट्र उवाच । ७-१४४-०क्ष् (४६३८)

अजितो द्रोणराधेयविकर्णकृतवर्मभिः ।

ग्यञ्चैवोत्सहते वेतुं समस्तं मामकं बलम् ।

तीर्णः सैन्यार्णवं वीरः प्रतिश्रुत्य युधिष्ठिरे ॥ ७-१४४-१ (५११६०)

स कथं कौरवेयेण समरेष्वनिवारितः ।

निगृह्य भूरिश्रवसा बलाद्भुवि निपातितः ॥ ७-१४४-२ (५११६१)

सञ्जय उवाच । ७-१४४-३क्ष् (४६३९)

शृणु राजन्निहोत्पत्तिं शैनेयस्य यथा पुरा ।

यथा च भूरिश्रवसो यत्र ते संशयो नृप ॥ ७-१४४-३ (५११६२)

गब्रह्मणस्त्वभवत्पुत्रो मानसोऽत्रिर्महातपाः ।

अत्रेः पुत्रोऽभवत्सोमः सोमस्य तु बुधः स्मृतः ॥ ७-१४४-४ (५११६३)

बुधस्यैलो महाबाहुः पुत्र आसीत्पुरूरवाः ।

पुरूरवस आयुस्तु आयुषो नहुषः सुतः ॥ ७-१४४-५ (५११६४)

नहुषस्य ययातिस्तु राजा देवर्षिसम्मतः ।  
 ययातेर्देवयान्यां तु यदुर्ज्येष्ठोऽभवत्सुतः ॥ ७-१४४-६ (५११६५)  
 यदोरभूदन्ववाये आजमीढ इति स्मृतः ।  
 यादवस्तस्य तु सुतः शूरस्त्रैलोक्यसम्मतः ॥ ७-१४४-७ (५११६६)  
 शूरस्य शौरिर्नृवरो वसुदेवो महायशाः ।  
 धनुष्यनवरः शूरः कार्तवीर्यसमो युधि ।  
 धनुष्यनवरः शूरः कार्तवीर्यसमो युधि ।  
 तद्वार्यश्चापि तत्रैव कुले शिनिरभून्नृप ॥ ७-१४४-८ (५११६७)  
 एतस्मिन्नेव काले तु देवकस्य महात्मनः ।  
 दुहितः स्वयंवरे राजन्सर्वक्षत्रसमागमे ॥ ७-१४४-९ (५११६८)  
 तत्र वै देवकीं देवीं वसुदेवार्थमाशु वै ।  
 निर्जित्व पार्थिवान्सर्वात्रथमारोपयच्छिनिः ॥ ७-१४४-१० (५११६९)  
 तां दृष्ट्वा देवकीं शूरो रथस्थां पुरुषर्षभः ।  
 नामृष्यत महातेजाः सोमदत्तः शिनेर्नृप ॥ ७-१४४-११ (५११७०)  
 तयोर्युद्धमभूद्राजन्दिनार्थं चित्रमुद्धतम् ।  
 बाहुयुद्धं सुबलिनोः प्रसक्तं पुरुषर्षभः ॥ ७-१४४-१२ (५११७१)  
 शिनिना सोमदत्तस्तु प्रसह्य भुवि पातितः ।  
 असिमुद्यम्य केशेषु प्रगृह्य च पदा हतः ॥ ७-१४४-१३ (५११७२)  
 मध्ये राजसहस्राणां प्रेक्षकाणां समन्ततः ।  
 कृपया च पुनस्तेन स जीवेति विसर्जितः ॥ ७-१४४-१४ (५११७३)  
 तदवस्थः कृतस्तेन सोमदत्तोऽथ मारिष ।  
 प्रासादयन्महादेवमर्षवशमास्थितः ॥ ७-१४४-१५ (५११७४)  
 तस्य तुष्टो महादेवो वराणां वरदः प्रभुः ।  
 वरेण च्छन्दयामास स तु वत्रे वरं नृपः ॥ ७-१४४-१६ (५११७५)  
 पुत्रमिच्छामि भगवन्यो निपात्य शिनेः सुतम् ।  
 मध्ये राजसहस्राणां पदा हन्याच्च संयुगे ॥ ७-१४४-१७ (५११७६)  
 तस्य तद्वचनं श्रुत्वा सोमदत्तस्य पार्थिव ।  
 एवमस्त्विति तत्रोक्त्वा स देवोऽन्तरधीयत ।  
 स तेन वरदानेन लब्धवान्भूरिदक्षिणम् ॥ ७-१४४-१८ (५११७७)  
 अपातयच्च समरे सौमदत्तिः शिनेः सुतम् ।  
 पश्यतां सर्वसैन्यानां पदा चैनमताडयत् ॥ ७-१४४-१९ (५११७८)  
 एतत्ते कथितं राजन्यन्मां त्वं परिपृच्छसि ।  
 न हि शक्यो रणे जेतुं सात्वतो मनुजर्षभैः ॥ ७-१४४-२० (५११७९)  
 लब्धलक्ष्याश्च सङ्ग्रामे बहुशस्त्रियोधिनः ।  
 देवदानवगन्धर्वान्विजेतारो ह्यविस्मिताः ।  
 स्ववीर्यविजये युक्ता नैते परपरिग्रहाः ॥ ७-१४४-२१ (५११८०)

न तुल्यं वृष्णिभिरिह दृश्यते किञ्चन प्रभो ।  
 भूतं भव्यं भविष्यच्च बलेन भरतर्षभ ॥ ७-१४४-२२ (५११८१)  
 न ज्ञातिमवमन्यन्ते वृद्धानां शासने रताः ॥ ७-१४४-२३ (५११८२)  
 न देवासुरगन्धर्वा न यक्षोरगराक्षसाः ।  
 जेतारो वृष्णिवीराणां किं पुनर्मानवा रणे ॥ ७-१४४-२४ (५११८३)  
 ब्रह्मद्रव्ये गुरुद्रव्ये ज्ञातिस्वे चाप्यहिंसकाः ।  
 एतेषां रक्षितारश्च ये स्युः कस्याञ्चिदापदि ॥ ७-१४४-२५ (५११८४)  
 अर्थवन्तो न चोत्सिक्ता ब्रह्मण्याः सत्यवादिनः ।  
 समर्थान्नावमन्यन्ते दीनानभ्युद्वरन्ति च ॥ ७-१४४-२६ (५११८५)  
 नित्यं देवपरा दान्तास्त्रातारश्चाविकथनाः ।  
 तेन वृष्णिप्रवीराणां चक्रं न प्रतिहन्यते ॥ ७-१४४-२७ (५११८६)  
 अपि मेरुं वहेत्कश्चित्तेद्वा मकरालयम् ।  
 न तु वृष्णिप्रवीराणां समेत्यान्तं ब्रजेन्नृप ॥ ७-१४४-२८ (५११८७)  
 एतत्ते सर्वमाख्यातं यत्र ते संशयः प्रभो ।  
 कुरुराज नरश्रेष्ठ तव व्यपनयो महान् ॥ ७-१४४-२९ (५११८८)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे चतुश्चत्वारिंशदधिकशततमोऽध्यायः  
 ॥ १४४ ॥

Mahabharata - Drona Parva - Chapter Footnotes

५-१४४-२१ परपग्रहाः रिपराधीनाः ॥  
 २१ ॥  
 ५-१४४-२७ चक्रं प्रतापः ॥  
 ५-१४४-१४४ चतुश्चत्वारिंशदधिकशततमोऽध्यायः ॥

द्रोणपर्व - अध्याय १४५

॥ श्रीः ॥

७.१४५. अध्यायः १४५

Mahabharata - Drona Parva - Chapter Topics

कृष्णार्जुनयोः संवादः कर्णसात्यक्योर्युद्धं च ॥ १ ॥

Mahabharata - Drona Parva - Chapter Text

७-१४५-० (५११८९)

धृतराष्ट्र उवाच । ७-१४५-०क्ष् (४६४०)  
 तदवस्थे हे तस्मिन्भूरिश्रवसि कौरवे ।  
 यथा भूयोऽभवद्युद्धं तन्ममाचक्ष्व सञ्जय ॥ ७-१४५-१ (५११९०)  
 सञ्जय उवाच । ७-१४५-२क्ष् (४६४१)  
 भूरिश्रवसि सङ्क्रान्ते परलोकाय भारत ।  
 वासुदेवं महाबाहुरर्जुनः समचूचुदत् ॥ ७-१४५-२ (५११९१)  
 अर्जुन उवाच । ७-१४५-३क्ष् (४६४२)  
 चोदयाश्चान्भृशं कृष्ण यतो राजा जयद्रथः ।  
 श्श्रूयते पुण्डरीकाक्ष त्रिषु धर्मेषु वर्तते ॥  
 प्रतिज्ञां सफलां चापि कर्तुमर्हसि मेऽनघ ॥ ७-१४५-३ (५११९२)  
 अस्तमेति महाबाहो त्वरमाणो दिवाकरः ॥ ७-१४५-४ (५११९३)  
 एतद्धि पुरुषव्याघ्र महदव्युद्यतं मया ।  
 कार्यं संरक्ष्यते चैष कुरुसेनामहारथैः ॥ ७-१४५-५ (५११९४)  
 यथा नाभ्येति सूर्योऽस्तं यथा सत्यं भवेद्वचः ।  
 चोदयाश्चांस्तथा कृष्ण यथा हन्यां जयद्रथम् ॥ ७-१४५-६ (५११९५)  
 गततः कृष्णो महाबाहुरश्चान्नजतसन्निभान् ।  
 हयज्ञश्चोदयामास जयद्रथवधं प्रति ॥ ७-१४५-७ (५११९६)  
 तं प्रयान्तममोघेषुमुत्पतद्भिरिवाशुगैः ।  
 त्वरमाणा महाराज सेनामुख्याः समाद्रवन् ॥ ७-१४५-८ (५११९७)  
 दुर्योधनश्च कर्णश्च वृषसेनोऽथ मद्रराट् ।  
 अश्वत्थामा कृपश्चैव स्वयमेव च सैन्धवः ॥ ७-१४५-९ (५११९८)  
 समासाद्य च बीभत्सुः सैन्धवं समुपस्थितम् ।  
 नेत्राभ्यां क्रोधदीप्ताभ्यां सम्प्रैक्षन्निर्दहन्निव ॥ ७-१४५-१० (५११९९)  
 यथाग्निरिन्धनेद्धौ वै क्रोधेन्धनसमीरितः ।  
 सैन्धवस्य मुखं त्यक्त्वा कर्णः सात्वतमभ्ययात् ॥ ७-१४५-११ (५१२००)  
 उपायान्तं क्रुतु राधेयं दृष्ट्वा पार्थो महारथः ।  
 प्रहसन्देवकीपुत्रमिदं वचनमब्रवीत् ॥ ७-१४५-१२ (५१२०१)  
 एष प्रयात्याधिरथिः सात्यकेः स्यन्दनं प्रति ।  
 न मृष्यति हतं नूनं भूरिश्रवसमाहवे ॥ ७-१४५-१३ (५१२०२)  
 यत्र यात्येष तत्र त्वं चोदयाश्चाञ्जनार्दन ।  
 न सौमदत्तिपदवीं गमयेत्सात्यकिं वृषः ॥ ७-१४५-१४ (५१२०३)  
 सञ्जय उवाच । ७-१४५-१५क्ष् (४६४३)  
 एवमुक्तो महाबाहुः केशवः सव्यसाचिना ।  
 प्रत्युवाच महातेजाः कालयुक्तमिदं वचः ॥ ७-१४५-१५ (५१२०४)  
 अलमेष महाबाहुः कर्णायैकोऽपि पाण्डव ।  
 किं पुनर्द्रौपदेयाभ्यां सहितः सात्वतर्षभः ॥ ७-१४५-१६ (५१२०५)

न च तावत्क्षमः पार्थ तव कर्णेन सङ्गरः ।  
 प्रज्वलन्ती महोल्केव तिष्ठत्यस्मिन्हि वासवी ।  
 त्वदर्थं पूज्यमानैषा रक्ष्यते परवीरहन् ॥ ७-१४५-१७ (५१२०६)  
 गन कर्णं प्राकृतं मन्ये तेन योद्धुं न साम्प्रतम् ।  
 यः कर्णो बलवानेष शक्तोऽस्माञ्जेतुमोजसा ॥ ७-१४५-१८ (५१२०७)  
 कर्णस्यैष महान्दोषो यद्दूयेन पदेपदे ।  
 प्रमादाच्च घृणित्वाच्च तेन शोचिति मे मनः ॥ ७-१४५-१९ (५१२०८)  
 अतः कर्णः प्रयात्वत्र सात्वतस्य यथा तथा ।  
 अहं ज्ञास्यामि कौन्तेय कालमस्य दुरात्मनः ॥ ७-१४५-२० (५१२०९)  
 यत्रैनं विशिखैस्तीक्ष्णैः पातयिष्यसि भूतले ।  
 तदा गन्तासि पार्थ त्वं तेन योद्धुं दुरात्मना ॥ ७-१४५-२१ (५१२१०)  
 धृतराष्ट्र उवाच । ७-१४५-२२क्ष (४६४४)  
 योऽसौ कर्णेन वीरस्य वाष्णेयस्य समागमः ।  
 हते तु भूरिश्रवसि तद्युद्धमभवत्कथम् ॥ ७-१४५-२२ (५१२११)  
 सात्यकिश्चापि विरथः कं समारूढवान्नथम् ।  
 चक्ररक्षौ च पाञ्चाल्यौ तन्ममाचक्ष्व सञ्जय ॥ ७-१४५-२३ (५१२१२)  
 सञ्जय उवाच । ७-१४५-२४क्ष (४६४५)  
 हन्त ते कथयिष्यामि यथावृत्तं महारणे ।  
 पश्यतां सर्वसैन्यानां केशवार्युनयोरपि ।  
 शुश्रूषस्व स्थिरो भूत्वा दुराचरितमात्मनः ॥ ७-१४५-२४ (५१२१३)  
 क्षमेव हि कृष्णस्य मनोगतमिदं प्रभो ।  
 विजेतव्यो यथा वीरः सात्यकिः सौमदत्तिना ॥ ७-१४५-२५ (५१२१४)  
 अतीतानागते राजन्स हि वेत्ति जनार्दनः ।  
 ततः सूतं समाहूय दारुकं संदिदेश ह । ७-१४५-२६ (५१२१५)  
 रथो मे युज्यतां कल्यमिति राजन्महाबालः ॥  
 न हि देवा न गन्धर्वा न यक्षोरगराक्षसाः ।  
 मानवा वाऽपि जेतारः कृष्णयोः सन्ति केचन । ७-१४५-२७ (५१२१६)  
 पितामहपुरोगाश्च देवाः सिद्धाश्च तं विदुः ।  
 तयोः प्रभावमतुलं शृणु युद्धं तु तत्तथा ॥ ७-१४५-२८ (५१२१७)  
 सात्यकिं विरथं दृष्ट्वा कर्णं चाभ्युद्यतं रणे ।  
 दध्मौ शङ्खं महानादमार्षभेणाथ माधवः ॥ ७-१४५-२९ (५१२१८)  
 दारुकोऽवेत्य सन्देशं श्रुत्वा शङ्खस्य च स्वनम् ।  
 रथमन्वानयत्तस्मै सुपर्णोच्छ्रितकेतनम् ॥ ७-१४५-३० (५१२१९)  
 स केशवस्यानुमते रथं दारुकसंयुतम् ।  
 आरुरोह शिनेः पौत्रो ज्वलनादित्यसन्निभम् ॥ ७-१४५-३१ (५१२२०)  
 कामगैः शैव्यसुग्रीवमेघपुष्पवलाहकैः ।

हयोदग्रैर्महावेगैर्हेमभाण्डविभूषितैः ॥ ७-१४५-३२ (५१२२१)  
 युक्तं समारुह्य च तं विमानप्रतिमं रथम् ।  
 अभ्यद्रवत राधेयं प्रवपन्सायकान्बहून् ॥ ७-१४५-३३ (५१२२२)  
 चक्ररक्षावपि तदा युधामन्यूत्तमौजसौ ।  
 धनञ्जयरथं हित्वा राधेयं प्रत्युदीयतुः ॥ ७-१४५-३४ (५१२२३)  
 राधेयोऽपि महाराज शरवर्षं समुत्सृजन् ।  
 अभ्यद्रवत्सुसङ्क्रुद्धो रणे शैनेयमच्युतम् ॥ ७-१४५-३५ (५१२२४)  
 नैव दैवं न गान्धर्वं नासुरं न च राक्षसम् ।  
 तादृशं भुवि नो युद्धं दिवि वा श्रुतमित्युत ।  
 उपारसत तत्सैन्यं सरथाश्चनरद्विपम् ॥ ७-१४५-३६ (५१२२५)  
 तयोर्दृष्ट्वा महाराज कर्म सम्मूढचेतसः ।  
 सर्वे च समपश्यन्त तद्युद्धमतिमानुषम् ॥ ७-१४५-३७ (५१२२६)  
 तयोर्नृवरयो राजन्सारथ्यं दारुकस्य च ॥ ७-१४५-३८ (५१२२७)  
 गतप्रत्यागतावृत्तैर्मण्डलैः सन्निवर्तनैः ।  
 सारथेस्तु रथस्थस्य काश्यपेयस्य विस्मिताः ॥ ७-१४५-३९ (५१२२८)  
 नभस्तलगताश्चैव देवगान्धर्वदानवाः ।  
 अतीवावहिता द्रष्टुं कर्णशैनेययो रणम् ॥ ७-१४५-४० (५१२२९)  
 मित्रार्थे तौ पराक्रान्तौ शुष्मिणौ स्पर्धिनौ रमे ॥ ७-१४५-४१ (५१२३०)  
 कर्णश्चामरसङ्काशो युयुधानश्च सात्यकिः ।  
 अन्योन्यं तौ महाराज शरवर्षैरवर्षताम् ॥ ७-१४५-४२ (५१२३१)  
 प्रममाथ शिनेः पौत्रं कर्णः सायकवृष्टिभिः ।  
 अमृष्यमाणो निधनं कौरव्यजलसन्धयोः ॥ ७-१४५-४३ (५१२३२)  
 कर्णः शोकसमाविष्टो महोरग इव श्वसन् ।  
 स शैनेयं रणे क्रुद्धः प्रदहन्निव चक्षुषा ।  
 अभ्यधावत वेगेन पुनःपुनररिन्दम ॥ ७-१४५-४४ (५१२३३)  
 तं तु सक्रोधमालोक्य सात्यकिः प्रत्ययुध्यत ।  
 महता शरवर्षेण गजं प्रतिगजो यथा ॥ ७-१४५-४५ (५१२३४)  
 तौ समेतौ नरव्याघ्रौ व्याघ्राविव तरस्विनौ ।  
 अन्योन्यं सन्ततक्षाते रणेऽनुपमविक्रमौ ॥ ७-१४५-४६ (५१२३५)  
 ततः कर्णं शिनेः पौत्रः सर्वपारसवैः शरैः ।  
 विभेद सर्वगात्रेषु पुनःपुनररिन्दम ॥ ७-१४५-४७ (५१२३६)  
 सारथिं चास्य भल्लेन रथनीडादपातयत् ।  
 अश्वांश्च चतुरः श्वेतान्निजघान शितैः शरैः ॥ ७-१४५-४८ (५१२३७)  
 छित्त्वा ध्वजं रथं चैव शतधा पुनर्षर्षभ ।  
 चकार विरथं कर्णं तव पुत्रस्य पश्यतः ॥ ७-१४५-४९ (५१२३८)  
 ततो विमनसो राजंस्तावकास्ते महारथाः ।

वृषसेनः कर्णसुतः शल्यो मद्राधिपस्तथा । ७-१४५-५० (५१२३९)  
 द्रोणपुत्रश्च शैनेयं सर्वतः पर्यवारयन् ॥  
 ततः पर्याकुलं सर्वं न प्राज्ञायत किञ्चन ॥ ७-१४५-५१ (५१२४०)  
 तथा सात्यकिना वीरे विरथे सूतजे कृते ।  
 हाहाकारस्ततो राजन्सर्वसैन्येष्वभून्महान् ॥ ७-१४५-५२ (५१२४१)  
 कर्णोऽपि विरथो राजन्सात्वतेन कृतः शरैः ।  
 दुर्योधनरथं तूर्णमारुरोह विनिःश्वसन् ॥ ७-१४५-५३ (५१२४२)  
 मानयंस्तव पुत्रस्य बाल्यात्प्रभृति सौहृदम् ।  
 कृतां राज्यप्रदानेन प्रतिज्ञां परिपालयन् ॥ ७-१४५-५४ (५१२४३)  
 तथा तु विरथं कर्णं पुत्रांश्च परिपालयन् ॥  
 दुःशासनमुखान्वीरान्नावधीत्सात्यकिर्वशी ॥ ७-१४५-५५ (५१२४४)  
 रक्षन्प्रतिज्ञां भीमेन पार्थेन च पुराकृताम् ।  
 विरथान्विह्वलांश्चक्रे न तु प्राणैर्व्ययोजयत् ॥ ७-१४५-५६ (५१२४५)  
 भीमसेनेन तु वदः पुत्राणां ते प्रतिश्रुतः ।  
 अनुद्यूते च पार्थेन वधः कर्णस्य संश्रुतः ॥ ७-१४५-५७ (५१२४६)  
 वधे त्वकुर्वन्त्यत्नं ते तस्य कर्णमुखास्तदा ।  
 नाशक्नुवंस्ततो हन्तुं सात्यकिं प्रवरा रथाः ॥ ७-१४५-५८ (५१२४७)  
 द्रौणिश्च कृतवर्मा च तथैवान्ये महारथाः ।  
 निर्जिता धनुषैकेन शतशः क्षत्रियर्षभाः ।  
 काङ्क्षता परलोकं च धर्मराजस्य च प्रियम् ॥ ७-१४५-५९ (५१२४८)  
 कृष्णयोः सद्दृशो वीर्ये सात्यकिः शत्रुतापनः ।  
 जितवान्सर्वसैन्यानि तावकानि हसन्निव ॥ ७-१४५-६० (५१२४९)  
 कृष्णो वाऽपि भवेल्लोके पार्थो वाऽपि धनुर्धरः ।  
 शैनेयो वा नरव्याघ्र चतुर्थस्तु न विद्यते ॥ ७-१४५-६१ (५१२५०)  
 धृतराष्ट्र उवाच । ७-१४५-६२क्ष् (४६४६)  
 अजय्यं वासुदेवस्य रथमास्थाय सात्यकिः ।  
 विरथं कृतवान्कर्णं वासुदेवसमो युधि ।  
 दारुकेण समायुक्तः स्वबाहुबलदर्पितः ॥ ७-१४५-६२ (५१२५१)  
 कच्चिदन्यं समारूढः सात्यकिः शत्रुतापनः ।  
 एतदिच्छाम्यहं श्रोतुं कुशलो ह्यसि भाषितुम् ।  
 असह्यं तमहं मन्ये तन्ममाचक्ष्व सञ्जय ॥ ७-१४५-६३ (५१२५२)  
 सञ्जय उवाच । ७-१४५-६४क्ष् (४६४७)  
 शृणु राजन्यथावृत्तं रथमन्यं महामतिः ।  
 दारुकस्यानुजस्तूर्णं कल्पनाविदिकल्पितम् ॥ ७-१४५-६४ (५१२५३)  
 आयसैः काञ्चनैश्चापि पट्टैः सन्नद्धकूबरम् ।  
 तारासहस्रखचितं सिंहध्वजपताकिनम् ॥ ७-१४५-६५ (५१२५४)

अश्वैर्वातजवैर्युक्तं हेमभाण्डपरिच्छदैः ।  
 सैन्धवैरिन्दुसङ्काशैः सर्वशब्दातिगैर्दृढैः ॥ ७-१४५-६६ (५१२५५)  
 चित्रकाञ्चनसन्नाहैर्वाजिमुख्यैर्विशाम्पते ।  
 घण्टाजालाकुलरवं शक्तितोमरविद्युतम् ॥ ७-१४५-६७ (५१२५६)  
 युक्तं साङ्ग्रामिकैर्द्रव्यैर्बहुशस्त्रपरिच्छदैः ।  
 रथं सम्पादयामास मेघगम्भीरनिःस्वनम् ॥ ७-१४५-६८ (५१२५७)  
 तं समारुह्य शैनेयस्तव सैन्यमुपाद्रवत् ।  
 दारुकोऽपि यथाकामं प्रययौ केशवान्तिकम् ॥ ७-१४५-६९ (५१२५८)  
 कर्णस्यापि रथं राजञ्शङ्खगोक्षीरपाण्डुरैः ।  
 चित्रकाञ्चनसन्नाहैः सदश्वैर्वेगवत्तरैः ॥ ७-१४५-७० (५१२५९)  
 हेमकक्ष्याध्वजोपेतं क्लृप्तयन्त्रपताकिनम् ।  
 अग्र्यं रथं सुयन्तारं बहुशस्त्रपरिच्छदम् ।  
 उपाजहुस्तमास्थाय कर्णोऽप्यभ्यद्रवद्रिपून् ॥ ७-१४५-७१ (५१२६०)  
 एतत्ते सर्वमाख्यातं यन्मां त्वं परिपृच्छसि ।  
 भूयश्चापि निबोधेमं तवापन्नयजं क्षयम् ॥ ७-१४५-७२ (५१२६१)  
 एकत्रिंशत्तव सुता भीमसेनेन पातिताः ।  
 दुर्मुखं प्रमुखे कृत्वा सततं चित्रयोधिनम् ॥ ७-१४५-७३ (५१२६२)  
 शतशो निहताः शूराः सात्वतेनार्जुनेन च ।  
 भीष्मं प्रमुखतः कृत्वा भगदत्तं च भारत ।  
 एवमेष क्षयो वृत्तो राजन्दुर्मन्त्रिते तव ॥ ७-१४५-७४ (५१२६३)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे पञ्चत्वारिंशदधिकशततमोऽध्यायः  
 ॥ १४५ ॥

Mahabharata - Drona Parva - Chapter Footnotes

५-१४५-३ हेपुण्डरीकाक्ष स जयद्रथस्त्रिषु धर्मेषु वर्तते  
 इति श्रूयते के पुनस्ते त्रयो धर्माः । अत्रोच्यते । यदि युध्यमानो  
 हन्यते तदा तूर्णं स्वर्गप्राप्तिरेव तस्य धर्मः । अथ पलायमानो  
 हन्यते तदा नरकप्राप्तिरेव तस्य धर्मः । अथ मङ्गलात्स्वदेशं  
 गच्छति तदा यशःशरीरनाश एव तस्य धर्मः । यावदसौ  
 युद्धाभिमुखः प्रथमधर्मे तिष्ठति तावदेव हन्तुमुचितः अतः  
 शीघ्रमश्वाञ्चोदयेति । कुण्डलितोऽयं श्लोकार्धः झ पुस्तक एव  
 दृश्यते ॥

५-१४५-७ हयज्ञः हयहृदयज्ञः ॥

५-१४५-८ आशुगैः मारुतैः ॥

५-१४५-१४ वृषः कर्णः ॥  
 ५-१४५-१५ इत आरभ्य उत्तराध्यायस्थ--मन्दरशिमः  
 सहस्रांशुरस्तङ्गिरिमुपाद्रवत् इति २५ तमश्लोकपर्यन्तं विद्यमानाः  
 श्लोकः झ । पुस्तके जयद्रथवधादनन्तरं वर्तन्ते । ५-१४५-१७  
 वासवी शक्तिरिति शेषः । ।  
 ५-१४५-२० यथा प्रयाति तथा प्रयात्विति योज्यम् । ज्ञास्यमि ज्ञापयिष्यामि ॥  
 ५-१४५-२१ यत्र काले ॥  
 ५-१४५-२२ पूर्वं पूर्वेद्युः ॥  
 ५-१४५-२६ कल्यं प्रातः ॥  
 ५-१४५-२९ आर्षभेण स्वार्थे तद्वितः । ऋषभस्वरेण ॥  
 ५-१४५-३९ काश्यपेयस्य दारुकस्य ॥  
 ५-१४५-५७ अनुद्यूते पुनर्द्यूते ॥  
 ५-१४५-१४५ पञ्चचत्वारिंशदधिकशततमोऽध्यायः ॥

द्रोणपर्व - अध्याय १४६

॥ श्रीः ॥

७.१४६. अध्यायः १४६

Mahabharata - Drona Parva - Chapter Topics

अर्जुनेन कर्णेप्रति तत्कुतभीमगर्हणातितिक्षया तद्गर्हणपूर्वकं

तत्सुतवधप्रतिज्ञा ॥ १ ॥

कर्णदुर्योधनसंवादः सङ्कलयुद्धं च ॥ २ ॥

Mahabharata - Drona Parva - Chapter Text

७-१४६-० (५१२६४)

धृतराष्ट्र उवाच । ७-१४६-०क्ष् (४६४८)

तथा गतेषु शूरेषु तेषां मम च सञ्जय ।

किंस्विद्भीमार्जुनौ चैव सात्यकिश्चाकरोत्तदा ॥ ७-१४६-१ (५१२६५)

सञ्जय उवाच । ७-१४६-२क्ष् (४६४९)

विरथो भीमसेनो वै कर्णवाक्षल्यपीडितः ।

अमर्षवशमापन्नः फल्गुनं वाक्यमब्रवीत् ॥ ७-१४६-२ (५१२६६)

पुनःपुनस्तूबरक मूढ औदरिकेति च ।

अकृतास्त्रक मा योत्सीर्बाल सङ्ग्रामकातर ॥ ७-१४६-३ (५१२६७)

इति मामब्रवीत्कर्णः पश्यतस्ते धनञ्जय ।

एवं वक्ता च मे वध्यस्तेन चोक्तस्तथा ह्यहम् ॥ ७-१४६-४ (५१२६८)

एतद्वतं महाबाहो त्वया सह कृतं मया ।  
 तथैतन्मम कौन्तेय यथा तव न संशयः ॥ ७-१४६-५ (५१२६९)  
 तद्वधाय नरश्रेष्ठ स्मरैतद्वचनं मम ।  
 यथा भवति तत्सत्यं तथा कुरु धनञ्जय ॥ ७-१४६-६ (५१२७०)  
 तच्छ्रुत्वा वचनं तस्य भीमस्यामितविक्रमः ।  
 ततोऽर्जुनोऽब्रवीत्कर्णं किञ्चिदभ्येत्य संयुगे ॥ ७-१४६-७ (५१२७१)  
 कर्णकर्णं वृथादृष्टे सूतपुत्रात्मसंस्तुत ।  
 अधर्मबुद्धे शृणु मे यत्त्वां वक्ष्यामि साम्प्रतम् ॥ ७-१४६-८ (५१२७२)  
 द्वावेवं कर्णं शूराणां रणे दृष्टौ जयाजयौ ।  
 तौ चाप्यनित्यौ राधेय वासवस्यापि युध्यतः ॥ ७-१४६-९ (५१२७३)  
 गरणमुत्सृज्य निर्लज्ज गच्छसे च पुनः पुनः ।  
 माहात्म्यं पश्य भीमस्य कर्म जन्म कुले तथा ।  
 नोक्तवान्परुषं यत्त्वां पलायनपरायणम् ॥ ७-१४६-१० (५१२७४)  
 भूयस्त्वमपि सङ्गम्यं सकृदेव यदृच्छया ।  
 विरथं कृतवान्वीरं पाण्डवं सूतदायद ॥ ७-१४६-११ (५१२७५)  
 कुलस्य सदृशं चापि राधेय कृतवानसि ।  
 नैकान्तसिद्धिः सङ्ग्रामे वासवस्यापि विद्यते ॥ ७-१४६-१२ (५१२७६)  
 मुमूर्षुर्युधुधानेन विरथो विकलेन्द्रियः ।  
 मद्ध्यस्त्वमिति ज्ञात्वा जित्वा जीवन्विसर्जितः ॥ ७-१४६-१३ (५१२७७)  
 यदृच्छया रणे भीमं युध्यमानं महाबलम् ।  
 कथञ्चिद्विरथं कृत्वा यत्त्वं रूक्षमभाषथाः ।  
 अधर्मस्त्वेषु सुमहाननार्यचरितं च तत् ॥ ७-१४६-१४ (५१२७८)  
 नारिं जित्वाऽतिकथन्ते न च जल्पन्ति दुर्वचः ।  
 न च कञ्चन निन्दन्ति सन्तः शूरा नरर्षभाः ॥ ७-१४६-१५ (५१२७९)  
 त्वं तु प्राकृतविज्ञानस्तत्तद्वदसि सूतज ।  
 बह्वबद्धमकर्ण्यं च चापलादपरीक्षितम् ॥ ७-१४६-१६ (५१२८०)  
 युध्यमानं पराक्रान्तं शूरमार्यव्रते रतम् ।  
 यदवोचोऽप्रियं भीमं नैतत्सत्यं वचस्तव ।  
 पश्यतां सर्वसैन्यानां केशवस्य ममैव च ॥ ७-१४६-१७ (५१२८१)  
 विरथो भीमसेनेन कृतोऽसि बहुशो रणे ।  
 न च त्वां परुषं किञ्चिदुक्तवान्पाण्डुनन्दनः ॥ ७-१४६-१८ (५१२८२)  
 यस्मात्तु बहु रूक्षं च श्रावितस्ते वृकोदरः ।  
 परोक्षं यच्च सौभद्रो युष्माभिर्बहुभिर्हतः ।  
 तस्मादस्यावलेपस्य सद्यः फलमवाप्नुहि ॥ ७-१४६-१९ (५१२८३)  
 त्वया तस्य धनुश्छिन्नमात्मनाशाय दुर्मते ।  
 तस्माद्द्वयोऽसि मे मूढं सभृत्यसुतबान्धवः ॥ ७-१४६-२० (५१२८४)

कुरु त्वं सर्वकृत्यानि महत्ते भयमागतम् ।  
 हन्ताऽस्मि वृषसेनं ते प्रेक्षमाणस्य संयुगे ॥ ७-१४६-२१ (५१२८५)  
 ये चान्येऽप्युपयास्यन्ति बुद्धिमोहेन मां नृपाः ।  
 तांश्च सर्वान्हनिष्यामि सत्येनायुधमालभे ॥ ७-१४६-२२ (५१२८६)  
 त्वां च मूढाकृतप्रज्ञमतिमानिनमाहवे ।  
 दृष्ट्वा दुर्योधनो मन्दो भृशं तप्स्यति पातितम् ॥ ७-१४६-२३ (५१२८७)  
 सञ्जय उवाच । ७-१४६-२४क्ष (४६५०)  
 अर्जुनेन प्रतिज्ञाते वधे कर्णसुतस्य तु ।  
 महान्सुतमुलः शब्दो बभूव रथिनां तदा ॥ ७-१४६-२४ (५१२८८)  
 तस्मिन्नाकुलसङ्ग्रामे वर्तमाने महाभये ।  
 मन्दरश्मिः सहस्रांशुरस्तङ्गिरिमुपाद्रवत् ॥ ७-१४६-२५ (५१२८९)  
 ततो दुर्योधनो राजा राधेयं त्वरितोऽब्रवीत् ।  
 अर्जुनं प्रेक्ष्य संयातं जयद्रथवधं प्रति ॥ ७-१४६-२६ (५१२९०)  
 गमनानुषाणि कर्माणि कुर्वन्तौ भरतर्षभ ।  
 सात्यकिं भीमसेनं च यत्तौ तौ दर्शयन्निव ॥ ७-१४६-२७ (५१२९१)  
 अयं स वैकर्तन युद्धकालो  
 विदर्शयस्वात्मबलं महात्मन् ।  
 यथा न वध्येत रणेऽर्जुनेन  
 जयद्रथः कर्णं तथा कुरुष्व ॥ ७-१४६-२८ (५१२९२)  
 अल्पावशेषो दिवसो हि साम्प्रतं  
 निवारयेहाद्य रिपुं शरौघैः ।  
 दिनक्षयं प्राप्य नरप्रवीर  
 ध्रुवो हि नः कर्णं जयो भविष्यति ॥ ७-१४६-२९ (५१२९३)  
 सैन्धवे रक्ष्यमाणे तु सूर्यस्यास्तमनं प्रति ।  
 मिथ्याप्रतिज्ञः कौन्तेयः प्रवेक्ष्यति हुताशनम् ॥ ७-१४६-३० (५१२९४)  
 अनर्जुनायां च भुवि मुहूर्तमपि मानद ।  
 जीवितुं नोत्सहेरन्वै भ्रातरोऽस्य सहानुगाः ॥ ७-१४६-३१ (५१२९५)  
 पाण्डवेषु विनष्टेषु सशैलवनकाननाम् ।  
 वसुन्धरामिमां कर्णं भोक्ष्यामो महत्कण्टकाम् ॥ ७-१४६-३२ (५१२९६)  
 दैवेनोपहतः पार्थो विपरीतश्च मानद ।  
 कार्याकार्यमजानानः प्रतिज्ञां कृतवान्नरे ॥ ७-१४६-३३ (५१२९७)  
 नूनमात्मविनाशाय पाण्डवेन किरीटिना ।  
 मिथ्याप्रतिज्ञैव कृता जयद्रथवधं प्रति ॥ ७-१४६-३४ (५१२९८)  
 कथं जीवति दुर्धर्षे त्वपि राधेय फल्गुनः ।  
 अनस्तङ्गत आदित्ये हन्यात्सैन्धवकं नृपम् ॥ ७-१४६-३५ (५१२९९)  
 रक्षितं मद्रराजेन कृपेण च महात्मना ।

जयद्रथं रणमुखे कथं हन्याद्धनञ्जयः ॥ ७-१४६-३६ (५१३००)  
द्रौणिना रक्ष्यमाणं च मया दुःशासनेन च ।  
कथं प्राप्स्यति बीभत्सुः सैन्धवं कालचोदितः ॥ ७-१४६-३७ (५१३०१)  
युध्यन्ते बहवः शूरा लम्बते च दिवाकरः ।  
शङ्के जयद्रथं पार्थो नैव प्राप्स्यति मानद ॥ ७-१४६-३८ (५१३०२)  
स त्वं कर्णं मया सार्धं शूरैश्चान्यैर्महारथैः ।  
द्रौणिना त्वं हि सहितो मद्रेशेन कृपेण च ।  
युध्यस्व यत्नमास्थाय परं पार्थेन संयुगे ॥ ७-१४६-३९ (५१३०३)  
एवमुक्तस्तु राधेयस्तव पुत्रेण मारिष ।  
दुर्योधनमिदं वाक्यं प्रत्युवाच कुरुत्तमम् ॥ ७-१४६-४० (५१३०४)  
दृढलक्ष्येण वीरेण भीमसेनेन धन्विना ।  
भृशं भिन्नतनुः सङ्घे शरजालैरनेकशः ॥ ७-१४६-४१ (५१३०५)  
स्थातव्यमिति तिष्ठामि रणे सम्प्रति मानद ।  
नाङ्गमिङ्गति किञ्चिन्मे सन्तप्तस्य महेषुभिः ।  
योत्स्यामि तु यथाशक्त्या त्वदर्थं जीवितं मम ॥ ७-१४६-४२ (५१३०६)  
गतत्तथा प्रयतिष्येऽहं परं शक्त्याxxxx सुयोधन' ।  
यथा पाण्डवमुख्योऽसौ न हनिष्याति सैन्धवम् ॥ ७-१४६-४३ (५१३०७)  
न हि मे युध्यमानस्य सायकानस्यतः शितान् ।  
सैन्धवं प्राप्स्यते वीरः सव्यसाची धनञ्जयः ॥ ७-१४६-४४ (५१३०८)  
यत्तु भक्तिमता कार्यं सततं हितकाङ्क्षिणा ।  
तत्करिष्यामि कौरव्य जयो दैवे प्रतिष्ठितः ॥ ७-१४६-४५ (५१३०९)  
सैन्धवार्थे परं यत्नं करिष्याम्यद्य संयुगे ।  
त्वत्प्रियार्थं महाराज जयो दैवे प्रतिष्ठितः ॥ ७-१४६-४६ (५१३१०)  
अद्य योत्स्येऽर्जुमहं पौरुषं स्वं व्यपाश्रितः ।  
त्वदर्थं पुरुषव्याघ्र जयो दैवे प्रतिष्ठितः ॥ ७-१४६-४७ (५१३११)  
अद्य युद्धं कुरुश्रेष्ठ मम पार्थस्य चोभयोः ।  
पश्यन्तु सर्वसैन्यानि दारुणं रोमहर्षणम् ॥ ७-१४६-४८ (५१३१२)  
सञ्जय उवाच । ७-१४६-४९क्ष् (४६५१)  
कर्णकौरवयोरेवं रणे संभाषमाणयोः ।  
अर्जुनो निशितैर्बाणैर्जघान तव वाहिनीम् ॥ ७-१४६-४९ (५१३१३)  
चिच्छेद निशितैर्बाणैः शूराणामनिवर्तिनाम् ॥ ७-१४६-५० (५१३१४)  
भुजान्परिघसङ्काशान्हस्तिहस्तोपमान्रणे ।  
शिरांसि च महाबाहुश्चिच्छेद निशितैः शरैः ॥ ७-१४६-५१ (५१३१५)  
हस्तिहस्तान्द्विपस्कन्धान्रथाक्षांश्च समन्ततः ।  
शोणिताक्तान्हयारोहान्गृहीतप्रासतोमरान् ॥ ७-१४६-५२ (५१३१६)  
क्षुरैश्चिच्छेद बीभत्सुर्द्विधैकैकं त्रिधैव च ।

हयान्वारणमुख्यांश्च पदातींश्च समन्ततः ।  
ध्वजांश्छत्राणि चापानि चामराणि शिरांसि च ॥ ७-१४६-५३ (५१३१७)  
कक्षमग्निरिवोद्धृतः प्रादहत्तव वाहिनीम् ।  
अचिरेण महीं पार्थश्चकार रुधिरोत्तराम् ॥ ७-१४६-५४ (५१३१८)  
हतभूयिष्ठयोधं तत्कृत्वा तव बलं बली ।  
आससाद दुराधर्षः सैन्धवं सत्यविक्रमः ॥ ७-१४६-५५ (५१३१९)  
बीभत्सुर्भीमसेनेन सात्वतेन च रक्षितः ।  
प्रबभौ भरतश्रेष्ठ ज्वलन्निव हुताशनः ॥ ७-१४६-५६ (५१३२०)  
तं तथाऽवस्थितं दृष्ट्वा त्वदीया वीरसंमताः ।  
नामृष्यन्त महेष्वासाः पाण्डवं पुरुषर्षभाः ॥ ७-१४६-५७ (५१३२१)  
दुर्योधनश्च कर्णश्च वृषसेनोऽथ मद्रराट् ।  
अश्वत्थामा कृपश्चैव स्वयमेव च सैन्धवः ॥ ७-१४६-५८ (५१३२२)  
सन्नद्धाः सैन्धवस्यार्थे समावृण्वन्किरीटिनम् ।  
नृत्यन्तं रथमार्गेषु धनुर्ज्यातलनिःस्वनैः ॥ ७-१४६-५९ (५१३२३)  
सङ्ग्रामकोविदं पार्थं सर्वे युद्धविशारदाः ।  
अभीताः पर्यवर्तन्त व्यादितास्यमिवान्तकम् ॥ ७-१४६-६० (५१३२४)  
सैन्धवं पृष्ठतः कृत्वा जिघांसन्तोऽच्युतार्जुनौ ।  
सूर्यास्तमनमिच्छन्तो लोहितायति भास्करे ॥ ७-१४६-६१ (५१३२५)  
ते भुजैर्भोगिभोगाभैर्धनूंष्यानम्य सायकान् ।  
मुमुक्षुःसूर्यरश्म्याभाञ्छतशः फल्गुनं प्रति ॥ ७-१४६-६२ (५१३२६)  
ततस्तानस्यमानांश्च किरीटी युद्धदुर्मदः ।  
द्विधा त्रिधाऽष्टधैकैकं छित्त्वा विव्याध तान्नथान् ॥ ७-१४६-६३ (५१३२७)  
सिंहलाङ्गलकेतुस्तु दर्शयन्वीर्यमात्मनः ।  
शारद्वतीसुतो राजन्नर्जुनं प्रत्यवारयन् ॥ ७-१४६-६४ (५१३२८)  
स विद्वा दशभिः पार्थं वासुदेवं च सप्तभिः ।  
अतिष्ठद्रथमार्गेषु सैन्धवं प्रतिपालयन् ॥ ७-१४६-६५ (५१३२९)  
अथैनं कौरवश्रेष्ठाः सर्वे एव महारथाः ।  
महता रथवंशेन सर्वतः प्रत्यवारयन् ॥ ७-१४६-६६ (५१३३०)  
विष्फारयन्तश्चापानि विसृजन्तश्च सायकान् ।  
सैन्धवं पर्यरक्षन्त शासनात्तनयस्य ते ॥ ७-१४६-६७ (५१३३१)  
ततः पार्थस्य शूरस्य बाह्वोर्बलमदृश्यत ।  
इषूणामक्षयत्वं च धनुषो गाण्डिवस्य च ॥ ७-१४६-६८ (५१३३२)  
अस्त्रैरस्त्राणि संवार्य द्रौणेः शारद्वतस्य च ।  
एकैकं दशभिर्बाणैः सर्वानेव समार्पयत् ॥ ७-१४६-६९ (५१३३३)  
तं द्रौणिः पञ्चविंशत्या वृषसेनश्च सप्तभिः ।  
दुर्योधनश्च विंशत्या कर्णशल्यौ त्रिभिस्त्रिभिः ॥ ७-१४६-७० (५१३३४)

त एनमभिगर्जन्तो विध्यन्तश्च पुनःपुनः ।  
 विधुन्वन्तश्च चापानि सर्वतः प्रत्यवारयन् ॥ ७-१४६-७१ (५१३३५)  
 श्लिष्टं च सर्वतश्चक्रु रथमण्डलमाशु ते ।  
 सूर्यास्तमनमिच्छन्तस्त्वरमाणा महारथाः ॥ ७-१४६-७२ (५१३३६)  
 त एनमभिनर्दन्तौ विधुन्वाना धनूंषि च ।  
 सिषिचुर्मार्गैस्तीक्ष्णैर्गिरिं मेघा इवाम्बुभिः ॥ ७-१४६-७३ (५१३३७)  
 ते महास्त्राणि दिव्यानि तत्र राजन्व्यदर्शयन् ।  
 धनञ्जयस्य गात्रे तु शूराः परिघबाहवः ॥ ७-१४६-७४ (५१३३८)  
 गनिवार्य ताञ्शरव्रातैर्दिव्यान्यस्त्राणि दर्शयन् ।  
 हतभूयिष्ठयोधं तत्कृत्वा तव बलं बली ।  
 आससाद दुराधर्षः सैन्धवं सत्यविक्रमः ॥ ७-१४६-७५ (५१३३९)  
 तं कर्णः संयुगे राजन्प्रत्यवारयदाशुगैः ।  
 मिषतो भीमसेनस्य सात्वतस्य च भारत ॥ ७-१४६-७६ (५१३४०)  
 तं पार्थो दशभिर्बाणैः प्रत्यविध्यद्राणाजिरे ।  
 सूतपूत्रं महाबाहुः सर्वसैन्यस्य पश्यतः ॥ ७-१४६-७७ (५१३४१)  
 सात्वतश्च त्रिभिर्बाणैः कर्णं विव्याध मारिष ।  
 भीमसेनस्त्रिभिश्चैव पुनः पार्थश्च सप्तभिः ॥ ७-१४६-७८ (५१३४२)  
 तान्कर्णः प्रतिविव्याध षष्ठ्याषष्ठ्या महारथः ।  
 तद्युद्धमभवद्राजन्कर्णस्य बहुभिः सह ॥ ७-१४६-७९ (५१३४३)  
 तत्राद्भुतमपश्याम सूतपुत्रस्य मारिष ।  
 यदेकः समरे क्रुद्धस्त्रीन्त्रथान्पर्थवारयत् ॥ ७-१४६-८० (५१३४४)  
 फल्गुनस्तु महाबाहुः कर्णं वैकर्तनं रणे ।  
 सायकानां शतेनैव सर्वमर्मस्वताडयत् ॥ ७-१४६-८१ (५१३४५)  
 रुधिरोक्षितसर्वाङ्गः सूतपुत्रः प्रतापवान् ।  
 शरैः पञ्चाशता वीरः फल्गुनं प्रत्यविध्यत ॥ ७-१४६-८२ (५१३४६)  
 तस्य तल्लाघवं दृष्ट्वा नामृष्यत रणेऽर्जुनः ।  
 तस्य पार्थो धनुश्छित्त्वा विव्याधैनं स्तनान्तरे ।  
 सायकैर्नवभिर्वीरस्त्वरमाणो धनञ्जयः ॥ ७-१४६-८३ (५१३४७)  
 अथान्यद्दनुरादाय सूतपुत्रः प्रतापवान् ।  
 सायकैरष्टसाहस्रैश्छादयामास पाण्डवम् ॥ ७-१४६-८४ (५१३४८)  
 तां बाणवृष्टिमतुलां कर्णचापसमुत्थिताम् ।  
 व्यधमत्सायकैः पार्थः शलभानिव मारुतः ॥ ७-१४६-८५ (५१३४९)  
 छादयामास च तदा सायकैर्जुनो रणे ।  
 पश्यतां सर्पयोधानां दर्शयन्पाणिलाघवम् ॥ ७-१४६-८६ (५१३५०)  
 वधार्थं चास्य समरे सायकं सूर्यवर्चसम् ।  
 चिक्षेप त्वरया युक्तस्त्वरकाले धनञ्जयः ॥ ७-१४६-८७ (५१३५१)

तमापतन्तं वेगेन द्रौणिश्चिच्छेद सायकम् ।  
 अर्धचन्द्रेण तीक्ष्णेन स च्छन्नः प्रापतङ्गवि ॥ ७-१४६-८८ (५१३५२)  
 कर्णोऽपि द्विषतां हन्ता छादयामास फल्गुनम् ।  
 सायकैर्बहुसाहस्रैः कृतप्रतिकृतेप्सया ॥ ७-१४६-८९ (५१३५३)  
 तौ वृषाविव नर्दन्तौ नरसिंहौ महारथौ ।  
 सायकैस्तु प्रतिच्छन्नं चक्रतुः खमजिह्वगैः ॥ ७-१४६-९० (५१३५४)  
 अदृश्यौ च शरौथैस्तौ निघ्नन्तावितरेतरम् ।  
 कर्णं पार्थोऽस्ति तिष्ठत्वं कर्णोऽहं तिष्ठ फल्गुन्न ॥ ७-१४६-९१ (५१३५५)  
 इत्येवं तर्जयन्तौ तौ वाक्षल्यैस्तु परस्परम् ।  
 विध्येतां समरे वीरौ चित्रं लघु च सुष्ठु च ॥ ७-१४६-९२ (५१३५६)  
 प्रेक्षणीयौ चाभवतां सर्वयोधसमागमे ।  
 प्रशस्यामानौ समरे सिद्धचारणपन्नगैः ॥ ७-१४६-९३ (५१३५७)  
 अयुध्येतां महाराज परस्परवधैषिणौ ।  
 ततो दुर्योधनो राजंस्तावकानभ्यभाषत ॥ ७-१४६-९४ (५१३५८)  
 यत्नाद्रक्षत राधेयं नाहत्वा समरेऽर्जुनम् ।  
 निवर्तिष्यति राधेयो न वाऽजित्वाऽद्य फल्गुनं ॥ ७-१४६-९५ (५१३५९)  
 एतस्मिन्नतरे राजन्दृष्ट्वा कर्णस्य विक्रमम् ।  
 आकर्णमुक्तैरिषुभिः कर्णस्य चतुरो हयान् ।  
 अनयत्प्रेतलोकाय चतुर्भिः श्वेतवाहनः ॥ ७-१४६-९६ (५१३६०)  
 सारथिं चास्य भल्लेन रथनीडादपातयत् ।  
 छादयामास स शरैस्तव पुत्रस्य पश्यतः ॥ ७-१४६-९७ (५१३६१)  
 सञ्छाद्यमानः समरे हताश्वो हतसारथिः ।  
 मोहितः शरजालेन कर्तव्यं नाभ्यपद्यत ॥ ७-१४६-९८ (५१३६२)  
 तं तथा विरथं दृष्ट्वा रथमारोप्य तं तदा ।  
 अश्वत्थामा महाराज भूयोऽर्जुनमयोधयत् ॥ ७-१४६-९९ (५१३६३)  
 मद्राजश्च कौन्तेयमविध्यत्त्रिंशता शरैः ।  
 ग्गावत्रेऽर्जुनमार्गं च शरजालेन भारत ॥ ७-१४६-१०० (५१३६४)  
 शारद्वतस्तु विंशत्यं वासुदेवं समार्पयत् ।  
 धनञ्जयं द्वादशभिराजघान शिलीमुखैः ॥  
 चतुर्भिः सिन्धुराजश्च वृषसेनश्च सप्तभिः ।  
 पृथक्पृथङ्गुहाराज विव्यधुः कृष्णपाण्डवौ ॥ ७-१४६-१०१ (५१३६५)  
 तथैव तान्प्रत्यविध्यत्कुन्तीपुत्रो धनञ्जयः ।  
 द्रोणपुत्रं चतुःषष्ट्या मद्राजं शतेन च ॥  
 सैन्धवं दशभिर्बाणैर्वृषसेनं त्रिभिः शरैः ।  
 शारद्वतं च विंशत्या विद्ववा पार्थो ननाद ह ॥ ७-१४६-१०२ (५१३६६)  
 ते प्रतिज्ञाप्रतीघातमिच्छन्तः सव्यसाचिनः ।

सहितास्तावकास्तूर्णमभिपेतुर्धनञ्जयम् ॥ ७-१४६-१०३ (५१३६७)  
 अथार्जुनः सर्वतो वारुणास्त्रं  
 प्रादुश्चक्रे त्रासयन्धार्तराष्ट्रान् ।  
 तं प्रत्युदीयः कुरुवः पाण्डुपुत्रं  
 रथैर्महाहैः शरवर्षं सृजन्तः ॥ ७-१४६-१०४ (५१३६८)  
 ततस्तु तस्मिंस्तुमले समुत्थिते  
 सुदारुणे भारतमोहनीये ।  
 नो मुह्यत प्राप्य स राजपुत्रः  
 किरीटमाली व्यसृजच्छरौघान् ॥ ७-१४६-१०५ (५१३६९)  
 वधप्रेप्सुः सव्यसाची कुरूणां  
 स्मरन्क्लेशान्द्वादशवर्षवृत्तान् ।  
 गाण्डीवमुक्तैरिषुभिर्महात्मा  
 सर्वा दिशो व्यावृणोदप्रमेयः ॥ ७-१४६-१०६ (५१३७०)  
 प्रदीप्तोल्कमभवच्चान्तरिक्षं  
 मृतेषु देहेष्वपतन्वयांसि ।  
 यत्पिङ्गलज्येन किरीटमाली  
 क्रुद्धो रिपूनाजगवेन हन्ति ॥ ७-१४६-१०७ (५१३७१)  
 ततः किरीटि महता महायशाः  
 शरासनेनास्य शराननीकजित् ।  
 हयप्रवेकोत्तमनागघूर्णिता--  
 न्कुरुप्रवीरानिषुभिव्यापातयत् ॥ ७-१४६-१०८ (५१३७२)  
 गदाश्च गुर्वीः परिघानयस्मया--  
 नसींश्च शक्तीश्च रणे नराधिपाः ।  
 महान्ति शस्त्राणि च भीमदर्शनाः  
 प्रगृह्य पार्थं सहसाऽभिदुद्रुवुः ॥ ७-१४६-१११ (५१३७३)  
 ततो युगान्ताभ्रसमस्वनं मह--  
 न्महेन्द्रचापप्रतिमं च गाण्डिवम् ।  
 चकर्ष दोभ्यो विहसन्भृशं ययौ  
 दहंस्त्वहीयान्यमराष्ट्रवर्धनः ॥ ७-१४६-११२ (५१३७४)  
 स तानुदीर्णान्सरथान्सवारणा--  
 न्पदातिसङ्घांश्च महाधनुर्धरः ।  
 विपन्नसर्वायुधजीवितान्नणे  
 चकार वीरो यमराष्ट्रवर्धनान् ॥ ७-१४६-११३ (५१३७५)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे षट्चत्वारिंशदधिकशततमोऽध्यायः

॥ १४६ ॥

Mahabharata - Drona Parva - Chapter Footnotes

- ५-१४६-३३ उपहतो मोहितः । विपरीतोऽन्यथाभूतप्रकृतिः ॥  
५-१४६-४१ दृढलक्ष्येण दृढप्रहारेण ॥  
५-१४६-४५ प्रतिष्ठितः अधीनः ॥  
५-१४६-१०६ सर्वतोदारमस्त्रं इति । क ख ष पाठः । सर्वतः  
सारमस्त्रं इति ड । पाठः ॥  
५-१४६-१०७ प्राप्य युद्धमिति शेषः ॥  
५-१४६-११० आस्य समन्ततः क्षिप्त्वा ॥  
५-१४६-१४६ षट्चत्वारिंशदधिकचततमोऽध्यायः ॥

द्रोणपर्व - अध्याय १४७

॥ श्रीः ॥

७.१४७. अध्यायः १४७

Mahabharata - Drona Parva - Chapter Topics

- अल्पशेषे दिवसे तिरोहिते च जयद्रथे कृष्णेनान्धकारसर्जनेन  
सूर्यबिम्बपिधानम् ॥ १ ॥  
अदृश्यमाने भानौ जयद्रथे च निःशङ्कमात्मानमाविष्कुर्वति  
अर्जुनेन कृष्णचोदनया तच्छिरश्छेदः ॥ २ ॥  
कृष्णेनार्जुनम्प्रति जयद्रथशिरः बूतले न निपातनीयमित्युक्ते तेन  
तम्प्रति तत्कारणकथनप्रार्थना ॥ ३ ॥

Mahabharata - Drona Parva - Chapter Text

७-१४७-० (५१३७६)

सञ्जय उवाच । ७-१४७-०क्ष् (४६५२)

श्रुत्वा निनादं धनुषश्च तस्य

विस्पृष्टमुत्कष्टमिवान्तकस्य ।

शक्राशनिस्फोटसमं सुघोरं

विकृष्यमाणस्य धनञ्जयेन ॥ ७-१४७-१ (५१३७७)

त्रासोद्विग्नं तथोद्धान्तं त्वदीयं तद्द्वलं नृप ।

युगान्तवातसङ्क्षुब्धं चलद्वीचितरङ्गितम् ।

प्रलीनमीनमकरं सागराम्भ इवाभवत् ॥ ७-१४७-२ (५१३७८)

ग्मध्यन्दिनगतं सूर्यमापतन्तमिवाम्बरे ।

न शेकुः सर्वभूतानि पाण्डवं प्रतिवीक्षितुम् ॥ ७-१४७-३ (५१३७९)  
 स रणे व्यचरत्पार्थः प्रेक्ष्यमाणो धनञ्जयः ।  
 युगपद्विक्षु सर्वासु सर्वाण्यस्त्राणि दर्शयन् ॥ ७-१४७-४ (५१३८०)  
 आददानं महाराज सन्दधानं च पाण्डवम् ।  
 उत्कर्षन्तं सृजन्तं च न स्म पश्याम लाघवात् ॥ ७-१४७-५ (५१३८१)  
 शततः क्रुद्धो महाबाहुरैन्द्रमस्त्रं दुरासदम् ।  
 प्रादुश्चक्रे महाराज त्रासयन्सर्वभारतान् ॥ ७-१४७-६ (५१३८२)  
 ततः शराः प्रादुरासन्दिव्यास्त्रप्रतिमन्त्रिताः ।  
 प्रदीपाश्च शिखिमुखाः शतशोऽथ सहस्रशः ॥ ७-१४७-७ (५१३८३)  
 आकर्णपूर्णनिर्मुक्तैरग्न्यकांशुनिभैः शरैः ।  
 नभोऽभवत्तद्दुष्प्रेक्ष्यमुल्काभिरिव संवृतम् ॥ ७-१४७-८ (५१३८४)  
 ततः शस्त्रान्धकारं तत्कौरवैः समुदीरितम् ।  
 अशक्यं मनसाऽप्यन्यैः पाण्डवः सम्भ्रमन्निव ॥ ७-१४७-९ (५१३८५)  
 नाशयामास विक्रम्य शरैर्दिव्यास्त्रमन्त्रितैः ।  
 नैशं तमोंशुभिः क्षिप्रं दिनादाविव भास्करः ॥ ७-१४७-१० (५१३८६)  
 ततस्तु तावकं सैन्यं दीप्तैः शरगभस्तिभिः ।  
 आक्षिपत्पल्वलाम्बूनि निदाघार्क इव प्रभुः ॥ ७-१४७-११ (५१३८७)  
 ततो दिव्यास्त्रविदुषा प्रहिताः सायकांशवः ।  
 समाप्लवन्दिषत्सैन्यं लोकं भागोरिवांशवः ॥ ७-१४७-१२ (५१३८८)  
 अथापरे समुत्सृष्टा विशिखास्तिग्मतेजसः ।  
 हृदयान्याशु वीराणां विविशुः प्रियबन्धुवत् ॥ ७-१४७-१३ (५१३८९)  
 य एनमीयुः समरे त्वद्योधाः शूरमानिनः ।  
 शलभा इव ते दीप्तमग्निं प्राप्य ययुः क्षयम् ॥ ७-१४७-१४ (५१३९०)  
 एवं स मृद्गञ्जत्रूणां जीवितानि यशांसि च ।  
 पार्थश्चचार सङ्ग्रामे मृत्युर्विग्रहवानिव ॥ ७-१४७-१५ (५१३९१)  
 स किरीटानि वस्त्राणि साङ्गदान्विपुलान्भुजान् ।  
 सकुण्डलयुगान्कर्णान्केषाञ्चिदहरच्छरैः ॥ ७-१४७-१६ (५१३९२)  
 सतोमरान्गजस्थानां सप्रासान्हयसादिनाम् ।  
 सचर्मणः पदातीनां रथिनां च सधन्वनः ।  
 सप्रतोदान्नियन्तृणां बाहूश्चिच्छेद पाण्डवः ॥ ७-१४७-१७ (५१३९३)  
 प्रदीप्तोग्रशरार्जिष्मान्बभौ तत्र धनञ्जयः ।  
 सविस्फुलिङ्गाग्रशिखो ज्वलन्निव हुताशनः ॥ ७-१४७-१८ (५१३९४)  
 तं देवराजप्रतिमं सर्वशस्त्रभृतां वरम् ।  
 युगपद्विक्षु सर्वासु रथस्थं पुरुषर्षभम् ॥ ७-१४७-१९ (५१३९५)  
 निक्षिपन्तं महास्त्राणि प्रेक्षणीयं धनञ्जयम् ।  
 नृत्यन्तं रथमार्गेषु धनुर्ज्यातलनादिनाम् ॥ ७-१४७-२० (५१३९६)

निरीक्षितुं न शेकुस्ते यत्नवन्तोऽपि पार्थिवाः ।  
 मध्यन्दिनगतं सूर्यं प्रतपन्तमिवाम्बरे ॥ ७-१४७-२१ (५१३९७)  
 दीप्तोग्रसम्भृतशरः किरीटी विरराज ह ।  
 वर्षास्विवोदीर्णजलः सेन्द्रधन्वाम्बुदो महान् ॥ ७-१४७-२२ (५१३९८)  
 महास्त्रसंप्लुवे तस्मिज्जिष्णुना सम्प्रवर्तिते ।  
 सुदुस्तरे महाघोरे ममज्जुर्योधपुङ्गवाः ॥ ७-१४७-२३ (५१३९९)  
 उत्कृत्तवदनैर्देहैः शरीरैः कृत्तबाहुभिः ।  
 भुजैश्च पाणिनिर्मुक्तैः पाणिभिव्यङ्गुलीकृतैः ॥ ७-१४७-२४ (५१४००)  
 कृत्ताग्रहस्तैः करिभिः कृत्तदन्तैर्मदोत्कटैः ।  
 हयैश्च विधुरग्रीवै रथैश्च शकलीकृतैः ॥ ७-१४७-२५ (५१४०१)  
 निकृत्तान्त्रैः कृत्तपादैस्तथाऽन्यैः कृत्तसन्धिभिः ।  
 निश्चैष्टैर्विस्फुरद्भिश्च शतशोऽथ सहस्रशः ॥ ७-१४७-२६ (५१४०२)  
 मृत्योराघातललितं तत्पार्थायोधनं महत् ।  
 अपश्याम महीपाल भीरूणां भयवर्धनम् ॥ ७-१४७-२७ (५१४०३)  
 आक्रीडमिव रुद्रस्य पुराभ्यर्दयतः पशून् ।  
 गजानां क्षुरनिर्मुक्तैः करैः सभुजगेव भूः ॥ ७-१४७-२८ (५१४०४)  
 क्वजिद्धभौ स्रग्विणीव वक्त्रपद्मैः समाचिता ।  
 विचित्रोष्णीषमुकुटैः केयूराङ्गदकुण्डलैः ॥ ७-१४७-२९ (५१४०५)  
 स्वर्णचित्रतनुत्रैश्च भाण्डैश्च गजवाजिनाम् ।  
 किरीटशतसङ्गीर्णां तत्र तत्र समाचिता ।  
 विराज भृशं चित्रा मही नववधूरिव ॥ ७-१४७-३० (५१४०६)  
 मज्जामेदःकर्दमिनीं शोणितौघतरङ्गिणीम् ।  
 मर्मास्थिभिरगाधां च केशशैवलशाद्वलाम् ॥ ७-१४७-३१ (५१४०७)  
 शिरोबाहूपलतटां रुग्णक्रोडास्थिसङ्कटाम् ।  
 चित्रध्वजपताकाढ्यां छत्राचापोर्मिमालिनीम् ॥ ७-१४७-३२ (५१४०८)  
 विगतासुमहाकायां गजदेहाभिसङ्कुलाम् ।  
 रथोडुपशताकीर्णां हयसङ्घातरोधसम् ॥ ७-१४७-३३ (५१४०९)  
 रथचक्रयुगेषाक्षकूबरैरतिदुर्गमाम् ।  
 प्रासासिशक्तिपरशुविशिखाहिदुरासदाम् ॥ ७-१४७-३४ (५१४१०)  
 बलकङ्कुमहानक्रां गोमायुमकरोत्कटाम् ।  
 गृध्रोदग्रमहाग्राहां शिवाविरुतभैरवाम् ॥ ७-१४७-३५ (५१४११)  
 नृत्यत्प्रेतपिशाचाद्यैर्भृताकीर्णां सहस्रशः ।  
 गतासुयोधनिश्चैष्टशरीरशतवाहिनीम् ॥ ७-१४७-३६ (५१४१२)  
 महाप्रतिभयां रौद्रां घोरां वैतरणीमिव ।  
 नदीं प्रवर्तयामास भीरूणां भयवर्धिनीम् ॥ ७-१४७-३७ (५१४१३)  
 तं दृष्ट्वा तस्य विक्रान्तमन्तकस्येव रूपिणः ।

अभूतपूर्वं कुरुषु भयमागाद्रणाजिरे ॥ ७-१४७-३८ (५१४१४)  
 तत आदाय वीराणामस्त्रैरस्त्राणि पाण्डवः ।  
 आत्मानं रौद्रमाचष्ट रौद्रकर्मण्यधिष्ठितः ॥ ७-१४७-३९ (५१४१५)  
 ततो रथवरान्नाजन्नत्यतिक्रामदर्जुनः ॥ ७-१४७-४० (५१४१६)  
 मध्यन्दिनगतं सूर्यं प्रतपन्तमिवाम्बरे ।  
 न शेकुः सर्वभूतानि पाण्डवं प्रतिवीक्षितुम् ॥ ७-१४७-४१ (५१४१७)  
 प्रसृतांस्तस्य गाण्डीवाच्छरव्रातान्महात्मनः ।  
 सङ्ग्रामे सम्प्रपश्यामो हंसपङ्कितरिवाम्बरे ॥ ७-१४७-४२ (५१४१८)  
 विनिवार्य स वीराणामस्त्रैरस्त्राणि सर्वतः ।  
 दर्शयन्नौद्रमात्मानमुग्रे कर्मणि धिष्ठितः ॥ ७-१४७-४३ (५१४१९)  
 स तान्नथवरान्नाजन्नत्याक्रामत्तदाऽर्जुनः ।  
 मोहयन्निव नाराचैर्जयद्रथवधेप्सया ॥ ७-१४७-४४ (५१४२०)  
 विसृजन्दिक्षु सर्वासु शरानच्युतसारथिः ।  
 सरथो व्यचरत्तूर्णं प्रेक्षणीयो धनञ्जयः ॥ ७-१४७-४५ (५१४२१)  
 भ्रमन्त इव शूरस्य शरव्राताः महात्मनः ।  
 अदृश्यन्तान्तरिक्षस्थाः शतशोऽथ सहस्रशः ॥ ७-१४७-४६ (५१४२२)  
 आददानं महेश्वासं सन्दधानं च सायकम् ।  
 विसृजन्तं च कौन्तेयं नानुपश्याम वै तदा ॥ ७-१४७-४७ (५१४२३)  
 तथा सर्वा दिशो राजन्सर्वांश्च रथिनो रणे ।  
 आकुलीकृत्य कौन्तेयो जयद्रथमुपाद्रवत् ।  
 विव्याध च चतुःषष्ट्या शराणां नतपर्वणाम् ॥ ७-१४७-४८ (५१४२४)  
 शसैन्धवाभिमुखं यान्तं योधाः सम्प्रेक्ष्य पाण्डवम् ।  
 न्यवर्तन्त रणाद्वीरा निराशास्तस्य जीविते ॥ ७-१४७-४९ (५१४२५)  
 यो योऽभ्यधावदाक्रन्दे तावकः पाण्डवं रणे ।  
 तस्यतस्यान्तगा बाणाः शरीरे न्यपतन्प्रभो ॥ ७-१४७-५० (५१४२६)  
 कबन्धसङ्कुलं चक्रे तव सैन्यं महारथः ।  
 अर्जुनो जयतां श्रेष्ठः शरैरग्न्यंशुसन्निभैः ॥ ७-१४७-५१ (५१४२७)  
 एवं तत्तव राजेन्द्र चतुरङ्गबलं तदा ।  
 व्याकुलीकृत्य कौन्तेयो जयद्रथमुपाद्रवत् ॥ ७-१४७-५२ (५१४२८)  
 द्रौणिं पञ्चाशताऽविध्यद्वृषसेनं त्रिभिः शरैः ।  
 कृपायमाणः कौन्तेयः कृपं नवभिरार्दयत् ॥ ७-१४७-५३ (५१४२९)  
 शल्यं षोडशभिर्बाणैः कर्णं द्वात्रिंशता शरैः ।  
 सैन्धवं तु चतुःषष्ट्या विद्ववा सिंह इवानदत् ॥ ७-१४७-५४ (५१४३०)  
 सैन्धवस्तु तथा विद्धः शरैर्गाण्डीवधन्वना ।  
 न चक्षमे सुसङ्क्रुद्धस्तोत्रार्दित इव द्विपः ॥ ७-१४७-५५ (५१४३१)  
 स वराहध्वजस्तूर्णं गार्ध्रपत्रानजिह्मगान् ।

क्रुद्धाशीविषसङ्काशान्कर्मारपरिमार्जितान् ॥ ७-१४७-५६ (५१४३२)  
 आकर्णपूर्णांश्चिक्षेप फल्गुनस्य रथं प्रति ।  
 त्रिभिस्तु विद्वा गोविन्दं नाराचैः षड्भिरर्जुनम् ॥ ७-१४७-५७ (५१४३३)  
 अष्टभिर्वाजिनोऽविध्यद्वजं चैकेन पत्रिणा ।  
 गभूयश्चैवार्जुनं सङ्घृये शरवर्षैरवाकिरत् ॥ ७-१४७-५८ (५१४३४)  
 स विक्षिप्यार्जुनस्तूर्णं सैन्धवप्रहिताञ्जशरान् ।  
 युगपत्तस्य चिच्छेद शराभ्यां सैन्धवस्य ह ।  
 सारथेश्च शिरः कायाद्वजं च समलङ्कृतम् ॥ ७-१४७-५९ (५१४३५)  
 स च्छन्नयष्टिः सुमहान्धनञ्जयशराहतः ।  
 वराहः सिन्धुराजस्य पपातेन्दुसमप्रभः ॥ ७-१४७-६० (५१४३६)  
 आदित्यं प्रेक्षमाणस्तु बीभत्सुः सृक्विणी लिहन् ।  
 अपश्यन्नान्तरं तस्य रक्षिभिः संवृतस्य वै ॥ ७-१४७-६१ (५१४३७)  
 अभवक्त्रोधरक्ताक्षो व्यात्तानन इवान्तकः ।  
 अथाब्रवीद्वासुदेवः कुन्तीपुत्रं धनञ्जयम् ॥ ७-१४७-६२ (५१४३८)  
 नैव शक्यस्त्वया हन्तुं निर्व्याजं भरतर्षभ ।  
 स्रक्ष्याम्यहमुपायं तमादित्यस्यापवारणे ।  
 ततोऽस्तं गतमादित्यं मंस्यते सिन्धुराडिह ॥ ७-१४७-६३ (५१४३९)  
 ततोऽस्य विस्मयः पार्थ हर्षश्चैव भविष्यति ।  
 आत्मजीवितलाभाच्च प्रतिज्ञायाश्च नाशनात् ॥ ७-१४७-६४ (५१४४०)  
 अस्तङ्गतमिवादित्यं दृष्ट्वा मोहेन बालिशः ।  
 न हि शक्यत्यथाऽऽत्मानं रक्षितुं हर्षसम्भवात् ॥ ७-१४७-६५ (५१४४१)  
 एतस्मिन्नेव काले तु प्रहर्तव्यं धनञ्जय ।  
 जयद्रथस्य क्षुद्रस्य सविदुर्दर्शनार्थिनः ॥ ७-१४७-६६ (५१४४२)  
 सञ्जय उवाच । ७-१४७-६७क्ष् (४६५३)  
 एवमुक्त्वा ततः पार्थं क्षिप्रमेवाहरत्प्रभाम् ।  
 जनार्दनेन सृष्टं वै तम आदित्यनाशनम् ॥ ७-१४७-६७ (५१४४३)  
 पार्थस्य बलमज्ञानात्तमो दृष्ट्वा सुदुःखितम् ।  
 अभवंस्तावका योधा हर्षसङ्कुलचेतसः ॥ ७-१४७-६८ (५१४४४)  
 ते प्रहृष्टा रणे राजन्नपश्यन्सेनिका रविम् ।  
 उन्नाम्य वक्त्राणि तदा स च राजा जयद्रथः ॥ ७-१४७-६९ (५१४४५)  
 वीक्षमाणे ततस्तस्मिन्सिन्धुराजे दिवाकरम् ।  
 उन्नमय्य शिरोग्रीवां वीक्षते सूर्यमण्डलम् ।  
 तस्य शीघ्रं पृषत्केन कायाच्छीर्षमपाहर ॥ ७-१४७-७० (५१४४६)  
 केशवेनैवमुक्तः सन्नमर्षाद्रक्तलोचनः ।  
 उद्धर्ह शरं तीक्ष्णममरैरपि दुःसहम् ॥ ७-१४७-७१ (५१४४७)  
 एवं तूणीशयं घोरमिन्द्राशनिसमप्रभम् ।

वर्मभेदिनमत्यर्थं गन्धमाल्यार्चितं सदा ।  
 विससर्ज ततस्तूर्णं सैन्धवस्य रथं प्रति ॥ ७-१४७-७२ (५१४४८)  
 स तु गाण्डीवनिर्मुक्तः शरः श्येन इवाशुनः ।  
 शकुन्तमिव वृक्षाग्रात्सैन्धवस्याहरच्छरः ॥ ७-१४७-७३ (५१४४९)  
 प्रपतिष्यति शीर्षे तु कृष्णोऽर्जुनमथाब्रवीत् ।  
 पार्थ पार्थ शिरो ह्येतद्यथा नेयान्महीतलम् ।  
 तथा कुरु कुरुश्रेष्ठ वक्ष्ये तस्यापि कारणम् ॥ ७-१४७-७४ (५१४५०)  
 श्रुत्वा तु वचनं तस्य त्वरमाणोऽस्त्रमायया ।  
 तथाऽहरच्छरस्तस्य शरैरूर्ध्वं धनञ्जयः ।  
 दुर्हृदामपहर्षाय सुहृदां हर्षणाय च ॥ ७-१४७-७५ (५१४५१)  
 तिर्यगूर्ध्वमधश्चैव पुनरूर्ध्वमथापि च ।  
 दीर्घकालमवाक्वैव सम्प्रक्रीडन्निवार्जुनः ॥ ७-१४७-७६ (५१४५२)  
 तत्सैन्यं सर्वतोपश्यन्महदाश्चर्यमद्भुतम् ।  
 प्रापयत्स शिरो यस्माद्योधयन्नेव पार्थिवान् ॥ ७-१४७-७७ (५१४५३)  
 शरैः कन्दुकवत्कृत्वा तस्यालोकाय पाण्डवः ।  
 स्यमन्तपञ्चकाद्वाह्ये शिरस्तदहरच्छरैः ॥ ७-१४७-७८ (५१४५४)  
 जयद्रथस्यार्जुनबाणनालं  
 मुखारविन्दं रुधिराम्बुसिक्तम् ।  
 दृष्टं नरैश्चोपरिवर्तमानं  
 विद्याधरोत्सृष्टमिवैकपद्मम् ॥ ७-१४७-७९ (५१४५५)  
 स देवशत्रूनिव देवराजः  
 किरीटमाली व्यधमत्सपत्नान् ।  
 यथा तमांस्यभ्युदितस्तमोघ्नः  
 पूर्णां प्रतिज्ञां स समाप्य वीरः ॥ ७-१४७-८० (५१४५६)  
 अथाब्रवीत्केशवं पाण्डवेयः  
 कियन्तमध्यवानमिदं हरामि ।  
 किमर्थमेतन्न निपात्यमुर्व्यां  
 क्व च प्रयातव्यमिदं च शंस ।  
 शक्नोम्यहं यत्र भवान्ब्रवीति ७-१४७-८१ (५१४५७)  
 ७-१४७-८१फू”  
 तं भूमिदेशं च शिरो विनेतुम् ॥ ॥

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे सप्तचत्वारिंशदधिकशततमोऽध्यायः  
 ॥ १४७ ॥

Mahabharata - Drona Parva - Chapter Footnotes

५-१४७-६ कुण्डलितः पाठो झ । पुस्तक एवास्ति ॥  
 ५-१४७-४९ कुण्डलितः पाठः झ । पुस्तक एव विद्यते ॥  
 ५-१४७-६७ उक्ता सृष्टं तमः कर्तृ प्रभामहरदित्यन्वयः ॥  
 ५-१४७-६८ बलं सैन्यं कर्तृ ॥  
 ५-१४७-१४७ सप्तचत्वारिंशदधिकशततमोऽध्यायः ॥  
 ५-१४७-क अथाब्रवीदित्यादीनां वीक्षते सूर्यमण्डलं इत्यन्तानां श्लोकानां  
 स्थाने अधोलिखिताः श्लोकाः ड पुस्तके वर्तन्ते । अनस्तमित आदित्ये  
 अतान्निर्जित्य सैन्धवः । न शक्योहन्तुमित्येवं मन्यमानो जनार्दनः ॥  
 १ ॥  
 सस्मार चक्रं दैत्यारिर्हरिश्चक्रं सुदर्शनम् । तदादिदेश  
 भगवान्स्मृतमात्रमुपस्थितम् ॥  
 २ ॥  
 अस्तं गतमिवादित्यं तमसा च्छादयेति च । तत्तथोक्तं भगवता  
 तमो भूत्वा विशाम्पते ॥  
 ३ ॥  
 अन्धं तम इवाज्ञानामादित्यस्याहरत्प्रभाम् । उन्नमय्य  
 शिरोग्रीवामपश्यत्सैन्धवो रविम् ॥  
 ४ ॥  
 अथार्जुनं हृषीकेशः शोकपूर्णमथाध्रवीत् । पश्य कौन्तेय  
 सिन्धूनामधिपं पापकारिणम् ॥  
 ५ ॥  
 एष तिष्ठति मध्ये वै स्यन्दनस्य धनञ्जय ।

द्रोणपर्व - अध्याय १४८

॥ श्रीः ॥

७.१४८. अध्यायः १४८

Mahabharata - Drona Parva - Chapter Topics

कृष्णेनार्जुनं प्रति सैन्धवमूर्ध्नो धरण्यामनिपातनीयत्वे  
कारणाभिधानम् ॥ १ ॥

कृष्णाज्ञयाऽर्जुनेन स्यमन्तपञ्चके सन्ध्य मुपासमानस्य  
वृद्धक्षत्रस्योत्सङ्गे जयद्रथशिरसो निपातनम् ॥ २ ॥  
उत्तिष्ठमानस्य तस्योत्सङ्गाच्छिरसि धरणौ पतिते वृद्ध  
क्षत्रमूर्ध्नो विदारणम् ॥ ३ ॥

७-१४८-० (५१४५८)

सञ्जय उवाच । ७-१४८-०क्ष् (४६५४)

एवस्मिन्नेव काले तु त्वरमाणे दिवाकरे ।

अब्रवीत्पाण्डवं तत्र त्वरमाणो जनार्दनः ॥ ७-१४८-१ (५१४५९)

पार्थ पार्थ शिरो ह्येनद्यत्कृते न पतेद्भुवि ।

श्रूयतां तद्यथावृत्तं कारणं सैन्धवं क्रप्रति ॥ ७-१४८-२ (५१४६०)

वृद्धक्षत्रः सैन्धवस्य पिता जगति विश्रुतः ।

स च घोरेण तपसा दैन्धवं प्राप्तवान्सुतम् ॥ ७-१४८-३ (५१४६१)

जयद्रथममित्रघ्नं वागुवाचाशरीरिणी ।

नृपमन्तहिंता वाणी मेघदुन्दुभिनिःस्वना ॥ ७-१४८-४ (५१४६२)

तवात्मजो मनुष्येन्द्र कुलशीलदमादिभिः ।

गुणैर्भविष्यति विभो सदृशो वंशयोर्द्वयोः ।

क्षत्रियप्रवरो लोके नित्यं शूराभिसत्कृतः ॥ ७-१४८-५ (५१४६३)

शिरश्छेत्स्यति सङ्क्रुद्धः शत्रुश्चालक्षितो भुवि ॥ ७-१४८-६ (५१४६४)

एतच्छ्रुत्वा सिन्धुराजो ध्यात्वा चिरमरिन्दमः ।

ज्ञातीन्सर्वानुवाचेदं पुत्रस्नेहाभिचोदितः ॥ ७-१४८-७ (५१४६५)

सङ्ग्रामे युध्यमानस्य वहतो महतीं धुरम् ।

धरण्यां मम पुत्रस्य पातयिष्यति यः शिरः ॥ ७-१४८-८ (५१४६६)

तस्यापि शतधा मूर्धां फलिष्यति न संशयः ।

ग्यदि चेदस्ति मे लाभस्तपसो वा दमस्य वा ॥ ७-१४८-९ (५१४६७)

एवमुक्त्वा ततो राज्ये स्थापयित्वा जयद्रथम् ।

वृद्धक्षत्रो वनं यातस्तपश्चोग्रं समास्थितः ॥ ७-१४८-१० (५१४६८)

सोऽयं तप्यति तेजस्वी तपो घोरं दुरासदम् ।

स्यमन्तपञ्चकादस्माद्धिर्वानरकेतन ॥ ७-१४८-११ (५१४६९)

तस्माज्जयद्रथस्य त्वं शिरश्छित्त्वा महामृधे ।

दिव्येनास्त्रेण रिपुहन्धोरेणाद्भुतकर्मणा ॥ ७-१४८-१२ (५१४७०)

सकुण्डलं सिन्धुपतेः प्रभञ्जनसुतानुज ।

उत्सङ्गे पातयस्वास्य वृद्धक्षत्रस्य भारत ॥ ७-१४८-१३ (५१४७१)

अथ त्वमस्य मूर्धानं पातयिष्यसि भूतले ।

तवापि शतधा मूर्धां फलिष्यति न संशयः ॥ ७-१४८-१४ (५१४७२)

यथा चेदं न जानीयात्स राजा तपसि स्थितः ।

तथा कुरु कुरुश्रेष्ठ दिव्यमस्त्रमुपाश्रितः ॥ ७-१४८-१५ (५१४७३)

न ह्यसाध्यमकार्यं वा विद्यते तव किञ्चन ।

समस्तेष्वपि लोकेषु त्रिषु वासवनन्दन ॥ ७-१४८-१६ (५१४७४)

ग्यथैतत्सैन्धवशिरः शरैरेव धनञ्जय ।  
 वृद्धक्षत्रे पतत्येव तथा नीतिर्विधीयताम् ॥ ७-१४८-१७ (५१४७५)  
 सञ्जय उवाच । ७-१४८-१८क्ष (४६५५)  
 ततः सुमहदाश्चर्यं तत्रापश्याम भारत ।  
 स्यमन्तपञ्चकाद्वाह्यं शिरो यद्ग्रहरत्ततः ॥ ७-१४८-१८ (५१४७६)  
 एतस्मिन्नेव काले तु वृद्धक्षत्रो महीपतिः ।  
 सन्ध्यामुपास्ते तेजस्वी सम्बन्धी तव मारिष ॥ ७-१४८-१९ (५१४७७)  
 उपासीनस्य तस्याथ कृष्णकेशं सकुण्डलम् ।  
 सिन्धुराजस्य मूर्धानमुत्सङ्गे समपातयत् ॥ ७-१४८-२० (५१४७८)  
 तस्योत्सङ्गे निपतितं शिरस्तच्चारुकुण्डलम् ।  
 वृद्धक्षत्रस्य नृपतेरलक्षितमरिन्दम ॥ ७-१४८-२१ (५१४७९)  
 कृतजप्यस्य तस्याथ वृद्धक्षत्रस्य भारत ।  
 प्रोत्तिष्ठतस्तत्सहसा शिरोऽगच्छद्द्वरातलम् ॥ ७-१४८-२२ (५१४८०)  
 ततस्तस्य नरेन्द्रस्य पुत्रमूर्धनि भूतले ।  
 गते तस्यापि शतधा मूर्धाऽगच्छदरिन्दम ॥ ७-१४८-२३ (५१४८१)  
 ततः सर्वाणि सैन्यानि विस्मयं जग्मुरुत्तमम् ।  
 वासुदेवश्च बीभत्सुं प्रशशंस महारथम् ॥ ७-१४८-२४ (५१४८२)  
 गततो दृष्ट्वा विनिहतं सिन्धुराजं जयद्रथम् ।  
 कर्मणा तेन पार्थस्य विस्मिताः सर्वदेवताः ॥ ७-१४८-२५ (५१४८३)  
 सर्वदा समरे यस्य गोप्ता नित्यं जनार्दनः ।  
 कथं तस्य जयो न स्यादिति भूतानि मेनिरे ॥ ७-१४८-२६ (५१४८४)  
 एतदर्थं शिरस्तस्य व्यापयामास पाण्डवः ।  
 स्यमन्तपञ्चकाद्वाह्यं शरैरेव यथाक्रमम् ॥ ७-१४८-२७ (५१४८५)  
 कृत्वा तच्च महत्कर्म निहत्य च जयद्रथम् ।  
 अस्त्रं पाशुपतं पार्थः संहर्तुमुपचक्रमे ॥ ७-१४८-२८ (५१४८६)  
 संहरत्यपि कौन्तेये तदस्त्रं तत्र भारत ।  
 ववौ शीतः सुगन्धश्च पवनो ह्लादयन्निव ॥ ७-१४८-२९ (५१४८७)  
 संहारं च प्रमोक्षं च दृष्ट्वा तत्र दिवोकसः ।  
 विस्मयं परमं जग्मुः प्रशशंसुश्च पाण्डवम् ॥ ७-१४८-३० (५१४८८)  
 एवमस्त्रेण तान्वीरो योधयित्वा धनञ्जयः ।  
 जयद्रथशिरः पञ्चाध्यापयामास पाण्डवः ॥ ७-१४८-३१ (५१४८९)  
 तच्छिरश्चावमानं तु ददृशुस्तावका युधि ।  
 शल्यकर्णकृपा राजन्मोहिताः सव्यसाचिना ॥ ७-१४८-३२ (५१४९०)  
 शिरसि च्याविते तस्य शरैराशीविषोपमैः ।  
 पञ्चात्कायोऽपतङ्गमिं शोचयन्सर्वपार्थिवान् ॥ ७-१४८-३३ (५१४९१)  
 दृष्ट्वा तु निहतं सङ्घे सिन्धुराजं महारथम् ।

पुत्राणां तव नेत्रेभ्यो दुःखादास्रं प्रवर्तत ॥ ७-१४८-३४ (५१४९२)  
 ततो विनिहते राजन्सिन्धुराजे किरीटिना ।  
 तमस्तद्वासुदेवेन संहृतं भरतर्षभ ॥ ७-१४८-३५ (५१४९३)  
 पश्चाज्जातं महीपाल तव पुत्रैः सहानुगैः ।  
 वासुदेवप्रयुक्तेयं मायेति नृपसत्तम ॥ ७-१४८-३६ (५१४९४)  
 एवं स निहतो राजन्पार्थेनामिततेजसा ।  
 अक्षौहिणीरष्ट हत्वा जामाता तव सैन्धवः ॥ ७-१४८-३७ (५१४९५)  
 हतं जयद्रथं दृष्ट्वा तव पुत्रा नराधिप ।  
 दुःखादश्रूणि मुमुचुर्निराशाश्चाभवञ्जये ॥ ७-१४८-३८ (५१४९६)  
 ततो जयद्रथे राजन्हते पार्थेन केशवः ।  
 दध्मौ शङ्खं महाबाहुरर्जुनश्च परन्तपः ॥ ७-१४८-३९ (५१४९७)  
 भीमश्च वृष्णिसिंहश्च युधामन्युश्च भारत ।  
 उत्तमौजाश्च विक्रान्तः शङ्खान्दध्मुः पृथक्पृथक् ॥ ७-१४८-४० (५१४९८)  
 श्रुत्वा महान्तं तं शब्दं धर्मराजो युधिष्ठिरः ।  
 सैन्धवं निहतं मेने फल्गुनेन महात्मना ॥ ७-१४८-४१ (५१४९९)  
 ततो वादित्रघोषेण स्वान्योधान्पर्यर्हर्षयत् ।  
 अभ्यवर्तत सङ्ग्रामे भारद्वाजं युयुत्सया ॥ ७-१४८-४२ (५१५००)  
 ततः प्रववृते राजन्नस्तं गच्छति भास्करे ।  
 द्रोणस्य सोमकैः सार्धं सङ्ग्रामो रोमहर्षणः ॥ ७-१४८-४३ (५१५०१)  
 ते तु सर्वे प्रयत्नेन भारद्वाजं जिघांसवः ।  
 सैन्धवे निहते राजन्नयुध्यन्त महारथाः ॥ ७-१४८-४४ (५१५०२)  
 पाण्डवास्तु जयं लब्ध्वा सैन्धवं विनिहत्य च ।  
 अयोधयंस्तु ते द्रोणं जयोऽन्मत्तास्ततस्ततः ॥ ७-१४८-४५ (५१५०३)  
 अर्जुनोऽपि ततो योधांस्तावकान्नथसत्तमान् ।  
 अयोधयन्महाबाहुर्हत्वा सैन्धवकं नृपम् ॥ ७-१४८-४६ (५१५०४)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिसयुद्धे अष्टचत्वारिंशदधिकशततमोऽध्यायः ॥ १४८ ॥

Mahabharata - Drona Parva - Chapter Footnotes

५-१४८-क १४७ तमाध्याये आदित्यं प्रेक्षमाणस्तु इत्यादि ६१  
 तमश्लोकमारभ्य १४८ तमाध्याये श्रूयतां तद्यथावृत्तं कारणं  
 सैन्धवं प्रतीति २ तीयश्लोकपर्यन्तं विद्यमानानां २३ विंशतिश्लोकानां  
 स्थाने ग ष ङ ह्य ण् स्तकेषु अधोलिखिताः ४५ श्लोका दृश्यन्ते  
 । एतस्मिन्नेव काले तु द्रुतं गच्छति भास्करे । अब्रवीत्पाण्डवं  
 राजंस्त्वरमाणो जनार्दनः ॥

१ ॥

एष मध्ये कृतः षड्भिः पार्थ वीरैर्महारथैः । जीवितेप्सुर्महाबाहो  
भीतस्तिष्ठति सैन्धवः ॥

२ ॥

एताननिर्जित्य रणे षड्रथान्पुरुषर्षभ । न शक्यः शैन्धवो  
हन्तुं यतो निर्व्याजमर्जुन ॥

३ ॥

योगमत्र विधास्यामि सूर्यस्यावरणं प्रति । अस्तं गत इति व्यक्तं  
द्रक्ष्यत्येकः स सिन्धुराट् ॥

४ ॥

हर्षेण जीविताकाङ्क्षी विनाशार्थं तव प्रभो । न गोप्स्यति दुराचारः  
स आत्मानं कथञ्चन ॥

५ ॥

तत्र च्छिद्रे प्रहर्तव्यं त्वयास्त कुरुसत्तम । व्यपेक्षा नैव  
कर्तव्या गतोऽस्तमिति भास्करः ॥

६ ॥

एवमस्त्विति बीभत्सुः केशवं प्रत्यभाषत । ततोऽसृजत्तमः  
कृष्णः सूर्यस्यावरणं प्रति ॥

७ ॥

योगी योगेन संयुक्तो योगिनामीश्वरो हरिः ॥

८ ॥

सृष्टे तमसि कृष्णेन गतोऽस्तमिति भास्करः । त्वदीया  
जहृषुर्योधाः पार्थनाशान्नराधिप ॥

९ ॥

ते प्रहृष्टा रणे राजन्नापश्यन्सैनिका रविम् । उन्नाम्य वक्त्राणि तदा  
स च राजा जयद्रथः ॥

१० ॥

वीक्षमाणे ततस्तस्मिन्सिन्धुराजे दिवाकरम् । पुनरेवाब्रवीत्कृष्णो  
धनञ्जयमिदं वचः ॥

११ ॥

पश्य सिन्धुपतिं वीरं प्रेक्षमाणं दिवाकरम् । भयं हि  
विप्रमुच्यैतत्त्वत्तो भरतसत्तम ॥

१२ ॥

अयं कालो महाबाहो वधायास्य दुरात्मनः । छिन्धि मूर्धानमस्याशु कुरु  
साफल्यमात्मनः ॥

१३ ॥

इत्येवं केशवोक्तः पाण्डुपुत्रः प्रतापवान् । न्यवधीत्तावकं सैन्यं  
शरैरर्काग्निसन्निभैः ॥

१४ ॥

कृपं विव्याध विंशत्या कर्णं पञ्चाशता शरैः । शल्यं  
दुर्योधनं चैव षड्भिः षड्भिरताडयत् ॥

१५ ॥

वृषसेनं तथाष्टाभिः षष्ठ्या सैन्धवमेव च । तथैव  
स महाबाहुस्त्वदीयान्पाण्डुनन्दनः । गाढं विद्ध्वा शरैः  
राजञ्जयद्रथमुपाद्रवत् ॥

१६ ॥

तं समीपस्थितं दृष्ट्वा लेलिहानमिवानलम् । जयद्रथस्य गोप्तारः  
संशयं परमं गताः ॥

१७ ततः सर्वे महाराज तव योधा जयैषिणः । सिषिचुः शरधाराभिः  
पाकशासनिमाहवे ॥

१८ सञ्छाद्यमानः कौन्तेयः शरजालैरनेकशः । अक्रुध्यत्स  
महाबाहुरजितः कुरुनन्दनः ॥

१९ ॥

ततः शरमयं जालं तुमुलं पाकशासनिः  
। व्यसृजत्पुरुषव्याघ्रस्तव सैन्यजिघांसया ॥

२० ॥

ते हन्यमाना वीरणे योधा राजन्नणे तव । प्रजहुः सैन्धवं भीता  
द्वौ समं नाप्यधावताम् ॥

२१ ॥

तत्राद्भुतमपश्याम कुन्तीपुत्रस्य विक्रमम् । तादृङ्ग भावी भूतो  
वा यच्चकार महायशाः ॥

२२ ॥

द्विपान्द्विपगतांश्चैव हयान्हयगतानपि । तथा स रथिनश्चैव  
न्यहन्नृद्रः पशूनिव ॥

२३ ॥

न तत्र समरे कश्चिन्मया दृष्टो नराधिप । गजो वाजी नरो वापि  
यो न पार्थशराहतः ॥

२४ ॥

रजसा तमसा चैव योधाः सञ्छन्नचक्षुषः । कश्मलं  
प्राविशन्धोरं नान्वजानन्परस्परम् ॥

२५ ॥

ते शरैर्भिन्नमर्माणः सैनिकाः पार्थचोदितैः । वभ्रमुश्चस्वलुः

पेतुः सेदुर्मम्लुञ्च भारत ॥

२६ ॥

तस्मिन्महाभीषणके प्रजानामिव सङ्क्षये । रणे महति दुष्पारे  
वर्तमाने सुदारुणे ॥

२७ ॥

शोणितस्य प्रसेकेन शीघ्रत्वादनिलस्य च । अशाम्यत्तद्रजो  
भौममसृक्सिक्ते धरातले ॥

२८ ॥

आनाभि निरमज्जंश्च रथचक्राणि शोणिते । मत्ता वेगवता  
राजंस्तावकानां रणाङ्गणे ॥

२९ ॥

हस्तिनश्च हतारोहा दारिताङ्गाः सहस्रशः । स्वान्यनीकानि मृद्गन्त  
आर्तनादाः प्रदुद्गुवुः ॥

३० ॥

हयाश्च पतितारोहाः पत्तयश्च नराधिप  
। प्रदुद्गुवुर्भयाद्राजन्धनञ्जयशराहताः ॥

३१ ॥

मुक्तकेशा विकवचाः क्षरन्तः क्षतजं क्षतैः । प्रापलायन्त  
सन्त्रस्तास्त्यक्त्वा रणशिरो जनाः ॥

३२ ॥

ऊरुग्राहगृहीताश्च केचित्त्राभवन्भूवि । हतानां चापरे मध्ये  
द्विरदानां निलिल्यिरे ॥

३३ ॥

एवं तव बलं राजन्द्रावयित्वा धनञ्जयः । न्यवधीत्सायकैर्घोरैः  
सिन्धुराजस्य रक्षणः ॥

३४ ॥

द्रौणिं कृपं कर्णशल्यौ वृषसेनं सुयोधनम् । छादयामास  
तीव्रेण शरजालेन पाण्डवः ॥

३५ ॥

न गृह्णन्नक्षिपरन्नाजन्मुञ्चन्नापि च सन्दधत् । अदृश्यतार्जुनः  
सङ्घ्ये शीघ्रास्त्रत्वात्कथञ्चन ॥

३६ ॥

धनुर्मण्डलमेवास्य दृश्यते स्मास्यतः सदा । सायकाश्च  
व्यदृश्यन्त निश्चरन्तः समन्ततः ॥

३७ ॥

कर्णस्य तु धनुश्छित्त्वा वृषसेनस्य चैव ह । शल्यस्य सूतं

भल्लेन रथनीडादपातयत् ॥

३८ ॥

गाढविद्धावुभौ कृत्वा शरैः स्वस्त्रीयमातुलौ । अर्जुनो जयतां  
श्रेष्ठो द्रौणिशारद्वतौ रणे ॥

३९ ॥

एवं तान्व्याकुलीकृत्य त्वदीयानां महारथान् । उज्जहार शरं घोरं  
पाण्डवोऽनलसन्निभम् ॥

४० ॥

इन्द्राशनिसमप्रख्यं दिव्यमस्त्राभिमन्त्रितम् । सर्वभारसहं  
शश्वद्ग्रन्धमाल्यार्चितं महत् ॥

४१ ॥

वज्रेणास्त्रेण संयोज्य विधिवत्कुरुनन्दनः । समादधन्महाबाहुर्गाण्डीवे  
क्षिप्रमर्जुनः ॥

४२ ॥

तस्मिन्सन्धीयमाने तु शरे ज्वलनतेजसि । अन्तरिक्षे महानादो  
भूतानामभवन्नृप ॥

४३ ॥

अब्रवीच्च पुनस्तत्र त्वरमाणो जनार्दनः । धनञ्जय शिरश्छिन्धि  
सैन्धवस्य दुरात्मनः ॥

४४ ॥

अस्तं महीधरश्रेष्ठं यियासति दिवाकरः । शृणुष्वैतच्च वाक्यं  
मे जयद्रथवधं पतिं ॥

४५ ॥

---

द्रोणपर्व - अध्याय १४९

॥ श्रीः ॥

७.१४९. अध्यायः १४९

Mahabharata - Drona Parva - Chapter Topics

अर्जुनेन निजशराहतिमोहितं कृपम्प्रति शोचनम् ॥ १ ॥

सार्जुनेन कृष्णेन युधिष्ठिरमेत्य जयद्रथवधकथनम् ॥ २ ॥

भीमादीनां युधिष्ठिरसमीपसमागमनम् ॥ ३ ॥

Mahabharata - Drona Parva - Chapter Text

७-१४९-० (५१५०५)

धृतराष्ट्र उवाच । ७-१४९-०क्ष (४६५६)  
 तस्मिन्निहते वीरे सैन्धवे सव्यसाचिना ।  
 मामका यदकुर्वन्त तन्ममाचक्ष्व सञ्जय ॥ ७-१४९-१ (५१५०६)  
 गपश्यतां सर्वसैन्यानां मामकानां महारणे ।  
 अहन्यत कथं युद्धे सैन्धवः सव्यसाचिना ॥ ७-१४९-२ (५१५०७)  
 कथं द्रौणिकृपैर्गुप्तः कर्णेन च महारणे ।  
 फल्गुनाग्निमुखं घोरं प्रविष्टः साधु सैन्धवः ॥ ७-१४९-३ (५१५०८)  
 तस्मिन्हते महेष्वासे मन्दात्मा स सुयोधनः ।  
 भ्रातृभिः सहितः सूत किमकार्षीदनन्तरम् ॥ ७-१४९-४ (५१५०९)  
 सञ्जय उवाच । ७-१४९-५क्ष (४६५७)  
 सैन्धवं निहतं दृष्ट्वा रणे पार्थेन भारत ।  
 अमर्षवशमापन्नः कृपः शारद्वतस्ततः ॥ ७-१४९-५ (५१५१०)  
 महता शरवर्षेण पाण्डवं समवाकिरत् ।  
 द्रौणिश्चाभ्यद्रवद्राजन्नथमास्थाय फल्गुनम् ॥ ७-१४९-६ (५१५११)  
 तावेतौ रथिनां श्रेष्ठौ रथाभ्यां रथसत्तमौ ।  
 उभावुभयतस्तीक्ष्णैर्विशिखैरभ्यवर्षताम् ॥ ७-१४९-७ (५१५१२)  
 स तथा शरवर्षाभ्यां सुमहद्भ्यां महाभुजः ।  
 पीड्यमानः परामार्तिमगमद्रथिनां वरः ॥ ७-१४९-८ (५१५१३)  
 सोऽजिघांसुर्गुरुं सङ्घे गुरोस्तनयमेव च ।  
 चकाराचार्यकं तत्र कुन्तीपुत्रो धनञ्जयः ॥ ७-१४९-९ (५१५१४)  
 अस्त्रैरस्त्राणि संवार्य द्रौणेः शारद्वतस्य च ।  
 मन्दवेगानिषूस्ताभ्यामजिघांसुरवासृजत् ॥ ७-१४९-१० (५१५१५)  
 तेन नातिभृशं त्रस्तौ विशिखैर्भृशपीडितौ ।  
 बहुत्वात्तु परामार्तिं शराणां तावगच्छताम् ॥ ७-१४९-११ (५१५१६)  
 अथ शारद्वतो राजन्कौन्तेयशरपीडितः ।  
 अवासीदद्रथोपस्थे मूर्च्छामभिजगाम ह ॥ ७-१४९-१२ (५१५१७)  
 विह्वलं तमभिज्ञाय भर्तारं शरपीडितम् ।  
 हतोऽयमिति च ज्ञात्वा सारथिस्तमपावहत् ॥ ७-१४९-१३ (५१५१८)  
 तस्मिन्भग्ने महाराज कृपे शारद्वते युधि ।  
 अश्वत्थामाप्यपायासीत्पाण्डवेयाद्रथान्तरम् ॥ ७-१४९-१४ (५१५१९)  
 दृष्ट्वा शारद्वतं पार्थो मूर्च्छितं शरपीडितम् ।  
 धिग्धिङ्गामिति चैवोक्त्वा कृपणं पर्यदेवयत् ।  
 अश्रुपूर्णमुखो दीनो वचनं चेदमब्रवीत् ॥ ७-१४९-१५ (५१५२०)  
 पश्यन्निदं महाप्राज्ञः क्षत्ता राजानमुक्तवान् ।  
 कुलान्तकरणे पापे जातमात्रे सुयोधने ॥ ७-१४९-१६ (५१५२१)  
 नीयतां परलोकाय साध्वयं कुलपांसनः ।

अस्माद्धि कुरुमुख्यानां महदुत्पत्स्यते भयम् ॥ ७-१४९-१७ (५१५२२)  
 तदिदं समनुप्राप्तं वचनं सत्यवादिनः ।  
 तत्कृते ह्यद्य पश्यामि शरतल्पगतं गुरुम् ॥ ७-१४९-१८ (५१५२३)  
 धिगस्तु क्षात्रमाचारं धिगस्तु बलपौरुषम् ।  
 को हि ब्राह्मणमाचार्यमभिद्वह्येत मादृशः ॥ ७-१४९-१९ (५१५२४)  
 ऋषिपुत्रो ममाचार्यो द्रोणस्य परमः सखा ।  
 एष शेते रथोपस्थे कृपो मद्भाणपीडितः ॥ ७-१४९-२० (५१५२५)  
 अकामयानेन मया विशिखैरदितो भृशम् ।  
 अवसीदन्नथोपस्थे प्राणान्पीडयतीव मे ॥ ७-१४९-२१ (५१५२६)  
 पुत्रशोकाभितप्तेन शरैरभ्यर्दितेन च ।  
 अभ्यस्तो बहुभिर्बाणैर्दशधर्मगतेन वै ॥ ७-१४९-२२ (५१५२७)  
 गशरार्दितः स हि मया प्रेक्षमाणो महाद्युतिः ।  
 शोचयत्येष नियतं भूयः पुत्रवधाद्धि माम् ।  
 कृपणं स्वरथे सन्नं पश्य कृष्ण यथागतम् ॥ ७-१४९-२३ (५१५२८)  
 उपाकृत्य तु वै विद्यामाचार्येभ्यो नरर्षभाः ।  
 प्रयच्छन्तीह ये कामान्देवत्वमुपयान्ति ते ॥ ७-१४९-२४ (५१५२९)  
 ये च विद्यामुपादाय गुरुभ्यः पुरुषाधमाः । ७-१४९-२५ (५१५३०)  
 घ्नन्ति तानेव दुर्वृत्तास्ते वै निरयगामिनः ॥ ७-१४९-२५ (५१५३१)  
 तदिदं नरकायाद्य कृतं कर्म मया ध्रुवम् ।  
 आचार्यं शरवर्षेण रथे सादयता कृपम् ॥ ७-१४९-२६ (५१५३२)  
 यत्तत्पूर्वमुपाकुर्वन्नस्त्रं मामब्रवीत्कृपः ।  
 न कथञ्चन कौरव्य प्रहर्तव्यं गुराविति ॥ ७-१४९-२७ (५१५३३)  
 तदिदं वचनं साधोराचार्यस्य महात्मनः ।  
 नानुष्ठितं तमेवाजौ विशिखैरभिवर्षता ॥ ७-१४९-२८ (५१५३४)  
 नमस्तस्मै सुपूज्याय गौतमायापलायिने ।  
 धिगस्तु मम वाष्णेय यदस्मै प्रहराम्यहम् ॥ ७-१४९-२९ (५१५३५)  
 सञ्जय उवाच । ७-१४९-३०क्ष् (४६५८)  
 तथा विलपमाने तु सव्यसाचिनि तं प्रति ।  
 क्रततो राजन्हृष्टीकेशः संङ्गामशिरसि स्थितम् ।  
 तीर्णप्रतिज्ञं बीभत्सुं परिष्वज्यैनमब्रवीत् ॥ ७-१४९-३० (५१५३६)  
 दिष्ट्या सम्पादिता जिष्णो प्रतिज्ञा महती त्वया ।  
 दिष्ट्या विनिहतः पापो वृद्धक्षत्रः सहात्मजः ॥ ७-१४९-३१ (५१५३७)  
 धार्तराष्ट्रबलं प्राप्य देवसेनापि भारत ।  
 सीदेत समरे जिष्णो नात्र कार्या विचारणा ॥ ७-१४९-३२ (५१५३८)  
 न तं पश्यामि लोकेषु चिन्तयन्पुरुषं क्वचित् ।  
 त्वदृते पुरुषव्याघ्र य एतद्योधयेद्वलम् ॥ ७-१४९-३३ (५१५३९)

महाप्रभावा बहवस्त्वया तुल्याधिकापि वा ।  
समेताः पृथिवीपाला धार्तराष्ट्रस्य कारणात् ॥ ७-१४९-३४ (५१५४०)  
ते त्वां प्राप्य रणे क्रुद्धा नाभ्यवर्तन्त दंशिताः ।  
तव वीर्यं बलं चैव रुद्रशक्रान्तकोपमम् ॥ ७-१४९-३५ (५१५४१)  
नेदृशं शक्नुयात्कश्चिद्रमे कर्तुं पराक्रमम् ।  
यादृशं कृतवानद्य त्वमेकः शत्रुतापनः ॥ ७-१४९-३६ (५१५४२)  
एवमेव हते कर्णे सानुबन्धे दुरात्मनि ।  
वर्धयिष्यामि भूयस्त्वां विजितारिं हतद्विषम् ॥ ७-१४९-३७ (५१५४३)  
तमर्जुनः प्रत्युवाच प्रसादात्तव माधव ।  
प्रतिज्ञेयं मया तीर्णां विबुधैरपि दुस्तरा ॥ ७-१४९-३८ (५१५४४)  
अनाश्वार्यो जयस्तेषां येषां नाथोऽसि केशव ।  
त्वत्प्रसादान्महीं कृत्स्नां संप्राप्स्यति युधिष्ठिरः ॥ ७-१४९-३९ (५१५४५)  
तवैष भारो धार्ष्णेय तवैव विजयः प्रभो ।  
वर्धनीयास्तव वयं प्रेष्याश्च मधुसूदन ॥ ७-१४९-४० (५१५४६)  
एवमुक्तस्ततः कृष्णः शनकैर्वाहयन्हयान् ।  
दर्शयामास पार्थाय क्रूरमायोधनं महत् ॥ ७-१४९-४१ (५१५४७)  
श्रीकृष्ण उवाच । ७-१४९-४२क्ष् (४६५९)  
प्रार्थयन्तो जये युद्धे प्रथितं च महद्यशः ।  
पृथिव्यां शेरते शूराः पार्थिवास्त्वच्छरैर्हताः ॥ ७-१४९-४२ (५१५४८)  
विकीर्णशस्त्राभरणा विपन्नाश्चरथद्विपाः ।  
सञ्छिन्नभिन्नमर्माणो वैक्लव्यं परमं गताः ॥ ७-१४९-४३ (५१५४९)  
ससत्त्वा गतसत्त्वाश्च प्रभया परया युताः ।  
सजीवा इव लक्ष्यन्ते गतसत्त्वा नराधिपाः ॥ ७-१४९-४४ (५१५५०)  
तेषां शरैः स्वर्णपुद्गैः शस्त्रैश्च विविधैः शितैः ।  
वाहनैरायुधैश्चैव सम्पूर्णां पश्य मेदिनीम् ॥ ७-१४९-४५ (५१५५१)  
वर्मभिश्चर्मभिर्हारैः शिरोभिश्च सकुण्डलैः ।  
उष्णीषैर्मकुटैः स्रग्भिश्चूडामणिभिरम्बरैः ॥ ७-१४९-४६ (५१५५२)  
कण्ठसूत्रैरङ्गदैश्च निष्कैरपि च सप्रभैः ।  
अन्यैश्चाभरणैश्चित्रैर्भाति भारत मेदिनी ॥ ७-१४९-४७ (५१५५३)  
शअनुकर्षैरुपासङ्गैः पताकाभिर्ध्वजैस्तथा ।  
उपस्करैरधिष्ठानैरीषादण्डकबन्धुरैः ॥ ७-१४९-४८ (५१५५४)  
चक्रैः प्रमथितैश्चित्रैरक्षैश्च बहुधा रणे ।  
युगैर्योक्त्रैः कलापैश्च धनुर्भिः सायकैस्तथा ॥ ७-१४९-४९ (५१५५५)  
परिस्तोमैः कुथाभिश्च परिघैरङ्कुशैस्तथा ।  
शक्तिभिर्भिण्डपालैश्च तूणैः शूलैः परश्वथैः ॥ ७-१४९-५० (५१५५६)  
प्रासैश्च तोमरैश्चैव कुन्तैर्यष्टिभिरेव च ।

शतघ्नीभिर्भुशुण्डीभिः खड्गैः परशुभिस्तथा ॥ ७-१४९-५१ (५१५५७)  
 मुसलैर्मुद्गरैश्चैव गदाभिः कुणपैस्तथा ।  
 सुवर्णविकृताभिश्च कशाभिर्भरतर्षभ ॥ ७-१४९-५२ (५१५५८)  
 घण्टाभिश्च गजेन्द्राणां भाण्डैश्च विविधैरपि ।  
 स्रग्भिश्च नानाभरणैर्बस्त्रैश्चैव महाधनैः ।  
 अपविद्धैर्बभौ भूमिर्ग्रहैर्द्यौरिव शारदी ॥ ७-१४९-५३ (५१५५९)  
 पृथिव्यां पृथिवीहेतोः पृथिवीपतयो हताः ।  
 पृथिवीमुपगुह्याङ्गैः सुप्ताः कान्तामिव प्रियाम् ॥ ७-१४९-५४ (५१५६०)  
 इमांश्च गिरिकूटाभान्नागानैरावतोपमान् ।  
 क्षरतः शोणितं भूरि शस्त्रच्छेददरीमुखैः ।  
 दरीमुखैरिव गिरीनौरिकाम्बुपरिस्रवान् ॥ ७-१४९-५५ (५१५६१)  
 तांश्च बाणहतान्वीर पश्य निष्टनतः क्षितौ ।  
 हयांश्च पतितान्पश्य स्वर्णभाण्डविभूषितान् ॥ ७-१४९-५६ (५१५६२)  
 गन्धर्वनगराकारान्नाथांश्च निहतेश्वरान् ।  
 छिन्नध्वजपताकाक्षान्विचक्रान्हतसारथीन् ॥ ७-१४९-५७ (५१५६३)  
 निकृत्तकूबरयुगान्भग्नेषान्वन्धुरान्प्रभो ।  
 पश्य पार्थ हयान्भूमौ विमानोपमदर्शनान् ॥ ७-१४९-५८ (५१५६४)  
 पत्नींश्च निहतान्वीर शतशोऽथ सहस्रशः ।  
 धनुर्भृतश्चर्मभृतः शयानान्नुधिरोक्षितान् ॥ ७-१४९-५९ (५१५६५)  
 महीमालिङ्ग्य सर्वाङ्गैः पांसुध्वस्तशिरोरुहान् ।  
 पश्य योधान्महाबाहो त्वच्छरैर्भिन्नविग्रहान् ॥ ७-१४९-६० (५१५६६)  
 निपातितद्विपरथाजिसङ्कुल--  
 मसृग्वसापिशितसमृद्धकर्दमम् ।  
 निशाचरश्चवृकपिशाचमोदनं  
 महीतलं नरवर पश्य दुर्दृशम् ॥ ७-१४९-६१ (५१५६७)  
 इदंमहत्त्वय्युपपद्यते प्रभो  
 रणाजिरे कर्म यशोऽभिवर्धनम् ।  
 शतक्रतौ चापि च देवसत्तमे  
 महाहवे जघ्नुषि दैत्यदानवान् ॥ ७-१४९-६२ (५१५६८)  
 सञ्जय उवाच । ७-१४९-६३क्ष् (४६६०)  
 एवं सन्दर्शयन्कृष्णो रणभूमिं किरीटिने ।  
 स्वैः समेतः समुदितैः पाञ्चजन्यं व्यनादयत् ॥ ७-१४९-६३ (५१५६९)  
 गसात्यकिः पार्थमभ्यायाद्भीमसेनश्च पाण्डवः ।  
 युधामन्यूत्तमौजौ च पाञ्चालस्यात्मजावुभौ ॥ ७-१४९-६४ (५१५७०)  
 ते निवार्य शरैर्द्रौणिं कर्णं च सह भूमिपैः ।  
 आगच्छन्नधिनश्चैव यत्र राजा युधिष्ठिरः ॥ ७-१४९-६५ (५१५७१)

स दर्शयन्नेव किरीटिनेऽरिहा  
जनार्दनस्तामरिभूमिमञ्जसा ।  
अजातशत्रुं समुपेत्य पाण्डवं  
निवेदयामास हतं जयद्रथम् ॥ ७-१४९-६६ (५१५७२)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे एकोनपञ्चाशदधिकशततमोऽध्यायः ॥ १४९ ॥  
Mahabharata - Drona Parva - Chapter Footnotes

५-१४९-९ अजिघांसुर्हन्तमनिच्छन् । आचार्यकं गुरोः सम्मानम् ॥  
५-१४९-१२ अवासीददवसन्नः ॥  
५-१४९-१६ इदं कुलक्षयगुरुद्रोहादिकम् ॥  
५-१४९-१८ शरतल्पगतं शरपञ्जरगतम् ॥  
५-१४९-२२ अभ्यस्तोऽसकृन्निहतः । दशधर्मगतेन दुरवस्थागतेन ॥  
५-१४९-२३ शोचयति शोकं कारयति । एष द्रोणः । भूयोऽधिकं  
पुत्रवधात् ॥  
५-१४९-२४ उपाकृत्य अधीत्य ॥  
५-१४९-२७ उपाकुर्वन् आध्यापयन् ॥  
५-१४९-क ततो राजन्हृषीकेश इत्यादि महाप्रभावा बहवस्त्वया  
तुल्याधिकापि वा इत्यन्ताः सार्धचत्वारः श्लोकाः झ । पुस्तके १४६  
तमाध्यायस्य २५ तमश्लोकादुपरि विद्यन्ते । ५-१४९-४८ कुण्डलिताः श्लोकाः  
झ पुस्तक एव दृश्यन्ते । ।  
५-१४९-१४९ एकोनपञ्चाशदधिकशततमोऽध्यायः ॥

---

द्रोणपर्व - अध्याय १५०  
॥ श्रीः ॥  
७.१५०. अध्यायः १५०

Mahabharata - Drona Parva - Chapter Topics  
युधिष्ठिरेण स्वाभिवादकानां कृष्णभीमार्जुनसात्यकीनामालिङ्गनादिना  
सत्कारः ॥ १ ॥  
कृष्णयुधिष्ठिरयोः संलापः ॥ २ ॥

Mahabharata - Drona Parva - Chapter Text

७-१५०-० (५१५७३)

सञ्जय उवाच । ७-१५०-०क्ष (४६६१)  
ततो राजानमभ्येत्य धर्मपुत्रं युधिष्ठिरम् ।  
ववन्दे सम्प्रहृष्टात्मा हते पार्थेन सैन्धवे ॥ ७-१५०-१ (५१५७४)  
दिष्ट्या वर्धसि राजेन्द्र हतशत्रुर्नरोत्तम ।  
दिष्ट्या निस्तीर्णवांशैव प्रतिज्ञामनुजस्तव ॥ ७-१५०-२ (५१५७५)  
स त्वेवमुक्तः कृष्णेन हृष्टः परपुरञ्जयः ।  
ततो युधिष्ठिरो राजा रथादाप्लुत्य भारत ।  
पर्यष्वजत्तदा कृष्णावानन्दाश्रुपरिप्लुतः ॥ ७-१५०-३ (५१५७६)  
प्रमृज्य वदनं शुभ्रं पुण्डरीकसमप्रभम् ।  
अब्रवीद्वासुदेवं च पाण्डवं च धनञ्जयम् ॥ ७-१५०-४ (५१५७७)  
प्रियमेतदुपश्रुत्य त्वत्तः पुष्करलोचन ।  
नान्तं गच्छामि हर्षस्य तितीर्षुरुदधेरिव ॥ ७-१५०-५ (५१५७८)  
अत्यद्भुतमिदं कृष्ण कृतं पार्थेन धीमता ।  
दिष्ट्या पश्यामि सङ्ग्रामे तीर्णभारौ महारथौ ॥ ७-१५०-६ (५१५७९)  
दिष्ट्या च निहतः पापः सैन्धवः पुरुषाधमः ।  
गदिष्ट्या शत्रुगणाश्चैव निमग्नाः शोकसागरे ॥ ७-१५०-७ (५१५८०)  
कृष्ण दिष्ट्या मम प्रीतिर्महती प्रतिपादिता ।  
त्वया गुप्तेन गोविन्द घ्नता पापं जयद्रथम् ॥ ७-१५०-८ (५१५८१)  
किन्तु नात्यद्भुतं तेषां येषां नस्त्वं समाश्रयः ।  
न तेषां दुष्कृतं किञ्चित्त्रिषु लोकेषु विद्यते ।  
सर्वलोकगुरुर्येषां त्वं नाथो मधुसूदन ॥ ७-१५०-९ (५१५८२)  
त्वत्प्रसादाद्धि गोविन्द वयं जेष्यामहे रिपून् ।  
ग्यथा पुरा प्रसादात्ते दानवान्पाकशासनः ॥ ७-१५०-१० (५१५८३)  
पृथिव्या विजयो वापि त्रैलोक्यविजयोऽपि वा ।  
ध्रुवो हि तेषां वाष्ण्येय येषां तुष्टोऽसि मानद ॥ ७-१५०-११ (५१५८४)  
न तेषां विद्यते पापं सङ्ग्रामे वा पराजयः ।  
त्रिदशेश्वर नाथस्त्वं येषां तुष्टोऽसि माधव ॥ ७-१५०-१२ (५१५८५)  
त्वत्प्रसादाद्धृषीकेश शक्रः सुरगणेश्वरः ।  
त्रैलोक्यविजयं श्रीमान्प्राप्तवान्नणमूर्धनि ॥ ७-१५०-१३ (५१५८६)  
तव चैव प्रसादेन त्रिदशास्त्रिदशेश्वराः ।  
अमरत्वं गताः कृष्ण लोकांश्चाश्नुवतेऽक्षयान् ॥ ७-१५०-१४ (५१५८७)  
स्थितः सर्वात्मना नित्यं प्रियेषु च हितेषु च ।  
त्वां चैवास्माभिराश्रित्य कृतः शस्त्रसमुद्यमः ।  
सुरैरिवासुरवधे शक्रं शक्रानुजाहवे ॥ ७-१५०-१५ (५१५८८)  
असंभाव्यमिदं कर्म देवैरपि जनार्दन ।  
त्वद्बुद्धिबलवीर्येण कृतवानेष फल्गुनः ॥ ७-१५०-१६ (५१५८९)

बाल्यात्प्रभृति ते कृष्ण कर्माणि श्रुतवानहम् ।  
 अमानुषाणि दिव्यानि महान्ति च बहूनि च ।  
 तदैवाज्ञासिषं शत्रून्हतान्प्राप्तां च मेदिनीम् ॥ ७-१५०-१७ (५१५९०)  
 त्वत्प्रसादसमुत्थेन विक्रमेणारिसूदन ।  
 सुरेशत्वं गतः शक्रो हत्वा दैत्यान्सहस्रशः ॥ ७-१५०-१८ (५१५९१)  
 त्वत्प्रसादाद्दृषीकेश जगत्स्थावरजङ्गमम् ।  
 स्ववर्त्मनि स्थितं वीर जपरहोमेषु वर्तते ॥ ७-१५०-१९ (५१५९२)  
 एकार्णवमिदं पूर्वं सर्वमासीत्तमोमयम् ।  
 त्वत्प्रसादान्माहाबाहो जगत्प्राप्तं नरोत्तम ॥ ७-१५०-२० (५१५९३)  
 स्रष्टारं सर्वलोकानां परमात्मानमव्ययम् ।  
 ये पश्यन्ति हृषीकेश न ते मुह्यन्ति कर्हिचित् ॥ ७-१५०-२१ (५१५९४)  
 पुराणं परमं देवं देवदेवं सनातनम् ।  
 ये प्रपन्नाः सुरगुरुं न ते मुह्यन्ति कर्हिचित् ॥ ७-१५०-२२ (५१५९५)  
 अनादिनिधनं देवं लोककर्तारमव्ययम् ।  
 ये भक्तास्त्वां हृषीकेश दुर्गाण्यतितरन्ति ते ॥ ७-१५०-२३ (५१५९६)  
 परं पुराणं पुरुषं पराणां परमं च यत् ।  
 प्रपद्यतस्तत्परमं परा भूतिर्विधीयते ॥ ७-१५०-२४ (५१५९७)  
 गायन्ति चतुरो वेदा यश्च देवेषु गीयते ।  
 तं प्रपद्य महात्मानं भूतिमश्नाम्यनुत्तमाम् ॥ ७-१५०-२५ (५१५९८)  
 परमेश परेशेश तिर्यगीश नरेश्वर ।  
 सर्वेश्वरेश्वरेशेन नमस्ते पुरुषोत्तम ॥ ७-१५०-२६ (५१५९९)  
 त्वमीशेशेश्वरेशान प्रभो वर्धस्व माधव ।  
 प्रभवाप्यय सर्वस्य सर्वात्मन्पृथुलोचन ॥ ७-१५०-२७ (५१६००)  
 धनञ्जयसखा यश्च धनञ्जयहितश्च यः ।  
 धनञ्जयस्य गोप्ता तं प्रपद्य सुखमेधते ॥ ७-१५०-२८ (५१६०१)  
 शमार्कण्डेयः पुराणर्षिश्चरितज्ञस्तवानघ ।  
 माहात्म्यमनुभावं पुरा फीर्तितवान्मुनिः ॥ ७-१५०-२९ (५१६०२)  
 असितो देवलश्चैव नारदश्च महातपाः ।  
 पितामहश्च मे व्यासस्त्वामाहुर्विधिमुत्तमम् ॥ ७-१५०-३० (५१६०३)  
 त्वं तेजस्त्वं परं ब्रह्म त्वं सत्यं त्वं महत्तपः ।  
 त्वं श्रेयस्त्वं यशश्चाग्यं कारणं जगतस्तथा ॥ ७-१५०-३१ (५१६०४)  
 त्वया सृष्टमिदं सर्वं जगत्स्थावरजङ्गमम् ।  
 प्रलये समनुप्राप्ते त्वां वै निविशते पुनः ॥ ७-१५०-३२ (५१६०५)  
 अनादिनिधनं देवं विश्वस्येशं जगत्पते ।  
 धातारमजमव्यक्तमाहुर्वेदविदो जनाः ॥ ७-१५०-३३ (५१६०६)  
 भूतात्मानं महात्मानमनन्तं विश्वतोमुखम् ।

अपि देवा न जानन्ति गुह्यमाद्यं जगत्पतिम् ।  
 नारायणं परं देवं परमात्मानमीश्वरम् ॥ ७-१५०-३४ (५१६०७)  
 ज्ञानयोनिं हरिं विष्णुं मुमुक्षूणां परायणम् ।  
 परं पुराणं पुरुषं पुराणानां परं च यत् ॥ ७-१५०-३५ (५१६०८)  
 एवमादिगुणानां ते कर्मणां दिवि चेह च ।  
 अतीतभूतभव्यानां सङ्ख्याताऽत्र न विद्यते ॥ ७-१५०-३६ (५१६०९)  
 सर्वतो रक्षणीयाः स्म शक्रेणैव दिवोकसः ।  
 यैस्त्वं सर्वगुणोपेतः सुहृन्न उपपादितः ॥ ७-१५०-३७ (५१६१०)  
 इत्येवं धर्मराजेन हरिरुक्तो महायशाः ।  
 अनुरूपमिदं वाक्यं प्रत्युवाच जनार्दनः ॥ ७-१५०-३८ (५१६११)  
 भवता तपसोग्रेण धर्मेण परमेण च ।  
 साधुत्वादारजवाचैव हतः पापो जयद्रथः ॥ ७-१५०-३९ (५१६१२)  
 अयं च पुरुषव्याघ्र त्वदनुध्यानसंवृतः ।  
 हत्वा योधसहस्राणि न्यहज्जिष्णुर्जयद्रथम् ॥ ७-१५०-४० (५१६१३)  
 कृतित्वे बाहुवीर्ये च तथैवासम्भ्रमेऽपि च ।  
 शीघ्रतामोधबुद्धित्वे नास्ति पार्थसमः क्वचित् ॥ ७-१५०-४१ (५१६१४)  
 तदयं भरतश्रेष्ठ भ्राता तेऽद्य यदर्जुनः ।  
 सैन्यक्षयं रणे कृत्वा सिन्धुराजशिरोऽहरत् ॥ ७-१५०-४२ (५१६१५)  
 ततो धर्मसुतो जिष्णुं परिष्वज्य विशाम्पते ।  
 प्रमृज्य वदनं तस्य पर्याश्वासयत् प्रभुः ॥ ७-१५०-४३ (५१६१६)  
 अतीव सुमहत्कर्म कृतवानसि फल्गुन ।  
 असह्यं चाविषह्यं च देवैरपि सवासवैः ॥ ७-१५०-४४ (५१६१७)  
 दिष्टा निस्तीर्णभारोऽसि हतारिश्वासि शत्रुहन् ।  
 दिष्ट्या सत्या प्रतिज्ञेयं कृता हत्वा जयद्रथम् ॥ ७-१५०-४५ (५१६१८)  
 एवमुक्त्वा गुडाकेशं धर्मराजो महायशाः ।  
 पस्पर्श पुण्यगन्धेन पृष्ठे हस्तेन पार्थिवाः ॥ ७-१५०-४६ (५१६१९)  
 सञ्जय उवाच । ७-१५०-४७क्ष (४६६२)  
 एवमुक्तौ महात्मानावुभौ केशवपाण्डवौ ।  
 तावब्रूतां तदा कृष्णौ राजानं पृथिवीपतिम् ॥ ७-१५०-४७ (५१६२०)  
 तव कोपाग्निना दग्धः पापो राजञ्जयद्रथः ।  
 उत्तीर्णं चापि सुमहद्द्वार्तराष्ट्रबलं रणे ॥ ७-१५०-४८ (५१६२१)  
 युधिष्ठिर उवाच । ७-१५०-४९क्ष (४६६३)  
 हन्यन्ते निहताश्चैव विनङ्कष्यन्ति च केशव ।  
 तव क्रोधहता ह्येते कौरवाः शत्रुसूदन ॥ ७-१५०-४९ (५१६२२)  
 त्वां हि चक्षुर्हणं वीर कोपयित्वा सुयोधनः ।  
 समित्रबन्धुः समरे प्राणांस्त्यक्ष्यति दुर्मतिः ॥ ७-१५०-५० (५१६२३)

तव क्रोधहतः पूर्वं देवैरपि सुदुर्जयः ।  
 शरतल्पगतः शेते भीष्मः कुरुपितामहः ॥ ७-१५०-५१ (५१६२४)  
 दुर्लभो विजयस्तेषां सम्प्रामे रिपुघातिनाम् ।  
 याता मृत्युवशं ते वै येषां क्रुद्धोऽपि माधव ॥ ७-१५०-५२ (५१६२५)  
 राज्यं प्राणाः श्रियः पुत्राः सौख्यानि विविधानि च ।  
 अचिरात्तस्य नश्यन्ति येषां क्रुद्धोऽसि मानद ॥ ७-१५०-५३ (५१६२६)  
 भगवानुवाच । ७-१५०-५४क्ष् (४६६४)  
 विनष्टान्कौरवान्मन्ये सपुत्रपशुबान्धवान् ।  
 राजधर्मपरे नित्यं त्वयि क्रुद्धे परन्तप ॥ ७-१५०-५४ (५१६२७)  
 सञ्जय उवाच । ७-१५०-५५क्ष् (४६६५)  
 ततो भीमो महाबाहुः सात्यकिश्च महारथः ।  
 अभिवाद्य गुरुं ज्येष्ठं मार्गणैः क्षतविक्षतौ ।  
 क्षितावास्तां महेष्वासौ पाञ्चाल्यपरिवारितौ ॥ ७-१५०-५५ (५१६२८)  
 तौ दृष्ट्वा मुदितो वीरौ प्राञ्जली चाग्रतः स्थितौ ।  
 अभ्यनन्दत कौन्तेयस्तावुभौ भीमसात्यकी ॥ ७-१५०-५६ (५१६२९)  
 दिष्ट्या पश्यामि वा शूरौ विमुक्तौ सैन्यसागरात् ।  
 द्रोणग्राहदुराधर्षाद्दार्दिक्यमकरालयात् ॥ ७-१५०-५७ (५१६३०)  
 दिष्ट्या विनिर्जिताः सङ्घे पृथिव्यां सर्वपार्थिवाः ।  
 युवां विजयिनौ चापि दिष्ट्या पश्यामि संयुगे ॥ ७-१५०-५८ (५१६३१)  
 दिष्ट्या द्रोणो जितः सङ्घे हार्दिक्यश्च महाबलः ।  
 दिष्ट्या विकर्णिभिः कर्णोरणे नीतः पराभवम् ॥ ७-१५०-५९ (५१६३२)  
 विमुखश्च कृतः शल्यो युवाभ्यां पुरुषर्षभौ ।  
 दिष्ट्या युवां कुशलिनौ सङ्ग्रामात्पुनरागतौ ।  
 पश्यामि रथिनां श्रेष्ठावुभौ युद्धविशारदौ ॥ ७-१५०-६० (५१६३३)  
 मम वाक्यकरौ वीरौ मम गौरवयन्त्रितौ ।  
 सैन्यार्णवं समुत्तीर्णौ दिष्ट्या पश्यामि वामहम् ॥ ७-१५०-६१ (५१६३४)  
 समरश्लाघिनौ वीरौ समरेष्वपराजितौ ।  
 मम वाक्यसमौ चैव दिष्ट्या पश्यामि वामहम् ॥ ७-१५०-६२ (५१६३५)  
 इत्युक्त्वा पाण्डवो राजन्युयुधानवृकोदरौ ।  
 सस्वजे पुरुषव्याघ्रौ हर्षाद्वाष्पं मुपोच ह ॥ ७-१५०-६३ (५१६३६)  
 ततः प्रमुदितं सर्वं बलमासीद्विशाम्पते ।  
 पाण्डवानां रणे हृष्टं युद्धाय तु मनो दधे ॥ ७-१५०-६४ (५१६३७)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे पञ्चाशदधिकशततमोऽध्यायः ॥ १५० ॥

Mahabharata - Drona Parva - Chapter Footnotes

५-१५०-८ गुप्तेन अर्जुनेनेति शेषः ॥  
 ८ ॥  
 ५-१५०-१५ शक्रानुजेति कृष्णं प्रति सम्बोधनम् ॥  
 ५-१५०-२५ चतुरश्रत्वारः ॥  
 ५-१५०-२७ त्वमिति । हेईशेश रुद्राद्याराध्य । ईश्वरा  
 राजानस्तेषामपीशानो धर्मः । तदेतत्क्षत्रस्य क्षत्रं यद्धर्म इति  
 श्रुतेस्तस्यापि प्रभो । धर्मस्य प्रभुरच्युत इति स्मृतेः ॥  
 ५-१५०-२८ सखा वयस्यः । हितः प्रियकृत् । गोप्ता दुःखनिवारकः ॥  
 ५-१५०-२९ कुण्डलितः पाठः झ । पुस्तक एव दृश्यते ॥  
 ५-१५०-४८ उत्तीर्णं लङ्घितम् ॥  
 ५-१५०-५० चक्षुर्हणं क्रोधदृष्टिमात्रेण हन्तारम् ॥  
 ५-१५०-१५० पञ्चाशदधिकशततमोऽध्यायः ॥

द्रोणपर्व - अध्याय १५१

॥ श्रीः ॥

७.१५१. अध्यायः १५१

Mahabharata - Drona Parva - Chapter Topics

सैन्धववधदुःखितेन दुर्योधनेन द्रोणमेत्य आत्मोपालम्भपूर्वकं  
परिशोचनम् ॥ १ ॥

Mahabharata - Drona Parva - Chapter Text

७-१५१-० (५१६३८)

सञ्जय उवाच । ७-१५१-०क्ष् (४६६६)

सैन्धवे निहते राजन्पुत्रस्तव सुयोधनः ।

शश्रुपूर्णमुखो दीनो निरुत्साहो द्विषज्जये ॥ ७-१५१-१ (५१६३९)

दुर्मना निःश्वसन्दुष्टो भग्नदंष्ट्र इवोरगः ।

आगस्कृत्सर्वलोकस्य पुत्रस्तेऽर्तिं परामगात् ॥ ७-१५१-२ (५१६४०)

दृष्ट्वा तत्कदनं घोरं स्वबलस्य कृतं महत् ।

जिष्णुना भीमसेनेन सात्वतेन च संयुगे ॥ ७-१५१-३ (५१६४१)

स विवर्णः कृशो दीनो बाष्पविप्लुतलोचनः ६

अमन्यतार्जुनसमो न योद्धा भुवि विद्यते ॥ ७-१५१-४ (५१६४२)

न द्रोणो न च राधेयो नाश्वत्थामा कृपो न च ।

पार्थस्य सम्मुखे स्थातुं पर्याप्ता इति मारिष ॥ ७-१५१-५ (५१६४३)

निर्जित्य हि रणे पार्थः सर्वान्मम महारथान् ।  
अवधीत्सैन्धवं सङ्घ्नये न च कश्चिदवारयत् ॥ ७-१५१-६ (५१६४४)  
सर्वथा हतमेवेदं कौरवाणां महद्वलम् ।  
न ह्यस्य विद्यते त्राता साक्षादपि पुरन्दरः ॥ ७-१५१-७ (५१६४५)  
यमुपाश्रित्य सङ्ग्रामे कृतः शस्त्रसमुद्यमः ।  
स कर्णो निर्जितः सङ्घ्नये हतश्चैव जयद्रथः ॥ ७-१५१-८ (५१६४६)  
गपरुषाणि सभामध्ये प्रोक्तवान्यो हि पाण्डवान् ।  
स कर्णो निर्जितः सङ्घ्नये सैन्धवश्च निपातितः ॥ ७-१५१-९ (५१६४७)  
यस्य वीर्यं समाश्रित्य शमं याचन्तमच्युतम् ।  
तृणवत्तमहं मन्ये स कर्णो निर्जितो युधि ॥ ७-१५१-१० (५१६४८)  
एवं क्लान्तमना राजन्नुपायाद्रोणमीक्षितुम् ।  
आगस्कृत्सर्वलोकस्य पुत्रस्ते भरतर्षभ ॥ ७-१५१-११ (५१६४९)  
ततस्तत्सर्वमाचख्यौ कुरूणां वैशसं महत् ।  
परान्विजयतश्चापि धार्तराष्ट्रान्निमज्जतः ॥ ७-१५१-१२ (५१६५०)  
दुर्योधन उवाच । ७-१५१-१३क्ष् (४६६७)  
पश्य मूर्धाभिषिक्तानामाचार्यं कदनं महत् ।  
कृत्वा प्रमुखतः शूरं भीष्मं मम पितामहम् ॥ ७-१५१-१३ (५१६५१)  
तं निहत्य प्रलुब्धोऽयं शिखण्डी पूर्णमानसः ।  
पाञ्चाल्यैः सहितः सर्वैः सेनाग्रमभिवर्तते ॥ ७-१५१-१४ (५१६५२)  
अपरश्चापि दुर्धर्षः शिष्यस्ते सव्यसाचिना ।  
अक्षौहिणीः सप्त हत्वा हतो राजा जयद्रथः ॥ ७-१५१-१५ (५१६५३)  
अस्मद्विजयकामानां सुहृदामुपकारिणाम् ।  
गन्ताऽस्मि कथमानृण्यं गतानां यमसादनम् ॥ ७-१५१-१६ (५१६५४)  
ये मदर्थं परीप्सन्ते वसुधां वसुधाधिपाः ।  
ते हित्वा वसुधैश्चर्यं वसुधामधिशेरते ॥ ७-१५१-१७ (५१६५५)  
सोऽहं कापुरुषः क-त्वा मित्राणां क्षयमीदृशम् ।  
अश्वमेधसहस्रेण पावितुं न समुत्सहे ॥ ७-१५१-१८ (५१६५६)  
मम लुब्धस्य पापस्य तथा धर्मापचायिनः ।  
व्यायामेन जिगीषन्तः प्राप्ता वैवस्वतक्षयम् ॥ ७-१५१-१९ (५१६५७)  
कथं पतितवृत्तस्य पृथिवी सुहृदां द्रुहः ।  
विवरं नाशकद्वातुं मम पार्थिवसंसदि ॥ ७-१५१-२० (५१६५८)  
योऽहं रुधिरसिक्ताङ्गं राज्ञां मध्ये पितामहम् ।  
शयानं नाशकं त्रातुं भीष्ममायोधने हतम् ॥ ७-१५१-२१ (५१६५९)  
तं मामनार्यपुरुषं मित्रद्रुहमधार्मिकम् ।  
किं वक्ष्यति हि दुर्धर्षः समेत्य परलोकजित् ॥ ७-१५१-२२ (५१६६०)  
जलसन्धं महेष्वासं पश्य सात्यकिना हतम् ।

मदर्थमुद्यतं शूरं प्राणांस्त्यक्त्वा महारथम् ॥ ७-१५१-२३ (५१६६१)  
काम्भोजं निहतं दृष्ट्वा तथालम्बुसमेव च ।  
अन्यान्बहूँश्च सुहृदो जीवितार्थोऽद्य को मम ॥ ७-१५१-२४ (५१६६२)  
व्यायच्छन्तो हताः शूरा मदर्थे ये पराङ्मुखाः ।  
यतमानाः परं शक्त्या विजेतुमहितान्मम ॥ ७-१५१-२५ (५१६६३)  
तेषां गत्वाऽहमानृण्यमद्य शक्त्या परन्तप ।  
तर्पयिष्यामि तानेव जलेन यमुनामनु ॥ ७-१५१-२६ (५१६६४)  
सत्यं ते प्रतिजानामि सर्वशस्त्रभृतां वर ।  
इष्टापूर्तेन च शपे वीर्येण च सुतैरपि ॥ ७-१५१-२७ (५१६६५)  
निहत्य तान्रमे सर्वान्पाञ्चालान्पाण्डवैः सह ।  
सान्तिं लब्धाऽस्मि तेषां वा रणे गन्ता सलोकताम् ७-१५१-२८ (५१६६६)  
सोऽहं तत्र गमिष्यामि यत्र ते पुरुषर्षभाः ।  
हता मदर्थे सङ्ग्रामे युध्यमानाः किरीटिना ॥ ५-१५१-३० न हीदानीं  
सहाया मे परीप्सन्त्यनुपस्कृताः ।  
श्रेयो हि पाण्डून्मन्यन्ते न तथास्मान्महाभुज ॥ ७-१५१-२९ (५१६६७)  
स्वयं हि मृत्युर्विहितः सत्यसन्धेन संयुगे ।  
भवानुपेक्षां कुरुते शिष्यत्वादर्जुनस्य हि ॥ ७-१५१-३१ (५१६६८)  
अतो विनिहताः सर्वे येऽस्मज्जयचिकीर्षवः ।  
कर्णमेव तु पश्यामि सम्प्रत्यस्मज्जयैषिणम् ॥ ७-१५१-३२ (५१६६९)  
यो हि मित्रमविज्ञाय याथातथ्येन मन्दधीः ।  
मित्रार्थे योजयत्येनं तस्य सोऽर्थोऽवसीदति ॥ ७-१५१-३३ (५१६७०)  
तादृग्रूपं कृतमिदं मम कार्यं सुहृत्तमैः ।  
मोहाल्लुब्धस्य पापस्य जिह्वास्य धनमीहतः ॥ ७-१५१-३४ (५१६७१)  
यौ मे युद्धस्य कृत्यस्य जिह्वाचारैः समीयतुः ।  
हतो जयद्रथश्चैव सौमदत्तिश्च विर्यवान् ।  
अभीषाहाः शूरसेनाः शिबयोऽथ वसातयः ॥ ७-१५१-३५ (५१६७२)  
सोऽहमद्य गमिष्यामि यत्र ते पुरुषर्षभाः ।  
हता मदर्थे सङ्ग्रामे युध्यमानाः किरीटिना ॥ ७-१५१-३६ (५१६७३)  
न हि मे जीवितेनार्थस्तानृते पुरुषर्षभान् ।  
आचार्यः पाण्डुपुत्राणामनुजानातु नो भवान् ॥ ७-१५१-३७ (५१६७४)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे एकपञ्चाशदधिकशततमोऽध्यायः ॥ १५१ ॥

Mahabharata - Drona Parva - Chapter Footnotes

५-१५१-१ आर्तिमिति च्छेदः ॥

५-१५१- प्रलुब्धः प्रकृष्टो लुब्धकस्तद्वद्वञ्चकत्वात् ॥  
५-१५१- धर्मापचायिनः धर्मक्षेपकस्य ॥  
५-१५१- आचार्यः पाण्डुपुत्राणामित्यपालम्भः ॥  
५-१५१- एकपञ्चाशदधिकशततमोऽध्यायः ॥  
१५१ ॥

द्रोणपर्व - अध्याय १५२

॥ श्रीः ॥

७.१५२. अध्यायः १५२

Mahabharata - Drona Parva - Chapter Topics

द्रोणेन सोपालम्भं दुर्योधनाश्वासनपूर्वकं रणाय निर्याणम् ॥ १ ॥

Mahabharata - Drona Parva - Chapter Text

७-१५२-० (५१६७५)

धृतराष्ट्र उवाच । ७-१५२-०क्ष (४६६८)

सिन्धुराजे हते तात समरे सव्यसाचिना ।

तथैव भूरिश्रवसि किमासीद्वो मनस्तदा ॥ ७-१५२-१ (५१६७६)

दुर्योधनेन च द्रोणस्तथोक्तः कुरसंसदि ।

किमुक्तवान्परं तस्मात्तन्ममाचक्ष्व सञ्जय ॥ ७-१५२-२ (५१६७७)

सञ्जय उवाच । ७-१५२-३क्ष (४६६९)

निष्ठानको महानासीत्सैन्यानां तव भारत ।

सैन्धवं निहतं दृष्ट्वा भूरिश्रवसमेव च ॥ ७-१५२-३ (५१६७८)

मन्त्रितं तव पुत्रस्य ते सर्वमवमेनिरे ।

येन मन्त्रेण निहताः शतशः क्षत्रियर्षभाः ॥ ७-१५२-४ (५१६७९)

द्रोणस्तु तद्वचः श्रुत्वा पुत्रस्य तव दुर्मनाः ।

मुहूर्तमिव च ध्यात्वा भृशमार्तोऽभ्यभाषत ॥ ७-१५२-५ (५१६८०)

द्रोण उवाच । ७-१५२-६क्ष (४६७०)

दुर्योधन किमेवं मां वाक्षरैरुपकृन्तसि ।

अजय्यं सततं सङ्घे ब्रुवाणं सव्यसाचिनम् ॥ ७-१५२-६ (५१६८१)

एतेनवार्जुनं ज्ञातुमलं कौरव संयुगे ।

यच्छिखण्डवधीझीष्मं पाल्यमानः किरीटिना ॥ ७-१५२-७ (५१६८२)

अवध्यं निहतं दृष्ट्वा संयुगे देवदानवैः ।

तदैवाज्ञासिषमहं नेयमस्तीति भारती ॥ ७-१५२-८ (५१६८३)

यं पुंसां त्रिषु लोकेषु सर्वशूरममंस्म हि ।

तस्मिन्निपतिते भीष्मे कं शेषं पर्युपास्महे ॥ ७-१५२-९ (५१६८४)  
 यान्स्म तान् लहते तात शकुनिः कुरुसंसदि ।  
 अक्षान्न तेऽक्षा निशिता बाणास्ते शत्रुतापनाः । ७-१५२-१० (५१६८५)  
 गअक्षांस्तु मन्यसे बाणाञ्छोभमानाञ्छिताञ्शरान्  
 त एते घ्नन्ति नस्तात विशिखाः पार्थचोदिताः ।  
 तांस्तदाऽऽख्यायमानस्त्वं विदुरेण न बुद्धवान् ॥ ७-१५२-११ (५१६८६)  
 यास्ता विलपतश्चापि विदुरस्य महात्मनः ।  
 धीरस्य वाचो नाश्रौषीः क्षेमाय वदतः शिवाः ॥ ७-१५२-१२ (५१६८७)  
 तदिदं वर्तते घोरमागतं वैशसं महत् ।  
 तस्यावमानाद्वाक्यस्य दुःशासनकृतेन च ॥ ७-१५२-१३ (५१६८८)  
 योऽवमन्य वचः पथ्यं सुहृदामाप्तकारिणाम् ।  
 स्वमतं कुरुते मूढः स शोच्यो नचिरादिव ॥ ७-१५२-१४ (५१६८९)  
 यच्च नः प्रेक्षमाणानां कृष्णामानाय्य तत्सभाम् ।  
 अनर्हन्तीं कुले जातां सर्वधर्मानुचारिणीम् ॥ ७-१५२-१५ (५१६९०)  
 तस्याधर्मस्य गान्धारे फलं प्राप्तमिदं महत् ।  
 नोचेत्पापं परे लोके त्वमृच्छेथास्ततोऽधिकम् ॥ ७-१५२-१६ (५१६९१)  
 यच्च तान्पाण्डवान्द्यूते विषमेण विजित्य ह ।  
 प्राब्राजयस्तदाऽरण्ये रौरवाजिनवाससः ॥ ७-१५२-१७ (५१६९२)  
 पुत्राणामिव चैतेषां धर्ममाचरतां सदा ।  
 द्रुह्येत्को नु नरो लोके मदन्यो ब्राह्मणब्रुवः ॥ ७-१५२-१८ (५१६९३)  
 पाण्डवानामयं कोपस्त्वया शकुनिना सह ।  
 आहृतो धृतराष्ट्रस्य सम्मते कुरु संसदि ॥ ७-१५२-१९ (५१६९४)  
 दुःशासनेन संयुक्तः कर्णेन परिवर्धितः ।  
 क्षत्तुर्वाक्यमनादृत्य त्वयाऽव्यस्तः पुनः पुनः ॥ ७-१५२-२० (५१६९५)  
 गस हि नः क्रोधवृक्षश्च कृतमूलो महात्मनाम् ।  
 तस्य पुष्पफले राजन्नुपभुङ्क्ष्व महाबल ॥ ७-१५२-२१ (५१६९६)  
 यत्ताः सर्वे पराभूताः पर्यवारयतार्जुनम् ।  
 सिन्धुराजानमाश्रित्य स वो मध्ये कथं हतः ॥ ७-१५२-२२ (५१६९७)  
 कथं त्वयि च कर्णे च कूपे शल्ये च जीवति ।  
 अश्वत्थाम्नि च कौरव्य निधनं सैन्धवोऽगमत् ॥ ७-१५२-२३ (५१६९८)  
 युध्यन्तः सर्वराजानस्तेजस्विन उपासते ।  
 सिन्धुराजं परित्रातुं वो मध्ये कथं हतः ॥ ७-१५२-२४ (५१६९९)  
 मय्येव हि विशेषेण तथा दुर्योधन त्वयि ।  
 आशंसत परित्राणमर्जुनात्स महीपतिः ॥ ७-१५२-२५ (५१७००)  
 ततस्तस्मिन्परित्राणमलब्धवति फल्गुनात् ।  
 न किञ्चिदनुपश्यामि जीवितस्थानमात्मनः ॥ ७-१५२-२६ (५१७०१)

मज्जन्तमिव चात्मानं धृष्टद्युम्नस्य संयुगे ।  
पश्याम्यहत्वा पाञ्चालान्सह तेन शिखण्डिना ॥ ७-१५२-२७ (५१७०२)  
तन्मां किमभितप्यन्तं वाक्षरैरेव कृन्तसि ।  
अशक्तः सिन्धुराजस्य भूत्वा त्राणाय भारत ॥ ७-१५२-२८ (५१७०३)  
सौवर्णं सत्यसन्धस्य ध्वजमक्लिष्टकर्मणः ।  
अपश्यन्नुधि भीष्मस्य कथमाशंससे जयम् ॥ ७-१५२-२९ (५१७०४)  
मध्ये महारथानां किं शेषं तत्र मन्यसे ।  
हतो भूरिश्रवाञ्चैव किं शेषं तत्र मन्यसे ॥ ७-१५२-३० (५१७०५)  
कृप एव च दुर्धर्षो यदि जीवति पार्थिव ।  
यो नागात्सिन्धुराजस्य वर्त्म तं पूजयाम्यहम् ॥ ७-१५२-३१ (५१७०६)  
यत्रापश्यं हतं भीष्मं पश्यतस्तेऽनुजस्य वै ।  
दुःशासनस्य कौरव्य कुर्वाणं कर्म दुष्करम् ॥ ७-१५२-३२ (५१७०७)  
अवध्यकल्पं सङ्ग्रामे देवैरपि सवासवैः ।  
न ते वसुन्धराऽस्तीति तदाहं चिन्तये नृप ॥ ७-१५२-३३ (५१७०८)  
इमानि पाण्डवानां च सृज्जयानां च भारत ।  
अनीकान्याद्भवन्ते मां सहितान्यद्य भारत ॥ ७-१५२-३४ (५१७०९)  
नाहत्वा सर्वपाञ्चलान्कवचस्य विमोक्षणम् ।  
कर्ताऽस्मि समरे कर्म धार्तराष्ट्र हितं तव ॥ ७-१५२-३५ (५१७१०)  
राजन्ब्रूयाः सुतं मे त्वमश्वत्थामानमाहवे ।  
न सोमकाः प्रमोक्तव्या जीवितं परिरक्षता ॥ ७-१५२-३६ (५१७११)  
यच्च पित्राऽनुशिष्टोऽसि तद्वचः परिरपालय ।  
आनृशंस्ये दमे सत्ये चार्जवे च स्थिरो भव ॥ ७-१५२-३७ (५१७१२)  
धर्मार्थकामकुशलो धर्मार्थावप्यपीडयन् ।  
धर्मप्रधानकार्याणि कुर्याश्चेति पुनः पुनः ॥ ७-१५२-३८ (५१७१३)  
चक्षुर्मनोभ्यां सन्तोष्या विप्राः पूज्याश्च शक्तितः ।  
न चैषां विप्रियं कार्यं ते हि वह्निशिखोपमाः ॥ ७-१५२-३९ (५१७१४)  
एष त्वहमनीकानि प्रविशाम्यरिसूदन ।  
रणाय महते राजस्त्वया वाक्षरपीडितः ॥ ७-१५२-४० (५१७१५)  
त्वं च दुर्योधन बलं यदि शक्तोऽसि पालय ।  
रात्रावपि च योद्धव्याः संरब्धाः कुरुसृज्जयाः ॥ ७-१५२-४१ (५१७१६)  
एवमुक्त्वा ततः प्रायाद्द्रोणः पाण्वसृज्जयान् ।  
मुष्णन्क्षत्रियतेजांसि नक्षत्राणामिवांशुमान् ॥ ७-१५२-४२ (५१७१७)

इति श्रीमन्महाभारते द्रोणपर्वणि जयद्रथवधपर्वणि  
चतुर्दशदिवसयुद्धे द्विपञ्चाशदधिकशततमोऽध्यायः ॥ १५२ ॥

Mahabharata - Drona Parva - Chapter Footnotes

५-१५२-३ निष्टानकः सव्यथः शब्दः ॥  
 ५-१५२-८ इयं सेना नास्तीत्यस्य नष्टेत्यर्थः ॥  
 ५-१५२-१० ग्लहते पातयति ॥  
 ५-१५२-१६ नोचेदिति । परेलोकेऽधिकः पापिनां क्लेश इहत्वल्पेनैव  
 भोगेन निस्तार इति भावः ॥  
 नेह चेत्परलोके यत्पापमिच्छेत्ततोऽधिकम् इति क । पाठः । न  
 भवेत्परलोके यत्तप्तमिच्छेत्ततोऽधिकम् । इति ख । पाठः । नोचेत्पापं  
 परं लोके त्वं मन्येथास्ततोऽधिकम् इति ड । पाठः । नेह वै परलोकाय  
 पापमिच्छेत पार्थिवः इति ट । पाठः ॥  
 ५-१५२-२० अभ्यस्त आवर्तितः ॥  
 ५-१५२-२२ यस्तु शर्वाद्वरं लब्ध्वा पर्यवारयदर्जुनम् । सिन्धुराजः  
 समाश्रित्य स वो मध्ये कथं हतः इति क ख । पाठः । यत्ताः  
 सर्वे पुरा भूत्वा अर्जुनं पर्यवारयन् । सिन्धुराजाः समाश्रित्य  
 स वो मध्ये कथं हतः इति ट । पाठः । यत्तत्सर्वे परं  
 भूत्वा पर्यवारयतार्जुनम् । सिन्धुराजानमाश्रित्य स वो  
 मध्ये कथं हतः इति ड । पाठः । यत्तत्सर्वे पराभूय  
 पर्यवारयतार्जुनिम् । सिन्धुराजानमाश्रित्य स वो मध्ये कथं हतः  
 इति ड । पाठः ॥  
 ५-१५२-२७ पश्याम्यहं वै पाञ्चालान्सह तेन शिखण्डिना इति  
 क ङ । पाठः । धृष्टद्युम्नस्य किल्पिषे इति झ । पाठः ॥  
 ५-१५२-१५२ द्विपञ्चाशदधिकशततमोऽध्यायः ॥

द्रोणपर्व - अध्याय १५३

॥ श्रीः ॥

७.१५३. अध्यायः १५३

Mahabharata - Drona Parva - Chapter Topics

दुर्योधनेन कर्णप्रति जयद्रथवधे द्रोणस्य  
 पार्थपक्षपातादौदासीन्यस्य हेतुत्वेऽभिहिते कर्णेन  
 तन्निराकरणपूर्वकं दैवस्यैव तत्र हेतुत्वकथनम् ॥ १ ॥  
 रात्रियुद्धारम्भः ॥ २ ॥

Mahabharata - Drona Parva - Chapter Text

७-१५३-० (५१७१८)

सञ्जय उवाच । ७-१५३-०क्ष् (४६७१)  
ततो दुर्योधनो राजा द्रोणेनैवं प्रचोदितः ।  
अमर्षवशमापन्नो युद्धायैव मनो दधे ।  
अब्रवीच्च तदा कर्णं पुत्रो दुर्योधनस्तव ॥ ७-१५३-१ (५१७१९)  
पश्य कृष्णसहायेन पाण्डवेन किरीटिना ।  
आचार्यविहितं व्यूहं भित्त्वा देवैः सुदुर्भिमम् ॥ ७-१५३-२ (५१७२०)  
तव व्यायच्छमानस्य द्रोणस्य च महात्मनः ।  
मिषतां योधमुख्यानां सैन्धवो विनिपातितः ॥ ७-१५३-३ (५१७२१)  
पश्य राधेय पृथ्वीशाः पृथिव्यां प्रवरा युधि ।  
पार्थेनैकेन निहताः सिंहेनेवेतरे मृगाः ॥ ७-१५३-४ (५१७२२)  
मम व्यायच्छमानस्य समरे शत्रुसूदन ।  
अल्पावशेषं सैन्यं मे कृतं शक्रात्मजेन ह ॥ ७-१५३-५ (५१७२३)  
कथं वै युध्यमानस्य द्रोणस्य युधि फल्गुनः ।  
भिन्द्यात्सुदुर्भिमं व्यूहं यतमानोऽपि संयुगे ॥ ७-१५३-६ (५१७२४)  
प्रतिज्ञाया गतः पारं हत्वा सैन्धवमर्जुनः ॥ ७-१५३-७ (५१७२५)  
पश्य राधेय पृथ्वीशान्पृथिव्यां पातितान्बहून् ।  
पार्थेन निहतान्सङ्घेय महेन्द्रोपमविक्रमान् ॥ ७-१५३-८ (५१७२६)  
अनिच्छतः कथं वीर द्रोणस्य युधि पाण्डवः ।  
भिन्द्यात्सुदुर्भिमं व्यूहं यतमानस्य शुष्मिणः ॥ ७-१५३-९ (५१७२७)  
दयितः फल्गुनो नित्यमाचार्यस्य महात्मनः ।  
ततोऽस्य दत्तवान्द्वारमयुद्धेनैव शत्रुहन् ॥ ७-१५३-१० (५१७२८)  
अभयं सिन्धुराजाय दत्त्वा द्रोणः परन्तपः ।  
प्रादात्किरीटिने द्वारं पश्यन्निर्गुणतां मयि ॥ ७-१५३-११ (५१७२९)  
यद्यदास्यदनुज्ञां वै पूर्वमेव गृहान्प्रति ।  
प्रम्यातुं सिन्धुराजस्य न भवेज्जीवितक्षयः ॥ ७-१५३-१२ (५१७३०)  
जयद्रथो जीवितार्थी गच्छमानो गृहान्प्रति ।  
मयाऽनार्येण संरुद्धो द्रोणात्प्राप्याभयं रणे ॥ ७-१५३-१३ (५१७३१)  
गरक्षामि सैन्धवं युद्धे नैनं प्राप्स्यति फल्गुनः ।  
मम सैन्यविनाशाय रुद्धो विप्रेण सैन्धवः ॥ ७-१५३-१४ (५१७३२)  
तस्य मे मन्दभाग्यस्य यतमानस्य संयुगे ।  
हतानि सर्वसैन्यानि हतो राजा जयद्रथः ॥ ७-१५३-१५ (५१७३३)  
पश्य योधवरान्कर्णं शतशोऽथ सहस्रशः ।  
पार्थनामाङ्कितैर्वाणैः सर्वे नीता यमक्षयम् ॥ ७-१५३-१६ (५१७३४)  
कथमेकरथेनाजौ बहूनां नः प्रपश्यताम् ।  
विपन्नः सैन्धवो राजा योधाश्चैव सहस्रशः ॥ ७-१५३-१७ (५१७३५)  
अद्य मे भ्रातरः क्षीणाश्चित्रसेनादयो रणे ।

भामसनं समासाद्य पश्यतां नोदुरात्मनाम् ॥ ७-१५३-१८ (५१७३६)  
 कर्ण उवाच । ७-१५३-१९क्ष् (४६७२)  
 आचार्यं मा विगर्हस्व शक्त्याऽसौ युध्यते द्विजः ।  
 यथाबलं यथोत्साहं त्यक्त्वा जीवितमात्मनः ॥ ७-१५३-१९ (५१७३७)  
 यद्येनं समतिक्रम्य प्रविष्टः श्वेतवाहनः ।  
 नात्र सूक्ष्मोऽपि दोषःस्यादाचार्यस्य कथञ्चन ॥ ७-१५३-२० (५१७३८)  
 कृती दक्षो युवा शूरः कृतास्त्रो लघुविक्रमः ।  
 दिव्यास्त्रयुक्तमास्थाय रथं वानरलक्षणम् ॥ ७-१५३-२१ (५१७३९)  
 कृष्णेन च गृहीताश्वमभेद्यकचावृतः ।  
 गाण्डीवमजरं दिव्यं धनुरादाय वीर्यवान् ॥ ७-१५३-२२ (५१७४०)  
 प्रवर्षन्निशितान्बाणान्बाहुद्रविणदर्पितः ।  
 यदर्जुनोऽभ्ययाद्द्रोणमुपपन्नं हि तस्य तत् ॥ ७-१५३-२३ (५१७४१)  
 आचार्यः स्थविरो राजञ्शीघ्रयाने तथाऽक्षमः ।  
 बाहुव्यायामचेष्टायामशक्तस्तु नराधिप ॥ ७-१५३-२४ (५१७४२)  
 तेनैवमभ्यतिक्रान्तः श्वेताश्वः कृष्णसारथिः ।  
 तस्य दोषं न पश्यामि द्रोणस्यानेन हेतुना ॥ ७-१५३-२५ (५१७४३)  
 अजय्यान्पाण्डवान्मन्ये द्रोणोनास्त्रविदा मृधे ।  
 तथा ह्येनमतिक्रम्य प्रविष्टः श्वेतवाहनः ॥ ७-१५३-२६ (५१७४४)  
 सततं चेष्टमानानां निकृत्या विक्रमेण च ।  
 दैवादिष्टोऽन्यथाभावो न मन्ये विद्यते क्वचित् ॥ ७-१५३-२७ (५१७४५)  
 यतो नो युध्यमानानां परं शक्त्या सुयोधन ।  
 सैन्धवो निहतो युद्धे दैवमत्र परं स्मृतम् ॥ ७-१५३-२८ (५१७४६)  
 परं यत्नं कुर्वतां च त्वया सार्धं रणाजिरे ।  
 हत्वाऽस्माकं पौरुषं वै दैवं पश्चात्करोति नः ॥ ७-१५३-२९ (५१७४७)  
 दैवोपसृष्टपुरुषो यत्कर्म कुरुते क्वचित् ।  
 कृतं कृतं हि तत्तस्यट दैवेन विनिपात्यते ॥ ७-१५३-३० (५१७४८)  
 यत्कर्तव्यं मनुष्येण व्यवसायवता सदा ।  
 तत्कार्यमविशङ्केन सिद्धिर्दैवे प्रतिष्ठिता ॥ ७-१५३-३१ (५१७४९)  
 निकृत्या वञ्चिताः पार्था विषयोगैश्च भारत ।  
 दग्धा जतुगृहे चापि द्यूतेन च पराजिताः ॥ ७-१५३-३२ (५१७५०)  
 राजनीतिं समाश्रित्य प्रहिताश्चैव काननम् ।  
 यत्नेन च कृतं तत्तद्दैवेन विनिपातितम् ॥ ७-१५३-३३ (५१७५१)  
 युध्यस्व यत्नमास्थय दैवं कृत्वा निरर्थकम् ।  
 यततस्तव तेषां च दैवं मार्गेण यास्यति ॥ ७-१५३-३४ (५१७५२)  
 न तेषां मतिपूर्वं हि सुकृतं दृश्यते क्वचित् ।  
 दुष्कृतं तव वा वीर बुद्ध्या हीनं कुरुद्वह ॥ ७-१५३-३५ (५१७५३)

दैवं प्रमाणं सर्वस्य सुकृतस्येतरस्य वा ।  
 अनन्यकर्म दैवं हि जागर्ति स्वपतामपि ।  
 गतेन युक्तो हि पुरुषः कार्याकार्ये नियुज्यते ॥ ७-१५३-३६ (५१७५४)  
 बहूनि तव सैन्यानि योधाश्च बहवस्तव ।  
 न तथा पाण्डुपुत्राणामेवं युद्धमवर्तत ॥ ७-१५३-३७ (५१७५५)  
 तैरल्पैर्बहवो यूयं क्षयं नीताः प्रहारिणः ।  
 शङ्के दैवस्य तत्कर्म पौरुषं येन नाशितम् ॥ ७-१५३-३८ (५१७५६)  
 सञ्जय उवाच । ७-१५३-३९क्ष् (४६७३)  
 एवं संभाषमाणानां बहु तत्तज्जनाधिप ।  
 पाण्डवानामनीकानि समदृश्यन्त संयुगे ॥ ७-१५३-३९ (५१७५७)  
 ततः प्रवृत्ते युद्धं व्यतिषक्तरथद्विपम् ।  
 तावकानां परैः सार्धं राजन्दुर्मन्त्रिते तव ॥ ७-१५३-४० (५१७५८)

इति श्रीमन्महाभारते द्रोणपर्वणि जयद्रथवधपर्वणि  
 चतुर्दशदिवसयुद्धे त्रिषञ्चाशदधिकशततमोऽध्यायः ॥ १५३ ॥

Mahabharata - Drona Parva - Chapter Footnotes

५-१५३-१२ यद्यदास्यत् दद्याच्चेदित्यर्थः । सिन्धुराजस्य  
 नाभविध्यज्जनक्षय इति झ । पाठः ॥  
 ५-१५३-२७ अन्यथाभावः पराजयो दैवादिष्टः । नतु द्रोणापराधज  
 इति भावः ॥  
 दैवदृष्ट्याऽन्यथाभावो न मन्युर्विद्यते क्वचित् इति  
 क । पाठः । दैवदिष्टान्यथाभावो न मन्युर्विद्यते क्वचित् इति  
 ख पाठः ॥  
 ५-१५३-३० दैवोपसृष्टो दुर्दैवप्रस्तः ॥  
 ५-१५३-३५ तेषां जयहेतुः सुकृतं तव वा पराजयहेतुः दुष्कृतं  
 नास्तीत्याह । न तेषामिति ॥  
 ५-१५३-१५३ त्रिषञ्चाशदधिकशततमोऽध्यायः ॥

द्रोणपर्व - अध्याय १५४

॥ श्रीः ॥

७.१५४. अध्यायः १५४

Mahabharata - Drona Parva - Chapter Topics

युधिष्ठिरेण दुर्योधनपराजयः ॥ १ ॥

७-१५४-० (५१७५९)

सञ्जय उवाच । ७-१५४-०क्ष् (४६७४)

तदुदीर्णं रथाश्वौघं बलं तव जनाधिप ।

पाण्डुसेनामतिक्रम्य योधयामास सर्वतः ॥ ७-१५४-१ (५१७६०)

पाञ्चालाः कुरवश्चैव योधयन्तः परस्परम् ।

यमराष्ट्राय महते परलोकाय दीक्षिताः ॥ ७-१५४-२ (५१७६१)

शूराः शूरैः समागम्य शरतोमरशक्तिभिः ।

विव्यधुः समरेऽन्योन्यं निन्युश्चैव यमक्षयम् ॥ ७-१५४-३ (५१७६२)

रथिनां रथिभिः सार्धं रुधिरस्रावदारुणम् ।

प्रावर्तत महद्युद्धं निघ्नतामितरेतरम् ॥ ७-१५४-४ (५१७६३)

वारणाश्च महाराज समासाद्य परस्परम् ।

विषाणैर्दारयामासुः सुसङ्क्रुद्धा मदोत्कटाः ॥ ७-१५४-५ (५१७६४)

हयारोहान्हयारोहाः प्रासशक्तिपरश्वथैः ।

बिभिदुस्तुमुले युद्धे प्रार्थयन्तो महद्यशः ॥ ७-१५४-६ (५१७६५)

पत्तयश्च महाबाहो शतशः शस्त्रपाणयः ।

अन्योन्यमार्दयन्नाजन्नित्यं यत्ताः पराक्रमे ॥ ७-१५४-७ (५१७६६)

गोत्राणां नामधेयानां कुलानां चैव मारिष ।

श्रवणाद्धि विजानीमः पाञ्चालान्कुरुभिः सह ॥ ७-१५४-८ (५१७६७)

तेऽन्योन्यं समरे योधाः शरशक्तिपरश्वथैः ।

प्रेषयन्परलोकाय विचरन्तो ह्यभीतवत् ॥ ७-१५४-९ (५१७६८)

शरैर्दश दिशो राजंस्तेषां मुक्तैः सहस्रशः ।

न भ्राजन्ते यथा पूर्वं भास्करस्य च नाशनात् ॥ ७-१५४-१० (५१७६९)

तथा प्रयुध्यमानेषु पाण्डवेयेषु भारत ।

दुर्योधनो महाराज व्यवागाहत तद्बलम् ॥ ७-१५४-११ (५१७७०)

सैन्धवस्य वधेनैव भृशं दुःखसमन्वितः ।

मर्तव्यमिति संचिन्त्य प्राविशच्च द्विषद्बलम् ॥ ७-१५४-१२ (५१७७१)

नादयन्नथघोषेण कम्पयन्निव मेदिनीम् ।

अभ्यवर्तत पुत्रस्ते पाण्डवानामनीकिनीम् ॥ ७-१५४-१३ (५१७७२)

स सन्निपातस्तुमुलस्तस्य तेषां च भारत ।

अभवत्सर्वसैन्यानामभावकरमो महान् ॥ ७-१५४-१४ (५१७७३)

गृहतराष्ट्र उवाच । ७-१५४-१५क्ष् (४६७५)

तथा हतेषु सैन्येषु तथा कृच्छ्रगतः स्वयम् ।

कच्चिद्दुर्योधनः सूत नाकार्षीत्पृष्ठतो रणम् ॥ ७-१५४-१५ (५१७७४)

एकस्य च बहुनां च सन्निपातो महानभूत् ।

विशेषतो हि नृपतेर्विषमं प्रतिभाति मे ॥ ७-१५४-१६ (५१७७५)  
 सोऽत्यन्तसुखसंवृद्धो रक्ष्यो लोकस्य चेश्वरः ।  
 एको बहून्समासाद्य कच्चिन्नासीत्पराङ्मुखः ॥ ७-१५४-१७ (५१७७६)  
 द्रोणः कर्णः कृपश्चैव कृतवर्मा च सात्वतः ।  
 नावारयन्कथं युद्धे राजानं राज्यकाङ्क्षिणः ॥ ७-१५४-१८ (५१७७७)  
 सर्वोपायैर्हि युद्धेषु रक्षितव्यो महीपतिः ।  
 एषा नीतिः परा युद्धे दृष्टा तत्र मनीषिभिः ॥ ७-१५४-१९ (५१७७८)  
 प्रविष्टे वै मम सुते परेषां वै महद्बलम् ।  
 मामका रथिनां श्रेष्ठाः किमकुर्वत सञ्जय ॥ ७-१५४-२० (५१७७९)  
 सञ्जय उवाच । ७-१५४-२१क्ष् (४६७६)  
 राजन्सङ्ग्राममाश्चर्यं पुत्रस्य तव भारत ।  
 एकस्य च बहूनां च शृणु मे ब्रुवतो ध्रुवम् ॥ ७-१५४-२१ (५१७८०)  
 द्रोणेन वार्यमाणोऽसौ कर्णेन च कृपेण च ।  
 प्राविशत्पाण्डवीं सेनां मकरः सागरं यथा ॥ ७-१५४-२२ (५१७८१)  
 किरन्निषुसहस्राणि तत्रतत्र तथातथा ।  
 पाञ्चालान्पाण्डवाञ्चैव विव्याध निशितैः शरैः ॥ ७-१५४-२३ (५१७८२)  
 यथोदयगतः सूर्यो रश्मिभिर्नाशयेत्तमः ।  
 तथा पुत्रस्तव बलं नाशयत्तन्महाबलः ॥ ७-१५४-२४ (५१७८३)  
 यथा मध्यन्दिने सूर्यं प्रतपन्तं गभस्तिभिः ।  
 तथा तव सुतं मध्ये प्रतपन्तं शरार्चिभिः ।  
 न शेकुर्भारतं युद्धे पाण्डवाः समुदीक्षितुम् ॥ ७-१५४-२५ (५१७८४)  
 पलायनकृतोत्साहा निरुत्साहा द्विषज्जये ।  
 पर्यधावन्त पाञ्चाला वध्यमाना महात्मना ॥ ७-१५४-२६ (५१७८५)  
 रुक्मपुङ्खैः प्रसन्नाग्रैस्तव पुत्रेण धन्विना ।  
 अर्द्यमानाः शरैस्तूर्णं न्यपतन्पाण्डुसैनिकाः ॥ ७-१५४-२७ (५१७८६)  
 ग्व्यद्रवंश्च भयाद्योधा दृष्ट्वा तं परमाहवे ।  
 व्यात्ताननमिव प्राप्तमन्तकं प्राणहारिणम् ॥ ७-१५४-२८ (५१७८७)  
 न तादृशं रमे कर्म कृतवन्तस्तु तावकाः ।  
 यादृशं कृतवान्राजा पुत्रस्तव विशाम्पते ॥ ७-१५४-२९ (५१७८८)  
 पुत्रेण तव सा सेना पाण्डवी मथिता रणे ।  
 नलिनी द्विरदेनेव समन्तात्फुल्लपङ्कजा ॥ ७-१५४-३० (५१७८९)  
 क्षीणतोयानिलार्काभ्यां हतत्विडिव पद्मिनी ।  
 बभूव पाण्डवी सेना तव पुत्रस्य तेजसा ॥ ७-१५४-३१ (५१७९०)  
 पाण्डुसेनां हतां दृष्ट्वा तव पुत्रेण भारत ।  
 भीमसेनपुरोगास्तु पाञ्चालाः समुपाद्रवन् ॥ ७-१५४-३२ (५१७९१)  
 स भीमसेनं दशभिर्माद्रीपुत्रौ त्रिभिस्त्रिभिः ।

विराटद्रुपदौ षड्भिः शतेन च शिखण्डिनम् ॥ ७-१५४-३३ (५१७९२)  
 धृष्टद्युम्नं च सप्तत्या धर्मपुत्रं च सप्तभिः ।  
 केकयांश्चैव चेदींश्च बहुभिर्निशितैः शरैः ॥ ७-१५४-३४ (५१७९३)  
 सात्वतं पञ्चभिर्विद्ध्वा द्रौपदेयांस्त्रिभिस्त्रिभिः ।  
 घटोत्कचं च समरे विद्ध्वा सिंह इवानदत् ॥ ७-१५४-३५ (५१७९४)  
 शतशश्चापरान्योधान्सद्विपांश्च महारणे ।  
 शरैरवचकर्तोऽग्रेः क्रुद्धोऽन्तक इव प्रजाः ॥ ७-१५४-३६ (५१७९५)  
 सा तेन पाण्डवी सेना वध्यमाना शिलीमुखैः ।  
 तव पुत्रेण सङ्ग्रामे विदुद्राव नराधिप ॥ ७-१५४-३७ (५१७९६)  
 तं तपन्तमिवादित्यं कुरुराजं महाहवे ।  
 नाशकन्वीक्षितुं राजन्पाण्डुपुत्रस्य सैनिकाः ॥ ७-१५४-३८ (५१७९७)  
 ततो युधिष्ठिरो राजा कुपितो राजसत्तम ।  
 अभ्यधावत्कुरुपतिं तव पुत्रं जिघांसया ॥ ७-१५४-३९ (५१७९८)  
 तावुभौ युधि कौरव्यौ समीयतुररिन्दमौ ।  
 स्वार्थहेतोः पराक्रान्तौ दुर्योधनयुधिष्ठिरौ ॥ ७-१५४-४० (५१७९९)  
 ततो दुर्योधनः क्रुद्धः शरैः सन्नतपर्वभिः ।  
 विव्याध दशभिस्तूर्णं ध्वजं चिच्छेद चेषुणा ॥ ७-१५४-४१ (५१८००)  
 इन्द्रसेनं त्रिभिश्चैव ललाटे जघ्नवान्नृप ।  
 सारथिं दयितं राज्ञः पाण्डवस्य महात्मनः ॥ ७-१५४-४२ (५१८०१)  
 धनुश्च पुनरन्येन चकर्तास्य महारथः ।  
 चतुर्भिश्चतुरश्वैव बाणैर्विव्याध वाजिनाः ॥ ७-१५४-४३ (५१८०२)  
 ततो युधिष्ठिरः क्रुद्धो निमेषादिव कार्मुकम् ।  
 अन्यदादाय वेगेन कौरवं प्रत्यवारयत् ॥ ७-१५४-४४ (५१८०३)  
 तस्य तान्निघ्नतः शत्रून्नुक्मपृष्ठं महद्धनुः ।  
 भल्लाभ्यां पण्डवो ज्येष्ठस्त्रिधा चिच्छेद मारिष ॥ ७-१५४-४५ (५१८०४)  
 विव्याध चैनं दशभिः सम्यगस्तैः शितैः शरैः ।  
 मर्म भित्त्वा तु ते सर्वे संलग्नाः क्षितिमाविशन् ॥ ७-१५४-४६ (५१८०५)  
 ततः परिवृता योधाः परिवव्रुर्युधिष्ठिरम् ।  
 वृत्रेण सह युध्यन्तं यद्वद्देवाः शतक्रतुम् ॥ ७-१५४-४७ (५१८०६)  
 ततो युधिष्ठिरो राजा तव पुत्रस्य मारिष ।  
 शरं च सूर्यरश्म्याभमत्युग्रमनिवारणम् ।  
 हा हतोऽसीति राजानमुक्त्वाऽमुञ्चद्युधिष्ठिरः ॥ ७-१५४-४८ (५१८०७)  
 स तेनाकर्णमुक्तेन विद्धो बाणेन कौरवः ।  
 निषसाद रथोपस्थे भृशं सम्मूढचेतनः ॥ ७-१५४-४९ (५१८०८)  
 ततः पाञ्चाल्यसेनानां भृशमासीद्रवो महान् ।  
 हतो राजेति राजेन्द्र मुदितानां समन्ततः ॥ ७-१५४-५० (५१८०९)

बाणशब्दरवञ्चोग्रः शुश्रुवे तत्र मारिष ।  
अथ द्रोणो द्रुतं तत्र प्रत्यदृश्यत संयुगे ॥ ७-१५४-५१ (५१८१०)  
हृष्टो दुर्योधनश्चापि दृढमादाय कार्मुकम् ।  
तिष्ठतिष्ठेति राजानं ब्रुवन्पाण्डवमभ्ययात् ॥ ७-१५४-५२ (५१८११)  
प्रत्युद्ययुस्तं त्वरिताः पाञ्चाला जयगृद्धिनः ।  
तान्द्रोणः प्रतिजग्राह परीप्सन्कुरुसत्तमम् ।  
चण्डवातः समुद्रूतो मेघानम्बुमुचो यथा ॥ ७-१५४-५३ (५१८१२)  
ततो राजन्महानासीत्सङ्ग्रामो भूरिवर्धनः ।  
तावकानां परेषां च समेतानां युयुत्सया ॥ ७-१५४-५४ (५१८१३)

इति श्रीमन्महाभारते द्रोणपर्वणि घटोत्कचवधपर्वणि  
चतुर्दशरात्रियुद्धे चतुःपञ्चाशदधिकशततमोऽध्यायः ॥ १५४ ॥  
Mahabharata - Drona Parva - Chapter Footnotes

५-१५४-८ गोत्रं पित्रादि नाम शैनेय सात्यके इत्यादि । कुलं  
पाण्ड्यपाञ्चाल्येत्यादि ॥  
५-१५४-४६ सम्यगस्तैः दृढं प्रक्षिप्तैः ॥  
५-१५४-५१ बाणशब्दरवो बाणशब्दसहितो रवः प्राणिशब्दः ॥  
५-१५४-५४ भूरिवर्धनो बहुच्छेदनः ॥  
५-१५४-१५४ चतुःपञ्चाशदधिकशततमोऽध्यायः ॥

---

द्रोणपर्व - अध्याय १५५  
॥ श्रीः ॥  
७.१५५. अध्यायः १५५

Mahabharata - Drona Parva - Chapter Topics  
द्रोणयुद्धवर्णनम् ॥ १ ॥

Mahabharata - Drona Parva - Chapter Text

७-१५५-० (५१८१४)  
धृतराष्ट्र उवाच । ७-१५५-०क्ष् (४६७७)  
यत्तदा प्राविशत्पाण्डूनाचार्यः कुपितो बली ।  
उक्ता दुर्योधनं मन्दं मम शास्त्रातिगं सुतम् ॥ ७-१५५-१ (५१८१५)  
प्रविश्य विचरन्तं च रथे शूरमवस्थितम् ।  
कथं द्रोणं महेश्वासं पाण्डवाः पर्यवारयन् ॥ ७-१५५-२ (५१८१६)

केऽरक्षन्दक्षिणं चक्रमाचार्यस्य महाहवे ।  
 के चोत्तरमरक्षन्त निघ्नतः शास्त्रवान्बहून् ॥ ७-१५५-३ (५१८१७)  
 के चास्य पृष्ठतोऽन्वासन्वीरा वीरस्य योधिनः ।  
 के पुरस्तादवर्तन्त रथिनस्तस्य शत्रवः ॥ ७-१५५-४ (५१८१८)  
 मन्ये तानस्पृशच्छ्रीतमतिवेलमनार्तवम् ।  
 मन्ये ते समवेपन्त गावो वै शिशिरे यथा ॥ ७-१५५-५ (५१८१९)  
 यत्प्राविशन्महेष्वासः पाञ्चालानपराजितः ।  
 नृत्यन्स रथमार्गेषु सर्वशस्त्रभृतां वरः ॥ ७-१५५-६ (५१८२०)  
 निर्दहन्सर्वसैन्यानि पाञ्चालानां रथर्षभः ।  
 धूमकेतुरिव क्रुद्धः कथं मृत्युमुपेयिवान् ॥ ७-१५५-७ (५१८२१)  
 सञ्जय उवाच । ७-१५५-८क्ष् (४६७८)  
 सायाह्ने सैन्धवं हत्वा राज्ञा पार्थः समेत्य च ।  
 सात्यकिश्च महेष्वासो द्रोणमेवाभ्यधावताम् ॥ ७-१५५-८ (५१८२२)  
 तथा युधिष्ठिरस्तूर्णं भीमसेनश्च पाण्डवः ।  
 पृथक्चमूभ्यां संयत्तौ द्रोणमेवाभ्यधावताम् ॥ ७-१५५-९ (५१८२३)  
 तथैव नकुलो धीमान्सहदेवश्च दुर्जयः ।  
 धृष्टद्युम्नः शतानीको विराटश्च सकेकयः ।  
 मात्स्याः साल्वाः ससेनाश्च द्रोणमेव ययुर्युधि ॥ ७-१५५-१० (५१८२४)  
 द्रुपदश्च तथा राजा पाञ्चालैरभिरक्षितः ।  
 धृष्टद्युम्नपिता राजन्द्रोणमेवाभ्यवर्तत ॥ ७-१५५-११ (५१८२५)  
 द्रौपदेया महेष्वासा राक्षसश्च घटोत्कचः ।  
 ससैन्यास्ते न्यवर्तन्त द्रोणमेव महाद्युतिम् ॥ ७-१५५-१२ (५१८२६)  
 प्रभद्रकाश्च पाञ्चालाः षट्सहस्राः प्रहारिणः ।  
 द्रोणमेवाभ्यवर्तन्त पुरस्कृत्य शिखण्डिनम् ॥ ७-१५५-१३ (५१८२७)  
 तथेतरे नरव्याघ्राः पाण्डवानां महारथाः ।  
 सहिताः सन्न्यवर्तन्त द्रोणमेव द्विजर्षभम् ॥ ७-१५५-१४ (५१८२८)  
 तेषु शूरेषु युद्धाय गतेषु भरतर्षभ ।  
 बभूव रजनी घोरा भीरूणां भयवर्धिनी ॥ ७-१५५-१५ (५१८२९)  
 योधानामशिवा रौद्रा राजन्नन्तकगामिनी ।  
 कुञ्जराश्चमनुष्याणां प्राणान्तकरणी तदा ॥ ७-१५५-१६ (५१८३०)  
 तस्यां रजन्यां घोरायां नदन्त्यः सर्वतः शिवाः ।  
 न्यवेदयन्भयं घोरं सज्वालकबलैर्मुखैः ॥ ७-१५५-१७ (५१८३१)  
 उलूकाश्चाप्यदृश्यन्त शंसन्तो विपुलं भयम् ।  
 विशेषतः कौरवाणां ध्वजिन्यामतिदारुणाः ॥ ७-१५५-१८ (५१८३२)  
 ततः सैन्येषु राजेन्द्र शब्दः समभवन्महान् ।  
 भेरीशब्देन महता मृदङ्गानां स्वनेन च ॥ ७-१५५-१९ (५१८३३)

गजानां बृंहितैश्चापि तुरङ्गाणां च हेषितैः ।  
 खुरशब्दनिपातैश्च तुमुलः सर्वतोऽभवत् ॥ ७-१५५-२० (५१८३४)  
 ततः समभवद्युद्धं सन्ध्यायामतिदारुणम् ।  
 द्रोणस्य च महाराज सृञ्जयानां च सर्वशः ॥ ७-१५५-२१ (५१८३५)  
 तमसा चावृते लोके न प्राज्ञायत किञ्चन ।  
 सैन्येन रजसा चैव समन्तादुत्थितेन ह ॥ ७-१५५-२२ (५१८३६)  
 नरस्याश्वस्य नागस्य समसज्जत शोणितम् ।  
 नापश्याम रजो भौमं कश्मलेनाभिसंवृताः ॥ ७-१५५-२३ (५१८३७)  
 रात्रौ वंशवनस्येव दह्यमानस्य पर्वते ।  
 घोरश्चटचटाशब्दः शस्त्राणां पततामभूत् ॥ ७-१५५-२४ (५१८३८)  
 मृदङ्गानकनिहृदैर्झरैः पटहैस्तथा ।  
 फेत्कारैर्हेषितैः शब्दैः सर्वमैवाकुलं बभौ ॥ ७-१५५-२५ (५१८३९)  
 नैव स्वे न परे राजन्प्राज्ञायन्त तमोवृते ।  
 उन्मत्तमिव तत्सर्वं बभूव रजनीमुखे ॥ ७-१५५-२६ (५१८४०)  
 भौमं रजोऽथ राजेन्द्र शोणितेन प्रणाशितम् ।  
 शातकौम्भैश्च कवचैर्भूषणैश्च तमोऽनशत् ॥ ७-१५५-२७ (५१८४१)  
 ततः सा भारती सेना मणिहेमविभूषिता ।  
 द्यौरिवासीत्सनक्षत्रा रजन्यां भरतर्षभ ॥ ७-१५५-२८ (५१८४२)  
 गोमायुबलसङ्घुष्टा शक्तिध्वजसमाकुला ।  
 वारणाभिरुता घोरा क्ष्वेडितोत्क्रुष्टनादिता ॥ ७-१५५-२९ (५१८४३)  
 तत्राभवन्महाशब्दस्तुमुलो रोमहर्षणः ।  
 समावृण्वन्दिशः सर्वा महेन्द्राशनिनिःस्वनः ॥ ७-१५५-३० (५१८४४)  
 सा निशीथे महाराज सेनाऽदृश्यत भारती ।  
 अङ्गदैः कुण्डलैर्निष्कैः शस्त्रैश्चैवावभासिता ॥ ७-१५५-३१ (५१८४५)  
 तत्र नागा रथाश्चैव जाम्बूनदविभूषिताः ।  
 निशायां प्रत्यदृश्यन्त मेघा इव सविद्युतः ॥ ७-१५५-३२ (५१८४६)  
 ऋष्टिशक्तिगदाबाणमुसलप्रासपट्टसाः ।  
 सम्पतन्तो व्यदृश्यन्त भ्राजमाना इवाग्नयः ॥ ७-१५५-३३ (५१८४७)  
 दुर्योधनपुरोवातां रथनागवलाहकाम् ।  
 वादित्रघोषस्तनितां चापविद्युद्वजैर्वृताम् ॥ ७-१५५-३४ (५१८४८)  
 द्रोणपाण्डवपर्जन्यां खङ्गशक्तिगदाशनिम् ।  
 शरधारास्त्रपवनां शस्त्रपातोष्मसङ्कुलाम् ॥ ७-१५५-३५ (५१८४९)  
 घोरां विस्मापनीमुग्धां जीवितच्छिदमप्नुवाम् ।  
 तां प्राविशन्नतिभयां नदीं युद्धचिकीर्षवः ॥ ७-१५५-३६ (५१८५०)  
 तस्मिन्नात्रिमुखे घोरे महाशब्दनिनादिते ।  
 भीरूणां त्रासजनने शूराणां हर्षवर्धने ॥ ७-१५५-३७ (५१८५१)

रात्रियुद्धे महाघोरे वर्तमाने सुदारुणे ।  
द्रोणमभ्यद्रुवन्क्रुद्धाः सहिताः पाण्डुसृञ्जयाः ॥ ७-१५५-३८ (५१८५२)  
ये ये प्रमुखतो राजन्नावर्तन्त महारथाः ।  
तान्सर्वान्विमुखांश्चक्रे कांश्चिन्निन्ये यमक्षयम् ॥ ७-१५५-३९ (५१८५३)  
तानि नागसहस्राणि रथानामयुतानि च ।  
पदातिहयसङ्घानां प्रयुतान्यर्बुदानि च ।  
द्रोणेनैकेन नाराचैर्निर्भिन्नानि निशामुखे ॥ ७-१५५-४० (५१८५४)

इति श्रीमन्महाभारते द्रोणपर्वणि घटोत्कचवधपर्वणि  
चतुर्दशरात्रियुद्धे पञ्चपञ्चाशदधिकशततमोऽध्यायः  
॥ १५५ ॥

Mahabharata - Drona Parva - Chapter Footnotes

५-१५५-१ शास्त्रातिगं शास्त्रमाज्ञा ॥  
५-१५५-७ धूमकेतुरग्निः ॥  
५-१५५-१४ सन्न्यवर्तन्त सम्मुखं नितरामवर्तन्त ॥  
५-१५५-१५ पञ्चपञ्चाशदधिकशततमोऽध्यायः ॥

द्रोणपर्व - अध्याय १५६  
॥ श्रीः ॥  
७.१५६. अध्यायः १५६

Mahabharata - Drona Parva - Chapter Topics

भीमेन दुर्मददुष्कर्णादिवधः ॥ १ ॥

Mahabharata - Drona Parva - Chapter Text

७-१५६-० (५१८५५)  
धृतराष्ट्र उवाच । ७-१५६-०क्ष् (४६७९)  
तस्मिन्प्रविष्टे दुर्धर्षे सृञ्जयानमितौजसि ।  
अमृष्यमाणे संरब्धे का वोऽभूद्वै मतिस्तदा ॥ ७-१५६-१ (५१८५६)  
दुर्योधनं तथा पुत्रमुक्त्वा शास्त्रातिगं मम ।  
यत्प्राविशदमेयात्मा किं पार्थः प्रत्यपद्यत ॥ ७-१५६-२ (५१८५७)  
निहते सैन्धवे वीरे भूरिश्रवसि चैव ह ।  
यदाऽभ्यगान्महातेजाः पाञ्चालानपराजितः ॥ ७-१५६-३ (५१८५८)  
किममन्यत दुर्धर्षे प्रविष्टे शत्रुतापने ।

दुर्योधनस्तु किं कृत्यं प्राप्तकालममन्यत ॥ ७-१५६-४ (५१८५९)  
 के च तं वरदं वीरमन्वयुर्द्विजसत्तमम् ।  
 के चास्य पृष्ठतोऽगच्छन्वीराः शूरस्य युध्यतः ।  
 के पुरस्तादवर्तन्त निघ्नन्तः शास्त्रवान्रणे ॥ ७-१५६-५ (५१८६०)  
 मन्येऽहं पाण्डवान्सर्वान्भारद्वाजशरार्दितान् ।  
 शिशिरे कम्पमाना वै कृशा गाव इव प्रभो ॥ ७-१५६-६ (५१८६१)  
 प्रविश्य स महेष्वासः पाञ्चालानरिर्मदनः ।  
 कथं नु पुरुषव्याघ्रः पञ्चत्वमुपजग्मिवान् ॥ ७-१५६-७ (५१८६२)  
 सर्वेषु योधेषु च सङ्गतेषु  
 रात्रौ समेतेषु महारथेषु ।  
 संलोड्यमानेषु पृथग्बलेषु  
 के वस्तदानीं मतिमन्त आसन् ॥ ७-१५६-८ (५१८६३)  
 हतांश्चैव विषक्तांश्च पराभूतांश्च शंससि ।  
 रथिनो विरथांश्चैव कृतान्युद्धेषु मामकान् ॥ ५-१५६-१० तेषां  
 संलोड्यमानानां पाण्डवैर्हतचेतसाम् ।  
 अन्धे तमसि मग्नानामभवत्का मतिस्तदा ॥ ७-१५६-९ (५१८६४)  
 प्रहृष्टांश्चाप्युदग्रांश्च सन्तुष्टांश्चैव पाण्डवान् ।  
 शंससीहाप्रहृष्टांश्च विभ्रष्टांश्चैव मामकान् ॥ ७-१५६-११ (५१८६५)  
 कथमेषां तदा तत्र पार्थानामपलायिनाम् ।  
 प्रकाशमभवद्रात्रौ कथं कुरुषु सञ्जय ॥ ७-१५६-१२ (५१८६६)  
 सञ्जय उवाच । ७-१५६-१३क्ष (४६८०)  
 रात्रियुद्धे तदा राजन्वर्तमाने सुदारुणे ।  
 द्रोणमभ्यद्रवन्सर्वे पाण्डवाः सह सोमकैः ॥ ७-१५६-१३ (५१८६७)  
 ततो द्रोणः केकयांश्च धृष्टद्युम्नस्य चात्मजान् ।  
 सम्प्रेषयत्प्रेतलोकं सर्वानिषुभिराशुगैः ॥ ७-१५६-१४ (५१८६८)  
 तस्य प्रमुखतो राजन्येऽवर्तन्त महारथाः ।  
 तान्सर्वान्प्रेषयामास पितृलोकं स भारत ॥ ७-१५६-१५ (५१८६९)  
 प्रमथन्तं तदा वीरान्भारद्वाजं महारथम् ।  
 अभ्यवर्तत सङ्क्रुद्धः शिबी राजा प्रतापवान् ॥ ७-१५६-१६ (५१८७०)  
 तमापतन्तं सम्प्रेक्ष्य पाण्डवानां महारथम् ।  
 विव्याध दशभिर्द्रोणः सर्वपारशवैः शितैः ॥ ७-१५६-१७ (५१८७१)  
 तं शिबिः प्रतिविव्याध त्रिंशता निशितैः शरैः ।  
 सारथिं चास्य भुल्लेन स्मयमानो न्यपातयत् ॥ ७-१५६-१८ (५१८७२)  
 तस्य द्रोणो हयान्हत्वा सारथिं च महात्मनः ।  
 अथाऽस्य सशिरस्त्राणं शिरः कायादपाहरत् ॥ ७-१५६-१९ (५१८७३)  
 ततोऽस्य सारथिं क्षिप्रमन्यं दुर्योधनोऽदिशत् ।

स तेन सङ्गृहीताश्वः पुनरभ्यद्रवद्रिपून् ॥ ७-१५६-२० (५१८७४)  
कलिङ्गानामनीकेन कालिङ्गस्य सुतो रणे ।  
पूर्वं पितृवधात्क्रुद्धौ भीमसेनमुपाद्रवत् ॥ ७-१५६-२१ (५१८७५)  
स भीमं पञ्चभिर्विद्ध्वा पुनर्विव्याध सप्तभिः ।  
विशोकं त्रिभिरानच्छेद्वजमेकेन पत्रिणा ॥ ७-१५६-२२ (५१८७६)  
कलिङ्गानां तु तं शूरं क्रुद्धं क्रुद्धो वृकोदरः ।  
रथाद्रथमभिद्धृत्य मुष्टिनाऽभिजघान ह ॥ ७-१५६-२३ (५१८७७)  
तस्य मुष्टिहतस्याजौ पाण्डवेन बलीयसा ।  
सर्वाण्यस्थीनि सहसा प्रापतन्वै पृथक्पृथक् ॥ ७-१५६-२४ (५१८७८)  
गतस्मिन्हते तदा तेन सिंहनादो महानभूत् ।  
पाञ्चालानां महाराज साधुसाध्विति पाण्डवम् ॥ ७-१५६-२५ (५१८७९)  
तं कर्णो भ्रातरश्चास्य नामृष्यन्त परन्तप ।  
ते भीमसेनं नाराचैर्घ्नुराशीविषोपमैः ॥ ७-१५६-२६ (५१८८०)  
ततः शत्रुरथं त्यक्त्वा भीमो द्रुमरथं गतः ।  
द्रुमं चास्यन्तमनिशं मुष्टिना समपोथयत् ॥ ७-१५६-२७ (५१८८१)  
ग्यथा काचमणिर्न्यस्तो मुष्टिनैकेन लीलया ।  
स हतः सर्वथा चूर्णो रक्तमेवोदपद्यत ॥ ७-१५६-२८ (५१८८२)  
तथा चूर्णमभूत्तत्र कर्णभ्राता द्रुमस्तथा ।  
स तदा पाण्डुपुत्रेण बलिनाऽभिहतोऽपतत् ॥ ७-१५६-२९ (५१८८३)  
तं निहत्य महाराज भीमसेनो महाबलः ।  
जयरातरथं प्राप्य मुहुः सिंह इवानदत् ॥ ७-१५६-३० (५१८८४)  
जयरातं तु चरणे गृह्य भीमो महाबलः ।  
सूतं चास्य महाबाहुर्गृह्य राजंस्तथैव च ॥ ७-१५६-३१ (५१८८५)  
पादयोर्गृह्य तौ वीरो भीमः कर्णस्य पश्यतः ।  
भूमावाविद्ध्य जघ्ने स तौ च प्राणैर्व्ययुज्यताम् ॥ ७-१५६-३२ (५१८८६)  
कर्णस्तु पाण्डवे शक्तिं काञ्चनीं समवासृजत् ।  
ततस्तामेव जग्राह प्रहसन्पाण्डुनन्दनः ॥ ७-१५६-३३ (५१८८७)  
कर्णायैव च दुर्धर्षश्चिक्षेपाजौ वृकोदरः ।  
तामापतन्तीं चिच्छेद शकुनिस्तैलपायिना ॥ ७-१५६-३४ (५१८८८)  
एतत्कृत्वा महत्कर्म रणेऽद्भुतपराक्रमः ।  
पुनः स्वरथमास्थाय दुद्राव तव वाहिनीम् ॥ ७-१५६-३५ (५१८८९)  
तमायान्तं जिघांसन्तं भीमं क्रुद्धमिवान्तकम् ।  
न्यवारयन्महाबाहुं तव पुत्रा विशाम्पते ।  
महता शरवर्षेण च्छादयन्तो महारथाः ॥ ७-१५६-३६ (५१८९०)  
दुर्मदस्य ततो भीमः प्रहसन्निव संयुगे ।  
सारथिं च हयांश्चैव शरैर्निन्ये यमक्षयम् ॥ ७-१५६-३७ (५१८९१)

दुर्मदस्तु ततो यानं दुष्कर्णस्यावचक्रमे ।  
 तावेकरथमारूढौ भ्रातरौ परतापनौ ॥ ७-१५६-३८ (५१८९२)  
 सङ्ग्रामशिरसो मध्ये भीमं द्वावप्यधावताम् ।  
 यथाम्बुपतिमित्रौ हि तारकं दैत्यसत्तमम् ॥ ७-१५६-३९ (५१८९३)  
 ततस्तु दुर्मदञ्चैव दुष्कर्णश्च तवात्मजौ ।  
 रथमेकं समारूढ्य भीमं बाणैरविध्यताम् ॥ ७-१५६-४० (५१८९४)  
 ततः कर्णस्य मिषतो द्रौणेर्दुर्योधनस्य च ।  
 कृपस्य सोमदत्तस्य बाह्लीकस्य च पाण्डवः ॥ ७-१५६-४१ (५१८९५)  
 दुर्मदस्य च वीरस्य दुष्कर्णस्य च तं रथम् ।  
 पादप्रहारेण धरां प्रावेशयदरिन्दमः ॥ ७-१५६-४२ (५१८९६)  
 ततः सुतौ ते बलिनौ शूरौ दुष्कर्णदुर्मदौ ।  
 मुष्टिनाऽऽहत्य सङ्क्रुद्धौ ममर्दं चरणेन ह ॥ ७-१५६-४३ (५१८९७)  
 ततो हाहाकृते सैन्ये दृष्ट्वा भीमं नृपाऽब्रुवन् ।  
 रुद्रोऽयं भीमरूपेण धार्तराष्ट्रेषु युध्यति ॥ ७-१५६-४४ (५१८९८)  
 एवमुक्त्वा पलायन्ते सर्वे भारत पार्थिवाः ।  
 विसंज्ञा वाहयन्वाहान्न च द्वौ सह धावतः ॥ ७-१५६-४५ (५१८९९)  
 ततो बले भृशलुलिते निशामुखे  
 सुपूजितो नृपवृषभैर्वृकोदरः ।  
 महाबलः कमलविबुद्धलोचनो  
 युधिष्ठिरं नृपतिमपूजयद्धली ॥ ७-१५६-४६ (५१९००)  
 ततो यमौ द्रुपदविराटकेकया  
 युधिष्ठिरश्चापि परां मुदं ययुः ।  
 वृकोदरं भृशमनुपूजयंश्च ते  
 यथान्धके प्रतिनिहते हरं सुराः ॥ ७-१५६-४७ (५१९०१)  
 ततः सुतास्ते वरुणात्मजोपमा  
 रुपान्विताः सह गुरुणा महात्मना ।  
 वृकोदरं सरथपदातिकुञ्जरा  
 युयुत्सवो भृशमभिपर्यवारयन् ॥ ७-१५६-४८ (५१९०२)  
 गततो यमौ द्रुपदसुताः ससैनिका  
 युधिष्ठिरद्रुपदविराटसात्वताः ।  
 घटोत्कचो जयविजयौ द्रुमो वृकः  
 ससृञ्जयास्तव तनयानवारयन् ॥ ७-१५६-४९ (५१९०३)  
 ततोऽभवत्तिमिरघनैरिवावृते  
 महाभये भयदमतीव दारुणम् ।  
 निशामुखे वृकबलगृध्रमोदनं  
 महात्मना नृपवर युद्धमद्भुतम् ॥ ७-१५६-५० (५१९०४)

इति श्रीमन्महाभारते द्रोणपर्वणि घटोत्कचवधपर्वणि  
चतुर्दशरात्रियुद्धे षट्पञ्चाशदधिकशततमोऽध्यायः ॥ १५६ ॥

Mahabharata - Drona Parva - Chapter Footnotes

- ५-१५६-१ गावः गाः ॥  
५-१५६- कमलविबुद्धलोचनो विलसत्पद्मनेत्रः ॥  
५-१५६- गुरुणा द्रोणेन ॥  
५-१५६- तिमिराण्येव घनास्तैः ॥  
५-१५६- षट्पञ्चाशदधिकशततमोऽध्यायः ॥  
१५६ ॥

द्रोणपर्व - अध्याय १५७

॥ श्रीः ॥

७.१५७. अध्यायः १५७

Mahabharata - Drona Parva - Chapter Topics

सात्यकिना सोमदत्तपराजयः ॥ १ ॥

अश्वत्थामघटोत्कचयुद्धमश्वत्थामपराक्रमश्च ॥ २ ॥

Mahabharata - Drona Parva - Chapter Text

७-१५७-० (५१९०५)

सञ्जय उवाच । ७-१५७-०क्ष् (४६८१)

प्रायोपविष्टे तु हते पुत्रे सात्यकिना तदा ।

सोमदत्तो भृशं क्रुद्धः सात्यकिं वाक्यमब्रवीत् ॥ ७-१५७-१ (५१९०६)

क्षत्रधर्मः परो दृष्टो यस्तु देवैर्महात्मभिः ।

तं त्वं सात्वत सन्तज्य दस्युधर्मे कथं रतः ॥ ७-१५७-२ (५१९०७)

पराङ्मुखाय दीनाय न्यस्तशस्त्राय याचते ।

क्षत्रधर्मरतः प्राज्ञः कथं नु प्रहरेद्रणे ॥ ७-१५७-३ (५१९०८)

द्वावेव किल वृष्णीनां तत्र ख्यातौ महारथौ ।

प्रद्युम्नश्च महाबाहुस्त्वं चैव युधि सात्वत ॥ ७-१५७-४ (५१९०९)

कथं प्रायोपविष्टाय पार्थेन च्छिन्नबाहवे ।

नृशंसं बत दीनं च तादृशं कृतवानसि ॥ ७-१५७-५ (५१९१०)

कर्ममस्तस्य दुर्वृत्तं फलं प्राप्नुहि संयुगे ।

अद्य छेत्स्यामि ते मूढ शिरो विक्रम्य पत्रिणा ॥ ७-१५७-६ (५१९११)

शपे सात्वत पुत्राभ्यामिष्टेन सुकृतेन च ।  
 अनतीतामिमां रात्रिं यदि त्वां वीरमानिनम् ॥ ७-१५७-७ (५१९१२)  
 अरक्ष्यमाणं पार्थेन जिष्णुना ससुतानुजम् ।  
 न हन्यां नरके घोरे पतेयं वृष्णिपांसन ॥ ७-१५७-८ (५१९१३)  
 एवमुक्त्वा सुसङ्क्रुद्धः सोमदत्तो महाबलः ।  
 दध्मौ शङ्खं च तारेण सिंहनादं ननाद च ॥ ७-१५७-९ (५१९१४)  
 ततः कमलपत्राक्षः सिंहदंष्ट्रो दुरासदः ।  
 सात्यकिर्भृशसङ्क्रुद्धः सोमदत्तमथाब्रवीत् ॥ ७-१५७-१० (५१९१५)  
 कौरवेय न मे त्रासः कथञ्चिदपि विद्यते ।  
 त्वया सार्धमथान्यैश्च युध्यतो हृदि कश्चन ॥ ७-१५७-११ (५१९१६)  
 यदि सर्वेण सैन्येन गुप्तो मां योधयिष्यसि ।  
 तथापि न व्यथा काचित्त्वयि स्यान्मम कौरव ॥ ७-१५७-१२ (५१९१७)  
 युद्धसारेण वाक्येन असतां सम्मतेन च ।  
 नाहं भीषयितुं शक्यः क्षत्रवृत्ते स्थितस्त्वया ॥ ७-१५७-१३ (५१९१८)  
 यदि तेऽस्ति युयुत्साऽद्य मया सह नराधिप ।  
 निर्दयो निशितैर्बाणैः प्रहर प्रहरामि ते ॥ ७-१५७-१४ (५१९१९)  
 हतो भूरिश्रवा वीरस्तव पुत्रो महारथः ।  
 शलश्चैव महाराज भ्रातृव्यसनकर्षितः ॥ ७-१५७-१५ (५१९२०)  
 त्वां चाप्यद्य वधिष्यामि सहपुत्रं सबान्धवम् ।  
 तिष्ठेदानीं रणे यत्तः कौरवोऽसि महारथः ॥ ७-१५७-१६ (५१९२१)  
 यस्मिन्दानं दमः शौचमहिंसा हीर्धृतिः क्षमा ।  
 अनपायानि सर्वाणि नित्यं राज्ञि युधिष्ठिरे ॥ ७-१५७-१७ (५१९२२)  
 मृदङ्गकेतोस्तस्य त्वं तेजसा निहतः पुरा ।  
 सकर्णसौबलः सङ्घये विनाशमुपयास्यसि ॥ ७-१५७-१८ (५१९२३)  
 शपेऽहं कृष्णचरणैरिष्टापूर्तेन चैव ह ।  
 यदि त्वां ससुतं पापं न हन्यां युधि रोषितः ॥ ७-१५७-१९ (५१९२४)  
 अपयास्यसि चोत्त्यक्त्वा रणं मुक्तो भविष्यसि ॥ ७-१५७-२० (५१९२५)  
 एवमाभाष्य चान्योन्यं क्रोधसंरक्तलोचनौ ।  
 प्रवृत्तौ शरसम्पातं कर्तुं पुरुषसत्तमौ ॥ ७-१५७-२१ (५१९२६)  
 ततो रथसहस्रेण नागानामयुतेन च ।  
 दुर्योधनः सोमदत्तं परिवार्य व्यवस्थितः ॥ ७-१५७-२२ (५१९२७)  
 शकुनिश्च सुसङ्क्रुद्धः सर्वशस्त्रभृतां वरः ।  
 पुत्रपौत्रैः परिवृतो भ्रातृभिश्चेन्द्रविक्रमैः ।  
 श्यालस्तव महाबाहुर्वज्रसंहननो युवा ॥ ७-१५७-२३ (५१९२८)  
 साग्रं शतसहस्रं तु हयानां तस्य धीमतः ।  
 सोमदत्तं महेष्वासं समन्तात्पर्यरक्षत ॥ ७-१५७-२४ (५१९२९)

रक्ष्यमाणश्च बलिभिश्छादयामास सात्यकिम् ।  
 तं छाद्यमानं विशिखैर्दृष्ट्वा सन्नतपर्वभिः ॥ ७-१५७-२५ (५१९३०)  
 धृष्टद्युम्नोऽभ्ययात्कुद्धः प्रगृह्य महतीं चमूम् ।  
 गभ्यरक्षन्महाबाहुः सात्वतं सत्यविक्रमम् ॥ ७-१५७-२६ (५१९३१)  
 चण्डवाताभिसृष्टानामुदधीनामिव स्वनः ।  
 आसीद्राजन्बलौघानामन्योन्यमभिनिघ्नताम् ॥ ७-१५७-२७ (५१९३२)  
 विव्याध सोमदत्तस्तु सात्वतं नवभिः शरैः ।  
 सात्यकिर्नवभिश्चैनमवधीत्कुरुपुङ्गवम् ॥ ७-१५७-२८ (५१९३३)  
 सोऽतिविद्धो बलवता समरे दृढधन्विना ।  
 रथोपस्थं समासाद्य मुमोह गतचेतनः ॥ ७-१५७-२९ (५१९३४)  
 तं विमूढं समालक्ष्य सारथिस्त्वरयाऽन्वितः ।  
 अपोवाह रणाद्वीरं सोमदत्तं महारथम् ॥ ७-१५७-३० (५१९३५)  
 तं विसंज्ञं समालक्ष्य युयुधानशरादितम् ।  
 अभ्यद्रवत्ततो द्रोणो यदुवीरजिघांसया ॥ ७-१५७-३१ (५१९३६)  
 तमायान्तमभिप्रेक्ष्य युधिष्ठिरपुरोगमाः ।  
 परिवव्रुर्महात्मानं परीप्सन्तो यदूत्तमम् ॥ ७-१५७-३२ (५१९३७)  
 ततः प्रववृते युद्धं द्रोणस्य सह पाण्डवैः ।  
 बलेरिव सुरैः पूर्वं त्रैलोक्यजयकाङ्क्षया ॥ ७-१५७-३३ (५१९३८)  
 ततः सायकजालेन पाण्डवानीकमावृणोत् ।  
 भारद्वाजो महातेजा विव्याध च युधिष्ठिरम् ॥ ७-१५७-३४ (५१९३९)  
 सात्यकिं दशभिर्बाणैर्विंशत्या पार्श्वतं शरैः ।  
 भीमसेनं च नवभिर्नकुलं पञ्चभिस्तथा ॥ ७-१५७-३५ (५१९४०)  
 सहदेवं तथाऽष्टाभिः शतेन च शिखण्डिनम् ।  
 द्रौपदेयान्महाबाहुः पञ्चभिः पञ्जभिः शरैः ॥ ७-१५७-३६ (५१९४१)  
 विराटं मत्स्यमष्टाभिर्द्वैपदं दशभिः शरैः ।  
 युधामन्युं त्रिभिः षड्भिरुत्तमौजसमाहवे ।  
 अन्यांश्च सैनिकान्विद्ववा युधिष्ठिरमुपाद्रवत् ॥ ७-१५७-३७ (५१९४२)  
 ते बध्यमाना द्रोणेन पाण्डुपुत्रस्य सैनिकाः ।  
 प्राद्रवन्वै भयाद्राजन्सार्तनादा दिशो दश ॥ ७-१५७-३८ (५१९४३)  
 काल्यमानं तु तत्सैन्यं दृष्ट्वा द्रोणेन फल्गुनः ।  
 किञ्चिदागतसंरम्भो गुरुं पार्थोऽभ्ययाद्दुतम् ॥ ७-१५७-३९ (५१९४४)  
 दृष्ट्वा द्रोणं तु बीभत्सुमभिधावन्तमाहवे ।  
 सन्नयवर्तत तत्सैन्यं पुनर्यौधिष्ठिरं बलम् ॥ ७-१५७-४० (५१९४५)  
 ततो युद्धमभूद्भूयो भारद्वाजस्य पाण्डवैः ॥ ७-१५७-४१ (५१९४६)  
 द्रोणस्तव सुतै राजन्सर्वतः परिवारितः ।  
 व्यधमत्पाण्डुसैन्यानि तूलराशिमिवानलः ॥ ७-१५७-४२ (५१९४७)

तं ज्वलन्तमिवादित्यं दीप्तानलसमद्युतिम् ।  
 राजन्ननिशमत्यन्तं दृष्ट्वा द्रोणं शरार्चिषम् ॥ ७-१५७-४३ (५१९४८)  
 मण्डलीकृतधन्वानं तपन्तमिव भास्करम् ।  
 दहन्तमहितान्सैन्ये नैनं कश्चिदवारयत् ॥ ७-१५७-४४ (५१९४९)  
 योयो हि प्रमुखे तस्य तस्थौ द्रोणस्य पुरुषः ।  
 तस्यतस्य शिरश्छित्त्वा ययुर्द्रोणशराः क्षितिम् ॥ ७-१५७-४५ (५१९५०)  
 एवं सा पाण्डवी सेना वध्यमाना महात्मना ।  
 प्रदुद्राव पुनर्भीता पश्यतः सव्यसाचिनः ॥ ७-१५७-४६ (५१९५१)  
 सम्प्रभग्नं बलं दृष्ट्वा द्रोणेन निशि भारत ।  
 गोविन्दमब्रवीज्जिष्णुर्गच्छ द्रोणरथं प्रति ॥ ७-१५७-४७ (५१९५२)  
 ततो रजतगोक्षीरकुन्देन्दुसदृशप्रभान् ।  
 चोदयामास दाशार्हो हयान्द्रोणरथं प्रति ॥ ७-१५७-४८ (५१९५३)  
 भीमसेनोऽपि तं दृष्ट्वा यान्तं द्रोणाय फल्गुनम् ।  
 स्वसारथिमुवाचेदं द्रोणानीकाय मां वह ॥ ७-१५७-४९ (५१९५४)  
 सोऽपि तस्य वचः श्रुत्वा विशोकोऽवहयद्वयान् ।  
 पृष्ठतः सत्यसन्धस्य जिष्णोर्भरतसत्तम ॥ ७-१५७-५० (५१९५५)  
 तौ दृष्ट्वा भ्रातरौ यत्तौ द्रोणानीकमभिद्रुतौ ।  
 पाञ्चालाः सृञ्जया मात्स्याश्चेदिकारूशकोसलाः ।  
 अन्वगच्छन्महाराज केकयाश्च महारथाः ॥ ७-१५७-५१ (५१९५६)  
 ततो राजन्नभूदोरः सङ्ग्रामो रोमहर्षणः ॥ ७-१५७-५२ (५१९५७)  
 बीभत्सुर्दक्षिणं पार्श्वमुत्तरं च वृकोदरः ।  
 महद्भयां रथबृन्दाभ्यां बलं जगृहतुस्तव ॥ ७-१५७-५३ (५१९५८)  
 तौ दृष्ट्वा पुरुषव्याघ्रौ भीमसेनधनञ्जयौ ।  
 धृष्टद्युम्नोऽभ्ययाद्राजन्सात्यकिश्च महाबलः ॥ ७-१५७-५४ (५१९५९)  
 चण्डवाताभिपन्नानामुदधीनामिव स्वनः ।  
 आसीद्राजन्बलौघानां तदाऽन्योन्यमभिघ्नतां ७-१५७-५५ (५१९६०)  
 सौमदत्तिवधात्क्रुद्धो दृष्ट्वा सात्यकिमाहवे ।  
 द्रौणिरभ्यद्रवद्राजन्वधाय कृतनिश्चयः ॥ ७-१५७-५६ (५१९६१)  
 तमापतन्तं सम्प्रेक्ष्य शैनेयस्य रथं प्रति ।  
 भैमसेनिः सुसङ्क्रुद्धः प्रत्यमित्रमवारयत् ॥ ७-१५७-५७ (५१९६२)  
 कार्णायसं महाघोरमृक्षचर्मपरिच्छदम् ।  
 महान्तं रथमास्थाय त्रिंशन्नत्वान्तरान्तरम् ॥ ७-१५७-५८ (५१९६३)  
 विक्षिप्तयन्त्रसन्नाहं महामेघौघनिःस्वनम् ।  
 युक्तं गजनिभैर्वाहैर्न हयैर्नापि वारणैः ॥ ७-१५७-५९ (५१९६४)  
 विक्षिप्तपक्षचरणविवृताक्षेण कूजता ।  
 ध्वजेनोच्छ्रितदण्डेन गृध्रराजेन राजितम् ॥ ७-१५७-६० (५१९६५)

लोहितार्द्रपताकं तु आन्त्रमालाविभूषितम् ।  
अष्टचक्रसमायुक्तमास्थाय विपुलं रथम् ॥ ७-१५७-६१ (५१९६६)  
शूलमुद्गरधारिण्या शैलपादपहस्तया ।  
रक्षसां घोररूपाणामक्षौहिण्या समावृतः ॥ ७-१५७-६२ (५१९६७)  
तमुद्यतमहाचापं निशाम्य व्यथिता नृपाः ।  
युगान्तकालसमये दण्डहस्तमिवान्तकम् ॥ ७-१५७-६३ (५१९६८)  
ततस्तं गिरिशृङ्गाभं भीमरूपं भयावहम् ।  
दंष्ट्राकरालोग्रमुखं शङ्कुकर्णं महाहनुम् ॥ ७-१५७-६४ (५१९६९)  
ऊर्ध्वकेशं विरूपाक्षं दीप्तास्यं निम्नितोदरम् ।  
महाश्वभ्रगलद्वारं किरीटच्छत्रमूर्धजम् ॥ ७-१५७-६५ (५१९७०)  
त्रासनं सर्वभूतानां व्यात्ताननभिवान्तकम् ।  
वीक्ष्य दीप्तमिवायान्तं रिपुविक्षोभकारिणम् ॥ ७-१५७-६६ (५१९७१)  
तमुद्यतमहाचापं राक्षसेन्द्रं घटोत्कचम् ।  
भयादिता प्रचुक्षोभ पुत्रस्य तव वाहिनी ।  
वायुना क्षोभितावर्ता गङ्गेवोर्ध्वतरङ्गिणी ॥ ७-१५७-६७ (५१९७२)  
घटोत्कचप्रयुक्तेन सिंहनादेन भीषिताः ।  
प्रसुस्रुवुर्गजा मूत्रं विव्यथुश्च नरा भृशम् ॥ ७-१५७-६८ (५१९७३)  
ततोऽश्मवृष्टिरत्यर्थमासीत्तत्र समन्ततः ।  
सन्ध्याकालाधिकबलैः प्रयुक्ता राक्षसैः क्षितौ ॥ ७-१५७-६९ (५१९७४)  
आयसानि च चक्राणि भुशुण्ड्यः प्रासतोमराः ।  
पतन्त्यविरताः शूलाः शतघ्न्यः पट्टसास्तथा ॥ ७-१५७-७० (५१९७५)  
तदुग्रमतिरौद्रं च दृष्ट्वा युद्धं नराधिपाः ।  
तनयास्तव कर्णश्च व्यथिताः प्राद्रवन्दिशः ॥ ७-१५७-७१ (५१९७६)  
तत्रैकोऽस्त्रबलश्लाघी द्रौणिर्मानी न विव्यथे ।  
व्यधमच्च शरैर्मायां घटोत्कचविनिर्भिताम् ॥ ७-१५७-७२ (५१९७७)  
विहतायां तु मायायाममर्षी स घटोत्कचः ।  
विससर्ज शरान्घोरांस्तेऽश्वत्थामानमाविशन् ।  
भुजङ्गा इव वेगेन वल्मीकं क्रोधमूर्च्छिताः ॥ ७-१५७-७३ (५१९७८)  
ते शरा रुधिराक्ताङ्गा भित्त्वा शारद्वतीसुतम् ।  
विविशुर्धरणीं शीघ्रा रुक्मपुङ्गाः शिलाशिताः ॥ ७-१५७-७४ (५१९७९)  
अश्वत्थामा तु सङ्क्रुद्धो लघुहस्तः प्रतापवान् ।  
घटोत्कचमभिक्रुद्धं बिभेद दशभिः शरैः ॥ ७-१५७-७५ (५१९८०)  
घटोत्कचोऽतिविद्धस्तु द्रोणपुत्रेण मर्मसु ।  
चक्रं शतसहस्रारमगृह्णाद्यथितो भृशम् ॥ ७-१५७-७६ (५१९८१)  
क्षुरान्तं बालसूर्याभं मणिवज्रविभूषितम् ।  
अश्वत्थाम्नि स चिक्षेप भैमसेनिर्जिघांसया ॥ ७-१५७-७७ (५१९८२)

वेगेन महता गच्छद्विक्षिप्तं द्रौणिना शरैः ।  
 अभाग्यस्येव सङ्कल्पस्तन्मोघमपतद्भुवि ॥ ७-१५७-७८ (५१९८३)  
 घटोत्कचस्ततस्तूर्णं दृष्ट्वा चक्रं निपातितम् ।  
 द्रौणिं प्राच्छादयद्बाणैः स्वर्भानुरिव भास्करम् ॥ ७-१५७-७९ (५१९८४)  
 घटोत्कचसुतः श्रीमान्भिन्नाञ्जनचयोपमः ।  
 रुरोध द्रौणिमायान्तं प्रभञ्जनमिवाद्रिराट् ॥ ७-१५७-८० (५१९८५)  
 पौत्रेण भीमसेनस्य शरैरञ्जनपर्वणा ।  
 बभौ मेघेन धाराभिर्गिरिर्मैरुरिवावृतः ॥ ७-१५७-८१ (५१९८६)  
 अश्वत्थामा त्वसम्भ्रान्तो रुद्रोपेन्द्रेन्द्रविक्रमः ।  
 ध्वजमेकेन बाणेन चिच्छेदाञ्जनपर्वणः ॥ ७-१५७-८२ (५१९८७)  
 द्वाभ्यां तु रथयन्तारौ त्रिभिश्चास्य त्रिवेणुकम् ।  
 धनुरेकेन चिच्छेद चतुर्भिश्चतुरो हयान् ॥ ७-१५७-८३ (५१९८८)  
 विरथस्योद्यतं हस्ताद्धेमविन्दुभिराचितम् ।  
 विशिखेन सतीक्ष्णेन खङ्गमस्य द्विधाऽकरोत् ॥ ७-१५७-८४ (५१९८९)  
 गदा हेमाङ्गदा राजंस्तूर्णं हैडिम्बिसूनुना ।  
 भ्राम्योत्क्षिप्ताशरैःसापि द्रौणिनाभ्याहताऽपतत् ॥ ७-१५७-८५ (५१९९०)  
 ततोऽन्तरिक्षमुत्प्लुत्य कालमेघ इवोन्नदन् ।  
 ववर्षाञ्जनपर्वा स द्रुमवर्षं नभस्तलात् ॥ ७-१५७-८६ (५१९९१)  
 ततो मायाधरं द्रौणिर्घटोत्कचसुतं दिवि ।  
 मार्गणैरभिविव्याध धनं सूर्य इवांशुभिः ॥ ७-१५७-८७ (५१९९२)  
 सोऽवतीर्य पुरस्तस्थौ रथे हेमविभूषिते ।  
 महीगत इवात्युग्रः श्रीमानञ्जनपर्वतः ॥ ७-१५७-८८ (५१९९३)  
 तमयस्मयवर्माणं द्रौणिर्भीमात्मजात्मजम् ।  
 जघानाञ्जनपर्वाणं महेश्वर इवान्धकम् ॥ ७-१५७-८९ (५१९९४)  
 अथ दृष्ट्वा हतं पुत्रमश्वत्थाम्ना महाबलम् ।  
 द्रौणेः सकाशमभ्येत्य रोषात्प्रस्फुरिताधरः ॥ ७-१५७-९० (५१९९५)  
 प्राह वाक्यमसम्भ्रान्तो वीरं शारद्वतीसुतम् ।  
 दहन्तं पाण्डवानीकं वनमग्निमिवोच्छ्रितम् ॥ ७-१५७-९१ (५१९९६)  
 घटोत्कच उवाच । ७-१५७-९२क्ष् (४६८२)  
 तिष्ठतिष्ठ न मे जीवन्द्रोणपुत्र गमिष्यसि ।  
 त्वामद्य निहनिष्यामि क्रौञ्चमग्निसुतो यथा ॥ ७-१५७-९२ (५१९९७)  
 अश्वत्थामोवाच । ७-१५७-९३क्ष् (४६८३)  
 गच्छ वत्स सहान्यैस्त्वं युध्यस्वामरविक्रम ।  
 न हि पुत्रेण हैडिम्ब पिता न्याय्यः प्रबाधितुम् ॥ ७-१५७-९३ (५१९९८)  
 कामं खलु न रोषो मे हैडिम्बे विद्यते त्वयि ।  
 किं तु रोषान्वितो जन्तुर्हन्यादात्मानमप्युत ॥ ७-१५७-९४ (५१९९९)

सञ्जय उवाच । ७-१५७-९५क्ष (४६८४)  
श्रुत्वैतत्क्रोधताम्राक्षः पुत्रशोकसमन्वितः ।  
अश्वत्थामानमायस्तो भैमसेनिरभाषत ॥ ७-१५७-९५ (५२०००)  
किमहं कातरो द्रौणे पृथग्जन इवाहवे ॥  
यन्मां भीषयसे वाग्भिरसदेतद्वचस्तव ॥ ७-१५७-९६ (५२००१)  
भीमात्खलु समुत्पन्नः कुरूणां विपुले कुले ।  
पाण्डवानामहं पुत्रः समरेष्वनिवर्तिनाम् ॥ ७-१५७-९७ (५२००२)  
रक्षसामधिराजोऽहं दशग्रीवसमो बले ।  
तिष्ठतिष्ठ न मे जीवन्द्रोणपुत्र गमिष्यसि ॥ ७-१५७-९८ (५२००३)  
युद्धश्रद्धामहं तेऽद्य विनेष्यामि रणाजिरे ॥ ७-१५७-९९ (५२००४)  
इत्युक्त्वा क्रोधताम्राक्षो राक्षसः सुमहाबलः ।  
द्रौणिमभ्यद्रवत्क्रुद्धो गजेन्द्रमिव केसरी ॥ ७-१५७-१०० (५२००५)  
रथाक्षमात्रैरिषुभिरभ्यवर्षद्धटोत्कचः ।  
रथिनामृषभं द्रौणिं धाराभिरिव तोयदः ॥ ७-१५७-१०१ (५२००६)  
शरवृष्टिं शरैर्द्रौणिरप्राप्तां तां व्यशातयत् ।  
ततोन्तरिक्षे बाणानां सङ्ग्रामोऽन्य इवाभवत् ॥ ७-१५७-१०२ (५२००७)  
अथास्त्रसम्मर्दकृतैर्विस्फुलिङ्गैस्तदा बभौ ।  
विभावरीमुखे व्योम खद्योतैरिव चित्रितम् ॥ ७-१५७-१०३ (५२००८)  
निशाम्य निहतां मायां द्रौणिना रणमानिना ।  
घटोत्कचस्ततो मायां ससर्जान्तर्हितः पुनः ॥ ७-१५७-१०४ (५२००९)  
सोऽभवद्गिरिरत्युच्चः शिखरैस्तरुसङ्कटैः ।  
शूलप्रासासिमुसलजलप्रस्रवणो महान् ॥ ७-१५७-१०५ (५२०१०)  
तमञ्जनगिरिप्रख्यं द्रौणिर्दृष्ट्वा महीधरम् ।  
प्रपतद्भिश्च बहुभिः शस्त्रसङ्घैर्न विव्यथे ॥ ७-१५७-१०६ (५२०११)  
ततो हसन्निव द्रौणिर्वज्रमस्त्रमुदैरयत् ।  
स ते नास्त्रैण शैलेन्द्रः क्षिप्तः क्षिप्रं व्यनश्यत् ॥ ७-१५७-१०७ (५२०१२)  
ततः स तोयदो भूत्वा नीलः सेन्द्रायुधो दिवि ।  
अश्मवृष्टिभिरत्युग्रो द्रौणिमाच्छादयद्रणे ॥ ७-१५७-१०८ (५२०१३)  
अथ सन्धाय वायव्यमस्त्रमस्त्रविदां वरः ।  
व्यधमद्द्रोणतनयो नीलमेघं समुत्थितम् ॥ ७-१५७-१०९ (५२०१४)  
स मार्गणगणैर्द्रौणिर्दिशः प्रच्छाद्य सर्वशः ।  
शतं रथसहस्राणां जघान द्विपदां वरः ॥ ७-१५७-११० (५२०१५)  
स दृष्ट्वा पुनरायान्तं रथेनायतकार्मुकम् ।  
घटोत्कचमसम्भ्रान्तं राक्षसैर्बहुभिर्वृतम् ॥ ७-१५७-१११ (५२०१६)  
सिंहशार्दूलसदृशैर्मत्तद्विरदविक्रमैः ।  
गजस्थैश्च रथस्थैश्च वाजिपृष्ठगतैरपि ॥ ७-१५७-११२ (५२०१७)

विकृतास्यशिरोग्रीवैर्हिडिम्बानुचरैः सह ।  
 पौलस्त्यैर्यातुधानैश्च तामसैश्चेन्द्रविक्रमैः ॥ ७-१५७-११३ (५२०१८)  
 नानाशस्त्रधरैर्वीरैर्नानाकवचभूषणैः ।  
 महाबलैर्भीमरवैः संरम्भोद्धृत्तलोचनैः ॥ ७-१५७-११४ (५२०१९)  
 उपस्थितैस्ततो युद्धे राक्षसैर्युद्धदुर्मदैः ।  
 विषण्णमभिसम्प्रेक्ष्य पुत्रं ते द्रौणिरब्रवीत् ॥ ७-१५७-११५ (५२०२०)  
 तिष्ठ दुर्योधनाद्य त्वं न कार्यः सम्भ्रमस्त्वया ।  
 सहैभिर्भ्रातृभिर्वीरैः पार्थिवैश्चेन्द्रविक्रमैः ॥ ७-१५७-११६ (५२०२१)  
 निहनिष्याम्यमित्रांस्त न तवास्ति पराजयः ।  
 सत्यं ते प्रतिजानामि पर्याश्वासय वाहिनीम् ॥ ७-१५७-११७ (५२०२२)  
 दुर्योधन उवाच ७-१५७-११८क्ष् (४६८५)  
 न त्वेतदद्भुतं मन्ये यत्ते महदिदं मनः ।  
 अस्मासु च परा भक्तिस्तव गौतमिनन्दन ॥ ७-१५७-११८ (५२०२३)  
 सञ्जय उवाच । ७-१५७-११९क्ष् (४६८६)  
 अश्वत्थामानमुक्त्वैवं ततः सौबलमब्रवीत् ।  
 वृतं रथसहस्रेण हयानां रणशोभिनाम् ॥ ७-१५७-११९ (५२०२४)  
 षष्ठ्या रथसहस्रैश्च प्रयाहि त्वं धनञ्जयम् ।  
 कर्णश्च वृषसेनश्च कृपो नीलस्तथैव च ॥ ७-१५७-१२० (५२०२५)  
 उदीच्याः कृतवर्मा च पुरुमित्रः सुतापनः ।  
 दुःशासनो निकुम्भश्च कुण्डभेदी पराक्रमः ॥ ७-१५७-१२१ (५२०२६)  
 पूरञ्जयो दृढरथः पताकी हेमकम्पनः ।  
 शल्यारुणीन्द्रसेनाश्च सञ्जयो विजयो जयः ॥ ७-१५७-१२२ (५२०२७)  
 कमलाक्षः परक्राथी जयवर्मा सुदर्शनः ।  
 एते त्वामनुयास्यन्ति पत्नीनामयुतानि षट् ॥ ७-१५७-१२३ (५२०२८)  
 जहि भीमं यमौ चोभौ धर्मराजं च मातुल ।  
 असुरानिव देवेन्द्रो जयाशा मे त्वयि स्थिता ॥ ७-१५७-१२४ (५२०२९)  
 दारितान्द्रौणिना बाणैर्भृशं विक्षतविग्रहान् ।  
 जहि मातुल कौन्तेयानसुरानिव पावकिः ॥ ७-१५७-१२५ (५२०३०)  
 सञ्जय उवाच । ७-१५७-१२६क्ष् (४६८७)  
 एवमुक्तो ययौ शीघ्रं पुत्रेण तव सौबलः ।  
 पिप्रीषुस्ते सुतान्नाजन्दिधक्षुश्चैव पाण्डवान् ॥ ७-१५७-१२६ (५२०३१)  
 अथ प्रवृत्ते युद्धं द्रौणिराक्षसयोर्मृधे ।  
 विभावर्यां सुतुमुलं शक्रप्रह्लादयोरिव ॥ ७-१५७-१२७ (५२०३२)  
 ततो घटोत्कचो बाणैर्दशभिर्गौतमीसुतम् ।  
 जघानोरसि सङ्क्रुद्धौ विषाग्निप्रतिमैर्दृढैः ॥ ७-१५७-१२८ (५२०३३)  
 स तैरभ्याहतो गाढं शरैर्भीमसुतेरितैः ।

चचाल रथमध्यस्थो वातोद्धूत इव द्रुमः ॥ ७-१५७-१२९ (५२०३४)  
भूयश्चाञ्जलिकेनाथ मार्गणेन महाप्रभम् ।  
द्रौणिहस्तस्थितं चापं चिच्छेदाशु घटोत्कचः ॥ ७-१५७-१३० (५२०३५)  
ततोऽन्यद्द्रौणिरादय धनुर्भारसहं महत् ।  
ववर्ष विशिखांस्तीक्ष्णान्वारिधारा इवाम्बुदः ॥ ७-१५७-१३१ (५२०३६)  
ततः शारद्वतीपुत्रः प्रेषयामास भारत ।  
सुवर्णपुङ्खाञ्छत्रुघ्नान्खचरान्खचरं प्रति ॥ ७-१५७-१३२ (५२०३७)  
तद्वाणैरदितं यूथं रक्षसां पीनवक्षसाम् ।  
सिंहैरिव बभौ मत्तं गजानामाकुलं कुलम् ॥ ७-१५७-१३३ (५२०३८)  
विधम्य राक्षसान्बाणैः साश्वसूतरथद्विपान् ।  
ददाह भगवान्वह्निर्भूतानीव युगक्षये ॥ ७-१५७-१३४ (५२०३९)  
स दग्ध्वाऽक्षौहिणीं बामैर्नैर्ऋतीं रुरुचे नृप ।  
पुरेव त्रिपुरं दग्ध्वा दिवि देवो महेश्वरः ॥ ७-१५७-१३५ (५२०४०)  
युगान्ते सर्वभूतानि दग्ध्वेव वसुरुल्बणः ।  
रराज जयतां श्रेष्ठो द्रोणपुत्रस्तवाहितान् ॥ ७-१५७-१३६ (५२०४१)  
ततो घटोत्कचः क्रुद्धो रक्षसां भीमकर्मणाम् ।  
द्रौणिं हतेति महतीं चोदयामास तां चमूम् ॥ ७-१५७-१३७ (५२०४२)  
घटोत्कचस्य तामाज्ञां प्रतिगृह्याथ राक्षसाः ।  
दंष्ट्रोज्ज्वला महावक्त्रा घोररूपा भयानकाः ॥ ७-१५७-१३८ (५२०४३)  
व्यात्तानना घोरजिह्वाः क्रोधताम्रेक्षणा भृशम् ।  
सिंहनादेन महता नादयन्तो वसुन्धराम् ॥ ७-१५७-१३९ (५२०४४)  
हन्तुमभ्यद्रवन्द्रौणिं नानाप्रहरणायुधाः ।  
शक्तीः शतघ्नीः परिघानशनीः शूलपट्टशान् ॥ ७-१५७-१४० (५२०४५)  
खङ्गान्गदाभिण्डपालान्मुसलानि परश्वथान् ।  
प्रासानसींस्तोमरांश्च कणपान्कम्पनाञ्छितान् ॥ ७-१५७-१४१ (५२०४६)  
स्थूलान्भुशुण्डाश्मगदास्थूणान्काष्पर्यायसांस्तथा ।  
मुद्गरांश्च महाघोरान्समरे शत्रुदारणान् ॥ ७-१५७-१४२ (५२०४७)  
द्रौणिमूर्धन्यसन्त्रस्ता राक्षसा भीमविक्रमाः ।  
चिक्षिपुः क्रोधताम्राक्षाः शतशोऽथ सहस्रशः ॥ ७-१५७-१४३ (५२०४८)  
तच्छस्त्रवर्षं सुमहद्द्रोणपुत्रस्य मूर्धनि ।  
पतमानं समीक्ष्याऽथ योधास्ते व्यथिताऽभवन् ॥ ७-१५७-१४४ (५२०४९)  
द्रोणपुत्रस्तु विक्रान्तस्तद्वर्षं घोरमुच्छ्रितम् ।  
शरैर्विध्वंसयामास वज्रकल्पैः शिलाशितैः ॥ ७-१५७-१४५ (५२०५०)  
ततोऽन्यैर्विशिखैस्तूर्णं स्वर्णपुङ्खैर्महामनाः ।  
निजघ्ने राक्षसान्द्रौणिर्दिव्यास्त्रप्रतिमन्त्रितैः ॥ ७-१५७-१४६ (५२०५१)  
तद्वाणैरदितं यूथं रक्षसां पीनवक्षसाम् ।

सिंहैरिव बभौ मत्तं गजानामाकुलं कुलम् ॥ ७-१५७-१४७ (५२०५२)  
ते राक्षसाः सुसङ्क्रुद्धा द्रोणपुत्रेण ताडिताः ।  
क्रुद्धाः स्म प्राद्रवन्द्रौणिं जिघांसन्तो महाबलः ॥ ७-१५७-१४८ (५२०५३)  
तत्राद्भुतमिमं द्रौणिर्दशयामास विक्रमम् ।  
अशक्यं कर्तुमन्येन सर्वभूतेषु भारत ॥ ७-१५७-१४९ (५२०५४)  
यदेको राक्षसीं सेनां क्षणाद्द्रौणिर्महास्त्रवित् ।  
ददाह ज्वलितैर्बाणै राक्षसेन्द्रस्य पश्यतः ॥ ७-१५७-१५० (५२०५५)  
स हत्वा राक्षसानीकं रराज द्रौणिराहवे ।  
युगान्ते सर्वभूतानि संवर्तक इवानलः ॥ ७-१५७-१५१ (५२०५६)  
तं दहन्तमनीकानि शरैराशीविषोपमैः ।  
तेषु राजसहस्रेषु पाण्डवेयेषु भारत ॥ ७-१५७-१५२ (५२०५७)  
नैनं निरीक्षितुं कश्चिदशक्नोद्द्रौणिमाहवे ।  
ऋते घटोत्कचाद्वीराद्राक्षसेन्द्रान्महाबलात् ॥ ७-१५७-१५३ (५२०५८)  
स पुनर्भरतश्रेष्ठ क्रोधादुद्धान्तलोचनः ।  
तलं तलेन संहत्य सन्दश्य दशनच्छदम् ॥ ७-१५७-१५४ (५२०५९)  
स्व सूतमब्रवीत्क्रुद्धो द्रोणपुत्राय मां वह ।  
स ययौ घोररूपेण सुपताकेन भास्वता ॥ ७-१५७-१५५ (५२०६०)  
द्वैरथं द्रोणपुत्रेण पुनरप्यरिसूदनः ।  
स विनद्य महानादं सिंहवद्भीमविक्रमः ॥ ७-१५७-१५६ (५२०६१)  
चिक्षेपाविद्ध्य सङ्ग्रामे द्रोणपुत्राय राक्षसः ।  
अष्टघण्टां महाघोरामशनं देवनिर्मिताम् ॥ ७-१५७-१५७ (५२०६२)  
तामवप्लुत्य जग्राह द्रौणिर्न्यस्य रथे धनुः ।  
चिक्षेप चैनां तस्यैव स्यन्दनात्सोऽवप्लुप्लुवे ॥ ७-१५७-१५८ (५२०६३)  
साश्वसूतध्वजं यानं भस्म कृत्वा महाप्रभा ।  
विवेश वसुधां भित्त्वा साऽशनिर्भृशदारुणा ॥ ७-१५७-१५९ (५२०६४)  
द्रौणेस्तत्कर्म दृष्ट्वा तु सर्वभूतान्यपूजयन् ।  
यदप्लुत्य जग्राह घोरां शङ्करनिर्मिताम् ॥ ७-१५७-१६० (५२०६५)  
धृष्टद्युम्नरथं गत्वा भैमसेनिस्ततो नृप ।  
धनुर्घोरं समादाय महदिन्द्रायुधोपमम् ।  
मुमोच निशितान्बाणान्पुनर्द्रौणिर्महोरसि ॥ ७-१५७-१६१ (५२०६६)  
धृष्टद्युम्नस्त्वसम्भ्रान्तो मुमोचाशीविषोपमान् ।  
सुवर्णपुङ्गान्विशिखान्द्रोणपुत्रस्य वक्षसि ॥ ७-१५७-१६२ (५२०६७)  
ततो मुमोच नाराचान्द्रौणिस्तांश्च सहस्रशः ।  
तावप्यग्निशिखप्रख्यैर्जुघ्नतुस्तस्य मार्गणान् ॥ ७-१५७-१६३ (५२०६८)  
अतितीव्रं महद्युद्धं तयोः पुरुषसिंहयोः ।  
योधानं प्रीतिजननं द्रौणेश्च भरतर्षभ ॥ ७-१५७-१६४ (५२०६९)

ततो रथसहस्रेण द्विरदानां शतैस्त्रिभिः ।  
 षड्भिर्वाजिसहस्रैश्च भीमस्तं देशमागमत् ॥ ७-१५७-१६५ (५२०७०)  
 ततो भीमात्मजं रक्षो धृष्टद्युम्नं च सानुगम् ।  
 अयोधयत धर्मात्मा द्रौणिरक्लिष्टविक्रमः ॥ ७-१५७-१६६ (५२०७१)  
 तत्राद्भुततमं द्रौणिर्दर्शयामास विक्रमम् ।  
 अशक्यं कर्तुमन्येन सर्वभूतेषु भारत ॥ ७-१५७-१६७ (५२०७२)  
 निमेषान्तरमात्रेण साश्वसूतरथद्विपाम् ।  
 अक्षौहिणीं राक्षसानां शितैर्बाणैरशातयत् ॥ ७-१५७-१६८ (५२०७३)  
 मिषतो भीमसेनस्य हैडिम्बेः पार्षतस्य च ।  
 यमयोर्धर्मपुत्रस्य विजयस्याच्युतस्य च ॥ ७-१५७-१६९ (५२०७४)  
 प्रगाढमञ्जोगतिभिर्नाराचैरभिताडिताः ।  
 निपेतुद्विरदा भूमौ सशृङ्गा इव पर्वताः ॥ ७-१५७-१७० (५२०७५)  
 निकृतैर्हस्तिहस्तैश्च विचलद्भिरितस्ततः ।  
 रराज वसुधा कीर्णा विसर्पद्भिरिवोरगैः ॥ ७-१५७-१७१ (५२०७६)  
 क्षिप्तैः काञ्चनदण्डैश्च नृपच्छत्रैः क्षितिर्बभौ ।  
 द्यौरिवोदितचन्द्रार्का ग्रहाकीर्णा युगक्षये ॥ ७-१५७-१७२ (५२०७७)  
 प्रवृद्धध्वजमण्डूकां भेरीविस्तीर्णकच्छपाम् ॥  
 छत्रहंसावलीजुष्टां फेनचामरमालिनीम् ॥ ७-१५७-१७३ (५२०७८)  
 कङ्कगृध्रमहाग्राहां नैकायुधझषाकुलाम् ।  
 विस्तीर्णगजपाषाणां हताश्वमकराकुलाम् ॥ ७-१५७-१७४ (५२०७९)  
 रथक्षिप्तमहावप्रां पताकारुचिरद्रुमाम् ।  
 शरमीनां महारौद्रां प्रासशक्त्यृष्टिडुण्डुभाम् ॥ ७-१५७-१७५ (५२०८०)  
 मज्जामांसमहापङ्कां कबन्धावर्जितोडुपाम् ।  
 केशशैवलकल्माषां भीरूणां कश्मलावहाम् ॥ ७-१५७-१७६ (५२०८१)  
 नागेन्द्रहययोधानां शरीरव्ययसम्भवाम् ।  
 शोणितौघमहाघोरां द्रौणिः प्रावर्तयन्नदीम् ॥ ७-१५७-१७७ (५२०८२)  
 योधार्तरवनिर्घोषां क्षतजोर्मिसमाकुलाम् ।  
 प्रयान्तीं सुमहाघोरां यमराष्ट्रमहोदधिम् ॥ ७-१५७-१७८ (५२०८३)  
 निहत्य राक्षसान्बाणैर्द्रौणिर्हैडिम्बिमादयत् ।  
 पुनरप्यतिसङ्क्रुद्धः सवृकोदरपार्षतान् ॥ ७-१५७-१७९ (५२०८४)  
 स नाराचगणैः पार्थान्द्रौणिर्विद्धा महाबलः ।  
 जघान सुरथं नाम द्रुपदस्य सुतं विभुः ॥ ७-१५७-१८० (५२०८५)  
 पुनः शत्रुञ्जयं नाम द्रुपदस्यात्मजं रणे ।  
 बलानीकं जयानीकं जयाश्वं चाभिजघ्निवान् ॥ ७-१५७-१८१ (५२०८६)  
 श्रुताह्वयं च राजानं द्रौणिर्निन्ये यमक्षयम् ।  
 त्रिभिश्चान्यैः शरैस्तीक्ष्णैः सुपुङ्खैर्हेममालिनम् ॥ ७-१५७-१८२ (५२०८७)

जघान स पृषध्रं च चन्द्रसेनं च मारिष ।  
कुन्तिभोजसुतांश्चासौ दशभिर्दश जघ्नवान् ॥ ७-१५७-१८३ (५२०८८)  
अस्वत्थामा सुसङ्क्रुद्धः सन्धायोग्रमजिह्वगम् ।  
मुमोचाकर्णपूर्णेन धनुषा शरमुत्तमम् ।  
यमदण्डोपमं घोरमुद्दिश्याशु घटोत्कचम् ॥ ७-१५७-१८४ (५२०८९)  
स भित्त्वा हृदयं तस्य राक्षसस्य महाशरः ।  
विवेश वसुधां शीघ्रं सपुङ्खः पृथिवीपते ॥ ७-१५७-१८५ (५२०९०)  
तं हतं पतितं ज्ञात्वा धृष्टद्युम्नो महारथः ।  
द्रौणेः सकाशाद्राजेन्द्र व्यपनिन्ये रथोत्तमम् ॥ ७-१५७-१८६ (५२०९१)  
ततः पराङ्मुखनृपं सैन्यं यौधिष्ठिरं नृप ।  
पराजित्य रणे वीरो द्रोणपुत्रो ननाद ह ।  
पूजितः सर्वभूतेषु तव पुत्रैश्च भारत ॥ ७-१५७-१८७ (५२०९२)  
अथ शरशतभिन्नकृत्तदेहै--  
हंतपतितैः क्षणदाचरैः समन्तात् ।  
निधनमुपगतैर्मही कृताऽभू--  
द्गिरिशिखरैरिव दुर्गमाऽतिरौद्रा ॥ ७-१५७-१८८ (५२०९३)  
तं सिद्धगन्धर्वपिशाचसङ्घा  
नागाः सुपर्णाः पितरो वयांसि ।  
रक्षोगणा भूतगणाश्च द्रौणि--  
मपूजयन्नप्सरसः सुराश्च ॥ ७-१५७-१८९ (५२०९४)

इति श्रीमन्महाभारते द्रोणपर्वणि घटोत्कचवधपर्वणि  
चतुर्दशरात्रियुद्धे सप्तपञ्चाशदधिकशततमोऽध्यायः ॥ १५७ ॥

Mahabharata - Drona Parva - Chapter Footnotes

५-१५७-९ तारेणोच्चस्वरेण ॥  
५-१५७-१९ कृष्णचरणैः कृष्णयोश्चरणैः ॥  
५-१५७-४० द्रोणमभिधावन्तं बीभत्सुं दृष्ट्वा यौधिष्ठिरं बलं  
तत्सैन्यं द्रोणसैन्यम्प्रति पुनः सन्न्यवर्ततेति सम्बन्धः ॥  
५-१५७-५८ कार्णायसं तीक्ष्णलोहमयम् ॥  
५-१५७-५९ न ह्यैर्नापि वारणैर्गजैः किन्तु पिशाचैः ॥  
५-१५७-९३ गच्छ वत्सेति पुत्रेणेति च भीमसेनसम्बन्धात् । प्रबाधितुं  
मनः--खेदमुत्पादयितुम् ॥  
५-१५७-९४ आत्मानमपि हन्यात्किमु पुत्रमतो जीवनार्थी त्वं निवर्तस्वेति  
भावः ॥  
५-१५७-९५ आयस्तः कोपितः ॥

५-१५७-१३२ शारद्वती कृपी । कचरान्बाणान् । खचरं राक्षसम् ॥  
५-१५७-१३६ वसुरुल्बणः अग्निः प्रलयकालिकः ॥  
५-१५७-१५७ सप्तपञ्चाशदधिकशततमोऽध्यायः ॥

द्रोणपर्व - अध्याय १५८

॥ श्रीः ॥

७.१५८. अध्यायः १५८

Mahabharata - Drona Parva - Chapter Topics

भीमेनः बाह्लीकवधः ॥ १ ॥

तथा दुर्योधनानुजदशकस्य शकुनिभ्रातृपञ्चकस्य च वधः ॥ २ ॥

Mahabharata - Drona Parva - Chapter Text

७-१५८-० (५२०९५)

सञ्जय उवाच । ७-१५८-०क्ष् (४६८८)

द्वपदस्यात्मजान्दृष्ट्वा कुन्तिभोजसुतांस्तथा ।

द्रोणपुत्रेण निहतान्नाक्षसांश्च सहस्रशः ॥ ७-१५८-१ (५२०९६)

युधिष्ठिरो भीमसेनो धृष्टद्युम्नश्च पार्षतः ।

युयुधानश्च संयत्ता युद्वायैव मनो दधुः ॥ ७-१५८-२ (५२०९७)

सोमदत्तः पुनः क्रुद्धो दृष्ट्वा सात्यकिमाहवे ।

महता शरवर्षेण च्छादयामास भारत ॥ ७-१५८-३ (५२०९८)

ततः समभवद्युद्धमतीव भयवर्धनम् ।

त्वदीयानां परेषां च घोरं विजयकाङ्क्षिणाम् ॥ ७-१५८-४ (५२०९९)

तं दृष्ट्वा समुपायान्तं रुक्मपुङ्खैः शिलाशितैः ।

दशभिः सात्वतस्यार्थे भीमो विव्याध सायकैः ॥ ७-१५८-५ (५२१००)

सोमदत्तोऽपि तं वीरं शतेन प्रत्यविध्यत ।

सात्वतस्त्वभिसंक्रुद्धः पुत्राधिभिरभिप्लुतम् ॥ ७-१५८-६ (५२१०१)

वृद्धं वृद्धगुणैर्युक्तं ययातिमिव नाहुषम् ।

विव्याध दशभिस्तीक्ष्णैः शरैर्वज्रनिपातनैः ।

शक्त्या चैनं विनिर्भेद्य पुनर्विव्याध सप्तभिः ॥ ७-१५८-७ (५२१०२)

ततस्तु सात्यकेरर्थे भीमसेनो नवं दृढम् ।

मुमोच परिघं घोरं सोमदत्तस्य मूर्धनि ॥ ७-१५८-८ (५२१०३)

सात्वतोऽप्यग्निसङ्काशं मुमोच शरमुत्तमम् ।

सोमदत्तोरसि क्रुद्धः सुपत्रं निशितं युधि ॥ ७-१५८-९ (५२१०४)

युगपत्पेततुर्वीरं घोरौ परिघमार्गणौ ।

शरीरे सोमदत्तस्य स पपात महारथः ॥ ७-१५८-१० (५२१०५)  
व्यामोहिते तुनये बाह्लीकस्तमुपाद्रवत् ।  
विसृजञ्छरवर्षाणि कालवर्षीव तोयदः ॥ ७-१५८-११ (५२१०६)  
भीमोऽथ सात्वतस्यार्थे बाह्लीकं नवभिः शरैः ।  
प्रातिपेयं महात्मानं विव्याध रणमूर्धनि ॥ ७-१५८-१२ (५२१०७)  
प्रातिपेयस्तु सङ्क्रुद्धः शक्तिं भीमस्य वक्षसि ।  
निचखान महाबाहुः पुरन्दर इवाशनिम् ॥ ७-१५८-१३ (५२१०८)  
स तथाऽभिहतो भीमश्चकम्पे च मुमोह च ।  
प्राप्य चेतश्च बलवान्गदामस्मै ससर्ज ह ॥ ७-१५८-१४ (५२१०९)  
सा पाण्डवेन प्रहिता बाह्लीकस्य शिरोऽहरत् ।  
स पपात हतः पृथ्व्यां वज्राहत इवाद्रिराट् ॥ ७-१५८-१५ (५२११०)  
तस्मिन्विनिहते वीरे बाह्लीके पुरुषर्षभ ।  
पुत्रास्तेऽभ्यर्दयन्भीमं दश दाशरथेः समाः ॥ ७-१५८-१६ (५२१११)  
नागदत्तो दृढरथो महाबाहुरयोभुजः ।  
दृढः सुहस्तो विरजाः प्रमाथ्युग्रोऽनुयाय्यपि ॥ ७-१५८-१७ (५२११२)  
तान्दृष्ट्वा चुक्रुधे भीमो जगृहे भारसाधनान् ।  
एकमेकं समुद्दिश्य पातयामास मर्मसु ॥ ७-१५८-१८ (५२११३)  
ते विद्धा व्यसवः पेतुः स्यन्दनेभ्यो हतौजसः ।  
चण्डवातप्रभग्नास्तु पर्वताग्रान्महीरुहाः ॥ ७-१५८-१९ (५२११४)  
नाराचैर्दशभिर्भीमस्तान्निहत्य तवात्मजान् ।  
कर्णस्य दयितं पुत्रं वृषसेनमवाकिरत् ॥ ७-१५८-२० (५२११५)  
ततो वृकरथो नाम भ्राता कर्णस्य विश्रुतः ।  
जघान भीमं नाराचैस्तमप्यभ्यद्रवद्धली ॥ ७-१५८-२१ (५२११६)  
ततः सप्तरथान्वीरः श्यालानां तव भारत ।  
निहत्य भीमो नाराचैः शतचन्द्रमपोथयत् ॥ ७-१५८-२२ (५२११७)  
अमर्षयन्तो निहतं शतचन्द्रं महारथम् ।  
शकुनेर्भ्रातरो वीरा गवाक्षः शरभो विभुः ॥ ७-१५८-२३ (५२११८)  
सुभगो भानुदत्तश्च शूराः पञ्च महारथाः ।  
अभिद्वृत्य शरैस्तीक्ष्णैर्भीमसेनमताडयन् ॥ ७-१५८-२४ (५२११९)  
स ताड्यमानो नाराचैर्वृष्टिवेगैरिवाचलः ।  
जघान पञ्चभिर्बाणैः पञ्चैवातिरथान्बली ॥ ७-१५८-२५ (५२१२०)  
तान्दृष्ट्वा निहतान्वीरान्विचेतुर्नृपसत्तमाः ॥ ७-१५८-२६ (५२१२१)  
ततो युधिष्ठिरः क्रुद्धस्तवानीकमशातयत् ॥  
मिषतः कुम्भयोनेस्तु पुत्राणां तव चानघ ॥ ७-१५८-२७ (५२१२२)  
अम्बष्ठान्मालवाञ्छूरांस्त्रिगर्तान्सशिबीनपि ।  
प्राहिणोन्मृत्युलोकाय क्रुद्धो युद्धे युधिष्ठिरः ॥ ७-१५८-२८ (५२१२३)

अभीषाहाञ्छरसेनान्वाह्लीकान्सवसातिकान् ।  
 निहत्य पृथिवीं राजा चक्रे शोणितकर्दमाम् ॥ ७-१५८-२९ (५२१२४)  
 यौधेयान्मालवान् राजन्मद्रकाणां गणान्युधि ।  
 प्राहिणोन्मृत्युलोकाय शूरान्बाणैर्युधिष्ठिरः ॥ ७-१५८-३० (५२१२५)  
 हताहरत गृह्णीत विध्यत व्यवकृन्तत ।  
 इत्यासीत्तुमुलः शब्दो युधिष्ठिररथं प्रति ॥ ७-१५८-३१ (५२१२६)  
 सैन्यानि द्रावयन्तं तं द्रोणो दृष्ट्वा युधिष्ठिरम् ।  
 चोदितस्तव पुत्रेण सायकैरभ्यवाकिरत् ॥ ७-१५८-३२ (५२१२७)  
 द्रोणस्तु परमक्रुद्धो वायव्यास्त्रेण पार्थिवम् ।  
 विव्याध सोऽपि तद्विव्यमस्त्रमस्त्रेण जघ्निवान् ॥ ७-१५८-३३ (५२१२८)  
 तस्मिन्निहते चास्त्रे भारद्वाजो युधिष्ठिरे ।  
 वारुणं याम्यमाग्नेयं त्वाष्ट्रं सावित्रमेव च ।  
 चिक्षेप परमक्रुद्धो जिघांसुः पाण्डुनन्दनम् ॥ ७-१५८-३४ (५२१२९)  
 क्षिप्तानि क्षिप्यमाणानि तानि चास्त्राणि धर्मजः ।  
 जघानास्त्रैर्महाबाहुः कुम्भयोनेरवित्रसन् ॥ ७-१५८-३५ (५२१३०)  
 सत्यां चिकीर्षमाणस्तु प्रतिज्ञां कुम्भसम्भवः ॥ ७-१५८-३६ (५२१३१)  
 प्रादुश्चक्रेऽस्त्रमैन्द्रं वै प्राजापत्यं च भारत ।  
 जिघांसुर्धर्मतनयं तव पुत्रहिते रतः ॥ ७-१५८-३७ (५२१३२)  
 पतिः कुरूणां गजसिंहगामी  
 विशालवक्षाः पृथुलोहिताक्षः ।  
 प्रादुश्चकारास्त्रमहीनतेजा  
 माहेन्द्रमस्त्रं स जघान तेन ॥ ७-१५८-३८ (५२१३३)  
 विहन्यमानेष्वस्त्रेषु द्रोणः क्रोधसमन्वितः ।  
 युधिष्ठिरवधं प्रेषुर्ब्राह्ममस्त्रमुदैरयत् ॥ ७-१५८-३९ (५२१३४)  
 ततो नाज्ञासिषं किञ्चिद्धोरेण तमसाऽऽवृते ।  
 सर्वभूतानि च परं त्रासं जग्मुर्महीपते ॥ ७-१५८-४० (५२१३५)  
 ब्रह्मास्त्रमुद्यतं दृष्ट्वा कुन्तीपुत्रो युधिष्ठिरः ।  
 ब्रह्मास्त्रेणैव राजेन्द्र तदस्त्रं प्रत्यवारयत् ॥ ७-१५८-४१ (५२१३६)  
 ततः सैनिकमुख्यास्ते प्रशशंसुर्नरर्षभौ ।  
 द्रोणपार्थौ महेश्वासौ सर्वयुद्धविशारदौ ॥ ७-१५८-४२ (५२१३७)  
 ततः प्रमुच्य कौन्तेयं द्रोणो द्रुपदवाहिनीम् ।  
 व्यधमत्क्रोधताम्राक्षो वायव्यास्त्रेण भारत ॥ ७-१५८-४३ (५२१३८)  
 ते हन्यमाना द्रोणेन पाञ्चालाः प्राद्रवन्भयात् ।  
 पश्यतो भीमसेनस्य पार्थस्य च महात्मनः ॥ ७-१५८-४४ (५२१३९)  
 ततः किरीटी भीमश्च सहसा सन्न्यवर्तताम् ।  
 महद्भ्यां रथवंशाभ्यां परिगृह्य बलं तदा ॥ ७-१५८-४५ (५२१४०)

बीभत्सुर्दक्षिणं पार्श्वमुत्तरं च वृकोदरः ।  
भारद्वाजं शरौघाभ्यां महद्भयामभ्यवर्षताम् ॥ ७-१५८-४६ (५२१४१)  
केकयाः सृञ्जयाश्चैव पाञ्चालाश्च महौजसः ।  
अन्वगच्छन्महाराज मात्स्याश्च सह सात्वतैः ॥ ७-१५८-४७ (५२१४२)  
ततः सा भारती सेना वध्यमाना किरीटिना ।  
तमसा निद्रया चैव पुनरेव व्यदीर्यत ॥ ७-१५८-४८ (५२१४३)  
द्रोणेन वार्यमाणास्ते स्वयं तव सुतेन च ।  
नाशक्यन्त महाराज योधा वारयितुं तदा ॥ ७-१५८-४९ (५२१४४)

इति श्रीमन्महाभारते द्रोणपर्वणि घटोत्कचवधपर्वणि  
चतुर्दशरात्रियुद्धे अष्टपञ्चाशदधिकशततमोऽध्यायः ॥ १५८ ॥  
Mahabharata - Drona Parva - Chapter Footnotes

५-१५८-१२ प्रातिपेयं प्रतीपपुत्रम् ॥  
५-१५८-३८ पतिः कुरूणां युधिष्ठिरः । माहेन्द्रमन्यत्स जघानेति  
ज्ञ पाठः ॥  
५-१५८-१५८ अष्टपञ्चाशदधिकशततमोऽध्यायः ॥

---

द्रोणपर्व - अध्याय १५९  
॥ श्रीः ॥  
७.१५९. अध्यायः १५९

Mahabharata - Drona Parva - Chapter Topics  
कर्णेन पाण्डवहननं प्रतिजानानमात्मानमधिक्षिपतः कृपस्य  
जिह्वाच्छेदप्रतिज्ञानम् ॥ १ ॥

Mahabharata - Drona Parva - Chapter Text

७-१५९-० (५२१४५)  
सञ्जय उवाच । ७-१५९-०क्ष् (४६८९)  
उदीर्यमाणं तद्दृष्ट्वा पाण्डवानां महद्बलम् ।  
अविषह्यं च मन्वानः कर्णं दुर्योधनोऽब्रवीत् ॥ ७-१५९-१ (५२१४६)  
अयं स कालः सम्प्राप्तो मित्राणां मित्रवत्सल ।  
त्रायस्व समरे कर्णं सर्वान्योधान्महारथान् ॥ ७-१५९-२ (५२१४७)  
पाञ्चालैर्मत्स्यकैकेयैः पाण्डवैश्च महारथैः ।  
वृतान्समन्तात्सहकुद्वैर्निः श्वसद्भिरिवोरगैः ॥ ७-१५९-३ (५२१४८)

एते नदन्ति संहृष्टाः पाण्डवा जितकाशिनः ।  
 शक्रोपमाञ्च बहवः पाञ्चालानां रथव्रजाः ॥ ७-१५९-४ (५२१४९)  
 कर्ण उवाच । ७-१५९-५क्ष (४६९०)  
 परित्रातुमिह प्राप्तो यदि पार्थं पुरन्दरः ।  
 तमप्याशु पराजित्य ततो हन्ताऽस्मि पाण्डवम् ॥ ७-१५९-५ (५२१५०)  
 सत्यं ते प्रतिजानामि समाञ्चसिहि भारत ।  
 हन्तास्मि पाण्डुतनयान्पाञ्चालाञ्च समागतान् ॥ ७-१५९-६ (५२१५१)  
 जयं ते प्रतिदास्यामि वासवस्येव पावकिः ।  
 प्रियं तव मया कार्यमिति जीवामि पार्थिव ॥ ७-१५९-७ (५२१५२)  
 सर्वेषामेव पार्थानां फल्गुनो बलवत्तरः ।  
 तस्यामोघां विमोक्ष्यामिशक्तिं शक्रविनिर्मितां ॥ ७-१५९-८ (५२१५३)  
 तस्मिन्हते महेष्वासे भ्रातरस्तस्य मानद ।  
 तव वश्या भविष्यन्ति वनं यास्यन्ति वा पुनः ॥ ७-१५९-९ (५२१५४)  
 मयि जीवति कौरव्य विषादं मा कृथाः क्वचित् ।  
 अहं जेष्यामि समरे सहितान्सर्वपाण्डवान् ॥ ७-१५९-१० (५२१५५)  
 पाञ्चालान्केकयाञ्चैव वृष्णीञ्चापि समागतान् ।  
 बाणौघैः शकलीकृत्य तव दास्यामि मेदिनीम् ॥ ७-१५९-११ (५२१५६)  
 सञ्जय उवाच । ७-१५९-१२क्ष (४६९१)  
 एवं ब्रुवाणं कर्णं तु कृपः शारद्वतोऽब्रवीत् ।  
 स्मयन्निव महाबाहुः सूतपुत्रमिदं वचः ॥ ७-१५९-१२ (५२१५७)  
 शोभनं शोभनं कर्णं सनाथः कुरुपुङ्गवः ।  
 त्वया नाथेन राधेय वचसा यदि सिध्यति ॥ ७-१५९-१३ (५२१५८)  
 बहुशः कथसे कर्ण कौरवस्य समीपतः ।  
 न तु ते विक्रमः कश्चिद्दृश्यते फलमेव वा ॥ ७-१५९-१४ (५२१५९)  
 समागमः पाण्डुसुतैर्दृष्टस्ते बहुशो युधि ।  
 सर्वत्र निर्जितश्चासि पाण्डवैः सूतनन्दन ॥ ७-१५९-१५ (५२१६०)  
 हियमाणे तदा कर्णं गन्धर्वैर्धृतराष्ट्रजे ।  
 तदाऽयुध्यन्त सैन्यानि त्वमेकोऽग्रेऽपलायिथाः ॥ ७-१५९-१६ (५२१६१)  
 विराटनगरे चापि समेताः सर्वकौरवाः ।  
 पार्थेन निर्जिता युद्धे त्वं च कर्णं सहानुजः ॥ ७-१५९-१७ (५२१६२)  
 एकस्याप्यसमर्थस्त्वं फल्गुनस्य रणाजिरे ।  
 कथमुत्सहसे जेतुं सकृष्णान्सर्वपाण्डवान् ॥ ७-१५९-१८ (५२१६३)  
 अब्रुवन्कर्णं युध्यस्व कथसे बहु सूतज ।  
 अनुक्त्वा विक्रमेद्यस्तु तद्वै सत्पुरुषव्रतम् ॥ ७-१५९-१९ (५२१६४)  
 गर्जित्वा सूतपुत्रं त्वं शारदाभ्र इवाजलः ।  
 निष्फलो दृश्यसे कर्णं तच्च राजा न बुध्यते ॥ ७-१५९-२० (५२१६५)

तावद्गर्जस्व राधेय यावत्पार्थ न पश्यसि ।  
 आरात्पार्थ हि ते दृष्ट्वा दुर्लभं गर्जितं पुनः ॥ ७-१५९-२१ (५२१६६)  
 त्वमनासाद्य तान्बाणान्फल्गुनस्य विगर्जसि ।  
 पार्थसायकविन्द्वस्य दुर्लभं गर्जितं तव ॥ ७-१५९-२२ (५२१६७)  
 बाहुभिः क्षत्रियाः शूरा वाग्भिः शूरा द्विजातयः ।  
 धनुषा फल्गुनः शूरः कर्णः शूरो मनोरथैः ।  
 तोषितो येन रुद्रोऽपि कः पार्थ प्रतिघातयेत् ॥ ७-१५९-२३ (५२१६८)  
 एवं संरुषितस्तेन तदा शारद्वतेन ह ।  
 कर्णः प्रहरतां श्रेष्ठः कृपं वाक्यमथाब्रवीत् ॥ ७-१५९-२४ (५२१६९)  
 शूरा गर्जन्ति सततं प्रावृषीव वलाहकाः ।  
 फलं चाशु प्रयच्छन्ति बीजमुप्तमनूषरे ॥ ७-१५९-२५ (५२१७०)  
 दोषमत्र न पश्यामि शूराणां रणमूर्धनि ।  
 तत्तद्विकथमानानां भारं चोद्धृतां मृधे ॥ ७-१५९-२६ (५२१७१)  
 यं भारं पुरुषो वोढुं मनसा हि व्यवस्यति ।  
 दैवमस्य ध्रुवं तत्र साहाय्यायोपपद्यते ॥ ७-१५९-२७ (५२१७२)  
 व्यवसायद्वितीयोऽहं मनसा भारमुद्धहन् ।  
 हत्वा पाण्डुसुतानाजौ सकृष्णान्सहसात्वतान् ।  
 गर्जामि यद्यहं विप्र तव किं तत्र नश्यति ॥ ७-१५९-२८ (५२१७३)  
 वृथा शूरा न गर्जन्ति सजला इव तोयदाः ।  
 सामर्थ्यमात्मनो ज्ञात्वा ततो गर्जन्ति पण्डिताः ॥ ७-१५९-२९ (५२१७४)  
 सोऽहमद्य रणे यत्तौ सहितौ कृष्णपाण्डवौ ।  
 उत्सहामि रणे जेतुं ततो गर्जामि गौतम ॥ ७-१५९-३० (५२१७५)  
 पश्य त्वं गर्जितस्यास्य फलं मे विप्र सानुगान् ।  
 हत्वा पाण्डुसुतानाजौ सहकृष्णान्ससात्वतान् ।  
 दुर्योधनाय दास्यामि पृथिवीं हतकण्टकाम् ॥ ७-१५९-३१ (५२१७६)  
 कृप उवाच । ७-१५९-३२क्ष (४६९२)  
 मनोरथप्रलापा मे न ग्राह्यास्तव सूतज ॥ ७-१५९-३२ (५२१७७)  
 सदा क्षिपसि वै कृष्णौ धर्मराजं च पाण्डवम् ।  
 ध्रुवस्तत्र जयः कर्ण यत्र युद्धविशारदौ ॥ ७-१५९-३३ (५२१७८)  
 देवगन्धर्वयक्षाणां मनुष्योरगरक्षसाम् ।  
 दंशितानामपि रणे अजेयौ कृष्णपाण्डवौ ॥ ७-१५९-३४ (५२१७९)  
 ब्रह्मण्यः सत्यवाग्दान्तो गुरुदैवतपूजकः ।  
 नित्यं धर्मरतश्चैव कृतास्त्रश्च विशेषतः ॥ ७-१५९-३५ (५२१८०)  
 धृतिमांश्च कृतज्ञश्च धर्मपुत्रो युधिष्ठिरः ।  
 भ्रातरश्चास्य बलिनः सर्वास्त्रेषु कृतश्रमाः ॥ ७-१५९-३६ (५२१८१)  
 गुरुवृत्तिरताः प्राज्ञा धर्मनित्या यशस्विनः ।

सम्बन्धिनश्चेन्द्रवीर्याः स्वनुर्ताः प्रहारिणः ॥ ७-१५९-३७ (५२१८२)  
 धृष्टद्युम्नः शिखण्डी च दौर्मुखिर्जनमेजयः ।  
 चन्द्रसेनो रुद्रसेनः कीर्तिधर्मा ध्रुवो धरः ॥ ७-१५९-३८ (५२१८३)  
 वसुचन्द्रो दामचन्द्रः सिंहचन्द्रः सुतेजनः ।  
 द्रुपदस्य तथा पुत्रा द्रुपदश्च महास्त्रवित् ॥ ७-१५९-३९ (५२१८४)  
 येषामर्थाय संयत्तो मत्स्यराजः सहानुजः ।  
 शतानीकः सूर्यदत्तः श्रुतानीकः श्रुतध्वजः ॥ ७-१५९-४० (५२१८५)  
 बलानीको जयानीको जयाश्वो रथवाहनः ।  
 चन्द्रोदयः समरथो विराटभ्रातरः शुभाः ॥ ७-१५९-४१ (५२१८६)  
 यमौ च द्रौपदेयाश्च राक्षसश्च घटोत्कचः ।  
 येषामर्थाय युध्यन्ते न तेषां विद्यते क्षयः ॥ ७-१५९-४२ (५२१८७)  
 एते चान्ये च बहवो गणाः पाण्डुसुतस्य वै ॥ ७-१५९-४३ (५२१८८)  
 कामं खलु जगत्सर्वं सदेवासुरमानुषम् ।  
 सयक्षराक्षसगणं सभूतभुजगद्विपम् ।  
 निःशेषमस्त्रवीर्येण कुर्वाते भीमफल्गुनौ ॥ ७-१५९-४४ (५२१८९)  
 युधिष्ठिरश्च पृथिवीं निर्दहेद्धोरचक्षुषा ॥ ७-१५९-४५ (५२१९०)  
 अप्रमेयबलः शौरिर्येषामर्थे च दंशितः ।  
 कथं तान्संयुगे कर्णं जेतुमुत्सहसे परान् ॥ ७-१५९-४६ (५२१९१)  
 महानपनयस्त्वेष नित्यं हि तव सूतज ।  
 यस्त्वमुत्सहसे योद्धुं समरे शौरिणा सह ॥ ७-१५९-४७ (५२१९२)  
 सञ्जय उवाच । ७-१५९-४८क्ष (४६९३)  
 एवमुक्तस्तु राधेयः प्रहसन्भरतर्षभ ।  
 अब्रवीच्च तदा कर्णो गुरं शारद्वतं कृपम् ॥ ७-१५९-४८ (५२१९३)  
 सत्यमुक्तं त्वया ब्रह्मन्पाण्डवान्प्रति यद्वचः ।  
 एते चान्ये च बहवो गुणाः पाण्डुसुतेषु वै ॥ ७-१५९-४९ (५२१९४)  
 अजय्याश्च रणे पार्था देवैरपि सवासवैः ।  
 सदैत्ययक्षगन्धर्वैः पिशाचोरगराक्षसैः ॥ ७-१५९-५० (५२१९५)  
 तथापि पार्थाञ्जेष्यामि शक्त्या वासवदत्तया ।  
 मम ह्यमोघा दत्तेयं शक्तिः शक्रेण वै द्विज ।  
 एतया निहनिष्यामि सव्यसाचिनमाहवे ॥ ७-१५९-५१ (५२१९६)  
 हते तु पाण्डवे कृष्णे भ्रातरश्चास्य सोदराः ।  
 अनर्जुना न शक्यन्ति महीं भोक्तुं कथञ्चन ॥ ७-१५९-५२ (५२१९७)  
 तेषु नष्टेषु सर्वेषु पृथिवीयं ससागरा ।  
 अयत्नात्कौरवेन्द्रस्य वशे स्थास्यति गौतम् ॥ ७-१५९-५३ (५२१९८)  
 सुनीतैरिह सर्वार्थाः सिध्यन्ते नात्र संशयः ।  
 एतमर्थमहं ज्ञात्वा ततो गर्जामि गौतम ॥ ७-१५९-५४ (५२१९९)

त्वं तु विप्रश्च वृद्धश्च अशक्तश्चापि संयुगे ।  
 कृतस्नेहश्च पार्थेषु मोहान्मामवमन्यसे ॥ ७-१५९-५५ (५२२००)  
 यद्येवं वक्ष्यसे भूयो ममाप्रियमिह द्विज ।  
 ततस्ते खड्गमुद्यम्य जिह्वां छेत्स्यामि दुर्मते ॥ ७-१५९-५६ (५२२०१)  
 यच्चापि पाण्डवान्विप्र स्तोतुमिच्छसि संयुगे ।  
 भीषयन्सर्वसैन्यानि कौरवेयांश्च दुर्मते ॥ ७-१५९-५७ (५२२०२)  
 अत्रापि शृणु मे वाक्यं यथावद्ब्रुवतो द्विज ।  
 दुर्योधनश्च द्रोणश्च शकुनिर्दुर्मुखो जयः ॥ ७-१५९-५८ (५२२०३)  
 दुःशासनो वृषसेनो मद्राजस्त्वमेव च ।  
 सोमदत्तश्च भूरिश्च तथा द्रौणिर्विविंशतिः ॥ ७-१५९-५९ (५२२०४)  
 तिष्ठेयुर्दंशिता यत्रा सर्वे युद्धविशारदाः ।  
 जयेदेतान्नरः को नु शक्रतुल्यबलोऽप्यरिः ॥ ७-१५९-६० (५२२०५)  
 शूराश्च हि कृतास्त्राश्च बलिनः स्वर्गलिप्सवः ।  
 धर्मज्ञा युद्धकुशला हन्युर्युद्धे सुरानपि ॥ ७-१५९-६१ (५२२०६)  
 एते स्थास्यन्ति सङ्ग्रामे पाण्डवानां वधार्थिनः ।  
 जयमाकाङ्क्षमाणा हि कौरवेयस्य दंशिताः ॥ ७-१५९-६२ (५२२०७)  
 दैवायत्तमहं मन्ये जयं सुबलिनामपि ।  
 यत्र भीष्मो महाबाहुः शते शरशताचितः ॥ ७-१५९-६३ (५२२०८)  
 विकर्णश्चित्रसेनश्च बाह्लीकोऽथ जयद्रथः ।  
 भूरिश्रवा जयश्चैव जलसन्धः सुदक्षिणः ॥ ७-१५९-६४ (५२२०९)  
 शलश्च रथिनां श्रेष्ठो भगदत्तश्च वीर्यवान् ।  
 एते चान्ये च राजानो देवैरपि सुदुर्जयाः ॥ ७-१५९-६५ (५२२१०)  
 निहताः समरे शूराः पाण्डवैर्बलवत्तराः ।  
 किमन्यद्वैवसंयोगान्मन्यसे पुरुषाधम ॥ ७-१५९-६६ (५२२११)  
 यांश्च तांस्तौषि सततं दुर्योधनरिपून्द्बिज ।  
 तेषामपि हताः शूराः शतशोऽथ सहस्रशः ॥ ७-१५९-६७ (५२२१२)  
 क्षीयन्ते सर्वसैन्यानि कुरूणां पाण्डवैः सह ।  
 प्रभावं नात्र पाश्यामि पाण्डवानां कथञ्चन ॥ ७-१५९-६८ (५२२१३)  
 यस्तान्बलवतो नित्यं मन्यसे त्वं द्विजाधम ।  
 यतिष्येऽहं यथाशक्ति योद्धुं तैः सह संयुगे ।  
 दुर्योधनहितार्थाय जयो दैवे प्रतिष्ठितः ॥ ७-१५९-६९ (५२२१४)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे एकोनषष्ठ्यधिकशततमोऽध्यायः ॥ १५९ ॥

॥ श्रीः ॥

७.१६०. अध्यायः १६०

Mahabharata - Drona Parva - Chapter Topics

कृपगर्हणातितिक्षया कर्णवधायाक्ष्युत्तिष्ठतोऽश्वत्थाम्नः

कृपदुर्योधनाक्ष्यां निवारणम् ॥ १ ॥

अर्जुनेन कर्णपराजयो दुर्योधनेन रणाय द्रौणिचोदना च ॥ २ ॥

Mahabharata - Drona Parva - Chapter Text

७-१६०-० (५२२१५)

सञ्जय उवाच । ७-१६०-०क्ष् (४६९४)

तथा परुषितं दृष्ट्वा सूतपुत्रेण मातुलम् ।

खङ्गमुद्यम्य वेगेन द्रौणिरभ्यपतद्द्रुतम् ॥ ७-१६०-१ (५२२१६)

ततः परमसङ्क्रुद्धः सिंहो मत्तमिव द्विपम् ।

प्रेक्षतः कुरुराजस्य द्रौणिः कर्णं समभ्ययात् ॥ ७-१६०-२ (५२२१७)

अश्वत्थामोवाच । ७-१६०-३क्ष् (४६९५)

यदर्युनगुणांस्तथ्यान्कीर्तयानं नराधम ।

शूरं द्वेषात्सुदुर्बुद्धे त्वं भर्त्सयसि मातुलम् ॥ ७-१६०-३ (५२२१८)

विकल्थमानः शौर्येण सर्वलोकधनुर्धरम् ॥

दर्पोत्सेधगृहीतोऽद्य न कञ्चिद्गणयन्मृधे ॥ ७-१६०-४ (५२२१९)

क्व ते वीर्यं क्व चास्त्राणि यं त्वां निर्जित्य संयुगे ।

गाण्डीवधन्वा हतवान्प्रेक्षतस्ते जयद्रथम् ॥ ७-१६०-५ (५२२२०)

येन साक्षान्महादेवो योधितः समरे पुरा ।

तमिच्छसि वृथा जेतुं सूताधम मनोरथैः ॥ ७-१६०-६ (५२२२१)

यं हि कृष्णेन सहितं सर्वशस्त्रभृतां वरम् ।

जेतुं न शक्ताः सहिताः सेन्द्रा अपि सुरासुराः ॥ ७-१६०-७ (५२२२२)

लोकैकवीरमजितमर्जुनं सूत संयुगे ।

किं पुनस्त्वं सुदुर्बुद्धे सहैभिर्वसुधाधिपैः ॥ ७-१६०-८ (५२२२३)

कर्णं पश्य सुदुर्बुद्धे तिष्ठेदानीं नराधम ।

एष तेऽद्य शिरः कायादुद्धरामि सुदुर्मते ॥

सञ्जय उवाच । ७-१६०-९ (५२२२४)

तमुद्यतं तु वेगेन राजा दुर्योधनः स्वयम् ।

न्यवारयन्महातेजाः कृपश्च द्विपदां वरः ॥ ७-१६०-१० (५२२२५)

कर्णं उवाच । ७-१६०-११क्ष् (४६९६)

शूरोऽयं समरश्लाघी दुर्मतिश्च द्विजाधमः ।

आसादयतु मद्दीर्यं मुञ्चेमं कुरुसत्तम ॥ ७-१६०-११ (५२२२६)  
 अश्वत्थामोवाच । ७-१६०-१२क्ष् (४६९७)  
 तैवतत्क्षम्यतेऽस्माभिः सूतात्मज सुदुर्मते ।  
 दर्पमुत्सिक्तमेतत्ते फल्गुनो नाशयिष्यति ॥ ७-१६०-१२ (५२२२७)  
 दुर्योधन उवाच । ७-१६०-१३क्ष् (४६९८)  
 अश्वत्थामन्प्रसीदस्व क्षन्तुमर्हसि मानद ।  
 कोपः खलु न कर्तव्यः सूतपुत्रं कथञ्चन ॥ ७-१६०-१३ (५२२२८)  
 त्वयि कर्णे कृपे द्रोणे मद्रराजेऽथ सौबले ।  
 महत्कार्यं समासक्तं प्रसीद द्विजसत्तम ॥ ७-१६०-१४ (५२२२९)  
 एते ह्यभिमुखाः सर्वे राधेयेन युयुत्सवः ।  
 आयान्ति पाण्डवा ब्रह्मन्नाह्वयन्तः समन्ततः ॥ ७-१६०-१५ (५२२३०)  
 सञ्जय उवाच । ७-१६०-१६क्ष् (४६९९)  
 प्रसाद्यमानस्तु ततो राज्ञा द्रौणिर्महामनाः ।  
 प्रससाद महाराज क्रोधवेगसमन्वितः ॥ ७-१६०-१६ (५२२३१)  
 ततः कृपोऽप्युवाचेदमाचार्यः सुमहामनाः ।  
 सौम्यस्वभावाद्राजनेन्द्र क्षिप्रमागतमार्दवः ॥ ७-१६०-१७ (५२२३२)  
 कृप उवाच । ७-१६०-१८क्ष् (४७००)  
 तवैतत्क्षम्यतेऽस्माभिः सूतात्मज सुदुर्मते ।  
 दर्पमुत्सिक्तमेतत्ते फल्गुनो नाशयिष्यति ॥ ७-१६०-१८ (५२२३३)  
 सञ्जय उवाच । ७-१६०-१९क्ष् (४७०१)  
 ततस्ते पाण्डवा राजन्पाञ्चालाश्च यशस्विनः ।  
 आजग्मुः सहिताः कर्णं तर्जयन्तः समन्ततः ॥ ७-१६०-१९ (५२२३४)  
 कर्णोऽपि रथिनां श्रेष्ठश्चापमुद्यम्य वीर्यवान् ।  
 कौरवाग्नैः परिवृतः शक्रो देवगणैरिव ।  
 पर्यतिष्ठत तेजस्वी स्वबाहुबलमाश्रितः ॥ ७-१६०-२० (५२२३५)  
 ततः प्रववृते युद्धं कर्णस्य सह पाण्डवैः ।  
 भीषणं सुमहाराज सिंहनादविराजितम् ॥ ७-१६०-२१ (५२२३६)  
 ततस्ते पाण्डवा राजन्पाञ्चालाश्च यशस्विनः ।  
 दृष्ट्वा कर्णं महाबाहुमुच्चैः शब्दमथानदन् ॥ ७-१६०-२२ (५२२३७)  
 अयं कर्णः कुतः कर्णस्तिष्ठ कर्ण महारणे ।  
 युध्यस्व सहितोऽस्माभिर्दुरात्मन्पुरुषाधम ॥ ७-१६०-२३ (५२२३८)  
 अन्ये तु दृष्ट्वा राधेयं क्रोधरक्रेक्षणाऽब्रुवन् ।  
 हन्यतामयमुत्सिक्तः सूतपुत्रोऽल्पचेतनः ।  
 सर्वैः पार्थिवशार्दूलैर्नानेनार्थोऽस्ति जीवता । ७-१६०-२४ (५२२३९)  
 अत्यन्तवैरी पार्थानां सततं पापपूरुषः ।  
 एष मूलमनर्थानां दुर्योधनमते स्थितः ॥ ७-१६०-२५ (५२२४०)

घ्नतैनमिति जल्पन्तः क्षत्रियाः समुपाद्रवन् ।  
 महता शरवर्षेण च्छादयन्तो महारथाः ।  
 वधार्थं सूतपुत्रस्य पाण्डवेयेन चोदिताः ॥ ७-१६०-२६ (५२२४१)  
 तांस्तु सर्वास्तथा दृष्ट्वा धावमानान्महारथान् ।  
 न विव्यथे सूतपुत्रो न च त्रासमगच्छत् ॥ ७-१६०-२७ (५२२४२)  
 दृष्ट्वा सागस्कल्पं तमुद्धृतं सैन्यसागरम् ।  
 पिप्रीषुस्तव पुत्राणां सङ्ग्रामेष्वपराजितः ॥ ७-१६०-२८ (५२२४३)  
 सायकौधेन बलवान्निक्षप्रकारी महाबलः ।  
 वारयामास तत्सैन्यं समन्ताद्भरतर्षभ ॥ ७-१६०-२९ (५२२४४)  
 ततस्तु शरवर्षेण पार्थिवास्तमवारयन् ।  
 धनुम्पि ते विधुन्वानाः शतशोऽथ सहस्रशः ।  
 अयोधयन्त राधेयं शक्रं दैत्यगणा इव ॥ ७-१६०-३० (५२२४५)  
 शरवर्षं तु तत्कर्णः पार्थिवैः समुदीरितम् ।  
 शरवर्षेण महता समन्ताद्वाकिरत्प्रभो ॥ ७-१६०-३१ (५२२४६)  
 तद्युद्धमभवत्तेषां कृतप्रतिकृतैषिणाम् ।  
 यथा देवासुरे युद्धे शक्रस्य सह दानैवः ॥ ७-१६०-३२ (५२२४७)  
 तत्राद्भुतमपश्याम सूतपुत्रस्य लाघवम् ।  
 यदेनं सर्वतो यत्ता नाप्नुवन्ति परे युधि ॥ ७-१६०-३३ (५२२४८)  
 निवार्य च शरौघास्तान्पार्थिवानां महारथः ।  
 युगेष्वीषासु च्छत्रेषु ध्वजेषु च हयेषु च ।  
 आत्मनामाङ्कितान्घोरान्नाधेयः प्राहिणोच्छरान् ॥ ७-१६०-३४ (५२२४९)  
 ततस्ते व्याकुलीभूता राजानः कर्णपीडिताः ।  
 बभ्रुमुस्तत्र तत्रैव गावः शीतार्दिता इव ॥ ७-१६०-३५ (५२२५०)  
 हयानां वध्यमानानां गजानां रथिनां तथा ।  
 तत्रतत्राभ्यवेक्षाम सङ्घान्कर्णेन ताडितान् ॥ ७-१६०-३६ (५२२५१)  
 शिरोभिः पतितै राजन्बाहुभिश्च समन्ततः ।  
 आस्तीर्णा वसुधा सर्वा शूराणामनिवर्तिनाम् ॥ ७-१६०-३७ (५२२५२)  
 हतैश्च हन्यमानैश्च निष्टनद्भिश्च सर्वशः ।  
 बभूवायोधनं रौद्रं वैवस्वतपुरोपमम् ॥ ७-१६०-३८ (५२२५३)  
 ततो दुर्योधनो राजा दृष्ट्वा कर्णस्य विक्रमम् ।  
 अश्वत्थामानमासाद्य वाक्यमेतदुवाच ह ॥ ७-१६०-३९ (५२२५४)  
 युध्यतेऽसौ रणे कर्णो दंशितः सर्वपार्थिवैः ॥ ७-१६०-४० (५२२५५)  
 पश्यैतां द्रवतीं सेनां कर्णसायकपीडिताम् ।  
 कार्तिकेयेन विध्वस्तामासुरीं पृतनामिव ॥ ७-१६०-४१ (५२२५६)  
 दृष्ट्वैतां निर्जितां सेनां रणे कर्णेन धीमता ।  
 अभियात्येष बीभत्सुः सूतपुत्रजिघांसया ॥ ७-१६०-४२ (५२२५७)

तद्यथा प्रेक्षमाणानां सूतपुत्रं महारथम् ।  
 न हन्यात्पाण्डवः सङ्घे तथा नीतिर्विधीयतां ॥ ७-१६०-४३ (५२२५८)  
 ततो द्रौणिः कृपः शल्यो हार्दिक्यश्च महारथः ।  
 प्रत्युद्ययुस्तदा पार्थं सूतपुत्रपरीप्सया ।  
 आयान्तं वीक्ष्य कौन्तेयं शक्रं दैत्यचमूमिव ॥ ७-१६०-४४ (५२२५९)  
 बीभत्सुरपि राजेन्द्र पाञ्चालैरभिसंवृतः ।  
 प्रत्युद्ययौ तदा कर्णं यथा वृत्रं शतक्रतुः ॥ ७-१६०-४५ (५२२६०)  
 धृतराष्ट्र उवाच । ७-१६०-४६क्ष् (४७०२)  
 संरब्धं फल्गुनं दृष्ट्वा कालान्तकयमोपमम् ।  
 कर्णो वैकर्तनः सूत प्रत्यपद्यत्किमुत्तरम् ॥ ७-१६०-४६ (५२२६१)  
 यो ह्यस्पर्धत पार्थेन नित्यमेव महारथः ।  
 आशंसते च बीभत्सुं युद्धे जेतुं सुदारुणम् ॥ ७-१६०-४७ (५२२६२)  
 स तु तं सहसा प्राप्तं नित्यमत्यन्तवैरिणम् ।  
 कर्णो वैकर्तनः सूत किमुत्तरमपद्यत ॥ ७-१६०-४८ (५२२६३)  
 सञ्जय उवाच । ७-१६०-४९क्ष् (४७०३)  
 आयान्तं पाण्डव दृष्ट्वा गजं प्रतिगजो यथा ।  
 असम्भ्रान्तो रणे कर्णः प्रत्युदीयाद्धनञ्जयम् ॥ ७-१६०-४९ (५२२६४)  
 तमापतन्तं वेगेन वैकर्तनमजिह्वगैः ।  
 छादयामास पार्थोऽथ कर्णस्तु विजयं शरैः ॥ ७-१६०-५० (५२२६५)  
 स कर्णं शरजालेन छादयामास पाण्डवः ।  
 ततः कर्णः सुसंरब्धः शरैस्त्रिभिरविध्यत ॥ ७-१६०-५१ (५२२६६)  
 तस्य तल्लाघवं पार्थो नामृष्यत महाबलः ॥ ७-१६०-५२ (५२२६७)  
 तस्मै बाणाञ्जिलाधौतान्प्रसन्नाग्रानजिह्वगान् ।  
 प्राहिणोत्सूतपुत्राय त्रिशतं शत्रुतापनः ॥ ७-१६०-५३ (५२२६८)  
 विव्याध चैनं संरब्धो बाणेनैकेन वीर्यवान् ।  
 सव्ये भुजाग्रे बलवान्नाराचेन हसन्निव ॥ ७-१६०-५४ (५२२६९)  
 तस्य विद्धस्य बाणेन कराच्चापं पपात ह ॥ ७-१६०-५५ (५२२७०)  
 पुनरादाय तच्चापं निमेषार्धान्महाबलः ।  
 छादयामास बाणौघैः फल्गुनं कृतहस्तवत् ॥ ७-१६०-५६ (५२२७१)  
 शरवृष्टिं तु तां मुक्तां सूतपुत्रेण भारत ।  
 व्यधमच्छरवर्षेण स्मयन्निव धनञ्जयः ॥ ७-१६०-५७ (५२२७२)  
 तौ परस्परमासाद्य शरवर्षेण पार्थिव ।  
 छादयेतां महेष्वासौ कृतप्रतिकृतैषिणौ ॥ ७-१६०-५८ (५२२७३)  
 तदद्भुतं महद्बुद्धं कर्णपाण्डवयोर्मृधे ।  
 क्रुद्धयोर्वासिताहेतोर्वन्ययोर्गजयोरिव ॥ ७-१६०-५९ (५२२७४)  
 ततः पार्थो महेष्वासो दृष्ट्वा कर्णस्य विक्रमम् ।

मुष्टिदेशे धनुस्तस्य चिच्छेद त्वरयाऽन्वितः ॥ ७-१६०-६० (५२२७५)  
अश्वान्श्च चतुरो भल्लैरनयद्यमसादनम् ।  
सारथेश्च शिसः कायादहरच्छत्रुतापनः ॥ ७-१६०-६१ (५२२७६)  
अथैनं छिन्नधन्वानं हताश्वं हतसारथिम् ।  
विव्याध सायकैः पार्थश्चतुर्भिः पाण्डुनन्दनः ॥ ७-१६०-६२ (५२२७७)  
हताश्वान्तु रथात्तूर्णमवप्लुत्य नरर्षभः ।  
आरुरोह रथं तूर्णं कृपस्य शरपीडितः ॥ ७-१६०-६३ (५२२७८)  
स नुन्नोऽर्जुनबाणौघैराचितः शल्यको यथा ।  
जीवितार्थमभिप्रेप्सुः कृपस्य रथमारुहत् ॥ ७-१६०-६४ (५२२७९)  
राधेयं निर्जितं दृष्ट्वा तावका भरतर्षभ ।  
धनञ्जयशरैर्नुन्नाः प्राद्रवन्त दिशो दश ॥ ७-१६०-६५ (५२२८०)  
द्रवतस्तान्समालोक्य राजा दुर्योधनो नृप ।  
निवर्तयामास तदा वाक्यमेतदुवाच ह ॥ ७-१६०-६६ (५२२८१)  
अलं द्रुतेन वः शूरास्तिष्ठध्वं क्षत्रियर्षभाः ।  
एष पार्थवधायाहं स्वयं गच्छामि संयुगे ।  
अहं पार्थान्हनिष्यामि सपाञ्चालान्ससोमकान् ॥ ७-१६०-६७ (५२२८२)  
अद्य मे युध्यमानस्य सह गाण्डीवधन्वना ।  
द्रक्ष्यन्ति विक्रमं पार्थाः कालस्येव युगक्षये ॥ ७-१६०-६८ (५२२८३)  
अद्य मद्बाणजालानि विमुक्तानि सहस्रशः ।  
द्रक्ष्यन्ति समरे योधाः शलभानामिवायतीः ॥ ७-१६०-६९ (५२२८४)  
अद्य बाणमयं वर्षं सृजतो मम धन्विनः ।  
जीमूतस्येव घर्मान्ते द्रक्ष्यन्ति युधि सैनिकाः ॥ ७-१६०-७० (५२२८५)  
जेष्याम्यद्य रणे पार्थं सायकैर्नतपर्वभिः ।  
तिष्ठध्वं समरे शूरा भयं त्यजत फल्गुनात् ॥ ७-१६०-७१ (५२२८६)  
न हि मद्दीर्यमासाद्य फल्गुनः प्रसहिष्यति ।  
यथा वेलां समासाद्य सागरो मकरालयः ॥ ७-१६०-७२ (५२२८७)  
इत्युक्त्वा प्रययौ राजा सैन्येन महता वृतः ।  
फल्गुनं प्रतिदुर्धर्षः क्रोधात्संरक्तलोचनः ॥ ७-१६०-७३ (५२२८८)  
तं प्रयान्तं महाबाहुं दृष्ट्वा शारद्वतस्तदा ।  
अश्वत्थामानमासाद्य वाक्यमेतदुवाच ह ॥ ७-१६०-७४ (५२२८९)  
एष राजा महाबाहुरमर्षी क्रोधमूर्च्छितः ।  
पतङ्गवृत्तिमास्थाय फल्गुनं योद्धुमिच्छति ॥ ७-१६०-७५ (५२२९०)  
यावन्नः पश्यमानानां प्राणान्पार्थेन संगतः ।  
न जह्यात्पुरुषव्याघ्रस्तावद्वारय कौरवम् ॥ ७-१६०-७६ (५२२९१)  
यावत्फल्गुनबाणानां गोचरं नाद्य गच्छति ।  
कौरवः पार्थिवो वीरस्तावद्वारय संयुगे ॥ ७-१६०-७७ (५२२९२)

यावत्पार्थशरैर्घोरैर्निर्मुक्तोरगसन्निभैः ।  
न भस्मीक्रियते राजा तावद्युद्धान्निवार्यताम् ॥ ७-१६०-७८ (५२२९३)  
अयुक्तमिव पश्यामि तिष्ठत्स्वस्मासु मानद ।  
स्वयं युद्धाय यद्राजा पार्थं यात्यसहायवान् ॥ ७-१६०-७९ (५२२९४)  
दुर्लभं जीवितं मन्ये कौरव्यस्य किरीटिना ।  
युध्यमानस्य पार्थेन शार्दूलेनेव हस्तिनः ॥ ७-१६०-८० (५२२९५)  
मातुलेनैवमुक्तस्तु द्रौणिः शस्त्रभृतां वरः ।  
दुर्योधनमिदं वाक्यं त्वरितः समभाषत ॥ ७-१६०-८१ (५२२९६)  
मयि जीवति गान्धारे न युद्धं गन्तुमर्हसि ।  
मामनादृत्य कौरव्य तव नित्यं हितैषिणम् ॥ ७-१६०-८२ (५२२९७)  
न हि सम्भ्रमः कार्यः पार्थस्य विजयं प्रति ।  
अहमावारयिष्यामि पार्थं तिष्ठ सुयोधन ॥ ७-१६०-८३ (५२२९८)  
दुर्योधन उवाच । ७-१६०-८४क्ष् (४७०४)  
आचार्यः पाण्डुपुत्रान्वै पुत्रवत्परिरक्षति ।  
त्वमप्युपेक्षां कुरुषे तेषु नित्यं द्विजोत्तम् ॥ ७-१६०-८४ (५२२९९)  
मम वा मन्दभाग्यत्वान्मन्दस्ते विक्रमो युधि ।  
धर्मराजप्नियार्थं वा द्रौपद्या वा न विद्म तत् ॥ ७-१६०-८५ (५२३००)  
धिगस्तु मम लुब्धस्य यत्कृते सर्वबान्धवाः ।  
सुखार्हाः परमं दुःखं प्राप्नुवन्त्यपराजिताः ॥ ७-१६०-८६ (५२३०१)  
को हि शस्त्रविदां मुख्यो महेश्वरसमो युधि ।  
शत्रुं न क्षपयेच्छक्तो यो न स्याद्द्रौतमीसुतः ॥ ७-१६०-८७ (५२३०२)  
अश्वत्थामन्प्रसीदस्व नाशयैतान्ममाहितान् ।  
तवास्त्रगोचरे शक्ताः स्थातुं देवा न दानवाः ॥ ७-१६०-८८ (५२३०३)  
पाञ्चालान्सोमकांश्चैव जहि द्रौणे सहानुगान् ।  
वयं शेषान्हनिष्यामस्त्वयैव परिरक्षिताः ॥ ७-१६०-८९ (५२३०४)  
एते हि सोमका विप्र पाञ्चालाश्च यशस्विनः ।  
मम सैन्येषु सङ्क्रुद्धा विचरन्ति दवाग्निवत् ॥ ७-१६०-९० (५२३०५)  
तान्वारय महाबाहो केकयांश्च नरोत्तम ।  
पुरा कुर्वन्ति निःशेषं रक्ष्यमाणाः किरीटिना ॥ ७-१६०-९१ (५२३०६)  
अश्वत्थामंस्त्वरायुक्तो याहि शीघ्रमरिन्दम ।  
आदौ वा यदि वा पश्चात्तवेदं कर्म मारिष ॥ ७-१६०-९२ (५२३०७)  
त्वमुत्पन्नो महाबाहो पाञ्चालानां वधं प्रति ।  
करिष्यसि जगत्सर्वमपाञ्चालं किलोद्यतः ॥ ७-१६०-९३ (५२३०८)  
एवं सिद्धाऽब्रुवन्वाचो भविष्यति च तत्तथा ।  
तस्मात्त्वं पुरुषव्याघ्र पाञ्चालाञ्जहि सानुगान् ॥ ७-१६०-९४ (५२३०९)  
न तेऽस्त्रगोचरे शक्ताः स्थातुं देवाः सवासवाः ।

किमु पार्थाः सपाञ्चालाः सत्यमेतद्ब्रवीमि ते ॥ ७-१६०-१५ (५२३१०)  
न त्वां समर्थाः सङ्ग्रामे पाण्डवाः सह सोमकैः ।  
बलाद्योधयितुं वीर सत्यमेतद्ब्रवीमि ते ॥ ७-१६०-१६ (५२३११)  
गच्छगच्छ महाबाहो न नः कालात्ययो भवेत् ।  
इयं हि द्रवते सेना पार्तसायकपीडिता ॥ ७-१६०-१७ (५२३१२)  
शक्तो ह्यसि महाबाहो दिव्येन स्वेन तेजसा ।  
निग्रहे पाण्डुपुत्राणां पाञ्चालानां च मानद ॥ ७-१६०-१८ (५२३१३)

इति श्रीमन्महाभारते द्रोणपर्वणि घटोत्कचवधपर्वणि  
चतुर्दशरात्रियुद्धे षष्ठ्यधिकशततमोऽध्यायः ॥ १६० ॥  
Mahabharata - Drona Parva - Chapter Footnotes

५-१६०-४ कञ्चिद्धनुर्धरं नगणयन्नित्यन्वयः ॥

द्रोणपर्व - अध्याय १६१  
॥ श्रीः ॥  
७.१६१. अध्यायः १६१

Mahabharata - Drona Parva - Chapter Topics  
द्रौणिधृष्टद्युम्नयोर्युद्धम् । द्रौणिपराक्रमः ॥ १ ॥

Mahabharata - Drona Parva - Chapter Text

७-१६१-० (५२३१४)  
सञ्जय उवाच । ७-१६१-०क्ष् (४७०५)  
दुर्योधनेनैवमुक्तो द्रौणिराहवदुर्मदः ।  
चकारारिवधे यत्नमिन्द्रो दैत्यवधे यथा ।  
प्रत्युवाच महाबाहुस्तव पुत्रमिदं वचः ॥ ७-१६१-१ (५२३१५)  
सत्यमेतन्महाबाहो यथा वदसि कौरव ।  
प्रिया हि पाण्डवा नित्यं मम चापि पितुश्च मे ॥ ७-१६१-२ (५२३१६)  
तथैवावां प्रियौ तेषां न तु युद्धे कुरुद्वह ।  
शक्तितस्तात युध्यामस्त्यक्त्वा प्राणानभीतवत् ॥ ७-१६१-३ (५२३१७)  
अहं कर्णश्च शल्यश्च कृपो हार्दिक्य एव च ।  
निमेषात्पाण्डवीं सेनां क्षपयेम नृपोत्तम ॥ ७-१६१-४ (५२३१८)  
ते चापि कौरवीं सेनां निमेषार्धात्कुरुद्वह ।  
क्षपयेयुर्महाबाहो न स्याम यदि संयुगे ॥ ७-१६१-५ (५२३१९)

युध्याम पाण्डवाच्छक्त्या ते चाप्यस्मान्यथाबलम् ।  
 तेजस्तेजः समासाद्य प्रशमं यातु भारत ॥ ७-१६१-६ (५२३२०)  
 अशक्त्या तरसा जेतुं पाण्डवानामनीकिनी ।  
 जीवत्सु पाण्डुपुत्रेषु तद्धि सत्यं ब्रवीमि ते ॥ ७-१६१-७ (५२३२१)  
 आत्मार्यं युध्यमानास्ते समर्थाः पाण्डुनन्दनाः ।  
 किमर्थं तव सैन्यानि न हनिष्यन्ति भारत ॥ ७-१६१-८ (५२३२२)  
 त्वं तु लुब्धतमो राजन्निकृतिज्ञश्च कौरव ।  
 सर्वाभिशङ्की मानी च ततोऽस्मानभिशङ्कसे ॥ ७-१६१-९ (५२३२३)  
 मन्ये त्वं कुत्सितो राजन्पापात्मा पापपूरुषः ।  
 अन्यानपि स नः क्षुद्र शङ्कसे पापभावितः ॥ ७-१६१-१० (५२३२४)  
 अहं तु यत्नमास्थाय त्वदर्थे त्यक्तजीवितः ।  
 एष गच्छामि सङ्ग्रामं त्वत्कृते कुरुनन्दन ।  
 योत्स्येऽहं शत्रुभिः सार्धं जेष्यामि च वरान्वरान् ॥ ७-१६१-११ (५२३२५)  
 पाञ्चालैः सह योत्स्यामि सोमकैः केकयैस्तथा ।  
 पाण्डवेयैश्च सङ्ग्रामे त्वत्प्रियार्थमरिन्दम ॥ ७-१६१-१२ (५२३२६)  
 अद्य मद्भागनिर्दग्धाः पाञ्चालाः सोमकास्तथा ।  
 सिंहेनेवार्दिता गावो विद्रविष्यन्ति सर्वशः ॥ ७-१६१-१३ (५२३२७)  
 अद्य धर्मसुतो राजा दृष्ट्वा मम पराक्रमम् ।  
 अश्वत्थाममयं लोकं मंस्यते सह सोमकैः ॥ ७-१६१-१४ (५२३२८)  
 आगमिष्यति निर्वेदं धर्मपुत्रो युधिष्ठिरः ।  
 दृष्ट्वा विनिहतान्सङ्घे पाञ्चालान्सोमकैः सह ॥ ७-१६१-१५ (५२३२९)  
 ये मां युद्धेऽभियोत्स्यन्ति तान्हनिष्यामि भारत ।  
 न हि ते वीर मोक्ष्यन्ते मद्भागान्तरमागताः ॥ ७-१६१-१६ (५२३३०)  
 एवमुक्त्वा महाबाहुः पुत्रं दुर्योधनं तव ।  
 अभ्यवर्तत युद्धाय त्रासयन्सर्वधन्विनः ।  
 चिकीर्षुस्तव पुत्राणां प्रियं प्राणभृतां वरः ॥ ७-१६१-१७ (५२३३१)  
 ततोऽब्रवीत्सकैकेयान्पाञ्चालान्गौतमीसुतः ॥ ७-१६१-१८ (५२३३२)  
 प्रहरध्वमितः सर्वे मम गात्रे महारथाः ।  
 स्थिरीभूताश्च युध्यध्वं दर्शयन्तोऽस्त्रलाघवम् ॥ ७-१६१-१९ (५२३३३)  
 एवमुक्तास्तु ते सर्वे शस्त्रवृषीरपातयन् ।  
 द्रौणिं प्रति महाराज जलं जलधरा इव ॥ ७-१६१-२० (५२३३४)  
 तान्निहत्य शरान्द्रौणिर्दश वीरानपोथयत् ।  
 प्रमुखे पाण्डुपुत्राणां धृष्टद्युम्नस्य च प्रभो ॥ ७-१६१-२१ (५२३३५)  
 ते हन्यमानाः समरे पाञ्चालाः सोमकास्तथा ।  
 परित्यज्य रणे द्रौणिं व्यद्रवन्त दिशो दश ॥ ७-१६१-२२ (५२३३६)  
 तान्दृष्ट्वा द्रवतः शूरान्पाञ्चालान्सहसोमकान् ।

धृष्टद्युम्नो महाराज द्रौणिमभ्यद्रवद्रणे ॥ ७-१६१-२३ (५२३३७)  
 ततः काञ्चनचित्राणां सजलाम्बुदनादिनाम् ।  
 वृतः शतेन शूराणां रथानामनिवर्तिनाम् ॥ ७-१६१-२४ (५२३३८)  
 पुत्रः पाञ्चालराजस्य धृष्टद्युम्नो महारथः ।  
 द्रौणिमित्यब्रवीद्वाक्यं दृष्ट्वा योधान्निपातितान् ॥ ७-१६१-२५ (५२३३९)  
 आचार्यपुत्र भद्रं ते किमन्यैर्निहतैस्तव ।  
 समागच्छ मया सार्धं यदि शूरोऽसि संयुगे ।  
 अहं त्वां निहनिष्यामि तिष्ठेदानीं ममाग्रतः ॥ ७-१६१-२६ (५२३४०)  
 ततस्तमाचार्यसुतं धृष्टद्युम्नः प्रतापवान् ।  
 मर्मभिद्धिः शरैस्तीक्ष्णैर्जघान भरतर्षभ ॥ ७-१६१-२७ (५२३४१)  
 ते तु पङ्कतीकृता द्रौणिं शरा विविशुराशुगाः ।  
 रुक्मपुङ्खाः प्रसन्नाग्राः सर्वकायावदारणाः ।  
 मध्वर्थिन इवोद्दामा भ्रमराः पुष्पितं द्रुमम् ॥ ७-१६१-२८ (५२३४२)  
 सोऽतिविद्धो भृशं क्रुद्धः पदाक्रान्त इवोरगः ।  
 मानी द्रौणिरसम्भ्रान्तो बाणपाणिरभाषत ॥ ७-१६१-२९ (५२३४३)  
 धृष्टद्युम्न स्थिरो भूत्वा मुहूर्तं प्रतिपालय ।  
 यावत्त्वां निशितैर्बाणैः प्रेषयामि यमक्षयम् ॥ ७-१६१-३० (५२३४४)  
 द्रौणिरेवमथाभाष्य पार्षतं परवीरहा ।  
 छादयामास बाणौघैः समन्ताल्लुघुहस्तवत् ॥ ७-१६१-३१ (५२३४५)  
 स बाध्यमानः समरे द्रौणिना युद्धदुर्मदः ।  
 द्रौणिं पाञ्चालतनयो वाग्भिरातर्जयत्तदा ॥ ७-१६१-३२ (५२३४६)  
 न जानीषे प्रतिज्ञां मे विप्रोत्पत्तिं तथैव च ।  
 द्रोणं हत्वा किल मया हन्तव्यस्त्वं सुदुर्मते ॥ ७-१६१-३३ (५२३४७)  
 ततस्त्वाऽहं न हन्म्यद्य द्रोणे जीवति संयुगे ॥ ७-१६१-३४ (५२३४८)  
 इमां तु रजनीं प्राप्तामप्रभातां सुदुर्मते ।  
 निहत्य पितरं तेऽद्य ततस्त्वामपि संयुगे ।  
 नेष्यामि प्रेतलोकाय ह्येतन्मे मनसि स्थितम् ॥ ७-१६१-३५ (५२३४९)  
 यस्ते पार्थेषु विद्वेषो या भक्तिः कौरवेषु च ।  
 तां दर्शय स्थिरो भूत्वा न मे जीवन्विमोक्ष्यसे ॥ ७-१६१-३६ (५२३५०)  
 यो हि ब्राह्मण्यमुत्सृज्य क्षत्रधर्मरतो द्विजः ।  
 स वध्यः सर्वलोकस्य यथा त्वं पुरुषाधमः ॥ ७-१६१-३७ (५२३५१)  
 इत्युक्तः परुषं वाक्यं पार्षतेन द्विजोत्तमः ।  
 क्रोधमाहारयत्तीव्रं तिष्ठतिष्ठेति चाब्रवीत् ॥ ७-१६१-३८ (५२३५२)  
 निर्दहन्निव चक्षुर्भ्यां पार्षतं सोऽभ्यवैक्षत ।  
 छादयामास च शरैर्निःश्वसन्पन्नगो यथा ॥ ७-१६१-३९ (५२३५३)  
 स च्छाद्यमानः समरे द्रौणिना राजसत्तम ।

सर्वपाञ्चालसेनाभिः संवृतो रथसत्तमः ॥ ७-१६१-४० (५२३५४)  
 नाकम्पत महाबाहुः स्ववीर्यं समुपाश्रितः ।  
 सायकांश्चैव विविधानश्चत्थाम्नि मुमोच ह ॥ ७-१६१-४१ (५२३५५)  
 तौ पुनः सन्नयवर्तेतां प्राणद्यूतपणे रणे ।  
 निपीडयन्तौ बाणौघैः परस्परममर्षिणौ ।  
 उत्सृजन्तौ महेष्वासौ शरवृष्टीः समन्ततः ॥ ७-१६१-४२ (५२३५६)  
 द्रौणिपार्षतयोर्युद्धं घोररूपं भयानकम् ।  
 दृष्ट्वा सम्पूजयामासुः सिद्धचारणवादिकाः ॥ ७-१६१-४३ (५२३५७)  
 शरौघैः पूरयन्तौ तावाकाशं च दिशस्तथा ।  
 अलक्ष्यौ समयुध्येतां महत्कृत्वा शरैस्तमः ॥ ७-१६१-४४ (५२३५८)  
 नृत्यमानाविव रणे मण्डलीकृतकार्मुकौ ।  
 परस्परवधे यत्तौ सर्वभूतभयङ्करौ ॥ ७-१६१-४५ (५२३५९)  
 अयुध्येतां महाबाहू चित्रं लघु च सुष्ठु च ।  
 सम्पूज्यमानौ समरे योधमुख्यैः सहस्रशः ॥ ७-१६१-४६ (५२३६०)  
 तौ प्रबुद्धौ रणे दृष्ट्वा वने वन्यौ गजाविव ।  
 उभयोः सेनयोर्हर्षस्तुमुलः समपद्यत ॥ ७-१६१-४७ (५२३६१)  
 सिंहादरवाश्चासन्दध्मुः शङ्खांश्च सैनिकाः ।  
 वादित्राण्यभ्यवाद्यन्त शतशोऽथ सहस्रशः ॥ ७-१६१-४८ (५२३६२)  
 तस्मिंस्तु तुमुले युद्धे भीरुणां भयवर्धने ।  
 मुहूर्तमपि तद्युद्धं समरूपं तदाऽभवत् ॥ ७-१६१-४९ (५२३६३)  
 ततो द्रौणिर्महाराज पार्षतस्य महात्मनः ।  
 ध्वजं धनुस्तथा छत्रमुभौ च पार्ष्णिसारथी ।  
 सूतमश्वांश्च चतुरो निहत्याभ्यद्रवद्रणे ॥ ७-१६१-५० (५२३६४)  
 पाञ्चालांश्चैव तान्सर्वान्बाणैः सन्नतपर्वभिः ।  
 व्यद्रावयदमेयात्मा शतशोऽथ सहस्रशः ॥ ७-१६१-५१ (५२३६५)  
 ततस्तु विव्यथे सेना पाण्डवी भरतर्षभ ।  
 दृष्ट्वा द्रौणेर्महत्कर्म वासवस्येव संयुगे ॥ ७-१६१-५२ (५२३६६)  
 शतेन च शतं हत्वा पाञ्चालानां महारथः ।  
 त्रिभिश्च निशितैर्बाणैर्हत्वा त्रीन्वै महारथान् ॥ ७-१६१-५३ (५२३६७)  
 द्रौणिर्द्वुपदपुत्रस्य फल्गुनस्य च पश्यतः ।  
 नाशयामास पाञ्चालान्भूयिष्ठं ये व्यवस्थिताः ॥ ७-१६१-५४ (५२३६८)  
 ते वध्यमानाः पाञ्चालाः समरे सह सृञ्जयैः ।  
 अगच्छन्द्रौणिमुत्सृज्य विप्रकीर्णरथध्वजाः ॥ ७-१६१-५५ (५२३६९)  
 स जित्वा समरे शत्रून्द्रोणपुत्रो महारथः ।  
 ननाद सुमहानादं तपान्ते जलदो यथा ॥ ७-१६१-५६ (५२३७०)  
 स निहत्य बहूञ्छरानश्चत्थामा व्यरोचत ।

युगान्ते सर्वभूतानि भस्म कृत्वेव पावकः ॥ ७-१६१-५७ (५२३७१)  
सम्पूज्यमानो युधि कौरवेयै--  
निर्जित्य सङ्घेऽरिगणान्सहस्रशः ।  
व्यरोचत द्रोणसुतः प्रतापवा--  
न्यथा सुरेन्द्रोऽरिगणान्निहत्य वै ॥ ७-१६१-५८ (५२३७२)

इति श्रीमन्महाभारते द्रोणपर्वणि घटोत्कचवधपर्वणि  
चतुर्दशरात्रियुद्धे एकषष्ठ्यधिकशततमोऽध्यायः ॥ १६१ ॥

Mahabharata - Drona Parva - Chapter Footnotes

५-१६१-९ निकृतिर्वञ्चनम् ॥  
५-१६१-४३ वादिकाः वन्दिनः ॥  
५-१६१-१६१ एकषष्ठ्यधिकशततमोऽध्यायः ॥

---

द्रोणपर्व - अध्याय १६२

॥ श्रीः ॥

७.१६२. अध्यायः १६२

Mahabharata - Drona Parva - Chapter Topics

सङ्कुलयुद्धवर्णनम् ॥ १ ॥

Mahabharata - Drona Parva - Chapter Text

७-१६२-० (५२३७३)  
सञ्जय उवाच । ७-१६२-०क्ष् (४७०६)  
ततो युधिष्ठिरश्चैव भीमसेनश्च पाण्डवः ।  
द्रोणपुत्रं महाराज समन्तात्पर्यवारयन् ॥ ७-१६२-१ (५२३७४)  
ततो दुर्योधनो राजा भारद्वाजेन संवृतः ।  
अभ्ययात्पाण्डवान्सङ्घे ततो युद्धमवर्तत ।  
घोररूपं महाराज भीरूणां भयवर्धनम् ॥ ७-१६२-२ (५२३७५)  
अम्बष्ठान्मालवान्वङ्गाञ्छिबीस्त्रैर्गतकानपि ।  
प्राहिणोन्मृत्युलोकाय गणान्क्रुद्धो वृकोदरः ॥ ७-१६२-३ (५२३७६)  
अभीषाहाञ्छ्वरसेनान्क्षत्रियान्युद्धदुर्मदान् ।  
निकृत्य पृथिवीं चक्रे भीमः शोणितकर्दमाम् ॥ ७-१६२-४ (५२३७७)  
यौधेयानद्रिजान्नाजन्मद्रकान्मालवानपि ।  
प्राहिणोन्मृत्युलोकाय किरीटी निशितैः शरैः ॥ ७-१६२-५ (५२३७८)

प्रगाढमञ्चोगतिभिर्नाराचैरभिताडिताः ।  
 निपेतुर्द्विरदा भूमौ द्विशृङ्गा इव पर्वताः ॥ ७-१६२-६ (५२३७९)  
 निकृत्तैर्हस्तिहस्तैश्च चेष्टमानैरितस्ततः ।  
 रराज वसुधाऽऽकीर्णा विसर्पद्भिरिवोरगैः ॥ ७-१६२-७ (५२३८०)  
 क्षिप्तैः कनकचित्रैश्च नृपच्छत्रैः क्षितिर्बभौ ।  
 द्यौरिवादित्यचन्द्राद्यैर्ग्रहैः कीर्णा युगक्षये ॥ ७-१६२-८ (५२३८१)  
 हत प्रहरताभीता विध्यत व्यवकृन्तत ।  
 इत्यासीत्तुमुलः शब्दः शोणाश्चस्य रथं प्रति ॥ ७-१६२-९ (५२३८२)  
 द्रोणस्तु परमक्रुद्धो वायव्यास्त्रेण संयुगे ।  
 व्यधमत्तान्महवायुर्मेघानिव दुरत्ययः ॥ ७-१६२-१० (५२३८३)  
 ते हन्यमाना द्रोणेन पाञ्चालाः प्राद्रवन्भयात् ।  
 पश्यतो भीमसेनस्य पार्थस्य च महात्मनः ॥ ७-१६२-११ (५२३८४)  
 ततः किरीटि भीमश्च सहसा सन्नयवर्तताम् ।  
 महता रथवंशेन परिगृह्य बलं महत् ॥ ७-१६२-१२ (५२३८५)  
 बीभत्सुर्दक्षिणं वार्श्वमुत्तरं तु वृकोदरः ।  
 भारद्वाजं शरौघाभ्यां महद्भामभ्यवर्षताम् ॥ ७-१६२-१३ (५२३८६)  
 तौ तथा सृञ्जयाश्चैव पाञ्चालाश्च महौजसः ।  
 अन्वगच्छन्महाराज मात्स्यैश्च सह सोमकैः ॥ ७-१६२-१४ (५२३८७)  
 तथैव तव पुत्रस्य रथोदाराः प्रहारिणः ।  
 महत्या सेनया राजञ्जगमुर्द्रोणरथं प्रति ॥ ७-१६२-१५ (५२३८८)  
 ततः सा भारती सेना हन्यमाना किरीटिना ।  
 तमसा निद्रया चैव पुनरेव व्यदीर्यत ॥ ७-१६२-१६ (५२३८९)  
 द्रोणेन वार्यमाणास्ते स्वयं तव सुतेन च ।  
 नाशक्यन्त महाराज योधा वारयितुं तदा ॥ ७-१६२-१७ (५२३९०)  
 सा पाण्डुपुत्रस्य शरैर्दीर्यमाणा महाचमूः ।  
 तमसा संवृते लोके व्यद्रवत्सर्वतोमुखी ॥ ७-१६२-१८ (५२३९१)  
 उत्सृज्य शतशो वाहांस्तत्र केचिन्नराधिपाः ।  
 प्राद्रवन्त महाराज भयाविष्टाः समन्ततः ॥ ७-१६२-१९ (५२३९२)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे द्विषष्ट्यधिकशततमोऽध्यायः ॥ १६२ ॥

द्रोणपर्व - अध्याय १६३  
 ॥ श्रीः ॥  
 ७.१६३. अध्यायः १६३

सात्यकिना सोमदत्तवधः ॥ १ ॥

द्रोणयुधिष्ठिरयुद्धम् ॥ २ ॥

७-१६३-० (५२३९३)

सञ्जय उवाच । ७-१६३-०क्ष (४७०७)

सोमदत्तं तु सम्प्रेक्ष्य विधुन्वानं महद्भुः ।

सात्यकिः प्राह यन्तारं सोमदत्ताय मां वह ॥ ७-१६३-१ (५२३९४)

न ह्यहत्वा रणे शत्रुं सोमदत्तं महाबलम् ।

निवर्तिष्ये रणात्सूत सत्यमेतद्वचो मम ॥ ७-१६३-२ (५२३९५)

ततः सम्प्रेषयद्यन्ता सैन्धवांस्तान्मनोजवान् ।

तुरङ्गामाञ्छद्भवर्णान्सर्वशब्दातिगात्रणे ॥ ७-१६३-३ (५२३९६)

तेऽवहन्युयुधानं तु मनोमारुतरंहसः ।

यथेन्द्रं हरयो राजन्पुरा दैत्यवधोद्यतम् ॥ ७-१६३-४ (५२३९७)

तमापतन्तं सम्प्रेक्ष्य सात्वतं रभसं रणे ।

सोमदत्तो महाबाहुरसम्भ्रान्तो न्यवर्तत ॥ ७-१६३-५ (५२३९८)

विमुञ्चञ्छ्वरवर्षाणि पर्जन्य इव वृष्टिमान् ।

छादयामास शैनेयं जलदो भास्करं यथा ॥ ७-१६३-६ (५२३९९)

असम्भ्रान्तश्च समरे सात्यकिः कुरुपुङ्गवम् ।

छादयामास बाणौघैः समन्ताद्भरतर्षभ ॥ ७-१६३-७ (५२४००)

सोमदत्तस्तुतं षष्ठ्या विव्याधोरसि माधवम् ।

सात्यकिश्चापि तं राजन्नविध्यत्सायकैः शितैः ॥ ७-१६३-८ (५२४०१)

तावन्योन्यं शरैः कृतौ व्यराजेतां नरर्षभौ ।

सुपुष्पौ पुष्पसमये पुष्पिताविव किंशकौ ॥ ७-१६३-९ (५२४०२)

रुधिरोक्षितसर्वाङ्गौ कुरुवृष्णियशस्करौ ।

परस्परमवेक्षेतां दहन्ताविव लोचनैः ॥ ७-१६३-१० (५२४०३)

रथमण्डलमार्गेषु चरन्तावरिर्मर्दनौ ।

घोररूपौ हितावास्तां वृष्टिमन्ताविवाम्बुदौ ॥ ७-१६३-११ (५२४०४)

शरसम्भिन्नगात्रौ तु सर्वतः शखलीकृतौ ।

श्वाविधाविव राजेन्द्र दृश्येतां शरविक्षतौ ॥ ७-१६३-१२ (५२४०५)

सुवर्णपुङ्खैरिषुभिराचितौ तौ व्यराजताम् ।

खद्योतैरावृतौ राजन्प्रावृषीव वनस्पती ॥ ७-१६३-१३ (५२४०६)

सम्प्रदीपितसर्वाङ्गौ सायकैस्तैर्महारथौ ।

अदृश्येतां रणे क्रुद्धावुल्काभिरिव कुञ्जरौ ॥ ७-१६३-१४ (५२४०७)

ततो युधि महारज सोमदत्तो महारथः ।  
 अर्धचन्द्रेण चिच्छेद माधवस्य महद्धनुः ॥ ७-१६३-१५ (५२४०८)  
 अथैनं पञ्चविंशत्या सायकानां समार्पयत् ।  
 त्वरमाणस्त्वरकाले पुनश्च दशभिः शरैः ॥ ७-१६३-१६ (५२४०९)  
 अथान्यद्धनुरादाय सात्यकिर्वेगवत्तरम् ।  
 पञ्चभिः सायकैस्तूर्णं सोमदत्तमविध्यत् ॥ ७-१६३-१७ (५२४१०)  
 ततोऽपरेण भल्लेन ध्वजं चिच्छेद काञ्चनम् ।  
 बाह्लीकस्य रणे राजन्सात्यकिः प्रहसन्निव ॥ ७-१६३-१८ (५२४११)  
 सोमदत्तस्त्वसम्भ्रान्तो दृष्ट्वा केतुं निपातितम् ।  
 शैनेयं पञ्चविंशत्या सायकानां समाचिनोत् ॥ ७-१६३-१९ (५२४१२)  
 सात्वतोऽपि रणे क्रुद्धः सोमदत्तस्य धन्विनः ।  
 धनुश्चिच्छेद भल्लेन क्षुरप्रेण शितेन ह ॥ ७-१६३-२० (५२४१३)  
 अथैनं रुक्मपुङ्गवानां शतेन नतपर्वणाम् ।  
 आचिनोद्धुधा राजन्भग्नदंष्ट्रमिव द्विपम् ॥ ७-१६३-२१ (५२४१४)  
 अथान्यद्धनुरादाय सोमदत्तो महारथः ।  
 सात्यकिं छादयामास शरवृष्ट्या महाबलः ॥ ७-१६३-२२ (५२४१५)  
 सोमदत्तं तु सङ्क्रुद्धो रणे विव्याध सात्यकिः ।  
 सात्यकिं शरजालेन सोमदत्तोऽप्यपीडयत् ॥ ७-१६३-२३ (५२४१६)  
 दशभिः सात्वतस्यार्थे भीमोऽहन्बाह्लिकात्मजम् ।  
 सोमदत्तोऽप्यसम्भ्रान्तो भीममाच्छच्छित्तैः शरैः ॥ ७-१६३-२४ (५२४१७)  
 ततस्तु सात्वतस्यार्थे भीमसेनो नवं दृढम् ।  
 मुमोच परिघं घोरं सोमदत्तस्य वक्षसि ॥ ७-१६३-२५ (५२४१८)  
 तमापतन्तं वेगेन परिघं घोरदर्शनम् ।  
 द्विधा चिच्छेद समरे प्रहसन्निव कौरवः ॥ ७-१६३-२६ (५२४१९)  
 स पपात द्विधा च्छिन्न आयसः परिघो महान् ।  
 महीधरस्येव महच्छिखरं वज्रदारितम् ॥ ७-१६३-२७ (५२४२०)  
 ततस्तु सात्यकी राजन्सोमदत्तस्य संयुगे ।  
 धनुश्चिच्छेद भल्लेन हस्तावापं च पञ्चभिः ॥ ७-१६३-२८ (५२४२१)  
 ततश्चतुर्भिश्च शरैस्तूर्णं तांस्तुरगोत्तमान् ।  
 समीपं प्रेषयामास प्रेतराजस्य भारत ॥ ७-१६३-२९ (५२४२२)  
 सारथेश्च शिरः कायाङ्गल्लेन नतपर्वणा ।  
 जहार नरशार्दूलः प्रहसञ्छिनिपुङ्गवः ॥ ७-१६३-३० (५२४२३)  
 ततः शरं महाघोरं ज्वलन्तमिव पावकम् ।  
 मुमोच सात्वतो राजन्स्वर्णपुङ्गं शिलाशितम् ॥ ७-१६३-३१ (५२४२४)  
 स विमुक्तो बलवता शैनेयेन शरोत्तमः ।  
 घोरस्तस्योरसि विभो निपपाताशु भारत ॥ ७-१६३-३२ (५२४२५)

सोऽतिविद्धो महाराज सात्वतेन महारथः ।  
सोमदत्तो महाबाहुर्निपपात ममार च ॥ ७-१६३-३३ (५२४२६)  
तं दृष्ट्वा निहतं तत्र सोमदत्तं महारथाः ।  
महता शरवर्षेण युयुधानमुपाद्रवन् ॥ ७-१६३-३४ (५२४२७)  
छाद्यमानं शरैर्दृष्ट्वा युयुधानं युधिष्ठिरः ।  
पाण्डवाश्च महाराज सह सर्वैः प्रभद्रकैः ।  
महत्या सेनया सार्धं द्रोणानीकमुपाद्रवन् ॥ ७-१६३-३५ (५२४२८)  
ततो युधिष्ठिरः क्रुद्धस्तावकानां महाबलम् ।  
शरैर्विद्रावयामास भारद्वाजस्य पश्यतः ॥ ७-१६३-३६ (५२४२९)  
सैन्यानि द्रावयन्तं तु द्रोणो दृष्ट्वा युधिष्ठिरम् ।  
अभिदुद्राव वेगेन क्रोधसंरक्तलोचनः ॥ ७-१६३-३७ (५२४३०)  
ततः सुनिशितैर्बाणैः पार्थं विव्याध सप्तभिः ।  
युधिष्ठिरोऽपि सङ्क्रुद्धः प्रतिविव्याध पञ्चभिः ॥ ७-१६३-३८ (५२४३१)  
सोऽतिविद्धो महाबाहुः सृक्विणी परिसंलिहन् ।  
युधिष्ठिरस्य चिच्छेद ध्वजं कार्मुकमेव च ॥ ७-१६३-३९ (५२४३२)  
स च्छिन्नधन्वा त्वरितस्त्वरकाले नृपोत्तमः ।  
अन्यदादत्त वेगेन कार्मुकं समरे दृढम् ॥ ७-१६३-४० (५२४३३)  
ततः शरसहस्रेण द्रोणं विव्याध पार्थिवः ।  
साश्वसूतध्वजरथं तदद्भुतमिवाभवत् ॥ ७-१६३-४१ (५२४३४)  
ततो मुहूर्तं व्यथितः शरपातप्रपीडितः ।  
निषसाद रथोपस्थे द्रोणो भरतसत्तम ॥ ७-१६३-४२ (५२४३५)  
प्रतिलभ्य ततः संज्ञां मुहूर्ताद्द्विजसत्तमः ।  
क्रोधेन महताऽऽविष्टो वायव्यास्त्रमवासृजत् ॥ ७-१६३-४३ (५२४३६)  
असम्भ्रान्तस्ततः पार्थो वायव्येनैव वीर्यवान् ।  
तदस्त्रमस्त्रेण रणे स्तम्भयामास भारत ॥ ७-१६३-४४ (५२४३७)  
चिच्छेद च धनुर्दीर्घं ब्राह्मणस्य च पाण्डवः ।  
ततोऽन्यद्धनुरादत्त द्रोणः क्षत्रियमर्दनः ।  
तदप्यस्य शितैर्भल्लैश्चिच्छेद कुरुपुङ्गवः ॥ ७-१६३-४५ (५२४३८)  
ततोऽब्रवीद्वासुदेवः कुन्तीपुत्रं युधिष्ठिरम् ॥ ७-१६३-४६ (५२४३९)  
युधिष्ठिर महाबाहो यत्त्वां वक्ष्यामि तच्छृणु ।  
उपारमस्व युद्धे त्वं द्रोणाद्भरतसत्तम ॥ ७-१६३-४७ (५२४४०)  
यतते हि सदा द्रोणो ग्रहणे तव संयुगे ।  
नानुरूपमहं मन्ये युद्धमस्य त्वया सह ॥ ७-१६३-४८ (५२४४१)  
योऽस्य सृष्टो विनाशाय स एवैनं हनिष्यति ।  
परिवर्ज्यं गुरुं याहि यत्र राजा सुयोधनः ॥ ७-१६३-४९ (५२४४२)  
राजा राज्ञा हि योद्धव्यो नाराज्ञा युद्धमिष्यते ।

तत्र त्वं गच्छ कौन्तेय हस्त्यश्वरथसंवृतः ॥ ७-१६३-५० (५२४४३)  
 यावन्मात्रेण च मया सहायेन धनञ्जयः ।  
 भीमश्च रथशार्दूलो युध्यते कौरवैः सह ॥ ७-१६३-५१ (५२४४४)  
 वासुदेववचः श्रुत्वा धर्मराजो युधिष्ठिरः ।  
 मुहूर्तं चिन्तयित्वा तु ततो दारुणमाहवम् ॥ ७-१६३-५२ (५२४४५)  
 प्रायाद्द्रुतममित्रघ्नो यत्र भीमो व्यवस्थितः ।  
 विनिघ्नस्तावकान्योधान्व्यादितास्य इवान्तकः ॥ ७-१६३-५३ (५२४४६)  
 रथघोषेण महता नादयन्वसुधातलम् ।  
 पर्जन्य इव धर्मान्ते नादयन्वै दिशो दश ।  
 भीमस्य निघ्नतः शत्रून्पाष्णिं जाग्रह पाण्डवः ॥ ७-१६३-५४ (५२४४७)  
 द्रोणोऽपि पाण्डुपाञ्चालान्व्यधमद्रजनीमुखे ।  
 गनादयंस्तलघोषेण तव सैन्यानि मारिष' ॥ ७-१६३-५५ (५२४४८)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे त्रिषष्ट्यधिकशततमोऽध्यायः ॥ १६३ ॥  
 Mahabharata - Drona Parva - Chapter Footnotes

५-१६३-१८ बाह्लीकस्य सोमदत्तस्य ॥  
 ५-१६३-१६३ त्रिषष्ट्यधिकशततमोऽध्यायः ॥

द्रोणपर्व - अध्याय १६४  
 ॥ श्रीः ॥  
 ७.१६४. अध्यायः १६४

Mahabharata - Drona Parva - Chapter Topics  
 सेनाद्वये दीपोद्योxxx नम् ॥ १ ॥

Mahabharata - Drona Parva - Chapter Text

७-१६४-० (५२४४९)  
 सञ्जय उवाच । ७-१६४-०क्ष् (४७०८)  
 वर्तमाने यथा यद्धे घोररूपे भयावहे ।  
 तमसा संवृते लोके रजसा च महीपते ॥ ७-१६४-१ (५२४५०)  
 नापश्यन्त रणे योधाः परस्परमवस्थिताः ।  
 अनुमानेन संज्ञाभिर्युद्धं तद्वृधे महत् ॥ ७-१६४-२ (५२४५१)  
 नरनागाश्वमथनं परमं रोमहर्षणम् ।

द्रोणकर्णकृपा वीरा भीमपार्षतसात्यकाः ।  
 अन्योन्यं क्षोभयामासुः सैन्यानि नृपसत्तम ॥ ७-१६४-३ (५२४५२)  
 वध्यमानानि सैन्यानि समन्तात्तैर्महारथैः ।  
 तमसा संवृते चैव समन्ताद्विप्रदुद्भुवुः ॥ ७-१६४-४ (५२४५३)  
 ते सर्वतो विद्रवन्तो योधा विध्वस्तचेतनाः ।  
 अहन्यन्त महाराज धावमानाश्च संयुगे ॥ ७-१६४-५ (५२४५४)  
 महारथसहस्राणि जघ्नुरन्योन्यमाहवे ।  
 अन्ये तमसि मूढानि पुत्रस्य तव मन्त्रिते ॥ ७-१६४-६ (५२४५५)  
 ततः सर्वाणि सैन्यानि सेनागोपाश्च भारत ।  
 व्यमुह्यन्त रणे तत्र तमसा संवृते सति ॥ ७-१६४-७ (५२४५६)  
 धृतराष्ट्र उवाच । ७-१६४-८क्ष् (४७०९)  
 तेषां संलोड्यमानानां पाण्डवैर्विहतौजसाम् ।  
 अन्धे तमसि मग्नानामासीत्किं वो मनस्तदा ॥ ७-१६४-८ (५२४५७)  
 कथं प्रकाशस्तेषां वा मम सैन्यस्य वा पुनः ।  
 बभूव लोके तमसा तथा सञ्जय संवृते ॥ ७-१६४-९ (५२४५८)  
 सञ्जय उवाच । ७-१६४-१०क्ष् (४७१०)  
 ततः सर्वाणि सैन्यानि हतशिष्टानि यानि वै ।  
 सेनागोप्तृनथादिश्य पुनर्व्यूहमकल्पयत् ॥ ७-१६४-१० (५२४५९)  
 द्रोणः पुरस्ताज्जघने तु शल्य--  
 स्तथा द्रौणिः कृतवर्मा सौबलश्च ।  
 स्वयं तु सर्वाणि बलानि राज--  
 न्राजाऽभ्ययाद्गोपयन्वै निशायाम् ॥ ७-१६४-११ (५२४६०)  
 उवाच सर्वाश्च पदातिसङ्घा--  
 न्दुर्योधनः पार्थिवसान्त्वपूर्वम् ।  
 उत्सृज्य सर्वे परमायुधानि  
 गृह्णीत हस्तैर्ज्वलितान्प्रदीपान् ॥ ७-१६४-१२ (५२४६१)  
 ते चोदिताः पार्थिवसत्तमेन  
 ततः प्रहृष्टा जगृहुः प्रदीपान् ॥ ७-१६४-१३ (५२४६२)  
 देवर्षिगन्धर्वसुरर्षिसङ्घा  
 विद्याधराश्चाप्सरसां गणाश्च ।  
 नागाः सयक्षोरगकिन्नराश्च  
 हृष्टा दिविस्था जगृहुः प्रदीपान् ॥ ७-१६४-१४ (५२४६३)  
 दिग्धैर्वतेभ्यश्च समापतन्तो--  
 ऽदृश्यन्त दीपाः ससुगन्धितैलाः ।  
 विशेषतो नारदपर्वताभ्यां  
 सम्बोध्यमानाः कुरुपाण्डवार्थम् ॥ ७-१६४-१५ (५२४६४)

सा भूय एव ध्वजिनी विभक्ता  
 व्यरोचताग्निप्रभया निशायाम् ।  
 महाधनैराभरणैश्च दिव्यैः  
 शस्त्रैश्च दीप्तैरपि सम्पतद्भिः ॥ ७-१६४-१६ (५२४६५)  
 रथेरथे पञ्च विदीपकास्तु  
 प्रदीपकास्तत्र गजे त्रयश्च ।  
 प्रत्यश्वमेकश्च महाप्रदीपः  
 कृतास्तु तैः पाण्डवैः कौरवेयैः ॥ ७-१६४-१७ (५२४६६)  
 क्षणेन सर्वे विहिताः प्रदीपा  
 व्यादीपयन्तो ध्वजिनीं तवासु ॥ ७-१६४-१८ (५२४६७)  
 सर्वास्तु सेना व्यतिसेव्यमानाः  
 पदातिभिः पावकतैलहस्तैः ।  
 प्रकाशयमाना ददृशुर्निशायां  
 यथान्तरिक्षे जलदास्तडिद्भिः ॥ ७-१६४-१९ (५२४६८)  
 प्रकाशितायां तु ततो ध्वजिन्यां  
 द्रोणोऽग्निकल्पः प्रतपन्सपत्नान् ।  
 रराज राजेन्दर सुवर्णवर्मा  
 मध्यं गतः सूर्य इवांशुमाली ॥ ७-१६४-२० (५२४६९)  
 जाम्बूनदेष्वभरणेषु चैव  
 निष्केषु शुद्धेषु शरासनेषु ।  
 पीतेषु शस्त्रेषु च पावकस्य  
 प्रतिप्रभास्तत्र तदा बभूवुः ॥ ७-१६४-२१ (५२४७०)  
 गदाश्च शैक्याः परिघाश्च शुभ्रा  
 रथेषु शक्त्यश्च विवर्तमानाः ।  
 प्रतिप्रभारश्मिभिराजमीढ  
 पुनःपुनः सञ्जनयन्ति दीपान् ॥ ७-१६४-२२ (५२४७१)  
 छत्राणि वालव्यजनानि खड्गा  
 दीप्ता महोल्काश्च तथैव राजन् ।  
 व्याघूर्णमानाश्च सुवर्णमाला  
 व्यायच्छतां तत्र तदा विरेजुः ॥ ७-१६४-२३ (५२४७२)  
 शस्त्रप्रभाभिश्च विराजमानं  
 दीपप्रभाभिश्च तदा बलं तत् ।  
 प्रकाशितं चाभरणप्रभाभि--  
 भृशं प्रकाशं नृपते बभूव ॥ ७-१६४-२४ (५२४७३)  
 पीतानि शस्त्राण्यसृगुक्षितानि  
 वीरावधूतानि तनुच्छदानि ।

दीप्तां प्रभां प्राजनयन्त तत्र  
 तपात्यये विद्युदिवान्तरिक्षे ॥ ७-१६४-२५ (५२४७४)  
 प्रकम्पितानामभिधातवेगै--  
 रभिघ्नतां चापततां जवेन ।  
 वक्राण्यकाशन्त तदा नराणां  
 वाय्वीरितानीव महाम्बुजानि ॥ ७-१६४-२६ (५२४७५)  
 महावने दारुमये प्रदीप्ते  
 यथा प्रभा भास्करस्यापि नश्येत् ।  
 तथा तदाऽऽसीद्वजिनी प्रदीप्ता  
 महाभया भारत भीमरूपा ॥ ७-१६४-२७ (५२४७६)  
 तत्संप्रदीप्तां बलमस्मदीयं  
 निशाम्य पार्थास्त्वरितास्तथैव ।  
 सर्वेषु सैन्येषु पदातिसङ्घा--  
 नचोदयंस्तेऽपि चक्रुः प्रदीपान् ॥ ७-१६४-२८ (५२४७७)  
 गजेगजे सप्त कृपाः प्रदीपा  
 रथेरथे चैव दश प्रदीपाः ।  
 द्वावश्वपृष्ठे परिपार्श्वतोऽन्ये  
 ध्वजेषु चान्ये जघनेषु चान्ये ॥ ७-१६४-२९ (५२४७८)  
 सेनासु सर्वासु च पार्श्वतोऽन्ये  
 पश्चात्पुरस्ताच्च समन्ततश्च ।  
 मध्ये तथाऽन्ये ज्वलिताग्निहस्ता  
 व्यदीपयन्पाण्डुसुतस्य सेनाम् ॥ ७-१६४-३० (५२४७९)  
 मध्ये तथाऽन्ये ज्वलिताग्निहस्ताः  
 सेनाद्वयेऽपि स्म नरा विचेरुः ॥ ७-१६४-३१ (५२४८०)  
 सर्वेषु सैन्येषु पदातिसङ्घा  
 विमिश्रिता हस्तिरथाश्वबृन्दैः ।  
 व्यदीपयंस्ते ध्वजिनीं प्रदीप्ता--  
 स्तथा बलं पाण्डवेयाभिगुप्तम् ॥ ७-१६४-३२ (५२४८१)  
 तेन प्रदीप्तेन तथा प्रदीप्तं--  
 बलं तवासीद्वलवद्वलेन ।  
 भाः कुर्वता भानुमता ग्रहेण  
 दिवाकरेणाग्निरिवाभिगुप्तः ॥ ७-१६४-३३ (५२४८२)  
 तयोः प्रभाः पृथिवीमन्तरिक्षं  
 सर्वा व्यतिक्रम्य दिशश्च वृद्धाः ।  
 तेन प्रकाशेन भृशं प्रकाशं  
 बभूव तेषां तव चैव सैन्यम् ॥ ७-१६४-३४ (५२४८३)

तेन प्रकाशेन दिवं गतेन  
 सम्बोधिता देवगणाश्च राजन् ।  
 गन्धर्वयक्षासुरसिद्धसङ्घाः  
 समागमन्नाप्सरसश्च सर्वाः ॥ ७-१६४-३५ (५२४८४)  
 तद्देवगन्धर्वसमाकुलं च  
 यक्षासुरेन्द्राप्सरसां गणैश्च ।  
 हतैश्च शूरैर्दिवमारुहद्भिः--  
 रायोधनं दिव्यकल्पं बभूव ॥ ७-१६४-३६ (५२४८५)  
 रथाश्वनागाकुलदीपदीप्तं  
 संरब्धयोधं हतविद्रुताश्वम् ।  
 महद्बलं व्यूढरथाश्वनागं  
 सुरासुरव्यूहसमं बभूव ॥ ७-१६४-३७ (५२४८६)  
 तच्छक्तिसङ्घाकुलचण्डवातं  
 महारथाभ्रं गजवाजिघोषम् ।  
 शस्त्रौगवर्षं रुधिराम्बुधारं  
 निशि प्रवृत्तं रथदुर्दिनं तत् ॥ ७-१६४-३८ (५२४८७)  
 तस्मिन्महाग्निप्रतिमो महात्मा  
 सन्तापंयन्पाण्डवान्विप्रमुख्यः ।  
 गभस्तिभिर्मध्यगतो यथाऽर्को  
 वर्षात्यये तद्वदभून्नरेन्द्र ॥ ७-१६४-३९ (५२४८८)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे चतुःषष्ट्यधिकशततमोऽध्यायः ॥ १६४ ॥

Mahabharata - Drona Parva - Chapter Footnotes

५-१६४-६ अन्धे आन्ध्यहेतौ ॥  
 ५-१६४-८ वो युष्मत्सम्बन्धिनां मनः किं किंविधम् । कातरं धृष्टं  
 वेत्यर्थः ॥  
 ५-१६४-१० तत इति । द्रोण इत्यपकृत्यते । तेषां सैन्यानां  
 व्यूहमिध्याहृत्य योज्यम् ॥  
 ५-१६४-१४ देवर्षीति । भुवि पदातिभिर्दीपेषु गृहीतेषु दिविस्था  
 देवा अपि दीपान् जगृहुर्युद्धोत्सवप्रेक्षकाः ॥  
 ५-१६४-१६४ चतुःषष्ट्यधिकशततमोऽध्यायः ॥

द्रोणपर्व - अध्याय १६५

॥ श्रीः ॥

## ७.१६५. अध्यायः १६५

Mahabharata - Drona Parva - Chapter Topics

सङ्कलयुद्धम् ॥ ३ ॥

Mahabharata - Drona Parva - Chapter Text

७-१६५-० (५२४८९)

सञ्जय उवाच । ७-१६५-०क्ष् (४७११)

प्रकाशिते तदा लोके रजसा तमसावृते ।

समाजगमुरथो वीराः परस्परवधैषिणः ॥ ७-१६५-१ (५२४९०)

ते समेत्य रणे राजञ्शस्त्रप्रासासिधारिणः ।

परस्परमुदैक्षन्त परस्परकृतागसः ॥ ७-१६५-२ (५२४९१)

प्रदीपानां सहस्रैश्च दीप्यमानैः समन्ततः ।

रत्नाचितैः स्वर्णदण्डैर्गन्धतैलावसिञ्चितैः ॥ ७-१६५-३ (५२४९२)

देवगन्धर्वदीपाद्यैः प्रभाभिरधिकोज्ज्वलैः ।

विरराज तदा भूमिर्ग्रहैर्द्यौरिव भारत ॥ ७-१६५-४ (५२४९३)

उल्काशतैः प्रज्वलितै रणभूमिर्व्यराजत ।

दह्यमानेव लोकानामभावे च वसुन्धरा ॥ ७-१६५-५ (५२४९४)

व्यदीप्यन्त दिशः सर्वाः प्रदीपैस्तैः समन्ततः ।

वर्षाप्रदोषे खद्योतैर्वृता वृक्षा इवाबभुः ॥ ७-१६५-६ (५२४९५)

असज्जन्त ततो वीरा विरेष्वेव पृथक्पृथक् ।

नागा नागैः समाजगमुस्तुरगा ह्यसादिभिः ।

रथा रथवरैरेव समजगमुर्मुदा युताः ॥ ७-१६५-७ (५२४९६)

तस्मिन्नात्रिमुखे घोरे तव पुत्रस्य शासनात् ।

चतुरङ्गस्य सैन्यस्य सम्पातश्च महारनभूत् ॥ ७-१६५-८ (५२४९७)

ततोऽर्जुनो महाराज कौरवाणामनीकिनीम् ।

व्यधमत्त्वरया युक्तः क्षपयन्सर्वपार्थिवान् ॥ ७-१६५-९ (५२४९८)

धृतराष्ट्र उवाच । ७-१६५-१०क्ष् (४७१२)

तस्मिन्प्रविष्टे संरब्धे मम पुत्रस्य वाहिनीम् ।

अमृष्यमाणे दुर्धर्षे कथमासीन्मनो हि वः ॥ ७-१६५-१० (५२४९९)

किमकुर्वत सैन्यानि प्रविष्टे परषीडने ।

दुर्योधनश्च किं कृत्यं प्राप्तकालममन्यत ॥ ७-१६५-११ (५२५००)

के चैनं समरे वीरं प्रत्युद्युररिन्दमाः ।

द्रोणं च के व्यरक्षन्त प्रविष्टे श्वेतवाहने ॥ ७-१६५-१२ (५२५०१)

केऽरक्षन्दक्षिणं चक्रं के च द्रोणस्य सव्यतः ।

के पृष्ठतश्चाप्यभवन्वीरा वीरान्विनिघ्नतः ।  
 के पुरस्तादगच्छन्त निघ्नन्तः शास्त्रवान्रणे ॥ ७-१६५-१३ (५२५०२)  
 यत्प्राविशन्महेष्वासः पाञ्चालनापराजिताः ।  
 नृत्यन्निव नरव्याघ्रो रथमार्गेषु वीर्यवान् ॥ ७-१६५-१४ (५२५०३)  
 यो ददाह शरैर्द्रोणः पाञ्चालानां रथव्रजान् ।  
 धूमकेतुरिव क्रुद्धः कथं मृत्युमुपेयिवान् ॥ ७-१६५-१५ (५२५०४)  
 अव्यग्रानेव हि परान्कथयस्यपराजितान् ।  
 हृष्टानुदीर्णान्सङ्ग्रामे न तथा सूत मामकान् ॥ ७-१६५-१६ (५२५०५)  
 हतांश्चैव विदीर्णांश्च विप्रकीर्णांश्च शंससि ।  
 रथिनो विरथांश्चैव कृतान्युद्धेषु मामकान् ॥ ७-१६५-१७ (५२५०६)  
 सञ्जय उवाच । ७-१६५-१८क्ष् (४७१३)  
 द्रोणस्य मतमाज्ञाय योद्धुकामस्य तां निशाम् ।  
 दुर्योधनो महाराज वश्यान्भ्रातृनुवाच ह ॥ ७-१६५-१८ (५२५०७)  
 कर्णं च वृषसेनं च मद्रराजं च कौरव ।  
 दुर्धर्षं दीर्घबाहुं च ये च तेषां पदानुगाः ॥ ७-१६५-१९ (५२५०८)  
 द्रोणं यत्ताः पराक्रान्ताः सर्वे रक्षन्तु पृष्ठतः ।  
 हार्दिक्यो दक्षिणं चक्रं शल्यश्चैवोत्तरं तथा ॥ ७-१६५-२० (५२५०९)  
 त्रिगर्तानां च ये शूरा हतशिष्टा महारथाः ।  
 तांश्चैव पुरतः सर्वान्पुत्रस्ते समचोदयत् ॥ ७-१६५-२१ (५२५१०)  
 दुर्योधन उवाच । ७-१६५-२२क्ष् (४७१४)  
 आचार्यो हि सुसंयत्तो भृशं यत्ताश्च पाण्डवाः ।  
 तं रक्षत सुसंयत्ता निघ्नन्तं शास्त्रवान्रणे ॥ ७-१६५-२२ (५२५११)  
 द्रोणो हि बलवान्युद्धे क्षिप्रहस्तः प्रतापवान् ।  
 निर्जयेत्त्रिदशान्युद्धे किमु पार्थान्ससोमकान् ॥ ७-१६५-२३ (५२५१२)  
 ते यूयं सहिताः सर्वे भृशं यत्ता महारथाः ।  
 द्रोणं रक्षत पाञ्चालाद्दृष्टद्युम्नान्महारथात् ॥ ७-१६५-२४ (५२५१३)  
 पाण्डवीयेषु सैन्येषु न तं पश्याम कञ्चन ।  
 यो योधयेद्गणे द्रोणं धृष्टद्युम्नादृते पुमान् ॥ ७-१६५-२५ (५२५१४)  
 तस्मात्सर्वात्मना मन्ये भारद्वाजस्य रक्षणम् ।  
 सुगुप्तः पाण्डवान्हन्यात्सृञ्जयांश्च ससोमकान् ॥ ७-१६५-२६ (५२५१५)  
 सृञ्जयेष्वथ सर्वेषु निहतेषु चमूमुखे ।  
 धृष्टद्युम्नं रमे द्रौणिर्हनिष्यति न संशयः ॥ ७-१६५-२७ (५२५१६)  
 तथाऽर्जुनं च राधेयो हनिष्यति महारथः ।  
 भीमसेनमहं चापि युद्धे जेष्यामि दीक्षितः ।  
 शेषांश्च पाण्डवान्योधाः प्रसभं हीनतेजसः ॥ ७-१६५-२८ (५२५१७)  
 सोयं मम जयो व्यक्तो दीर्घकालं भविष्यति ।

तस्माद्रक्षत सङ्ग्रामे द्रोणमेव महारथम् ॥ ७-१६५-२९ (५२५१८)  
 इत्युक्त्वा भरतश्रेष्ठ पुत्रो दुर्याधनस्तव ।  
 व्यादिदेश तथा सैन्यं तस्मिंस्तमसि दारुणे ॥ ७-१६५-३० (५२५१९)  
 ततः प्रवृत्ते युद्धं रात्रौ भरतसत्तम ।  
 उभयोः सेनयोर्घोरं परस्परजिगीषया ॥ ७-१६५-३१ (५२५२०)  
 अर्जुनः कौरवं सैन्यमर्जुनं चापि कौरवाः ।  
 नानाशस्त्रसमावायैरन्योन्यं समपीडयन् ॥ ७-१६५-३२ (५२५२१)  
 द्रौणिः पाञ्चालराजं च भारद्वाजश्च सृञ्जयान् ।  
 छादयांचक्रिरे सङ्घे शरैः सन्नतपर्वभिः ॥ ७-१६५-३३ (५२५२२)  
 पाण्डुपाञ्चालसैन्यानां कौरवाणां च भारत ।  
 आसीन्निष्ठानको घोरो निघ्नतामितरेतरम् ॥ ७-१६५-३४ (५२५२३)  
 नैवास्माभिस्तथा पूर्वेदृष्टपूर्वं तथाविधम् ।  
 युद्धं यादृशमेवासीत्तां रात्रि सुभयावहम् ॥ ७-१६५-३५ (५२५२४)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे पञ्चषष्ठ्यधिकशततमोऽध्यायः ॥ १६५ ॥

द्रोणपर्व - अध्याय १६६

॥ श्रीः ॥

७.१६६. अध्यायः १६६

Mahabharata - Drona Parva - Chapter Topics

कृतवर्मणा युधिष्ठिरपराजयः ॥ १ ॥

Mahabharata - Drona Parva - Chapter Text

७-१६६-० (५२५२५)

सञ्जय उवाच । ७-१६६-०क्ष् (४७१५)

वर्तमाने तदा रौद्रे रात्रियुद्धे विशाम्पते ।

सर्वभूतक्षयकरे धर्मपुत्रो युधिष्ठिरः ॥ ७-१६६-१ (५२५२६)

अब्रवीत्पाण्डवांश्चैव पाञ्चालांश्चैव सोमकान् ।

अभिद्रवत संयात द्रोणमेव जिघांसया ॥ ७-१६६-२ (५२५२७)

राज्ञस्ते वचनाद्वाजन्पाञ्चालाः सृञ्जयास्तथा ।

द्रोणमेवाभ्यवर्तन्त नदन्तो भैरवान्नवान् ॥ ७-१६६-३ (५२५२८)

तान्वयं प्रतिगर्जन्तः प्रत्युद्याताः स्म हर्षिताः ।

यथाशक्ति यथोत्साहं यथासत्त्वं च संयुगे ॥ ७-१६६-४ (५२५२९)

कृतवर्मा तु हार्दिक्यो युधिष्ठिरमुपाद्रवत् ।  
 द्रोणं प्रति समायान्तं मत्तो मत्तमिव द्विपम् ॥ ७-१६६-५ (५२५३०)  
 शैनेयं शरवर्षाणि विकिरन्तं समन्ततः ।  
 अभ्ययात्कौरवो राजन्भूरिः सङ्ग्राममूर्धनि ॥ ७-१६६-६ (५२५३१)  
 सहदेवमथायान्तं द्रोणप्रेप्सुं महारथम् ।  
 कर्णो वैकर्तनो राजन्वारयामास पाण्डवम् ॥ ७-१६६-७ (५२५३२)  
 भीमसेनमथायान्तं व्यादितास्यामिवान्तकम् ।  
 स्वयं दुर्योधनो राजा प्रतीपं मृत्युमाव्रजत् ॥ ७-१६६-८ (५२५३३)  
 नकुलं च युधां श्रेष्ठं सर्वयुद्धविशारदम् ।  
 शकुनिः सौबलो राजन्वारयामास सत्वरः ॥ ७-१६६-९ (५२५३४)  
 शिखण्डिनमथायान्तं रथेन रथिनां वरम् ।  
 कृपः शारद्वतो राजन्वारयामास संयुगे ॥ ७-१६६-१० (५२५३५)  
 प्रतिविन्ध्यमथायान्तं मयूरसदृशैर्हयैः ।  
 दुःशासनो महाराज यत्तो यत्तमवारयत् ॥ ७-१६६-११ (५२५३६)  
 भैमसेनिमथायान्तं मायाशतविशारदम् ।  
 अश्वत्थामा महाराज राक्षसं प्रत्यषेधयत् ॥ ७-१६६-१२ (५२५३७)  
 द्रुपदं वृषसेनस्तु ससैन्यं सपदानुगम् ।  
 वारयामास समरे द्रोणप्रेप्सुं महारथम् ॥ ७-१६६-१३ (५२५३८)  
 विराटं द्रुतमायान्तं द्रोणस्य निधनं प्रति ।  
 मद्रराजः सुसङ्क्रुद्धो वारयामास भारत ॥ ७-१६६-१४ (५२५३९)  
 शतानीकमथायान्तं नाकुलिं रभसं रणे ।  
 चित्रसेनो रुरोधशु शरैर्द्रोणपरीप्सया ॥ ७-१६६-१५ (५२५४०)  
 अर्जुनं च युधांश्रेष्ठं प्राद्रवन्तं महारथम् ।  
 अलायुधो महाराज राक्षसेन्द्रो न्यवारयत् ॥ ७-१६६-१६ (५२५४१)  
 तथा द्रोणं महेष्वासं निघ्नन्तं शात्रवान्नणे ।  
 धृष्टद्युम्नोऽथ पाञ्चाल्यो हृष्टरूपमवारयत् ॥ ७-१६६-१७ (५२५४२)  
 तथाऽन्यान्पाण्डुपुत्राणां समायातान्महारथान् ।  
 तावका रथिनो राजन्वारयामासुरोजसा ॥ ७-१६६-१८ (५२५४३)  
 गजारोहा गजैस्तूर्णं सन्निपत्य महामृधे ।  
 योधयन्तः स्म दृश्यन्ते शतशोऽथ सहस्रशः ॥ ७-१६६-१९ (५२५४४)  
 निशीथे तुरगा राजन्द्रावयन्तः परस्परम् ।  
 समदृश्यन्त वेगेन पक्षवन्तो यथाऽद्रयः ॥ ७-१६६-२० (५२५४५)  
 सादिनः सादिभिः सार्धं प्रासशक्त्यृष्टिपाणयः ।  
 समागच्छन्महाराज विनदन्तः पृथक्पृथक् ॥ ७-१६६-२१ (५२५४६)  
 नरास्तु बहवस्तत्र समाजग्मुः परस्परम् ।  
 गादाभिर्मुसलैश्चैव नानाशस्त्रैश्च संयुगे ॥ ७-१६६-२२ (५२५४७)

कृतवर्मा तु हार्दिक्यो धर्मपुत्रं युधिष्ठिरम् ।  
 वारयामास सङ्क्रुद्धो वेलेवोद्धूतमर्णवम् ॥ ७-१६६-२३ (५२५४८)  
 युधिष्ठिरस्तु हार्दिक्यं विद्ववा पञ्चभिराशुगैः ।  
 पुनर्विव्याध विंशत्या तिष्ठतिष्ठेति चाब्रवीत् ॥ ७-१६६-२४ (५२५४९)  
 कृतवर्मा तु सङ्क्रुद्धो धर्मपुत्रस्य मारिष ।  
 धनुश्चिच्छेद भल्लेन तं च विव्याध सप्तभिः ॥ ७-१६६-२५ (५२५५०)  
 अथान्यद्धनुरादाय धर्मपुत्रो महारथः ।  
 हार्दिक्यं दशभिर्बाणैर्बाहोरुरसि चार्पयत् ॥ ७-१६६-२६ (५२५५१)  
 माधवस्तु रणे विद्वो धर्मपुत्रेण मारिष ।  
 प्राकम्पत च रोषेण सप्तभिश्चार्दयच्छरैः ॥ ७-१६६-२७ (५२५५२)  
 तस्य पार्थो धनुश्छित्त्वा हस्तावापं निकृत्य च ।  
 प्राहिणोन्निशितान्बाणान्पञ्च राजञ्छिलाशितान् ॥ ७-१६६-२८ (५२५५३)  
 ते तस्य कवचं भित्त्वा हेमचित्रं महाधनम् ।  
 प्राविशन्धरणीं भित्त्वा वल्मीकमिव पन्नगाः ॥ ७-१६६-२९ (५२५५४)  
 अक्ष्णोर्निमेषमात्रेण सोऽन्यदादाय कार्मुकम् ।  
 विव्याध पाण्डवं षष्ठ्या सूतं च नवभिः शरैः ॥ ७-१६६-३० (५२५५५)  
 तस्य शक्तिममेयात्मा पाण्डवो भुजगोपमाम् ।  
 चिक्षेप भरश्रेष्ठ रथे न्यस्य महद्धनुः ॥ ७-१६६-३१ (५२५५६)  
 सा हेमचित्रा महती पाण्डवेयेन प्रेरिता ।  
 निर्भिद्य दक्षिणं बाहुं प्राविशद्धरणीतलम् ॥ ७-१६६-३२ (५२५५७)  
 एतस्मिन्नेव काले तु गृह्य पार्थः पुनर्धनुः ।  
 हार्दिक्यं छादयामास शरैः सन्नतपर्वभिः ॥ ७-१६६-३३ (५२५५८)  
 ततस्तु समरे शूरो वृष्णीनां प्रवरो रथी ।  
 व्यञ्चसूतरथं चक्रे निमेषार्धाद्युधिष्ठिरम् ॥ ७-१६६-३४ (५२५५९)  
 ततस्तु पाण्डवो ज्येष्ठः खड्गं चर्म समाददे ।  
 तदस्य निशितैर्बाणैर्व्यधमन्माधवो रणे ॥ ७-१६६-३५ (५२५६०)  
 तोमरं तु ततो गृह्य स्वर्णदण्डं दुरासदम् ।  
 प्रैषयत्समरे तूर्णं हार्दिक्यस्य युधिष्ठिरः ॥ ७-१६६-३६ (५२५६१)  
 तमापतन्तं सहसा धर्मराजभुजच्युतम् ।  
 द्विधा चिच्छेद हार्दिक्यः कृतहस्तः स्मयन्निव ॥ ७-१६६-३७ (५२५६२)  
 ततः शरशतेनाजौ धर्मपुत्रमवाकिरत् ।  
 कवचं चास्य सङ्क्रुद्धः शरैस्तीक्ष्णैरदारयत् ॥ ७-१६६-३८ (५२५६३)  
 हार्दिक्यशरसञ्छन्नं कवचं तन्महाधनम् ।  
 व्यशीर्यत रणे राजंस्ताराजालमिवाम्बरात् ॥ ७-१६६-३९ (५२५६४)  
 स च्छन्नधन्वा विरथः शीर्णवर्मा शरार्दितः ।  
 अपायासीद्रणान्तूर्णं धर्मपुत्रो युधिष्ठिरः ॥ ७-१६६-४० (५२५६५)

कृतवर्मा तु निर्जित्य धर्मात्मानं युधिष्ठिरम् ।  
पुनर्द्रोणस्य जुगुपे चक्रमेव महात्मनः ॥ ७-१६६-४१ (५२५६६)

इति श्रीमन्महाभारते द्रोणपर्वणि घटोत्कचवधपर्वणि  
चतुर्दशरात्रियुद्धे षट्षष्ट्यधिकशततमोऽध्यायः ॥ १६६ ॥

Mahabharata - Drona Parva - Chapter Footnotes

५-१६६-१२ भैमसेनिं घटोत्कचम् ॥  
५-१६६-२७ माधवः कृतवर्मा ॥  
५-१६६-१६६ षट्षष्ट्यधिकशततमोऽध्यायः ॥

---

द्रोणपर्व - अध्याय १६७

॥ श्रीः ॥

७.१६७. अध्यायः १६७

Mahabharata - Drona Parva - Chapter Topics

सात्यकिना भूरिनाम्नो राज्ञो वधः ॥ १ ॥

द्रौणिना घटोत्कचपराजयः ॥ २ ॥

भीमेन दुर्योधनपराभवः ॥ ३ ॥

Mahabharata - Drona Parva - Chapter Text

७-१६७-० (५२५६७)

सञ्जय उवाच । ७-१६७-०क्ष् (४७१६)

भूरिस्तु समरे राजञ्जैनेयं रथिनां वरम् ।

आपतन्तमपासेधत्प्रयाणादिव कुञ्जरम् ॥ ७-१६७-१ (५२५६८)

अथैनं सात्यकिः क्रुद्धः पञ्चभिर्निशितैः शरैः ।

विव्याध हृदये तस्य प्रास्रवत्तस्य शोणितम् ॥ ७-१६७-२ (५२५६९)

तथैव कौरवो युद्धे शैनेयं युद्धदुर्मदम् ।

दशिभिर्निशितैस्तीक्ष्णैरविध्यत भुजान्तरे ॥ ७-१६७-३ (५२५७०)

तावन्योन्यं महाराज ततक्षाते शरैर्भृशम् ।

क्रोधसंरक्तनयनौ क्रोधाद्विष्कार्य कार्मुके ॥ ७-१६७-४ (५२५७१)

तयोरासीन्महाराज शस्त्रवृष्टिः सुदारुणा ।

क्रुद्धयोः सायकमुचोर्यमान्तकनिकाशयोः ॥ ७-१६७-५ (५२५७२)

तावन्योन्यं शरैः राजन्सञ्छाद्य समवस्थितौ ।

मुहूर्तं चैव तद्युद्धं समरूपमिवाभावत् ॥ ७-१६७-६ (५२५७३)

ततः क्रुद्धो महाराज शैनेयः प्रहसन्निव ।  
 धनुश्चिच्छेद समरे कौरव्यस्य महात्मनः ॥ ७-१६७-७ (५२५७४)  
 अथैनं छिन्नधन्वानं नवभिर्निशितैः शरैः ।  
 विव्याध हृदये तूर्णं तिष्ठतिष्ठेति चाब्रवीत् ॥ ७-१६७-८ (५२५७५)  
 सोऽतिविद्धो बलवता शत्रुणा शत्रुतापनः ।  
 धनुरन्यत्समादाय सात्वतं प्रत्यविध्यत ॥ ७-१६७-९ (५२५७६)  
 स विद्ध्वा सात्वतं बाणैस्त्रिभिरेव विशाम्पते ।  
 धनुश्चिच्छेद भल्लेन सुतीक्ष्णेन हसन्निव ॥ ७-१६७-१० (५२५७७)  
 छिन्नधन्वा महाराज सात्यकिः क्रोधमूर्च्छितः ।  
 प्रजहार महावेगां शक्तिं तस्य महोरसि ॥ ७-१६७-११ (५२५७८)  
 स तु शक्त्या विभिन्नाङ्गो निपपात रथोत्तमात् ।  
 लोहिताङ्ग इवाकाशाद्दीप्तरश्मिर्यदृच्छया ॥ ७-१६७-१२ (५२५७९)  
 तं तु दृष्ट्वा हतं शूरमश्वत्थामा महारथः ।  
 अभ्यधावत् वेगेन शैनेयं प्रति संयुगे ॥ ७-१६७-१३ (५२५८०)  
 तिष्ठतिष्ठेति चाभाष्य शैनेयं स नराधिप ।  
 अभ्यवर्षच्छरौघेण मेरुं वृष्ट्या यथाम्बुदः ॥ ७-१६७-१४ (५२५८१)  
 तमापतन्तं संरब्धं शैनेयस्य रथं प्रति ।  
 घटोत्कचोऽब्रवीद्राजन्नाहं मुक्त्वा महारथः ॥ ७-१६७-१५ (५२५८२)  
 तिष्ठतिष्ठ न मे जीवन्द्रोणपुत्र गमिष्यसि ।  
 एष त्वां निहनिष्यामि महिषं मृगराडिव ॥ ७-१६७-१६ (५२५८३)  
 युद्धश्रद्धामहं तेऽद्य विनेष्यामि रणाजिरे ।  
 इत्युक्त्वा क्रोधताम्राक्षो राक्षसः परवीरहा ।  
 द्रोणिमभ्यद्रवत्क्रुद्धो गजेन्द्रमिव केसरी ॥ ७-१६७-१७ (५२५८४)  
 रथाक्षमात्रैरिषुभिरभ्यवर्षद्घटोत्कचः ।  
 रथिनामृषभं द्रौणिं धाराभिरिव तोयदः ॥ ७-१६७-१८ (५२५८५)  
 शरवृष्टिं तु तां प्राप्तां शरैराशीविषोपमैः ।  
 शातयामास समरे तरसा द्रौणिरुत्स्मयन् ॥ ७-१६७-१९ (५२५८६)  
 ततः शरशतैस्तीक्ष्णैर्मर्मभेदिभिराशुगैः ।  
 समाचिनोद्राक्षसेन्द्रं घटोत्कचमरिन्दमम् ॥ ७-१६७-२० (५२५८७)  
 स शरैराचितस्तेन राक्षसो रणमूर्धनि ।  
 व्यकाशत महाराज श्वाविच्छललतो यथा ॥ ७-१६७-२१ (५२५८८)  
 ततः क्रोधसमाविष्टो भैमसेनिः प्रतापवान् ।  
 शरैरवचकर्तोऽग्रेद्रौणिं वज्राशनिप्रभैः ॥ ७-१६७-२२ (५२५८९)  
 क्षुरप्रैरर्धचन्द्रैश्च नाराचैः सशिलीमुखैः ।  
 वराहकर्णैर्नालीकैर्विकर्णैश्चाभ्यवीवृषत् ॥ ७-१६७-२३ (५२५९०)  
 तां शस्त्रवृष्टिमतुलां वज्राशनिसमस्वनाम् ।

पतन्तीमुपरि क्रुद्धो द्रौणिरव्यथितेन्द्रियः ॥ ७-१६७-२४ (५२५९१)  
 सुदुःसहां शरैर्घोरैर्दिव्यास्त्रप्रतिमन्त्रितैः ।  
 व्यधमत्सुमहातेजा महाभ्राणीव मारुतः ॥ ७-१६७-२५ (५२५९२)  
 ततोऽन्तरिक्षे बाणानां सङ्ग्रामोऽन्य इवाभवत् ।  
 घोररूपो महाराज योधानां हर्षवर्धनः ॥ ७-१६७-२६ (५२५९३)  
 ततोऽस्त्रसन्धर्षकृतैर्विस्फुलिङ्गैः समन्ततः ।  
 वमौ निशामुखे व्योम खद्योतैरिव संवृतम् ॥ ७-१६७-२७ (५२५९४)  
 स मार्गणगणैर्द्रौणिर्दिशः प्रच्छाद्य सर्वतः ।  
 प्रियार्थं तव पुत्राणां राक्षसं समवाकिरत् ॥ ७-१६७-२८ (५२५९५)  
 ततः प्रवृते युद्धं द्रौणिराक्षसयोर्मृधे ।  
 विगाढे रजनीमध्ये शक्रप्रह्लादयोरिव ॥ ७-१६७-२९ (५२५९६)  
 ततो घटोत्कचो बाणैर्दशभिर्द्रौणिमाहवे ।  
 जघानोरसि सङ्क्रुद्धः कालज्वलनसन्निभैः ॥ ७-१६७-३० (५२५९७)  
 स तैरभ्यायतैर्विद्धो राक्षसेन महाबलः ।  
 चचाल समरे द्रौणिर्वातनुन्न इव द्रुमः ॥ ७-१६७-३१ (५२५९८)  
 स मोहं समरे प्राप्तो ध्वजयष्टिं समाश्रितः ॥ ७-१६७-३२ (५२५९९)  
 ततो हाहाकृतं सैन्यं तव सर्वं जनाधिप ।  
 हतं स्म मेनिरे सर्वे द्रोणसूनुं जनाधिपाः ॥ ७-१६७-३३ (५२६००)  
 तं तु दृष्ट्वा तथावस्थमश्वत्थामानमाहवे ।  
 पाञ्चालाः सृञ्जयाश्चैव सिंहनादं प्रचक्रिरे ॥ ७-१६७-३४ (५२६०१)  
 प्रतिलभ्य ततः संज्ञामश्वत्थामा महाबलः ।  
 धनुः प्रपीड्य वामेन करेणामित्रकर्शनः ॥ ७-१६७-३५ (५२६०२)  
 मुमोचाकर्णपूर्णेन धनुषा शरमुत्तमम् ।  
 यमदण्डोपमं घोरमुद्दिश्याशु घटोत्कचम् ॥ ७-१६७-३६ (५२६०३)  
 स भित्त्वा हृदयं तस्य राक्षसस्य शरोत्तमः ।  
 विवेश वसुधामुग्रः सपुङ्खः पृथिवीपते ॥ ७-१६७-३७ (५२६०४)  
 सोऽतिविद्धो महाराज रथोपस्थ उपाविशत् ।  
 राक्षसेन्द्रः पुबलवान्द्रौणिना रणशालिना ॥ ७-१६७-३८ (५२६०५)  
 दृष्ट्वा विमूढं हैडिम्बं सारथिस्तु रणाजिरात् ।  
 द्रौणेः सकाशात्सम्भ्रान्तस्त्वपनिन्येत्वरान्वितः ॥ ७-१६७-३९ (५२६०६)  
 तथा तु समरे विद्ध्वा राक्षसेन्द्रं घटोत्कचम् ।  
 ननाद सुमहानादं द्रोणपुत्रो महारथः ॥ ७-१६७-४० (५२६०७)  
 पूजितस्तव पुत्रैश्च सर्वयोधैश्च भारत ।  
 वपुषाऽतिप्रजज्वाल मध्याह्न इव भास्करः ॥ ७-१६७-४१ (५२६०८)  
 भीमसेनं तु युध्यन्तं भारद्वाजरथं प्रति ।  
 स्वयं दुर्योधनो राजा प्रत्यविध्यच्छित्तैः शरैः ॥ ७-१६७-४२ (५२६०९)

तं भीमसेनो दशभिः शरैर्विव्याध मारिष ।  
 दुर्योधनोऽपि विंशत्या शराणां प्रत्यविध्यत ॥ ७-१६७-४३ (५२६१०)  
 तौ सायकैरवच्छिन्नावदृश्येतां रणाजिरे ।  
 मेघजालसमाच्छन्नौ नभसीवेन्दुभास्करौ ॥ ७-१६७-४४ (५२६११)  
 अथ दुर्योधनो राजा भीमं विव्याध पत्रिभिः ।  
 पञ्चभिर्भरतश्रेष्ठ तिष्ठतिष्ठेति चाब्रवीत् ॥ ७-१६७-४५ (५२६१२)  
 तस्य भीमो धनुश्छित्त्वा ध्वजं च दशभिः शरैः ।  
 विव्याध कौरवश्रेष्ठं नवत्या नतपर्वणाम् ॥ ७-१६७-४६ (५२६१३)  
 ततो दुर्योधनः क्रुद्धो भनुरन्यन्महत्तरम् ।  
 गृहीत्वा भरतश्रेष्ठो भीमसेनं शितैः शरैः ।  
 अपीडयद्रणमुखे पश्यतां सर्वधन्विनाम् ॥ ७-१६७-४७ (५२६१४)  
 तान्निहत्य शरान्भीमो दुर्योधनधनुश्च्युतान् ।  
 कौरवं पञ्चविंशत्या क्षुद्रकाणां समारपयत् ॥ ७-१६७-४८ (५२६१५)  
 दुर्योधनस्तु सङ्क्रुद्धो भीमसेनस्य मारिष ।  
 क्षुरप्रेण धनुश्छित्त्वा दशभिः प्रत्यविध्यत ॥ ७-१६७-४९ (५२६१६)  
 अथान्यद्धनुरादाय भीमसेनो महाबलः ।  
 विव्याध नृपतिं तूर्णं सप्तभिर्निशितैः शरैः ॥ ७-१६७-५० (५२६१७)  
 तदप्यस्य धनुः क्षिप्रं चिच्छेद लघुहस्तवत् ।  
 द्वितीयं च तृतीयं च चतुर्थं पञ्चमं तथा ॥ ७-१६७-५१ (५२६१८)  
 आत्तमात्तं महाराज भीमस्य धनुराच्छिनत् ।  
 तव पुत्रो महाराज जितकाशी मदोत्कटः ॥ ७-१६७-५२ (५२६१९)  
 स तथा भिद्यमानेषु कार्मुकेषु पुनः पुनः ।  
 शक्तिं चिक्षेप समरे सर्वपारशवीं शुभाम् ॥ ७-१६७-५३ (५२६२०)  
 मृत्योरिव स्वसारं हि दीप्तां वह्निशिखामिव ।  
 सीमन्तमिव कुर्वन्तीं नभसोऽग्निमप्रभाम् ॥ ७-१६७-५४ (५२६२१)  
 अप्राप्तामेव तां शक्तिं त्रिधा चिच्छेद कौरवः ।  
 पश्यतः सर्वलोकस्य भीमस्य च महात्मनः ॥ ७-१६७-५५ (५२६२२)  
 ततो भीमो महाराज गदां गुर्वीं महाप्रभाम् ।  
 चिक्षेपाविध्य वेगेन दुर्योधनरथं प्रति ॥ ७-१६७-५६ (५२६२३)  
 ततः सा सहसा वाहांस्तव पुत्रस्य संयुगे ।  
 सारथिं च गदा गुर्वीं ममर्दास्य रथं पुनः ॥ ७-१६७-५७ (५२६२४)  
 पुत्रस्तु तव राजेन्द्र भीमाङ्गीतः प्रणश्य च ।  
 आरुरोह रथं चान्यं नन्दकस्य महात्मनः ॥ ७-१६७-५८ (५२६२५)  
 ततो भीमो हतं मत्वा तव पुत्रं महारथम् ।  
 सिंहनादं महच्चक्रे तर्जयन्निशि कौरवान् ॥ ७-१६७-५९ (५२६२६)  
 तावकाः सैनिकाश्चापि मेनिरे निहतं नृपम् ।

ततोऽतिचक्रुशुः सर्वे ते हाहेति समन्ततः ॥ ७-१६७-६० (५२६२७)  
 तेषां तु निनदं श्रुत्वा त्रस्तानां सर्वयोधिनाम् ।  
 भीमसेनस्य नादं च श्रुत्वा राजन्महात्मनः ॥ ७-१६७-६१ (५२६२८)  
 ततो युधिष्ठिरो राजा हतं मत्वा सुयोधनम् ।  
 अभ्यवर्तत वेगेन यत्र पार्थो वृकोदरः ॥ ७-१६७-६२ (५२६२९)  
 पाञ्चलाः केकया मात्स्याः सृञ्जयाश्च विशाम्पते ।  
 सर्वोद्योगेनाभिजग्मुद्रोणमेव युयुत्सया ॥ ७-१६७-६३ (५२६३०)  
 तत्रासीत्सुमहद्युद्धं द्रोणस्याथ परैः सह ।  
 घोरे तमसि मग्नानां निघ्नतामितरेतरम् ॥ ७-१६७-६४ (५२६३१)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे सप्तषष्ठ्यधिक शततमोऽध्यायः ॥ १६७ ॥  
 Mahabharata - Drona Parva - Chapter Footnotes

५-१६७-१ प्रयाणाद्यानस्थानात् । प्रवणादिति पाठे प्रवणं प्रकृष्टं  
 वनं जलम् ॥  
 ५-१६७-२ तस्य सात्यकेः । तस्य तस्माद्धृदयात् ॥  
 ५-१६७-१२ लोहिताङ्गः कुजः । यदृच्छया दैवेनेत्यभूतोपमा ॥  
 ५-१६७-१६ महिषमसुरम् । महिषं षण्मुखो यथा इति घ ङ्ङ्ग षाठः ॥  
 ५-१६७-२१ श्वाविच्छल्यकः । शललतः शललीभिः ॥  
 ५-१६७-५८ प्रणश्य निलीनो भूत्वा ॥  
 ५-१६७-१६७ सप्तषष्ठ्यधिकशततमोऽध्यायः ॥  
 १६७ ॥

द्रोणपर्व - अध्याय १६८  
 ॥ श्रीः ॥  
 ७.१६८. अध्यायः १६८

Mahabharata - Drona Parva - Chapter Topics  
 कर्णेन सहदेवस्य पराजयपूर्वकमवहेलनम् ॥ १ ॥  
 शल्येन विराटपराजयः ॥ २ ॥  
 अर्जुनेनालायुधपराजयः ॥ ३ ॥

Mahabharata - Drona Parva - Chapter Text

७-१६८-० (५२६३२)

सञ्जय उवाच । ७-१६८-०क्ष (४७१७)  
सहदेवमथायान्तं द्रोणप्रेप्तुं विशाम्पते ।  
कर्णो वैकर्तनो युद्धे वारयामास भारत ॥ ७-१६८-१ (५२६३३)  
सहदेवस्तु राधेयं विद्ध्वा नवभिराशुगैः ।  
पुनर्विव्याध दशभिर्विशिखैर्नतपर्वभिः ॥ ७-१६८-२ (५२६३४)  
तं कर्णः प्रतिविव्याध शतेन नतपर्वणाम् ।  
सज्यं चास्य धनुः शीघ्रं चिच्छेद लघुहस्तवत् ॥ ७-१६८-३ (५२६३५)  
ततोऽन्यद्धनुरादाय माद्रीपुत्रः प्रतापवान् ।  
कर्णं विव्याध विंशत्या तदद्भुतमिवाभवत् ॥ ७-१६८-४ (५२६३६)  
तस्य कर्णो हयान्हत्वा शरैः सन्नतपर्वभिः ।  
सारथिं चास्य भल्लेन द्रुतं निन्ये यमक्षयम् ॥ ७-१६८-५ (५२६३७)  
विरथः सहदेवस्तु खड्गं चर्म समाददे ।  
तदप्यस्य शरैः कर्णो व्यधमत्प्रहसन्निव ॥ ७-१६८-६ (५२६३८)  
अथ गुर्वी महाघोरां हेमचित्रां महागदाम् ।  
प्रेषयामास सङ्क्रुद्धो वैकर्तनरथं प्रति ॥ ७-१६८-७ (५२६३९)  
तामापतन्तीं सहसा सहदेवप्रचोदिताम् ।  
व्यष्टम्भयच्छरैः कर्णो भूमौ चैनामपातयत् ॥ ७-१६८-८ (५२६४०)  
गदां विनिहतां दृष्ट्वा सहदेवस्त्वरान्वितः ।  
शक्तिं चिक्षेप कर्णाय तामप्यस्याच्छिनच्छरैः ॥ ७-१६८-९ (५२६४१)  
ससम्भ्रमं ततस्तूर्णमवप्लुत्य रथोत्तमात् ।  
सहदेवो महाराज दृष्ट्वा कर्णं व्यवस्थितम् ॥ ७-१६८-१० (५२६४२)  
रथचक्रं प्रगृह्याजौ मुमोचाधिरथं प्रति ।  
तदापतद्वै सहसा कालचक्रमिवोद्यतम् ।  
शरैरनेकसाहस्रैराच्छिनत्सूतनन्दनः ॥ ७-१६८-११ (५२६४३)  
तस्मिंस्तु निहते चक्रे सूतजेन महात्मना ।  
ईषादण्डकयोक्रांश्च युगानि विविधानि च ॥ ७-१६८-१२ (५२६४४)  
हस्त्यङ्गानि तथाश्वांश्च मृतांश्च पुरुषान्वहून् ।  
चिक्षेप कर्णमुद्दिश्य कर्णस्तान्व्यधमच्छरैः ॥ ७-१६८-१३ (५२६४५)  
स निरायुधमात्मानं ज्ञात्वा माद्रवतीसुतः ।  
वार्यमाणस्तु विशिखैः सहदेवो रणं जहौ ॥ ७-१६८-१४ (५२६४६)  
तमभिद्रुत्य राधेयो मुहूर्ताङ्गरतर्षभ ।  
अब्रवीत्प्रहसन्वाक्यं सहदेवं विशाम्पते ॥ ७-१६८-१५ (५२६४७)  
मा युध्यस्व रणेऽधीर विशिष्टै रथिभिः सह । ७-१६८-१६ (५२६४८)  
सदृशैर्युध्य माद्रेय वचो मे मा विशङ्किथाः ॥  
अथैनं धनुषोग्रेण तुदन्भूयोऽब्रवीद्वचः ॥ ७-१६८-१७ (५२६४९)  
एषोऽर्जुनो रणे तूर्णं युध्यते कुरुभिः सह ।

तत्र गच्छस्व माद्रेय गृहं वा यदि मन्यसे ॥ ७-१६८-१८ (५२६५०)  
 एवमुक्त्वा तु तं कर्णो रथेन रथिनां वरः ।  
 प्रायात्पाञ्चालपाण्डूनां सैन्यानि प्रदहन्निव ॥ ७-१६८-१९ (५२६५१)  
 वधं प्राप्तं तु माद्रेयं नावधीत्समरेऽरिहा ।  
 कुन्त्याःस्मृत्वा वचो राजन्सत्यसन्धो महायशाः ॥ ७-१६८-२० (५२६५२)  
 सहदेवस्ततो राजन्विमनाः शरपीडितः ।  
 कर्णावाक्षरतप्तश्च जीवितान्निरविद्यत ॥ ७-१६८-२१ (५२६५३)  
 आरुरोह रथं चापि पाञ्चाल्यस्य महात्मनः ।  
 जनमेजयस्य समरे त्वरायुक्तो महारथः ॥ ७-१६८-२२ (५२६५४)  
 विराटं सहसेनं तु द्रोणार्थे द्रुतमागतम् ।  
 मद्राजः शरौघेण च्छादयामास धन्विनम् ॥ ७-१६८-२३ (५२६५५)  
 तयोः समभवद्युद्धं समरे दृढधन्विनोः ।  
 यादृशं ह्यभवद्वाज्जम्भवासवयोः पुरा ॥ ७-१६८-२४ (५२६५६)  
 मद्राजो महाराज विराटं वाहिनीपतिम् ।  
 आजघ्ने त्वरितस्तूर्णं शतेन नतपर्वणाम् ॥ ७-१६८-२५ (५२६५७)  
 प्रतिविव्याध तं राजन्नवभिर्निशितै शरैः ।  
 पुनश्चैनं त्रिसप्तत्या भूयश्चैव शतेन तु ॥ ७-१६८-२६ (५२६५८)  
 तस्य मद्राधिपो हत्वा चतुरो रथवाजिनः ।  
 सूतं ध्वजं च समरे शराभ्यां सन्न्यपातयत् ॥ ७-१६८-२७ (५२६५९)  
 हताश्वात्तुं रथात्तूर्णमवप्लुत्य महारथः ।  
 तस्थौ विष्फारयंश्चापं विमुञ्चंश्च शिताञ्छरान् ॥ ७-१६८-२८ (५२६६०)  
 शतानीकस्ततो दृष्ट्वा भ्रातरं हतवाहनम् ।  
 रथेनाभ्यपतत्तूर्णं सर्वलोकस्य पश्यतः ॥ ७-१६८-२९ (५२६६१)  
 शतानीकमथायान्तं मद्राराजो महामृधे ।  
 विशिखैर्बहुभिर्विद्ध्वा ततो निन्ये यमक्षयम् ॥ ७-१६८-३० (५२६६२)  
 तस्मिंस्तु निहते वीरे विराटो रथसत्तमः ।  
 आरुरोह रथं तूर्णं तमेव ध्वजमालिनम् ॥ ७-१६८-३१ (५२६६३)  
 ततो विष्फार्य नयने क्रोधाद्द्विगुणविक्रमः ।  
 मद्राज रथं तूर्णं छादयामास पत्रिभिः ॥ ७-१६८-३२ (५२६६४)  
 ततो मद्राधिपः क्रुद्धः शरेणानतपर्वणा ।  
 आजघानोरसि दृढं विराटं वाहिनीपतिम् ॥ ७-१६८-३३ (५२६६५)  
 सोऽतिविद्धो महाराज रथोपस्थ उपाविशत् ।  
 कश्मलं चाविशत्तीव्रं विराटो भरतर्षभ ।  
 सारथिस्तमपोवाह समरे शरविक्षतम् ॥ ७-१६८-३४ (५२६६६)  
 ततः सा महती सेना प्राद्रवन्निशि भारत ।  
 वध्यमाना शरशतैः शल्येनाहवशोभिना ॥ ७-१६८-३५ (५२६६७)

तां दृष्ट्वा विद्वतां सेनां वासुदेवधनञ्जयौ ।  
 प्रयातौ तत्र राजेन्द्र यत्र शल्यो व्यवस्थितः ॥ ७-१६८-३६ (५२६६८)  
 तौ तु प्रत्युद्ययौ राजन्नाक्षसेन्द्रो ह्यलायुधः ।  
 अष्टचक्रसमायुक्तमास्थाय प्रवरं रथम् ॥ ७-१६८-३७ (५२६६९)  
 तुरङ्गममुखैर्युक्तं पिशाचैर्घोरदर्शनैः ।  
 लोहितार्द्रपताकं तं रक्तमाल्यविभूषितम् ।  
 कार्णायसमयं घोरमृक्षचर्मसमावृतम् ॥ ७-१६८-३८ (५२६७०)  
 रौद्रेण चित्रपक्षेण विवृताक्षेण कूजता ।  
 ध्वजेनोच्छ्रितदण्डेन गृध्रराजेन राजता ।  
 स बभौ राक्षसो राजन्भिन्नाञ्जनचयोपमः ॥ ७-१६८-३९ (५२६७१)  
 रुरोधार्जुनमायान्तं प्रभञ्जनमिवाद्रिराट् ।  
 किरन्वाणगणान्नाजञ्शतशोऽर्जुनमूर्धनि ॥ ७-१६८-४० (५२६७२)  
 अतितीव्रं महाद्युद्धं नरराक्षसयोस्तदा ।  
 द्रष्टृणां प्रीतिजननं सर्वेषां तत्र भारत ।  
 गृध्रकाकबलोलूककङ्कगोमायुहर्षणम् ॥ ७-१६८-४१ (५२६७३)  
 तमर्जुनः शतेनैव पत्रिणां समताडयत् ।  
 नवभिश्च शितैर्बाणैर्ध्वजं चिच्छेद भारत ॥ ७-१६८-४२ (५२६७४)  
 सारथिं च त्रिभिर्बाणैस्त्रिभिरेव त्रिवेणुकम् ।  
 धनुरेकेन चिच्छेद चतुर्भिश्चतुरो हयान् ॥ ७-१६८-४३ (५२६७५)  
 पुनः सज्यं कृतं चापं तदप्यस्य द्विधाऽच्छिनत् ।  
 विरथस्योद्यतं खड्गं शरेणास्य द्विधाऽकरोत् ॥ ७-१६८-४४ (५२६७६)  
 अथैनं निशितैर्बाणैश्चतुर्भिर्भरतर्षभ ।  
 पार्थोऽविध्यद्राक्षसेन्द्रं स विद्वः प्राद्रवद्भयात् ॥ ७-१६८-४५ (५२६७७)  
 तं विजित्यार्जुनस्तूर्णं द्रोणान्तिकमुपाययौ ।  
 किरञ्शरगणान्नाजन्नरवारणवाजिषु ॥ ७-१६८-४६ (५२६७८)  
 वध्यमाना महाराज पाण्डवेन यशस्विना ।  
 सैनिका न्यपतन्नुर्व्यां वातनुन्ना इव द्रुमाः ॥ ७-१६८-४७ (५२६७९)  
 तेषु तूत्साद्यमानेषु फल्गुनेन महात्मना ।  
 सम्प्राद्रवद्बलं सर्वं पुत्राणां ते विशाम्पते ॥ ७-१६८-४८ (५२६८०)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे अष्टषष्ठ्यधिकशततमोऽध्यायः ॥ १६८ ॥

द्रोणपर्व - अध्याय १६९

॥ श्रीः ॥

७.१६९. अध्यायः १६९

७-१६९-० (५२६८१)

सञ्जय उवाच । ७-१६९-०क्ष (४७१८)

शतानीकं शरैस्तूर्णं निर्दहन्तं चमूं तव ।

चित्रसेनस्तव सुतो वारयामास भारत ॥ ७-१६९-१ (५२६८२)

नाकुलिश्चित्रसेनं तु विद्ध्वा पञ्चभिराशुगैः ।

स तु तं प्रतिविव्याध दशभिर्निशितैः शरैः ॥ ७-१६९-२ (५२६८३)

चित्रसेनो महाराज शतानीकं पुनर्युधि ।

नवभिर्निशितैर्बाणैराजघान स्तनान्तरे ॥ ७-१६९-३ (५२६८४)

नाकुलिस्तस्य विशिखैर्वर्म सन्नतपर्वभिः ।

गात्रात्सञ्चावयामास तदद्भुतमिवाभवत् ॥ ७-१६९-४ (५२६८५)

सोपेतवर्मा पुत्रस्ते विरराज भृशं नृप ।

उत्सृज्य काले राजेन्द्र निर्मोकमिव पन्नगः ॥ ७-१६९-५ (५२६८६)

ततोऽस्य निशितैर्बाणैर्ध्वजं चिच्छेद नाकुलिः ।

धनुश्चैव महाराज यतमानस्य संयुगे ॥ ७-१६९-६ (५२६८७)

स च्छिन्नधन्वा समरे विवर्मा च महारथः ।

धनुरन्यन्महाराज जग्राहारिविदारणम् ॥ ७-१६९-७ (५२६८८)

ततस्तूर्णं चित्रसेनो नाकुलिं नवभिः शरैः ।

विव्याध समरे क्रुद्धो भरतानां महारथः ॥ ७-१६९-८ (५२६८९)

शतानीकोऽथ सङ्क्रुद्धश्चित्रसेनस्य मारिष ।

जघान चतुरो वाहान्सारथिं च नरोत्तमः ॥ ७-१६९-९ (५२६९०)

अवप्लुत्य रथात्तस्माच्चित्रसेनो महारथः ।

नाकुलिं पञ्चविंशत्या शरणामार्दयद्धली ॥ ७-१६९-१० (५२६९१)

तस्य तत्कुर्वतः कर्म नकुलस्य सुतो रणे ।

अर्धचन्द्रेण चिच्छेद चापं रत्नविभूषितम् ॥ ७-१६९-११ (५२६९२)

स च्छिन्नधन्वा विरथो हताश्वो हतसारथिः ।

आरुरोह रथं तूर्णं हार्दिक्यस्य महात्मनः ॥ ७-१६९-१२ (५२६९३)

द्वपदं तु सहानीकं द्रोणप्रेप्सुं महारथम् ।

वृषसेनोऽभ्ययात्तूर्णं किरञ्शरशतैस्तदा ॥ ७-१६९-१३ (५२६९४)

यज्ञसेनस्तु समरे कर्णपुत्रं महारथम् ।

षष्ठ्या शराणां विव्याध बाह्वोरुरसि चानघ ॥ ७-१६९-१४ (५२६९५)

वृषसेनस्तु सङ्क्रुद्धो यज्ञसेनं रथे स्थितम् ।  
 बहुभिः सायकैस्तीक्ष्णैराजघान स्तनान्तरे ॥ ७-१६९-१५ (५२६९६)  
 तावुभौ शरनुनाङ्गौ शरकण्टकितौ रणे ।  
 व्यभ्राजेतां महाराज श्वाविधौ शललैरिव ॥ ७-१६९-१६ (५२६९७)  
 रुक्मपुङ्खैः प्रसन्नाग्रैः शरैश्छिन्नतनुच्छदौ ।  
 रुधिरौघपरिक्लिन्नौ व्यभ्राजेतां महामृधे ॥ ७-१६९-१७ (५२६९८)  
 तपनीयनिभौ चित्रौ कल्पवृक्षाविवाङ्गतौ ।  
 किंशुकाविव चोत्फुल्लौ व्यकाशेतां रणाजिरे ॥ ७-१६९-१८ (५२६९९)  
 वृषसेनस्ततो राजन्दूपदं नवभिः शरैः ।  
 विद्ध्वा विव्याध सप्तत्या पुनरन्यैस्त्रिभिस्त्रिभिः ॥ ७-१६९-१९ (५२७००)  
 ततः शरसहस्राणि विमुञ्चन्विबभौ तदा ।  
 कर्णपुत्रो महाराज वर्षमाण इवाम्बुदः ॥ ७-१६९-२० (५२७०१)  
 शृङ्गपदस्तु ततः क्रुद्धो वृषसेनस्य कार्मुकम् ।  
 द्विधा चिच्छेद भल्लेन पीतेन निशितेन च ॥ ७-१६९-२१ (५२७०२)  
 सोऽन्यत्कार्मुकमादाय रुक्मबद्धं नवं दृढम् ।  
 तूणादाकृष्य विमलं भल्लं पीतं शितं दृढम् ॥ ७-१६९-२२ (५२७०३)  
 कार्मुके योजयित्वा तं द्रुपदं सन्निरीक्ष्य च ।  
 आकर्णपूर्णं मुमुचे त्रासयन्सर्वसोमकान् ॥ ७-१६९-२३ (५२७०४)  
 हृदयं तस्य भित्त्वा च जगाम वसुधातलम् ।  
 कश्मलं प्राविशद्राजा वृषसेनशराहतः ॥ ७-१६९-२४ (५२७०५)  
 सारथिस्तमपोवाह स्मरन्सारथिचेष्टितम् ।  
 तस्मिन्प्रभग्ने राजेन्द्र पाञ्चालानां महारथे ॥ ७-१६९-२५ (५२७०६)  
 ततस्तु द्रुपदानीकं शरैश्छिन्नतनुच्छदम् ।  
 सम्प्राद्रवद्रणाद्राजन्निशीथे भैरवे सति ॥ ७-१६९-२६ (५२७०७)  
 प्रदीपैरपरित्यक्तैर्ज्वलद्भिस्तैः समन्ततः ।  
 व्यराजद्वसुधा तत्र वीताभ्रा द्यौरिव ग्रहैः ॥ ७-१६९-२७ (५२७०८)  
 तथाङ्गदैर्निपतितैर्व्यराजत वसुन्धरा ।  
 प्रावृङ्गाले महाराज विद्युद्भिरिव तोयदः ॥ ७-१६९-२८ (५२७०९)  
 ततः कर्णसुतात्रस्ताः सोमका विप्रदुद्भुवुः ।  
 यथेन्द्रभयवित्रस्ता दानवास्तारकामये ॥ ७-१६९-२९ (५२७१०)  
 तेनार्द्यमानाः समरे द्रवमाणाश्च सोमकाः ।  
 व्यराजन्त महाराज प्रदीपैरवभासिताः ॥ ७-१६९-३० (५२७११)  
 तांस्तु निर्जित्य समरे कर्णपुत्रो व्यरोचत ।  
 मध्यन्दिनमनुप्राप्तो घर्मांशुरिव भारत ॥ ७-१६९-३१ (५२७१२)  
 तेषु राजसहस्रेषु तावकेषु परेषु च ।  
 एक एव ज्वलंस्तस्थौ वृषसेनः प्रतापवान् ॥ ७-१६९-३२ (५२७१३)

स विजित्य रणे शूरान्सोमकानां महारथान् ।  
जगाम त्वरितस्तत्र यत्र राजा युधिष्ठिरः ॥ ७-१६९-३३ (५२७१४)  
प्रतिविन्ध्यमथ क्रुद्धं प्रदहन्तं रणे रिपून् ।  
दुःशासनस्तव सुतः प्रत्यगच्छन्महारथः ॥ ७-१६९-३४ (५२७१५)  
तयोः समागमो राजंश्चित्ररूपो बभूव ह ।  
व्यपेतजलदे व्योम्नि बुधभास्करयोरिव ॥ ७-१६९-३५ (५२७१६)  
प्रतिविन्ध्यं तु समरे कुर्वाणां कर्म दुष्करम् ।  
गअपूजयन्महाराज तव सैन्ये महारथाः ।  
दुःशासनस्त्रिभिर्बाणैर्लाटे समविध्यत ॥ ७-१६९-३६ (५२७१७)  
सोऽतिविद्धो बलवता तव पुत्रेण धन्विना ।  
विरराज महाबाहुः सशृङ्ग इव पर्वतः ॥ ७-१६९-३७ (५२७१८)  
दुःशासनं तु समरे प्रतिविन्ध्यो महारथः ।  
नवभिः सायकैर्विद्धा पुनर्विव्याध सप्तभिः ॥ ७-१६९-३८ (५२७१९)  
तत्र भारत पुत्रस्ते कृतवान्कर्म दुष्करम् ।  
प्रतिविन्ध्यहयानुग्रैः पातयामास सायकैः ॥ ७-१६९-३९ (५२७२०)  
सारथिं चास्य भल्लेन ध्वजं च समपातयत् ।  
रथं च तिलशो राजन्व्यधमत्तस्य धन्विनः ॥ ७-१६९-४० (५२७२१)  
पताकाश्च सतूणीरा रश्मीन्योक्राणि च प्रभो ।  
चिच्छेद तिलशः क्रुद्धःशरैः सन्नतपर्वभिः ॥ ७-१६९-४१ (५२७२२)  
विरथः स तु धर्मात्मा धनुष्पाणिरवस्थितः ।  
अयोधयत्तव सुतं किरञ्शरशतान्बहून् ॥ ७-१६९-४२ (५२७२३)  
क्षुरप्रेण धनुस्तस्य चिच्छेद तनयस्तव ।  
अथैनं दशभिर्बाणेश्छिन्नधन्वानमार्दयत् ॥ ७-१६९-४३ (५२७२४)  
तं दृष्ट्वा विरथं तत्र भ्रातरोऽस्य महारथाः ।  
अन्ववर्तन्त सङ्ग्रामे महत्या सेनया सह ॥ ७-१६९-४४ (५२७२५)  
आप्लुतः स ततो यानं सुतसोमस्य भास्वरम् ।  
धनुर्गृह्य महाराज विव्याध तनयं तव ॥ ७-१६९-४५ (५२७२६)  
ततस्तु तावकाः सर्वे परिवार्य सुतं तव ।  
अभ्यवर्तन्त वेगेन महत्या सेनया वृताः ॥ ७-१६९-४६ (५२७२७)  
ततः प्रववृते युद्धं तव तेषां च भारत ।  
निशीथे दारुणे काले यमराष्ट्रविवर्धनम् ॥ ७-१६९-४७ (५२७२८)

इति श्रीमन्महाभारते द्रोणपर्वणि घटोत्कचवधपर्वणि  
चतुर्दशरात्रियुद्धे एकोनसप्तत्यधिकशततमोऽध्यायः ॥ १६९ ॥  
Mahabharata - Drona Parva - Chapter Footnotes

५-१६९-१ कुण्डलिताः पञ्च श्लोकाः घ ङ ह पुस्तकेष्वेव सन्ति ॥

द्रोणपर्व - अध्याय १७०

॥ श्रीः ॥

७.१७०. अध्यायः १७०

Mahabharata - Drona Parva - Chapter Topics

नकुलकृपाभ्यां शकुनिशिखण्डपराजयः ॥ १ ॥

Mahabharata - Drona Parva - Chapter Text

७-१७०-० (५२७२९)

सञ्चय उवाच । ७-१७०-०क्ष (४७१९)

नकुलं रभसं युद्धे निघ्नन्तं वाहिनीं तव ।

अभ्ययात्सौबलः क्रुद्धस्तिष्ठतिष्ठेति चाब्रवीत् ॥ ७-१७०-१ (५२७३०)

कृतवैरौ तु तौ वीरावन्योन्यवधकाङ्क्षिणौ ।

शरैः पूर्णायतोत्सृष्टैरन्योन्यमभिजघ्नतुः ॥ ७-१७०-२ (५२७३१)

यथैव नकुलो राजञ्शरवर्षाण्यमुञ्चत ।

तथैव सौबलश्चापि शिक्षां सन्दर्शयन्नुधि ॥ ७-१७०-३ (५२७३२)

तावुभौ समरे शूरौ शरकण्टकिनौ तदा ।

व्यराजेतां महाराजश्चाविधौ शल्लैरिव ॥ ७-१७०-४ (५२७३३)

रुक्मपुङ्खैरजिह्वाग्रैः शरैश्छिन्नतनुच्छदौ ।

रुधिरौघपरिक्लिन्नौ व्यभ्राजेतां महामृधे ॥ ७-१७०-५ (५२७३४)

तपनीयनिभौ चित्रो कल्पवृक्षाविव द्रुमौ ।

किंशुकाविव चोत्फुल्लौ प्रकाशेते रणाजिरे ॥ ७-१७०-६ (५२७३५)

तावुभौ समरे शूरौ शरकण्टकिनौ तदा ।

व्यराजेतां महाराजकण्टकैरिव शाल्मली ॥ ७-१७०-७ (५२७३६)

सुजिह्वां प्रेक्षमाणौ च राजन्विवृतलोचनौ ।

क्रोधसंरक्तनयनौ निर्दहन्तौ परस्परम् ॥ ७-१७०-८ (५२७३७)

श्यालस्तु तव सङ्क्रुद्धो माद्रीपुत्रं हसन्निव ।

कर्णिनैकेन विव्याध हृदये निशितेन ह ॥ ७-१७०-९ (५२७३८)

नकुलस्तु भृशं विद्वः श्यालेन तव धन्विना ।

निषसाद रथोपस्थे कश्मलं चाविशन्महत् ॥ ७-१७०-१० (५२७३९)

अत्यन्तवैरिणां दृप्तं दृष्ट्वा शत्रुं तथाऽऽगतम् ।

ननाद शकुनी राजंस्तपान्ते जलदो यथा ॥ ७-१७०-११ (५२७४०)

प्रतिलभ्य ततः संज्ञां नकुलः पाण्डुनन्दनः ।

अभ्ययात्सौबलं भूयो व्यात्तानन इवान्तकः ॥ ७-१७०-१२ (५२७४१)  
 सङ्क्रुद्धः शकुनिं षष्ठ्या विव्याध भरतर्षभ ।  
 पुनश्चैनं शतेनैव नाराचानां स्तनान्तरे ॥ ७-१७०-१३ (५२७४२)  
 अथास्य सशरं चापं मृष्टिदेशेऽच्छिनत्तदा ।  
 ध्वजं च त्वरितं छित्त्वा रथाङ्गमावपातयत् ॥ ७-१७०-१४ (५२७४३)  
 विशिखेन च तीक्ष्णेन पीतेन निशितेन च ।  
 ऊरू निर्भिद्य चैकेन नकुलः पाण्डुनन्दनः ।  
 श्येनं सपक्षं व्याधेन पातयामास तं तदा ॥ ७-१७०-१५ (५२७४४)  
 सोऽतिविद्धो महाराज रथोपस्थ उपाविशत् ।  
 ध्वजयष्टिं परिक्लिश्य कामुकः कामिनीं यथा ॥ ७-१७०-१६ (५२७४५)  
 तं विसंज्ञं निपतितं दृष्ट्वा श्यालं तवानघ ।  
 अपोवाह रथेनाशु सारथिर्ध्वजिनीमुखात् ॥ ७-१७०-१७ (५२७४६)  
 ततः सञ्चुकुशुः पार्था ये च तेषां पदानुगाः ॥ ७-१७०-१८ (५२७४७)  
 निर्जित्य च रणे शत्रुं नकुलः शत्रुतापनः ।  
 अब्रवीत्सारथिं क्रुद्धो द्रोणानीकायं मां वह ॥ ७-१७०-१९ (५२७४८)  
 तस्य तद्वचनं श्रुत्वा माद्रीपुत्रस्य सारथिः ।  
 प्रायात्तेन तदा राजन्यत्र द्रोणो व्यवस्थितः ॥ ७-१७०-२० (५२७४९)  
 शिखण्डिनं तु समरे द्रोणप्रेप्सुं विशाम्पते ।  
 कूपः शारद्वतो यत्तः प्रत्यगच्छत्स वेगितः ॥ ७-१७०-२१ (५२७५०)  
 गौतमं द्रुतमायान्तं द्रोणानीकमरिन्दमम् ।  
 विव्याध नवभिर्भल्लैः शिखण्डी प्रहसन्निव ॥ ७-१७०-२२ (५२७५१)  
 तमाचार्यो महाराज विद्धा पञ्चभिराशुगैः ॥  
 पुनर्विव्याध विंशत्या पुत्राणां प्रियकृत्तव ॥ ७-१७०-२३ (५२७५२)  
 महद्युद्धं तयोरासीद्द्वोररूपं भयानकम् ॥  
 यथा देवासुरे युद्धे शम्बरामरराजयोः ॥ ७-१७०-२४ (५२७५३)  
 शरजालावृतं व्योम चक्रतुस्तौ महारथौ ।  
 मेघाविव तपापाये वीरौ समरदुर्मदौ ।  
 प्रकृत्या घोररूपं तदासीद्द्वोरतरं पुनः ॥ ७-१७०-२५ (५२७५४)  
 रात्रिश्च भरतश्रेष्ठ योधानां युद्धशालिनाम् ।  
 कालरात्रिनिभा ह्यासीद्द्वोररूपा भयानका ॥ ७-१७०-२६ (५२७५५)  
 शिखण्डी तु महाराज गौतमस्य महद्भुः ।  
 अर्धचन्द्रेण चिच्छेद सज्यं सविशिखं तदा ॥ ७-१७०-२७ (५२७५६)  
 तस्य क्रुद्धः कूपो राजञ्शक्तिं चिक्षेप दारुणाम् ।  
 स्वर्णदण्डामकुण्ठाग्रां कर्मारपरिमार्जिताम् ॥ ७-१७०-२८ (५२७५७)  
 तामापतन्तीं चिच्छेद शिखण्डी बहुभिः शरैः ।  
 सापतन्मेदिनीं कृत्ता भासयन्ती महाप्रभा ॥ ७-१७०-२९ (५२७५८)

अथान्यद्धनुरादाय गौतमो रथिनां वारः ।  
 प्राच्छादयच्छित्तैर्बाणैर्महाराज शिखण्डिनम् ॥ ७-१७०-३० (५२७५९)  
 स च्छाद्यमानः समरे गौतमेन यशस्विना ।  
 न्यषीदत रथोपस्थे शिखण्डी रथिनां वरः ॥ ७-१७०-३१ (५२७६०)  
 सीदन्तं चैनमालोक्य कृपः शारद्वतो युधि ।  
 आजघ्ने बहुभिर्बाणैर्जिघांसन्निव भारत ॥ ७-१७०-३२ (५२७६१)  
 विमुखं तु रणे दृष्ट्वा याज्ञसेनिं महारथम् ।  
 पाञ्चालाः सोमकाश्चैव परिवव्रुः समन्ततः ॥ ७-१७०-३३ (५२७६२)  
 तथैव तव पुत्राश्च परिवव्रुर्द्विजोत्तमम् ।  
 महत्या सेनया सार्धं ततो युद्धमवर्तत ॥ ७-१७०-३४ (५२७६३)  
 रथानां च रणे राजन्नन्योन्यमभिधावताम् ।  
 बभूव तुमुलः शब्दो मेघानां गर्जतामिव ॥ ७-१७०-३५ (५२७६४)  
 द्रवतां सादिनां चैव गजानां च विशाम्पते ।  
 अन्योन्यमभितो राजन्कूरमायोधनं बभौ ॥ ७-१७०-३६ (५२७६५)  
 पत्तीनां द्रवतां चैव पादशब्देन मेदिनी ।  
 अकम्पत महाराज भयत्रस्तेव चाङ्गना ॥ ७-१७०-३७ (५२७६६)  
 रथिनो रथमारुह्य प्रद्वृता वेगवत्तरम् ।  
 अगृह्णन्बहवो राजञ्शलभान्वायसा इव ॥ ७-१७०-३८ (५२७६७)  
 तथा गजान्प्रभिन्नांश्च सम्प्रभिन्ना महागजाः ।  
 तस्मिन्नेव पदे यत्ता निगृह्णन्ति स्म भारत ॥ ७-१७०-३९ (५२७६८)  
 सादी सादिनमासाद्य पत्तयश्च पदातिनम् ।  
 समासाद्य रणेऽन्योन्यं संरब्धा नातिचक्रमुः ॥ ७-१७०-४० (५२७६९)  
 धावतां द्रवतां चैव पुनरावर्ततामपि ।  
 बभूव तत्र सैन्यानां शब्दः सुविपुलो निशि ॥ ७-१७०-४१ (५२७७०)  
 दीप्यमानाः प्रदीपाश्च रथवारणवाजिषु ।  
 अदृश्यन्त महाराज महोल्का इव खाच्च्युताः ॥ ७-१७०-४२ (५२७७१)  
 सा निशा भरतश्रेष्ठ प्रदीपैरवभासिता ।  
 दिवसप्रतिमा राजन्बभूव रणमूर्धनि ॥ ७-१७०-४३ (५२७७२)  
 आदित्येन यथा व्याप्तं तमो लोके प्रणश्यति ।  
 तथा नष्टं तमो घोरं दीपैर्दीप्तैरितस्ततः ॥ ७-१७०-४४ (५२७७३)  
 दिवं च पृथिवीं चैव दिशश्च प्रदिशस्तथा ।  
 रजसा तमसा व्याप्ता द्योतिताः प्रभया पुनः ॥ ७-१७०-४५ (५२७७४)  
 अस्त्राणां कवचनानां च मणीनां च महात्मनाम् ।  
 अन्तर्दधुः प्रभाः सर्वा दीपैस्तैरवभासिताः ॥ ७-१७०-४६ (५२७७५)  
 तस्मिन्कोलाहले युद्धे वर्तमाने निशामुखे ।  
 न किञ्चिद्विदुरात्मानमयमस्मीति भारत ॥ ७-१७०-४७ (५२७७६)

अवधीत्समरे पुत्रं पिता भरतसत्तम ।  
पुत्रश्च पितरं मोहात्सखायं च सखा तथा ।  
स्वस्त्रीयं मातुलश्चापि स्वस्त्रीयश्चापि मातुलम् ॥ ७-१७०-४८ (५२७७७)  
स्वे स्वान्परे परांश्चापि निजघ्नुरितरेतरम् ।  
निर्मर्यादमभूद्युद्धं रात्रौ भीरुभयानकम् ॥ ७-१७०-४९ (५२७७८)

इति श्रीमन्महाभारते द्रोणपर्वणि घटोत्कचवधपर्वणि  
चतुर्दशरात्रियुद्धे सप्तत्यधिकशततमोऽध्यायः ॥ १७० ॥

Mahabharata - Drona Parva - Chapter Footnotes

५-१६९-१५ ऊरू इति । मण्डलं चरतः शकुनेर्द्वावूरू एकेनैव बाणेन  
बिभेद यथा खे श्येनां पक्षाभ्यां सहितं वामदक्षिणगामिनं  
पातयेदेवमिति लुप्तोपमा । व्याधेन बाणेन । विध्यत्यनेनेति व्याधो बाणः ॥  
५-१७०-१६ परिक्लिश्य क्लेशेन ध्वजयष्टिं श्रित इति शेषः ॥  
५-१७०-३८ प्रदुता रथिनो वेगवत्तरं रथमारुह्य तत्पतिमगृह्णन् ॥  
५-१७०-१७० सप्तत्यधिकशततमोऽध्यायः ॥

द्रोणपर्व - अध्याय १७१

॥ श्रीः ॥

७.१७१. अध्यायः १७१

Mahabharata - Drona Parva - Chapter Topics

द्रोणधृष्टद्युम्नादीनां सङ्कलयुद्धम् ॥ १ ॥

Mahabharata - Drona Parva - Chapter Text

७-१७१-० (५२७७९)  
सञ्जय उवाच । ७-१७१-०क्ष् (४७२०)  
तस्मिन्सुतमुले युद्धे वर्तमाने भयावहे ।  
धृष्टद्युम्नो महाराज द्रोणमेवाभ्यवर्तत ॥ ७-१७१-१ (५२७८०)  
सन्दधानो धनुःश्रेष्ठं ज्यां विकुर्षन्पुनः पुनः ।  
अभ्यद्रवत द्रोणस्य रथं रुक्मविभूषितम् ॥ ७-१७१-२ (५२७८१)  
धृष्टद्युम्नमथायान्तं द्रोणस्यान्तचिकीर्षया ।  
परिववृर्महाराज पाञ्चालाः पाण्डवैः सह ॥ ७-१७१-३ (५२७८२)  
तथा परिवृतं दृष्ट्वा द्रोणमाचार्यसत्तमम् ।  
पुत्रास्ते सर्वतो यत्ता ररक्षुर्द्रोणमाहवे ॥ ७-१७१-४ (५२७८३)

बलार्णवौ ततस्तौ तु समेयातां निशामुखे ।  
 गातोद्धृतौ क्षुब्धसत्वौ भैरवौ सागराविव ॥ ७-१७१-५ (५२७८४)  
 ततो द्रोणं महाराज पाञ्चाल्यः पञ्चभिः शरैः ।  
 विव्याध हृदये तूर्णं सिंहनादं ननाद च ॥ ७-१७१-६ (५२७८५)  
 तं द्रोणः पञ्चविंशत्या विद्धा भारत संयुगे ।  
 चिच्छेदान्येन भल्लेन धनुरस्य महास्वनम् ॥ ७-१७१-७ (५२७८६)  
 धृष्टद्युम्नस्तु निर्विद्धो द्रोणेन भरतर्षभ ।  
 उत्ससर्ज धनुस्तूर्णं सन्दश्य दशनच्छदम् ॥ ७-१७१-८ (५२७८७)  
 ततः क्रुद्धो महाराज धृष्टद्युम्नः प्रतापवान् ।  
 आददेऽन्यद्धनुःश्रेष्ठं द्रोणस्यान्तचिकीर्षया ॥ ७-१७१-९ (५२७८८)  
 विकृष्य च धनुश्चित्रमाकर्णात्परवीरहा ।  
 द्रोणस्यानत्करं घोरं व्यसृजत्सायकं ततः ॥ ७-१७१-१० (५२७८९)  
 स विसृष्टो बलवता शरो घोरो महामृधे ।  
 भासयामास तत्सैन्यं दिवाकर इवोदितः ॥ ७-१७१-११ (५२७९०)  
 तं तु दृष्ट्वा शरं घोरं देवगन्धर्वमानवाः ।  
 स्वस्त्यस्तु समरे राजन्द्रोणायेत्यब्रुवन्वचः ॥ ७-१७१-१२ (५२७९१)  
 तं तु सायकमायान्तमाचार्यस्य रथं प्रति ।  
 कर्णो द्वादशधा राजंश्चिच्छेद कृतहस्तवत् ॥ ७-१७१-१३ (५२७९२)  
 स च्छिन्नो बहुधा राजन्सूतपुत्रेण धन्विना ।  
 निपपात शरस्तूर्णं निर्विषो भुजगो यथा ॥ ७-१७१-१४ (५२७९३)  
 गच्छित्वा तु समरे बाणं शरैः सन्नतपर्वभिः ।  
 धृष्टद्युम्नं ततः कर्णो विव्याध दशभिः शरैः ॥ ७-१७१-१५ (५२७९४)  
 पञ्चभिर्द्रोणपुत्रस्तु स्वयं द्रोणस्तु सप्तभिः ।  
 शल्यश्च दशभिर्बाणैस्त्रिभिर्दुःशासनस्तथा ॥ ७-१७१-१६ (५२७९५)  
 दुर्योधनस्तु विंशत्या शकुनिश्चापि पञ्चभिः ।  
 पाञ्चाल्यं त्वरयाऽविध्यन्सर्व एव महारथाः ॥ ७-१७१-१७ (५२७९६)  
 स विद्धः सप्तभिर्घोरैर्द्रोणस्यार्थे महाहवे ।  
 सर्वानसम्भ्रमाद्राज प्रत्यविद्ध्यत्त्रिभिस्त्रिभिः ।  
 द्रोणं द्रौणिं च कर्णं च विव्याध च तवात्मजम् ॥ ७-१७१-१८ (५२७९७)  
 ते भिन्ना धन्विना तेन धृष्टद्युम्नं पुनर्मृधे ।  
 विव्यधुः पञ्चभिस्तूर्णमेकैको रथिनां वरः ॥ ७-१७१-१९ (५२७९८)  
 द्रुमसेनस्तु सङ्क्रुद्धो राजन्विव्याध पत्रिणा ।  
 त्रिभिश्चान्यैः शरैस्तूर्णं तिष्ठ तिष्ठेति चाब्रवीत् ॥ ७-१७१-२० (५२७९९)  
 स तु तं प्रतिविव्याध त्रिभिस्तीक्ष्णैरजिह्वगैः ।  
 स्वर्णपुङ्खैः शिलाधौतैः प्राणान्तकरमैर्युधि ॥ ७-१७१-२१ (५२८००)  
 भल्लेनान्येन तु पुनः सुवर्णोज्ज्वलकुण्डलम् ।

निचकर्त शिरः कायाद्द्रुमसेनस्य वीर्यवान् ॥ ७-१७१-२२ (५२८०१)  
तच्छिरो न्यपतद्भूमौ सन्दष्टौष्ठपुटं रणे ।  
महावातसमुद्भूतं पक्वं तालफलं यथा ॥ ७-१७१-२३ (५२८०२)  
तान्स विद्धा पुनर्योधान्वीरः सुनिशितैः शरैः ।  
राधेयस्याच्छिनद्भल्लैः कार्मुकं चित्रयोधिनः ॥ ७-१७१-२४ (५२८०३)  
न तु तन्ममृषे कर्णो धनुषश्छेदनं तथा ।  
निकर्तनमिवात्युग्रं लाङ्गूलस्य महाहरिः ॥ ७-१७१-२५ (५२८०४)  
सोऽन्यद्भुः समादाय क्रोधरक्तेक्षणः श्वसन् ।  
अभ्यद्रवच्छरौघैस्तं धृष्टद्युम्नं महाबलम् ॥ ७-१७१-२६ (५२८०५)  
दृष्ट्वा कर्णं तु संरब्धं ते वीराः षड्धर्षभाः ।  
पाञ्चाल्यपुत्रं त्वरिताः परिववृर्जिघांसया ॥ ७-१७१-२७ (५२८०६)  
षण्णां योधप्रवीराणां तावकानां पुरस्कृतम् ।  
मृत्योरास्यमनुप्राप्तं धृष्टद्युम्नमममंस्महि ॥ ७-१७१-२८ (५२८०७)  
पतस्मिन्नेव काले तु दाशार्हो विकिरञ्छरान् ।  
धृष्टद्युम्नं पराक्रान्तं सात्यकिः प्रत्यपद्यत् ॥ ७-१७१-२९ (५२८०८)  
तमायान्तं महेष्वासं सात्यकिं युद्धदुर्मदम् ।  
राधेयो दशभिर्बाणैः प्रत्यविध्यदजिह्वगैः ॥ ७-१७१-३० (५२८०९)  
तं सात्यकिर्महाराज विव्याध दशभिः शरैः ।  
पश्यतां सर्ववीराणां मा गास्तिष्ठेति चाब्रवीत् ॥ ७-१७१-३१ (५२८१०)  
स सात्यकेस्तु बलिनः कर्णस्य च महात्मनः ।  
आसीत्समागमो राजन्बलिवासवयोरिव ॥ ७-१७१-३२ (५२८११)  
त्रासयन्नथघोषेण क्षत्रियान्क्षत्रियर्षभः ।  
राजीवलोचनं कर्णं सात्यकिः प्रत्यविध्यत् ॥ ७-१७१-३३ (५२८१२)  
कम्पयन्निव घोषेण धनुषो वसुधां बली ।  
सूतपुत्रो महाराज सात्यकिं प्रत्ययोधयत् ॥ ७-१७१-३४ (५२८१३)  
विपाठकर्णिनाराचैर्वत्सदन्तैः क्षुरैरपि ।  
कर्णः शरशतैश्चापि शैनेयं प्रत्यनिद्व्यत् ॥ ७-१७१-३५ (५२८१४)  
तथैव युध्यमानोऽपि वृष्णीनां प्रवरो युधि ।  
अभ्यवर्षच्छरैः कर्णं तद्युद्धमभवत्समम् ॥ ७-१७१-३६ (५२८१५)  
तावकाश्च महाराज कर्णपुत्रश्च दंशितः ।  
सात्यकिं विव्यधुस्तूर्णं समन्तान्निशितैः शरैः ॥ ७-१७१-३७ (५२८१६)  
अस्त्रैरस्त्राणि संवार्य तेषां कर्णस्य वा विभो ।  
अविद्वत्सात्यकिः क्रुद्धो वृषसेनं स्तनान्तरे ॥ ७-१७१-३८ (५२८१७)  
तेन बाणेन निर्विद्धो वृषसेनो विशाम्पते ।  
न्यपतत्स रथे मूढो धनुरुत्सृज्य वीर्यवान् ॥ ७-१७१-३९ (५२८१८)  
ततः कर्णो हतं मत्वा वृषसेनं महारथम् ।

पुत्रशोकाभिसन्तप्तः सात्यकिं प्रत्यपीडयत् ॥ ७-१७१-४० (५२८१९)  
 पीड्यमानस्तु कर्णेन युयुधानो महारथः ।  
 विव्याध बहुभिः कर्णं त्वरमाणः पुनःपुनः ॥ ७-१७१-४१ (५२८२०)  
 स कर्णं दशभिर्विद्ध्वा वृषसेनं च सप्तभिः ।  
 स हस्तावापधनुषी तयोश्चिच्छेद सात्वतः ॥ ७-१७१-४२ (५२८२१)  
 तावन्ये धनुषी सज्जे कृत्वा शत्रुभयङ्करे ॥  
 युयुधानमाविध्येतां समन्तान्निशितैः शरैः ॥ ७-१७१-४३ (५२८२२)  
 वर्तमाने तु सङ्ग्रमे तस्मिन्वीरवरक्षये ।  
 अतीव शुश्रुवे राजन्गाण्डीवस्य महास्वनः ॥ ७-१७१-४४ (५२८२३)  
 श्रुत्वा तु रथनिर्घोषं गाण्डीवस्य च निःस्वनम् ।  
 सूतपुत्रोऽब्रवीद्गाजन्दुर्योधनमिदं वचः ॥ ७-१७१-४५ (५२८२४)  
 एष सर्वां चमूं हत्वा मुख्यांश्चैव नरर्षभान् ।  
 पौरवांश्च महेष्वासो विक्षिपन्नुत्तमं धनुः ॥ ७-१७१-४६ (५२८२५)  
 पार्थो विजयते तत्र गाण्डीवनिनदो महान् ।  
 श्रूयते रथघोषश्च वासवस्येव नर्दतः ॥ ७-१७१-४७ (५२८२६)  
 करोति पाण्डवो व्यक्तं कर्मोपयिकमात्मनः ।  
 एषा विदार्यते राजन्बहुधा भारती चमूः ॥ ७-१७१-४८ (५२८२७)  
 विप्रकीर्णान्यनीकानि न हि तिष्ठन्ति कर्हिचित् ।  
 वातेनेव समुद्धूतमभ्रजालं विदीर्यते ॥ ७-१७१-४९ (५२८२८)  
 सव्यसाचिनमासाद्य भिन्ना नौरिव सागरे ॥ ७-१७१-५० (५२८२९)  
 द्रवतां योधमुख्यानां गाण्डीवप्रेषितैः शरैः ।  
 विद्धानां शतशो राजञ्श्रूयते निःस्वनो महान् ॥ ७-१७१-५१ (५२८३०)  
 शृणु दुन्दुभिनिर्घोषमर्जुनस्य रथं प्रति ।  
 निशीथे राजशार्दूल स्तनयित्नोरिवाम्बरे ॥ ७-१७१-५२ (५२८३१)  
 हाहाकाररवांश्चैव सिंहनादांश्च पुष्कलान् ।  
 शृणु शब्दान्बहुविधानर्जुनस्य रथं प्रति ॥ ७-१७१-५३ (५२८३२)  
 अयं मध्ये स्थितोऽस्माकं सात्यकिः सात्वतां वरः ।  
 इह चेल्लभ्यते लक्ष्यं कृत्स्नाञ्जेष्यामहे परान् ॥ ७-१७१-५४ (५२८३३)  
 एष पाञ्चालराजस्य पुत्रो द्रोणेन सङ्गतः ।  
 सर्वतः संवृतो योधैः शूरैश्च रथसत्तमैः ॥ ७-१७१-५५ (५२८३४)  
 सात्यकिं यदि हन्याम धृष्टद्युम्नं च पार्षतम् ।  
 असंशयं महाराज ध्रुवो नो विजयो भवेत् ॥ ७-१७१-५६ (५२८३५)  
 सौभद्रवदिमौ वीरौ परिवार्य महारथौ ।  
 प्रयतायो महाराज निहन्तुं वृष्णिपार्षतौ ॥ ७-१७१-५७ (५२८३६)  
 सव्यसाची पुरोऽभ्येति द्रोणानीकाय भारत ।  
 संसक्तं सात्यकिं ज्ञात्वा बहुभिः कुरुपुङ्गवैः ॥ ७-१७१-५८ (५२८३७)

तत्र गच्छन्तु बहवः प्रवरा रथसत्तमाः ।  
 यावत्पार्थो न जानाति सात्यकिं बहुभिर्वृतम् ॥ ७-१७१-५९ (५२८३८)  
 ते त्वरध्वं तथा शूराः शराणां मोक्षणे भृशम् ।  
 यथा त्विह व्रजत्येष परलोकाय माधवः ।  
 तथा कुरु महाराज सुनीत्या सुप्रयुक्तया ॥ ७-१७१-६० (५२८३९)  
 कर्णस्य मतमास्थाय पुत्रस्ते प्राह सौबलम् ।  
 यथेन्द्रः समरे राजन्प्राह विष्णुं यशस्विनम् ॥ ७-१७१-६१ (५२८४०)  
 वृतः सहस्रैर्दशभिर्गजानामनिवर्तिनाम् ।  
 रथैश्च दशसाहस्रैस्तूर्णं याहि धनञ्जयम् । ७-१७१-६२ (५२८४१)  
 दुःशासनो दुर्विषहः सुबाहुर्दुः प्रधर्षणः ।  
 एते त्वामनुयास्यन्ति पत्तिभिर्बहुभिर्वृताः ॥ ७-१७१-६३ (५२८४२)  
 जहि कृष्णो महाबाहो धर्मराजं च मातुल ।  
 नकुलं सहदेवं च भीमसेनं तथैव च ॥ ७-१७१-६४ (५२८४३)  
 देवानामिव देवेन्द्रे जयाशा त्वयि मे स्थिता ।  
 जहि मातुल कौन्तेयानसुरानिव पावकिः ॥ ७-१७१-६५ (५२८४४)  
 एवमुक्तो ययौ पार्थान्पुत्रेण तव सौबलः ।  
 महत्या सेनया सार्धं सह पुत्रैश्च ते विभो ॥ ७-१७१-६६ (५२८४५)  
 प्रियार्थं तव पुत्राणां दिधक्षुः पाण्डुनन्दनान् ।  
 ततः प्रवृत्ते युद्धं तावकानां परैः सह ॥ ७-१७१-६७ (५२८४६)  
 प्रयाते सौबले राजन्पाण्डवानामनीकिनीम् ।  
 बलेन महता युक्ताः सूतपुत्रस्तु सात्वतम् ॥ ७-१७१-६८ (५२८४७)  
 अभ्ययात्त्वरितो युद्धे किरञ्जरशतान्बहून् ।  
 तथैव पार्थिवाः सर्वे सात्यकिं पर्यवारयन् ॥ ७-१७१-६९ (५२८४८)  
 भारद्वाजस्ततो गत्वा धृष्टद्युम्नरथं प्रति ।  
 महद्युद्धं तदासीत्तुं द्रोणस्य निशि भारत ।  
 धृष्टद्युम्नेन वीरेण पाञ्चालैश्च सहाद्भुतम् ॥ ७-१७१-७० (५२८४९)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे एकसप्तत्यधिकशततमोऽध्यायः ॥ १७१ ॥

Mahabharata - Drona Parva - Chapter Footnotes

५-१७१-२० द्युमत्सेन इति पाठान्तरम् ॥  
 ५-१७१-२५ हरिः सिंहः ॥  
 ५-१७१-२७ षड्रथर्षभाः दुर्योधनदुःशासनद्रोणकर्णशल्यशकुनयः ॥  
 ५-१७१-४८ औपयिकं युक्तम् ॥  
 ५-१७१-५४ इह सात्यकिरूपं लक्ष्यं लभ्यतेचेत् । अयं

वशीक्रियतेचेदित्यर्थः ॥  
५-१७१-६० माधवो मधुवंशजः सात्यकिः ॥  
५-१७१-६५ पाविकः स्कन्दः ॥  
५-१७१-१७१ एकसप्तत्यधिकशततमोऽध्यायः ॥

द्रोणपर्व - अध्याय १७२  
॥ श्रीः ॥  
७.१७२. अध्यायः १७२

Mahabharata - Drona Parva - Chapter Topics

सङ्कलयुद्धम् ॥ १ ॥  
धृष्टद्युम्नादीनां हर्षात्सिंहनादः ॥ २ ॥

Mahabharata - Drona Parva - Chapter Text

७-१७२-० (५२८५०)  
सञ्जय उवाच । ७-१७२-०क्ष (४७२१)  
ततस्ते प्राद्रवन्सर्वे त्वरिता युद्धदुर्मदाः ।  
अमृष्यमाणाः संरब्धा युयुधानरथं प्रति ॥ ७-१७२-१ (५२८५१)  
ते रथैः कल्पितै राजन्हेमरूप्यविभूषितैः ।  
सादिभिश्च गजैश्चैव परिवव्रुः समन्ततः ॥ ७-१७२-२ (५२८५२)  
अथैनं कोष्ठकीकृत्य सर्वतस्ते महारथाः ।  
सिंहनादांस्ततश्चक्रुस्तर्जयन्ति स्म सात्यकिम् ॥ ७-१७२-३ (५२८५३)  
तेऽभ्यवर्षञ्छरैस्तीक्ष्णैः सात्यकिं सत्यविक्रमम् ।  
त्वरमाणा महावीरा माधवस्य वधैषिणः ॥ ७-१७२-४ (५२८५४)  
तान्दृष्ट्वा पततस्तूर्ण शैनेयः परवीरहा ।  
प्रत्यगृह्णान्महाबाहुः प्रमुञ्चन्विशिखान्वहून् ॥ ७-१७२-५ (५२८५५)  
तत्र वीरो महेष्वासः सात्यकिर्युद्धदुर्मदः ।  
निचकर्त शिरांस्युग्रैः शरैः सन्नतपर्वभिः ॥ ७-१७२-६ (५२८५६)  
हस्तिहस्तान्हयग्रीवा बाहूनपि च सायुधान् ।  
क्षुरप्रैः शातयामास तावकानां स माधवः ॥ ७-१७२-७ (५२८५७)  
पतितैश्चामरैश्चैव श्वेतच्छत्रैश्च भारत ।  
बभूव धरणी पूर्णा नक्षत्रैर्द्यौरिव प्रभो ॥ ७-१७२-८ (५२८५८)  
एतेषां युयुधानेन युध्यतां युधि भारत ।  
बभूव तुमुलः शब्दः प्रेतानां क्रन्दतामिव ॥ ७-१७२-९ (५२८५९)  
तेन शब्देन महता पूरिताऽभूद्वसुन्धरा ।

रात्रिः समभवच्चैव तीव्ररूपा भयावहा ॥ ७-१७२-१० (५२८६०)  
 दीर्यमाणं बलं दृष्ट्वा युयुधानशराहतम् ।  
 श्रुत्वा च विपुलं नादं निशीथे रोमहर्षणे ॥ ७-१७२-११ (५२८६१)  
 सुतस्तवाब्रवीद्राजन्सारथिरथिनां वरः ।  
 यत्रैष शब्दस्तत्राश्वांश्चोदयेति पुनःपुनः ॥ ७-१७२-१२ (५२८६२)  
 तेन सञ्चोद्यमानस्तु ततस्तांस्तुरगोत्तमान् ।  
 सूतः सञ्चोदयामास युयुधानरथं प्रति ॥ ७-१७२-१३ (५२८६३)  
 ततो दुर्योधनः क्रुद्धो दृढधन्वा जितक्लमः ।  
 शीघ्रहस्तश्चित्रयोधी युयुधानमुपाद्रवत् ॥ ७-१७२-१४ (५२८६४)  
 ततः पूर्णायतोत्सृष्टैः शरैः शोणितभोजनैः ।  
 दुर्योधनं द्वादशभिर्माधवः प्रत्यविध्यत ॥ ७-१७२-१५ (५२८६५)  
 दुर्योधनस्तेन तथा पूर्वमेवार्दितः शरैः ।  
 शैनेयं दशभिर्बाणैः प्रत्यविध्यदमर्षितः ॥ ७-१७२-१६ (५२८६६)  
 ततः समभवद्युद्धं तुमुलं भरतर्षभ ।  
 पाञ्चालानां च सर्वेषां भरतानां च दारुणम् ॥ ७-१७२-१७ (५२८६७)  
 शैनेयस्तु रणे क्रुद्धस्तव पुत्रं महारथम् ।  
 सायकानामशीत्या तु विव्याधोरसि भारत ॥ ७-१७२-१८ (५२८६८)  
 ततोऽस्य वाहान्समरे शरैर्निन्ये यमक्षयम् ।  
 सारथिं च रथात्तूर्णं पातयामास पत्रिणा ॥ ७-१७२-१९ (५२८६९)  
 हताश्चे तु रथेऽतिष्ठन्पुत्रस्तव विशाम्पते ।  
 मुमोच निशितान्बाणाञ्ज्जैनेयस्य रथं प्रति ॥ ७-१७२-२० (५२८७०)  
 शरान्पञ्छसतांस्तस्मै शैनेयः कृतहस्तवत् ।  
 चिच्छेद समरे राजन्प्रेषितांस्तनयेन ते ॥ ७-१७२-२१ (५२८७१)  
 अथापरेण भल्लेन मुष्टिदेशे महद्धनुः ।  
 चिच्छेद तरसा युद्धे तव पुत्रस्य माधव ॥ ७-१७२-२२ (५२८७२)  
 विरथो विधनुष्कश्च सर्वलोकेश्वरः प्रभुः ।  
 आरुरोह रथं तूर्णं भास्वरं कृतवर्मणः ॥ ७-१७२-२३ (५२८७३)  
 दुर्योधने परावृत्ते शैनेयस्तव वाहिनीम् ।  
 द्वावयामास विशिखैर्निशामध्ये विशाम्पते ॥ ७-१७२-२४ (५२८७४)  
 शकुनिश्चार्जुनं राजन्परिवार्यं समन्ततः ।  
 रथैरनेकसाहस्रैर्गजैश्चापि सहस्रशः ।  
 तथा ह्यसहस्रैश्च नानाशस्त्रैरवाकिरत् ॥ ७-१७२-२५ (५२८७५)  
 ते महास्त्राणि सर्वाणि विकिरन्तोऽर्जुनं प्रति ।  
 अर्जुनं योधयन्ति स्म क्षत्रियाः कालचोदिताः ॥ ७-१७२-२६ (५२८७६)  
 तान्यर्जुनः सहस्राणि रथवारणवाजिनाम् ।  
 प्रत्यवारयदायस्तः प्रकुर्वन्विपुलं क्षयम् ॥ ७-१७२-२७ (५२८७७)

ततस्तु समरे शूरः शकुनिः सौबलस्तदा ।  
 विव्याध निशितैर्बाणैरर्जुनं प्रहसन्निव ॥ ७-१७२-२८ (५२८७८)  
 पुनश्चैव शतेनास्य संरुोध महारथम् ॥ ७-१७२-२९ (५२८७९)  
 तमर्जुनस्तु विंशत्या विव्याध युधि भारत ।  
 अथेतरान्महेष्वासांस्त्रिभिस्त्रिभिरविध्यत ॥ ७-१७२-३० (५२८८०)  
 निवार्य तान्बाणगणैर्युधि राजन्धनञ्जयः ।  
 जघान तावकान्योधान्वज्रपाणिरिवासुरान् ॥ ७-१७२-३१ (५२८८१)  
 भुजैश्छिन्नैर्महीपाल हस्तिहस्तोपमैर्मृधे ।  
 समाकीर्णा मही भाति पञ्चास्यैरिव पन्नगैः ॥ ७-१७२-३२ (५२८८२)  
 शिरोभिः सकिरीटैश्च सुनसैश्चारुकुण्डलैः ।  
 सन्दष्टौष्ठपुटैः क्रुद्धैस्तथैवोद्धृतलोचनैः ॥ ७-१७२-३३ (५२८८३)  
 निष्कचूडामणिधरैः क्षत्रियाणां पियंवदैः ।  
 पङ्कजैरिव विन्यस्तैः पर्वतैर्विबभौ मही ॥ ७-१७२-३४ (५२८८४)  
 कृत्वा तत्कर्म बीभत्सुरुग्रमुग्रपराक्रमः ।  
 विव्याध शकुनिं भूयः पञ्चभिर्नतपर्वभिः ॥ ७-१७२-३५ (५२८८५)  
 अताडयदुलूकं च त्रिभिरेव तथा शरैः ।  
 उलूकं पुनराजघ्ने त्रिभिरेव महायशाः ॥ ७-१७२-३६ (५२८८६)  
 स तु तेन समाविद्ध क्रोधाद्द्विगुणविक्रमः ।  
 शरैरेकेकसाहस्रैः सोऽर्जुनं प्रत्यविध्यत ॥ ७-१७२-३७ (५२८८७)  
 तमुलूकस्तथा विद्धा वासुदेवमताडयत् ।  
 ननाद च महानादं पूरयन्निव मेदिनीम् ॥ ७-१७२-३८ (५२८८८)  
 अर्जुनः शकुनेश्चापं सायकैरच्छिनद्गणे ।  
 निन्ये च चतुरो वाहान्यमस्य सदनं प्रति ॥ ७-१७२-३९ (५२८८९)  
 ततो रथादवप्लुत्य सौबलो भरतर्षभ ।  
 उलूकस्य रथं तूर्णमारुरोह विशाम्पते ॥ ७-१७२-४० (५२८९०)  
 तावेकरथमारूढौ पितापुत्रौ महारथौ ।  
 पार्थ सिषिचतुर्बाणैर्गिरिं मेघाविवाम्बुभिः ॥ ७-१७२-४१ (५२८९१)  
 तौ तु विद्धा महाराज पाण्डवो निशितैः शरैः ।  
 विद्रावयंस्तव चमूं शतशो व्यधमच्छरैः ॥ ७-१७२-४२ (५२८९२)  
 अनिलेन यथाऽभ्राणि विच्छिन्नानि समन्ततः ।  
 विच्छिन्नानि तथा राजन्बलान्यासन्विशाम्पते ॥ ७-१७२-४३ (५२८९३)  
 तद्वलं भरतश्चेष्ट वध्यमानं तदा निशि ।  
 प्रदुद्राव दिशः सर्वा वीक्षमाणं भयार्दितम् ॥ ७-१७२-४४ (५२८९४)  
 उत्सृज्य वाहान्समरे चोदयन्तस्तथाऽपरे ।  
 सम्भ्रान्ताः पर्यधावन्त तस्मिंस्तमसि दारुणे ॥ ७-१७२-४५ (५२८९५)  
 विजित्य समरे योधांस्तावकान्भरतर्षभ ।

दध्मर्तुर्मुदितौ शङ्खौ वासुदेवधनञ्जयौ ॥ ७-१७२-४६ (५२८९६)  
 धृष्टद्युम्नो महाराज द्रोणं विद्धा त्रिभिः शरैः ।  
 चिच्छेद धनुषस्तूर्णं ज्यां शरेण शितेन ह ॥ ७-१७२-४७ (५२८९७)  
 तन्निधाय धनुर्भूमौ द्रोणः क्षत्रियमर्दनः ।  
 आददेऽन्यद्धनुः शूरो वेगवत्सारवत्तरम् ॥ ७-१७२-४८ (५२८९८)  
 धृष्टद्युम्नं ततो द्रोणो विद्धा सप्तभिराशुगैः ।  
 सारथिं पञ्चभिर्बाणै राजन्विव्याध संयुगे ॥ ७-१७२-४९ (५२८९९)  
 तं निवार्य शरैस्तूर्णं धृष्टद्युम्नो महारथः ।  
 व्यधमत्कौरवीं सेनामासुरीं मघवानिव ॥ ७-१७२-५० (५२९००)  
 वध्यमाने बले तस्मिंस्तव पुत्रस्य मारिष ।  
 प्रावर्तत नदी घोरां शोणितौघतरङ्गिणी ॥ ७-१७२-५१ (५२९०१)  
 उभयोः सेनयोर्मध्ये नराधद्विपवाहिनी ।  
 तथा वैतरणी राजन्यतराजुपुरं प्रति ॥ ७-१७२-५२ (५२९०२)  
 द्रावयित्वा तु तत्सैन्यं धृष्टद्युम्नः प्रतापवान् ।  
 अभ्यराजत तेजस्वी शक्रो देवगणेष्विव ॥ ७-१७२-५३ (५२९०३)  
 अथ दध्मर्मुहाशङ्खान्धृष्टद्युम्नशिखण्डिनौ ।  
 यमौ च युयुधानश्च पाण्डक्य वृकोदरः ॥ ७-१७२-५४ (५२९०४)  
 जित्वा रथसहस्राणि तावकानां महारथाः ।  
 सिंहनादरवांश्चक्रुः पाण्डवा जितकाशिनः ॥ ७-१७२-५५ (५२९०५)  
 पश्यतस्तव पुत्रस्य कर्णस्य च रणोत्कटाः ।  
 तथा द्रोणस्य शूरस्य द्रौणेश्चैव विशाम्पते ॥ ७-१७२-५६ (५२९०६)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे द्विसप्तत्यधिकशततमोऽध्यायः ॥ १७२ ॥

द्रोणपर्व - अध्याय १७३

॥ श्रीः ॥

७.१७३. अध्यायः १७३

Mahabharata - Drona Parva - Chapter Topics

द्रोणकर्णयोः सात्यकिधृष्टद्युम्नाक्ष्यां युद्धम् ॥ १ ॥

Mahabharata - Drona Parva - Chapter Text

७-१७३-० (५२९०७)

सञ्जय उवाच । ७-१७३-०क्ष् (४७२२)

विद्वृतं स्वबलं दृष्ट्वा वध्यमानं महात्मभिः ।  
 क्रोधेन महताऽविष्टः पुत्रस्तव विशाम्पते ॥ ७-१७३-१ (५२९०८)  
 अभ्येत्य सहसा कर्णं द्रोणं च जयतां वरम् ।  
 अमर्षवशमापन्नो वाक्यज्ञो वाक्यमब्रवीत् ॥ ७-१७३-२ (५२९०९)  
 भवद्भूमिह सङ्ग्रामः क्रुद्धाभ्यां सम्प्रवर्तितः ।  
 आह्वे निहतं दृष्ट्वा सैन्धवं सव्यसाचिना ॥ ७-१७३-३ (५२९१०)  
 निहन्यमानां पाण्डूनां बलेन मम वाहिनीम् ।  
 भूत्वा तद्विजये शक्तावशक्ताविव पश्यतः ॥ ७-१७३-४ (५२९११)  
 यद्यहं भवतोस्त्याज्यो न वाच्योऽस्मि तदैव हि ।  
 आवां पाण्डुसुतान्सङ्घे जेष्याव इति मानदौ ॥ ७-१७३-५ (५२९१२)  
 तदैवाहं वचः श्रुत्वा भवद्भ्यामनुसम्पतम् ।  
 नाकरिष्यमिदं पार्थैर्वैरं योधविनाशनम् ॥ ७-१७३-६ (५२९१३)  
 यदि नाहं परित्याज्यो भवद्भ्यां पुरुषर्षभौ ॥  
 युध्यतामनुरूपेण विक्रमेण सुविक्रमौ ॥ ७-१७३-७ (५२९१४)  
 वाक्प्रतोदेन तौ वीरौ प्रणुन्नौ तनयेन ते ।  
 प्रावर्तयेतां सङ्ग्रामं घट्टिताविव पन्नगौ ॥ ७-१७३-८ (५२९१५)  
 ततस्तौ रथिनां श्रेष्ठौ सर्वलोकधनुर्धरौ ।  
 शैनेयप्रमुखान्पार्थानभिदुद्रुवत् रणे ॥ ७-१७३-९ (५२९१६)  
 तथैव सहिताः पार्थाः सर्वसैन्येन संवृताः ।  
 अभ्यवर्तन्त तौ वीरौ नर्दमानौ मुहुर्मुहुः ॥ ७-१७३-१० (५२९१७)  
 अथ द्रोणो महेष्वासो दशभिः शिनिपुङ्गवम् ।  
 अविध्यत्त्वरितं क्रुद्धः सर्वशस्त्रभृतां वरः ॥ ७-१७३-११ (५२९१८)  
 कर्णश्च दशभिर्बाणैः पुत्रश्च तव सप्तभिः ।  
 दशभिर्वृषसेनश्च सौबलश्चापि सप्तभिः ।  
 एते कौरव सङ्क्रन्दे शैनेयं पर्यवाकिरन् ॥ ७-१७३-१२ (५२९१९)  
 दृष्ट्वा च समरे द्रोणं निघ्नन्तं पाण्डवीं चमूम् ।  
 विव्यधुः सोमकास्तूर्णं समन्ताच्छरवृष्टिभिः ॥ ७-१७३-१३ (५२९२०)  
 तत्र द्रोणोऽहरत्प्राणान्क्षत्रियाणां विशाम्पते ।  
 रश्मिभिर्भास्करो राजंस्तमांसीव समन्ततः ॥ ७-१७३-१४ (५२९२१)  
 द्रोणेन वध्यमानानां पाञ्चालानां विशाम्पते ।  
 शुश्रुवे तुमुलः शब्दः क्रोशतामितरेतरम् ॥ ७-१७३-१५ (५२९२२)  
 पुत्रानन्ये पितृनन्ये भ्रातृनन्ये च मातुलान् ।  
 भागिनेयान्वयस्यांश्च तथा सम्बन्धिवान्धवान् ।  
 उत्सृज्योत्सृज्य गच्छन्ति त्वरिता जीवितेप्सवः ॥ ७-१७३-१६ (५२९२३)  
 अपरे मोहिता मोहात्तमेवाभिमुखा ययुः ।  
 पाण्डवानां रणे योधाः परलोकं गताः परे ॥ ७-१७३-१७ (५२९२४)

सा तथा पाण्वी सेना पीड्यमाना महात्मना ।  
 निशि सम्प्राद्रवद्राजन्तुत्सृज्योल्काः सहस्रशः ॥ ७-१७३-१८ (५२९२५)  
 पश्यतो भीमसेनस्य विजयस्याच्युतस्य च ।  
 ययमोर्धर्मपुत्रस्य पार्षतस्य च पश्यतः ॥ ७-१७३-१९ (५२९२६)  
 तमसा संवृते लोके न प्राज्ञायत किञ्चन ।  
 कौरवाणां प्रकाशेन दृश्यन्ते विद्धताः परे ॥ ७-१७३-२० (५२९२७)  
 द्रवमाणं तु तत्सैन्यं द्रोणकर्णौ महारथौ ।  
 जघ्नतुः पृष्ठतो राजन्किरन्तौ सायकान्बहून् ॥ ७-१७३-२१ (५२९२८)  
 पाञ्चालेषु प्रभग्नेषु क्षीयमाणेषु सर्वतः ।  
 जनार्दनो दीनमानाः प्रत्यभाषत फल्गुनम् ॥ ७-१७३-२२ (५२९२९)  
 द्रोणकर्णौ महेष्वासावेतौ पार्षतसात्यकी ।  
 पाञ्चालांश्चैव सहितौ जघ्नतुः सायकैर्भृशम् ॥ ७-१७३-२३ (५२९३०)  
 एतयोः शरवर्षेण प्रभग्ना नो महारथाः ।  
 वार्यमाणापि कौन्तेय पृतना नावतिष्ठते ॥ ७-१७३-२४ (५२९३१)  
 तां तु विद्रवतीं दृष्ट्वा ऊचतुः केशवार्जुनौ ।  
 मा विद्रवत वित्रस्ता भयं त्यजत पाण्डवाः ॥ ७-१७३-२५ (५२९३२)  
 तावावां सर्वसैन्यैश्च व्यूहैः सम्यगुदायुधैः ।  
 द्रोणं च सूतपुत्रं च प्रयतावः प्रबाधितुम् ॥ ७-१७३-२६ (५२९३३)  
 एतौ हि बलिनौ शूरो कृतास्त्रौ जितकाशिनौ ।  
 उपेक्षितौ बलं तूर्णं नाशयेतां निशामिमाम् ॥ ७-१७३-२७ (५२९३४)  
 सञ्जय उवाच ।  
 तयोः संवदतोरेवं भीमकर्मा महाबलः । ७-१७३-२८ (५२९३५)  
 आयाद्वृकोदरः शीघ्रं पुनरावर्त्य वाहिनीम् ॥  
 वृकोदरमथायान्तं दृष्ट्वा तत्र जनार्दनः । ७-१७३-२९ (५२९३६)  
 पुनरेवाब्रवीद्राजन्हर्षयन्निव पाण्डवम् ॥  
 एष भीमो रणश्लाघी वृतः सोमकपाण्डवैः । ७-१७३-३० (५२९३७)  
 अभ्यवर्तत वेगेन द्रोणकर्णौ महारथौ ॥  
 एतेन सहितो युद्ध्य पाञ्चालैश्च महारथैः । ७-१७३-३१ (५२९३८)  
 आश्वासनार्थं सैन्यानां सर्वेषां पाण्डुनन्दन ॥  
 ततस्तौ पुरुषव्याघ्रावुभौ माधवपाण्डवौ । ७-१७३-३२ (५२९३९)  
 द्रोणकर्णौ समासाद्य धिष्ठितौ रणमूर्धनि ॥ ७-१७३-३३ (५२९४०)  
 सञ्जय उवाच ।  
 ततस्तत्पुनरावृत्तं युधिष्ठिरबलं महत् ।  
 ततो द्रोणश्च कर्णश्च परान्ममृदतुर्युधि ॥ ७-१७३-३३क्ष (४७२३)  
 स सम्प्रहारस्तुमुलो निशि प्रत्यभवन्महान् ।  
 यथा सागरयो राजंश्चन्द्रोदयविरुद्धयोः ॥ ७-१७३-३४ (५२९४१)

तत उत्सृज्य पाणिभ्यां प्रदीपांस्तव वाहिनी ।  
 युयुधे पाण्डवैः सार्धमुन्मत्तवदसङ्कुला ॥ ७-१७३-३५ (५२९४२)  
 रजसा तमसा चैव संवृते भृशदारुणे ।  
 केवलं नामगोत्रेण प्रायुध्यन्त जयैषिणः ॥ ७-१७३-३६ (५२९४३)  
 अश्रूयन्त हि नामानि श्राव्यमाणानि पार्थिवैः ।  
 प्रहरद्भिर्महाराज स्वयंवर इवाहवे ॥ ७-१७३-३७ (५२९४४)  
 निःशब्दमासीत्सहसा पुनः शब्दो महानभूत् ।  
 क्रुद्धानां युध्यमानानां जीयतां जयतामपि ॥ ७-१७३-३८ (५२९४५)  
 यत्रयत्र स्म दृश्यन्ते प्रदीपाः कुरुसत्तम ।  
 तत्रतत्र स्म शूरास्ते निपतन्ति पतङ्गवत् ॥ ७-१७३-३९ (५२९४६)  
 तथा संयुध्यमानानां विगाढाऽऽसीन्महानिशा ।  
 पाण्डवानां च राजेन्द्र कौरवाणां च सर्वशः ॥ ७-१७३-४० (५२९४७)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे त्रिसप्तत्यधिकशततमोऽध्यायः ॥ १७३ ॥  
 Mahabharata - Drona Parva - Chapter Footnotes

५-१७३-८ घट्टितौ मर्दितौ ॥  
 ५-१७३-१२ सङ्क्रन्दे युद्धे ॥  
 ५-१७३-२३ सात्यकी इति द्वितीयान्तम् ॥  
 ५-१७३-१७३ त्रिसप्तत्यधिकशततमोऽध्यायः ॥

द्रोणपर्व - अध्याय १७४  
 ॥ श्रीः ॥  
 ७.१७४. अध्यायः १७४

Mahabharata - Drona Parva - Chapter Topics  
 कर्णं युयुत्सोरर्जुनस्य कृष्णेन सहेतुकथनं तेन युद्धनिषेधः ॥ १ ॥  
 कृष्णार्जुनचोदनया घटोत्कचस्य कर्णेन सह रणारम्भः ॥ २ ॥

Mahabharata - Drona Parva - Chapter Text

७-१७४-० (५२९४८)  
 सञ्जय उवाच । ७-१७४-०क्ष् (४७२४)  
 ततः कर्णो रणे दृष्ट्वा पार्षतं परवीरहा ।  
 आजघानरोसि शरैर्दशभिर्मर्मभेदिभिः ॥ ७-१७४-१ (५२९४९)

प्रतिविव्याध तं तूर्णं धृष्टद्युम्नोपि मारिष ।  
 दशभिः सायकैर्हृष्टतिष्ठतिष्ठेति चाब्रवीत् ॥ ७-१७४-२ (५२९५०)  
 तावन्योन्यं शरैः सङ्घृये सञ्छाद्य सुमहारथैः ।  
 पुनः पूर्णायतोत्सृष्टैर्विव्याधाते परस्परम् ॥ ७-१७४-३ (५२९५१)  
 ततः पाञ्चालमुख्यस्य धृष्टद्युम्नस्य संयुगे ।  
 सारथिं चतुरश्राश्चान्कर्णो विव्याध सायकैः ॥ ७-१७४-४ (५२९५२)  
 कार्मुकप्रवरं चापि प्रचिच्छेद शितैः शरैः ।  
 सारथिं चास्य भल्लेन रथनीडादपातयत् ॥ ७-१७४-५ (५२९५३)  
 धृष्टद्युम्नस्तु विरथो हताश्वो हतसारथिः ।  
 गृहीत्वा परिघं घोरं कर्णस्याश्वानपीडयत् ॥ ७-१७४-६ (५२९५४)  
 विद्धश्च बहुभिस्तेन शरैराशीविषोपमैः ।  
 ततो युधिष्ठिरानीकं पद्भ्यामेवान्वपद्यत् ॥ ७-१७४-७ (५२९५५)  
 आरुरोह रथं चापि सहदेवस्य मारिष ।  
 प्रयातुकामः कर्णाय वारितो धर्मसूनुना ॥ ७-१७४-८ (५२९५६)  
 कर्णस्तु सुमहातेजाः सिंहनादविमिश्रितम् ।  
 धनुःशब्दं महच्चक्रे दध्मौ तारेण चाम्बुजम् ॥ ७-१७४-९ (५२९५७)  
 दृष्ट्वा विनिर्जितं युद्धे पार्षतं ते महारथाः ।  
 अमर्षवशमापन्नाः पाञ्चालाः सहसोमकाः ॥ ७-१७४-१० (५२९५८)  
 सूतपुत्रवधार्थाय शस्त्राण्यादाय सर्वशः ।  
 प्रययुः कर्णमुद्दिश्य मृत्युं कृत्वा निवर्तनम् ॥ ७-१७४-११ (५२९५९)  
 कर्णस्यापि रथे वाहानन्यान्सूतोऽभ्ययोजयत् ।  
 शङ्खवर्णान्महावेगान्सैन्धवान्साधुवाहिनः ॥ ७-१७४-१२ (५२९६०)  
 लब्धलक्षस्तु राधेयः पञ्चालानां महारथान् ।  
 अभ्यपीडयदायस्तः शरैर्मेघ इवाचलम् ॥ ७-१७४-१३ (५२९६१)  
 सा पीड्यमाना कर्णेन पाञ्चालानां महाचमूः ।  
 सम्प्राद्रवत्सुसन्त्रस्ता सिंहेनेवार्दिता मृगी ॥ ७-१७४-१४ (५२९६२)  
 पतितास्तुरगेभ्यश्च गजेभ्यश्च महीतले ।  
 रथेभ्यश्च नरास्तूर्णमदृश्यन्त ततस्ततः ॥ ७-१७४-१५ (५२९६३)  
 धावमानस्य योधस्य क्षुरप्रैः स महामृधे ।  
 बाहू चिच्छेद वै कर्णः शिरश्चैव सकुण्डलम् ॥ ७-१७४-१६ (५२९६४)  
 ऊरू चिच्छेद चान्यस्य गजस्थस्य विशाम्पते ।  
 वाजिपृष्ठगतस्यापि भूमिष्ठस्य च मारिष ॥ ७-१७४-१७ (५२९६५)  
 नाज्ञासिषुर्धावमाना बहवश्च महारथाः ।  
 सञ्छिन्नान्यात्मगात्राणि वाहनानि च संयुगे ॥ ७-१७४-१८ (५२९६६)  
 ते वध्यमानाः समरे पाञ्चालाः सृञ्जयैः सह ।  
 तृणप्रस्पन्दनाच्चापि सूतपुत्रं स्म मेनिरे ॥ ७-१७४-१९ (५२९६७)

अपि स्वं समरे योधं धावमानं विचेतसम् ।  
 कर्णमेवाभ्यमन्यन्त ततो भीता द्रवन्ति ते ॥ ७-१७४-२० (५२९६८)  
 तान्यनीकानि भग्नानि द्रवमाणानि भारत ।  
 अभ्यद्रवद्द्रुतं कर्णः पृष्ठतो विकिरञ्छरान् ॥ ७-१७४-२१ (५२९६९)  
 अवेक्षमाणास्त्वन्योन्यं सुसम्मूढा विचेतसः ।  
 नाशक्नुवन्नवस्थातुं काल्यमाना महात्मना ॥ ७-१७४-२२ (५२९७०)  
 कर्णेनाभ्याहता राजन्पाञ्चालाः परमेषुभिः ।  
 द्रोणेन च दिशः सर्वा वीक्षमाणाः प्रदुद्भुवुः ॥ ७-१७४-२३ (५२९७१)  
 ततो युधिष्ठिरो राजा स्वसैन्यं प्रेक्ष्य विद्वृतम् ।  
 अपयाने मनः कृत्वा फल्गुनं वाक्यमब्रवीत् ॥ ७-१७४-२४ (५२९७२)  
 पश्य कर्णं महेश्वासं धनुष्पाणिमवस्थितम् ।  
 निशीथे दारुणे काले तपन्तमिव भास्करम् ॥ ७-१७४-२५ (५२९७३)  
 कर्णसायकनुन्नानां क्रोशतामेष निःस्वनः ।  
 अनिशं श्रूयते पार्थ त्वद्वन्धूनामनाथवत् ॥ ७-१७४-२६ (५२९७४)  
 यथा विसृजतश्चास्य सन्दधानस्य चाशुगान् ।  
 पश्यामि नान्तरं पार्थ क्षपयिष्यति नो ध्रुवम् ॥ ७-१७४-२७ (५२९७५)  
 यदत्रानन्तरं कार्यं प्राप्तकालं च पश्यसि ।  
 कर्णस्य वधसंयुक्तं तत्कुरुष्व धनञ्जय ॥ ७-१७४-२८ (५२९७६)  
 एवमुक्तो महाराज पार्थः कृष्णमथाब्रवीत् ।  
 भीतः कुन्तीसुतो राजा राधेयस्याद्य विक्रमात् ॥ ७-१७४-२९ (५२९७७)  
 एवं गते प्राप्तकालं कर्णानीके पुनः पुनः ।  
 भवान्व्यवस्यतु क्षिप्रं द्रवते हि वरूथिनी ॥ ७-१७४-३० (५२९७८)  
 द्रोणसायकनुन्नानां भग्नानां मधुसूदन ।  
 कर्णेन त्रास्यमानानामवस्थानं न विद्यते ॥ ७-१७४-३१ (५२९७९)  
 पश्यामि च तथा कर्णं विचरन्तमभीतवत् ।  
 द्रवमाणान्नथोदारान्किरन्तं निशितैः शरैः ॥ ७-१७४-३२ (५२९८०)  
 नैनं शक्ष्यामि संसोढुं चरन्तं रणमूर्धनि ।  
 प्रत्यक्षं वृष्णिशार्दूल पादस्पर्शमिवोरगः ॥ ७-१७४-३३ (५२९८१)  
 स सर्वास्तत्र यात्वाशु यत्र कर्णो महारथः ।  
 अहमेनं हनिष्यामि मां वैष मधुसूदन ॥ ७-१७४-३४ (५२९८२)  
 श्रीवासुदेव उवाच । ७-१७४-३५क्ष् (४७२५)  
 पश्यामि कर्णं कौन्तेय देवराजमिवाहवे ।  
 विचरन्तं नरव्याघ्रमतिमानुषविक्रमम् ॥ ७-१७४-३५ (५२९८३)  
 नैतस्यान्योऽस्ति सङ्ग्रामे प्रत्युद्याता धनञ्जय ।  
 ऋते त्वां पुरुषव्याघ्र राक्षसाद्वा घटोत्कचात् ॥ ७-१७४-३६ (५२९८४)  
 न तु तावदहं मन्ये प्राप्तकालं तवानघ ।

समागमं महाबाहो सूतपुत्रेण संयुगे ॥ ७-१७४-३७ (५२९८५)  
दीप्यमाना महोल्केव तिष्ठत्यस्य हि वासवी ।  
त्वदर्थं हि महाबाहो सूतपुत्रेण संयुगे ॥ ७-१७४-३८ (५२९८६)  
रक्ष्यते शक्तिरेषा हि रौद्रां रूपं विभर्ति च ।  
घटोत्कचस्तु राधेयं प्रत्युद्यातु महाबलः ॥ ७-१७४-३९ (५२९८७)  
स हि भीमेन बलिना जातः सुरपराक्रमः ।  
तस्मिन्नस्त्राणि दिव्यानि राक्षसान्यासुराणि च ॥ ७-१७४-४० (५२९८८)  
सततं चानुरक्तो वो हितैषी च घटोत्कचः ।  
विजेष्यति रणे कर्णमिति मे नात्र संशयः ॥ ७-१७४-४१ (५२९८९)  
सञ्जय उवाच । ७-१७४-४२क्ष (४७२६)  
एवमुक्तो महाबाहुः पार्थः पुष्करलोचनः ।  
आजुहावाथ तद्रक्षस्तच्चासीत्प्रादुरप्रतः ॥ ७-१७४-४२ (५२९९०)  
कवची सशरः खड्गी सधन्वा च विशाम्पते ।  
अभिवाद्य ततः कृष्णं पाण्डवं च धनञ्जयम् ।  
अब्रवीच्च तदा कृष्णमयमस्म्यनुशाधि माम् ॥ ७-१७४-४३ (५२९९१)  
ततस्तं मेघसङ्काशं दीप्तास्यं दीप्तकुण्डलम् ।  
अभ्यभाषत हैडिम्बिं दाशार्हः प्रहसन्निव ॥ ७-१७४-४४ (५२९९२)  
वासुदेव उवाच । ७-१७४-४५क्ष (४७२७)  
घटोत्कच विजानीहि यत्त्वां वक्ष्यामि पुत्रक ।  
प्राप्तो विक्रमकालोऽयं तव नान्यस्य कस्याचित् ।  
स त्वं निमज्जतां युद्धे बन्धूनां बान्धवो भव ॥ ७-१७४-४५ (५२९९३)  
यावन्ति च तवास्त्राणि सन्ति मायाश्च राक्षसीः ।  
गञ्द्यैव समयस्तेषां मायानां चैव राक्षस' ॥ ७-१७४-४६ (५२९९४)  
पश्य कर्णेन हैडिम्बे पाण्डवानामनीकिनीम् ।  
काल्यमानां रणे तात सिंहनेवेतरान्मृगान् ॥ ७-१७४-४७ (५२९९५)  
एष कर्णो महेष्वासो मतिमान्दृढविक्रमः ।  
पाण्डवानामनीकेषु निहन्ति क्षत्रियर्षभान् ॥ ७-१७४-४८ (५२९९६)  
किरन्तः शरवर्षाणि महान्ति दृढधन्विनः ।  
न शक्नुवन्त्यवस्थातुं पीड्यमानाः शरार्चिषा ॥ ७-१७४-४९ (५२९९७)  
निशीथे सूतपुत्रेण शरवर्षेण पीडिताः ।  
एते द्रवन्ति पाञ्चालाः सिंहेनेवार्दिता मृशाः ॥ ७-१७४-५० (५२९९८)  
एतस्यैवं प्रवृद्धस्य सूतपुत्रस्य संयुगे ।  
निषेद्धा विद्यते नान्यस्त्वामृते भीमविक्रम ॥ ७-१७४-५१ (५२९९९)  
स त्वं कुरु महाबाहो कर्म युक्तमिहात्मनः ।  
मातुलानां पितृणां च तेसजोऽस्त्रबलस्य च ॥ ७-१७४-५२ (५३०००)  
एतदर्थं हि हैडिम्बे पुत्रानिच्छन्ति मानवाः ।

कथं नस्तारयेद्दुःखात्स त्वं तारय बान्धवान् ॥ ७-१७४-५३ (५३००१)  
 इच्छन्ति पितरः पुत्रान्स्वार्थहेतोर्घटोत्कच ।  
 हहलोकात्परे लोके तारयिष्यन्ति ये हिताः ॥ ७-१७४-५४ (५३००२)  
 तव ह्यत्र बलं भीमं मायाश्च तव दुस्तराः ।  
 सङ्क्रामे युध्यमानस्य सततं भीमनन्दन ॥ ७-१७४-५५ (५३००३)  
 पाण्डवानां प्रभग्नानां कर्णेन निशि सायकैः ।  
 मज्जतां धार्तराष्ट्रेषु भव पारं परन्तप ॥ ७-१७४-५६ (५३००४)  
 रात्रौ हि राक्षसा भूयो भवन्त्यमितविक्रमाः ।  
 बलवन्तः सुदुर्धर्षाः शूरा विक्रान्तचारिणः ॥ ७-१७४-५७ (५३००५)  
 जहि कर्णं ह्रमेष्वासं निशीथे मायया रणे ।  
 पार्था द्रोणं वधिष्यन्ति धृष्टद्युम्नपुरोगमाः ॥ ७-१७४-५८ (५३००६)  
 सञ्जय उवाच । ७-१७४-५९क्ष् (४७२८)  
 केशवस्य वचः श्रुत्वा बीभत्सुरपि राक्षसम् ।  
 अभ्यभाषत कौरव्य घटोत्कचमरिन्दमम् ॥ ७-१७४-५९ (५३००७)  
 घटोत्कच भवांश्चैव दीर्घबाहुश्च सात्यकिः ।  
 मतौ मे सर्वसैन्येषु भीमसेनश्च पाण्डवः ॥ ७-१७४-६० (५३००८)  
 तद्भवान्यातु कर्णेन द्वैरथं युध्यतां निशि ।  
 सात्यकिः पृष्ठगोपस्ते भविष्यति महारथः ॥ ७-१७४-६१ (५३००९)  
 जहि कर्णं रणे शूरं सात्वतेन सहायवान् ।  
 यथेन्द्रस्तारकं पूर्वं स्कन्देन सह जघ्निवान् ॥ ७-१७४-६२ (५३०१०)  
 घटोत्कच उवाच । ७-१७४-६३क्ष् (४७२९)  
 गृवमेव महाबाहो यथा वदसि मां प्रभो ।  
 त्वया नियुक्तो गच्छामि कर्णस्य बधकाङ्क्षया ॥ ७-१७४-६३ (५३०११)  
 अलमेवास्मि कर्णाय द्रोणायालं च भारत ।  
 अन्येषां क्षत्रियाणां च कृतास्त्राणां महात्मनाम् ॥ ७-१७४-६४ (५३०१२)  
 अद्य दास्यामि सङ्ग्रामं सूतपुत्राय तं निशि ।  
 यं जनाः सम्प्रवक्ष्यन्ति यावद्भूमिर्धरिष्यति ॥ ७-१७४-६५ (५३०१३)  
 न चात्र शूरान्मोक्ष्यामि न भीतान्न कृताञ्जलीन् ।  
 सर्वानेव वधिष्यामि राक्षसं धर्ममास्थितः ॥ ७-१७४-६६ (५३०१४)  
 सञ्जय उवाच । ७-१७४-६७क्ष् (४७३०)  
 एवमुक्त्वा महाबाहुर्हैडिम्बिः परवीरहा ।  
 अभ्ययात्तुमुले कर्णं तव सैन्यं विभीषयन् ॥ ७-१७४-६७ (५३०१५)  
 तमापतन्तं सङ्क्रुद्धं दीप्तास्यं दीप्तमूर्धजम् ।  
 प्रहसन्पुरुषव्याघ्रः प्रतिजग्राह सूतजः ॥ ७-१७४-६८ (५३०१६)  
 तयोः समभवद्युद्धं कर्णराक्षसयोर्निशि ।  
 गर्जतो राजशार्दूल शक्रप्रह्लादयोरिव ॥ ७-१७४-६९ (५३०१७)

इति श्रीमन्महाभारते द्रोणपर्वणि घटोत्कचवधपर्वणि  
चतुर्दशरात्रियुद्धे चतुःसप्तत्यधिकशततमोऽध्यायः ॥ १७४ ॥

Mahabharata - Drona Parva - Chapter Footnotes

५-१७४-१३ आयस्तः प्रयत्नवान् ॥

५-१७४-१७४ चतुःसप्तत्यधिकशततमोऽध्यायः ॥

द्रोणपर्व - अध्याय १७५

॥ श्रीः ॥

७.१७५. अध्यायः १७५

Mahabharata - Drona Parva - Chapter Topics

घटोत्कचेन जटासुरसुतवधः ॥ १ ॥

Mahabharata - Drona Parva - Chapter Text

७-१७५-० (५३०१८)

सञ्जय उवाच । ७-१७५-०क्ष् (४७३१)

दृष्ट्वा घटोत्कचं राजन्सूतपुत्ररथं प्रति ।

आयान्तं तु तथायुक्तं जिघांसुं कर्णमाहवे ।

अब्रवीत्तत्र पुत्रस्ते दुःशासनमिदं वचः ॥ ७-१७५-१ (५३०१९)

एतद्रक्षो रणे तूर्णं दृष्ट्वा कर्णस्य विक्रमम् ।

अभियाति द्रुतं कर्णं तद्वारय महारथम् ॥ ७-१७५-२ (५३०२०)

वृतः सैन्येन महता याहि यत्र महाबलः ।

कर्णो वैकर्तनो युद्धे राक्षसेन युयुत्सति ॥ ७-१७५-३ (५३०२१)

रक्ष कर्णं रणे यत्तो वृतः सैन्येन मानद ।

मा कर्णं राक्षसो घोरः प्रमादान्नाशयिष्यति ॥ ७-१७५-४ (५३०२२)

एतस्मिन्नन्तरे राजञ्जटासुरसुतो बली ।

दुर्योधनमुपागम्य प्राह प्रहरतां वरः ॥ ७-१७५-५ (५३०२३)

दुर्योधन तवामित्रान्प्रख्यातान्युद्धदुर्मदान् ।

पाण्डवान्हेन्तुमिच्छामि त्वयाऽऽज्ञप्तः सहानुगान् ॥ ७-१७५-६ (५३०२४)

जटासुरो मम पिता रक्षसां ग्रामणीः पुरा ।

प्रयुज्य कर्म रक्षोघ्नं क्षुद्रैः पार्थैर्निपातितः ॥ ७-१७५-७ (५३०२५)

तस्यापचितिमिच्छामि शत्रुशोणितपूजया ।

शत्रुमांसैश्च राजेन्द्र मामनुज्ञातुमर्हसि ॥ ७-१७५-८ (५३०२६)

तमब्रवीत्ततो राजा प्रीयमाणः पुनःपुनः ।  
 द्रोणकर्मादिभिः सार्धं पर्याप्तोऽहं द्विषद्वधे ॥ ७-१७५-९ (५३०२७)  
 त्वं तु गच्छ मयाऽऽज्ञप्तो जहि युद्धे घटोत्कचम् ।  
 राक्षसं क्रूरकर्माणं रक्षोमानुषसम्भवम् ॥ ७-१७५-१० (५३०२८)  
 पाण्डवानां हितं नित्यं हस्त्यश्वरथघातिनम् ।  
 वैहायसगतं युद्धे प्रेषयेर्यमसादनम् ॥ ७-१७५-११ (५३०२९)  
 तथेत्युक्त्वा महाकायः समाहूय घटोत्कचम् ।  
 जाटासुरिर्भैमसेनिं नानाशस्त्रैरवाकिरत् ॥ ७-१७५-१२ (५३०३०)  
 अलम्बलं च कर्णं च कुरुसैन्यं च दुस्तरम् ।  
 हैडिम्बिः प्रममाथैको महाबातोम्बुदानिव ॥ ७-१७५-१३ (५३०३१)  
 ततो मायाबलं दृष्ट्वा रक्षस्तूर्णमलम्बलः ।  
 घटोत्कचं शरव्रातैर्नानालिङ्गैः समार्पयत् ॥ ७-१७५-१४ (५३०३२)  
 विद्धा च बहुभिर्बाणैर्भैमसेनिं महाबलः ।  
 व्यद्रावयच्छरव्रातैः पाण्डवानामनीकिनीम् ॥ ७-१७५-१५ (५३०३३)  
 तेन विद्राव्यमाणानि पाण्डुसैन्यानि भारत ।  
 निशीथे विप्रकीर्यन्ते वातनुन्ना घना इव ॥ ७-१७५-१६ (५३०३४)  
 घटोत्कचशरैर्नुन्ना तथैव तव वाहिनी ।  
 निशीथे प्राद्रवद्राजघ्नत्सृज्योल्काः सहस्रशः ॥ ७-१७५-१७ (५३०३५)  
 अलम्बलस्ततः क्रुद्धो भैमसेनिं महामृधे ।  
 आजघ्ने दशभिर्बाणैस्तोत्रैरिव महाद्विपम् ॥ ७-१७५-१८ (५३०३६)  
 तिक्षशस्तस्य संवाहं सूतं सर्वायुधानि च ।  
 घटोत्कचः प्रचिच्छेद प्रणदंश्चातिदारुणम् ॥ ७-१७५-१९ (५३०३७)  
 ततः कर्णं शरव्रातैः कुरुनन्यान्सहस्रशः ।  
 अलम्बलं चाभ्यवर्षन्मेघो मेरुमिवाचलम् ॥ ७-१७५-२० (५३०३८)  
 ततः सञ्चुक्षुभे सैन्यं कुरुणां राक्षसार्दितम् ।  
 उपर्युपरि चान्योन्यं चतुरङ्गं ममर्द ह ॥ ७-१७५-२१ (५३०३९)  
 जाटासुरिर्महाराज विरथो हतसारथिः ।  
 घटोत्कचं रणे क्रुद्धो मुष्टिनाऽभ्यहनदृढम् ॥ ७-१७५-२२ (५३०४०)  
 मुष्टिनाऽभ्याहतस्तेन प्रचचाल घटोत्कचः ।  
 क्षितिकम्पे यथा शैलः सवृक्षस्तृणगुल्मवान् ॥ ७-१७५-२३ (५३०४१)  
 ततः स परिघाभेन द्विट्सङ्घघ्नेन बाहुना ।  
 जाटासुरिं भैमसेनिरवधीन्मुष्टिना भृशम् ॥ ७-१७५-२४ (५३०४२)  
 तं प्रमथ्य ततः क्रुद्धस्तूर्णं हैडिम्बिराक्षिपत् ।  
 दोर्भ्यामिन्द्रध्वजाभाभ्यां निष्पिपेष च भूतले ॥ ७-१७५-२५ (५३०४३)  
 जाटासुरिर्मोक्षयित्वा आत्मानं च घटोत्कचात् ।  
 पुनरुत्थाय वेगेन घटोत्कचमुपाद्रावत् ॥ ७-१७५-२६ (५३०४४)

अलम्बलोऽपि विक्षिप्य समुत्क्षिप्य च राक्षसम् ।  
 घटोत्कचं रणे रोषान्निष्पिपेष च भूतले ॥ ७-१७५-२७ (५३०४५)  
 तयो समभवद्युद्धं गर्जतोरतिकाययोः ।  
 घटोत्कचालम्बलयोस्तुमुलं रोमहर्षणम् ॥ ७-१७५-२८ (५३०४६)  
 विशेषयन्तावन्योन्यं मायाभिरतिमायिनौ ।  
 युयुधाते महावीर्याविन्द्रवैरोचनाविव ॥ ७-१७५-२९ (५३०४७)  
 पावकाम्बुनिधी भूत्वा पुनर्गरुडतक्षकौ ।  
 पुनर्मेघमहाबतौ पुनर्वज्रमहाचलौ ॥ ७-१७५-३० (५३०४८)  
 पुनः कुञ्जरशार्दूलौ पुनः स्वर्भानुभास्करौ ।  
 एवं मायाशतसृजावन्योन्यवधकाङ्क्षिणौ ।  
 भृशं चित्रमयुध्येतामलम्बलघटोत्कचौ ॥ ७-१७५-३१ (५३०४९)  
 परिघैश्च गदाभिश्च प्रासमुद्ररपट्टसैः ।  
 मुसलैः पर्वताग्रैश्च तावन्योन्यं विजघ्नतुः ॥ ७-१७५-३२ (५३०५०)  
 हयाभ्यां च गजाभ्यां च रथाभ्यां च पदातिभिः ।  
 युयुधाते महामायौ राक्षसप्रवरौ युधि ॥ ७-१७५-३३ (५३०५१)  
 ततो घटोत्कचो राजन्नलम्बलवधेप्सया ।  
 उत्पतात भृशं क्रुद्धः श्येनवन्निपपात च ॥ ७-१७५-३४ (५३०५२)  
 गृहीत्वा च महाकायं राक्षसेन्द्रमलम्बलम् ।  
 उद्यम्य न्यवधीङ्मौ मयं विष्णुरिवाहवे ॥ ७-१७५-३५ (५३०५३)  
 ततो घटोत्कचः खड्गमुद्धृत्याद्भुतदर्शनम् ।  
 रौद्रस्य कायाद्वि शिरो भीमं विकृतदर्शनम् ॥ ७-१७५-३६ (५३०५४)  
 स्फुरतस्तस्य समरे नदतश्चातिभैरवम् ।  
 निचकर्त महाराज शत्रोमितविक्रमः ॥ ७-१७५-३७ (५३०५५)  
 शिरस्तच्चापि सङ्गृह्य केशेषु रुधिरोक्षितम् ।  
 ययौ घटोत्कचस्तूर्णं दुर्योधनरथं प्रति ॥ ७-१७५-३८ (५३०५६)  
 गद्रोणकर्णकृपान्योधानतीत्य सुमहाबलः ।  
 अभ्येत्य च महाबाहुः स्मयमानः स राक्षसः ॥ ७-१७५-३९ (५३०५७)  
 शिरो रथेऽस्य निक्षिप्य विकृताननमूर्धजम् ।  
 प्राणदङ्गैरवं नादं प्रावृषीव वलाहकः ॥ ७-१७५-४० (५३०५८)  
 अब्रवीच्च ततो राजन्दुर्योधनमिदं वचः ॥ ७-१७५-४१ (५३०५९)  
 एष ते निहतो बन्धुस्त्वया दृष्टोऽस्य विक्रमः ।  
 पुनर्द्रष्टासि कर्णस्य निष्ठामेतां तथाऽऽत्मनः ॥ ७-१७५-४२ (५३०६०)  
 स्वधर्ममर्थं कामं च त्रितयं योऽभिवाञ्छति ।  
 रिक्तपाणिर्न पश्येत राजानं ब्राह्मणं स्त्रियम् ।  
 तिष्ठस्व तावत्सुप्रीतो यावत्कर्णं वधाम्यहम् ॥ ७-१७५-४३ (५३०६१)  
 सञ्जय उवाच । ७-१७५-४४क्ष् (४७३२)

एवमुक्त्वा ततः प्रायात्कर्णं प्रति नरेश्वरः ।  
किरञ्छरगणांस्तीक्ष्णान्नुषितो रणमूर्धनि ॥ ७-१७५-४४ (५३०६२)  
ततः समभवद्युद्धं घोररूपं भयानकम् ।  
विस्मापनं महाराज नरराक्षसयोर्मृधे ॥ ७-१७५-४५ (५३०६३)

इति श्रीमन्महाभारते द्रोणपर्वणि घटोत्कचवधपर्वणि  
चतुर्दशरात्रियुद्धे पञ्चसप्तत्यधिकशततमोऽध्यायः ॥ १७५ ॥  
Mahabharata - Drona Parva - Chapter Footnotes

५-१७५-८ अपचिनिं निष्कृतिम् ॥  
५-१७५-४२ निष्ठां नाशम् ॥  
५-१७५-१७५ पञ्चसप्तत्यधिकशततमोऽध्यायः ॥

---

द्रोणपर्व - अध्याय १७६  
॥ श्रीः ॥  
७.१७६. अध्यायः १७६

Mahabharata - Drona Parva - Chapter Topics  
कर्णघटोत्कचयोर्युद्धम् ॥ १ ॥

Mahabharata - Drona Parva - Chapter Text

७-१७६-० (५३०६४)  
धृतराष्ट्र उवाच । ७-१७६-०क्ष् (४७३३)  
यत्तद्वैकर्तनः कर्णो राक्षसश्च घटोत्कचः ।  
निशीथे समसज्जेतां तद्युद्धमभवत्कथम् ॥ ७-१७६-१ (५३०६५)  
कीदृशं चाभवद्रूपं तस्य घोरस्य रक्षसः ।  
येन वैकर्तनः कर्णः सङ्ग्रामे तेन निर्जितः ॥ ७-१७६-२ (५३०६६)  
रथश्च कीदृशस्तस्य मायाः सर्वायुधानि च ।  
किम्प्रमाणा हयास्तस्य रथकेतुर्धनुस्तथा ॥ ७-१७६-३ (५३०६७)  
कीदृशं वर्म चैवास्य शिरस्त्राणं च कीदृशम् ।  
पृष्टस्त्वमेतदाचक्ष्व कुशलो ह्यसि सञ्जय ॥ ७-१७६-४ (५३०६८)  
सञ्जय उवाच । ७-१७६-५क्ष् (४७३४)  
लोहितोक्षो महाकायस्ताम्रास्यो निम्नितोदरः ।  
ऊर्ध्वरोमा हरिश्मश्रुः शङ्कुकर्णो महाहनुः ॥ ७-१७६-५ (५३०६९)  
आकर्णदारितास्यश्च तीक्ष्णदंष्ट्रः करालवान् ।

सुदीर्घताम्रजिह्वोष्ठो लम्बभ्रूः स्थूलनासिकः ॥ ७-१७६-६ (५३०७०)  
नीलाङ्गो लोहितग्रीवो गिरिवर्ष्मा भयङ्करः ।  
महाकायो महाबाहुर्महाशीर्षो महाबलः ॥ ७-१७६-७ (५३०७१)  
विकृतः परुषस्पर्शो विकचोद्वृद्धपिण्डकः ।  
स्थूलस्फिग्गूढनाभिश्च शिथिलोपचयो महान् ॥ ७-१७६-८ (५३०७२)  
तथैव हस्ताभरणी महामायोऽङ्गदी तथा ।  
उरसाऽधारयन्निष्कमग्निमालां यथाऽचलः ॥ ७-१७६-९ (५३०७३)  
तस्य हेममयं चित्रं बहुरूपाङ्गशभितम् ।  
तोरणप्रतिमं शुभ्रं किरीटं मूर्ध्यशोभत ॥ ७-१७६-१० (५३०७४)  
कुण्डले बालसूर्याभे मालां हेममयीं शुभाम् ।  
धारयन्विपुलं कांस्यं कवचं च महाप्रभम् ।  
ताराजालनिभं राजन्पूर्णचन्द्रसमप्रभम् ॥ ७-१७६-११ (५३०७५)  
कण्ठसूत्रं महच्चापि तपनीयमधारयत् ।  
स तेन विभ्राजत वै सविद्युदिव तोयदः ॥ ७-१७६-१२ (५३०७६)  
किङ्किणीशतनिर्घोषं रक्तध्वजपताकिनम् ।  
ऋक्षचर्मावनद्वाङ्गं नल्वमात्रं महारथम् ॥ ७-१७६-१३ (५३०७७)  
सर्वायुधवरोपेतमास्थितं ध्वजमालिनम् ।  
अष्टचक्रसमायुक्तं मेघगम्भीरनिःस्वनम् ॥ ७-१७६-१४ (५३०७८)  
मत्तमातङ्गसङ्काशा लोहिताक्षा विभीषणाः ।  
कालवर्णासमायुक्ता बलवन्तः शतं हयाः ॥ ७-१७६-१५ (५३०७९)  
वहन्तो राक्षसं घोरं वालवन्तो जितश्रमाः ।  
विपुलाभिः सटाभिस्ते हेषमाणा मुहुर्मुहुः ॥ ७-१७६-१६ (५३०८०)  
मुखैर्नानाविधाकारैर्वगवन्तो हयोत्तमाः ।  
रथेऽस्य युक्ता गकर्जन्तोऽवहंस्ते राक्षसाधिपम् ॥ ७-१७६-१७ (५३०८१)  
राक्षसोऽस्य विरूपाक्षः सूतो दीप्तास्यकुण्डलः ।  
गघोररूपो महाकायः करालो विकृताननः ।  
रश्मिभिः सूर्यरश्म्याह्नैः सज्जग्राह हयान्रणे ॥ ७-१७६-१८ (५३०८२)  
स तेन सहितस्तस्थावरुणेन यथा रविः ।  
संसक्त इव चाभ्रेण यथाऽद्रिर्महता महान् ॥ ७-१७६-१९ (५३०८३)  
दिवस्पृक्सुमहान्केतुः स्यन्दनेऽस्य समुच्छ्रितः ।  
रक्तोत्तमाङ्गः क्रव्यादो गृध्रः परमभीषणः ॥ ७-१७६-२० (५३०८४)  
वासवाशनिनिर्घोषं दृढज्यमतिविक्षिपन् ।  
व्यक्तं किष्कुपरीणाहं द्वादशारत्नि कार्मुकम् ॥ ७-१७६-२१ (५३०८५)  
रथाक्षमात्रैरिपुभिः सर्वाः प्रच्छादयन्दिशः ।  
तस्यां वीरापहारिण्यां निशायां कर्णमभ्ययात् ॥ ७-१७६-२२ (५३०८६)  
तस्य विक्षिपतश्चापं रथे विष्टभ्य तिष्ठतः ।

अश्रूयत धनुर्घोषो विस्फूर्जितमिवाशनेः ॥ ७-१७६-२३ (५३०८७)  
 तेन वित्रास्यमानानि तव सैन्यानि भारत ।  
 समकम्पन्त सर्वाणि सिन्धोरिव महोर्मयः ॥ ७-१७६-२४ (५३०८८)  
 तमापतन्तं सम्प्रेक्ष्य विरूपाक्षं विभीषणम् ।  
 उत्स्मयन्निव राधेयस्त्वरमाणोऽभ्यवारयत् ॥ ७-१७६-२५ (५३०८९)  
 ततः कर्णोऽभ्ययादेनमस्यन्नस्यन्तमन्तिकात् ।  
 मातङ्ग इव मातङ्गं यूथर्षभमिवर्षभः ॥ ७-१७६-२६ (५३०९०)  
 स सन्निपातस्तुमुलस्तयोरासीद्विशाम्पते ।  
 कर्णराक्षसयो राजन्निन्द्रशम्बरयोरिव ॥ ७-१७६-२७ (५३०९१)  
 तौ प्रगृह्य महावेगे धनुषी भीमनिःस्वने ।  
 प्राच्छादयेतामन्योन्यं तक्षमाणौ महेषुभिः ॥ ७-१७६-२८ (५३०९२)  
 ततः पूर्णायतोत्सृष्टैरिषुभिर्नतपर्वभिः ।  
 न्यवारयेतामन्योन्यं कांस्ये निर्भिद्य वर्मणी ॥ ७-१७६-२९ (५३०९३)  
 तौ नखैरिव शार्दूलौ दन्तैरिव महाद्विपौ ।  
 रथशक्तिभिरन्योन्यं विशिखैश्च ततक्षतुः ॥ ७-१७६-३० (५३०९४)  
 सञ्छिन्दन्तौ च गात्राणि सन्दधानौ च सायकान् ।  
 दहन्तौ च शरोल्काभिर्दुष्प्रेक्ष्यौ च बभूवतुः ॥ ७-१७६-३१ (५३०९५)  
 तौ तु विक्षतसर्वाङ्गौ रुधिरौघपरिप्लुतौ ।  
 विभ्राजेतां यथा वारि स्रवन्तौ गैरिकाचलौ ॥ ७-१७६-३२ (५३०९६)  
 तौ शराग्रविनुन्नाङ्गौ निर्भिन्दन्तौ परस्परम् ।  
 नाकम्पयेतामन्योन्यं यतमानौ महाद्युती ॥ ७-१७६-३३ (५३०९७)  
 तत्प्रवृत्तं निशायुद्धं चिरं सममिवाभवत् ।  
 प्राणयोर्दिव्यतो राजन्कर्णराक्षसयोर्मृधे ॥ ७-१७६-३४ (५३०९८)  
 तस्य सन्दधतस्तीक्ष्णाञ्छरांश्चासक्तमस्यतः ।  
 धनुर्घोषेण वित्रस्ताः स्वे परे च तदाऽभवन् ॥ ७-१७६-३५ (५३०९९)  
 घटोत्कचं यदा कर्णो विशेषयति नो नृप ।  
 ततः प्रादुष्करोद्विव्यमस्त्रमस्त्रविदां वरः ॥ ७-१७६-३६ (५३१००)  
 कर्णेन सन्धितं दृष्ट्वा दिव्यमस्त्रं घटोत्कचः ।  
 प्रादुश्चक्रे महामायां राक्षसीं पाण्डुनन्दनः ॥ ७-१७६-३७ (५३१०१)  
 शूलमुद्गरधारिण्या शैलपादपहस्तया ।  
 रक्षसां घोररूपाणां महत्या सेनया वृतः ॥ ७-१७६-३८ (५३१०२)  
 तमुद्यतमहाचापं दृष्ट्वा ते व्यथिता नृपाः ।  
 भूतान्तकमिवायान्तं कालदण्डोग्रधारिणम् ॥ ७-१७६-३९ (५३१०३)  
 घटोत्कचप्रयुक्तेन सिंहनादेन भीषिताः ।  
 प्रसुप्तुवुर्गजा मूत्रं विव्यधुश्च नरा भृशम् ॥ ७-१७६-४० (५३१०४)  
 ततोऽश्मवृष्टिरत्युग्रा महत्यासीत्समन्ततः ।

अर्धरात्रेऽधिकबलैर्विमुक्ता रक्षसां बलैः ॥ ७-१७६-४१ (५३१०५)  
 आयसानि च चक्राणि भुशुण्ड्यः शक्तितोमराः ।  
 पतन्त्यविरलाः शूलाः शतघ्न्यः पट्टसास्तथा ॥ ७-१७६-४२ (५३१०६)  
 तदुग्रमतिरौद्रं च दृष्ट्वा युद्धं नराधिप ।  
 पुत्राश्च तव योधाश्च व्यथिता विप्रदुद्रुवुः ॥ ७-१७६-४३ (५३१०७)  
 तत्रैकोऽस्तबलश्लाघी कर्णो मानी न विव्यथे ।  
 व्यधमच्च शरैर्मायां तां घटोत्कचनिर्मिताम् ॥ ७-१७६-४४ (५३१०८)  
 मायायां तु प्रहीणायाममर्षाच्च घटोत्कचः ।  
 विससर्ज शरान्धोरांसूत पुत्रं त आविशन् ॥ ७-१७६-४५ (५३१०९)  
 ततस्ते रुधिराभ्यक्ता भित्त्वा कर्णं महाहवे ।  
 विविशुर्धरणीं बाणाः सङ्क्रुद्धा इव पन्नगाः ॥ ७-१७६-४६ (५३११०)  
 सूतपुत्रस्तु सङ्क्रुद्धो लघुहस्तः प्रतापवान् ।  
 घटोत्कचमतिक्रम्य बिभेद दशभिः शरैः ॥ ७-१७६-४७ (५३१११)  
 घटोत्कचो विनिर्भिन्नः सूतपुत्रेण मर्मसु ।  
 चक्रं दिव्यं सहस्रारमगृह्णाद्यथितो भृशम् ॥ ७-१७६-४८ (५३११२)  
 क्षुरान्तं बालसूर्याभं मणिरत्नविभूषितम् ।  
 चिक्षेपाधिरथेः क्रुद्धो भैमसेनिर्जिघांसया ॥ ७-१७६-४९ (५३११३)  
 प्रविद्धमतिवेगेन विक्षिप्तं कर्णसायकैः ।  
 अभाग्यस्येव सङ्कल्पस्तन्मोघमपतद्भुवि ॥ ७-१७६-५० (५३११४)  
 घटोत्कचस्तु सङ्क्रुद्धो दृष्ट्वा चक्रं निपातितम् ।  
 कर्णं प्राच्छादयद्बाणैः स्वर्भानुरिव भास्करम् ॥ ७-१७६-५१ (५३११५)  
 सूतपुत्रस्त्वसम्भ्रान्तो रुद्रोपेन्द्रेन्द्रविक्रमः ।  
 घटोत्कचरथं तूर्णं छादयामास पत्रिभिः ॥ ७-१७६-५२ (५३११६)  
 घटोत्कचेन क्रुद्धेन गदा हेमाङ्गदा तदा ।  
 क्षिप्ता भ्राम्य शरैः साऽपि कर्णेनाभ्याहताऽपतत् ॥ ७-१७६-५३ (५३११७)  
 ततोऽन्तरिक्षमुत्पत्य कालमेघ इवोन्नदन् ।  
 प्रववर्ष महाकायो द्रुमवर्षं नभस्तलात् ॥ ७-१७६-५४ (५३११८)  
 ततो मायाविनं कर्णो भीमसेनसुतं दिवि ।  
 मार्गणैरभिविव्याध घनं सूर्य इवांशुभिः ॥ ७-१७६-५५ (५३११९)  
 तस्य सर्वान्हयान्हत्वा सञ्छिद्य शतधा रथम् ।  
 अभ्यवर्षच्छरैः कर्णः पर्जन्य इव वृष्टिमान् ॥ ७-१७६-५६ (५३१२०)  
 न चास्यासीदनिर्भिन्नं गात्रे द्यङ्गुलमन्तरम् ।  
 सोऽदृश्यत मुहूर्तेन श्वाविच्छललितो यथा ॥ ७-१७६-५७ (५३१२१)  
 न हयान्न रथं तस्य न ध्वजं न घटोत्कचम् ।  
 दृष्टवन्तः स्म समरे शरौघैरभिसंवृतम् ॥ ७-१७६-५८ (५३१२२)  
 स तु कर्णस्य तद्विव्यमस्त्रमस्त्रेण शातयन् ।

मायायुद्धेन मायावी सूतपुत्रमयोधयत् ॥ ७-१७६-५९ (५३१२३)  
 सोऽयोधयत्तदा कर्णं मायया लाघवेन च ।  
 अलक्ष्यमाणानि दिवि शरजालानि चापतन् ॥ ७-१७६-६० (५३१२४)  
 भैमसेनिर्महामायो मायया कुरुसत्तम ।  
 विचचार महाकायो मोहयन्निव भारत ॥ ७-१७६-६१ (५३१२५)  
 स तु कृत्वा विरूपाणि वदनान्यशुभानि च ।  
 अग्रसत्सूतपुत्रस्य दिव्यान्यस्त्राणि मायया ॥ ७-१७६-६२ (५३१२६)  
 पुनश्चापि महाकायः सञ्छिन्नः शतधा रणे ।  
 गतसत्वो निरुत्साहः पतितः खाट्टदृश्यत ॥ ७-१७६-६३ (५३१२७)  
 तं हतं मन्यमानाः स्म प्राणदन्कुरुपुङ्गवाः ।  
 अथ देहैर्नवैरन्यैर्दिक्षु सर्वास्वदृश्यत ॥ ७-१७६-६४ (५३१२८)  
 पुनश्चापि महाकायः शतशीर्षः शतोदरः ।  
 व्यदृश्यत महाबाहुर्मैनाक इव पर्वतः ॥ ७-१७६-६५ (५३१२९)  
 अङ्गुष्ठमात्रो भूत्वा च पुनरेव स राक्षसः ।  
 सागरोर्मिरिवोद्धूतस्तिर्यगूर्ध्वमवर्तत ॥ ७-१७६-६६ (५३१३०)  
 वसुधां दारयित्वा च पुनरप्यु न्यमज्जत ।  
 अदृश्यत तदा तत्र पुनरुन्मज्जितोऽन्यतः ॥ ७-१७६-६७ (५३१३१)  
 सोऽवतीर्य पुनस्तस्थौ रथे हेमपरिष्कृते ।  
 क्षितिं खं च दिशश्चैव माययाऽभ्येत्य दंशितः ॥ ७-१७६-६८ (५३१३२)  
 गत्वा कर्णरथाभ्याशं व्यचरत्कुण्डलाननः ।  
 प्राह वाक्यमसम्भ्रान्तः सूतपुत्रं विशाम्पते ॥ ७-१७६-६९ (५३१३३)  
 तिष्ठेदानीं क्व मे जीवन्सूतपुत्र गमिष्यसि ।  
 युद्धश्रद्धामहं तेऽद्य विनेष्यामि रमाजिरे ॥ ७-१७६-७० (५३१३४)  
 इत्युक्त्वा रोषताम्राक्षं रक्षः क्रूरपराक्रमम् ।  
 उत्पपातान्तरिक्षं च जहास च सुविस्तरम् ।  
 कर्णमभ्यहनच्चैव गजेन्द्रमिव केसरी ॥ ७-१७६-७१ (५३१३५)  
 रथाक्षमात्रेरिषुभिरभ्यवर्षद्वटोत्कचः । ७-१७६-७२ (५३१३६)  
 शरवृष्टिं च तां कर्णो दूरात्प्राप्तामशातयत् ॥ ७-१७६-७३ (५३१३७)  
 दृष्ट्वा च विहतां मायां कर्णेन भरतर्षभ ।  
 घटोत्कचस्ततो मायां ससर्जान्तर्हितः पुनः ॥ ७-१७६-७४ (५३१३८)  
 सोऽभवद्गिरिरत्युच्चः शिखरैस्तरुसङ्कटैः ।  
 शूलप्रासासिसुसलजलप्रस्रवणो महान् ॥ ७-१७६-७५ (५३१३९)  
 तमज्जनचयप्रख्यं कर्णो दृष्ट्वा महीधरम् ।  
 प्रपातैरायुधान्युग्राण्युद्धहन्तं न चुक्षुभे ॥ ७-१७६-७६ (५३१४०)  
 स्मयन्निव ततः कर्णो दिव्यमस्त्रमुदैरयत् ।  
 ततः सोऽस्रेण शैलेन्द्रो विक्षिप्तो वै व्यनश्यत ॥ ७-१७६-७७ (५३१४१)

ततः स तोयदो भूत्वा नीलः सेन्द्रायुधो दिवि ।  
 अश्मवृष्टिभिरत्युग्रः सूतपुत्रमवाकिरत् ॥ ७-१७६-७८ (५३१४२)  
 अथ सन्धाय वायव्यमस्त्रमस्त्रविदां वरः ।  
 व्यधमत्कालमेघं तं कर्णो वैकर्तनो वृषः ॥ ७-१७६-७९ (५३१४३)  
 स मार्गणगणैः कर्णो दिशः प्रच्छाद्य सर्वशः ।  
 जघानास्त्रं महाराज घटोत्कचसमीरितम् ॥ ७-१७६-८० (५३१४४)  
 ततः प्रहस्य समरे भैमसेनिर्महाबलः ।  
 प्रादुश्चक्रे महामायां कर्णं प्रति महारथम् ॥ ७-१७६-८१ (५३१४५)  
 स दृष्ट्वा पुनरायान्तं रथेन रथिनां वरम् ।  
 घटोत्कचसम्भ्रान्तं राक्षसैर्बहुभिर्वृतम् ॥ ७-१७६-८२ (५३१४६)  
 सिंहशार्दूलसदृशैर्मत्तमातङ्गविक्रमैः ।  
 गजस्थैश्च रथस्थैश्च वाजिपृष्ठगतैस्तथा । ७-१७६-८२ (५३१४७)  
 नानाशस्त्रधरैर्घोरैर्नानाकवचभूषणैः ॥  
 वृतं घटोत्कचं क्रूरैर्मरुद्भिरिव वासवम् । ७-१७६-८३ (५३१४८)  
 दृष्ट्वा कर्णो महेष्वासो योधयामास राक्षसम् ॥  
 घटोत्कचस्ततः कर्णं विद्धा पञ्चभिराशुगैः । ७-१७६-८४ (५३१४९)  
 ननाद भैरवं नादं भीषयन्सर्वपार्थिवान् ॥  
 भूयश्चाञ्जलिकेनाथ स मार्गणगणं महत् । ७-१७६-८५ (५३१५०)  
 कर्णहस्तस्थितं चापं चिच्छेदाशु घटोत्कचः ॥  
 अथान्यद्धनुरादाय दृढं भारसहं महत् । ७-१७६-८६ (५३१५१)  
 विचकर्ष बलात्कर्णं इन्द्रायुधमिवोच्छ्रितम् ॥  
 ततः कर्णो महाराज प्रेषयामास सायकान् । ७-१७६-८७ (५३१५२)  
 सुवर्णपुङ्खाञ्छत्रुघ्नान्वेचरान्नाक्षसान्प्रति ॥  
 तद्वाणैरदितं यूथं रक्षसां पीनवक्षसाम् । ७-१७६-८८ (५३१५३)  
 सिंहेनेवादितं वन्यं गजानामाकुलं कुलम् ॥  
 विधम्य राक्षसान्वाणैः साश्वसूतगजान्विभुः । ७-१७६-८९ (५३१५४)  
 ददाह भगवान्वह्निर्भूतानीव युगक्षये ॥  
 स हत्वा राक्षसीं सेनां शुशुभे सूतनन्दनः । ७-१७६-९० (५३१५५)  
 पुरेव त्रिपुरं दग्ध्वा दिवि देवो महेश्वरः ॥  
 तेषु राजसहस्रेषु पाण्डवेयेषु मारिष । ७-१७६-९१ (५३१५६)  
 नैनं निरीक्षितुमपि कश्चिच्छक्नोति पार्थिव ॥  
 ऋते घटोत्कचाद्राजन्नाक्षसेन्द्रान्महाबलात् । ७-१७६-९२ (५३१५७)  
 भीमवीर्यबलोपेतात्क्रुद्धैवस्वतादिव ॥  
 तस्य क्रुद्धस्य नेत्राभ्यां पावकः समजायत । ७-१७६-९३ (५३१५८)  
 महोल्काभ्यां यथा राजन्सार्जिषः स्नेहबिन्दवः ॥  
 तलं तलेन संहत्य सन्दश्य दशनच्छदम् । ७-१७६-९४ (५३१५९)

रथमास्थाय च पुनर्मायया निर्मितं तदा ॥  
 युक्तं गजनिभैर्वाहैः पिशाचवदनैः खरैः । ७-१७६-९५ (५३१६०)  
 स सूतमब्रवीत्क्रुद्धः सूतपुत्राय मां वह ॥ ७-१७६-९६ (५३१६१)  
 स ययौ घोररूपेण रथेन रथिनां वरः ।  
 द्वैरथं सूतपुत्रेण पुनरेव विशाम्पते ॥  
 स चिक्षेप पुनः क्रुद्धः सुतपुत्राय राक्षसः । ७-१७६-९७ (५३१६२)  
 अष्टचक्रां महाघोरामशनिं रुद्रनिर्मिताम् ॥ ७-१७६-९८ (५३१६३)  
 द्वियोजनसमुत्सेधां योजनायामविस्तराम् ।  
 आयसीं निचितां शूलैः कदम्बमिव केशरैः ॥ ७-१७६-९९ (५३१६४)  
 तामवप्लुत्य जग्राह कर्णो न्यस्य महद्धनुः ।  
 चिक्षेप चैनां तस्यैव स्यन्दनात्सोऽवपुप्लुवे ॥ ७-१७६-१०० (५३१६५)  
 साश्वसूतध्वजं यानं भस्म कृत्वा महाप्रभा ।  
 विवेश वसुधां भित्त्वा सुरास्तत्र विसिस्मियुः ॥ ७-१७६-१०१ (५३१६६)  
 कर्णं तु सर्वभूतानि पूजयामासुरञ्जसा ।  
 यदप्लुत्य जग्राह देवसृष्टां महाशनिम् ॥ ७-१७६-१०२ (५३१६७)  
 एवं कृत्वा रणे कर्णं आरुरोह रथं पुनः ।  
 ततो मुमोच नाराचान्सूतपुत्रः परन्तपः ॥ ७-१७६-१०३ (५३१६८)  
 अशक्यं कर्तुमन्येन सर्वभूतेषु मानद ।  
 यदकार्षीत्तदा कर्णः सङ्ग्रामे भीमदर्शने ॥ ७-१७६-१०४ (५३१६९)  
 स हन्यमानो नाराचैर्धाराभिरिव पर्वतः ।  
 गन्धर्वनगराकारः पुनरन्तरधीयत ॥ ७-१७६-१०५ (५३१७०)  
 एवं स वै महाकायो मायया लाघवेन च ।  
 अस्त्राणि तानि दिव्यानि जघान रिपुसूदनः ॥ ७-१७६-१०६ (५३१७१)  
 निहन्यमानेष्वस्त्रेषु मायया तेन रक्षसा ।  
 असम्भ्रान्तस्तदा कर्णस्तद्रक्षः प्रत्ययुध्यत ॥ ७-१७६-१०७ (५३१७२)  
 ततः क्रुद्धो महाराज भैमसेनिर्महाबलः ।  
 चकार बहुधाऽऽत्मानं भीषयाणो महारथान् ॥ ७-१७६-१०८ (५३१७३)  
 ततो दिग्भ्यः समापेतुः सिंहव्याघ्रतरक्षवः ।  
 अग्निजिह्वाश्च भुजगा विहगाश्चाप्ययोमुखाः ॥ ७-१७६-१०९ (५३१७४)  
 स कीर्यमाणो विशिखैः कर्णचापच्युतैः शरैः ।  
 नागराडिव दुष्प्रेक्ष्यस्तत्रैवान्तरधीयत ॥ ७-१७६-११० (५३१७५)  
 राक्षसाश्च पिशाचाश्च यातुधानास्तथैव च ।  
 शालावृकाश्च बहवो वृकाश्च विकृताननाः ॥ ७-१७६-१११ (५३१७६)  
 ते कर्णं क्षपयिष्यन्तः सर्वतः समुपाद्रवन् ।  
 अथैनं वाग्भिरुग्राभिस्त्रासयाञ्चिक्रिरे तदा ॥ ७-१७६-११२ (५३१७७)  
 उद्यतैर्बहुभिर्घोरैरायुधैः शोणितोक्षितैः ।

तेषामनेकैरेकैकं कर्णो विव्याध सायकैः ॥ ७-१७६-११३ (५३१७८)  
 प्रतिहत्य तु तां मायां दिव्येनास्त्रेण राक्षसीम् ।  
 आजघान हयानस्य शरैः सन्नतपर्वभिः ॥ ७-१७६-११४ (५३१७९)  
 ते भग्ना विक्षताङ्गाश्च भिन्नपृष्ठाश्च सायकैः ।  
 वसुधामन्वपद्यन्त पश्यतस्तस्य रक्षसः ॥ ७-१७६-११५ (५३१८०)  
 स भग्नमायो हैडिम्बिः कर्णं वैकर्तनं तदा ।  
 एष ते विदधे मृत्युमित्युक्त्वान्तरधीयत ॥ ७-१७६-११६ (५३१८१)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे षट्सप्तत्यधिकशततमोऽध्यायः ॥ १७६ ॥  
 Mahabharata - Drona Parva - Chapter Footnotes

५-१७६-५ निम्नितोदरः निम्नितं  
 पृष्ठवंशसंलग्नमशनहीनस्येवोदरं यस्येत्यर्थः ॥  
 ५-१७६-६ करालवान् उन्नतदन्तचतुष्कः ॥  
 ५-१७६-८ विकचश्चासावुद्धृपिण्डो दृढाङ्गः को मूर्धा यस्य स  
 विकचोद्धृपिण्डकः । शिथिलोपचयः स्फिक्रदेशे एव शिथिलः  
 श्लथ उपचयो वृद्धिर्यस्य ॥  
 ५-१७६-१३ नल्वो हस्तचतुःशतम् ॥  
 ५-१७६-२९ विष्कुर्हस्तस्तन्मितः परीणाहो विस्तारो यस्य  
 । अरत्तिर्निरष्टमांशः करः ॥  
 ५-१७६-३० रथः स्यन्दनदेहयोरिति कोशाद्देहानुकूलशक्तिमद्भिरिति वा ॥  
 ५-१७६-३५ तस्य घटोत्कचस्या । आसक्तमन्योन्यसंसक्तं  
 यथास्यात्तथाशरानस्यतः ॥  
 ५-१७६-९४ उल्काभ्यां सर्जरसमिश्रोल्मुकाभ्याम् । ततो हि दीप्तस्य  
 सर्जरसस्य कणाः सस्नेहत्वात्सार्चिष एव पतन्तीति प्रसिद्धम् ॥  
 ५-१७६-१७६ षट्सप्तत्यधिकशततमोऽध्यायः ॥

द्रोणपर्व - अध्याय १७७  
 ॥ श्रीः ॥  
 ७.१७७. अध्यायः १७७

Mahabharata - Drona Parva - Chapter Topics  
 वकादिबन्धुवधाङ्गीमे चिरवैरिणा अलायुधराक्षसेन  
 सुयोधनादायोधनाक्ष्यनुज्ञामुपलक्ष्य घटोत्कचं प्रत्यभिगमनम्  
 ॥ १ ॥

७-१७७-० (५३१८२)

सञ्जय उवाच । ७-१७७-०क्ष् (४७३५)

तस्मिंस्तथा वर्तमाने कर्णराक्षसयोर्मृधे ।

अलायुधो राक्षसेन्द्रो वीर्यवानभ्यवर्तत ॥ ७-१७७-१ (५३१८३)

महत्या सेनया युक्तो दुर्योधनमुपागमत् ।

राक्षसानां विरूपाणां सहस्रैः परिवारितः ।

नानारूपधरैर्वीरैः पूर्ववैरमनुस्मरन् ॥ ७-१७७-२ (५३१८४)

तस्य ज्ञातिर्हि विक्रान्तो ब्राह्मणादो बको हतः ।

किर्णिरश्च महातेजा हिडिम्बश्च सखा तदा ॥ ७-१७७-३ (५३१८५)

स दीर्घकालाध्युपितं पूर्ववैरमनुस्मरन् ।

विज्ञायैतन्निशायुद्धं जिघांसुर्भीमिमाहवे ॥ ७-१७७-४ (५३१८६)

स मत्त इव मातङ्गः सङ्क्रुद्ध इव चोरगः ।

दुर्योधनमिदं वाक्यमब्रवीद्युद्धलालसः ॥ ७-१७७-५ (५३१८७)

विदितं ते महाराज यथा भीमेन राक्षसाः ।

हिडिम्बबककिर्मीरा निहता मम बान्धवाः ॥ ७-१७७-६ (५३१८८)

परामर्शश्च कन्याया हिडिम्बायाः कृतः पुरा ।

किमन्यद्राक्षसानन्यानस्मांश्च परिभूय ह ॥ ७-१७७-७ (५३१८९)

तमहं सगणं राजन्सवाजिरथकुञ्जरम् ।

हैडिम्बं च सहामात्यं हन्तुमभ्यागतः स्वयम् ॥ ७-१७७-८ (५३१९०)

अद्य कुन्तीसुतान्सर्वान्वासुदेवपुरोगमान् ।

हत्वा सम्भक्षयिष्यामि सर्वैरनुचरैः सह ॥ ७-१७७-९ (५३१९१)

निवारय बलं सर्वं वयं योत्स्याम पाण्डवान् ॥ ७-१७७-१० (५३१९२)

तस्यैतद्वचनं श्रुत्वा हृष्टो दुर्योधनस्तदा ।

प्रतिपूज्याब्रवीद्वाक्यं भ्रातृभिः परिवारितः ॥ ७-१७७-११ (५३१९३)

त्वां पुरस्कृत्य सगणं वयं योत्स्यामहे परान् ।

न हि वैरान्तमनसः स्थास्यन्ति मम सैनिकाः ॥ ७-१७७-१२ (५३१९४)

एवमस्त्विति राजानमुक्त्वा राक्षसपुङ्गवः ।

अभ्ययात्त्वरितो भैमिं सहितः पुरुषादकैः ॥ ७-१७७-१३ (५३१९५)

दीप्यमानेन वपुषा रथेनादित्यवर्चसा ।

तादृशेनैव राजेन्द्र यादृशेन घटोत्कचः ॥ ७-१७७-१४ (५३१९६)

तस्याप्यतुलनिर्घोपो बहुतोरणचित्रितः ।

ऋक्षचर्मावनद्वाङ्गो नल्वमात्रो महारथः ॥ ७-१७७-१५ (५३१९७)

तस्यापि तुरगाः शीघ्रा हस्तिकायाः खरस्वनाः ।

शतं युक्ता महाकाया मांसशोणितभोजनाः ॥ ७-१७७-१६ (५३१९८)  
 तस्यापि रथनिर्घोषो महामेघरवोपमः ।  
 स्यापि सुमहच्चापं दृढज्यं कनकोज्ज्वलम् ॥  
 तस्याप्यक्षसमा बाणा रुक्म पुङ्खाः शिलाशिताः ।  
 सोऽपि वीरो महाबाहुर्यथैव स घटोत्कचः ॥ ७-१७७-१७ (५३१९९)  
 तस्यापि गोमायुबलाभिगुप्तो  
 बभूव केतुर्ज्वलनार्कतुल्यः ।  
 स चापि रूपेण घटोत्कचस्य  
 श्रीमत्तमो ह्यन्तकसन्निकाशः ॥ ७-१७७-१९ (५३२००)  
 दीप्ताङ्गदो दीप्तकिरीटमाली  
 बद्धस्रगुष्णीषनिबद्धखङ्गः ।  
 गदी भुशुण्डी मुसली हली च  
 शरासनी वारणतुल्यवर्ष्मा ॥ ७-१७७-२० (५३२०१)  
 रथेन तेनानलवर्चसा तदा  
 विद्रावयन्पाण्डववाहिनीं ताम् ।  
 रराज सहस्र्ये परिवर्तमानो  
 विद्युन्माली मेघ इवान्तरिक्षे ॥ ७-१७७-२१ (५३२०२)  
 ते चापि सर्वप्रवरा नरेन्द्रा  
 महाबला वर्मिमश्चर्मिणश्च ।  
 हर्षान्विता युयुधुस्तस्य राजन्  
 समन्ततः पाण्डवयोधवीराः ॥ ७-१७७-२२ (५३२०३)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे सप्तसप्तत्यधिकशततमोऽध्यायः ॥ १७७ ॥

द्रोणपर्व - अध्याय १७८

॥ श्रीः ॥

७.१७८. अध्यायः १७८

Mahabharata - Drona Parva - Chapter Topics

भीमालायुधयोर्युद्धम् ॥ १ ॥

Mahabharata - Drona Parva - Chapter Text

७-१७८-० (५३२०४)

सञ्जय उवाच । ७-१७८-०क्ष् (४७३६)

तमागतमभिप्रेक्ष्य भीमकर्माणमाहवे ।  
 हर्षमाहारयाञ्चक्रुः कुरवः सर्व एव ते ॥ ७-१७८-१ (५३२०५)  
 तथैव तव पुत्रास्ते दुर्योधनपुरोगमाः ।  
 अप्लुवाः प्लवमासाद्य तर्तुकामा इवार्णवम् ॥ ७-१७८-२ (५३२०६)  
 पुनर्जातमिवात्मानं मन्वानाः पुरुषर्षभाः ।  
 अलायुधं राक्षसेन्द्रं स्वागतेनाभ्यपूजयन् ॥ ७-१७८-३ (५३२०७)  
 तस्मिंस्त्वमानुषे युद्धे वर्तमाने महाभये ।  
 कर्णराक्षसयोर्नक्तं दारुणप्रतिदर्शने ॥ ७-१७८-४ (५३२०८)  
 ग्न द्रौणिर्न कृपद्रोणौ न शल्यो न च माधवः ।  
 एक एव तु तेनासीद्योद्धा कर्णो रणे वृषा ॥ ७-१७८-५ (५३२०९)  
 उपप्रेक्षन्त पाञ्चालाः स्मयमानाः सराजकाः ।  
 व्यभ्रमंस्तावकाश्चापि घूर्णमानास्ततस्ततः ॥ ७-१७८-६ (५३२१०)  
 चुक्रुशुर्नेदमस्तीति द्रोणद्रौणिकृपादयः ।  
 तत्कर्म दृष्ट्वा सम्भ्रान्ता हैडिम्बस्य रणाजिरे ॥ ७-१७८-७ (५३२११)  
 सर्वमाविग्नमभवद्धाहाभूतमचेतनम् ।  
 तव सैन्यं महाराज निराशं कर्णजीविते ॥ ७-१७८-८ (५३२१२)  
 दुर्योधनस्तु सम्प्रेक्ष्य कर्णमार्तिं परां गतम् ।  
 अलायुधं राक्षसेन्द्रं समाहूयेदमब्रवीत् ॥ ७-१७८-९ (५३२१३)  
 एष वैकर्तनः कर्णो हैडिम्बेन समागतः ।  
 कुरुते कर्म सुमहद्यदस्योपयिकं मृधे ॥ ७-१७८-१० (५३२१४)  
 पश्यैतान्पार्थिवाञ्शूरान्निहतान्भैमसेनिना ।  
 नानाशस्त्रैरभिहतान्पादपानिव दन्तिना ॥ ७-१७८-११ (५३२१५)  
 तवैष भारः समरे ज्ञातिमध्ये मया कृतः ।  
 तवैवानुमते वीर तं विक्रम्य निबर्हय ॥ ७-१७८-१२ (५३२१६)  
 पुरा वैकर्तनं कर्णमेष पापो घटोत्कचः ।  
 मायाबलं समाश्रित्य कर्षयत्यरिकर्शन ॥ ७-१७८-१३ (५३२१७)  
 एवमुक्तः स राज्ञा तु राक्षसो भीमविक्रमः ।  
 तथेत्युक्त्वा महाबाहुर्घटोत्कचमुपाद्रवत् ॥ ७-१७८-१४ (५३२१८)  
 ततः कर्णं समुत्सृज्य भैमसेनिरपि प्रभो ।  
 प्रत्यमित्रमुपायान्तमर्दयामास मार्गणैः ॥ ७-१७८-१५ (५३२१९)  
 तयोः समभवद्युद्धं क्रुद्धयो राक्षसेन्द्रयोः ।  
 मत्तयोर्वासिताहेतोर्दीपयोरिव कानने ॥ ७-१७८-१६ (५३२२०)  
 रक्षसा विप्रमुक्तस्तु कर्णोऽपि रथिनां वरः ।  
 अभ्यद्रवद्भीमसेनं रथेनादित्यवर्चसा ॥ ७-१७८-१७ (५३२२१)  
 तमायान्तमनादृत्य दृष्ट्वा ग्रस्तं घटोत्कचम् ।  
 अलायुधेन समरे सिंहेनेव गवां पतिम् ॥ ७-१७८-१८ (५३२२२)

रथेनादित्यवपुषा भीमः प्रहरतां वरः ।  
 किरञ्छरौघान्प्रययावलायुधरथं प्रति ॥ ७-१७८-१९ (५३२२३)  
 तमायान्तमभिप्रेक्ष्य स तदाऽलायुधः प्रभो ।  
 घटोत्कचं समुत्सृज्य भीमसेनं समाह्वयत् ॥ ७-१७८-२० (५३२२४)  
 तं भीमः सहसाऽभ्येत्य राक्षसान्तकरः प्रभो ।  
 सगणं राक्षसेन्द्रं तं शरवर्षैरवाकिरत् ॥ ७-१७८-२१ (५३२२५)  
 तथैवालायुधो राजञ्जिशलाधौतैरजिह्वगैः ।  
 अभ्यवर्षत कौन्तेयं पुनःपुनररिन्दम ॥ ७-१७८-२२ (५३२२६)  
 तथा ते राक्षसाः सर्वे भीमसेनमुपाद्रवन् ।  
 नानाप्रहरणा भीमास्त्वत्सुतानां जयैषिणः ॥ ७-१७८-२३ (५३२२७)  
 स ताद्व्यमानो बहुभिर्भीमसेनो महाबलः ।  
 पञ्चभिः पञ्चभिः सर्वास्तानविध्यच्छ्रितैः शरैः ॥ ७-१७८-२४ (५३२२८)  
 ते वध्यमाना भीमेन राक्षसाः क्रूरबुद्धयः ।  
 विनेदुस्तुमुलान्नादान्दुद्बुवुस्ते दिशो दश ॥ ७-१७८-२५ (५३२२९)  
 तांस्त्रास्यमानान्भीमेन दृष्ट्वा रक्षो मबहालम् ।  
 अभिदुद्राव वेगेन शरैश्चैनमवाकिरत् ॥ ७-१७८-२६ (५३२३०)  
 तं भीमसेनः समरे तीक्ष्णाग्रैरक्षिणोच्छ्रैः ॥ ७-१७८-२७ (५३२३१)  
 अलायुधस्तु तानस्तान्भीमेन विशिखान्नणे ।  
 चिच्छेद कांश्चित्समरे त्वरया कांश्चिदग्रहीत् ॥ ७-१७८-२८ (५३२३२)  
 स तं दृष्ट्वा राक्षसेन्द्रं भीमो भीमपराक्रमः ।  
 गदां चिक्षेप वेगेन वज्रपातोपमां तदा ॥ ७-१७८-२९ (५३२३३)  
 तामापतन्तीं वेगेन गदां ज्वालाकुलां ततः ।  
 गदया ताडयामास सा गदा भीममाव्रजत् ॥ ७-१७८-३० (५३२३४)  
 स राक्षसेन्द्रं कौन्तेयः शरवर्षैरवाकिरत् ।  
 तानप्यस्याकरोन्मोघान्नाक्षसो निशितैः शरैः ॥ ७-१७८-३१ (५३२३५)  
 ते चापि राक्षसाः सर्वे रजन्यां भीमरूपिणः ।  
 शासनाद्राक्षसेन्द्रस्य निजघ्नू रथकुञ्जरान् ॥ ७-१७८-३२ (५३२३६)  
 पाञ्चालाः सृञ्जयाश्चैव वाजिनः परमद्विपाः ।  
 न शान्तिं लेभिरे तत्र राक्षसैर्भृशपीडिताः ॥ ७-१७८-३३ (५३२३७)  
 तं तु दृष्ट्वा महाघोरं वर्तमानं महाहवम् ।  
 अब्रवीत्पुण्डरीकाक्षो धनञ्जयमिदं वचः ॥ ७-१७८-३४ (५३२३८)  
 पश्य भीमं महाबाहुं राक्षसेन्द्रवशं गतम् ।  
 पदमस्यानुगच्छ त्वं मा विचारय पाण्डव ॥ ७-१७८-३५ (५३२३९)  
 धृष्टद्युम्नः शिखण्डी च युधामन्यूत्तमौजसौ ।  
 सहितौ द्रौपदेयाश्च कर्णं यान्तु महारथाः ॥ ७-१७८-३६ (५३२४०)  
 नकुलः सहदेवश्च युयुधानश्च वीर्यवान् ।

इतरान्नाक्षसान्घ्नन्तु शासनात्तव पाण्डव ॥ ७-१७८-३७ (५३२४१)  
 त्वमपीमां महाबाहो चमूं द्रोणपुरस्कृताम् ।  
 मारयस्व नरव्याघ्र महद्भि भयमागतम् ॥ ७-१७८-३८ (५३२४२)  
 एवमुक्ते तु कृष्णेन यथोद्दिष्टा महारथाः ।  
 जग्मुर्वैकर्तनं कर्णं राक्षसांश्चैव तान्नणे ॥ ७-१७८-३९ (५३२४३)  
 अथ पूर्णायतोत्सृष्टैः शरैराशीविषोपमैः ।  
 धनुश्चिच्छेद भीमस्य राक्षसेन्द्रः प्रतापवान् ॥ ७-१७८-४० (५३२४४)  
 हयांश्चास्य शितैर्बाणैः सारथिं च महाबलः ।  
 जघान मिषतः सङ्घृये भीमसेनस्य राक्षसः ॥ ७-१७८-४१ (५३२४५)  
 सोऽवतीर्य रथोपस्थाद्धताश्चो हतसारथिः ।  
 तस्मै गुर्वी गदां घोरां विनदन्नुत्ससर्ज ह ॥ ७-१७८-४२ (५३२४६)  
 ततस्तां भीमनिर्घोषामापतन्तीं महागदाम् ।  
 गदया राक्षसो घोरो निजघान ननाद च ॥ ७-१७८-४३ (५३२४७)  
 तद्दृष्ट्वा राक्षसेन्द्रस्य घोरं कर्म भयावहम् ।  
 भीमसेनः प्रहृष्टात्मा गदामाशु परामृशत् ॥ ७-१७८-४४ (५३२४८)  
 तयोः समभवद्युद्धं तुमुलं नररक्षसोः ।  
 गदानिपातसंहादैर्भुवं कम्पयतोर्भृशम् ॥ ७-१७८-४५ (५३२४९)  
 गदाविमुक्तौ तौ भूयः समासाद्येतरेतरम् ।  
 मुष्टिभिर्वज्रसंहादैरन्योन्यमभिजघ्नतुः ॥ ७-१७८-४६ (५३२५०)  
 रथचक्रैर्युगैरक्षैरधिष्ठानैरुपस्करैः ।  
 यथासन्नमुपादाय निजघ्नतुरमर्षणौ ॥ ७-१७८-४७ (५३२५१)  
 तौ विक्षरन्तौ रुधिरं समासाद्येतरेतरम् ।  
 मत्ताविव महानागौ चकृपाते पुनः पुनः ॥ ७-१७८-४८ (५३२५२)  
 तावपश्यद्वृषीकेशः पाण्डवानां हिते रतः ।  
 स भीमसेनरक्षार्थं हैडिम्बिं पर्यचोदयत् ॥ ७-१७८-४९ (५३२५३)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे अष्टसप्तत्यधिकशततमोऽध्यायः ॥ १७८ ॥

Mahabharata - Drona Parva - Chapter Footnotes

५-१७८-५ माधवः कृतवर्मा ॥

५-१७८-७ इदमस्मत्सैन्यम् ॥

५-१७८-१७८ अष्टसप्तत्यधिकशततमोऽध्यायः ॥

द्रोणपर्व - अध्याय १७९

॥ श्रीः ॥

७.१७९. अध्यायः १७९

Mahabharata - Drona Parva - Chapter Topics

घटोत्कचेनाऽलायुधवधः ॥ १ ॥

Mahabharata - Drona Parva - Chapter Text

७-१७९-० (५३२५४)

सञ्जय उवाच । ७-१७९-०क्ष् (४७३७)

संदृश्य समरे भीमं रक्षसा ग्रस्तमन्तिकात् ।

वासुदेवोऽब्रवीद्राजन्घटोत्कचमिदं वचः ॥ ७-१७९-१ (५३२५५)

पश्य भीमं महाबाहो रक्षसा ग्रस्तमाहवे ।

पश्यतां सर्वसैन्यानां तव चैव महाद्युते ॥ ७-१७९-२ (५३२५६)

स कर्णं त्वं समुत्सृज्य राक्षसेन्द्रमलायुधम् ।

जहि क्षिप्रं महाबाहो पश्चात्कर्णं बधिष्यसि ॥ ७-१७९-३ (५३२५७)

स वार्ष्णेयवचः श्रुत्वा कर्णमुत्सृज्य वीर्यवान् ।

युयुधे राक्षसेन्द्रेण बकभ्रात्रा घटोत्कचः ॥ ७-१७९-४ (५३२५८)

तयोः सुतुमुलं युद्धं बभूव निशि रक्षसोः ।

अलायुधस्य चैवोग्रं हेडिम्बेश्चापि भारत ॥ ७-१७९-५ (५३२५९)

अलायुधस्य योधांश्च राक्षसान्भीमदर्शनान् ।

वेगेनापततः शूरान्प्रगृहीतशरासनान् ॥ ७-१७९-६ (५३२६०)

आत्तायुधः सुसङ्क्रुद्धो युयुधानो महारथः ।

नकुलः सहदेवश्च चिच्छिदुर्निशितैः शरैः ॥ ७-१७९-७ (५३२६१)

सर्वांश्च समरे राजन्किरीटी क्षत्रियर्षभान् ।

परिचिक्षेप बीभत्सुः सर्वतः प्रकिरञ्छरान् ॥ ७-१७९-८ (५३२६२)

कर्णश्च समरे राजन्व्यद्रावयत पार्थिवान् ।

धृष्टद्युम्नशिखण्डादीन्पाञ्चालानां पहारथान् ॥ ७-१७९-९ (५३२६३)

तान्वध्यमानान्दृष्ट्वाऽथ भीमो भीमपराक्रमः ।

अभ्ययात्त्वरितः कर्णं विशिखान्प्रकिरन्नणे ॥ ७-१७९-१० (५३२६४)

ततस्तेऽप्याययुर्हत्वा राक्षसान्यत्र सूतजः ।

नकुलः सहदेवश्च सात्यकिश्च महारथः ।

ते कर्णे योधयामासुः पाञ्चाला द्रोणमेव तु ॥ ७-१७९-११ (५३२६५)

अलायुधस्तु सङ्क्रुद्धो घटोत्कचमरिन्दमम् ।

परिघेणातिकायेन ताडयामास मूर्धनि ॥ ७-१७९-१२ (५३२६६)

स तु तेन प्रहारेण भैमसेनिर्महाबलः ।

ईषन्मूर्च्छितमात्मानमस्तम्भयत वीर्यवान् ॥ ७-१७९-१३ (५३२६७)

ततो दीप्ताग्निसङ्काशां शतघण्टामलङ्कृताम् ।  
 चिक्षेप तस्मै समरे गदां काञ्चनभूषिताम् ॥ ७-१७९-१४ (५३२६८)  
 सा हयांश्च रथं चास्य सारथिं च महास्वना ।  
 चूर्णयामास वेगेन विसृष्टा भीमकर्मणा ॥ ७-१७९-१५ (५३२६९)  
 स भग्नहयचक्राक्षाद्विशीर्णध्वजकूबरात् ।  
 उत्पपात रथात्तूर्णं मायामास्थाय राक्षसीम् ॥ ७-१७९-१६ (५३२७०)  
 स समास्थाय मायां तु ववर्ष रुधिरं बहु ।  
 विद्युद्विभ्राजितं चासीत्तुमुलाभ्राकुलं नभः ॥ ७-१७९-१७ (५३२७१)  
 ततो वज्रनिपाताश्च साशनिस्तनयित्त्ववः ।  
 महान्श्वटचटाशब्दस्तत्रासीच्च महाहवे ॥ ७-१७९-१८ (५३२७२)  
 तां प्रेक्ष्य महतीं मायां राक्षसो राक्षसस्य च ।  
 ऊर्ध्वमुत्पत्य हैडिम्बिस्तां मायां माययाऽवधीत् ॥ ७-१७९-१९ (५३२७३)  
 सोऽभिवीक्ष्य हतां मायां मायावी माययैव हि ।  
 अश्मवर्षं सुतुमुलं विससर्ज घटोत्कचे ॥ ७-१७९-२० (५३२७४)  
 अश्मवर्षं स तं घोरं शरवर्षेण वीर्यवान् ।  
 दिक्षु विध्वंसयामास तदद्भुतमिवाभवत् ॥ ७-१७९-२१ (५३२७५)  
 ततो नानाप्रहरणैरन्योन्यमभिवर्षताम् ।  
 आयसैः परिघैः शूलैर्गदामुसलमुद्गरैः ॥ ७-१७९-२२ (५३२७६)  
 पिनाकैः करवालैश्च तोमरप्रासकम्पनैः ।  
 नाराचैर्निशितैर्भल्लैः शरैश्चक्रैः परश्वथैः ॥ ७-१७९-२३ (५३२७७)  
 अयोगुडैर्भिण्डिपालैर्गोशीर्षोलूखलैरपि ।  
 उत्पाटितैर्महाशाखैर्विविधैर्जगतीरुहैः ॥ ७-१७९-२४ (५३२७८)  
 शमीपीलूकदम्बैश्च चम्पकैश्चैव भारत ।  
 इङ्गुदैर्बदरीभिश्च कोविदारैश्च पुष्पितैः ॥ ७-१७९-२५ (५३२७९)  
 पलाशैश्चारिमेदैश्च प्लुक्षन्यग्रोधपिप्पलैः ।  
 महद्भिः समरे तस्मिन्न्योन्यमभिजघ्नतुः ॥ ७-१७९-२६ (५३२८०)  
 विपुलैः पर्वताग्रैश्च नानाधातुभिराचितैः ।  
 तेषां शब्दो महानासीद्वज्राणां भिद्यतामिव ॥ ७-१७९-२७ (५३२८१)  
 युद्धं समभवद्धोरं भैम्यलायुधयोर्नृप ।  
 हरीन्द्रयोर्यथा राजन्वालि सुग्रीवयोः पुरा ॥ ७-१७९-२८ (५३२८२)  
 तौ युद्ध्वा विविधैर्घोरैरायुधैर्विशिखैस्तथा ।  
 उत्सृज्य च शितौ खड्गागवन्योमभिपेततुः ॥ ७-१७९-२९ (५३२८३)  
 तावन्योन्यमभिद्वृत्य केशेषु सुमहाबलौ ।  
 भुजाभ्यां पर्यगृह्णीतां महाकायौ महाबलौ ॥ ७-१७९-३० (५३२८४)  
 तौ स्वन्नगात्रौ प्रस्वेदं सुस्रुवाते जनाधिप ।  
 रुधिरं च महाकायावतिवृष्टाविवाम्बुदौ ॥ ७-१७९-३१ (५३२८५)

अथाभिपत्य वेगेन समुद्राम्य च राक्षसम् ।  
 बलेनाक्षिप्य हैडिम्बिञ्चकर्तास्य शिरो महत् ॥ ७-१७९-३२ (५३२८६)  
 सोऽपहृत्य शिरस्तस्य कुण्डलाभ्यां विभूषितम् ।  
 तदा सुतुमुलं नादं ननाद सुमहाबलः ॥ ७-१७९-३३ (५३२८७)  
 हतं दृष्ट्वा महाकायं बकज्ञातिमरिन्दमम् ।  
 पाञ्चालाः पाण्डवाश्चैव सिंहनादान्विनेदिरे ॥ ७-१७९-३४ (५३२८८)  
 ततो भेरीसहस्राणि शङ्खानामयुतानि च ।  
 अवालयन्पाण्डवेया राक्षसे निहते युधि ॥ ७-१७९-३५ (५३२८९)  
 अतीव सा निशा तेषां बभूव विजयावहा ।  
 विद्योतमाना विबभौ समन्ताद्दीपमालिनी ॥ ७-१७९-३६ (५३२९०)  
 अलायुधस्य तु शिरो भैमसेनिर्महाबलः ।  
 दुर्योधनस्य प्रमुखे चिक्षेप गतचेतसः ॥ ७-१७९-३७ (५३२९१)  
 अथ दुर्योधनो राजा दृष्ट्वा हतमलायुधम् ।  
 बभूव परमोद्विग्नः सह सैन्येन भारत ॥ ७-१७९-३८ (५३२९२)  
 तेन ह्यस्य प्रतिज्ञातं भीमसेनमहं युधि ।  
 हन्तेति स्वयमागम्य स्मरता वैरमुत्तमम् ॥ ७-१७९-३९ (५३२९३)  
 ध्रुवं स तेन हन्तव्य इत्यमन्यत पार्थिवः ।  
 जीवितं चिरकालं भ्रातृणां चाप्यमन्यत ॥ ७-१७९-४० (५३२९४)  
 स तं दृष्ट्वा विनिहतं भीमसेनात्मजेन वै ।  
 प्रतिज्ञां भीमसेनस्य पूर्णामेवाभ्यमन्यत ॥ ७-१७९-४१ (५३२९५)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे एकोनाशीत्यधिकशततमोऽध्यायः ॥ १७९ ॥

Mahabharata - Drona Parva - Chapter Footnotes

५-१७९-२८ हरीन्द्रयोः सिंहमुख्ययोः ॥  
 ५-१७९-१७९ एकोनाशीत्यधिकशततमोऽध्यायः ॥

द्रोणपर्व - अध्याय १८०

॥ श्रीः ॥

७.१८०. अध्यायः १८०

Mahabharata - Drona Parva - Chapter Topics

कर्णेन घटोत्कचवधः ॥ १ ॥

Mahabharata - Drona Parva - Chapter Text

७-१८०-० (५३२९६)

सञ्जय उवाच । ७-१८०-०क्ष (४७३८)

निहत्यालायुधं रक्षः प्रहृष्टात्मा घटोत्कचः ।

ननाद विविधान्नादान्वाहिन्या प्रमुखे तव ॥ ७-१८०-१ (५३२९७)

तस्य तं तुमुलं शब्दं श्रुत्वा हृदयकम्पनम् ।

तावकानां महाराज भयमासीत्सुदारुणम् ॥ ७-१८०-२ (५३२९८)

अलायुधविषक्तं तु भैमसेनिं महाबलम् ।

दृष्ट्वा कर्णो महाबाहुः पाञ्चालान्समुपाद्रवत् ॥ ७-१८०-३ (५३२९९)

दशभिर्दशभिर्बाणैर्धृष्टद्युम्नशिखण्डिनौ ।

दृढैः पूर्णायतोत्सृष्टैर्बिभेद नतपर्वभिः ॥ ७-१८०-४ (५३३००)

ततः परमनाराचैर्युधामन्यूत्तमौजसौ ।

सात्यकिं च रथोदारं कम्पयमास मार्गणैः ॥ ७-१८०-५ (५३३०१)

तेषामप्यस्यतां सङ्घ्ये सर्वेषां सव्यदक्षिणम् ।

मण्डलान्येव चापानि व्यदृश्यन्त जनाधिप ॥ ७-१८०-६ (५३३०२)

तेषां ज्यातलनिर्घोषो रथनेमिस्वनश्च ह ।

मेघानामिव घर्मान्ते बभूव तुमुलो निशि ॥ ७-१८०-७ (५३३०३)

ज्यानेमिघोषस्तनयित्नुमान्वै

धनुस्तटिन्मण्डलकेतुशृङ्गः ।

शरौघवर्षाकुलवृष्टिमांश्च

सङ्क्राममेघः स बभूव राजन् ॥ ७-१८०-८ (५३३०४)

तदद्भुतं शैल इवाप्रकम्पो

वर्षं महाशैलसमानसारः ।

विध्वंसयामास रणे नरेन्द्र

वैकर्तनः शत्रुगणावमर्दी ॥ ७-१८०-९ (५३३०५)

ततोऽतुलैर्वज्रनिपातकल्पैः

शितैः शरैः काञ्चनचित्रपुङ्खैः ।

शत्रून्व्यपोहत्समरे महात्मा

वैकर्तनः पुत्रहिते रतस्ते ॥ ७-१८०-१० (५३३०६)

सञ्छिन्नभिन्नध्वजिनश्च केचि-

त्केचिच्छरैरर्दितभिन्नदेहाः ।

केचिद्विसूता विहयाश्च केचि-

द्वैकर्तनेनाशु कृता बभूवुः ॥ ७-१८०-११ (५३३०७)

अविन्दमानास्त्वथ शर्म सङ्घ्ये

यौधिष्ठिरं ते बलमभ्यपद्यन् ।

तान्प्रेक्ष्य भगनान्विमुखीकृतांश्च

घटोत्कचो रोषमतीव चक्रे ॥ ७-१८०-१२ (५३३०८)  
 आस्थाय तं काञ्चनरत्नचित्रं  
 रथोत्तमं सिंहवत्सन्ननाद ।  
 वैकर्तनं कर्णमुपेत्य चापि  
 विव्याध वज्रप्रतिमैः पृषत्कैः ॥ ७-१८०-१३ (५३३०९)  
 तौ कर्णिनाराचशिलीमुखैश्च  
 नालीकदण्डासनवत्सदन्तैः ।  
 वराहकर्णैः सविपाठशृङ्गै-  
 क्षुरप्रवर्षैश्च विनेदतुः खम् ॥ ७-१८०-१४ (५३३१०)  
 तद्द्वानधारावृतमन्तरिक्षं  
 तिर्यग्गताभिः समरे रराज ।  
 सुवर्णपुङ्खज्वलितप्रभाभि-  
 विचित्रपुष्पाभिरिव प्रजाभिः ॥ ७-१८०-१५ (५३३११)  
 समाहितावप्रतिमप्रभावा-  
 वन्योन्यमाजघ्नतुरुत्तमास्त्रैः ।  
 तयोर्हि वीरोत्तमयोर्न कश्चि-  
 द्दृदर्श तस्मिन्समरे विशेषम् ॥ ७-१८०-१६ (५३३१२)  
 अतीव तच्चित्रमतुल्यरूपं  
 बभूव युद्धं रविभीमसून्वोः ।  
 समाकुलं शस्त्रनिपातघोरं  
 दिवीव राह्वंशुमतोः प्रमत्तम् ॥ ७-१८०-१७ (५३३१३)  
 सञ्जय उवाच । ७-१८०-१८क्ष् (४७३९)  
 घटोत्कचं यदा कर्णो न विशेषयते नृप ।  
 ततः प्रादुश्चकारोग्रमत्त्रमस्त्रविदां वरः ॥ ७-१८०-१८ (५३३१४)  
 तेनास्त्रेणावधीत्तस्य रथं सहयसारथिम् ।  
 विरथश्चापि हैडिम्बिः क्षिप्रमन्तरधीयत ॥ ७-१८०-१९ (५३३१५)  
 धृतराष्ट्र उवाच । ७-१८०-२०क्ष् (४७४०)  
 तस्मिन्नन्तर्हिते तूर्णं कुटयोधिनि राक्षसे ।  
 मामकैः प्रतिपन्नं यत्तन्ममाचक्ष्व सञ्जय ॥ ७-१८०-२० (५३३१६)  
 सञ्जय उवाच । ७-१८०-२१क्ष् (४७४१)  
 अन्तर्हितं राक्षसेन्द्रं विदित्वा  
 सम्प्राक्रोशन्कुरवः सर्व एव ।  
 कथं नायं राक्षसः कूटयोधी  
 हन्यात्कर्णं समरेऽदृश्यमानः ॥ ७-१८०-२१ (५३३१७)  
 ततः कर्णो लघुचित्रास्त्रयोधी  
 सर्वा दिशः प्रावृणोद्द्वानजालैः ।

न वै किञ्चित्प्रापतत्तत्र भूतं  
 तमोभूते सायकैरन्तरिक्षे ॥ ७-१८०-२२ (५३३१८)  
 नैवाददानो न च सन्दधानो  
 न चेषुधीस्पृशमानः कारगैः ।  
 अदृश्यद्वै लाघवात्सूतपुत्रः  
 सर्वं बाणैश्छादयानोऽन्तरिक्षम् ॥ ७-१८०-२३ (५३३१९)  
 ततो मायां दारुणामन्तरिक्षे  
 घोरां भीमां विहितां राक्षसेन ।  
 अपश्याम लोहिताभ्रप्रकाशां  
 देदीप्यन्तीमग्निशिखामिवोग्राम् ॥ ७-१८०-२४ (५३३२०)  
 ततस्तस्यां विद्युतः प्रादुरास--  
 न्नुल्काश्चापि ज्वलिताः कौरवेन्द्र ।  
 घोपश्चास्यः प्रादुरासीत्सुघोरः  
 सहस्रशो नदतां दुन्दुभीनाम् ॥ ७-१८०-२५ (५३३२१)  
 ततः शराः प्रापतन्नुक्मपुङ्खाः  
 शक्त्यृष्टिप्रासमुसलान्यायुधानि ।  
 परश्वथास्तैलधौताश्च खड्गाः  
 प्रदीप्ताग्रास्तोमराः पट्टसाश्च ॥ ७-१८०-२६ (५३३२२)  
 मयूखिनः परिघा लोहबद्धा  
 गदाश्चित्राः शितधाराश्च शूलाः ।  
 गुर्व्यो गदा हेमपट्टावनद्धाः  
 शतघ्न्यश्च प्रादुरासन्समन्तात् ॥ ७-१८०-२७ (५३३२३)  
 महाशिलाश्चापतंस्तत्रतत्र  
 सहस्रशः साशनयश्च वज्राः ।  
 चक्राणि चानेकशतक्षुराणि  
 प्रादुर्बभूवुर्ज्वलनप्रभाणि ॥ ७-१८०-२८ (५३३२४)  
 तां शक्तिपाषाणपरश्वथानां  
 प्रासासिवज्राशनिमुद्गराणाम् ।  
 वृष्टिं विशालां ज्वलितां पतन्तीं  
 कर्णः शरौघैर्न शशाक हन्तुम् ॥ ७-१८०-२९ (५३३२५)  
 शराहतानां पततां हयानां  
 वज्राहतानां च तथा गजानाम् ।  
 शिलाहतानां च महारथानां  
 महान्निनादः पततां बभूव ॥ ७-१८०-३० (५३३२६)  
 सुभीमनानाविधशस्त्रपातै--  
 र्घटोत्कचेनाभिहतं समन्तात् ।

दौर्योधनं वै बलमार्तरूप--  
 मावर्तमानं ददृशे भ्रमत्तत् ॥ ७-१८०-३१ (५३३२७)  
 हाहाकृतं सम्परिवर्तमानं  
 संलीयमानं च विषण्णरूपम् ।  
 ते त्वार्यभावात्पुरुषप्रवीराः  
 पराङ्मुखा नो बभूवुस्तदानीम् ॥ ७-१८०-३२ (५३३२८)  
 तां राक्षसीं भीमरूपां सुघोरां  
 वृष्टिं महाशस्त्रमयीं पतन्तीम् ।  
 दृष्ट्वा बलौघांश्च निपात्यमाना--  
 न्महद्भयं तव पुत्रान्विवेश ॥ ७-१८०-३३ (५३३२९)  
 शिवाश्च वैश्वानरदीप्तजिह्वाः  
 सुभीमनादाः शतशो नदन्तीः ।  
 रक्षोगणान्नर्दतश्चापि वीक्ष्य  
 नरेन्द्र योधा व्यथिता बभूवुः ॥ ७-१८०-३४ (५३३३०)  
 ते दीप्तजिह्वानलतीक्ष्णदंष्ट्रा  
 विभीषणाः शैलनिकाशकायाः ।  
 नभोगताः शक्तिविषक्तहस्ता  
 मेघा व्यमुञ्चन्निव वृष्टिमुग्राम् ॥ ७-१८०-३५ (५३३३१)  
 तैराहतास्ते शरशक्तिशूलै--  
 र्गदाभिरुग्रैः परिघैश्च दीप्तैः ।  
 वज्रैः पिनाकैरशनिप्रहारैः  
 शतघ्नचक्रैर्भथिताश्च पेतुः ॥ ७-१८०-३६ (५३३३२)  
 शूला भुशुण्ड्योऽश्मगुडाः शतघ्न्यः  
 स्थूलाश्च कार्ष्णायसपट्टनद्वाः ।  
 तेऽवाकिरंस्तव पुत्रस्य सैन्यं  
 ततो रौद्रं कश्मलं प्रादुरासीत् ॥ ७-१८०-३७ (५३३३३)  
 विकीर्णान्त्रा विहतैरुत्तमाङ्गैः  
 सम्भग्नाङ्गैः शिशियरे तत्र शूराः ।  
 छिन्ना हयाः कुञ्जराश्चापि भग्ना  
 न मुच्यन्ते याचमानाः सुभीताः ॥ ७-१८०-३८ (५३३३४)  
 एवं महच्छस्त्रवर्षं सृजन्त--  
 स्ते यातुधाना भुवि घोररूपाः ।  
 मायाः सृष्टास्तत्र घटोत्कचेन  
 नामुञ्चन्वै याचमानं न भीतम् ॥ ७-१८०-३९ (५३३३५)  
 तस्मिन्घोरे कुरुवीरावमर्दे  
 कालोत्सृष्टे क्षत्रियाणामभावे ।

ते वै भग्नाः सहसा व्यद्रवन्त  
 प्राक्रोशन्तः कौरवाः सर्व एव ॥ ७-१८०-४० (५३३३६)  
 पलायध्वं कुरवो नैतदस्ति  
 सेन्द्रा देवा घ्नन्ति नः पाण्डवार्थे ।  
 तथा तेषां मज्जतां भारतानां  
 तस्मिन्द्वीपः सूतपुत्रो बभूव ॥ ७-१८०-४१ (५३३३७)  
 तस्मिन्सङ्क्रन्दे तुमुले वर्तमाने  
 सैन्ये भग्ने लीयमाने कुरूणाम् ।  
 अत्रीकानां प्रविभागे प्रकाशे  
 न ज्ञायन्ते कुरवो नेतरे च ॥ ७-१८०-४२ (५३३३८)  
 निर्मर्यादे विद्रवे घोररूपे  
 सर्वा दिशः प्रेक्षमाणाः स्म शून्याः ।  
 तां शस्त्रवृष्टिमुत्सा गाहमानं  
 कर्णं स्मैकं तत्र राजन्नपश्यन् ॥ ७-१८०-४३ (५३३३९)  
 ततो बाणैरावृणोदन्तरिक्षं  
 दिव्यां मायां योधयन्नाक्षसस्य ।  
 हीमान्कुर्वन्दुष्करं चार्यकर्म  
 नैवामुह्यत्संयुगे सूतपुत्रः ॥ ७-१८०-४४ (५३३४०)  
 ततो भीताः समुदैक्षन्त कर्णं  
 राजन्सर्वे सैन्धवा बाह्लिकाश्च ।  
 असम्मोहं पूजयन्तोऽस्य सङ्घे  
 सम्पश्यन्तो विजयं राक्षसस्य ॥ ७-१८०-४५ (५३३४१)  
 तेनोत्सृष्टा चक्रयुक्ता शतघ्नी  
 समं सर्वाश्चतुरोऽश्वाञ्जघान ।  
 ते जानुभिर्जगतीमन्वपद्य--  
 न्गतासवो निर्दशनाक्षिजिह्वाः ॥ ७-१८०-४६ (५३३४२)  
 ततो हताश्चादवरुह्य याना--  
 दन्तर्मनाः कुरुषु प्राद्ववत्सु ।  
 दिव्ये चास्त्रे मायया वध्यमाने  
 नैवामुह्यच्चिन्तयन्तप्राप्तकालम् ॥ ७-१८०-४७ (५३३४३)  
 ततोऽब्रुवन्कुरवः सर्व एव  
 कर्णं दृष्ट्वा घोररूपां च मायाम् ।  
 शक्त्या रक्षो जहि कर्णाद्य तूर्णं  
 नश्यन्त्येते कुरवो धार्तराष्ट्राः ॥ ७-१८०-४८ (५३३४४)  
 करिष्यतः किञ्च नो भीमपार्थी  
 तपन्तमेनं जहि पापं निशीथे ।

यो नः सङ्ग्रामाद्भोररूपाद्विमुच्ये--  
 त्स नः पार्थान्सबालान्योधयेत ॥ ७-१८०-४९ (५३३४५)  
 तस्मादेनं राक्षसं घोररूपं  
 शक्त्या जहि त्वं दत्तया वासवेन ।  
 मा कौरवाः सर्व एवेन्द्रकल्पा  
 रात्रियुद्धे कर्ण नेशुः सयोधाः ॥ ७-१८०-५० (५३३४६)  
 स वध्यमानो रक्षसा वै निशीथे  
 दृष्ट्वा राजंस्त्रास्यमानं बलं च ।  
 महच्छ्रुत्वा निनदं कौरवाणां  
 मतिं दध्रे शक्तिमोक्षाय कर्णः ॥ ७-१८०-५१ (५३३४७)  
 स वै क्रुद्धः सिंह इवात्यमर्षी  
 नामर्षयन्प्रतिघातं रणेऽसौ ।  
 शक्तिं श्रेष्ठां वैजयन्तीमसह्यां  
 समाददे तस्य वधं चिकीर्षन् ॥ ७-१८०-५२ (५३३४८)  
 याऽसौ राजन्निहिता वर्षपूगा--  
 न्वधायाजौ सत्कृता फल्गुनस्य ।  
 यां वै प्रादात्सूत पुत्राय शक्रः  
 शक्तिं श्रेष्ठां कुण्डलाभ्यां निमाय ॥ ७-१८०-५३ (५३३४९)  
 तां वै शक्तिं लेलिहानां प्रदीप्तां  
 पाशैर्युक्तामन्तकस्येव जिह्वाम् ।  
 मृत्योः स्वसारं ज्वलितामिवोल्कां  
 वैकर्तनः प्राहिणोद्राक्षसाय ॥ ७-१८०-५४ (५३३५०)  
 तामुत्तमां परकायावहन्त्रीं  
 दृष्ट्वा शक्तिं बाहुसंस्थां ज्वलन्तीम् ।  
 भीतं रक्षो विप्रदुद्राव राजन्  
 कृत्वाऽऽत्मानं विन्ध्यतुल्यप्रमाणम् ॥ ७-१८०-५५ (५३३५१)  
 दृष्ट्वा शक्तिं कर्णबाह्वन्तरस्थां  
 नेदुर्भूतान्यन्तरिक्षे नरेन्द्र ।  
 ववुर्वातास्तुमुलाश्चापि राज--  
 न्सनिर्घाता चाशनिगां जगाम ॥ ७-१८०-५६ (५३३५२)  
 सा तां मायां भस्म कृत्वा ज्वलन्ती  
 भित्त्वा गाढं हृदयं राक्षसस्य ।  
 ऊर्ध्वं ययौ दीप्यमाना निशायां  
 नक्षत्राणामन्तराण्याविवेश ॥ ७-१८०-५७ (५३३५३)  
 स निर्भिन्नो विविधैरस्त्रपूगै--  
 दिव्यैर्नागैर्मानुषै राक्षसैश्च ।

नदन्नादान्विविधान्भैरवांश्च  
 प्राणानिष्टांस्त्याजितः शक्रशक्त्या ॥ ७-१८०-५८ (५३३५४)  
 इदं चान्यच्चित्रमाश्चर्यरूपं  
 चकारासौ कर्म शत्रुक्षयाय ।  
 तस्मिन्काले शक्तिनिर्भिन्नमर्मा  
 बभौ राजज्जैलमेघप्रकाशः ॥ ७-१८०-५९ (५३३५५)  
 ततोऽन्तरिक्षादपतद्गतासुः  
 स राक्षसेन्द्रो भुवि भिन्नदेहः ।  
 अवाक्षिराः स्तब्धगात्रो विजिह्वो  
 घटोत्कचो महदास्थाय रूपम् ॥ ७-१८०-६० (५३३५६)  
 स तद्रूपं भैरवं भीमकर्मा  
 भीमं कृत्वा भैमसेनिः पपात ।  
 हतोऽप्येवं तव सैन्यैकदेश--  
 मपोथयत्स्वेन देहेन राजन् ॥ ७-१८०-६१ (५३३५७)  
 पतद्रक्षः स्वेन कायेन तूर्ण--  
 मतिप्रमाणेन विवर्धता च ।  
 प्रियं कुर्वन्पाण्डवानां गतासु--  
 रक्षौहिणीं तव तूर्णं जघान ॥ ७-१८०-६२ (५३३५८)  
 ततो मिश्राः प्राणदन्सिंहनादै--  
 र्भैर्यः शङ्खा मुरजाश्चानकाश्च ।  
 दग्धां मायां निहतं राक्षसं च  
 दृष्ट्वा हृष्ट्वाः प्राणदन्कौरवेयाः ॥ ७-१८०-६३ (५३३५९)  
 ततः कर्णः कुरुभिः पूज्यमानो  
 यथा शक्रो वृत्रवधे मरुद्भिः ।  
 अन्वारूढस्तव पुत्रस्य यानं  
 हृष्टश्चापि प्राविशत्तत्स्वसैन्यम् ॥ ७-१८०-६४ (५३३६०)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे अशीत्यधिकशततमोऽध्यायः ॥ १८० ॥

Mahabharata - Drona Parva - Chapter Footnotes

५-१८०-८ केतुशृङ्गः ध्वजशिखरः ॥  
 ५-१८०-१५ तिर्यग्गताभिरिषुपङ्कितभिरिति शेषः ॥  
 ५-१८०-२० प्रतिपन्नं कर्तव्यत्वेन ज्ञातमनुष्ठितं च ॥  
 ५-१८०-२३ अदृश्यात् अदृश्यत ॥  
 ५-१८०-४३ उरसा हार्दबलेन ॥

द्रोणपर्व - अध्याय १८१

॥ श्रीः ॥

७.१८१. अध्यायः १८१

Mahabharata - Drona Parva - Chapter Topics

घटोत्कचनिधनात्सर्वेषु शोचत्सु हर्षादात्मानं परिष्वजमानं

कृष्णं प्रत्यर्जुनेन हर्षडेतुप्रश्नः ॥ १ ॥

कृष्णेन तदभिधानपूर्वकं कर्णप्रभावप्रशंसनम् ॥ २ ॥

Mahabharata - Drona Parva - Chapter Text

७-१८१-० (५३३६१)

गृधृतराष्ट्र उवाच । ७-१८१-०क्ष् (४७४२)

तस्मिन्हते महामाये महातेजसि राक्षसे ।

अमर्षिताः पाण्डवेयाः किमकुर्वन्महारणे ॥ ७-१८१-१ (५३३६२)

मर्दिताश्च भृशं युद्धे किमकुर्वन्त सञ्जय ॥ ७-१८१-२ (५३३६३)

ये च तेऽभ्यद्रवन्द्रोणं व्यूढानीकं प्रहारिणः ।

सृञ्जयाः सह पाञ्चालैस्तेऽरुर्वन्किं महारणे ॥ ७-१८१-३ (५३३६४)

सौमदत्तिवधाद्द्रोणमायत्तं सैन्धवस्य च ।

अमर्षाज्जीवितं त्यक्त्वा गाहमानं वरूथिनीम् ॥ ७-१८१-४ (५३३६५)

जृम्भमाणमिव व्याघ्रं व्यात्ताननमिवान्तकम् ।

कथं प्रत्युद्ययुर्द्रोणमजय्यं कुरुसृञ्जयाः ॥ ७-१८१-५ (५३३६६)

आचार्यं ये च रक्षन्ति दुर्योधनपुरोगमाः ।

द्रौणिकर्णकृपास्तात ते ह्यकुर्वन्किमाहवे ॥ ७-१८१-६ (५३३६७)

भारद्वाजं जिघांसन्तौ सव्यसाचिवृकोदरौ ।

आच्छ्रंतां मामकान्युद्धे कथं सञ्जय शंस मे ॥ ७-१८१-७ (५३३६८)

सिन्धुराजवधेनेमे घटोत्कचवधेन ते ।

अमर्षिताश्च सङ्क्रुद्धा रणं चक्रुः कथं युधि ॥ ७-१८१-८ (५३३६९)

सञ्जय उवाच । ७-१८१-९क्ष् (४७४३)

हैडिम्बं निहतं दृष्ट्वा विशीर्णमिव पर्वतम् ।

बभूवुः पाण्डवाः सर्वे शोकबाष्पाकुलेक्षणाः ॥ ७-१८१-९ (५३३७०)

वासुदेवस्तु हर्षेण महताऽभिपरिप्लुतः ।

ननाद सिंहवन्नादं व्यथयन्निव भारत ॥ ७-१८१-१० (५३३७१)

हतं घटोत्कचं ज्ञात्वा वासुदेवः प्रतापवान् ।

विनद्य च महानादं पर्यष्वजत फल्गुनम् ॥ ७-१८१-११ (५३३७२)  
 स विनद्य महानादमभीशून्सन्नियम्य च ।  
 ननर्त हर्षसंवीतो वातोद्धूत इव द्रुमः ॥ ७-१८१-१२ (५३३७३)  
 ततः परिष्वज्य पुनः पार्थमास्फोट्य चासकृत् ।  
 रथोपस्थगतो धीमान्प्राणदत्पुनरच्युतः ॥ ७-१८१-१३ (५३३७४)  
 प्रहृष्टमनसं ज्ञात्वा वासुदेवं महाबलः ।  
 अर्जुनोऽथाब्रवीद्राजन्नातिहृष्टमना इव ॥ ७-१८१-१४ (५३३७५)  
 अतिहर्षोऽयमस्थाने तवाद्य मधुसूदन ।  
 शोकस्थाने तु सम्प्राप्ते हैडिम्बस्य वधेन तु ॥ ७-१८१-१५ (५३३७६)  
 विमुखानीह सैन्यानि हतं दृष्ट्वा घटोत्कचम् ।  
 वयं च भृशमुद्विग्ना हेडिम्बेस्तु निपातनात् ॥ ७-१८१-१६ (५३३७७)  
 नैतत्कारणमल्पं हि भविष्यति जनार्दन ।  
 तदद्य शंस मे पृष्टः सत्यं सत्यवतां वर ॥ ७-१८१-१७ (५३३७८)  
 यद्येतन्न रहस्यं ते वक्तुमर्हस्यरिन्दम ।  
 धैर्यस्य विकृतिं ब्रूहि त्वमद्य मधुसूदन ॥ ७-१८१-१८ (५३३७९)  
 समुद्रस्येव संशोषं मेरोरिव विसर्पणम् ।  
 तथैतदद्य मन्येऽहं तव कर्म जनार्दन ॥ ७-१८१-१९ (५३३८०)  
 वासुदेव उवाच । ७-१८१-२०क्ष् (४७४४)  
 अतिहर्षमिमं प्राप्तं शृणु मे त्वं धनञ्जय ।  
 अतीव मनसः सद्यः प्रसादकरमुत्तमम् ॥ ७-१८१-२० (५३३८१)  
 शक्तिं घटोत्कचेनेमां व्यंसयित्वा महाद्युते ।  
 कर्णं निहतमेवाजौ विद्धि सद्यो धनञ्जय ॥ ७-१८१-२१ (५३३८२)  
 शक्तिहस्तं पुनः कर्णं को लोकेऽस्ति पुमानिह ।  
 य एनमभितस्तिष्ठेत्कार्तिकेयमिवाहवे ॥ ७-१८१-२२ (५३३८३)  
 दिष्ट्याऽपनीतकवचो दिष्ट्याऽपहतकुण्डलः ।  
 दिष्ट्या सा व्यंसिता शक्तिरमोघाऽस्य घटोत्कचे ॥ ७-१८१-२३ (५३३८४)  
 यदि हि स्यात्सकवचस्तथैव स्यात्सकुण्डलः ।  
 सामरानपि लोकांस्त्रीनेकः कर्णो जयेद्गणे ॥ ७-१८१-२४ (५३३८५)  
 वासवो वा कुबेरो वा वरुणो वा जलेश्वरः ।  
 यमो वा नोत्सहेत्कर्णं रणे प्रतिसमासितुम् ॥ ७-१८१-२५ (५३३८६)  
 गाण्डीवमुद्यम्य भवांश्चक्रं चाहं सुदर्शनम् ।  
 न शक्तौ स्वो रणे जेतुं तथायुक्तं नरर्षभम् ॥ ७-१८१-२६ (५३३८७)  
 त्वद्वितार्थं तु शक्रेण मायापहतकुण्डलः ।  
 विहीनकवचश्चायं कृतः परपुरञ्जयः ॥ ७-१८१-२७ (५३३८८)  
 उत्कृत्य कवचं यस्मात्कुण्डले विमले च ते ।  
 प्रादाच्छक्राय वै कर्णस्तस्माद्वैकर्तनः स्मृतः ॥ ७-१८१-२८ (५३३८९)

आशिविष इव क्रुद्धः स्तम्भितो मन्त्रतेजसा ।  
 तथाऽद्य भाति कर्णो मे शान्तज्वाल इवानलः ॥ ७-१८१-२९ (५३३९०)  
 यदाप्रभृति कर्णाय शक्तिर्दत्ता महात्मना ।  
 वासवेन महाबाहो क्षिप्ता याऽसौ घटत्कचे ॥ ७-१८१-३० (५३३९१)  
 कुण्डलाभ्यां निमायाथ दिव्येन कवचेन च ।  
 तां प्राप्यामन्यत वृषा सततं त्वां हतं रणे ॥ ७-१८१-३१ (५३३९२)  
 एवं गतोऽपि शक्योऽयं हतुं नान्येन केनचित् ।  
 ऋते त्वां पुरुषव्याघ्र शपे सत्येन चानघ ॥ ७-१८१-३२ (५३३९३)  
 ब्रह्मण्यः सत्यवादी च सपस्वी नियतव्रतः ।  
 रिपुष्वपि दयावांश्च तस्मात्कर्णो वृषा स्मृतः ॥ ७-१८१-३३ (५३३९४)  
 युद्धशौण्डो महाबाहुर्नित्योद्यतशरासनः ।  
 केसरीव वने नर्दन्मत्तमातङ्गयूथपान् ।  
 विमर्दन्नथशार्दूलान्राजते रणमूर्धनि<sup>xxx</sup> ॥ ७-१८१-३४ (५३३९५)  
 मध्यंगत इवादित्यो यो न शक्यो निरीक्षितुम् ।  
 त्वदीयैः पुरुषव्याघ्र योधमुख्यैर्महात्सभिः ॥ ७-१८१-३५ (५३३९६)  
 शरजालसहस्रांशुः शरदीव दि<sup>xxxx</sup> ॥ ७-१८१-३६ (५३३९७)  
 तपान्ते जलदो यद्वच्छरधाराः क्षरन्मुहुः ।  
 दिव्यास्त्रजलदः कर्णः पर्जन्य इव वृष्टिमान् ॥ ७-१८१-३७ (५३३९८)  
 त्रिदशैरपि चास्यद्भिः शरवर्षं समन्ततः ।  
 अशक्यस्तदयं जेतुं स्रवद्भिर्मांसशोणितम् ॥ ७-१८१-३८ (५३३९९)  
 कवचेन विहीनश्च कुण्डलाभ्यां च पाण्डव ।  
 सोऽद्य मानुषतां प्राप्तो विमुक्तः शक्रदत्तया ॥ ७-१८१-३९ (५३४००)  
 एको हि योगोऽस्य भवेद्विधाय  
 च्छिद्रे ह्येनं स्वप्रमत्तः प्रमत्तम् ।  
 कृच्छ्रं प्राप्तं रथचक्रे विमग्ने  
 हन्याः पूर्वं त्वं तु संज्ञां विचार्य ॥ ७-१८१-४० (५३४०१)  
 न ह्युद्यतास्त्रं युधि हन्यादजय्य--  
 मप्येकवीरो बलभित्सवज्रः ॥ ७-१८१-४१ (५३४०२)  
 जरासन्धश्चेदिराजो महात्मा  
 महाबाहुश्चैकलव्यो निषादः ।  
 एकैकशो निहताः सर्व एते  
 योगैस्तैस्तैस्त्वद्विदितार्थं मयैव ॥ ७-१८१-४२ (५३४०३)  
 अथापरे निहता राक्षसेन्द्रा  
 हिडिम्बकिर्मीरबकप्रधानाः ।  
 अलायुधः परचक्रावमदी  
 घटोत्कचश्चोग्रकर्मा तरस्वी ॥ ७-१८१-४३ (५३४०४)

इति श्रीमन्महाभारते द्रोणपर्वणि घटोत्कचवधपर्वणि  
चतुर्दशरात्रियुद्धे एकाशीत्यधिकशततमोऽध्यायः ॥ १८१ ॥

Mahabharata - Drona Parva - Chapter Footnotes

५-१८१-१८ धैर्यस्य वैकृतं इति झ । पाठे अस्मत्पक्षक्षयेण  
तव हर्षोऽस्मद्धैर्यविनाशक इत्यर्थः ॥  
५-१८१-३१ कुण्डलाभ्यां निमाय विनिमयं कृत्वा ॥  
५-१८१-३३ वृषा धर्मप्रधानः ॥  
५-१८१-३७ पर्जन्यइव वृष्टिमान् । नेता नेतृभिरस्यद्भिः  
शरवर्षाणि वर्षताम् । सोऽद्य मानुषतामित्यादि क षड् पाठः ॥  
५-१८१-१८१ एकाशीत्यधिकशततमोऽध्यायः ॥

द्रोणपर्व - अध्याय १८२

॥ श्रीः ॥

७.१८२. अध्यायः १८२

Mahabharata - Drona Parva - Chapter Topics

श्रीकृष्णेनार्जुनम्प्रति जरासन्धादिपराक्रमकथनपूर्वकं तेषां  
दुर्जयतया पूर्वमेव स्वेनोपायैर्हननकथनम् ॥ १ ॥

Mahabharata - Drona Parva - Chapter Text

७-१८२-० (५३४०५)

अर्जुन उवाच । ७-१८२-०क्ष् (४७४५)

कथमस्मद्धितार्थं ते कैश्च योगैर्जनार्दन ।

जरासन्धप्रभृतयो घातिताः पृथिवीश्वराः ॥ ७-१८२-१ (५३४०६)

वासुदेव उवाच । ७-१८२-२क्ष् (४७४६)

जरासन्धश्चेदिराजो नैषादिश्च महाबलः ।

यदि स्युर्न हताः पूर्वमिदानीं स्युर्भयङ्कराः ॥ ७-१८२-२ (५३४०७)

दुर्योधनस्तानवश्यं वृणुयाद्रथसत्तमान् ।

तेऽस्मासु नित्यविद्विष्टाः संश्रयेयुश्च कौरवान् ॥ ७-१८२-३ (५३४०८)

ते हि वीरा महेष्वासाः कृतास्त्रा दृढयोधिनः ।

धार्तराष्ट्रचमूं कृत्स्नां रक्षेयुरमरा इव ॥ ७-१८२-४ (५३४०९)

सूतपुत्रो जरासन्धश्चेदिराजो निषादजः ।

सुयोधनं समाश्रित्य तपेरन्पृथिवीमिमाम् ॥ ७-१८२-५ (५३४१०)

योगैरभिहता यैस्ते तन्मे शृणु धनञ्जय ।  
 अजय्या हि विना योगैर्मृधे ते दैवतैरपि ॥ ७-१८२-६ (५३४११)  
 एकैको हि पृथक् तेषां समस्तां रिपुवाहिनीम् ।  
 योधयेत्समरे पार्थ लोकपालाभिरक्षिताम् ॥ ७-१८२-७ (५३४१२)  
 जरासन्धो हि रुषितो रौहिणेयप्रधर्षितः ।  
 अस्मद्वधार्थं चिक्षेप गदां वै सर्वघातिनीम् ॥ ७-१८२-८ (५३४१३)  
 सीमन्तमिव कुर्वाणा नभसः पावकप्रभा ।  
 अदृश्यतापतन्ती सा शक्रमुक्ता यथाऽशनिः ॥ ७-१८२-९ (५३४१४)  
 तामापतन्तीं दृष्ट्वैव गदां रोहिणिनन्दनः ।  
 प्रतिघातार्थमस्त्रं वै स्थूणाकर्णमवासृजत् ॥ ७-१८२-१० (५३४१५)  
 अस्त्रवेगप्रतिहता सा गदा प्रापतद्भुवि ।  
 दारयन्ती धरां देवीं कम्पयन्तीव पर्वतान् ॥ ७-१८२-११ (५३४१६)  
 तत्र सा राक्षसी घोरा जरानाम्नी सुविक्रमा ।  
 सन्दधे सा हि सञ्जातं जरासन्धमरिन्दमम् ॥ ७-१८२-१२ (५३४१७)  
 द्वाभ्यां जातो हि मातृभ्यामर्धदेहः पृथक्पृथक् ।  
 जरया सन्धितो यस्माज्जरासन्धस्ततोऽभवत् ॥ ७-१८२-१३ (५३४१८)  
 सा तु भूमिं गता पार्थ हता ससुतबान्दवा ।  
 गदया तेन चास्त्रेण स्थूणाकर्णेन राक्षसी ॥ ७-१८२-१४ (५३४१९)  
 विनाभूतः स गदया जरासन्धो महामृधे ।  
 निहतो भीमसेनेन पश्यतस्ते धनञ्जय ॥ ७-१८२-१५ (५३४२०)  
 यदि हि स्याद्गदापाणिर्जरासन्धः प्रतापवान् ।  
 सेन्द्रा देवा न तं हन्तुं रणे शक्ता नरोत्तम ॥ ७-१८२-१६ (५३४२१)  
 त्वद्विदितार्थं च नैषादिरङ्गुष्ठेन वियोजितः ।  
 द्रोणेनाचार्यकं कृत्वा छद्मना सत्यविक्रमः ॥ ७-१८२-१७ (५३४२२)  
 स तु बद्धाङ्गुलित्राणो नैषादिर्दृढविक्रमः ।  
 अतिमानी वचनरो बभौ राम इवापरः ॥ ७-१८२-१८ (५३४२३)  
 एकलव्यं हि साङ्गुष्ठमशक्ता देवदानवाः ।  
 सराक्षसोरगाः पार्थ विजेतुं युधि कर्हिचित् ॥ ७-१८२-१९ (५३४२४)  
 किमु मानुषमात्रेण शक्यः स्यात्प्रतिवीक्षितुम् ।  
 दृढमुष्टिः कृती नित्यमस्यमानो दिवानिशम् ॥ ७-१८२-२० (५३४२५)  
 त्वद्विदितार्थं तु स मया हतः सङ्ग्राममूर्धनि ॥ ७-१८२-२१ (५३४२६)  
 चेदिराजश्च विक्रान्तः प्रत्यक्षं निहतस्तव ।  
 स चाप्यशक्यः सङ्ग्रामे जेतुं सर्वसुरासुरैः ॥ ७-१८२-२२ (५३४२७)  
 वधार्थं तस्य जातोऽहमन्येषां च सुरद्विषाम् ।  
 त्वत्सहायो नरव्याघ्र लोकानां हितकाम्यया ॥ ७-१८२-२३ (५३४२८)  
 हिडिम्बबककिर्मीरा भीमसेनेन पातिताः ।

रावणेन समप्राणा ब्रह्मयज्ञविनाशनाः ॥ ७-१८२-२४ (५३४२९)  
 हतस्तथैव मायावी हैडिम्बेनाप्यलायुधः ।  
 हैडिम्बश्चाप्युपायेन शक्त्या कर्णेन घातितः ॥ ७-१८२-२५ (५३४३०)  
 यदि ह्येनं नाहनिष्यत्कर्णः शक्त्या महामृधे ।  
 मयां वध्योऽभविष्यत्स भैमसेनिर्घटोत्कचः ।  
 मया न निहतः पूर्वमेष युष्मत्प्रियेप्सया ॥ ७-१८२-२६ (५३४३१)  
 एष हि ब्राह्मणद्वेषी यज्ञद्वेषी च राक्षसः ।  
 धर्मस्य लोप्ता पापात्मा तस्मादेव निपातितः ।  
 व्यसिता चाप्युपायेन शक्रदत्ता मयाऽनघ ॥ ७-१८२-२७ (५३४३२)  
 येहि धर्मस्य लोप्तारो वध्यास्ते मम पाण्डव ।  
 धर्मसंस्थापनार्थं हि प्रतिज्ञैषा ममाव्यया ॥ ७-१८२-२८ (५३४३३)  
 ब्रह्म सत्यं दमः शौचं धर्मो हीः श्रीर्धृतिः क्षमा ।  
 यत्र तत्र रमे नित्यमहं सत्येन ते शपे ॥ ७-१८२-२९ (५३४३४)  
 न विषादस्त्वया कार्यः कर्णं वैकर्तनं प्रति ।  
 उपदेक्ष्याम्युपायं ते येन तं प्रसहिष्यसि ॥ ७-१८२-३० (५३४३५)  
 सुयोधनं चापि रणे हनिष्यति वृकोदरः ।  
 तस्यापि च वधोपायं वक्ष्यामि तव पाण्डव ॥ ७-१८२-३१ (५३४३६)  
 वर्धते तुमुलस्त्वेष शब्दः पचरमूं प्रति ।  
 विद्रवन्ति च सैन्यानि त्वदीयानि दिशो दश ॥ ७-१८२-३२ (५३४३७)  
 लब्धलक्ष्या हि कौरव्या विधमन्ति चमूं तव ।  
 दहत्येष च वः सैन्यं द्रोणः प्रहरतां वरः ॥ ७-१८२-३३ (५३४३८)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे द्व्यशीत्यधिकशततमोऽध्यायः ॥ १८२ ॥

Mahabharata - Drona Parva - Chapter Footnotes

५-१८२-१ योगैरुपायैः ॥  
 ५-१८२- रौक्मिणेयप्रधर्षितः इति क ङ पाठः ॥  
 ५-१८२- व्यसिता व्यर्थीकृता शक्तिरिति शेषः ॥  
 ५-१८२-द्व्यशीत्यधिकशततमोऽध्यायः ॥  
 १८२ ॥

द्रोणपर्व - अध्याय १८३  
 ॥ श्रीः ॥  
 ७.१८३. अध्यायः १८३

Mahabharata - Drona Parva - Chapter Topics

धृतराष्ट्रेण सञ्जयम्प्रति कर्णेन अर्जुने  
शक्तेरमोक्षणकारणप्रश्ने सञ्जयेन सात्यकिम्प्रति  
कृष्णोक्ततदुत्तरकथनम् ॥ १ ॥

Mahabharata - Drona Parva - Chapter Text

७-१८३-० (५३४३९)

धृतराष्ट्र उवाच । ७-१८३-०क्ष (४७४७)

एकवीरवधे मोघा शक्तिः सूतात्मजे यदा ।

कस्मात्सर्वान्समुत्सृज्य स तां पार्थे न मुक्तवान् ॥ ७-१८३-१ (५३४४०)

तस्मिन्हते हता हि स्युः सर्वे पाण्डवसृज्याः ।

एकवीरवधे कस्माद्युद्धे न जयमादधे ॥ ७-१८३-२ (५३४४१)

आहूतो न निवर्तेयमिति तस्य महाव्रतम् ।

स्वयं मार्गयितव्यः स सूतपुत्रेण फल्गुनः ॥ ७-१८३-३ (५३४४२)

ततो द्वैरथमानीय फल्गुनं शक्तदत्तया ।

जघान न वृषा कस्मात्तन्ममाचक्ष्व सञ्जय ॥ ७-१८३-४ (५३४४३)

नूनं बुद्धिविहीनश्चाप्यसहायश्च मे सुतः ।

शत्रुभिर्व्यसितः पापः कथं नु स जयेदरीन् ॥ ७-१८३-५ (५३४४४)

या ह्यस्य परमा शक्तिर्जयस्य च परायणम् ।

सा शस्त्रिर्वासुदेवेन व्यसिता च घटोत्कचे ॥ ७-१८३-६ (५३४४५)

कुणेर्यथा हस्तगतं हियेद्विल्वं बलीयसा ।

तथा शक्तिरमोघा सा मोघीभूता घटोत्कचे ॥ ७-१८३-७ (५३४४६)

यथा वराहस्य शुनश्च युध्यतो--

स्तयोरभावे श्वपचस्य लाभः ।

मन्ये विद्वन्वासुदेवस्य तद्व--

युद्धे लाभः कर्णहैडिम्बयोर्वै ॥ ७-१८३-८ (५३४४७)

घटोत्कचो यदि हन्याद्वि कर्णं

परो लाभः स भवेत्पाण्डवानाम् ।

वैकर्तनो वा यदि तं निहन्या--

त्तथापि कृत्यं शक्तिनाशात्कृतं स्यात् ॥ ७-१८३-९ (५३४४८)

इति प्राज्ञः प्रज्ञयैतद्विचिन्त्य

घटोत्कचं सूतपुत्रेण युद्धे ।

अघातयद्वासुदेवो नृसिंहः

प्रियं कुर्वन्पाण्डवानां हितं च ॥ ७-१८३-१० (५३४४९)

सञ्जय उवाच । ७-१८३-११क्ष (४७४८)

एतच्चिकीर्षितं ज्ञात्वा कर्णे मधुनिहा नृप ।  
 नियोजयामास तदा द्वैरथे राक्षसेश्वरम् ॥ ७-१८३-११ (५३४५०)  
 घटोत्कचं महावीर्यं महाबुद्धिर्जनार्दनः ।  
 अमोघाया विघातार्थं राजन्दुर्मन्त्रिते तव ॥ ७-१८३-१२ (५३४५१)  
 तदैव कृतकार्या हि वयं स्याम कुरुद्वह ।  
 न रक्षेद्यदि कृष्णस्तं पार्थ कर्णान्महारथात् ॥ ७-१८३-१३ (५३४५२)  
 साश्वध्वजरथः सङ्कये धृतराष्ट्र पतेद्भुवि ।  
 विना जनार्दनं पार्थो योगानामीश्वरं प्रभुम् ॥ ७-१८३-१४ (५३४५३)  
 तैस्तैरुपायैर्बहुभी रक्ष्यमाणः स पार्थिव ।  
 जयत्यभिमुखः शत्रून्पार्थः कृष्णेन पालितः ॥ ७-१८३-१५ (५३४५४)  
 सविशेषं त्वमेयात्मा कृष्णो रक्षेत्र फल्गुनम् ।  
 हन्यात्क्षिप्रं हि कौन्तेयं शक्तिर्वृक्षमिवाशनिः ॥ ७-१८३-१६ (५३४५५)  
 धृतराष्ट्र उवाच । ७-१८३-१७क्ष् (४७४९)  
 विरोधी च कुमन्त्री च प्राज्ञमानी ममात्मजः ।  
 यस्यैष समतिक्रान्तो वधोपायो जयं प्रति ॥ ७-१८३-१७ (५३४५६)  
 स वा कर्णो महाबुद्धिः सर्वशस्त्रभृतां वरः ।  
 न मुक्तवान्कथं सूत ताममोघां धनञ्जये ॥ ७-१८३-१८ (५३४५७)  
 तवापि समतिक्रान्तमेतद्भावल्गणे कथम् ।  
 एतमर्थं महाबुद्धे यत्त्वया नावबोधितः ॥ ७-१८३-१९ (५३४५८)  
 सञ्जय उवाच । ७-१८३-२०क्ष् (४७५०)  
 दुर्योधनस्य शकुनेर्मम दुःशासनस्य च ।  
 रात्रौ रात्रौ भवत्येषा नित्यमेव विकत्थना ॥ ७-१८३-२० (५३४५९)  
 श्वः सर्वसैन्यानुत्सृज्य जहि कर्ण धनञ्जयम् ।  
 प्रेष्यवत्पाण्डुपाञ्चालानुपभोक्ष्यामहे ततः ॥ ७-१८३-२१ (५३४६०)  
 अथवा निहते पार्थ पाण्डवान्यतमं ततः ।  
 स्थापयेद्यदि वार्ष्णेयस्तस्मात्कृष्णो हि हन्यताम् ॥ ७-१८३-२२ (५३४६१)  
 कृष्णो हि मूलं पाण्डूनां पार्थः स्कन्ध इवोद्गतः ।  
 शाखा इवेतरे पार्थाः पाञ्चालाः पत्रसंज्ञिताः ॥ ७-१८३-२३ (५३४६२)  
 कृष्णाश्रयाः कृष्णबलाः कृष्णनाथाश्च पाण्डवाः ।  
 कृष्णः परायणं चैषां ज्योतिषामिव चन्द्रमाः ॥ ७-१८३-२४ (५३४६३)  
 तस्मात्पर्णानि शाखाश्च स्कन्धं चोत्सृज्य सूतज ।  
 कृष्णं हि विद्वि पाण्डूनां मूलं सर्वत्र सर्वदा ॥ ७-१८३-२५ (५३४६४)  
 हन्याद्यदि हि दाशार्हं कर्णो यादवनन्दनम् ।  
 कृत्स्ना वसुमती राजन्वशे तस्य न संशयः ॥ ७-१८३-२६ (५३४६५)  
 यदि हि स निहतः शयीत भूमौ  
 यदुकुलपाण्डवनन्दनो महात्मा ।

ननु तव वसुधा नरेन्द्र सर्वा  
 सगिरिसमुद्रवना वशं व्रजेत ॥ ७-१८३-२७ (५३४६६)  
 सा तु बुद्धिः कृताऽप्येवं जाग्रति त्रिदशेश्वरे ।  
 अप्रमेये हृषीकेशे युद्धकाले त्वमुह्यत ॥ ७-१८३-२८ (५३४६७)  
 अर्जुनं चापि राधेयात्सदा रक्षति केशवः ।  
 न ह्येनमैच्छत्प्रमुखे सौतेः स्थापयितुं रणे ॥ ७-१८३-२९ (५३४६८)  
 अन्यांश्चास्मै रथोदारानुपास्थापयदच्युतः ।  
 अमोघां तां कथं शक्तिं मोघां कुर्यामिति प्रभो ॥ ७-१८३-३० (५३४६९)  
 यश्चैवं रक्षते पार्थ कर्णात्कृष्णो महामनाः ।  
 आत्मानं स कथं राजन्न रक्षेत्पुरुपोत्तमः ॥ ७-१८३-३१ (५३४७०)  
 परिचिन्त्य तु पश्यामि चक्रायुधमरिन्दमम् ।  
 न सोऽस्ति त्रिषु लोकेषु यो जयेत जनार्दनम् ॥ ७-१८३-३२ (५३४७१)  
 सञ्जय उवाच । ७-१८३-३३क्ष (४७५१)  
 ततः कृष्णं महाबाहुं सात्यकिः सत्यविक्रमः ।  
 पप्रच्छ रथशार्दूलः कर्णं प्रति महारथः ॥ ७-१८३-३३ (५३४७२)  
 अयं च प्रत्ययः कर्णे शक्तिश्चामितविक्रमा ।  
 किमर्थं सूतपुत्रेण न मुक्ता फल्गुने तु सा ॥ ७-१८३-३४ (५३४७३)  
 वासुदेव उवाच । ७-१८३-३५क्ष (४७५२)  
 दुःशासनश्च कर्णश्च शकुनिश्च मसैन्धवः ।  
 सततं मन्त्रयन्ति स्म दुर्योधनपुरोगमाः । ७-१८३-३५ (५३४७४)  
 कर्णकर्णं महेश्वास रणेऽमितपराक्रम ।  
 नान्यस्य शक्तिरेषा ते मोक्तव्या जयतां वर ॥ ७-१८३-३६ (५३४७५)  
 ऋते महारथात्कर्णं कुन्तीपुत्राद्द्वनञ्जयात् ।  
 स हि तेषामतियशा देवानामिव वासवः ॥ ७-१८३-३७ (५३४७६)  
 तस्मिन्विनिहते पार्थे पाण्डवाः सृञ्जयैः सह ।  
 भविष्यन्ति गतात्मानः सुरा इव निरग्नयः ॥ ७-१८३-३८ (५३४७७)  
 तथेति च प्रतिज्ञातं कर्णेन शिनिपुङ्गव ।  
 हृदि नित्यं च कर्णस्य वधो गाण्डीवधन्वनः ॥ ७-१८३-३९ (५३४७८)  
 अहमेव तु राधेयं मोहयामि युधांवर ।  
 ततो नावासृजच्छक्तिं पाण्डवे श्वेतवाहने ॥ ७-१८३-४० (५३४७९)  
 फल्गुनस्य हि सा मृत्युरिति चिन्तयतोऽनिशम् ।  
 न निद्रा न च मे हार्षो मनसोऽस्ति युधांवर ॥ ७-१८३-४१ (५३४८०)  
 घटोत्कचे व्यसितां तु दृष्ट्वा तां शिनिपुङ्गव ।  
 मृत्योरास्यान्तरान्मुक्तं पस्याम्यद्य धनञ्जयम् ॥ ७-१८३-४२ (५३४८१)  
 न पिता न च मे माता न यूयं भ्रातरस्तथा ।  
 न च प्राणास्तथा रक्ष्या यथा बीभत्सुराहवे ॥ ७-१८३-४३ (५३४८२)

त्रैलोक्यराज्याद्यत्किञ्चिद्वेदन्यत्सुदुर्लभम् ।  
 नेच्छेयं सात्वताहं तद्विना पार्थ धनञ्जयम् ॥ ७-१८३-४४ (५३४८३)  
 अतः प्रहर्षः सुमहान्युयुधानाद्य मेऽभवत् ।  
 मृतं प्रत्यागतमिव दृष्ट्वा पार्थ धनञ्जयम् ॥ ७-१८३-४५ (५३४८४)  
 अतश्च प्रहितो युद्धे मया कर्णाय राक्षसः ।  
 न ह्यन्यः समरे रात्रौ शक्तः कर्णं प्रबाधितुम् ॥ ७-१८३-४६ (५३४८५)  
 सञ्जय उवाच । ७-१८३-४७क्ष् (४७५३)  
 इति सात्यकये प्राह तदा देवकिनन्दनः ।  
 धनञ्जयहिते युक्तस्तत्प्रिये सततं रतः ॥ ७-१८३-४७ (५३४८६)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे त्र्यशीत्यधिकशततमोऽध्यायः ॥ १८३ ॥

Mahabharata - Drona Parva - Chapter Footnotes

५-१८३-७ हियेत् हियेत ॥  
 ५-१८३-११ एतत्प्रकृतशक्त्यार्जुनहननम् ॥  
 ५-१८३-१७ सविशेषात्त्वमोघायाः कृष्णोऽरक्षत पाण्डवम इति झ  
 । पाठः । एष कृत्स्नः जयम्प्रति अर्जुनस्येत्यर्थः ॥  
 ५-१८३-३८ निरग्नयोऽग्निंविना मुखहीना इवेत्यर्थः ॥  
 ५-१८३-४७ हिते आमुष्मिके श्रेयसि । प्रिये ऐहिके कल्याणे ॥  
 ५-१८३-१८३ व्यशीत्यधिकशततमोऽध्यायः ॥

द्रोणपर्व - अध्याय १८४

॥ श्रीः ॥

७.१८४. अध्यायः १८४

Mahabharata - Drona Parva - Chapter Topics

कर्णशक्तेर्घटोत्कचवधेन वैफल्याद्धृतराष्ट्रेण शोचनम् ॥ १ ॥  
 युधिष्ठिरेण कृष्णे घटोत्कचकृतोपकारनिवेदनपूर्वकं शोचन ॥ २ ॥  
 व्यासेन क्रोधात्कर्णजिघांसया गच्छन्तं युधिष्ठिरमेत्य  
 समाश्वासनेन तं निवर्त्य पुनरन्तर्धानम् ॥ ३ ॥

Mahabharata - Drona Parva - Chapter Text

७-१८४-० (५३४८७)

धृतराष्ट्र उवाच । ७-१८४-०क्ष् (४७५४)

कर्णदुर्योधनादीनां शकुनेः सौबलस्य च ।  
 अपनीतं महत्तात तव चैव विशेषतः ॥ ७-१८४-१ (५३४८८)  
 यदि जानीथ तां शक्तिमेकघ्नीं सततं रणे ।  
 अनिवार्यामसह्यां च देवैरपि सवासवैः ॥ ७-१८४-२ (५३४८९)  
 सा किमर्थं तु कर्णेन प्रवृत्ते समरे पुरा ।  
 न देवकीसुते मुक्ता फल्गुने वाऽपि सञ्जय ॥ ७-१८४-३ (५३४९०)  
 सञ्जय उवाच । ७-१८४-४क्ष (४७५५)  
 सङ्ग्रामाद्विनिवृत्तानां सर्वेषां नो विशाम्पते ।  
 रात्रौ कुरुकुलश्रेष्ठ मन्त्रोऽयं समजायत ॥ ७-१८४-४ (५३४९१)  
 प्रभातमात्रे श्वोभूते केशवायार्जुनाय वा ।  
 शक्तिरेषा हि मोक्तव्या कर्णकर्णेनि नित्यशः ॥ ७-१८४-५ (५३४९२)  
 ततः प्रभातसमये राजन्कर्णस्य दैवतैः ।  
 अन्येषां चैव योधानां सा बुद्धिर्नाश्रयते पुनः ॥ ७-१८४-६ (५३४९३)  
 दैवमेव परं मन्ये यत्कर्णो हस्तसंस्थया ।  
 न जघान रणे पार्थ कृष्णं वा देवकीसुतम् ॥ ७-१८४-७ (५३४९४)  
 तस्य हस्तस्थिता शक्तिः कालरात्रिरिवोद्यता ।  
 दैवोपहतबुद्धित्वान्न तां कर्णो विमुक्तवान् ॥ ७-१८४-८ (५३४९५)  
 कृष्णे वा देवकीपुत्रे मोहितो देवमायया ।  
 पार्थे वा शक्रकल्पे वै वधार्थं वासवीं प्रभो ॥ ७-१८४-९ (५३४९६)  
 धृतराष्ट्र उवाच । ७-१८४-१०क्ष (४७५६)  
 दैवेनोपहता यूयं स्वबुद्ध्या केशवस्य च ।  
 गता हि वासवी हत्वा तृणभूतं घटोत्कचम् ॥ ७-१८४-१० (५३४९७)  
 कर्णश्च मम पुत्राश्च सर्वे चान्ये च पार्थिवाः ।  
 तेन वै दुष्प्रणीतेन गता वैवस्वतक्षयम् ॥ ७-१८४-११ (५३४९८)  
 भूय एव तु मे शंस यथा युद्धमवर्तत ।  
 कूरुणां पाण्डवानां च हैडिम्बौ निहते तदा ॥ ७-१८४-१२ (५३४९९)  
 ये च तेऽभ्यद्रवन्द्रोणं व्यूढानीकाः प्रहारिणः ।  
 सृञ्जयाः सह पाञ्चालैस्तेऽप्यकुर्वन्कथं रणम् ॥ ७-१८४-१३ (५३५००)  
 सौमदत्तेर्वधाद्द्रोणमायान्तं सैन्धवस्य च ।  
 अमर्षाज्जीवितं त्यक्त्वा गाहमानं वरूथिनीम् ॥ ७-१८४-१४ (५३५०१)  
 जृम्भमाणमिव व्याघ्रं व्यात्ताननमिवान्तकम् ।  
 कथं प्रत्युद्ययुर्द्रोणमस्यन्तं पाण्डुसृञ्जयाः ॥ ७-१८४-१५ (५३५०२)  
 आचार्यं ये च तेऽरक्षन्दुर्योधनपुरोगमाः ।  
 द्रौणिकर्णकृपास्तात ते वाऽकुर्वन्किमाहवे ॥ ७-१८४-१६ (५३५०३)  
 भारद्वाजं जिघांसन्तौ सव्यसाचिवृकीदरौ ।  
 समाच्छन्मामका युद्धे कथं सञ्जय शंस मे ॥ ७-१८४-१७ (५३५०४)

सिन्धुराजवधेनेमे घटोत्कचवधेन ते ।  
 अमर्षिताः सुसङ्क्रुद्धा रणं चक्रुः कथं निशि ॥ ७-१८४-१८ (५३५०५)  
 सञ्जय उवाच । ७-१८४-१९क्ष् (४७५७)  
 हते घटोत्कचे राजन्कर्णेन निशि राक्षसे ।  
 प्रणदत्सु च हृष्टेषु तावकेषु युयुत्सुषु ॥ ७-१८४-१९ (५३५०६)  
 आपतत्सु च वेगेन वध्यमाने बलेऽपि च ।  
 विगाढायां रजन्यां च राजा दैन्यं परं गतः ॥ ७-१८४-२० (५३५०७)  
 अब्रवीच्च महाबाहुर्भीमसेनमिदं वचः ।  
 आवारय महाबाहो धार्तराष्ट्रस्य वाहिनीम् ॥ ७-१८४-२१ (५३५०८)  
 हैडिम्बेश्चैव घातेन मोहो मामाविशन्महान् ।  
 एवं भीमं समादिश्य स्वरथे समुपाविशत् ॥ ७-१८४-२२ (५३५०९)  
 अश्रुपूर्णमुखो राजा निःश्वसंश्च पुनःपुनः ।  
 कश्मलं प्राविशद्द्वोरं दृष्ट्वा कर्णस्य विक्रमम् ॥ ७-१८४-२३ (५३५१०)  
 तं तथा व्यथितं दृष्ट्वा कृष्णो वचनमब्रवीत् ॥ ७-१८४-२४ (५३५११)  
 मा व्यथां कुरु कौन्तेय नैतत्त्वय्युपपद्यते ।  
 वैक्लव्यं भरतश्रेष्ठ यथा प्राकृतपूरुषे ॥ ७-१८४-२५ (५३५१२)  
 उत्तिष्ठ राजन्युध्वस्व वह गुर्वी धुरं विभो ।  
 त्वयि वैक्लव्यमापन्ने संशयो विजये भवेत् ॥ ७-१८४-२६ (५३५१३)  
 श्रुत्वा कृष्णस्य वचनं धर्मराजो युधिष्ठिरः ।  
 विमृज्य नेत्रे पाणिभ्यां कृष्णं वचनमब्रवीत् ॥ ७-१८४-२७ (५३५१४)  
 विदिता मे महाबाहो धर्माणां परमा गतिः ।  
 ब्रह्महत्याफलं तस्य यः कृतं नावबुध्यते ॥ ७-१८४-२८ (५३५१५)  
 अस्माकं हि वनस्थानां हैडिम्बेन महात्सना ।  
 बालेनापि सता तेन कृतं साह्यं जनार्दन ॥ ७-१८४-२९ (५३५१६)  
 अस्त्रहेतोर्गतं ज्ञात्वा पाण्डवं स्वेतवाहनम् ।  
 असौ कृष्ण महेश्वासः काम्यके मामुपस्थितः ॥ ७-१८४-३० (५३५१७)  
 उषितश्च सहास्माभिर्यावन्नासीद्धनञ्जयः ।  
 गन्धमादनयात्रायां दुर्गेभ्यश्च स्म तारिताः ।  
 पाञ्चाली च परिश्रान्ता पृष्ठेनोढा महात्मना ॥ ७-१८४-३१ (५३५१८)  
 आरम्भांश्चैव युद्धानां यदेष कृतवान्प्रभो ।  
 मदर्थे दुष्करं कर्म कृतं तेन महाहवे ॥ ७-१८४-३२ (५३५१९)  
 स्वभावाद्या च मे प्रीतिः सहदेवे जनार्दन ।  
 सैव मे द्विगुणा प्रीती राक्षसेन्द्रे घटोत्कचे ॥ ७-१८४-३३ (५३५२०)  
 भक्तश्च मेहाबाहुः प्रियोऽस्याहं प्रियश्च मे ।  
 तेन विन्दामि वार्ष्णेय कश्मलं शोकतापिताः ॥ ७-१८४-३४ (५३५२१)  
 पश्य सैन्यानि वार्ष्णेय द्राव्यमाणानि कौरवैः ।

द्रोणकर्णौ तु संयत्तौ पश्य युद्धे महारथौ ॥ ७-१८४-३५ (५३५२२)  
 निशीथे पाण्डवं सैन्यमाभ्यां माधव मर्दितम् ।  
 गजाभ्यामिव मत्ताभ्यां यथा नलवनं महत् ॥ ७-१८४-३६ (५३५२३)  
 अनादृत्य बलं बाह्वोर्भीमसेनस्य माधव ।  
 चित्रास्त्रतां च पार्थस्य विक्रमन्ते च कौरवाः ॥ ७-१८४-३७ (५३५२४)  
 एष द्रोणश्च कर्णश्च राजा चैव सुयोधनः ।  
 निहत्य राक्षसं युद्धे हृष्टा नर्दन्ति संयुगे ॥ ७-१८४-३८ (५३५२५)  
 कथं वाऽसमासु जीवत्सु त्वयि चैव जनार्दन ।  
 हैडिम्बिः प्राप्तवान्मृत्यं सूतपुत्रेण सङ्गतः ॥ ७-१८४-३९ (५३५२६)  
 कदर्भीकृत्य नः सर्वान्पश्यतः सव्यसाचिनः ।  
 निहतो राक्षसः कृष्ण भैमसेनिर्महाबलः ॥ ७-१८४-४० (५३५२७)  
 यदाऽभिमन्युर्निहतो धार्तराष्ट्रैर्दुरात्मभिः ।  
 नासीत्तत्र रणे कृष्ण सव्यसाची महारथः ॥ ७-१८४-४१ (५३५२८)  
 निरुद्धाश्च वयं सर्वे सैन्धवेन दुरात्मना ।  
 निमित्तमभवद्द्रोणः सपुत्रस्तत्र कर्मणि ॥ ७-१८४-४२ (५३५२९)  
 उपदिष्टो वधोपायः कर्णस्य गुरुणा स्वयम् ।  
 व्यायच्छतश्च खड्गेन द्विधा खड्गं चकार ह ॥ ७-१८४-४३ (५३५३०)  
 व्यसने वर्तमानस्य कृतवर्मा नृशंसवत् ।  
 अश्वाञ्जघान सहसा तथोभौ पार्ष्णिसारथी ।  
 तथेतरे महेष्वासाः सौभद्रं युध्यपातयन् ॥ ७-१८४-४४ (५३५३१)  
 अल्पे च कारणे कृष्ण हतो गाण्डीवधन्वना ।  
 सैन्धवो यादवश्रेष्ठ तच्च नातिप्रियं मम ॥ ७-१८४-४५ (५३५३२)  
 यदि शत्रुवधो न्याय्यो भवेत्कर्तुं हि पाण्डवैः ।  
 कर्णद्रोणौ रणे पूर्वं हन्तव्याविति मे मतिः ॥ ७-१८४-४६ (५३५३३)  
 एतौ हि मूलं दुःखानामस्माकं पुरुषर्षभ ।  
 एतौ रणे समासाद्य समाश्वस्तः सुयोधनः ॥ ७-१८४-४७ (५३५३४)  
 यत्र वध्यो भवेद्द्रोणः सूतपुत्रश्च सानुगः ।  
 तत्रावधीन्महाबाहुः सैन्धवं दूरवासिनम् ॥ ७-१८४-४८ (५३५३५)  
 अवश्यं तु मया कार्यः सूतपुत्रस्य निग्रहः ।  
 ततो यास्याम्यहं वीर स्वयं कर्णजिघांसया ॥ ७-१८४-४९ (५३५३६)  
 भीमसेनो महाबाहुर्द्रोणानीकेन सङ्गतः ॥ ७-१८४-५० (५३५३७)  
 एवमुक्त्वा ययौ तूर्णं त्वरमाणो युधिष्ठिरः ।  
 स विष्फार्य महच्चापं शङ्खं प्रध्माप्य भैरवम् ॥ ७-१८४-५१ (५३५३८)  
 ततो रथसहस्रेण गजानां च शतैस्त्रिभिः ।  
 वाजिभिः पञ्चसाहस्रैः पाञ्चालैः सप्रभद्रकैः ।  
 वृतः शिखण्डी तवरितो राजानं पृष्ठतोऽन्वयात् ॥ ७-१८४-५२ (५३५३९)

ततो भेरीः समाजघ्नुः पणवानकगोमुखान् ।  
 शहूखशब्दरवांश्चैव पाणिशब्दांश्च दंशिताः ।  
 पाञ्चालाः पाण्डवाश्चैव युधिष्ठिरपुरोगमाः ॥ ७-१८४-५३ (५३५४०)  
 ततोऽब्रवीन्महाबाहुर्वासुदेवो धनञ्जयम् ॥ ७-१८४-५४ (५३५४१)  
 एष प्रयाति त्वरितः क्रोधाविष्टो युधिष्ठिरः ।  
 जिघांसुः सूतपुत्रस्य तस्योपेक्षा न युज्यते ॥ ७-१८४-५५ (५३५४२)  
 एवमुक्त्वा हृषीकेशः शीघ्रमश्वानचोदयत् ।  
 दूरं प्रयान्तं राजानमन्वगच्छज्जनार्दनः ॥ ७-१८४-५६ (५३५४३)  
 तं दृष्ट्वा सहसा यान्तं भूतपुत्रजिघांसया ।  
 शोकोपहतसङ्कल्पं दह्यमानमिवाग्निना ।  
 अभिगम्याब्रवीद्वासो धर्मपुत्रं युधिष्ठिरम् ॥ ७-१८४-५७ (५३५४४)  
 व्यास उवाच । ७-१८४-५८क्ष (४७५८)  
 कर्णमासाद्य सङ्ग्रामे दिष्ट्या जीवति फल्गुनः ॥ ७-१८४-५८ (५३५४५)  
 सव्यसाचिवधाकाङ्क्षी शक्तिं रक्षितवान्हि सः ।  
 न चागाद्द्वैरथं जिष्णुर्दिष्ट्या तेन महारणे ॥ ७-१८४-५९ (५३५४६)  
 सृजेतां स्पर्धिनावेतौ दिव्यान्यस्त्राणि सर्वशः ।  
 वध्मानेषु चास्त्रेषु पीडितः सूतनन्दनः ॥ ७-१८४-६० (५३५४७)  
 वासवीं समरे शक्तिं ध्रुवं मुञ्चेद्युधिष्ठिर ।  
 ततो भवेत्ते व्यसनं घोरं भरतसत्तम ॥ ७-१८४-६१ (५३५४८)  
 दिष्ट्या रक्षो हतं युद्धे सूतपुत्रेण मानद ।  
 वासवीं कारणं कृत्वा कालेनोपहतो ह्यसौ ॥ ७-१८४-६२ (५३५४९)  
 तवैव कारणाद्रक्षो निहतं तात संयुगे ।  
 मा क्रुधो भरतश्रेष्ठ मा च शोके मनः कृथाः ॥ ७-१८४-६३ (५३५५०)  
 प्राणिनामिह सर्वेषामेषा निष्ठा युधिष्ठिर ।  
 भ्रातृभिः सहितः सर्वैः पार्थिवैश्च महात्मभिः ॥ ७-१८४-६४ (५३५५१)  
 कौरवान्समरे राजन्प्रतियुध्यस्व भारत ।  
 पञ्चमे दिवसे तात पृथिवी ते भविष्यति ॥ ७-१८४-६५ (५३५५२)  
 नित्यं च पुरुषव्याघ्र धर्ममेवानुचिन्तय ।  
 आनृशंस्यं तपो दानं क्षमां सत्यं च पाण्डव ॥ ७-१८४-६६ (५३५५३)  
 सेवेथाः परमप्रीतो यतो धर्मस्ततो जयः ।  
 इत्युक्त्वा पाण्डवं व्यासस्तत्रैवान्तरधीयत ॥ ७-१८४-६७ (५३५५४)

इति श्रीमन्महाभारते द्रोणपर्वणि घटोत्कचवधपर्वणि  
 चतुर्दशरात्रियुद्धे चतुरशीत्यधिकशततमोऽध्यायः ॥ १८४ ॥

Mahabharata - Drona Parva - Chapter Footnotes

५-१८४-१ महत् जयालम्बनममोघशक्तिरूपमिति शेषः । अपनीतं ना  
शितम् । महदपनीतं अन्याय इति वा ॥  
५-१८४-११ दुष्प्रणीतेन दुर्न येन ॥  
५-१८४-३२ अभिज्ञश्चैवेति ज्ञ । पाठः ॥  
५-१८४-१८४ चतुरशीत्यधिकशततमोध्यायः ॥

द्रोणपर्व - अध्याय १८५

॥ श्रीः ॥

७.१८५. अध्यायः १८५

Mahabharata - Drona Parva - Chapter Topics

निद्रोपद्रुतानां सैन्यानामर्जुनाज्ञया स्वापेन श्रान्तिमपनीय  
चन्द्रोदयानन्तरं युद्धारम्भः ॥ १ ॥

Mahabharata - Drona Parva - Chapter Text

७-१८५-० (५३५५५)

सञ्जय उवाच । ७-१८५-०क्ष् (४७५९)

व्यासेनैवमथोक्तस्तु धर्मराजो युधिष्ठिरः ।

स्वयं कर्णवधाद्वीरो निवृत्तो भरतर्षभ ॥ ७-१८५-१ (५३५५६)

घटोत्कचे तु निहते सूतपुत्रेण ता निशाम् ।

दुःखामर्षवशं प्राप्तो धर्मराजो युधिष्ठिरः ॥ ७-१८५-२ (५३५५७)

दृष्ट्वा भीमेन महतीं वार्यमाणां चमूं तव ।

धृष्टद्युम्नमुवाचेदं कुम्भयोनिं निवारय ॥ ७-१८५-३ (५३५५८)

त्वं हि द्रोणविनाशाय समुत्पन्नो हुताशनात् ।

सशरः कवची खड्गी धन्वी च परतापनः ।

अभिद्रव रणे हृष्टो मा च ते भीः कथञ्चन ॥ ७-१८५-४ (५३५५९)

जनमेजयः शिखण्डी च दौर्मुखिश्च यशोधरः ।

अभिद्रवन्तु संहृष्टाः कुम्भयोनिं समन्ततः ॥ ७-१८५-५ (५३५६०)

नकुलः सहदेवश्च द्रौपदेयाः प्रभद्रकाः ।

द्वुपदश्च विराटश्च पुत्रभातृसमन्वितौ ॥ ७-१८५-६ (५३५६१)

सात्यकिः केकयाश्चैव पाण्डवश्च धनञ्जयः ।

अभिद्रवन्तु वेगेन कुम्भयोनिवधेप्सया ॥ ७-१८५-७ (५३५६२)

तथैव रथिनः सर्वे हस्त्यश्च यच्च किञ्चन ।

पदाताश्च रणे द्रोणं पातयन्तु महारथम् ॥ ७-१८५-८ (५३५६३)

तथाऽऽज्ञप्तास्तु ते सर्वे पाण्डवेन महात्मना ।

अभ्यद्रवन्त वेगेन कुम्भयोनिवधेप्सया ॥ ७-१८५-९ (५३५६४)  
 आगच्छतस्तान्सहसा सर्वोद्योगेन पाण्डवान् ।  
 प्रतिजग्राह समरे द्रोणः शस्त्रभृतां वरः ॥ ७-१८५-१० (५३५६५)  
 ततो दुर्योधनो राजा सर्वोद्योगेन पाण्डवान् ।  
 अभ्यद्रवत्सुसङ्क्रुद्ध इच्छन्द्रोणस्य जीवितम् ॥ ७-१८५-११ (५३५६६)  
 ततः प्रववृते युद्धं श्रान्तवाहनसैनिकम् ।  
 पाण्डवानां कुरूणां च गर्जतामितरेतरम् ॥ ७-१८५-१२ (५३५६७)  
 निद्रान्धास्ते महाराज परिश्रान्ताश्च संयुगे ।  
 नाभ्यपद्यन्त समरे काञ्चिच्चेष्टां महारथाः ॥ ७-१८५-१३ (५३५६८)  
 त्रियामा रजनी चैषा घोररूपा भयानका ।  
 सहस्रयामप्रतिमा बभूव प्राणहारिणी ॥ ७-१८५-१४ (५३५६९)  
 वध्यतां च तथा तेषां क्षतानां च विशेषतः ।  
 घोरा रात्रिः समाजज्ञे निद्रान्धानां विशेषतः ॥ ७-१८५-१५ (५३५७०)  
 सर्वे ह्यासन्निरुत्साहाः क्षत्रिया दीनचेतसः ।  
 तव चैव परेषां च गतास्त्रा विगतेषवः ॥ ७-१८५-१६ (५३५७१)  
 ते तदा पारयन्तश्च भ्रमन्तश्च विशेषतः ।  
 स्वधर्ममनुपश्यन्तो न जहुः स्वामनीकिनीम् ॥ ७-१८५-१७ (५३५७२)  
 अस्त्राण्यन्ये समुत्सृज्य निद्रान्धाः शेरते जनाः ।  
 रथेष्वन्ये गजेष्वन्ये ह्येष्वन्ये च भारत ॥ ७-१८५-१८ (५३५७३)  
 निद्रान्धा नो बुबुधिरे काञ्चिच्चेष्टां नराधिप ।  
 तानन्ये समरे योधाः प्रेषयन्ति यमक्षयम् ॥ ७-१८५-१९ (५३५७४)  
 स्वप्नायमानांस्त्वपरे परानतिविचेतसः ।  
 आत्मानं समरे जघ्नुः स्वानेव च परानपि ॥ ७-१८५-२० (५३५७५)  
 नानावाचो विमुञ्चन्तो निद्रान्धास्ते महारणे ॥ ७-१८५-२१ (५३५७६)  
 अस्माकं च महाराज परेभ्यो बहवो जनाः ।  
 योद्धव्यमिति तिष्ठन्तो निदासंरक्तलोचनाः ॥ ७-१८५-२२ (५३५७७)  
 संसर्पन्तो रणे केचिन्निद्रान्धास्ते तथापरान् ।  
 जघ्नुः शूरा रणे शूरांस्तस्मिंस्तमसि दारुणे ॥ ७-१८५-२३ (५३५७८)  
 हन्यमानमथात्मावनं परैश्च बहवो जनाः ।  
 नाभ्यजानन्त समरे निद्रया मोहिता भृशम् ॥ ७-१८५-२४ (५३५७९)  
 तेषामेतादृशीं चेष्टां विज्ञाय पुरुषर्षभः ।  
 उवाच वाक्यं बीभत्सुरुच्चैः सन्नादयन्दिशः ॥ ७-१८५-२५ (५३५८०)  
 श्रान्ता भवन्तो निद्रान्धाः सर्व एव सवाहनाः ।  
 तमसा च वृते सैन्ये रजसा बहुलेन च ॥ ७-१८५-२६ (५३५८१)  
 ते यूयं यदि मन्यध्वमुपारमत सैनिकाः ।  
 निमीलयत चात्रैव रणभूमौ मुहूर्तकम् ॥ ७-१८५-२७ (५३५८२)

ततो विनिद्रा विश्रान्ताश्चन्द्रमस्युदिते पुनः ।  
 संसाधयिष्यथान्योन्यं स्वर्गाय कुरुपाण्डवाः ॥ ७-१८५-२८ (५३५८३)  
 तद्वचः सर्वधर्मज्ञा धार्मिकस्य विशाम्पते ।  
 अरोचयन्त सैन्यानि तथा चान्योन्यमब्रुवन् ॥ ७-१८५-२९ (५३५८४)  
 चुक्रुशुः कर्णकर्णेनि तथा दुर्योधनेति च ।  
 उपारमत पाण्डूनां विरता हि वरूथिनी ॥ ७-१८५-३० (५३५८५)  
 तथा विक्रोशमानस्य फल्गुनस्य ततस्ततः ।  
 उपारमत पाण्डूनां सेना तव च भारत ॥ ७-१८५-३१ (५३५८६)  
 तामस्य वाचं देवाश्च ऋषयश्च महात्मनः ।  
 सर्वसैन्यानि चाक्षुद्रां प्रहृष्टाः प्रत्यपूजयन् ॥ ७-१८५-३२ (५३५८७)  
 तत्सम्पूज्य वचोऽक्रूरं सर्वसैन्यानि भारत ।  
 मुहूर्तमस्वपन्नाजञ्श्रान्तानि भरतर्षभ ॥ ७-१८५-३३ (५३५८८)  
 सा तु सम्प्राप्य विश्रामं ध्वजिनी तव भारत ।  
 सुखमाप्तवती वीरमर्जुनं प्रत्यपूजयत् ॥ ७-१८५-३४ (५३५८९)  
 त्वयि वेदास्तथास्त्राणि त्वयि बुद्धिपराक्रमौ ।  
 धर्मस्त्वयि महाबाहो दया भूतेषु चानघ ॥ ७-१८५-३५ (५३५९०)  
 यच्चाश्वस्तास्तवेच्छामः शर्म पार्थ तदस्तु ते ।  
 मनसश्च प्रियानर्थान्वीर क्षिप्रमवाप्नुहि ॥ ७-१८५-३६ (५३५९१)  
 इति ते तं नरव्याघ्रं प्रशंसन्तो महारथाः ।  
 निद्रया समवाक्षिप्तास्तूष्णीमासन्विशाम्पते ॥ ७-१८५-३७ (५३५९२)  
 गवीरा वारणकुम्भेषु सुषुपुरुयुद्धकर्षिताः ।  
 रात्रौ रतिपरिश्रान्ताः कामिनीनां कुचेष्विव ॥ ७-१८५-३८ (५३५९३)  
 अश्वपृष्ठेषु चाप्यन्ये रथनीडेषु चापरे ।  
 गजस्कन्धगताश्चान्ये शेरते चापरे क्षितौ ॥ ७-१८५-३९ (५३५९४)  
 सायुधाः सगदाश्चैव सखङ्गाः सपरश्वथाः ।  
 सप्रासकवचाश्चान्ये नराः सुप्ताः पृथक्पृथक् ॥ ७-१८५-४० (५३५९५)  
 गजास्ते पन्नगाभोगैर्हस्तैर्भूरेणुगुण्ठितैः ।  
 निद्रान्धा वसुधां चक्रुर्घ्राणनिः श्वासशीतलाम् ॥ ७-१८५-४१ (५३५९६)  
 सुप्ताः शुशुभिरे तत्र निःश्वसन्तो महीतले ।  
 विकीर्णा गिरयो यद्वन्निःश्वसद्भिर्महोरगैः ॥ ७-१८५-४२ (५३५९७)  
 समां च विषमां चक्रुः खुराग्रैर्विकृतां महीम् ।  
 हयाः काञ्चनयोक्त्रास्ते केसरालम्बिभिर्युगैः ।  
 सुषुपुस्तत्र राजेन्द्र युक्ता वाहेषु सर्वशः ॥ ७-१८५-४३ (५३५९८)  
 एवं हयाश्च नागाश्च योधाश्च भरतर्षभ ।  
 युद्धाद्विरम्य सुषुपुः श्रमेण महताऽन्विताः ॥ ७-१८५-४४ (५३५९९)  
 तत्तथा निद्रया भग्नं तद्वभौ निःस्वनं बलम् ।

कुशलैः शिल्पिभिर्न्यस्तं पटे चित्रमिवाद्भुतम् ॥ ७-१८५-४५ (५३६००)  
 ते क्षत्रियाः कुण्डलिनो युवानः  
 परस्परं सायकविक्षताङ्गाः ।  
 कुम्भेषु लीनाः सुषुपुर्गजानां  
 कुचेषु लग्ना इव कामिनीनाम् ॥ ७-१८५-४६ (५३६०१)  
 ततः कुमुदनाथेन कामिनीगण्डपाण्डुना ।  
 नेत्रानन्देन चन्द्रेण माहेन्द्री दिगलङ्कृता ॥ ७-१८५-४७ (५३६०२)  
 दशशताक्षककुब्दरिनिःसृतः  
 किरणकेसरभासुरपिञ्जरः ।  
 तिमिरवारणवृथविदारणः  
 समुदियादुदयाचलकेसरी ॥ ७-१८५-४८ (५३६०३)  
 हरवृषोत्तमगात्रसमद्युतिः  
 स्मरशरासनपूर्णसमप्रभः ।  
 नववधुस्मितचारुमनोहरः  
 प्रविसृतः कुमुदाकरबान्धवः ॥ ७-१८५-४९ (५३६०४)  
 ततो मुहूर्ताङ्गवान्पुरस्ताच्छशलक्षणः ।  
 अरुणं दर्शयामास ग्रसञ्ज्योतिः प्रभां प्रभुः ॥ ७-१८५-५० (५३६०५)  
 अरुणस्य तु तस्यानु जातरूपसमप्रभम् ।  
 रश्मिजालं महच्चन्द्रो मन्दं मन्दमवासृजत् ॥ ७-१८५-५१ (५३६०६)  
 उत्सारयन्तः प्रभया तमस्ते चन्द्ररश्मयः ।  
 पर्यगच्छञ्छनैः सर्वा दिशः खं च क्षितिं तथा ॥ ७-१८५-५२ (५३६०७)  
 ततो मुहूर्ताङ्गवनं ज्योतिर्भूतमिवाभवत् ।  
 अप्रख्यमप्रकाशं च जगामाशु तमस्तथा ॥ ७-१८५-५३ (५३६०८)  
 प्रतिप्रकाशिते लोके दिवाभूते निशाकरे ।  
 विचेरुर्न विचेरुश्च राजन्नक्तञ्चरास्ततः ॥ ७-१८५-५४ (५३६०९)  
 बोध्यमानं तु तत्सैन्यं राजञ्चन्द्रस्य रश्मिभिः ।  
 बुबुधे शतपत्राणां वनं सूर्याशुभिर्यथा ॥ ७-१८५-५५ (५३६१०)  
 यथा चन्द्रोदयोद्भूतः क्षुभितः सागरोऽभवत् ।  
 तथा चन्द्रोदयोद्भूतः क्षुभितश्च बलार्णवः ॥ ७-१८५-५६ (५३६११)  
 ततः प्रववृते युद्धं पुनरेव विशाम्पते ।  
 लोके लोकविनाशाय परं लोकमभीप्सताम् ॥ ७-१८५-५७ (५३६१२)

इति श्रीमन्महाभारते द्रोणपर्वणि द्रोणवधपर्वणि  
 चतुर्दशरात्रियुद्धे पञ्चाशीत्यधिकशततमोऽध्यायः ॥ १८५ ॥  
 Mahabharata - Drona Parva - Chapter Footnotes

५-१८५-२८ सङ्ग्राममिति झ षाठः ॥

५-१८५-१८५ पञ्चाशीत्यधिकशततमोऽध्यायः ॥

द्रोणपर्व - अध्याय १८६

॥ श्रीः ॥

७.१८६. अध्यायः १८६

Mahabharata - Drona Parva - Chapter Topics

दुर्योधनोपालम्भकोपितेन द्रोणेन

पार्थदुर्योधनप्रशंसाधिक्षेपपूर्वकं रणाय निःसरणम् ॥ १ ॥

Mahabharata - Drona Parva - Chapter Text

७-१८६-० (५३६१३)

सञ्जय उवाच । ७-१८६-०क्ष् (४७६०)

ततो दुर्योधनो द्रोममभिगम्याब्रवीदिदम् ।

अमर्षवशमापन्नो जनयन्हर्षतेजसी ॥ ७-१८६-१ (५३६१४)

दुर्योधन उवाच । ७-१८६-२क्ष् (४७६१)

न मर्षणीयाः सङ्ग्रामे विश्रमन्तः श्रमान्विताः ।

सपत्ना ग्लानमनसो लब्धलक्षा विशेषतः ॥ ७-१८६-२ (५३६१५)

यत्तु मर्षितमस्माभिर्भवतः प्रियकाम्यया ।

त एते परिविश्रान्ताः पाण्डवा बलवत्तराः ॥ ७-१८६-३ (५३६१६)

सर्वथा परिहीनाः स्म तेजसा च बलेन च ।

भवता पाल्यमानास्ते विवर्धन्ते पुनःपुनः ॥ ७-१८६-४ (५३६१७)

दिव्यान्यस्त्राणि सर्वाणि ब्राह्मादीनि च यानि ह ।

तानि सर्वाणि तिष्ठन्ति भवत्येव विशेषतः ॥ ७-१८६-५ (५३६१८)

न पाण्डवेया न वयं नान्ये लोके धनुर्धराः ।

युध्यमानस्य ते तुल्याः सत्यमेतद्ब्रवीमि ते ॥ ७-१८६-६ (५३६१९)

ससुरासुरगन्धर्वानिमाँलोकान्द्विजोत्तम ।

सर्वास्त्रविद्भवान्हन्याद्विव्यैरस्त्रैर्न संशयः ॥ ७-१८६-७ (५३६२०)

स भवान्मर्षयत्येनांस्तव तुल्यानवेत्य च ।

शिष्यत्वं वा पुरस्कृत्य मम वा मन्दभाग्यताम् ॥ ७-१८६-८ (५३६२१)

सञ्जय उवाच । ७-१८६-९क्ष् (४७६२)

एवमुद्धर्षितो द्रोणः कोपितश्च सुतेन ते ।

समन्युरब्रवीद्राजन्दुर्योधनमिदं वचः ॥ ७-१८६-९ (५३६२२)

स्थविरः सन्परं शक्त्या घटे दुर्योधनाहवे ।

अतः परं मया कार्यं क्षुद्रं विजयगृद्धिना ।  
 अनस्त्रविदयं सर्वो हन्तव्योऽस्त्रविदा जनः ॥ ७-१८६-१० (५३६२३)  
 यद्भवान्मन्यते चापि शुभं वा यदि वाऽशुभम् ।  
 तद्वै कर्ताऽस्मि कौरव्य वचनात्तव नान्यथा ॥ ७-१८६-११ (५३६२५)  
 निहत्य सर्वपाञ्चालान्युद्धे कृत्वा पराक्रमम् ।  
 विमोक्ष्ये कवचं राजन्सत्येनायुधमालभे ॥ ७-१८६-१२ (५३६२६)  
 मन्यसे यच्च कौन्तेयमर्जुनं श्रान्तमाहवे ।  
 तस्य वीर्यं महाबाहो शृणु सत्येन कौरव ॥ ७-१८६-१३ (५३६२७)  
 तं न देवा न गन्धर्वा न यक्षा न च राक्षसाः ।  
 उत्सहन्ते रणे जेतुं कुपितं सव्यसाचिनम् ॥ ७-१८६-१४ (५३६२८)  
 खाण्डवे येन भगवान्प्रत्युद्यातः सुरेश्वरः ।  
 सायकैर्वारितश्चापि वर्षमाणो महात्मना ॥ ७-१८६-१५ (५३६२९)  
 यक्षा नागास्तथा दैत्या ये चान्ये बलगर्विताः ।  
 निहताः पुरुषेन्द्रेण तच्चापि विदितं तव ॥ ७-१८६-१६ (५३६३०)  
 गन्धर्वा घोषयात्रायां चित्रसेनादयो जिताः ।  
 यूयं तैर्हियमाणाश्च मोक्षिता दृढधन्वना ॥ ७-१८६-१७ (५३६३१)  
 निवातकवचाश्चापि देवानां शत्रवस्तथा ।  
 सुरैरवध्याः सङ्ग्रामे तेन वीरेण निर्जिताः ॥ ७-१८६-१८ (५३६३२)  
 दानवानां सहस्राणि हिरण्यपुरवासिनाम् ।  
 विजिग्ये पुरुषव्याघ्रः स शक्यो मानुषैः कथम् ॥ ७-१८६-१९ (५३६३३)  
 प्रत्यक्षं चैव ते सर्वं यथा बलमिदं तव ।  
 क्षपितं पाण्डुपुत्रेण चेष्टतां नो विशाम्पते ॥ ७-१८६-२० (५३६३४)  
 सञ्जय उवाच । ७-१८६-२१क्ष् (४७६३)  
 तं तदाऽभिप्रशंसन्तमर्जुनं कुपितस्तदा ।  
 द्रोणं तव सुतो राजन्पुनरेवेदमब्रवीत् ॥ ७-१८६-२१ (५३६३५)  
 अहं दुःशासनः कर्णः शकुनिर्मातुलश्च मे ।  
 हनिष्यामोऽर्जुनं सङ्घे द्विधा कृत्वाऽद्य भारतीम् ।  
 गतिष्ठ स त्वं महाबाहो नित्यं शिष्यः प्रियस्तव ॥ ७-१८६-२२ (५३६३६)  
 तस्य तद्वचनं श्रुत्वा भारद्वाजो हसन्निव ।  
 अन्ववर्तत राजानं स्वस्ति तेऽस्त्विति चाब्रवीत् ॥ ७-१८६-२३ (५३६३७)  
 को हि गाण्डीवधन्वानं ज्वलन्तमिव तेजसा ।  
 अक्षयं क्षपयेत्कश्चित्क्षत्रियः क्षत्रियर्षभम् ॥ ७-१८६-२४ (५३६३८)  
 तं न वित्तपतिर्नेन्द्रो न यमो न जलेश्वरः ।  
 नासुरोरगरक्षांसि क्षपयेयुः सहायुधम् ॥ ७-१८६-२५ (५३६३९)  
 मूढास्त्वेतानि भाषन्ते यानीमान्यात्थ भारत ।  
 युद्धे ह्यर्जुनमासाद्य स्वस्तिमान्को व्रजेद्गृहान् ॥ ७-१८६-२६ (५३६४०)

त्वं तु सर्वाभिः शङ्कित्वान्निष्ठुरः पापनिश्चयः ।  
 श्रेयसस्त्वद्धिते युक्तांस्तत्तद्वक्तुमिहेच्छसि ॥ ७-१८६-२७ (५३६४१)  
 गच्छ त्वमपि कौन्तेयमात्मार्थे जहि माचिरम् ।  
 त्वमप्याशंससे योद्धुं कुलजः क्षत्रियो ह्यसि ॥ ७-१८६-२८ (५३६४२)  
 इमान्किं क्षत्रियान्सर्वान्घातयिष्यस्यनागसः ।  
 त्वस्य मूलं वैरस्य तस्मादासादयार्जुनम् ॥ ७-१८६-२९ (५३६४३)  
 एष ते मातुलः प्राज्ञः क्षत्रधर्ममनुव्रतः ।  
 दुर्द्युतदेवी गान्धारे प्रयात्वर्जुनमाहवे ॥ ७-१८६-३० (५३६४४)  
 एषोऽक्षकुशलो जिह्मो द्यूतकृत्कितवः शठः ।  
 देविता निकृतिप्रज्ञो युधि जेष्यति पाण्डवान् ॥ ७-१८६-३१ (५३६४५)  
 त्वया कथितमत्यर्थं कर्णेन सह हृष्टवत् ।  
 असकृच्छून्यवन्मोहाद्वृतराष्ट्रस्य शृण्वतः ॥ ७-१८६-३२ (५३६४६)  
 अहं च तात कर्णश्च भ्राता दुःशानश्च मे ।  
 पाण्डुपुत्रान्हनिष्यामः सहिताः समरे त्रयः ॥ ७-१८६-३३ (५३६४७)  
 इति ते कथ्यमानस्य श्रुतं संसदिसंसदि ।  
 अनुतिष्ठ प्रतिज्ञां तां सत्यवाग्भव तैः सह ॥ ७-१८६-३४ (५३६४८)  
 एष ते पाण्डवः शत्रुरविशङ्कोऽग्रतः स्थितः ।  
 क्षत्रधर्ममवेक्षस्व श्लाघ्यस्तव वधो जयात् ॥ ७-१८६-३५ (५३६४९)  
 दत्तं भुक्तमधीतं च प्राप्तमैश्वर्यमीप्सितम् ।  
 कृतकृत्योऽनृणश्चासि मा भैर्युध्यस्व पाण्डवम् ॥ ७-१८६-३६ (५३६५०)  
 इत्युक्त्वा समरे द्रोणो न्यवर्तत यतः परे ।  
 द्वैधीकृत्य ततः सेनां युद्धं समभवत्तदा ॥ ७-१८६-३७ (५३६५१)

इति श्रीमन्महाभारते द्रोणपर्वणि द्रोणवधपर्वणि  
 चतुर्दशरात्रियुद्धे षडशीत्यधिकशततमोऽध्यायः ॥ १८६ ॥

द्रोणपर्व - अध्याय १८७

॥ श्रीः ॥

७.१८७. अध्यायः १८७

Mahabharata - Drona Parva - Chapter Topics

द्रोणेन द्रुपदविराटादीनां वधः ॥ १ ॥

भीमेन निष्ठुरभाषणेन धृष्टद्युम्नमुद्योज्य द्रोणानीकाभिगमनम् ॥ २ ॥

चतुर्दशरात्रियुद्धसमाप्तिः ॥ ३ ॥

Mahabharata - Drona Parva - Chapter Text

७-१८७-० (५३६५२)  
 सञ्जय उवाच । ७-१८७-०क्ष् (४७६४)  
 त्रिभागमात्रेषायां रात्र्यां युद्धमवर्तत ।  
 कुरूणां पाण्डवानां च संहृष्टानां विशाम्पते ॥ ७-१८७-१ (५३६५३)  
 अथ चन्द्रप्रभां मुष्णन्नादित्यस्य पुरःसरः ।  
 अरुणोऽभ्युदयाञ्चक्रे ताम्रीकृर्वन्निवाम्बरम् ॥ ७-१८७-२ (५३६५४)  
 गप्रकाशमकरोद्गोम जगत्संरञ्जयन्निव ।  
 प्राच्यां दिशि सहस्रांशोररुणेनारुणीकृतम् ।  
 तापनीयं यथा चक्रं भ्राजते रविमण्डलम् ॥ ७-१८७-३ (५३६५५)  
 ततो रथाश्चांश्च मनुष्ययाना--  
 न्युत्सृज्य सर्वे कुरुपाण्डुयोधाः ।  
 दिवाकरस्याभिमुखं जपन्तः  
 सन्ध्यागताः प्राञ्जलयो बभूवुः ॥ ७-१८७-४ (५३६५६)  
 ततो द्वैधीकृते सैन्ये द्रोणः सोमकपाण्डवान् ।  
 अभ्यद्रवत्सपाञ्चालान्दुर्योधनपुरोगमः ॥ ७-१८७-५ (५३६५७)  
 द्वैधीकृतान्कुरुन्दृष्ट्वा माधवोऽर्जुनमब्रवीत् ।  
 सपत्नान्सव्यतः कुर्याः सव्यसाचिन्निमान्कुरून् ॥ ७-१८७-६ (५३६५८)  
 स माधवमनुज्ञाय कुरुष्वेति धनञ्जयः ।  
 द्रोणकर्णौ महेश्वासौ सव्यतः पर्यवर्तत ॥ ७-१८७-७ (५३६५९)  
 अभिप्रायं तु कृष्णस्य ज्ञात्वा परपुरञ्जयः ।  
 आजिशीर्षगतं पार्थं भीमसेनोऽभ्युवाच ह ॥ ७-१८७-८ (५३६६०)  
 भीमसेन उवाच । ७-१८७-९क्ष् (४७६५)  
 अर्जुनार्जुन बीभत्सो शृणुष्वैतद्वचो मम ।  
 यदर्थं क्षत्रिया सूते तस्य कालोऽयमागतः ॥ ७-१८७-९ (५३६६१)  
 अस्मिंश्चेदागते काले श्रेयो न प्रतिपत्स्यसे ।  
 असम्भावितरूपस्त्वं सुनृशंसं करिष्यसि ॥ ७-१८७-१० (५३६६२)  
 सत्यश्रीधर्मयशसां वीर्येणानृण्यमाप्नुहि ।  
 भिन्ध्यनीकं युधांश्चेष्ट प्रतिज्ञां सफलां कुरु ॥ ७-१८७-११ (५३६६३)  
 सञ्जय उवाच । ७-१८७-१२क्ष् (४७६६)  
 स सव्यसाची भीमेन चोदितः केशवेन च ।  
 कर्णद्रोणावतिक्रम्य समन्तात्पर्यवारयत् ॥ ७-१८७-१२ (५३६६४)  
 तमाजिशीर्षमायान्तं दहन्तं क्षत्रियर्षभान् ।  
 पराक्रान्तं पराक्रम्य ततः क्षत्रियपुङ्गवाः ।  
 नाशक्नुवन्वारयितुं वर्धमानमिवानलम् ॥ ७-१८७-१३ (५३६६५)  
 अथ दुर्योधनः कर्णः शकुनिश्चापि सौबलः ।

अभ्यवर्षञ्छरत्रातैः कुन्तीपुत्रं धनञ्जयम् ॥ ७-१८७-१४ (५३६६६)  
 तेषामस्त्राणि सर्वेषामुत्तमास्त्रविदां वरः ।  
 कदर्थीकृत्य राजेन्द्र शरवर्षैरवाकिरत् ॥ ७-१८७-१५ (५३६६७)  
 अस्त्रैरस्त्राणि संवार्य लघुहस्तो धनञ्जयः ।  
 सर्वानविध्यन्निशितैर्दशभिर्दशभिः शरैः ॥ ७-१८७-१६ (५३६६८)  
 उद्धृता रजसो वृष्टिः शरवृष्टिस्तथैव च ।  
 तमश्च घोरं शब्दश्च तदा समभवन्महान् ॥ ७-१८७-१७ (५३६६९)  
 न द्यौर्न भूमिर्न दिशः प्राज्ञायन्त तथागते ।  
 सैन्येन रजसा मूढं सर्वमन्धमिवाभवत् ॥ ७-१८७-१८ (५३६७०)  
 नैव ते न वयं राजन्प्राज्ञासिष्म परस्परम् ।  
 गशब्दमात्रेण जानीमो वयं ते च परस्परम् ।  
 उद्देशेन हि तेन स्म समयुध्यन्त पार्थिवाः ॥ ७-१८७-१९ (५३६७१)  
 विरथा रथिनो राजन्समासाद्य परस्परम् ।  
 केशेषु समसज्जन्त कवचेषु भुजेषु च ॥ ७-१८७-२० (५३६७२)  
 हताश्चा हतसूताश्च निश्चेष्टा रथिनो हताः ।  
 जीवन्त इव तत्र स्म व्यदृश्यन्त भयादिताः ॥ ७-१८७-२१ (५३६७३)  
 हतान्गजान्समाश्लिष्य पर्वतानिव वाजिनः ।  
 गतसत्त्वा व्यदृश्यन्त तथैव सह सादिभिः ॥ ७-१८७-२२ (५३६७४)  
 ततस्त्वभ्यवसृत्यैव सङ्ग्रामादुत्तरां दिशम् ।  
 आतिष्ठदाहवे द्रोणो विधूमोऽग्निरिव ज्वलन् ॥ ७-१८७-२३ (५३६७५)  
 तमाजिशीषादिकान्तमपक्रान्तं निशम्य तु ।  
 समकम्पन्त सैन्यानि पाण्डवानां विशाम्पते ॥ ७-१८७-२४ (५३६७६)  
 भ्राजमानं श्रिया युक्तं ज्वलन्तमिव तेजसा ।  
 द्रोणं दृष्ट्वा परे त्रेसुश्चेरुर्मल्लुश्च भारत ॥ ७-१८७-२५ (५३६७७)  
 आह्वयन्तं परानीकं प्रभिन्नमिव वारणम् ।  
 नैनमाशंसिरे जेतुं दानवा वासवं यथा ॥ ७-१८७-२६ (५३६७८)  
 केचिदासन्निरुत्साहाः केचित्क्रुद्धा मनस्विनः ।  
 विस्मिताश्चाभवन्केचित्केचिद्दृष्ट्वाऽभवन्युधि ॥ ७-१८७-२७ (५३६७९)  
 हस्तैर्हस्ताग्रमपरे प्रत्यपिम्पन्नराधिपाः ।  
 अपरे दशनैरोष्ठानदशन्क्रोधमूर्च्छिताः ॥ ७-१८७-२८ (५३६८०)  
 व्याक्षिपन्नायुधान्यन्ये ममृदुश्चापरे भुजान् ।  
 अन्ये चान्वपतन्द्रोणं त्यक्तात्मानो महौजसः ॥ ७-१८७-२९ (५३६८१)  
 पाञ्चालास्तु विशेषेण द्रोणसायकपीडिताः ।  
 समसज्जन्त राजेन्द्र समरे भृशवेदनाः ॥ ७-१८७-३० (५३६८२)  
 ततो विराटद्रुपदौ द्रोणं प्रति ययू रणे ।  
 तथा चरन्तं सङ्ग्रामे भृशं समरदुर्जयम् ॥ ७-१८७-३१ (५३६८३)

द्रुपदस्य ततः पौत्रास्त्रय एव विशाम्पते ।  
 चेदयश्च महेश्वासा द्रोणमेवाभ्ययुर्युधि ॥ ७-१८७-३२ (५३६८४)  
 तेषां द्रुपदपौत्राणां त्रयाणां निशितैः शरैः ।  
 त्रिभिर्द्रोणोऽहरत्राणांस्ते हता न्यपतन्भुवि ॥ ७-१८७-३३ (५३६८५)  
 ततो द्रोणोऽजयद्युद्धे चेदिकैकेयसृञ्जयान् ।  
 मात्स्यांश्चैवाजयत्कृत्स्नान्भारद्वाजो महारथान् ॥ ७-१८७-३४ (५३६८६)  
 ततस्तु द्रुपदः क्रोधाच्छरवर्षमवासृजत् ।  
 द्रोणं प्रति महाराज विराटश्चैव संयुगे ॥ ७-१८७-३५ (५३६८७)  
 तं निहत्येषुवर्षं तु द्रोणः क्षत्रियमर्दनः ।  
 तौ शरैश्छादयामास विराटद्रुपदावुभौ ॥ ७-१८७-३६ (५३६८८)  
 द्रोणेन च्छाद्यमानौ तु क्रुद्धौ सङ्ग्राममूर्धनि ।  
 द्रोणं शरैर्विव्यधतुः परमं क्रोधमास्थितौ ॥ ७-१८७-३७ (५३६८९)  
 तत द्रोणो महाराज क्रोधामर्षसमन्वितः ।  
 भल्लाभ्यां भृशतीक्ष्णाभ्यां चिच्छेद धनुषी तयोः ॥ ७-१८७-३८ (५३६९०)  
 ततो विराटः कुपितः समरे तोमरान्दश ।  
 दश चिक्षेप च शरान्द्रोणस्य वधकाङ्क्षया ॥ ७-१८७-३९ (५३६९१)  
 शक्तिं च द्रुपदो घोरामायसीं स्वर्णभूषिताम् ।  
 चिक्षेप भुजगेन्द्राभां क्रुद्धो द्रोणरथं प्रति ॥ ७-१८७-४० (५३६९२)  
 ततो भल्लैः सुनिशितैश्छित्त्वा तांस्तोमरान्दश ।  
 शक्तिं कनकवैदूर्यां द्रोणश्चिच्छेद सायकैः ॥ ७-१८७-४१ (५३६९३)  
 ततो द्रोणः सुपीताभ्यां भल्लाभ्यामरिमर्दनः ।  
 द्रुपदं च विराटं च प्रेषयामास मृत्यवे ॥ ७-१८७-४२ (५३६९४)  
 हते विराटे द्रुपदे केकयेषु तथैव च ।  
 तथैव चेदिमात्स्येषु पाञ्चालेषु तथैव च ॥ ७-१८७-४३ (५३६९५)  
 हतेषु त्रिषु वीरेषु द्रुपदस्य च नप्तृषु ।  
 द्रोणस्य कर्म तद्दृष्ट्वा कोपदुःखसमन्वितः ।  
 शशाप रथिनां मध्ये धृष्टद्युम्नो महामनाः ॥ ७-१८७-४४ (५३६९६)  
 इष्टापूर्तात्तथा क्षात्राद्ब्राह्मण्याच्च स नश्यतु ।  
 द्रोणो यस्याद्य मुच्येत यं वा द्रोणः पराभवेत् ॥ ७-१८७-४५ (५३६९७)  
 इति तेषां प्रतिश्रुत्य मध्ये सर्वधनुष्मताम् ।  
 आयाद्द्रोणं सहानीकाः पाञ्चाल्यऋ परवीरहा ॥ ७-१८७-४६ (५३६९८)  
 पाञ्चालास्त्वेकतो द्रोणभ्यघ्नन्पाण्डवैः सह ।  
 दुर्योधनश्च कर्णश्च शकुनिश्चापि सौबलः ।  
 सोदर्याश्च यथा मुख्यास्तेऽरक्षन्द्रोणमाहवे ॥ ७-१८७-४७ (५३६९९)  
 रक्ष्यमाणं तथा द्रोणं सर्वैस्तैस्तु महारथैः ।  
 यतमानास्तु पाञ्चाला न शेकुः प्रतिवीक्षितुम् ॥ ७-१८७-४८ (५३७००)

तत्राक्रुध्यङ्गीमसेनो धृष्टद्युम्नस्य मारिष ।  
 स एनं वाग्भिरुग्राभिस्ततक्ष पुरुषर्षभः ॥ ७-१८७-४९ (५३७०१)  
 भीमसेन उवाच । ७-१८७-५०क्ष (४७६७)  
 द्रुपदस्य कुले जातः सर्वास्त्रेष्वस्त्रवित्तमः ।  
 कः क्षत्रियो मन्यमानः प्रेक्षेतारिमवस्थितम् ॥ ७-१८७-५० (५३७०२)  
 पितृपुत्रवधं प्राप्य पुंस्त्वं को वा प्रहर्षयेत् ।  
 विशेषतस्तु शपथं शपित्वा राजसंसदि ॥ ७-१८७-५१ (५३७०३)  
 एष वैश्वानर इव समिद्धः स्वेन तेजसा ।  
 शरचापेन्धनो द्रोणः क्षत्रं दहति तेजसा ॥ ७-१८७-५२ (५३७०४)  
 पुरा करोति निःशेषां पाण्डवानामनीकिनीम् ।  
 स्थिताः पश्यत मे कर्म द्रोणमेव ब्रजाम्यहम् ॥ ७-१८७-५३ (५३७०५)  
 इत्युक्त्वा प्राविशत्क्रुद्धो द्रोणानीकं वृकोदरः ।  
 शरैः पूर्णायतोत्सृष्टौर्द्रावयंस्तव वाहिनीम् ॥ ७-१८७-५४ (५३७०६)  
 धृष्टद्युम्नोऽपि पाञ्चाल्यः प्रविश्य महतीं चमूम् ।  
 आससाद रणे द्रोणं तदासीत्तुमुलं महत् ॥ ७-१८७-५५ (५३७०७)  
 नैव नस्तादृशं युद्धं दृष्टपूर्वं न च श्रुतम् ।  
 यथा सूर्योदये राजन्समुत्पिञ्जोऽभवन्महान् ॥ ७-१८७-५६ (५३७०८)  
 संसक्तान्येव चादृश्यन्नथवृन्दानि मारिष ।  
 हतानि च विकीर्णानि सरीराणि शरीरिणाम् ॥ ७-१८७-५७ (५३७०९)  
 केचिदन्यत्र गच्छन्तः पथि चान्यैरुपद्रुताः ।  
 विमुखाः पृष्ठतश्चान्ये ताड्यन्ते पार्श्वतः परे ॥ ७-१८७-५८ (५३७१०)  
 तथा संसक्तयुद्धं तदभवद्भृशदारुणम् ।  
 अथ सन्ध्यागतः सूर्यः क्षणेन समपद्यत ॥ ७-१८७-५९ (५३७११)

इति श्रीमन्महाभारते द्रोणपर्वणि द्रोणवधपर्वणि  
 चतुर्दशरात्रियुद्धे सप्ताशीत्यधिकशततमोऽध्यायः ॥ १८७ ॥

Mahabharata - Drona Parva - Chapter Footnotes

५-१८७-१ त्रिभागमात्रशेषायां मुहूर्तत्रयावशिष्टायाम् । तत्र  
 सूर्योदयोत्तरं त्रयोदश्यां द्रोणस्य नाशः । त्रयोदश्यां  
 शुक्लपक्षे युद्धारम्भस्य--हेमन्ते प्रथमेमासे शुक्लपक्षे  
 त्रयोदशीम् । प्रवृत्तं भारतं युद्धमिति भारतसावित्र्यामुक्तस्य  
 चोपपत्तिः सिध्यति ॥

५-१८७-४४ शशाप शपथं कृतवान् ॥

५-१८७-४५ इष्टं यागहोमादि । आपूर्तं क्षेत्रारामादि । क्षात्रं  
 द्रुपदकुलोत्पन्नत्वात् । ब्राह्मण्यं याजोपयाजयोर्ब्राह्मणयेस्तपसा

ब्राह्मणरूपादग्नेश्च जातत्वात् । एतत्सर्वं तस्य नश्यतु । यस्य  
शत्रुद्रोणो मुच्येत मरणं न प्राप्नुयात् । यं वा मां वा । द्रोणो यदि  
पराभवेदिति ॥

५-१८७-१८७ सप्ताशीत्याधिकशततमोऽध्यायः ॥

द्रोणपर्व - अध्याय १८८

॥ श्रीः ॥

७.१८८. अध्यायः १८८

Mahabharata - Drona Parva - Chapter Topics

पञ्चदशदिवसयुद्धारम्भः ॥ १ ॥

सङ्कुलयुद्धम् । नकुलेन दुर्योधनपराजयः ॥ २ ॥

Mahabharata - Drona Parva - Chapter Text

७-१८८-० (५३७१२)

सञ्जय उवाच । ७-१८८-०क्ष (४७६८)

ते तथैव महाराज दंशिता रणमूर्धनि ।

सन्ध्यागतं सहस्रांशुमादित्यमुपतस्थिरे ॥ ७-१८८-१ (५३७१३)

उदिते तु सहस्रांशौ तप्तकाञ्चनसप्रभे ।

प्रकाशितेषु लोकेषु पुनर्युद्धमवर्तत ॥ ७-१८८-२ (५३७१४)

द्वन्द्वानि तत्र यान्यासन्संसक्तानि पुरोदयात् ।

तान्येवाभ्युदिते सूर्ये समसज्जन्त भारत ॥ ७-१८८-३ (५३७१५)

रथैर्हया हयैर्नागाः पादातैश्चापि कुञ्जराः ।

हयैर्हयाः समाजग्मुः पादाताश्च पदातिभिः ॥ ७-१८८-४ (५३७१६)

रथा रथैरिभैर्नागास्तथैव भरतर्षभ ।

संसक्ताश्च वियुक्ताश्च योधाः सन्नयपतन्नणे ॥ ७-१८८-५ (५३७१७)

ते रात्रौ कृतकर्माणः श्रान्ताः सूर्यस्य तेजसा ।

क्षुत्पिपासापरीताङ्गा विसंज्ञा बहवोऽभवन् ॥ ७-१८८-६ (५३७१८)

शङ्खवेरीमृदङ्गानां कुञ्जराणां च गर्जताम् ।

विष्फारितविकृष्टानां कार्मुकाणां च कूजताम् ॥ ७-१८८-७ (५३७१९)

शब्दः समभवद्राजन्दिविस्पृग्भरतर्षभ ।

द्रवतां च पदातीनां शस्त्राणां पततामपि ॥ ७-१८८-८ (५३७२०)

हयानां हेषतां चापि रथानां च निवर्तताम् ।

क्रोशतां गर्जतां चैव तदासीत्तुमुलं महत् ॥ ७-१८८-९ (५३७२१)

विवृद्धस्तुमुलः शब्दो द्यामगच्छन्महांस्तदा ।

नानायुधनिकृत्तानां चेष्टतामातुरः स्वनः ॥ ७-१८८-१० (५३७२२)  
भूमावश्रूयत महांस्तदाऽऽसीत्कृपणं महत् ।  
पततां पात्यमानानां पत्यश्वरथदन्तिनाम् ॥ ७-१८८-११ (५३७२३)  
तेषु सर्वेष्वनीकेषु व्यतिषक्तेष्वनेकशः ।  
स्वे स्वाञ्जघ्नः परे स्वांश्च स्वान्परेषां परे परान् । ७-१८८-१२ (५३७२४)  
वीरबाहुविसृष्टाश्च योधेषु च गजेषु च ।  
राशयः प्रत्यदृश्यन्त वाससां नेजनेष्विव ॥ ७-१८८-१३ (५३७२५)  
उद्यतप्रतिपिष्टानां खङ्गानां वीरबाहुभिः ।  
स एव शब्दस्तद्रूपो वाससां निज्यतामिव ॥ ७-१८८-१४ (५३७२६)  
अर्धासिभिस्तथा खङ्गैस्तोमरैः सपरश्वथैः ।  
निकृष्टयुद्धं संसक्तं महदासीत्सुदारुणम् ॥ ७-१८८-१५ (५३७२७)  
गजाश्वकायप्रभवां नरदेहप्रवाहिनीम् ।  
शस्त्रमत्स्यसुसम्पूर्णां मांसशोणितकर्माम् ॥ ७-१८८-१६ (५३७२८)  
आर्तनादस्वनवतीं पताकाशस्त्रफेनिलाम् ।  
नदीं प्रावर्तयन्वीराः परलोकौघगामिनीम् ॥ ७-१८८-१७ (५३७२९)  
शरशक्त्यर्दिता क्लान्ता रात्रिमूढात्पचेतसः ।  
विष्टभ्य सर्वगात्राणि व्यतिष्ठन्गाजवाजिनः ॥ ७-१८८-१८ (५३७३०)  
संशुष्कवदना वीराः शिरोभिश्चारुकुण्डलैः ।  
युद्धोपकरणैश्चान्यैस्तत्रतत्र चकाशिरे ॥ ७-१८८-१९ (५३७३१)  
क्रव्यादसङ्घैराकीर्णं मृतैरर्धमृतैरपि ।  
नासीद्ग्रथपथस्तत्र सर्वमायोधनं प्रति ॥ ७-१८८-२० (५३७३२)  
मञ्जत्सु चक्रेषु रथान्स्त्वमास्थाय वाजिनः ।  
कथञ्चिदवहन्श्रान्ता वेपमानाः शरार्दिताः ।  
कुलसत्वबलोपेता वाजिनो वारणोपमाः ॥ ७-१८८-२१ (५३७३३)  
विह्वलं तूर्णमुद्धान्तं सभयं भारतातुरम् ।  
बलमासीत्तदा सर्वमृते द्रोणार्जुनावुभौ ॥ ७-१८८-२२ (५३७३४)  
तावेवास्तां निलयनं तावार्तायनमेव च ।  
तावेवान्ये समासाद्य जग्मुर्वैवस्वतक्षयम् ॥ ७-१८८-२३ (५३७३५)  
आविग्नमभवत्सर्वं कौरवाणां महद्वलम् ।  
पाञ्चालानां च संसक्तं न प्राज्ञायत किञ्चन ॥ ७-१८८-२४ (५३७३६)  
अन्तकाक्रीडसदृशं भीरूणां भयवर्धनम् ।  
पृथिव्यां राजवंश्यानामुत्थिते महति क्षये ॥ ७-१८८-२५ (५३७३७)  
न तत्र कर्णं द्रोणं वा नार्जुनं न युधिष्ठिरम् ।  
न भीमसेनं न यमौ न पाञ्चाल्यं न सात्यकिम् ॥ ७-१८८-२६ (५३७३८)  
न च दुःशासनं द्रौणिं न दुर्योधनसौबलौ ।  
न कृपं मद्रराजं च कृतवर्माणमेव च ॥ ७-१८८-२७ (५३७३९)

न चान्यात्रैव चात्मानं न क्षितिं न दिशस्तथा ।  
 पश्याम राजन्संसक्तान्सैन्येन रजसा धृतान् ॥ ७-१८८-२८ (५३७४०)  
 सम्भ्रान्ते तुमुले घोरे रजोमेघे समुत्थिते ।  
 त्रियामामिव संप्राप्ताममन्यन्त निशाचराः ॥ ७-१८८-२९ (५३७४१)  
 न ज्ञायन्ते कौरवेया न पाञ्चाला न पाण्डवाः ।  
 न दिशो द्यौर्न चोर्वी च न समं विषमं तथा ॥ ७-१८८-३० (५३७४२)  
 हस्तसंस्पर्शमापन्नान्परानप्यथवा स्वकान् ।  
 न्यपातयंस्तदा युद्धे नराः स्म विजयैषिणः ॥ ७-१८८-३१ (५३७४३)  
 उद्धूतत्वात्तु रजसः प्रसेकाच्छोणितस्य च ।  
 प्राशाम्यत रजो भौमं शीघ्रत्वादनिलस्य च ॥ ७-१८८-३२ (५३७४४)  
 तत्र नागा हया योधा रथिनोऽथ पदातयः ।  
 पारिजातवनानीव व्यरोचन्नुधिरोक्षिताः ॥ ७-१८८-३३ (५३७४५)  
 ततो दुर्योधनः कर्णो द्रोणो दुःशासनस्तथा ।  
 पाण्डवैः समसज्जन्त चतुर्भिश्चतुरो रथाः ॥ ७-१८८-३४ (५३७४६)  
 दुर्योधनः सह भ्रात्रा यमाभ्यां समसज्जत ।  
 वृकोदरेण राधेयो भारद्वाजेन चार्जुनः ॥ ७-१८८-३५ (५३७४७)  
 तद्धोरं महदाश्चर्यं युद्धं दैवासुरोपमम् ।  
 रथर्षभागामुग्राणां सन्निपातममानुषम् ॥ ७-१८८-३६ (५३७४८)  
 रथमार्गैर्विचित्रैस्तैर्विचित्ररथसङ्कुलम् ।  
 अपश्यन्नथिनो युद्धं विचित्रं चित्रयोधिनाम् ॥ ७-१८८-३७ (५३७४९)  
 यतमानाः पराक्रान्ताः परस्परजिगीषवः ।  
 जीमूता इव घर्मान्ते शरवर्षैरवाकिरन् ॥ ७-१८८-३८ (५३७५०)  
 ते रथान्सूर्यसङ्काशानास्थिताः पुरुषर्षभाः ।  
 अशोभन्त यथा मेघाः शारदाश्चलविद्युतः ॥ ७-१८८-३९ (५३७५१)  
 योधास्ते तु महाराज क्रोधामर्षसमन्विताः ।  
 स्पर्धिनश्च महेश्वासाः कृतयत्ना धनुर्धराः ।  
 अभ्यगच्छंस्तथाऽन्योन्यं मत्ता गजवृषा इव ॥ ७-१८८-४० (५३७५२)  
 न नूनं देहभेदोऽस्ति काले राजन्ननागते ।  
 यत्र सर्वे न युगपद्दृशीर्यन्त महारथाः ॥ ७-१८८-४१ (५३७५३)  
 बाहुभिश्चपरणैश्चित्रैः शिरोभिश्च सकुण्डलैः ।  
 कार्मुकैर्विशिखैः प्रासैः खड्गैः परशुपट्टसैः ॥ ७-१८८-४२ (५३७५४)  
 नालीकैः क्षुद्रनाराचैर्नखरैः शक्तितोमरैः ।  
 अन्यैश्च विविधाकारैर्धौतैः प्रहरणोत्तमैः ॥ ७-१८८-४३ (५३७५५)  
 विचित्रैर्विविधाकारैः शरीरावरणैरपि ।  
 विचित्रैश्च रथैर्भग्नैर्हतैश्च गजवाजिभिः ॥ ७-१८८-४४ (५३७५६)  
 शून्यैश्चैव नगाकारैर्हतयोधध्वजै रथैः ।

अमनुष्यैर्हयैस्त्रस्तैः कृष्यमाणैस्ततस्ततः ॥ ७-१८८-४५ (५३७५७)  
 वातायमानैरसकृद्धतवीरैरलंकृतैः ।  
 व्यजनैः कङ्कटैश्चैव ध्वजैश्च विनिपातितैः ॥ ७-१८८-४६ (५३७५८)  
 छत्रैराभरणैर्वस्त्रैर्माल्यैश्च ससुगन्धिभिः ।  
 हारैः किरीटैर्मुकुटैरुष्णीषैः किङ्किणीगणैः ॥ ७-१८८-४७ (५३७५९)  
 उरस्थैर्मणिभिर्निष्कैश्चूडामणिभिरेव च ।  
 आसीदायोधनं तत्र नभस्तारागणैरिव ॥ ७-१८८-४८ (५३७६०)  
 ततो दुर्योधनस्यासीन्नकुलेन समागमः ।  
 अमर्षितेन क्रुद्धस्य क्रुद्धेनामर्षितस्य च ॥ ७-१८८-४९ (५३७६१)  
 अपसव्यं चकाराथ माद्रीपुत्रस्तवात्मजम् ।  
 किरञ्छरशतैर्हृष्टस्तत्र नादो महानभूत् ॥ ७-१८८-५० (५३७६२)  
 अपसव्यं कृतं सङ्घृये भ्रातृव्येनात्यमर्षिणा ।  
 नामृष्यत तमप्याजौ प्रतिचक्रे परन्तपः ।  
 पुत्रस्तव महाराज राजा दुर्योधनो द्रुतम् ॥ ७-१८८-५१ (५३७६३)  
 ततः प्रतिचिकीर्षन्तमपसव्यं तु ते सुतम् ।  
 न्यवारयत तेजस्वी नकुलश्चित्रमार्गवित् ॥ ७-१८८-५२ (५३७६४)  
 स सर्वतो निवार्यैनं शरजालेन पीडयन् ।  
 विमुखं नकुलश्चक्रे तत्सैन्याः समपूजयन् ॥ ७-१८८-५३ (५३७६५)  
 तिष्ठतिष्ठेति नकुलो बभाषे तनयं तव ।  
 संस्मृत्य सर्वदुःखानि तव दुर्मन्त्रितं च तत् ॥ ७-१८८-५४ (५३७६६)

इति श्रीमन्महाभारते द्रोणपर्वणि द्रोणवधपर्वणि  
 चतुर्दशरात्रियुद्धे अष्टाशीत्यधिकशततमोऽध्यायः ॥ १८८ ॥

Mahabharata - Drona Parva - Chapter Footnotes

५-१८८-१२ स्वे कौरवाः स्वान् स्वभृत्यान्परे पाण्डवाः स्वान्  
 स्वभृत्यान् । स्वे इत्यनुवर्तते । परेषां पाण्डवानां स्वान्  
 स्वे कौरवाः परेषां पाण्डवानां परान् कौरवान् परे पाण्डवा  
 जघ्नुरित्यन्वयः । परेषामित्युभयत्र सम्बध्यते । स्वपरविभागो  
 वक्तुः सञ्जयस्यानुरोधात् ॥

५-१८८-१३ निज्यन्ते प्रक्षाल्यन्ते वासांसि येषु ते प्रदेशा नेजनानि  
 तेषु यथा वाससां राशयो भवन्त्येवमुद्यतानां प्रतिकूलं पिष्टानां च  
 खङ्गानां राशयः प्रत्यदृश्यन्त । निज्यतां क्षालनैः उद्यम्योद्यम्य  
 शिलायां स्फाल्यमानानाम् । स्लोकद्वयम् ॥

५-१८८-१४ निज्यन्ते प्रक्षाल्यन्ते वासांसि येषु ते प्रदेशा नेजनानि  
 तेषु यथा वाससां राशयो भवन्त्येवमुद्यतानां प्रतिकूलं पिष्टानां च

खङ्गानां राशयः प्रत्यदृश्यन्त । निज्यतां क्षालनैः उद्यम्योद्यम्य  
 शिलायां स्फाल्यमानानाम् । स्लोकद्वयम् ॥  
 ५-१८८-१५ अर्धासिभिरेकधारैः ॥  
 ५-१८८-२३ निलयनमाश्रयः । आर्तायनं आर्तानां भयवारणं  
 स्वीयानाम् । शत्रूणां तु तावेव मृत्युकरावित्यर्थः ॥  
 ५-१८८-३४ चतुरश्रत्वारः ॥  
 ५-१८८-३५ भ्रात्रा दुःशासनेन ॥  
 ५-१८८-१८८ अष्टाशीत्यधिकशततमोऽध्यायः ॥

द्रोणपर्व - अध्याय १८९

॥ श्रीः ॥

७.१८९. अध्यायः १८९

Mahabharata - Drona Parva - Chapter Topics

द्रोणार्जुनादीनां सङ्कलयुद्धम् ॥ १ ॥

Mahabharata - Drona Parva - Chapter Text

७-१८९-० (५३७६७)

सञ्जय उवाच । ७-१८९-०क्ष् (४७६९)

ततो दुःशासनः क्रुद्धः सहदेवमुपाद्रवत् ।

रथवेगेन तीव्रेण कम्पयन्निव मेदिनीम् ॥ ७-१८९-१ (५३७६८)

तस्यापतत एवाशु भल्लेनामित्रकर्शनः ।

माद्रीपुत्रः शिरो यन्तुः सशिरस्त्राणमच्छिनत् ॥ ७-१८९-२ (५३७६९)

नैनं दुःशासनः सूतं नापि कश्चन सैनिकः ।

कृत्तोत्तमाङ्गमाशुत्वात्सहदेवेन बुद्धवान् ॥ ७-१८९-३ (५३७७०)

यदा त्वसङ्गृहीतत्वात्प्रयान्त्यश्वा यथासुखम् ।

ततो दुःशासनः सूतं बुबुधे गतचेतसम् ॥ ७-१८९-४ (५३७७१)

स हयान्सन्निगृह्याजौ स्वयं हयविशारदः ।

युयुधे रथिनां श्रेष्ठो लघु चित्रं च सुष्ठु च ॥ ७-१८९-५ (५३७७२)

तदस्यापूजयन्कर्म स्वे परे चापि संयुगे ।

हतसूतरथेनाजौ व्यचरद्यदभीतवत् ॥ ७-१८९-६ (५३७७३)

सहदेवस्तु तानश्वांस्तीक्ष्णैर्बाणैरवाकिरत् ।

पीड्यमानाः शरैश्चाशु प्राद्रवन्स्ते ततस्ततः ॥ ७-१८९-७ (५३७७४)

स रश्मिषु विषक्तत्वादुत्सर्ज शरासनम् ।

धनुषा कर्म कुर्वन्स्तु रश्मींश्च पुनरुत्सृजत् ॥ ७-१८९-८ (५३७७५)

छिद्रेष्वेतेषु तं बाणैर्माद्रीपुत्रोऽभ्यवाकिरत् ।  
 परीप्संस्त्वत्सुतं कर्णस्तदन्तरमवापतत् ॥ ७-१८९-९ (५३७७६)  
 वृकोदरस्ततः कर्णं त्रिभिर्भल्लैः समाहितः ।  
 आकर्णपूर्णैरभ्यघ्नद्वाह्नोरुरसि चानदत् ॥ ७-१८९-१० (५३७७७)  
 स निवृत्तस्ततः कर्णः सङ्घट्टित इवोरगः ।  
 भीममावारयामास विकिरन्निशिताञ्छरान् ।  
 ततोऽभूत्तुमुलं युद्धं भीमराधेययोस्तदा ॥ ७-१८९-११ (५३७७८)  
 तौ वृषाविव नर्दन्तौ विवृत्तनयनावुभौ ।  
 वेगेन महताऽन्योन्यं संरब्धावभिपेततुः ॥ ७-१८९-१२ (५३७७९)  
 अभिसंश्लिष्टयोस्तत्र तयोराहवशौण्डयोः ।  
 विच्छिन्नशरपातत्वाद्गदायुद्धमवर्तत ॥ ७-१८९-१३ (५३७८०)  
 गदया भीमसेनस्तु कर्णस्य रथकूबरम् ।  
 बिभेद शतधा राजंस्तदद्भुतमिवाभवत् ॥ ७-१८९-१४ (५३७८१)  
 ततो भीमस्य राधेयो गदामाविध्य वीर्यवान् ।  
 अवासृजद्रथे तां तु बिभेद गदया गदाम् ॥ ७-१८९-१५ (५३७८२)  
 ततो भीमः पुनर्गुर्वीं चिक्षेपाधिरथेर्गदाम् ।  
 तां गदां बहुभिः कर्णः सुपुङ्खैः सुप्रवेजितैः ॥ ७-१८९-१६ (५३७८३)  
 प्रत्यविध्यत्पुनश्चान्यैः सा भीमं पुनराव्रजत् ।  
 व्यालीव मन्त्राभिहता कर्णबाणैरभिद्धता ॥ ७-१८९-१७ (५३७८४)  
 तस्याः प्रतिनिपातेन भीमस्य विपुलो ध्वजः ।  
 पपात सारथिश्चास्य मुमोह च गदाहतः ॥ ७-१८९-१८ (५३७८५)  
 स कर्णं सायकानष्टौ व्यसृजत्क्रोधमूर्च्छितः ।  
 तैस्तस्य निशितैस्तीक्ष्णैर्भीमसेनो महाबलः ॥ ७-१८९-१९ (५३७८६)  
 चिच्छेद परवीरघ्नः प्रहसन्निव भारत ।  
 ध्वजं शरासनं चैव शरावापं च भारत ॥ ७-१८९-२० (५३७८७)  
 कर्णोऽप्यन्यद्धनुर्गृह्य हेमपृष्ठं दुरासदम् ।  
 ततः पुनस्तु राधेयो हयानस्य रथेषुभिः ।  
 ऋक्षवर्णाञ्जघानाशु तथोभौ पार्ष्णिसारथी ॥ ७-१८९-२१ (५३७८८)  
 स विपन्नरथो भीमो नकुलस्याप्लुतो रथम् ।  
 हरिर्यथा गिरेः शृङ्गं समाक्रमदरिन्दमः ॥ ७-१८९-२२ (५३७८९)  
 तथा द्रोणार्जुनौ चित्रमयुध्येतां महारथौ ।  
 आचार्यशिष्यौ राजेन्द्र कृतप्रतिकृतौ युधि ॥ ७-१८९-२३ (५३७९०)  
 लघुसन्धानयोगाभ्यां रथयोश्च रणेन च ।  
 मोहयन्तौ मनुष्याणां चक्षुषि च मनांसि च ॥ ७-१८९-२४ (५३७९१)  
 उपारमन्त ते सर्वे योधाऽस्माकं परे तथा ।  
 विचित्रान्पृतनामध्ये रथमार्गानुदीर्य तौ । ७-१८९-२५ (५३७९२)

अन्योन्यमपसव्यं च कर्तुं वीरौ तदेषतुः ॥ ७-१८९-२६ (५३७९३)  
 पराक्रमं तयोर्योधा ददृशुस्ते सुविस्मिताः ॥ ७-१८९-२७ (५३७९४)  
 तयोः समभवद्युद्धं द्रोणपाण्डवयोर्महत् ।  
 आमिषार्थे महाराज गगने श्येनयोरिव ॥ ७-१८९-२८ (५३७९५)  
 यद्यच्चकार द्रोणस्तु कुन्तीपुत्रजिगीषया ।  
 तत्तत्प्रतिजघानाशु प्रहसंस्तस्य पाण्डवः ॥ ७-१८९-२९ (५३७९६)  
 यदा द्रोणो न शक्नोति पाण्डवं स्म विशेषितुम् ।  
 ततः प्रादुश्चकारास्त्रमस्त्रमार्गविशारदः ॥ ७-१८९-३० (५३७९७)  
 ऐन्द्रं पाशुपतं त्वाष्ट्रं वायव्यमथ वारुणम् ।  
 मुक्तंमुक्तं द्रोणचापात्तज्जघान धनञ्जयः ॥ ७-१८९-३१ (५३७९८)  
 अस्त्राण्यस्त्रैर्यदा तस्य विधिवद्धन्ति पाण्डवः ।  
 ततोऽस्त्रैः परमैर्दिव्यैर्द्रोणः पार्थमवाकिरत् ॥ ७-१८९-३२ (५३७९९)  
 यद्यदस्त्रं स पार्थाय प्रयुङ्क्ते विजिगीषया ।  
 तस्यतस्य विघाताय तत्तद्धि कुरुतेऽर्जुनः ॥ ७-१८९-३३ (५३८००)  
 स वध्यमानेष्वस्त्रेषु दिव्येष्वपि यथाविधि ।  
 अर्जुनेनार्जुनं द्रोणो मनसैवाभ्यपूजयत् ॥ ७-१८९-३४ (५३८०१)  
 मेने चात्मानमधिकं पृथिव्यामधि भारत ।  
 तेन शिष्येण सर्वेभ्यः शस्त्रविद्भ्य परन्तपः ॥ ७-१८९-३५ (५३८०२)  
 वार्यमाणस्तु पार्थेन तथा मध्ये महात्मनाम् ।  
 यतमानोऽर्जुनं प्रीत्या प्रीयते स्मार्जुनेन सः ॥ ७-१८९-३६ (५३८०३)  
 ततोऽन्तरिक्षे देवाश्च गन्धर्वाश्च सहस्रशः ।  
 ऋषयः सिद्धसङ्घाश्च व्यतिष्ठन्त दिदृक्षया ॥ ७-१८९-३७ (५३८०४)  
 तदप्सरोभिराकीर्णं यक्षगन्धर्वसङ्कुलम् ।  
 श्रीमदाकाशमभवद्भूयो मेघाकुलं यथा ॥ ७-१८९-३८ (५३८०५)  
 तत्रास्मान्तर्हिता वाचो व्यचरन्त पुनः पुनः ।  
 द्रोणपार्थस्तवोपेता व्यश्रूयन्त नराधिप ॥ ७-१८९-३९ (५३८०६)  
 विसृज्यमानेष्वस्त्रेषु ज्वालयस्तु दिशो दश ।  
 अब्रुवंस्तत्र सिद्धाश्च ऋषयश्च समागताः ॥ ७-१८९-४० (५३८०७)  
 नैवेदं मानुषं युद्धं नासुरं न च राक्षसम् ।  
 न दैवं न च गान्धर्वं ब्राह्मणं ध्रुवमिदं परम् ॥ ७-१८९-४१ (५३८०८)  
 विचित्रमिदमाश्चर्यं न नो दृष्टं न च श्रुतम् ।  
 अति पाण्डवमाचार्यो द्रोणं चाप्यति पाण्डवः ॥ ७-१८९-४२ (५३८०९)  
 नानयोरन्तरं शक्यं द्रष्टुमन्येन केनचित् ॥ ७-१८९-४३ (५३८१०)  
 यदि रुद्रो द्विधाकृत्य युध्येतात्मानमात्मना ।  
 तत्र शक्योपमा कर्तुमन्यत्र तु न विद्यते ॥ ७-१८९-४४ (५३८११)  
 ज्ञानमेकस्थमाचार्ये ज्ञानं योगश्च पाण्डवे ।

शौर्यमेकस्थमाचार्ये बलं शौर्यं च पाण्डवे । ७-१८९-४५ (५३८१२)  
 नेमौ शक्यौ महेष्वासौ युद्धे क्षपयितुं परैः ।  
 इच्छमानौ पुनरिमौ हन्येतां सामरं जगत् ॥ ७-१८९-४६ (५३८१३)  
 इत्यब्रुवन्महाराज दृष्ट्वा तौ पुरुषर्षभौ ।  
 अन्तर्हितानि भूतानि प्रकाशानि च सर्वशः ॥ ७-१८९-४७ (५३८१४)  
 ग्यदा द्रोणं महाराज विशेषयति पाण्डवः ।  
 ततो द्रोणो ब्राह्ममस्त्रं प्रादुश्चक्रे महामतिः ॥ ७-१८९-४८ (५३८१५)  
 गतदस्त्रं संहितं राजन्धोररूपं महाहवे ।  
 सन्तापयद्रणे पार्थं भूतान्यन्तर्हितानि च ॥ ७-१८९-४९ (५३८१६)  
 ततश्चाल पृथिवी सपर्वतवनद्रुमा ।  
 गसरितश्च प्रतिस्रोतः प्रवहुर्वै क्षणान्तरम् ।  
 ववौ च विषमो वायुः सागराश्चापि चुक्षुभुः ॥ ७-१८९-५० (५३८१७)  
 ततस्त्रासो महानासीत्कुरुपाण्डवसेनयोः ।  
 सर्वेषां चैव भूतानामुद्यतेऽस्त्रे महात्मना ॥ ७-१८९-५१ (५३८१८)  
 ततः पार्थोऽप्यसम्भ्रान्तस्तदस्त्रं प्रतिजघ्निवान् ।  
 ब्रह्मास्त्रेणैव राजेन्द्र ततः सर्वमशीशमत् ॥ ७-१८९-५२ (५३८१९)  
 यदा न गम्यते पारं तयोरन्यतरस्य वा ।  
 ततः सङ्कुलयुद्धेन तद्युद्धं व्याकुलीकृतम् ॥ ७-१८९-५३ (५३८२०)  
 नाज्ञायत ततः किञ्चित्पुनरेव विशाम्पते ।  
 प्रवृत्ते तुमुले युद्धे द्रोणपाण्डवयोर्नृप ॥ ७-१८९-५४ (५३८२१)  
 गद्रोणो मुक्त्वा रणे पार्थं पाञ्चालानन्वधावत ।  
 अर्जुनोपि रणे द्रोणं त्यक्त्वा प्राद्रवयत्कुरून् ॥ ७-१८९-५५ (५३८२२)  
 शरौघैरथ ताभ्यां तु छायाभूतं महामृधे ।  
 तुमलं प्रबभौ राजन्सर्वस्य जगतो भयम् ॥ ७-१८९-५६ (५३८२३)  
 शरजालैः समाकीर्णे मेघजालैरिवाम्बरे ।  
 नापतच्च ततः कश्चिदन्तरिक्षचरस्तदा ॥ ७-१८९-५७ (५३८२४)

इति श्रीमन्महाभारते द्रोणपर्वणि द्रोणवधपर्वणि  
 पञ्चदशदिसयुद्धे एकोनवत्यधिकशततमोऽध्यायः ॥ १८९ ॥

Mahabharata - Drona Parva - Chapter Footnotes

५-१८९-४५ ज्ञानमेकस्थमिति आचार्यो ज्ञानस्य  
 शौर्यस्य चावधिरित्यर्थः । अर्जुनस्तु योगेन बलेन  
 चाधिकः । कृष्णसारथिगाण्डीवदिव्यरथध्वजबुड्यादिभिर्यौवनेन  
 च युक्तत्वात् । तथाच योगबलाभ्यां मार्चार्यसाम्यं प्राप्त इत्यर्थः ॥  
 ५-१८९-५७ नापतत् बाणैरन्तरिक्षस्य पूरितत्वादिति भावः ॥

द्रोणपर्व - अध्याय १९०

॥ श्रीः ॥

७.१९०. अध्यायः १९०

Mahabharata - Drona Parva - Chapter Topics

सात्यकिदुर्योधनादीनां सङ्कुलयुद्धवर्णनम् ॥ १ ॥

Mahabharata - Drona Parva - Chapter Text

७-१९०-० (५३८२५)

सञ्जय उवाच । ७-१९०-०क्ष (४७७०)

तस्मिंस्तथा वर्तमाने गजाश्वनरसंक्षये ।

दुःशासनो महाराज धृष्टद्युम्नमयोधयत् ॥ ७-१९०-१ (५३८२६)

स तु रुक्मरथासक्तो दुःशासनशरार्दितः ।

अमर्षात्तव पुत्रस्य शरैर्वाहानवाकिरत् ॥ ७-१९०-२ (५३८२७)

क्षणेन स रथस्तस्य सध्वजः सहसारथिः ।

नादृश्यत महाराज पार्श्वतस्य शरैश्चितः ॥ ७-१९०-३ (५३८२८)

दुःशासनस्तु राजेन्द्र पाञ्चाल्यस्य महात्मनः ।

नाशकत्प्रमुखे स्थातुं शरजालप्रपीडितः ॥ ७-१९०-४ (५३८२९)

स तु दुःशासनं बाणैर्विमुखीकृत्य पार्श्वतः ।

किरञ्छरसहस्राणि द्रोणमेवाभ्ययाद्रणे ॥ ७-१९०-५ (५३८३०)

अभ्यपद्यत हार्दिक्यः कृतवर्मा त्वनन्तरम् ।

सोदर्याणां त्रयश्चैव त एनं पर्यवारयन् ॥ ७-१९०-६ (५३८३१)

तं यमौ पृष्ठतोऽन्वैतां रक्षन्तौ पुरुषर्षभौ ।

द्रोणायाभिमुखं यान्तं दीप्यमानमिवानलम् ॥ ७-१९०-७ (५३८३२)

सम्प्रहारमकुर्वन्ते सर्वे च सुमहारथाः ।

अमर्षिताः सत्त्ववन्तः कृत्वा मरणमग्रतः ॥ ७-१९०-८ (५३८३३)

शुद्धात्मानः शुद्धवृत्ता राजन्स्वर्गपुरस्कृताः ।

आर्यं युद्धमकुर्वन्त परस्परजिगीषवः ॥ ७-१९०-९ (५३८३४)

शुक्लाभिजनकर्माणो मतिमन्तो जनाधिप ।

धर्मयुद्धमयुध्यन्त प्रेप्सन्तो गतिमुत्तमाम् ॥ ७-१९०-१० (५३८३५)

न तत्रासीदधर्मिष्ठमशस्तं युद्धमेव च ।

नात्र कर्णी न नालीको न लिप्तो न च बस्तिकः ॥ ७-१९०-११ (५३८३६)

न सूची कपिशो नैव न गवास्थिर्गजास्थिजः ।

न चूली बलिशस्तत्र न यमी नापि पाचकः ।  
 इषुरासीन्न संश्लिष्टो न पूतिर्न च जिह्मगः ॥ ७-१९०-१२ (५३८३७)  
 ऋजून्येव विशुद्धानि सर्वे शस्त्राण्यधारयन् ।  
 सुयुद्धेन पराल्लोकानीप्सन्तः कीर्तिमेव च ॥ ७-१९०-१३ (५३८३८)  
 तदासीत्तुमुलं युद्धं सर्वदोषविवर्जितम् ।  
 चतुर्णां तव योधानां तैस्त्रिभिः पाण्डवैः सह ॥ ७-१९०-१४ (५३८३९)  
 धृष्टद्युम्नस्तु तान्दृष्ट्वा तव राजत्रथर्षभान् ।  
 यमाभ्यां वारितान्वीराञ्छीघ्नास्त्रो द्रोणमभ्ययात् ॥ ७-१९०-१५ (५३८४०)  
 निवारितास्तु ते वीरास्तयोः पुरुषसिंहयोः ।  
 समसज्जन्त चत्वारो वाताः पर्वतयोरिव ॥ ७-१९०-१६ (५३८४१)  
 द्वाभ्यां द्वाभ्यां यमौ सार्धं रथाभ्यां रथपुङ्गवौ ।  
 समासक्तौ ततो द्रोणं धृष्टद्युम्नोऽभ्यवर्तत ॥ ७-१९०-१७ (५३८४२)  
 दृष्ट्वा द्रोणाय पाञ्चाल्यं व्रजन्तं युद्धदुर्मदम् ।  
 यमाभ्यां तांश्च संसक्तांस्तदन्तरमुपाद्रवत् ॥ ७-१९०-१८ (५३८४३)  
 दुर्योधनो महाराज किरञ्छोणितभोजनान् ।  
 तं सात्यकिः शीघ्रतरं पुनरेवाभ्यवर्तत ॥ ७-१९०-१९ (५३८४४)  
 तौ परस्परमासाद्य समीपे कुरुमाधवौ ।  
 हसमानौ नृशार्दूलावभीतौ समसज्जताम् ॥ ७-१९०-२० (५३८४५)  
 बाल्यवृत्तानि सर्वाणि प्रीयमाणौ विचिन्त्य तौ ।  
 अन्योन्यं प्रेक्षमाणौ च स्मयमानौ पुनःपुनः ॥ ७-१९०-२१ (५३८४६)  
 अथ दुर्योधनो राजा सात्यकिं समभाषत ।  
 प्रियं सखायं सततं गर्हयन्वृत्तमात्मनः ॥ ७-१९०-२२ (५३८४७)  
 धिक् क्रोधं धिक्सखे लोभं धिङ्मोहं धिगमर्षितम् ।  
 धिगस्तु क्षात्रमाचारं धिगस्तु बलमौरसम् ॥ ७-१९०-२३ (५३८४८)  
 यत्र मामभिसन्धत्से त्वां चाहं शिनिपुङ्गव ।  
 त्वं हि प्राणैः प्रियतरो ममाहं च सदा तव ॥ ७-१९०-२४ (५३८४९)  
 स्मरामि तानि सर्वाणि बाल्यवृत्तानि यानि नौ ।  
 तानि सर्वाणि जीर्णानि साम्प्रतं नो रणाजिरे ।  
 किमन्यत्क्रोधलोभाभ्यां युद्धमेवाद्य सात्वत ॥ ७-१९०-२५ (५३८५०)  
 तं तथावादिनं तत्र सात्यकिः प्रत्यभाषत ।  
 प्रहसन्विशिखांस्तीक्ष्णानुद्यम्य परमास्त्रवित् ॥ ७-१९०-२६ (५३८५१)  
 नेयं सभा राजपुत्र नाचार्यस्य निवेशनम् ।  
 यत्र क्रीडितमस्माभिस्तदा राजन्समागतैः ॥ ७-१९०-२७ (५३८५२)  
 दुर्योधन उवाच । ७-१९०-२८क्ष् (४७७१)  
 क्व सा क्रीडा गताऽस्माकं बाल्ये वै शिनिपुङ्गव ।  
 क्व च युद्धमिदं भूयः कालो हि दुरतिक्रमः ॥ ७-१९०-२८ (५३८५३)

किन्तु नो विद्यते कृत्यं धनेन धनलिप्सया ।  
 यत्र युध्यामहे सर्वे धनलोभात्समागताः ॥ ७-१९०-२९ (५३८५४)  
 सञ्जय उवाच । ७-१९०-३०क्ष (४७७२)  
 तं तथावादिनं तत्र राजानं माधवोऽब्रवीत् ।  
 एवं वृत्तं सदा क्षात्रं युध्यन्तीह गुरुनपि ॥ ७-१९०-३० (५३८५५)  
 यदि तेऽहं प्रियो राजञ्जहि मां मा चिरं कृथाः ।  
 त्वत्कृते सुकृतांल्लोकान्गच्छेयं भरतर्षभ ॥ ७-१९०-३१ (५३८५६)  
 या ते शक्तिर्बलं यच्च तत्क्षिप्रं मयि दर्शय ।  
 नेच्छामि तदहं द्रष्टुं मित्राणां व्यसनं महत् ॥ ७-१९०-३२ (५३८५७)  
 इत्येवं व्यक्तमाभाष्य प्रतिभाष्य च सात्यकिः ।  
 अभ्ययात्तूर्णमव्यग्रो दयां नाकुरुतात्मनि ॥ ७-१९०-३३ (५३८५८)  
 तमायान्तं महाबाहुं प्रत्यगृह्णात्तवात्मजः ।  
 शरैश्चावाकिरद्वाजञ्शैनेयं तनयस्तव ॥ ७-१९०-३४ (५३८५९)  
 ततः प्रवृत्ते युद्धं कुरुमाधवसिंहयोः ।  
 अन्योन्यं क्रुद्धयोर्घोरं यथा द्विरदसिंहयोः ॥ ७-१९०-३५ (५३८६०)  
 ततः पूर्णायतोत्सृष्टैः सात्वतं युद्धदुर्मदम् ।  
 दुर्योधनः प्रत्यविध्यत्कुपितो दशभिः शरैः ॥ ७-१९०-३६ (५३८६१)  
 तं सात्यकिः प्रत्यविध्यत्तथैवावाकिरच्छरैः ।  
 पञ्चाशता पुनश्चाजौ त्रिंशता दशभिश्च ह ॥ ७-१९०-३७ (५३८६२)  
 सात्यकिं तु रणे राजन्प्रहसंस्तनयस्तव ।  
 आकर्णपूर्णैर्निशितैर्विव्याध त्रिंशता शरैः ॥ ७-१९०-३८ (५३८६३)  
 ततोऽस्य सशरं चापं क्षुरप्रेण द्विधाऽच्छिनत् ॥ ७-१९०-३९ (५३८६४)  
 सोऽन्यत्कार्मुकमादाय लघुहस्तस्ततो दृढम् ।  
 सात्यकिर्व्यसृजच्चापि शरश्रेणीं सुतस्य ते ॥ ७-१९०-४० (५३८६५)  
 तामापतन्तीं सहसा शरश्रेणीं जिघांसया ।  
 चिच्छेद बहुधा राजा तत उच्चुक्रुशुर्जनाः ॥ ७-१९०-४१ (५३८६६)  
 सात्यकिं च त्रिसप्तत्या पीडयामास वेगितः ।  
 स्वर्णपुङ्खैः शिलाधौतैराकर्णापूर्णैःसृतैः ॥ ७-१९०-४२ (५३८६७)  
 तस्य सन्दधतश्चेषु संहितेषु च कार्मुकम् ।  
 आच्छिनत्सात्यकिस्तूर्णं शरैश्चैवाप्यवीविधत् ॥ ७-१९०-४३ (५३८६८)  
 स गाढविद्धो व्यथितः प्रत्यपायाद्रथान्तरे ।  
 दुर्योधनो महाराज दाशार्हशरपीडितः ॥ ७-१९०-४४ (५३८६९)  
 समाश्वस्य तु पुत्रस्ते सात्यकिं पुनरभ्ययात् ।  
 विसृजन्निषुजालानि युयुधानरथं प्रति ॥ ७-१९०-४५ (५३८७०)  
 तथैव सात्यकिर्बाणान्दुर्योधनरथं प्रति ।  
 सततं विसृजन्नाजंस्तत्सङ्कुलमवर्तत ॥ ७-१९०-४६ (५३८७१)

तत्रेषुभिः क्षिप्यमाणैः पतद्भिश्च शरीरिषु ।  
 अग्नेरिव महाकक्षैः शब्दः समभवन्महान् ॥ ७-१९०-४७ (५३८७२)  
 तयोः शरसहस्रैश्च सञ्छन्नं वसुधातलम् ।  
 अगम्यरूपं च शरैराकाशं समपद्यत ॥ ७-१९०-४८ (५३८७३)  
 तत्राप्यधिकमालक्ष्य माधवं रथसत्तमम् ।  
 क्षिप्रमभ्यपतत्कर्णः परीप्संस्तनयं तव ॥ ७-१९०-४९ (५३८७४)  
 न तु तं मर्षयामास भीमसेनो महाबलः ।  
 सोऽभ्ययात्त्वरितः कर्णं विसृजन्सायकान्बहून् ॥ ७-१९०-५० (५३८७५)  
 तस्य कर्णः शितान्बाणान्प्रतिहन्य हसन्निव ।  
 धनुः शरांश्च चिच्छेद सूतं चाभ्यहनच्छरैः ॥ ७-१९०-५१ (५३८७६)  
 भीमसेनस्तु सङ्क्रुद्धो गदामादाय पाण्डवः ।  
 ध्वजं धनुश्च सूतं च सम्ममदाहवे रिपोः ॥ ७-१९०-५२ (५३८७७)  
 रथचक्रं च कर्णस्य बभञ्ज स महाबलः ।  
 भग्नयत्रे रथेऽतिष्ठदकम्पः शैलराडिव ॥ ७-१९०-५३ (५३८७८)  
 एकचक्रं रथं तस्य तमूहुः सुचिरं हयाः ।  
 एकचक्रमिवार्कस्य रथं सप्त हया यथा ॥ ७-१९०-५४ (५३८७९)  
 अमृष्यमाणः कर्णस्तु भीमसेनमयुध्यत ।  
 विविधैरिषुजालैश्च नानाशस्त्रैश्च संयुगे ॥ ७-१९०-५५ (५३८८०)  
 भीमसेनस्तु सङ्क्रुद्धः सूतपुत्रमयोधयत् ।  
 तस्मिंस्तथा वर्तमाने क्रुद्धो धर्मसुतोऽब्रवीत् ।  
 पाञ्चालानां नरव्याघ्रान्मात्स्यांश्च पुरुषर्षभान् ॥ ७-१९०-५६ (५३८८१)  
 ये नः प्राणाः शिरो ये च ये नो योधा महारथाः ।  
 त एते धार्तराष्ट्रेषु विषक्ताः पुरुषर्षभान् ॥ ७-१९०-५७ (५३८८२)  
 ये नः प्राणाः शिरो ये च ये नो योधा महारथाः ।  
 त एते धार्तराष्ट्रेषु विषक्ताः पुरुषर्षभाः ॥ ७-१९०-५८ (५३८८३)  
 किं तिष्ठत यथा मूढाः सर्वे विगतचेतसः ।  
 तत्र गच्छत यत्रैते युध्यन्ते मामका रथाः ॥ ७-१९०-५९ (५३८८४)  
 क्षत्रधर्मं पुरस्कृत्य सर्व एव गतज्वराः ।  
 जयन्तो वध्यमानाश्च गतिमिष्टां गमिष्यथ ॥ ७-१९०-६० (५३८८५)  
 ते राज्ञा चोदिता वीरा योत्स्यमाना महारथाः ।  
 चतुर्धा वाहिनीं कृत्वा त्वरिता द्रोणमभ्ययुः ॥ ७-१९०-६१ (५३८८६)  
 पाञ्चालास्त्वेकतो द्रोणमभ्यघ्नन्निशितैः शरैः ।  
 भीमसेनपुरोगाश्चाप्येकतः पर्यवारयन् ॥ ७-१९०-६२ (५३८८७)  
 आसंस्तु पाण्डुपुत्राणां त्रयो जिह्वा महारथाः ।  
 यमौ च भीमसेनश्च प्राक्रोशंस्ते धनञ्जयम् ॥ ७-१९०-६३ (५३८८८)  
 अभिद्रवार्जुन क्षिप्रं कुरुन्द्रोणादपानुद ।

तत एनं हनिष्यन्ति पाञ्चाला हतरक्षिणम् ॥ ७-१९०-६४ (५३८८९)  
कौरवेयांस्ततः पार्थः ससा समुपाद्रवत् ।  
पाञ्चालानेव तु द्रोणो धृष्टद्युम्नपुरोगमान् ।  
ममर्दुस्तरसा वीराः पञ्चमेऽहनि भारत ॥ ७-१९०-६५ (५३८९०)

इति श्रीमन्महाभारते द्रोणपर्वणि पञ्चदशदिवसयुद्धे  
नवत्यधिकशततमोऽध्यायः ॥ १९० ॥

Mahabharata - Drona Parva - Chapter Footnotes

५-१९०-६ त्रयो धृष्टद्युम्नोऽन्यौ द्वौ च ॥  
५-१९०-१० शुक्लः शुद्धोऽभिजनो वंशो येषां ते स्वयं  
शोधितकर्माणश्च ॥  
५-१९०-११ अशस्तमप्रशस्यम् । प्रशस्यत्वमाह नात्रेति । कर्णी  
विलोमकण्ठकद्वययुक्तः । सहि उद्द्रियमाणोऽन्त्राण्युद्धरति । नालीकः  
अल्पत्वाद्देहमग्नः सन् दुरुद्धरः । न लिप्तो विषेणेति शेषः । बस्तिकः  
शल्यदण्डसन्धौ शिथिलस्तस्योद्धरणे शल्यं बस्तिमध्ये मज्जति  
दण्डमात्रं निःसरति । (अन्ये बस्तिक इति पठित्वा शृङ्गघटित  
इति व्याचख्युः) ॥  
५-१९०-२० हिंसमानाविति क ख षाठः ॥  
५-१९०-३३ अभ्ययात्तूर्णमव्यग्रो निरपेक्षो विशाम्पते क ख षाठः ॥  
५-१९०-१९० नवत्यधिकशततमोऽध्यायः ॥

---

द्रोणपर्व - अध्याय १९१

॥ श्रीः ॥

७.१९१. अध्यायः १९१

Mahabharata - Drona Parva - Chapter Topics

कृष्णेन युधिष्ठिरम्प्रति द्रोणजये तस्य शस्त्रन्यासस्य  
तत्रचाश्वत्थामवधश्रवणस्य हेतुत्वकथनम् ॥ १ ॥  
भीमेनाश्वत्थामनाम्नि गजे निहते युधिष्ठिरेण कृष्णचोदनया  
द्रोणम्प्रति तद्विवक्षया अश्वत्थामा हत इति कथनम् ॥ २ ॥

Mahabharata - Drona Parva - Chapter Text

७-१९१-० (५३८९१)

सञ्जय उवाच । ७-१९१-०क्ष (४७७३)

पाञ्चालानां ततो द्रोणोऽप्यकरोत्कदनं महत् ।  
 यथा क्रुद्धो रणे शक्रो दानवानां क्षयं पुरा ॥ ७-१९१-१ (५३८९२)  
 द्रोणास्त्रेण महाराज वध्यमानाः परे युधि ।  
 नात्रसन्त रणे द्रोणत्सत्ववन्तो महारथाः ॥ ७-१९१-२ (५३८९३)  
 युध्यमाना महाराज पाञ्चालाः सृञ्जयास्तथा ।  
 द्रोणमेवाभ्ययुर्युद्धे योधयन्तो महारथाः ॥ ७-१९१-३ (५३८९४)  
 तेषां तु च्छाद्यमानानां पाञ्चालानां समन्ततः ।  
 अभवद्गैरवो नादो वध्यतां शरवृष्टिभिः ॥ ७-१९१-४ (५३८९५)  
 वध्यमानेषु सङ्ग्रामे पाञ्चालेषु महात्मना ।  
 उदीर्यमाणे द्रोणास्त्रे पाण्डवान्भयमाविशत् ॥ ७-१९१-५ (५३८९६)  
 दृष्ट्वाऽश्वनरयोधानां विपुलं च क्षयं युधि ।  
 पाण्डवेया महाराज नाशशंसुर्जयं तदा ॥ ७-१९१-६ (५३८९७)  
 कच्चिद्द्रोणो न नः सर्वान्क्षपयेत्परमास्त्रवित् ।  
 समिद्धः शिशिरापाये दहन्कक्षमिवानलः ॥ ७-१९१-७ (५३८९८)  
 न चैनं संयुगे कश्चित्समर्थः प्रतिवीक्षितुम् ।  
 न चैनमर्जुनो जातु प्रतियुध्येत धर्मवित् ॥ ७-१९१-८ (५३८९९)  
 त्रस्तान्कुन्तीसुतान्दृष्ट्वा द्रोणसायकपीडितान् ।  
 मतिमाश्रेयसे युक्तः केशवोऽर्जुनमब्रवीत् ॥ ७-१९१-९ (५३९००)  
 नैष युद्धेन सङ्ग्रामे जेतुं शक्यः कथञ्चन ।  
 सधनुर्धन्विनां श्रेष्ठो देवैरपि सवासवैः ॥ ७-१९१-१० (५३९०१)  
 न्यस्तशस्त्रस्तु सङ्ग्रामे शक्यो हन्तुं भवेन्नृभिः ।  
 आस्थीयतां जये योगो धर्ममुत्सृज्य पाण्डवाः ।  
 यथा न संयुगे सर्वान्निहन्याद्भुक्मवाहनः ॥ ७-१९१-११ (५३९०२)  
 अश्वत्थाम्नि हते नैष युध्येदिति मतिर्मम ।  
 तं हतं संयुगे कश्चिदस्मै शंसतु मानवः ॥ ७-१९१-१२ (५३९०३)  
 एतन्नारोचयद्राजन्कुन्तीपुत्रो धनञ्जयः ।  
 अन्ये त्वरोचयन्सर्वे कृच्छ्रेण तु युधिष्ठिरः ॥ ७-१९१-१३ (५३९०४)  
 ततो भीमो महाबाहुरनीकेषु महागजम् ।  
 जघान गदया राजन्नश्वत्थामानमित्युत ।  
 परप्रमथनं घोरं मालवस्येन्द्रवर्मणः ॥ ७-१९१-१४ (५३९०५)  
 भीमसेनस्तु सव्रीडमुपेत्य द्रोणमाहवे ।  
 अश्वत्थामा हत इति शब्दमुच्चैश्चकार ह ॥ ७-१९१-१५ (५३९०६)  
 अश्वत्थामेति हि गजः ख्यातो नाम्ना हतोऽभवत् ।  
 कृत्वा मनसि तं भीमो मिथ्या व्याहृतवांस्तदा ॥ ७-१९१-१६ (५३९०७)  
 भीमसेनवचः श्रुत्वा द्रोणस्तत्परमाप्रियम् ।  
 मनसा सन्नागात्रोऽभूद्यथा सैकतमम्भसि ॥ ७-१९१-१७ (५३९०८)

शङ्कमानः स तन्मिथ्या वीर्यज्ञः स्वसुतस्य वै ।  
 हतः स इति च श्रुत्वा नैव धैर्यादकम्पत ॥ ७-१९१-१८ (५३९०९)  
 स लब्ध्वा चेतनां द्रोणः क्षणेनैव समाश्वसत् ।  
 अनुचिन्त्यात्मनः पुत्रमविषह्यमरातिभिः ॥ ७-१९१-१९ (५३९१०)  
 स पार्षतमभिद्वृत्य जिघांसुर्मृत्युमात्मनः ।  
 अवाकिरत्सहस्रेण तीक्ष्णानां कङ्कपत्रिणाम् ॥ ७-१९१-२० (५३९११)  
 तं विंशतिसहस्राणि पाञ्चालानां नरर्षभाः ।  
 यथा चरन्तं सङ्ग्रामे सर्वतोऽवाकिरञ्छरैः ॥ ७-१९१-२१ (५३९१२)  
 शरैस्तैराचितं द्रोणं नापश्याम महारथम् ।  
 भास्करं जलदै रुद्धं वर्षास्विव विशाम्पते ॥ ७-१९१-२२ (५३९१३)  
 विधूय तान्बाणगणान्पाञ्चालानां महारथः ।  
 प्रादुश्चक्रे ततो द्रोणो ब्राह्ममस्त्रं परन्तपः ॥ ७-१९१-२३ (५३९१४)  
 वधाय तेषां शूराणां पाञ्चालानाममर्षितः ।  
 ततो व्यरोचत द्रोणो विनिघ्नन्सर्वसैनिकान् ॥ ७-१९१-२४ (५३९१५)  
 शिरास्यापातयच्चापि पाञ्चालानां महामृधे ।  
 तथैव परिघाकारान्बाहून्कनकभूषणान् ॥ ७-१९१-२५ (५३९१६)  
 ते वध्यमानाः समरे भारद्वाजेन पार्थिवाः ।  
 मेदिन्यामन्वकीर्यन्त वातनुन्ना इव द्रुमाः ॥ ७-१९१-२६ (५३९१७)  
 कुञ्जराणां च पततां हयौघानां च भारत ।  
 अगम्यरूपा पृथिवी मांसशोणितकर्दमा ॥ ७-१९१-२७ (५३९१८)  
 हत्वा विंशतिसहस्रान्पाञ्चालानां रथव्रजान् ।  
 अतिष्ठदाहवे द्रोणो विधूमोऽग्निरिव ज्वलन् ॥ ७-१९१-२८ (५३९१९)  
 तथैव च पुनः क्रुद्धो भारद्वाजः प्रतापवान् ।  
 वसुदानस्य भल्लेन शिरः कायादपाहरत् ॥ ७-१९१-२९ (५३९२०)  
 पुनः पञ्चशतान्मात्स्यान्षट्सहस्रांश्च सृञ्जयान् ।  
 हस्तिनामयुतं हत्वा जघानाश्चायुतं पुनः ॥ ७-१९१-३० (५३९२१)  
 क्षत्रियाणामभावाय दृष्ट्वा द्रोणमवस्थितम् ।  
 ऋषयोऽभ्यागतास्तूर्णं हव्यवाहपुरोगमाः ॥ ७-१९१-३१ (५३९२२)  
 विश्वामित्रो जमदग्निर्भरद्वाजोऽथ गौतमः ।  
 वसिष्ठः कश्यपोऽत्रिश्च ब्रह्मलोकं निनीषवः ॥ ७-१९१-३२ (५३९२३)  
 सिकताः पृश्नयो गर्गा वालखिल्या मरीचिपाः ।  
 भृगवोऽङ्गिरसश्चैव सूक्ष्माश्चान्ये महर्षयः ॥ ७-१९१-३३ (५३९२४)  
 त एनमब्रुवन्सर्वे द्रोणमाहरवशोभिनम् ।  
 अधर्मतः कृतं युद्धं समयो निधनस्य ते ॥ ७-१९१-३४ (५३९२५)  
 न्यस्यायुधं रणे द्रोण समीक्षास्मानवस्थितान् ।  
 नातः क्रूरतरं कर्म पुनः कर्तुमिहार्हसि ॥ ७-१९१-३५ (५३९२६)

वेदवेदाङ्गविदुषः सत्यधर्मरतस्य ते ।  
 ब्राह्मणस्य विशेषेण तवैतन्नोपपद्यते ॥ ७-१९१-३६ (५३९२७)  
 त्यजायुधममोधेषो तिष्ठ वर्त्मनि शाश्वते ।  
 परिपूर्णश्च कालस्ते वस्तुं लोकेऽद्य मानुषे ॥ ७-१९१-३७ (५३९२८)  
 ब्रह्मास्त्रेण त्वया दग्धा अनस्त्रज्ञा नरा भुवि ।  
 यदेतदीदृशं विप्र कृतं कर्म न साधु तत् ॥ ७-१९१-३८ (५३९२९)  
 न्यस्यायुधं रणे विप्र द्रोण मा त्वं चिरं कृथाः ।  
 मा पापिष्ठतरं कर्म करिष्यसि पुनर्द्विज ॥ ७-१९१-३९ (५३९३०)  
 इति तेषां वचः श्रुत्वा भीमसेनवचः स्मरन् ।  
 धृष्टद्युम्नं च सम्प्रेक्ष्य रणे स विमनाऽभवत् ॥ ७-१९१-४० (५३९३१)  
 सन्दिह्यमानो व्यथितः कुन्तीपुत्रं युधिष्ठिरम् ।  
 अहतं वा हतं वेति पप्रच्छ सुतमात्मनः ॥ ७-१९१-४१ (५३९३२)  
 स्थिरा बुद्धिर्हि द्रोणस्य न पार्थो वक्ष्यतेऽनृतम् ।  
 त्रयाणामपि लोकानामैश्वर्यार्थे कथञ्चन ॥ ७-१९१-४२ (५३९३३)  
 तस्मात्तं परिपप्रच्छ नान्यं कञ्छिद्द्विजर्षभः ।  
 तस्मिंस्तस्य हि सत्याशा बाल्यात्प्रभृति पाण्डवे ॥ ७-१९१-४३ (५३९३४)  
 ततो निष्पाण्डवामुर्वी करिष्यन्तं युधाम्पतिम् ।  
 द्रोणं ज्ञात्वा धर्मराजं गोविन्दो व्यथितोऽब्रवीत् ॥ ७-१९१-४४ (५३९३५)  
 यद्यर्धदिवसं द्रोणो युध्यते मन्युमास्थितः ।  
 सत्यं ब्रवीमि ते सेना विनाशं समुपैष्यति ॥ ७-१९१-४५ (५३९३६)  
 स भवांस्त्रातु नो द्रोणात्सत्याज्ज्यायोऽनृतं वचः ।  
 अनृतं जीवितस्यार्थे वदन्न स्पृश्यतेऽनृतैः ॥ ७-१९१-४६ (५३९३७)  
 तयोः संवदतोरेवं भीमसेनोऽब्रवीदिदम् ॥ ७-१९१-४७ (५३९३८)  
 श्रुत्वैवं तु महाराज वधोपायं महात्मनः ।  
 गाहमानस्य ते सेनां मालवस्येन्द्रवर्मणः ॥ ७-१९१-४८ (५३९३९)  
 अश्वत्थामेति विख्यातो गजः शक्रगजोपमः ।  
 निहतो युधि विक्रम्य ततोऽहं द्रोणमब्रुवम् ॥ ७-१९१-४९ (५३९४०)  
 अश्वत्थामा हतो ब्रह्मन्निवर्तस्वाहवादिति ।  
 नूनं नाश्रद्धद्वाक्यमेष मे पुरुषर्षभः ॥ ७-१९१-५० (५३९४१)  
 स त्वं गोविन्दवाक्यानि मानयस्व जयैषिणः ।  
 द्रोणाय निहतं शंस राजञ्शारद्वतीसुतम् ॥ ७-१९१-५१ (५३९४२)  
 त्वयोक्ते नैव युध्येत जातु राजन्दिजर्षभः ।  
 सत्यवागिति लोकेऽस्मिन्भवान्ख्यातो जनाधिप ॥ ७-१९१-५२ (५३९४३)  
 तस्य तद्वचनं श्रुत्वा कृष्णवाक्यप्रचोदितः ।  
 भावित्वाच्च महाराज वक्तुं समुपचक्रमे ॥ ७-१९१-५३ (५३९४४)  
 तमतथ्यभये मग्नो जये सक्तो युधिष्ठिरः ।

गअश्वत्थामा हति शब्दमुच्चैश्चकार ह' ।  
 अव्यक्तमब्रवीद्राजन्हतः कुञ्जर इत्युत ॥ ७-१९१-५४ (५३९४५)  
 तस्य पूर्वं रथः पृथ्व्याश्चतुरङ्गुलमुच्छ्रितः ।  
 बभूवैवं च तेनोक्ते तस्य वाहाः स्पृशन्महीम् ॥ ७-१९१-५५ (५३९४६)  
 युधिष्ठिरात्तु तद्वाक्यं श्रुत्वा द्रोणो महारथः ।  
 पुत्रव्यसनसन्तप्तो निराशो जीवितेऽभवत् ॥ ७-१९१-५६ (५३९४७)  
 आगस्कृतमिवात्मानं पाण्डवानां महात्मनाम् ।  
 ऋषिवाक्येन मन्वानः श्रुत्वा च निहतं सुतम् ॥ ७-१९१-५७ (५३९४८)  
 विचेताः परमोद्विग्नो धृष्टद्युम्नमवेक्ष्य च ।  
 योद्धुं नाशक्नुवद्राजन्यथापूर्वमरिन्दमः ॥ ७-१९१-५८ (५३९४९)

इति श्रीमन्महाभारते द्रोणपर्वणि द्रोणवधपर्वणि  
 पञ्चदशदिवसयुद्धे एकनवत्यधिकशततमोऽध्यायः ॥ १९१ ॥

Mahabharata - Drona Parva - Chapter Footnotes

५-१९१-५१ जयैषिण इत्यस्य गोविन्दवाक्यानीत्यत्रैकदेशे गोविन्देऽन्वयः ॥  
 ५-१९१-१९१ एकनवत्यधिकशततमोऽध्यायः ॥  
 १९१ ॥

द्रोणपर्व - अध्याय १९२

॥ श्रीः ॥

७.१९२. अध्यायः १९२

Mahabharata - Drona Parva - Chapter Topics

अश्वत्थामवधश्रवणनिर्विण्णद्रोणमारणाय धृष्टद्युम्नसमुद्यमः ॥ १ ॥

द्रोणग्रस्तस्य धृष्टद्युम्नस्य सात्यकिना विमोचनम् ॥ २ ॥

Mahabharata - Drona Parva - Chapter Text

७-१९२-० (५३९५०)

सञ्जय उवाच । ७-१९२-०क्ष् (४७७४)

तं दृष्ट्वा परमोद्विग्नं शोकोपहतचेतसम् ।

पाञ्चालराजस्य सुतो धृष्टद्युम्नः समाद्रवत् ॥ ७-१९२-१ (५३९५१)

य इष्ट्वा मनुजेन्द्रेण द्रुपदेन महामखे ।

लब्धो द्रोणविनाशाय समिद्धाद्धव्यवाहनात् ॥ ७-१९२-२ (५३९५२)

स धनुर्जैत्रमादाय घोरं जलदनिःस्वनम् ।

दृढज्यमजरं दिव्यं शरं चाशीविषोपमम् ॥ ७-१९२-३ (५३९५३)  
 सन्दधे कार्मुके तस्मिंस्ततस्तमनलोपमम् ।  
 द्रोणं जिघांस्तुः पाञ्चाल्यो महाज्वालमिवानलम् ॥ ७-१९२-४ (५३९५४)  
 तस्य रूपं शरस्यासीद्धनुर्ज्यामण्डलान्तरे ।  
 द्योततो भास्करस्येव घनान्ते परिवेषिणः ॥ ७-१९२-५ (५३९५५)  
 पार्षतेन परामृष्टं ज्वलन्तमिव तद्धनुः ।  
 अन्तकालमनुप्राप्तं मेनिरे वीक्ष्य सैनिकाः ॥ ७-१९२-६ (५३९५६)  
 तमिषुं संहतं तेन भारद्वाजः प्रतापवान् ।  
 दृष्ट्वाऽमन्यत देहस्य कालपर्यायमागतम् ॥ ७-१९२-७ (५३९५७)  
 ततः प्रयत्नमातिष्ठदाचार्यस्तस्य वारमे ।  
 न चास्यास्त्राणि राजेन्द्र पादुरासन्महात्मनः ॥ ७-१९२-८ (५३९५८)  
 तस्य त्वहानि चत्वारि क्षपा चैकाऽस्यतो गता ।  
 तस्य चाह्निस्त्रिभागेन क्षयं जग्मुः पतत्रिणः ॥ ७-१९२-९ (५३९५९)  
 स शरक्षयमासाद्य पुत्रशोकेन चार्दितः ।  
 विविधानां च दिव्यामानमस्त्राणामप्रसादतः ॥ ७-१९२-१० (५३९६०)  
 उत्स्रष्टुकामः शस्त्राणि ऋषिवाक्यप्रचोदितः ।  
 तेजसा पूर्यमाणश्च युयुधे न यथा पुरा ॥ ७-१९२-११ (५३९६१)  
 भूयश्चान्यत्समादाय दिव्यमाङ्गिरसं धनुः ।  
 शरांश्च ब्रह्मदण्डाभान्धृष्टद्युम्नमयोधयत् ॥ ७-१९२-१२ (५३९६२)  
 ततस्तं शरवर्षेण महता समवाकिरत् ।  
 व्यशातयच्च सङ्क्रुद्धो धृष्टद्युम्नममर्षणम् ॥ ७-१९२-१३ (५३९६३)  
 शरांश्च शतधा तस्य द्रोणश्चिच्छेद सायकैः ।  
 ध्वजं धनुश्च निशितैः सारथिं चाप्यपातयत् ॥ ७-१९२-१४ (५३९६४)  
 धृष्टद्युम्नः प्रहस्यान्यत्पुनरादाय कार्मुकम् ।  
 शितेन चैनं बाणेन प्रत्यविध्यत्स्तनान्तरे ॥ ७-१९२-१५ (५३९६५)  
 सोऽतिविद्धो महेष्वासोऽसम्भ्रान्त इव संयुगे ।  
 भल्लेन शितधारेण चिच्छेदास्य पुनर्धनुः ॥ ७-१९२-१६ (५३९६६)  
 यच्चास्य बाणविकृतं धनूंषि च विशाम्पते ।  
 सर्वं चिच्छेद दुर्धर्षो गदां खड्गं च वर्जयन् ॥ ७-१९२-१७ (५३९६७)  
 धृष्टद्युम्नं च विव्याध नवभिर्निशितैः शरैः ।  
 जीवितान्तकरैः क्रुद्धः शिलाधौतैः परन्तपः ॥ ७-१९२-१८ (५३९६८)  
 धृष्टद्युम्नोऽथ तस्याश्चान्खरथाश्चैर्महारथः ।  
 व्यामिश्रयदमेयात्मा ब्राह्ममस्त्रमुदीरयन् ॥ ७-१९२-१९ (५३९६९)  
 ते मिश्रा बह्वशोभन्त जवना वातरंहसः ।  
 पारावतसवर्णाश्च शोणाश्च भरतर्षभ ॥ ७-१९२-२० (५३९७०)  
 यथा सविद्युतो मेघा नदन्तो जलदागमे ।

तथा रेजुर्महाराज मिश्रिता रणमूर्धनि ॥ ७-१९२-२१ (५३९७१)  
 ईषाबन्धं चक्रबन्धं रथबन्धं तथैव च ।  
 प्राणाशयदमेयात्मा धृष्टद्युम्नस्य स द्विजः ॥ ७-१९२-२२ (५३९७२)  
 स च्छिन्नधन्वा पाञ्चाल्यो निकृत्तध्वजसारथिः ।  
 उत्तमामापदं प्राप्य गदां वीरः परामृशत् ॥ ७-१९२-२३ (५३९७३)  
 तामस्य विशिखैस्तीक्ष्णैः क्षिप्यमाणां महारथः ।  
 निजघानः शरैर्द्रोणः क्रुद्धः सत्यपराक्रमः ॥ ७-१९२-२४ (५३९७४)  
 तां तु दृष्ट्वा नरव्याघ्रो द्रोणेन निहतां शरैः ।  
 विमलं खड्गमादत्त शतचन्द्रं च भानुमत् ॥ ७-१९२-२५ (५३९७५)  
 असंशयं तथाभूतः पाञ्चाल्यः साध्वमन्यत ।  
 वधमाचार्यमुख्यस्य प्राप्तकालं महात्मनः ॥ ७-१९२-२६ (५३९७६)  
 ततः स रथनीडस्थं स्वरथस्य रथेपया ।  
 अगच्छदसिमुद्यम्य शतचन्द्रं च भानुमत् ॥ ७-१९२-२७ (५३९७७)  
 चिकीर्षुर्दुष्करं कर्म धृष्टद्युम्नो महारथः ।  
 इयेष वक्षो भेतुं स भारद्वाजस्य संयुगे ॥ ७-१९२-२८ (५३९७८)  
 सोऽतिष्ठद्युगमध्ये वै युगसन्नहनेषु च ।  
 जघनार्धेषु चाश्वानां तत्सैन्याः समपूजयन् ॥ ७-१९२-२९ (५३९७९)  
 तिष्ठतो युगपालीपु शोणानप्यधितिष्ठतः ।  
 नापश्यदन्तरं द्रोणस्तदद्भुतमिवाभवत् ॥ ७-१९२-३० (५३९८०)  
 क्षिप्रं श्येनस्य चरतो यथैवामिषगृद्धिनः ।  
 तद्वदासीदभीसारो द्रोमपार्षतयो रणे ॥ ७-१९२-३१ (५३९८१)  
 तस्य पारावतानश्चान्नथशक्त्या पराभिनत् ।  
 सर्वानिकैकशो द्रोणो रक्तानश्वान्विवर्जयन् ॥ ७-१९२-३२ (५३९८२)  
 ते हता न्यपतन्भूमौ धृष्टद्युम्नस्य वाजिनः ।  
 शोणास्तु पर्यमुच्यन्त रथबन्धाद्विशाम्पते ॥ ७-१९२-३३ (५३९८३)  
 तान्हयान्निहतान्दृष्ट्वा द्विजाग्रेण स पार्षतः ।  
 नामृष्यत युधां श्रेष्ठो याज्ञसेनिर्महारथः ॥ ७-१९२-३४ (५३९८४)  
 विरथः स गृहीत्वा तु खड्गं खड्गभृतां वरः ।  
 द्रोणमभ्यपतद्राजन्वैनतेय इवोरगम् ॥ ७-१९२-३५ (५३९८५)  
 तस्य रूपं बभौ राजन्भारद्वाजं जिघांसतः ।  
 यथा रूपं पुरा विष्णोर्हिरण्यकशिपोर्वधे ॥ ७-१९२-३६ (५३९८६)  
 स तदा विविधान्मर्गान्प्रवरांश्चैकविंशतिम् ।  
 दर्शयामास कौरव्य पार्षतो विचरन्नणे ॥ ७-१९२-३७ (५३९८७)  
 भ्रान्तुमुद्धान्तमाविद्धमाप्लुतं प्रसृतं सृतम् ।  
 परिवृत्तं निवृत्तं च खड्गं चर्म च धारयन् ॥ ७-१९२-३८ (५३९८८)  
 सम्पातं समुदीर्णं च दर्शयामास पार्षतः ।

भारतं कौशिकं चैव सात्वतं चैव शिक्षया । ७-१९२-३९ (५३९८९)  
 दर्शयन्व्यचरद्युद्धे द्रोणस्यान्तचिकीर्षया ॥  
 चरतस्तस्य तान्मर्गान्विचित्रान्खड्गचर्मिणः ।  
 व्यस्मयन्त रणे योधा देवताश्च समागताः ॥ ७-१९२-४० (५३९९०)  
 ततः शरसहस्रेण शतचन्द्रमपातयत् ।  
 चर्म खड्गं च सम्बाधे धृष्टद्युम्नस्य स द्विजः ॥ ७-१९२-४१ (५३९९१)  
 ये तु वैतस्तिका नाम शरा आसन्नयोधिनः ।  
 निकृष्टयुद्धे द्रोणस्य नान्येषां सन्ति ते शराः ॥ ७-१९२-४२ (५३९९२)  
 ऋते शारद्वतात्पर्थाद्द्रौणेवैकर्तनात्तथा ।  
 प्रद्युम्नयुयुधानाभ्यामभिमन्योश्च भारत ॥ ७-१९२-४३ (५३९९३)  
 अथास्येषु समाधत्त दृढं परमसम्मतम् ।  
 अन्तेवासिनमाचार्यो जिघांसुः पुत्रसम्मितम् ॥ ७-१९२-४४ (५३९९४)  
 तं शरैर्दशभिस्तीक्ष्णैश्चिच्छेद शिनिपुङ्गवः ।  
 पश्यतस्तव पुत्रस्य कर्णस्य च महात्मनः ।  
 ग्रस्तमाचार्यमुख्येन धृष्टद्युम्नमोचयत् ॥ ७-१९२-४५ (५३९९५)  
 चरन्तं रथमार्गेषु सात्यकिं सत्यविक्रमम् ।  
 द्रोणकर्मान्तरगतं कृपस्यापि च भारत ।  
 अपश्येतां महात्मानौ विश्वक्सेनधनञ्जयौ ॥ ७-१९२-४६ (५३९९६)  
 अपूजयेतां वार्ष्णेयं ब्रुवाणौ साधुसाध्विति ।  
 दिव्यान्यस्त्राणि सर्वेषां युधि निघ्नन्तमच्युतम् ॥ ७-१९२-४७ (५३९९७)  
 धनञ्जयस्ततः कृष्णमब्रवीत्पश्य केशव ।  
 आचार्यरथमुख्यानां मध्ये क्रीडन्मधूद्वहः ॥ ७-१९२-४८ (५३९९८)  
 आनन्दयति मां भूयः सात्यकिः परवीरहा ।  
 माद्रीपुत्रौ च भीमं च राजानं च युधिष्ठिरम् ॥ ७-१९२-४९ (५३९९९)  
 यच्छिक्षयाऽनुद्धतः सन्नणे चरति सात्यकिः ।  
 महारथानुपक्रीडन्वृष्णीनां कीर्तिवर्धनः ॥ ७-१९२-५० (५४०००)  
 तमेते प्रतिनन्दन्ति सिद्धाः सैन्याश्च विस्मिताः ।  
 अजय्यं समरे दृष्ट्वा साधुसाध्विति सात्यकिम् ।  
 योधाश्चोभयतः सर्वे कर्मभिः समपूजयन् ॥ ७-१९२-५१ (५४००१)

इति श्रीमन्महाभारते द्रोणपर्वणि द्रोणवधपर्वणि  
 पञ्चदशदिवसयुद्धे द्विनवत्यधिकशततमोऽध्यायः ॥ १९२ ॥

Mahabharata - Drona Parva - Chapter Footnotes

५-१९२-३८ खड्गं चर्म च धारयन्भ्रान्तादित्रयोदशविधं  
 सञ्चरणं दर्शयामासेति सम्बन्धः ॥

५-१९२-४१ सम्बाधे रणसङ्कटे ॥  
५-१९२-४२ वैतस्तिकाः वितस्तिप्रमाणाः ॥  
५-१९२-१९२ द्विनवत्यधिकशततमोऽध्यायः ॥

द्रोणपर्व - अध्याय १९३

॥ श्रीः ॥

७.१९३. अध्यायः १९३

Mahabharata - Drona Parva - Chapter Topics

द्रोणधृष्टद्युम्नयोर्युद्धम् ॥ १ ॥

द्रोणेन सोपालम्भभीमवचः श्रवणेन शस्त्रन्यासपूर्वकं योगेन  
शीरत्यागः ॥ २ ॥

शरीरार्निर्गच्छतस्तेजोरूपस्य द्रोणस्य सञ्जयादिभिः

पञ्चभिरेवावलोकनम् ॥ ३ ॥

धृष्टद्युम्नेन द्रोणशिरश्छेदः ॥ ४ ॥

Mahabharata - Drona Parva - Chapter Text

७-१९३-० (५४००२)

सञ्चय उवाच । ७-१९३-०क्ष् (४७७५)

शसात्वतस्यक्र तु तत्कर्म दृष्ट्वा दुर्योधनादयः ।

शैनेयं सर्वतः क्रुद्धा वारयामासुरञ्जसा ॥ ७-१९३-१ (५४००३)

कृपकर्णौ च समरे पुत्राश्च तव मारिष ॥

शैनेयं त्वरयाऽभ्येत्य विनिघ्नन्निशितैः शरैः ॥ ७-१९३-२ (५४००४)

युधिष्ठिरस्ततो राजा माद्रीपुत्रौ च पाण्डवौ ।

भीमसेनश्च बलवान्सात्यकिं पर्यवारयन् ॥ ७-१९३-३ (५४००५)

कर्णश्च शरवर्षेण गौतमश्च महारथः ।

दुर्योधनादयस्ते च शैनेयं पर्यवारयन् ॥ ७-१९३-४ (५४००६)

तां वृष्टिं सहसा राजन्नुत्थितां घोररूपिणीम् ।

वारयामास शैनेयो योधयंस्तान्महारथान् ॥ ७-१९३-५ (५४००७)

तेषामस्त्राणि दिव्यानि संहितानि महात्मनाम् ।

वारयामास विधिवद्विव्यैरस्त्रैर्महामृधे ॥ ७-१९३-६ (५४००८)

क्रूरमायोधनं जज्ञे तस्मिन्नाजसमागमे ।

रुद्रस्येव हि क्रुद्धस्य निघ्नतस्तान्पशून्पुरा ॥ ७-१९३-७ (५४००९)

हस्तानामुत्तमाङ्गानां कार्मुकाणां च भारत ।

छत्राणां चापविद्धानां चामराणां च सञ्चयैः ।

राशयः स्म व्यदृश्यन्त तत्रतत्र रणाजिरे ॥ ७-१९३-८ (५४०१०)  
 भग्नचक्रै रथैश्चापि पातितैश्च महाध्वजैः ।  
 सादिभिश्च हतैः शूरैः सङ्कीर्णा वसुधाऽभवत् ॥ ७-१९३-९ (५४०११)  
 बाणपातनिकृत्तास्तु योधास्ते कुरुसत्तम ।  
 चेष्टन्तो विविधाश्चेष्टा व्यदृश्यन्त महाहवे ॥ ७-१९३-१० (५४०१२)  
 वर्तमाने तथा युद्धे घोरे देवासुरोपमे ।  
 अब्रवीत्क्षत्रियांस्तत्र धर्मराजो युधिष्ठिरः ॥ ७-१९३-११ (५४०१३)  
 अभिद्रवत संयत्ताः कुम्भयोनिं महारथाः ।  
 एषो हि पार्षतो वीरो भारद्वाजेन सङ्गतः ॥ ७-१९३-१२ (५४०१४)  
 घटते च यथाशक्ति भारद्वाजस्य नाशने ।  
 यादृशानि हि रूपाणि दृश्यन्तेऽस्य महारणे ॥ ७-१९३-१३ (५४०१५)  
 अद्य द्रोणं रणे क्रुद्धो घातयिष्यति पार्षतः ।  
 ते यूयं सहिता भूत्वा युध्यध्वं कुम्भसम्भवम् । ७-१९३-१४ (५४०१६)  
 युधिष्ठिरसमाज्ञप्ताः सृञ्जयानां महारथाः ।  
 अभ्यद्रवन्त संयत्ता भारद्वाजजिघांसवः ॥ ७-१९३-१५ (५४०१७)  
 तान्समापततः सर्वान्भारद्वाजो महारथः ।  
 अभ्यवर्तत वेगेन मर्तव्यमिति निश्चितः ॥ ७-१९३-१६ (५४०१८)  
 प्रयाते सत्यसन्धे तु समकम्पत मेदिनी ।  
 ववुर्वाताः सनिर्घातास्त्रासयाना वरूथिनीम् ॥ ७-१९३-१७ (५४०१९)  
 पपात महती चोल्का आदित्यान्निश्चरन्त्युत ।  
 दीपयन्ती उभे सेने शंसन्तीव महद्भयम् ॥ ७-१९३-१८ (५४०२०)  
 जज्वलुश्चैव शस्त्राणि भारद्वाजस्य मारिष ।  
 रथाः स्वनन्ति चात्यर्थं हयाश्चाश्रूण्यवासृजन् ॥ ७-१९३-१९ (५४०२१)  
 हतौजा इव चाप्यासीद्भारद्वाजो महारथः ।  
 प्रास्फुरन्नयनं चास्य वामबाहुस्तथैव च ॥ ७-१९३-२० (५४०२२)  
 विमनाश्चाभवद्युद्धे दृष्ट्वा पार्षतमग्रतः ॥ ७-१९३-२१ (५४०२३)  
 ऋषीणां ब्रह्मवादानां स्वर्गस्य गमनं प्रति ।  
 सुयुद्धेन ततः प्राणानुत्सृष्टमुपचक्रमे ॥ ७-१९३-२२ (५४०२४)  
 ततश्चतुर्दिशं सैन्यैर्दृपदस्याभिसंवृतः ।  
 निर्दहन्क्षत्रियव्रातान्द्रोणः पर्यचरद्गणे ॥ ७-१९३-२३ (५४०२५)  
 हत्वा विंशतिसाहस्रान्क्षत्रियानरिमर्दनः ।  
 दशायुतानि करिणामवधीद्विशिखैः शितैः ॥ ७-१९३-२४ (५४०२६)  
 सोऽतिष्ठदाहवे यत्तो विधूमोऽग्निरिव ज्वलन् ।  
 क्षत्रियाणामभावाय ब्राह्ममस्त्रं समास्थितः ॥ ७-१९३-२५ (५४०२७)  
 पाञ्चाल्यं विरथं भीमो हतसर्वायुधं बली ।  
 सुविपण्णं महात्मानं त्वरमाणः समभ्ययात् ॥ ७-१९३-२६ (५४०२८)

ततः स्वरथमारोप्य पाञ्चाल्यमरिमर्दनः ।  
 अब्रवीदभिसम्प्रेक्ष्य द्रोणमस्यन्तमन्तिकात् ॥ ७-१९३-२७ (५४०२९)  
 न त्वदन्य इहाचार्यं योद्धुमुत्सहते पुमान् ।  
 त्वरस्व प्राग्वधायैव त्वयि भारः समाहितः ॥ ७-१९३-२८ (५४०३०)  
 स तथोक्तो महाबाहुः सर्वभारसहं धनुः ।  
 अभिपत्याददे क्षिप्रमायुधप्रवरं दृढम् ॥ ७-१९३-२९ (५४०३१)  
 संरब्धश्च शरानस्यन्द्रोणं दुर्वारणं रणे ।  
 विवारयिपुराचार्यं शरवर्षैरवाकिरत् ॥ ७-१९३-३० (५४०३२)  
 तौ न्यवारयतां श्रेष्ठौ संरब्धौ रणशोभिणौ ।  
 उदीरयेतां ब्राह्मणि दिव्यान्यस्त्राण्यनेकशः ॥ ७-१९३-३१ (५४०३३)  
 स महास्त्रैर्महाराज द्रोणमाच्छादयद्रणे ।  
 निहत्य सर्वाण्यस्त्राणि भारद्वाजस्य पार्षतः ॥ ७-१९३-३२ (५४०३४)  
 स वसातीञ्जिष्वीस्चैव वाल्मीकान्कौरवानपि ।  
 रक्षिष्यमाणान्सङ्ग्रामे द्रोणं व्यधमदच्युतः ॥ ७-१९३-३३ (५४०३५)  
 धृष्टद्युम्नस्तथा राजन्नाभस्तिभिरिवांशुमान् ।  
 वभौ प्रच्छादयन्नाशाः शरजालैः समन्ततः ॥ ७-१९३-३४ (५४०३६)  
 तस्य द्रोणो धनुश्छित्त्वा विद्ध्वा चैनं शिलीमुखैः ।  
 मर्माण्यभ्यहनङ्गयः स व्यथां परमामगात् ॥ ७-१९३-३५ (५४०३७)  
 ततो भीमो दृढक्रोधो द्रोणस्याश्लिष्य तं रथम् ।  
 शनकैरिव राजेन्द्र द्रोणं वचनमब्रवीत् ॥ ७-१९३-३६ (५४०३८)  
 यदि नाम न युध्येरञ्जिष्विषिता ब्रह्मबन्धवः ।  
 स्वकर्मभिरसन्तुष्टा न स्म क्षत्रं क्षयं व्रजेत् ॥ ७-१९३-३७ (५४०३९)  
 अहिंसां सर्वभूतेषु धर्मं ज्यायस्तरं विदुः ।  
 तस्य च ब्राह्मणो मूलं भवांश्च ब्रह्मवित्तमः ॥ ७-१९३-३८ (५४०४०)  
 श्वपाकवन्त्लेच्छगणान्हत्वा चान्यान्पृथग्विधान् ।  
 गभरन्ति हि सुतान्दारांस्तद्वदज्ञानमोहिताः ॥ ७-१९३-३९ (५४०४१)  
 अज्ञानान्मूढवद्ब्रह्मन्पुत्रदारधनेप्सया ।  
 एकस्यार्थे बहून्हत्वा पुत्रस्याधर्मविद्यया ।  
 स्वकर्मस्थान्विकर्मस्थो न व्यपत्रपसे कथम् ॥ ७-१९३-४० (५४०४२)  
 गआचारहीन निर्लज्ज ब्रह्मबन्धो वरायुध ।  
 इदानीं तिष्ठ दुर्बुद्धे न मे जीवन्विमोक्ष्यसे ॥ ७-१९३-४१ (५४०४३)  
 यस्यार्थे शस्त्रमादाय यमपेक्ष्य च जीवसि ।  
 स चाद्य पतितः शेते पृष्टेनावेदितस्तवः ॥ ७-१९३-४२ (५४०४४)  
 गस वै च निहतः शेते तव पुत्रः सुमन्दधीः ।  
 धर्मराजस्य तद्वाक्यं नाभिशङ्कितुमर्हसि ॥ ७-१९३-४३ (५४०४५)  
 एवमुक्तस्ततो द्रोणो भीमेनोत्सृज्य तद्वनुः ।

गसन्न्यासाय शरीरस्य योक्ष्यमाणः स वै द्विजः' ।  
 सर्वाण्यस्त्राणि धर्मात्मा हातुकामोऽभ्यभापत ॥ ७-१९३-४४ (५४०४६)  
 गकर्णं दुर्योधनं राजस्त्वरमाणः पराक्रमम्' ।  
 कर्णकर्णं महेश्वास कृप दुर्योधनेति च ॥ ७-१९३-४५ (५४०४७)  
 सङ्ग्रामे क्रियतां यत्नो ब्रवीम्येष पुनःपुनः ।  
 पाण्डवेभ्यः शिवं वोस्तु शस्त्रमभ्युत्सृजाम्यहम् ।  
 इति तत्र महाराज प्राक्रोशद्द्रौणिमेव च ॥ ७-१९३-४६ (५४०४८)  
 उत्सृज्य च रणे शस्त्रं रथोपस्थे निविश्य च ।  
 अभयं सर्वभूतानां प्रददौ योगमीयिवान् ॥ ७-१९३-४७ (५४०४९)  
 तस्य तच्छिद्रनाज्ञाय धृष्टद्युम्नः प्रतापवान् ।  
 सशरं तद्वनुर्घोरं सन्नयस्याथ रथे ततः ।  
 खड्गी रथादवप्लुत्य सहसा द्रोणमभ्ययात् ॥ ७-१९३-४८ (५४०५०)  
 गप्रद्वृते त्वथ द्रोणाय धृष्टद्युम्ने महारथे' ।  
 हाहाकृतानि भूतानि मानुषाणीतराणि च ॥ ७-१९३-४९ (५४०५१)  
 द्रोणं तथागतं दृष्ट्वा धृष्टद्युम्नवशं गतम् ।  
 हाहाकारं भृशं चक्रुरहो धिगिति चाबुवन् ॥ ७-१९३-५० (५४०५२)  
 द्रोणोऽपि शस्त्राण्युत्सृज्य परमं साङ्ख्यमास्थितः ।  
 तथोक्त्वा योगमास्थाय ज्योतिर्भूतो महातपाः ॥ ७-१९३-५१ (५४०५३)  
 पुराणं पुरुषं विष्णुं जगाम मनसा परम् ।  
 मुखं किञ्चित्समुन्नाम्य विष्टव्योरस्तथाग्रतः ॥ ७-१९३-५२ (५४०५४)  
 निमीलिताक्षः सत्वस्थो निक्षिप्य हृदि धारणाम् ।  
 ओमित्येकाक्षरं ब्रह्म ज्योतिर्भूतो महातपाः ॥ ७-१९३-५३ (५४०५५)  
 स्मरित्वा देवदेवेशमक्षरं परमं प्रभुम् ।  
 दिवमाक्रामदाचार्यः साक्षात्सद्भिर्दुराक्रमाम् ॥ ७-१९३-५४ (५४०५६)  
 गमूर्धानं तस्य निर्भिद्य ज्योती राजन्महात्मनः ।  
 जगाम परमं स्थानं देहं न्यस्य रथोत्तमे' ॥ ७-१९३-५५ (५४०५७)  
 द्वौ सूर्याविति नो बुद्धिरासीत्तस्मिंस्तथागते ।  
 एकरूपमिवाभासीज्योतिर्भिः पूरितं नभः ॥ ७-१९३-५६ (५४०५८)  
 समपद्यत चोल्काभं द्रोणस्य निधने तदा ।  
 निमेषमात्रेण च तज्ज्योतिरन्तरधीयत ॥ ७-१९३-५७ (५४०५९)  
 आसीत्किलकिलाशब्दः प्रहृष्टानां दिवोकसाम् ।  
 ब्रह्मलोकगते द्रोणे धृष्टद्युम्ने च मोहिते ॥ ७-१९३-५८ (५४०६०)  
 वयमेव तदाऽद्राक्ष्म पञ्च मानुषयोनयः ।  
 योगयुक्तं महात्मानं गच्छन्तं परमां गतिम् ॥ ७-१९३-५९ (५४०६१)  
 अहं धनञ्जयः पार्थः कृपः शारद्वतो द्विजः ।  
 वासुदेवश्च वार्ष्णेयो धर्मपुत्रश्च पाण्डवः ॥ ७-१९३-६० (५४०६२)

अन्ये तु सर्वे नापश्यन्भारद्वाजस्य धीमतः ।  
 महिमानं महाराज योगयुक्तस्य गच्छतः ।  
 ब्रह्मलोकं महद्दिव्यं देवगुह्यं हि तत्परम् ॥ ७-१९३-६१ (५४०६३)  
 गतिं परमिकां प्राप्तमजानन्तो नृयोनयः ।  
 नापश्यन्गच्छमानं हि तं सार्धमृषिपुङ्गवैः ।  
 आचार्यं योगमास्थाय ब्रह्मलोकमरिन्दमम् ॥ ७-१९३-६२ (५४०६४)  
 वितुन्नाङ्गं शरव्रातैरन्यस्तायुधमसृक्क्षरम् ।  
 विकृष्य पार्षतः खड्गं क्रोधामर्षवशं गतः ।  
 दृश्यमानः सर्वभूतैः केशपक्षे परामृशत् ॥ ७-१९३-६३ (५४०६५)  
 तस्य मूर्धानमालम्ब्य गतसत्वस्य देहिनः ।  
 किञ्चिदब्रुवतः कायाद्विचकर्तासिना शिरः ॥ ७-१९३-६४ (५४०६६)  
 हर्षेण महता महता युक्तो भारद्वाजे निपातिते ।  
 सिंहनादरवं चक्रे भ्रामयन्खड्गमाहवे ॥ ७-१९३-६५ (५४०६७)  
 आकर्णपलितः श्यामो वयसाऽशीतिपञ्चकः ।  
 त्वत्कृते व्यचरत्सङ्ख्ये स तु षोडशवर्षवत् ॥ ७-१९३-६६ (५४०६८)  
 उक्तवाञ्छ महाबाहुः कुन्तीपुत्रो धनञ्जयः ।  
 जीवन्तमानयाचार्यं मा वधीर्दुपदात्मज ॥ ७-१९३-६७ (५४०६९)  
 न हन्तव्यो न हन्तव्य इति ते सैनिकाश्च ह ।  
 उत्क्रोशन्नर्जुनश्चैव सानुक्रोशस्तमाव्रजत् ॥ ७-१९३-६८ (५४०७०)  
 क्रोशमानेऽर्जुने चैव पार्थिवेषु च सर्वशः ।  
 धृष्टद्युम्नोऽवधीद्द्रोणं रथतल्पे नरर्षभम् ॥ ७-१९३-६९ (५४०७१)  
 शोणितेन परिक्लिन्नो रथाङ्गमिमथापतत् ।  
 लोहिताङ्ग इवादित्यो दुर्धर्षः समपद्यत् ॥ ७-१९३-७० (५४०७२)  
 एवं तं निहतं सङ्ख्ये ददृशे सैनिको जनः ।  
 धृष्टद्युम्नस्तु तद्राजन्भारद्वाजशिरोऽहरत् ॥ ७-१९३-७१ (५४०७३)  
 तावकानां महेष्वासः प्रमुखे तत्समाक्षिपत् ।  
 ते तु दृष्ट्वा शिरो राजन्भारद्वाजस्य तावकाः ॥ ७-१९३-७२ (५४०७४)  
 पलायनकृतोत्साहा दुद्रुवः सर्वतोदिशम् ।  
 द्रोणस्तु दिवमास्थाय नक्षत्रपथमाविशत् ॥ ७-१९३-७३ (५४०७५)  
 अहमेव तदाऽद्राक्षं द्रोणस्य निधनं नृप ।  
 ऋषेः प्रसादात्कृष्णस्य सत्यवत्याः सुतस्य च ॥ ७-१९३-७४ (५४०७६)  
 विधूमामिह संयान्तीमुल्कां प्रज्वलितामिव ।  
 अपश्याम दिवं स्तब्ध्वा गच्छन्तं तं महाद्युतिम् ॥ ७-१९३-७५ (५४०७७)  
 हते द्रोणे निरुत्साहाः कुरुपाण्डवसृञ्जयाः ।  
 अभ्यद्रवन्महावेगास्ततः सैन्यं व्यदीर्यत ॥ ७-१९३-७६ (५४०७८)  
 निहता हतभूयिष्ठाः सङ्ग्रामे निशितैः शरैः ।

तावका निहते द्रोणे गतासव इवाभवन् ॥ ७-१९३-७७ (५४०७९)  
 पराजयमथावाप्य परत्र च महद्भयम् ।  
 उभयेनैव ते हीना व्यनिन्दन्मतिमात्मनः ॥ ७-१९३-७८ (५४०८०)  
 अन्विच्छन्तः शरीरं तु भारद्वाजस्य पार्थिवाः ।  
 नान्वगच्छन्महाराज कबन्धायुतसङ्कुले ॥ ७-१९३-७९ (५४०८१)  
 गपतिते त्वथ संरब्धे सेनायां तत्र भारत ।  
 उदिष्टन्कबन्धानां सहस्राण्येकविंशतिः ॥ ७-१९३-८० (५४०८२)  
 शोणितेन परिक्लिन्ना रणभूमिश्च भारत ।  
 लोहितार्द्रं इवादित्यो दुर्दर्शश्चाभवत्तदा ॥ ७-१९३-८१ (५४०८३)  
 पाण्डवास्तु जयं लब्ध्वा परत्र च महद्यशः ।  
 बाणशङ्करवांश्चक्रुः सिंहनादांश्च पुष्कलान् ॥ ७-१९३-८२ (५४०८४)  
 भीमसेनस्ततो राजन्धृष्टद्युम्नश्च पार्षतः ।  
 वरूथिन्यामनृत्येतां परिष्वज्य परस्परम् ॥ ७-१९३-८३ (५४०८५)  
 अब्रवीच्च तदा भीमः पार्षतं शत्रुतापनम् ।  
 भूयोऽहं त्वां परिष्वज्य परिवक्ष्यामि पार्षत ।  
 सूतपुत्रे हते पापे धार्तराष्ट्रे च संयुगे ॥ ७-१९३-८४ (५४०८६)  
 एतावदुक्त्वा भीमस्तु हर्षेण महता युतः ।  
 बाहुशब्देन पृथिवीं कम्पयामास पाण्डवः ॥ ७-१९३-८५ (५४०८७)  
 तस्य शब्देन वित्रस्ताः प्राद्रवंस्तावका युधि ।  
 क्षत्रधर्मं समुत्सृज्य पलायनपरायणाः ॥ ७-१९३-८६ (५४०८८)  
 पाण्डवास्तु जयं लब्धा हृष्टा ह्यासन्विशाम्पते ।  
 अरिक्षयं च सङ्ग्रामे तेन ते सुखमाप्नुवन् ॥ ७-१९३-८७ (५४०८९)

इति श्रीमन्महाभारते द्रोणपर्वणि द्रोणवधपर्वणि  
 पञ्चदशदिवसयुद्धे त्रिनवत्यधिकशततमोऽध्यायः ॥ १९३ ॥

Mahabharata - Drona Parva - Chapter Footnotes

५-१९३-१२ एषो हीति सन्धिरार्षः ॥  
 ५-१९३-२२ ब्रह्मवादानां वेदतुल्यानां वचनानाम् । द्वितीयार्थे  
 षष्ठी । श्रुत्येति शेषः ॥  
 ५-१९३-क कुण्डलिताः २२ श्लोकाः झपुस्तकएव दृश्यन्ते । ५-१९३-४२  
 पृष्ठेन त्वया पृष्ठेन युधिष्ठिरेण आवेदितः हत इति  
 निवेदितः । ।  
 ५-१९३-७८ परत्र च महद्भयमिति पलायनस्य परलोकविरुद्धत्वात्  
 । उभयेन लोकद्वयेन हीना रहिताः ॥  
 ५-१९३-१९३ त्रिनवत्यधिकशततमोऽध्यायः ॥

द्रोणपर्व - अध्याय १९४

॥ श्रीः ॥

७.१९४. अध्यायः १९४

Mahabharata - Drona Parva - Chapter Topics

दूर्योधनचोदनया कृपेण द्रोणवधं श्रावितस्याश्वत्थाम्नः

कोपोदयः ॥ १ ॥

Mahabharata - Drona Parva - Chapter Text

७-१९४-० (५४०९०)

सञ्जय उवाच । ७-१९४-०क्ष् (४७७६)

ततो द्रोणे हते राजन्कुरवः शस्त्रपीडिताः ।

हतप्रवीरा विध्वस्ता भृशं शोकपरायणाः ॥ ७-१९४-१ (५४०९१)

उदीर्णांश्च परान्दृष्ट्वा हर्षमाणान्पुनः पुनः ।

अश्रुपूर्णेक्षणास्त्रस्ता दीनास्त्वासन्विशाम्पते ॥ ७-१९४-२ (५४०९२)

विचेतसो हतोत्साहाः कश्मलाभिहतौजसः ।

आर्तस्वरेण महता पुत्रं ते पर्यवारयन् ॥ ७-१९४-३ (५४०९३)

वेषणवदना दीना वीक्षमाणा दिशो दश ।

अश्रुकण्ठा यथा दैत्या हिरण्याक्षे पुरा हते ॥ ७-१९४-४ (५४०९४)

स तैः परिवृतो राजा त्रस्तैः क्षुद्रमृगैरिव ।

अशक्नुवन्नवस्थातुमपायात्तनयस्तव ॥ ७-१९४-५ (५४०९५)

क्षुत्पिपासापरिम्लानास्ते योधास्तव भारत ।

आदित्येनेव सन्तप्ता भृशं विमनसोऽभवन् ॥ ७-१९४-६ (५४०९६)

भास्करस्येव पतनं समुद्रस्येव शोषणम् ।

विपर्यासं यथा मेरोर्वासवस्येव निर्जयम् ॥ ७-१९४-७ (५४०९७)

अप्रेक्षणीयं तद्दृष्ट्वा भारद्वाजस्य पातनम् ।

त्रस्तरूपतरा राजन्कौरवाः प्राद्रवन्भयात् ॥ ७-१९४-८ (५४०९८)

गान्धारराजः शकुनिस्त्रस्तस्त्रस्ततरैः सह ।

हतं रुक्मरथं श्रुत्वा प्राद्रवत्सहितो रथैः ॥ ७-१९४-९ (५४०९९)

वरूथिनीं वेगवतीं विद्वृतां सपताकिनीम् ।

परिगृह्य महासेनां सूतपुत्रोऽपयाज्ञयात् ॥ ७-१९४-१० (५४१००)

रथनागाश्वकलिलां पुरस्कृत्य तु वाहिनीम् ।

मद्राणामीश्वरः शल्यो वीक्षमाणोऽपयाज्ञयात् ॥ ७-१९४-११ (५४१०१)

हतप्रवीरैर्भूयिष्ठैर्ध्वजैर्बहुपताकिभिः ।

वृतः शारद्वतोऽगच्छत्कष्टङ्कष्टमिति ब्रुवन् ॥ ७-१९४-१२ (५४१०२)  
 भोजनीकेन शिष्टेन कलिङ्गारट्टबाह्लिकैः ।  
 कृतवर्मा वृतो राजन्प्रायात्सुजवनैर्हयैः ॥ ७-१९४-१३ (५४१०३)  
 पदातिगणसंयुक्तस्त्रस्तो राजन्भयार्दितः ।  
 उलूकः प्राद्रवत्तत्र दृष्ट्वा द्रोणं निपातितम् ॥ ७-१९४-१४ (५४१०४)  
 दर्शनीयो युवा चैव शौर्येण कृतलक्षणः ।  
 दुःशासनो भृशोद्विग्नः प्राद्रवद्गजसंवृतः ॥ ७-१९४-१५ (५४१०५)  
 रथानामयुतं गृह्य त्रिसाहस्रं च दन्तिनाम् ।  
 वृषसेनो ययौ तूर्णं दृष्ट्वा द्रोणं निपातितम् ॥ ७-१९४-१६ (५४१०६)  
 गजाश्वरथसंयुक्तो वृतश्चैव पदातिभिः ।  
 दुर्योधनो महाराज प्रायात्तत्र महारथः ॥ ७-१९४-१७ (५४१०७)  
 संशप्तकगणान्गृह्य हतशेषान्किरीटिना ।  
 सुशर्मा प्राद्रावद्राजन्दृष्ट्वा द्रोणं निपातितम् ॥ ७-१९४-१८ (५४१०८)  
 गजान्नथान्समारुह्य व्युदस्य च हयाञ्जनाः ।  
 प्राद्रवन्सर्वतः सङ्घे दृष्ट्वा रुक्मरथं हतम् ॥ ७-१९४-१९ (५४१०९)  
 त्वरयन्तः पितृनन्ये भ्रातृनन्येऽथ मातुलान् ।  
 पुत्रानन्ये वयस्यांश्च प्राद्रवन्कुरवस्तदा ॥ ७-१९४-२० (५४११०)  
 चोदयन्तश्च सैन्यानि स्वस्त्रीयांश्च तथाऽपरे ।  
 सम्बन्धिनस्तथाऽन्ये च प्राद्रवन्त दिशो दश ॥ ७-१९४-२१ (५४१११)  
 प्रकीर्णकेशा विध्वस्ता न द्वावेकत्र धावतः ।  
 नेदमस्तीति मन्वाना हतोत्साहा हतौजसः ॥ ७-१९४-२२ (५४११२)  
 उत्सृज्य कवचानन्ये प्राद्रवंस्तावका विभो ।  
 अन्योन्यं ते समाक्रोशन्यैनिका भरतर्षभ ॥ ७-१९४-२३ (५४११३)  
 तिष्ठतिष्ठेति न च ते स्वयं तत्रावतस्थिरे ।  
 धुर्यानुन्मुच्य च रथाद्धतसूतात्स्वलङ्कृतान् ।  
 अधिरुह्य हयान्योधाः क्षिप्रं पद्भिरचोदयन् ॥ ७-१९४-२४ (५४११४)  
 द्रमाणे तथा सैन्ये त्रस्तरूपे हतौजसि ।  
 प्रतिस्रोत इव ग्राहो द्रोणपुत्रः परानियात् ॥ ७-१९४-२५ (५४११५)  
 तस्यासीत्सुमहद्युद्धं शिखण्डिप्रमुखैर्गणैः ।  
 प्रभद्रकैश्च पाञ्चालैश्चेदिभिश्च सकेकयैः ॥ ७-१९४-२६ (५४११६)  
 हत्वा बहुविधाः सेनाः पाण्डूनां युद्धदुर्मदः ।  
 कथञ्चित्सङ्कटान्मुक्तो मत्तद्विरदविक्रमः ॥ ७-१९४-२७ (५४११७)  
 द्रवमाणं बलं दृष्ट्वा पलायनकृतक्षणम् ।  
 दुर्योधनं समासाद्य द्रोणपुत्रोऽब्रवीदिदम् ॥ ७-१९४-२८ (५४११८)  
 किमियं द्रवते सेना त्रस्तरूपेव भारत ।  
 द्रवमाणां च राजेन्द्र नावस्थापयसे रणे ॥ ७-१९४-२९ (५४११९)

त्वं चापि न यथा पूर्वं प्रकृतिस्थो नराधिप ।  
 कर्णप्रभृतयश्चेमे नावतिष्ठन्ति पार्थिव ॥ ७-१९४-३० (५४१२०)  
 अन्येष्वपि च युद्धेषु नैव सेनाऽद्रवत्तदा ।  
 कच्चित्क्षेमं महाबाहो तव सैन्यस्य भारत ॥ ७-१९४-३१ (५४१२१)  
 कस्पिन्नदं हते राजन्नथसिंहे बलं तव ।  
 एतामवस्थां संप्राप्तं तन्ममाचक्ष्व कौरव ॥ ७-१९४-३२ (५४१२२)  
 तत्तु दुर्योधनः श्रुत्वा द्रोणपुत्रस्य भाषितम् ।  
 घोरमप्रियमाख्यातुं नाशक्नोत्पार्थिवर्षभः ॥ ७-१९४-३३ (५४१२३)  
 भिन्ना नौरिव ते पुत्रो मग्नः शोकमहार्णवे ।  
 बाष्पेणापिहितो दृष्ट्वा द्रोणपुत्रं रथे स्थितम् ॥ ७-१९४-३४ (५४१२४)  
 ततः शारद्वतं राजा सत्रीडमिदमब्रवीत् ।  
 शंसात्र भद्रं ते सर्वं यथा सैन्यमिदं द्रुतम् ॥ ७-१९४-३५ (५४१२५)  
 अथ शारद्वतो राजन्नार्तिमाच्छन्पुनःपुनः ।  
 शशंस द्रोणपुत्राय यथा द्रोणो निपातितः ॥ ७-१९४-३६ (५४१२६)  
 कृप उवाच । ७-१९४-३७क्ष् (४७७७)  
 वयं द्रोणं पुरस्कृत्य पृथिव्यां प्रवरं रथम् ।  
 प्रावर्तयाम सङ्ग्रामं पाञ्चालैरेव केवलम् ॥ ७-१९४-३७ (५४१२७)  
 ततः प्रवृत्ते सङ्ग्रमे विमिश्राः कुरुसोमकाः ।  
 अन्योन्यमभिगर्जन्तः शस्त्रैर्देहानपातयन् ॥ ७-१९४-३८ (५४१२८)  
 वर्तमाने तथा युद्धे क्षीयमाणेषु संयुगे ।  
 धार्तराष्ट्रेषु सङ्क्रुद्धः पिता तेऽस्त्रमुदैरयत् ॥ ७-१९४-३९ (५४१२९)  
 ततो द्रोणो ब्राह्ममस्त्रं विकुर्वाणो नरर्षभः ।  
 व्यहनच्छात्रवान्भल्लैः शतशोऽथ सहस्रशः ॥ ७-१९४-४० (५४१३०)  
 पाण्डवाः केकया मात्स्याः पाञ्चालाश्च विशेषतः ।  
 सङ्घृये द्रोणरथं प्राप्य व्यनशन्कालचोदिताः ॥ ७-१९४-४१ (५४१३१)  
 सहस्रं नरसिंहानां द्विसाहस्रं च दन्तिनाम् ।  
 द्रोणो ब्रह्मास्त्रयोगेन प्रेषयामास मृत्यवे ॥ ७-१९४-४२ (५४१३२)  
 आकर्णपलितश्यामो वयसाऽशीतिपञ्चकः ।  
 रणे पर्यचरद्द्रोणो वृद्धः षोडशवर्षवत् ॥ ७-१९४-४३ (५४१३३)  
 क्लिश्यमानेषु सैन्येषु वध्यमानेषु राजसु ।  
 अमर्षवशमापन्नाः पाञ्चाला विमुखाऽभवन् ॥ ७-१९४-४४ (५४१३४)  
 तेषु किञ्चित्प्रभग्नेषु विमुखेषु सपत्नजित् ।  
 दिव्यमस्त्रं विकुर्वाणो बभूवार्क इवोदितः ॥ ७-१९४-४५ (५४१३५)  
 स मध्यं प्राप्य पाण्डूनां शररश्मिः प्रतापवान् ।  
 मध्यं गत इवादित्यो दुष्प्रेक्ष्यस्ते पिताऽभवत् ॥ ७-१९४-४६ (५४१३६)  
 ते दह्यमाना द्रोणेन सूर्येणैव विराजता ।

दग्धवीर्या निरुत्साहा बभूवुर्गतचेतसाः ॥ ७-१९४-४७ (५४१३७)  
 तान्दृष्ट्वा पीडितान्बाणैर्द्रोणेन मधुसूदनः ।  
 जयैषी पाण्डुपुत्राणामिदं वचनमब्रवीत् ॥ ७-१९४-४८ (५४१३८)  
 नैष जातु नरैः शक्यो जेतुं शस्त्रभृतां वरः ।  
 अपि वृत्रहणा सङ्घे रथयूथपयूथपः ॥ ७-१९४-४९ (५४१३९)  
 ते यूयं धर्ममुत्सृज्य जयं रक्षत पाण्डवाः ।  
 यथा वः संयुगे सर्वान्न हन्याद्दुक्मवाहनः ॥ ७-१९४-५० (५४१४०)  
 अश्वत्थाम्नि हते नैष युध्येदिति मतिर्मम ।  
 हतं तं संयुगे कश्चिदाख्यात्वस्मै मृषा नरः ॥ ७-१९४-५१ (५४१४१)  
 एतन्नारोचयद्वाक्यं कुन्तीपुत्रो धनञ्जयः ।  
 अरोचयंस्तु सर्वेऽन्ये कृच्छ्रेण तु युधिष्ठिरः ॥ ७-१९४-५२ (५४१४२)  
 भीमसेनस्तु सव्रीडमब्रवीत्पितरं तव ।  
 अश्वत्थामा हत इति तं नाबुध्यत ते पिता ॥ ७-१९४-५३ (५४१४३)  
 स शङ्कमानस्तन्मिथ्या धर्मराजमपृच्छत् ।  
 हतं वाऽप्यहतं वाऽऽजौ त्वां पिता पुत्रवत्सलः ॥ ७-१९४-५४ (५४१४४)  
 तमतथ्यभये मग्नो जये सक्तो युधिष्ठिरः ।  
 अश्वत्थामानमायोधे हतं दृष्ट्वा महागजम् ॥ ७-१९४-५५ (५४१४५)  
 भीमेन गिरिवर्ष्माणं मालवस्येन्द्रवर्मणः ।  
 उपसृत्य तदा द्रोणमुच्चैरिदमुवाच ह ॥ ७-१९४-५६ (५४१४६)  
 यस्यार्थे शस्त्रमादत्से यमवेक्ष्य च जीवसि ।  
 पुत्रस्ते दयितो नित्यं सोश्वत्थामा निपातितः ॥ ७-१९४-५७ (५४१४७)  
 शेते विनिहतो भूमौ वने सिंहशिशुर्यथा ॥ ७-१९४-५८ (५४१४८)  
 जानन्नप्यनृतस्याथ दोषान्स द्विजसत्तमम् ।  
 अव्यक्तमब्रवीद्राजा हतः कुञ्जर इत्युत ॥ ७-१९४-५९ (५४१४९)  
 स त्वां निहतमाक्रन्दे श्रुत्वा सन्तापतापितः ।  
 नियम्य दिव्यान्यस्त्राणि नायुध्यत यथा पुरा ॥ ७-१९४-६० (५४१५०)  
 तं दृष्ट्वा परमोद्विग्नं शोकातुरमचेतसम् ।  
 पाञ्चालराजस्य सुतः क्रुरकर्मा समाद्रवत् ॥ ७-१९४-६१ (५४१५१)  
 तं दृष्ट्वा परमोद्विग्नं शोकातुरमचेतसम् ।  
 दिव्यान्यस्त्राण्यथोत्सृज्य रणे प्रायमुपाविशत् ॥ ७-१९४-६२ (५४१५२)  
 ततोऽस्य केशान्सव्येन गृहीत्वा पाणिना तदा ।  
 पार्षतः क्रोशमानानां वीराणामच्छिनच्छिरः ॥ ७-१९४-६३ (५४१५३)  
 न हन्तव्यो न हन्तव्य इति ते सर्वतोऽब्रुवन् ।  
 तथैव चार्जुनो वाहादवरुह्यैनमाद्रवत् ॥ ७-१९४-६४ (५४१५४)  
 उद्यम्य त्वरितो बाहुं ब्रुवाणश्च पुनःपुनः ।  
 जीवन्तमानयाचार्यं मावधीरिति धर्मवित् ॥ ७-१९४-६५ (५४१५५)

तथा निवार्यमाणेन कौरवैरर्जुनेन च ।  
 हत एव नृशंसेन पिता तव नरर्षभ ॥ ७-१९४-६६ (५४१५६)  
 सैनिकाश्च ततः सर्वे प्राद्रवन्त भयार्दिताः ।  
 वयं चापि निरुत्साहा हते पितरि तेऽनघ ॥ ७-१९४-६७ (५४१५७)  
 सञ्जय उवाच । ७-१९४-६८क्ष (४७७८)  
 तच्छ्रुत्वा द्रोणपुत्रस्तु निधनं पितुराहवे ।  
 क्रोधमाहारयत्तीव्रं दण्डाहत इवोरगः ॥ ७-१९४-६८ (५४१५८)  
 ततः क्रुद्धो रणे द्रौणिर्भृशं जज्वाल मारिष ।  
 यथेन्धनं महत्प्राप्य प्राज्वलद्धव्यवाहनः ॥ ७-१९४-६९ (५४१५९)  
 तलं तलेन निष्पिष्य दन्तैर्दन्तानुपास्पृशत् ।  
 निःश्वसन्नुरगो यद्वल्लोहिताक्षोऽभवत्तदा ॥ ७-१९४-७० (५४१६०)

इति श्रीमन्महाभारते द्रोणपर्वणि नारायणास्त्रमोक्षपर्वणि  
 पञ्चदशदिवसयुद्धे चतुर्नवत्यधिकशततमोऽध्यायः ॥ १९४ ॥

द्रोणपर्व - अध्याय १९५  
 ॥ श्रीः ॥  
 ७.१९५. अध्यायः १९५

Mahabharata - Drona Parva - Chapter Topics  
 धृतराष्ट्रेण सञ्जयम्प्रति द्रोणवधश्चाविणाश्चत्थाम्ना किमुक्तमिति  
 प्रश्नः ॥ १ ॥

Mahabharata - Drona Parva - Chapter Text

७-१९५-० (५४१६१)  
 धृतराष्ट्र उवाच । ७-१९५-०क्ष (४७७९)  
 अधर्मेण हतं श्रुत्वा धृष्टद्युम्नेन सञ्जय ।  
 ब्राह्मणं पितरं वृद्धमश्वत्थामा किमब्रवीत् ॥ ७-१९५-१ (५४१६२)  
 मानवं वारुणाग्नेयं ब्राह्ममस्त्रं च वीर्यवान् ।  
 ऐन्द्रं नारायणं चैव यस्मिन्नित्यं प्रतिष्ठितम् ॥ ७-१९५-२ (५४१६३)  
 तमधर्मेण धर्मिष्ठं धृष्टद्युम्नेन संयुगे ।  
 श्रुत्वा निहतमाचार्यं सोऽश्वत्थामा किमब्रवीत् ॥ ७-१९५-३ (५४१६४)  
 येन रामादवाप्येह धनुर्वेदं महात्मना ।  
 प्रोक्तान्यस्त्राणि दिव्यानि पुत्राय गुणकाङ्क्षणा ॥ ७-१९५-४ (५४१६५)  
 एकमेव हि लोकेऽस्मिन्नात्मतो गुणवत्तरम् ।

इच्छन्ति पुरुषाः पुत्रं लोके नान्यं कथञ्चन ॥ ७-१९५-५ (५४१६६)  
 आचार्याणां भवन्त्येव रहस्यानि महात्मनाम् ।  
 तानि पुत्राय वा दद्युः शिष्यायानुगताय वा ॥ ७-१९५-६ (५४१६७)  
 स शिष्यः प्राप्य तत्सर्वं सविशेषं च सञ्जय ।  
 शूरः शारद्वतीपुत्रः सङ्घ्ये द्रोणादनन्तरः ॥ ७-१९५-७ (५४१६८)  
 रामस्य तु समः शस्त्रे पुरन्दरसमो युधि ।  
 कार्तवीर्यसमो वीर्ये बृहस्पतिसमो मतौ ॥ ७-१९५-८ (५४१६९)  
 महीधरसमः स्थैर्ये तेजसाऽग्निसमो युवा ।  
 समुद्र इव गाम्भीर्ये क्रोधे चाशीविषोपमः ॥ ७-१९५-९ (५४१७०)  
 स रथी प्रथमो लोके दृढधन्वा जितक्लमः ।  
 शीघ्रोऽनिल इवाक्रन्दे चरन्क्रुद्ध इवान्तकः ॥ ७-१९५-१० (५४१७१)  
 अस्यता येन सङ्ग्रामे धरण्यभिनिपीडिता ।  
 ग्मेघस्तनितनिर्घोषं कम्पते भयविह्वलाः ।  
 यो न व्यथति सङ्ग्रामे वीरः सत्यपराक्रमः ॥ ७-१९५-११ (५४१७२)  
 वेदस्नातो व्रतस्नातो धनुर्वेदे च पारगः ।  
 महोदधिरिवाक्षोभ्यो रामो दाशरथिर्यथा ॥ ७-१९५-१२ (५४१७३)  
 तमधर्मेण धर्मिष्ठं धृष्टद्युम्नेन संयुगे ।  
 श्रुत्वा निहतमाचार्यमश्वत्थामा किमब्रवीत् ॥ ७-१९५-१३ (५४१७४)  
 धृष्टद्युम्नस्य यो मृत्युः सृष्टस्तेन महात्मना ।  
 यथा द्रोणस्य पाञ्चाल्यो यज्ञसेनसुतोऽभवत् ॥ ७-१९५-१४ (५४१७५)  
 तं नृशंसेन पापेन क्रूरेणादीर्घदर्शिना ।  
 श्रुत्वा निहतमाचार्यमश्वत्थामा किमब्रवीत् ॥ ७-१९५-१५ (५४१७६)

इति श्रीमन्महाभारते द्रोणपर्वणि नारायणास्त्रमोक्षपर्वणि  
 पञ्चदशदिवसयुद्धे पञ्चनवत्यधिकशततमोऽध्यायः ॥ १९५ ॥

Mahabharata - Drona Parva - Chapter Footnotes

५-१९५-४ पुत्राय गुरुकाङ्क्षणे इति ऋक्ष षाठः ॥

५-१९५-१९५ पञ्चनवत्यधिकशततमोऽध्यायः ॥

द्रोणपर्व - अध्याय १९६

॥ श्रीः ॥

७.१९६. अध्यायः १९६

Mahabharata - Drona Parva - Chapter Topics

अश्वत्थाम्ना सक्रोधं युधिष्ठिराद्युपालभ्यः ॥ १ ॥

तथा द्रोणस्य नारायणास्त्रलाभप्रकारादिकथनपूर्वकं तेन  
पाण्डवादिवध प्रतिज्ञानम् ॥ २ ॥

Mahabharata - Drona Parva - Chapter Text

७-१९६-० (५४१७७)  
सञ्जय उवाच । ७-१९६-०क्ष (४७८०)  
छद्मना निहतं श्रुत्वा पितरं पापकर्मणा ।  
बाष्पेणापूर्यत द्रौणी रोषेण च नरर्षभ ॥ ७-१९६-१ (५४१७८)  
तस्य क्रुद्धस्य राजेन्द्र वपुर्दीप्तमदृश्यत ।  
अन्तकस्येव भूतानि जिहीर्षोः कालपर्यये ॥ ७-१९६-२ (५४१७९)  
अश्रूपुर्णे ततो नेत्रे व्यपमृज्य पुनः पुनः ।  
उवाच कोपान्निःश्वस्य दुर्योधनमिदं वचः ॥ ७-१९६-३ (५४१८०)  
पिता मम यथा क्षुद्रैर्न्यस्तशस्त्रो निपातितः ।  
धर्मध्वजवता पापं कृतं तद्विदितं मम ।  
अनार्यं सुनृशंसं च धर्मपुत्रस्य मे श्रुतम् ॥ ७-१९६-४ (५४१८१)  
युद्धेष्वपि प्रवृत्तानां ध्रुवं जयपराजयौ ।  
द्वयमेतद्भवेद्राजन्वधस्तत्र प्रशस्यते ॥ ७-१९६-५ (५४१८२)  
न्यायवृत्तो वधो यस्तु संङ्ग्रामे युध्यतो भवेत् ।  
न स दुःखाय भवति तथा दृष्टो हि स द्विजैः ॥ ७-१९६-६ (५४१८३)  
गतः स वीरलोकाय पिता मम न संशयः ।  
न शोच्यः पुरुषव्याघ्र यस्तदा निधनं गतः ॥ ७-१९६-७ (५४१८४)  
यत्तु धर्मप्रवृत्तः सन्केशग्रहणमाप्तवान् ।  
पश्यतां सर्वसैन्यानां तन्मे मर्माणि कृन्तति ॥ ७-१९६-८ (५४१८५)  
मयि जीवति यत्तातः केशग्रहमवाप्तवान् ।  
कथमन्ये करिष्यन्ति पुत्रेभ्यः पुत्रिणः स्पृहाम् ॥ ७-१९६-९ (५४१८६)  
कामात्क्रोधादविज्ञानाद्दर्षाद्बाल्येन वा पुनः ।  
विधर्मकाणि कुर्वन्ति तथा परिभवन्ति च ॥ ७-१९६-१० (५४१८७)  
तदिदं पार्षतेनेह महदाधर्मिकं कृतम् ।  
अवज्ञाय च मां नूनं नृशंसेन दुरात्मना ॥ ७-१९६-११ (५४१८८)  
तस्यानुबन्धं द्रष्टाऽसौ धृष्टद्युम्नः सुदारुणम् ।  
अकार्यं परमं कृत्वा मिथ्यावादी च पाण्डवः ॥ ७-१९६-१२ (५४१८९)  
यो ह्यसौ छद्मनाऽऽचार्यं शस्त्रं सन्नयासयत्तदा ।  
तस्याद्य धर्मराजस्य भूमिः पास्यति शोणितम् ॥ ७-१९६-१३ (५४१९०)  
शपे सत्येन कौरव्य इष्टापूर्तेन चैव ह ।  
अहत्वा सर्वपाञ्चालाञ्जीवेयं न कथञ्चन ॥ ७-१९६-१४ (५४१९१)

सर्वोपायैर्यतिष्यामि पाञ्चालानामहं वधे ।  
धृष्टद्युम्नं च समरे हन्ताऽहं पापकारिणम् ॥ ७-१९६-१५ (५४१९२)  
कर्मणा येन तेनेह मृदुना दारुणेन च ।  
पाञ्चालानां वधं कृत्वा शान्तिं लब्धास्मि कौरव ॥ ७-१९६-१६ (५४१९३)  
यदर्थं पुरुषव्याघ्र पुत्रानिच्छन्ति मानवाः ।  
प्रेत्य चेह च सम्प्राप्तात्रायन्ते महतो भयात् ॥ ७-१९६-१७ (५४१९४)  
पित्रा तु मम साऽवस्था प्राप्ता निर्बन्धुना यथा ।  
मयि शैलप्रतीकाशे पुत्रे शिष्ये च जीवति ॥ ७-१९६-१८ (५४१९५)  
धिङ्गमास्त्राणि दिव्यानि धिग्बाहू धिक्पराक्रमम् ।  
यं स्म द्रोणः सुतं प्राप्य केशग्रहमवाप्तवान् ॥ ७-१९६-१९ (५४१९६)  
स तथाहं करिष्यासि यथा भरतसत्तम ।  
परलोकगतस्यापि भविष्याम्यनृणः पितुः ॥ ७-१९६-२० (५४१९७)  
आर्येण हि न वक्तव्या कदाचित्स्तुतिरात्मनः ।  
पितुर्वधममृष्यंस्तु वक्ष्याम्यद्येह पौरुषम् ॥ ७-१९६-२१ (५४१९८)  
अद्य पश्यन्तु मे वीर्यं पाण्डवाः सजनार्दनाः ।  
मृद्गतः सर्वसैन्यानि युगान्तमिव कुर्वतः ॥ ७-१९६-२२ (५४१९९)  
न हि देवा न गन्धर्वा नासुरा न च राक्षसाः ।  
अद्य शक्ता रणे जेतुं रथस्थं मां नरर्षभाः ॥ ७-१९६-२३ (५४२००)  
मदन्यो नास्ति लोकेऽस्मिन्नर्जुनाद्वाऽस्त्रवित्क्वचित् ।  
अहं हि ज्वलतां मध्ये मयूखानामिवांशुमान् ।  
प्रयोक्ता देवसृष्टानामस्त्राणां पृतनागतः ॥ ७-१९६-२४ (५४२०१)  
भृशमिष्वसनादद्य मत्प्रयुक्ता महाहवे ।  
दर्शयन्तः शरा वीर्यं प्रमथिष्यन्ति पाण्डवान् ॥ ७-१९६-२५ (५४२०२)  
अद्य सर्वा दिशो राजन्धाराभिरिव सङ्कुलाः ।  
आवृताः पत्रिभिस्तीक्ष्णैर्द्रष्टारो मामकैरिह ॥ ७-१९६-२६ (५४२०३)  
विकिरञ्छरजालानि सर्वतो भैरवस्वनान् ।  
शत्रून्निपातयिष्यामि महावात इव द्रुमान् ॥ ७-१९६-२७ (५४२०४)  
न हि जानाति बीभत्सुस्तदस्त्रं न जनार्दनः ।  
न भीमसेनो न यमौ न च राजा युधिष्ठिरः ॥ ७-१९६-२८ (५४२०५)  
न पार्षतो दुरात्माऽसौ न शिखण्डी न सात्यकिः ।  
यदिदं मयि कौरव्य सकल्यं सनिवर्तनम् ॥ ७-१९६-२९ (५४२०६)  
नारायणाय मे पित्रा प्रणम्य विधिपूर्वकम् ।  
उपहारः पुरा दत्तो ब्रह्मरूप उपस्थितः ॥ ७-१९६-३० (५४२०७)  
तं स्वयं प्रतिगृह्याथ भगवान्स वरं ददौ ।  
वव्रे पिता मे परममस्त्रं नारायणं ततः ॥ ७-१९६-३१ (५४२०८)  
अथैनमब्रवीद्राजन्भागवान्देवसत्तमः ।

भविता त्वत्समो नान्यः कश्चिद्युधि नरः क्वचित् ॥ ७-१९६-३२ (५४२०९)  
 न त्विदं सहसा ब्रह्मन्प्रयोक्तव्यं कथञ्चन ।  
 न ह्येतदस्त्रमन्यत्र वधाच्छत्रोर्निवर्तते ॥ ७-१९६-३३ (५४२१०)  
 न चैतच्छक्यते जेतुं को न वध्येत वै प्रभो ।  
 अवध्यमपि हन्याद्वि तस्मान्नैतत्प्रयोजयेत् ॥ ७-१९६-३४ (५४२११)  
 अथ सङ्घे रथस्यैव शस्त्राणां च विसर्जनम् ।  
 प्रयाचनं च शत्रूणां गमनं शरणस्य च ॥ ७-१९६-३५ (५४२१२)  
 एते प्रशमने योगा महास्त्रस्य परन्तप ।  
 सर्वथा पीडितो हिंस्यादवध्यान्पीडयन्नणे ॥ ७-१९६-३६ (५४२१३)  
 तज्जग्राह पिता मह्यमब्रवीच्चैव स प्रभुः ।  
 त्वं वधिष्यसि सर्वाणि शस्त्रवर्षाण्यनेकशः ।  
 अनेनास्त्रेण सङ्ग्रामे तेजसा च ज्वलिष्यसि ॥ ७-१९६-३७ (५४२१४)  
 एवमुक्त्वा स भगवान्दिवमाचक्रमे प्रभुः ।  
 एतन्नारायणादस्त्रं तत्प्राप्तं पितृबन्धुना ॥ ७-१९६-३८ (५४२१५)  
 तेनाहं पाण्डवांश्चैव पाञ्चालान्मात्स्यकेकयान् ।  
 विद्रावयिष्यामि रणे शचीपतिरिवासुरान् ॥ ७-१९६-३९ (५४२१६)  
 यथायथाऽहमिच्छेयं तथा भूत्वा शरा मम ।  
 निपतेयुः सपत्नेषु विक्रमत्स्वपि भारत ॥ ७-१९६-४० (५४२१७)  
 यथेष्टमश्मवर्षेण प्रवर्षिष्ये रणे स्थितः ।  
 अयोमुखैश्च विहगैर्द्रावयिष्ये महारथान् ॥ ७-१९६-४१ (५४२१८)  
 परश्वथांश्च निशितानुत्स्रक्ष्येऽहमसंशयम् ॥ ७-१९६-४२ (५४२१९)  
 सोऽहं नारायणास्त्रेण महता शत्रुतापनः ।  
 शत्रून्विध्वंसयिष्यामि कदर्थीकृत्य पाण्डवान् ॥ ७-१९६-४३ (५४२२०)  
 मित्रब्रह्मगुरुद्रोही जाल्मकः सुविगर्हितः ।  
 पाञ्चालापशदश्चाद्य न मे जीवन्विमोक्ष्यते ॥ ७-१९६-४४ (५४२२१)  
 तच्छ्रुत्वा द्रोणपुत्रस्य पर्यवर्तत वाहिनी ।  
 ततः सर्वे महाशङ्खान्दध्मुः पुरुषसत्तमाः ।  
 भेरीश्चाभ्यहनन्हृष्टा डिण्डिभांश्च सहस्रशः ॥ ७-१९६-४५ (५४२२२)  
 तथा ननाद वसुधा खुरनेमिप्रपीडिता ।  
 स शब्दस्तुमुलः खं द्यां पृथिवीं च व्यनादयत् ॥ ७-१९६-४६ (५४२२३)  
 तं शब्दं पाण्डवाः श्रुत्वा पर्जन्यनिनदोपमम् ।  
 समेत्य रथिनां श्रेष्ठाः सहिताश्चाप्यमन्त्रयन् ॥ ७-१९६-४७ (५४२२४)  
 तथोक्त्वा द्रोणपुत्रस्तु वार्युपस्पृश्य भारत ।  
 प्रादुश्चकार तद्विव्यमस्त्रं नारायणं तदा ॥ ७-१९६-४८ (५४२२५)

इति श्रीमन्महाभारते द्रोणपर्वणि नारायणास्त्रमोक्षपर्वणि

पञ्चदशदिवसयुद्धे षण्णवत्यधिकशततमोऽध्यायः ॥ १९६ ॥

Mahabharata - Drona Parva - Chapter Footnotes

- ५-१९६-४ धर्मध्वजवता दाम्भिकेन । तत् अनृतवचनरूपं  
पापम् । अनार्यं नीचयोग्यं कर्म ॥
- ५-१९६-१० बाल्येन चापकेन । विधर्मकाणि धर्मविरुद्धानि ॥
- ५-१९६-१२ अनुबन्धं फलम् । पाण्डवश्च अनुबन्धं द्रष्टेत्यनुषज्यते ॥
- ५-१९६-२४ मयूखानां मयूखवताम् ॥
- ५-१९६-२९ कल्यः प्रयोगः । निवर्तनमुपसंहारः ॥
- ५-१९६-३० ब्रह्मरूपो वेदरूपः । वैदिकैर्मन्त्रैः स्तुतवानित्यर्थः ॥
- ५-१९६-३४ शक्यते ज्ञातुं केन वध्येदिति प्रभो इति झ । पाठः । तत्र  
केन प्रत्यस्त्रेण वध्येत् वध्येत इति ज्ञातुमित्यर्थः ॥
- ५-१९६-३५ रथस्यैव विसर्जनम् । शस्त्राणामपि विसर्जनं  
च । प्रयाचनं मावधीरिति याचनं । शरणस्य गमनं त्वमेव शरणं  
न इति कीर्तनं च ॥
- ५-१९६-३६ पीडितः पीडितं शस्त्रान्तरेण बाधितम् । पुंस्त्वमार्षम् ॥
- ५-१९६-३८ पितृबन्धुना मया ॥
- ५-१९६-४४ जाल्मको मूर्ख ॥
- ५-१९६-१९६ षण्णवत्यधिकशततमोऽध्यायः ॥

---

द्रोणपर्व - अध्याय १९७

॥ श्रीः ॥

७.१९७. अध्यायः १९७

Mahabharata - Drona Parva - Chapter Topics

कुरुसेनाहरवश्रवणभीतेन युधिष्ठिरेण  
पलायितसेनाप्रतिनिवर्तकप्रश्ने अर्जुनेन तत्कथनपूर्वकं  
द्रोणवधोपेक्षणादात्मोपालम्भः ॥ १ ॥

Mahabharata - Drona Parva - Chapter Text

७-१९७-० (५४२२६)

सञ्जय उवाच । ७-१९७-०क्ष (४७८१)

प्रादुर्भूते ततस्तस्मिन्नस्त्रे नारायणे प्रभो ।

प्रावात्सपृषतो वायुरनभ्रे स्तनयित्नुमान् ॥ ७-१९७-१ (५४२२७)

चचाल पृथिवी चापि चुक्षुभे च महोदधिः ।

प्रतिस्रोतः प्रवृत्ताश्च गन्तुं तत्र समुद्रगाः ॥ ७-१९७-२ (५४२२८)  
 शिखराणि व्यशीर्यन्त गिरीणां तत्र भारत ।  
 अपसव्यं मृगाश्चैव पाण्डुसेनां प्रचक्रिरे ॥ ७-१९७-३ (५४२२९)  
 तमसा तावकीर्यन्त सूर्यश्च कलुषोऽभवत् ।  
 सम्पतन्ति च भूतानि क्रव्यादानि प्रहृष्टवत् ॥ ७-१९७-४ (५४२३०)  
 देवदानवगन्धर्वास्त्रस्तास्त्वासन्विशाम्पते ।  
 कथङ्क्थाऽभवत्तीव्रा दृष्ट्वा तद्भ्याकुलं महत् ॥ ७-१९७-५ (५४२३१)  
 व्यथिताः सर्वराजानस्त्रस्ताश्चासन्विशाम्पते ।  
 तद्दृष्ट्वा घोररूपं वै द्रौणेस्त्रं भयावहम् ॥ ७-१९७-६ (५४२३२)  
 धृतराष्ट्र उवाच । ७-१९७-७क्ष (४७८२)  
 निवर्तितेषु सैन्येषु द्रोणपुत्रेण संयुगे ।  
 भृशं शोकाभितप्तेन पितुर्वधममृष्यता ॥ ७-१९७-७ (५४२३३)  
 कुरूनापततो दृष्ट्वा धृष्टद्युम्नस्य रक्षणे ।  
 को मन्त्रः पाण्डवेष्वामीत्तन्ममाचक्ष्व सञ्जय ॥ ७-१९७-८ (५४२३४)  
 सञ्जय उवाच । ७-१९७-९क्ष (४७८३)  
 प्रागेव विद्वतान्दृष्ट्वा धार्तराष्ट्रान्युधिष्ठिरः ।  
 पुनश्च तुमुलं शब्दं श्रुत्वाऽर्जुनमथाब्रवीत् ॥ ७-१९७-९ (५४२३५)  
 युधिष्ठिर उवाच । ७-१९७-१०क्ष (४७८४)  
 आचार्ये निहते द्रोणे धृष्टद्युम्नेन संयुगे ।  
 निहते वज्रहस्तेन यथा वृत्रे महासुरे ॥ ७-१९७-१० (५४२३६)  
 नाशंसन्तो जयं युद्धे दीनात्मानो धनञ्जय ।  
 आत्मत्राणे मतिं कृत्वा प्राद्रवन्कुरवो रणात् ॥ ७-१९७-११ (५४२३७)  
 केचिद्धान्तै रथैस्तूर्णं निहतैः पाष्णियन्तृभिः ।  
 विपताकध्वजच्छत्रैः पार्थिवाः शीर्णकूबरैः ॥ ७-१९७-१२ (५४२३८)  
 भगनीडैराकुलाश्वैः प्रारुह्यान्यान्विचेतसः ।  
 भीताः पादैर्हयान्केचित्त्वरयन्तः स्वयं रथान् ॥ ७-१९७-१३ (५४२३९)  
 भगनाक्षयुगचक्रैश्च व्याकृष्यन्त समन्ततः ।  
 रथान्विशीर्णानुत्सृज्य पद्भिः केचिच्च विद्वताः ॥ ७-१९७-१४ (५४२४०)  
 ह्यपृष्ठगताश्चान्ये कृष्यन्तेऽर्धच्युतासनाः ।  
 गजस्कन्धेषु संस्यूता नाराचैश्चलितासनाः ॥ ७-१९७-१५ (५४२४१)  
 शरातैर्विद्वतैर्नागैर्हताः केचिद्दिशो दश ।  
 विशस्त्रकवचनाश्चान्ये वाहनेभ्यः क्षितिं गताः ॥ ७-१९७-१६ (५४२४२)  
 सञ्छिन्ना नेमिभिश्चैव मृदिताश्च ह्यद्विपैः ।  
 क्रोशन्तस्तात पुत्रेति पलायन्ते परे भयात् ॥ ७-१९७-१७ (५४२४३)  
 नाभिजानन्ति चान्योन्यं कश्मलाभिहतौजसः ।  
 पुत्रान्पितृन्सखीन्भ्रातृन्समारोप्य दृढक्षतान् ॥ ७-१९७-१८ (५४२४४)

जलेन क्लेदयन्त्यन्ये विमुच्य कवचनान्यपि ।  
गपलायनपराञ्चान्ये योधाः शतसहस्रशः ॥ ७-१९७-१९ (५४२४५)  
अवस्थां तादृशीं प्राप्य हते द्रोणे द्रुतं बलम् ।  
पुनरावर्तितं केन यदि जानासि शंस मे ॥ ७-१९७-२० (५४२४६)  
हयानां हेषतां शब्दः कुञ्जराणां च बृंहताम् ।  
रथनेमिस्वनैश्चात्र विमिश्रः श्रूयते महान् ॥ ७-१९७-२१ (५४२४७)  
एते शब्दा भृशं तीव्राः प्रवृत्ताः कुरुसागरे ।  
मुमुर्मुहुरुदीर्यन्ते कम्पयन्त्यपि मामकान् ॥ ७-१९७-२२ (५४२४८)  
य एष तुमुलः शब्दः श्रूयते रोमहर्षणः ।  
सेन्द्रानप्येष लोकांस्त्रीन्प्रसेदिति मतिर्मम ॥ ७-१९७-२३ (५४२४९)  
मन्ये वज्रधरस्यैष निनादो भैरवस्वनः ।  
द्रोणे हते कौरवार्यं व्यक्तमभ्येति वासवः ॥ ७-१९७-२४ (५४२५०)  
प्रहृष्टरोमकूपाः स्मः संविग्नरथकुञ्जराः ।  
धनञ्जय गुरुं श्रुत्वा तत्र नादं सुभीषणम् ॥ ७-१९७-२५ (५४२५१)  
क एष कौरवान्दीर्णानवस्थाप्य महारथः ।  
निवर्तयति युद्धार्थं मृधे देवेश्वरो यथा ॥ ७-१९७-२६ (५४२५२)  
अर्जुन उवाच । ७-१९७-२७क्ष (४७८५)  
उद्यम्यात्मानमुग्राय कर्मणे वीर्यमास्थिताः ।  
धमन्ति कौरवाः शङ्खान्यस्य वीर्यं समाश्रिताः ॥ ७-१९७-२७ (५४२५३)  
यत्र ते संशयो राजन्त्रयस्तशस्त्रे गुरौ हते ।  
धार्तराष्ट्रानवस्थाप्य क एष नदतीति हि ॥ ७-१९७-२८ (५४२५४)  
हीमन्तं तं महाबाहुं मत्तद्विरदगामिनम् ।  
गइन्द्रविष्णुसमं वीर्यं कोपेऽन्तकमिव स्थितम् ॥ ७-१९७-२९ (५४२५५)  
बृहस्पतिसमं बुद्ध्या नीतिमन्तं महारथम् ।  
आख्यास्याम्युग्रकर्माणं कुरूणामभयङ्करम् ॥ ७-१९७-३० (५४२५६)  
यस्मिञ्जाते ददौ द्रोणो गवां दशशतं धनम् ।  
ब्राह्मणेभ्यो महार्हेभ्यः सोऽश्वत्थामैष गर्जति ॥ ७-१९७-३१ (५४२५७)  
जातमात्रेण वीरेण येनोच्चैः श्रवसा यथा ।  
हेषता कम्पिता भूमिलोकाश्च सकलास्त्रयः ॥ ७-१९७-३२ (५४२५८)  
तच्छ्रुत्वान्तर्हितं भूतं नाम तस्याकरोत्तदा ।  
अश्वत्थामेति सोऽद्यैष शूरो नदति पाण्डव ॥ ७-१९७-३३ (५४२५९)  
यो ह्यनाथ इवाक्रम्य पार्षतेन हतस्तथा ।  
कर्मणा सुनृशंसेन तस्य नाथो व्यवस्थितः ॥ ७-१९७-३४ (५४२६०)  
गुरुं मे यत्र पाञ्चाल्यः केशपक्षे परामृशत् ।  
तन्न जातुं क्षमेद्द्रौणिर्जानन्पौरुषमात्मनः ॥  
गस हि तेनैव नः सर्वान्क्षपयेदिति मे मतिः ॥ ७-१९७-३५ (५४२६१)

उपचीर्णो गुरुर्मिथ्या भवता राज्यकारणात् ।  
 धर्मज्ञेन सता नाम सोऽधर्मः सुमहान्कृतः ॥ ७-१९७-३६ (५४२६२)  
 चिरं स्थास्यति चाकीर्तिस्त्रैलोक्ये सचराचरे ।  
 रामे वालिवधाद्यद्वेदेवं द्रोणे निपातिते ॥ ७-१९७-३७ (५४२६३)  
 सर्वधर्मोपपन्नोऽयं स मे शिष्यश्च पाण्डवः ।  
 नायं वक्ष्यति मिथ्येति प्रत्ययं कृतवांस्त्वयि ॥ ७-१९७-३८ (५४२६४)  
 स सत्यकञ्चुकं नाम प्रविष्टेन ततोऽनृतम् ।  
 आचार्य उक्तो भवता हतः कुञ्जर इत्युत ॥ ७-१९७-३९ (५४२६५)  
 ततः शस्त्रं समुत्सृज्य निर्ममो गतचेतनः ।  
 आसीत्सुविह्वलो राजन्यथा दृष्टस्त्वया विभुः ॥ ७-१९७-४० (५४२६६)  
 स तु शोकसमाविष्टो विमुखः पुत्रवत्सलः ।  
 शाश्वतं धर्ममुत्सृज्य गुरुः शिष्येण घातितः ॥ ७-१९७-४१ (५४२६७)  
 न्यस्तशस्त्रमधर्मेण घातयित्वा गुरुं भवान् ।  
 रक्षत्विदानीं सामात्यो यदि शक्तोसि पार्षतम् ॥ ७-१९७-४२ (५४२६८)  
 ग्रस्तमाचार्यं पुत्रेण क्रुद्धेन हतबन्धुना ।  
 सर्वे वयं परित्रातुं न शक्यामोऽद्य पार्षतम् ॥ ७-१९७-४३ (५४२६९)  
 सौहार्दं सर्वभूतेषु यः करोत्यतिमानुषः ।  
 सोऽद्य केशग्रहं श्रुत्वा पितुर्धक्ष्यति नो रणे ॥ ७-१९७-४४ (५४२७०)  
 विक्रोशमाने हि मयि भृशमाचार्यगृद्धिनि ।  
 अपाकीर्य स्वयं धर्मं शिष्येण निहतो गुरुः ॥ ७-१९७-४५ (५४२७१)  
 यदा गतं वयो भूयः शिष्टमल्पतरं च नः ।  
 तस्येदानीं विरोधोऽयमधर्मोऽयं कृतो महान् ॥ ७-१९७-४६ (५४२७२)  
 पितेव नित्यं सौहार्दात्पितेव हि च धर्मतः ।  
 सोऽल्पकालस्य राज्यस्य कारमाद्घातितो गुरुः ॥ ७-१९७-४७ (५४२७३)  
 धृतराष्ट्रेण भीष्माय द्रोणाय च विशाम्पते ।  
 विसृष्टा पृथिवी सर्वा सह पुत्रैश्च तत्परैः ॥ ७-१९७-४८ (५४२७४)  
 सम्प्राप्य तादृशीं वृत्तिं सत्कृतः सततं परैः ।  
 अब्रवीत्सततं पुत्रान्मामेवाभ्यधिकं गुरुः ॥ ७-१९७-४९ (५४२७५)  
 अवेक्षमाणस्त्वां मां च न्यस्तास्त्रश्चाहवे हतः ।  
 न त्वेनं युध्यमानं वै हन्यादपि शतक्रतुः ॥ ७-१९७-५० (५४२७६)  
 तस्याचार्यस्य वृद्धस्य द्रोहो नित्योपकारिणः ।  
 कृतो ह्यनार्यैरस्माभीर राज्यार्थे लुब्धबुद्धिभिः ॥ ७-१९७-५१ (५४२७७)  
 अहो बत महत्पापं कृतं कर्म सुदारुणम् ।  
 यद्राज्यसुखलोभेन द्रोणोऽयं साधुघातितः ॥ ७-१९७-५२ (५४२७८)  
 पुत्रान्भ्रातृन्पितृन्दाराञ्जीवितं चैव वासविः ।  
 त्यजेत्सर्वं मम प्रेम्णा जानात्येवं हि मे गुरुः ॥ ७-१९७-५३ (५४२७९)

स मया राज्यकामेन हन्यमानो ह्युपेक्षितः ।  
तस्मादर्वाक्षिरा राजन्प्राप्तोऽस्मि नरकं प्रभो ॥ ७-१९७-५४ (५४२८०)  
ब्राह्मणं वृद्धमाचार्यं न्यस्तशस्त्रं महामुनिम् ।  
घातयित्वाऽद्य राज्यार्थे मृतं श्रेयो न जीवितम् ॥ ७-१९७-५५ (५४२८१)

इति श्रीमन्महाभारते द्रोणपर्वणि नारायणास्त्रमोक्षपर्वणि  
पञ्चदशदिवसयुद्धे सप्तनवत्यधिकशततमोऽध्यायः ॥ १९७ ॥

Mahabharata - Drona Parva - Chapter Footnotes

५-१९७-१ सपृषतः सजलबिन्दुः । अनभ्रे अप्रावृषिकाले ॥  
५-१९७-५ कथङ्कथा कथं कर्तव्यं कथं कर्तव्यमित्येवंशब्दः ॥  
५-१९७-८ रक्षणे मन्त्रः क आसीदिति सम्बन्धः ॥  
५-१९७-३० व्याघ्रास्यमुग्रकर्माणमिति ज्ञा पाठः ॥  
५-१९७-३१ यस्मिन्निति दशशतामेत्यनेन सर्वगोधनं ददाविति ज्ञेयम्  
। अन्यथा एकधेन्वर्थं द्रुपदं प्रति द्रोणगमनस्यासम्भवः । यद्वा  
भाविनीं सम्पदमभिलक्ष्यैतद्दानं द्रष्टव्यम् । पुत्रोत्पत्तिकाले तस्य  
निर्धनत्वोक्तेः ॥  
५-१९७-३९ सत्यकञ्जुकं सत्याभासमनृतम् ॥  
५-१९७-५३ वासविरर्जुनः ॥  
५-१९७-१९७ सप्तनवत्यधिकशततमोऽध्यायः ॥

---

द्रोणपर्व - अध्याय १९८

॥ श्रीः ॥

७.१९८. अध्यायः १९८

Mahabharata - Drona Parva - Chapter Topics

साधिक्षेपमश्वत्थामतो युधिष्ठिरं भीषयन्तं पार्थप्रति भीमेन  
सामर्षमात्मबलवर्णनादिपूर्वकं स्वेनाश्वत्थामादिविजयप्रतिज्ञानम्  
॥ १ ॥

धृष्टद्युम्नेनाप्यर्जुनं प्रति सक्रोधं क्षात्रधर्मादिकथनपूर्वकं  
स्वकृतद्द्रोणवधस्य धार्मिकत्वकथनम् ॥ २ ॥

Mahabharata - Drona Parva - Chapter Text

७-१९८-० (५४२८२)

सञ्जय उवाच । ७-१९८-०क्ष् (४७८६)

अर्जुनस्य वचः श्रुत्वा नोचुस्तत्र महारथाः ।  
 अप्रियं वा प्रियं वाऽपि महाराज धनञ्जयम् ॥ ७-१९८-१ (५४२८३)  
 ततः क्रुद्धो महाबाहुर्भीमसेनोऽभ्यभाषत ।  
 कुत्सयन्निव कौन्तेयमर्जुनं भरतर्षभ ॥ ७-१९८-२ (५४२८४)  
 मुनिर्यथाऽरण्यगतो भाषते धर्मसंहितम् ।  
 न्यस्तदण्डो यथा पार्थ ब्राह्मणः संशितव्रतः ॥ ७-१९८-३ (५४२८५)  
 क्षतत्राता क्षताज्जीवन्क्षन्ता स्त्रीष्वपि साधुषु ।  
 क्षत्रियः क्षितिमाप्नोति क्षिप्रं धर्मं यशः श्रियः ॥ ७-१९८-४ (५४२८६)  
 स भवान्क्षत्रियगुणैर्युक्तः सर्वैः कुलोद्भवः ।  
 अविपश्चिद्यथा वाचं व्याहरन्नाद्य शोभसे ॥ ७-१९८-५ (५४२८७)  
 पराक्रमस्ते कौन्तेय शक्रस्येव शचीपतेः ।  
 न चातिवर्तसे धर्मं वेलामिव महोदधिः ॥ ७-१९८-६ (५४२८८)  
 न पूजयेत्त्वां कोन्वद्य यत्रयोदशवार्षिकम् ।  
 अमर्षं पृष्ठतः कृत्वा धर्ममेवाभिकाङ्क्षसे ॥ ७-१९८-७ (५४२८९)  
 दिष्ट्या तात मनस्तेऽद्य स्वधर्ममनुवर्तते ।  
 आनृशंस्ये च ते दिष्ट्या बुद्धिः सततमच्युत ॥ ७-१९८-८ (५४२९०)  
 यत्तु धर्मप्रवृत्तस्य हृतं राज्यमधर्मतः ।  
 द्रौपदी च परामृष्टा सभामानीय शत्रुभिः ॥ ७-१९८-९ (५४२९१)  
 वनं प्रराजिताश्चास्म वल्कलाजिनवाससः ।  
 अनर्हमाणास्तं भावं त्रयोदश समाः परैः ॥ ७-१९८-१० (५४२९२)  
 ग्वहूनि क्षाम्य शत्रूणां सत्यधर्मरता वयम् ।  
 तथा तन्मर्षयित्वा तु यथा ते उत्पथे स्थिताः ॥ ७-१९८-११ (५४२९३)  
 एतान्यमर्षस्थानानि मर्षितानि त्वयाऽघन ।  
 क्षत्रधर्मप्रसक्तेन सर्वमेतदनुष्ठितम् ॥ ७-१९८-१२ (५४२९४)  
 तमधर्ममपाकृष्टं स्मृत्वाऽद्य सहितस्त्वया ।  
 सानुबन्धान्हनिष्यामि क्षुद्रान्राज्यहरानहम् ॥ ७-१९८-१३ (५४२९५)  
 त्वया हि कथितं पूर्वं युद्धायाभ्यागता वयम् ।  
 घटामहे यथाशक्ति त्वं तु नोऽद्य जुगुप्ससे ॥ ७-१९८-१४ (५४२९६)  
 स्वधर्मं नेच्छसे ज्ञातुं वृथा वचनमेव ते ।  
 भयार्दितानामस्माकं वाचा मर्माणि कृन्तसि ॥ ७-१९८-१५ (५४२९७)  
 वपन्न्रणे क्षारमिव क्षतानां शत्रुकर्शन ।  
 विदीर्यते मे हृदयं त्वया वाक्षल्यपीडितम् ॥ ७-१९८-१६ (५४२९८)  
 अधर्ममेन विपुलं धार्मिकः सन्न बुध्यसे ।  
 यत्त्वमात्मानमस्मांश्च प्रशंस्यान्न प्रशंससि ॥ ७-१९८-१७ (५४२९९)  
 वासुदेवे स्थिते चापि द्रोणपुत्रं प्रशंससि ।  
 यः कलां षोडशीं पूर्णां धनञ्जय न तेऽर्हति ॥ ७-१९८-१८ (५४३००)

स्वयमेवात्मनो दोषान्ब्रुवाणः किं न लज्जसे ॥ ७-१९८-१९ (५४३०१)  
 गमम नागायुतं पार्थ बलं बाह्वोर्विधीयते ।  
 दारयेयं महीं क्रोधाद्विकिरेयं च पर्वतान् ॥ ७-१९८-२० (५४३०२)  
 आविध्यैतां गदां गुर्वी भीमां काञ्चनमालिनीम् ।  
 गिरिप्रकाशान्क्षितिजान्भज्जेयमनिलो यथा ॥ ७-१९८-२१ (५४३०३)  
 द्रावयेयं शरैश्चापि सेन्द्रान्देवान्समागतान् ।  
 सराक्षसगणान्पार्थ सासुरोरगमानवान् ॥ ७-१९८-२२ (५४३०४)  
 स त्वमेवंविधं जानन्भ्रातरं मां नरर्षभ ।  
 द्रोणपुत्राद्भयं कर्तुं नार्हस्यमितविक्रम ॥ ७-१९८-२३ (५४३०५)  
 अथवा तिष्ठ बीभत्सो सह सर्वैः सहोदरैः ।  
 अहमेनं गदापाणिर्जेष्याम्येको महाहवे ॥ ७-१९८-२४ (५४३०६)  
 ततः पाञ्चालराजस्य पुत्रः पार्थमथाब्रवीत् ।  
 सङ्क्रुद्धमिव नर्दन्तं हिरण्यकशिपुर्हरिम् ॥ ७-१९८-२५ (५४३०७)  
 धृष्टद्युम्न उवाच । ७-१९८-२६क्ष् (४७८७)  
 बीभत्सो विप्रकर्माणि विहितानि मनीषिभिः ।  
 याजनाध्यापने दानं यथा यज्ञप्रतिग्रहौ ॥ ७-१९८-२६ (५४३०८)  
 षष्ठमध्ययनं नाम तेषां कस्मिन्प्रतिष्ठितः ।  
 हतो द्रोणो मया ह्येवं किं मां पार्थ विगर्हसे ॥ ७-१९८-२७ (५४३०९)  
 अपक्रान्तः स्वधर्माच्च क्षात्रधर्मं व्यपाश्रितः ।  
 अधर्मेण हतस्तस्मादस्त्रेण क्षुद्रकर्मकृत् ॥ ७-१९८-२८ (५४३१०)  
 तथा मायां प्रयुञ्जानमसह्यं ब्राह्मणब्रुवम् ।  
 प्रतिमायी निहन्याद्यो न युक्तं पार्थ तत्र किम् ॥ ७-१९८-२९ (५४३११)  
 तस्मिंस्तथा मया शस्ते यदि द्रौणायनी रुषा ।  
 कुरुते भैरवं नादं तत्र किं मम हीयते ॥ ७-१९८-३० (५४३१२)  
 न चाद्भुतमिदं मन्ये यद्द्रौणिश्चात्र गर्जति ।  
 घातयिष्यति कौरव्यान्परित्रातुमशक्नुवन् ॥ ७-१९८-३१ (५४३१३)  
 यच्च मां धार्मिको भूत्वा ब्रवीषि गुरुघातिनम् ।  
 तदर्थमहमुत्पन्नः पाञ्चाल्यस्य सुतोऽनलात् ॥ ७-१९८-३२ (५४३१४)  
 यस्य कार्यमकार्यं वा युध्यतः स्यात्समं रणे ।  
 तं कथं ब्राह्मणं ब्रूयाः क्षत्रियं वा धनञ्जय ॥ ७-१९८-३३ (५४३१५)  
 यो ह्यनस्त्रविदो हन्याद्ब्रह्मास्त्रैः क्रोधमूर्च्छितः ।  
 सर्वोपायैर्न स कथं वध्यः पुरुषसत्तम ॥ ७-१९८-३४ (५४३१६)  
 विशेषात्पितृहन्ता मे न स वध्यः कथं मया ।  
 योऽयं पापः सुदुर्मेधा बान्धवान्युधि जघ्निवान् ।  
 तस्य विप्रब्रुववधे कथं पापं भवेन्मम ॥ ७-१९८-३५ (५४३१७)  
 विधर्मिणं धर्मविद्धिः प्रोक्तं तेषां विषोपमम् ।

जानन्धर्मार्थतत्त्वज्ञ किं मामर्जुन गर्हसे ॥ ७-१९८-३६ (५४३१८)  
 नृशंसः स मयाऽऽक्रम्य रथ एव निपातितः ।  
 तन्मामनिन्द्यं बीभत्सो किमर्थं नाभिनन्दसे ॥ ७-१९८-३७ (५४३१९)  
 कालानलसमं पार्थ ज्वलार्कविषोपमम् ।  
 भीमं द्रोणशिरश्छिन्नं न प्रशंससि मे कथम् ॥ ७-१९८-३८ (५४३२०)  
 योऽसौ ममैव नान्यस्य बान्धवान्युधि जघ्निवान् ।  
 छित्त्वाऽपि तस्य मूर्धानं नैवास्मि विगतज्वरेः ॥ ७-१९८-३९ (५४३२१)  
 तच्च मे कृन्तते मर्म यन्न तस्य शिरो मया ।  
 निषादविषये क्षिप्तं जयद्रथशिरो यथा ॥ ७-१९८-४० (५४३२२)  
 अथावधश्च शत्रूणामधर्मः श्रूयतेऽर्जुन ।  
 क्षत्रियस्य हि धर्मोऽयं हन्याद्हन्येत वा पुनः ॥ ७-१९८-४१ (५४३२३)  
 स शत्रुर्निहतः सङ्घृये मया धर्मेण पाण्डव ।  
 यथा त्वया हतः शूरो भगदत्तः पितुः सखा ॥ ७-१९८-४२ (५४३२४)  
 पितामहं रणे हत्वा मन्यसे धर्ममात्मनः ।  
 मया शत्रौ हते कस्मात्पापे धर्मं न मन्यसे ॥ ७-१९८-४३ (५४३२५)  
 सम्बन्धावनतं पार्थ न मां त्वं वक्तुमर्हसि ।  
 स्वगात्रकृतसोपानं निषण्णमिव दन्तिनम् ॥ ७-१९८-४४ (५४३२६)  
 क्षमामि ते सर्वमेव वाग्व्यतिक्रममर्जुन ।  
 द्रौपद्या द्रौपदेयानां कृते नान्येन हेतुना ॥ ७-१९८-४५ (५४३२७)  
 कुलक्रमागतं वैरं ममाचार्येण विश्रुतम् ।  
 तथा जानात्ययं लोको न यूयं पाण्डुनन्दनाः ॥ ७-१९८-४६ (५४३२८)  
 नानृती पाण्डवो ज्येष्ठो नाहं वाऽधार्मिकोऽर्जुन ।  
 ग्न क्षत्रिय इति प्राहुर्यो न हन्ति रणाजिरे ॥ ७-१९८-४७ (५४३२९)  
 पितरं वा गुरुं वाऽपि जिघांसु पुत्रशिष्ययोः ।  
 जिह्मेन वाऽप्यजिह्मेन हन्यादेवाविचारयन् ॥ ७-१९८-४८ (५४३३०)  
 इत्युक्तं ब्रह्मणा पूर्वं क्षत्रियाणां द्विषद्वधे ।  
 तस्माच्छिष्येण निहतः शत्रुर्मे ब्राह्मणब्रुवः ॥ ७-१९८-४९ (५४३३१)  
 यः क्षत्रियसुतो हन्यात्पितरं वा गुरुं च वा ।  
 अनिष्टं क्षत्रियो हन्यात्स वै क्षत्रिय उच्यते ।  
 शिष्यद्रोही हतः पापो युध्यस्व विजयस्तव ॥ ७-१९८-५० (५४३३२)

इति श्रीमन्महाभारते द्रोणपर्वणि नारायणास्त्रमोक्षपर्वणि  
 अष्टनवत्यधिकशततमोऽध्यायः ॥ १९८ ॥

Mahabharata - Drona Parva - Chapter Footnotes

५-१९८-२५ हिरण्यकशिपुं हरिरिति क ख षाठः ॥

द्रोणपर्व - अध्याय १९९

॥ श्रीः ॥

७.१९९. अध्यायः १९९

Mahabharata - Drona Parva - Chapter Topics

सात्यकिनिष्ठुरभाषणरुष्टेन धृष्टद्युम्नेन समर्मोद्धाटनं

तद्गर्हणम् ॥ १ ॥

धृष्टद्युम्नजिघांसया गदामुद्यम्यापततः सात्यकेः कृष्णचोदितेन

भीमेन निवारणम् ॥ २ ॥

सर्वेषां पुनर्युद्धोद्यमः ॥ ३ ॥

Mahabharata - Drona Parva - Chapter Text

७-१९९-० (५४३३३)

धृतराष्ट्र उवाच । ७-१९९-०क्ष (४७८८)

साङ्गा वेदा यथान्यायं येनाधीता महात्मना ।

यस्मिन्साक्षाद्धनुर्वेदो हीनिषेवे प्रतिष्ठितः ॥ ७-१९९-१ (५४३३४)

यस्य प्रसादात्कुर्वन्ति कर्माणि पुरुषर्षभाः ।

अमानुषाणि सङ्ग्रामे देवैरसुकराणि च ॥ ७-१९९-२ (५४३३५)

तस्मिन्नाकुशयति द्रोणे समक्षं पापकर्मणा ।

नीचं कर्म कृतं तेन क्षुद्रेण गुरुघातिना ॥ ७-१९९-३ (५४३३६)

नामर्षं तत्र कुर्वन्ति धिक्क्षत्रं धिगमर्षिताम् ॥ ७-१९९-४ (५४३३७)

पार्थाः सर्वे च राजानः पृथिव्यां ये धनुर्धराः ।

श्रुत्वा किमाहुः पाञ्चाल्यं तन्ममाचक्ष्व सञ्जय ॥ ७-१९९-५ (५४३३८)

सञ्जय उवाच । ७-१९९-६क्ष (४७८९)

श्रुत्वा द्रुपदपुत्रस्य ता वाचः क्रूरकर्मणः ।

तूष्णीं बभूवू राजानः सर्वे एव विशाम्पते ॥ ७-१९९-६ (५४३३९)

अर्जुनस्तु कटाक्षेण जिह्वां विप्रेक्ष्य पार्षतम् ।

सबाष्पमतिनिःश्वस्य धिग्धित्येव चाब्रवीत् ॥ ७-१९९-७ (५४३४०)

युधिष्ठिरश्च भीमश्च यमौ कृष्णस्तथाऽपरे ।

आसन्सुव्रीडिता राजन्सात्यकिस्त्वब्रवीदिदम् ॥ ७-१९९-८ (५४३४१)

नेहास्ति पुरुषः कश्चिद्य इमं पापपूरुषम् ।

भाषमाणमकल्याणं शीघ्रं हन्यान्नराधमम् ॥ ७-१९९-९ (५४३४२)

एते त्वां पाण्डवाः सर्वे कुत्सयन्ति विवित्सया ।

कर्मणा तेन पापेन श्वपाकं ब्राह्मणा इव ॥ ७-१९९-१० (५४३४३)  
 एतत्कृत्वा महत्पापं निन्दितः सर्वसाधुभिः ।  
 न लज्जसे कथं वक्तुं समितिं प्राप्य शोभनाम् ॥ ७-१९९-११ (५४३४४)  
 कथं च शतधा जिह्वा न ते मूर्धा च दीर्यते ।  
 गुरुमाक्रोशतः क्षुद्रं न चाधर्मेण पात्यसे ॥ ७-१९९-१२ (५४३४५)  
 वाच्यस्त्वमसि पार्थैश्च सर्वैश्चान्धकवृष्णिभिः ।  
 यत्कर्म कलुषं कृत्वा श्लाघसे जनसंसदि ॥ ७-१९९-१३ (५४३४६)  
 अकार्यं तादृशं कृत्वा पुनरेव गुरुं क्षिपन् ।  
 वध्यस्त्वं न त्वयार्थोऽस्ति मुहूर्तमपि जीवता ॥ ७-१९९-१४ (५४३४७)  
 कस्त्वेतद्भवसेत्पायं त्वदन्यः पुरुषाधम ।  
 निगृह्य केशेषु वधं गुरोर्धर्मात्मनः सतः ॥ ७-१९९-१५ (५४३४८)  
 सप्तावरे तथा पूर्वे बान्धवास्ते निमज्जिताः ।  
 यशसा च परित्यक्तास्त्वां प्राप्य कुलपांसनम् ॥ ७-१९९-१६ (५४३४९)  
 उक्तवांश्चापि यत्पार्थे भीष्मं प्रति नरर्षभ ।  
 तथान्तो विहितस्तेन स्वयमेव महात्मना ॥ ७-१९९-१७ (५४३५०)  
 तस्यापि तव सोदर्यो निहन्ता पापकृत्तमः ।  
 नान्यः पाञ्चालपुत्रेभ्यो विद्यते भुवि पापकृत् ॥ ७-१९९-१८ (५४३५१)  
 स चापि सृष्टः पित्रा ते भीष्मस्यान्तकरः किल ।  
 शिखण्डी रक्षितस्तेन स च मृत्युर्महात्मनः ॥ ७-१९९-१९ (५४३५२)  
 पाञ्चालाञ्चलिता धर्मात्क्षुद्रा मित्रगुरुद्रुहः ।  
 त्वां प्राप्य सहसोदर्यं धिक्कृतं सर्वसाधुभिः ॥ ७-१९९-२० (५४३५३)  
 पुनश्चेदीदृशीं वाचं मत्समीपे वदिष्यसि ।  
 शिरस्ते पोथयिष्यामि गदया वज्रकल्पया ॥ ७-१९९-२१ (५४३५४)  
 त्वां च ब्रह्महणं दृष्ट्वा जनः सूर्यमवेक्षते ।  
 ब्रह्महत्या हि ते पापं प्रायश्चित्तार्थमात्मनः ॥ ७-१९९-२२ (५४३५५)  
 पाञ्चालक सुदुर्वृत्त ममैव गुरुमग्रतः ।  
 गुरोर्गुरुं च भूयोऽपि क्षिपन्नैव हि लज्जसे ॥ ७-१९९-२३ (५४३५६)  
 तिष्ठतिष्ठ सहस्वैकं गदापातमिमं मम ।  
 तव चापि सहिष्येऽहं गदापाताननेकशः ॥ ७-१९९-२४ (५४३५७)  
 सात्वतेनैवमाक्षिप्तः पार्षतः परुषाक्षरम् ।  
 संरब्धं सात्यकिं प्राह सङ्क्रुद्धः प्रहसन्निव ॥ ७-१९९-२५ (५४३५८)  
 धृष्टद्युम्न उवाच । ७-१९९-२६क्ष (४७९०)  
 श्रूयतेश्रूयते चेति क्षम्यते चेति माधव ।  
 सदाऽनार्योऽशुभः साधुं पुरुषं क्षेप्तुमिच्छति ॥ ७-१९९-२६ (५४३५९)  
 क्षमा प्रशस्यते लोके न तु पापोऽर्हति क्षमाम् ।  
 क्षमावन्तं हि पापात्मा जितोऽयमिति मन्यते ॥ ७-१९९-२७ (५४३६०)

स त्वं क्षुद्रसमाचारो नीचात्मा पापनिश्चयः ।  
आकेशाग्रान्नखाग्राच्च वक्तव्यो वक्तुमिच्छसि ॥ ७-१९९-२८ (५४३६१)  
ग्वरं हि ते मृतिः पाप न च ते चित्तमीदृशम् ।  
श्रोतुं वक्तव्यतामूलं नीचाचाराश्च मानवाः ।  
परान्क्षिपन्ति दोषेण स्वेषु दोषेष्वदृष्टयः' ॥ ७-१९९-२९ (५४३६२)  
यः स भूरिश्रवाश्छिन्नभुजः प्रायगतस्त्वया ।  
वार्यमाणेन हि हतस्ततः पापतरं नु किम् ॥ ७-१९९-३० (५४३६३)  
प्रेषमाणो मया द्रोणो दिव्येनास्त्रेण संयुगे ।  
विसृष्टशस्त्रो निहतः किं तत्र कुर दुष्कृतम् ॥ ७-१९९-३१ (५४३६४)  
अयुध्यमानं यस्त्वाजौ तथा प्रायगतं मुनिम् ।  
छिन्नबाहुं परैर्हन्यात्सात्यके स कथं वदेत् ॥ ७-१९९-३२ (५४३६५)  
निहत्य त्वां पदा भूमौ स विकर्षति वीर्यवान् ।  
किं तदा न निहंस्येनं भूत्वा पुरुषसत्तमः ॥ ७-१९९-३३ (५४३६६)  
त्वया पुनरनार्येण पूर्वं पार्थेन निर्जितः ।  
यदा तदा हतः शूरः सौमदत्तिः प्रतापवान् ॥ ७-१९९-३४ (५४३६७)  
यत्रयत्र तु पाण्डूनां द्रोणो द्रावयते चमूम् ।  
किरञ्छरसहस्राणि तत्रतत्र प्रयाम्यहम् ॥ ७-१९९-३५ (५४३६८)  
स त्वमेवविधं कृत्वा कर्म चण्डालवत्स्वयम् ।  
वक्तुमर्हसि वक्तव्यः कस्मात्त्वं परुषाण्यथ ॥ ७-१९९-३६ (५४३६९)  
कर्ता त्वं कर्मणो ह्यस्य नाहं वृष्णिकुलाधम ।  
पापानां च त्वमावासः कर्मणां मा पुनर्वद ॥ ७-१९९-३७ (५४३७०)  
जोषमास्व न मां भूयो वक्तुमर्हस्यतः परम् ।  
अधरोत्तरमेतद्वि यन्मां त्वं वक्तुमर्हसि ॥ ७-१९९-३८ (५४३७१)  
अथ वक्ष्यसि मां मौर्ख्याङ्गयः परुषमीदृशम् ।  
गमयिष्यामि बाणैस्त्वां युधि वैवस्वतक्षयम् ॥ ७-१९९-३९ (५४३७२)  
न चैव मूर्खं धर्मेण केवलेनैव शक्यते ।  
तेषामपि ह्यधर्मेण चेष्टितं शृणु यादृशम् ॥ ७-१९९-४० (५४३७३)  
वञ्चितः पाण्डवः पूर्वमधर्मेण युधिष्ठिरः ।  
द्रौपदी च परिक्लिष्टा तथाऽधर्मेण सात्यके ॥ ७-१९९-४१ (५४३७४)  
प्रब्राजिता वनं सर्वे पाण्डवाः सह कृष्णया ।  
सर्वस्वमपकृष्टं च तथाऽधर्मेण बालिश ॥ ७-१९९-४२ (५४३७५)  
अधर्मेणापकृष्टश्च मद्रराजः परैरितः ।  
अधर्मेण तथा बालः सौभद्रो विनिपातितः ॥ ७-१९९-४३ (५४३७६)  
इतोऽप्यधर्मेण हतो भीष्मः परपुरञ्जयः ।  
भूरिश्रवा ह्यधर्मेण त्वया धर्मविदा हतः ॥ ७-१९९-४४ (५४३७७)  
एवं परैराचरितं पाण्डवेयैश्च संयुगे ।

रक्षमाणैर्जयं वीरैर्धर्मज्ञैरपि सात्वत ॥ ७-१९९-४५ (५४३७८)  
 दुर्ज्ञेयः स परो धर्मस्तथाऽधर्मश्च दुर्विदः ।  
 युध्यस्व कौरवैः सार्धं मा गाः पितृनिवेशनम् ॥ ७-१९९-४६ (५४३७९)  
 सञ्जय उवाच । ७-१९९-४७क्ष (४७९१)  
 एवमादीनि वाक्यानि क्रूराणि परुषाणि च ।  
 श्रावितः सात्यकिः श्रीमानाकम्पित इवाभवत् ॥ ७-१९९-४७ (५४३८०)  
 तच्छ्रुत्वा क्रोधताम्राक्षः सात्यकिस्त्वाददे गदाम् ।  
 विनिः श्वस्य यथा सर्पः प्रणिधाय रथे धनुः ॥ ७-१९९-४८ (५४३८१)  
 ततोऽभिपत्य पाञ्चाल्यं संरम्भेणेदमब्रवीत् ।  
 न त्वां वक्ष्यामि परुषं हनिष्ये त्वां वधक्षमम् ॥ ७-१९९-४९ (५४३८२)  
 तमापतन्तं सहसा महाबलममर्षणम् ।  
 पाञ्चाल्यायाभिसङ्क्रुद्धमन्तकायान्तकोपमम् ॥ ७-१९९-५० (५४३८३)  
 चोदितो वासुदेवेन भीमसेनो महाबलः ।  
 अवप्लुत्य रथात्तूर्णं बाहुभ्यां समवारयत् ॥ ७-१९९-५१ (५४३८४)  
 द्रवमाणं तथा क्रुद्धं सात्यकिं पाण्डवो बली ।  
 प्रस्पन्दमानमादाय जगाम बलिनं बलात् ॥ ७-१९९-५२ (५४३८५)  
 स्थित्वा विष्टभ्य चरणौ भीमेन शिनिपुङ्गवः ।  
 निगृहीतः पदे षष्ठे बलेन बलिनां वरः ॥ ७-१९९-५३ (५४३८६)  
 अवरुह्य रथात्तूर्णं ध्रियमाणं बलीयसा ।  
 उवाच श्लक्ष्णया वाचा सहदेवो विशाम्पते ॥ ७-१९९-५४ (५४३८७)  
 अस्माकं पुरुषव्याघ्र मित्रमन्यन्न विद्यते ।  
 परमन्धकवृष्णिभ्यः पाञ्चलेभ्यश्च मारिष ॥ ७-१९९-५५ (५४३८८)  
 तथैवान्धकवृष्णीनां तथैव च विशेषतः ।  
 कृष्णस्य च तथाऽस्मत्तो मित्रमन्यन्न विद्यते ॥ ७-१९९-५६ (५४३८९)  
 पाञ्चालानां च वार्ष्णेय समुद्रान्तां विचिन्वताम् ।  
 नान्यदस्ति परं मित्रं यथा पाण्डववृष्णयः ॥ ७-१९९-५७ (५४३९०)  
 स भवानीदृशं मित्रं मन्यते च यथा भवान् ।  
 भवन्तश्च यथाऽस्माकं भवतां च तथा वयम् ॥ ७-१९९-५८ (५४३९१)  
 स एवं सर्वधर्मज्ञ मित्रधर्ममनुस्मरन् ।  
 नियच्छ मनुं पाञ्चाल्यात्प्रशाम्य शिनिपुङ्गवा ॥ ७-१९९-५९ (५४३९२)  
 पार्षतस्य क्षम त्वं वै क्षमतां पार्षतश्च ते ।  
 वयं क्षमयितारश्च किमन्यत्र शमाद्भवेत् ॥ ७-१९९-६० (५४३९३)  
 प्रशाम्यमाने शैनेये सहदेवेन मारिष ।  
 पाञ्चालराजस्य सुतः प्रहसन्निदमब्रवीत् ॥ ७-१९९-६१ (५४३९४)  
 मुञ्चमुञ्च शिनेः पौत्रं भीम युद्धमदान्वितम् ।  
 आसादयतु मामेष धराधरमिवानिलः ॥ ७-१९९-६२ (५४३९५)

यावदस्य शितैर्बाणैः संरम्भं विनयाम्यहम् ।  
 युद्धश्रुद्धां च कौन्तेय जीवितं चास्य संयुगे ॥ ७-१९९-६३ (५४३९६)  
 किं नु शक्यं मया कर्तुं यत्कार्यमिदमुच्यताम् ।  
 सुमहत्पाण्डुपुत्राणामायान्त्येते हि कौरवाः ॥ ७-१९९-६४ (५४३९७)  
 अथवा फल्गुनः सर्वान्वारयिष्यति संयुगे ।  
 अहमप्यस्य मूर्धानं पातयिष्यामि सायकैः ॥ ७-१९९-६५ (५४३९८)  
 मन्यते च्छिन्नबाहुं मां भूरिश्रवसमाहवे ।  
 उत्सृजैनमहं चैनमेष वा मां हनिष्यति ॥ ७-१९९-६६ (५४३९९)  
 शृण्वन्पाञ्चालवाक्यानि सात्यकिः सर्पवच्छ्रवसन् ।  
 भीमबाहून्तरे सक्तो विस्फुरत्यनिशं बली ॥ ७-१९९-६७ (५४४००)  
 तौ वृषाविव नर्दन्तौ बलिनौ बाहुशालिनौ ।  
 त्वरया वासुदेवश्च धर्मराजश्च मारिष ।  
 यत्नेन महता वीरौ वारयामासतुस्ततः ॥ ७-१९९-६८ (५४४०१)  
 निवार्य परमेष्वासौ कोपसंरक्तलोचनौ ।  
 युयुत्सूनपरान्सङ्घ्रये प्रतीयुः क्षत्रियर्षभाः ॥ ७-१९९-६९ (५४४०२)

इति श्रीमन्महाभारते द्रोणपर्वणि नारायणास्त्रमोक्षपर्वणि  
 पञ्चदशदिवसयुद्धे एकोनद्विंशततमोऽध्यायः ॥ १९९ ॥

द्रोणपर्व - अध्याय २००

॥ श्रीः ॥

७.२००. अध्यायः २००

Mahabharata - Drona Parva - Chapter Topics

द्रोणमारणरुष्ट्रेनाश्वत्थाम्ना वैरिसेनायां नारायणास्त्रप्रयोगः ॥ १ ॥  
 अस्त्रतेजसा पीड्यमानानां कृष्णवचनात् यानावरोहणशस्त्रन्यासादिना  
 आत्मरक्षणम् ॥ २ ॥  
 भीमे एकस्मिन्नेव शस्त्रधारणेन प्रतियुध्यमाने सति  
 तन्मस्तकेऽस्त्रस्य प्रज्वलनम् ॥ ३ ॥

Mahabharata - Drona Parva - Chapter Text

७-२००-० (५४४०३)

सञ्जय उवच । ७-२००-०क्ष (४७९२)

ततः स कदनं चक्रे रिपूणां द्रोणनन्दनः ।

युगान्ते सर्वभूतानां कालसृष्ट इवान्तकः ॥ ७-२००-१ (५४४०४)

ध्वजद्रुमं शस्त्रशृङ्गं हतनागमहाशिलम् ।  
 अश्वकिम्पुरुषाकीर्णं शरासनलतावृतम् ॥ ७-२००-२ (५४४०५)  
 क्रव्यादपक्षिसङ्घुष्टं भूतयक्षणाकुलम् ।  
 निहत्य शात्रवान्भल्लैः सोऽचिनोद्देहपर्वतम् ॥ ७-२००-३ (५४४०६)  
 ततो वेगेन महता विनद्य स नरर्षभः ।  
 प्रतिज्ञां श्रावयामास पुनरेव तवात्मजम् ॥ ७-२००-४ (५४४०७)  
 यदत्र च्छन्ननाऽऽचार्यं धर्मकञ्चुकमास्थितः ।  
 मुञ्च शस्त्रमिति प्राह कुन्तीपुत्रो युधिष्ठिरः ॥ ७-२००-५ (५४४०८)  
 तस्मात्सम्पश्यतस्तस्य द्रावयिष्यानि वाहिनीम् ।  
 विद्राव्यसर्वान्हन्ताऽस्मि जाल्मं पाञ्चाल्यमेव तु ॥ ७-२००-६ (५४४०९)  
 सर्वानेतान्हनिष्यामि यदि योत्स्यन्ति मां रणे ।  
 सत्यं ते प्रतिजानामि परिवर्तय वाहिनीम् ॥ ७-२००-७ (५४४१०)  
 तच्छ्रुत्वा तव पुत्रस्तु वाहिनीं पर्यवर्तयत् ।  
 सिंहनादेन महता व्यपोह्य सुमहद्भयम् ॥ ७-२००-८ (५४४११)  
 ततः समागमो राजन्कुरुपाण्डवसेनयोः ।  
 पुनरेवाभवत्तीव्रः पूर्णसागरयोरिव ॥ ७-२००-९ (५४४१२)  
 संरब्धा हि स्थिरीभूता द्रोण पुत्रेण कौरवाः ।  
 उदग्राः पाण्डुपाञ्चाला द्रोणस्य निधनेन च ॥ ७-२००-१० (५४४१३)  
 तेषां परमहृष्टानां जयमात्मनि पश्यताम् ।  
 संरब्धानां महावेगः प्रादुरासीद्विशाम्पते ॥ ७-२००-११ (५४४१४)  
 यथा शिलोच्चये शैलः सागरैः सागरो यथा ।  
 प्रतिहन्येत राजेन्द्र तथाऽसन्कुरुपाण्डवाः ॥ ७-२००-१२ (५४४१५)  
 ग्चुक्षुभे पृथिवी सर्वा दिशश्च प्रतिसस्वनुः ।  
 सम्भ्रान्तान्यपि भूतानि जलजान्यपि मारिष ।  
 ते च सर्वे तदा योधाः सम्प्रहृष्टा युयुत्सवः ॥ ७-२००-१३ (५४४१६)  
 ततः शङ्खसहस्राणि भेरीणामयुतानि च ।  
 अवादयन्त संहृष्टाः कुरुपाण्डवसैनिकाः ॥ ७-२००-१४ (५४४१७)  
 यथा निर्मथ्यमानस्य सागरस्य तु निःस्वनः ।  
 अभवत्तव सैन्यस्य सुमहानद्भुतोपमः ॥ ७-२००-१५ (५४४१८)  
 ग्वर्तमाने तथा शब्दे रौद्रे तस्मिन्भयानके ।  
 सम्पतत्सु रथौघेषु तव तेषां च भारत ॥ ७-२००-१६ (५४४१९)  
 प्रादुश्चक्रे ततो द्रौणिरस्त्रं नारायणं तदा ।  
 अभिसन्धाय पाण्डूनां पाञ्चालानां च वाहिनीं ॥ ७-२००-१७ (५४४२०)  
 प्रादुरासंस्ततो बाणा दीप्ताग्राः खे सहस्रशः ।  
 पाण्डवान्क्षपयिष्यन्तो दीप्तास्यः पन्नगा इव ॥ ७-२००-१८ (५४४२१)  
 ते दिशः खं च सैन्यं च समावृण्वन्महाहवे ।

मुहूर्ताज्ञास्करस्येव लोके राजन्गभस्तयः ॥ ७-२००-१९ (५४४२२)  
तथाऽपरे द्योतमाना ज्योतींषीवामलाम्बरे ।  
प्रादुरासन्महाराज कार्णायसमया गुडाः ॥ ७-२००-२० (५४४२३)  
चतुश्चक्रा द्विचक्राश्च शतघ्नो बहुला गदाः ।  
चक्राणि च क्षुरान्तानि मण्डलानीव भास्वतः ॥ ७-२००-२१ (५४४२४)  
शस्त्राकृतिभिराकीर्णमतीव पुरुषर्षभ ।  
दृष्टवान्तरिक्षमाविग्नाः पाण्डुपाञ्चालसृञ्जयाः ॥ ७-२००-२२ (५४४२५)  
यथायथा ह्ययुध्यन्त पाण्डवानां महारथाः ।  
तथातथा तदस्त्रं वै व्यवर्धत जनाधिप ॥ ७-२००-२३ (५४४२६)  
वध्यमानास्तदाऽस्त्रेण तेन नारायणेन वै ।  
दह्यमानाऽनलेनेव सर्वतोऽभ्यर्दिता रणे ॥ ७-२००-२४ (५४४२७)  
यथा हि शिशिरापाये दहेत्कक्षं हुताशनः ।  
तथा तदस्त्रं पाण्डूनां ददाह ध्वजिनीं प्रभो ॥ ७-२००-२५ (५४४२८)  
आपूर्यमाणेनास्त्रेण सैन्ये क्षीयति च प्रभो ।  
जगाम परमं त्रासं धर्मपुत्रो युधिष्ठिरः ॥ ७-२००-२६ (५४४२९)  
द्रवमाणं तु तत्सैन्यं दृष्ट्वा विगतचेतनम् ।  
मध्यस्थतां च पार्थस्य धर्मपुत्रोऽब्रवीदिदम् ॥ ७-२००-२७ (५४४३०)  
धृष्टद्युम्न पलायस्व सह पाञ्चालसेनया ।  
सात्यके त्वं च गच्छस्व वृष्यन्धकवृतो महान् ॥ ७-२००-२८ (५४४३१)  
वासुदेवोऽपि धर्मात्मा करिष्यत्यात्मनः क्षमम् ।  
श्रेयो ह्युपदिशत्येष लोकस्य किमुतात्मनः ॥ ७-२००-२९ (५४४३२)  
सङ्ग्रामस्तु न कर्तव्यः सर्वसैन्यान्ब्रवीमि वः ।  
अहं हि सह सोदर्यैः प्रवेक्ष्ये हव्यवाहनम् ॥ ७-२००-३० (५४४३३)  
भीष्मद्रोणार्णवं तीर्त्वा सङ्ग्रामे भीरुदुस्तरे ।  
विमज्जिष्यामि सलिले सगणो द्रौणिगोष्पदे ॥ ७-२००-३१ (५४४३४)  
कामः सम्पद्यतामस्य बीभत्सोराशु मां प्रति ।  
कल्याणवृत्तिराचार्यो मया युधि निपातितः ॥ ७-२००-३२ (५४४३५)  
येन बालः स सौभद्रो युद्धानामविशारदः ।  
समर्थैर्बहुभिः क्रूरैर्घातितो नाभिपालितः ॥ ७-२००-३३ (५४४३६)  
येन विब्रुवती प्रश्नं तथा कृष्णा सभां गता ।  
उपेक्षिता सपुत्रेण दासीभावं नियच्छती ॥ ७-२००-३४ (५४४३७)  
गरक्षणे च महान्यत्नः सैन्धवस्य कृतो युधि ।  
अर्जुनस्य विघातार्थं प्रतिज्ञा येन रक्षिता ॥ ७-२००-३५ (५४४३८)  
व्यूहद्वारि वयं चैव धृता येन जिगीषवः ।  
वारितं च महत्सैन्यं प्रविशत्तद्यथाबलम् ॥ ७-२००-३६ (५४४३९)  
जिघांसुर्धार्तराष्ट्रश्च श्रान्तेष्वन्येषु फल्गुनम् ।

कवचेन तथा गुप्तो रक्षार्थं सैन्धवस्य च ॥ ७-२००-३७ (५४४४०)  
 येन ब्रह्मास्त्रविदुषा पाञ्चालाः सत्यजिन्मुखाः ।  
 कुर्वाणा मज्जये यत्नं समूला विनिपातिताः ॥ ७-२००-३८ (५४४४१)  
 ग्ग्रहणे च परो यत्नः कृतस्तेन यथा मम ।  
 विदितं सर्वमेवैतद्भवतां सर्वयोधिनाम् ॥ ७-२००-३९ (५४४४२)  
 येन प्रव्राज्यमानाश्च राज्याद्वयमधर्मतः ।  
 निवार्यमाणेनास्माभिरनुगन्तुं तदेषिताः ॥ ७-२००-४० (५४४४३)  
 ग्वनवासान्निवृत्तानां समये च तथा कृते ।  
 स्नेहश्च दर्शितो नित्यं प्रत्यक्षं वो महारथाः ॥ ७-२००-४१ (५४४४४)  
 योऽसावत्यन्तमस्मासु कुर्वाणः सौहृदं परम् ।  
 हतस्तदर्थे मरणं गमिष्यामि सबान्धवः ॥ ७-२००-४२ (५४४४५)  
 सञ्जय उवाच । ७-२००-४३क्ष् (४७९३)  
 एवं ब्रुवति कौन्तेये दाशार्हस्त्वरितस्ततः ।  
 निवार्य सैन्यं बाहुभ्यामिदं वचनमब्रवीत् ॥ ७-२००-४३ (५४४४६)  
 शीघ्रं न्यस्यत शस्त्राणि वाहेभ्यश्चावरोहत ।  
 एष योगोऽत्र विहितः प्रतिघाते महात्मनः ॥ ७-२००-४४ (५४४४७)  
 द्विपाश्वस्यन्दनेभ्यश्च क्षितिं सर्वेऽवरोहत ।  
 एवमेतन्न वो हन्यादस्त्रं भूमौ निरायुधान् ॥ ७-२००-४५ (५४४४८)  
 यथायथा हि युध्यन्ते योधा ह्यस्त्रमिदं प्रति ।  
 तथातथा भवन्त्येते कौरवा बलवत्तराः ॥ ७-२००-४६ (५४४४९)  
 निक्षेप्यन्ति च शस्त्राणि वाहनेभ्योऽवरुह्य ये ।  
 येऽञ्जलिं कुर्वते वीर नमस्ति च विवाहनाः ।  
 तान्नैतदस्त्रं सङ्ग्रामे निहनिष्यति मानवान् ॥ ७-२००-४७ (५४४५०)  
 ये त्वेतत्प्रतियोत्स्यन्ति मनसाऽपीह केचन ।  
 निहनिष्यति तान्सर्वान्नसातलगतानपि ॥ ७-२००-४८ (५४४५१)  
 ते वचस्तस्य तच्छ्रुत्वा वासुदेवस्य भारत ।  
 ईषुः सर्वे समुत्स्रष्टुं मनोभिः करणेन च ॥ ७-२००-४९ (५४४५२)  
 तत उत्स्रष्टुकामांस्तानस्त्राण्यालक्ष्य पाण्डवः ।  
 भीमसेनोऽब्रवीद्वाज्रिदं संहर्षयन्वचः ॥ ७-२००-५० (५४४५३)  
 न कथञ्चन शस्त्राणि मोक्तव्यानीह केनचित् ।  
 अहमावारयिष्यामि द्रोणपुत्रास्त्रमाशुगैः ॥ ७-२००-५१ (५४४५४)  
 गदयाऽप्यनया गुर्व्या हेमविग्रहया रणे ।  
 कालवत्प्रहरिष्यामि द्रौणेरस्त्रं विशातयन् ॥ ७-२००-५२ (५४४५५)  
 न हि मे विक्रमे तुल्यः कश्चिदस्ति पुमानिह ।  
 यथैव सवितुस्तुल्यं ज्योतिरन्यन्न विद्यते ॥ ७-२००-५३ (५४४५६)  
 पश्यतेमौ हि मे बाहू नागराजकरोपमौ ।

समर्थौ पर्वतस्यापि शैशिरस्य निपातने ॥ ७-२००-५४ (५४४५७)  
नागायुतसमप्राणो ह्यहमेको नरेष्विह ।  
शक्रो यथाऽप्रतिद्वन्द्वो दिवि देवेषु विश्रुतः ॥ ७-२००-५५ (५४४५८)  
अद्य पश्यत मे वीर्यं बाह्वोः पीनांसयोर्युधि ।  
ज्वलमानस्य दीप्तस्य द्रौणेस्त्रस्य वारणे ॥ ७-२००-५६ (५४४५९)  
यदि नारायणास्त्रस्य प्रतियोद्धा न विद्यते ।  
अद्यैतत्प्रतियोत्स्यामि पश्यत्सु कुरुपाण्डुषु ॥ ७-२००-५७ (५४४६०)  
अर्जुनार्जुन बीभत्सो न न्यस्यं गाण्डिवं त्वया ।  
शशाङ्कस्येव ते पङ्को नैर्मल्यं पातयिष्यति ॥ ७-२००-५८ (५४४६१)  
अर्जुन उवाच । ७-२००-५९क्ष् (४७९४)  
भीम नारायणास्त्रे मे गोषु च ब्राह्मणेषु च ।  
एतेषु गाण्डिवं न्यस्यमेतद्धि व्रतमुत्तमम् ॥ ७-२००-५९ (५४४६२)  
एवमुक्तस्ततो भीमो द्रोणपुत्रमरिन्दमम् ।  
अभ्ययान्मेघघोषेण रथेनादित्यवर्चसा ॥ ७-२००-६० (५४४६३)  
गम्पयन्मेदिनीं सर्वां त्रासयंश्च चमूं तव ।  
शङ्खशब्दं महत्कृत्वा भुजशब्दं च पाण्डवः ॥ ७-२००-६१ (५४४६४)  
तस्य शङ्खस्वनं श्रुत्वा बाहुशब्दं च तावकाः ।  
समन्तात्कोष्ठकीकृत्य शरव्रातैरवाकिरन् ॥ ७-२००-६२ (५४४६५)  
स एनमिषुजालेन लघुत्वाच्छीघ्रविक्रमः ।  
निमेषमात्रेणासाद्य कुन्तीपुत्रोऽभ्यवाकिरत् ॥ ७-२००-६३ (५४४६६)  
ततो द्रौणिः प्रहस्यैनं द्रवन्तमभिभाष्य च ।  
अवाकिरत्प्रदीप्ताग्रैः शरैस्तैरभिमन्त्रितैः ॥ ७-२००-६४ (५४४६७)  
पन्नगैरिव दीप्तास्यैर्वमद्भिर्ज्वलनं रणे ।  
अवकीर्णोऽभवत्पार्थः स्फुलिङ्गैरिव काञ्चनैः ॥ ७-२००-६५ (५४४६८)  
तस्य रूपमभूद्राजन्भीमसेनस्य संयुगे ।  
खद्योतैरावृतस्येव पर्वतस्य दिनक्षये ॥ ७-२००-६६ (५४४६९)  
तदस्त्रं द्रोणपुत्रस्य तस्मिन्प्रतिसमस्यति ।  
अवर्धत महाराज यथाऽग्निरनिलोद्धतः ॥ ७-२००-६७ (५४४७०)  
विवर्धमानमालक्ष्य तदस्त्रं भीमविक्रमम् ।  
पाण्डुसैन्यमृते भीमं सुमहद्भयमाविशत् ॥ ७-२००-६८ (५४४७१)  
ततः शस्त्राणि ते सर्वे समुत्सृज्य महीतले ।  
अवारोहन्नथेभ्यश्च हस्त्यश्चेभ्यश्च सर्वशः ॥ ७-२००-६९ (५४४७२)  
तेषु निक्षिप्तशस्त्रेषु वाहनेभ्यश्च्युतेषु च ।  
तदस्त्रवीर्यं विपुलं भीममूर्धन्यथापतत् ॥ ७-२००-७० (५४४७३)  
हाहाकृतानि भूतानि पाण्डवाश्च विशेषतः ।  
भीमसेनमपश्यन्त तेजसा संवृतं तथा ॥ ७-२००-७१ (५४४७४)

इति श्रीमन्महाभारते द्रोणपर्वणि नारायणास्त्रमोक्षपर्वणि  
पञ्चदशदिवसयुद्धे द्विशततमोऽध्यायः ॥ २०० ॥

Mahabharata - Drona Parva - Chapter Footnotes

५-२००-२० गुडाः गोलाः हला इति क । क । पाठः ॥

५-२००-४० अस्माभिरस्मदीयैर्विदुरादिभिर्निवार्यमाणेन निषिध्यमानेनापि  
तद्वनमनुगन्तुं प्रवेष्टुमेषिता अनुमता नतु प्रतिषिद्धा इत्यर्थः ॥

५-२००-२०० द्विशततमोऽध्यायः ॥

द्रोणपर्व - अध्याय २०१

॥ श्रीः ॥

७.२०१. अध्यायः २०१

Mahabharata - Drona Parva - Chapter Topics

नारयणास्त्रेणावेष्टिते भीमे कृष्णार्जुनाश्यां हस्ततः

शस्त्रापकर्षणपूर्वकं रथादवरोपिते सत्यस्त्रस्य प्रशमनम् ॥ १ ॥

ततः सङ्कुलयुद्धम् ॥ २ ॥

Mahabharata - Drona Parva - Chapter Text

७-२०१-० (५४४७५)

सञ्जय उवाच । ७-२०१-०क्ष् (४७९५)

भीमसेनं समाकीर्णं दृष्ट्वाऽस्त्रेण धनञ्जयः ।

तेजसः प्रतिघातार्थं वारुणेन समावृणोत् ॥ ७-२०१-१ (५४४७६)

नालक्षयत तत्कश्चिद्धारुणास्त्रेण संवृतम् ।

अर्जुनस्य लघुत्वाच्च संवृतत्वाच्च तेजसः ॥ ७-२०१-२ (५४४७७)

साश्वसूतरथो भीमो द्रोणपुत्रास्त्रसंवृतः ।

अग्नावग्निरिव न्यस्तो ज्वालामाली सुदुर्दृशः ॥ ७-२०१-३ (५४४७८)

यथा रात्रिक्षये राजञ्ज्योतीष्यस्तगिरिं प्रति ।

समापेतुस्तथा बाणा भीमसेनरथं प्रति ॥ ७-२०१-४ (५४४७९)

स हि भीमो रथश्चास्य हयाः सूतश्च मारिष ।

संवृता द्रोणपुत्रेण पावकान्तर्गताऽभवन् ॥ ७-२०१-५ (५४४८०)

यथा जग्ध्वा जगत्कृत्स्नं समये सचराचरम् ।

गच्छेद्वह्निर्विभोरास्यं तथाऽस्त्रं भीममावृणोत् ॥ ७-२०१-६ (५४४८१)

सूर्यमग्निः प्रविष्टः स्याद्यथा चाग्निं दिवाकरः ।

तथा प्रविष्टं तत्तेजो न आज्ञायत पाण्डवः ॥ ७-२०१-७ (५४४८२)  
 गतदस्त्रं भीमहुङ्कारादपयाति पुनःपुनः ।  
 पुनः पुनस्तमायाति हुंकारात्तं विमुञ्चति ।  
 ततो देवाः सगन्धर्वा भीमं दृष्ट्वा सुविस्मिताः ॥ ७-२०१-८ (५४४८३)  
 विकीर्णमस्त्रं तद्दृष्ट्वा तथा भीमरथं प्रति ।  
 उदीर्यमाणं द्रौणिं च निष्प्रतिद्वन्द्वमाहवे ॥ ७-२०१-९ (५४४८४)  
 सर्वसैन्यं च पाण्डूनां न्यस्तशस्त्रमचेतनम् ।  
 युधिष्ठिरपुरोगांश्च विमुखांस्तान्महारथनान् ॥ ७-२०१-१० (५४४८५)  
 अर्जुनो वासुदेवश्च त्वरमाणौ महाद्युती ।  
 अवप्लुत्य रथाद्वीरौ भीममाद्रवतां ततः ॥ ७-२०१-११ (५४४८६)  
 ततस्तद्द्रोणपुत्रस्य तेजोऽस्त्रबलसम्भवम् ।  
 विगाह्य तौ सुबलिनौ माययाऽविशतां तथा ॥ ७-२०१-१२ (५४४८७)  
 न्यस्तशस्त्रौ ततस्तौ तु नादहत्सोऽस्त्रजोऽनलः ।  
 वारुणास्त्रप्रयोगाच्च वीर्यवत्त्वाच्च कृष्णयोः ॥ ७-२०१-१३ (५४४८८)  
 ततश्चकृषतुर्भीमं सर्वशस्त्रायुधानि च ।  
 नारायणास्त्रशान्त्यर्थं नरनारायणौ बलात् ॥ ७-२०१-१४ (५४४८९)  
 आकृष्यमाणः कौन्तेयो नदत्येव महारवम् ।  
 वर्धते चैव तद्दोरं द्रौणेरस्त्रं सुदुर्जयम् ॥ ७-२०१-१५ (५४४९०)  
 तमब्रवीद्वासुदेवः किमिदं पाण्डुनन्दन ।  
 वार्यमाणोऽपि कौन्तेय यद्युद्वात्तन्न निवर्तसे ॥ ७-२०१-१६ (५४४९१)  
 यदि युद्धेन जेयाः स्युरिमे कौरवनन्दनाः ।  
 वयमप्यत्र युध्येम तथा चेमे नरर्षभाः ॥ ७-२०१-१७ (५४४९२)  
 रथेभ्यस्त्ववतीर्णाः स्म सर्व एव हि तावकाः ।  
 तस्मात्त्वमपि कौन्तेय रथात्तूर्णमपाक्रम ॥ ७-२०१-१८ (५४४९३)  
 एवमुक्त्वा तु तं कृष्णो रथाद्भूमिमवर्तयत् ।  
 निःश्वसन्तं यथा नागं क्रोधसंरक्तलोचनम् ॥ ७-२०१-१९ (५४४९४)  
 यदाऽपकृष्टः स रथान्न्यासितश्चायुधं भुवि ।  
 ततो नारायणास्त्रं तत्प्रशान्तं शत्रुतापनम् ॥ ७-२०१-२० (५४४९५)  
 सञ्जय उवाच । ७-२०१-२१क्ष् (४७९६)  
 तस्मिन्प्रशान्ते विधिना तेन तेजसि दुःसहे ।  
 बभूवुर्विमलाः सर्वा दिशः प्रदिश एव च ॥ ७-२०१-२१ (५४४९६)  
 प्रववुश्च शिवा वाताः प्रशान्ता मृगपक्षिणः ।  
 वाहनानि च हृष्टानि प्रशान्तेऽस्त्रे सुदुर्जये ॥ ७-२०१-२२ (५४४९७)  
 व्यपोढे च ततो घोरे तस्मिंस्तेजसि भारत ।  
 बभौ भीमो निशापाये धीमान्सूर्य इवोदितः ॥ ७-२०१-२३ (५४४९८)  
 हतशेषं बलं तत्तु पाण्डवानामतिष्ठत ।

अस्त्रव्युपरमादृष्टं तव पुत्रजिघांसया ॥ ७-२०१-२४ (५४४९९)  
 व्यवस्थिते बले तस्मिन्नेस्त्रे प्रतिहते तथा ।  
 दुर्योधनो महाराज द्रोणपुत्रमथाब्रवीत् ॥ ७-२०१-२५ (५४५००)  
 अश्वत्थामन्पुनः शीघ्रमस्त्रमेतत्प्रयोजय ।  
 अवस्थिता हि पाञ्चालाः पुनरेते जयैषिणः ॥ ७-२०१-२६ (५४५०१)  
 अश्वत्थामा तथोक्तस्तु तव पुत्रेण मारिष ।  
 सुदीनमभिनिः श्वस्य राजानमिदमब्रवीत् ॥ ७-२०१-२७ (५४५०२)  
 नैतदावर्तते राजन्नस्त्रं द्विर्नोपपद्यते ।  
 आवृतं हि निवर्तेत प्रयोक्तारं न संशयः ॥ ७-२०१-२८ (५४५०३)  
 एष चास्त्रप्रतीघातं वासुदेवः प्रयुक्तवान् ।  
 ग अस्य तु ह्येष वै दाता मानुषेषु न विद्यते ॥ ७-२०१-२९ (५४५०४)  
 परावरज्ञो लोकानां न तदस्ति न वेत्ति यत् ।  
 तदेतदस्त्रं प्रशमं यातं कृष्णस्य मन्त्रितैः ॥ ७-२०१-३० (५४५०५)  
 द्विविधो विहितः सङ्घे वधः शस्त्रोर्जनाधिप ।  
 पराजयो वा मृत्युर्वा श्रेयान्मृत्युर्न निर्जयः ॥ ७-२०१-३१ (५४५०६)  
 विजिताश्चारयो ह्योते शस्त्रोत्सर्गान्मृतोपमाः ॥ ७-२०१-३२ (५४५०७)  
 दुर्योधन उवाच । ७-२०१-३३क्ष् (४७९७)  
 आचार्यपुत्र यद्येतद्द्विरस्त्रं न प्रयुज्यते ।  
 अन्यैर्गुरुघ्ना वध्यन्तामस्त्रैरस्त्रविदां वर ॥ ७-२०१-३३ (५४५०८)  
 त्वयि शस्त्राणि दिव्यानि त्र्यम्बके चामितौजसि ।  
 गघ्नतैतान्सुमहावीर्यं शात्रवान्युद्धकोविदः ।  
 इच्छतो न हि ते मुच्येत्सङ्क्रुद्धो हि पुरन्दरः ॥ ७-२०१-३४ (५४५०९)  
 धृतराष्ट्र उवाच । ७-२०१-३५क्ष् (४७९८)  
 तस्मिन्नस्त्रे प्रतिहते द्रोणे चोपधिना हते ।  
 तथा दुर्योधनेनोक्तो द्रौणिः किमकरोत्पुनः ॥ ७-२०१-३५ (५४५१०)  
 दृष्ट्वा पार्थांश्च सङ्ग्रामे युद्धाय समुपस्थितान् ।  
 नारायणास्त्रनिर्मुक्तांश्चरतः पृतनामुखे ॥ ७-२०१-३६ (५४५११)  
 सञ्जय उवाच । ७-२०१-३७क्ष् (४७९९)  
 जानन्पितुः स निधनं सिंहलाङ्गलकेतनः ।  
 सक्रोधो भयमुत्सृज्य सोऽभिदुद्राव पार्षतम् ॥ ७-२०१-३७ (५४५१२)  
 अभिद्वृत्य च विंशत्या क्षुद्रकाणां नरर्षभ ।  
 पञ्चभिश्चातिवेगेन विव्याध पुरुषर्षभः ॥ ७-२०१-३८ (५४५१३)  
 धृष्टद्युम्नस्ततो राजञ्ज्वलन्तमिव पावकम् ।  
 द्रोणपुत्रं त्रिषष्ट्या तु राजन्विव्याध पत्रिणाम् ॥ ७-२०१-३९ (५४५१४)  
 सारथिं चास्य विंशत्या स्वर्णपुङ्खैः शिलाशितैः ।  
 हयांश्च चतुरोऽविध्यच्चतुर्भिर्निशितैः शरैः ॥ ७-२०१-४० (५४५१५)

विद्ववा विद्वाऽनदद्रौणिं कम्पयन्निव मेदिनीम् ।  
 आददे सर्वलोकस्य प्राणानिव महारणे ॥ ७-२०१-४१ (५४५१६)  
 पार्श्वतस्तु बली राजन्कृतास्त्रः कृतनिश्चयः ।  
 द्रौणिमेवाभिद्राव मृत्युं कृत्वा निवर्तनम् ॥ ७-२०१-४२ (५४५१७)  
 ततो बाणमयं वर्षं द्रोणपुत्रस्य मूर्धनि ।  
 अवासृजदमेयात्मा पाञ्चाल्यो रथिनांवरः ॥ ७-२०१-४३ (५४५१८)  
 तं द्रौणिः समरे क्रुद्धं छादयामास पत्रिभिः ।  
 विव्याध चैनं दशभिः पितुर्वधमनुस्मरन् ॥ ७-२०१-४४ (५४५१९)  
 द्वाभ्यां च सुविसृष्टाभ्यां क्षुराभ्यां ध्वजकार्मुके ।  
 छित्त्वा पाञ्चालराजस्य द्रौणिरन्यैः समार्दयत् ॥ ७-२०१-४५ (५४५२०)  
 व्यश्वसूत्रथं चैनं द्रौणिश्चक्रे महाहावे ।  
 तस्य चानुचरान्सर्वान्क्रुद्धः प्राद्रावयच्छरैः ॥ ७-२०१-४६ (५४५२१)  
 ततः प्रदुद्रुवे सैन्यं पाञ्चालानां विशाम्पते ।  
 सम्भ्रान्तरूपमार्तं च न परस्परमैक्षत ॥ ७-२०१-४७ (५४५२२)  
 दृष्ट्वा तु विमुखान्योधान्धृष्टद्युम्नं च पीडितम् ।  
 श्रेणयोऽचोदयत्तूर्णं रथं द्रौणिरथं प्रति ॥ ७-२०१-४८ (५४५२३)  
 अष्टभिर्निशितैर्बाणैरश्वत्थामानमार्दयत् ।  
 विंशत्या पुनराहत्य नानारूपैरमर्षणः ।  
 विव्याध च तथा सूतं चतुर्भिश्चतुरो हयान् ॥ ७-२०१-४९ (५४५२४)  
 श्वनुर्ध्वजंक्र ; संयत्तश्चिच्छेद कृतहस्तवत् ।  
 स साश्वं व्यधमच्चापि रथं हेमपरिष्कृतम् ।  
 हृदि विव्याध समरे त्रिंशता सायकैर्भृशम् ॥ ७-२०१-५० (५४५२५)  
 एवं स पीडितो राजन्नश्वत्थामा महाबालः ।  
 शरजालैः परिवृतः कर्तव्यं नान्वपद्यत ॥ ७-२०१-५१ (५४५२६)  
 एवं गते गुरोः पुत्रे तव पुत्रो महारथः ।  
 कृपकर्णादिभिः सार्धं शरैः सात्वतमावृणोत् ॥ ७-२०१-५२ (५४५२७)  
 दुर्योधनस्तु विंशत्या कृपः शारद्वतस्त्रिभिः ।  
 कृतवर्माऽथ दशभिः कर्णः पञ्चाशता शरैः ॥ ७-२०१-५३ (५४५२८)  
 दुःशासनः शतेनैव वृषसेनश्च सप्तभिः ।  
 सात्यकिं विव्यधुस्तूर्णं समन्तान्निशितैः शरैः ॥ ७-२०१-५४ (५४५२९)  
 ततः स सात्यकी राजन्सर्वानेव महारथान् ।  
 विरथान्विमुखांश्चैव क्षणेनैवाकरोन्नृप ॥ ७-२०१-५५ (५४५३०)  
 अश्वत्थामा तु सम्प्राप्य चेतनां भरतर्षभ ।  
 चिन्तयामास दुःखार्तो निःश्वसंश्च पुनःपुनः ॥ ७-२०१-५६ (५४५३१)  
 अथो रथान्तरं द्रौणिः समारुह्य परन्तपः ।  
 सात्यकिं वारयामास किरञ्जरशतान्वहून् ॥ ७-२०१-५७ (५४५३२)

तमापतन्तं सम्प्रेक्ष्य भारद्वाजसुतं रणे ।  
 विरथं विमुखं चैव पुनश्चक्रे महारथः ॥ ७-२०१-५८ (५४५३३)  
 ततस्ते पाण्डवा राजन्दृष्ट्वा सात्यकिविक्रमम् ।  
 शङ्खशब्दान्भृशं चक्रुः सिंहनादांश्च नेदिरे ॥ ७-२०१-५९ (५४५३४)  
 एवं तं विरथं कृत्वा सात्यकिः सत्यविक्रमः ।  
 जघान वृषसेनस्य त्रिसाहस्रान्महारथान् ॥ ७-२०१-६० (५४५३५)  
 अयुतं दन्तिनां सार्धं कृपस्य निजघान सः ।  
 पञ्चायुतानि चाश्वानां शकुनेर्निजघान ह ॥ ७-२०१-६१ (५४५३६)  
 ततो द्रौणिर्महाराज रथमारुह्य वीर्यवान् ।  
 सात्यकिं प्रति सङ्क्रुद्धः प्रययौ तद्वधेप्सया । ७-२०१-६२ (५४५३७)  
 पुनस्तमागतं दृष्ट्वा शनेयो निशितैः शरैः ।  
 अदारयत्कुरतरैः पुनःपुनरिन्दम ॥ ७-२०१-६३ (५४५३८)  
 सोऽतिविद्धो महेष्वासो नानालिङ्गैरमर्षणः ।  
 युयुधानेन वै द्रौणिः प्रहसन्वाक्यमब्रवीत् ॥ ७-२०१-६४ (५४५३९)  
 शैनेयाब्युपपत्तिं ते जानाम्याचार्यघातिनि ।  
 न चैनं त्रास्यसि मया ग्रस्तमात्मानमेव च ॥ ७-२०१-६५ (५४५४०)  
 शपेत्मनाऽहं शैनेय सत्येन तपसा तथा ।  
 अहत्वा सर्वपाञ्चालान्यदि शान्तिमहं लभे ॥ ७-२०१-६६ (५४५४१)  
 यद्वलं पाण्डवेयानां वृष्णीनामपि यद्वलम् ।  
 क्रियतां सर्वमेवेह निहनिष्यामि सोमकान् ॥ ७-२०१-६७ (५४५४२)  
 एवमुक्त्वाऽर्करम्याभं सुतीक्ष्णं तं शरोत्तमम् ।  
 व्यसृजत्सात्वते द्रौणिर्वज्रं वृत्रे यथा हरिः ॥ ७-२०१-६८ (५४५४३)  
 स तं निर्भिद्य तेनास्तः सायकः शरावरम् ।  
 विवेश वसुधां भित्त्वा श्वसन्बिलमिवोरगः ॥ ७-२०१-६९ (५४५४४)  
 स भिन्नकवचः शूरस्तोत्रार्दित इव द्विपः ।  
 विमुच्य सशरं चापं भूरिव्रणपरिस्रवः ॥ ७-२०१-७० (५४५४५)  
 सीदन्नृधिरसिक्तश्च रथोपस्थ उपाविशत् ।  
 सूतेनापहतस्तूर्णं द्रोणपुत्राद्रथान्तरम् ॥ ७-२०१-७१ (५४५४६)  
 अथान्येन सुपुङ्गेन शरेणानतपर्वणा ।  
 आजघान भ्रवोर्मध्ये धृष्टद्युम्नं परन्तपः ॥ ७-२०१-७२ (५४५४७)  
 स पूर्वमतिविद्धश्च भृशं पस्वाच्च पीडितः ।  
 ससदाथ च पाञ्चाल्यो व्यपाश्रयत च ध्वजम् ॥ ७-२०१-७३ (५४५४८)  
 तं नागमिव सिंहेन दृष्ट्वा राजञ्शरार्दितम् ।  
 जवेनाभ्यद्रवञ्छूराः पञ्च पाण्डवतो रथाः ॥ ७-२०१-७४ (५४५४९)  
 किरीटी भीमसेनश्च वृद्धक्षत्रश्च पौरवः ।  
 युवराजश्च चेदीनां मालवश्च सुदर्शनः ॥ ७-२०१-७५ (५४५५०)

एते हाहाकृताः सर्वे प्रगृहीतशरासनाः ।  
 वीरं द्रौणायनिं वीराः सर्वतः पर्यवारयन् ॥ ७-२०१-७६ (५४५५१)  
 ते विंशतिपदे यत्ता गुरुपुत्रममर्षणम् ।  
 पञ्चभिः पञ्चभिर्बाणैरभ्यघ्नन्सर्वतः समम् ॥ ७-२०१-७७ (५४५५२)  
 आशीविषाभैर्विंशत्या पञ्चभिस्तु शितैः शरैः ।  
 चिच्छेद युगपद्द्रौणिः पञ्चविंशतिसायकान् ॥ ७-२०१-७८ (५४५५३)  
 सप्तभिस्तु शितैर्बाणैः पौरवं द्रौणिरादयत् ।  
 मालवं त्रिभिरेकेन पार्थं षड्भिवृकोदरम् । ७-२०१-७९ (५४५५४)  
 ततस्ते विव्यधुः सर्वे द्रौणिं राजन्महारथाः ।  
 युगपच्च पृथक्चैव रुक्मपुङ्खैः शिलाशितैः ॥ ७-२०१-८० (५४५५५)  
 युवराजश्च विंशत्या द्रौणिं विव्याध पत्रिभिः ।  
 पार्थश्च पुनरष्टाभिस्तथा सर्वे त्रिभिस्त्रिभिः ॥ ७-२०१-८१ (५४५५६)  
 ततोऽर्जुनं षड्भिरथाजघान  
 द्रौणायनिर्दशभिर्वासुदेवम् ।  
 भीमं दशार्थैर्युवारजं चतुर्भि-  
 द्वाभ्यां द्वाभ्यां मालवं पौरवं च ॥ ७-२०१-८२ (५४५५७)  
 सूतं विद्ववाः भीमसेनस्य षड्भ-  
 द्वाभ्यां विद्ववा कार्मुकं च ध्वजं च ।  
 पुनः पार्थं शरवर्षेण विद्ववा  
 द्रौणिर्घोरं सिंहनादं ननाद ॥ ७-२०१-८३ (५४५५८)  
 तस्यास्यतस्तान्निशितान्पीतधारा-  
 न्द्रौणेः शरान्पृष्ठतश्चाग्रतश्च ।  
 धरा वियद्द्यौः प्रदिशो दिशश्च  
 च्छन्ना बाणैरभवन्धोररूपैः ॥ ७-२०१-८४ (५४५५९)  
 आसन्नस्य स्वरथं तीव्रतेजाः  
 सुदर्शनस्येन्द्रकेतुप्रकाशौ ।  
 भुजौ शिरश्चेन्द्रसमानवीर्य-  
 स्त्रिभिः शरैर्युगपत्सञ्चकर्त ॥ ७-२०१-८५ (५४५६०)  
 स पौरवं रथशक्त्या निहत्य  
 च्छित्त्वा रथं तिलशशास्य बाणैः ।  
 छित्त्वा च बाहू वरचन्दनाक्तौ  
 भल्लेन कायाच्छिर उच्चकर्त ॥ ७-२०१-८६ (५४५६१)  
 युवानमिन्दीवरदामवर्णं  
 चेदिप्रभुं युवराजं प्रसह्य ।  
 बाणैस्त्वरावाञ्ज्वलिताग्निकल्पै-  
 विद्ववा प्रादान्मृत्येव साश्वसूतम् ॥ ७-२०१-८७ (५४५६२)

शकमालवं पौरवं चैव युवराजं च चेदिपम् ।  
 दृष्ट्वा समक्षं निहतं द्रोणपुत्रेण पाण्डवः ।  
 भीमसेनो महाबाहुः क्रोधमाहारयत्परम् ॥ ७-२०१-८८ (५४५६३)  
 ततः शरशतैस्तीक्ष्णैः सङ्क्रुद्धाशीविषोपमैः ।  
 छादयामास समरे द्रोणपुत्रं परन्तपः ॥ ७-२०१-८९ (५४५६४)  
 ततो द्रौणिर्महातेजाः शरवर्षं निहत्य तम् ।  
 विव्याध निशितैर्बाणैर्भीमसेनममर्षणः ॥ ७-२०१-९० (५४५६५)  
 ततो भीमो महाबाहुद्रौणेयुधि महाबलः ।  
 क्षुरप्रेण धनुश्छित्त्वा द्रौणिं विव्याध पत्रिणा ॥ ७-२०१-९१ (५४५६६)  
 तदपास्य धनुश्छिन्नं द्रोणपुत्रो महामनाः ।  
 अन्यत्कार्मुकमादाय भीमं विव्याध पत्रिभिः ॥ ७-२०१-९२ (५४५६७)  
 तौ द्रौणिभीमौ समरे पराक्रान्तौ महाबलौ ।  
 अवर्षतां शरवर्षं वृष्टिमन्ताविवाम्बुदौ ॥ ७-२०१-९३ (५४५६८)  
 भीमनामाङ्किता बाणाः स्वर्णपुङ्खाः शिलाशिताः ।  
 द्रौणिं सञ्छादयामासुर्घनौघा इव भास्करम् ॥ ७-२०१-९४ (५४५६९)  
 तथैव द्रौणिनिर्मुक्तैर्भीमः सन्नतपर्वभिः ।  
 अवाकीर्यत स क्षिप्रं शरैः शतसहस्रशः ॥ ७-२०१-९५ (५४५७०)  
 स च्छाद्यमानः समरे द्रौणिना रणशालिना ।  
 न विव्यथे महाराज तदद्भुतमिवाभवत् ॥ ७-२०१-९६ (५४५७१)  
 ततो भीमो महाबाहुः कार्तस्वरविभूषितान् ।  
 नाराचान्दश सम्प्रेषीद्यमदण्डनिभाञ्छितान् ॥ ७-२०१-९७ (५४५७२)  
 ते जत्रुदेशमासाद्य द्रोणपुत्रस्य मारिष ।  
 निर्भिद्य विविशुस्तूर्णं वल्मीकमिव पन्नगाः ॥ ७-२०१-९८ (५४५७३)  
 सोऽतिविद्धो भृशं द्रौणिः पाण्डवेन महात्मना ।  
 ध्वजयष्टिं समासाद्य न्यमीलयत लोचने ॥ ७-२०१-९९ (५४५७४)  
 स मुहूर्तात्पुनः संज्ञां लब्ध्वा द्रौणिर्नराधिप ।  
 क्रोधं परममातस्थौ समरे रुधिरोक्षितः ॥ ७-२०१-१०० (५४५७५)  
 दृढं सोऽभिहतस्तेन पाण्डवेन महात्मना ।  
 वेगं चक्रे महाबाहुर्भीमसेनरथं प्रति ॥ ७-२०१-१०१ (५४५७६)  
 तत आकर्णपूर्णानां शराणां तिग्मतेजसाम् ।  
 शतमाशीविषाभानां प्रेषयामास भारत ॥ ७-२०१-१०२ (५४५७७)  
 भीमोऽपि समरश्लाघी तस्य वीर्यमचिन्तयत् ।  
 तूर्णं प्रासृजदुग्नाणि शरवर्षाणि पाण्डवः ॥ ७-२०१-१०३ (५४५७८)  
 ततो द्रौणिर्महाराज च्छित्त्वाऽस्य विशिखैर्धनुः ।  
 आजघानोरसि क्रुद्धः पाण्डवं निशितैः शरैः ॥ ७-२०१-१०४ (५४५७९)  
 ततोऽन्यद्द्वनुरादाय भीमसेनो ह्यमर्षणः ।

विव्याध निशितैर्बाणैर्द्रौणिं पञ्चभिराहवे ॥ ७-२०१-१०५ (५४५८०)  
 जीमूताविव घर्मान्ते तौ शरौघप्रवर्षिणौ ।  
 अन्योन्यक्रोधताम्राक्षौ छादयामासतुर्युधि ॥ ७-२०१-१०६ (५४५८१)  
 तलशब्दैस्ततो घोरैस्त्रासयन्तौ परस्परम् ।  
 अयुध्येतां सुसंरब्धौ कृतप्रतिकृतैषिणौ ॥ ७-२०१-१०७ (५४५८२)  
 ततो विष्फार्य सुमहच्चापं रुक्मविभूषितम् ।  
 भीमं प्रैक्षत स द्रौणिः शरानस्यन्तमन्तिकात् ।  
 शरद्वहर्मध्यगतो द्रीप्तार्चिरिव भास्करः ॥ ७-२०१-१०८ (५४५८३)  
 आददनास्य विशिखान्सन्दधानस्य चाशुगान् ।  
 विकर्षतो मुञ्चतश्च नान्तरं ददृशुर्जनाः ॥ ७-२०१-१०९ (५४५८४)  
 अलातचक्रप्रतिमं तस्य मण्डलमायुधम् ।  
 द्रौणेरासीन्महाराज बाणान्विसृजतस्तदा ॥ ७-२०१-११० (५४५८५)  
 धनुश्रुताः शरास्तस्य शतशोऽथ सहस्रशः ।  
 आकाशे प्रत्यदृश्यन्त शलभानामिवायतीः ॥ ७-२०१-१११ (५४५८६)  
 ते तु द्रौणिविनिर्मुक्ताः शरा हेमविभूषिताः ।  
 अजस्रमन्वकीर्यन्त घोरा भीमरथं प्रति ॥ ७-२०१-११२ (५४५८७)  
 तत्राद्भुतकमपश्याम भीमसेनस्य विक्रमम् ।  
 बलं वीर्यं प्रभावं च व्यवसायं च भारत ॥ ७-२०१-११३ (५४५८८)  
 तां स मेघादिवोद्भूतां बाणवृष्टिं समन्ततः ।  
 जलवृष्टिं महाघोरां तपान्त इव चिन्तयन् ॥ ७-२०१-११४ (५४५८९)  
 द्रोणपुत्रवधप्रेप्सुर्भीमो भीमपराक्रमः ।  
 अमुञ्चच्छरवर्षाणि प्रावृषीव बलाहकः ॥ ७-२०१-११५ (५४५९०)  
 तद्भ्रुकम्पृष्टं भीमस्य धनुर्घारं महारणे ।  
 विकृष्यमाणं विबभौ शक्रचापमिवापरम् ॥ ७-२०१-११६ (५४५९१)  
 तस्माच्छराः प्रादुरासञ्छतशोऽथ सहस्रशः ।  
 सञ्छादयन्तः समरे द्रौणिमाहवशोभिनम् ॥ ७-२०१-११७ (५४५९२)  
 तयोर्विसृजतोरेवं शरजालानि मारिष ।  
 वायुरप्यन्तरा राजन्नाशक्नोत्प्रतिसर्पितुम् ॥ ७-२०१-११८ (५४५९३)  
 तथा द्रौणिर्महाराज शरान्हेमविभूषितान् ।  
 तैलधौतान्प्रसन्नाग्रान्प्राहिणोद्धकाङ्क्षया ॥ ७-२०१-११९ (५४५९४)  
 तानन्तरिक्षे विशिखैस्त्रिधैकैकमशातयत्  
 विशेषयन्द्रोणसुतं तिष्ठतिष्ठेति चाब्रवीत् ॥ ७-२०१-१२० (५४५९५)  
 पुनश्च शरवर्षाणि घोराण्युग्राणि पाण्डवः ।  
 व्यसृजद्वलवानक्रुद्धो द्रोणपुत्रवधेप्सया ॥ ७-२०१-१२१ (५४५९६)  
 ततोऽस्त्रमायया तूर्णं शरवृष्टिं निवार्य ताम् ।  
 धनुश्चिच्छेद भीमस्य द्रोणपुत्रो महास्त्रवित् ।

शरैश्चैनं सुबहुभिः क्रुद्धः सङ्घे पराभिनत् ॥ ७-२०१-१२२ (५४५९७)  
 स छिन्नधन्वा बलवान्नथशक्तिं सुदारुणाम् ॥  
 वेगेनाविध्य चिक्षेप द्रोणपुत्ररथं प्रति ॥ ७-२०१-१२३ (५४५९८)  
 तामापतन्तीं सहसा महोल्काभां शितैः शरैः ।  
 चिच्छेद समरे द्रौणिर्दर्शयन्पाणिलाघवम् ॥ ७-२०१-१२४ (५४५९९)  
 एतस्मिन्नन्तरे भीमो दृढमादाय कार्मुकम् ।  
 द्रौणिं विव्याध विशिखैः स्मयमानो वृकोदरः ॥ ७-२०१-१२५ (५४६००)  
 ततो द्रौणिर्महाराज भीमसेनस्य सारथिम् ।  
 ललाटे दारयामास शरेणानतपर्वणा ॥ ७-२०१-१२६ (५४६०१)  
 सोऽतिविद्धो बलवता द्रोणपुत्रेण सारथिः ।  
 व्यामोहमगमद्राजन्नश्मीनुत्सृज्य वाजिनां ॥ ७-२०१-१२७ (५४६०२)  
 ततोऽश्वाः प्राद्रवंस्तूर्णं मोहिते रथसारथौ ।  
 भीमसेनस्य राजेन्द्र पश्यतां सर्वधन्विनाम् ॥ ७-२०१-१२८ (५४६०३)  
 तं दृष्ट्वा प्रद्वृतैरश्वैरपकृष्टं रणाजिरात् ।  
 दध्मौ प्रमुदितः शङ्खं बृहन्तमपराजितः ॥ ७-२०१-१२९ (५४६०४)  
 ततः सर्वे च पाञ्चाला भीमसेनश्च पाण्डवः ।  
 धृष्टद्युम्नरथं त्यक्त्वा भीताः सम्प्राद्रवन्दिशः ॥ ७-२०१-१३० (५४६०५)  
 तान्प्रभग्नांस्ततो द्रौणिः पृष्ठतो विकिरञ्जरान् ।  
 अभ्यवर्तत वेगेन कालयन्पाण्डुवाहिनीम् ॥ ७-२०१-१३१ (५४६०६)  
 ते वध्यमानाः समरे द्रोणपुत्रेण पार्थिवाः ।  
 द्रोणपुत्रभयाद्राजन्दिशः सर्वाश्च भेजिरे ॥ ७-२०१-१३२ (५४६०७)

इति श्रीमन्महाभारते द्रोणपर्वण नारायणास्त्रमोक्षपर्वणि  
 पञ्चदशदिवसयुद्धे एकाधिकद्विशततमोऽध्यायः ॥ २०१ ॥  
 Mahabharata - Drona Parva - Chapter Footnotes

५-२०१-क एतदादि १४ श्लोकाः झ । पुस्त एव दृश्यन्ते । ५-२०१-क  
 एतदादि ४२ श्लोकाः झ । पाठ एव सन्ति ।

द्रोणपर्व - अध्याय २०२

॥ श्रीः ॥

७.२०२. अध्यायः २०२

Mahabharata - Drona Parva - Chapter Topics

नारायणास्त्रे विफलीकृते पुनरश्वत्थाम्नाऽऽग्नेयास्त्रप्रयोगः ॥ १ ॥

तस्यापि पार्थेन व्यर्थाकरणे दूयमानेन द्रौणिना शस्त्रन्यासपूर्वकं

रणाङ्कणान्निर्गमनम् ॥ २ ॥  
 निर्गच्छता च तेन यदृच्छासमागतं व्यासं प्रति  
 निजास्त्रवैफल्यकारणप्रश्नः ॥ ३ ॥  
 व्यासेन कृष्णार्जुनयोर्नरनारायणात्मकत्वे कथिते प्रतिनिवृत्तेन  
 द्रौणिना सेनावहारः ॥ ४ ॥

Mahabharata - Drona Parva - Chapter Text

७-२०२-० (५४६०८)  
 सञ्जय उवाच । ७-२०२-०क्ष् (४८००)  
 तत्प्रभग्नं बलं दृष्ट्वा कुन्तीपुत्रो धनञ्जयः ।  
 न्यवारयदमेयात्मा द्रोणपुत्रजयेप्सया ॥ ७-२०२-१ (५४६०९)  
 ततस्ते सैनिका राजन्सर्वे तत्रावतस्थिरे ।  
 संस्थाप्यमाना यत्नेन गोविन्देनार्जुनेन च ॥ ७-२०२-२ (५४६१०)  
 एक एव च बीभत्सुः सोमकावयवैः सह ।  
 मात्स्यैरन्यैश्च संधाय कौरवान्सन्नयवर्तत ॥ ७-२०२-३ (५४६११)  
 ततो द्रुतमतिक्रम्य सिंहलाङ्गुलकेतनम् ।  
 सव्यसाची महेष्वासमश्चत्थामानमब्रवीत् ॥ ७-२०२-४ (५४६१२)  
 य शक्तिर्यच्च विज्ञानं यद्वीर्यं यच्च पौरुषम् ।  
 धार्तराष्ट्रेषु या प्रीतिर्देषोऽस्मासु च यच्च ते ॥ ७-२०२-५ (५४६१३)  
 यच्च भूयोऽस्ति तेजस्ते तत्सर्वं मयि दर्शय ।  
 स एव द्रोणहन्ता ते दर्पं छेत्स्यति पार्षतः ॥ ७-२०२-६ (५४६१४)  
 कालानलसमप्रख्यं द्विषामन्तकोपमम् ।  
 समासादय पाञ्चाल्यं मां चापि सहकेशवम् ।  
 दर्पं नाशयितास्म्यद्य तवोद्वृत्तस्य संयुगे ॥ ७-२०२-७ (५४६१५)  
 धृतराष्ट्र उवाच । ७-२०२-८क्ष् (४८०१)  
 आचार्यपुत्रो मानार्हो बलवांश्चापि सञ्जय ।  
 प्रीतिर्धनञ्जये चास्य प्रियश्चापि महात्मनः ॥ ७-२०२-८ (५४६१६)  
 न भूतपूर्वं बीभत्सोर्वाक्यं परुषमीदृशम् ॥  
 अथ कस्मात्स कौन्तेयः सखायं रूक्षमुक्तवान् ॥ ७-२०२-९ (५४६१७)  
 सञ्जय उवाच । ७-२०२-१०क्ष् (४८०२)  
 युवराजे हते चैव वृद्धक्षत्रे च पौरवे ।  
 इष्वस्त्रविधिसम्पन्ने मालवे च सुदर्शने ॥ ७-२०२-१० (५४६१८)  
 धृष्टद्युम्ने सात्यकौ च भीमे चापि पारजिते ।  
 युधिष्ठिरस्य तैर्वाक्यैर्मर्मण्यपि च घट्टिते । ७-२०२-११ (५४६१९)  
 अन्तर्भेदे च सञ्जाते दुःखं संस्मृत्य च प्रभो ।

अभूतपूर्वो बीभत्सोर्दुःखान्मन्युरजायत ॥ ७-२०२-१२ (५४६२०)  
 तस्मादनर्हमश्लीलमप्रियं द्रोणिमुक्तवान् ।  
 मान्यमाचार्यतनयं रूक्षं कापुरुषं यथा ॥ ७-२०२-१३ (५४६२१)  
 एवमुक्तः श्वसन्क्रोधान्महेष्वासतमो नृप ।  
 पार्थेन परुषं वाक्यं सर्वमर्मभिदा गिरा ॥ ७-२०२-१४ (५४६२२)  
 द्रौणिशुकोप पार्थाय कृष्णाय च विशेषतः ।  
 स तु यत्तो रथे स्थित्वा वार्युपस्पृश्य वीर्यवान् ॥ ७-२०२-१५ (५४६२३)  
 देवैरपि सुदुर्धर्मस्त्रमाग्नेयमाददे ।  
 दृश्यादृश्यानरिगणानुद्दिश्याचार्यनन्दनः ॥ ७-२०२-१६ (५४६२४)  
 सोऽभिमन्त्र्य शरं दीप्तं विधूममिव पावकम् ।  
 सर्वतः क्रोधमाविश्य चिक्षेप परवीरहा ॥ ७-२०२-१७ (५४६२५)  
 ततस्तुमुलमाकाशे शरवर्षमजायत ।  
 पावकार्चिपरीतं तत्पार्थमेवाभिपुप्लुवे ॥ ७-२०२-१८ (५४६२६)  
 उल्काश्च गगनात्पेतुर्दिशश्च न चकाशिरे ।  
 तमश्च सहसा रौद्रं चमूमवततार ताम् ॥ ७-२०२-१९ (५४६२७)  
 रक्षांसि च पिशाचाश्च विनेदुरतिसङ्गताः ।  
 ववुश्चाशिशिरा वाताः सूर्यो नैव तताप च ॥ ७-२०२-२० (५४६२८)  
 वायसाश्चापि चाक्रन्दन्दिक्षु सर्वासु भैरवम् ।  
 रुधिरं चापि वर्षन्तो निनेदुस्तोयदा दिवि ॥ ७-२०२-२१ (५४६२९)  
 पक्षिणः पशवो गावो विनेदुश्चापि सुव्रताः ।  
 परमं प्रयतात्मानो न शान्तिमुपलेभिरे ॥ ७-२०२-२२ (५४६३०)  
 भ्रान्तसर्वमहाभूतमावर्तितदिवाकरम् ।  
 त्रैलोक्यमभिसन्तप्तं ज्वराविष्टमिवाभवत् ॥ ७-२०२-२३ (५४६३१)  
 अस्त्रतेजोभिसन्तप्ता नागा भूमिशयास्तथा ।  
 निःश्वसन्तः समुत्पेतुस्तेजो घोरं मुमुक्षवः ॥ ७-२०२-२४ (५४६३२)  
 जलजानि च सत्वानि दह्यमानानि भारत ।  
 न शान्तिमुपजग्मुर्हि तप्यमानैर्जलाशयैः ॥ ७-२०२-२५ (५४६३३)  
 दिग्भ्यः प्रदिग्भ्यः खाङ्गमेः सर्वतः शरवृष्टयः ।  
 उच्चावचा निपेतुर्वै गरुडानिलरंहसः ॥ ७-२०२-२६ (५४६३४)  
 तैः शरैर्द्रोणपुत्रस्य वज्रवेगैः समाहताः ।  
 प्रदग्धा रिपवः पेतुरग्निदग्धा इव द्रुमाः ॥ ७-२०२-२७ (५४६३५)  
 दह्यमाना महानागाः पेतुरुर्व्या समन्ततः ।  
 नदन्तो भैरवान्नादाञ्चलदोपमनिस्वनान् ॥ ७-२०२-२८ (५४६३६)  
 अपरे प्रद्रुता नागा भयत्रस्ता विशाम्पते ।  
 त्रेसुर्दिशो यथा पूर्वं वने दावाग्निसंवृताः ॥ ७-२०२-२९ (५४६३७)  
 द्रुमाणां शिखराणीव दावदग्धानि मारिष ।

अश्वबृन्दान्यदृश्यन्त रथबृन्दानि भारत ।  
 अपतन्त रथौघाश्च तत्रतत्र सहस्रशः ॥ ७-२०२-३० (५४६३८)  
 तत्सैन्यं भयसंविग्नं ददाह युधि भारत ।  
 युगान्ते सर्वभूतानि संवर्तक इवानलः ॥ ७-२०२-३१ (५४६३९)  
 दृष्ट्वा तु पाण्डवीं सेनां दह्यमानां महाहवे ।  
 प्रहृष्टास्तावका राजन्सिंहनादान्विनेदिरे ॥ ७-२०२-३२ (५४६४०)  
 ततस्तूर्यसहस्राणि नानालिङ्गानि भारत ।  
 तूर्णमाजघ्निरे हृष्टास्तावका जितकाशिनः ॥ ७-२०२-३३ (५४६४१)  
 कृत्स्ना ह्यक्षौहिणी राजन्सव्यसाची च पाण्डवः ।  
 तमसा संवृते लोके नादृश्यन्त महाहवे ॥ ७-२०२-३४ (५४६४२)  
 नैव नस्तादृशं राजन्दृष्टपूर्वं न च श्रुतम् ।  
 यादृशं द्रोणपुत्रेण सृष्टमस्त्रममर्षिणा ॥ ७-२०२-३५ (५४६४३)  
 अर्जुनस्तु महाराज ब्राह्ममस्त्रमुदैरयत् ।  
 सर्वास्त्रप्रतिघातार्थं विहितं पद्मयोनिना ॥ ७-२०२-३६ (५४६४४)  
 ततो मुहूर्तादिव तत्तमो व्युपशशाम ह ।  
 प्रववौ चानिलः शीतो दिशश्च विमला बभुः ॥ ७-२०२-३७ (५४६४५)  
 तत्राद्भुतमपश्याम कृत्स्नामक्षौहिणीं हताम् ।  
 अनभिज्ञैरूपां च प्रदग्धामस्त्रतेजसा ॥ ७-२०२-३८ (५४६४६)  
 ततो वीरौ महेश्वासौ विमुक्तौ केशवार्जुनौ ।  
 सहितौ प्रत्यदृश्येतां नभसीव तमोनुदौ ।  
 ततो गण्डीवधनन्वा च केशवश्चाक्षतावुभौ ॥ ७-२०२-३९ (५४६४७)  
 सपताकध्वजहयः सानुकर्षवरायुधः ।  
 प्रबभौ सरथो युक्तस्तावकानां भयङ्करः ॥ ७-२०२-४० (५४६४८)  
 ततः किलकिलाशब्दः शङ्खभेरीस्वनैः सह ।  
 पाण्डवानां प्रहृष्टानां क्षणेन समजायत ॥ ७-२०२-४१ (५४६४९)  
 हताविति तयोरासीत्सेनयोरुभयोर्मतिः ।  
 तरसाऽभ्यागतौ दृष्ट्वा सहितौ केशवार्जुनौ ॥ ७-२०२-४२ (५४६५०)  
 तावक्षतौ प्रमुदितौ दध्मतुर्वारिजोत्तमौ ।  
 दृष्ट्वा प्रमुदितान्पार्थांस्त्वदीया व्यथिताऽभवन् ॥ ७-२०२-४३ (५४६५१)  
 विमुक्तौ च महात्मानौ दृष्ट्वा द्रौणिः सुदुःखितः ।  
 मुहूर्तं चिन्तयामास किन्त्वेतदिति मारिष ॥ ७-२०२-४४ (५४६५२)  
 चिन्तयित्वा तु राजेन्द्र ध्यानशोकपरायणः ।  
 निःश्वसन्दीर्घमुष्णं च विमनाश्चाभवत्ततः ॥ ७-२०२-४५ (५४६५३)  
 सञ्जय उवाच । ७-२०२-४६क्ष (४८०३)  
 ततो द्रौणिर्धनुस्त्यक्त्वा रथात्प्रस्कन्द्य वेगितः ।  
 धिग्धिक्सर्वमिदं मिथ्येत्युक्त्वा सम्प्राद्रवद्रणात् ॥ ७-२०२-४६ (५४६५४)

ततः स्निग्धाम्बुदाभासं वेदावासमकल्मषम् ।  
 वेदव्यासं सरस्वत्यावासं व्यासं ददर्श ह ॥ ७-२०२-४७ (५४६५५)  
 तं द्रौणिरग्रतो दृष्ट्वा स्थितं कुरुकुलोद्वहम् ।  
 सन्नकण्ठोऽब्रवीद्वाक्यमभिवाद्य सुदीनवत् ॥ ७-२०२-४८ (५४६५६)  
 भोभो माया यदृच्छा वा दैवं वा किमिदं भवेत् ।  
 अस्त्रं त्विदं कथं मिथ्या मम कश्च व्यतिक्रमः ॥ ७-२०२-४९ (५४६५७)  
 अधरोत्तरमेतद्वा लोकानां वा पराभवः ।  
 यदिमौ जीवतः कृष्णौ कालो हि दुरतिक्रमः ॥ ७-२०२-५० (५४६५८)  
 नासुरा न च गन्धर्वा न पिशाचा न राक्षसाः ।  
 न सर्पा यक्षपतगा न मनुष्याः कथञ्चन ॥ ७-२०२-५१ (५४६५९)  
 उत्सहन्तेऽन्यथा कर्तुमेतदस्त्रं मयेरितम् ।  
 तदिदं केवलं हत्वा शान्तमक्षौहिणीं ज्वलत् ॥ ७-२०२-५२ (५४६६०)  
 सर्वघानि मया मुक्तमस्त्रं परमदारुणम् ।  
 केनेमौ मर्त्यधर्माणौ नाधाक्षीत्केशवार्जुनौ ॥ ७-२०२-५३ (५४६६१)  
 एतत्प्रब्रूहि भगवन्मया पृष्टो यथातथम् ।  
 श्रोतुमिच्छामि तत्त्वेन सर्वमेतन्महामुने ॥ ७-२०२-५४ (५४६६२)  
 व्यास उवाच । ७-२०२-५५क्ष् (४८०४)  
 महान्तमेवमर्थं मां यं त्वं पृच्छसि विस्मयात् ।  
 तं प्रवक्ष्यामि ते सर्वं समाधाय मनः शृणु ॥ ७-२०२-५५ (५४६६३)  
 योऽसौ नारायणो नाम पूर्वेषामपि पूर्वजः ।  
 गआदिदेवो जगन्नाथो लोककर्ता स्वयं प्रभुः ॥ ७-२०२-५६ (५४६६४)  
 आद्यः सर्वस्य लोकस्य अनादिनिधनोऽच्युतः ।  
 व्याकुर्वते यस्य तत्त्वं श्रुतयो मुनयश्च ह ॥ ७-२०२-५७ (५४६६५)  
 अतोऽजय्यः सर्वभूतैर्मनसाऽपि जगत्पतिः ।  
 तस्मादिदं जेतुकाम अज्ञानतमसा वृतः ॥ ७-२०२-५८ (५४६६६)  
 मा शुचः पुरुषव्याघ्र विद्वि तद्वदिहार्जुनम् ।  
 तस्य शक्तिरसौ पार्थास्तस्माच्छोकमिमं त्यज ॥ ७-२०२-५९ (५४६६७)  
 विश्वेश्वरोऽयं लोकादिः परमात्मा ह्यधोक्षजः ।  
 सहस्रसंहितादंशादेकांशोऽयमजायत ॥ ७-२०२-६० (५४६६८)  
 देवानां हितकामार्थं लोकानां चैव सत्तमः ।  
 अजायत च कार्यार्थं पुत्रो धर्मस्य विश्वकृत् ॥ ७-२०२-६१ (५४६६९)  
 स तपस्तीव्रमातस्थे शिशिरं गिरिमास्थितः ।  
 ऊर्ध्वबाहुर्महातेजा ज्वलनादित्यसन्निभः ॥ ७-२०२-६२ (५४६७०)  
 षष्टिं वर्षसहस्राणि तावन्त्येव शतानि च ।  
 अशोषयत्तदाऽऽत्मानं वायुभक्षोऽम्बुजेक्षणः ॥ ७-२०२-६३ (५४६७१)  
 अथापरं तपस्तप्त्वा द्विस्ततोऽन्यत्पुनर्महत् ।

द्यावापृथिव्योर्विवरं तेजसा समपूरयत् ॥ ७-२०२-६४ (५४६७२)  
 स तेन तपसा तात ब्रह्मभूतो यदाऽभवत् ।  
 ततो विश्वेश्वरं योनिं विश्वस्य जगतः पतिम् ।  
 ददर्श भृशदुर्धर्षं सर्वदेवैरभिष्टुतम् ॥ ७-२०२-६५ (५४६७३)  
 अणीयांसमणुभ्यश्च बृहद्भ्यश्च बृहत्तमम् ।  
 रुद्रमीशानवृषभं हरं शंभुं कपर्दिनम् ॥ ७-२०२-६६ (५४६७४)  
 चेकितानं परां योनिं तिष्ठतो गच्छतश्च ह ।  
 दुर्वारणं सुदुर्धर्षं दुर्निरीक्ष्यं दुरासदम् ।  
 अतिमन्युं महात्मानं सर्वभूतप्रचेतसम् ॥ ७-२०२-६७ (५४६७५)  
 दिव्यं चापमिषुधी चाददानं  
 हिरण्यवर्माणमनन्तवीर्यम् ।  
 पिनाकिनं वज्रिणं दीप्तशूलं  
 परश्वथिं गदिनं चायतासिम् ॥ ७-२०२-६८ (५४६७६)  
 बभ्रूजटामण्डलचन्द्रमौलिं  
 व्याघ्राजिनं परिघिणं दण्डपाणिम् ।  
 शुभाङ्गदं नागयज्ञोपवीतं  
 विश्वैर्गणैः शोभितं भूतसङ्घैः ।  
 एकीभूतं तपसां सन्निधानं  
 वचोधिकैः सुष्टुतमिष्टवाग्भिः ॥ ७-२०२-६९ (५४६७७)  
 जलं दिशं खं क्षितिं चन्द्रसूर्यौ  
 हुताशवायुप्रतिमं सुरेशम् ।  
 नालं द्रष्टुं यं जना भिन्नवृत्ता  
 ब्रह्मद्विषघ्नममृतस्य योनिम् ॥ ७-२०२-७० (५४६७८)  
 यं पश्यन्ति ब्राह्मणाः साधुवृत्ताः  
 क्षीणे पापे मनसा वीतशोकाः ।  
 तन्निष्ठात्मा तपसा धर्ममीड्यं  
 तद्भक्त्या वै विश्वरूपं ददर्श ॥ ७-२०२-७१ (५४६७९)  
 दृष्ट्वा चैनं वाङ्मनोबुद्धिदेहैः  
 संहृष्टात्मा मुमुदे वासुदेवः ॥ ७-२०२-७२ (५४६८०)  
 अक्षमालापरिक्षिप्तं ज्योतिषां परमं निधिम् ।  
 रुद्रं नारायणो दृष्ट्वा ववन्दे विश्वसम्भवम् ॥ ७-२०२-७३ (५४६८१)  
 वरदं पृथुचार्वङ्ग्या पार्वत्या सहितं प्रभुम् ।  
 क्रीडमानं महात्मानं भूतसङ्घगणैर्वृतम् ॥ ७-२०२-७४ (५४६८२)  
 अजमीशानमव्यक्तं कारणात्मानमच्युतम् ।  
 अभिवाद्याथ रुद्राय सद्योऽन्धकनिपातिने ।  
 पद्माक्षस्तं विरुपाक्षमभितुष्टाव भक्तिमान् ॥ ७-२०२-७५ (५४६८३)

श्रीनारायण उवाच । ७-२०२-७६क्ष (४८०५)  
 त्वत्सम्भूता भूतकृतो वरेण्य  
 गोसारोऽस्य भुवनस्यादिदेव ।  
 आविश्येमां धरणीं येऽभ्यरक्षन्  
 पुरा पुराणीं तव देव सृष्टिम् ॥  
 सुरासुरान्नागरक्षःपिशाचा--  
 न्नरान्सुपर्णानथ गन्धर्वयक्षान् । ७-२०२-७६ (५४६८४)  
 पृथग्विधान्भूतसङ्घांश्च विश्वां--  
 स्त्वत्सम्भूतान्विद्म सर्वास्तथैव ॥ ७-२०२-७७ (५४६८५)  
 ऐन्द्रं याम्यं वारुणं वैत्तपाल्यं  
 पैत्रं त्वाष्ट्रं कर्म सौम्यं च तुभ्यम् ॥ ७-२०२-७८ (५४६८६)  
 रूपं ज्योतिः शब्द आकाशवायुः  
 स्पर्शः स्वाद्यं सलिलं गन्ध उर्वी ।  
 कालो ब्रह्मा ब्रह्म च ब्राह्मणाश्च  
 त्वत्सम्भूताः स्थासु चरिष्णु चेदम् ॥ ७-२०२-७९ (५४६८७)  
 अद्भ्यः स्तोका यान्ति यथा पृथक्त्वं  
 ताधिश्चैक्यं संक्षये यान्ति भूयः ।  
 एवं विद्वान्प्रभवं चाप्ययं च  
 त्वत्सम्भूतं तव सायुज्यमेति ॥ ७-२०२-८० (५४६८८)  
 दिव्यामृतौ मानसौ द्वौ सुपर्णा--  
 ववाक्षाखः पिप्पलः सप्तगोप्तः ।  
 वाचश्चार्था देवताः लोकपाला  
 लोकानन्ये ये पुरा धारयित्वा ।  
 गता हि तेभ्यः परमं तत्परं च  
 त्वत्सम्भूतास्ते च तेभ्यः परस्त्वम् ॥ ७-२०२-८१ (५४६८९)  
 भूतं भव्यं भविता चाप्रधृष्यं  
 त्वत्सम्भूता भुवनानीह विश्वा ।  
 भक्तं च मां भजमानं भजस्व  
 प्रीत्या मां वै लोकपितामहेश ॥ ७-२०२-८२ (५४६९०)  
 आत्मानं त्वमात्मनो न व्यबोधं  
 विद्वानेवं गच्छि ब्रह्म शुक्रम् ।  
 अस्तौषं त्वां तव संमानमिच्छ--  
 निचिन्वन्वै सदृशं देववर्यं ।  
 सुदुर्लभान्देहि परान्ममेष्टा--  
 नभिष्टुतः प्रविकार्षीश्च मायाम् ॥ ७-२०२-८३ (५४६९१)  
 व्यास उवाच । ७-२०२-८४क्ष (४८०६)

तस्मै वरानचिन्त्यात्मा देवदेवः पिनाकधृत् ।  
 विष्णवे देवमुख्याय प्रायच्छृषिसंस्तुतः ॥ ७-२०२-८४ (५४६९२)  
 श्रीभगवानुवाच । ७-२०२-८५क्ष् (४८०७)  
 मत्प्रसादान्मनुष्येषु देवगन्धर्वयोनिषु ।  
 अप्रमेयबलात्मा त्वं नारायण भविष्यसि ॥ ७-२०२-८५ (५४६९३)  
 न च त्वां प्रसहिष्यन्ति देवासुरमहोरगाः ।  
 न पिशाचा न गन्धर्वा न यक्षा न च राक्षसाः ॥ ७-२०२-८६ (५४६९४)  
 न सुपर्णास्तथा नागा न च विश्वे वियोनिजाः ।  
 न कश्चित्त्वां च देवोऽपि समरेषु विजेष्यति ॥ ७-२०२-८७ (५४६९५)  
 न शस्त्रेण न वज्रेण नाग्निना न च वारिणा ।  
 न चार्द्रेण न शुष्केण त्रसेन स्थावरेण च ॥ ७-२०२-८८ (५४६९६)  
 न हस्तेन न पादेन न काष्ठेन न लोष्टुना ।  
 कश्चित्तव रुजां कर्ता मत्प्रसादात्कथञ्चन ।  
 अपि वै समरं गत्वा भविष्यसि ममाधिकः ॥ ७-२०२-८९ (५४६९७)  
 एवमादीन्वराल्लब्ध्वा प्रसादादथ शूलिनः ।  
 स एष देवश्चरति मायया मोहयञ्जगत् ॥ ७-२०२-९० (५४६९८)  
 तस्यैव तपसा जातो नरो नाम महामुनिः ।  
 तुल्यमेतेन देवेन तं जानीह्यर्जुनं सदा ॥ ७-२०२-९१ (५४६९९)  
 तावेतौ पूर्वदेवानां परमोपचितादृषी ।  
 लोकयात्राविधानार्थं दानवानां वधाय च ।  
 धर्मसंस्थापनार्थाय सञ्जायेते युगेयुगे ॥ ७-२०२-९२ (५४७००)  
 तथैव कर्मणा कृत्स्नं महतस्तपरसोऽपि च ।  
 तेजो वाग्भिश्च विद्वंस्त्वं जातो रुद्रान्महामते ॥ ७-२०२-९३ (५४७०१)  
 स भवान्देववत्प्राज्ञो ज्ञात्वा भवमयं जगत् ।  
 अवाकर्षस्त्वमात्मानं नियमैस्तत्प्रियेप्सया ॥ ७-२०२-९४ (५४७०२)  
 शुभ्रमत्र हविः कृत्वा महापुरुषविग्रहम् ।  
 ईजिवांस्त्वं जपैर्होमैरुपहारैश्च मानद ॥ ७-२०२-९५ (५४७०३)  
 स तथा पूज्यमानस्ते पूर्वदेवोऽप्यतूतुषत् ।  
 पुष्कलांश्च वरान्प्रादात्तव विद्वन्हृदि स्थितान् ॥ ७-२०२-९६ (५४७०४)  
 जन्मकर्मतपोयोगास्तयोस्तव च पुष्कलाः ।  
 ताभ्यां लिङ्गेऽर्चितो देवस्त्वयाऽर्चायां युगेयुगे ।  
 देवदेवस्त्वचिन्त्यात्मा अजेयो विष्णुसम्भवः ॥ ७-२०२-९७ (५४७०५)  
 सर्वरूपं भवं ज्ञात्वा लिङ्गे योऽर्चयति प्रभुम् ।  
 आत्मयोगाश्च तस्मिन्वै शास्त्रयोगाश्च शाश्वताः ॥ ७-२०२-९८ (५४७०६)  
 एवं देवा यजन्तो हि सिद्धाश्च परमर्षयः ।  
 प्रार्थयन्ते परं लोके स्थाणुमेव च शाश्वतम् ॥ ७-२०२-९९ (५४७०७)

शस एषक्र रुद्रभक्तश्च केशवो रुद्रसम्भवः ॥  
 कृष्ण एव हि यष्टव्यो यज्ञैश्चैव सनातनः ॥ ७-२०२-१०० (५४७०८)  
 सर्वभूतभवं ज्ञात्वा लिङ्गमर्चति यः प्रभोः ।  
 तस्मिन्नभ्यधिकां प्रीतिं करोति वृषभध्वजः ॥ ७-२०२-१०१ (५४७०९)  
 सञ्जय उवाच । ७-२०२-१०२क्ष (४८०८)  
 तस्य तद्वचनं श्रुत्वा द्रोणपुत्रो महारथः ।  
 नमश्चकार रुद्राय बहुमेने च केशवम् ॥ ७-२०२-१०२ (५४७१०)  
 हृष्टरोमा च वश्यात्मा सोऽभिवाद्य महर्षये ।  
 वरूथिनीमभिप्रेक्ष्य ह्यवहारमकारयत् ॥ ७-२०२-१०३ (५४७११)  
 ततः प्रत्यवहारोऽभूत्पाण्डवानां विशाम्पते ।  
 कौरवाणां च दीनानां द्रोणे युधि निपातिते ॥ ७-२०२-१०४ (५४७१२)  
 युद्धं कृत्वा दिनान्पञ्च द्रोणो हत्वा वरूथिनीम् ।  
 ब्रह्मलोकं गतो राजन्ब्राह्मणो वेदपारगः ॥ ७-२०२-१०५ (५४७१३)

इति श्रीमन्महाभारते द्रोणपर्वणि नारायणास्त्रमोक्षपर्वणि  
 पञ्चदशदिवसयुद्धे द्वाधिकद्विशततमोऽध्यायः ॥ २०२ ॥  
 Mahabharata - Drona Parva - Chapter Footnotes

५-२०२-२ राजन्नैव तत्रावतस्थिरे इति ट । पाठः ॥  
 ५-२०२-३ सोमकावयवैः सोमकानामवयवरूपैर्माण्डलिकैः ॥  
 ५-२०२-७ उद्धृतस्य उच्छ्रास्त्रवर्तिनः ॥  
 ५-२०२-१० युवराजे चेदिपतौ ॥  
 ५-२०२-१२ अन्तर्भेदे हृदयवैक्लव्ये । दुःखं पुत्रवधादिजम् ॥  
 ५-२०२-१३ अश्लीलं जुगुप्सितम् । अप्रियं परुषम् ॥  
 ५-२०२-२१ क्रव्यादाश्चापि चाक्रन्दन् इति ट पाठः ॥  
 ५-२०२-२२ प्रयतात्मानो योगिनोऽपि समाधिच्युता बभूवुरित्यर्थः ॥  
 ५-२०२-२३ आवर्तितदिवाकरं विश्वं सर्वं भ्रमतीवेत्यमन्यतेत्यर्थः ॥  
 ५-२०२-२४ त्रेसुः शब्दं चक्रुः । यथा वने इति सम्बन्धः ॥  
 ५-२०२-२९ युगान्ते प्रलये । संवर्तकः संहारकः ॥  
 ५-२०२-३१ तमोनुदौ चन्द्रसूर्यौ ॥  
 ५-२०२-३९ तयोर्विषये ॥  
 ५-२०२-४२ वेदानां व्यासं शाखाप्रशाखाभेदेन विभाजकम् । सरस्वत्या  
 अग्नोपवेदस्मृत्यादिरूपायां आवासम् । व्यासमिति पाठे विस्तारम् । आवासं  
 च सरस्वत्याः स वै व्यास ददर्शह इति क ण ट पाठः ॥  
 ५-२०२-४७ कुरवो धृतराष्ट्राद्यास्तेषां कुलोद्धहम् ॥  
 ५-२०२-४८ माया नष्टयोरप्यनष्टत्वेन दर्शनम् । यदृच्छा

- अस्त्रशक्तोरनियमः ॥
- ५-२०२-४९ अधरोत्तरं विपरीतम् ॥
- ५-२०२-५० शिशिरं गिरिं हिमाचलम् ॥
- ५-२०२-६२ योगी विश्वस्येति क ख ण षाठः । पतिं पालयितारम् ॥
- ५-२०२-६५ ईशानानां ब्रह्मादीनामपि वृषभं श्रेष्ठम् । कपर्दिनं  
जटाजूटवन्तम् ॥
- ५-२०२-६६ चेकितानं चेतयतम् । तिष्ठतः ५-२०२-६७  
स्थावरस्या । गच्छतो जङ्गमस्य । दुर्वारणं दुर्निषेधम् । अतिमन्युं  
तीव्रकोपं दुष्टेषु ॥
- ५-२०२-६८ परश्वथिं परश्वथवन्तम् ॥
- ५-२०२-७६ भूतकृतः प्रजापतयः ॥
- ५-२०२-७८ एन्द्रं इन्द्रदैवत्यं कर्म तुभ्यं त्वदर्थमेव । सर्वेषां  
देवानां नाम्ना त्वमेव तर्पणीय इत्यर्थः ॥
- ५-२०२-७९ आकाश इति लुप्तविभक्तिकम् । स्वाद्यं रसः । ब्रह्म वेदाः  
यज्ञाश्च । स्थास्नु स्थावरम् । चरिष्णु जङ्गमम् ॥
- ५-२०२-८० अङ्गयाः समुद्रेभ्यः स्तोकाः वर्षबिन्दवः । संक्षये प्लये  
एकार्णवे ॥
- ५-२०२-८३ अभिष्टुतो यानकार्षीरिह त्वम् इति क ख षाठः ॥
- ५-२०२-८४ ऋषिणा नारायणेन संस्तुतः ॥
- ५-२०२-८७ वियोनिजाः सिंहव्याघ्रादयः । नागान विश्वे विश्वयोनयः  
इति क ख षाठः ॥
- ५-२०२-८८ त्रसेन जङ्गमेन ॥
- ५-२०२-८९ गत्वा प्राप्य ॥
- ५-२०२-९२ पूर्वदेवानां ब्रह्मविष्णुरुद्राणां मध्ये एतौ  
विष्णुरुपिणावृषी नरनारायणौ परमोपचितावत्यन्ततपः सम्पन्नौ ॥
- ५-२०२-९४ देववत् नारायणवत् । अवाकर्षः अवमतं कृशं  
कृतवानस्यात्मानं शीरम् ॥
- ५-२०२-९५ शुभ्रं दीप्तितम् । शुभभौर्वं नवं कृत्वेति  
क ख ण षाठः ॥
- ५-२०२-९८ आत्मयोगात्तमीशानं शास्त्रयोगाच्च शाश्वतमिति  
क ख ण षाठः ॥
- ५-२०२-१०३ महर्षये व्यासाय ॥
- ५-२०२-२०२ द्वाधिकद्विशततमोऽध्यायः ॥

द्रोणपर्व - अध्याय २०३

॥ श्रीः ॥

७.२०३. अध्यायः २०३

Mahabharata - Drona Parva - Chapter Topics

इतरालक्षितं पुरतः स्वानुकूलं युध्यमानं शूलपाणिं कञ्चन  
पुरुषप्रवरमवलोकयता पार्थेन स क इति यदृच्छासमागतं व्यासं  
प्रति प्रश्नः ॥ १ ॥

तेन तम्प्रति तस्य तस्य पशुपतित्वोक्त्या शतरुद्रीयपठनेन  
सविस्तरं तद्गुणगणवर्णनम् ॥ २ ॥

Mahabharata - Drona Parva - Chapter Text

७-२०३-० (५४७१४)

धृतराष्ट्र उवाच । ७-२०३-०क्ष (४८०९)

तस्मिन्नतिरथे द्रोणे निहते तत्र सञ्जय ।

मामकाः पाण्डवाश्चैव किमकुर्वन्नतः परम् ॥ ७-२०३-१ (५४७१५)

सञ्जय उवाच । ७-२०३-२क्ष (४८१०)

तस्मिन्नतिरथे द्रोणे निहते पार्श्वेन वै ।

कौरवेषु च भग्नेषु कुन्तीपुत्रो धनञ्जयः ॥ ७-२०३-२ (५४७१६)

दृष्ट्वा सुमहदाश्चर्यमात्मनो विजयावहम् ।

मुनिं स्निग्धाम्बुदाभासं वेदव्यासमकल्मषम् ।

यदृच्छयाऽऽगतं व्यासं पप्रच्छ भरतर्षभ ॥ ७-२०३-३ (५४७१७)

अर्जुन उवाच । ७-२०३-४क्ष (४८११)

सङ्ग्रामे न्यहनं शत्रूञ्शरौघैर्विमलैरहम् ।

अग्रतो लक्षये यान्तं पुरुषं पावकप्रभम् ॥ ७-२०३-४ (५४७१८)

ज्वलन्तं शूलमुद्यम्य यां दिशं प्रतिपद्यते ।

तस्यां दिशि विदीर्यन्ते शत्रवो मे महामुने ॥ ७-२०३-५ (५४७१९)

तेन भग्नानरीन्सर्वान्मद्भग्नान्मन्यते जनः ।

तेन भग्नानि सैन्यानि पृष्ठतोऽनुव्रजाम्यहम् ॥ ७-२०३-६ (५४७२०)

भगवंस्तन्ममाचक्ष्व को वै स पुरुषोत्तमः ।

शूलपाणिर्मया दृष्टस्तेजसा सूर्यसन्निभः ॥ ७-२०३-७ (५४७२१)

न पद्भ्यां स्पृशते भूमिं न च शूलं विमुञ्चति ।

शूलाच्छूलसहस्राणि निष्पेतुस्तस्य तेजसा ॥ ७-२०३-८ (५४७२२)

व्यास उवाच । ७-२०३-९क्ष (४८१२)

प्रजापतीनां प्रथमं तैजसं पुरुषं प्रभुम् ।

भुवनं भूर्भुवं देवं तेजसां प्रवरं प्रभुम् ॥ ७-२०३-९ (५४७२३)

ईशानं वरदं पार्थ दृष्टवानसि शङ्करम् ।

तं गच्छ शरणं देवं वरदं भुवनेश्वरम् ॥ ७-२०३-१० (५४७२४)  
 महादेवं महात्मानमीशानं जटिलं विभुम् ।  
 त्र्यक्षं महाभुजं रुद्रं शिखिनं चीवराससम् ॥ ७-२०३-११ (५४७२५)  
 महादेवं हरं स्थाणुं वरदं भुवनेश्वरम् ।  
 जगत्प्रधानमजितं जगत्प्रीतिमधीश्वरम् ॥ ७-२०३-१२ (५४७२६)  
 जगद्योनिं जगद्धीजं जयिनं जगतो गतिम् ।  
 विश्वात्मानं विश्वसृजं विश्वमूर्तिं यशस्विनम् ॥ ७-२०३-१३ (५४७२७)  
 विश्वेश्वरं विश्वनरं कर्मणामीश्वरं प्रभुम् ।  
 शंभुं स्वयंभुं भूतेशं भूतभव्यभवोद्भवम् ॥ ७-२०३-१४ (५४७२८)  
 योगं योगेश्वरं सर्वं सर्वलोकेश्वरेश्वरम् ।  
 सर्वश्रेष्ठं जगच्छ्रेष्ठं वरिष्ठं परमेष्ठिनम् ॥ ७-२०३-१५ (५४७२९)  
 लोकत्रयविधातारमेकं लोकत्रयाश्रयम् ।  
 शुद्धात्मानं भवं भीमं शशाङ्ककृतशेखरम् ॥ ७-२०३-१६ (५४७३०)  
 शाश्वतं भूधरं देवं सर्ववागीश्वरेश्वरम् ।  
 सुदुर्जयं जगन्नाथं जन्ममृत्युजरातिगम् ॥ ७-२०३-१७ (५४७३१)  
 ज्ञानात्मानं ज्ञानगम्यं ज्ञानश्रेष्ठं सुदुर्विदम् ।  
 दातारं चैव भक्तानां प्रसादविहितान्वरान् ॥ ७-२०३-१८ (५४७३२)  
 तस्य पारिषदा दिव्या रूपैर्नानाविधैर्विभोः ।  
 वामना जटिला मुण्डा ह्रस्वग्रीवा महोदराः ॥ ७-२०३-१९ (५४७३३)  
 महाकाया महोत्साहा महाकर्णास्तथाऽपरे ।  
 आननैर्विकृतैः पादैः पार्थ वेषैश्च वैकृतैः ॥ ७-२०३-२० (५४७३४)  
 ईदृशैः स महादेवः पूज्यमानो महेश्वरः ।  
 स शिवस्तात तेजस्वी प्रसादाद्याति तेऽग्रतः ॥ ७-२०३-२१ (५४७३५)  
 तस्मिन्धोरे सदा पार्थ सङ्ग्रामे रोमहर्षणे ।  
 द्रौणिकर्णकृपैर्गुप्तां महेश्वासैः प्रहारिभिः ॥ ७-२०३-२२ (५४७३६)  
 कस्तां सेनां तदा पार्थ मनसाऽपि प्रधर्षयेत् ।  
 ऋते देवान्महेश्वासाद्बहुरूपान्महेश्वरात् ॥ ७-२०३-२३ (५४७३७)  
 स्थातुमुत्सहते कश्चिन्न तस्मिन्नग्रतः स्थिते ।  
 न हि भूतं समं तेन त्रिषु लोकेषु विद्यते ॥ ७-२०३-२४ (५४७३८)  
 गन्धेनापि हि सङ्ग्रामे तस्य क्रुद्धस्य शत्रवः ।  
 विसंज्ञा हतभूयिष्ठा वेपन्ति च पतन्ति च ॥ ७-२०३-२५ (५४७३९)  
 तस्मै नमस्तु कुर्वन्तो देवास्तिष्ठन्ति वै दिवि ।  
 ये चान्ये मानवा लोके ये च स्वर्गजितो नराः ॥ ७-२०३-२६ (५४७४०)  
 ये भक्ता वरदं देव शिवं रुद्रमुमापतिम् ।  
 अनन्यभावेन सदा सर्वेशं समुपासते ॥ ७-२०३-२७ (५४७४१)  
 गसङ्ग्रामेषु जयं प्राप्य पालयन्ति महीमिमाम् ।

इह लोके सुखं प्राप्य ते यान्ति परमां गतिम् ॥ ७-२०३-२८ (५४७४२)  
 नमस्कुरुष्व कौन्तेय तस्मै शान्ताय वै सदा ।  
 रुद्राय शितिकण्ठाय कनिष्ठाय सुवर्चसे ॥ ७-२०३-२९ (५४७४३)  
 कपर्दिने करालाय हर्यक्षवरदाय च ।  
 याम्यायाव्यक्तकेशाय सद्भृते शङ्कराय च ॥ ७-२०३-३० (५४७४४)  
 काम्याय हरिनेत्राय स्थाणवे पुरुषाय च ॥ ७-२०३-३१ (५४७४५)  
 गनमो वृक्षाय सेनान्ये मध्यमाय नमोनमः' ।  
 हरिकेशाय मुण्डाय कृशायोत्तारणाय च ।  
 भास्कारय सुतीर्थाय देवदेवाय रंहसे ॥ ७-२०३-३२ (५४७४६)  
 बहुरूपाय सर्वाय प्रियाय प्रियवाससे ।  
 उष्णीषिणे सुवक्त्राय सहस्राक्षाय मीढुषे ॥ ७-२०३-३३ (५४७४७)  
 गिरिशाय प्रशान्ताय पतये चीरवाससे ।  
 हिरण्यबाहवे राजन्नुग्राय पतये दिशाम् ॥ ७-२०३-३४ (५४७४८)  
 पर्जन्यपतये चैव भूतानां पतये नमः ।  
 वृक्षाणां पतये चैव गवां च पतये नमः ॥ ७-२०३-३५ (५४७४९)  
 वृक्षैरावृतकायाय सेनान्ये मध्यमाय च ।  
 सुवहस्ताय देवाय धन्विने भार्गवाय च ॥ ७-२०३-३६ (५४७५०)  
 बहुरूपाय विश्वस्य पतये मुञ्चवाससे ।  
 सहस्रशिरसे चैव सहस्रचरणाय च ।  
 सहस्रबाहवे चैव सहस्रवदनाय च ॥ ७-२०३-३७ (५४७५१)  
 शरणं गच्छ कौन्तेय वरदं भुवनेश्वरम् ।  
 उमापतिं विरूपाक्षं दक्षयज्ञनिवर्हणम् ॥ ७-२०३-३८ (५४७५२)  
 प्रजानां पतिमव्यग्रं भूतानां पतिमव्ययम् ।  
 कपर्दिनं वृषावर्तं वृषनाभं वृषध्वजम् ॥ ७-२०३-३९ (५४७५३)  
 वृषदर्पं वृषपतिं वृषशृङ्गं वृषर्षभम् ।  
 वृषाङ्गं वृषभोदारं वृषभं वृषभेक्षणम् ॥ ७-२०३-४० (५४७५४)  
 वृषायुधं वृषशरं वृषभूतं वृषेश्वरम् ।  
 महोदरं महाकायं द्वीपिचर्मनिवासिनम् ॥ ७-२०३-४१ (५४७५५)  
 लोकेशं वरदं पुण्यं ब्रह्मण्यं ब्राह्मणप्रियम् ।  
 त्रिशूलपाणिं वरदं खड्गचर्मधरं प्रभुम् ॥ ७-२०३-४२ (५४७५६)  
 पिनाकिनं खड्गधरं लोकानां पतिमीश्वरम् ।  
 प्रपद्ये शरणं देवं शरण्यं चीरवाससम् ॥ ७-२०३-४३ (५४७५७)  
 नमस्तस्मै सुरेशाय गणानां पतये नमः ।  
 सुवाससे नमस्तुभ्यं सुव्रताय सुधन्विने ॥ ७-२०३-४४ (५४७५८)  
 धनुर्धराय देवाय प्रियधन्वाय धन्विने ।  
 धन्वन्तराय धनुषे धन्वाचार्याय ते नमः ॥ ७-२०३-४५ (५४७५९)

उग्रायुधाय देवाय नमः सुरवराय च ।  
 नमोस्तु बहुरूपाय नमोस्तु बहुधन्विने ॥ ७-२०३-४६ (५४७६०)  
 नमोस्तु स्थाणवे नित्यं नमस्तस्मै तपस्विने ।  
 नमोस्तु त्रिपुरघ्नाय भगघ्नाय च वै नमः । ७-२०३-४७ (५४७६१)  
 वनस्पतीनां पतये नराणां पतये नमः ।  
 मातृणां पतये चैव गणानां पतये नमः ॥ ७-२०३-४८ (५४७६२)  
 गवां च पतये नित्यं यज्ञानां पतये नमः ।  
 अपां च पतये नित्यं देवानां पतये नमः ॥ ७-२०३-४९ (५४७६३)  
 पूष्णो दन्तविनाशाय त्र्यक्षाय वरदाय च ।  
 नीलकण्ठाय पिङ्गाय स्वर्णकेशाय वै नमः ॥ ७-२०३-५० (५४७६४)  
 कर्माणि यानि दिव्यानि महादेवस्य धीमतः ।  
 तानि ते कीर्तयिष्यामि तथाप्रज्ञं यथाश्रुतम् ॥ ७-२०३-५१ (५४७६५)  
 न सुरा नासुरा लोके न गन्धर्वा न राक्षसाः ।  
 सुखमेधन्ति कुपिते तस्मिन्नपि गुरागताः ॥ ७-२०३-५२ (५४७६६)  
 दक्षस्य यजमानस्य विधिवत्संभृतं पुरा ।  
 विव्याध कुपितो यज्ञं निर्दयस्त्वभवत्तदा ।  
 धनुषा बाणमुत्सृज्य सघोषं विननाद च ॥ ७-२०३-५३ (५४७६७)  
 तेन शर्म कुतः शान्तिं लेभिरे स्म सुरास्तदा ।  
 विद्रुते सहसा यज्ञे कुपिते च महेश्वरे ॥ ७-२०३-५४ (५४७६८)  
 तेन ज्यातलघोषेण सर्वे लोकाः समाकुलाः ।  
 बभूवुर्वशगाः पार्थ निपेतुश्च सुरासुराः ॥ ७-२०३-५५ (५४७६९)  
 आपश्चक्षुभिरे सर्वाश्चकम्पे च वसुन्धरा ।  
 पर्वताश्च व्यशीर्यन्त दिशो नागाश्च मोहिताः ॥ ७-२०३-५६ (५४७७०)  
 अन्धेन तमसा लोका न प्राकाशन्त संवृताः ।  
 जघ्निवान्सह सूर्येण सर्वेषां ज्योतिषां प्रभाः ॥ ७-२०३-५७ (५४७७१)  
 चुक्षुर्भुर्भयभीताश्च शान्तिं चक्रुस्तथैव च ।  
 ऋषयः सर्वभूतानामात्मनश्च सुखैषिणः ॥ ७-२०३-५८ (५४७७२)  
 पूषाणमभ्यद्रवत् शङ्करः प्रहसन्निव ।  
 पुरोडाशं भक्षयतो दशनान्वै व्यशातयत् ॥ ७-२०३-५९ (५४७७३)  
 ततो निश्चक्रमुर्देवा वेपमाना भयार्दिताः ॥ ७-२०३-६० (५४७७४)  
 पुनश्च सन्दधे दीप्तान्देवानां निशिताञ्शरान् ।  
 सधूमान्सस्फुलिङ्गांश्च विद्युत्तोयदसन्निभान् ॥ ७-२०३-६१ (५४७७५)  
 तं दृष्ट्वा तु सुराः सर्वे प्रणिपत्य महेश्वरम् ।  
 रुद्रस्य यज्ञभागं च विशिष्टं ते त्वकल्पयन् ॥ ७-२०३-६२ (५४७७६)  
 भयेन त्रिदशा राजञ्छरणं च प्रपेदिरे ।  
 तेन चैवातिकोपेन स यज्ञः सन्धितस्तदा ।

भग्नाश्चापि सुरा आसन्भीताश्चाद्यापि तं प्रति ॥ ७-२०३-६३ (५४७७७)  
 असुराणां पुराण्यासंस्त्रीणि वीर्यवतां दिवि ।  
 आयसं राजतं चैव सौवर्णं परमं महत् ॥ ७-२०३-६४ (५४७७८)  
 सौवर्णं कमलाक्षस्य तारकाक्षस्य राजतम् ।  
 तृतीयं तु पुरं तेषां विद्युन्मालिन आयसम् ।  
 न शक्तस्तानि मघवान्भेत्तुं सर्वायुधैरपि ॥ ७-२०३-६५ (५४७७९)  
 अथ सर्वे सुरा रुद्रं जग्मुः शरणमर्दिताः ।  
 ते तमूर्चुर्महात्मानं सर्वे देवाः सवासवाः ॥ ७-२०३-६६ (५४७८०)  
 ब्रह्मदत्तवरा ह्येते घोरास्त्रिपुरवासिनः ।  
 पीडयन्त्यधिकं लोकं यस्मात्ते वरदर्पिताः ॥ ७-२०३-६७ (५४७८१)  
 त्वदृते देवदेवेश नान्यः शक्तः कथञ्चन ।  
 हन्तुं दैत्यान्महादेव जहि तांस्त्वं सुरद्विपः ॥ ७-२०३-६८ (५४७८२)  
 रुद्र रौद्रा भविष्यन्ति पशवः सर्वकर्मसु ।  
 निपातयिष्यसे चैतानसुरान्भुवनेश्वर ॥ ७-२०३-६९ (५४७८३)  
 स तथोक्तस्तथेत्युक्त्वा देवानां हितकाम्यया ।  
 गन्धमादनविन्ध्यौ च कृत्वा वंशध्वजौ हरः ॥ ७-२०३-७० (५४७८४)  
 पृथ्वीं ससागरवनां रथं कृत्वा तु शङ्करः ।  
 अक्षं कृत्वा तु नागेन्द्रं शेषं नाम त्रिलोचनः ॥ ७-२०३-७१ (५४७८५)  
 चक्रे कृत्वा तु चन्द्रार्कौ देवदेवः पिनाकधृत् ।  
 अणी कृत्वैलपत्रं च पुष्पदन्तं च त्र्यम्बकः ॥ ७-२०३-७२ (५४७८६)  
 यूपं कृत्वा तु मलयमवनाहं च तक्षकम् ॥ ७-२०३-७३ (५४७८७)  
 योक्त्राङ्गानि च सत्वानि कृत्वा शर्वः प्रतापवान् ।  
 वेदान्कृत्वाऽथ चतुरश्रतुरश्चान्महेश्वरः ॥ ७-२०३-७४ (५४७८८)  
 उपदेवान्खलीनांश्च कृत्वा लोकत्रयेश्वरः ।  
 गायत्रीं प्रग्रहं कृत्वा सावित्रीं च महेश्वरः ॥ ७-२०३-७५ (५४७८९)  
 कृत्वोकारं प्रतोदं च ब्रह्माणं चैव सारथिम् ।  
 गाण्डीवं मन्दरं कृत्वा गुणं कृत्वा तु वासुकिम् ॥ ७-२०३-७६ (५४७९०)  
 विष्णुं शरोत्तमं कृत्वा शल्यमग्निं तथैव च ।  
 वायुं कृत्वाऽथ वाजाभ्यां पुङ्खे वैवस्वतं यमम् ॥ ७-२०३-७७ (५४७९१)  
 विद्युत्कृत्वाऽथ निश्राणं मेरुं कृत्वाऽथ वै ध्वजम् ।  
 आरुह्य स रथं दिव्यं सर्वदेवमयं शिवः ॥ ७-२०३-७८ (५४७९२)  
 त्रिपुरस्य वधार्थाय स्थाणुः प्रहरतां वरः ।  
 असुराणामन्तकरः श्रीमानतुलविक्रमः ॥ ७-२०३-७९ (५४७९३)  
 स्तूयमानः सुरैः पार्थ ऋषिभिश्च तपोधनैः ।  
 स्थानं माहेश्वरं कृत्वा दिव्यमप्रतिमं प्रभुः ।  
 अतिष्ठत्स्थाणुभूतः स सहस्रं परिवत्सरान् ॥ ७-२०३-८० (५४७९४)

यदा त्रीणि समेतानि अन्तरिक्षे पुराणि च ।  
 त्रिपर्वणा त्रिशल्येन तदा तानि विभेद सः ॥ ७-२०३-८१ (५४७९५)  
 पुराणि न च तं शेकुर्दानवाः प्रतिवीक्षितुम् ।  
 शरं कालाग्निसंयुक्तं विष्णुसोमसमायुतम् ॥ ७-२०३-८२ (५४७९६)  
 पुराणि दग्धवन्तं तं देवी याता प्रवीक्षितुम् ।  
 गदेव्याः स्वयंवरे वृत्तं शृणुष्वान्यद्भनञ्जय ॥ ७-२०३-८३ (५४७९७)  
 बालमङ्कगतं कृत्वा स्वयं पञ्चशिखं पुनः ।  
 उमा जिज्ञासमाना वै कोयमित्यब्रवीत्सुरान् ॥ ७-२०३-८४ (५४७९८)  
 असूयतश्च शक्रस्य वज्रेण प्रहरिष्यतः ।  
 बाहुं सवज्रं तं तस्य क्रुद्धस्यास्तम्भयत्प्रभुः ।  
 श्रहस्यक्र भगवांस्तूर्णं सर्वलोकेश्वरो विभुः ॥ ७-२०३-८५ (५४७९९)  
 ततः स स्तम्भितभुजः शक्रो देवगणैर्वृतः ।  
 जगाम ससुरस्तूर्णं ब्रह्माणं प्रभुमव्ययम् ॥ ७-२०३-८६ (५४८००)  
 ते तं प्रणम्य शिरसा प्रोचुः प्राञ्जलयस्तदा ॥ ७-२०३-८७ (५४८०१)  
 किमप्यङ्कगतं ब्रह्मन्पार्वत्या भूतमद्भुतम् ।  
 बालरूपधरं दृष्ट्वा नास्माभिरभिलक्षितः ॥ ७-२०३-८८ (५४८०२)  
 तस्मात्त्वां प्रष्टुमिच्छामो निर्जिता येन वै वयम् ।  
 अयुध्यता हि बालेन लीलया सपुरंदराः ॥ ७-२०३-८९ (५४८०३)  
 तेषां तद्वचनं श्रुत्वा ब्रह्मा ब्रह्मविदां वरः ।  
 ध्यात्वा स शंभुं भगवान्बालं चामिततेजसम् ।  
 उवाच भगवान्ब्रह्मा शक्रादींश्च सुरोत्तमान् ॥ ७-२०३-९० (५४८०४)  
 चराचरस्य जगतः प्रभुः स भगवान्हरः ।  
 तस्मात्परतरं नान्यत्किञ्चिदस्ति महेश्वरात् ॥ ७-२०३-९१ (५४८०५)  
 यो दृष्टो ह्युमया सार्धं युष्माभिरमितद्युतिः ।  
 स पार्वत्याः कृते शर्वः कृतवान्बालरूपताम् ॥ ७-२०३-९२ (५४८०६)  
 ते मया सहिता यूयं प्रापद्यध्वं तमेव हिद्य ।  
 स एष भगवान्देवः सर्वलोकेश्वरः प्रभुः ॥ ७-२०३-९३ (५४८०७)  
 न सम्बुधिरे चैनं देवास्तं भुवनेश्वरम् ।  
 सप्रजापतयः सर्वे बालार्कसदृशप्रभम् ॥ ७-२०३-९४ (५४८०८)  
 अथाभ्येत्य ततो ब्रह्मा दृष्ट्वा स च महेश्वरम् ।  
 अयं श्रेष्ठ इति ज्ञात्वा ववन्दे तं पितामहः ॥ ७-२०३-९५ (५४८०९)  
 शब्रह्मोवाच । ७-२०३-९६क्ष (४८१३)  
 त्वं यज्ञो भुनस्यास्य त्वं गतिस्त्वं परायणम् ।  
 त्वं भवस्त्वं महादेवस्त्वं धाम परमं पदम् ॥ ७-२०३-९६ (५४८१०)  
 त्वया सर्वमिदं व्याप्तं जगत्स्थावरजङ्गमम् ॥ ७-२०३-९७ (५४८११)  
 भगवन्भूतभव्येश लोकनाथ जगत्पते ।

प्रसादं कुरु शक्रस्य त्वया क्रोधादितस्य वै ॥ ७-२०३-१८ (५४८१२)  
 व्यास उवाच । ७-२०३-१९क्ष् (४८१४)  
 पद्मयोनिवचः श्रुत्वा ततः प्रीतो महेश्वरः  
 प्रसादाभिमुखो भूत्वा अट्टहासमथाकरोत् ॥ ७-२०३-१९ (५४८१३)  
 ततः प्रसादयामासुरुमां रुद्रं च ते सुराः ।  
 अभवच्च पुनर्बाहुर्यथाप्रकृति वज्रिणः ॥ ७-२०३-१०० (५४८१४)  
 तेषां प्रसन्नो भगवान्सपत्नीको वृषध्वजः ।  
 देवानां त्रिदशश्रेष्ठो दक्षयज्ञविनाशनः ॥ ७-२०३-१०१ (५४८१५)  
 स वै रुद्रः स च शिवः सोऽग्निः सर्वश्च सर्ववित् ।  
 स चेन्द्रश्चैव वायुश्च सोऽश्विनौ च स विद्युतः ॥ ७-२०३-१० (५४८१६)  
 स भवः स च पर्जन्यो महादेवः सनातनः ।  
 स चन्द्रमाः स चेशानः स सूर्यो वरुणश्च सः ॥ ७-२०३-१० (५४८१७)  
 स कालः सोऽन्तको मृत्युः स यमो रात्र्यहानि तु ।  
 मासार्धमासा ऋतवः सन्ध्ये संवत्सरश्च सः ॥ ७-२०३-१० (५४८१८)  
 धाता च स विधाता च विश्वात्मा विश्वकर्मकृत् ।  
 सर्वामां देवतानां च धारयत्यवपूर्वपुः ॥ ७-२०३-१० (५४८१९)  
 सर्वदेवैः स्तुतो देवः सैकधा बहुधा च सः ।  
 शतधा सहस्रधा चैव भूयः शतसहस्रधाः ॥ ७-२०३-१० (५४८२०)  
 द्वे तनू तस्य देवस्य वेदज्ञा ब्राह्मणा विदुः ।  
 घोरा चान्या शिवा चान्या ते तनू बहुधा पुनः ॥ ७-२०३-१० (५४८२१)  
 घोरा तु यातुधानस्य सोऽग्निर्विष्णुः स भास्करः ।  
 सौम्यातु पुनरेवास्य आपो ज्योतीषि चन्द्रमाः ॥ ७-२०३-१० (५४८२२)  
 वेदाः साङ्गोपनिषदः पुराणाध्यात्मनिश्चयाः ।  
 यदत्र परमं गुह्यं स वै देवो महेश्वरः ॥  
 ईदृशश्च महादेवो भूयांश्च भगवानजः । ७-२०३-१० (५४८२३)  
 न हि सर्वे मया शक्या वक्तुं भगवतो गुणाः ॥  
 अपि वर्षसहस्रेण सततं पाण्डुनन्दन ।  
 सर्वैर्ग्रहैर्गृहीतान्वै सर्वपापसमन्वितान् ॥ ७-२०३-१० (५४८२४)  
 स मोचयति सुप्रीतः शरण्यः शरणागतान् ।  
 आयुरारोग्यमैश्वर्यं वित्तं कामांश्च पुष्कलान् ॥ ७-२०३-११२ (५४८२५)  
 स ददाति मनुष्येभ्यः स चैवाक्षिपते पुनः ।  
 सेन्द्रादिषु च देवेषु तस्य चैश्वर्यमुच्यते ॥ ७-२०३-११३ (५४८२६)  
 स चैव वेत्ति लोकेषु मनुष्याणां शुभाशुभे ।  
 ऐश्वर्याच्चैव कामानामीश्वरश्च स उच्यते ॥ ७-२०३-११४ (५४८२७)  
 महेश्वरश्च महतां भूतानामीश्वरश्च सः ।  
 बहुभिर्बहुधा रूपैर्विश्वं व्याप्नोति वै जगत् ॥ ७-२०३-११५ (५४८२८)

तस्य देवस्य यद्वक्त्रं समुद्रे तदधिष्ठितम् ।  
 बडबामुखेति विख्यातं पिबतोयमयं हविः ॥ ७-२०३-११६ (५४८२९)  
 एष चैव श्मशानेषु देवो वसति नित्यशः ।  
 यजन्त्येनं जनास्तत्र वीरस्थान इतीश्वरम् ॥ ७-२०३-११७ (५४८३०)  
 अस्य दीप्तानि रूपाणि घोराणि च बहूनि च ।  
 लोके यान्यस्य पूज्यन्ते मनुष्याः प्रवदन्ति च ॥ ७-२०३-११८ (५४८३१)  
 नामधेयानि लोकेषु बहून्यस्य यथार्थवत् ।  
 निरुच्यन्ते महत्त्वाच्च विभुत्वात्कर्मणस्तथा ॥ ७-२०३-११९ (५४८३२)  
 वेदे चास्य समाम्नातं शतरुद्रियमुत्तमम् ।  
 नाम्ना चानन्तरुद्रेति ह्युपस्थानं महात्मनः ॥ ७-२०३-१२० (५४८३३)  
 स कामानां प्रभुर्देवो ये दिव्या ये च मानुषाः ।  
 स विभुः स प्रभुर्देवोविश्वं व्याप्नोति वै महत् ॥ ७-२०३-१२१ (५४८३४)  
 ज्येष्ठं भूतं वदन्त्येनं ब्राह्मणा मनुयस्तथा ।  
 प्रथमो ह्येष देवानां मुखादस्यानलोऽभवत् ॥ ७-२०३-१२२ (५४८३५)  
 सर्वथा यत्पशून्पाति तैश्च यद्रमते पुनः ।  
 तेषामधिपतिर्यच्च तस्मात्पशुपतिः स्मृतः ॥ ७-२०३-१२३ (५४८३६)  
 दिव्यं च ब्रह्मचर्येण लिङ्गमस्य यथास्थितम् ।  
 महयत्येष लोकांश्च महेश्वर इति स्मृतः ॥ ७-२०३-१२४ (५४८३७)  
 ऋषयश्चैव देवाश्च गन्धर्वाप्यरसस्तथा ।  
 लिङ्गमस्यार्चयन्ति स्म तच्चाप्यूर्ध्वं समास्थितम् ॥ ७-२०३-१२५ (५४८३८)  
 पूज्यमाने ततस्तस्मिन्मोदते स महेश्वरः ।  
 सुखी प्रीतश्च भवति प्रहृष्टश्चैव शङ्करः ॥ ७-२०३-१२६ (५४८३९)  
 यदस्य बहुधा रूपं भूतभव्यभवस्थितम् ।  
 स्थावरं जङ्गमं चैव बहुरूपस्ततः स्मृतः ॥ ७-२०३-१२७ (५४८४०)  
 एकाक्षो जाज्वलन्नास्ते सर्वतोक्षिमयोऽपि वा ।  
 क्रोधाद्यश्चाविशल्लोकांस्तस्मात्सर्व इति स्मृतः ॥ ७-२०३-१२८ (५४८४१)  
 धूम्ररूपं च यत्तस्य धूर्जटिस्तेन चोच्यते ।  
 विश्वे देवाश्च यत्तस्मिन्विश्वरूपस्ततः स्मृतः ॥ ७-२०३-१२९ (५४८४२)  
 तिस्रो देवीर्यदा चैव भजते भुवनेश्वरः ।  
 द्यामपः पृथिवीं चैव त्र्यम्बकश्च ततः स्मृतः ॥ ७-२०३-१३० (५४८४३)  
 समेधयति यन्नित्यं सर्वार्थान्सर्वकर्मसु ।  
 शिवमिच्छन्मनुष्याणां तस्मादेष शिवः स्मृतः ॥ ७-२०३-१३१ (५४८४४)  
 सहस्राक्षोऽयुताक्षो वा सर्वतोक्षिमयोऽपि वा ।  
 यच्च विश्वं महत्पाति महादेवस्ततः स्मृतः ॥ ७-२०३-१३२ (५४८४५)  
 महत्पूर्वं स्थितो यच्च प्राणोत्पत्तिस्थितश्च यत् ।  
 स्थितलिङ्गश्च यन्नित्यं तस्मात्स्थाणुरिति स्मृतः ॥ ७-२०३-१३३ (५४८४६)

शसूर्याचन्द्रमसोलोके प्रकाशन्ते रुचश्च याः ।  
 ताः केशसंज्ञितास्त्र्यक्षे व्योमकेशस्ततः स्मृतः ॥ ७-२०३-१३४ (५४८४७)  
 भूतं भव्यं भविष्यं च सर्वं जगदशेषतः ।  
 भव एव ततो यस्माद्भूतभव्यभवोद्भवः ॥ ७-२०३-१३५ (५४८४८)  
 कपिः श्रेष्ठ इति प्रोक्तो धर्मश्च वृष उच्यते ।  
 स देवदेवो भगवान्कीर्त्यतेऽतो वृषाकपिः ॥ ७-२०३-१३६ (५४८४९)  
 ब्रह्माणमिन्द्रं वरुणं यमं धनदमेव च ।  
 निगृह्य हरते यस्मात्तस्माद्भर इति स्मृतः ॥ ७-२०३-१३७ (५४८५०)  
 निमीलिताभ्यां नेत्राभ्यां बलाद्देवो महेश्वरः ।  
 ललाटे नेत्रमसृजत्तेन त्र्यक्षः स उच्यते ॥ ७-२०३-१३८ (५४८५१)  
 विषमस्थः शरीरेषु समश्च प्राणिनामिह ।  
 स वायुर्विषमस्थेषु प्राणोऽपानः शरीरिषु ॥ ७-२०३-१३९ (५४८५२)  
 पूजयेद्विग्रहं यस्तु लिङ्गं चापि महात्मनः ।  
 लिङ्गं पूजयिता नित्यं महतीं श्रियमश्नुते ॥ ७-२०३-१४० (५४८५३)  
 ऊरुभ्यामर्धमाग्नेयं सोमोऽर्धं च शिवा तनुः ।  
 आत्मनोऽर्धं तथा चाग्निः सोमोर्धं पुनरुच्यते ॥ ७-२०३-१४१ (५४८५४)  
 तैजसी महती दीप्ता देवेभ्योऽस्य शिवा तनुः ।  
 भास्वती मानुषेष्वस्य तनुर्घोराऽग्निरुच्यते ॥ ७-२०३-१४२ (५४८५५)  
 ब्रह्मचर्यं चरत्येष शिवा याऽस्य तनुस्तया ।  
 याऽस्य घोरतरा मूर्तिः सर्वानन्ति तयेश्वरः ॥ ७-२०३-१४३ (५४८५६)  
 यन्निर्दहति यत्तीक्ष्णो यदुग्रो यत्प्रतापवान् ।  
 मांसशोणितमज्जादो यत्ततो रुद्र उच्यते ॥ ७-२०३-१४४ (५४८५७)  
 एष देवो महादेवो योऽसौ पार्थ तवाग्रतः ।  
 सङ्ग्रामे शास्त्रवान्निघ्नस्त्वया दृष्टः पिनाकधृत ॥ ७-२०३-१४५ (५४८५८)  
 सिन्धुराजवधार्थाय प्रतिज्ञाते त्वयाऽनघ ।  
 कृष्णेन दर्शितः स्वप्ने यस्तु शैलेन्द्रमूर्धनि ॥ ७-२०३-१४६ (५४८५९)  
 एष वै भगवान्देवः सङ्ग्रामे याति तेऽग्रतः ।  
 येन दत्तानि तेऽस्त्राणि यैस्त्वया दानवा हताः ॥ ७-२०३-१४७ (५४८६०)  
 धन्यं यशस्यमायुष्यं पुण्यं वेदैश्च सम्मितम् ।  
 देवदेवस्य ते पार्थ व्याख्यातं शतरुद्रियम् । ७-२०३-१४८ (५४८६१)  
 सर्वार्थसाधनं पुण्यं सर्वकिल्बिषनाशनम् ।  
 सर्वपापप्रशमनं सर्वदुःखभयापहम् ॥ ७-२०३-१४९ (५४८६२)  
 चतुर्विधमिदं स्तोत्रं यः शृणोति नरः सदा ।  
 विजित्य शत्रून्सर्वान्स रुद्रलोके महीयते ॥ ७-२०३-१५० (५४८६३)  
 चरितं महात्मनो नित्यं साङ्ग्रामिकमिदं स्मृतम् ।  
 पठन्वै शतरुद्रीयं शृण्वंश्च सततोत्थितः ॥ ७-२०३-१५१ (५४८६४)

भक्तो विश्वेश्वरं देवं मानुषेषु च यः सदा ।  
 वरान्कामान्स लभते प्रसन्ने त्र्यम्बके नरः ॥ ७-२०३-१५२ (५४८६५)  
 गच्छ युध्यस्व कौन्तेय न तवास्ति पराजयः ।  
 गस्य मन्त्री च गोप्ता च पार्श्वस्थो हि जनार्दनः ॥ ७-२०३-१५३ (५४८६६)  
 सञ्जय उवाच । ७-२०३-१५४क्ष् (४८१५)  
 एवमुक्त्वाऽर्जुनं सङ्घृये पराशरसुतस्तदा ।  
 जगाम भरतश्रेष्ठ यथागतमरिन्दम ॥ ७-२०३-१५४ (५४८६७)  
 गवेशंपायन उवाच । ७-२०३-१५५क्ष् (४८१६)  
 एतदाख्याय वै सूतो राज्ञः सर्वं तु सञ्जयः ।  
 प्रयातः शिविरायैव द्रष्टुं कर्णस्य वैशसम् ॥ ७-२०३-१५५ (५४८६८)  
 युद्धं कृत्वा महद्दोरं पञ्चाहानि महाबलः ।  
 ब्राह्मणो निहतो राजन्ब्रह्मलोकमवाप्तवान् ॥ ७-२०३-१५६ (५४८६९)  
 स्वधीते यत्फलं वेदे तदस्मिन्नपि पर्वणि ।  
 क्षत्रियाणामभीरूणां युक्तमत्र महद्यशः ॥ ७-२०३-१५७ (५४८७०)  
 य इदं पठते पर्वं शृणुयाद्वाऽपि नित्यशः ।  
 स मुच्यते महापापैः कृतैर्घोरैश्च कर्मभिः ॥ ७-२०३-१५८ (५४८७१)  
 यज्ञावाप्तिर्ब्राह्मणस्येह नित्यं  
 घोरे युद्धे क्षत्रियाणां यशश्च ।  
 शेषौ वर्णौ काममिष्टं लभेते  
 पुत्रान्पौत्रान्नित्यमिष्टान्स्तथैव ॥ ७-२०३-१५९ (५४८७२)

इति श्रीमन्महाभारते शतसाहस्र्यां संहितायां वैयासिक्यां  
 द्रोणपर्वणि नारायणास्त्रमोक्षपर्वणि त्र्यधिकद्विशततमोऽध्यायः  
 ॥ २०३ ॥ समाप्तं नारायणास्त्रमोक्षपर्व ॥ ८ ॥ द्रोणपर्व च  
 समाप्तम् ॥ ७ ॥

Mahabharata - Drona Parva - Chapter Footnotes

७-२०३-३ यदृच्छया ॥  
 ७-२०३-११ जटिलं शिखिनमिति रूपभेदाभिप्रायेण विशेषणद्वयं योज्यम् ॥  
 ७-२०३-१२ जगत्प्रीतिं जगदानन्दकरम् ॥  
 ७-२०३-१३ जगद्योनिं जगद्धीजमिति जगतां मातापितृरूपम् ॥  
 ७-२०३-१४ विश्वनरं विश्वस्य नेतारम् । भूतस्य भव्यस्य भवस्य  
 वर्तमानस्य चोद्भवम् ॥  
 ७-२०३-१५ योगेश्वरं योगिनामीशम् । योगानां फलप्रदं वा ॥  
 ७-२०३-१७ सुदुर्जयमत्यन्तं दुष्प्रापमनधिकारिभिः ॥  
 ७-२०३-५१ कर्माणि चैव घोराणि महादेवस्य धन्विनः इति क ख पाठः ॥

- ७-२०३-५२ गुहागताः पातालगता अपीत्यर्थः ॥
- ७-२०३-५७ तमसा संवृता न प्राकाशन्त न प्राज्ञायन्त ॥
- ७-२०३-५८ चक्रुर्ऋषय इति सम्बन्धः ॥
- ७-२०३-५९ पूषाणं पूषणम् ॥
- ७-२०३-६० नताः स्म ते इति पाठे नता लीनाः सन्तो  
निश्चक्रमुर्यज्ञदेशादपक्रान्ताः ॥
- ७-२०३-६१ देवानां लीनानामपि वधायेति शेषः ॥
- ७-२०३-६३ अतिकोपेन अतिक्रान्तकोपेन शान्तेनेत्यर्थः । ततः प्रभृति  
पूर्वं भग्नाः सन्तोऽद्यापि भीताः सन्तीत्यर्थः ॥
- ७-२०३-७० वंशध्वजौ अल्पौ ध्वजौ पार्श्वद्वयस्थौ । महाध्वजस्तु  
मेरुरिति वक्ष्यते ॥
- ७-२०३-७२ अणी युगान्तबन्धने द्वौ नागौ ॥
- ७-२०३-७३ यूपं युगम् । अवनाहं त्रिवेणुयुगबन्धनरज्जुम् ॥
- ७-२०३-७४ योक्त्राणि । अङ्गानि चाकर्षादीनि । सत्वानि सरीसृपपर्वतादीनि  
च ॥
- ७-२०३-७५ उपवेदान् आयुर्वेदधनुर्वेदगान्धर्ववेदपश्चिमाम्नायान्  
। खलीनान् खडियाळीति प्रसिद्धान् । गायत्रीसावित्र्यौ प्रग्रहं रश्मीन् ॥
- ७-२०३-७७ वाजाभ्यां पक्षाभ्यां पक्षयोरित्यर्थः ॥
- ७-२०३-७८ विद्युत् विद्युतम् । निश्चाणं निशितम् ॥
- ७-२०३-८० स्थानं स्थीयतेस्मिन्निति योगाद्ब्रह्मम् । स्थाणुरचलः ॥
- ७-२०३-८१ समेतानि समसूत्रगतानि । त्रिपर्वणा त्रीणि  
विष्णुवायुवैवस्वताख्यानि शरपक्षपुङ्खरूपाणि पर्वाणि यस्य  
तेन । त्रिशल्येन गार्हपत्यदक्षिणाग्न्याहवनीयरूपाऽग्नित्रयशल्येन ॥
- ७-२०३-९६ गतिः पालकः । परायणं लयस्थानम् । भव उत्पत्तिकारणम् ॥
- ७-२०३-९८ ईशः शिक्षकः । नाथः नायकः । पतिः पालकः ॥
- ७-२०३-१२० शतरुद्रियं नमस्ते रुद्र मन्यव इति याजुषः प्रपाठकः  
। उपस्थानं रुद्रोपस्थानमन्त्रभूतम् ॥
- ७-२०३-१२१ कामानां दिव्यानां मानुषाणां च स प्रभुर्दाता । विभुर्व्यापकः ॥
- ७-२०३-२०३ त्र्यधिकद्विशततमोऽध्यायः ॥

Please send corrections to [sanskrit@cheerful.com](mailto:sanskrit@cheerful.com)

Last updated October 14, 2013

<http://sanskritdocuments.org>